

جنت السنڌ

رحيمداد خان مولائي شيدائي

Sindhica
سنڌيڪا

جنت السنڌ

سنڌ جي هڪ جلدي تاريخ جنهن ۾ تاريخ صرف بادشاهن جي دربارن جي چوڌاري
نٿي ڦري بلڪ قديم سنڌ کان وٺي سنڌ جي تهذيبي، تمدني، سياسي، اقتصادي
حالتن ۽ سنڌي ماڻهن جي رهڻي ڪهڻي ۽ راجن جو احوال تفصيل سان ڏنل آهي.

رحيم داد خان مولائي شيدائي

Sindhica
سنڌيڪا



پهريون ڇاپو: 1999ع

ٽيون ڇاپو: 2021ع

ڪتاب جو نالو: جنت السنڌ

ليکڪ: رحيم داد خان مولائي شيدائي

ڪمپيوٽر لي آؤٽ: امان الله پٽي

ڇپيندڙ: ڏڪي سنز پرنٽرس، ڪراچي

ڇپائيندڙ: سنڌيڪا اڪيڊمي ڪراچي

"JANNATUS SINDH"

(One Volume Comprehensive History of Sindh)

By: Rahimdad Khan Molai Sheedai

Published by: Sindhica Academy,

B-24, National Auto Plaza, Marston Road, Karachi-74400

web: www.sindhica.org, email: sindhicaacademy@gmail.com

ISBN 978-969-9866-47-0


اسٽاڪسٽ

- سنڌيڪا اڪيڊمي B-24، نيشنل آٽو پلازه مارسٽن روڊ ڪراچي 74400. فون: 021-32737290
- سنڌيڪا بوڪ شاپ: شاپ نمبر 5، ميز ٽائين فلور، حيدرآباد ٿريد سينٽر، حيدر چوڪ، 03133692150
- سنڌيڪا بوڪ شاپ، 19 بلدي پلازه گهٽا گهر چوڪ سکر فون: 03352233803-03013431537
- سنڌيڪا بوڪ شاپ، مدني شاينگ سينٽر، جي پي او روڊ لاڙڪاڻو فون: 03313480039
- ڪراچي: ڪانپواڙ بوڪ اسٽور اردو بازار، فون: 03212038707
- حيدرآباد: پٿاڻي بوڪ هائوس، فون: 03223011560 سنڌي ادبي بورڊ بوڪ شاپ تلڪ ڇاڙهي، مسلم ڪتاب گهر، ڪنگ پڻ پريس ڪلب، بيت الحمد، عديل ڪتاب گهر، مڪتبہ اصلاح و تبليغ، فيضان ڪتاب گهر
- پت شاهه: شاهه لطيف بوڪ شاپ، دلدار سمون بوڪ اسٽال، شيريزدان بوڪ اسٽال، ٽنڊوالهيوار: ديدار بوڪ ڊپو
- نواب شاھ: سليمان برادر، مسجد روڊ، عوامي بوڪ اسٽال، مسجد روڊ، حافظ اينڊ ڪمپني، اياقت مارڪيٽ، مڪتبہ فيض رضا
- مورو: مهراڻ ڪتاب گهر، شاهي بازار فون: 03323900970
- ڪنڊيارو: عثمانه لائبريري، چنهيائي فون: 03063665563
- پد عيدن: مشعل ڪتاب گهر، اسٽيشن روڊ فون: 03153176680
- ميھڙ: سومرا بوڪ اسٽور، ساحر ڪتاب گهر، ڪونڊي 03468948535، عبدالرزاق گهر ميھڙ 03063073014
- دادو: جنيڊ بوڪ اسٽور 03133273152، مدني اسلامي ڪتب خانو 03003256788، خالد عباسي بوڪ اسٽور
- لاڙڪاڻو: ادبي منزل بوڪ اسٽور 03323412221، نيشنل بوڪ اسٽور، نوراني بوڪ ڊپو 03013466100، رابيل ڪتاب گهر اسٽيشن روڊ 03073471205، رهبر بوڪ اڪيڊمي رابع سينٽر بنٽر روڊ 0744056571، عبدالله بوڪ اسٽور 03332427372
- شھدادڪوٽ: تدبير ووحيد بوڪ اسٽور، سبحان الله بوڪ ڊپو، زين ديني ڪتب خانو، جاويد بوڪ ڊپو
- پنو عاقل: ماسٽر ڪتاب گهر، نيو سلمان بوڪ ڊپو
- سکر: ڪتاب مرڪز فريرٿ روڊ 03003912036، عزيز ڪتاب گهر بشار روڊ، بخاري ڪتاب گهر، قادري بوڪ اسٽور، مهراڻ بوڪ اسٽور، مجاهد بوڪ اسٽور نيم ڪي ڇاڙهي
- خيريپور ميرس: حافظ بوڪ اسٽور مسجد روڊ
- گهوٽڪي: مڪتبہ امام العصر 03033695037، ماسٽر ڪتاب گهر، واشو رام بوڪ ڊپو
- شڪارپور: وسيم ڪتاب گهر، سعيد بوڪ اسٽور، سعيد پيپر مارٽ، صديق حيدر ڪتاب گهر 03012035343، سنڌ ڪتاب گهر
- ٺل: علي محمد بوڪ اسٽور، شاهي بازار
- جيڪب آباد: سيد ماس ميگا اسٽور، سيد بوڪ اينڊ
- ساڳوڳڙھ: المهران ڪتاب گهر، زاهد بوڪ ڊپو، الفقراء بوڪ اسٽال ڪپرو: حافظ ڪتاب گهر
- ميرپورخاص: مڪتبہ يوسف، فون: 03003319565
- عمر ڪوٽ: شاهه لطيف ڪتاب گهر 03402393875، مهراڻ ڪتاب گهر، ٿر ڪتاب گهر، العزيز ڪتاب گهر 03313891283
- بدين: مڙجو لال پريمي، عطار ڪتاب گهر، سوجهرو ڪتاب گهر، حبيب الله چانڊيو بوڪ اسٽور
- لکپڙھ لاڙو: سنڌيڪا اڪيڊمي B-24، نيشنل آٽو پلازه مارسٽن روڊ، ڪراچي-74400. فون: 021-32737290
- ويب سائيٽ: www.sindhica.org اي ميل: sindhicaacademy@gmail.com

سنڌ ۽ گجرات جو دنيا ۾ پهريون نقشو
 ابن حوقل بغدادی سن 342ھ سن 943ع ۾ تيار ڪيو.
 (ايليت کي نسخو ائوز جي شاهي ڪتبخاني مان هٿ لڳو هو.)

بحر هند

بحر فارس



سنڌ جو قديم خاڪو

انتساب

آءِ پنهنجي هيءَ پيشڪش مخدومي، مولائي و آقائي

حضرت شمس العلماء

ڊاڪٽر ”عمر بن محمد دائود پوٽي“ مڌل العالي

جي نالي منسوب ڪريان ٿو

جنهن جي توجه ۽ تربيت جي فيض ۽ برڪت جو هي نتيجو آهي

گرچه ازنيڪان نيمر خود به نيڪان بستم ام

در رياض آفرينش رشتہءِ گلدستہ ام

مولائي شيدائي

پبلشر نوٽ

سنڌ جي تاريخ جي هڪ جُلدي ڪتاب ”جنت السنڌ“ کي سنڌي پڙهندڙن وٽ بيحد مقبوليت حاصل رهي آهي. هي ڪتاب پهريون ڀيرو 1958ع ۾ سنڌي ادبي بورڊ جي پاران ڇپيو هو. رحيمداد خان مولائي شيدائي کي بادشاهن ۽ دربارن جي چوڌاري ڦيرڻ جي بجاءِ پنهنجي علمي ذوق سان تاريخ جي موضوع جي لاءِ گهربل عوامي پهلوءَ کي اڳيان رکيو. هن ان وقت تائين موجود ماخذن جي بنياد تي ان کي وڌ ۾ وڌ عوامي بناڻڻ جي ڪوشش ڪئي ۽ مختلف دورن جي اقتصادي، تمدني، معاشرتي ۽ ادبي حالتن تي به مناسب روشني وڌي نتيجي ۾ هن ڪتاب کي پڙهندڙن اکين تي رکيو ۽ هڪ ڀڻي جي پٺيان ايڊيشن شايع ٿيا.

هي تاريخي سرمايو ڪيترن سالن کان آوٽ آف پرنٽ هو. مولائي شيدائي مرحوم کي پٽ جو اولاد ڪونه هو. سندن لائق نياڻي محترم خالده خانم پنهنجي والد جو هي علمي پورهيو سوڌي سنواري شايدان شان ڇپائيءَ سان عوام جي استفادي لاءِ مهيا ڪرڻ واسطي دامنگير هئي ۽ اسان لاءِ اعزاز جي ڳالهه آهي جو هن انهيءَ مقصد جي لاءِ سنڌيڪا کي اشاعت جي ذميداري سونپي. اسان نهايت ئي مختصر عرصي ۾ پنهنجي وس آهر ڪوشش ڪري سهڻي گيت اپ سان اوهان جي هٿن تائين رسايو آهي.

هي ڪتاب هيستائين سنڌ جي تاريخ تي معلومات جو پندار آهي. پر هيئر سنڌ جي تاريخ سان لاڳاپيل اڃان به وڌيڪ ماخذن جي پڌرائي ٿي آهي. سنڌيڪا جي پاران ڇپايل انگريزي ڪتابن جا ترجما ان سلسلي ۾ قابل ذڪر آهن. انهن ۾ اهڙن ٻين ماخذن کي سامهون رکي جيڪڏهن تاريخ جي شعبي سان دلچسپي رکندڙ ڪي به محقق سنڌ جي تاريخ جي مختلف دورن تي ڪم ڪري وٺن ته اها سنڌ ۽ سنڌين جي وڏي خدمت ليکبي ۽ سنڌيڪا اهڙين ڪوشش کي پڌرو ڪرڻ پنهنجي لاءِ فخر جو باعث سمجهندي

نور احمد ميمڻ

چيئر مين

سنڌيڪا اڪيڊمي

ديپاڇو

سنڌ 1941ع ۾ ڪن دوستن جي صلاح سان مان نموني طور 'مختصر تاريخ بلوچستان' پنهنجي خرچ سان ڇپائي پڌري ڪئي، ڇاڪاڻ ته بلوچستان متعلق ڪا به تاريخ اڳ سنڌي زبان ۾ ڪانه هئي. مٿين تاريخ اگر چه مختصر هئي، مگر ان بيهڪ مقبوليت حاصل ڪئي. اخبارن تعريف ڪئي، دوستن وٽان قدرشناسيءَ جا خط پهتا، خاص طرح تڏهوڪي بي-بي-آءِ سنڌ، شمس العلماءِ ڊاڪٽر دائود پوٽي تاريخ کي سنڌ جي پرائمري ۽ سيڪنڊري اسڪولن ۽ ٽيچرس لائبريرين لاءِ منظور ڪري، حوصله افزائي ڪئي. تنهن کان پوءِ ٻيءَ عالمگير جنگ وقت جڏهن آءُ فوجي ڪارخاني، حيدرآباد سنڌ ۾ يارڊ سپروائيزر هوس، تڏهن پوليٽيڪل ايجنٽ قلات معرفت، مٿينءَ تاريخ جو اردو ترجمو بلوچستان جي اسڪولن لاءِ بلوچستان تعليم کاتي پاران منظور ٿيو.

منهنجو گهڻي عرصي کان 'تاريخ سنڌ' لکڻ جو ارادو هو، ڇاڪاڻ ته سنڌ جون جيڪي به تاريخون آهن اول ته انهن ۾ حوالا ڏنل ڪين آهن، وري جن ۾ ڏنل آهن سي مبهم نموني ۾ ڏنل آهن. نه سنڌ جي جاگرافي متعلق بيان ڏنل آهي، نه سنڌ جي تجارتي، صنعتي، اقتصادي حالتن متعلق ڪجهه بيان ڏنل آهن. فقط خشڪ سياسي بيان ڏنل آهن. ڪن تاريخن ۾ هجري سن ڏنل آهن، ته ڪن ۾ عيسوي ڏنل آهن، بعض بيان قياسي ۽ ڪي افسانن وانگر آهن. اهڙين خامين ۽ غلطين کي مٽائڻ ۽ وطن ۽ قوم جي خدمت ڪرڻ جي ارادي سان، مون سنڌ جي مفصل تاريخ جو هي نسخو تيار ڪيو آهي.

هن مسودي جي تيار ڪرڻ ۾ جن جن ڪتابن تان مون مدد ورتي آهي، تن جا نالا ۽ حوالا هر هڪ صفحي هيٺان ضروري نوتن سان ڏنا اٿم. ڪتاب ۾ جملي اٺ باب آهن. ضروري نقشن کان سواءِ هجري ۽ عيسوي سن به ڏنل آهن ۽ ڪتاب جي پڇاڙيءَ ۾ هر هڪ باب جي ڌار ڌار بيليوگرافي، چٽائيءَ سان ڏنل آهي. جن جن خاندانن سنڌ تي حڪومت ڪئي آهي، تن جا شجرا ۽ فرمانوائن جي نالن جون فهرستون به مناسب هنڌن تي ڏنل آهن. سياسي بيانن ۽ جنگين جي حوالن ڏيڻ کان سواءِ هر هڪ دور جي سنڌ جي اقتصادي

تمدني، تجارتي، صنعتي ۽ ادبي حالتن تي به مناسب روشني وڌل آهي، جيئن اصلي توڙي نوان رهواسي پنج هزار ق-مرڪان سنه 1843ع تائين پنهنجي پاڪ وطن، سنڌ، جي تاريخ جي پوري ڪيفيت ۽ فضيلت معلوم ڪري سگهن.

اڪثر اڳين مؤرخن سياسي ۽ مذهبي تعصب ڪري، اسان جي سنڌي سونهاريءَ جون جيڪي تاريخون لکيون آهن، انهن مان اسلامي دؤر ۾ فقط ڪاھن ۽ جنگين جو ذڪر ڏنل آهي. گویا اسلامي دؤر محض جاهليت جو دور هو. بعض انگريز مؤرخن هن خوش نصيب صوبي کي ”ناخوش وادي“ ۽ ”بدنصيب واديءَ“ جي نالن سان سڏيو آهي. حالانڪ اسان جي سنڌ سڄي ايشيا ۾ زرخيز ملڪ آهي ۽ سڄي پاڪستان اندر بچت وارو صوبو آهي. ملڪ جي اهڙين بيمثل برڪتن ڪري مون ڪتاب تي ”جنت السنڌ“ نالو رکيو آهي. ڪتاب ۾ جيڪي مون لکيو آهي، سو ٻين ڪتابن تان احوال ڏسي ڇنڊي ڇاڻي پوءِ لکيو آهي، جنهن لاءِ جايجا حوالا ڏنل آهن ۽ مون پاڻ کي حقيقتن جي صحت يا عدم صحت جي جوابدارين کان آزاد رکڻ جي ڪوشش ڪئي آهي. ممڪن آهي ته مون کان غلطيون ٿيون هجن، ڇاڪاڻ ته انسان نيٺ به ته هڪ عاجز ڇيڙو آهي. ان باري ۾ حضرت شيخ عثمان هجوڙي رح جو قول آهي ته:

”انساني طبع لاءِ باهه تي گهمڻ، علمي راهه تي هلڻ کان آسان آهي. هڪڙي جاهل لاءِ ڀل صراط تان هزار ڀيرا لنگهڻ آسان ڪم آهي. ان کان جو هڪڙو عالم علمي مسئلي کي حل ڪري سگهي.“

ان ڪري جيڪڏهن ڪا غلطي اوهان کي نظر اچي، ته مٿئين قول مطابق مون هيچمدان کي معاف فرمائيندا. هن ڪتاب جي شايع ٿيڻ کان پوءِ آئنده جڏهن به ڪو صاحب تاريخ سنڌ تي قلم کڻندو، سوان شاء الله تعاليٰ مون عاجز کي ڪين وساريندو، بلڪ اميد اٿم ته هي ڪتاب هڪ حد تائين سندس رهنمائي ڪندو. آخر ۾ رب پاڪ جو شڪرانو ادا ڪريان ٿو، جنهن پنهنجي ناچيز بندي کي قوم ۽ وطن جي هن خدمت ڪرڻ لاءِ توفيق عطا فرمائي.

وما توفيقى الا بالله العلي العظيم

’شادم از زندگيءَ خویش که کاری کردم‘

خادم

مولائي شيدائي

محرم الحرام 1369ھ

سکر (سنڌ)

فهرست

42.....	21.....	جنت السنڌ: مهاڀارت ۽ رامائڻ:
43.....	21.....	ايراضي ۽ آدمشماري: ”مهاڀارت“ ۽ ”رامائڻ“ ۾ سنڌ جو ذڪر:
44.....	22.....	قديم حدون: ڌارين قومن جون سنڌ تي ڪاهون:
45.....	22.....	موجوده حدون: مصرين جي ڪاه:
46.....	22.....	نالو: ڪلدانين جي ڪاه:
46.....	24.....	قدرتي حصا: ٻاٻل ۽ اشور وارن جون ڪاهون:
46.....	25.....	آبهوا: فنيقيا وارن جو واپار:
47.....	26.....	جبل: ايرانين جون ڪاهون:
48.....	28.....	ڪوسي پاڻيءَ جا چشما: ٻڌمت:
49.....	28.....	تڪريون: جين مت:
49.....	28.....	سنڌو ندي: يونانين جي ڪاه:
50.....	30.....	سنڌو نديءَ جا نالا: سڪندر مقدوني:
	31.....	لائڊ بئراج: سنڌ متعلق يوناني جاچ ڪاميٽيءَ جي
51.....	31.....	لوور سنڌ بئراج: رپورٽ:
51.....	32.....	آب ڪلاڻي: سائيلاڪس:
51.....	32.....	حب ندي: هيڪٽايوس:
52.....	33.....	نيون: نيرڪوس:
52.....	33.....	ڍنڍون: اوني سيڪرٽيوس:
52.....	34.....	مڇيون: ارسطويولس:
52.....	34.....	زرعي پيدايش: ڪليٽرچوس:
53.....	35.....	معدنيات: سيليوڪس نڪتر:
54.....	35.....	جانور: موريا خاندان:
55.....	36.....	هنر: يوناني باخترتي حڪومت:
55.....	36.....	زيان: پارٽي:
55.....	37.....	قديم قومون: يوچي:
56.....	38.....	قديم آثار: سنڌ تي مجوسيت جو اثر:
57.....	39.....	موهن جو دڙو: سنڌ تي عيسائيت جو اثر:
59.....	40.....	قديم تاريخ: گپٽ خاندان:
59.....	40.....	آريا قوم: ستين جون ڪاهون:

- 72..... هرش جي حڪومت: 60 قلات: 60 قلات: 72.....
- 72..... ٻڌ ڌرم جو زوال: 60 سلسليءَ جا بت: 60 سلسليءَ جا بت: 72.....
- 73..... راجپوت رياستون: 61 راءِ گهراڻو: 61 راءِ گهراڻو: 73.....
- 74..... قنوج: 61 سنڌ جا شهر: 61 سنڌ جا شهر: 74.....
- 75..... دهلي: 62 تختگاه الور: 62 تختگاه الور: 75.....
- 75..... مالوه: 62 راءِ سهارنس ثاني: 62 راءِ سهارنس ثاني: 75.....
- 76..... گجرات: 62 سھاسي ثاني: 62 سھاسي ثاني: 76.....
- 77..... سنڌ: 62 برھمڻ گھراڻو: 62 برھمڻ گھراڻو: 77.....
- 77..... جوهر رسم: 62 چچ بن سيلانج: 62 چچ بن سيلانج: 77.....
- 78..... ساساني دؤر: 63 چندر: 63 چندر: 78.....
- 78..... حضور سرور ڪونين جن جي ولادت ساساني شهنشاهت جي ڪمزوري: 63 ڏاهر: 63 ڏاهر: 78.....
- 79..... مبارڪ: 65 يوم قادي: 65 يوم قادي: 79.....
- 79..... عرب ۽ هند جا تعلقات: 65 جنگ جلولا ۽ بلوچن جي بغاوت: 65 جنگ جلولا ۽ بلوچن جي بغاوت: 79.....
- 79..... عدن: 65 پارسين جو سنڌ ۽ گجرات پهچڻ: 65 پارسين جو سنڌ ۽ گجرات پهچڻ: 79.....
- 80..... حيره: 66 عربن جون هندستان تي ڪاهون: 66 عربن جون هندستان تي ڪاهون: 80.....
- 81..... قائد: 66 پھرين ڪاه: 66 پھرين ڪاه: 81.....
- 81..... ابل: 66 ٻيو حملو: 66 ٻيو حملو: 81.....
- 81..... سوهار: 66 ٽيون حملو: 66 ٽيون حملو: 81.....
- 82..... سيراف: 67 چوٿون حملو: 67 چوٿون حملو: 82.....
- 82..... قيس: 67 سنڌ جي راجا جي اسلامي سلطنت سان چيرچاڙ: 67 چيرچاڙ: 82.....
- 82..... تيز: 67 راشد بن عمر جو شهيد ٿيڻ: 67 راشد بن عمر جو شهيد ٿيڻ: 82.....
- 82..... سنڌ جا بت خانا: 68 فتح قيقان: 68 فتح قيقان: 82.....
- 82..... ديبل: 68 عبداﷲ بن سوار جو شهيد ٿيڻ: 68 عبداﷲ بن سوار جو شهيد ٿيڻ: 82.....
- 83..... هبروا: 68 مهلب جا ڪارناما: 68 مهلب جا ڪارناما: 83.....
- 83..... برھمڻ آباد: 69 گھوڙن جا پڇ ڪتراڻي: 69 گھوڙن جا پڇ ڪتراڻي: 83.....
- 83..... پارينگر: 69 سنان بن سلم بڙلي: 69 سنان بن سلم بڙلي: 83.....
- 84..... مهاڻگر: 69 راشد بن عمرو: 69 راشد بن عمرو: 84.....
- 84..... ملتان: 70 سنان بن سلم جي شهادت: 70 سنان بن سلم جي شهادت: 84.....
- 84..... نگرڪوٽ: 70 عبداﷲ بن زياد: 70 عبداﷲ بن زياد: 84.....
- 85..... بلخ: 71 منذر بن جارود: 71 منذر بن جارود: 85.....
- 85..... باميان: 71 منذر بن حارث: 71 منذر بن حارث: 85.....
- 86..... سيوي: 72 ابن حري: 72 ابن حري: 86.....
- 86..... هنگلاج: 72 سنڌ جي حڪومت: 72 سنڌ جي حڪومت: 86.....
- 87..... الور: 72 سنڌ جي حڪومت: 72 سنڌ جي حڪومت: 87.....

115.....	87.....	عربن جون هندستان ۾ بينڪون:	موسيٰ بن كعب:
115.....	88.....	نوائڻ ۽ لبي:	عبيد بن موسيٰ:
116.....	88.....	مالديپ:	عمر بن حفص عتڪي:
116.....	89.....	معيبر ۾ بينڪون:	عبدالله اُشتر:
117.....	89.....	مڪران ۾ بلوچي رياست:	هشام بن عمرو تغلبي:
118.....	91.....	سرانديپ ۽ ديبل جا تعلقات:	معيد بن خليل تميمي:
118.....	91.....	سرانديپ ۽ بصري جا تعلقات:	روح بن حاتم ۽ بسطام بن عمرو:
119.....	91.....	جهازن جو ديبل وٽ لٽجڻ:	مصباح بن عمرو تغلبي:
119.....	92.....	ديبل جا بحري قزاق ڪير هئا؟	ليث بن ظريف:
119.....	93.....	بذيل جي ديبل تي ڪاه:	سالم بن يونس:
119.....	94.....	محمد بن قاسم:	اسحاق بن سليمان:
119.....	96.....	سنڌي ۽ اسلامي لشڪر جي پيٽ:	طيفور بن منصور:
120.....	98.....	تحفة الڪرام جي غلطي:	سعيد بن مسلم:
120.....	99.....	فتح ديبل:	محمد بن عدي:
120.....	101.....	فتح نيرن ڪوٽ:	عبدالرحمان:
120.....	101.....	فتح سيوستان:	دائود بن يزيد:
121.....	101.....	فتح ٻڌيا ۽ جاتن جو اسلام قبول ڪرڻ:	شيخ ابو تراب:
121.....	103.....	ڏاهر سان جنگ:	حاجب بن صالح:
122.....	105.....	فتح برهمڻ آباد:	غسان بن عباد ۽ موسيٰ بن يحيٰ:
122.....	107.....	فتح بابيا، اڄ ۽ ملتان:	عمران بن موسيٰ:
124.....	107.....	فتح ڪيرج ۽ قنوج:	سنڌ تي ظاهر بن جي حڪومت:
125.....		محمد بن قاسم جي موت بابت مؤرخن	صفاريد خاندان جي سنڌ تي حڪومت:
125.....	108.....	جون غلطيون:	يعقوب بن ليث:
126.....	110.....	بني اميه دؤر جا سنڌ جا گورنر:	عمرو بن ليث:
127.....	110.....	حبيب بن مهلب:	عنسه بن اسحاق:
127.....	110.....	عمر بن مسلم باهلي:	هارون بن ابي خالد:
128.....	111.....	جنيد بن عبدالرحمان مري:	سنڌ جي هبارين جي حڪومت:
128.....	112.....	تميم بن زيد عتبي:	عمر بن عبدالعزيز:
129.....	112.....	حڪم بن عوام ڪلبي:	عبدالله بن عمر:
129.....	113.....	عمر بن محمد بن قاسم:	سنڌ تي بنو ڪنده وارن جو قبضو:
133.....	113.....	زيد بن عرار:	ابوالمنذر عمر بن عبدالله:
134.....	114.....	باغي منصور بن جمهور:	جعلم بن شيبان:
135.....	114.....	بني عباس جي خلافت جو زمانو:	سنڌ جون عربي رياستون:
135.....	115.....	مفلس عبدي:	منصوره:

ملتان:	136	محمود:	191
ويهند:	137	سومناٽ تي ڪاهه ۽ منصوري تي قبضو:	192
توران:	138	منصور تي قبضو:	193
مشڪي:	138	غزنوي سلاطين جي علم پروري:	194
مڪران:	138	سنڌ تي غزنوي گورنرن جي حڪومت:	201
عربن جي ڏينهن ۾ سنڌ جون حالتون:	139	سنڌ ۾ اردو زبان جي ابتدا:	204
ڍلون:	141	سنڌ ۾ عربي نسل جا ماڻهو:	206
ڌمڀن جا حقوق:	143	سنڌ جا سمات قبيلو:	208
عدالتي ڪاتا:	145	عربن جي حڪومت جي زماني جون هندو	
ٽپال ڪاتو:	146	رياستون:	210
محتسب:	146	آل شهنش جو سنڌ تي قبضو:	215
پوليس:	146	شاهان آل شهنش جي فهرست:	216
جيل خانو:	147	سيف الدين سوري:	217
شراب تي بندش:	148	غلاءُ الدين جهان سوز:	217
اسلام جي اشاعت:	148	سيف الدين محمد:	218
قرآن جو پهريون سنڌي ترجمو:	149	غياث الدين:	218
مسجدون:	149	سنڌ تي سلطان شهاب الدين جو قبضو:	218
سنڌ جي راجائن جو مسلمان ٿيڻ:	150	سنڌ تي غلام سلاطين جي حڪومت:	220
ٽيٽ جي راجائن جو اسلام قبول ڪرڻ:	51	انصار الدين قباچ جي سنڌ تي حڪومت:	220
مذهبي مناظرا:	152	پکر جو قلعو:	221
سنڌ ۾ مختلف فرقا:	152	اچ جي علمي محفل:	222
سنڌ جي علمي محفل:	154	مغلن جون ڪاهون:	225
هندي علوم جي قدر داني:	158	غلام سلاطين جا گورنر:	226
ڪليلو و دمڙ:	163	نظام الملڪ:	226
عرب دور ۾ سنڌ جي تهذيب:	165	نور الدين محمود:	226
صنعت ۽ حرفت:	171	جلال الدين، سلطان سنجر ۽ قليغ خان:	227
عربي دور جا سڪا:	175	قآن:	228
سنڌ جو واپار:	178	ڪخسرو:	230
زرعي ۽ معدني ترقي:	179	غلام سلاطين جي ڏينهن ۾ سنڌ جي	
سنڌ ۾ تصوف جي ابتدا:	181	حالت:	230
سنڌي زبان:	183	فوجي ۽ ملڪي حالت:	230
خارجي ۽ قرامطي:	186	واپار:	231
غزنوي خاندان:	188	علمي حالت:	232
سبڪتگين:	190	فن عمارت سازي:	234

279.....	235	رضويہ: سنڌ تي خلجين جي حڪومت:
279.....	237	راشديہ: غازي الملڪ جي سنڌ تي حڪومت:
279.....		قاديہ: خلجي سلطانن جي ڏينهن ۾ سنڌ جي
280.....	239	چشتيہ: حالت:
281.....	242	سهرورديہ: سنڌ تي تغلقن جي حڪومت:
281.....	242	رفاعيہ: تغلقن سلاطين جي فھرست:
281.....	243	مشاهير: تغلق ڪير هئا؟
281.....	243	مخدوم عبداللہ: غياث الدين غازي الملڪ:
282.....	244	مخدوم فاضل شاھ: محمد تغلق:
282.....	245	شاھ اسماعيل: ڪشلو خان جي سنڌ تي حڪومت:
282.....	246	شيخ صويدار: فيروز شاھ تغلق:
282.....		شاھ عبداللہ: تغلق سلطانن جي ڏينهن ۾ سنڌ جي
282.....	248	شاھ عبدالصمد: حالت:
282.....	251	مخدوم عبدالرحمان: ڪشلو خان جي خانقاھ:
283.....	255	پير پتورو: سومرا:
283.....	258	شيخ عيسيٰ: سومرن جو مذھب:
283.....	261	صادق صوفي: سومرن جو سنڌ تي قبضو:
283.....	262	سم سلاطين متعلق مؤرخن جا بيان: سومرا حاڪمن جي فھرست:
285.....	264	”جام“ لفظ جي اصليت: سومرن جا تختگاھ:
286.....	265	سمن جو سنڌ تي قبضو ڪرڻ: سومرا سردار:
286.....	267	سمن حاڪمن جي فھرست: عمر ۽ مارئي:
287.....	268	ڪڇ تي سمن جو قبضو: عمر ۽ گنگا:
288.....	270	سما سلطان: چنيسر ۽ ليلان:
288.....	271	ڄام انڙ بن بابينہ: دودو ۽ علاءُ الدين:
289.....	272	ڄام جوناھر بن بابينہ: مينڌرو ۽ مومل:
289.....	273	ڄام تماچي انڙ: سومرن جي حڪومت تي سرسري نظر:
290.....	274	ڄام بابينہ بن انڙ: ملڪي انتظام:
291.....	275	ڄام خير الدين: هندو مسلم تعلقات:
291.....	276	ڄام بابينو ثاني بن خير الدين: واپار:
291.....		ڄام تماچي بن ڄام خير الدين: سومرن جي تهذيب کان اسلامي دنيا
292.....	276	ڄام صلاح الدين: واقف هئي:
292.....	277	ڄام نظام الدين: سنڌ جو ادب ۽ سنڌي ٻولي:
293.....	278	ڄام علي شير: سومرن جي ڏينهن ۾ سنڌ جا مشائخ
293.....	278	ڄام ڪرن: حسني ۽ حسيني:


- 336..... 293 مرزا جاني بيگ: ڄام فتح خان:
 339..... 294 مرزا غازي بيگ: ڄام تغلق:
 342..... 295 سلطان محمود بکري: ڄام سکندر:
 295 ترخانن ۽ ارغونن جي ڏينهن ۾ سنڌ جي ڄام رائدان:
 297 حالت: ڄام سنجر:
 298 سنڌي ٻولي: ڄام نندو:
 299 سنڌ جو واپار: ڄام بايزيد ۽ ڄام ابراهيم:
 300 سکا: قنڌار جا ارغون:
 301 عدالتي ۽ فوجي کاتا: ارغونن جو شجرو:
 302 فن عمارت سازي: ذوالنون بيگ:
 302 بلوچن ۽ مغل شهنشاهن جا تعلقات: شاه بيگ ارغون:
 303 قنڌار جو مسئلو: ڄام فيروز شاه:
 306 مير عالم خان نوحاڻيءَ جي بغاوت: ٽلتيءَ جي پهرين جنگ:
 306 مغلن جي ڦرلٽ ڪرڻ: مغلن جي ڦرلٽ ۾ ڦرلٽ ڪرڻ:
 307 دارا شڪوه جو سنڌ ۾ اچڻ: ٽلتيءَ جي ٻي جنگ:
 308 بلوچن جو مغلن خلاف ٻيو گهمرو فساد: سمن جي ڏينهن ۾ سنڌ جي حالت:
 308 قلات تي احمد زئين جو قبضو: نتو:
 309 ڪلهوڙن جو آغاز: واپار ۽ فوجي طاقت:
 310 ڪلهوڙن جو شجرو: لاهري بندر:
 310 دائودپوٽن جو شجرو: سکا:
 311 ميان شاهل محمد: سنڌي زبان جي ڪيفيت:
 312 ميان نصير محمد: مذهبي حالت:
 313 دائودپوٽا: سياح ۽ مشاهير:
 318 ٽالپر: شاه بيگ ارغون:
 319 ٽالپر لفظ جي معنيٰ: مرزا شاه حسن:
 320 ٽالپرن جي ڪچيءَ کان هجرت: ملتان تي ڪاهه:
 321 ٽالپرن جو شجرو: گجرات تي ڪاهه:
 321 ميان دين محمد: همايون جو سنڌ ۾ اچڻ:
 327 قلات جي مدد سان ڪلهوڙن جو زور وٺڻ: مغل فرمانرواڻن جو شجرو:
 328 ڪلهوڙن جو پهريون تختگاهه: مغلن جي ڏينهن ۾ بلوچي قبيلن جون
 328 ٽالپرن کي دعوت ڏيئي گهراڻي: بينڪون:
 331 شهداداڻين جو شجرو: سنڌ تي ترخانن جي حڪومت:
 332 ميان نور محمد: ترخانن جو شجرو:
 335 دهلي جي مغلن جي ڪمزوري: مرزا محمد باقي:

- 383 سنڌ جي خودمختياري: 419
 384: اوائل مغربي سياحن جو سنڌ ۾ اچڻ: 421
 385 ديوريت باريوسا: 421
 385 ايسٽ انڊيا ڪمپني: 423
 386 ائٽنٽي ستارڪي ۽ رابرت شرلي: 424
 389 وليم فريملين ۽ سندس ساٿي: 425
 389 عباس تڻ مانرڪ: 426
 390 هيٺي گاري ۽ گلبرٽ هئرسن: 427
 427 ڪنڊياري ۽ نصرپور جي ڪورين جون احمد شاھ ابدالي: 428
 391 پڪارون: 428
 391 نڪولا مانوسي: 429
 392 اليگزينڊر همملٽن: 430
 393 هينرچ روٽ: 430
 393 مغان جي ڏينهن ۾ سنڌ: 431
 393 ملڪي انتظام: 431
 394 فوج: 432
 395 ڍلن جا قسم: 433
 398 قافلي سرائون ۽ واپار: 436
 398 تپال جو انتظام: 437
 399 روانگي ۽ آمدني جون شيون: 439
 399 سڪا ۽ سندن متاستا: 438
 400: سنڌ جا ڪارخانا ۽ دارالخلافه نئون ننگر: 439
 402 سيوهڻ: 441
 403 هالا پراڻا: 441
 403 نصرپور: 443
 404 روهڙي: 443
 404 نئي جي مغليه نوابن جي علمي محفل: 444
 405 مشاهير ۽ اهل فن: 445
 414 مغليه دور اندر سنڌ ۾ سڌارا: 446
 415 مغليه دور جون سنڌ ۾ يادگارون: 446
 416 قافلي سراءِ: 447
 418 ڪلمتين کي دهلي دربار پاران رعايتون: 448
 418 ملڻ: 448
 419 ڪلمتين جو شجرو: 449
 419 ڪلمتين جو شجرو: 449

- 484..... 450 رند: قلات جي لشڪر کي شڪست: 450
 485..... 450 ڪوسا: مدد خان پٺاڻ جي ڪاه: 450
 485..... 451 چانگ: هالاڻيءَ جي فيصلاڻي جنگ: 451
 485..... 453 لنڊ، بزدار، پتافي ۽ گبول: ڪلهوڙن جي ڏينهن ۾ سنڌ: 453
 485..... 453 باگراڻي: سنڌ جي آيت: 453
 485..... 454 بليدي: ڪلهوڙن جي فوجي قوت: 454
 486..... 455 ڀرڳڙي: واپار: 455
 486..... 456 جمالي: ڪلهوڙن جا اهلڪار: 456
 486..... 456 مگسي: سڪا: 456
 486..... 457 حاجي زئي مري: مشاهير ۽ علمي حالت: 457
 487..... 467 لغاري: ٽالپري حاڪمن جي فهرست: 467
 488..... 467 نظاماڻي: سياسي پس منظر: 467
 488..... 469 نومڙيا ڪلمتي: بيروني سياسي حالت: 469
 488..... 470 جوکيا: شاه ڳڙھ جي جنگ: 470
 488..... 472 بکر جا سادات: ٽالپرن جو حيدرآباد جي قلعي تي قبضو: 472
 489..... 473 ڏهر: ميرن جو ڪراچيءَ تي قبضو: 473
 489..... 476 ڪلهوڙن جي آخري ڪوشش: سڪن جو پنجاب تي قبضو: 476
 490..... 477 18 صديءَ جي آخر ۾ سياسي حالتون: پهرين چوڀاري: 477
 492..... 478 انگريزن جي وڪيل جو حيدرآباد پهچڻ: سهراباڻين جو شجرو: 478
 494..... 479 ناٿن ڪرو جو سنڌ ۾ اچڻ: شاهي خاندان ۽ جاگيرداري: 479
 496..... 480 مير فتح علي خان جي وفات: شاهوڻي: 480
 497..... 481 مير غلام علي خان: خاناڻي: 481
 497..... 482 شاه شجاع جي سنڌ تي ڪاه: بهاراڻي: 482
 498..... 482 ڪڇ جو قحط: جيوناڻي: 482
 498..... 483 قلات سان ڪشيدگي: شاهلياڻي: 483
 499..... 483 بهاول پور کي شڪست: حاجوڻي: 483
 500..... 483 انگريزن سان تعلقات: سڪلاڻي: 483
 508..... 483 مير غلام علي خان جي وفات: ياراڻي: 483
 509..... 483 مير ڪرم علي خان: هلياڻي: 483
 509..... 483 سنڌ جا مرزا: جيئنداڻي: 483
 511..... 484 شاه شجاع ۽ انگريز: عيساڻي: 484
 511..... 484 خالصن جو زور: درياخاني: 484
 513..... 484 مارڪئس آف هيستنگس جي پاليسي: گهراڻي: 484
 514..... 484 انگريز ايجنٽ: مراداڻي: 484

- 516 انگريزي لشڪر جو سنڌ تي گهيرو: 562...
 518 انگريزن جي فرعونيت: 564...
 519 سيد آغا اسماعيل شاھ جي وفات: 565...
 20 گھراڻا ٽين ۾ نا اتفاقي: 565...
 521 سرحدي بلوچن جو انگريزي قافلن کي
 522 لشڪر تي قبضو: 566...
 523 شاھ شجاع جو ٻيهر ڪابل جي تخت تي
 524 ويهڻ: 567...
 525 انگريزن جو قلات تي قبضو: 567...
 525 مير نور محمد خان جي وفات: 568...
 525 مير محمد نصير خان الغازي: 568...
 527 سرحدي واقعا: 569...
 528 ڪابل جي فضا جو بدلاجڻ: 570...
 531 ميرن جي خلاف انگريزن جا ارادا: 576...
 533 سر چارلس نيپئر: 578...
 37 انگريزن جو ٽالپرن سان چوٿون عهد نامو: 581...
 540 امام ڳڙھ جو قلعو: 582...
 541 ميرورستم خان: 583...
 41 انگريز بددنيءَ تي ڪاھ: 584...
 545 مياڻي جي جنگ: 586...
 545 ميرن جو پيش ڀوڻ: 589...
 46 ڦرنڪين جي لت مار: 590...
 548 دٻي جي خونريز جنگ: 592...
 551 بلوچن جي ھار: 593...
 ڪابل تي ڪاھ ڪرڻ لاءِ انگريزن جي عمرڪوٽ ۽ شھدادڪوٽ جا معرڪا: 593...
 551 ٽالپرن جي حيدرآباد مان روانگي: 595...
 554 سرحدي بلوچ: 596...
 555 ميرن جون درخواستون: 597...
 557 نيپئر جي پڇاڻي: 601...
 558 ميرن جي واپسي: 601...
 59 گھج محمد خان غوري: 601...
 60 ميرن سان پنجون عهد نامو: 602...
 نواب احمد خان لغاري: 602...
 602 ملاقات: 561...
 561 مير علي مراد خان: 602...

- 607..... سماجي صورتحال: 603 آثار قديمه جي مرمت: 607.....
 608..... ٽنڊو بياگو: 605 فوجي قوت: 608.....
 612..... مير پور خاص: 605 سنڌ جي اُپت: 612.....
 613..... ٽنڊو الهيار: 605 انتظام ۽ دلون: 613.....
 615..... ٽنڊو محمد خان: 605 وڏن شهرن جي آمدني: 615.....
 617..... خيرپور: 606 معدنيات: 617.....
 617..... فتح آباد: 606 هنر ۽ واپار: 617.....
 620..... منهوڙي جو قلعو: 606 ھندن جي حالت: 620.....
 621..... راجو خانائي ۽ ٽنڊو فاضل: 606 ٽالپري عهد جا سبڪا: 621.....
 623..... ٽنڊو ڄام: 606 ميرن جا شڪار گاه: 623.....
 625..... ٽنڊو مستي خان ۽ لقمان: 607 تعليمي حالت: 625.....
 627..... طاهر بازار: 607 علم ۽ تهذيب: 627.....
 631..... ٽنڊو قيصر: 607 سنڌي ٻولي: 631.....
 607..... ٽنڊو اسماعيل شاھ: 607.....
 607..... ميرن جا قبا: 607.....





عربی فتوحات جون حدون
(ہی نقشو "تمدن عرب" تان ورتل آہی.)

باب پهريون

جنت السنڌ:

سر زمين سنڌ کي ”جنت السنڌ“ جو نالو ان ڪري ڏنو ويو آهي، جو پيداوار جي لحاظ کان هيءَ برڪت ۽ بچت واري سرزمين آهي. ”جنت السنڌ“ سنڌو نديءَ ڪري، هڪڙي وادي آهي، جا هندستان جي ميدانن مان ”انڊو گئنجيٽڪ“ عظيم الشان ميدان جو اولهندو حصو والاري ٿي. هيءَ ميدان جبلن جي مٿيءَ مان جڙيل آهي، جو ڊيگهه ۾ پنڊرهن سؤ ميل ۽ ويڪر ۾ ڏيڍ سؤ ميل آهي. هڪ سڌو سنئون ميدان سنڌونديءَ کان گنگا نديءَ جي ڊيلٽا تائين پکڙيل آهي. منجهانئس سنڌو گنگا ۽ برهمپترا نديون وهن ٿيون. هي ميدان سنڌ، پنجاب، گڏيل علائقا، بنگال ۽ آسام جا علائقا والاري ٿو ۽ پاڪ و هند جي سڀني علائقن کان هن ميدان وارا علائقا وڌيڪ زرخيز ۽ مردم خيز آهن. هن ۾ ڪڻڪ، ڪپهه، ڪمند ۽ چانهه جي پوک ٿئي ٿي. ان جي مشرقي حصي تي گهڻي برسات پوي ٿي، ان ڪري سندس نظارو مغربي حصي کان وڌيڪ دلڪش آهي. آرين هن ميدان تي ”سپت سنڌو“ ۽ ”آريا ورت“ نالا رکيا هئا؛ سندن تمدن، هنر ۽ ادب هت ترقي ڪئي هئي.¹

ايراضي ۽ آدمشماري:

موجوده سنڌ جي ايراضي 52,994 چورس ميل آهي.² آگسٽ 1947ع ۾ تقسيم هند کان اڳ، سنڌ جي جملي آدمشماري 38,87,070 هئي، جنهن مان مسلمانن جو تعداد 28,31,000 ۽ هندن جو جملي تعداد 10,15,000 هو.

مٿين ايراضيءَ مان رياست خيرپور جي ايراضي 6,050 چورس ميل آهي.³ پکيڙ جي لحاظ کان، هي صوبو آسٽريا، بلغاريا، ڊينمارڪ، هنگري، سوئٽزرلنڊ

1 - T. W. Hulderness: Peoples and Problems of India, P. 23, 1923.

2 - J. A. Hammerton Sir: The World Pictorial Gazetteer, P. 923, London

ڪن گزيتن ۾ سنڌ جي جملي پکيڙ 46,378 چورس ميل ڏيکاريل آهي.
S.C. Sarkar: Hindustan Year Book, 1938, P. 220, Calcutta.

3. Statesman Year Book, 1923, Indian Empire, London.

۽ پورچوگال کان وڌو آهي. سنه 48-1949ع ۾ هن صوبي جي جملي روينيو ايت 843 لک رپيا هئي. خرچ 804 لک رپيا هو.¹

قديم حدون:

سنه 1843ع تائين سنڌ هڪ ڌار ملڪ هو. قديم زماني ۾ سنڌ حڪومت جون حدون اتر ۾ درياءَ جهلم تائين هيون ۽ ڪشمير جا بعض هيٺيان ضلعا به ان ۾ شامل هئا. اتر ۾ درياءَ هيلمند ان جي حدبندي ڪندو هو ۽ ڏکڻ اولهندي ۾ سندس سرحد مڪران جي اولهندي ۾ نور منشور تائين پکڙيل هئي ۽ ڏکڻ ۾ عربي سمنڊ هئس.² ۽ ڏکڻ اوڀرندي ۾ راجپوتانا ۽ جيسلمير جي ريگستان ۾ ڪٿي وڃي ٿي ختم ٿي. گويا هاڻوڪو سمورو مغربي پاڪستان سنڌ اندر هو.

موجوده حدون:

سنڌ جون موجوده حدون هن ريت آهن: اتر ۾ پنجاب ۽ (سابقه) رياست بهاولپور اوڀرندي ۾ جيسلمير ۽ جوڌپور (راجپوتانا) رياستون. ڏکڻ ۾ ڪڇ جو رڻ ۽ عربي سمنڊ ۽ اولهندي ۾ رياست قلات (بلوچستان).

نالو:

اسلامي تاريخن ۾ لکيل آهي ته ”هند“ ۽ ”سنڌ“ حامر بن نوح عليه السلام جا پٽ هئا. جن جي هن سرزمين تي سندن اولاد سميت گهڻو وقت حڪومت رهي هئي. تنهن ڪري سندن نالي پٺيان ئي هن ملڪ تي سنڌ (سنڌ) نالو پيو.³ اڳاٽي سنڌ جي طبعي حالت به موجوده سنڌ کان گهڻي نرالي هئي. ڪنهن زماني ۾ ان جي چؤطرف سمنڊ جو هجڻ ثابت آهي. ڏکڻ ۾ ڪڇ جو رڻ ۽ راجپوتانا جو وڏو حصو سمنڊ هيٺ هئا. جنهن لاءِ سانير جي ڍنڍ شاهدي ڏي ٿي. اتر ۾ خزر جو سمنڊ ۽ اول جي ڍنڍ، سيستان ۾ هامون جي ڍنڍ ۽ مڪران جون

1- سنه 83-1884ع ڌاري سنڌ جي جملي ايت 3,86,754 رپيا (4,87,000 پائونڊ) هئي. انهن انگن اکرن مان اندازو ڪري سگهجي ٿو ته سنڌ ڪيتري ترقي ڪئي آهي.

2- عام مؤرخن، ايران ۽ مڪران جي جاگرافيءَ کان بي خبر هئڻ سبب، نور منشور کي مڪران جو بيت ڪري لکيو آهي. حالانڪ ڪرمان جي ٻن جبلن ڪوه ڪفت ۽ ڪوه حاضر جي وچ ۾ هيءَ هڪڙي واديءَ جو نالو آهي. عربي سمنڊ، عربي تاريخن ۾ عمان جو سمنڊ ڏيکاريل آهي. يونانين جي جاگرافين ۾ ان جو نالو ”ايريٿورم“ ڏيکاريل آهي. جنهن جي معنيٰ آهي هندي وڏو سمنڊ.

3- حامر بن نوح عليه السلام کي ڇهه پٽ هئا: (1) هند (2) سنڌ (3) افرنج (4) حيش (5) هر مز ۽ (6) بوس. ”آئين ائوڏ“: مولانا سيد ابوالحسن، ص-3، مطبع نظامي، ڪراچي، 1305ھ. ڏسو تحفة الڪرام: مير علي شير قانع نقوي، جلد 3 مقدمه مطبع ناصري بمبئي 1304ھ.

جنت السنڌ

ينديون شاهدي ڏين ٿيون ته سنڌ، جنهن جون حدون ڪو وقت ڪشمير، هندوڪش، هيلمند ۽ ايران تائين هيون، سو بيت هوندو، تاريخن ۾ ”سڪاڏيپ“ سڏبو هو. اهڙيءَ طرح اتر هندستان کان دکن، به سمنڊ ڪري ڌار هو جو ’جمبو ديپ‘ سڏبو هو. سنڌ جو مڪران وارو ٻيٽ، جو هيٺئر استالو سڏجي ٿو، سو ”ستاديپ“ سڏبو هو.

هندستان جا ٻيا ٻيٽ لڪديپ، سنهالاڏيپ (سلون)، سورن ديپ (سوماترا)، يوئن ديپ (جاوا)، هن وقت موجود آهن. ان زماني ۾ سمنڊ جي وسعت ڪري سنڌ ۾ جهجهي برسات پوندي هئي، جنهن جو ثبوت موهن جي دڙي جي پڪين سرن وارين عمارتن مان پڇڻي سگهجي ٿو. بلڪ مڪران جي ڪن آثارن مان ڪوڏن ۽ سنڪن جا زيور به لڳا آهن. هن مان ظاهر آهي ته اڄ کان هزارها ورهيه اڳ سنڌ هڪڙو ٻيٽ هو. پوءِ ندين جي لٽ جي مٽيءَ ڪري ۽ وقت بوقت زلزلن ڪري، سمنڊ ڀٽي هڻندو ويو. تان جو سمنڊ سُڪندو ويو ۽ راجپوتانا ۽ ترواريا سويابان بنجي ويو. ان بيان جي ڪري، راجپوتانا ’مارويومي‘ يعني موت جي زمين سڏجي ٿو. 1 ڪن جو بيان آهي ته لفظ ’سنڌو‘ سنسڪرت لفظ ’سنڌاوا‘ مان نڪتل آهي، جنهن جي معنيٰ ’چنڊ‘ آهي. 2 رگ ويد، جو هنڌن جو پراڻو گرنٿ آهي، تنهن ۾ سنڌ جو نالو ’سپت سنڌو‘ يعني ستن ندين وارو ملڪ لکيل آهي. آرين لوڪن سنڌ تي ’سنڌو‘ درياءَ ڪري اهو نالو وڌو، جنهن جي معنيٰ آهي ’سمنڊ‘.

آرين جا پاڙيسري يا اتر آيراني، س ڪي هه سان پنهنجي لهجي ۾ بدلائيندا هئا. ان ڪري زند جي زبان ۾ ’سپت‘ بدلجي ’هپت‘ ۽ ’سنڌ‘ ٿري ’هند‘ ٿيو. هيءُ لفظ پوءِ رومن طرف ۽ نحو جي چرخي تي چڙهي ’انڊ‘ ٿيو. هيءُ لفظ پوءِ قلابازيون کائيندو بدلجي ’انڊيا‘ ٿيو ۽ اڃا تائين مغربي زبانن ۾ مروج آهي. مٿئين لهجي جي ڦيرگهير ڪري آريا ’هندو‘ ڪوٺجڻ لڳا. چيني سياح هوئن تسانگ، جو 629ع کان 645ع تائين هندستان جو سفر ڪندو رهيو، سو پنهنجي سفرنامي ۾ هندستان کي ’شنتوهين‘ لکي ٿو. ’انڊ‘ يا ’هند‘ نالا آيرائين جا جڙيل آهن. باقي ’شنتو‘ يا ’انتوور‘ شايد يونانين ڪتب آندو، جڏهن سڪندر سان گڏ هت آيا. 3 عربن جو واپار هزارين ورهين کان هن ملڪ ۾ هلندڙ هو. کين ’سنڌ‘ ۽ ’هند‘ نالن جي خيبر هئي. عربي جاگرافيدانن مان

1 — The Cambridge History of India, Vol. I, Map No 5, Cambridge, 1922

2 — J.F. Hewitt: Ruling Races of Prehistorical times, Vol. I, P. 48, Westminster.

3 — W. W. Hunter: Imperial Gazetteer of India, "Name" London, 1893.

ابن حوقل بغداديءَ سنڌ تي ”اشڪال البلاد“ ۽ گجرات تي ”زين البلاد“ نالارڪيا هئا. هي پهريون عرب جاگرافيڊان هو جنهن سنڌ ۽ گجرات جو نقشو تيار ڪيو هو. ابوضلع منصوري جنهن هجري ٽينءَ صديءَ ڌاري سنڌ جو وطني ترانو جوڙيو هو تنهن ۾ هيءُ سنڌي شاعر سڄي ملڪ کي ”هند“ سڏي ٿو. سندس پهريان ٻه بيت ڏجن ٿا، جن مان هن ملڪ جي دولت ۽ خوشحاليءَ جو پتو پئجي سگهي ٿو:

لقد انكر اصحابي وما ذالك بالامثل
اذا ما مدح الهند و سهم الهند في المقتل
لعمري انها ارض اذا القطر بها يزل
يصير الدر والياقوت و الدر لمن يعطل²

جيئن ته اسلام جو قدم پهريائين هن ملڪ تي پيو ان فضيلت ڪري سنڌ ”باب الاسلام“ جي ممتاز لقب سان پڻ سڏجي ٿي.

قدرتي حصا:

سنڌ جا قديم آثار صاف ڏيکارين ٿا ته قديم زماني کان هي ملڪ تهذيب ۽ تمدن جو هندوڙو هو. جيئن نيل جي وادي تهذيب جي ملڪ هئي. مصر جي ترقيءَ جو سبب هن ريت هو ته سندس اولهندي کان لبيا جو صحرا ۽ اوڀرندي کان نيوبا جو رڻ پٽ ۽ اتر کان سينائي صحرا اٿس. تيسن سنڌ جي جنت نشان واديءَ جي اڀرندي کان ٿر جو صحرا، الهندي کان بلوچستان جي جبلن جون ديوارون قلعي وانگر هن ملڪ جي پاسباني ڪري رهيون آهن. اتر سنڌ کان ڪڇيءَ جو ٽڪنڊو ميدان ”دشت بيدار“ شروع ٿئي ٿو جتي ڪوهن تائين رڇ لڳي پئي آهي ۽ پاڻيءَ جو نالو نشان ڪونهي. هن ميدان کان ٻه درا (لڳ) ”بولان“ ۽ ”موله“ شروع ٿين ٿا، جتان وچ ايشيا ۽ ايران جي مٿانهن پٿن ڏانهن رستا وڃن ٿا، مگر اڪن جا پيچرا خطرناڪ هئڻ ڪري جن جي فاتحن اولهندي ۽ اتر طرف کان هندستان تي ڪاهون ڪيون، تن خيبر جو رستو اختيار ڪيو، جنهن جي سامهون پنجاب جو زرخيز ميدان آهي.

اهڙيءَ طرح ڏکڻ اولهندي ۾ مڪران جو ڪنارو بلڪل ويران آهي، جتان لنگهندي ”اشور“ جي پرشوڪت ملڪ سميراس ۽ سڪندر مقدونيءَ کي اتي

1- ابن حوقل بغداديءَ جو نقشو سر هينري ايلٽ کي شاهان اٿوڌ جي ڪتبخاني مان هٿ لڳو هو جنهن جو نقل هن ڪتاب جي مندر ڏنل آهي.

2- آثار البلاداء: زڪريا قزويني، ص 85، لنڊن.

جي وحشي قومن کان سخت تڪليفون پهتيون هيون. مٿين رستن جي روڪ لاءِ هن خوش نصيب واديءَ کي مضبوط قلعا ڏنل هئا. مثلاً پنجاب. کان ڪاه ڪندڙن جي روڪ لاءِ مهراڻ جي اوڀرندي ڪپ تي الور جو مضبوط قلعو ٽڪريءَ تي ٻڌل هو جنهن تي قبض ڪرڻ لاءِ فاتح عربن کي ڪي مهينا لڳا هئا. اولهندي کان برساتي نئن جي وهڪرن ڪري رستا جڙيل آهن. جي دراصل ننڍڙا لڪ آهن. تن جي روڪ لاءِ ڪوهستاني علائقي ۾ سيوستان (سيوهڙ) جو مشهور قلعو هو، وچولي ۽ برهمڻ آباد ۽ نيرن ڪوٽ (پاتال) جا قلعا هئا. ڏکڻ ۾ سمنڊ کان ڪاهڻ جي بچاءَ لاءِ سنڌو نديءَ جي ڊيلٽا وارين مغربي شاخن تي ڊيبل جو مشهور قلعو هو.

جيئن مصر قدرتي طورين حصن ۾ ورهايل آهي:

- (1) مصر اسفل. يعني نيل نديءَ جي ڊيلٽا وارو هيٺانهون حصو ۽ (2) مصر صعيد. يعني ڏاکڻيون مٿانهون حصو. تيئن موجوده سنڌ به ٻن حصن ۾ ورهايل آهي: (1) ”لاڙ“ يعني هيٺانهون حصو جنهن جون حدون ڏکڻ ۾ سمنڊ کان شروع ٿي سيوهڙ تائين آهن، ۽ ”سرو“ يعني اتر وارو حصو جولڪيءَ جي جبلن کان اتر سنڌ جي ٽڪرين تائين آهي. سنڌ اتر کان سمنڊ تائين ڊيگهه ۾ 360 ميل آهي ۽ ويڪر ۾ اوڀرندي وارين ٿر جي ڀتين کان وٺي اولهندي وارين ٽڪرين تائين 170 ميلن ۾ آهي ۽ جملي پنجن حصن ۾ ورهايل آهي: (1) سرو (2) وچولو (3) لاڙ (4) ٿر ۽ (5) ڪوهستان.

آبهوا:

هاڻوڪي سنڌ، موسمي هوائن کان ٻاهر هئڻ ڪري هڪ خشڪ علائقو آهي، جتي ساليانو ٽي انچ برسات مس پوي ٿي. سري ڀاڱي جي زمين مٿانهن ۽ پڪي هئڻ ڪري ”سرو“ سڏجي ٿي ۽ ڏاکڻيون ڀاڱو لڙيل ۽ هيٺانهون آهي، تنهن ڪري ان کي ”لاڙ“ چئبو آهي. ڪڇ جو رڻ ۽ عربي سمنڊ ويجهو اٿس، تنهن ڪري هن ڀاڱي جي زمين ڪلراڻي آهي. سري ۽ لاڙ جي وچ واري حصي کي ”وچولو“ چئبو آهي. هن ڀاڱي جي زمين سنوٽ واري ۽ ڀلي آهي، ڇاڪاڻ جو سنڌوندي هن ڀاڱي مان وهي ٿي ۽ سندس لٽ وارو پاڻي زمين تي پڪڙجي ويو آهي. اولهه وارو ڀاڱو سڄو ئي جابلو آهي، تنهن ڪري کيس ”ڪوهستان“ چئبو آهي. اوڀري واري ڀاڱي تي ڀٽون لڳيون پيون آهن، تنهن ڪري کيس ”ٿر“ يا ”ريگستان“ سڏبو آهي. سرو سمنڊ کان پري آهي ۽ اولهه پاسي کان ويران ٽڪريون اٿس، تنهن ڪري اتي جي آبهوا اونھاري ۾ تمام گرم ۽ سياري ۾ تمام سرد ٿئي. وچولي جي ڳچ ڀاڱي مان سنڌو درياءَ وهي ٿو ۽ ان جي هيٺانهن

حصي تي سمنڊ جي هوا جو به اثر پوي ٿو تنهن ڪري هتي جي آبهوا سٺي ۽ وڻندڙ آهي. لاڙواري ياڱي کي سمنڊ ويجهو آهي ۽ زمين به هيٺانهين اٿس. تنهن ڪري اتي جي هوا گهم واري آهي. هيٺانهين زمين هٿڻ ڪري اتي پوسل ٿئي ٿي. ٿر ۾ واريءَ جا دڙا لڳا پيا آهن ۽ ڪو درياءُ يا واه ڪونه اٿس. تنهن ڪري اتي ڏاڍيون لڪون لڳن. اونهاري ۾ گرمي گهڻي ٿئي ته سياري ۾ وري گهڻي سردي ٿئي.

ڪوهستان ۾ ٻن قسمن جي آبهوا آهي: ڏاکڻي حصي جي وڻندڙ ۽ سٺي، ڇاڪاڻ ته ان کي سمنڊ ويجهو آهي. ۽ مٿئين حصي يعني جيڪب آباد ۽ سيوهڻ ۾ وري سڄي ملڪ کان گهڻي گرمي ٿئي. ڇاڪاڻ ته سمنڊ ويجهو ڪونه اٿن ۽ ٻيو ته آسپاس واري زمين به وارياسي ۽ ٽڪرائي اٿن. حيدرآباد ۽ جهنگ ٽڪريءَ تي ٻڌل آهن ۽ سمنڊ کان گهڻو پري ڪونه آهن ۽ سندن ڀرسان سنڌو درياءُ وهي ٿو تنهن ڪري آبهوا سٺي اٿن. ڪوهستان ۾ جبلن سبب ۽ ٿر ۾ واريءَ سبب برسات پوڻ تي آبادي ٿئي. سري ۽ وچولي وارا ياڱا گهانا وسایل آهن. جو اتي آبادي گهڻي آهي ۽ منجهن واپار جون چڱيون سهولتون آهن. ٿر ۽ ڪوهستان ۾ ٿورا ماڻهورهن ٿا، جواهي ياڱا اهڙا آباد نه آهن.

لاڙ ۾ پوسل ۽ تياوليءَ ڪري گهڻا ماڻهو اتي رهڻ پسند نٿا ڪن. سنڌ ۾ ڪي ايڏا اوچا جبل ڪين آهن، جي ڪڪرن کي روڪي سگهن. تنهن ڪري مينهن بلڪل ٿورو پوي ٿو. البتہ ڪراچيءَ ۾ ساليانو پنج انچ برسات پوي ٿي. سنڌ جي زمين سمنڊ جي مٿاڇري کان اوچائيءَ ۾ هزار فوٽن کان گهٽ آهي. سنڌ جي آبهوا متعلق هڪڙي حديث آهي: ”اطيب ريحا ارض الهند.“ يعني سڀ کان وڌيڪ خوش هوا هندستان جي سرزمين جي آهي.

جبل:

سنڌ جي اولهندي وارن جبلن جو رخ اتر کان ڏکڻ طرف آهي، جي دراصل هالار جبل جون قطارون آهن. اهي قطارون برما ۽ آسام جي ٽڪرين وانگر آهن ۽ ارواڻي ٽڪرين جي شاخن وانگر سندن ڏاکڻيون شاخون سمنڊ اندر به آهن. اهي جبل سنڌ کي قلات ڊويزن کان ڌار ڪن ٿا. سنڌ جي بعض حصن ۾ پيا به جبل آهن: مثلاً:

1- مٿين حديث علامہ جلال الدين سيوطي، ابن جرير، حاکم، بيهقي ۽ ابن عساکر، حضرت علي رضه کان نقل ڪئي آهي. ان قسم جون حديثون يا روايتون توڙي جو ضعيف آهن، ته به ان زماني جي مسلمانن جي خيالن کي ظاهر ڪن ٿيون.

کيرٿر، جنهن جي مکيه چوٽي ”کٽي جي قبر“ آهي، جا سمنڊ جي مٿاڇري کان پنج هزار فوٽ اوچي آهي. سنڌس ٻيون به چوٽيون هڪڙي هنڌ ڪمان وانگر پاڻ ۾ گڏجن ٿيون. هن جبل تي به مٿانهان پٽ زراعت جي قابل آهن، جن جي آبهوا صحت لاءِ نهايت فائديمند آهي (i) ڍار (ڍرو)، جو سمنڊ جي مٿاري کان 6 هزار فوٽ بلند آهي ۽ مٿس هڪ هزار ايڪڙ زمين زراعت جي قابل آهي. سنڌس زمين جو رنگ سرخي ۽ ڏي مائل آهي ۽ (ii) دانا برج مٿانهون پٽ، جو سمنڊ جي مٿاڇري کان ساڍا چار هزار فوٽ بلند آهي. کيرٿر ۾ بولان، موله، مشڪوٽ مکيه لڪ آهن. ٻيا منجهس ننڍڙا لڪ به آهن، جن مان برساتي نيون وهن ٿيون. کيرٿر تي گهڻائي جهنگلي پڪر (گڏ ۽ سرها) رهن ٿا. ڏاڙهيارو جيڪو کيرٿر جي اوڀرندي واري شاخ آهي. سنه 1862ع ڌاري سنڌ جي ڪمشنر، مسٽر ايس. مئسنفيلڊ، مٿس هڪڙو تلاءُ کوٽرايو هو.¹

پ. جيڪو ڪوهيار (جهالون) کان شروع ٿي، راس مونڙي تائين هڪ سؤ ميلن ۾ آهي. سنڌس چوٽيءَ جو نالو ”فراس“ آهي. هن جبل تي چوٽائي مال لاءِ گاهه جهجهو ٿئي ٿو، سهڪڻ، مور، انڌر مور پڻ. جيتل، لڪي ٽڪريون ۽ ڪرو سنڌس شاخون آهن. انهن جبلن ۾ لوهه، ٽامو، شيهو، گندرف، ڪوئلو ۽ تيل گهڻي انداز ۾ آهي. انهن آتشي ماڊن ڪري اتي وقت بوقت زلزلا ٿين ٿا، جن جو اثر سنڌ تي پوي ٿو.² اڄ سنڌ جا جبل ويران آهن، مگر اڄ کان هڪ هزار وزهيه اڳ سنڌ جي سمنڊ مان ياقوت ملندا هئا ۽ ان جي جبلن ۾ الماس جون کائڻيون هيون ۽ اها ان جي خدائي ذات هئي.³

1 _ M.B. Pithawalla: The Lower Indus Basin, PP.224-226, Karachi; 1936

سنه 1902ع ۾ لاڙڪاڻي جي ڪليڪٽر، مسٽر ڊبليو ايڇ. ليوڪس، کيرٿر جي چوٽيءَ وٽ رچ وانگر هڪ ڪار جانيو جنهن کي بلوچ ’مر‘ چوندا آهن. شڪار ڪيو هو.
E.H Aitken: Gazetteer of the Province of Sindh, P-5, Karachi 1907.

2- چارلس ماسن، بلوچستان جي سياحت ڪرڻ وقت، جهالوان جي ڳوٺ سڪران وٽ، اتي جي جبلن ۾ شيهي جون کائڻون ڏٺيون هيون. ڪپتان ڪوڪ به سندن معائنو ڪيو هو. ڪچيءَ ۾ گنداواهه کان 15 ميلن جي مفاصلي تي سٺيءَ جي ڳوٺ وٽ گندرف جون کائڻيون هيون، جن جي ڪري گنداواهه گندرف جي واپار جو مرڪز هو. مير نصير خان پهريئن جي ڏينهن ۾ مٿين کائڻن مان ساليانو سٺ هزار رپين جو گندرف نڪرندو هو جو افغانستان جا امير خريد ڪندا هئا. 1847ع ۾ فقط 12 هزار رپين جو گندرف نڪتو هو. ڀاڳ جي شهر ۾ گندرف ۽ لوهه صاف ڪرڻ جا ڪارخانا هئا.

A.W. Hughes: Baluchistan, The Province of Jahalawan, P-85, the Province of Karachi, P-105, London, 1877.

3- ڪتاب البلدان: ابن الفقيه همداني، ص- 251، ليپن

ڪوسي پاڻيءَ جا چشما:

ڪيرٿر جي اتر اوڀرندي واريءَ ڪنڊ تي، لاکي جا چشما آهن. ازان سواءِ منگهي پير، جهمپير ۽ لڪيءَ جي ڌارڻ وارن چشمن تي ڦٽن ۽ ڦڙين وارا مريض غسل ڪن ٿا. انهن چشمن تي ميلا به لڳن ٿا. پڄ جبل تي، لس بيٺي واريءَ سرحد تي، شاهه بلال (لاهوت لامڪان) جو زيارتگاهه آهي. بشاري مقدسيءَ سنه 370ھ ڌاري سنڌ جي ڪوسي پاڻيءَ جي چشمن ۽ منجهن مريضن جي غسل ڪرڻ جو ذڪر ڏنو آهي.

ٽڪريون:

روهڙيءَ جي ڏکڻ واريون ٽڪريون، روهڙي تعلقي ۾ 18 ميلن تائين ۽ خيرپور کان ٽيهه ميل اڳتي وڃن ٿيون. ڪن هنڌن تي سندن چوٽين جي بلندي سمنڊ جي مٿاڇري کان ساڍن ڇهن هزارن فوٽن جي بلنديءَ تي آهي. شاهه مقصود ڪلڪان ۽ بکر جو قلعو جتان سنڌو ندي پڻ ٽڪرين وچان وهي ٿي، سي مٿين ٽڪرين جون شاخون آهن. بکر ڀرسان خواجه خضر جو آستان ۽ ساڌ پيلو بيت به ٽڪرين تي آهن. سکر ۾ آدم شاهه جي ٽڪري، حيدرآباد ۾ گنجو ٽڪر، نٿي ۾ ڪوه مڪلي جنهن تي بيشمار قبرون آهن، مڪي ٽڪريون آهن. پارڪر ۾ ڪارونجهر جون قطارون آهن، جن ۾ هڪڙي هنڌ تي ٻه چوٽيون پاڻ ۾ گڏجن ٿيون. جتان مينهن جو پاڻي ٽيهارو فوٽن جي بلنديءَ تان آبشار وانگر هيٺ ڪري ٿو، انهيءَ هنڌ کي هندو ”گئومڪ“ سڏين ٿا.

سنڌو ندي:

سنڌو ندي جنهن تي هن صوبي جي زندگيءَ جو مدار آهي، سا دنيا جي وڏين ندين مان سترهون نمبر آهي. مسلمانن جي روايتن توڙي هنڌن جي ڏندڪٿائن ۾ هن نديءَ جي تعريف ڪيل آهي. مسلمانن جي روايتن موجب جنت مان چار درياه: (1) نيل، (2) فرات، (3) جيحون ۽ (4) سيحون نڪرن ٿا، جن مان سيحون، ”سنڌو ندي“ آهي. مٿين دريائن جي وجود ڪري مصر، عراق، ماوراءِ النهر ۽ سنڌ، دنيا ۾ ”ارض معموره“ سڏجن ٿا. اهڙي طرح رگ ويد جي ڏهين منڀل ۾ هن نديءَ جي تعريف پنجهتر سلوڪن ۾ بيان ڪيل آهي. هيءَ عظيم الشان ندي هماليه جبل جي ڪيلاش پربت واريءَ مانسرور ڍنڍ مان

جنت السنڌ

نڪري، ڪشمير جي گلگت واري جابلو حصي کي لتاڙي ٻارهن هزار فوٽن جي بلنديءَ تان جتي انسان جو لنگهه مشڪل آهي، پهريان پنجيءَ تائين اتر والهي، تنهن کان پوءِ ڏکڻ اولهه جو رخ اختيار ڪري ٿي. تنهن کان پوءِ پنجاب ۽ سنڌ جي ميدانن کي لتاڙيندي 18 سؤ ميل وهي، سنڌ جي شاهه بندر وٽ عربي سمنڊ ۾ چوڙ ڪري ٿي.¹ سندس سناچي ڪپ وارين شاخن مان ڪي نديون افغانستان جي مٿانهين پٽ مان نڪري ڪرم واديءَ کي لتاڙي ۽ هندستان جي سرحد وارن جبلن منجهان ٿپي، اچي منجهس پون ٿيون.

انهن مان ڪيا (ڪابل) ندي اٽڪ وٽ منجهس پوي ٿي.² ڪونر ۽ سوات، ڪابل نديءَ جون شاخون آهن. ڪابل نديءَ کان پوءِ ٻيو نمبر ڪرم ندي آهي. ڪرم ندي افغانستان جي مٿانهين پٽ جي ڏکڻ کان نڪري ڪرم واديءَ کي لتاڙي، سنڌونديءَ ۾ پوي ٿي. ٽوڇي ندي به ڪرم جي شاخ آهي. اڳيرو هلي، ڏيري اسماعيل خان وٽ، ڏکڻ طرف گومل (گومتِي) ندي جا برساتي آهي، منجهس پوي ٿي. ماتسرور ڍنڍ کان وٺي اٽڪ تائين، سنڌو ندي جابلو سوڙهن پيچرن کي لتاڙي ٿي، تنهن ڪري جهازراني ڪرڻ جي قابل ناهي؛ ليڪن اٽڪ کان پوءِ، سندس ٻيٽ پنجاهه گز ويڪرو آهي، پوءِ جيئن ڏکڻ جو رخ اختيار ڪري ٿي، تيئن، سندس ٻيٽ هڪ ميل ويڪر ۾ آهي. اوڀر کان

1. ڪشمير جي قديم تاريخ ”راجترنگني“ ۾ لکيل آهي ته اڳ سڄو ڪشمير هڪڙي ڍنڍ هو، پوءِ هڪڙي برهمڻ رشيءَ ٻارا مولا جبل کي وڍرائي پاڻي نيڪال ڪيو ۽ پوءِ ڪشمير جي زمين ظاهر ٿي؛
2. مغلن کان اڳ، اٽڪ جو پٽن ملڪ جي آخري حد شمار ٿيندو هو. هت درياھ جو ٻيٽ ويڪر ۾ 537 فوٽ آهي. گرانڊ ٽرڪ روڊ پشاور کان بنگال تائين هن پٽن کان لنگهيو ٿي. اڪبر اعظم هن رستي تي ”شاهه گذر“ نالو رکي سندس بچاءَ لاءِ سنه 1583ع ۾ اٽڪ جو مشهور قلعو تعمير ڪرايو هو.

نوٽ: دنيا جي وڏين ندين مان سنڌو ندي سترهون نمبر آهي ڏيگهه ۾ (1) ميسيسي 4382 ميل، (2) آميزان 4080 ميل، (3) نيل 3500 ميل، (4) ينگستي ڪئانگ 3500 ميل، (5) نيبسي 3300 ميل، (6) آمور 2640 ميل، (7) نائيجر 2550 ميل، (8) لينا 2500 ميل، (9) اوبي 2500 ميل، (10) ڪانگو 2500 ميل، (11) هوانگو 2480 ميل، (12) وولگا 2400 ميل، (13) ميڪزي 2300 ميل، (14) لاپاتا 2300 ميل، (15) سينٽ لارنس 2150 ميل، (16) مڊيرا 2000 ميل، ۽ (17) سنڌو 1800 ميل آهن.

جيئن قديم مصري نيل نديءَ جي پرستش ڪندا هئا، تيئن آريا لوڪن جي عقيدتي موجب سنڌو به متبرڪ ندي هئي. سنڌو نديءَ لاءِ ڏسو منهنجو مضمون ”الوحيد“، سنڌ آزاد ايديشن، 15 جولاءِ 1936ع، ڪراچي.

D.H. Cole Captain: Imperial Military Geography, CHP.XV, PP 265-70, London, 1924.

نيل، فرات، سيحون (سنڌو) ۽ جيحون متعلق هڪڙي حديث هيءَ آهي:
”ان النيل والفرات وسيحان وجيحان كل من انهار الجنة“. (يعني نيل، فرات ۽ سيحون ۽ جيحون اهي جنت جون نهرون آهن.)

پنجاب جون پنج نديون: (1) وِستا (جهلم) (2) اسڪتي (چناب). پروشنی (راوی) (4) ستو دري (ستلج) ۽ (5) ویاس (بیاس) (1)، منڻ ڪوٽ وٽ، منجهس چوڙ ڪن ٿيون. اڳ جمنا ۽ ستلج جي وچان دورشادتي به نديون سنڌوءَ ۾ چوڙ ڪنديون هيون. پر هينئر اهي مٽجي ويون آهن. اڃا به سرسوتيءَ واري هنڌ تي گهگهر ندي وهي ٿي، جا راجپوتانا جي وازياسی ميدان ۾ رگم ٿي وڃي ٿي. اهڙيءَ طرح هاڪڙو به سنڌو نديءَ جي هڪڙي قديم شاخ هئا جا ”پنجند“ وٽان سنڌوءَ مان نڪري، بهاولپور ۽ ٿر کي لتاڙي پارڪر جي پارينگر بندر ويجهو ڪڇ جي سمنڊ ۾ چوڙ ڪندي هئي. پوءِ زلزلن ڪري غائب ٿي ويئي، ليڪن سندس وهڪري جا نشان بهاولپور رياست ۽ ٿر ۾ موجود آهن.

سنڌونديءَ جا نالا:

سنڌو نديءَ تي وقت بوقت جدا جدا نالا پوندا رهيا. ”هاڪڙي“ کان سواءِ، ڪرنل جيمس ٽاڊ پنهنجي ”تاريخ راجستان“ ۾ هن نديءَ جو نالو ”نيلاب“ ڏيکاريو آهي. حقيقت ۾ نيلاب پشاور کان 35 ڪوهه هينڀرو سنڌو نديءَ جي کاٻي ڪپ تي هڪڙو پتڻ آهي. جتي هن نديءَ جو پاڻي واقعي نيرو آهي. تنهن ڪري نيلاب سڏجي ٿي.¹ نيلاب کان پوءِ ڪالاباغ مکيه پتڻ آهي، جو صوبي سرحد کي ملتان سان گڏائي ٿو.² اٽڪ، بکر ۽ سيوهڻ وٽ سنڌوءَ تي مضبوط قلعا ٻڌل آهن، جن سوين انقلاب ڏنا آهن. منجهانئن بکر ۽ سيوهڻ هينئر زبون ٿي ويا آهن. سنڌ ۾ پهچڻ وقت، سنڌو ندي ڏکڻ اولهه جو رخ وٺي، سمنڊ ۾ چوڙ ڪري ٿي. سمنڊ جي ويجهو پهچي، منجهانئس ڪيترائي چوڙ ڦٽي نڪرن ٿا، جن جو سلسلو ستر ميلن تائين پکڙيل آهي. انهن مان بگهاڙ اوچتو يا حجامڙو ۽ پيڄاري مشهور ڦاٽ آهن.

سنڌ ۾ سکر، روهڙي، ڪوٽڙي ۽ ڪيٽي بندر سنڌوءَ جا مکيه بندر آهن. فاتح عربن هن نديءَ تي ”مهراڻ“ نالو رکيو، ليڪن هوءَ پنهنجي قديم

1- يوناني جاگرافي دانن پنجاب جي ندين تي جدا جدا يوناني لهجي ۾ نالا رکيا هئا، جيئن ڪابل نديءَ تي ڪونين، جهلم تي هيڊاسپيس، چناب تي اسپينين، راويءَ تي هيڊراپيتس، بياس تي هفاسين، ستلج تي زدرورس.

[The Cambridge History of India, Vol. I, Map of Kabul Valley.

(1) H.R. Gupta Dr, Studies in Latter Moghal History of the Punjab (1707-1793), P. 8, Lahore, 1944

2- ديري اسماعيل خان وٽ سياري ۾ پتڻ لنگهڻ لاءِ ٻيڙين جي ٻڌل پل رهي ٿي، مگر آبڪلانيءَ جي موسم ۾ فقط ٻيڙين جي وسيلي دريا ٽپي سگهجي ٿو.

تاريخ احمد، عبدالڪريم علوي ص- 41، مصطفاي پريس، ڪانپور 1847ع.

سنسڪرت نالي ”سنڌوءَ“ سان سڏجي ٿي. مغربي لوڪن جيئن ”هند“ کي
ڦيرائي ”انڊ“ ڪيو تيئن ”سنڌو“ کي به ”انڊس“ سڏين ٿا.

لاڏ بئراج:

سنڌ ۾ هن نديءَ تي ٽي پليوون ٻڌل آهن: روهڙيءَ وٽ بنا ٽئين جي
لائينسڊائون پل، ٻي سکر وٽ پٿرن جي ٽئين سان لاڏ بئراج پل، ٽين ڪوٽڙيءَ
وٽ ٽئين واري پل. منجهانئن ”لاڏ بئراج“ مشهور پل آهي، جا موجود زماني جي
عجائبات ۾ شمار ٿئي ٿي.¹ برٽش حڪومت هن نديءَ جي پاڻيءَ کي روڪڻ لاءِ
سکر وٽ انگريز انجنيئرن جي نگرانيءَ هيٺ، 4,725 فوٽ ڊگهي، اٽڪل هڪ
ميل ۾ پٿر جي ٽئين سان هڪڙي پل تعمير ڪرائي. بمبئيءَ جي گورنر لارڊ
لاڏ جارج جي نالي تي مٿس لاڏ بئراج نالو رکيو ويو. هيءُ عظيم ڪم سنه
1923ع ۾ شروع ٿي، سنه 1932ع ۾ پورو ٿيو. پل کي 66 فولاد جا دروازا ڏنل آهن،
جي بجليءَ جي وسيلي ڪڇن ۽ بند ٿين ٿا درياءَ جي کاٻي پاسي کان 4 ۽ ساڄي
پاسي کان 3 وڏا واه نڪرن ٿا جن کي پنج دروازا ڏنل آهن، مٿيان واه پنهنجين
شاخن سميت 6,400 ميلن ۾ آهن، جن تي 2 هزار پليوون ۽ دروازا ٻڌل آهن ۽
اٽڪل 55 لک ايڪڙ زمين آباد ڪن ٿا. هن عظيم الشان بند تي جملي 25
ڪروڙ رپيا خرچ لڳو.

لوور سنڌ بئراج:

لاڏ واري حصي کي پاڻي پهچائڻ لاءِ حڪومت سنڌ ڪوٽڙيءَ وٽ لوور
سنڌ بئراج تعمير ڪرائڻ جو ڪم آڪٽوبر 1948ع کان شروع ڪرايو ۽
تقريباً 23 ڪروڙ رپيا خرچ ڪري، سنه 1955ع ۾ ان کي پايءَ تڪميل تي
پهچايو. هن بئراج جي واهن تي اٽڪل ويهه لک ايڪڙ زمين وڌيڪ آباد ٿئي
ٿي. لوور سنڌ بئراج کان پوءِ وري اڀر سنڌ بئراج جي اسڪيم هٿ ۾ ڪٺي
ويئي، اها پنج اٽڪل ويهه لک ايڪڙ زمين آباد ڪري ٿي. هنن ٻن تجويزن جي
مڪمل طور عمل ۾ اچڻ کان پوءِ سنڌ غير معمولي طرح سرسبز ٿي ويندي.²

1- لاڏ بئراج کان اڳ سنڌ ۾ الور جو پٿر جو بند سنڌ جي تاريخ ۾ يمن جي سدما رب وانگر شهرت
رکي ٿو. جيئن سدما رب جي ڀڃڻ ڪري يمن جي شادا بن ميني جي ويهي، تيئن سنڌ ۾ ڏندڪٿا آهي
تہ الور جو بند، هڪڙي واپاري سيف الملوڪ سنڌو نديءَ کي ڏياريو هو جنهن ڪري الور شهر
ويران ٿي ويو ۽ پنج درياھ جو رخ ئي اتان بدلجي ويو. هن ڏندڪٿا جي ڪيفيت موقعي سر بيان
ڪبي، ”منتخب التواريخ“ ۾ بدايونئي سنڌو نديءَ کي ”پنجاب“ جي نالي سان لکي ٿو پوءِ اهو نالو
پنجاب علائقي تي پيو.

2 - اطلاعات سنڌ، 26 جنوري 1949ع، ص 80، لوور سنڌ بئراج، ڪراچي.

آب ڪلاڻي:

راجپوتانا جي ريگستان واريءَ حد کان وٺي ويندي سنڌ جي مغربي جبلن جي 170 ميلن واري ميداني علائقي اندر وقت بوقت سنڌو نديءَ جدا جدا وهڪرا بدلايا آهن. مؤرخ ايلفنسٽن جو بيان آهي ته ”دنيا جي اهڙي ٻي ڪا به ندي ناهي، جنهن هن درياءَ وانگر پنهنجو وهڪرو بدلايو هجي.“ سندس ٻئي ڪپ هيٺاهينءَ تي آهن ۽ سندس زمين به سخت ناهي، تنهن ڪري هن نديءَ ڪيترائي دفعا پنهنجو پيٽ بدلايو آهي. سندس اٿل ڪي روڪڻ لاءِ مشهور بيگاري ڪشمور ۽ چڪ بند ٻڌل آهن. سندس آب ڪلاڻيءَ ڪري وقت بوقت هن صوبي کي نقصان پهچي ٿو. بئراج پوڻ کان پوءِ به دستور موجب اهڙو سلسلو هلندو اچي ٿو. مثلاً بئراج پوڻ کان پوءِ 17 سالن جي عرصي اندر سنڌ 1929ع کان پوءِ 1935ع، 1942ع، 1948ع ۽ 1955ع ڌاري پنج گهرا آب ڪلاڻيءَ ڪري هن صوبي کي نقصان پهتو. 1948ع ڌاري هڪ لک پنجاھ هزار تن ڄانورن جي پوک کي نقصان پهتو هو. اهڙيءَ طرح بندين کي نئين سر ٻڌائڻ تي حڪومت کي مالي نقصان ڌار پهتو. انڊس رور ڪميشن، جيڪا 1901ع کان 1930ع تائين رپورٽ پيش ڪئي هئي، تنهن مان معلوم ٿئي ٿو ته هيءَ ندي لکين موڙ واري پنهنجي وهڪري سان گڏ آئي ٿي ۽ هڪڙي ڏينهن ۾ ڏهه لک تن واري سمنڊ ۾ ڪيرائي ٿي.

حب ندي:

حب ندي جهالاوان جي ”زهري ڳوٺ“ وٽ جبلن کان نڪري سنڌ ۾ لس ٻيلي جي سرحد تان سٺ ميل وهي، راس مونڙي وٽ، عربي سمنڊ ۾ ڇوڙ ڪري ٿي. يوناني مؤرخن مٿس ”آرابيس“ نالو رکيو هو. سندس اوڀر ندي واري حصي تي سمنڊ تائين علائقي تي ”عربتي“ نالو رکيو ۽ اولهندي واري حصي تي پورالي نديءَ تائين سموري علائقي تي ”اورتي“ نالو رکيو هو. سيپٽمبر کان پوءِ منجهس اٺ انچ پاڻي من رهي ٿو ۽ ڪن هنڌن تي منجهس اونها تلاءُ بنجي پون ٿا.² حب

1 - Dawn, March, 28, 1949, Karachi, "The Sukkur Barrage" P.3.

2 - حب نديءَ جي سنڌ وارين زمينن کي آباد ڪرائڻ لاءِ برٽش حڪومت هڪڙي افغان ليڪيڊار خان بهادر مراد خان کي چوٽيهه هزار ايڪڙ زمين ڏني هئي. مراد خان حب نديءَ جي انجنينئر مسٽر اي. موليٰ جي نگرانيءَ هيٺ، حب جي پيٽ کي هڪڙو پٿرن جو بند ڌاريو هو، جو ”بند. مراد خان“ سڏجي ٿو.

جا ڪنارا گهٽو اوچائيءَ تي آهن. جن تي ساوڪ رهي ٿي. سارون سموتري ۽ ويرا
حب برساتي شاخون منجهس پون ٿيون. حب جون مڇيون لڏيڏن ٿين ٿيون.

ٺيون:

سنڌ جي اتر اولهندي وارن جبلن تي برسات پوڻ وقت ٺيون وهي هلن
ٿيون. جن مان ڪي سمنڊ ۾ پون ٿيون ۽ ڪي سنڌو نديءَ ۾ چوڙ ڪن ٿيون.
سندن سلسلو فقط سنڌو نديءَ جي اولهندي حصي ۾ آهي. نئن ملير ڪراچيءَ
جي ڀرسان جبلن مان نڪري سمنڊ ۾ پوي ٿي. سندس پيٽ ۾ ڊملوت وٽ ڪوه
آهن. جن مان ڪراچيءَ کي پاڻي ملي ٿو. نئن باران هملائيءَ کان اتر اولهندي
طرف کيرٿر جبل مان نڪري ٿي ڪوه وهي. ڪوٽڙيءَ کان اڍائي فرلانگ
ڏکڻ طرف سنڌو نديءَ ۾ چوڙي ڪري ٿي.¹

ڍنڍون:

نئن گاج کيرٿر جي ڪمالون لڪ مان وهي اڳ اولهندي ناري ۾ پوندي
هئي؛ بئراج پوڻ کان پوءِ دادو واه ۾ پوي ٿي. منچر جي ڍنڍ بويڪن جي ڀرسان.
سڀ کان وڏي ڍنڍ آهي. برسات جي مند ۾ ڪوهستان مان ڪيترو پاڻي مليس
ٿو جو سيوهڻ جي ڀرسان چنڊڻ جي رستي درياءَ ۾ وڃي پوي ٿو. چاڙهه جي وقت
تہ درياءَ جو پاڻي به اڃيو منجهس پوي، جيڪي مٽيءَ هڻڻ سبب هن جي ڪپ
تي پوک به ڏاڍي چڱي ٿئي ٿي. بدڪون ۽ ٻيا پڪي به مٿس جام هوندا آهن.
شڪار جو هنڌ آهي. منجهس مڇي، ڀيٽ ۽ بهه به جام ٿيندا آهن.

ڪينجهر ۽ سونهري ڍنڍون نئي ۽ جهرڪن جي وچ ۾ ٽڪريءَ جي تري
۾ آهن. هاليجي ڍنڍ به نئي ڀرسان آهن. سومري ڍنڍ، ٿرپارڪر ضلعي ۾،
عمرڪوٽ جي ڀرسان آهي. مڪيءَ جي ڍنڍ، سانگهڙ جي اوڀرندي ۾ آهي. هيءُ
ڪيترن ميلن ۾ آهي. سندس آس پاس گهاٽا ٻيلا هوندا هئا، جيڪي سرڪار
هيٺس ڪپرائي ڇڏيا آهن. منچر وانگر سنڌ جي ٻين ڍنڍن ۾ به مڇي، بهه، ڀيٽ ۽
پڪي ٿين ٿا، پر توري انداز ۾.²

نوٽ: مراد خان پٺاڻ ڪراچيءَ جو هڪڙو ٺيڪيدار هو. سر بارٽل فريئر ڪمشنر سنڌ جي ڏينهن ۾
هندستان ۾ بلوچيون پنجاب ۽ سنڌ جي تپال پهريان عمرڪوٽ ۽ اجمير کان ڪلڪتي ۽ بمبئي
ويندي هئي. وري جڏهن اجمير ۾ فساد پيش ٿيڻ تي تپال ڏيسا کان بمبئيءَ وڃڻ لڳي؛ تپال جي اُن جو
ٺيڪو مراد خان کنيو هو.

1 - Selections from Records of Bombay Government, No. XVII, Chp. "Report on the Country between Karachi, Thatta and Sehwan P-261, Bombay 1885:

سنڌونديءَ جا پلا گنگانديءَ جي هلسا مڇين وانگر لڏيدڻ ٿين ٿا. سال بسال حڪومت کي پلن مارڻ جي نيڪن مان آمدني ٿئي ٿي. مڇين جا ٻيا قسم جهڙوڪ: ڏنڀرا، کڳا، گنڊڻ، سينگارئون، ملي، مورائي، پوري ۽ شاڪر ٿيلي آهن. حب جا پلا، ڪريا ۽ پتوهي خاص مڇين جا قسم آهن. سنڌ ۾ سنه 72-1873ع ۾ حڪومت هند پاران سرجن ميجر فرٽنسزڊي سنڌ جي مڇين جي شڪار ۽ قسمن جي جاچ ڪرڻ لاءِ آيو هو. هن صاحب هند سرڪار کي رپورٽ ۾ ڏيکاريو هو ته سنڌ جي برساتي نين مان 14 قسمن جي مڇين جا قسم ملندا آهن. سنڌ متعلق پنجابين جو پهاڪو مشهور آهي ته: ”مڇي ماني کانوڻا، سنڌ چوڙن جانوڻا!“

زرعي پيدائش:

سنڌونديءَ مان نڪتل واڻن ۽ ڦاٽن جي ڪري سڄيءَ سنڌ ۾ پاڻي چڱي انداز ۾ ملي ٿو، ازانسواءِ سنڌ جي زمين ڀلي آهي، اُس ۽ گرمي به جهجهي آهي، انهيءَ ڪري هن ملڪ ۾ سڀ ڪنهن قسم جي پوک ٿئي ٿي. ربيع جي پوک آڪٽوبر کان ۽ خريف جي پوک اپريل کان شروع ٿئي ٿي. جوئر، باجهري، جَو ڪڻڪ، گاڙها ۽ اڇا چانور ڪجهه ڪمند، تماڪ، ڀنگ، آفيم، نير، چٽا، مٽر، تيلي بچ مکيه پيداوارون آهن. ڪڻڪ سري ۾ ۽ جوئر ۽ باجهري لاڙ ۽ وچولي ۾ پيدا ٿين ٿيون. پاڻيءَ جي اٿل ڪري درياءَ جي ٻنهي ڪپن تي بيلا آهن، جن جو سلسلو گهوٽڪيءَ کان شروع ٿي وڃ ڊيلٽا تائين ٺهليل آهي. اهي جهنگ ڊيگهه ۾ 3 ميل ۽ ويڪر ۾ ٻن فرلانگن کان ٻن ميلن تائين آهن. بعض ڏهن

نوٽ: سنڌ جي آڳاٽين ڏيندن مان ”چچ نام“ ۾ گجري ڍنڍ جو ذڪر ڏنل آهي. ”معصومي“ جي بيان موجب هيءَ ڍنڍ الور ۽ جيتور جي وچ ۾ هئي، جنهن جي هڪڙي ڪپ تي ڏاهري فوج به پئي ڪپ تي اسلامي فوج خندقن ۾ موجود هئي. گجري جي ڍنڍ جي جنگ کان پوءِ اسلامي لشڪر لاءِ الور جو رستو صاف ٿي ويو هو. ڏسو ”چچ نام“ ص: 126-127.

بلاذريءَ ديول جي ڀرسان هڪڙي ڍنڍ ”ماءُ الجواميس“ (مينهن جي ڍنڍ) جو بيان ڏنو آهي. انهن ڏينهن ۾ مهراڻ جي ڪپ تي پوري رنگ جا رڇ رهندا هئا، انهن کان بچڻ لاءِ فقط هيءَ تدبير هوندي هئي، جو ماڻهو مينهن وانگر ڍنڍ ۾ ڪاهي پوندا هئا.

”چچ نام“ جلد 2، ۾ لاڙ ۾ ساگره نالي ٽينءَ ڍنڍ جو به ذڪر ڏنل آهي، جنهن جي ڪپ تي سلطان فيروز شاهه تغلق ڪوٽ اڏايو هو.

نوٽ: نئن گاج ۽ نئن باران، جني برسات جي مند ۾ تيزيءَ سان وهنديون آهن. تن جي پاڻيءَ کي روڪڻ لاءِ به سنڌ سرڪار ڏيڍ ڪروڙ رپين جي اسڪيم تيار ڪئي هئي. مٿينءَ اسڪيم موجب پنجاهه هزار ايڪڙ زمين آباد ٿي سگهندي.

هزارن ايڪڙن ۾ آهن. منجهن عام طرح ٻيڙ، لعي، بهڻ ۽ ڪنڊيءَ جا وڻ آهن. سري وارن جهنگن ۾ تالهيءَ جا وڻ به ٿين ٿا.

اڄ کان يارهن سؤ ورهيه اڳ سنڌو نديءَ جي ڪيڻ تي بانس ۽ بيد جي وڻن جا گهاتا جهنگ هئا، جن ۾ گينڊا به رهندا هئا.¹ سنڌ ۾ پيلي کاتي پاران چين ۽ آسٽريليا جا وڻ به پوکرايا ويا آهن. انهن پبلن مان عمارتي ڪاٺ، لاک، ڪونٽر، ماڪي ۽ ٻيون شيون به ملن ٿيون. سنڌ ۾ نم پير، بڙ ۽ گدامڙيءَ جا وڻ به جام آهن. عربن جي ڏينهن ۾ قنڊاڀيل ۽ ديبل سڄي هندستان اندر اناج جي واپار ڪري مشهور هئا.

سنڌ ۾ باغات ڪري ميوا، پاجيون، گل ڦل جام ٿين ٿا. انب، سنگتڙا، ناريل، ڪاٺ گدرا، ڍاڪ، ليٺان، ڪيلا، نارنگيون، زيتون، ڏاڙهون، صوف، توت، انجير، گدرا ۽ هنداڻا مکيه ميوا آهن. سڪرنڊ، ڏوڪري ۽ ميرپورخاص ۾ سرڪاري زرعي فارم آهن. ميرپورخاص ۾ آمريڪن ڪپهه پوکڻ جي تجربن جو نتيجو چڱو نڪتو آهي.²

معدنيات:

سنڌ ۾ ڪلرانو لوڻ، هٿرادو لوڻ، ميت، چانئيو ۽ ڪار مکيه معدني پيدايشون آهن. اڳ الور ۾ سون ۽ چانديءَ جون ڪاٺيون هيون. هيرودوٽس سنڌ جي اتر ۽ اولهه واريءَ سرحد تي انهن ماڪوڙين جو ذڪر ڏنو آهي، جن جو قد لومڙين جيڏو هو. اهي پنهنجن ٻرن ۾ سون گڏ ڪنديون هيون. ڪاٺن بچاءَ لاءِ ماڻهو ڪتا ساڻ ڪڻندا هئا.³ سنڌو نديءَ جي واريءَ مان به سون لپي ٿو.

جانور:

سنڌ ۾ ڳئون، مينهن، گڏهه، گهوڙا، اُٺ، ٻڪريون، رڌون ۽ دنيا مکيه چوپايا جانور آهن. اڳ سنڌ ۾ ڪارا ۽ پورا رڃ، گينڊا، هاٿي، مور ۽ ٻن ٽوهن وارا اُٺ به ٿيندا هئا، جن کي عرب مؤرخ 'فالڃ' سڏيندا هئا. ٻن ٽوهن وارا اُٺ نهايت قيمتي

1 - ڪتاب المسالك والممالك: ابن خردازبه، ص 71، ليڊن 'عجائب الاسفار' جلد 2، ص 5

2 - سن 1921ع ۾ سينٽرل ڪاٺن ڪاميٽي پوک جي سڌاري لاءِ هندستان ۾ برپا ٿي. ڊاڪٽر ڊبليو برنس جي رٿ سان مٿين ڪاميٽي ميرپورخاص ۾ آمريڪن ڪپهه جي پوک ڪرائي. نتيجو نيڪ نڪتو سن 1947ع ۾ سنڌ جي ڪپهه جي پيداوار جي قيمت 15 ڪروڙ ڏيڻا هئي. سن 1929ع ۾ رابيل ڪميشن آن انٽرنيڪلچر جي رٿ موجب زرعي پيداوارين جي ترقيءَ لاءِ نوان هر ۽ ٽريڪٽر بمبئي، بهار، سِي، پِي ۽ سنڌ ۾ مروج ڪيا ويا.

Burnes, W.T: Technological Possibilities of Agriculture development in India, Vol. I, Chp. XVI, P-85, 1944.

3 - The Cambridge History of India, Vol-I, Chp. XVI, PP. 395-396.

ٿيندا هئا، جن تي امير سواري ڪندا هئا. سندن نسل پوءِ بلخ ۽ فارس ڏانهن
 ڪڇي ويو.¹ چوڻائي مال جي جهجهائيءَ ڪري سنڌ جو چمڙو مشهور هو. عيسوي
 18 صديءَ کان سنڌ مان چوڻايو مال ٻاهر وڃڻ لڳو. 1879ع ۾، ٻني افغان ويڙه وقت
 انگريزن هن صوبي مان ٽيهه هزار اٺ ۽ ڇهه هزار ڏاند ڪمسريت لاءِ خريد ڪيا
 هئا. 3200 ورهيه قبل مسيح سنڌ ۾ ڪڪڙ موجود هئا. آرين لوڪن جي ڪاڻهن
 کان پوءِ هي پالتوپکي سنڌ کان بلخ ۽ ايران پهتا. ايراني ۽ يونانين جي ڪاڻهن
 ۽ جنگين وقت، يوناني نسل جا ڪڪڙ ايران پهتا هئا. هڪ هزار ورهيه ق-م
 يوناني نسل جا ڪڪڙ ميدن ۽ ايرانيين معرفت سنڌ پهتا.²

هنر:

سون ۽ چانديءَ جا زيور غاليجا، ڪپڙو، مٽيءَ جا ٿانو ڪاشيءَ جون سرون،
 جنڊيءَ جو اعليٰ ڪم، پير مار بندوقون، تراريون، صندوقون، گهوڙن جون زينون، اُنن
 جا پاڪڙا، چمڙو رڱڻ، چمڙي جو سامان تيار ڪرڻ، عاج جا چوڙا، چمڙي جا دٻا
 وغيره، سنڌ جا مکيه هنر آهن. سنڌ، قديم زماني کان ريشم ۽ سوتي ڪپڙي جي
 هنر کان مشهور هلندي اچي ٿي. سنڌ جون باريڪ ململيون بابل، مصر ۽ مغربي
 ملڪن ۾ ”سنڌو“ جي نالي سان مشهور هيون. لاک جي ڪم کان به سنڌي مشهور
 آهن. اڳ سنڌ ۾ رنگين غاليجا جڙندا هئا، جن لاءِ سرجارج ٻرڊوود جو چوڻ هو ته،
 اهي سڄي هندستان اندر پائيداريءَ ڪري مشهور هئا. سنڌ ۾ اوني ۽ ڏاس جا
 ڪتا به جڙن ٿا. هيٽر شيشي، شراب ۽ ڪنڊ جا ڪارخانا پڻ آهن. پاڪستان جي
 قيام کان پوءِ هي صوبو ڪارخانن ڪري ترقي ڪري رهيو آهي. ڪپڙي
 سيمينٽ ۽ بسڪوٽن جا عاليشان ڪارخانا پڻ کلي ويا آهن.

زيان:

فصاحت ۽ بلاغت جي لحاظ کان سنڌي زبان مملڪت پاڪستان اندر
 سڀني زبانن کان برک آهي. سندس فصاحت ۽ بلاغت لاءِ ”شاه جو رسالو“
 ڪافي ثبوت آهي. هزارين ورهيه اڳ سنڌ جي زبان سنسڪرت هئي، جا آرين
 لوڪن جي رواجي ٻولي هئي، پوءِ رفتي رفتي بگڙجي پراڪرت ٿي پئي، جنهن
 جون مکيه پنج شاخون هيون: (1) مهاراشٽري (2) شوڙسيني، (3) ماگڌي (4)

1 - عربن سنڌ جي مورن جو نسل عراق ۾ رائج ڪيو، پر سندن رنگ روپ ۽ قامت ۾ فرق پئجي ويو هو.
 منصوره جي قاضي ابوالشوراب کي مور جو گوشت گهڻو وڻندو هو. مروج الذهب: مسعودي جلد-2،
 ص-438، ليڊن.

2 - Marely A. Jull: Poultry Hubandry, Chp I: PP. 2-3, New York, 1938.

جنت السنڌ

پيشاچي ۽ (5) اڀيرنش. پوئينءَ پراڪرت جا ٻه قسم آهن: ناگرا اڀيرنش ۽ وراچڊ جا پوءِ بدلجي سنڌي ٿي پيئي. عربن جي ڪاه کان پوءِ عربي ۽ فارسي الفاظ هن زبان ۾ اهڙا گڏجي ويا، جو لساني ماهر کان سواءِ ٻيو ڪوبه ڪيترن جي اصليت کي سمجهي نه سگهندو. سنڌي زبان جي صورتخطي به عربي آهي، جا سنه 1866ع ۾ هڪڙي انگريز عملدار ڪپتان اسٽئڪ تيار ڪئي هئي. ڊاڪٽر ارنيسٽ ٽرمپ ان جو گرامر تيار ڪيو. اڄ کان ٻه صديون اڳ شاهه جي رسالي جي جيڪا سنڌي آهي سا موجوده سنڌيءَ کان ٻيءَ طرح آهي.¹

پوروچوگيزن ۽ انگريزن جي اچڻ کان پوءِ گهڻائي مغربي زبانن جا الفاظ هن ٻوليءَ ۾ شامل ٿي ويا آهن. سنڌي زبان زندهه زبان آهي، جنهن جون يارهن شاخون هن ريت آهن: (1) لهندا معنيٰ اولهندي واري زبان، (2) سرائڪي يا جتڪي، (3) ڪيترائي جا لهندا سان مشابهت رکي ٿي، (4) آبي، (5) وچولي، (6) لاڙي (7) ٿريلي، (8) لاسي، (9) ڪچڪي، (10) موڪاڪي يا لوڙي جيني ۽ (11) جدغالي. مملڪت پاڪستان اندر هن زبان جو دائرو ڪشمير کان ڪڇ تائين ۽ ٿر کان وٺي مڪران جي دشت نديءَ تائين وسيع آهي.

قديم قومون:

دراوڙن کان اڳ سنڌ، اتر هندستان ۽ بلوچستان ۾ ڪول ۽ سنٿال قومون رهنديون هيون، جن کي راوڙن لوڙي ڪڍيو هو. داوڙن پهريان ئي يونج سمنڊ جي ڪناري کان نڪري ڪاليديه (عراق) ۾ سڪونت اختيار ڪئي هئي ۽ پوءِ بلوچستان کان سنڌ ۾ وارد ٿيا يا پهريان ئي هندستان کان نڪري پوءِ عراق ۽ يونج سمنڊ جي ڪناري تي پهتا. اهو مسئلو اڃا تائين محقق حل ڪري نه سگهيا آهن. ايترو چئبو ته سنڌ ۾ پهريان ئي بلوچستان کان وارد ٿيا هئا، جنهن جي ثبوت لاءِ دراوڙي زبان جا الفاظ بروهين جي ”ڪرگالي“ زبان ۾ اڃا سوڌو شامل آهن.²

ازان سواءِ موهن جي دڙي مان ڪولن، سنٿالن ۽ داوڙن جا لاشا لڌا آهن. سندن تهذيب، آثار قديمه جي ماهرن جي فيصلي موجب، ڪاليديه، مصر ۽ ڪريت جي تهذيب جهڙي هئي. ابوالتاريخ هيرودوٽس، جو پنج سو ورهيه ق-م ٿي گذريو آهي، سو سنڌ جي تهذيب جي علمبردارن کي تن طبقن ۾ ورهائي ٿو: (1) ڳوٺن جا رهاڪو (2) خانہ بدوش، جيڪي چوپائي مال سان ملڪ اندر گشت ڪندا هئا ۽ (3) ميڊ (مهاڻا) جيڪي ڍنڍن جي ڪنارن تي گائڻن جي

1 - ڊاڪٽر گربخشاڻي: شاهه جو رسالو، جلد-1، ص-132، ڪراچي 1924ع.

2 - Denys Bray: The Brahui Language, Part I, pp. 1.19. Calcutta, 1909

جهوپٽرين ۾ رهندا هئا ۽ پکين ۽ مڇين جي شڪار تي گذران ڪندا هئا. سندن پوشاڪ به پاڻيءَ جي گاهن مان تيار ڪيل هڪڙي قسم جي ڪپڙي جي هئي. اهي ڪچو ماس واپرائيندا هئا. انهن وحشين ۾ جڏهن ڪو مرنڊو تڏهن ته ڪٽنب جا ڀاتي مڙدي جو ماس گڏجي کائيندا هئا.

سنڌ جي اتر اولهندي وارا ڪُرد ڀوڙي ۽ پٺنڀر تي گزران ڪندا هئا. اولهندي علائقي پڪتائي (سراوان) ۽ آرچوسيا (ڪوئيٽا - پشپن) جا جابلو رهاڪو جنگجو هئا. انهن قديم قومن کي ڪپڙي اُڻڻ جي خبر هئي. وڻن هٿيار تيار ڪمان هئا، جي ڪانڻ جا هئا ۽ سندن مٿا لوھ جا هئا. جنگ جي وقت هو رتن تي چڙهي لڙندا هئا. چوڪرين جون ننڍيءَ عمر ۾ شاديون ڪندا هئا.

ڪول (ڪولي) جيڪي ايراني نار کان وٺي سنڌ، گجرات، مالوه ۽ ڪوڪن تائين پکڙيل هئا، تن جو پيشو ڦرلٽ هو. سندن عجيب ۽ غريب رسمن جو بيان شمس العلماء مولانا ذڪاءُ الله پنهنجي ”تاريخ هند“ جلد پهرئين ۾ مفصل ڏنو آهي، جن کي مولوي نور محمد نظاماڻي مرحوم پنهنجي ”تاريخ سنڌ“ جلد پهرئين ۾ لفظ بلفظ نقل ڪيو آهي. سنڌ جو پاڙيسري جابلو ۽ صحرائي ملڪ بلوچستان، جو دراصل ايراني مٿانهين پٽ جو حصو آهي، گومل، سخي سرور بولان، موله درن ۽ مڪران جي ڪناري ڪري پنجاب ۽ سنڌ سان ڳنڍيل آهي. اُتي سياري ۾ سخت سردي ۽ برفاني هوائون لڳن ٿيون، جنهن سبب اتي جا رهاڪو براهوئي ۽ بلوچ، گرم ميدانن جي رهاڪن کان سگهارا آهن ۽ هر سال سياري ۾ جبلن ۽ مٿانهن پوٺن کان هيٺ لهي سنڌ ۽ پنجاب ۾ وارد ٿين ٿا ۽ اونھاري جي شروعات ۾ خراسان ڏانهن موٽي وڃن ٿا. هن قسم جي لڏپلاڻ ۽ نقل حرڪت جو سلسلو اڃا سوڌو جاري آهي. منجهانن کي ته پنجاب ۽ سنڌ ۾ دائمي طرح گهر ڪري وينا آهن. پنجاب ۾ سندن تعداد 9 لک آهي ۽ سنڌ ۾ سنه 1901ع جي آدمشماريءَ جي رپورٽ موجب سندن تعداد 5,42,000 هو جن مان خالص رند بلوچن جو تعداد هڪ لک ستر هزار هو.

قديم آثار:

سنڌ ۾ گهڻائي شهر کنڊرن جي حالت ۾ موجود آهن. جهڙوڪ: (1) موهن جو دڙو (2) الور (3) برهمڻ آباد، (4) ڀنڀور (5) سيوهڻ، (6) سمانگر، (7) ڪاهوءَ جو

1 - Census of India, 1901, Vol. IX, Chp. XIII, Sindh tributes, PP 203-205. Bombay, 1902.

سر هربرت رزلي آدمشماري رپورٽ موجب سنڌو نديءَ جي ساڄي ڪپ وارن رهاڪن کي ترڪي ايراني نسل مان ۽ کاڀي پاسي جي رهاڪن کي سٿين ۽ دراوڙ شمار ڪري ٿو.

جنت السنڌ

دڙو ۽ (8) هاڪڙي جي ڀيٽ وارا ويران شهر وغيره. منجهانئن برهمڻ آباد جو شهر شهدادپور تعلقي، ڊيهه ٻانڀڻا ۾ دلوراءِ جو دڙو سڏجي ٿو. ان جا ڪنڊر نون ڪوهن ۾ آهن. جن ۾ جاڳيون پڪين سرن جون هيون. انهن پڪين سرن وارين جاڳين مان اهو انومان ڪري سگهجي ٿو ته آڳاٽي وقت ۾ سنڌ ۾ مينهن گهڻو پوندو هو. ڪن مؤرخن جو بيان آهي ته هي شهر بهمن آيرانيءَ گستاخپ جي زماني ۾ جوڙايو هو. سيوهڻ جو قلعو به جهونو آهي. 19 صديءَ جي شروعات ۾ ڪرنل جيمس ٽاڊ، شيخ ابوالبرڪات جي نگرانيءَ هيٺ، هڪڙو وفد سنڌ جي تحقيقات ڪرڻ لاءِ موڪليو هو. وفد کي سيوهڻ جي قلعي مان هڪڙو ڪتبو هٿ لڳو هو جنهن تي راجا ڀرتيءَ جو نالو لکيل هو. الور جو اڳ مهراڻ جي اوڀرندي واريءَ شاخ جي اولهندي ڪپ تي هو سو چندر ونسي راجائن جو تختگاهه هو. ڪاهوءَ جي دڙي (ٿرپارڪر) ۾ ٻڌ جو ستوپ آهي. سمانگر يا مينا نگر به يادو راجائن جو تختگاهه شهر هو جو اندر پرستا (دهلي) وانگر گهڻائي پيرا ويران ٿي وري جڙيون پويون دفعو ڄام نندي تعمير ڪرايو. جو اڄ تائين ٺٽو سڏجي ٿو. ڀنڀور سنڌ جو قديم بندرگاهه هو جتان سنڌو نديءَ جي جهازن جو سامان سامونڊي غوراڻين ۾ چڙهندو هو. هاڪڙي تي پارينگر مکيه بندر هو. اهڙيءَ طرح ٻيا گهڻائي وسندڙ ۽ رونق وارا شهر هئا، جهڙوڪ ديبل جو بندر ۽ جناني شهر. جنهن جي ياروق بازارين جو شيخ ابن بطوطه انڊلسيءَ پنهنجي سفرنامي ۾ ذڪر ڏنو آهي. اڄ انهن شهرن جا صرف نالا وڃي رهيا آهن ۽ فقط سندن آثار دڙن جي صورت ۾ زماني جي ناالتفافيءَ تي خاموشيءَ سان ماتم ڪري رهيا آهن.

موهن جو دڙو:

مٿين سڀني آثارن مان موهن جو دڙو جو هندستان جي قديم آثارن جهڙوڪ: تشڪلا، سانچي، ڪارلي، هڙاپا کان جهونو آهي، تنهن جيڪو انقلاب پيدا ڪيو آهي. ان مان سنڌ جي جهوني اڻهاٿس جي خبر پئجي سگهي ٿي. موهن جو دڙو لاڙڪاڻي کان 25 ميل اتر طرف، ڏوڪريءَ کان ٻن ميلن جي مفاصلي تي هڪڙي جهنگ ۾ ستر فٽ بلند، 240 ايڪڙن ۾ آهي. ڄاڻوئن جو رايو آهي ته سنڌ جي قديم تهذيب جو هيءَ عظيم الشان يادگار سنڌو نديءَ جي دستوري آبڪلائيءَ يا زلزلن ڪري درياءَ جي رخ بدلائڻ سبب تباهه ٿي ويو.

سنه 1922ع ۾ آثار قديمه کاتي پاران مسٽر آر. جي بئنگر جي دڙي جي کوٽائي جو ڪم شروع ڪيو. هن رپورٽ ۾ ڏيکاريو ته وڏي دڙي ۾ مختلف چئن زمانن جون عمارتون موجود آهن. قبرن مان مڙن جا لاشا، ڪڻڪ، جو ملامل جو

ڪپڙو ۽ برتن هٿ لڳا آهن. قديم مصرين وانگر سندن عقيدو هو ته مٿي کان پوءِ روح کي انهن سڀني شين جي ضرورت پوي ٿي، جي جسماني حالت ۾ ان لاءِ گهربل آهن. عمارتن ۽ مندرن مان جيڪي هٿيار سڪا، زيور ۽ ٻيون شيون هٿ لڳيون آهن، اهڙيون عراق، مصر ۽ ڪريت جي جهونين قبرن مان هٿ لڳيون آهن. موهن جي دڙي بنسبت سر جان مارشل لکي ٿو:

”اسان کي اوجتو هيءُ ڳالهه معلوم ٿي ته پنج هزار ورهيه ق-م اڳ سنڌ ۽ پنجاب جا ماڻهو متمدن ماڻهن وانگي خوبصورت ۽ پڪين جاين ۽ شهرن ۾ رهندا هئا، سندن تمدن، هنر ۽ ڪاريگري بلند درجي تي پهتل هئي، سندن اکرن لکڻ جو طريقو به سڌريل ڍنگ جو هو.“¹

قديم تاريخ:

عام طرح سنڌ جي تاريخ جو بيان يونانين جي ڪاهه کان شروع ٿئي ٿو. فارسي تاريخن جا بيان ان کان به پوءِ جي زماني کان شروع ٿين ٿا. ويجهي زماني ۾ مولوي نور محمد صاحب نظاماڻيءَ پنهنجي ”تاريخ سنڌ“ جلد پهرئين ۾ سنڌ جي قديم تاريخ تي روشني وجهڻ جي ڪوشش ڪئي آهي، مگر هن صاحب جيڪي لکيو آهي سو مولانا عبدالحميد شرر جي ”تاريخ سنڌ“ جلد پهرئين، سنه 1907ع واري ايڊيشن تان ورتو آهي. ان ۾ شڪ نه آهي ته مولانا شرر هندستان ۾ نامور مؤرخ ۽ تاريخي افسانه نويس ٿي گذريو آهي، پر دؤر جديد جي محققن ثابت ڪري ڏيکاريو آهي ته مولانا موصوف جا سنڌ متعلق بعض بيان محض قياسي آهن. ازان سواءِ مولوي نور محمد صاحب مرحوم انگريز ڏانءِ هو ان سبب ڪري هن انگريزي ڪتابن جي ورق گرداني ڪانه ڪئي آهي.

آريا قوم:

هندن جيڪي چار قياسي جڳ ايڄاد ڪيا آهن، يعني: (1) ست جڳ، (2) تريت، (3) دواپر ۽ (4) گل جڳ، تن جي ورهين کي شمار ڪرڻ کان برناف ۽ مٽڪس ملر جهڙا سنسڪرت دان عاجز آهن. هنن جا جهونا گرنٽ ويد آهن: (1) رگ ويد، (2) سامر ويد، (3) آثر ويد ۽ (4) يجر ويد. مغربي محقق سندن زمانو

1 - "London Illustrated News" 20 Sept: 1924, London.

اسين ڏسون ٿا ته هرڪا قوم گذريل تمدن مان روشني وٺي ٿي ۽ منجهس پنهنجي عقل مطابق ڪجهه ڦيرگهير ڪري ٿي. يوناني تمدن نيل ۽ ڊجل جي ڪنارن تان اسري رومن تهذيب جو بنياد يوناني دائري تي رکيو ويو. اهڙيءَ طرح رومن جي نقالي بيزانطوم ۽ گات قوم ڪئي. سنڌ وارن به ڪلهه کان روشني ورتي هوندي جيئن يورپ وارن عربن کان روشني ورتي.

900 ورهيه ق-م شمار ڪن ٿا. ويدن کان پوءِ ٻيا گرنٿ، پراڻ آهن، مگر تاريخ جي ڪسوٽيءَ تي پرڪڻ سان انهن جا بيان محض ڏندڪٿائون آهن، جن مان ڪوبه معتبر تاريخي احوال ملي نه ٿو سگهي.

اهڙيءَ طرح رامائڻ ۽ مهاڀارت جي شاعرانه نظمن ۾ سنڌ وارن جي قومي ڪارنامن جي جيڪا خبر پئجي سگهي ٿي، سا آڪائين کان سواءِ ٻي ڪابه وقعت نه ٿي رکي. مٿين چئن جڳن ۾ ڪهڙيون ڪهڙيون سلطنتون ٿي گذريون، تن جو پتو پتو پئجي نه ٿو سگهي. فقط رگ ويد مان پنجاب جي ستن دريائن واريءَ زمين ”سپت سنڌو“ ۽ سنڌونديءَ جي تعريف جي خبر پئجي سگهي ٿي. جڏهن آريا قومن جا قبيلا اتر قطب يا وچ ايشيا جي ميدانن کان پنهنجن ڪٽنبن ۽ چوپائي مال جي ڏٺن سميت پنجاب ۾ وارد ٿين ٿا، هتان اڳتي وڌن ٿا ۽ جمنا ۽ گنگا جي شاداب علائقن مان قديم رهاڪن، گونڊ، ڪول، سنٿال ۽ ٻين کي وڌيا جبل پريان دڪن ۽ نريدا وارن علائقن ڏانهن لوڏي ڪين ٿا ۽ جمنا ۽ گنگا واري شاداب علائقن تي ”برهم ورتا“ ۽ ”آريا ورتا“ نالا رکن ٿا. تڏهن سندن ٻن سورج ونسي ۽ چنڊر ونسي خاندانن جا راجائون اتر ۾ هندوڪش جبل کان وٺي برهمپترا نديءَ تائين پنهنجا راڄ کڙا ڪري گنڌارا، مدرا، تڪشلا، هستناپور، اندر پرستا، مٿرا، ڪامپيلا، ڪپل سندن راڄ ۾ برهمڻ اهڙو زور وٺن ٿا، جو منو شاستر موجب برهمڻ ڪشتري، ويش ۽ شودر چار ذاتيون مقرر ڪن ٿا.

قديم دراوڙ قومن کي دشمني ۽ تعصب ڪري ”دسيو“ يعني غلام نالو ڏين ٿا، حالانڪه دراوڙ نووارد سفيد فام آريا قومن کان وڌيڪ مهذب هئا. وٽن قلعا هئا، رت هئا، محلات، جهاز ۽ زيور هئا، سندن بحري واپار ڏيساورن سان هلندڙ هو. سويمبر ۽ ٻيون رسمن جيڪي آرين اختيار ڪيون هيون تن جا موجد دراوڙ هئا. ايڏي نفرت ۽ تعصب هوندي به آريا دراوڙن کي مٿاهي نه سگهيا. بلڪ دراوڙن وڌيا جبلن پريان دڪن ۾ ڪالنگا، انڌرا، چولا، چيرا ۽ پانڊيا جون زبردست حڪومتون قائم ڪيون. اهڙي طرح آرين جي زبان ”مهاياشا“ (سنسڪرت) به دراوڙي زبانن کي مٿاهي نه سگهي، بلڪ ٻن جديد ۽ قديم زبانن جي تصادم ڪري هڪ نئين زبان پراڪرت جنم ورتو.

هن وقت دڪن ۾ تيلوگو زبان ڳالهائيندڙن جو تعداد ڪئين ڪروڙن کان وڌيڪ آهي، ۽ تامل زبان به ڪروڙين باشندن جي آهي. مغربي محققن جي فيصلي موجب ”مهاڀارت“ جو زمانو 1400 ق-م ۽ ”رامائڻ“ جو زمانو 1200 ق-

مر هو¹ آرين جڏهن ذهني ۽ دماغي ترقي ڪئي، تڏهن ”اڀيندڙ“ تصنيف ڪيائون. جن ۾ رگ ويد جي فلسفياڻي ۽ مذهبي پيچن جي تشريح ڏنل آهي. اڀيندڙ جو زمانو غالباً 500 ق-م هو. ”پراڻ“ چوٿين صديءَ ۾ ايجاد ٿيا. مگر انهن سڀني ذري شاسترن مان ”منوسمрти“ سڀ کان پراڻو مستند ڪتاب آهي، جنهن ۾ منوءَ جا اخلاقي، مذهبي ۽ سياسي قانون لکيل آهن.

مهاڀارت ۽ رامائڻ:

مهاڀارت ۾ آرين جي ٻن ڌرين پانڊون ۽ ڪورون جي هستناپور جي تخت لاءِ ويڙه جو ذڪر ڏنل آهي. هستناپور جي زبردست سلطنت جو باني راجا ڀرت هو ۽ ”مهاڀارت“ سندس سلطنت جو نالو هو جنهن کي ”ڀارت ورش“ به سڏيو هو. اها ويڙه ڪوروڪشتر جي ميدان ۾ ارڙهن ڏينهن هلي گجرات جو راجا ڪرشن مهاراج پانڊون جو مددگار هو تنهنڪري پانڊون هستناپور ۽ اندر پرست جي راجڌانين تي قبضو ڪيو. ”مهاڀارت“ ۾ 2 لک 20 هزار سٽون آهن.

اجوڌيا، اڻوڌ (ڪوشل) جي تختگاه جو باني ”اڪشواڪو“ راجا هو. هن راجا جي خاندان مان راجا دسرت کي ڪيتريون ئي راڻيون ۽ پٽ هئا، جن مان رامچندر وڏو هو. پر راجا جي ننڍي راڻي ڪيڪئي پنهنجي پٽ ڀرت کي ولي عهد ڪرڻ ۾ ڪامياب ٿي ۽ رامچندر کي چوڏهن ورهيه جلاوطن رهڻو پيو. رامچندر ترهوت جي راجا جي ڌيءَ سيتا سان شادي ڪئي، جنهن کي لنڪا جو راجا راوڻ رامچندر جي غير حاضريءَ ۾ پڇاڻي ڪئي ويو. رامچندر ۽ سندس ڀاءُ لچمن، دکن جي راجا سگريو جي مدد سان راوڻ کي قتل ڪري سيتا هٿ ڪئي. رام چوڏهن ورهين جي جلاوطنيءَ کان پوءِ اجوڌيا جي تخت تي وري اچي حڪومت ڪئي. رامائڻ ۾ 24 هزار بيت ۽ پنجاه هزار سٽون ڏنل آهن.²

1- آريا، لفظ جي معنيٰ آهي ”معزز“ يا ”عالي خاندان“. مٿئين لفظ سان منو شاستر ۾ هندستان جو نالو ”آرياورت“ ڏنل آهي. زردشت جي زندوستا ۾ وچ ايشيا ۽ ايران لاءِ ”ايريا“ لفظ ڪتب آندل آهي. ازانسوا ”آريا“ لفظ ارمني، يوناني ۽ جرمن زبانن ۾ به مروج آهي.

2- دنيا ۾ هومر جو اليڊ، مهاڀارت ۽ فردوسيءَ جو شاهه نام مکيه رزمي ڪتاب آهن. رامائڻ جو مصنف بالميڪي آهي. مغربي محققن جي راءِ موجب هن منظوم سنسڪرت ڪتاب جو زمانو 500 ق-م کان 500 ع آهي. رامائڻ ۾ دکن هند ۽ لنڪا متعلق جيڪا جاگرافي ڏنل آهي سا غلط آهي. هومر جي اليڊ سان جيڪڏهن رامائڻ جي ڀيٽ ڪبي ته ساڳيا بيان نظر ايندا، فقط نالن ڪري تفاوت نظر ايندو. هومر جي اليڊ ۾ مينيلاس رام جو ڀارت ادا ڪري ٿو، سيتا هيلن جو ڀارت ادا ڪري ٿي. ايوڌيا سپارٽا ۽ لنڪا ٽراءِ سان مشابهت رکن ٿا. بعض مغربي محقق مهاڀارت ۽ رامائڻ کي انسانا سمجهن ٿا. اڪبر اعظم جي زماني ۾ علامه فيضيءَ مهاڀارت جو پارسي ۾ ترجمو ڪري مٿس ”رزم نام“ نالو رکيو هو.

”مهاپارت“ ۽ ”رامائڻ“ ۽ ”منوشاستر“ مان قبائلي حڪومت بدران شخصي ۽ موروثي حڪومتن جو پتو پوي ٿو جيڪي هڪ ٻئي جي حقن کي ڇڻڻ لاءِ هر وقت تيار هيون. ملڪ گيريءَ جي هوس سميت، راجائن جون گهڻيون شاديون ڪرڻ ۽ هڪڙي عورت جو گهڻن مردن سان شادي ڪرڻ، قماربازين ۽ خانہ جنگين جو عام منظر اچي ٿو. هندستان ناانصافي، بدديانتي ۽ باهمي خونريز جنگين جي دؤر مان لنگهي رهيو هو. ان ڪري گجرات جي راجا ڪرشن ”مهاپارت“ جي سورمي، ڀاڳوت گيتا تصنيف ڪري هندن کي فرض اداڻگيءَ ڏانهن رجوع ڪيو. اڳ ذاتيون بدلائڻ آسان ڪم نه هو. منوشاستر ۽ برهمڻن جي تنگ نظري ۽ سازشن جي ڪري ذاتي اختلاف وڌندا ويا. هڪڙيءَ ذات وارا ٻين کي پاڻ کان گهٽ سمجهڻ لڳا ۽ منجهن باهمي شادين ڪرڻ جو رواج نه رهيو. ذاتين، رنگ ۽ رسمن جي مت پيد ڪري هندن ۾ اهڙو انتشار پئجي ويو جنهن جهڙو ٻئي ڪنهن به ملڪ يا ملت ۾ ڪونه پيو. اڳ ذاتين جي ميل جول ڪري اتفاق هو. بعد ۾ هڪڙيءَ ذات وارا پاڻ کي ٻيءَ ذات کان غلحدو سمجهڻ لڳا.

مٿئين ورهاڱي ڪري هندو سوسائٽيءَ ۾ حسد ۽ بيگانگي وڌڻ لڳي. هر ڪو پنهنجي ذات جو فائدو ڳولڻ لڳو ۽ ملڪي فائدي کان بي نياز رهجي ويا. اڳ هر ڪو فرد سڀ ڪنهن ڪاروبار ۾ حصو وٺي سگهندو هو. پوءِ بيگانگيءَ ۽ تعصب ڪري گهڻا قابل انسان ترقي ڪرڻ کان محروم رهجي ويا. ذاتين جي بندش ڪري ملڪ ۾ تجارت ڪرڻ ۽ مسافري ڪرڻ ۾ دشواريون پيش اچڻ لڳيون. باهمي اتحاد باشدن کي نصيب ڪونه ٿيو. شونڊن جن جو تعداد وڌيڪ هو تن کي تعليم کان ۽ تمدن کان محروم رکيو ويو.

”مهاپارت“ ۽ ”رامائڻ“ ۾ سنڌ جو ذڪر:

مهاپارت جي زماني ۾ سنڌ ساگرد دواپه کان وٺي قلات تائين آوڻا يا آڻو آرين جا راج هئا، جن جون مختلف شاخون هيون: جهڙوڪ: شوري سبوتئي خاندان وارن جي حڪومت دواپه سنڌ ساگر تي هئي، قلات جا راجائن به سيوا خاندان مان هئا. سندن تختگاهه قلات، ’قلات سيوا‘ سڏبو هو. آوڻا آرين جي ٻيءَ هڪڙيءَ شاخ درهيو وارن جي پشاور کان قنڌار تائين حڪومت هئي، سندن تختگاهه گنڌارا يا پروشاپورا (هاڻوڪو پشاور) هو. ستلج ۽ راويءَ کان وٺي جوڌپور تائين ۽ ڊيره جات تائين يا وڻامالي قوم جي حڪومت هئي. (مٿئين علائقي کي ڪيڪيڊيس به سڏيندا هئا). آيوڌيا جي راجا دسرت جي راڻي ڪيڪيڊيس ڪيڪيڊيس - سن جي راجڪماري هئي، هن راڻيءَ جي بطن مان راجا کي ڀرت نالي پٽ ڄائو جنهن جي ڪيڪيڊيس تي حڪومت هئي).

ڪڇ تي اڀيرا وارن جي حڪومت هئي، ڪاٺياواڙ تي به ياونا آرين جي حڪومت هئي، سندن تختگاهه ياوانگرا (جهونا ڳڙها) هو سنڌ تي سورانا ۽ پنجالين جي حڪومت هئي. سنڌ جي پنجال راجا جئدرٿ ڪورون جي مدد ڪئي هئي. راجا ڌرناشتر جي راڻي گنداري جا ڪورون جي ماءُ هئي، سا گندارا پرڳڻي جي راجڪماري هئي.

مٿيون حڪومتون ويدڪ زماني کان پوءِ جي زماني ۾ ٿي گذريون. ”ڪڇي“ تي نالورامچندر جي پٽ ”ڪس“ ڪري پيو. مهاڀارت ۽ رامائڻ جي زماني ۾ سنڌ تي سورج ونسي راجائن جي حڪومت هئي.¹ انهن راجائن جيڪي شهر تعمير ڪرايا تن مان ڪي اڄ تائين موجود آهن، جهڙوڪ شبيئي راجا سبي (سنيوي)، باغ نالي (ياڳناڙي)، هرناڪس راجا جو تختگاهه ڪشيپ پوري (ملتان) وغيره. ڪرو ڪيشتر جي جنگ کان پوءِ چندر ونسي راجائن جي سنڌ تي حڪومت شروع ٿي جن جو بيان موقعي سر ڏبو. انهن راجائن جي پاڻ ۾ ماڻهي هئي. ايرانين، يهودين ۽ عربن وانگر منجهن ڪثرت ازدواج جي رسم رائج هئي.

ڌارين قومن جون سنڌ تي ڪاهون:

ملڪ ”جنت السنڌ“ هندستان جي ٻين صوبن کان دولت مند هو. ازان سواءِ سنڌو ندي جي جهاز رانيءَ ۾ مغربي ملڪن کي ويجهو هئڻ سبب سندس واپار هزارها ورهين کان مغربي دنيا سان هلندڙ هو. ان باري ۾ پروفيسر جي. رالنسن، مشرق ۽ مغربي دنيا جي تعلقات تي هڪڙو ڪتاب ”انٽرڪوربتون ايسٽ ائنڊ ويسٽ“ جي نالي لکيو آهي، جنهن ۾ هڪڙو خلاصو باب سنڌ جي پيداوار ۽ صنعتي شين متعلق ڏنو آهي. مگر يورپي مؤرخن گهڻو ڪري يونانين ۽ ايرانين جي بيانن جا حوالا ڏنا آهن. انهن عربي مؤرخن کي نظر انداز ڪري ڇڏيو آهي.

علامه ابن الفقيه همداني سنه 330ھ ڌاري لکي ٿو ته: ”الله تعاليٰ سنڌ کي هيءَ خصوصيت بخشي آهي، جو منجهس هر قسم جون شيون جهڙوڪ: جواهرات، ياقوتو، الماس، خوشبودار مصالحا، عنبر، عاج، عمارتي ڪاڻ، ريشمي ڪپڙو، سوتي ملميون، ”سنڌو“ ۽ ٻيا اهڙا سامان ڌارين ملڪن ڏانهن وڪري لاءِ ويندا هئا.² مٿيون مال ايراني نار ۽ يمن جي بندرن کان مغربي دنيا

1 _ V.A. Smith: Early History of India, P. 97, Oxford, 1914.

J.F. Hewitt: The Ruling Races of Pre-historic Times, Vol. I, P-1631.

2 _ ڪتاب البلدان: ابن الفقيه همداني، ص-251 ليدن، ڪلداني، بابلي ۽ اشور وارا سنڌ مان عمارتي ڪاڻ گهرائيندا هئا. مصر وارا مڙن کي مٿين ٺاهڻ لاءِ سنڌو مان نير ۽ باريڪ ملميون گهرائيندا هئا.

ڏانهن ويندو هو. قريش جا قافلا انهن شين کي شام ۽ مصر جي مارڪيٽن تائين پهچائيندا هئا. مٿين قيمتي شين کي بيروني دنيا ”جنت السنڌ“ اڳيان محتاج هئي. ان سبب هن ملڪ جي دولت کي لٽڻ لاءِ ڌارين قومن وقت بوقت مٿس ڪاهون ڪيون هيون ۽ اهو سلسلو هر صدي جاري رهيو ۽ قومي يا ملڪي اتحاد ڪڏهن به قائم نه ٿي سگهيو.¹

مصرين جي ڪاه:

حضرت عيسيٰ عليه السلام کان پنج هزار ورهيه اڳ مصر دنيا ۾ تهذيب ۽ تمدن جو مرڪز هو. سندس ٻه تختگاهه، مصر اصفل ۽ ميمفس ۽ مصر صعيد ۾ ٿيبيس علوم ۽ فنون ڪري مشهور هئا، جتي فيثاغورث ۽ هيرودوتس تعليم ورتي هئي.² سنه 5000 ق-م کان 525 ق-م تائين مصر تي چويهين خاندانن حڪومت ڪئي. منجهائن ڏهن خاندانن ميمفس تي ۽ ڏهن ٿيبيس تي حڪومتون ڪيون. 14 صديون ق-م ٿيبيس جي فرعونن مان راميسس ثاني جهازن جي دستي سان ايشيا جي وڏي حصي تي، ويندي وچ ايشيا تائين ڪاهون ڪيون هيون.³

اسيرز به گنگا تائين حملا ڪيا هئا. هندو هن کي ديوتا سمجهي سندس پرستش ڪرڻ لڳا. ان باري ۾ بنارس هندو يونيورسٽيءَ جي پروفيسر ڊاڪٽر پرن نات جو رايو آهي ته، آريا لوڪ اصل مصر کان آيا. انسانن جي قربانيءَ ڪرڻ جو رواج مصر ۽ هندستان ۾ رائج هو بلڪه قديم مذهب جو جزو هو. سنه 671 ق-م مصر جي نجومري فراعنه جي زماني ۾ اشور وارن مصر تي ڪاه ڪئي. سنه 525 ق-م ايرانيين مصر تي قبضو ڪيو.⁴ قديم مصري خط هيرو غليفي آهي.

ڪلديا جا قديم بندر اوفير، سيبارا ۽ ٽيور سنڌ جي پيداوار جي واپار ڪري دولت مند هئا. انهن بندرن ۾ سنڌ جا مور ۽ باندر حضرت سليمان عليه السلام جي تخت گاهه بيت المقدس پهتا هئا.

1 - ڊاڪٽر ليبيان جو چوڻ آهي ته هندستان ٻن هزارن ورهين کان ڳوٺن جي پنچائتي سرزمين کان سواءِ ڪوبه ملڪي ۽ قومي اتحاد پيدا ڪري نه سگهيو ان ڪري اڄ تائين غير قومن جو جولا نگاهه آهي. انقلاب امر، ص-40.

2 - ٿيبيس جو عروج سنه 1600 ق-م تائين رهيو. هي شهر 14 ميلن ۾ هو. هن وقت سندس هنڌ تي چار ننڍا ڳوٺ آهن، جن مان هڪ لڪسر آهي.

3 - A. Malet: The Ancient World, Egypt, P-18, London.

4 - R.W. Frazer: British India, P-2, London, 1896.

ڪلدانين جي ڪاه:

ڪلدنيہ عراق جي ان حصي جو نالو هو جتي فرات ۽ دجلہ پاڻ ۾ گڏجن ٿيون. ڪلدانين جو تمدن بہ مصرين وانگر جھونو هو. سنہ 2234 ق-م سڄي ايشيا تي سندن اقتدار هو. اُر سڀيوارخ پنور ۽ اغاد جا شهر ايراني نار جي منهن وٽ واپار جا مرڪز هئا. مٿين شهرن ۾ سنڌ جي شين جا نالارائج هئا. سنڌ جون آڳاٽيون مملعيون ۽ خوشبودار مصالحا هتي وڪامندا هئا. موهن جي دڙي واريون نڪتل شيون ڪلدنيہ ۽ سنڌ جي آڳاٽن لاڳاپن تي گهڻي روشني وجهن ٿيون. گوريا ڪلدنيہ جي تمدن جو عنصر سنڌ جي آثار قديمہ ۾ منظر اچي ٿو.

بابل ۽ اشور وارن جون ڪاهون:

بابل جو شهر فرات تي هو جنهن جو بنياد نمرود وڌو هو ۽ سڄي ايشيا ۾ برڪ هو. نينوا، اشور وارن جو تختگاهہ دجلہ جي اوڀرندي ڪپ تي هو جنهن جو بنياد نيٽوس سنہ 2182 ق-م وڌو هو. ان جي سامهون اولهندي ڪپ تي هيٽر موصل جو شهر آهي. نينوس جي عالي همت راڻي سميراس سنڌو نديءَ وارا ملڪ اٽڪ تائين فتح ڪيا هئا. پر پوءِ هند جي راجا برويٽس هٿان شڪست کائي، ٿورن همراهن سان مڪران جي ڪناري کان موٽي وطن پهتي هئي. اها تسليم شده ڳالهه آهي تہ اشور وارن جي مغربي سنڌ تائين حڪومت هئي. آريا ڪائڻن نجومت سکيا هئا. بابل ۽ نينوا وارا باقاعدي جهانن وسيلي سنڌ سان واپار ڪندا هئا.

هندستان جي تهذيب جو اثر سنڌ رستي کان بابل، ميديا ۽ ايشيا ڪوچڪ تائين پهتو هو. آشوريا نيپال جي ڪتبخاني ۾ 700 ق-م بعض بتن جا نالا آرين جي ديوتائن جي نالن تي هئا. سنڌ جي بت خاني، هنگلاج جي ديويءَ جي بت جي ايلم ۽ بابل وارا پرستش ڪندا هئا. ان ديويءَ جو بت هنگلاج کان اڳ سوسا پهتو هو. جتان بخت نصر بابل ڏانهن کڻائي ويو هو. سنہ 626 ق-م ميديا وارن هٿان نينوي برباد ٿي ويو. سنہ 538 ق-م ايرانيين جي ڪاھن ڪري بابل ويران ٿي ويو.² قديم بابلي خط پيڪاني سڏجي ٿو.

فنيقيا وارن جو واپار:

دنيا جي پهرين جهازارن قوم جنهن کي يوناني ”فونيشن“ ۽ عبرانيين ”ڪنعاني“ نالا ڏنا هئا، سا قرآن پاڪ ۾ عاد ۽ ارم جي نالي سان مشهور آهي.

1 _ H.T. Holdich, Sir: the Gates of India "Hinglaz", London, 1910.

2 _ J. Kennedy: The Early Commerce of India with Babylon, 700-300 B.C. in J.R.A.S. 1898, PP. 241-288.

انهن بحرين کان نڪري، شام جي ڪناري کي وسايو هو. سندن ٻه بندر صيدا (سيدان) ۽ صور (تائري) مشرقي دنيا ۾ تجارتي مرڪز هئا.¹ يونانين هن قوم کان روشني ورتي هئي. فنيقيا جي بادشاهن مان حيرام حضرت سليمان عليه السلام جو همعصر هو. عيسوي سنه کان 12 صديون اڳ فنيقيا وارن جو شام جي ڪناري تي عروج رهيو. سندن تجارتي تعلقات جي ڪري مهاڀارت جي زماني ۾ هندو عربي زبان کان واقف ٿيا هئا. فنيقي خط جو مصري خط هيرو غليفي مان نڪتل هو. سوهندستان ۾ ”خروشتي“ يا گنداري سڏجي ٿو. موريا خاندان جي راجائن، جن اتر اولهندي هندستان ۾ برهمڻ آباد ۽ جهالاوان تائين جي ڪتبا کڙا ڪيا هئا، سي مٿئين خط ۾ آهن. سندن عبارتون سامي خط وانگر ساڄي پاسي کان کاٻي طرف لکيل آهن ۽ انهيءَ خط جو رواج فنيقيا جي ڌاڙيل واپارين رائج ڪيو هو.² سر جان مارشل تڪشلاءَ هڙاپا مان جيڪي ڪتبا هٿ ڪيا هئا، سي خروشتي خط ۾ آهن. بلڪ سر اي. سٽين ساڳئي خط ۾ ڪي ڪتبا چيني ترڪستان جي آثارن مان ڳولي لڌا. جيئن يورپ وارن هاڻوڪي زماني ۾ مختلف ملڪن ۾ تجارتي ڪوٺيون وڌيون، تيئن قديم زماني ۾ فنيقيا وارن جون مشرق ۽ مغرب ۾ ڪوٺيون هيون.³

ايرانيين جون ڪاهون:

ايرانيين هفت اقليد تي شهنشاهي ڪئي. سنڌ به ايران جو صوبو هو. فردوسي شاهه نام ۾ هند، سنڌ، ڪابل، ڪشمير، ملتان، سنڌ ۽ چنڊل ايراني شهنشاهت جا مقبوضات ڏيکاريا آهن. پيش داديان ڪسرائن مان هوشنگ دکن تائين ڪاهون ڪيون هيون. ايراني شهنشاهن مگد ۽ ايوديا جي راجائن مان شاديون ڪيون هيون.⁴ ٿورا ورهيه اڳ، ڊاڪٽر بي. ڊي سپونر پاتنا جي

1- ارض القرآن: سيد سليمان ندوي جلد 1، ذڪر عذارم اعظم ڳڙهه مصر وارن جا اهرام جي نيل جي اولهندي ۾ آهن ۽ بابل جا لڌندڙ باغ دنيا جي قديم عجائبات ۾ شمار ٿين ٿا. ايرانيين مصر، اشور ۽ يونان کان عمارت سازيءَ ۾ روشني ورتي هئي.

2- عرب و هند ڪي تعلقات: سيد سليمان ندوي ص 8-9، الله آباد، سنه 1930 ع

3- فنيقيا وارن جو تخت گاه صور (تائري) سنه 1200 ق م ۾ تعمير ٿيو هو. بخت نصر بابلي 13 سالن جي ساندھ گهيري ڪرڻ کان پوءِ شهر فتح ڪيو هو. فلسطين کان سواءِ فنيقيا وارن اتر آفريڪا ۾ هاڻوڪي ٽيونس جي هنڌ تي ڪارٽيج جي مضبوط حڪومت کڙي ڪئي هئي. هنيبال هن قوم جو مشاهير ٿي گذريو جنهن روم جي هولنڪ فاتحن سان جنگيون جوتيون هيون. بابلين ۽ مصرين وانگر فنيقيا وارا ٻه پرست هئا. بعض ديوتا جي پرستش ڪندا هئا.

4- فرشته: جلد 1، اردو ترجمو نولڪشور، لکهنو

قديم ڪنڊرن کي ڪوتائي بعض عمارتن جا نشان ظاهر ڪيا هئا، جن جي ساخت جو نمونو پرسیپالس (اصطخر) جي محلاتن جهڙو هو. گشتاسپ جي زماني ۾ بهمن آيرانيءَ بهمن آباد ۾ نو وهار جو آتشڪده تعمير ڪرايو هو. قديم سنڌ جي مڪران واري حصي ۾ ٻه ڪاريزون، ڪاوسي ۽ خسروي ڪيڪائوس ۽ ڪيخسرو ڪياني فرمانروائن جون جوڙايل اڄ تائين موجود آهن.¹ دارالعلم کي سنڌ جي صوبي مان 1,078,272 پائونڊ ساليانو آمدني هئي. سندس پيڙي يوناني اميرالبحر سائيڪلاس جي اڳواڻيءَ هيٺ اتڪ کان سنڌو نديءَ جي چوڙ تائين جهاز راني ڪئي هئي.

سڪندر مقدونيءَ جي ڪاهه کان اڳ اتر اولهندي هندستان جي علائقن تي اشڪانين جي حڪومت هئي. سنه 480 ق- ۾ آيراني شهنشاهت جون حدون سنڌو نديءَ کان وٺي حبش تائين هيون. شمس العلماءِ جوڻيجي مودي سنه 1904ع ۾ بمبئي جي رسالي 'ايسٽ انڊ ويسٽ' جلد-3 ۾ هڪڙو بصيرت افروز مضمون لکيو هو جنهن مان آيرائين جي مڪران ۽ سنڌ تي ڪاهن جو پتو پئجي سگهي ٿو. عربي ڪاهن آيران ۽ هندستان جي فنون لطيفه ۾ انقلاب آڻي ڇڏيو. اسلامي دور ۾ آيرائين جي جدت طرازين سڄي اسلامي دنيا تي اثر وڌو.

ٻڌمت:

ٻڌ ڌرم جي وسعت جي خبر اسان کي اليگزينڊر ڪننگهام جي ”قديم جاگرافي هند“ مان پئجي سگهي ٿي، جا سنه 1871ع ۾ لنڊن مان شايع ٿي هئي. آرين جي راڄ اندر برهمڻ اهڙو زور ورتو هو جو ذات پات ۽ چوت پات جي زيادتين ۽ مذهبي پيچيدگين ڪري عوام ۾ سندن خلاف جذبو پيدا ٿيو. اهڙي پر آشوب زماني ۾ سنه 563 ق- ۾ نيپال جي ڪيل وستورياسٽ جي ساڪيا راجا سنڌوڏن جي پٽ سڌارت، جو پوءِ گوتم ٻڌ سڏجڻ لڳو نئون پنٿ جاري ڪيو. جنهن صورت ۾ عوام کي برهمڻن کان سندن زيادتين جي ڪري نفرت هئي، تنهن ڪري گوتم جي مرڻ کان پوءِ سنه 483 ق- ۾ سندس پنٿ ستت هند، سيلون، سيام چين، ٽيبت، وچ ايشيا، سنڌ ۽ بلوچستان تائين پکڙجي ويو. سنڌ جا راءِ خاندان جا راجائون ٻڌمت جا پيرو هئا. برهمڻ آباد، الور ۽ ديبل ۾ ٻڌ جا بت خانا هئا.

1 - R. Hughes-Buller: Baluchistan district Gazetteer, Vol. Makran- Archeology, Bombay, 1906.

M.A. Stien, SIR: Memori on the Anc. Geogr of Kashmir, PP. 11-13, Calcutta, 1899.

D.D.P. Sanjana: The Pahlavi Vendidal, P-9, Bombay, 1895.

Marzban: The Parsis in India, Vol. I, Bombay.

The Cambridge History of India. Vol. 1. CHP-IV, P-150.

ساڳئي وقت، بهار جي راجا سنڌارت جي پٽ ورڌمان، جو مهاوير سنڌ جي ٿو ۽ گوتم جو همعصر هو. جين مت کڙو ڪيو، مگر جين مت وارن جي دعويٰ آهي ته سندن ڌرم گهڻو قديم آهي. سندن چوڻ آهي ته مهاوير کان اڳ 23 تيرتڪارا (بيشوا) ٿي گذريا، جن مان پهريون رشاييا راجا ٿي گذريو. کانئس پوءِ سندس پٽ يازتا چڪرورتي ٿي گذريو، جيئن جو ڪتاب ”اچارنگا سوترا“ آهي. جين ڌرم برهمڻن جي خواهشات ۽ پڌ جي اصولن جو مرڪب آهي. هن ڌرم ۾ جاندارن جي حفاظت ڪرڻ نيڪيءَ جو عمل هو. ويدن جي حقيقت، ياه جي پوڄا ۽ پليدان ناقابلِ تڪريم سمجهيا ويا. برهمڻن کي خوش رکڻ لاءِ ذات پات جي قيد ۽ اوتارن کي تسليم ڪيو ويو. جين مت بنگال، وچ هندستان، دکن، سوراڻي ۽ سنڌ تائين پکڙجي ويو. جين مت جي قدامت متعلق مغربي مؤرخن ۾ اختلاف آهي. مثلاً ڪولبروڪ، پرنسيپ، سٽيونسن ۽ ٻيا جين مت کي پڌ جي زماني کان اڳ جو تسليم ڪن ٿا، اهڙيءَ طرح ويبر، ولسن، ليسن وغيره ان کي پڌ کان پوءِ تسليم ڪن ٿا. سنڌ ۾ پارينگر جين جو مندر هو. آيوڏونگر تي سندن گهڻائي مندر آهن.

يونانين جي ڪاه:

يونان ۾ اٽينز ۽ سپارٽا وارن جي تباهيءَ کان پوءِ سنه 332 ق- ۾ يونانين سڪندر مقدونيءَ جي اڳواڻيءَ هيٺ شام ۽ مصر جا علائقا فتح ڪيا. مشرقي ملڪن جي دولت کي چڪڙ لاءِ يوناني فاتح شام جي ڪناري تي سڪندرون ۽ مصر جي ڪناري تي سڪندريه جا بندر تعمير ڪرايا، جن صيدا ۽ صور کان پوءِ واپار ۾ گهڻي ترقي ڪئي.

1- پنيور جنهن جو نالو بظلموس پنهنجي تاريخ ۾ ”بارياٽڪ“ ڏنو آهي. سو ”تحفة الڪرام“ جي بيان موجب راجا پنيور راءِ تعمير ڪرايو هو. سنڌ جو هي قديم بندر ياتال کان سمنڊ ڏانهن ويندڙ رستي تي گهاري کان ٻن ميلن جي مفاصلي تي هو. هت سنڌو نديءَ جي ٻيٽن جو مال سامونڊي غورابن ۾ ڀريو هو ۽ واپارين کي مال تي محصول ڀرڻو پوندو هو. هتان چين جو ريشم سوتي مليلين نير ۽ خوشبودار مصالحا مصر ۽ مغربي دنيا ڏانهن ويندا هئا. يڙوچ ۽ چيمور ڪتياٺ جي نارتي ۽ پنيور سنڌ ۾ نير جي واپار ڪري مشهور هئا. غازي محمد بن قاسم هت چانوڻي هڻي هئي. عيسوي 2 صديءَ تائين، پارينگر وانگر پنيور جو اوج رهيو. سنه 171هـ (سنه 787ع) ڌاري هارون الرشيد جي زماني ۾ زلزلي ڪري گهارو سڪي ويو ۽ هي بندر ويران ٿي ويو. سندس ڦٽل نشان گذريل اوج تي ماتر ڪري رهيا آهن.

Cousens H: Antiquities of Sindh, Pp. 80-81, 1929.

V.A. Smith: The Oxford History of India, P-85, Oxford, 1920.

E.H. Aitken: Gazetteer of the Province of Sindh, P-23.

سڪندر مقدوني:

تنهن کان پوءِ سڪندر ارببلا جي خونريز معرڪي ۾ دارا اعظم کي شڪست ڏيئي، وچ ايشيا ۽ ڪابل تي قبضي ڪرڻ کان پوءِ هندستان ڏانهن رخ رکيو. سندس لشڪر ۾ ايراني، يوناني ۽ وچ ايشيا جا سپاهي هئا. سنه 327 ق- ۾ سڪندر ڪابل ۽ سوات کان پنجاب ۾ وارد ٿي، راجا پورس کي شڪست ڏني، پنجاب ۽ ڪشمير جي گهڻن راجائن سندس آڻ مڃي. يوناني لشڪر جنهن ۾ مقدونيا، يونان، فنيقيا، مصر، ايران ۽ صغديان جا سپاهي هئا، سي گهڻو تڪل هئا. کيس يونان کان ڪابه امدادي فوج ڪانه پهتي هئي، ٻيو ته هندستان جو موريا راجا چندر گپت طاقتور هو. تنهن ڪري يوناني فاتح چناب نديءَ کان اڳتي وڌي نه سگهيو. جهلم مان جهاز ٺهرائي سنڌو نديءَ رستي ملتان پهچي، هتي جي مالي راجا کي شڪست ڏيئي، اُچ (سڪلنده) جو شهر تعمير ڪرائي، سنڌو نديءَ جي رستي پاٽال (نيرن ڪوٽ) پهتو.

مينانگرا (ٺٽي) جي يادو ونسي راجا سامس کي شڪست ڏيڻ کان پوءِ، سڪندر ڪجهه لشڪر خشڪيءَ رستي، پنهنجي هڪڙي سپهه سالار ڪرايٽرس جي اڳواڻيءَ هيٺ، هاٿين سميت، مول لڪ کان مڪران ڏانهن روانو ڪيو ۽ ٻيڙي کي امير البحر نيرڪوس جي نگرانيءَ هيٺ، جنهن تي يوناني فنيقي ۽ مصري ملاح هئا، پاٽال ۽ ڀنڀور کان سنڌو نديءَ جي ٻيٽن ۽ مڪران واري ڪناري ڏانهن روانو ڪيائين.¹ نيرڪوس کي مڪران جي ڪناري تي رهندڙ ميڊن کان گهڻو نقصان پهتو. خاص ڪري بلوچستان جي استول ٻيٽ تي سندس گهڻائي فنيقي ۽ مصري ملاح ميڊن هٿان مارجي ويا. سڪندر مقدوني سنڌ تي ٻيٽن کي پنهنجو نائب مقرر ڪري حب نديءَ جي اوڀرندي واري علائقي، عربي ۽ اولهندي واري علائقي، اورتي، کان مڪران جي ويران

1 - اسٽالويا استول جو هيتلا به سڏجي ٿو سو مڪران جي ڪناري کان 16 ميلن جي مفاصلي تي ۽ پستي بندر کان 26 ميلن جي مفاصلي تي هڪڙو ويران ٻيٽ آهي، جو ڊيگهه ۾ 3 ميل ۽ ويڪر ۾ هڪ ميل آهي. هندوان کي ستاڊيپ ۽ يوناني نوسال سڏيندا هئا. ٻيٽ تي ٽن طرفن کان جبلن جون قطارون قلعي وانگر بيٺيون آهن. ڏکڻ اوڀرندي واريءَ ڪنڊ تي هڪڙي ويران مندر جا نشان بيٺل آهن، جنهن متعلق آثار قديمه جي ماهرن جو چوڻ آهي ته ڪنهن زماني ۾ پٿرن جو جڙيل پاڻيءَ جو حوض هو. اڳاٽي زماني ۾ مختلف ملڪن جا واپاري سون ميٽرڙ جي لالچ ڪري هن ٻيٽ تي ايندا هئا. نيرڪوس به سون ميٽرڙ جي ارادي سان هن ٻيٽ تي پهتو هو. عرب فاتحن ٻيٽ تي قمرين جو نسل جاري ڪيو هو ڇاڪاڻ ته هتي جي آبهوا قمرين جي پرورش لاءِ مفيد هئي. هيٺسڙ فقط ميڊ مهاڻا شارڪ مڇين جو شڪار ڪرڻ لاءِ هتي ايندا آهن.

جنت السنڌ

ڪناري تي پهتو، جتي ميد جنگجو دريائي ڌاڙيلن کان سندس لشڪر کي گهٽو نقصان پهتو. آخر بابل ۾ پهچي هن وفات ڪئي.

سنڌ متعلق يوناني جاچ ڪاميٽيءَ جي رپورت:

عام سنڌ جي تاريخن ۾ سڪندر مقدونيءَ جي ڪاهه هڪڙي طوفان وانگر بيان ڪيل آهي، جو آيو ۽ هليو ويو! مگر ائين نه آهي. سڪندر مقدوني سنڌو نديءَ جي ڊيلٽا واري علائقي ۾ سنڌو نديءَ جي قديم شاخ هاڪڙي جي پيٽ جي جاچ ڪرڻ لاءِ ماهرن جي هڪڙي ڪاميٽي رواني ڪئي هئي. ان ڪاميٽيءَ هڪڙي رپورت پيش ڪئي، سو بيان سنسليوار هيٺ ڏجي ٿو.

اڳ يونانين کي هندستان جي رهاڪن جي رسمن ۽ رواجن جي پتيءَ خبر ڪانه هئي. ڇاڪاڻ ته يونان ۽ سنڌ جي وچ ۾ بابل ۽ اسيريا جون ٻه سيماطيقي (سامي) حڪومتون حاڪم هيون. البت هومر جي ”اوڊيسي“ جي اشعار ۾ فقط ايترو ڏيکاريل هو ته سج جي اوڀرندي طرف هڪڙي سياهه فام قوم رهي ٿي. اها قوم شايد دراوڙ هئي، جنهن جو واپار سمنڊ رستي مغربي دنيا سان هلندڙ هو ۽ ايڪباتانا (همدان)، سوسا ۽ اصطخر جا شاهي خزانو سنڌ ۽ هند جي دولت ڪري معمور هئا. ازان سواءِ فيثاغورث جي فلسفي تي هندي اثر مائل نظر اچي ٿو. هيروڊوٽس کي سنڌ متعلق جيڪا خبر هئي، تنهن جو بيان اڳ لکي چڪا آهيون.

سائيلڪس:

يونانين جي ڪاهه کان اڳ، دارا اعظم پنهنجي هڪڙي يوناني امير البحر، سائيلڪس، کي سنڌو نديءَ جي وهڪري کي معلوم ڪرڻ لاءِ جهازن جي دستي سان اٽڪ کان روانو ڪيو هو. ليڪن ان جيڪو سياحت نامو تيار ڪيو هو، تنهن ۾ فقط ٻڌل ڳالهيون ۽ قياسي بيان ڏنل هئا. ايرانين ۽ يونانين کي فقط ايتري خبر هئي ته سنڌو نديءَ جي اوڀرندي طرف کان ريگستان آهي. سڪندر مقدوني به چناب کان اڳتي وڌي نه سگهيو هو.

هيڪٽايوس:

سنه 500 ق- ۾ هيڪٽايوس نالي هڪڙي يوناني جاگرافيدان، سنڌو نديءَ تائين ملڪن جو بيان ڏنو آهي. پر سندس تحقيقات جو دائرو فقط سائيلڪس جي بيانن تي مبنو آهي. هن فقط اهو ڏيکاريو آهي ته سنڌو نديءَ پريان ريگستان آهي. البت سنڌ جي باشندن جي رسمن ۽ رواجن متعلق به هن ٿوري

روشنِي وڌي آهي. ليڪن هيرودوٽس جي بيان کان ڪا وڌيڪ نئين ڳالهه ڪانه ڏئي اٿس.

نيرڪوس:

سڪندر جو مشهور اميرالبحر، نيرڪوس، ڪريت ٻيٽ جو رهاڪو هو. نيندي هوندي مقدونيا ۾ رهڻ ڪري سڪندر سان دوستي هئي. هن سنڌو نديءَ جي ڊيلٽا جو ڪوري جي نار کان ايراني نار جي ڪناري جو معائنو ڪيو هو. جيڪي ڏٺائين، سو قلمبند ڪندو ويو. سندس ارادو ڏاکڻي عربستان تي ڪاهه ڪرڻ جو هو پر ڪامياب ٿي نه سگهيو.

اوني سيڪرٽيوس:

اوني سيڪرٽيوس يونان جي ٻيٽ، ايجنا جو رهاڪو هو ۽ يونان فيلسوف ڊيوجانس جو شاگرد هو. فن جهاززائيءَ جو ماهر هو. سنڌ ۾ وارد ٿيڻ کان اڳ، سڪندر هن کي جهازن جي دستي سان سنڌ جا حالات معلوم ڪرڻ لاءِ روانو ڪيو هو. استرابو کانئس روشني ورتي آهي.

ارسطويولس:

ارسطويولس جاگرافيدان هو جنهن سڪندر جي حڪم سان هاڪڙي جو ٻيٽ ڳولي لڌو هو. هن پوئينءَ عمر ۾ پنهنجا حالات قلمبند ڪيا هئا. هن اٽڪل هڪ هزار ويران شهرن جا نشان ڳولي لڌا هئا، جي ڪو وقت هاڪڙي تي آباد هئا.

ڪليٽرچوس:

ڪليٽرچوس مؤرخ هو. سڪندر سان گڏ نه هو پر سندس ڪاهن جو مفصل بيان ڏنو اٿس.

سڪندر پهريون مغربي فاتح هو جنهن مغرب وارن لاءِ مشرق جي واپار جو در پٽيو. ازان سواءِ هن سنڌو نديءَ وارن ملڪن جا حالات گڏ ڪرايا. يوناني هماليه کان سنڌو نديءَ جي چوڙ تائين ۽ راس مونڙي کان راس ڪامورن تائين ۽ راس ڪامورن کان هوگليءَ تائين هندستان جون حدون معلوم ڪيون هيون. هو سنڌ کي مانسوني هوائن کان ٻاهر ڏيکارين ٿا، جنهن مان معلوم ٿي سگهي ٿو ته مهاڀارت جي زماني کان يونانين جي ڪاهه وقت سنڌ جي حالت گهڻي بدلجي چڪي هئي. اڳ سنڌ ۾ گهاٽا پيلا هئا، جن ۾ هاڻي، گينڊا، باندر ۽ ٻيا جهنگلي جانور رهندا هئا. انهن مان گينڊا ته اڄ به موجود

هئا. يونانين جي بيان موجب سنڌ جي رهاڪن جي چمڙي ڪاري هئي. ديپلٽا واري علائقي تي هو ڪوهيڙن جي ڪڪرن اڏامڻ جو ڏس ڏين ٿا.

اونهاري ۾ جوڙڻ ۽ ڇانورن جي پوک ۽ سياري ۾ جَوَن ۽ ڪڻڪ جي پوک جو ذڪر ڪيو اٿن. سندن چوڻ موجب سنڌين کي ڪمند جي رس مان بگڙ ٺاهڻ ڪيهر مان پڙي اُٿڻ ۽ مختلف قسمن جي دوائن ٺاهڻ ۽ زهرن مارڻ جي واقفيت هئي. ليڪن اهڙو دوائن ۽ زهرن جو علم ڌارين کان مخفي رکندا هئا. سنڌين جي بدني ساخت متعلق لکن ٿا ته اهي قداور ۽ سنها آهن. سري وارا مصر جي قبطين ۽ لاڙ وارا حبشين سان مشابهت رکن ٿا. سنڌين جي سراسري عمر 130 ورهيه بيان ڪئي اٿن. سنڌ ۾ انگور نه هئڻ ڪري شراب جو رواج نه هو. مرد به به زالون رکندا هئا ۽ راجائون گهڻيون زالون شادي ڪندا هئا. غلامن جو به رواج هو. سنڌ جا رهاڪو پنهنجن راجائن کي پانهون مٿي کڻي سلام ڪندا هئا. جيئن ايران جي ڪسراٿن کي سلام ڪرڻ جو رواج هو.

راجائن جي سواريءَ نڪرڻ وقت عورتون رٿن تي چڙهي سندن حفاظت (؟) ڪنديون هيون ۽ پٺيان ماڻهو دهل، شرنابيون ۽ گهنڊ وڃائيندا هلندا هئا. نابالغ ڇوڪرين کي به شادين ڪرائڻ جو رواج هو. بيواهر زالن لاءِ جيئري مڙس جي لاش سان گڏ چڪيا تي چڙهڻ عزت جي نشاني هئي. بعض مڙن کي ڳجهن اڳيان ڦٽو ڪندا هئا. ان ۾ شڪ نه آهي ته سڄي هندستان، خراسان، بلخ، سنڌ، چيني ترڪستان ۽ وچ ايشيا وارن ملڪن ۾ پڻ جي پٺن جي پوڄا ٿيندي هئي. مگر ان سان گڏ مجوسيت جو به چؤپول هو. مثلاً هوئن تسانگ، جو سنه 23هه (سنه 635ع) ڌاري قنڌار جي رستي کان هندستان ۾ وارد ٿيو هو تنهن جي بيان موجب قنڌار بلوچستان توڻي سنڌ تي مجوسيت جو اثر پيل هو.²

سيليوڪس ننگتر:

سڪندر مقدوني هندستان ۾ سنه 327 ق-م کان سنه 324 ق-م تائين جملي 3 ورهيه رهيو هو. ڪابل ۽ هندوڪش وارو حصو جو پشڪلاوتي سڏبو هو تنهن مٿان اوڪسياريٽس گورنر هو. سندس تختگاه چارسده، پشاور وٽ هو. سنڌ مٿان پيٽان گورنر هو. سڪندر جيڪا عظيم الشان شهنشاهت قائم ڪري ويو هو سا سندس مرڻ کان پوءِ ٽن حصن ۾ ورهائجي ويئي، جن مٿان سندس ٽي جرنيل حڪومت ڪرڻ لڳا. مشرقي حصو شام کان وٺي سنڌ سميت، سيليوڪس ننگتر

1. Cambridge History of India, Vol-I, India in Early Greek & Latin Literature, pp. 391-446.

2. آئينه حقيقت نوابولانا اڪبر شاهه خان صاحب، جلد 1، مقدمه 1926ع.

جي هٿ چڙهي ويو. يونان، مقدونيا، ٿريس ۽ ايشيا ڪوچڪ تي اٽلتي گونس
حڪومت ڪرڻ لڳو. فلسطين ۽ مصر بطليموس جي قبضي هيٺ اچي ويا.
سيلويڪس جي ڏينهن ۾، سنڌ جي واپار گهڻي ترقي ڪئي هئي. پليينيءَ جي بيان
موجب، سنه 79ع ۾ رومت الڪيري ڏانهن ويندڙ مال جي رقم 2,000,000 پائونڊ
هئي. تجارت جي هيءَ صورتحال، روم جي قيصر آگسٽوس کان وٺي قيصر
هيڊران جي ڏينهن تائين موجود رهي. مٿيون مال خشڪيءَ رستي تدمر تائين ۽
سمنڊ رستي بحيره قلزم جي بندر برنائيس تائين پهچندو هو.¹

موريا خاندان:

موريا خاندان جو پايو وهندڙ چندر گپت موريا هو جنهن تشڪلا ۾ تعليم
ورتي هئي. سندس ماءُ مورن پالڻ ڪري ”مورا“ سڏبي هئي، تنهن ڪري هن
خاندان جا راجائون، جن سنه 322 ق-م کان سنه 183 ق-م تائين مگهه تي
حڪومت ڪئي هئي. موريا سڏبا هئا. منجهان چندر گپت 322 ق-م اتر
هندستان ۾ يونانين خلاف بغاوت ڪري سندن فوجن کي جمنا جي اوڀرندي ۾
شڪست ڏيئي، مگهه جي ننڍا خاندان جي راجا کان پتالپيٽرا (پاتنا) جو تخت
هٿ ڪري، موريا حڪومت جو پايو وڌو. هن چاليهن لکن فوجن سان
سيليوڪس نڪتر کي شڪست ڏيئي سنڌ ۽ بلوچستان جي صوبن تي فٽدار
تائين قبضو ڪري ورتو. سيليوڪس کي ساڻس صلح ڪرڻو پيو ۽ پنهنجي
طرفان ميگسٽنيز کي سفير مقرر ڪري پاتنا ڏانهن روانو ڪيو.²
چندر گپت کان پوءِ سندس پٽ بندوسار 298 ق-م کان 237 ق-م تائين
حڪومت ڪئي. بندوسار کانپوءِ سندس پٽ آسوکا 237 ق-م مگهه جي
تخت تي ويٺو. هن ٻڌ ڌرم کي زور وٺائڻ لاءِ افغانستان، بلوچستان، سوات،
ڪشمير، سنڌ ۽ نيپال تائين جايجا ڪتبا ڪڍيا ڪرايا، جن مان ڪي اڄ سوڌو
موجود آهن.³ بلڪ هن يونان ۽ مصر تائين تعلقات قائم ڪيا هئا. جيڪي
مٿين تعلقات جي ڪري هندي فن سنگتراشيءَ کان واقف ٿيا.⁴ آسوکا جا
ڪتبا خروشتي خط ۾ آهن. سندس حڪومت جون حدون هرات تائين هيون.

1 - Grawlinson: Intercourse between India & West, P-27.

Rollion: Ancient History, Vol.III. The Alexander's Successors, London.

تمدن عرب: ڊاڪٽر گستاڙلي بان، ذڪر مصر، اردو ترجمو.

2 - V.A. Smith: Oxford History of India, P-106.

3 - J.C. Marsham: Abridgement of the History of India, CHP-I, P 11.

4 - M. Elphinstone: History of India, Greek Kingdom, P-267, London, 1874.

يوناني باختري حڪومت:

سن 184 ق-م موريا خاندان وارن جي ڪمزوريءَ ڪري يوناني باختري حڪومت زور ورتو. سن 185 ق-م ڌاري برادرث، موريا خاندان جي پوئين حاڪم پشيامترا کي قتل ڪري، مگڌ ۾ سنگا خاندان جي حڪومت جو پايو وڌو. مٿئين انقلاب ڪري يوناني باختري حڪومت کي جنم وٺڻ لاءِ موقعو مليو جا هڪ صديءَ تائين قائم رهي. سن 190 ق-م يوناني حاڪم ڊيمي ٽريوس بلوچستان، سنڌ ۽ گجرات جا پرڳڻا فتح ڪري، سگالا (سيالڪوٽ) کي تختگاه مقرر ڪيو. هن سنڌ ۾ ڪي شهر تعمير ڪرايا هئا. يوناني حاڪم اڪثر هڪ ٻئي سان لڙندا رهيا. سن 155 ق-م مينڊر (ملنڊا) سنگا راجائن کي شڪست ڏيڻ ۾ ڪامياب ٿيو پر پاڻ پڻ جو ڀرو بڻجي ويو. تنهن کان پوءِ ست، يوناني حڪومت چاليهن حصن ۾ ورهائجي ويئي، جن تي جدا جدا امير حڪومتون ڪرڻ لڳا. سندن هندستان جي راجائن سان ماڻي هئي؛ مينڊر جي مٿي کان پوءِ يوناني هندي حڪومت جو هميشه لاءِ خاتمو ٿي ويو.

پارٿي:

پارٿين جو وطن پارٿيا (خراسان) هو. جيئن هندو يوناني کي ياونا سڏيندا هئا، تيئن پارٿين کي پهلوا سڏڻ لڳا. اهي ڊگهين ڏاڙهين ۽ ڊگهن وارن وارا هئا. پهريائين هن قوم هيلمنڊ تي قبضو ڪري، سيستان ۽ نيمروز تي حڪومت ڪڙي ڪئي. ساڻن سٿين (ساک) به شامل هئا، جن جي نالي ڪري سيستان ”ساڪستان“ سڏجڻ لڳو. عيسوي پهرين صديءَ ڌاري سٿين ڌري بولان کان نڪري، سنڌو نديءَ جي ٻنهي ڪپن تي بينڪون جوڙي، پاڻ کي ايران جي ڪسرائن وانگر شهنشاه ڪوٺائڻ لڳا. منجهائن راجا گنڊوفيرس حضرت عيسيٰ عليه السلام جي حواري سينت ٿامس جي تبليغ ڪري عيسائي ٿيو هو.

يوچي:

يورپ وارا سٿين ۽ يوچي قومن کي ”هن“ سڏين ٿا. سن 165 ق-م يوچي قوم چين جي علائقي ڪانسوا مان نڪرڻ کان پوءِ، ترڪستان جي رستي کان

1. Cambridge History of India, Vol-I. The Sythians.

چندر گپت جي دربار ۾ چانڪيا نالي مشهور پنڊت ٿي گذريو آهي جنهن جي ڪتاب ’ارٿ شاستر‘ جو پهريون ترجمو نوشيروان ڪرايو هو.

بلخ، ڪابل ۽ بلوچستان تي قبضو ڪيو. هنن ستت ئي ٻڌ ڌرم اختيار ڪيو. سنه 73 ق م مگد جي سنگا خاندان وارن جي پڄاڻي ٿي. سنه 28 ق م انڌرا خاندان وارن مهندي، گوداوري ۽ مگد وارن علائقن تي قبضو ڪيو. سنه 78 ع ۾ يوچي راجا ڪنشڪا ڪشمير، يارقند، ڪاشغر، ختن، قنڌار سنڌ ۽ نريدا نديءَ تائين قبضو ڪيو. شڪست سنيت اتر هندستان ۾ سنه 78 ع کان شروع ٿيو. سنه 220 ع ۾ يوچي ۽ انڌرا خاندانن جو خاتمو ٿي ويو. هندستان رياستن ۾ ورهائجي ويو جن مان پاڻا جي گپت خاندان زور ورتو.

سنڌ تي مجوسيت جو اثر:

اسلام جي ڪاه وقت، بلوچستان ۽ سنڌ ۾ بت خانن کان سواءِ آتش ڪده به موجود هئا. ايران جي ڪسراڻ آتش پرستيءَ کي زور وٺايو هو. سنڌ جي علائقي سيستان ۾ گستاڻپ جي يادگار لاءِ ڪي خسرو ڪرڪويه آتشڪده تعمير ڪرايو هو جو ”هوس- گرشاسپ“ جي نالي سان مشهور هو. ساساني دؤر ۾ قباد جي زماني ۾ مزدڪ ”مزدڪيه مذهب“ جو بنياد وڌو هو. سندس اصول مانويه مذهب جا هئا. جيتوڻيڪ قباد، مزدڪ کي قتل ڪرائي ڇڏيو هو. پر مزدڪيه مذهب جا فرقا- جهڙوڪ: ڪوزڪيه، ماهانپا ۽ اسيد جامڪيه- اهواز فارس، شهر زور، سنڌ، سمرقند ۽ شناس تائين پکڙجي ويا هئا. ² غرض ته زردشت کان اڳ اقصيٰ چين تائين آتشڪدن جو رواج پئجي ويو هو. ساساني دؤر ۾ سنڌ جي سرحد ڪرمان ۾، نوشيروان هڪڙو آتش ڪده جوڙايو هو. منجهس اها متبرڪ باهه برندي هئي، جنهن کي زردشت جي حڪم سان گشتاسپ خوارزم جي آتشڪدي مان ڪٽائي، نساء جي آتشڪدي ۾ رکايو هو.

ايراني ڪسراڻ سنڌ ۾ ملتان وارو آتش ڪدو تعمير ڪرايو هو جتي سج ۽ ستارن جي پرستش ٿيندي هئي. شاپور بن اردشير قسطنطنيہ پيرسان هڪڙو

1- ايران ۾ حضرت ابراهيم عليه السلام جي زماني کان صابئي مذهب جاري هو. ايران جا قديم فرمانروا مويده- مويدهان يعني ديني سردار جي لقب سان سڏبا هئا. ڪيومرث، ڪيومرثيه فرقو جاري ڪرايو هو. ايرانين جو پويون نبي زردشت بن بوراشپ، ڪسري گستاڻپ بن لهراپ جي زماني ۾ بلخ ۾ ڄائو هو. سندس ماءُ ري شهر جي ۽ پيءُ آذر بائجان جو رهاڪو هو. سندس ڪتاب زندوستا کي، گستاڻپ ڪيومرث جي جوڙايل هيڪل اصطخر ۾ رکايو هو. زردشت جو قول هو ته نور ۽ ظلمت به متضاد شيون آهن. ساساني دؤر ۾ سامان پنجين مٿين ڪتاب کي پارٿي زبان مان ڌري زبان ۾ ترجمو ڪرائي، مٿس ’وساتير‘ نالو رکيو هو. تنهن کان پوءِ، شاپور بن اردشير جي زماني ۾ حڪيم مانيءَ مانويه فرقو جاري ڪيو جو مجوسيت ۽ عسائيت جو مرڪب هو. هڪڙو فرقو مشنويه به سڏجڻ لڳو هو. ڏسو ’تفسير حقاني‘، مقدمه، ص 311-318 دهلي.

2- Strange (Le): Lands of the Eastern Caliphate, PP. 341-342, Cambridge, 1905

آتش ڪڍو جوڙايو هو جو خليفي مهديءَ جي زماني تائين موجود هو. سنڌ ۾ سيستان، ملتان ۽ ڪرمان مجوسيت جا مرڪز هئا. خاران جا ڪيائي ملڪ جي منوچهر جي نسل مان هئا. اسلامي فتوحات کان پوءِ به قديم مذهب تي قائم رهيا. آخر خليفي عمر بن عبدالعزيز رضه جي دعوت تي اسلام قبول ڪيائون.¹ سلطان محمود غزنوي جي ڪاهن کان پوءِ به سنڌ ۾ مجوسيت جو اثر باقي هو.

سنڌ تي عيسائيت جو اثر:

سينٽ ٿامس پهريون حواري هو جنهن جي تبليغ ڪري سيستان جي پارٽي راجا گندوفيرس عيسائي مذهب اختيار ڪيو. ازان سواءِ شيراز مرو ۽ فرغانه ۾ ديوليون قائم ٿيون. تخليق جو اثر فقط ايران، ترڪستان ۽ سنڌ تائين محدود نه رهيو بلڪ پوري دڪن تائين به پهتو. سنه 68ع ۾ سينٽ ٿامس مدراس ۾ وفات ڪئي ۽ اتي دفنايو ويو. ڪن مؤرخن جو بيان آهي ته سينٽ ٿامس بلوچن هتان مڪران جي بندر ڪلما (ڪلمت) وٽ مارڇي ويو سندس لاش عيسائي عراق جي شهر ايديسا (رقه) ڏانهن کڻي ويا ۽ مدراس وارو سندس مقبرو جڙتو آهي.² خراسان جي شهر جنديساپور جي شفاخاني جو ڊاڪٽر جارجس نالي عيسائي هو.³ جنهن عمدي قرايدين تيار ڪئي هئي.

سنه 190ع ۾ سڪندريه (مصر) جي بشپ، هڪڙي عيسائي فيلسوف پاتانيوز ڪي، نصرانيت جي تبليغ ڪرڻ لاءِ بحيره قلزمه ايراني نار ۽ سنڌ جي ڪناري واري رستي کان ملبار ڏانهن هڪو هو. سندس معرفت پهريون دفعو عبراني زبان ۾ انجيل، هندستان جي اولهندي ڪناري تي ٿراونڪور پهتو جتي اڳي ئي يهودين جي بينڪ هئي. يونان ۽ روم جا علوم گهڻي عرصي کان مصر، شام، ايران ۽ سنڌ تائين پهچي چڪا هئا. بيزانطوم شهنشاهت مان نسطوري پادرين تڙجي نڪري وڃڻ کان پوءِ عراق جي شهر ايديسا ۾ وڃي هڪڙو مدرسو کوليو هو جنهن جي ذريعي يوناني علوم جي ايشيائي ملڪن ۾ اشاعت ٿيڻ لڳي هئي.

1 - C.F. Minchin: Baluchistan District Gazetteer, series Kharna, History, Bombay, 1907.

2 - Kennet Dr: St. Thomas, The Apostle of India, Madras, 1882.

3 - نوٽ: ڊاڪٽر جارجس سرياني زبان ۾ هڪڙي عمدي قرايدين تيار ڪئي هئي، جنهن جو حنين بن اسحاق عربيءَ ۾ ترجمو ڪيو. 148ھ ۾ منصور عباسي جي بيمار ٿيڻ وقت خليفي جو ڊاڪٽر جارجس علاج ڪيو هو. "طبقات الاطباء" جلد 1، ص 163.

4 - ايديسا جو شهر عراق ۾ شام جي سرحد تي فرات جي هڪڙيءَ شاخ تي واقع هو. هيٺي رتو سڏجي ٿو. "تمدن عرب": ڊاڪٽر گستاوولي بان، ذڪر يوناني علوم و فنون، اردو ترجمو حيدرآباد دکن.

وري جڏهن رومن قيصر زينوايساري ايڊيسا کي برباد ڪري ڇڏيو تڏهن نسطوري پادرين کي ساساني ڪسراتن پنهنجي دربار ۾ رکيو هو. تنهن کان پوءِ قيصر جوسطنين، اٿينز ۽ سڪندريه جي مدرسن کي بند ڪرائي ڇڏيو اتي جي عيسائي علمائن به ايران ۾ اچي پناهه ورتي هئي. جن ارسطو جالينوس ۽ علم نباتات جي ماهر اورڊياگريڊس جي ڪتابن کي ان زماني جي مروج زبان، سرياني ۽ ڪلدانيءَ ۾ ترجمو ڪيو هو. فاتح عربن کي شام ۽ ايران مان سرياني زبان جا ذخيرو هٿ لڳا هئا، جن کي انهن عربيءَ ۾ ترجمو ڪرايو هو. بلڪ لاطيني، يوناني، قسطلي (سپينش) زبانن جون لغتون به تصنيف ڪيون هئائون. جي اڄ سوڌويورپ جي ڪتب خانن ۾ موجود آهن.¹

سنه 486ع ۾ بابل جي پادريءَ کي نسطوري پادري عيسائيت جي تبليغ ڪرڻ لاءِ ملبار ڏانهن روانا ڪيا هئا.² اسلام جي ظهور وقت ايران، فرغانه، بلوچستان ۽ سنڌ ۾ ديوليون قائم ڪيون ويون هيون. حضرت عثمان ذوالنورين رضه جي زماني ۾ فرغانه فتح ٿيو وقت، مرو جي پادريءَ شراز جي پادريءَ ساڻن ڏانهن، جيڪو خط لکيو هو، تنهن ۾ هن ڏيکاريو هو ته:

”زمين جي بادشاهي خدا عربن کي ڏني آهي. هو اسان جي مذهب جي حفاظت ڪن ٿا ۽ اسان جي ديولين جي پاسباني ڪرڻ کان سميت، عبادت خانن جو خرچ به ڏين ٿا.“³

عيسوي ڏهين صديءَ ڌاري، ابن حوقل پنهنجي سفرنامي ۾ ديولين جو ذڪر ڏنو آهي. ازان سواءِ سلطان محمود غزنويءَ جي زماني ۾ ”فردوسيءَ“ جي هڪڙي شعر مان سنڌ ۾ ديولين جو ڏس ملي ٿو:

”چون در ملك سلطان که چرخش ستود
بسي هست ترسا و گير و يهود“⁴

1- هن وقت ملبار جي ڪناري تي نسطوري عيسائين جو تعداد 3 لک آهي. مارڪوپولو پنهنجي

سفرنامي ۾ سندن بيان ڏنو آهي. ڏسو مارڪوپولو جلد-2.

E. Gibbon: Decline and fall of the Roman Empire, Vol-IV, P-599, London, 1788.

2- Milne Rae: The Syrian Church in India, PP. 366-367, 1892.

3- Amiral Syed: The Spirit of Islam, P-274, Calcutta.

4- يهودي به موجود هئا. بخت نصر بابلي يهودين جي قبيلن کي ارض ڪنعان مان جلاوطن ڪري پهريائين آرمينيا ۾ رکيو هو ۽ پوءِ افغانستان جي بلاد غور ۾ رهايو هئائين. ساڻن ڪي ارمني قبيلا به تجارت جي سانگي گڏ آيا هئا. اهي هندستان سان واپار ڪندا هئا. انهن يهودين سان گڏ آيلن ارمنيئن، ارماٿيل (ارمن بيل) جو شهر تعمير ڪيو هو. (بيل معنيٰ شهر) انهن يهودين مان قيسي ۽ شسبي مسلمان ٿيا هئا، جي افغان سڏجن ٿا. براهوئن مان رئيسائي ۽ شهواڻي به نومسلم يهودي آهن.

گيت خاندان:

گيت خاندان وارن سنه 320ع کان 525ع تائين، حڪومت ڪئي. هن خاندان جي بانيءَ چنڊر گيت پهرئين سنه 320ع کان سنه 335ع تائين حڪومت ڪئي. ڪانئس پوءِ سندس پٽ سمندر گيت اوڙيسا ۽ نيپال تائين خراج وصول ڪيو. سنه 375ع ۾ سندس مرڻ کان پوءِ سندس پٽ چنڊر گيت ثاني گاديءَ تي ويٺو جو عالم طور ”وڪرماجيت“ جي لقب سان مشهور آهي. سندس تختگاهه اُجپين هو. مالوه، ڪانڀاواڙ ۽ سنڌ تي سندس سڪولھڙ لڳو. سندس درٻار ۾ سنسڪرت جا پنڊت، جوتشي ۽ شاعر رهندا هئا، جن مان ڪاليداس سنسڪرت جو وڏو عالم ۽ شاعر ٿي گذريو. مهاڪوي ڪاليداس جا ناٽڪ، شڪنتلا، ميگه دوت، ڪمار سنڀور ۽ رگھو ونس مشهور آهن.

وڪرماجيت جي درٻار جي نون رتنن مان ڏنوتري طب جو ماهر هو. جوتشين مان براهمير شهرت حاصل ڪئي. شاعر امر سنگهه ڪتاب ”امرڪوس“ تصنيف ڪيو ۽ آريا پٽ مشهور نجومِي ٿي گذريو آهي. وڪرمي دؤر ۾، چيني سياح فاهيان، سنه 405ع کان سنه 411ع تائين هندستان جي سياحت ڪرڻ آيو هو. سندس سفرنامي مان گيتا خاندان جو مفصل احوال ملي سگهي ٿو. گيت راجائون وشنومت جا پوڄاري هئا. سندن حڪومت جي زماني ۾ برهمڻ زور وٺڻ لڳا ۽ بدمت ڪمزور ٿيڻ لڳو. ويدڪ ديوتائن جهڙوڪ: آڪاس، اندر، ورتا، اما، اگني ۽ سورج بدران درگا ۽ گنپش ديوي ۽ ديوتا جي پرستش ٿيڻ لڳي. ويدڪ يگيه بدران سمرتين جي پوڄا جون ترڪيبون جاري ٿيون. ارڙهن پراڻن جي نئين سر ترتيب ٿي. عمارت سازي، بت تراشي ۽ مصوريءَ جي فنن ترقي ڪئي. اجنتا جا مشهور غار ان زماني جي مصوريءَ جا يادگار آهن. اتر هندستان ۾ وڪرمي سنبت ۽ دکن ۾ ساليواهن سنبت ان زماني ۾ جاري ٿيا. اجپين علوم ۽ فنون توڙي تجارت ۾ گهڻي ترقي ڪئي. سندس واپار گجرات جي بندر چيمور رستي ڏيساورن سان جاري هو. عرب فاتحن کي اجپين مان بيحد خزانو هٿ لڳو هو.

سٽين جون ڪاهون:

سفيد فام سٽين کي يورپ وارا ”هن“ ساڪ يا سائدين به ڪوٺين ٿا. هن قوم مغلستان کان نڪري شام جي شهر عسقلان ۽ يورپ تائين ڪاهون

ڪيون. 1 سنه 455ع ۾ پهريائين سڪندھ گپت کان شڪست کائي موتيا، پر پوءِ سنه 465ع ڌاري گپت راجا کي شڪست ڏيئي، پنجاب سنڌ، بلوچستان ۽ مالوھ تي قبضي ڪرڻ کان پوءِ ھندن سان رلي ملي ويا. 2 سندن راجائن مان مھر ڳل، جنھن سيالڪوٽ کي تختگاهه مقرر ڪيو هو سو وڏو ظالم هو تنھن ڪري مالوھ جي راجا یشودرمن ۽ مگد جي گپت راجا نرسنگھہ گڏجي ان کي ملتان جي جنگ ۾ شڪست ڏيئي، ڪشمير ڏانھن ڀڄائي ڪڍيو. سنه 540ع ڌاري ستين جي حڪومت جو خاتمو ٿيو.

ھرش جي حڪومت:

گپت خاندان جي زوال کان پوءِ اتر اولهندي هندستان ۾ گھڻيون ننڍيون رياستون قائم ٿيون. منجھانئن ھرش، سنه 620ع ۾ تھوج تي راڄ ڪرڻ لڳو. سندس زمانو سنڌ جي اتھاس ۾ ھڪ انقلابي عھد هو. انھيءَ زماني ۾ چندر ونسي خاندان جو يادو قبيلو دڪن، راجپوتانا، سنڌ، گجرات، ڪاٺياواڙ بلوچستان، بلڪ قنڌار ڪابل ۽ خراسان تائين ڇانئجي ويو. ھرش ٻڌ جو پيرو هو ۽ وڏو عالم ۽ ھنر پرور ٿي گذريو آھي. سندس تصنيفات مان ”ناگانند“، ”رتناولي“ ۽ ”پرېہ درشڪا“ جا ناٽڪ مشھور آھن. سندس دربار جي شاعرن مان ”بان“ جا ڪتاب ”ھرش“ ۽ ”ڪادمبري“ يادگار آھن. سندس ڏينھن ۾ مشھور چيني سياح ھوئن تسانگ، سنه 629ع کان سنه 634ع تائين هندستان جي ٻڌ جي يادگارن جي ياترا ڪرڻ لاءِ آيو هو. ھرش سنه 647ع ۾ انتقال ڪيو.

ٻڌ ڌرم جو زوال:

راجا ھرش، ٻڌمت جي ترقيءَ لاءِ گھڻي ڪوشش ڪئي ھئي، مگر ٻڌ جا پڪشو جي اڳ تارڪ الدنيا ھئا، سي ھينئر عياش بنجي ويا ھئا، سندن چٽواڳ روش ۽ آدرش کان غفلت ڪرڻ ڪري ماڻھن جو منجھانئن اعتقاد گھٽجڻ لڳو هو. ايتري قدر جو بنگال جي راجا ششانگ، ٻڌ جي گيا واري متبرڪ وڻ کي پاڙئون پٽائي ڇڏيو. ھرش کان پوءِ راجپوتن زور ورتو جي فطري جنگجو ۽ ڪالي ديويءَ جا پوڄاري ھئا ۽ ٻڌمت جا دشمن ثابت ٿيا.

1 - Cambridge History of India, Vol. I the "Sythian & Parthian Invaders" PP. 563-564.

G. Rawlinson: The Story of Nations, Parthia, P-28, London, 1893.

2 - مؤرخ اي۔ ڊبليو ھيوڙ تاريخ بلوچستان ۾ براھوئن مان سرپرھ قبيلي کي ستين جي نسل مان ڏيکاري ٿو. وري ڪن مؤرخن جو فيصلو آھي تہ راجپوت، جات ۽ گوجر قومون ستين آھن.

A.W. Hughes: Baluchistan, Kalat State.

راجپوت پاڻ کي راجائن جو اولاد سڏائين ٿا. برهمڻن کين ”راجپتر“ يعني راجائن جو اولاد سڏيو. اوائل ۾ راجپوتن جا ٻه نسل هئا: پهريون، سورج ونسي ۽ ٻيو چندر ونسي. وري جن کي پنهنجي حسب ۽ نسب جي خبر ڪانه هئي، اُتي پاڻ کي آسمان، پاڻيءَ ۽ نانگ جي نسل مان فخر سان سڏائڻ لڳا. سندن چار ٻيون ذاتيون هن ريت هيون: (3) ڀرمار (4) ڀرهار (5) سولٽڪي، (6) چوهاڻ جي پاڻ کي اگني ڪُل يعني باهه جي نسل مان سڏائين ٿا. سورج ونسي ڪل مان چار شاخون آهن:

- 1- گهلوت، 2- سيوير، 3- ڪچوا ۽ 4- رانور. چندر ونسي نسل مان يادو ڪل وارا اٺن شاخن ۾ آهن: 1- يادو، 2- ڀاٽي، 3- جازيجا، 4- سمٽيجا، 5- منديجا، 6- بدمن، 7- بدا ۽ 8- سوها. سندن وطن ”ماروستان“ راجپوتانا آهي. يادو دوارڪا جي راجا ڪرشن جو اولاد هئا. سنڌ جا سما ۽ جازيجا ان نسل مان آهن. ابن خردادبه سنه 250ھ ڌاري هنن جي ستن ذاتين جو هن ريت بيان ڏنو آهي: 1- شاکستري (ڇتري)، جيڪي راجائن آهن ۽ ماڻهو کين سجدو ڪن ٿا، 2- براهه (برهمڻ)، جيڪي شراب پئڻ کان پرهيز ڪن ٿا، 3- ڪستري (ڪتري)، جن مان برهمڻ شاديون ڪن ٿا، 4- شودر (ڪڙمي)، 5- بيش (ويش) (ڪرت وارا پورهيت)، 6- شنڊال (چنڊال) ۽ 7- ذنب (ڊومر)، جيڪي ڳائين وڃائين ٿا ۽ سندن زالون خوبصورت آهن. سندس بيان موجب هندستان اندر 42 مذهبي فرقا رائج هئا.²

راجپوت رياستون:

قنوج:

هرش کان پوءِ بنگال جي راجا قومپال قنوج فتح ڪيو. سنه 816ع ۾ گوڇر قوم جي راجا، ناگ پت، قنوج فتح ڪيو. گوڇرن ٻن صدين تائين حڪومت ڪئي. سندن راجا ڀوج مشهور ٿي گذريو جنهن مگد فتح ڪيو هو. سندس پوين مان راجا راجا، جنهن غزنوي سلاطين جي سيادت قبول ڪئي هئي، تنهن جي پنجاب تي حڪومت هئي. تنهن کان پوءِ قنوج تي رانور ڪمبوجن قبضو ڪيو جن مان راجا جعچند پويون حاڪم هو جنهن کي شهاب الدين غوريءَ شڪست ڏني هئي.³

1- وقائع راجستان: مولوي حڪيم نجر الغني رامپوري جلد-1، ذڪر راجپوت، مهلمه پريس لکنوءَ.

2- ابن خردادبه، ص- 71، ليڊن 1889ع

3- سنڌ ۾ چٽا، ايڏيا جي سورج ونسي ڪل مان هئا، جي ڪوهستان کان سواءِ ڪڇي ۽ سيويءَ تائين حڪومت ڪندا هئا. رانورن جي لس ٻيلي، لاڙ ۽ تر تي حڪومت هئي. اهي سنڌ جي هنگلاج جي بت خاني جي ديويءَ جا پوڄاري هئا، ان ڪري پاڻ کي هنگلاج چنديلا ڪمبوج سڏائيندا هئا، سندن بيان اڳتي هلي هنگلاج جي بت خاني جي بيان ۾ ڏيو، سنڌ ساگر دوآبي تي به ڪمبوجن جي حڪومت هئي.

دهلي:

گوجرن جي هڪڙي شاخ تنور هئي، جنهن دهليءَ تي حڪومت ڪئي هئي. پوءِ اجمير جي چوهاڻ راجا بسليو دهليءَ تي قبضو ڪيو. عيسوي 12 صديءَ ڌاري پرڻوي راج مشهور ٿي گذريو جنهن جي دربار ۾ چند برڻائي هندي زبان جو شاعر ٿي گذريو آهي. پٿوراءِ سلطان شهاب الدين غوريءَ کان شڪست کاڌي ۽ پوءِ دهليءَ ۽ اجمير تي مستقل طور مسلمانن جي حڪومت جو بنياد پيو.

مالوه:

مالوه تي پرمار راجپوتن جي حڪومت هئي. اجين ۽ ڌارنگري سندن تختگاهه هئا. منجهانئن منڇ ۽ پوڄ راجائون ٿي گذريا آهن. عيسوي 12 صديءَ ڌاري چوهاڻ راجائن هٿان سندن خاتمو ٿيو. سنڌ جا سومرا به پرمار نسل مان آهن.

گجرات:

گپت کان پوءِ هرش گجرات تي قبضو ڪيو. عيسوي ڏهين صديءَ ۾ مولراج سولنڪيءَ گجرات تي قبضو ڪيو. ڪمار پال سولنڪيءَ جي زماني ۾ جين پنڊت، هير چند جديد هندي زبان جو بنياد رکيو. محمود غزنويءَ جي زماني تائين سولنڪين جي حڪومت رهي. سنه 1243ع ڌاري واگهيٺن گجرات تي قبضو ڪيو، جن جو علائقو الدين خلجيءَ هٿان خاتمو ٿيو.

سنڌ:

سنڌ تي يادو ونسي راجا سامبيس جي حڪومت هئي. مينانگر سندس تختگاهه هو. تنهن کان پوءِ سنه 450ع ۾ راءِ گهراڻي جي راجائن جي حڪومت سنڌ تي قائم ٿي. الور سندن تختگاهه هو ۽ اروڙ ونسي به سنڌيا هئا؛ تنهن کان پوءِ برهمڻ خاندان جي حڪومت قائم ٿي، جن کان سنه 712ع ۾ عزيزن سنڌ فتح ڪئي.

جوهر رسم:

راجپوتن ۾ ادنيٰ خاندانن ۽ اعليٰ خاندانن جي تفاوت ڪري ۽ پڻ پڌن ۽ برهمڻن جي مخالفت ڪري پاڻ ۾ نااتفاقي پيل هئي. هندستان کان سواءِ کين ٻاهرين دنيا جي ڪا خبر ڪانه هئي. سندن جنگ جو طريقو پراڻي زماني جو هو. هو جنگجو بهادر هئا ۽ هار کائڻ وقت سمورا زالن ۽ ٻارن ٻچن سميت 'جوهر' رسم موجب جيئري چڪيا تي چڙهي پاڻ کي ساڙي پيسر ڪندا هئا. راجپوتن کان سواءِ ٻين هنڌن کي پڌ ۽ جين جي آهڻسا جي اصولن سلامتي پسند بنائي ڇڏيو هو. جنگ جو ڪاروبار فقط ڪترين جي ڪلهن تي هو باقي

عوام کي جنگين سان ڪو تعلق ڪونه هو. ذات پات جي مت پيڊ ڪري منجهانئن حب الوطني ۽ اتحاد جا خيال مٽجي چڪا هئا. نجومين ۽ جوتشين جي فالن تي اعتبار ڪري انهن تي سختيءَ سان عمل ڪندا هئا.

ساساني دور:

سنه 330 ق- مرابيلاجي جنگ ۾ دارا ثالث، سڪندر يونانيءَ کان شڪست کاڌي ۽ ايران ۾ اشڪاني خاندان جي شهنشاهت جو خاتمو ٿي ويو. سڪندر کان پوءِ اٽڪل 240 جماعتن ايران تي حڪومت ڪئي ۽ چئني طرف طوائف الملوكيءَ جو دؤر هو. اردشير بابڪ سنه 226ع ۾ اردوان اصفهان ۽ فارس تي قبضو ڪيو. هو اصباطر جي آتشڪڏي جو محافظ هو. ساسان جو بهمن ۽ دارا ابن دارا جي پيڙهيءَ مان هو تنهن کي بابڪ ڏيئي، جنهن مان اردشير ڄائو. هن 14 ورهيه حڪومت ڪئي. مٿئين قليل عرصي اندر هن سڄو ايران فتح ڪيو.¹ سندس پٽ شاپور، جنهن کي عرب مورخ 'ذوالاڪتاف' جي لقب سان لکن ٿا، تنهن عرب جي قبيلن مان تميم بڪر، عبد قيس قبيلن کي جلاوطن ڪري منجهانئن ڪيترن کي ڪلهن ۾ سوراخ ڪرائي نوڙين سان بڌرايو هو. کانئس پوءِ روم، صغد ۽ سنڌ تي بهرام گور ڪاهون ڪيون.

ساسانين مان نوشيروان بن قباد سنه 531ع کان سنه 579ع تائين حڪومت ڪئي. هن مدائن (طيسفون) جو نئون تختگاهه هاڻوڪي بغداد ويجهو تعمير ڪرايو. يوناني ۽ پارٿين جي ڪاهن ڪري جن جي آتشڪڏن جي رک اڏامي ويئي هئي ۽ سرد پئجي ويا هئا. تن کي هن نئين سر تعمير ڪرايو. ڏند ۽ پازند جا ورق جيڪي چئن سؤ سالن جي غارتگريءَ ڪري پريشان ٿي چڪا هئا، سي هن گڏ ڪرايا.² جات ۽ بلوچ جيڪي گهڻي عرصي کان ايراني لشڪر ۾ نوڪر هئا ۽ يونان تائين ايران پاران لڙيا هئا، تن ايلر وارن سان گڏجي بغاوت ڪئي.³ سنڌ به نوشيروان جي سلطنت جو حصو هو.

حضور سرور ڪونين جن جي ولادت مبارڪ:

20 اپريل سنه 571ع، وڪرمي سنبت پهرين چيٺ 628 ۾ پيغمبر آخرا الزمان رحمة للعالمين حضرت محمد بن عبدالله ﷺ جن مڪي معظمه ۾


1- ابن خلدون جل- 2، طبعه رابع، ملوک فارس، ص- 32، اردو ترجمو، دهلي.

76- معجم البلدان، ياقوت حموي، جلد- 7، ص- 413.

77- بلوچن، ايلمر ۽ ديلمر وارن جو فساد فردوسيءَ جي 'شاهنامي' ۾ ڏيکاريل آهي. اهي اشعار راءِ بهادر هيتو رام سي- آئي- اي پنهنجي 'تاريخ بلوچستان' 1907ع واري ايڊيشن ۾ لفظ به لفظ نقل ڪيا آهن، جي طوالت جي ڪري نظر انداز ڪجن ٿا.

عالم دنيا ۾ جلوه گر ٿيا. ڪسري جي ڪوٽ جا ڪنگرا ڪري پيا ۽ ظهور قدسيءَ ڪري آتش ڪڍا سرد پئجي ويا: دنيا کي ان معجزِي ڪري خبر پئجي ويئي ته پيغمبر آخر الزمان شهنشاهه عرب ۽ عجم پيدا ٿيو آهي. نوشيروان جي شهنشاهت چئن حصن ۾ ورهايل هئي، اولهندي ۾ مصر جو بندر سڪندريه شام ۾ حلب، انطاڪيه ۽ قبرس بيت درفش ڪيائيءَ هيٺ هئا؛ اوڀرندي ۾ سنڌ ۽ گجرات آمو درياءَ تائين سندس حدون هيون. نوشيروان يمن کي ديلمي لشڪر سان آزاد ڪرائي، اتي جي تبابع حاڪمن مان سيف ابن ذي يزن کي پنهنجي طرفان حاڪم مقرر ڪيو هو. حضور ﷺ جن جي بعثت وقت مشرقي بيزانطوم شهنشاهت هيٺ شام جو حصو فلسطين، مصر ۽ آفريقا جو اتر وارو ڪنارو هو. پنهني شهنشاهتن جي وچ ۾ جنگين جو سلسلو جاري هو.

حضور پاڪ ﷺ جو شجرو:



78- سيرت النبي: شبلي نعماني، جلد-1، ص-160، دارالمصنفين، اعظم ڳڙه:
 "رحمة للعالمين": قاضي محمد سليمان منصور پوري، جلد-1، ص-44-45، لاهور

عرب ۽ هند جا تعلقات:

اسلام جي ظهور کان هزارها ورهيه اڳ، عربن جا هندستان سان مذهبي ۽ تجارتي تعلقات قائم هئا، يمن ۽ ايراني نار جي بندرن سان سنڌ جو واپار هلندڙ هو. ان قسم جي جهاز رانيءَ ۽ تجارت جو ذڪر قرآن پاڪ ۾ ڏنل آهي. حديثن ۽ تفسيرن ۾ جتي حضرت آدم عليه السلام جو ذڪر اچي ٿو اُتي متعدد روايتن ۾ ڏيکاريل آهي ته جنت کان نڪرڻ کان پوءِ حضرت آدم عليه السلام (هندستان جي) ٻيٽ سرانديپ (سيلون) تي لائو ويو، جتي جبل آدم موجود آهي. خود حضور ﷺ جن فرمايو ته: ”مون کي هند جي زمين کان رباني خوشبوءِ اچي ٿي“ هيءَ بيان صحيح حديثن جي مقابلي ۾ اگرچہ ضعيف آهي، تاهه ائين سمجهڻ گهرجي ته تاريخ جي زماني کان اڳ عربن جو هندستان سان نهايت ويجهو لاڳاپو هو. ابن قتيبي جي ڪتاب ”المعارف“ ۾ بيان آهي ته امام زين العابدين رضه جي والده ماجده سنڌي خاتون هئي. ازان سواءِ عرب واپاري هزارها ورهيه اڳ بحيره قزقر، يمن، عمان جي بندرن کان مڪران ۽ سنڌ جي بندرن کي لتاڙي ڪنڀات، ٽاڻي، ڪالڪت، سرانديپ، ڪاري منڊل ڪناري کان بنگال جي ايسمنڊ کي لتاڙي هندستان جي مشرقي ٻيٽن کان ٿيندا چين تائين واپار ۽ مسافري ڪندا هئا. اڳ بيان ڪري چڪا آهيون ته مهاڀارت جي زماني ۾ آريا لوڪ عربن جي خروشطي خط ۽ زبان کان واقف ٿيا هئا.² ضرورت آهي ته هت بندرن جو ٿورو ذڪر ڏجي، جن سان عرب واپار ڪندا هئا.

عدن:

يمن جي اوج لاءِ سبا جو زمانو ۽ سندن آثار اڳاٽيءَ تهذيب لاءِ ڪافي ثبوت آهن. قريش جا واپاري يمن جي بندرن تان سنڌ جي پيداواري خريد ڪري شام ۽ مصر تائين نيڪال ڪندا هئا. عيسوي 12 صديءَ تائين، سنڌ جا جهاز عدن کي مال پهچائيندا هئا.³

حيره:

آل منذر جو تختگاه حيره، ايراني نار جي منهن وٽ هو ۽ فرات جي هڪڙي شاخ تي ڀررونق ۽ دولتمند شهر هو. علامه الاغانيءَ جي بيان موجب

1- قرآن پاڪ جي سوره قمر، هود، شوريه رحمان، حج، ابراهيم ۽ بقره جهاز رانيءَ جو مفصل بيان ڏنل آهي.

2- ”اخبار الطوال“: ابو حنيفه دينوري سنه 228ھ، ص-123، ليپن.

3- ”تمدن عرب“: ڊاڪٽر گستاوولي بان، ص-39، اردو ترجمو.

هتي هند ۽ چين جا جهاز لنگر هئندا هئا. يونانين حيره تي ”اپولو گوس“ نالو رکيو هو. سنڌ جي دريائي ڌاڙيلن جي خوف ڪري حيره جي عرب اميرن شهر کي عالم پناهه ڏياري هئي.

قائد:

قائد حضر الموت جو بندر هو. بني حضر موت وارا جهاز رانيءَ جي فن جا ماهر هئا ۽ هندستان جي واپار جا مالڪ هئا. اسلام کان پوءِ سندن ئي بحري مسافرين ڪري اسلام سوماترا ۽ جاوا تائين پهتو هو.¹

أبل:

جتي فرات ۽ دجله پاڻ ۾ گڏجن ٿيون، اتان ڏکڻ ۽ ابله جو بندر هو. هت هندستان جي عمارتي ڪاٺ جي وڏي مڏي هئي، عربن مٿس ابله نالو رکيو هو. هند ۽ چين جا جهاز جيڪي فرات ۽ دجله جي بندرن کي مال پهچائيندا هئا، سي هت لنگر هئندا هئا، ساساني ڪسراڻن سندس اهميت کي محسوس ڪري ان جي چوگرد بحري قزاقن کان بچاءُ لاءِ قلعو ڏياريو هو. سنه 14هه (635ع) ڌاري بصري جي بنياد پوڻ کان پوءِ ابله جي سياسي ۽ تجارتي اهميت گهٽجڻ لڳي ۽ سنه 256هه ۾ پبلڪ تباهه ٿي ويو.² عيسوي 9 صديءَ ڌاري عرب واپارين جا جهاز هندستان ۽ چين تائين ويڃڻ لڳا. خلافت فاروقيءَ جي زماني ۾ بحيره احمر تي جار ۽ ايراني نار تي ابله مکيه بندر هئا.³

سوهار:

سوهار عمان جو مکيه بندر هائوڪي مسقط جي هنڌ تي هو. واپار ڪري دولت مند هو. تغلبي شاعر اخنس جي قصيدن مان پتو پوي ٿو ته بحرين ۽ عمان جا ڪنارا لڪيز بن عبدالقيس جي ماتحت هئا.

سيراف:

مڪرانات جو بندر هو ۽ بصري کان هڪ هفتي جي مسافريءَ تي هو. هجري 3 صديءَ ۾ سندس اقبال چمڪيو. هتي واپارين جا گدام ۽ ساڳ جي ڪاٺ جون جڙيل عمارتون هيون، جن جي چؤطرف باغات هئي.⁴ سنڌ جي

1 - "ارض القرآن": سيد سليمان ندوي، ذڪر قائد دارالمصنفين، اعظم ڳڙهه.

2 - "الفاروق": شبلي نعماني، جلد 1، ذڪر بصره، دارالمصنفين.
3 - Radha Kumud Mookerji: History of India Shipping & Maritime Activity, "Basrah", Calcutta, 1912.

4 - حمزه اصفهاني مڪران متعلق لکي ٿو ته، "مڪران" نالو "مه" ۽ "ڪرن" جو مرڪب آهي، جنهن جي معنيٰ بندرن وارو ملڪ.

جنت السنڌ

دريائي ڌاريلن جي خوف ڪري، بعض جهازن تي پنج سؤ ملاح رهندا هئا، جي پاڻ سان بچاءَ لاءِ آتشي مادو کڻندا هئا. ايام جاهليت جي شاعرن طرفه اعشي، عمرو بن ڪلثوم، اخنس، امراءِ القس جي اشعار مان به عربن جي جهازرانيءَ جو پتو پئجي سگهي ٿو. سنه 396ھ ڌاري زلزلي ڪري سيراڻي برباد ٿي ويو. هجري 6 صديءَ ڌاري ياقوت جڏهن سيراڻي کي ڏٺو تڏهن منجهس پرياد ٿيل عمارتن کان سواءِ ٻيو ڪجهه به نه هو.

قيس:

سيراڻي وانگر قيس به ايراني نار تي مکيه بندر هو.

تيز:

تيز اڳ مڪران جي ڪناري تي سنڌ جو مکيه بندر هو. هت چين ۽ هند جا جهاز لنگر هڻندا هئا. هيٺس سنڌس اقبال غروب تي چڪو آهي. هڪڙو ننڍو ڳوٺ آهي، جتي ٿورا مٽيءَ جا گهر آهن.²

سنڌ جا بت خانا:

سنڌ جا بت خانا هندستان کان سواءِ بيروني دنيا ۾ به مشهور هئا، هتي جي بتن جي پري پري تائين پوڄا ٿيندي هئي. چين، ايران ۽ بابل تائين سندن ڌاڪو ڄميل هو. سال بسال ڇنڊ ڳرھڻ جي موقعي تي راجاڻن بتن اڳيان اچي سجدو ڪري بيش قيمت نذرانا چاڙهيندا هئا. ڪي بت، سون ۽ چانديءَ جا، جواهرات سان مڙهيل هئا، جن تي ريشمي ڪپڙا چڙهيل هئا. مندرن ۾ اڪيچار دولت گڏ ٿيل هئي، جتان عرب ۽ ترڪ فاتحن کي بيشمار خزانو هٿ لڳا هئا.

ديبل:

ديبل هاڻوڪي پير پني وٽ وڏو بت خانو هو. جتي ”ديول“ ديوجو بت رکيل هو. مندر شهر جي وچ ۾ هو. شهر جي ديوارين سان سمنڊ جون ڇوليون لڳنديون هيون، مندر جو بلند گنبد سمنڊ تان پريان نظر ايندو هو. سندس چئني ڪنڊن تي چار وڏا برج هئا. گنبد جي مٿان هڪڙي گهوڙي سوار جو پتل جو مجسمو ڪتل هو. هڪڙي ڊگهي بانس ۾ ڳاڙهو جهنڊو هوا ۾ ڦڙڪندو هو. شهر وارن جو اعتقاد هو ته جيسين جهنڊو هوا ۾ ڦڙڪندو تيسين ڪابه

R. Hughes-Buller: Makran, Mame.

1 - 'معجم البلدان': ياقوت حموي، جلد-5، ص-192.

2 - R. Hughes-Buller, Makran, Appendix, Tez.

طاقت شهر فتح ڪري نه سگهندي. ابو زيد سيراڻي سنه 294ھ جو ذڪر ڪندي لکي ٿو ته سنڌ جي مندرن ۾ ديوداسيون رهنديون هيون.¹ ٻڌ جا پڪشو ڊگهن وارن سان اگهاڙا، ڳچيءَ ۾ انسان جي کوپرين جون ملائون پاتل، شهرن ۾ گهمندا هئا.²

هبروا:

خبر نقي پوي ته سنڌ جو هي بتخانو ڪهڙي هنڌ تي هو. بشاري مقدسي سنه 370ھ ڌاري لکي ٿو ته سنڌ جي هبروا شهر ۾ ٻه طلسمي پٿر جون مورتون بيٺل هيون، جي ڏسڻ ۾ چانديءَ ۽ سون جا بت معلوم ٿيندا هئا. سندن پير ۾ سائي رنگ جي پاڻيءَ جو چشمو هو جتي مريض ۽ زخمن وارا غسل ڪندا هئا. هتي جي پورهيتن جو خرچ ديوداسيون پورو ڪنديون هيون، اهي اميرائي گهراڻي جون چوڪريون هيون. ماڻهو بتن اڳيان بيهي دعا گهرندا هئا، هڪڙو مسلمان به بتن کي ڏسي بت پرستي ڪرڻ لڳو هو. پر پوءِ نيشاپور وڃي وري مسلمان ٿيو هو.

برهمڻ آباد:

برهمڻ آباد جو شهر چئن ميلن ۾ هو هتي جي بت خاني نوهار ۾ ٻڌ جو بت رکيل هو. جيئن بابل جي هيڪل جا پروهت نجومِي ۽ ستاره شناس هئا، تيئن برهمڻ آباد جي مندر جا پنڊت به وڏا جوتشي هئا. ڇچ جهڙي ڪتر برهمڻ سندن اڳيان مٿو ٽيڪي مندر جي نئين سر تعمير ڪرائي هئي. هتي جي پروهتن جو تعداد هڪ هزار هو.³

پارينگر:

ننگر پارڪر ۾ هاڪڙي جي هڪڙيءَ شاخ تي پارينگر وڏو بتخانو هو. جتي پارس ناٿ، جين جي اوتار جو پتلو رکيل هو. هتي هر سال وڏو ميلو لڳندو.

1- "تحفة لڪرام": مير علي شير قانع ٺٽوي جلد-3، ص-13.

ديوداسيون راجائن جون ڌيئرون هيون، جن جي زندگي مندرن جي خدمت ڪرڻ لاءِ وقف هئي، جيئن انڊلس جي ديولين ۾ گات اميرن جون چوڪريون راهبانءَ زندگي بسر ڪنديون هيون.

2- "احسن التقاسيم": بشاري مقدسي، ص-483، غازي محمد بن قاسم پڪشو فقيرن کي اوگهڙ ڏيکڻ لاءِ حڪم ڏنو هو.

3- سنڌ جي تاريخن ۾ برهمڻ آباد جي بتخاني جو نالو "نوهار" لکيل آهي، جو "نوهار" جو پيگڙيل نمونو آهي. ٻڌ جي ستوپ کي عرب جاگرافيدانن "استن" ڪري لکيو آهي.

هو. عيسوي پهرين صديءَ تائين پارينگر جواوچ رهيو ۽ آسوكا جي تحريڪ ڪري هر پنجين سال اتي عظيم الشان ميلا لڳندا هئا. هڪڙو ٻڌ جو ستوپ عمرڪوٽ وٽ به هو.

مهانگر:

گجرات ۾ دوارڪا، سومناٽ ۽ مهانگر وڏا بتخانا هئا، منجهانئن مهانگر جي بت خاني ۾ ويهه هزار بت رکيل هئا، وڏو بت 12 فوٽ بلند هو.

ملتان:

ڪيشپ پوري (ملتان)، جو ڪو وقت راجا هرناڪس جو تختگاه هو. اتي ايران جي ڪسراٽن آفتاب جو مندر تعمير ڪرايو هو. منجهس آفتاب جو بت رکيل هو. ملتان فتح ٿيڻ کان پوءِ هڪڙي برهمڻ غازي محمد بن قاسم کي هڪڙي حوض هيٺان پوريل خزاني جو ڏس ڏنو جو راجا جسوين دفنايو هو. غازي موصوف کي حوض هيٺان 330 ڊيگيون خزاني سان ڀريل هٿ لڳيون، جن ۾ 13 هزار 3 سؤ مڙ سون هو. سمورو خزانو جهازن رستي ديبل کان بصري ڏانهن روانو ڪيو ويو. فتح اسلام کان پوءِ هتي جي عرب اميرن کي آفتاب جي مندرن مان ڪافي آمدني هئي. جڏهن ڪو هندو راجا ملتان تي ڪاهه ڪرڻ جو ارادو ڪندو هو تڏهن عرب امير بت خاني کي ڏاهڻ جي ڌمڪي ڏيندا هئا.¹ بزرگن شهرياد بتخاني جو نالو آڏٿ (آفتاب) لکيو آهي: بيروني به ساڳئي نالي سان لکي ٿو.

نگرڪوٽ:

نگرڪوٽ، ڪانگڙي ضلعي ۾ وڏو مندر هو. ان کي ساڳي حيثيت حاصل هئي، جيتري قديم يونان جي مندر ڊبلفي (دارالاستخاره) کي حاصل هئي. فرشته جو بيان آهي ته ڏکين ڪمن ڪرڻ کان اڳ هندو بت کان مشورو وٺندا هئا، سلطان محمود غزنويءَ کي هتان وڏو خزانو هٿ لڳو هو.²

1- ملتان جو قديم نالو "ڪيشپ پوري" هو جو راجا ڪيشپ تعمير ڪرايو هو. هرناڪس کانپوءِ سندس پٽ پرهلاڌ گاديسءَ تي ويٺو جنهن جي نالي تي پوءِ پرهلاڌپوري سڏجڻ لڳو. هاڻوڪو نالو ملتان نيشنل مالي فورم جي ڪري پيو. جنهن کي سڪندر مقدونيءَ شڪست ڏني هئي. "آئين حقيقت تما": مولانا اڪبر شاه، جلد-1، ص 82-91.

2- "چشمه ڪوثر": شيخ محمد اڪرام جلد-1، ص 51. لاهور، سلطان فيروز شاه تغلق کي نگرڪوٽ فتح ڪرڻ وقت، مندر مان سنسڪرت جا 12 سؤ ڪتاب هٿ لڳا هئا، جن مان ڪن جو سلطان ترجمو ڪرايو هو. ڏسو "رسائل شبلي": شبلي نعماني، ص 164-165، رحمان پريس دهلي.

بلغ:

بلغ جو بت خانو نووهار هندستان، چين ۽ ايران وارن لاءِ ڪعبي وانگر هو سو بر مکين تعمير ڪرايو هو. مندر جون ديوارون پختيون هيون. جن جي چئني ڪنڊن کان هڪ سڦ هٿ ڊگها چار ساڻي رنگ جا ريشمي جهنڊا لڳل هئا. جي پري کان نظر ايندا هئا. مندر جو گنبد اشبت (استن) به بلند هو. منجهس چئن ئي ڪنڊن کان پروهتن لاءِ 360 ڪمرا جڙيل هئا. هر سال بهار جي مند ۾ ميلي جي موقعي تي بتن کي ريشم جو جواهرات سان جڙيل غلاف پهرائيندا هئا. مختلف ملڪن جي ياترين کان سواءِ هندستان، چين ۽ ايران جا رجائون ۽ شهنشاهه وڏي بت اڳيان سجدي ڪرڻ کان پوءِ زر جواهر ۽ گل نذراني طور چاڙهيندا هئا. هٿ سنه 605 ق- ۾ زردشت ڄاڻو هو.

باميان:

ڪابل جي اتر اولهندي طرف ڪوه بابا ۽ هندوڪش جبلن جي وچ ۾ باميان وڏو بتخانو هو جتي آجنتا جي غارن وانگر 12 هزار بت رکيل هئا ۽ اڃا موجود آهن. اهي غار ”سماج“ سڏبا هئا. بت خاني جي هڪڙي عمارت سوني هئي، جنهن کي زڪريا قزويني ”بيت الذهب“ جي نالي سان لکيو آهي. ياقوت هر هڪ بت جو جدا جدا بيان ڏنو آهي. حجاج بن يوسف جي ڏينهن ۾ باميان فتح ٿيڻ وقت، عرب فاتحن کي هتان سوين مڙ سون هٿ لڳو هو. مامون جي ڏينهن ۾ بعض بت تحقيقات ڪرڻ لاءِ بغداد جي بيت الحڪمت تائين پهتا هئا. ابو دلف ينعوي جو بيان آهي ته باميان جي بتن جي ايران، بلوچستان، سنڌ ۽ هند جا رهاڪو ياترا ڪرڻ ايندا هئا، چنگيز جي آڙدن هتان ان بت خاني کي نقصان پهتو هو. سنه 1886ع ۾ جرنل ايشياڪ سوسائٽي آتي جي بتن جون تصويرون شايع ڪيون هيون. ٻڌ جي زماني جا يادگار آهن.

1- ”مرج الذهب“: مسعودي جلد 4، ص 48، پغرس
آثار البلاد: زڪريا قزويني، ص 221، گوتنجن، 1848ع

”فتوح البلدان“: بلاذري، ص 427، ليپن، 1866ع

”برمڪي“ لفظ ”بر“ ۽ ”مغ“ ٻن لفظن جو مرڪب آهي سندس معنيٰ آهي وڏو متولي
تعجب اهو چئبو ته يورپي محققن مان وان ڪريمر ۽ ايڊورڊ براؤن جهڙا محقق برمڪين کي
مجوسي لکن ٿا! ليڪن پروفيسر سخاؤ ڪتاب الهند جي مقدمي، ص 31 ۾ بلخ جي بت خاني
نوهار کي ٻڌ جي خانقاه ڏيکاري ٿو ۽ سندس بيان صحيح آهي، برمڪي مجوسي ڪونه هئا، بلڪ
هندو هئا. مشرق ڊبليو برٽالڊ، انسائيڪلوپيڊيا آف اسلام، جلد 1، ص 663، ۾ نووهار کي ٻڌ جو
مند لکيو آهي.

سيوي:

ڪڇي علائقي جي سيوي (شبي) شهر ۾ ٻڌ جو ستوپ هو جنهن جي هونئن تسانگ به ياترا ڪئي هئي. عربن ڪڇيءَ تي نالو به ٻڌ (بودهيا) رکيو هو. تنبوءَ جي ڳوٺ ڀرسان، چلگري وٽ، ٻڌ جا ڪي آثار بيٺل آهن.¹

هنگلاج:

هنگلازيا هنگجا جنهن کي سنڌ جو سرتاج شاعر شاهه ڀٽائي رخ به ڏسڻ ويو هو سولس ٻيلي ۾ هڪڙو غار آهي. اڳ هت هنگلاج ديويءَ جو بت رکيل هو جنهن جي ايلمر ڊيلمر بابل، يونان، مصر ۽ هند وارا پرستش ڪندا هئا. پهريان ايلمر وارا بت کي پنهنجي تختگاهه سوسا ڏانهن کڻي ويا هئا. جتان بخت نصر بابلي ان کي بابل جي هيڪل ۾ رکايو هو. عبراني، مصري ۽ عرب به هن بت کي متبرڪ سمجهندا هئا. بت جو مٿيون ڌڙ عورت جو ۽ هيٺيون حصو مڇيءَ جو هو. مٿين خيالي تصوير يونانين ايجاد ڪري مٿس ”نانيا“ نالو رکيو هو. سوميري قوم ان جي يادگار لاءِ ”ئينا“ جو شهر تعمير ڪرايو هو. اشور وارن به سندس نالي تي ”نينوي“ جو شهر تعمير ڪرايو هو. ان بيان مان سنڌ جي پٽخانن جي قدامت جو اندازو ڪري سگهجي ٿو.² بعض يوناني باختري سڪن تي به ”نانيا“ نالو لکيل آهي. ان مان پتو پئجي سگهي ٿو ته سڪندر جا پويان جن سنڌو نديءَ جي اولهندي ڪپ تي بينڪون جوڙيون هيون، هن بت جا پوڄاري هئا. مصر وارا ان کي اوسيريز جي ماءُ ”تت“ جي نالي سان آسماني ديوي ڪري مڃيندا هئا.³

ميچر گولڊ سمنڊ جنهن 19 صديءَ جي آخر ۾ لس ٻيلي ۽ مڪران جي سرور ڪئي هئي، سو هن بت کي يوناني تسليم ڪري ٿو. هندستان جا راجائن ديويءَ کي ”مهاڪالي“ سڏيندا هئا. قنوج جي رانور راجا، نين پال جو پوتو آڱرا پريو جنهن سڄو لاءِ تر فتح ڪيو هو هن ديويءَ جو خاص پوڄاري هو ۽ هن ديويءَ جي عقيدتمندي لاءِ پاڻ تي ”هنگلاج چنديلا ڪمبوج“ نالو رکيو هئائين. بلوچ به ديويءَ کي ”بي بي ناني“ ڪوٺين ٿا. اڄ هنگلاج جي آڳاٽي رونق ڪانهه رهي آهي. هندو مندر اڳيان پڪر ٻليدان ڪن ٿا ۽ لس ٻيلي جي ڄام کي ساليانو مندر جي آمدنيءَ مان ڇهه سؤ رپيا ملن پيا.⁴

1- R. Hughes-Buller: Imperial Gazetteer of India, Vol Balcushitan, P-22.

2- T.H. Holdich Sir. The Gates of India, "Hinglaz", London, 1910.

3- L.R. Farnell: Greece & Bablonia, P-35, Edinburgh, 1911.

W.M. Flinder Petric: Religious life in Ancient Egypt, PP. 8-105, London, 1924.

4- A.W. Hughes, Baluchistan, CHP. Antiquities of Lasbela.

الور:

الور پايء تخت جي بتخاني ۾ هڪڙي سوار جو مجسمو رکيل هو جو سڄو جواهرات سان جڙيل هو. شهر وارن ان مڃڻ لاءِ جيڪي شرط غازي محمد بن قاسم کي پيش ڪيا هئا، تن ۾ هڪڙو شرط پٽ جي سلامتيءَ لاءِ به هو، جو فاتح منظور ڪيو هو ۽ تنهن کان پوءِ شهر وارن قلعي جا در پٽيا هئا.¹

قلات:

قلات ۾ سيوا قلعي جي هيٺان هڪڙو بتخانو آهي، جتي 'مهاڪاليءَ' جو سنگ مرمر جو بت رکيل آهي. تعجب آهي ته بلوچستان جي بتخانن مان فقط سيويءَ جي بتخاني جي هونئن ٽسانگ يا تراڪڻي هئي.²

سلسليءَ جا بت:

سنڌ ۾ بت پرستيءَ جو ايترو زور هو، جو هتي جا رهاڪو ڌارين ملڪن جا بت خوشيءَ سان خريد ڪندا هئا ۽ عربن کي ان ڳالهه جي خبر هئي. سنه 36ھ ڌاري امير معاوية رضي الله عنه جي لشڪر سسلي پيٽ تي ڪاهي، اتان ڪي سونا بت هٿ ڪيا هئا. اهي بت پوءِ وڪري لاءِ سنڌ ڏانهن روانا ڪيا ويا، جتي چڱي قيمت تي نيڪال ٿيا هئا. عربن کي هندستان ۽ اتي جي اولهندي ۽ اوڀرندي وارن پيٽن جي خبر هئي. خلفاءِ راشدين جي زماني ۾ حضرت عمر رضه هڪڙي عرب کان هندستان بابت پڇا ڪئي. هن مختصر بلاغت آميز فقرن ۾ جيڪو جواب ڏنو هو، سو هن ريت هو: "اُتي جا سمنڊ موتين سان ڀريل جبل ياقوت جا ۽ وڻ عطر جا آهن."

باب ٻيو

راءِ گھراڻو:

ايوڊيا جي سورج ونسي خاندان جي راجائن جي راجائن مان. رامچندر جي اولاد مان. راجا بليڪا جي پتن يارهن سؤ ورهيه ق-م الور تي حڪومت قائم ڪئي هئي.¹ تنهن کان پوءِ چندر ونسي راجائن دکن کان وٺي گجرات، سنڌ، بلوچستان، زابلستان ۽ ڪابل تائين حڪومتون ڪڙيون ڪيون. هستناپور کان وٺي اولهندي هندستان تائين جن راجائن حڪومتون قائم ڪيون تن جي خاندانن جو تفصيل هن ريت آهي:

1- آنو جن جي پنجاب تي حڪومت هئي. 2- پارواڙ جن جي اتر اولهه هندستان تي حڪومت هئي. 3- دروهي جيڪي اتر اولهندي هندستان واريءَ ڪنڊ تي حڪومت ڪندا هئا. 4- يادو جن جي گجرات، سنڌ ۽ اولهندي هندستان ۾ مڪران تائين حڪومت هئي ۽ 5- ترواسو جن جي هستناپور تي حڪومت هئي.² يادو جيڪي سنڌ تي حڪومت ڪندا هئا، تن جو لقب ”راءِ“ هو جيڪي ڪابل ۽ زابلستان تي حڪومت ڪندا هئا، تن جو لقب ”رتبيل“ هو. وري جيڪي مڪران تي حڪومت ڪندا هئا، تن جو لقب ”راسل“ هو.³

منجهانئن رتبيلن سنه 860ع تائين عربن سان جنگيون جوتيون هيون، سنڌ جي يادو حڪومت جو پايو وجهندڙ ”سمايا“ هو. جو دوارڪا جي راجا ڪرشن جي ستين راڻيءَ ڄامبوتيءَ جو وڏو پٽ هو. هيءَ سلطنت، جنهن جون حدون زابلستان پريان هيٺ تائين هيون، سنڌ ”سم“ سڏبي هئي. سندس تختگاهه ميانگر يا سمانگر به سڏبو هو. سامبس سندس اولاد مان هو جو فاتح

1 - J. Tod: The Annals & Antiquities of Rajasthan, Vol-I, P-61.

2- هستناپور جو شهر، ڀارت ورش جو تختگاه، دهليءَ کان اتر اولهه طرف، جنمنا جي ڪناري کان سٺ ميلن جي مفاصلي تي هو.

3 - Bhandarkar Commemorative, Essays, "Ancient Indian Genealogy" PP. 107-110, Poona, 1917.

4 - Strange Le: The Lands of Eastern Caliphate, P-345.

الفاروق؛ شبلي نعماني، جلد-1، مڪران اعظم ڳڙه.

سڪندر سان لڙيو هو.¹ يادو حڪمراني ڪرڻ کان سواءِ، مذهبي پيشوا به هئا. ان ڪري سندن گهڻي مڃتا ٿيندي هئي. راءِ گهراڻي جي ڪل پنجن راجائن، سنه 450ع کان سنه 662ع تائين الور ۽ سنڌ تي حڪومت ڪئي:

- 1- راءِ ديواجي، 2- راءِ سهارس پهريون، 3- راءِ سهاسي پهريون، 4- راءِ سهارس ٻيون ۽ 5- راءِ سهاسي ٻيون سندن ماتتي قلات جي سڀوا راجائن ۽ راجپوتانا جي راجائن سان هئي ۽ بدجا پوجاري هئا. سندن حڪومت جون حدون اتر ۾ ڪشمير، قنڌار ۽ هيلمند تائين، اولهندي ۾ ڪرمان جي وادي نورمنشور تائين، ڏکڻ ۾ سورت ۽ اوڀر ۾ چتور ڳڙهه به سندن ماتحت هو. هن سلطنت اندر اُچ، ماٿيلو سيورا، ماڻو سيوستان، نيرن ڪوٽ، الور بزمڻ آباد ۽ ديول مشهور قلعا هئا. سندن پاران چار نائب ”ملڪ“ جي لقب سان حڪومت جي صوبن تي مامور هئا.²

سنڌ جا شهر:

سنڌ جو پهريون نقشو سنه 340هه ڌاري ابو اسحاق ابراهيم بن محمد اصطخريءَ پنهنجي ڪتاب: ”المسالڪ و الممالڪ“ ۾ ڏنو آهي، جو سنه 1870ع ۾ ليڊن مان شايع ٿيو. ڪائٽس پوءِ سنڌ ۽ گجرات جو نقشو ابن حوقل بغداديءَ سنه 343هه (سنه 942ع) ۾ تيار ڪيو هو. مٿيان نقشا جيتوڻيڪ غلط سلط آهن، پر سنڌ جا پهريان نقشا آهن. مٿين نقشن کان سواءِ ابن خردازبه سنه 250هه مطابق عيسوي 9 صديءَ ۾ بلوچستان کان وٺي گجرات تائين شهرن جا نالا ڪجهه بطليموس جي نقشي تان ۽ ڪجهه پنهنجي ذاتي تجربي جي بنا تي ڏنا آهن، جيڪي نالا هيٺ ڏجن ٿا:

قيقان، بنه، مڪران، هيڊ، قنڌار، قصدار (خضدار)، بوقان (مڪران)، قنڌابيل، قنزپور (پنجگور)، ازماييل، (لس پيلو)، ديبل، قنبلتي، ڪنباياد، ڪميايت (ڪتيات)، سهبان، سدوسان، زاسڪ، رور (الور)، ساوندي، ملتان، منڊل، بيلمان، شرشت، ڪيرج، مزمد، ڪالي، دهنج ۽ بروص (پٿوڇ)، انهن شهرن مان ڪيترا هن وقت به موجود آهن ۽ ڪي زمانن جي انقلابن ڪري معدوم ٿي ويا آهن.

1- مهاڀارتا جي سورمي ڪرشن مهاراج جو اصل وطن مڌورا (مٿرا) هو. سندس خاندان کان راجا ڪنڻ حڪومت ٿري هئي. ڪرشن وڏو ٿي ڪنڻ کي قتل ڪري پنهنجي موروثي حڪومت هٿ ڪئي، پر پوءِ ڪنڻ جي هڪڙي مائٽ جراسند، ناگپور جي راجا، ڪرشن کي شڪست ڏني. جنهن کان پوءِ هن راجا، ڪاٺياواڙ جي بندر دوارڪا ۾ پنهنجي حڪومت قائم ڪئي هئي.

ايتري در جو سندن جاءِ وقوع جي به خبر ڪانه ٿي پوي ابن خردازيه مٿين شهرن جي مفاصلن تي به روشني وڌي آهي¹

تختگاه الور:

الور سنڌ جي قديم تختگاهه روهڙيءَ کان ستن ميلن جي مفاصلي تي، مهراڻ جي هڪڙيءَ شاخ جي اولهندي ڪپ تي، هڪ وسيع شهر هو جو قدامت جي لحاظ کان آرياورت جي قديم شهرن هستناپور، اندر پيرسا (دهلي) ۽ پتاليپترا (پاتنا) جو ثاني هو. يوناني جاگرافي دانن مٿس ”موسيڪانوس“ نالو رکيو هو. سندس پيروارين ٽڪرين ۾ سون ۽ چانديءَ جون ڪاٿيون هيون. هوئن تسانگ شهر کي ”پيشان پوپولو“ ۽ جنرل اليگزينڊر ڪنگهام ”رور پورا“ (رورانگر) جي نالن سان لکن ٿا.²

هن شهر کي چؤطرف مضبوط عالم پناهه ڏنل هئي ۽ باغات ۽ محلاتن ڪري مشهور هو. شهر جي وچ ۾ ٻڌ جو مشهور مندر هو. عرب سياح ۽ جاگرافي دان پنهنجي پنهنجي لهجي ۾ هن شهر جا جدا جدا نالا لکن ٿا، مثلاً: مسعودي، جنهن هن شهر کي 942ع ۾ مهراڻ جي اوڀرندي واريءَ شاخ تي ڏٺو هو سو ”الرور“ لکي ٿو. ابن خردازيه سنه 250ھ ڌاري ”رور“ سڏيس ٿو. ابن حوقل واري نقشي ۾ سندس نالو ”الرور“ ڏنل آهي. سيوطي پنهنجي ڪتاب ”مراصداالاطلاع“ ۾ هن کي اهو ساڳيو نالو ڏنو آهي. شريف ادرسي، مشهور جاگرافي دان، سنه 560ھ (1165ع) ۾ الور کي ”رور“ لکي ٿو. هن شهر جو هندي نالو ”اروڙ“ آهي. ڇاڪاڻ جو هتي جا راجائون اروڙنسي خاندان مان هئا. مهراڻ جي شاخ جي متجربن کان پوءِ هي شهر جو ڪنهن وقت واپار ڪري ديسان ديس مشهور هو. تنهن جو اقبال متجي ويو سندس ڪنڊراج خاموشيءَ سان عبرت وٺڻ لاءِ اشارو ڪري رهيا آهن.

راءِ سهارس ثاني:

اسلام جي ڪاهه وقت ٻڌ وارن جو زور ٿئي ويو هو. مالوه اُجين، چتور گجرات، ڪڇ ۽ سنڌ جا راجائون، جن مان ڪي ڪتري ۽ ڪي برهمڻ هئا، تن جي ٻڌ وارن سان دشمني هئي. سنڌ جي راءِ گهراڻي جي راجائن جي، مسئلي نيمروز متعلق، ايران جي ساساني ڪسراڻن سان سياسي چڪتاڻ لڳل هئي.

1- سيوهڻ جو قديم نالو ”سيوستان“ هو. ساڳيءَ طرح ذوب ۽ لورائي ضلعا به سيوستان سڏبا هئا. ڪتاب المسالك والممالك: ابن خردازيه ص 55، ليدن، 1889

2 - Cunningham, A: The Ancient Geography of India, Buddhist Period, London, 1871.

راءِ سهارس ٽائينءَ جي ڏينهن ۾ نيمروز جي ايراني عامل مڪران تي ڪاهه ڪئي هئي، جنهن ڪري راءِ سهارس ٽائينءَ قسطنطنيہ جي قيصر سان ايرانيين خلاف دوستانو ٿا توڻي ڳنڍيو هو.

سنه 628ع ۾ قيصر هرقل، ايرانيين کي نينوي جي معرڪي ۾ شڪست ڏيئي، مدائن جي ديوارين هيٺان پهتو هو. ايرانيين جي شڪست جي خوشي ملهائڻ لاءِ قسطنطنيہ جي دربار ۾ وڏو جشن برپا ٿيو هو. ان موقعي تي راءِ سهارس جي سفير قيصر کي مبارڪباد پيش ڪئي هئي.¹ نيمروز ۾ جنگين جو سلسلو جاري رهيو جن ۾ راءِ سهارس ٽائين وڙهندي مارجي ويو.

راءِ سھاسي ٽائين:

سھارس ٽائينءَ کان پوءِ راءِ سھاسي ٽائين الور جي گاديءَ تي ويٺو. حڪومت جو مذهب ٻڌ ڌرم هو پر ڪمزوريءَ ڪري ڇڄي ان جا پوئلڳ گهڻن ئي فرقن ۾ ورهائجي ويا هئا. برهمڻ سڄي هندستان اندر ٻڌ وارن جي مخالفت ڪرڻ ۾ ردل هئا. سنڌ جي حڪومت جي گهڻن ئي کاتن تي برهمڻ مامور هئا، جن جي اندروني پاڻ ۾ ٻڌي هئي. راءِ سھاسي ٽائين جيرو حاڪم ٿي گذريو آهي. جهالاوان تي قبضي ڪرڻ کان سواءِ، لوهاڻن، لاکن، سمن، جاٽن، ڪردن ۽ ميڊ قومن سندس آڻ مڃي هئي.² سندس وزير، رام ڇچ بن سيلائج نالي هڪڙي برهمڻ نوجوان کي پاڻ وٽ محرر ڪري رکيو هو. سيلائج وڏو پنڊت هو ۽ سندس پٽ ڇچ کي چارئي ويد برزبان ياد هئا. رفتي رفتي وزير رام جي غير حاضريءَ ۾ ڇچ سرڪاري ڪاغذ شاهي محلات تائين راجا اڳيان پيش ڪرڻ لڳو. سھاسيءَ جي راڻي، شوياءِ ديوي (سهندي)، هڪڙي دفعي نوجوان برهمڻ منشيءَ جي جادوييائيءَ ۽ حسن کي ڏسي دل جو دل ۾ مٿس موهت ٿي پئي. راز و نياز جون ڳالهيون وڃي دوستيءَ ۽ شاديءَ ڪرڻ جي وعدي جي منزل کي پهتيون. ٻين کاتن جا برهمڻ عملدار به هن راز ۾ ڇچ سان شريڪ حال هئا. سھاسي ٽائينءَ جو موت به هن خفيہ يارانيءَ جو نتيجو هو. سنه 632ع ۾ راجا جي مٿي کان پوءِ راڻيءَ جي مدد سان ڇچ گاديءَ تي ويٺو ۽ بيواھ راڻيءَ سان شادي ڪيائين.³ راءِ گهراڻي جي حڪومت جو سنڌ ۾ خاتمو ٿيو ۽ برهمڻ گهراڻي جو راج شروع ٿيو.

1 - E. Gibbon: The decline & fall of the Roman Empire, vol-VIII, P-257.

2 - E.H. aitken: Gazetteer of the Prinvic of Sind, P-89.

3_ آئينہ حقيقت نما: مولانا اڪبر شاھ، جلد-1، ذڪر ڇچ بن سيلائج

برهمڻ گهراڻو:

برهمڻ گهراڻي جي راجائن سنه 632ع کان سنه 712ع تائين اٽڪل اسي ورهيه حڪومت ڪئي. جملي ڇهن راجائن حڪومت ڪئي، جن جا نالا هيٺ ڏجن ٿا:

1- چچ	سنه 632ع کان	سنه 666ع تائين
2- چندر	سنه 666ع کان	سنه 669ع تائين
3- ڏاهر ۽ ڌارج	سنه 669ع کان	سنه 670ع تائين
4- ڏهر	سنه 670ع کان	سنه 700ع تائين
5- ڏهر سياه		
6- ڏاهر	سنه 700ع کان	سنه 712ع تائين

چچ بن سيلائج:

چچ، جنهن حرفت سان تخت هٿ ڪيو هو سا ڳالهه راءِ گهراڻي جي ماڻهن کي نه وئي. چتور جو راڻو مهرت انتقام وٺڻ لاءِ وڏي لشڪر سان الور تي ڪاهي آيو پر چچ هٿان مارجي ويو. جنگ کان فارغ ٿيڻ بعد، چچ پنهنجي پيءُ چندر کي الور مٿان نائب مقرر ڪري پنهنجي وزير بڊيمن کي حڪومت جي ڪاروبار متعلق ضروري هدايتون ڏيئي، پاڻ سلطنت جي اتر واري حصي جي دؤري ڪرڻ لاءِ نڪتو.

پنجاب تي راءِ سھاسيءَ جا ماڻا حڪومت ڪندا هئا، جن کي چچ هڪ ٻئي پٺيان ماري مڃايو. بياس نديءَ واري قلعي باپيا کي فتح ڪري اتي جي راجا چتيسر کي مارائي، هن اسڪلنڊه (اُچ) جو قلعو فتح ڪيو. اڄ مان فارغ ٿيڻ کان پوءِ چچ سڪ جي راجا سوهيول کي شڪست ڏئي ملتان ڏانهن وڌيو. هتي جو راجا بجهيرا ۽ هاڻين جي دستي سان مقابلو ڪرڻ لاءِ نڪتو پر پوءِ امان گهري ملتان ڇڏي ڀڄي ويو. ملتان فتح ڪرڻ کان پوءِ برهماپور ڪروڙ اشهار ۽ شاهڪلا جي راجائن کي ڪابل تائين مات ڪري ڪشمير جي سرحد تي ديار جا وڻ پوکرائي، چچ الور ڏانهن موٽيو.

نيمروز سيستان جو علائقو هو جنهن تي ايرانين زابلستان نالو رکيو هو. عربن مٿس ”سجستان“ نالو رکيو هو. سندس تختگاهه زرنج زره ڍنڍ تي واقع هو جو پوءِ طوفان لڳڻ ڪري ويران ٿي ويو.

”الفاروق“: شبلي نعماني، جلد-1، سيوستان.

ڪجهه وقت الور ۾ آرام وٺڻ کان پوءِ لشڪر ۽ سامان گڏ ڪري هي اورچ ۽ سمجهدار راجا ڏکڻ اولهندي طرف ڪاهي ويو. اتي سيوستان جي راجا متو ۽ بڌيا (بڌاپورا) جي حاڪمن سندن آڻ مڃي. فقط برهمڻ آباد جي راجا اگهر لوهاڻي مقابلي لاءِ تياري ڪئي. پر هو ان وچ ۾ مري ويو. هتي جي بڌنودار جي مندر جي وڏي پنڊت ٻڌرڪوءَ ڇچ کي بشارت ڏني ته هو سڄو ملڪ فتح ڪندو. ستت ئي اگهر جو پٽ سريند اچي سندس پيش ٿيو. ڇچ سريند جي بيواھ ماءُ کي نڪاح ۾ آڻي. پنهنجي ڀائٽي جي ڌيءَ درسيا، سريند کي شادي ڪرائي. فارغ ٿيڻ کان پوءِ جاتن ۽ لوهاڻن تي سخت پابنديون وجهي مڪران پهتو. ارمن بيل کي زير ڪرڻ کان پوءِ قنزپور (پنجگور) جي قلعي کي نئين سر تعمير ڪرائي. مڪران جي سرحد ڪرمان وٽ ڪجور جا وڻ پوکرائي پوءِ جهالاوان ۽ سراوان کان ٿيندو ڪڇيءَ پهتو. اتي جي ڪرڻ سندس آڻ مڃي. ڇچ مٿن هڪ لک درهم ۽ هڪ سؤ گهوڙا ساليانو خراج مقرر ڪري الور ڏانهن موٽيو جتي آخري دم تائين وڏي دبدبي ۽ شان سان حڪومت ڪندو رهيو. سندس حڪومت جملي چاليهه ورهيه قائم رهي.

چندر:

ڇچ کان پوءِ سيلانج جو بيو پٽ، چندر گاديءَ تي ويٺو جو وڏو تپسوي هو. هن ٻڌ ڌرم کي زور وٺايو. سيوهڻ جو راجا متو سندس خلاف قنوج جي راجا سيهرس کان مدد گهرڻ ويو. ڪشمير جو راجا رمل ڇچ جو ڏوهتو به دشمن سان مددگار ٿي پيو. مگر چندر پنهنجي سلطنت کي بچائڻ ۾ ڪامياب ٿيو. حڪومت جي اٺين سال چندر مري ويو. الور جي گاديءَ تي پوءِ ڇچ جو ننڍو پٽ ڏاهر ويٺو ۽ پنهنجي وڏي ڀاءُ ڏهرسين کي برهمڻ آباد تي مقرر ڪيائين.

ساساني شهنشاهت جي ڪمزوري:

حضور ﷺ جن ايران جي ڪسري خسرو پرويز کي اسلام جو دعوت نامو موڪليو هو. پر هن مغوريءَ سان ڦاڙي ڦٽو ڪيو. اڳتي هلي هو پنهنجي پٽ هتان مارڻ جي ويو ۽ سندس اهڙيءَ ريت قتل ٿيڻ کان پوءِ عظيم الشان سلطنت اندر بادشاهه گردي پيدا ٿي ۽ ان جي ابتريءَ جو دؤر شروع ٿيو. خسرو جي پٽ شيرويه فقط اٺ مهينا حڪومت ڪئي. هن پنهنجي خاندان جي 15 شهزادن کي مارائي ڇڏيو. کانئس پوءِ سندس پٽ اردشير ستن ورهين جي عمر ۾ تخت تي ويٺو پر ڏيڍ سال گذرڻ بعد حڪومت جي اراڪين جوان شير کي تخت تي ورهائيو. جو قضا الاهي هڪ سال اندر مري ويو. دربارين پرويز جي ڌيءَ بوران دخت کي تخت تي

ٽاڻيو¹ جنهن تي شاهي خاندان ۾ ڏکڻ ڀرڻ ڪري دربارين وري يزدگرد کي تخت تي آندو جو ان وقت فقط 16 ورهين جو هو. يزدگرد جي تخت تي ويهڻ وقت خلافت صديقيءَ جو زمانو هو جڏهن سنه 11 هجري (سنه 632ع) ۾ اسلامي لشڪر ايران کي شڪست ڏيئي، حيراه ۽ عراق جي ڪن حصن تي قبضو ڪيو هو. تڏهن مٿينءَ ايتريءَ مان چچ بن سيلانج به فائدو وٺي، دشت ندي ٽپي، سنه 635ع ۾ ڪرمان تي ڪاهه ڪئي هئي، مگر ايراني سلطنت اڃا مضبوط هئي، وٽس لشڪر ۽ خزانن جي ڪابه ڪمي ڪانه هئي، فقط قوم مان اخلاق محاسن فنا ٿي ويا هئا ۽ چچ ڪرمان تي قبضي ڪرڻ ۾ ڪامياب ٿي نه سگهيو هو.

ڏاهر:

ڏاهر گاديءَ تي ويهڻ کان پوءِ ڪجهه وقت سلطنت جو دؤرو ڪري مڪران جي سرحد کي مضبوط بنائي، الور ڏانهن موٽيو، ان وچ ۾ نجومين کيس خبر ڏني ته جيڪو سند پيڻ پائيءَ سان شادي ڪندو، سو سڄيءَ سنڌ جو مالڪ ٿيندو. مٿين خبر ٻڌي هوشش و پنج ۾ پئجي ويو، آخر پنڊتن کي گهراڻي ساڻن صلاح ۽ مشوري بعد هن رسمي طور پيڻ سان شادي ڪئي. ڏهرسين پيڻ جو سڱ رامل راجا جي پٽ سوهن کي ڏيڻو ڪيو هو، سو مٿين خبر ٻڌي ڏاهر تي غصي ٿيو.

يوم قادسيه:

سنه 13 هجريءَ ڌاري حضرت ابوبڪر صديق رضه جي وفات کان پوءِ حضرت عمر الفاروق رضي الله عنه خلافت تي ويٺو. ايران سان جنگ جو جيڪو سلسلو جاري هو سو قائم رهيو. سنه 14هـ (635ع) ۾ حضرت سعد بن ابى وقاص رضي الله عنه ڪسري يزدگرد بن پرويز جي فوجن کي قادسيه جي معرڪي ۾ شڪست ڏيئي، مدائن فتح ڪيو. صدين جا گڏ ٿيل خزانا عرب لشڪر کي هٿ لڳا.

جنگ جولاءِ ۽ بلوچن جي بغاوت:

جنگ قادسيه کان پوءِ بلوچن جي سپهه سالار ”سياه سوار“ کي جيڪو يزدگرد جي محافظ فوج مٿان هو پڪ ٿي ته ايراني هرگز عربن کان کٽي ڪين

1- ”الفاروق“: شبلي نعماني، جلد-1، ص-62، زوال ايران: مولانا غلام دستگير نامي، لاهور.

ابن خلدون لکي ٿو ته: ”پوران درخت کان پوءِ سنس پيڻ ارزميدخت، مدائن جي تخت تي ويٺي، مٿس خراسان جو حاڪم فرخ زاد عاشق ٿي پيو، پر هو پنهنجي محلات اندر داروغي هٿان مارجي ويو. هن واقعي کان پوءِ پوران دخت فرخ زاد جي پٽ رستم جي مٿي تي تاج رکيو هو. (ابن خلدون، جلد-2، ص-57، اردو ترجمو)

سگهندا. تنهن ڪري هو بغاوت جو جهنڊو بلند ڪري اسلامي لشڪر سان وڃي شامل ٿيو. ورهين کان بلوچن ۽ زط (جات) قبيلن ايراني لشڪر ۾ ڀرتي ٿي. يونان تائين. درفش ڪاڀانيءَ هيٺ جنگيون جوتيون هيون. سي هيٺئر ايراني فوجن کان ڇڄي عربن جا طرفدار ٿي بيٺا.¹

سنه 16هه (637ع) ۾ هاشم بن عتبہ جلولا جي جنگ ۾ ايراني ڪي شڪست فاش ڏيئي. آرمينيا، آذربائيجان، خراسان، سيستان، ڪرمان ۽ مڪران تي قبضو ڪيو. زط (جات)، بلوچ، اسوازه، سيايحتہ، اندغار قومن اسلام اختيار ڪيو. مٿينءَ شڪست کان پوءِ يزدگرد سانده اٺن سالن تائين خاقان چين کان مدد وٺڻ جي اميد ۾ خراسان ۾ دريدر پٽڪندو رهيو. آخر 23 آگسٽ سنه 651ع ۾ حضرت عثمان رضي الله عنه جي زماني ۾ مرو جي هڪڙي جانڊاهي سندس قيمتي پوشاڪ هٿ ڪرڻ جي ارادي سان کيس قتل ڪري سندس لاش درياءَ ۾ لوڙهي ڇڏيو. ساساني شهنشاهت جو صفحہ هستي تان نالو ۽ نشان مٽجي ويو.² قومن جي ترقيءَ ۽ زوال جو هيءَ هڪ عجيب مثال آهي.

پارسيين جو سنڌ ۽ گجرات پهچڻ:

ايران تي اسلام جي قبضي کان پوءِ پارسيين جا پنج ڪٽنب، ميد جهازرانن جي مدد سان مڪران جي بندر جسڪ کان ڪي بلوچستان ۽ سنڌ ۾ وارد ٿيا. جتي پوءِ سندن آتش ڪڍا، عيسوي 12 صدي تائين قائم رهيا. باقي گجرات پهچي اتي جي فوساري نديءَ تي بينڪ جوڙي ويٺا. سندن پهريون آتش ڪڍو گجرات ۾ سنه 721ع ۾ تعمير ٿيو. هندستان جي پارسيين جي تاريخ ”قصه سنجان“ هڪڙي پارسي ملا ڪيقيباد سنجانا سنه 1600ع ۾ تصنيف ڪئي هئي، جنهن جو انگريزي ترجمو بعد ۾ راييل ايشياٽڪ سوسائٽي، بمبئي، شايع ڪرايو هو.³

1- فتوح البلدان: بلاذري ص-289، ’الفاروق‘: شبلي نعماني، جلد 2 ص-214، بلوچستان نالو نادرشاه بلوچن جي ملڪ تي رکيو هو، اڳ سندن مختلف نالا هئا. ميردوتس هن علائقي تي ’پڪناتي‘ نالو رکيو يعني پشتوزبان جو علائقو. استرابو بلوچستان جي ڀاڱن تي ڌار ڌار نالا رکيا هئا. جهڙوڪ: گيدروشيا (مڪران)، آرچوسيا (سراوان) ۽ برتگيانا (سيستان). عرب فاتحن جهالوان تي ’تيقانا‘ ۽ ڪچيءَ تي ’لدا‘ نالا رکيا هئا. ڏسو منهنجي ’مختصر تاريخ بلوچستان‘ نالو ريلوي اليڪٽرڪ پريس، مڪران، 1941ع

The Cambridge History of India, Vol-I, CHP-XIV, PP:340-341

2- نوٽ: اخلاقي محاسن، جي قومن جي عظمت جا اسباب آهن. تن جي فنا ٿيڻ کان پوءِ مٿن نيم وحشي قومن حملا شروع ڪيا، روما وارن جو نظام حڪومت نهايت مستحڪم هو. تاهه بربرين سندن خاتمو ڪري ڇڏيو. ساڳيءَ طرح ايرانيين جو عربن هٿان خاتمو ٿيو.

3- Journal, Sindh Historical Society, Vol-III, P-30, March, 1937.

عربن جون هندستان تي ڪاهون:

حضور پاڪ ﷺ جن جي معجزتي ”شق القمر“ کي ڪئليڪٽ جي راجا سامري (زئيمورن) ۽ قنوج جي راجا پوچ ڏٺو هو. سامري پيغمبر آخر الزمان ﷺ جن جي زيارت ڪرڻ جي ارادي سان تخت ۽ تاج پنهنجي وليعهد کي سپرد ڪري حجاز ڏانهن روانو ٿيو پر وات تي يمن وٽ وفات ڪيائين. راجا پوچ نجومين کان معجزتي جو حال پڇيو جن ان کي شهنشاه عرب و عجم جي ظهور جي خبر ڏني هئي. اسلام جي ڪاھن کان اڳ ظهور قدسيءَ جي نور جا ڪرڻا سرزمين هند تائين پهتا.¹

اهڙيءَ طرح سرانديپ جي رهاڪن پيغمبر اسلام جي بعثت جو احوال ٻڌي هڪڙو وفد مديني متوره ڏانهن روانو ڪيو هو. ان وقت حضرت عمر رضی اللہ عنہ جي خلافت جو زمانو هو. وفد امير المومنين سان ملاقات ڪري حضور رسالت مآب ﷺ جا حالات دريافت ڪيا. حضرت عمر رضی اللہ عنہ کين تفصيلوار بيان ڏنو. حجاز کان موٽندي وفد جي اڳواڻ مڪران جي ڪناري تان لنگهندي وفات ڪئي. سندس نوڪرن ۽ ساٿين سرانديپ ورن وٽ حالات بيان ڪيا. ان واقعي کان پوءِ سرانديپ جا رهواسي مسلمانن سان محبت سان پيش اچڻ لڳا.²

پهرين ڪاهه:

حضرت عمر رضی اللہ عنہ سامونڊي ڪاھن جي خلاف هو مگر جنهن صورت ۾ عربن جو واپار هندستان سان هزارين ورهين کان جاري هو ان ڪري واپار جي حفاظت لاءِ بحرين جي عامل عثمان بن ابي عاصي ثقفيءَ پنهنجي ڀاءُ حڪم کي جهازن جي دستي سان سنڌ جي بندر ٽائي ڏانهن موڪليو. جيتوڻيڪ ان ۾ مسلمان ڪامياب ٿيا، مگر حضرت عمر رضی اللہ عنہ عثمان کي لکيو: ”تسم آهي خدائي لايزال جو جيڪڏهن هي مسلمان ڪنهن آفت جو شڪار ٿين ها، ته هنن جو عيوضو آءُ تنهنجي قوم کان وٺان ها!“

ٻيو حملو:

خليفة المسلمين جي سختيءَ هوندي به عثمان ثقفِي پنهنجي ارادي کان باز نه آيو. هن پنهنجي ڀاءُ مغيره کي جهازن جي دستي سان ديبل ڏانهن موڪليو.

Gazetteer Bombay Prvince, Vol-IX, P-183, Bombay, 1899.

1- آئيند حقيقت نما: مولانا اڪبر شاهه جلد اول، دعوت اسلام: ڊاڪٽر آرنولڊ، ص 382-383.
ڊاڪٽر آرنولڊ ڪتاب ”تحفة المجاهدين“ تان بيان ڏنو آهي.
2- عجائب الهند: بزرگ بن شهریار، ص 155-157، تصنيف سنه 300ھ. فرشته، جلد 2 پر سنڌ جو ذڪر ڪندي لکي ٿو ته سرانديپ جو راجا سنه 40ھ ۾ مسلمان ٿيو، ص 311، نولڪشور.

”چچ نام“ جي بيان موجب، مغيره ديبل جي حاڪم ساميا بن ديوانج سان وڙهندي شهيد ٿيو.

ٽيون حملو:

عثمان ثقيفيءَ جي پيءُ حڪم بيو گهمرو گجرات جي بندر ڀٽوڙج (بروص) تي ڪاه ڪئي هئي.

چوٿون حملو:

سنه 38ھ ڌاري خلافت حيدريءَ جي زماني ۾ حارث بن مره عبدي ڪوڪن جي ڪناري تي، ٿاڻي تي سامونڊي حملو ڪيو ۽ لاتعداد قيدي هٿ ڪري سلامتيءَ سان موٽيو. بلاذريءَ جو بيان آهي ته هر هڪ مجاهد کي مال غنيمت جي حصي ۾ سؤ سؤ غلام هٿ آيا هئا.² سامونڊي حملن کان سواءِ عربن خشڪيءَ جي رستي به سنڌ تي حملا ڪيا.

سنڌ جي راجا جي اسلامي سلطنت سان ڇيڙڇاڙ:

حضرت عثمان رضي الله عنه جي ڏينهن ۾، چچ اسلامي سلطنت سان ڇيڙڇاڙ ڪرڻ لڳو. امير المومنين عثمان رضي الله عنه مڪران جي والي عبدالرحمان بن ثمره کي فسادن روڪڻ لاءِ حڪم جاري ڪيو. بيو گهمرو وري چچ جي چرچ تي مڪران جي سرحد تي وڏو فساد ٿيو، مگر ڪرمان جي حاڪم حارث بن عامر، سنه 38ھ ۾ ويهن هزارن فسادين کي روڪڻ ۽ دٻائڻ ۾ ڪامياب ٿيو.

راشد بن عمر جو شهيد ٿيڻ:

سنه 42ھ ۾، راشد بن عمر چئن هزارن فوجين سان مڪران جي سرحد تي نگراني ڪرڻ لاءِ مقرر ٿيو. چچ هڪڙي ڀيري هڪ ڀهاري دري (لڪ) کان ڏهن هزارن فوجن سان اوچتو اسلامي ڇانوڻيءَ تي ڪاه ڪئي، مٿين مهم ۾ هو ڪامياب ٿي نه سگهيو ۽ سندس اٺ هزار فوجي، مجاهدن هٿان شهيد ٿيا، مگر راشد بن عمر وڙهندي شهيد ٿيو. سنه 52ھ ۾ چچ جي مٿي کان پوءِ، سندس پيءُ ندر سنه 60ھ تائين حڪومت ڪئي. مٿين اٺن سالن اندر هن اسلامي سلطنت سان ڪا ڇيڙڇاڙ ڪانه ڪئي، مگر چندر جي مرڻ کان پوءِ ڏاهر سنڌ جو حاڪم ٿيو جو هننيلو، متعصب ۽ لالچي هو. هو چچ جي پاليسي اختيار ڪري مڪران ۾ فسادن جي باهه ڀٽڪائڻ لڳو حالانڪ مڪران کان سواءِ سنه 38ھ

1- فتوح البلدان: بلاذري

2- احسن الانتخاب: حافظ محمد علي حيدر، ص 464-465، مطبع اصح لکنؤ 1932ع

جنت السنڌ

۾ خلافت حيدريءَ جي زماني ۾ تغار بن صغير ۽ حارث بن مره عبديءَ ويه هزار باغين کي شڪست ڏيئي، قيقان (جهالوان) تي اسلامي جهنڊي کي کوريو هو جنهن جون حدون سنڌ سان لاڳو هيون.

فتح قيقان:

سنه 39ھ (سنه 659ع) تائين حارث بن عبديءَ حضرت علي المرتضيٰ رضي الله عنه جي حڪم سان، سرحد جو ڪاميابيءَ سان انتظام رکيو. سنه 44ھ (سنه 664ع) ۾ امير معاويه بن ابوسفيان جي دمشق جي تخت تي ويهڻ وقت، سيستان، ڪرمان ۽ قيقان ۾ فساد ٿيا. سنه 42ھ ۾ حارث عبدي قيقان جي باغين سان وڙهندي شهيد ٿيو. خليفي معاويه بصري جي ولايت جون واڳون عبدالله بن عامر جي حوالي ڪيون. جنهن مهلب کي سرحد جي نگرانيءَ تي مقرر ڪيو. هن سنڌ جي اتر وارن ضلعن تي حملا ڪرڻ شروع ڪيا.

عبدالله بن سوار جو شهيد ٿيڻ:

عبدالله بن عامر، عبدالله بن سوار عبديءَ کي قيقان ڏانهن مڪو جنهن قيقان ۾ اچڻ سان زلزلو مچائي ڏنو. هو فسادين کي مات ڪرڻ ۾ ڪامياب ٿيو پر پنهنجن جانباز رفيقن سان جهاد ڪندي شهيد ٿي ويو. هي شخص وڏو فياض هو. هڪڙو شاعر هيٺين لفظن ۾ سندس تعريف ڪري ٿو:

و اب سوار علي عدائت
موقد النار و قتال السغب¹

(ابن سوار، جو فوج ڪشيءَ جي وقت هميشه پنهنجو باورچيخانو گرم رکندو هو ۽ پکين کي ترار جي منهن ۾ ڏيندو هو. يعني فوج کي ڍاول رکندو هو ۽ دشمن بکيا هوندا هئا.)

مهلب جا ڪارناما:

مهلب ڪابل ۽ پشاور جي درن کان نڪري سرهند ۽ لاهور تي سخت حملو ڪيو يا ائين چوڻ درست ٿيندو ته ڪابل ۽ ملتان جي وچ واري علائقي تي هو حملا ڪندو رهيو. دشمنن وجهه وٺي ساڻس قنڊا بيل جي شهر وٽ مقابلو ڪيو پر مهلب نهايت جانبازيءَ سان کين شڪست ڏئي، مال غنيمت هٿ ڪيو.

1 فتوح البلدان: بلاذري

گهوڙن جا پيچ ڪٽائڻ:

ان زماني ۾ هڪڙي پيري سندس ارڙهن ترڪي سوارن سان قيغان ۾ مقابلو ٿيو. ترڪن کي مهلب جي جانبان ترار جو لقمو بناڻي ڇڏيو جن جي گهوڙن جا پيچ ڪٽريل هئا. مهلب کي مٿين وضع پسند آئي ۽ پنهنجي فوج جي سڀني گهوڙن جا پيچ ڪٽرائي ڇڏيائين. قيغان جي هڪڙي نبت جي معرڪي جي منظر کي شاعر ازدي هن زيت پيش ڪري ٿو:

الم تر ان الازد: ليلة نبتوا
به نية كانوا خير جيش المهلب

(توهان ازدي جي قبيلي جي جوانن کي ان ريت نه ڏٺو جڏهن شهر نبت ۾ هنن ڪئمپ هڻي هئي ۽ مهلب جي فوج ۾ اهي سڀ کان چڱا نظر پئي آيا.)

سنان بن سلمه بزلي:

سيستان جو والي، زياد بن ابني سفيان، بي حد تجربيڪار ۽ سياستدان شخص هو. امير معاويه، مٿس عمرو بن العاص رضي الله عنه وانگر اعتبار ڪندو هو. بلڪ امير معاويه، جو سا جو هٿ هو. عبدالله بن سوار جي قتل ٿيڻ کان پوءِ زياد، سنڌ جي سرحد جي نگراني ڪرڻ تي، سنان بن سلمه بن مجيق بزلي کي مقرر ڪيو. هي شخص عالم و فاضل ۽ خدا پرست هو. هي پهريون شخص هو جنهن فوجين کي طلاق جو قسم ڏياريو هو. هن مڪران بهادريءَ سان فتح ڪري، اتي جي آباديءَ کي رونق ۽ ترقي ڏياري ۽ شهرن جي سرسزيءَ جو چڱو انتظام ڪيو. شاعرن سندس شان ۾ قصيدا جوڙيا، جن مان هڪڙو شعر هن ريت آهي:

رايت هذيلا احدثت في يمينها، طلاق نساء ماسيق لها مهرا
لهان علي حلفتة ابن مجيق، اذا رفعت اعناقها خلفاء صفهرا

(مون هذيلا وارن کي ڏٺو ته انهن پنهنجي قسم ۾ بي مهر ادا ڪيل بيبيبن کي طلاق ڏيڻ جو قسم جي نئين بدعت ايجاد ڪئي، مگر مون کي ابن مجيق جو قسم آسان آهي، جڏهن زالن گردنن مٿي کڻي سون جون واليون ڏيڪاريون.)
ابن ڪلبيءَ جو بيان آهي ته، هن کان اڳ مڪران حڪيم جبله عبديءَ فتح ڪيو هو. اهو بلاذريءَ جو حوالو آهي. حقيقت هن ريت آهي ته مڪران ۾

1- بلاذريءَ جو بيان آهي ته مسلمانن ۾ مهلب پهريون شخص هو جنهن گهوڙن جا ترڪن وانگر پيچ ڪٽايا هئا.

اڪثر فساد ٿيندا رهيا، ممڪن آهي ته هن دفعي سنان بن سلم ان کي ٻيهر فتح ڪيو، اسلام جو سنڌ تي هي يارهون حملو هو.

راشد بن عمرو:

سنه 45ھ ۾ زياد، راشد بن عمرو جديدي ازديءَ کي مڪران جو حاڪم مقرر ڪيو. راشد عرب جي شريف خاندان مان هو ۽ نسلي شرافت سان گڏ لياقتن ۽ خوبين سان آراستو هو. ننڍيءَ عمر ۾ هن بهادريءَ جا ڪارناما ڏيکاريا هئا. امير معاوية رضي الله عنه به ڪليءَ دربار ۾ سندس تعريف ڪرڻ کان پوءِ فوجي عملدارن کي سندس اطاعت ڪرڻ لاءِ هدايت ڪئي. راشد جي مڪران پهچڻ وقت، خليفي جي حڪم موجب، سنان بن سلم سندس استقبال پر جوش نموني ڪري، کيس ملڪي معاملات کان واقف ڪيو.

راشد، قيقان تي حملو ڪري، اتي جي باشندن کان ٻن سالن جو رهيل خراج وصول ڪيو ۽ مال غنيمت سان گڏ غلام ۽ ٻانهيون هٿ ڪري سلامتيءَ سان موٽيو. هڪ سال قيام ڪرڻ کان پوءِ هن ٻيو دفعو قيقان ۽ ٻڌا (ڪڇي) تي ڪاهه ڪئي، ليڪن مندر ۽ پڪرج جي جبلن وٽ پهچڻ وقت، پنجاهه هزار ميدن ساڻس مقابلو ڪيو. صبح کان شام تائين جنگ جو ميدان گرم هو. راشد پامرديءَ سان مقابلو ڪندي شهيد ٿي ويو. سندس شهادت کان پوءِ زياد بن ابي سفيان، سنان بن سلم کي مڪران ۽ ڪناري واري علائقن مٿان حاڪم مقرر ڪيو. سنان ٻن سالن تائين مقيم رهيو ان زماني ۾ اعشي همدانيءَ مڪران جي شان ۾ جيڪو قصيدو چيو تنهن مان هن باغي علائقي جي پوري خبر پئجي سگهي ٿي:

وانت تسير الي مڪران، فقد شحط الورد المصدّر

ولم ٽڪ حاجتي مڪران، ولا الغزو فيها والمتجر

(اعشي تون مڪران وڃين ٿو، فرودگاهه ۽ وطن ۾ وڏو مفاصلو پئجي ويو،

او مڪران! مون کي تنهنجي گهرج ڪانه هئي، جنهن ۾ نه جهاد آهي نه واپار).

وحدتت عنها ولم آتها، ومازلت من ذڪرها اوفر

بان اڪثير بها جائج، وان القليل به سعور.¹

1- مٿيان اشعار مسٽر پرسی مولورت، سائيڪس پنهنجي ڪتاب 'ايران' ۾ نقل ڪيا آهن ۽ غلطيءَ سان انهن کي سنان بن سلم جا اشعار ڪري لکيا آهن.

(۽ مون ان جو حال ٻڌو هو، اتي آيو نه هوس ۽ هميشه سندس ذڪر کان پڇندو هوس، ان ڪري جو اتي جا رهاڪو بکيا آهن ۽ بعض اتي جا هنڌ خوفناڪ آهن.)

سنان بن سلم جي شهادت:

ٻن سالن جي عرضي ۾ سنان بن سلم پوري مضبوطيءَ سان مڪران ۽ سنڌ جي سرحد تي حڪومت ڪئي ۽ پنهنجي ڪارگزارين ۽ تجربيبڪاريءَ جا عمدا نمونا ڏيکاريا. قيقان تي قبضي ڪرڻ کان پوءِ هن ڪڇيءَ (ٻڌا) جي ڪن وڌيڪ ضلعن تي قبضو ڪيو، پر پوءِ دشمنن سان مقابلو ڪندي شهيد ٿيو. اسلام جو سنڌ تي هي ٻارهون حملو هو.

عبيدالله بن زياد:

سن 45 هـ ۾ زياد بن ابي سفيان وفات ڪئي. هن دماغي قابليت ۽ دليرانه شجاعت سان حڪومت ڪئي. کانئس پوءِ سندس پٽ عبيدالله سيستان جو والي مقرر ٿيو. ان ۾ شڪ ڪونهي ته هو بهادر هو، مگر بهادريءَ جي جوهر رکڻ سان گڏ، سنگدل ۽ ظالم به هو. هو سيستان کان جهاد ڪندو، سناروز بهتو، اتان سيستان جي قلعي رودبار کان ٿيندو، قنڌار تي ڪاهي ويو، قنڌار وارن جوانمرديءَ سان مقابلو ڪيو، پر عبيد جي ترار خارا شڪاف سندن خاتمو ڪري ڇڏيو. اسلامي لشڪر قنڌار تي سنه 59 هـ ۾ قبضو ڪيو. هن معرڪي ۾ گهڻائي اصحاب شهيد ٿيا.

منذر بن جارود:

سنان بن سلم کان پوءِ منذر بن جارود مڪران تي حاڪم مقرر ٿيو. جنهن جي ڪنيت ”ابو الاشعت“ هئي، هو بهادر ۽ اول العزم شخص هو. هن اچڻ شرط توقان (بوقان) ۽ يقان تي ڪاهي بي شمار غلام ۽ ٻانهيون هٿ ڪيون. سنه 58 هـ ۾ هن قصدار فتح ڪيو. مٿيون شهر سنان بن سلم فتح ڪيو هو، پر سندس شهادت کان پوءِ شهر وارن شامت اعمال کان وري بغاوت ڪئي هئي. قصدار فتح ڪرڻ کان پوءِ ابوالاشعت اتي رهي پيو، تان جو اتي جي حاڪم ۾ اجل ڪيس پيوند ڪري ڇڏيو. شاعرن مٿس مرتيا چيا. هڪڙي شاعر جو مرثيو هٿ بلاڙيءَ کان نقل ڪريون ٿا:

حل بقصدار فاضحي بها، في القبر لم يقفل مع القاتلين

لله قصدار و اعنا بها، اي فتحي دنيا اجنت و دين.

(قصدار ۾ داخل ٿيو پوءِ جو ڏٺم ته قبر ۾ هو. مجاهدین سان گڏ واپس نه آيو. الله الله! قصدار ۽ هن جي وادي ڪهڙي جوان ۽ دين قبر جي حوالي ڪيو!) اسلام جو سنڌ تي هي تيرهون حملو هو.

منذر بن حارث:

منذر بن جارود کان پوءِ بصري جي واليءَ عبیدالله بن زیاد، منذر بن حارث بن بشر کي مڪران ۽ سنڌ جي سرحد جو والي مقرر ڪيو هو. هن توران جي حد تائين مس پهتو ته بيماريءَ جي وگهي اجل جو شڪار ٿي ويو. سندس مرڻ کان پوءِ عبیدالله، منذر جي پٽ حڪم کي، جو ان وقت ڪرمان ۾ هو، پٽس مرحوم جي جاءِ تي مڪران جو والي مقرر ڪيو. حڪم ڇهن مهينن اندر پنهنجي لياقت جو ثبوت ڏنو.

ابن حري:

حڪم کان پوءِ ابن زياد، ابن حري باهليءَ کي سنڌ جي سرحد تي مقرر ڪيو جو لائق سردار هو. هن اچڻ شرط سويون حاصل ڪيون. سندس شان ۾ هڪڙو شاعر هن ريت چوي ٿو:

لولا طعاني بالبوکان مارجمت من سرايا ابن حري باسلاپ (بلاذري)
(جيڪڏهن بوقان ۾ آءُ پنهنجي نيزي بازيءَ جو جوهر نه ڏيکاريان ها، ته ابن حريءَ جون فوجون مقتولن جا هٿيار ۽ سامان کڻي واپس نه اچن ها.)
اسلام جو سنڌ تي هي چوڏهون حملو هو.

عربن جون هندستان ۾ پينڪون:

سنه 86هه (سنه 705ع) ۾ وليد بن عبدالملڪ دمشق جي تخت تي ويٺو. سندس پاران حجاج بن يوسف ثقفي بصري جو والي مقرر ٿيو ۽ مڪران، بلوچستان، خراسان سمورا علائقا، سنڌ جي سرحد سميت سندس ماتحت هئا. بحري توڙي بري لحاظ کان اسلامي سلطنت جي قوت مضبوط هئي. امير معاوية رضي الله عنه جي ڏينهن ۾ اسلامي بيڙي سقلية بيت تي ڪاهه ڪرڻ کان پوءِ بارهن سؤن جهازن جي وسيلي برابر ستن سالن تائين مشرقي شهنشاهت جي تختگاهه قسطنطنيه تي گهيرو ڪيو هو. وليد جي ڏينهن ۾ اموي سلطنت جون حدون مغرب ۾ انڊلس تائين هيون ۽ مشرق ۾ مجاهدن جي گهوڙن آمو درياءَ تان وڃي پاڻي پيئڻو هو. حجاج بن يوسف وڏو سياستدان ۽ ظالم هو. اٽڪل 3 لک مسلمان سندس ظلم جو شڪار بنجي ويا. سندس سختگير پاليسيءَ کان تنگ

تي گهڻا ئي مسلمان عراق مان نڪري هندستان جي اولهندي ۽ اوڀرندي ڪنارن وارن شهرن ۽ ٻيٽن ۾ بيٺڪون جوڙي واپار تي گذران ڪرڻ لڳا.

نوائط ۽ لبي:

جن عربن ڪوڪن کي وسايو تن نوڙ وارڊن کي نوائط سڏيو ويو. وري جن راس ڪماريءَ جي اوڀرندي ۾ بيٺڪون وڌيون، تن کي لبي سڏيو ويو. سندن پيشو جهازراني ۽ واپار هو. اهي شافعي مذهب جا هئا ۽ اتي جي ديبي عورتن کي مسلمان ڪري ساڻن شاديون ڪيائون. سندن علمائن مان مخدوم علي مهائميءَ جي مزار بمبئي جي ويجهو مهائمر ڳوٺ ۾ آهي. هي پهريون مسلمان عالم هو جو خاڪ هند ۾ پيوند ٿيو. وري جن مهاجرن ملبار کي وسايو سي هن وقت مويلا سڏجن ٿا. ڪڏنگانور جي راجا سامريءَ سندن آڌرڀاءُ ڪيو. مويلا سوداگري ڪرڻ لڳا. بصري جي ڪجور جو هندستان جي بندرن تي وڪرو ڪرڻ لڳا.¹

مالديپ:

ڪن عربن مالديپ ٻيٽ تي مرڪز قائم ڪيو. هتي هر سال سمنڊ مان هڪڙي بلا نڪرندي هئي، جنهن کي ٻيٽ جا هندو رهاڪو هڪڙي ڪنواري چوڪري سال بسال پليدان طور پيٽا ڪندا هئا، جيئن مصر جا قبطي نيل جي طغيانيءَ وقت هڪڙي ڪنواري چوڪري درياءَ جي حوالي ڪري پليدان ڪندا هئا. مٿين بلا مالديپ وارن تان شيخ ابوالبرڪات بربريءَ جي دعا سان تري ويئي ۽ هن بزرگ جي تبليغ ڪري اتي جا رهاڪو مسلمان ٿيا! ابن بطوطه جڏهن ان ٻيٽ تي آيو هو تڏهن سندس وقت ۾ سلطان خديجه مالديپ تي حڪمراني ڪندي هئي. ابن بطوطه ان مسجد جي زيارت به ڪئي هئي، جا شيخ ابوالبرڪات بربريءَ تعمير ڪرائي هئي. مسجد جي ڪتبي تي ان راجا جونالوبه لکيل هو جو شيخ موصوف جي هٿن تي مسلمان ٿيو هو.²

1- ملبار جي مسلمانن جو بيان شيخ زين الدين ڪتاب "تحفة المجاهدين" ۾ عربي زبان ۾ قلمبند ڪيو. مٿين تاريخ شيخ موصوف اڪبري دؤر جي وچين زماني ۾ تصنيف ڪئي هئي. پهرين تن باين ۾ جهاد جا احڪام ۽ ملبار ۾ اسلام جي اشاعت ۽ اتي جي هندو نائر توڙي رسمن ۽ عادتن جو ذڪر ڏنل آهي. چوٿين باب ۾ پورچوگيز دريائي ڌاڙيلن جي ظلمن جو بيان آهي. سن 1833ع ۾ اير- جي رولٽنڊسن ڪتاب جو انگريزي ۾ ترجمو ڪيو. سندس اردو ترجمو حڪيم شمس الله قادري مقدمي سان حيدرآبا دکن مان شايع ڪيو.

2- لڪڙپ ۽ مالديپ جي مسلمانن لاءِ ڏسو عجائب الاسفار جلد-2.

معبر ۾ بينڪون:

حجاج بن يوسف جي خوف ڪري جن عربن عراق کان نڪري معبر (ڪاري منڊل) جو رخ ورتو هو تن مهاجرن کي اتي جي پانڊيا راجا بينڪ وجهڻ جي اجازت ڏني. انهن مدراس صوبي جي ٽئين وڏي ضلعي جي شهر ڪيالاپتم ۾ بينڪ وڏي سيلون ۽ ملايا سان واپار ڪرڻ ڪري مهاجر شاهوڪار بنجي پيا. سيد سلطان مظهر ولي (المتوفي سنه 622هه) ۽ سندس جانشين سيد ابراهيم شهيد ۽ مظهر وليءَ جي مريد بابا فخرالدين جي تبليغ ڪري معبر ۾ اسلام زور ورتو.¹ معبر وارا عرب گهڻو ڪري حضر موت جا رهاڪو هئا، سندن تجارتي تعلقات جي ڪري اسلام جو قدم سوماترا ۽ جاوا جي ٻيٽن تي پيو.² معبر وارا عرب تامل زبان کي عربي خط ۾ لکڻ لڳا.

سلطان علاءُ الدين خلجيءَ جي زماني ۾ معبر جي پانڊيا راجا جو وزير مشير الملڪ تقي الدين بن عبدالرحمان هو. سلطان علاءُ الدين جي ڏينهن ۾ ملڪ ڪافور معبر فتح ڪري دهليءَ جي تابع ڪيو. سلطان محمد تغلق، سيد حسن ڪيٿليءَ کي معبر تي پنهنجو نائب مقرر ڪيو هو. جنهن پنهنجي خودمختياريءَ جو اعلان ڪيو هو. سنه 780هه (سنه 1378ع) تائين معبر جي اسلامي رياست قائم رهي، جنهن تي پوءِ وڃي نگر جي راجا قبضو ڪيو. هن حڪومت اندر ترچناپلي، مدورا، آرڪاٽ ۽ ٽئي ولي ضلعا هئا. ڊاڪٽر ڪاڊويل هتان اسلامي سڪا ڳولي هٿ ڪيا هئا.

مڪران ۾ بلوچي رياست:

خلافت راشده توڙي بني اميه دؤر ۾ فاتح عربن کي حڪومت هلائڻ ۾ مشڪلاتون پيش اچڻ لڳيون. سنه 23هه (سنه 644ع)، مڪران فتح ٿيڻ وقت، حضرت عمر رضه صحار عبديءَ کان مڪران جو احوال پڇيو ته هن مڪران جي ڪيفيت ڇا ٿي ٻنديءَ سان هن ريت بيان ڪئي هئي:

ارض سهلها جبل ماءُ هاوشل و ثمرها دخل و عدوها باطل و خيرها قليل و شرطا طويل والڪثر بها قليل³

1- سيد مظهر ولي جو مقبرو ترچناپلي ۾ مشهور زيارتگاهه آهي ۽ سندس مريد بابا فخرالدين المتوفي سنه 690هه جو مقبرو پيٽوڪوڊا مدراس ۾ آهي.

2- ڏسوارض القرآن: سيد سليمان ندوي، جلد 1، ذڪر حضر موت. ڪوڪن تي اسلامي حڪومت جنهن کي هنور جي رياست به لکن ٿا، تنهن جو تختگاهه ڪنڙا بمبئي جي اتر ۾ اٺين صدي هجري جي وچ ڌاري هتي جمال الدين بن محمد رياست قائم ڪئي هئي، ڪنڙا ۾ 36 مدرسا هئا.

3- فرشته، جلد 2، ذڪر محمد بن هارون، اردو ترجمو.

بني اميه دؤر ۾، مڪران ۾ بعض باغين جو تعداد پنجاه هزارن کي پهچندو هو. اهڙين مشڪلاتن کي حل ڪرڻ لاءِ حجاج بن يوسف، محمد بن هارون کي، جو وڏو ديندار ۽ تجربڪار بلوچ هو، مڪران مٿان نائب مقرر ڪيو. محمد بن هارون مڪران جي چيڙي چيڙي کان واقف هو. هو اندروني امن امان کي قائم رکڻ ۾ ڪامياب ٿيو. حجاج بن يوسف جي ڏينهن ۾ محمد بن حارث علافي پنهنجي پيءُ معاويه بن حارث ۽ پنهنجي قبيلي آسار جي پنجن سؤن ماڻهن سان واپار سانگي عمان کان نڪري، مڪران ۾ رهڻ لڳو. اتفاق سان سندس ماڻهن مان صفوي بن الحاميءَ ڪنهن ڳالهه تان اتي جي هڪڙي ڌميءَ کي ماري وڌو جنهن تي هن جي وارثن مڪران جي حاڪم سعيد بن اسلم کي فرياد پيش ڪيو، مگر علافين دغا سان سعيد کي قتل ڪري سڄي مڪران تي پنهنجي خودمختياريءَ جو اعلان ڪيو.

حجاج علافين تي سخت ڌمريو ۽ علافين جي سردار سليمان علافيءَ جو سر وڍرائي سعيد جي عزيزن ڏانهن روانو ڪيو. ان واقعي کان پوءِ حجاج، عبدالرحمان بن اشعث ۽ مجاع بن شعر تميميءَ کي مڪران جي انتظام کي مستحڪم ڪرڻ لاءِ ڏياري نڪو. جيسين مجاع پهچي تنهن کان اڳ علافين عبدالرحمان کي ماري وڌو. مجاعءَ تجربڪار عملدار هو سندس اچڻ جو ٻڌي باغي وڃي جبلن جي غارن ۾ لڪا. مجاع قنڊاڀيل تائين سندن پٺيان پيو پر اوچتو اجل جي سڏ ڪري وفات ڪري ويو. حجاج ڏٺو ته عرب عاملن لاءِ مڪران جو صحرائي ۽ جابلو ملڪ اڻ ڏٺو ڏيهه آهي، ان ڪري هن مڪران جي حڪومت محمد بن هارون بلوچ جي سپرد ڪئي، جو ملڪ جي اندروني حالتن کان پوريءَ طرح واقف هو. محمد بن هارون باغين جو پيڇو ڪري معاويه بن حارث کي هڪڙي غار مان گرفتار ڪري، سندس سر وڍرائي حجاج ڏانهن مڪو. هن واقعي کان پوءِ محمد بن حارث علافيءَ پنهنجي ماڻهن سان سرحد تپي، سنڌ جي راجا ڏاهر وٽ وڃي پناهه ورتي. راجا رامل، جنهن کي ڏهر سين پائيءَ جو سڱ ڏيڻو ڪيو هو، سو پائيءَ سان ڏاهر جي شاديءَ جي ڳالهه ٻڌي غصي ۾ اچي ويو ۽ پنهنجي وڏي لشڪر سان الور تي ڪاهي آيو. محمد علافيءَ موقعو ڏسي هڪڙيءَ رات جو اوچتو رامل تي ڪاهي، سندس لشڪر جو وڏو حصو ماري وڌو جنهن تي ڏاهر خوش ٿي کيس پنهنجو مکيه صلاحڪار مقرر ڪيو. ڏاهر جي دمشق جهڙيءَ باجبروت شهنشاهت سان هيءُ پهريون ڪونس هئي.

سرانديپ ۽ ديبل جا تعلقات:

ديبل جو هندي نالو 'ديول' هو. مٿس اهو نالو هتي جي وڏي بت ڪري پيو جو هتي جي مندر ۾ رکيل هو. سيلون جي سنهالي ڏندڪٿائن ۾ لکيل آهي ته ديبل جي برهمڻن ديول ديوتا جي پرستش ڪرڻ جو رواج سپورا بندر رستي سيلون تائين رائج ڪيو هو ڇاڪاڻ جو سيلون وارا به ٻڌ جا پوڄاري هئا. غرض ته سيلون ۽ ديبل جا هڪ ٻئي سان مذهبي تعلقات هئا.

سرانديپ ۽ بصري جا تعلقات:

سيلون عربن لاءِ هڪڙي زيارتگاهه هو هتي جي جبل تي نه رڳو حضرت آدم عليه السلام جي پيرن جا نشان هئا، بلڪ جبل جي ڀر ۾ هڪڙو غار خواجا خضر جو غار سڏبو هو. ٻئي هڪڙي هنڌ تي هڪڙي مسلمان بزرگ، بابا طاهر جو غار آهي. ان کان سواءِ ڇيلاءَ (سالايم) ۾ ايترا گهڻا هاڻي هئا، جو ماڻهو خوف کان ٻاهر نڪري نه سگهندا هئا. آخر هڪڙي شيراز جي بزرگ شيخ عبدالله خفيف (المتوفي 331ھ) جي دعا سان ڪوبه هاڻي ماڻهن کي ستائڻ نه لڳو بزرگ جي برڪت کي ڏسي، اُتي جا هندو مسلمانن سان محبت سان پيش اچڻ لڳا.

تعلقات جو ٻيو سبب هن ريت هو ته وليد بن عبدالملڪ جي ڏينهن ۾ اسلامي سلطنت ايشيا، آفريڪا ۽ يورپ تائين پکڙيل هئي، ان ڪري خلافت جي درٻار دمشق ۾ هر هڪ ملڪ جا حاڪم تحفا ۽ سفير روانا ڪندا هئا. جيئن اڄ لنڊن ۽ واشنگٽن دنيا جي سياست ۽ اقتصاديات جا مرڪز آهن، تيئن انهن ڏينهن ۾ دمشق جي درٻار جو ڏوٽڪو وڃي رهيو هو. حجاج بصري جي حڪومت جون واڳون هٿ ڪرڻ کان پوءِ هندستان جي بيتن سان تجارتي تعلقات قائم ڪيا هئا. خاص ڪري سرانديپ ۾ هجري پهرين صديءَ ۾ عرب واپارين بينڪ قائم ڪئي هئي.²

جهازن جو ديبل وٽ لتڄڻ:

وليد بن عبدالملڪ جي ڏينهن ۾ ڪن عرب واپارين سرانديپ ۾ وفات ڪئي هئي، جن جي زالن ۽ ٻارن کي سيلون وارن اٺن جهازن ۾ چاڙهي، خليفي

1 - سيلون جو اصلي نالو پالي زبان ۾ "سنهالاڊيپ" آهي، يعني سنهالي قوم جو بيت، رامائڻ والميڪي ۾ سندس نالو "لنڪا" ڏنل آهي. عربن مٿس "سرانديپ" نالو رکيو، پورچوگيزن مٿس "سيلاٽو" نالو رکيو، جنهن کي انگريزن ڦيري سيلان ڪيو يا سيلون ڪيو.

The Cambridge History of India, Vol-I, CHP-XXV, The Early History of Ceylon, P-606.

لاءِ تحفن سميت. جهازن کي بصري ڏانهن روانو ڪيو. مٿين جهازن کي مخالف هوا ديبل جي ڪناري تي ڌڪي آندو جن کي ديبل جي دريائي ڌاڙيلن لٽي، زالن ۽ ٻارن کي قيد ڪيو.¹ مٿئين حادثي متعلق، حجاج بن يوسف، ڏاهر کي احتجاجي نوٽ موڪليو جنهن جو جواب ڏاهر نهايت مغروريءَ سان ڏنو ته ”ديبل جا ڌاڙيل سندس حڪم کان ٻاهر آهن.“ حقيقت ۾ سندس جواب عذر لنگ هو جنهن حجاج جهڙي ڪهنه مشق گرگ کي اهڙو مشتعل ڪيو جو هن دمشق جي درٻار کان سنڌ تي ڪاهه ڪرڻ لاءِ اجازت گهري²

ديبل جا بحري قزاق ڪير هئا؟

سنڌ جي قديم توڙي جديد تاريخن ۾ ڪنهن به مؤرخ ڪين ڏيکاريو آهي ته ديبل جا بحري قزاق ڪير آهن. عرب انهن ڊاڪن کي ”بوراج“ سڏيندا هئا. اوهين پڙهي چڪا آهيو ته اسلام کان اڳ به اهي دريائي ڌاڙيل تجارتي جهازن کي لٽيندا هئا. سندن خوف ڪري، حيره جي آل منذر اميرن حيره کي ۽ ساساني فرمان رواڻن اُبله جي بندر کي مضبوط قلعا ڏياريا هئا. ان کان سواءِ وڏن جهازن تي پنج پنج سؤ ملاح رهندا هئا، جي پاڻ سان آتشي مادا به ساڻ کڻندا هئا. مڪران جو ڪنارو ديبل ۽ سومناٿ گجرات ۾ ڌاڙيلن جا مکيه اڏا هئا.

بزرگ بن شهريار ڪتاب ”عجائب الهند“ ۾ غلامه البيروني ”ڪتاب الهند“ ۾ سندن ذڪر ڏنو آهي. سون مياڻيءَ کان وٺي گوادر جي بندر تائين ميد ۽ ڪورا ٻه قومون رهن ٿيون، جن جو گذران جهازرانيءَ ۽ مچي جي شڪار تي آهي. گوادر جي هڪڙي ڪتبي مان پتو پوي ٿو ته سندن اصل وطن ڪڇي هو ۽ ايليت جي بيان موجب سندن اڀر سنڌ جي مهاڻن سان ماڻي هئي. اتان نڪرڻ کان پوءِ هنن مڪران جي ڪناري کي وسايو. اهي مانگر مچن جي هڏن مان جڙيل جهوپڙين ۾ رهندا هئا. سندن خوراڪ مچي هئي ۽ گهوڙن کي سڪل مچيءَ جو گوشت کارائيندا هئا.

اشور جي راڻي سميراس ۽ سڪندر مقدوني کي، مڪران جي ڪناري کان لنگهندي انهن گهڻو تنگ ڪيو هو. ايراني نار کان وٺي ملبار تائين جهازراني

1- مڪران جو ڪنارو بلڪل خطرناڪ هنڌ آهي، تنهن ڪري جهاز ڪنارو ڏيئي خبرداريءَ سان لنگهندا آهن. اهوئي سبب هو جو سرانديپ جي جهازن ديبل جو ڪنارو ورتو هو، مڪران جي خطرناڪ ڪناري لاءِ ڏسو ڪتاب:

Captain Constable & Liet, A.W. Stiffe: The Persian Gulf Pilot, London, 1898.

جنت السنڌ

ڪندا هئا. سنڌ، گجرات ۽ ڪوڪن جي راجائن جي بحري پيڙن تي نوڪر هئا. محقق ڊي گوئجي ٻنهي قومن کي ايشيا جي بهترين ملاحن جو نمونو لکي ٿو. ڪرنل جيمس ٽاڊ، ميدن کي چندرونسي اسوا خاندان مان شمار ڪري ٿو ۽ سندن تي فرقا هن ريت ڏيکاري ٿو: 1- پورا ميد. 2- اُجا ميد ۽ 3- ديوميد. ڪرنل جيمس ٽاڊ، تاريخ راجستان لکندي جيڪي ڏسي ٿو سو آريائي عينڪ جي ذريعي ڏسي ٿو. حالانڪ جديد تحقيقات ثابت ڪري ڏيکاريو آهي ته اُهي عرب آهن. البت منجهن افغاني ۽ راجپوتي خون گڏيل آهي. جديد تحقيقات موجب سندن چار شاخون هن ريت آهن: 1- جالارڙي، 2- گزين، 3- اُماڙي ۽ 4- چل مارڙي. منجهائن گزير پاڻ کي بلوچ سڏين ٿا، اوماڙي افغان ۽ چل مارڙي لاسي سڏائين ٿا. علامه البيرونيءَ جي زماني تائين، هو پنهنجي منهن ڏاڙا هڻندا هئا، تنهن کان پوءِ عربن سان گڏجي 19 صديءَ تائين سمنڊ تي ڏاڙا هڻندا هئا. آخر انگريزي پيڙي کان شڪست کاڌائون، اهي رفاڻي مذهب جا پيروڪار آهن.

بذيل جي ديبل تي ڪاه:

اسلامي سلطنت جون حدون سنڌ تائين پهتيون هيون، ڪابل، قنڌار، سيستان، جهالاوان ۽ مڪران اسلامي جهنڊي هيٺ اچي ويا هئا. ملتان، پنجاب ۽ ڪيچيءَ جا ميدان فاتح عربن جي گهوڙن لاءِ جولانگهه بنجي چڪا هئا، پر

1- An-1. Elliot. H. (Dowson): History of India, Vol-I, P-60. J. Tod: The Annals & antiquities of Rajasthan, Vol. I, P-55.

R. Hughes-Buller: Gazetteer of Makran, Population. The Meds.

ڪتاب الهند: البيروني، ص - 102، ليدن

سنه 1797ع ۾ انگريزن جي هڪڙي جهاز بسين نالي کي دريائي ڏاڙيلن ايرانين جي نار ۾ لٽيو، انهن ڏاڙيلن جو صدر مڪران جي ڪناري تي راس الخيما هو. 19 صديءَ جي شروعات ۾ ڏاڙيلن سنڌ ۽ ڪڇ جي ڪناري تي پنجاهه جهازن جي اُماڙ سان ويهن جهازن کي لٽيو. سنه 1819ع ۾ انڊين رائل نيويءَ مسقط جي امام جي پيڙي جي مدد سان برٽش اميرالبحر سر وليمر گرانٽ جي ڪمان هيٺ ڏاڙيلن کي شڪست ڏني ۽ 8 جنوري 1820ع ۾ ايسٽ انڊيا ڪمپنيءَ ۽ ڏاڙيلن جي وچ ۾ صلح ٿيو.

C.R. Low, I, N: Historical Back Ground of the Royal Indian Navy, "The Joasmsis" PP. 13-16, New Delhi, 1944.

رفاعن جو بزرگ سيد احمد ڪبير رح. ميسوري 12 صديءَ جي وچ ڌاري عراق ۾ رتي گذريو. سندس عقيدا عبدالسميع هاشميءَ گڏ ڪيا هئا، جن کي سنه 1302ھ ۾ ترڪي مؤرخ احمد ثريا، مسطنطنيه مان شايع ڪرائي، ڪتاب تي 'برهان المويد' نالو رکيو. رفاعي بزرگن مان شيخ شرف الدين اوساوليءَ کان گجرات وارن فيض پرايو. سندس شاگرد الجمال نوماريءَ کان به گجرات وارن فيض پرايو. رفاعن جو صدر مڪان بمبئي آهي. سندن خليفا گوادر ۽ پسني ۾ رهڻ ٿا، جن کي ميدن جا وڏيرا (ڪاهدا) چندا گڏ ڪري نذراني طور ڏين ٿا. ميدن جي هڪڙي بزرگ سخي تنگوءَ جو مقبرو ڪيچيءَ ۾ ڍاڍر جي ويجهو آهي. ياد ايام: سيد عبدالحي، ص - 48 لکن ٿو.

عربي حڪومت جي سنڌ تي ڪاهه ڪرڻ جي هرگز مرضي نه هئي. ڏاهر عربي کي سنڌ تي ڪاهه ڪرڻ لاءِ مجبور ڪيو. جنگ قادسيه ۾ شڪست کائڻ کانپوءِ ڪيترن مجوسين سنڌ ۾ پناهه ورتي هئي. جي ڏاهر کي اسلامي سلطنت خلاف ڀڙڪائي رهيا هئا. علافي ڀائرن جي سازش ۽ ديبل تي سرانديپ جي جهازن جي لتجي وڃڻ ڪري دمشق ۽ الور جا تعلقا تتي پيا.

وليد بن عبدالملڪ وڏي دٻدٻي وارو شهنشاھ هو. سندس ڏينهن ۾ ام البلاد دمشق، اسلامي سلطنت جو دارالخلافه ۽ واپار صنعت ۽ حرفت جو مرڪز هو. قيصر جوستنين هن شهر کي مشرق جو آفتاب سڏيندو هو. عظيم الشان اسلامي سلطنت اڳيان دولت ۽ فوجي لحاظ سان سنڌ جي ننڍڙي حڪومت هڪڙي صوبي جي برابر مس هئي. محمد بن هارون بلوچ تجربيڪار سياستدان هو ۽ جيڪي واپاري مڪران ۽ سنڌ ۾ ٻانهن جو واپار ڪندا هئا، هو تن معرفت سنڌ جا اندروني حالات معلوم ڪرڻ لڳو. نيرن ڪوٽ جي سمنين کي الور ۽ دمشق جي سياسي ڪشيديءَ جي خبر هئي؛ کين پڪ هئي ته سنڌ جي برهمڻ حڪومت هر حال ۾ اسلامي طاقت سان مقابلو ڪري نه سگهندي. ان سبب ڪري هتي جي سمنيه حاڪم ڀنڊرڪر، اڳواٽ حجاج بن يوسف کي سنڌ تي ڪاهه ڪرڻ لاءِ دعوت نامو لکي مڪو. دعوت ملڻ کان پوءِ حجاج پنهنجي هڪڙي جرنيل، بذييل جماليءَ کي چئن هزارن جي لشڪر سان، ديبل ڏانهن روانو ڪيو، مگر بذييل ڏاهر جي پٽ جئسيه سان وڙهندي شهيد ٿي ويو. سنڌ تي ڪاهه ڪرڻ لاءِ حجاج بن يوسف جي خليفي وليد بن عبدالملڪ سان خط وڪتابت جاري هئي، ويتر جو بذييل جماليءَ جي شڪست ۽ شهادت جون خبرون دمشق جي درٻار ۾ پهتيون، تنهن تي خليفي حجاج کي سنڌ تي مهڻ روائي ڪرڻ لاءِ اجازت ڏني. اڳ خليفو جنگ جي خرچ کان البت ڪيپائڻ لڳو هو، مگر هيئنئر حجاج خرچ جو ذميو پاڻ تي کنيو هو.

محمد بن قاسم:

عمادالدين محمد بن قاسم بن محمد بن حڪم بن ابي عقيل ثقفي 17 شعبان سنه 24هه ۾ دمشق تي ڄائو. سندس پيءُ قاسم بن محمد اموي شاهي خاندان جو ممتاز امير هو. محمد بن قاسم اڃا صغير هو ته سندس پيءُ وفات

1- تمدن عرب: گستاڙي بان، ذڪر دمشق، وليد بن عبدالملڪ دمشق ۾ جيڪا جامع تعمير ڪرائي ساڄ به ان زماني جي هڪ بي نظير يادگار آهي.

ڪئي ۽ هو والده جي ساٿي هيٺ تربيت وٺڻ لڳو. پنجن سالن جي عمر ۾ سندس ذهانت جو نمونو پڪڙجڻ لڳو. سندس ڪتنب وٽ اعليٰ تعليم ڏيارڻ لاءِ ايتري دولت ڪانه هئي، تنهن ڪري دمشق جي فوج ۾ ڀرتي ٿيو ۽ اعليٰ فوجي عملدارن جي نگراني هيٺ فاتح سنڌ جنگ جا هنر سکڻ لڳو. سندس ذهانت جي فوجي عملدار تعريف ڪرڻ لڳا.

وليد بن عبدالملڪ جڏهن فوجي چانوٽيءَ ۾ فوجن جو معائنو ڪرڻ ايندو هو تڏهن محمد بن قاسم کي پاڻ سان ويهاري ساڻس محبت ڀريون ڳالهين ڪندو هو. 14 ورهين جي عمر فوجي قابليت ڪري کيس اعليٰ عهدو مليو. هو خوبصورت نوجوان هو. سندس اکيون وڏيون، پيشاني ڪشادي، بازو گول، ڪارايون ويڪريون. گلابي رنگ، هيبتناڪ آواز ۽ بدن ڀورو پتو هوس. سڀ کان اهم ڳالهه ته قدرت کيس جيڪا دل ۽ جگر عطا ڪيو هو، سو فولاد هو. سندس بلند خيال ۽ مستحڪم ارادن مان سندس لياقت ۽ بهادريءَ جو جوهر ٿيڪندو هو. جيتوڻيڪ فوجي سپاهي هو مگر نهايت خليق، حلیم الطبع، شيرين زبان ۽ باجهارو هو. ننڍي وڏي سان ميناڄ ۽ محبت سان ڳالهائيندو هو. ننڍا وڏا سندس اوصاف حميده جي تعريف ڪندا هئا. فوج ۾ وڏيءَ عمر وارا عملدار جيڪي سندس ماتحت ڪم ڪندا هئا، تن سان عزت ۽ مروت سان پيش ايندو هو. مٿين خوبين ڪري هر دلعزيز هو.

محمد بن قاسم سترهين ورهين جي عمر ۾ فارس جي تختگاه شيراز جو گورنر مقرر ٿيو. نهايت برجستائي، عدل ۽ انصاف سان حڪومت جو ڪاروبار هلائڻ لڳو. پگهار مان جيڪي بچندو هوس، سو اسلامي تبليغ تي خرچ ڪندو هو. فرصت جي وقت عوام اڳيان تقريرون ڪندو هو جن کي ماڻهو شوق سان ٻڌندا هئا. سندس اخلاص منبدي ۽ ايماني، قوت کي ڏسي وڏا وڏا علماء ڪرام مشائخ عظام ۽ مجتهد سندس تعريف ڪندا هئا. بقول عارف سنائي:

”صدق و اخلاص درستي بايد و عمر دراز

تا قرين حق شود صاحبقراني در قرن!“

دمشق جي دربار مان اجازت وٺڻ کان پوءِ حجاج بن يوسف پنهنجي جليل القدر سؤت ۽ نائيءَ محمد بن قاسم کي روبرو گهرائي، ضروري هدايتون ڪيون، اُمويين کي عراقي لشڪر جي باري ۾ شامي لشڪر تي گهڻو اعتبار هو. حجاج ابوالاسود جهڙن بن ظهر جي اڳواڻيءَ هيٺ ڇهه هزار شامي، سوار فوج جا جانباز

سپاهي، چونڊي (جي شريف خاندان جا فرد هئا ۽ مختلف جنگين جي ميدانن ۾ تجربو حاصل ڪيل هئا) شيراز ڏانهن روانا ڪيا. ان فوجي دستي تي حجاج کي پورو يروسو هو. محمد بن قاسم شيراز پهچڻ کان پوءِ مزيد فوجن ۽ حڪم جو انتظار ڪرڻ لڳو ان وچ ۾ ڇهه هزار وڌيڪ عراقي شتر سوار فوج، جزيه بن مغيره جي اڳواڻيءَ هيٺ، شيراز پهتي. اسلامي لشڪر جو تعداد ٻارهن هزار هو جنهن سان 3 هزار ٻاربرداريءَ جا اٺ هئا. سپاهين جي خوراڪ لاءِ ڪجور ۽ سرڪي ۾ ٻڌل ڪجهه کان سواءِ سوئي ڏاڳي تائين سامان ساڻ هو. رواني ٿيڻ کان اڳ، حجاج، نوجوان محمد بن قاسم کي تاڪيد ڪيو ته روزانو پنهنجي نقل ۽ حرڪت کان ڪيس واقف ڪندو رهي ۽ سندس احڪامن جي پوري پوري تڪميل ڪندو رهي.

سنه 89هـ (سنه 708ع) ۾ محمد بن قاسم شيراز مان لشڪر وٺي روانو ٿيو. اسلامي لشڪر اهو ساڳيو رستو اختيار ڪيو جنهن تان سڪندر مقدوني لنگهيو هو. مڪران پهچڻ شرط محمد بن هارون ٽن هزارن جانباز بلوچن جي دستي سان نوجوان فاتح سان شامل ٿيو، مگر قضا سان ارمن بيل پهچڻ وقت، محمد بن هارون وفات ڪري ويو. سندس قبر لس بيلي شهر باهران عام زيارتگاهه آهي. ارمن بيل وٽ، ڏاهر جي فوج سان اسلامي لشڪر جو پهريون مقابلو ٿيو جنهن ۾ سنڌي لشڪر شڪست کاڌي. محمد بن قاسم جي شيراز مان رواني ٿيڻ وقت، حجاج بن يوسف بصري کان جهازن جو هڪ مضبوط دستو خوراڪ ۽ جنگي اسباب سان ڀريل، جمويه نالي شامي اميرالبحر جي نگرانيءَ هيٺ، ڪمڪ طور روانو ڪيو. جهازن تي قلعو شڪن منجنيقون به هيون، جن مان وڏيءَ منجنيق جو نالو ”عروسڪ“ هو جنهن کي پنج سو خلاصي هلائي سگهندا هئا. جمعي ڏينهن محمد بن قاسم ديبل تي گهرو ڪيو. نيڪ ساڳئي ڏينهن، اسلامي بيٿرو به ديبل جي ديوارين هيٺان پهتو.¹

سنڌي ۽ اسلامي لشڪر جي ڀيٽ:

سنڌي لشڪر وٽ تير ڪمان ۽ تراريون مڪيه هٿيار هئا، ساڻن علافي عرب نيزي بازن جو دستو به شامل هو. سندن لشڪر وٽ هاڻين جا مضبوط رٿ هئا. جڏهن راجا لشڪر وٺي جنگ لاءِ نڪرندو هو تڏهن دهلن، شرنائين ۽

1 - منجنيق اصل لاطيني لفظ ”منجويل“ جو مخفف آهي. چينائي، عرب ۽ بعض يورپي قومون هن هٿيار مان واقف هيون. توين کان اڳ سندن رواج هو. رسول الله ﷺ جن طائف تي گهري ڪرڻ وقت منجنيق ڪتب فرمائي.

جنت السنڌ

گهڻدن جي آوازن ڪري آسمان گونججي ويندو هو. هاڻين جو غول پريان ڪارن ڪڪرن وانگر نظر ايندو هو جن کي ڏسي گهوڙا ٽهندا هئا، بلڪ بهادرن جا جگر به ڪنبي ويندا هئا، مگر اهي هاڻي نقل ۽ حرڪت ڪرڻ وقت سستي به ڪندا هئا. هندي تلوارون مشهور هيون، عرب ۽ عجم جا واپاري خريد ڪري سندن عرب ۾ وڪرو ڪندا هئا. ايام جاهليت جي شاعريءَ مان هندي تلوارن جي تعريف جو پتو پئجي سگهي ٿو.

حضرت ڪعب ابن زبير رضي الله عنه جو عرب جي مشهور شعراءَ ۾ شمار ٿئي ٿو تنهن اسلام قبول ڪرڻ وقت، حضور پاڪ صلى الله عليه وسلم جن جي شان ۾ ”بانءِ سعادت“ قصيدو چيو هو تنهن مان هندي ترارين جي تعريف معلوم ٿي سگهي ٿي:

”ان الرسول سيف يستضاء به مهند من سيوف الله مسلول.“

(رسول الله صلى الله عليه وسلم جن دست خدا جي نڪتل هندي تلوار آهي، جنهن مان روشني نڪري ٿي!)

جيئن روم ۽ ايران جي باهمي جنگين ساساني شهنشاهت ۽ مشرقي بيزانطوم سلطنت کي ڪمزور ڪري ڇڏيو هو تيئن سنڌ ۾ سمنيه ۽ برهمڻن جي باهمي دشمنيءَ نه رڳو ڏاهر جي حڪومت کي اڏوهيءَ وانگر ڪمزور ڪري ڇڏيو هو پر مروج مذهب جي اعتقادن کي به ڪمزور ڪري ڇڏيو هو. عوام الناس کي حڪومت سان ڪا همدردي ڪانه هئي. پراڻن ديوتائن جي پرستش جو ڪوبه اثر باقي نه رهيو هو.

مسلمانن جي فوجي قوت مضبوط هئي. رومن ۽ ايرانين کي شڪست ڏيئي، ڪائڻن صف آرائي، فوجي قواعد ۽ حملہ آوريءَ جي فن کان واقف ٿيا هئا. جنگ جي ميدان ۾ خندقون ڪوتي، سلامتيءَ سان لڙندا هئا. سندن عربي گهوڙا چست ۽ چالاڪ هئا، جي جلد نقل و حرڪت ڪندا هئا. عربن وٽ منجنيقون هيون، وڻن ۽ ٻرندڙ تير هئا. انهن تيرن جي منهن تي گندرف لڳل هو. اهڙا تير استعمال ڪرڻ، اهي قسطنطنيہ تي گهيرو ڪرڻ وقت، يوناني کان سکيا هئا. اسلام عربن کي اخوت ۽ اتحاد جو سبق سيکاريو هو. سندن مذهبي اعتقاد مضبوط هئا، سندن ارادا محڪم ۽ مذهب کي پنهنجي جان کان پيارو سمجهندا هئا. دنيا جي ڪابه نعمت سندن نظر ۾ ايترو قيمتي ڪانه هئي، جيترو هو عقبين جي نعمتن کي بيش بها سمجهندا هئا. اهي ئي سبب هئا، جو

1- مٿيون قصيدو علامہ الاغانيءَ نقل ڪيو آهي. رسول الله صلى الله عليه وسلم جن هن قصيدي جي عيوض حضرت ڪعب کي پنهنجي ڇادر مبارڪ عنايت ڪئي هئي. اسوءه صحابہ: عبدالسلام ندوي، ص- 425، جلد- 2، دارالمصنفين، اعظم ڳڙھ.

هو هن ملڪ مٿان غالب پئجي ويا. سنڌ جي تاريخن ۾ فقط خشڪ بيان جنگين متعلق ڏنل آهن، مگر انهن اسبابن تي ڪا روشني ڏنل ڪانهي، جن جي ذريعي عرب فتح مند ٿيا هئا.

تحفة الكرام جي غلطي:

”تحفة الكرام“ سنڌ جي بي نظير تاريخ آهي، مگر منجهس بعض بيان محض قياسي آهن، جن کي تحقيقات ڪرڻ کان سواءِ ٻيو جي مؤرخن پنهنجي تاريخن ۾ نقل ڪيو آهي ۽ ان قسم جو سلسلو اڃا سوڌو جاري آهي. ضرورت آهي ته اهڙن بيانن جو سدباب ڪيو وڃي. مير علي شير قانع ٺٽوي ”تحفة الكرام“ جلد-3، صفحي 38، ۾ لکي ٿو:

”هڪڙي ڏينهن امير حمزو رضي الله عنه بن عبدالمطلب شڪار جي سانگي صحرا ۾ ويو اتي خدا تعاليٰ جي قدرت سان هڪڙي پري نازل ٿي، جنهن سان امير حمزي رضه نڪاح وڌو سندن بطن مان ”جت“ ۽ ”بلوچ“ ڄاوا، جي محمد بن هارون مڪرانيءَ جو اولاد آهن.“

اسين خدائے قادر مطلق جي قدرت جا منڪر ڪين آهيون، مگر مٿئين قسم جو بيان محض افسانو آهي. سيد الشهداء امير حمزي رضي الله عنه کي حرمر ۾ ٽي بيبيون هيون: 1- بنت الملم، 2- خول بنت قيس ۽ 3- سلمه بنت عميس. جن مان ٽي پٽ ابويعلي، عمار ۽ عماره نالي هئا. انهن مان ابويعليءَ کي اولاد ٿيو هو، مگر سمورا ٻار ايام طفلگي ۾ فوت ٿي ويا هئا. باقي پويان ٻه پٽ بي اولاد وفات ڪري ويا. البتہ سلمه بنت عميس جي بطن مان هڪڙي دختر امام نالي هئي، جنهن جي پرورش جو ڪم آنحضرت صلى الله عليه وسلم حضرت جعفر طيار رضي الله عنه جي اهليه جي سپرد ڪيو هو، جا امام جي چاچي هئي.

مٿئين بيان مان صاف ظاهر آهي ته سيد الشهداء حضرت حمزي رضي الله عنه جي اولاد جو سلسلو شروعات ۾ منقطع ٿي ويو هو جيئن ”صحيح بخاري“، ”اسد الغابه“ ۽ ”طبقات ابن سعد“ جا بيان آهن. مٿين بيانن جي مقابلي ۾ ڪوبه تعليم يافتہ ”تحفة الكرام“ جي بيان کي ترجيح ڏيئي نه سگهندو.

1- تحفة الكرام جلد-3، ص-28، ذڪر جت ۽ بلوچ مطبع ناسري بمبئي.

تاريخ سنڌ: عبدالغني عبدالله بي- اي ايل- ايل بي، ڀاڱو-3، ص-3، سنڌ مسلم اديبي سوسائٽي، 1939ع

جنت السنڌ

بلوچن جو وجود قديم زماني کان بلوچستان ۾ هلندو اچي ٿو. ابوالتاريخ هيرودوٽس سندن قبيلن جا نالا ڏنا آهن.¹ فردوسيءَ جي شاهه نامي مان بلوچن جي نوشيروان خلاف بغاوت جو بيان گذريل باب ۾ ڏيئي چڪا آهيون. اهڙي طرح جت (جات) وچ ايشيا جي رهندڙ قوم آهي، جا 1400 سؤ ورهيه ق-م وچ ايشيا کان نڪري گنگا جي واديءَ کان وٺي يورپ تائين پکڙجي ويئي. عرب مؤرخن ان قوم کي ”زط“ جي نالي سان لکيو آهي. ترمذيءَ جي ”باب الامثال“ ۾ بيان آهي ته عبدالله بن مسعود رضي الله عنه هڪڙي خاص شڪل واري جماعت حضور پاڪ صلى الله عليه وسلم جن جي صحبت ۾ ڏٺي هئي، جا جاتن وانگر هئي. جنگ قادسيه ۾ ايرانيين جي شڪست کان پوءِ فضا جو رنگ اسلام جي فائدي ۾ بدليل ڏسي، انهن بلوچن سان گڏ اسلام قبول ڪيو هو. اسلام جاتن جي عزت ڪئي ۽ اهي اسلام سان وفادار ٿي رهيا هئا.

طبريءَ جي بيان موجب جنگ جمل وقت جناب علي رضي الله عنه بصري جو خزانو جاتن جي نگرانيءَ هيٺ رکيو هو. بلاذري لکي ٿو ته رومين سان مقابلي ڪرڻ لاءِ امير معاويه رضي الله عنه ۽ وليد بن عبدالملڪ سندن بعض قبيلن کي شام جي ڪناري تي اناطڪيه ۾ آباد ڪرايو هو.² هندستان ۾ ڀرپور رياست جاتن جي آهي، سکن ۽ راجپوتن ۾ سندن گهڻو تعداد شامل آهي.

فتح ديبل:

ديبل سنڌ جو مکيه بندر ۽ واپار جو مرڪز هو. سمنڊ شهر جي ڀتين سان موجون هڻندو هو. هي شهر مهراڻ جي اولهندي واريءَ شاخ تي هو. مسعوديءَ جي بيان موجب سمنڊ کان ٻن ڏينهن جي پنڌ تي هو. ”تاريخ طاهريءَ“ جو مصنف جو سنه 1606ع ۾ ٺٽي ۾ آيو، تنهن جي بيان موجب ٺٽي کان ٻن ڏينهن جي پنڌ تي هو. بشاري سنه 375ھ ۾ ديبل جي چؤگرد هڪ سؤ ڳوٺ بيان ڪري ٿو، جن

1 - Cambridge History of India, Vol-I, CHP. XIV, "Peoples of the Indian Frontier"

2) بلوچن جو شجرو مير جلالخان کان سنه 1910ع ۾ ڪتاب ’فرنتيئر ائنڊ اوزميسز ايڪسپيڊيشن فرام انڊيا‘ ڪلڪتي مان شايع ٿيو، جنهن تان مون اهو پنهنجي ”تاريخ بلوچستان“ ۾ نقل ڪيو. رندن جي مڪمل شجري ۾ بلوچ اعلمش روميءَ جي نسل مان ڏيکاريل آهن. مٿيون شجرو راءِ بهادر هيٿورام کي 25 سيپٽمبر 1899ع ۾ شوران جي رند سردار وٽان هٿ لڳو هو، جڏهن هيٿورام ايڪسٽرا اسٽنٽ ڪمشنر هو. مٿيون شجرو هن گنجابه جي قاضي عبدالحق بن قاضي نصرالله خان کان نقل ڪرائي، پنهنجي ”تاريخ بلوچستان“ 1907ع واري ايڊيشن ۾ ڏنو آهي. قاضي نور محمد گنجابوي جي ”جنگ نامي“ ۾ بلوچن جو شجرو مير جلال خان وارو ڏنل آهي.

۾ هندو واپاري رهندا هئا.¹

ابن بطوطه ديبل جي کنڊرن جو معانو ڪيو هو ۽ لاهريءَ کان ستن ڪوهن جي مفاصلي تي بيان ڪري ٿو.² ڏاهر جي پٽن ڪيشب ۽ جئسيه قلعي اندران مقابلو ڪيو. عرب فاتحن اُن ڏينهن تائين شهر جو مقابلو ڪيو.³ شهر وارن جو اعتقاد مندر جي گنبد ۾ هو جنهن تي پتل جو سوار جو مجسمو جهنڊي سميت هو جنهن کي امير البحر جعوبه منجنيق جي پهرئين ڌڪ سان ڪيرائي وڌو. بت جي ڪرڻ سان شهر وارن ۾ ڦڙڦوٽ پئجي ويئي. جئسيه راتورات چئن هزارن فوجن سان شهر ڇڏي ڀڄي ويو. قلعي اندر رهيل فوج مقابلو ڪرڻ لڳي. حريمه ڪوفي پهريون مجاهد هو جنهن قلعي جي ديوار تي چڙهي اسلامي جهنڊي کي کوڙيو. مٿئين واقعي کان پوءِ شهر وارن هٿيار ڦٽا ڪري آڻ مڃي.

شهر جي جيل خاني مان بڏيل جماليءَ جي لشڪر جا ڪي سپاهي هٿ لڳا. جن جيل خاني جي محافظ وڏي پنڊت جي تعريف ڪئي. غازي محمد بن قاسم شهر وارن لاءِ عام معافيءَ جو اعلان ڪيو. سندس فياضيءَ کي ڏسي وڏو پنڊت مسلمان ٿيو. محمد بن قاسم ان کي شهر مٿان حاڪم مقرر ڪيو. بتخاني جو فقط گنبد منجنيق ڪري ڊهي ويو هو باقي عمارت کي مسلمانن ڪوبه نقصان ڪين رسايو هو. مندر جي عمارت هجري 3 صديءَ تائين قائم رهي. غازيءَ اعظم مسلمانن لاءِ جدا مسجد تعمير ڪرائي ۽ حميد بن ذراع کي شهر مٿان نائب مقرر ڪيو. اٽڪل 4 هزار بلوچ مڪران کان اچي شهر ۾ رهڻ لڳا، جن جي مڪراني بينڪ اڃا تائين ڪراچيءَ ۾ موجود آهي. قلعي مان جيڪي به هٿيار ۽ خزانو هٿ لڳو تن جو پنجون حصو حجاج ڏانهن روانو

1- ميجر جنرل هيگ، جنهن جو ڪتاب ”دي انڊس وٽلي ڊيلٽا ڪنٽري“ 1894ع ۾ لنڊن مان شايع ٿيو تنهن ۾ ديبل سنڌو نديءَ جي ڊيلٽا تي اولهندي ڪپ تي ڏيکاريل آهي. انگريزي سفير سر رابرٽ شرلي ايران ڏانهن ويندي 1613ع ۾ رٽي کان جهاز رستي هڪ ڏينهن جي مسافري ڪرڻ کان پوءِ ديبل پهتو هو. ميجر ريوڙٽي عيسوي 17 صديءَ ڌاري ديبل کي ٺٽي کان 15 ڏينهن جي مفاصلي تي بگهاڙ جي چوڙوٽ ڏيکاري ٿو. ڪپتان جان ووڊ، جنهن 19 صديءَ ۾ ڪراچيءَ کان آيو نديءَ جي مٿن تائين مسافري ڪئي هئي، ديبل کي پير پٺي وٽ سنڌو نديءَ جي نقشي ۾ ڏيکاريو آهي. ابو حامد اندلسي غرناطي (المتوفى 565هـ) جي جاگرافي ”تحفة الالباب“ ص 91-92، پئرس ۾ ڇپي، منجهس ايراني نار جي بندرن ۽ سمنڊن جي پوري جاگرافي ڏنل آهي.

2- عجائب الاسفار: جلد 2، ص 81، ذڪر لاهري بندر ۽ ديبل. ابن بطوطه جو بيان رابرٽ شرلي جي بيان سان ٺهڪي ٿو.

3- ڪامل ابن اثير، جلد 4، ص 285، ڏيکاريل آهي ته اسلامي لشڪر تن ڏينهن تائين ديبل تي گهيرو ڪيو هو.

ڪيو ويو باقي لشڪر ۾ ورهايو ويو.¹

فتح نيرن ڪوٽ:

نيرن ڪوٽ وارن اڳيئي حجاج کي ڪاهه ڪرڻ لاءِ دعوت نامو مڪو هو. محمد بن قاسم جڏهن شهر کي ويجهو پهتو تڏهن شهر وارا تحفا سان ڪٿي سندس استقبال ڪرڻ آيا. مسلمانن هتي جي بت خاني سان ڪابه چيڙچاڙ ڪانه ڪئي، بلڪ مندر جي سامهون جدا مسجد تعمير ڪيائون. نيرن ڪوٽ مٿان پندرڪن سمنيه کي حاڪم مقرر ڪري، محمد بن قاسم شهر ”موج“ ڏانهن وڌيو.² هت چندر جو پٽ بجيراڙ ڏاهر جو سؤت، قلعي ۾ حڪومت ڪندو هو. بجيراڙ ستن ڏينهن تائين مقابلي ڪرڻ کان پوءِ پڇي ويو. سندس لشڪر جا ڪي جات سپاهي گرفتار ٿيا، جن کي محمد بن قاسم نصيحت ڪري ڇڏي ڏنو. مسلمانن جي حسن اخلاق مٿن اهڙو اثر ڪيو جو هنن خوشيءَ سان اسلام قبول ڪيو.

فتح سيوستان:

سيوستان سنڌو نديءَ جي اولهندي ڪپ تي مشهور قلعو ۽ ڏاهر جي حڪومت اندر صوبي جو صدر شهر هو. هت چنا مالدار قوم رهندي هئي، جن کي عربن سندن دولت موجب ”المرزوق“ جي لقب سان سڏيو. بجيراڙ ”موج“ کان نڪري هتي جي قلعي ۾ پناهه ورتي هئي. اسلامي لشڪر جي ڪاهه جو ٻڌي سمنيه پنڊتن فيصلو ڪيو ته جنهن صورت ۾ فاتح مسلمان آڻ مڃيندڙن کي هر طرح جي آزادي ڏين ٿا، ان صورت ۾ ساڻن مقابلو ڪرڻ اجايو آهي. تنهن ڪري سڀني متفق ٿي بجيراڙ تي صلح ڪرڻ لاءِ زور وڌو. رعايا جي طبيعتن جو ميلان ڏسي، هو شهر ڇڏي پڇي ويو. هتي جي سمنيه پنڊتن سان محمد بن قاسم مروت سان گڏيو ۽ کين عهدا مواتي ڏنائين. سيوستان مان مسلمانن کي گهڻو مال غنيمت هٿ لڳو.

فتح ٻڌيا ۽ جاتن جو اسلام قبول ڪرڻ:

ٻڌيا جو حاڪم ڪاڪا پٽ ڪوٽڪ، وڏو سياستدان هو. وٽس زبردست فوج هئي، بجيراڙ جي مرضي هئي ته ڪاڪا راتورات جاتن جو

1- فتوح البلدان: بلاذري ص - 437.

2- اي- ڊبليو هيوز ”تاريخ بلوچستان“ ۾ لکي ٿو ته، پنڊڪون پهريائين مڪران ڏانهن پڇي ويو جتي جي حاڪم بلوچ شاهبوق جي دعوت ڏيڻ سان مسلمان ٿيو هو.

لشڪر تيار ڪري اسلامي لشڪر سان مقابلو ڪري، مگر جنهن صورت ۾ پندرتن اڳواٽ پيشن گوئي ڪئي هئي ته مسلمان سڄو هندستان فتح ڪندا، ان حالت ۾ ڪاڪا فاتح سنڌ سان صلح ڪرڻ تي آماده ٿيو. هن بنانه بن حنضله معرفت غازي محمد بن قاسم سان صلح جون ڳالهيون چوريون. غازي موصوف ساڻس عزت سان گڏجي، کيس خلعت فاخره عنايت ڪئي ۽ کيس ”امير الهند“ جو خطاب ڏنو.

غازي موصوف ٻڌيا تي عبدالملڪ بن قيس دقيقيءَ کي نائب مقرر ڪيو. حجاج بن يوسف وٽان وقت بوقت جيڪي به احڪام پهچندا هئا، تن مطابق قدم کڻندو هو. نيرن ڪوٽ جي گهڻن جاٽن اسلامي تبليغ ڪري اسلام قبول ڪيو. ڪاڪا کي غازي اعظم پنهنجو سڀ سالار ۽ صلاحڪار مقرر ڪري، سندس صلاح ۽ مشوري سان سنڌو نديءَ جي اولهندي ڪپ وارن حاڪمن تي خراج مقرر ڪري، اڳتي وڌڻ جو ارادو ڪيو. ٻڌيا فتح ٿيڻ کان پوءِ يلور جي رهاڪن جيڪي ڏاهر جي حڪومت کان تنگ هئا، تن اسلامي حڪومت کي تسليم ڪري هڪ هزار درهم ساليانو خراج ڏيڻ منظور ڪيو.

ان وچ ۾ غازي محمد بن قاسم کي حجاج وٽان درياءَ کي ٽيڙ لاءِ حڪم مليو. درياءَ جي ڪپ تي ڏاهر جا ٻه سڀ سالار راسل ۽ موڪ بن بسايا، مقابلي ڪرڻ لاءِ تياريون ڪري رهيا هئا. راسل ته ڏاهر ڏانهن پڇي ويو. باقي موڪ ويهن ٺڪرن سان قيد ٿي ويو. محمد بن قاسم قيدين سان مروت سان گڏيو. موڪ بن بسايا کي هڪ لک درهم ۽ ٺڪرن کي خلعتون پهراڻي، سندن علائقو کين موٽائي ڏنائين. موڪ غازي اعظم جي مروت کي ڏسي اسلامي لشڪر کي پيڙين ڏيڻ لاءِ وعدو ڪيو.

محمد بن قاسم درياءَ ٽيڙ کان اڳ ديبل جي هڪڙي پنڊت کي جو مسلمان ٿيو هو ۽ ”مولانا اسلامي“ جي لقب سان ممتاز هو. هڪڙي شامي امير سان گڏ ڏاهر جي دربار ڏانهن روانو ڪيو. ڏاهر پنهنجي وزير، سيساگر ۽ مکيه صلاحڪار محمد علافيءَ سان صلاح مشوري ڪرڻ بعد اسلامي سفارت کي جواب ڏنو ته جنگ ڪندا سون. جواب ملڻ بعد حجاج جي حڪم موجب، غازي اعظم اسلامي لشڪر سميت پيڙين جي وسيلي جتور جي پٽن تان درياءَ ٽيڙ هن ڀر پهتو. جت ڏاهر جو پٽ جئسيه قلعي کي مضبوط ڪري رهيو هو.

1- ”چچ نامي“ ۾ لکيل آهي ته اسلامي لشڪر ساڪري وٽ درياءَ کي عبور ڪيو هو جو هيئر ميرپور ساڪرو ساڙجي توڻ تعجب آهي ته سيوهڻ پهچڻ کان پوءِ ڪيئن اسلامي لشڪر ساڪري ڏانهن موٽيو! والله اعلم.

ان وچ ۾ محمد بن قاسم کي سيوستان جي راجا چندرام هالا جي سازش جي خبر پهتي، جو ڪن ٺڪرن سان گڏجي بغاوت ڪرڻ لاءِ تياريون ڪري رهيو هو. غازي موصوف معصب بن عبدالرحمان کي به سڏي پيادن ۽ هڪ هزار سوارن جي دستي سان سيوستان ڏانهن روانو ڪيو. چندرام مقابلو ڪيو پر هار کائي پڳو. شهر وارن هن لاءِ قلعي جا در بند ڪري عرب جرنيل کان معافي گهري عبدالرحمان واپارين ۽ شهرين کي معافي ڏيئي، چئن هزار فوجن سان محمد بن قاسم کي بيت جي قلعي ۾ گڏيو، جو ماڪا جو قلعو هو. درياءُ تپڻ کان پوءِ اسلامي لشڪر جي گهوڙن ۾ اچي بيماري پيئي. گهڻائي گهوڙا مري ويا، مگر ان وچ ۾ حجاج بن يوسف وٽان ٻه هزار گهوڙا پهتا.

گهوڙن ملڻ کان پوءِ محمد بن قاسم جئسيه جو مقابلو ڪيو هو، جان بچائي ڀڄي ويو. اسلامي لشڪر دار جي قلعي تي قبضو ڪيو. ڏاهر، جئپور جي ٺڪرن ۽ راجپوتن سان حارث علافيءَ کي مقابلو ڪرڻ لاءِ مڪو پر حارث انڪار ڪيو. تنهن کان پوءِ ڏاهر محمد علافيءَ کي مقابلي ڪرڻ لاءِ مڪو پر هو به بهانو ڪري موٽي آيو. هو ڏانهن راسل بن بسايا به محمد بن قاسم جي آڻ مڃي اسلامي لشڪر جو مددگار ٿي پيو.

ڏاهر سان جنگ:

راسل جي مدد سان اسلامي لشڪر گجرات جي ڍنڍ عبور ڪئي، جنهن جي پريئين ڪپ تي ڏاهر لشڪر سان موجود هو. سندس وزير، سيساگر، جوان وقت وزير بديمان جي عهدي تي مامور هو. تنهن ڏاهر کي پڪ ڏني ته جتورت جنگ لڳڻ سان فتح اسان جي آهي. گجرات ڍنڍ وٽ دشمن کي شڪست ڏيڻ کان پوءِ عرب سپه سالار لاءِ الور جو رستو صاف ٿي ويو. ڏهن ڏينهن تائين قلعي جي باهراڻ جنگ لڳندي رهي، هر هڪ مقابلي ۾ دشمن شڪست کائيندا رهيا. يارهين ڏينهن ڏاهر پنهنجي پٽ جئسيه ۽ محمد علافيءَ کي جاتن ۽ راجپوت راجائن جي لشڪر سان، جنهن جو تعداد ٽيهه هزار هو، جنهن ۾ ڏهه هزار زره پوش سوار لشڪر هو ۽ بيشمار هاٿي به هئا، مقابلي لاءِ ميدان ۾ آندو. اسلامي لشڪر جو تعداد فقط 900 هو، جن کي فاتح سنڌ ٽن حصن ۾ ورهايو هو. اهي مجاهد بني تميم، بني ازد، بکر ۽ قيس جي قبيلن جا جوان هئا، جي قسطنطنيہ جي ديوارن هيٺان به پهتا هئا، جن جي وڏن مدائن ۽ اصطخر

1- حجاج بن يوسف سيستان جي تختگاه زرنج ۽ فرات جي ڍيٺا تي گهوڙن جي پرورش ڪرائڻ لاءِ به هنڌ مقرر ڪيا هئا.

جي ديوارين کي کنبايو هو. ڏهين رمضان المبارڪ سن 93ھ (16 جون سن 711ع) ۾ جنگ جو آخري طبل وڳو. محمد بن قاسم لشڪر اڳيان هڪ مختصر ۽ پرجوش تقرير ڪئي ۽ لشڪر کي وصيت ڪئي ته سندس شهيد ٿيڻ کان پوءِ محرز بن ثابت کي لشڪر مٿان امير ڪن ۽ جيڪڏهن محرز به شهيد ٿي وڃي ته سعيد اڳواڻ ٿي رهي. راجا ڏاهر هڪڙي سفيد هاتيءَ تي سوار هو هودي اندر سندس ٻه ٻانهيون ٻنهي پاسن کان هيون. جن مان هڪڙيءَ کيس پان جا پيڙا ٺاهي پئي ڏنا ۽ ٻيءَ تير کڻي پئي ڏنا.

اسلامي لشڪر جا گهوڙا هاتين کي ڏسي ٽهڙ لڳا. محمد بن قاسم ٻرندڙ تيرن اڇلائڻ لاءِ حڪم ڏنو. جن کي ڏسي دشمن جي هاتين ۾ ٽاڪوڙو پئجي ويو ۽ سوارن کي ڪيرائي بدحواسيءَ جي عالم ۾ ميدان ڇڏي ڀڳا. جنهن ڪري ڪيترا سنڌي سپاهي هاتين جي پيرن هيٺان چپيائجي مري ويا. هڪڙو ٻرندڙ تير ڏاهر جي هودي کي لڳو جنهن ڪري سندس هاتي بدمستيءَ جي حالت ۾ ويجهي تلاءَ ڏانهن ڀڳو. ڏاهر هيٺ لهي گهوڙي تي چڙهڻ لڳو ته شجاع اعرابيءَ ترار جي هڪڙي ڌڪ سان کيس ماري وڌو.¹

ڏاهر جي لشڪر ميدان ڇڏي وڃي الور جي قلعي ۾ پناهه ورتي. عرب فاتحن ڏاهر جي سسي وڏي نيزي تي چاڙهي گهمائي. ڏاهر جي ماڻهن کي سندس مارجي وڃڻ جي پڪ ٿي. محمد بن قاسم اعلان ڪيو ته جيڪو مسلمان ٿيندو يا جزيه ادا ڪندو تنهن کي آزاد ڪيو ويندو. الور کي مضبوط عالم پناهه ڏنل هئي. جنهن جي اندران شهر وارن ڪيترن مهينن تائين فاتحن سان مقابلو ڪيو. آخر تنگ ٿي هنن ٻه شرط پيش ڪيا: (1) شهر وارن مان ڪنهن کي به قتل ڪيو نه وڃي ۽ (2) مسلمان بت خاني سان ڪابه چيڙچاڙ نه ڪن. محمد بن قاسم سندن ٻئي شرط منظور ڪيا ۽ هيٺيان لفظ چيا:

”المعبدالا ڪننائس النصراري واليهود وبيوت نيران المجوس“

(هندستان جا بت خانا به عيسائين ۽ يهودين جي عبادتگاهن ۽ مجوسين جو آتش ڪدن جهڙا آهن.)

قلعي ۾ داخل ٿيڻ وقت، پاڻيءَ پاڻ کي قلعي جي ديوار تان هيٺ ڪيرائي خودڪشي ڪئي.² ”چچنامي“ ۾ لکيل آهي ته فاتح عربن کي الور جي قلعي

1 - ابن خلدون، جلد 5، ص 279.

2 - فتوح البلدان: بلاذري، ص 439.

مان سن هزار قيدي هت لڳا، جن ۾ ڏاهر جي راڻي لاڏي ۽ ڏاهر جي ڀائٽي سنڌريءَ کان سواءِ ٽيهه ٻيون شهزاديون هيون. ان کان سواءِ ٻي شمار خزانو هو. مٿيان سمورا قيدي خزانن ۽ ڏاهر جي سسيءَ سميت ڪيچ مڪران جي رستي کان بصري ڏانهن روانا ڪيا ويا.

فتح برهمڻ آباد:

ڏاهر جي قتل ٿيڻ کان پوءِ، سندس پٽ جئسيه وٽ محمد علافيءَ سميت 15 هزار لشڪر هو. ٻنهي کي وزير سيساگر، برهمڻ آباد جي قلعي ڏانهن ويڃڻ لاءِ صلاح ڏني. جت ٻي شمار خزانو دفنايل هو. ابن خلدون لکي ٿو ته، برهمڻ آباد (برهنماپاد) سنڌ ۾ ٻيو نمبر شهر هو هتي جو ٽام هندستان جي مضبوط قلعن مان هو. جئسيه سنڌ جي سڀني راڻن کي ڏاهر جي مارجي ويڃڻ جي خبر موڪلي، کانئن مدد لاءِ گهر ڪئي. ٻئي پاسي غازي محمد بن قاسم صوين جي سڀني حاڪمن لاءِ پڌرائي ڪئي ته جيڪو اطاعت قبول ڪندو تنهن کي امان ڏني ۽ سندن مذهب ۾ ڪوبه دخل نه ڏيو ۽ سڀني جون خطائون معاف ڪيون. ڏاهر جي وزير سيساگر، جنهن وٽ سرانديپ جا قيدي هئا، تنهن غازي موصوف جي اعلان کي غنيمت ڄاڻي معافيءَ لاءِ طلب ڪئي، جا کيس ڏني ويئي. الور ۽ برهمڻ آباد جي وچ ۾ دهليد جي حاڪم نيويه بن ڌارن، 16000 لشڪر سان مقابلو ڪيو. پر شڪست کائي پيش پيو. محمد بن قاسم وزارت جو قلمدان سيساگر جي سپرد ڪيو.

برهمڻ آباد جي قلعي کي چار دروازا هئا: 1- جر پيڙي، 2- ساهتيا، 3- منهڙو ۽ 4- سالباھ، جن مٿان جئسيه چار سپه سالار فوجن سميت مقرر ڪيا هئا. سنڌين جي هيءَ آخري جنگ هئي. سندن فوجين جو تعداد 40 هزار هو. ماه رجب ۾ عرب لشڪر برهمڻ آباد کي ويجهو پهتو. فاتح سنڌ لشڪر کي خندقن کوتڻ لاءِ حڪم ڏنو. ماه ذي الحج سنه 94ھ (سنه 712ع) ڌاري جنگ شروع ٿي. جئسيه گوريلا جنگ شروع ڪئي ۽ سڄي علائقي کي ويران ڪري

”معصومي“ ۽ ”تحفة الڪرام“ ۾ لکيل آهي ته محمد بن قاسم جي قلعي جي ديوارن هيٺان پهچڻ وقت، ڏاهر جي پيڻ پاڻيءَ پاڻ کي قلعي جي ديوارن تان هيٺ ڪيرائي خودڪش ڪئي. ڇچ نامي ۾ لکيل آهي ته پاڻي ٻين شهزادين سميت برهمڻ آباد ڏانهن ويڃڻ کان انڪار ڪيو ۽ راجپوتن جي ”رسي جوهر“ ادا ڪري سهيلين سميت چڪيا تي چڙهي پنهنجو خاتمو ڪيو. ڏاهر جي راڻي لاڏيءَ سان خليفي جي اجازت سان محمد بن قاسم شادي ڪئي.

چڙيائين. جيئن اسلامي لشڪر کي سامان رسد ۽ جانورن لاءِ گاهه ملي نه سگهي.

محمد بن قاسم پنهنجن سپه سالارن مان بنانه بن حنظلہ عطيه ثعلبي، صادم بن سارم همداني، عبدالملڪ مدني ۽ ماڪا بن بسايا کي سوارن جي دستي سان روانو ڪيو. هنن اهڙي بهادريءَ سان جنگ ڪئي، جو دشمن جا پير ميدان مان اڪڙجي ويا. جئسيه راجپوتانا جي صحرا ڏانهن ڀڄي ويو. محمد علافي جان بچائي ڪشمير ڏانهن ڀڄي ويو جت هن وفات ڪئي. سندس پويان ڪشمير ۾ رهڻ لڳا. جت هنن مسجديون تعمير ڪيون.¹ ڇهن مهينن جي گهيري کان پوءِ شهر وارن برهمڻ آباد جي قلعي جا در پتيا. محمد بن قاسم مٿن جزيه مقرر ڪري بت خانن کي قائم رکيو. وري جن مقابلو ڪيو سي مارجي ويا. ان کان پوءِ شهر بااثر ماڻهن جي حوالي ڪري محمد بن قاسم الور ڏانهن موٽيو.

برهمڻ آباد کي ماهه محرم سنه 94ھ (سنه 712ع) ۾ فتح ڪرڻ کان پوءِ محمد بن قاسم سهتن کي امان ڏيئي، مٿن خفيف جزيه مقرر ڪرڻ کان پوءِ الور ڏانهن موٽيو جتي ڏاهر جو ننڍو پٽ فيوفي، جئسيه جي اشاري تي جنگ لاءِ تياريون ڪرڻ لڳو ليڪن الور جا باشندا، جن کي تملي هئي ته مسلمان فاتح وعدي جا پڪا آهن، سي پيش پوڻ لاءِ صلاحون ڪرڻ لڳا. فيوفي شهر وارن باشندن جي ارادن کي معلوم ڪرڻ کان پوءِ شهر ڇڏي ويو. محمد بن قاسم رواج بن اسد کي الور مٿان نائب مقرر ڪري، موسيٰ بن يعقوب بن طائي بن محمد بن شيبان بن عثمان ثقفيءَ کي شهر مٿان قاضي مقرر ڪري ۽ کيس انصاف لاءِ تاڪيد ڪري اڳتي وڌيو.

1- محمد علافيءَ جي ڪشمير ڏانهن ڀڄي وڃڻ ۽ سندس پوين جون مسجدون تعمير ڪرائڻ جو بيان ”چچنامي“ ۾ ڏنل آهي. ان جي معنيٰ ته ڪشمير ۾ اسلام سندس معرفت پهتو، مگر ڪشمير جي تاريخن ۾ اهڙو بيان ڏنل ڪين آهي. ڪشمير جي راجائن مان سنه 715ھ (سنه 1315ع) ۾ ستيهه ڊيو حڪومت ڪندو هو. سندس مرڻ کان پوءِ راجا رنجن ڪشمير جي گاديءَ تي ويٺو. جنهن شاه منير نالي هڪڙي مسلمان کي پنهنجو وزير مقرر ڪيو. سنه 747ھ (سنه 1346ع) ۾ شاه منير ڪشمير تي قبضو ڪري ”شمس الدين“ جي لقب سان حڪومت ڪرڻ شروع ڪئي. شاه منير پهريون مسلمان هو جو ڪشمير ۾ وارد ٿيو هو. سلاطين ڪشمير مان سنه 780ھ ۾ سلطان شهاب الدين، سيد علي همدانيءَ لاءِ هڪڙي خانقاهه تعمير ڪرائي. مٿين بيان موجب ڪشمير ۾ اسلام غازي محمد بن قاسم کان ٿورو پوءِ پکڙيو، جيڪڏهن محمد علافي ڪشمير ۾ پهريون مسلمان هجي ها ته ضرور ڪشمير جي تاريخ ۾ سندس ذڪر ڏنل هجي ها.

ڪشمير جي بيان لاءِ ڏسو ڪتاب ”مراة الكونين“: مولوي غلام نبي فردوسي، ص- 495.

نولڪشور لکتوءَ

فتح بابيا، اُچ ۽ ملتان:

بابيا جو مشهور قلعو بياس نديءَ تي هو هتي جو حاڪم ڪڪسي بن چندر ڏاهر جو سوٽ هو. ڏاهر سان جنگ وقت مددگار هو. ڏاهر جي قتل ٿيڻ کان پوءِ قلعي ۾ اچي لڪو هو. هن عرب لشڪر جي پهچڻ وقت شهر کان نڪري اچي ان جو استقبال ڪيو. غازي محمد بن قاسم خوش ٿي کيس پنهنجو وزير مقرر ڪيو ۽ شهر جون مالي واڳون سندس سپرد ڪري بياس ندي ٽپي اُچ (اسڪلنده) اچي قلعي تي ڪاهه ڪئي. هتي جو حاڪم ملتان جي راجا جو ڀائٽيو هو. ستن ڏينهن تائين مقابلي ڪرڻ کان پوءِ هو ملتان ڏانهن ڀڄي ويو. اسڪلنده فتح ڪرڻ کان پوءِ اسلامي لشڪر سڪه جي قلعي تي ڪاهه ڪئي. جو راوي نديءَ جي ڏکڻ ۾ هو. هتي جو حاڪم بجيراءِ سترهن ڏينهن تائين مقابلي ڪرڻ کان پوءِ ڀڄي ويو.

محمد بن قاسم قلعي مٿان عتب بن سلمه کي حاڪم مقرر ڪري راوي ندي ٽپي، ملتان تي گهيرو ڪيو. ملتان جو راجا چندر جو پٽ گرسيه بن مهين تائين مقابلي ڪرڻ کان پوءِ شهر ڇڏي ڪشمير ڏانهن ڀڄي ويو. ملتان جي آفتاب جي مندر ”بيت الذهب“ مان فاتحن کي دفنايل خزانو 3 ڪروڙ رپيا هٿ لڳو. ياد رهي ته سنڌ جي شهرن ديبل، سيوستان، نير ڪوٽ ۽ الور مان جيڪي خزانو هٿ لڳا هئا، تن جو پنجون حصو حجاج بن يوسف ڏانهن روانو ڪيو ويو هو باقي لشڪر ۾ ورهائيو ويو هو. پر ملتان مان جيڪو خزانو هٿ لڳو هو سو جهازن رستي ديبل ۽ بصري کان دمشق ڏانهن روانو ڪيو ويو.² محمد بن قاسم ملتان شهر مٿان داؤد بن نصر عمانيءَ کي حاڪم ۽ قلعي مٿان ازهر مدنيءَ کي سپه سالار مقرر ڪري ڪيرج ڏانهن وڌيو. ان وقت عرب لشڪر جو تعداد پنجاهه هزار هو جنهن ۾ گهڻا سپاهي هندو هئا.

فتح ڪيرج ۽ قنوج:

ڪيرج جو راجا دروهراءِ هو جنهن آڻ مڃي، ڪيرج فتح ڪرڻ کان پوءِ محمد بن قاسم ديپالپور ڏانهن وڌيو جو ملتان ۽ لاهور جي وچ ۾ وڏو شهر هو.

1 - ”چچنامي“ ۾ اسڪلنده بدران ”غولڪنڊه“ لکيل آهي. حالانڪ گولڪنڊه هاڻوڪي حيدرآباد دکن جو نالو هو.

2 - التبيين والاشرف: مسعودي ص 101-102. معجم البلدان: ياقوت حموي جلد 8، ص 201. ڪتاب الهند: بيروني، ص 116. سنه 45-1844ع ڌاري جرنل ايشياٽڪ سوسائٽي، بنگال ۾ ملتان جي مندر جو سرپستو احوال شايع ٿيو هو. (صوفي پرنٽنگ پريس)

ديپالپور ۾ جامع مسجد تعمير ڪرائڻ کان پوءِ ابن عبدالملڪ بن تميم کي شهر مٿان حاڪم مقرر ڪري ابو حليم شيبانيءَ کي ڏهه هزار لشڪر سان قنوج فتح ڪرڻ لاءِ روانو ڪيو ويو. غازي محمد بن قاسم جي هيءَ پوئين منزل هئي، ليڪن بعض انگريزي تاريخن ۾ لکيل آهي ته هن قنوج، راجپوتانا، چتور، ڪڇ ۽ گجرات تائين ملڪ فتح ڪيا هئا.

”چچنامي“ ۾ قنوج جي راجا جو نالو چندر جهشال ڏنل آهي. ”تاريخ راجستان“ ۾ محمد بن قاسم جي آڏيپور تي ڪاهه جو ذڪر ڏنل آهي.¹ ان کان سواءِ ”مختصر تاريخ هند“ ۾ بيان آهي ته محمد بن قاسم ڪشمير کان ڪڇ، مارواڙ راجپوتانا ۽ مالوه جي سرحد تائين ملڪ فتح ڪيا هئا.² بهرحال سنڌ جي فتوحات مان اسلامي لشڪر کي تيرهن ڪروڙ پنجهتر رپين جو مال ۽ ٽيهه هزار غلام ۽ پانهيون هٿ لڳيون هيون. حجاج بن يوسف دمشق جي خزاني مان سٺ هزار درهم خرچ ڪيا هئا.³ شام جو قصر عميرا، جو اموين جو حمام هو تنهن جي هڪڙيءَ ديوار تي راجا ڏاهر جي تصوير ڏنل آهي.

محمد بن قاسم جي موت بابت مؤرخن جون غلطيون:

”چچنامي“ کان وٺي ”تحفة الڪرام“ تائين سنڌ جي تاريخن ۾ لکيل آهي ته غازي محمد بن قاسم ڏاهر جي راڻي لاڙيءَ سان شادي ڪئي ۽ ڏاهر جي ٻن ڌيئرن، سورج ديوي ۽ ڀرمل ديويءَ کي مال غنيمت سان دمشق جي درٻار ڏانهن روانو ڪيو. شهزادين ۾ ڏاهر جي ڀائيءَ سندر جي به هئي، جنهن جي وليد بن عبدالملڪ، عبدالله بن عباس سان شادي ڪرائي، مگر ان مان ڪيس ڪو اولاد نه ٿيو. راجا ڏاهر جي ڌيئرن جي سازش سان ۽ سندن دروغ بيانيءَ ڪري، خليفي مٿن اعتبار ڪري فاتح سنڌ کي ڊگهي جي ڪل ۾ سبرائي مارائي ڇڏيو.

مٿئين غلط واقعي کي سڀني فارسي مؤرخن نقل ڪيو آهي. ايلفنسٽن به پنهنجي تاريخ ۾ نقل ڪندي لکيو آهي ته سڀ فارسي مؤرخ ان ڳالهه تي متفق آهن. مولوي عبدالڪريم شرر پهريون مؤرخ هو جنهن پنهنجي ”تاريخ سنڌ“

1- J. Marchant: Abridgment of the History of India, P-18

2- J. Tod: The Annals & Antiquities of Rajasthan, Vol. I.

3- مختصر تاريخ هند: سيد ابو ظفر ندويءَ ص 35، مولانا اڪبر شاهه ”تاريخ اسلام“ جلد پهرئين ۾ لکي ٿو ته محمد بن قاسم سورت تائين ملڪ فتح ڪيا هئا، ڏسو ص 111.

4- تاريخ هندستان: مولوي ذڪاءُ الله، جلد 1، ص 246، علي ڳڙهه.

نوٽ: أموي خليفي مان وليد پهرئين يا وليد ثانيءَ عيسوي 8 صديءَ ڌاري جيڪو قصر عميرا تعمير ڪرايو هو جنهن جي ديوارن تي تصويرون ڏنل آهن، تن ۾ هڪڙي تصوير راجا ڏاهر جي آهي. اهي تصويرون آرٽ جو هڪ نادر نمونو آهن.

جلد پهرئين، 1907ع واري ايڊيشن ۾ مٿئين غلط بيان جي ترديد ڪئي. هيءَ افسانو ”چچنامي“ ۾ محمد بن علي ۽ ابوالحسن همدانيءَ جي روايتن سان ڏنل آهي ۽ ان افساني کي فرشته، مير معصوم، قاضي منهاج الدين جورجاني ۽ مير علي شير قانع نٿوي جهڙا مؤرخ اڪيون ٻوتي نقل ڪندا آيا آهن. جيڪڏهن مٿيان مؤرخ طبري، ابن اثير يا ابن خلدون جي تاريخن جي ورق گرداني ڪن ها ته جيڪر مٿين غلطي هرگز ڪانه ڪن ها.

حقيقت هن ريت آهي ته حجاج بن يوسف سنه 95هـ ۾ وفات ڪئي. سندس جاءِ تي سندس پٽ عبدالله بن حجاج عراق جو والي ٿيو. تنهن کان پوءِ ماه جمادي الثاني سنه 96هـ (سنه 715ع) ۾ وليد بن عبدالملڪ شام جي شهر ديرمان ۾ وفات ڪئي. مرڻ کان اڳ، هن پنهنجي پٽ کي وليعهد ڪرڻ لاءِ ڪوشش ڪئي. ان ڪري جن جن عالمن ۽ سندن ماتحت عملدارن وليد جي تائيد ڪئي هئي، تن سليمان بن عبدالملڪ جي تخت تي ويهڻ کان پوءِ ذلت آميز سزائون پيوڳيون. سليمان هونئن ته نهايت خوبصورت هو ناچ ۽ راڳ کان کيس نفرت هئي، پر سخت مزاج ۽ لغويت ڪري مشهور هو.

بني اُميه دؤر جا جيڪي به جليل القدر فاتح هئا، تن سان هن ناانصافيءَ جي هلت ڪئي هئي. مثلاً موسيٰ بن نصير فاتح آفريڪا ۽ اندلس، جو مروان جي خاندان مان هو تنهن کي وليد بن عبدالملڪ، طارق بن زياد فاتح اندلس سميت، دمشق اچڻ لاءِ دعوت ڏني هئي، يعني فاتح جڏهن مال غنيمت سميت دمشق پهتا هئا، ان ساڳئي ڏينهن وليد انتقال ڪيو هو. موسيٰ بن نصير وقت جو وڏو فاتح، فصيح ۽ بليغ خطيب ۽ واعظ هو جنهن وقت جي سلاطين کي جهڪايو هو، سليمان سندس سموري جائداد ضبط ڪري، مٿس 2 لک دينار ڏنڊ وڌو. مٿينءَ سزا ۾ هو پويان ڏينهن بدوين ۾ نهايت مفلسيءَ سان گذاري اسي ورهين جي عمر ۾ پريشانيءَ جي حالت ۾ وفات ڪري ويو.

حضرت طارق بن زياد جهڙي بهادر فاتح کي سليمان عهدي تان لاهي ڦٽو ڪيو. پوءِ هو يمنين جي عداوت ڪري پويان ڏينهن گمناميءَ جي حالت ۾ گذاري ويو. قتيبه بن مسلم فاتح فرغانه ۽ سمرقند کي، هن خراسان ۾ مارائي ڇڏيو. اهڙيءَ طرح حجاج بن يوسف جيڪي به عملدار مقرر ڪيا هئا، تن سڀني کي سليمان عهدي تان لاهي ڦٽو ڪيو. ساڳيءَ طرح غازي محمد بن قاسم کي به سليمان بن عبدالملڪ معزول ڪري، يزيد بن ابي ڪشبه سڪسڪيءَ

1_ اخبارالاندلس: سي- پي اسڪاٽ، جلد-1، ص 248-350، اردو ترجمو از محمد خليل الرحمٰن، لاهور، 1340هـ.

کي سنڌ مٿان نائب ڪري روانو ڪيو جنهن هن کي ٿاٺ جا ڪپڙا پهراڻي پيرن ۾ زنجير وجهي، قيدين وانگر معويہ بن مهلب جي نگرانيءَ هيٺ دمشق ڏانهن روانو ڪيو. سليمان کيس واسط جي جيل ۾ قيد رکيو جتي عراق جي عامل صالح بن عبدالرحمان فاتح سنڌ کي طرحين طرحين سزائون ڏيئي مارائي ڇڏيو ڇاڪاڻ ته صالح بن عبدالرحمان کي به حجاج بن يوسف سان خصوصت هئي.¹

بني اميه دؤر جا سنڌ جا گورنر:

حبیب بن مهلب:

يزيد بن ابي ڪشيب سنڌ ۾ پهچڻ کان پوءِ جلد وفات ڪري ويو. سليمان بن عبدالملڪ بصري جي حڪومت يزيد بن مهلب جي حوالي ڪئي، جنهن پنهنجي ڀاءُ حبیب بن مهلب کي سنڌ جو والي مقرر ڪيو. سندس ڏينهن ۾ جئسيه راجپوتانا کان سنڌ ۾ وارد ٿي، برهمڻ آباد ۽ اروڙ جي قلعن تي قبضو ڪيو مگر حبیب مٿين شهرن جي باغين کي پوري سزا ڏني، جن جئسيه جي اطاعت ڪئي هئي. حبیب اڃا سنڌ ۾ هو ته ماھ صفر سنه 99ھ ۾ سليمان بن عبدالملڪ ڏابق جي شهر ۾ وفات ڪئي. کانئس پوءِ حضرت عمر بن عبدالعزيز^ر خلافت تي ويٺو.

عمر بن مسلم باهلي:

حضرت عمر بن عبدالعزيز^{رضي الله عنه} يزيد بن مهلب جهڙي ظالم کي گرفتار ڪرائي، عدي بن ارمات کي عراق جو والي مقرر ڪيو. جنهن حبیب بن مهلب کي معزول ڪري قتيبه بن مسلم باهليءَ جي ڀاءُ عمر بن مسلم باهليءَ کي سنڌ جو والي مقرر ڪيو. حضرت عمر بن عبدالعزيز سنڌ جي راجائن ڏانهن هڪڙي فرمان موجب اسلام جا دعوت ناما مڪا. مٿينءَ دعوت تي ڏاهر جي پٽ جئسيه ۽ گهڻن هندو راجائن اسلام قبول ڪري پاڻ تي عربي نالا رکيا. ان کان سواءِ ملڪ ۾ گهڻا سڌارا ڪيا ويا ۽ سنڌ جي رعایا تان ٽاجائز ٽٽڪسون، جيڪي عجاج مقرر ڪيون هيون، لاهيون ويون.

عمر بن مسلم باهليءَ ڪڇ جي راجا کي شڪست ڏني. 25 رجب سنه 101ھ ۾ عمر بن عبدالعزيز وفات ڪئي. کانئس پوءِ يزيد بن عبدالملڪ گاديءَ تي ويٺو. ان جي ڏينهن ۾ ابن مهلب بغاوت ڪري اهواز فارس، ڪرمان ۽ سنڌ

تي قبضي ڪرڻ کان پوءِ عدي بن اړطات کي بصري مان ڀڄائي، شام تي ڪاه ڪرڻ جون تياريون ڪرڻ لڳو. امام حسن بصري سندس مخالفت ڪئي. يزيد بن عبدالملڪ پنهنجي ڀاءُ مسلم بن عبدالملڪ کي لشڪر ڏيئي، ابن مهلب جي مقابلي تي روانو ڪيو. عقير جي ميدان ۾ يزيد ۽ سندس ڀاءُ حبيب مارجي ويا. آل مهلب وارا بصري کان جهازن ذريعي قنڌايل پهتا، مگر خلافت جي باغي هئڻ سبب سڀ هلال بن احوز هٿان مارجي ويا ۽ هلال، ابو عتبہ بن مهلب ۽ عثمان بن مفصل کان سواءِ سڀني جا مٿا وڍرائي دمشق ڏانهن روانا ڪيا. يزيد بن عبدالملڪ بغاوت کي مٽائڻ کان پوءِ پهريائين مسلم کي عراق جي حڪومت ڏني، پوءِ عمرو بن هبيرة کي گورنر مقرر ڪيو. 25 شعبان سنه 105ھ ۾ يزيد بن عبدالملڪ بلقاء ۾ وفات ڪئي. ڪائس پوءِ سندس ڀاءُ هشام بن عبدالملڪ دمشق جي تخت تي ويٺو¹ هي پويون اموي فرمانروا هو جنهن دڀڀي سان حڪومت ڪئي. ڪائس پوءِ جيڪي دمشق جي تخت تي ويٺا، تن ۾ نا اتفاقي هئي، جنهن ڪري عباسي تحريڪ زور وٺندي ويئي ۽ رقتي رقتي عباسي سڄي ملڪ جا حاڪم بڻجي ويا.

جنيد بن عبدالرحمان مري:

سنه 105ھ ۾ هشام بن عبدالملڪ دمشق جي تخت تي ويهڻ کان پوءِ ابن هبيرة کي بصري جي گورنريءَ تان معزول ڪري خالد بن عبدالله قسريءَ کي عامل مقرر ڪيو. جنهن عمر بن مسلم باهليءَ کي سنڌ جي عهدي تان معزول ڪري جنيد بن عبدالرحمان مريءَ کي سنڌ ڏانهن روانو ڪيو. مٿيون واقعو سنه 107ھ (سنه 725ع) ۾ ٿيو. جنيد بهادر ۽ مدبر حاڪم هو. سندس ڏينهن ۾ جئسيه پهريائين اندروني سازشون ڪرڻ لڳو. پوءِ لشڪر گڏ ڪري جنگ لاءِ نڪتو جنهن ۾ آخر جئسيه پنهنجي ڀاءُ سميت گرفتار ٿي ويو ۽ ٻئي مارجي ويا.

هتان جنيد سنڌ جي سرحد ڪيرج ڏانهن وڌيو جتي جي راجا معاهدي کي توڙي بغاوت برپا ڪئي هئي، مگر مقابلي جي طاقت نه ساري ڀڄي ويو. جنيد شهر تي قبضو ڪيو. مٿينءَ مهم ۾ هڪڙو هندو راجا اشندراييد به جنيد جو مددگار هو. سنڌ جي اندروني سازش کي مٽائڻ کان پوءِ سرحد کي مضبوط رکي، جنيد گجرات تي ڪاه ڪئي. مرمد (مارواڙ) کي فتح ڪرڻ کان پوءِ، مانڊل (ويرم گام)، دهنج (پتن) ۽ ڀٽوچ گوجرن کان فتح ڪيائين. سندس سڀ سالار حبيب،

1- يزيد بن عبدالملڪ شرابي ۽ عياش هو. وٽس سلام ۽ حبابه نالي بيح خوبصورت ٻانهيون هيون جن سان عيش ۽ عشرت ۾ وقت گذاريندو هو. حبابه جي مرڻ کان پوءِ ان جي عمر ۾ مري ويو.

مالوھ جي دولت مند تخت گاهه اجين تي ڪاهي بيشمار دولت هٿ ڪئي.
 علامه بلاذريءَ جو بيان آهي ته ”جنيد منڊل، پيٽوچ، سمنڊ رستي کان ۽
 مالوھ جو تختگاهه اجين خشڪيءَ رستي گجرات جي راجا کان فتح ڪيا.“
 جنيد کي ايترو مال غنيمت هٿ لڳو جو لشڪر کي انعام ۽ اڪرام ڏيڻ کان
 پوءِ وٽس چار ڪروڙ درهم بچي پيا ۽ اوتري رقم بيت المال ڏانهن رواني ڪري
 چڪو هو. جملي اٺ ڪروڙ درهم بيت المال ڏانهن مڪا هٽائين ۽ اوتري رقم
 فوجن ۾ ورهائي هٽائين.

تميم بن زيد عنبی:

سنه 111ھ ڌاري جنيد سنڌ ڇڏي خراسان ڏانهن هليو ويو. خالد قسريءَ
 سندس جاءِ تي، تميم بن زيد عنبیءَ کي سنڌ جو حاڪم مقرر ڪيو. جنيد
 خراسان پهچي، طخارستان، بخارا ۽ سمرقند جي ترڪن کي شڪستون ڏنيون.
 سنه 116ھ ۾ هن فاضل بنت يزيد بن مهلب سان شادي ڪئي، جنهن ڪري هشام
 مٿس ناراض ٿيو. چاڪاڻ جو هشام کي مهلب جي خاندان سان دشمني هئي.
 خليفي، جنيد کي معزول ڪري عاضد بن عبدالله بن يزيد هلائي ۽ کي خراسان جو
 والي مقرر ڪيو. جنهن ڏينهن هو مرو پهتو ساڳئي ڏينهن جنيد وفات ڪئي.
 تميم بن زيد نسبت هو. سندس غفلت ڪري سنڌ جي عربن جو زور
 گهٽجڻ لڳو. سندس ناڪاميءَ جو وڏو سبب هن ريت هو ته سندس ڏينهن ۾
 ڪنهن باهمي نا اتفاقيءَ جي ڪري عربن جي قبيلن ۾ فساد پئجي ويو. هو
 ڪمزور جماعت جو طرفدار ٿيو. تنهن ڪري سنڌ جا عرب سندس مخالف ٿي
 بيٺا. سندن خوف ڪري عراق ويڃڻ جي ارادي سان ديبل پهتو ۽ اُتي جي ”ماءِ
 الجواميش“ ڏند جي ڪناري تي اجل جو شڪار ٿي ويو.

حڪم بن عوام ڪلبي:

تميم کان پوءِ، خالد جي سفارش سان، حڪم بن عوام ڪلبي سنڌ جو
 والي ٿي آيو ۽ پاڻ سان فاتح سنڌ غازي محمد بن قاسم رحه جي فرزند عمرو کي
 ساڻ وٺي آيو جو بيءَ وانگر فن سپه گيري ۾ ماهر هو. حڪم جي ڏينهن ۾ سنڌ
 جي حالت ابتر هئي. ننڍن ڳوٺن کان سواءِ شهر جا نو مسلم سپ مرتد ٿي ويا
 هئا. شهرن ۾ امن امان ڪين هو. تنهن ڪري هن سنڌو نديءَ جي چوڌ کان
 اوڀرندي طرف نئون شهر ”محفوظ“ آباد ڪرايو. عمرو بن محمد بن قاسم
 گهڻيون سوڀون حاصل ڪيون. سندس سوڀن جي يادگار لاءِ سنڌو نديءَ جي
 اولهندي ڪپ تي هڪڙي پيٽ تي هڪ ٻيو ”منصوره“ تعمير ڪرايو ويو جو

پڇاڙيءَ ۾ سنڌ جو تختگاهه ٿي رهيو. سنڌ جا جيڪي به شهر دشمنن فتح ڪيا هئا، سي حڪم جي زماني ۾ عمر وفتح ڪيا هئا.

6 ربيع الثاني سنه 125ھ ۾ هشام بن عبدالملڪ وفات ڪئي ۽ سندس گاديءَ تي وليد بن يزيد عبدالملڪ ويٺو جنهن خالد قسريءَ کي عراق جي گورنريءَ تان معزول ڪري يوسف بن عمرو کي گورنر مقرر ڪيو. يوسف ثقفيءَ خالد جي مقرر ڪيلن والين سان بدسلوڪي اختيار ڪئي. خالد حڪم بن عوام جو مربي هو. هوڏانهن هو عراق جي گورنريءَ کان معزول ٿي ويو ۽ هيڏانهن ساڳئي وقت حڪم بن عوام هندن جي هڪڙي لشڪر سان سنڌ ۾ وڙهندي شهيد ٿي ويو. حڪم جي ڏينهن ۾ ڪيترائي سنڌي عراق، حجاز ۽ دمشق ۾ وڃي ساڪن ٿيا هئا ۽ ڪيترائي ملازمت ۽ فوجي نوڪرين سانگي عراق ۽ شام تائين پهتا هئا. وليد ابن يزيد شرابي هو ايتري قدر شراب جو شوقين هو جو هن شراب جو هڪڙو حوض تيار ڪيو هو.

عمر بن محمد بن قاسم:

حڪم جي شهادت کان پوءِ يوسف بن عمرو ثقفيءَ عمرو بن محمد بن قاسم کي سنڌ متان والي مقرر ڪيو. سندس ڏينهن ۾ مسلمانن هندن کي شڪستون ڏنيون. سندس ڏينهن ۾ عربي زبان ترقي ڪئي. سنڌي شعراءَ ڪرام جو بيان موقعي تي ڏبو.

زيد بن عرار:

وليد بن يزيد، عمر جي رقيب زيد بن عرار کي سنڌ جو والي مقرر ڪيو. سندس ڏينهن ۾ رعايا ظلمن کان گهڻو تنگ ٿي. ان کان سواءِ شاهي خاندان جي فردن ۾ ڏڦيڙ پئجي ويو. نتيجو هي نڪتو جو 28 جمادي الثاني سنه 126ھ، وليد بن يزيد قتل ٿي ويو ۽ سندس سوٽ يزيد بن وليد بن عبدالملڪ دمشق جي تخت تي ويٺو. جو يزيد الناقص جي لقب سان سڏجڻ لڳو مگر سندس عمر وفا نه ڪئي ۽ 20 ذوالحج 126ھ ۾ وفات ڪري ويو. سندس گاديءَ تي ابراهيم بن وليد بن عبدالملڪ ويٺو. بني اميه حڪومت اندروني سازشن ڪري تيزيءَ سان تنزل ڏانهن قدم ڪڍڻ لڳي.

بنو هاشم جي نوجوانن پوري مضبوطيءَ سان بغاوت ۽ مخالفت جي سلسلي کي جاري رکيو مگر هيٺئر اهو وقت گذري چڪو هو جڏهن

1- بني اميه جا ڪل 14 خليفا ٿيا. سندن زمانو 41ھ کان 132ھ تائين ختم ٿئي ٿو. معاويه عبدالملڪ، وليد ۽ هشام ۾ حڪومت هلائڻ جي قابليت هئي، باقي سمورا شرابي ۽ عياش هئا.

عبدالملڪ، وليد ۽ هشام جهڙا بادشاهه دمشق جي تخت تي حڪومت ڪندا هئا. هيٺسڙي چوڌر طرف بنو عباس جا داعي ۽ نقيب پڪڙجي ويا ۽ ابو مسلم خراساني جي خوفناڪ آواز ۽ ڪوشش جو اثر سڄي خراسان ۾ بڌجڻ لڳو. سنڌو نديءَ کان وٺي خراسان ۽ عراق تائين، جيڪي به قومن هيٺون، سي بنو عباس جي طرفداري ڪرڻ لڳيون.¹ ٻن مهينن کان پوءِ، 24 صفر سنه 127ھ ۾، ابراهيم بن وليد، مروان بن محمد بن مروان بن حڪم جي حق ۾ خوشيءَ سان خلافت تان دستبردار ٿيو. مروان بنو عباس خاندان جو پويون حاڪم هو.

باغي منصور بن جمهور:

زيد بن عرار ۽ مروان بن حڪم جي ڏينهن ۾ منصور بن جمهور هڪڙي باغيءَ سنڌ ۾ پناهه ورتي. هو زيد بن عرار جو مائٽ هو. عراق مان شڪست کان پوءِ هو سدوسان پهتو جتان ٻيڙيون جوڙائي، لشڪر گڏ ڪري، مهراڻ رستي هن منصوره جو گهيرو ڪيو ۽ سنه 136ھ ۾ زيد بن عرار کي مارائي، سنڌ تي قبضو ڪيو ۽ پنهنجي پيءُ منظور کي قنڌاڀيل ۽ ديبل مٿان حاڪم مقرر ڪري، بي فڪريءَ سان سنڌ تي حڪومت ڪرڻ لڳو. هي پويون بنو عباس هو.

بنو عباس جي خلافت جو زمانو:

13 ربيع الثاني سنه 132ھ (25 ڊسمبر، سنه 749ع) ۾ ابو مسلم خراسانيءَ جي ڪوشش سان ابوالعباس سفاڪ راءِ عامه سان خليفو ٿيو.² ماهه جمادي الثاني سنه 132ھ (25 جنوري، سنه 750ع) ۾ مروان هڪ لک فوج سان شڪست کاڌي، 25 رمضان، سفاڪ جي چاچي عبدالله بن عليءَ دمشق جي ديوارين مٿان عباسين جو ڪارو جهنڊو کوڙيو. بنو عباسي خلات جو دؤر شروع ٿيو. اٽڪل چاليهه ورهيه حڪومت ڪئي. پوءِ عباسي خلافت جو دؤر شروع ٿيو. عباسي خليفه حضرت رسالت پناهه ﷺ جن جي چاچي حضرت عباس بن

1- ابو مسلم خراساني اصفهان ۾ ڄائو هو ۽ ڪوفي ۾ تعليم ورتي هئائين. پوءِ ابراهيم بن محمد بن عبدالله عباسيءَ جو مددگار ٿيو جنهن کيس "ابو مسلم" جو لقب ڏنو. سنه 129ھ ۾ هن خراسان جي شهر مرو ۾ عباسين جو ڪارو جهنڊو بلند ڪيو. سندس ڪوشش سان عباسي ڪامياب ٿيا، مگر سلطنت هٿ ڪرڻ کان پوءِ شعبان 137ھ ۾ خليفه ابوجعفر منصور هن کي قتل ڪرائي ڇڏيو.

2- عباسين کان شڪست کائڻ کان پوءِ مروان چند رفيقن سان نيل نديءَ جي اولهندي ڪپ تي بصير نالي هڪڙي ڳوٺ ۾ وڃي لڪڻ جتي دشمنن هتان 132ھ (15 آگسٽ 750ع) ۾ مارجي ويو. سندس پويون مان هشام بن عبدالملڪ جي پوٽي عبدالرحمان الداخل اسپين ۾ هڪ آزاد سلطنت جو پايو وڌو هو.

عبدال مطلب جو اولاد هئا. سندس پهريون حاڪم سفاڪ، ڇهن ستن سؤن ورهين تائين حڪومت ڪرڻ واري خاندان جو باني هو.

مفلس عبدي:

عباسي شهنشاهت جي ابتدائي زماني ۾ ابو مسلم خراساني، ان حڪومت جو باني ۽ نائب خلافت هو. سو منصور بن جمهور جي چالاڪين کان واقف هو. خراسان ابو مسلم جي هٿ هيٺ هو جو سنڌ کي ويجهو هو. ابو مسلم، مفلس عبدي سيستانيءَ کي سنڌ ڏانهن روانو ڪيو ته وڃي منصور کي گرفتار ڪري ۽ حڪومت پنهنجي هٿ ۾ وٺي. مفلس طخارستان کان هڪ فوج وٺي سنڌ ۾ وارد ٿيو. ديبل جو حاڪم منظور سندس هٿان مارجي ويو. مفلس منصوره پهتو پر خود منصور بن جمهور هٿان مارجي ويو.

موسي بن ڪعب:

شاهي فوج جي شڪست ۽ مفلس جي مارجي وڃڻ ڪري ابو مسلم سخت غصي ٿيو. هن سفاڪ کي اجازت لاءِ لکيو ۽ پوءِ هڪڙي ٻئي تجربڪار عملدار موسي بن ڪعب تميميءَ کي سنڌ ڏانهن چاڙهي مڪو جو ويهن هزارن فوجن سان قنڌاريل پهتو. سندس قبيلي وارا جيڪي منصوره ۾ رهندڙ هئا، تن سان اڳواٽ خط و ڪتابت ڪري گهڻن کي پنهنجي طرف ڪيائين. پوءِ منصوره تي ڪاهي ويو. منصور هائي اڪيلو ٿي پيو. جنهن ڪري شڪست کائي راجپوتانا ڏانهن ڀڄي ويو ۽ وري سندس پٽو نه پيو. سندس اهل و عيال جهازن تي چڙهي گجرات ڏانهن هليا ويا. سنه 134هه ۾ موسي بن ڪعب سڄيءَ سنڌ تي قبضو ڪيو. هن منصوره جي مرمت ڪرائي، مسجدين ۾ اضافو ڪيو ۽ پوءِ وطن جي اڪير ۾ عراق ڏانهن هليو ويو. جتي 141هه ۾ وفات ڪيائين. ماه ذوالحج سنه 136هه (9 جون، سنه 754ع) ۾ ابوالعباس سفاڪ وفات ڪئي ۽ سندس ڀاءُ ابو جعفر منصور گاديءَ تي ويٺو. منصور ابو مسلم کي مارائي ڇڏيو. ابو مسلم عباسين جي طرفداري ڪندي ڇهه لک ماڻهو مارايا هئا.

عينيه بن موسي:

موسي بن ڪعب پنهنجي پٽ عينيه کي سنڌ جون واڳون ڏيئي ويو هو. جو

1 - ابوالعباس پنهنجي ظلمن ڪري "سفاڪ" سڏيو هو سندس پهريون تختگاه واسط هو جو حجاج بن يوسف تعمير ڪرايو هو ۽ عراق ۾ بصري ڪوفي کان پوءِ ٽيون نمبر شهر و. سنه 136هه ۾ سفاڪ ڪوفي جي ڀرسان نئون شهر، مدينه الهاشميه، تعمير ڪرائي، ان کي تختگاه مقرر ڪيو. جو عام طرح "هاشميه" سڏيو هو.

ابو جعفر منصور جي اجازت سان سنڌ جو والي ٿيو هو. ناتجربياڪار هو تنهن ڪري ربيع ۽ يميني قبيلن وارا مٿس نڪتہ چيني ڪرڻ لڳا. جن کي هن مارائي ڇڏيو. مٿئين فعل ڪري سندس خلاف عراق تائين پڪارون ٿيڻ لڳيون ۽ ماڻهن ۾ عام ناراضپو پئجي ويو جنهن تي هو خلافت کان برخلاف ٿي پنهنجي خودمختياريءَ جي دعويٰ ڪرڻ لڳو.

عمر بن حفص عتڪي:

عينه بن موسيٰ جي بغاوت کي مٽائڻ لاءِ منصور بصري ۾ آيو ۽ هتان عمر بن حفص بن ابي صفوه عتڪيءَ کي سنڌ جي گورنريءَ جي سند ڏيئي روانو ڪيو. سنه 142ھ ۾ عمر سنڌ ۾ پهتو جتي گهڻائي اثر وارا معزز ماڻهو جن کي عينه تنگ ڪيو هو سندس رفيق ٿي بيٺا. عينه بي واه نہ ڏسي امان گهري عمر هن کي قيد ڪري خليفي ڏانهن مڪو. عينه کي بچڻ جي اميد ڪانه هئي، تنهن ڪري وات تي وجهه وٺي سيستان ويو جتي زرنج جي يمني عربن سندس سر وڌي منصور ڏانهن روانو ڪيو.

عبدالله اشتر:

سفاح پنهنجي خلافت جي زماني ۾ علوين کي خاموش رکڻ لاءِ کين انعام اڪرام ڏيئي خوش رکيو هو. عبدالله بن حسن کي به سفاح گهڻو مال ڏيئي خاموش رکيو هو. مگر جڏهن منصور خلافت تي ويٺو تڏهن علوين کي خوش رکڻ بدران منجهانئس کين خطرو مهسوس ٿيڻ لڳو. عبدالله بن حسن پنهنجن ٻن پٽن محمد ۽ ابراهيم کي روپوش ڪيو. منجهانئس محمد پنهنجي پٽ عبدالله کي جو 'الاشتر' جي نالي سان مشهور هو بصري کان ڪي گهوڙا خريد ڪري ڏيئي، واپارين جي لباس ۾ سنڌ ڏانهن اثر وڌائڻ لاءِ مڪو ڇاڪاڻ ته عمر بن حفص بن عباس جي انهن فوجي عملدارن مان هو جي علوين جي اطاعت ڏانهن مائل هئا ۽ محمد ۽ ابراهيم جي هٿن تي بيعت ڪري چڪا هئا. منصوره وارن عبدالله جي هٿ تي بيعت ڪئي.

سنه 140ھ ۾ محمد مهدي ۽ سندس ڀاءُ ابراهيم ۽ عبدالله بن حسن مٿئي بن حسن بن عليءَ کي سندن رفيقن سميت حج جي موقعي تي منصور جي حڪم سان، رباح بن عثمان مزنيءَ، مديني جي عامل، گرفتار ڪرايو. ڇاڪاڻ جو سنڌ کان وٺي مصر تائين عباسين جي خلاف علوين بغاوت جو جهنڊو بلند ڪيو هو. مٿئين واقعي کان پوءِ عمر بن حفص، عبدالله کي هڪڙي هندو راجا

جنت السنڌ

جي پناهه هيٺ رکيو جنهن جي جماعت جو تعداد چار سؤ هو. مٿيون راجا حضرت عمر بن عبدالعزيز جي دعوت تي لبيڪ چئي مسلمان ٿيو هو ۽ هن پنهنجي ڌيءَ جي شادي عبدالله اشتر سان ڪرائي. سنه 151ھ تائين عبدالله سنڌ ۾ مٿئين راجا وٽ پناهه گزين رهيو. ساڳئي سال خليفي منصور عمر بن حفص کي سنڌ مان گهراڻي، مصر جو والي مقرر ڪيو. عبدالله اشتر ۽ سندس زيديه جماعت وارن جي ڪري سنڌ ۽ ملتان ۾ شيعيت جو رواج پئجي ويو.

هشام بن عمرو تغلبي:

عمر کي گهراڻن کان پوءِ منصور سندس جاءِ تي هشام بن عمرو تغلبيءَ کي سنڌ ڏانهن روانو ڪري کيس تاڪيد ڪيو ته سنڌ جي راجا جنهن وٽ عبدالله اشتر پناهه گزين آهي، تنهن سان جنگ ڪري عبدالله کي قيد ڪري هن ڏانهن روانو ڪيو وڃي. مگر هشام پاڻ خاندان نبوت جو طرفدار هو ۽ ڪجهه وقت منصور کي حيلن ۽ بهانن سان تاريندو رهيو. اتفاق سان هڪڙي ڏينهن عبدالله اشتر ڏهن سوارن سان سنڌو نديءَ جي ڪناري تي سير ۽ شڪار ۾ مشغول هو ته اوچتو هشام جو ڀاءُ سفيح فوجن سميت سندس سامهون پيو. سفيح عبدالله کي گرفتار ڪرڻ جو ارادو ڪيو مگر عبدالله پنهنجن رفيقن سان جوانمرديءَ سان مقابلو ڪندي همراهن سميت وڙهندي شهيد ٿيو. سندس حرم جون ٻانهيون به قيد ٿي ويون، جن مان هڪڙيءَ جي بيتان هڪڙو پٽ هوس. هشام سڀني کي قيد ڪري منصور ڏانهن روانو ڪيو. منصور عبدالله جي حرم کي مديني جي عامل ڏانهن روانو ڪيو ته سندس خاندان وارن جي حوالي ڪري مٿئين چوڪري جو نالو محمد هو جو پوءِ ”ابن الاشتر“ جي نالي سان مشهور ٿيو.

هشام سڄيءَ سنڌ تي ڪشمير تائين قبضو ڪيو هو. سندس سپه سالارن مان عمر بن جمل جهانز جي دستي سان گجرات جي بندرن تي ڪاهون ڪيون ۽ مال غنيمت هٿ ڪري موٽيو. تنهن کان پوءِ هشام پاڻ جهانز جو دستو وٺي، گجرات جي بندر ڀڙوڄ تي حملو ڪري اتي يادگار لاءِ هڪڙي مسجد تعمير ڪرائي، جا گجرات ۾ پهرين مسجد هئي. منصور سندس اعليٰ قابليت کي ڏسي، ڪرمان جي حڪومت به سندس حوالي ڪئي. وري جڏهن وطن جي حب کيس ڪنيو تڏهن تحفن سميت بغداد پهتو.

جتي 157ھ ۾ وفات ڪيائين¹

معبد بن خليل تميمي:

منصور سنڌ جي حڪومت معبد بن خليل تميميءَ جي حوالي ڪئي. هن جي ڏينهن ۾ 6 ذوالحج 158ھ ۾ منصور وفات ڪئي ۽ سندس پٽ مهدي بغداد جي خلافت تي ويٺو. معبد جي ڏينهن ۾ جاٽن فساد ڪيو.

روح بن حاتم ۽ بسطام بن عمرو:

سنه 159ھ ۾ معبد جي وفات کان پوءِ مهديءَ روح بن حاتم کي سنڌ جو والي مقرر ڪيو. پر هو جاٽن جي فساد کي دٻائي نه سگهيو. جنهن ڪري مهديءَ بسطام بن عمرو کي سنڌ جي حڪومت ڏني.

عبدالله اشتر جي اچڻ ڪري سنڌ ۾ شيعيت زور ورتو مگر ان وقت جا شيعا اهڙا نه هئا، جهڙا هينئر آهن. منجهانئن سبب فرقي جا ماڻهو شيعين کي بدشد ڳالهائڻ ڪو ثواب نه سمجهندا هئا. شيعن ۽ سنين ڪا ٻن فرقن جي صورت اختيار نه ڪئي هئي. نه ڪي هنن پنهنجا پنهنجا ڪتاب ٿي الڳ تيار ڪيا هئا. اختلاف ت ان وقت پيدا ٿيو هو جڏهن هڪ طرف سنين، اشاعره جي اعتقاد کي پنهنجي لاءِ چونڊيو ۽ ٻئي طرف شيعن معتزل جي عقلي ۽ فلسفيانه عقيدن کي پنهنجي لاءِ رڻيو. تنهن کان پوءِ فقه حديث ۽ سڀني نئين کان نئين مسئلن ۾ ٻنهي پنهنجي لاءِ جدا جدا ڪتاب تصنيف ڪرڻ شروع ڪيا.

مهديءَ پنهنجي خلافت جي شروعات ۾ سنه 159ھ (سنه 766ع) ۾ عبدالملڪ بن شهاب کي ايراني نار کان جهازن جي رستي گجرات جي بندر باريد (پاڙيوت) ڏانهن موڪليو جو پڙوچ جي سامهون هو. سنه 160ھ (سنه 767ع) ۾ عبدالملڪ باريد تي قبضو ڪيو پر اتفاق سان لشڪر ۾ ويا پيڻي، جنهن ڪري هڪ هزار مسلمان مري ويا.

بسطام بن عمرو هشام جو پيءُ هو. پر منجهس هشام جهڙي همت ڪانه

1- ابو جعفر منصور دجله جي اولهندي ڪپ تي، جت اڳ ساسانين جو تختگاهه مدائن هو. سنه 149ھ ۾ نئون تختگاهه بغداد تعمير ڪرايو. ڪوفي ۽ بصري جي شهرن کي عالم پناهون ڏياريا. هن ابو مسلم خراسانيءَ کي مارائي ڇڏيو جنهن تي ابو مسلم جي هڪڙي رفيق، سنياد نيشاپور ۾ فساد ڪڙو ڪيو. ر منصور پاران جمهور بن مرار عجليءَ هتان همدان جي جنگ ۾ شڪست کائي، طبرستان ڏانهن ڀڄي ويو جتي مارجي ويو. سندس ڏينهن ۾ شيعن جي هڪڙي فرقي، راوتدير بغاوت ڪئي، ايتري قدر جو انهن منصور جي محلات تي گهيرو ڪيو مگر باغي معن بن زائده هتان مارجي ويا. سنه 155ھ ۾ منصور ”رفيقا“ جو شهر تعمير ڪرايو. سندس وزير خالد بن برمڪ نومسلم هو جو ابو مسلم جو فوجي سردار هو. خالد بلخ جي بت خاني نوهار جو مع زاده هو.

جنت السنڌ

هتي. هشام ايتريون فتوحات ڪيون هيون، جو عباسي دؤر ۾ ٻئي ڪنهن عامل ڪون ڪيون هيون. مهديءَ، بسطام کي معزول ڪري، روح بن حاتم کي ٻيهر سنڌ جو والي مقرر ڪيو. غرض ته يارهن سالن جي عرصي اندر خليفي ٻارهن والي سنڌ تي مقرر ڪيا، جي پھچڻ شرط انتظام ڪرڻ کان اڳ هڪ ٻئي پٺيان معزول ٿيندا ويا. منجھانئن زبير بن عباس ته بغداد ۾ ويهي سنڌ تي حڪومت ڪرڻ لڳو جنھن ڪري سنڌ ۾ بدانتظامي وڌندي ويئي.

مصباح بن عمرو تغلبي:

سنه 161ھ (777ع) ۾ مصباح بن عمرو تغلبي سنڌ جو حاڪم مقرر ٿيو. سندس ڏينهن ۾ نزازي (حجازي) ۽ ڀيماني هڪ ٻئي خلاف ٿي پيا. جنهن ڪري سنڌ جي اسلامي حڪومت کي سخت نقصان رسيو. مصباح فسادن کي روڪڻ جي ڪوشش ڪئي، پر ڪامياب ٿي نه سگهيو ۽ فساد جيئن جو ٿيڻ وڌندا ويا.

ليث بن ظريف:

سنه 164ھ (سنه 780ع) ۾ ليث بن ظريف سنڌ جو حاڪم مقرر ٿيو. هو مهديءَ جو غلام هو. ٻن سالن تائين کيس جاتن سان جنگ ڪرڻي پيئي. آخر جڏهن سنه 165ھ (781ع) ۾ وٽس جهانن ذريعي تازه دم فوجون بصري کان پهتيون، تڏهن هو جاتن کي شڪست ڏيڻ ۾ ڪامياب ٿيو. 22 محرم سنه 169ھ (آگسٽ 785ع) ۾ مهديءَ وفات ڪئي، کانئس پوءِ سندس پٽ هادي گاديءَ تي ويٺو. مگر سوا سال حڪومت ڪري سنه 170ھ (786ع) ۾ وفات ڪيائين. سندس مٽي کان پوءِ، ابو جعفر هارون الرشيد بغداد جي تخت تي ويٺو.

سالم بن يونس:

هارون ليث کي معزول ڪري سالم بن يونسءَ کي سنڌ جو والي مقرر ڪيو. هن شائستگيءَ سان حڪومت هلائي، مگر جلد معزول ڪيو ويو.

اسحاق بن سليمان:

سنه 174ھ ۾ اسحاق بن سليمان هاشمي سنڌ جو والي مقرر ٿيو جو ديندار شخص هو. هن جي وفات کان پوءِ سندس پٽ يوسف جانشين ٿيو.

طيفور بن منصور:

هارون الرشيد يوسف کي معزول ڪري طيفور بن منصور حميريءَ کي سنڌ جو والي مقرر ڪيو. سندس ڏينهن ۾ ڀيمانيءَ ۽ نزازيءَ وارن جي جهڳڙي جي باهه جا

شعلا اسپين تائين پهتا. سنڌ جا عرب خلافت جي ڪا پرواهه ڪرڻ نه لڳا.

سعید بن مسلم:

هارون رشيد فسادن کي متاثر لاءِ طيفور کي معزول ڪري سنڌ جي حڪومت سعید بن مسلم بن قتيبيہ جي حوالي ڪئي. کانئس اڳ جابر بن اشعت طائي بہ ناڪام ٿي معزول ٿيو هو. سعید آرام طلب هو. هن پنهنجي ڀاءُ ڪثير بن مسلم کي پنهنجي پاران سنڌ جو والي بناڻي روانو ڪيو. ڪثير پنهنجن بدخصلتن سببان معزول ٿي ويو.

محمد بن عدي:

خليفہ پنهنجي سوٽ عيسيٰ بن جعفر بن منصور کي سنڌ جي حڪومت حوالي ڪئي، مگر عيسيٰ پنهنجي پاران محمد بن عديءَ کي نائب ڪري روانو ڪيو. محمد بن عدي ملتان تائين ڪاهي ويو جتي ملتانين هٿان مال اسباب لتائي شڪست کائي موٽيو.

عبدالرحمان:

خليفہ ان کي معزول ڪري عبدالرحمان کي سنڌ ڏانهن روانو ڪيو. مگر هو بہ بدانتظامين کي مٽائي نه سگهيو. تڏهن خليفہ، ايوب بن جعفر سليمان کي موڪليو، مگر اڳين والين وانگر هو بہ بدانتظامين کي مٽائين نه سگهيو.

دائود بن يزيد:

سنہ 184ھ ۾ خليفہ دائود بن يزيد کي سنڌ جو حاڪم مقرر ڪيو. هن وري پنهنجي ڀاءُ مغيره کي نائب ڪري مڪو. اڃا اهورستي تي هو تہ نزارين اهڙو فساد ڪيو جو حڪومت کي ان جي دٻائڻ جي طاقت نہ ٿي. فسادين پاڻ ۾ فيصلو ڪيو تہ سڄيءَ سنڌ کي چئن حصن ۾ ورهائجي.

هڪڙو حصو قرينشن کي ڏنو وڃي، ٻئي حصي ۾ قيس وارا رهن، ٽئين حصي ۾ ربيع وارا رهن ۽ چوٿين حصي ۾ نزاری رهن. باقي يمانين کي لوڌي ڪڍجي. نزارين منصوره جا در پوري ڇڏيا ۽ مغيره کي شهر ۾ اچڻ نہ ڏنائون، تان جو نوبت جنگ تي پهتي. نزارين جي طاقت مضبوط هئي، تنهن ڪري يمانين کي مغيره سميت شڪست ڏنائون. مغيره ڪنهن ٻئي شهر ۾ وڃي رهيو. دائود ڀاءُ جي شڪست جو ٻڌي وڏي لشڪر سان سنڌ تي ڪاهي آيو. وات تي جيڪي نزاری نظر آيس، تن کي سيڪت ڏيندو منصوره جي ديوارين هيٺان

اچي سهڙيو. ويهن ڏينهن جي جنگ کان پوءِ نزارين شهر جا در پٽيا. دائود سڀني کي جوڳيون سزائون ڏنيون. جن جن شهرن ۾ سندن محلا هئا. سي ساڙائي ڇڏيائين. گهڻي خوريزيءَ کان پوءِ مس مس منصوره ۾ امن امان ٿيو. دائود شهرن جي هر هڪ ڪنڊ ڪڙڇ مان نزارين جون پاڙون پٽي ڇڏيون ۽ حڪومت کي دوباره مضبوط ڪيو.

شيخ ابو تراب:

خليفي هارون الرشيد جي والين مان هڪڙو شيخ ابو تراب هو جو اولهندي سنڌ جي ساقوره (ساڪره) قلعي تي قابض هو. سندس مقبرو ٺٽي کان اٺن ميلن تي اڄ به وڏي زيارتگاهه آهي. جنهن تي سنه وفات 171ھ لکيل آهي. هي مقبرو سنڌ ۾ هڪ جهوني يادگار عمارت آهي.

سنه 192ھ (سنه 808ع) ۾ هارون الرشيد جي سڌ تي سنڌ جا ٻه هندو طبيب گنگا ۽ ماڻڪ بغداد پهتا. سندن علاج ڪرڻ سان خليفي کي بيماريءَ مان شفا ٿي. سنه 205ھ (820ع) ۾ دائود بن يزيد نيڪ نامي حاصل ڪري وفات ڪئي. سندس پٽ بشر سنڌ جو والي ٿيو.

حاجب بن صالح:

سنه 193ھ (ماڻج 808ع) ۾ هارون الرشيد وفات ڪئي. سندس زماني ۾ سنڌ جي حڪومت جو ڏاڪو ڪشمير ۾ ٿيبت تائين ويٺل هو ۽ هندستان جي راجائن تي عربن جو بي انتها دٻاءُ پيل هو. هارون الرشيد جي وفات کان پوءِ سندس پٽن امين ۽ مامون جي وچ ۾ خانہ جنگي لڳي. امين زيده جي بطن مان هو ۽ مامون جي ماءُ ايران ط هئي. مٿين سببن ڪري عربن کي امين سان

1 هارون الرشيد 33 ورهيه اڏائي مهينا دٻدي سان حڪومت ڪئي. عباسي خليفن ۾ وڏو عالم، فاضل، بليغ ۽ فاتح ٿي گذريو. سندس دربار ۾ گهڻا اهل ڪمال رهندا هئا. جن جي خدمت کي حاصل ڪرڻ لاءِ خليفي بغداد ۾ بيت الحڪمت جوڙايو هو. هارون، قيصر روم کي خط ۾ ”روم جو ڪٿو“ لکيو هو. فرانس جي بادشاهه سان سندس دوستي هئي. جنهن ڏانهن خليفي هڪ عجيب غريب واچ رواني ڪئي هئي. سندس وزير يحيى بن خالد 17 ورهيه وزارت تي مامور رهيو. يحيي جو پٽ فضل ۽ جعفر دربار جا مکيه صلاحڪار هئا. برمڪي پنهنجن فياضين ۽ حسن اخلاق ڪري وڏي اوج تي پتا. مکيه عهدا ۽ دولت خيز زمينون سندن قبض: هيٺ هيون. ان سبب ڪري سندن وڌندڙ طاقت کي روڪڻ لاءِ سنه 187ھ ۾ هارون الرشيد برمڪين جي خاندان جو خاتمو ڪري ڇڏيو. هارون جي قبر طوس ۾ آهي.

نوٽ: برمڪين جي خاندان جي تباهيءَ جو وڏو سبب هي هو جو برمڪي اندروني طور علوين سان همدرد رکندا هئا. هارون الرشيد کي خوف هو ته متان حڪومت سندن معرفت علوين ڏانهن منتقل ٿي وڃي.

همدردي هئي ۽ ايرانيين کي مامون لاءِ همدردي هئي. محمد امين فقط پنج ورهيه حڪومت ڪئي، پوءِ خراسان جي عامل ظاهر ذواليمين جي مدد سان مامون جنگ ڪئي. امين سنه 168هه (814ع) ۾ قتل ٿيو. مامون گاديءَ تي ويهڻ شرط حاجب بن صالح کي حڪم ڏنو ته سنڌ پهچي بشر بن دائود کان حڪومت وٺي پر حاجب ڪامياب ٿي نه سگهيو. مامون جي ڏينهن ۾ بشر بن دائود جي گورنريءَ جي زماني ۾ سنڌ جي خزاج مان فقط ٻارهن هزار درهم بغداد جي شاهي خزالي کي پهچندا هئا.

غسان بن عباد ۽ موسيٰ بن يحيٰ:

سنه 213هه (828ع) ۾ مامون غسان بن عباد تغلبيءَ کي منصوره ڏانهن مڪو. بشر سندس اطاعت منظور ڪئي. سنڌ جي انتظام کي درست ڪرڻ کان پوءِ خليفي جي حڪم سان حڪومت جا دفتر موسيٰ بن يحيٰ بن خالد برمڪيءَ کي سپرد ڪري پاڻ عراق ڏانهن هليو ويو. موسيٰ بن يحيٰ برمڪيءَ جي ڏينهن ۾ عربي نسل جا ڪي خاندان سنڌ جي ڪن حصن تي پڪيءَ طرح حڪومت ڪرڻ لڳا، بلڪ منصوره جي واليءَ کان به آزاد هئا ۽ مرڪزي خلافت به سندن آزاديءَ کي قبول ڪيو هو.

عمران بن موسيٰ:

سنه 221هه (835ع) ڌاري موسيٰ وفات ڪئي ۽ سندس پٽ عمران بن موسيٰ سنڌ جو حاڪم مقرر ٿيو. سنڌ جي حڪومت براءِ نام رهجي ويئي هر هڪ شهر مٿان جدا جدا حاڪم حڪومت ڪرڻ لڳا. سندن وارن به آزاديءَ جو پروانو هٿ ڪيو. خليفي جو نالو فقط خطبي ۾ پڙهجي لڳو. امين ۽ مامون جي جنگ وقت سڄي ايراني نار تي جاتن رڻ ٻاري ڏنو هو. ايتري قدر جو بصري ۽ بغداد ڏانهن ويندڙ سڙڪ تي لٽ مار ڪرڻ لڳا هئا. ميد به ساڻن شريڪ هئا.

1- محمد الامين 23 ورهين جي عمر ۾ تخت تي ويٺو خليفي هارون الرشيد جي ڌيءَ هئي. امين کان پوءِ مامون تخت تي ويٺو، مگر امين تخت تي ويهڻ کان پوءِ سنه 194هه ۾ پنهنجي صغير پٽ کي وليعهد مقرر ڪري وصيت نامي جي خلاف مامون جو نالو خطبي مان ڪڍي ڇڏيو جنهن ڪري پاڻن جي پاڻ ۾ جنگ لڳي. امين عياش هو. هن بغداد ۾ هڪڙو ناچ گهر جوڙايو هو، جتي هزارين خوبصورت ٻانهيون قيمتي پوشاڪن سان ناچ ۽ راڳ ڪنديون هيون. بغداد ۾ مڃاتن جوڙائڻ تي هن به ڪروڙ رپيا خرچ ڪيو هو. نهايت خوبصورت، فياض ۽ شاعرانه مزاج رڪنڌڙ هو. شاعر ابونواس جو شاگرد هو. امين ۽ مامون جي جنگ حقيقت ۾ عربن ۽ ايرانيين جي جنگ هئي.

ڏسو: "المامون": شبلي نعماني.

مامون، عراق جي حاڪم يحيٰ بن معاذ کي سندن سرڪوبيءَ لاءِ حڪم ڏنو مگر جنهن صورت ۾ جاتن جو تعداد ويهه هزار هو ان صورت ۾ يحيٰ مجبور هو. معتصر جي زماني ۾ عجيف بن عنب سنه 220ھ ۾ سترهن هزارن جاتن کي گرفتار ڪري خليفي جي حڪم سان ايشيا ڪوچڪ جي سرحد تي رهڻ لاءِ حڪم ڏنو جتي رومن هٿان مارجي ويا. سلطنت جي فسادن مان فائدو وٺي، قيقان جي جاتن به بغاوت ڪئي، جن کي عمران بن موسيٰ قنڊابيل جي قلعي ۾ قيد رکيو. هڪڙي باغي عرب سردار محمد بن خليل بغاوت ڪئي. عمران بن موسيٰ قلعي تي گهيرو ڪري محمد بن خليل کي مجبور ڪري ان ميجراڻي ۽ جيڪي به فتنه پرداز عرب سردار هئا، تن کي اتان لڌرائي جهالاوان جي شهر قصدار ۾ رهڻ لاءِ حڪم ڏنو. جهالاوان کان موٽندي عمران بن موسيٰ سنڌو نديءَ جي اولهندي ڪپ تي، هڪڙي مناسب هنڌ تي ”بيضاء“ جو نئون شهر تعمير ڪرائي، اتي ڇانوڻي وجهي، منصوره ڏانهن موٽيو.

جاتن وانگر ميد به سرڪش قوم هئي. عمران متن ڪاهي ويو مگر ميد به وڙهڻ کان ڪين ٿريا. عمران جاتن کي حڪم ڏنو ته جيئن ڇچ جي زماني ۾ حاضري ڏيڻ وقت پاڻ سان نشانيءَ طور ڪتو آڻيندا هئا، تيئن هيئن به پاڻ سان ڪتو ضرور آڻين، مٿئين حڪم ڪري ڪتن جي قيمت وڌڻ لڳي. هن جاتن کي گوشمالي ڏيڻ لاءِ سندن هٿن تي مهرون هٿايون.

عمران بن موسيٰ ميدن تي گهيري ڪرڻ وقت هڪ پٿر جو مضبوط رستو جوڙايو هو جو ”سڪة الميد“ سڏجڻ لڳو. اڃا گهيري کان فارغ ڪين ٿيو هو ته سنڌ ۾ يمانين ۽ نزارين جو پاڻ ۾ سخت جهڳڙو لڳو. عمران يمانين وارن جو طرفدار هو ان دشمنيءَ ڪري نزاری سندن دشمن ٿي بيٺا. سندن سردار عمر بن عبدالعزيز هباري جو هبار بن اسود جي نسل مان هو ۽ لياقت ۽ بهادريءَ ڪري مشهور هو. سو لشڪر وٺي اوچتو وڃي عمران تي ڪڙڪيو ۽ عمران کي قتل ڪيائين. عمر بن عبدالعزيز جو ڏاڏو حڪم بن عوانه ڪلبيءَ سان سنڌ ۾ آيو هو ۽ سندس خاندان تن پيڙهين کان سنڌ ۾ رهندو هو. 25 محرم سنه 198ھ ۾ محمد الامين جي قتل ٿيڻ کان پوءِ مامون خلافت جي گاديءَ تي ويٺو ۽ 18 رجب 218ھ تي وفات ڪيائين. ¹ کانئس پوءِ سندس ڀاءُ ابواسحاق معتصر بغداد جي تخت تي ويٺو.

1 - مامون ديهي وارو باشاهه ٿي گذريو. هن عباسين جي ڪاري جهنڊي بدران فاطمين جو سائو جهنڊو مقرر ڪيو ۽ خلافت عباسيه لاءِ امام علي رضا کي 201ھ ۾ وليعهد مقرر ڪيو. پر امام صاحب ستت وفات ڪري ويو. مامون جي ڏينهن ۾ سنه 199ھ ۾ ابن طباطبا ۽ سنه 211ھ ۾ زريق، بابڪ خرمي ۽ ٻين بغاوتون ڪيون. مسلمانن روم تي حملا ڪيا ۽ سسلي ٻيٽ فتح ڪيو. فتوحات جون حدون ٽيٽ تائين پهتيون. مامون علم پرور هو. بغداد ۾ رسدخانا ۽ درالتجار قائم

راجا شوپرشاد پنهنجي تاريخ ”ستاره هند“ ۾ لکي ٿو مامون راجپوتانا جي باپا راول تي ٻاويهه گهمرآ حملا ڪيا، پر هر هڪ حملي ۾ شڪست کائي موتيڻو هو. حقيقت ۾ مامون ڪڏهن به سنڌ ۾ نه آيو هو نه وري بذات خود ڪڏهن راجپوتانا تي حملو ڪيو هئائين، البتہ سندس ڏينهن ۾ موسيٰ بن يحيٰ برمڪي سنڌ تي اوڀرندي واريءَ سرحد تي هڪڙي راجپوت راجا کي شڪست ڏني هئي.¹ فضل بن ماهان به سنڌ جي مشرقي سرحد پريان سندن فتح ڪري هڪڙو هاڻي مامون جي خدمت ۾ روانو ڪيو ۽ سندن ۾ هڪڙي جامع مسجد يادگار لاءِ تعمير ڪرائي هئي. سندس پٽ محمد ستر جهانن جي آرماڙ سان ميدن کي شڪست ڏيئي، ڪالريءَ جو شهر فتح ڪيو. افسوس جو خبر نه ٿي پوي ته اهو شهر ڪهڙي هنڌ تي هو فقط ياقوت حمويءَ جي بيان مان ايتري خبر پوي ٿي ته سندن سنڌ جي سرحد تي هو.

مامون جي ڏينهن ۾ فصل بن سهل ذوالرياستين، ڪشمير ۽ ٽپت تي ڪاهون ڪيون هيون. اتي جي بت پرست رئيسن مان هڪڙي اسلام قبول ڪيو هو. سندس بت کي قيمتي زمرد ۽ ياقوت لڳل هئا ۽ سندس مٿي تي سونو تاج هو ۽ چانديءَ جي تخت تي ويٺل هو. اسلام قبول ڪرڻ کان پوءِ نومسلم رئيس بت ۽ تخت مامون ڏانهن روانا ڪيا ته خانہ ڪعبه تي بطور نذراني جا چاڙهيا وڃن. مامون جي حڪم موجب نصير بن ابراهيم عجمي سنہ 201ھ ۾ مٿيون شيون مڪي ڪڍي ويو، جن کي پهريائين صفا ۽ مروه واري شاهراهه تي رکيو ويو پوءِ ڪعبي ۾ نذراني طور پيش ڪيو ويو.²

سنڌ تي ٽاهرين جي حڪومت:

طاھر ذواليمين، محمد الامين جي قتل ٿيڻ کان پوءِ مامون جي گاديءَ تي ويهڻ وقت، سلطنت ۾ چؤطرف فساد برپا هئا. خاص ڪري خراسان هڪ اهم صوبو هو جتي جو لشڪر ماوراءِ النهر جي حفاظت ڪندو هو. 29 ذي القعدة سنہ 205ھ ۾ مامون پنهنجي مشهور سپه سالار ۽ سياستدان، امير طاھر بن حسين بن مصعب بن زرين بن اسعد خزاعيءَ کي خراسان مٿان عامل مقرر

ڪيائين. سندس درٻار ۾ اهل ڪمال رهندا هئا. يونان ۽ هند جا علوم عربيءَ ۾ ترجمو ٿيا، مذهب تي آزادانه بحث ڪرائڻ لڳو. ”خلق قرآن“ جو مسئلو سندس ڏينهن ۾ ايجاد ٿيو.

ڏسو: ”مامون“: شبلي نعماني، مطبع معارف، اعظم ڳڙهه، 1926ع.

1- فتوح البلدان: بلاذري ص 445-446.

2- علامه اربڙي ”تاريخ مڪ“ ۾ پوري ڪيفيت بيان ڪئي آهي. سنڌ جي تاريخن ۾ مٿيون بيان ڏنل ڪين آهي.

جنت السنڌ

ڪيو جو تاريخن ۾ ’ذواليمين‘ جي لقب سان مشهور آهي.¹ سندس مدد سان مامون تخت ۽ تاج هٿ ڪيو هو. سجستان ۽ سنڌ به طاهريه حڪومت جي ماتحت هئا. سلاطين خودمختيار هئا، مگر طاهر خراسان پهچڻ کان پوءِ جمادي الثاني سنه 207ھ ۾ مقام مرو ۾ وفات ڪئي. طاهريه سلاطين خودمختيار هئا، فقط نالي طور مرڪزي حڪومت کي معمولي خراج ڀريندا هئا. بغداد سرڪار کي طاهرين جي موروثي حڪومت تسليم ڪرڻي پئي. هن خاندان جي فقط ٽورن اميرن جي خبر پئجي سگهي ٿي:

- 1- امير طاهر بن حسين، سنه جلوس 205، 2- طلحه بن طاهر، سنه جلوس 207ھ، 3- عبدالله بن طاهر، سنه جلوس 213ھ، 4- طاهر بن عبدالله، سنه جلوس 230ھ ۽ 5- محمد بن طاهر، سنه جلوس 248ھ کان 249ھ.

مٿئين حساب موجب طاهريه اميرن سنه 205ھ کان سنه 249ھ تائين حڪومت ڪئي. عباسيه سلطنت جا سمورا مشرقي مقبوضات سندن ماتحت هئا. مگر خراسان، هرات، سيستان تي سندن حڪومت قائم رهي، باقي ڪابل، غور، گريز، بلوچستان، بلخ، شبرغان، گرجستان، بدخشان، سنڌ ۽ ملتان فقط نالي طور سندن ماتحت هئا، ڇاڪاڻ جو مٿين صوبن ۾ ننڍيون مستقل حڪومتون قائم ٿي چڪيون هيون. طاهرين جي ڏينهن ۾ ايراني شاعريءَ گهڻي ترقي ڪئي، جيئن ته منوچهري دامغاني، حنضله يادغيسي، محمود وراق ۽ فيروز مشرقي سندن دربار جا مشهور شاعر ٿي گذريا آهن.² محمد وراق پوئين حاڪم محمد بن طاهر جي دربار جو شاعر هو.

صفاريه خاندان جي سنڌ تي حڪومت:

يعقوب بن ليث:

يعقوب بن ليث ۽ سندس ڀاءُ عمرو بن ليث سجستان ۾ ٿامي جي ڀرتن جو ڌنڌو ڪندا هئا، انڪري ”صفار“ يعني ”ٺٺار“ جي لقب سان مشهور آهن.

1- طاهر ”ذواليمين“ ۽ فضل ”ذوالرياستين“، مامون جا ٻه امير هئا، طاهر صاحب الجيش يعني سپه سالار هو ۽ فضل وزير اعظم هو. مامون طاهر جي پٽ عبدالله کي مصر جي گورنري ڏني، ان موقعي تي طاهر پٽ کي جيڪو خط لکيو هو سو دراصل ملڪي انتظار ۽ رعايا جي رفاہ لاءِ هڪڙو بي نظير دستور العمل هو، ان خط کي علامہ ابن اثير لفظ بلفظ پنهنجي تاريخ ۾ نقل ڪيو آهي، جنهن مان طاهر جي آئين بانيءَ ۽ سياستدانيءَ جو پتو پوي ٿو. مٿيان ٻئي امير مامون جي اشاري تي مارجي ويا هئا، ڏسو ’المامون‘: شبلي نعماني.

2- چهارمقاله: نظامي عروضي، ص- 27، بمبئي 1305ھ.

3- مجمع الفصحاء: رضا قلي خان هدايت.

يعقوب بن ليث کي پنهنجي ڏنڌي کان نفرت هئي. انهن ڏينهن ۾ سجستان جي هڪڙي شخص صالح بن نصر ڪنعانيءَ خلاف جي ڪمزوريءَ مان فائدو وٺي، علوين جي طرفداري ڪندي بغاوت جو جهنڊو بلند ڪيو هو. يعقوب همت وارو مڙس هو. هن باغي جماعت جو طرف ورتو ۽ آخر صالح جي مرڻ کان پوءِ هو باغي جماعت جو امير ٿيو. هن پهريائين محمد بن عبدالله بن طاهر جي هرات جي واليءَ محمد اوس کان هرات فتح ڪيو. ان کان پوءِ فارس جي گورنر علي بن حسين کان ڪرمان فتح ڪيائين. رفتي رفتي هن ايترو زور ورتو جو خراسان جي صوبن تي هڪ ٻئي پٺيان قبضو ڪندو ويو.

سنه 255ھ ۾ هن فارس جي دارالخلافه شيراز تي قبضو ڪيو. طاهريه وارن کي خراسان مان بي دخل ڪري پاڻ امير ٿي ويو. سنه 256ھ ۾ بغداد جي خليفي طخارستان ۽ بلخ تي حڪومت ڪرڻ جي سنڌ يعقوب کي ڏني. يعقوب ان تي قناعت ڪانه ڪئي، بلڪ ويو ملڪن کي فتح ڪندو. ڪابل جي رتبيل کان ڪابل فتح ڪرڻ کان پوءِ سنه 259ھ ۾ هن سڄو خراسان فتح ڪري طاهرين جي حڪومت جو خاتمو ڪري ڇڏيو. جملي ٽن صفاري اميرن حڪومت ڪئي: 1- يعقوب بن ليث سنه جلوس 253ھ 2- عمرو بن ليث، 265ھ ۽ 3- طاهر بن محمد بن عمرو بن ليث سنه 287ھ کان سنه 291ھ.

عمرو بن ليث:

سنه 261ھ ۾ يعقوب سڄي فارس تي قبضو ڪيو سندس ارادو بغداد فتح ڪرڻ جو هو مگر 9 شوال سنه 265ھ ۾ ڪنهن اوچتي بيماريءَ وگهي وفات ڪري ويو. سندس سڪا ڪابل جي جبل السراج وٽ هٿ لڳا آهن. هن پنهنجي تختگاهه زرنج ۾ محلات تعمير ڪرايا ۽ غزنيءَ جو بند به تعمير ڪرايو هو. سندس وفات کان پوءِ سندس ڀاءُ عمرو بن ليث خراسان، اصفهان، سجستان، ڪابل ۽ سنڌ جو حاڪم ٿيو. سنه 278ھ ۾ خليفي موفڪ ماوراءِ النهر جي حڪومت جي سنڌ اسماعيل بن احمد ساسانيءَ کي مرحمت ڪئي. جنهن تي عمرو بن ليث فوج ڪشي ڪئي، مگر اسماعيل هٿان گرفتار ٿي ويو. سنه 228ھ ۾ اسماعيل، عمرو کي سمرقند جي جيل مان ڪڍي بغداد روانو ڪيو جتي خليفي معتضد جي وفات تائين قيد ۾ رهيو. پوءِ متفڪيءَ هن کي قتل ڪرائي ڇڏيو. صفاريه خاندان وارن سنه 291ھ تائين حڪومت ڪئي.

1- سنه 259ھ ۾ محمد بن طاهر، طاهرين جي پوئين امير، سيستان، ڪرمان، ڪابل ۽ فارس تي يعقوب بن ليث جي حڪومت کي تسليم ڪيو. شاعر ابو احمد عثمان بن عفان (المتوفى 255ھ) يعقوب جي نالي تي جمعي جو خطبو پڙهيو. سندس شاعر محمد بن واصف سندس شان ۾ پارسي قصيدا چيا.

سندن ڏينهن ۾ ابن واصف ۽ بسام ڪرد خارجي پارسي شاعر ٿي گذريا آهن. شيخ اسماعيل صفار فن عبارت نويسيءَ ۾ استاد ٿي گذريو. امام دار قطنيءَ ابتدائي عمر ۾ سندس علمي صحبت ڪري هن فن ۾ مهارت حاصل ڪئي هئي. اطاهر ۽ صفار ڪرد خاندان جي اميرن جو سمورو وقت خراسان ۾ جنگيون ڪندي گذريو.

عنيسه بن اسحاق:

سنه 236هـ (850ع) ۾ خليفن معتصم عنيسه ابن اسحاق عتيبيءَ کي سنڌ جو والي مقرر ڪري روانو ڪيو. عمر بن عبدالعزيز هباري ان وقت سنڌ ۾ وڏي رسوخ وارو رئيس هو. تاهم خليفه المسلمين پاران موڪليل واليءَ اڳيان سواءِ اطاعت جي ٻيو ڪو چارو نظر نه آيس. عنيسه جو سمورو وقت سنڌ جي باغي رئيسن کي دٻائڻ ۾ گذريو جن عمران جي قتل ٿيڻ کان پوءِ مختلف صوبا ڏايا هئا. عنيسه ديبل جي سڙڪ ۽ عمارتن جي مرمت ڪرائي ۽ اتي جي مشهور مندر جي هڪڙي حصي کي خلاخاني ۾ تبديل ڪيو.

هارون بن ابي خالد:

20 ربيع الاول سنه 227هـ ۾ معتصم وفات ڪئي. سندس پٽ واثق بالله گاديءَ تي ويٺو. 24 ذي الحج سنه 232هـ ۾ واثق بالله وفات ڪئي ۽ سندس پيءُ متوڪل علي الله تخت نشين ٿيو. سنه 235هـ (849ع) ۾ هارون بن ابي خالد مروروزي سنڌ جو حاڪم مقرر ٿيو. سندس ڏينهن ۾ خلافت جو مرڪز ڪمزور ٿي چڪو هو ۽ هر هنڌ قسامين قسامين مذهبي فرقن جي باهمي رس ڪشي ۽ سياسي طاقت لاءِ مقابلي بازيءَ جي بازار گرم هئي. سنڌ جا امير اڍائي سؤ

- 1- تذڪره الحفاظ: امام شمس الدين ذهبي (المتوفي 748هـ) جلد-3، ص-200 حيدرآباد دکن.
- 2- معتصم بالله کان اڳ جيڪي بد عباسي خليفن ٿي گذريا، تن جو لشڪر ۾ عرب، ايراني ۽ خراساني شامل هئا، بلڪ عربن تي انهن کي ٿورو اعتبار هو ۽ مجموعي طور کين ايراني ٿي وڌيڪ ڀروسو هو. معتصم پاڻ فوجي سپاهي هو، هن فرغانه جا هزارين ترڪ فوج ڀرتي ڪري هنن لاءِ مخصوص لباس تجويز ڪري بغداد کان نوي ميلن جي مفاصلي تي سرمن راءِ جدا ڇانوڻي قائم ڪري اتي پاڻ لاءِ جدا محلات ۽ جامع مسجد تعمير ڪرائي، نئين شهر کي تختگاه بنايو. سرمن راءِ پوءِ سامره سڏجڻ لڳو. معتصم ترڪن کي وڏا عهدا ڏنا، جنهن ڪري عربن جي وفار جو خاتمو ٿي ويو ۽ ترڪ سلطنت تي قبضي ڪرڻ لاءِ خواب لهڻ لڳا. حقيقت ۾ معتصم جي ماءُ ترڪ خاتون هئي. هن ايراني جي زور ڀيڻ لاءِ ترڪن کي فوجي عهدا ڏنا. سرمن راءِ يا سمرا، جو پوءِ قري سامره سڏجڻ لڳو، سنه 221هـ کان سنه 279هـ تائين عباسين جو تختگاه رهيو. پوءِ معتصم جي ڏينهن ۾ ٻيهر بغداد تختگاه مقرر ٿيو.

ورهين جي حڪومت جي عرصي ۾ هيٺ ڏنل عياش بنجي ويا هئا. هنن جي پاڻ ۾ ناتافاتي هئي، يمانين ۽ نزارين جي جهڳڙن ڪري عربي قوت سڀني ملڪن ۾ ڪمزور ٿيڻ لڳي. خود مرڪز خلافت تي ترڪن جو قبضو هو.

سنڌ جي هبارين جي حڪومت:

عمر بن عبدالعزيز:

هارون کي سنڌ ۾ آڻي اڃا تورا ڏينهن مس گذريا هئا ته سنڌ جي عربي قبيلن ۾ جهڳڙا شروع ٿيا. هارون يمينين ۽ نزارين جو توازن رکي نه سگهيو. نتيجو خطرناڪ نڪتو: سنه 240ھ (854ع) ۾ هارون عمر بن عبدالعزيز هباريءَ هٿان مارجي ويو ۽ عمر منصور تي قبضو ڪيو. تنهن کان پوءِ عمر خليفن متوڪل ڏانهن درخواست موڪلي، جنهن ۾ هن ڏيکاريو ته جيڪڏهن سنڌ جو صوبو سندن سپرد ڪيو ويو ته هو بهترين انتظام رکي سگهندو. خليفي سندس درخواست منظور ڪئي ۽ سنڌ بغداد کان ڇڄي ڌار صوبو ٿي ويو.

هونئن ته سنڌ تي ڪيترائي عرب رئيس حڪمران هئا، جن وٽ خلافت جون سندن هيون، مگر جيڪو حصو بغداد جي ماتحت هو، سو عمر بن عبدالعزيز هباريءَ کي ورثي ۾ مليو. طاهريه ۽ صفاريه خاندانن جي سلاطين کي خراسان ۽ ايران مان سنڌ اچڻ لاءِ ڪڏهن به فرصت نصيب نه ٿي. عمر بن عبدالعزيز سنڌ ۾ هو، هن يعقوب بن ليث بنهي جي اطاعت قبول ڪئي. پراسين لکي چڪا آهيون ته صفاريه جو قدم سيستان ۽ مڪران کان اڳتي وڌي نه سگهيو ۽ عمر جو اولاد پوري آزاديءَ سان سنڌ تي حڪومت ڪرڻ لڳو.

هن خاندان جي بانيءَ عمر بن عبدالعزيز بن منذر بن زبير بن عبدالرحمان بن هبار بن اسود جو خاندان گهڻي عرصي کان سنڌ ۾ آيو هو ۽ سنڌ جي سرزمين تي مستقل سڪونت اختيار ڪري ويٺو هو ۽ سنڌ جي سنڌي عربن ۾ سڀني کان ممتاز هو. سندن وطن ”بانيه“ منصوره کان ٿورو مفاصلي تي هو. هي خاندان آهستي آهستي زور وٺندو ويو ۽ ايتري قدر قوت حاصل ڪري ويو جو سنه 240ھ (84ع) ۾ سنڌ جي حڪومت جو وارث بنيو. سندن تختگاه

1- سنڌ جو ڪهڙو حصو طاهريه ۽ صفاريه اميرن جي هٿ هيٺ هو اهڙو بيان مولوي نور محمد نظاماڻيءَ ’تاريخ سنڌ‘ ۾ ڪونه ڏنو آهي. هيوزيلر جي تحقيقات مان ظاهر آهي ته مڪران تي طاهريه ۽ صفاريه ملڪن گهڻو وقت حڪومت ڪئي هئي. هيوزيلر سندن نالن جي غير مڪمل فهرست ڏني آهي، جنهن مان پتو لڳي سگهي ٿو ته مڪران تي انهن ملڪن گهڻو وقت حڪومت ڪئي هئي.

منصوره مقرر ٿيو.¹ هبارين جي عراق ۾ مٽي ماڻهي هئي. اتان جي قاضي ابوالشوراب جي خاندان جي ساڻن عزازت هئي. عمر بن عبدالعزيز طاهري سيستان جي صفاريه خاندان وارن جي اطاعت ۾ رهيو مگر آخري وقت تائين بغداد جي خليفي جو جامع مسجد ۾ خطبو جاري رکيائين. سندس ڏينهن ۾ منصوره سڄي هندستان اندر عقائد اسلامي جو مرڪز هو.

عبدالله بن عمر:

سنه 270هـ (883ع) ۾ عمر بن عبدالعزيز هباريءَ جي مرڻ کان پوءِ عمرو بن ليث صفاريه جي ڏينهن ۾ سندس پٽ عبدالله سنڌ جو حاڪم ٿيو. کانئس اڳ، سنه 261هـ ڌاري ايراني نار جي عربي ۽ عراقي ڪنارن تي، قرامط وارن جون بغاوتون شروع ٿيون، پتي پاسي فاطمي تحريڪ شروع ٿي، جا پوءِ مصر تائين پکڙجي ويئي، مغرب کان وٺي مشرق تائين شيعن ۽ سنيين جا تڪرار شروع ٿيا. هباري پهريون خودمختيار خاندان هو جنهن پنهنجو سڪو سنڌ ۾ رائج ڪيو هو. عبدالله بن عمر جي زماني ۾ الور جي راجا عبدالله بن عمر کان اسلام جي عقيدن کي معلوم ڪرڻ لاءِ گهر ڪئي. عبدالله منصوره جي هڪڙي سنڌي عرب عالم کان اسلامي عقائد متعلق هڪڙو قصيدو هندي زبان ۾ لکرائي راجا ڏانهن روانو ڪيو، مٿيون عرب عالم سنڌي ۽ هندي زبانن تي قادر الڪلام هو. راجا قصيدو پڙهي خوش ٿيو. بلڪ منصوري جي امير کي لکي موڪليائين ته مٿئين عالم کي سندس دربار ڏانهن روانو ڪري عبدالله عرب عالم کي راجا مهروگ (مهروق) ڏانهن روانو ڪيو جت هن ٽن سالن تائين رهي، قرآن شريف جو سنڌي زبان ۾ تفسير لکي راجا اڳيان پيش ڪيو. تفسير پڙهڻ کان پوءِ اهو راجا اندروني مسلمان ٿيو.²

سنڌ تي بنو ڪنده وارن جو قبضو:

عبدالله بن عمر، بنو ڪنده جي آزاد ڪيل غلام صم هٿان سنه 279هـ (892ع) ۾ شڪست کاڌي سنڌ تي ٿورو وقت بنو ڪنده وارن جي حڪومت رهي.³ مگر

1- هبار بن اسود بن عبدالعزيز بن قيسي القرشي آنحضرت ﷺ جي صحابہ ڪرامن مان هو. هبار پهريائين آنحضرت ﷺ جن جي سخت مخالفت ڪئي هئي. مگر فتح مڪه کان پوءِ ايمان آڻي سختيءَ سان شرع جو پابند رهيو. سندس ماءُ جو نالو فاحت بن قرضه قشيريه هو.

2- عجائب الهند: بزرگ بن شهر يار ص-3، ليڊن.

3- ابوالصمد (بنو ڪنده) هڪ آزاد ڪيل غلام هو جنهن هجري 3 صديءَ جي شروعات ۾ عمر بن حنص سان گڏجي هڪ هزار ماڻهن سان سنڌ ۾ اچي سڪونت اختيار ڪئي هئي.

عبدالله بن عمرو وري طاقت حاصل ڪري سنڌ تي قبضو ڪيو.¹ هباري خاندان وارن جي منصوره ۽ ملتان تائين حڪومت هئي، فقط مڪران تي صفاري ملڪ حڪومت ڪندا هئا. عبدالله بن عمرو جي ڏينهن ۾، ملتان، منصوره کان ڇڄي هڪ ڌار حڪومت جي صورت اختيار ڪئي. پراڻي زماني جي سلطنتن ۾ دستور هو ته مذهب جي غير سرڪاري فرقي وارا، حڪومتن جي سرحدي علائقن ۾ وڃي پناهه وٺندا هئا، جيئن مجوسي ڏاهر جي ڏينهن ۾ سنڌ ڏانهن پڄي آيا هئا يا جيئن نسطوري عيسائي مشرقي رومن سلطنت جي حدن کان نڪري عراق جي شهر رق ۾ پناهه گزرن ٿيا هئا. ساڳئي دستور خارجين عراق ۽ عمان کان نڪري جهالاوان جي شهر قصدار ۾ هڪڙي خارجي رياست قائم ڪئي هئي.

اهڙي طرح معتضد عباسيءَ جي زماني ۾، سنه 279-286 هه ڌاري عمان ۾ خارجين بغاوت ڪئي هئي، خليفي محمد بن قاسم کي سندن سرڪوبيءَ لاءِ مقرر ڪيو هو هن خارجين کي شڪست ڏيئي پنهنجي رياست قائم ڪئي، سندس مذهب سنت جماعت هو. عمان ۽ سنڌ جي وچ ۾ بحري آمد و رفت ۽ تجارت قائم هئي. بنو سامه وارا سنڌ جي مختلف حصن ۾ گهڻي عرصي کان رهندا هئا. سندن هڪڙي غلام فضل بن ماهان، مامون جي ڏينهن ۾ سندن ۾ رياست قائم ڪئي. محمد بن قاسم کان پوءِ سندن پويان عمان تي قبضو رکندا آيا، پر سنه 305 هه ۾ منجهن باهمي خاندان جي شروعات ٿي.

قراڻي، جي ان وقت بحرين ۾ زور وٺي رهيا هئا، تن بنو سامه وارن جي اندروني ويڙهه مان فائدو وٺي، سنه 317 هه ۾ ابو طاهر قراڻيءَ جي اڳواڻيءَ هيٺ عمان تي قبضو ڪيو.² بنو سامه وارا، بنو منبه به سڏبا هئا. سندن شاخون سنڌ ۽ ملتان تائين پکڙيل هيون. عمان جي حڪومت وڃائڻ کان پوءِ هنن سنه 290 هه (902ع) ڌاري ملتان تي قبضو ڪيو ۽ اتي خودمختيار ٿي رهيا.³ سڀ کان پهرين ابن رستم، سنه 290 هه ۾، ملتان تي سندن حڪومت جو بيان ڏنو آهي.⁴ ڏهن سالن کان پوءِ مسعودي ملتان جو سير ڪرڻ آيو ۽ لکيو اٿائين ته:

1- فتوح البلدان: بلاذري، ص 445، مختصر تاريخ هند: ص 39.

2- ابن خلدون: جلد 4، ص 93، مصر.

3- فتوح البلدان: بلاذري، ص 446، ليڊن.

4- الاعلاق النفسية: ابن رستم، ص 135، ليڊن، 1892ع.

بعض عرب مؤرخ ابوالصم ڪي سنڌ جي سما خاندان وارو ڪري لکن ٿا جو غلط آهي، سمورو بيان سمن جي باب ۾ ڏيو.

”ملتان تي سامهون بن لوئي بن غالب وارن جي حڪومت آهي، جي فوجي قوت ڪري خودمختيار آهن.“ مسعوديءَ کان چاليهه ورهيه پوءِ سنه 340ھ ڌاري اصطخري هندستان آيو. هو لکي ٿو ته: ”ملتان جا امير خطيبي ۾ امير المومنين جو نالو پڙهڻ ٿا.“ اصطخريءَ کان 27 ورهيه پوءِ 367ھ ۾ ابن حوقل بغدادي ملتان آيو پر بنو سامه وارن جو ڪو نئون بيان نه ٿو ڏئي ۽ کيس بنو سامه وارا سٺي نظر آيا؛ مگر ابن حوقل کان 8 ورهيه پوءِ سنه 375ھ ڌاري بشاري مقدسي ملتان آيو ۽ لکي ٿو ته: ”ملتان جا والي شيعا آهن، آڏان ۾ ”حي علي خير العمل“ چون ٿا ۽ اقامت ۾ به دفعا تڪبير چون ٿا.“¹ يعني سنه 375ھ ۾ ملتان جي حڪومت اسماعيلين جي هٿ ۾ نظر اچي ٿي. ان بيان موجب بنو سامه جي مذهبي انقلاب جو زمانو 367ھ کان سنه 375ھ جي وچ ڌاري نظر اچي ٿو.

اسلامي دنيا ۾ خلافت عباسيه جي زماني ۾ المعتصم جي ڏينهن ۾ عباسي خلافت جي انحطاط جو زمانو شروع ٿيو. تنهن کان پوءِ قرامطين جي تعدين کان اسلامي دنيا تنگ ٿيڻ لڳي. مستڪفي بالله جي زماني ۾ هڪڙي ديلملي شجاع نالي ماڃيءَ جي ٽن پٽن علي، حسن ۽ احمد، جي شيعا هئا، تن اهڙو زور ورتو جو منجهانئن عليءَ (عمادالدين) فارس تي قبضو ڪيو. حسن (رڪن الدوله) اصفهان ۽ طبرستان تي قبضو ڪيو ۽ احمد (معزالدوله) اهڙو زور ورتو جو بغداد تي قبضي ڪرڻ کان پوءِ ”امير المرائيءَ“ جي درجي کي پهتو ۽ سنه 334ھ ۾ مستڪفيءَ کي قيد ڪري خلافت جي مرڪز جو مالڪ بڻجي ويو. منجهانئن عضدالدوله جنهن جو تختگاهه شيراز هو تنهن مڪران تي قبضو ڪري بلوچن ۽ افغانن کي شڪست ڏني.²

سنه 447ھ ۾ سلجوقيين هٿان آل بويه وارن عربي سپهت کي متاثر کان سواءِ وڏي عرصي تائين شيعن ۽ سنيين کي باهمي جنگين ڪري پريشان ڪري ڇڏيو ۽ مذهب اسلام ۾ بعض اهڙيون شرڪيه رسمون جاري ڪيائون، جي اڄ ڏينهن تائين مسلمانن جي ڳچيءَ ۾ طوق لعنت وانگر پيل آهن. مثلاً معزالدوله 18 ذي الحج سنه 351ھ ۾ بغداد ۾ عيد ملهائڻ جو حڪم ڏنو ۽ ان عيد جو نالو ”عيد خم غدير“ رکيو. مٿين تاريخ حضرت عثمان ذوالنورين رضه شهيد ٿيو هو تنهن ڪري شيعن ان ڏينهن تي ”خم غدير“ نالو رکيو. دهل وڃايا ۽ خوشيون

1_ احسن التقاسيم: بشاري مقدسي، ص- 481.

2_ عيسوي يارهين صديءَ تائين ديلمين جو مڪران تي اثر رهيو.

R. Hughes-Buller: Gazetteer of Makran, History, PP.46-47.

P.M. Sykes: Ten Thousand Miles in Persia.

ملهايون. اڄ تائين شيعن جو عقيدو آهي ته معزالدوله جي قائم ڪيل عيد غدير جو مرتبو عيد الاضحى کان به بلند آهي.

ان کان پوءِ سنه 352ھ جي شروعات ۾ ابن بويه حڪم ڏنو هو ته محرم جي پهرين تاريخن تي امامن جي غم ۾ سمورا دڪان ۽ سرڪاري دفتر بند رهن. شهرن ۽ ڳوٺن جا رهاڪو ماتي لباس پائين، زالون ڪارا ڪپڙا پھري منهن تي مٽي وجهي، تابوتن پٺيان منهن مٿا پٽينديون، ڪپڙا ڦاڙي ماتي ڪنديون هلن. ايندڙ سال سنه 253ھ ۾ ابن بويه سنين کي به شيعن جي پيروي ڪرڻ لاءِ حڪم ڏنو اهل سنت جماعت وارا ان ڏلت کي برداشت ڪري نه سگهيا، جنهن ڪري سنين ۽ شيعن ۾ گهڻي خونريزي ٿي. ان کان پوءِ شيعا هر سال مٿينءَ رسم کي عمل ۾ آڻڻ لڳا. بني بويه وارن جي حڪومت جون حدون ايران ۽ عراق تائين محدود رهيون، تاهم سوا سو ورهين اندر انهن شيعيت کي زور وٺائڻ لاءِ جيڪي ڪارروايون ڪيون، تن جو اثر سنڌ تي ضرور پوڻو هو. ڇاڪاڻ ته اڄ اسين ڏسي رهيا آهيون ته نه رڳو سنڌ ۾ بلڪه سڄي هند ۽ پاڪستان اندر سني به تابوت ڪڍن ٿا.

ساڳئي زمان ۾، يعني سنه 358ھ ۾ فاطمي سلطنت مصر تي قائم ٿي. سنه 361ھ ڌاري فاطمين جو تختگاهه آفريڪا کان مصر منتقل ٿي آيو. ان زماني ۾ اسلامي دنيا بن حصن ۾ ورهائجي ويئي. اهل سلطنت جماعت وارا عباسي خلافت جي مرڪز بغداد جا طرفدار هئا ۽ شيعا مصر جي فاطمي سلطنت کي مڃڻ لڳا. ٻئي خلافتون پنهنجي اقتدار کي مختلف اسلامي ملڪن ۾ وڌائڻ جي رقيبانءَ ڪوششن ۾ مصروف هيون، ايتري قدر جو خود مڪي معظم ۽ مديني منور ۾ به رقيبانءَ ڪوششون جاري هيون. وري جڏهن ڪا نئين اسلامي رياست قائم ٿيندي هئي ته ٻنهي خلافتن جا داغي ۽ مبلغ اتي پنهنجو ڪم شروع ڪندا هئا. مٿيون زمانو عباسي خلافت جي انحطاط ۽ مصري فاطمي خلافت جي شباب ۽ اوج جو زمانو هو. مگر مٿينءَ ڪشمڪش ۾ جيڪي به حڪومتون برپا ٿيون، مثلاً بخارا جي سامانيه يا چوتين صديءَ جي وچ ڌاري جيڪا غزنويه سلطنت قائم ٿي ۽ تنهن کان پوءِ پنجاهه ورهين گذرڻ بعد جيڪا آل سلجوق حڪومت برپا ٿي، تن سڀني بغداد جي دهليز تي متوجه ڪيايو.

علامه ابو الريحان البيروني لکي ٿو ته جڏهن قرمطي (اسماعيلِي) ملتان تي قابض ٿيا، تڏهن جلعمر بن شيبان ملتان ۾ غازي محمد بن قاسم جي جوڙايل مسجد کي اموين جي يادگار سمجهي بند ڪرائي، ملتان جو مشهور مندر ”بيت الذهب“

جنت السنڌ

کي ڊهرائي، اتي پي مسجد تعمير ڪرائي¹ ٻيهر حال ملتان تي تن عرب خاندانن حڪومت ڪئي: 1- منب بن اسد، جو اسامه بن لوثي جي خاندان قريش مان هو جنهن سنه 290ھ کان سنه 340ھ تائين حڪومت ڪئي، جيئن اصطخري ۽ ابن رسته بيان ڪن ٿا. 2- جعلم بن شيبان، جو بيرونيءَ جي بيان موجب قرمطي هو جنهن جو زمانو سنه 367ھ ۽ سنه 375ھ جي وچ ڌاري هو جيئن بشاري مقدسيءَ جهڙو عالم ملتان ۽ مصر جي فاطمين جي تعلقات جو ذڪر ڪري ٿو. 3- شيخ حميد ۽ سندس پٽ نصر ۽ نصر جو پٽ ابوداؤد قرمطي جو (شيخ حميد) الپتگين ۽ سبڪتگين (351ھ کان سنه 390ھ) جو معاصر هو.²

هت اهو ياد رکڻ گهرجي ته قرامط، اسماعيليه ۽ ملاحده، ٽيئي اسماعيلي شيعيت جا قسم آهن ۽ منجهن ٿورو فرق آهي. فقط سندن پيدائش جي تاريخ جدا جدا آهي. قرامط هجري ٽين صديءَ جي پڇاڙيءَ ڌاري بحرين، عراق ۽ ايراني نار تي ظاهر ٿيا. اسماعيلي سنه 296ھ ڌاري پهريائين 356ھ ڌاري مصر پهتا. ملاحده، جن جو بيو نالو باطنيه آهي جي شيخ الجبال حسن بن صباح جي جماعت وارا هئا. سي سنه 483ھ (سنه 1091ع) کان پوءِ خراسان ۾ ظاهر ٿيا هئا. مصر جي فاطمي خليفن الحاکم بامرالله، شام ۾ هڪ ٻيو فرقو ”دروز“ نالي پيدا ڪيو هو جن جو احوال موقعي سر ڏبو. هت فقط ايترو ڏيکارڻو آهي ته ملتان جا فرمانروا اسماعيلي شيعا هئا. ملتان جو بيان هت ختم ڪري اسين وري منصوره جي هباري خاندان ڏانهن رجوع ٿيون ٿا. اسان کي فقط هي ڏيکارڻو هو ته سنه 300ھ (سنه 912ع) ڌاري ابوالباب منب بن اسد قريشيءَ ملتان تي قبضو ڪيو ۽ ملتان جي حڪومت منصوره کان ڇڏي ڌار حڪومت بنجي ويئي.

ابوالمنذر عمر بن عبدالله:

سنه 303ھ (سنه 915ع) ۾ عبدالله بن عمر جي وفات کان پوءِ سندس پٽ عمر بن عبدالله هباري منصوره جي گاديءَ تي ويٺو. مسعودي سنه 303ھ ڌاري سنڌ ۾ آيو تڏهن منصوره تي عمر بن عبدالله جي حڪومت هئي. ان زماني ۾

1- ڪتاب الهند: بيروني، ص - 56، لنڊن، تصنيف 424ھ

2- مولوي عبدالحميد شير، پنهنجي ”تاريخ سنڌ“ جلد 2، ص 9 ۽ 12 تي غلطيءَ سان لکي ٿو ته، ابوالفتح داؤد ساڳيو هو، جنهن کي سنڌ ۾ سومره سڏيندا هئا. لکي ٿو ته ”سومره“ سندن سنڌي نالو هو ۽ ابوالفتح سندس اسلامي نالو هو.

نوٽ: سنه 251ھ ۾ ترڪن اهڙو زور ورتو جو عباسي خليفن مان معتز، مڪتفي، قاهر سندن هٿان ذليل ٿي مارجي ويا. اڳ خليفن جي اطاعت ڪرڻ لاءِ تسر ڪهندا هئا. هيٺي خليفن کي سندن اطاعت ڪرڻ لاءِ تسر ڪندا پيا.

مسعوديءَ کي منصوره ۾ گهڻائي عرب سردار ۽ علوي سادات نظر آيا. هو لکي ٿو ته عمر بن عبدالله جو وزير رباح هو ۽ شهر مٿان ابوالشوراب قاضي هو. عمر جو لقب ”ابوالمنذر“ هو. مسعوديءَ هڪڙي ٻوڏي عرب رئيس. حمزه سان ملاقات ڪئي هئي. جو بادشاهي حيثيت رکندڙ هو. علوين بابت لکي ٿو ته. هو حضرت علي بن ابي طالب جو اولاد (محمد بن علي ۽ محمد بن علي جي نسل مان) هئا. منصوره جي وزير رباح جي پٽن. محمد ۽ عليءَ سان به سندس ملاقات ٿي هئي.¹ مسعوديءَ کان پوءِ سنه 367هـ ۾ ابن حوقل منصوري آيو. ان وقت به هيارين جي منصوره تي حڪومت هئي.

بغداد سان سنڌ جي حڪومت کي ڪو تعلق ڪونه هو فقط خطبي ۾ عباسي خليفن جو نالو جاري هو. سنه 375هـ (985ع) ۾ بشاري منصوري آيو هو ان وقت ديليمين جي شيعت جو اثر بلوچستان، مڪران ۽ سنڌ تي پئجي چڪو هو. تاهم خطبي ۾ عباسين جو نالو جاري هو مگر ڪڏهن ڪڏهن عضدالدوله ديلميءَ جو خطبو به پڙهندا هئا ۽ هيارين پاران شيراز ۽ عضدالدوله جي دربار ۾ سنڌ جو سفير رهندو هو.² سنه 270هـ (883ع) ۾ عبدالله المهديءَ جي زماني ۾ هيشم نالي فاطمين جو پهريون داعي منصوره پهتو تنهن کان پوءِ ٻيا ڌاڻي ايندا رهيا. فاطمي مبلغ خفيءَ طور ڪم ڪندا هئا ۽ ملڪ جي باشندن کي ڪميونسٽن وانگر انقلاب لاءِ تيار ڪندا هئا. کين قاهري مان ضروري احڪام پهچندا هئا. جيئن اڄ ڪلهه ماسڪو اشتراڪيت جو مرڪز آهي.

جعلم بن شيبان:

فاطمي خليفن العزیز بالله (المتوفي سنه 386هـ / 996ع) جعلم بن شيبان کي سنڌ ڏانهن موڪليو جنهن سنه 367هـ (977ع) ڌاري بنو سامه قريشين جي حڪومت جو خاتمو ڪري فاطمي سڪو ۽ خطبو سنڌ ۾ جاري ڪيو. جعلم هندو راجائن سان امدادي معاهدو به ڪيو. بهرحال هيارين جي سني حڪومت منصوره تي سنه 401هـ (1010ع) تائين قائم رهي، پوءِ قرامطه مٿس قبضو ڪيو. ٻنهي عربي حڪومتن تي پوءِ سلطان محمود غزنويءَ قبضو ڪيو. علامه ابن خلدون محمود غزنويءَ جي ڪاهه تائين منصوره تي هيارين جي حڪومت بيان ڪري ٿو. ممڪن آهي ته اهي ڦري اسماعيلي ٿيا هجن.³ فاطمي

1- احسن التقاسيم: بشاري ص - 479

2- احسن التقاسيم: ص - 485

3- مروج الذهب: مسعودي جلد 1، ص - 379

جنت السنڌ

حڪومت مصر تي سنه 972ع کان سنه 1171ع تائين قائم رهي. ¹ خواجہ بھاؤ الدين زڪريا ملتاني رحه ھبارين جي يادگار آھي. ²

سنڌ جون عربي رياستون:

غازي محمد بن قاسم جي عربي لشڪر ۾ قریش، بنو ڪلب، بنو قيس، بنو اسد، بنو تيمر ربیع، شيباني، عماني، يمن ۽ حجاز جا شريف مجاهد هئا، جن مدائن ۽ برمڪ جهڙن خونريز معرڪن ۾ قيصر ۽ ڪسري جي تختن کي صفحہ هستي تي اونڌو ڪري ڇڏيو هو. سنڌ جي لشڪر پنهنجو زالون ۽ ٻار پاڻ سان ڪونه آندا هئا. فتح سنڌ کان پوءِ جڏهن سليمان بن عبدالملڪ تخت تي ويٺو تڏهن سڀني قبيلن کي سنڌ ۽ مڪران ۾ رهڻ لاءِ حڪم ڏنائين، پوءِ عربن سنڌ ۽ مڪران ۾ بينڪون قائم ڪري اتي جي عورتن سان شاديون ڪيون. وري جڏهن يمانين (قحطانيين) ۽ نزارين (حجازين) جي باهمي خانہ جنگين ڪري عربن جي طاقت سنڌ ۾ ڪمزور ٿي ويئي، تڏهن انهن پنهنجي حفاظت لاءِ نوان شهر منصوره، (محفوظ) ۽ بيضاء تعمير ڪيا ۽ اتي رهڻ لڳا. انهن شهرن مان دارالخلافه منصوره علوم ۽ فنون ۾ گهڻي ترقي ڪئي. مٿيان شهر سنڌو نديءَ جي الهندي ڪپ تي هئا، جن جي بچاءُ لاءِ عربن کي وقت بوقت جاتن ۽ ميدن سان جنگيون ڪرڻيون پيون.

منصوره:

حڪم بن عوامه ڪلبيءَ سان غازي اعظم محمد بن قاسم جو پٽ عمرو گڏجي آيو هو جنهن برهمڻ آباد کان ٻه فرسخ مفاصلي تي، سنه 110ھ ۾ منصوره جو شهر سنڌو نديءَ جي هڪڙي ٻيٽ تي، دمشق جي نموني تي تعمير ڪرايو جو اڻ حوقل جي بيان موجب هڪ ميل ڏيگهه ۾ ۽ هڪ ميل ويڪر ۾ روتق ڌار شهر هو. ³ منصوره سلطان محمود غزنويءَ جي ڪاهه (سنه 401ھ/1010ع) تائين برابر ٽي صديون سنڌ جو تختگاهه رهيو. شهر جون جايون ڪاٺ جون جڙيل هيون، فقط جامع مسجد پٿر جي جڙيل هئي، جا عمان جي

1- فتوح البلدان: بلاذري ص-444، ليڊن، اسماعيلي تحريڪ جا سنڌ ۾ تي مرڪز هئا، ديبل، منصوره ۽ اُچ، ان تحريڪ ۾ عربن کان سواءِ سنڌ جا قديم رهاڪو به شامل هئا، جيئن دروزي خط مان خبر پئجي سگهي ٿي، مٿينءَ تحريڪ ڪري سومرن اسلام اختيار ڪيو هو.

2- شيخ الاسلام حضرت بھاؤ الدين زڪريا ملتاني رحه کي محدث شيخ عبدالحق دهلويءَ "اسدي" لکيو آهي. اهڙيءَ طرح شيخ عين الدين بيجاپوريءَ سندس نسل حضرت هبار بن اسود بن عبدالطلب بن اسد تائين پهچايو آهي. تاريخ طاهريءَ ۾ "شيخ سنڌ" لکيل آهي، ڏسو ايليٽ، بحوال "طاهري"، جلد-1، ص-256 ۽ فرشته، جلد-2، ص-404، نولڪشور.

3- احسن التقاسيم: بشاري مقدسي، ص-479.

جامع مسجد جي نموني تي هئي. شهر کي چار دروازا هئا: 1- باب البحر، 2- باب طوران، 3- باب سندان ۽ 4- باب ملتان¹.

سادات ۽ علمائن جي فيض ڪري هيءُ شهر سنڌ جو دمشق ۽ بغداد هو. شهر جي چؤگرد باغات ۽ سرسبزي هئي. هتي جا ائب، ليما ۽ ڀاڄيون سستيون هيون.² منصوره جي رياست جون حدون ديبل کان وٺي الور تائين رهيون. اٽڪل 3 لک ڳوٺ رياست اندر هئا، جن مان ديبل، زندريج، ڪدار، مايل، بتلي، بانڀ، سدوسان، صيمور (چيمور)، سوڀاره ۽ الور مکيه شهر هئا. مٿيان شهر ڪيترين ۽ وڻڪار ڪري هڪ ٻئي سان ڳنڍيل هئا. منصوره جي ائيرن جي فوجي قوت مسعوديءَ جي بيان موجب چاليهه هزار هئي. ان فوج سان آسي هاڻي هئا. هر هڪ سان پنجن سؤن پيادن جو دستو رهندو هو. هاڻين مان ”منصرفلس“ ۽ ”حيدر“ به مشهور جنگي هاڻي هئا. بشاريءَ جن شهرن جا نالا منصوره رياست اندر ڏيکاريا آهن، تن مان ”سوڀاره“ اهميت رکي ٿو. اڳ هي شهر ڪنڀات جي نار تي هندستان جو هڪ مشهور شهر هو. هيٺئر منجهس فقط 6 سؤ گهر ۽ آدم به هزار آهي. مٿئين بيان موجب منصوره جون حدون ديبل کان نه بلڪ ڪنڀات جي نار کان وٺي الور تائين هيون³.

ملتان:

ملتان اڳ منصوره جي ماتحت هو بعد ۾ هجري 3 صديءَ جي وچ ڌاري آزاد رياست جي صورت اختيار ڪيائين. ملتان جي اسماعيلي عرب

1- ابن حوقل، ذڪر منصوره.

2- مروج الذهب: مسعودي، جلد 1، ص 379.

علامه ابو الفضل ”آئين اڪبري“ ۾ غلطي سان منصوره کي هاڻوڪي بکر جي هنڌ تي لکي ٿو. ابن حوقل جي نقشي ۾ منصوره هڪ اهڙي هنڌ تي آهي، جت درياءُ ڦٽي ٻه شاخون ٿئي ٿو. ايڇ-ڪاؤسن جي تحقيقات موجب، عربن برهمڻ آباد جي ويران هنڌ مٿان منصوره تعمير ڪرايو هو. هي به غلط آهي، ان ۾ ڪوشڪ ناهي ته مسٽر ڪاؤسن کي برهمڻ آباد مان ڪي عربي سڪا هٿ لڳا هئا، ليڪن ”تاريخ طاهري“ جي بيان موجب برهمڻ آباد دلوراءِ جي ڏينهن ۾ ويران ٿيو هو.

3- صيمور (چيمور)، ڪنڀات جي نار تي. اصطخري 340 هه ۾ ۽ بشاري 379 هه (عيسوي ڏهين صدي) ڌاري هن شهر کي ”سوڀاره“ لکن ٿا، جو گجرات جي قديم شهرن مان ۽ هندستان جو مشهور شهر هو. هن وقت هي شهر بمبئي علائقي ۾ بسين کان چار ميل اتر طرف ۽ بمبئي کان ٽيهن ميلن جي مفاصلي تي آهي. 2 فيبروري سنه 1930ع ۾ بمبئيءَ جي مشهور اخبار ”بمبئي ڪرائيڪل“ جي سنڌي ايڊيشن ۾ سوڀاره جي آثار هدايه متعلق هڪڙو مضمون شايع ٿيو هو. هت آسڪا يادگار لاءِ هڪڙو پٿر مٿايو هو، جو هيٺئر پرنس آف ويلس ميوزيم ۾ رکيل آهي. ڊاڪٽر پنڊارڪر جي تحقيقات موجب، هي شهر مهاڀارت جي زماني ۾ ”سورپاڪا“ ۽ بطليموس جي جاگرافيءَ ۾ ”سوڀاره“ لکيل آهي. احسن التماسير: بشاري، ص 477-486، ليڊن.

جنت السنڌ

اميرن ماتحت هڪ ڳوٺ هئا ۽ شهر جي مندر بيت الذهب مان هتي جي اميرن کي گهڻي آمدني هئي. جڏهن ڪو هندو راجا شهر تي ڪاهه ڪرڻ جو ارادو ڪندو هو ته، عرب امير بت خاني کي ڊاهڻ جي ڌمڪي ڏيندا هئا. غازي محمد بن قاسم هت جيڪا مسجد تعمير ڪرائي هئي، جا اموي يادگار هئي، ان کي جعلم بن شيبان بند ڪرائي ڇڏيو هو. بت خانو جو محمد بن قاسم جي ڏينهن کان موجود هو تنهن کي جعلم ڪيرائي هڪ جامع مسجد تعمير ڪرائي هئي، جنهن ۾ هن فاطمي خطبو جاري ڪيو هو. فنوج ۽ ديپالپور به هن رياست اندر هئا.¹ جيئن انڊلس ۾ عربن جي باهمي جنگين ڪري ڪجهه وت المرابين ۽ الموحدين حڪومتون ڪيون هيون، تيئن سنڌ تي به ڪجهه وقت پوئين زماني ۾ هيارين، بنو ڪنده ۽ بنو منبه وارن حڪومتون ڪيون.

ويهند:

ويهند جي جاءِ وقوع متعلق ڪنهن به سنڌ جي مؤرخ بيان ڪين ڏنو آهي ته هيءَ رياست ڪهڙي هنڌ تي هئي. مولوي نور محمد نظاماڻي مرحوم ”تاريخ سنڌ“ ڀاڱي 2، ص 173 تي فقط ايترو لکيو آهي ته ويهند هڪ عظيم الشان شهر هو جو منصوره کان به زياده آباد هو. ان جي چوڌاري باغ هئا ۽ اتي سڀ ڪاشيءَ سستي هئي.² مسٽر عبدالغني عبدالله ”تاريخ سنڌ“ ڀاڱي 2، صفحي 4 ۽ 5 ۾ سنڌ جي خودمختيار رياستن جو ذڪر ڏنو آهي، پر ويهند جي نالي نشان کان گويائي خبر آهي.³

سنڌ جي هيءَ رياست ”گنڌارا“ به سڏبي هئي. سندس تختگاهه ”ويهند“، اٽڪ کان ٿورو مٿيرو مهراڻ جي اوڀرندي ڪپ تي هو. سندس الهندي ۾ چارسده (پشڪالاوتي) ۽ اڀرندي ۾ تشڪلا (تڪسلا) هو. هندستان جي پراڻن شهرن مان هو. هتي جو راجا هندو هو. پر رياست اندر مسلمانن جي آبادي هئي. سلطان محمود غزنويءَ پشاور فتح ڪرڻ کان پوءِ مٿس قبضو ڪيو هو.⁴

1- تقويم البلدان: ابوالفدا، ص 350، پيڪس.

2- تاريخ سنڌ، ڀاڱو 2: مولوي نور محمد نظاماڻي، ص 173، سنڌ مسلم ادبي سوسائٽي، حيدرآباد سنڌ، 1933ع

3- تاريخ سنڌ، ڀاڱو 3: عبدالغني عبدالله، ص 4-5، سنڌ مسلم ادبي سوسائٽي، حيدرآباد سنڌ.

1941ع

4 -V.A. Smith: History of Ancient India, Vol-I, P. 360, Oxford, 1914.

ٿوران:

شمس العلماء مرزا قليچ بيگ ”چچ نامي“ ۾ ٿوران کي ”ستيا“ (وچ ايشيا) ڏيکاريو آهي.¹ اهڙيءَ طرح ڪوفي کي شام ۾ ڏيکاريو اٿائين. ٿوران ۽ قيقان جهالاوان جا نالا هئا، جنهن جو تختگاهه قصدار هو. سنه 375ھ ۾ بشاري مقدسيءَ جي ڏينهن ۾ هتي جو حاڪم معين بن احمد هو. قصدار بن خصن ۾ ورهايل هو ڇاڪاڻ ته شهر جي وچ ۾ هڪڙي وادي هئي: هڪڙي حصي تي امير جو محلات ۽ قلعو هو ۽ ٻئي حصي تي سوداگرن جون عمارتون هيون. شهر جو هي حصو ’بودين‘ سڏبو هو. قصدار ننڍو شهر هو پر بي حد رونق وارو هو. خراسان، سنڌ ۽ مڪران جي وچ ۾ هئڻ ڪري وڏي قافلداريءَ ۽ واپار جو مرڪز هو.² ياقوت هن شهر جو نالو ”قيقان“ ڏنو آهي.³ عربن ”بيضا“ جو شهر به هن رياست جي سنڌ واري سرحد تي تعمير ڪرايو هو. سنه 375ھ ۾ سلطان سبڪتگين هن رياست تي قبضو ڪيو.

مشڪي:

هيءَ جهالاوان ۽ مڪران جي وچ ۾ وڏي رياست هئي. هتي جو حاڪم مظاهر، خارجي هو. سلطان مسعود بن محمود مشڪي تي قبضو ڪيو.⁴

مڪران:

مڪران هونئن ته وڏو علائقو هو پر سندس ڪيچ مڪران واري حصي تي عيسيٰ بن معدان حڪومت ڪندو هو. سندس تختگاهه ڪنزپور هو جنهن تي عربن ”قنزبون“ نالو رکيو هو ان جا قتل نشانو هائوڪي پنجگور شهر جي ويجھو آهن.⁵ قنزبون وسعت ۾ ملتان جيڏو هو. هتي جو ڪجور جو حلوو قانون ڏهنن ۾ مشهور آهي. هتي ڪرم آباد (خرم آباد) مڪيه شهر آهي، جو هيٺئر

1 - Kalichbeg Faredunbeg: The Chachnamah, P-39, Footnot.

2 - احسن التباسير في معرفة الاقاليم: بشاري، ص - 479.

3 - معجم البلدان: ياقوت حموي جلد-7، ص-78. مصر. هن وقت خضدار نال، وڌ ۽ باغبان، جهالاوان جا مکيه ڳوٺ آهن.

4 - فرشت: جلد-1، ص-19، نولڪشور مشڪي، جهالاوان ۾ هڪڙي وادي ۽ نديءَ جو نالو آهي ۽ ڪجور ڪري مشهور آهي.

R. Hughes-Buller: Imperial Gazetteer of India, Vol. Baluchistan. Kalat State.

5 - R. Hughes-Buller: Makran, Punjgur Valley, P-306.

T.H. Boldich SIR: The Gales of India, Makran.

البت ويران آهي. اڳ مردم خيز شهر هو ۽ باغات ڪري مشهور هو. سلطان مسعود سڄي مڪران تي قبضو ڪيو هو.

جيئن اندلس ۾ ٽن صدين گذرڻ بعد عربن جي باهمي جنگين ڪري اتي ننڍڙيون رياستون قائم ٿيون هيون، تيئن سنڌ ۾ عربن جي باهمي جنگين ڪري ٽن صدين گذرڻ بعد، سنڌ جي عظيم الشان سلطنت ننڍڙين رياستن ۾ ورهائجي ويئي. اندلس جي عربن عيسائين جي ڪاهن جي مقابلي ۾ ڪو وقت آفريڪا جي بربرن کان مدد ورتي هئي، ليڪن سنڌ جي عربي رياستن کي ترڪن جي حملي کان ڪابه بيروني اسلامي طاقت بچائي نه سگهي.

عربن جي ڏينهن ۾ سنڌ جون حالتون:

سنڌ ۾ جيڪي به قديم توڻي جديد تاريخون آهن، تن ۾ عربن جي زماني جي سنڌ جي سياسي، تمدني، اقتصادي، ادبي، صنعتي ۽ تجارتي حالتن تي ڪوبه بيان ڏنل ڪونه آهي. ”تحفة الڪرام“ جهڙيون تاريخون خاموش آهن. ”تاريخ سنڌ“ ڀاڱي-3 ۾ مسٽر عبدالغني عبدالله عربن جي سنڌ تي حڪومت نسبت لکيو آهي ته:

”عرب ڪوهستان ۽ پياپان جا رهاڪو هئا، جن کي زرخيز زمينن جو قدر ۽ قيمت معلوم نه هئي، تنهن ڪري ڪنهن به فتح ڪيل ملڪ جي زمين جي ملهه جي جاچ جوچ ڪانه ڪندا هئا ۽ جيڪي به ريبا زمين جي عيوض رعايا کين ڏيندي هئي، سي غنيمت ڪريو ڄاڻندا هئا... الخ“¹

ڪنهن قوم يا ملڪ جي تاريخ لکڻ کان اڳ مؤرخ تي فرض آهي ته پهريائين ان قوم ۽ ملڪ جو گهرو مطالعو ڪري ڀويو قلم هٿ ۾ کڻي. ميان عبدالغني انگريز مؤرخ ايليٽ بدران، جيڪو عرب جاگرافي دانن ۾ مؤرخن جي ڪتابن جي ورق گرداني ڪري ها، ته جيڪر مٿئين قسم جو بيان هرگز ڪونه ڏئي ها.

جيڪي دوست علم التاريخ سان دلچسپي رکن ٿا، سي تسليم ڪندا ته اسلام کان گهڻو اڳ عرب صحرائي يا وحشي هئا، ليڪن صحرائي زندگي رکندي به سندن تمدن دنيا ۾ جهوني هئي ۽ مهذب دنيا سان سندن تجارتي تعلقات قائم هئا. ڏکڻ ۾ يمن تي بنو سبأ وارن جي حڪومت هئي، جنهن جو تختگاه مارب حضرت سليمان جي تختگاه بيت المقدس سان ڪلهو

1- تاريخ سنڌ، ڀاڱو-3: عبدالغني عبدالله بي اي ايل ايل بي، ص 21-22، سنڌ مسلم ادبي

هٽندو هو. بنو حزموت وارا عرب هندستان جي تجارت جا مالڪ هئا. حيره تي المناذره وارن جي حڪومت هئي، جا ساساني شهنشاهت سان ڪلهو هٽندي هئي. حيره جي محلات، قصر خورنق ۾ ساساني شهزادا تعليم وٺندا هئا. بحرين جا عاد ارام جن شام جي ڪناري کي وسائڻ کان پوءِ سمنڊن جي واپار تي قبضو ڪيو هو تن کان هندستان جي شريف آرين خروشتي خط لکڻ سکيو هو.

اُتر عرب ۾ بنو غسان وارا، جن جو تختگاهه بصري، رومه الڪبري سان ڪلهو هٽندو هو اتر اولهندي وارا نبطي، جن جو تختگاهه پطري هو جن جي خون آشام ترارين روم جي هولناڪ فاتحن جا ڏند ڪٽا ڪري ڇڏيا هئا، مصر جي هيڪسوس خاندان جا فرمانروا جي ”ڌنار“ بادشاهه ڪوٺبا هئا، جن مصر اسفل ۽ مصر صعيد تي حڪومت ڪئي هئي. سي عرب صحرا نشين هئا، حجاز جا قريش واپار جا مالڪ هئا، اهي مک جي بت خاني جا متولي هئا، جو سڄي عرب ۾ متبرڪ مندر هو: صنعا، حيره، بصري ۽ پطري جا آثار اڄ به پنهنجي خاموش زبان سان عربن جي تمدني صلاحيت جي شاهدي ڏين ٿا. منجهانئن يمن جو سيد مارب دنيا جي قديم عجائبات ۾ شمار ٿئي ٿو.¹

اسلام عربن کي عالمگير اخوت جي مالا ۾ منسلڪ ڪري کين انصاف، نيڪي ۽ رواداريءَ جو سبق سيکاريو. جنهن زماني ۾ عربن پنهنجون فتوحات شروع ڪيون، ان وقت مشرق ۾ ايراني ۽ هندي آريائي تمدن ۽ مغرب ۾ يوناني تمدن جاري هو: سندن حڪومتن جو ڏيئو صبح ڪاڏب جي لطيف جهوٽن لڳڻ ڪري ٽمڪائي رهيو هو. نئين دنيا تي نئين سر جاڳيل عرب قدم رکڻ سان هر هڪ شيءِ کي ڏسي متاثر ٿيا ۽ نهايت شوق سان محڪم ارادي سان دنيا جي علوم فنون کي نهايت تيزيءَ ۽ دقيق نظر سان تحقيقات جي ڪسوٽيءَ تي پرکڻ لڳا. ايتري قدر جو هنن ايران، هند، مصر ۽ يونان جي برباد ٿيل علمي محفلن کي ٻيهر صفحہ هستي تي زندگي ڏياري. هڪ نئين تهذيب جو دنيا ۾ بنياد وڌو. عربي فتوحات ڪري جيئن سنڌ باب اسلام بنجي ويو، تيئن هي ملڪ هڪڙي معلم جي حيثيت ۾ ساري هندستان جي رهنمائي ڪرڻ لڳو. اهڙي ترقيءَ جو سبب عربن ۽ هنڊن جي اتحاد جو نتيجو هو. عربي دؤر اندر هنڊن ۽ مسلمانن جا تعلقات اهڙا مضبوط ٿي ويا، جن جو مثال هندستان بلڪ قومن جي تاريخ ۾ ٻئي ڪنهن به دؤر ۾ ٺهڻ نه ٿو سگهي.

1 - تمدن عرب: ڊاڪٽر گستاو لي بان، ص 88، اردو ترجمو.

ارض القرآن: سيد سليمان ندوي، جلد 1.

عربن کان اڳ سنڌ تي برهمڻن جي حڪومت هئي. جن کي منوشاستر جي قانونن موجب ٻين ذاتين تي فوقيت حاصل هئي. بلڪ خون جو ڏوهه به کين معاف هو. ڇچ پنهنجي رعايا، لوهاڻن ۽ جاتن بن مکيه قومن تي، جيڪي ٻڌ جا پوئلڳ هئا، جيڪي سخت قانون نافذ ڪيا هئا، سي هن ريت هئا:

1- مصنوعي ترار کان سواءِ اصلي ترار ڪوبه نه کڻي، 2- شال، مخمل ۽ ريشم جا ڪپڙا هو بلڪل نه ڍڪين، پر جيڪڏهن ڍڪين ته فقط ڳاڙهي يا ڪاري رنگ جا هجن، 3- گهوڙي تي سنج نه رکن، اگهاڙي پنيءَ ڇڙهن، 4- مٿو ۽ پير هميشه اگهاڙا رکن، جتي توري يا پڳ نه پائين، 5- ٻاهر نڪرن ته ڪتو ساڻ هجين، 6- ملڪ جي سردارن کي سندن بورچي خانن لاءِ ٻارڻ جون ڪاٺيون موجود ڪري ڏين، 7- جاسوسي ۽ قاصداڻيءَ جو ڪم بجا آڻين ۽ جنهن ڪم تي مقرر ڪجن، سو سچائي سان ڪن ۽ 8- ملڪ تي ڪو غنيمت حملو ڪري، ته حڪومت جي جهنڊي هيٺ گڏ ٿي لڙائي ڪن. اها سوسائٽيءَ جي حالت هئي. يعني رعايا شهري حقوق کان محروم هئي، عوام تي فرض هو ته حڪمران طبقي لاءِ حيوانن کان وڌيڪ محنت ڪن، مندر جن ۾ ڪافي تعداد ۾ ديوداسيون رهنديون هيون ۽ جتي بتن جي پڇا پات ٿيندي هئي، سي منافقيءَ ۽ غلط ڪاريءَ جا اڏا هئا.¹ عورتن لاءِ جيئري چڪيا تي چڙهي سڙي مرڻ عزت جي نشاني هئي،² بعض ماڻهو بتن اڳيان آپگهات ڪندا هئا ۽ هن قبيح رسم کي بليدان سڏيندا هئا.³ واپار جي ڪا سلامتي ڪانه هئي خشڪيءَ تي جات، ميد ۽ بلوچ ڌاڙا هڻندا هئا، ته سمنڊن تي دريائي ڌاڙيل لت مار ڪندا هئا.⁴ رعايا ۽ حڪمران طبقي ۾ اتفاق ڪونه هو. اهوئي سبب هو جو نيرن ڪوٽ جي سمينن حجاج کي ڪاه ڪرڻ لاءِ دعوت ڏني هئي.

ڍلون:

عربن جيڪو سنڌ جو علائقو فتح ڪيو هو سو ايراضيءَ ۾ ”معضومي“ ۽ ”تحفة الڪرام“ جي ڏنل حدن موجب، تقريباً هاڻوڪي مغربي پاڪستان جيترو هو. فاتح عربن، هنڌن کي مذهبي آزادي ڏيڻ کان سواءِ سندن اڳوڻين جاگيرن ۽

1 - سفر نامہ سلمان تاجر ۽ ابوزيد سیراني: ص- 130، پغرس

احسن التقاسيم: مقدسي، ص- 483

2- سفرنامہ ابوزيد سیراني: ص- 115-118.

3- آثار البلاد: ڪريا قزويني، ص- 81.

4- ڪتاب الهند: بيروني، ص- 102، لنڊن.

رياستن کي بحال رکيو بٽ خانن جي پروهتن کي مندرن جي خرچ لاءِ نيون جاگيرون عنايت ڪيون ۽ هندن کي اهل ڪتاب جا حقوق ڏنا. عرب هن ملڪ ۾ نو وارد هئا، تنهن ڪري هندن کي عهدن تي بحال رکيائون. بٽ خانن جا بٽ جواهرات ۽ ياقوت جا جڙيل هئا، مگر عربن معاهدي جي شرطن تي پائيند رهي بٽخانن سان ڪا چيٽڇاڙ ڪانه هئي، بلڪ هر هڪ شهر ۾ مسلمانن جي عبادت لاءِ جامع مسجدون تعمير ڪيون.¹ عربن کي سنڌ مان چئن قسمن جي اُپت هئي:

1- زمين جي اُپت مان حصو جو ابتدا ۾ پيندائش جي مدنظر تي وصول ڪندا هئا. جيڪڏهن زمين کي درياءَ يا ڪنهن ڏوري مان پاڻي ملندو هو ته ان جي اُپت جو ٻه ڀاڱي پنج حصو ڏنل طور وٺندا هئا، باغن جي اُپت تي هڪ ڀاڱي ٽيون حصو چرخيءَ جي پوک تي ڏهون حصو، باراني پوک تي چوٿون حصو ڏنل وٺندا هئا، انگور ۽ مڇيءَ جي اُپت تي پنجون حصو محصول وٺندا هئا: 2- في آسامي، 3- گمرگ (ڪسٽمر)، 4- مختلف قسمن جون ڍلون، مثلاً سونارن، عريضي نويسن، ڏڪاندارن، چاڪين، گهرن جي مالڪن، بلڪ نڪاح ڪرڻ وارن تي به ڏنل مقرر هئي. اهي ماهوار ڍلون هيون، جن کي عام طور ”مال هالائي“ سڏيندا هئا.² هندو رعايا ”ذمي“ شمار ٿيندي هئي، سندن مال ۽ جان جي حفاظت لاءِ حڪومت ذميوار هئي، جنهن جي بدلي ۾ کين ”جزيه“ ڏيڻي پوندي هئي. دولت مند طبقي کي ساليانو 48 درهم، وچين طبقي کي 24 درهم ۽ هيٺين طبقي ورن مان هر هڪ کي 12 درهم ڏيڻا پوندا هئا.

مٿيون قانون فقط سنڌين لاءِ مخصوص نه هو پر عرب جيڪو به ملڪ فتح ڪندا هئا، اتي جي رهاڪن کي به شرط پيش ڪندا هئا: اسلام يا جزيه زالون، بار ضعيف، نادار ۽ نومسلم مٿين ڏنل کان آزاد هئا. هنن ڍلن جي مقابلي ۾ مسلمانن کي اڏائي رپيا في صد، بعض حالتن ۾ ساڍا پارهن في صد بيت المال ۾ ڏيڻو پوندو هو.³

1) (1) سنه 8 هجري آنحضرت ﷺ جن نجران، ايل اذرخ ۽ بين قومن تي جيڪا جزيه ڏنل مقرر ڪئي هئي، انهن ساڳين ڍلن تي به معاهدن تي خليفاءُ راشده، اموي توڻي عباسي قائم رهندا آيا. ڏسو ’رسائل شيلي‘ باب-3، رحمان پريس دهلي.

2- ڪتاب الخراج: قاضي ابويوسف، ص-49، مصر. الخطط و الآثار: نقي الدين احمد المقرزي (المتوفى 845هـ) جلد-1، ص-107، مصر 1270هـ.

3- ’درهم‘ جاڏيءَ جو سڪو هو ۽ ’دينار‘ سونو سڪو هو. هڪڙي دينار ۾ ويهه يا پنجويهه درهم پوندا هئا. في دينار جي قيمت انگريزي 9 شلنگن جي برابر هئي، يعني هڪ دينار هاڻوڪن 22 رپين جي قيمت جو هو. ڏسو ”چچنامہ“ ص-39.

ڏميين جا حقوق:

حجاج جي زماني ۾ ڏميين سان سختيون ٿينديون رهيون، ڇاڪاڻ جو حجاج جي پاليسي جابرانه هئي. حضرت عمر بن عبدالعزيز¹ دمشق جي تخت تي ويهڻ کان پوءِ سلطنت جي عاملن کي هيٺيون فرمان موڪليو جنهن موجب سنڌ جي هنڌن کي وڌيڪ رعايتون مليون، جن جو تفصيل هيٺ ڏيون ٿا:

- 1- ڏميين جي جان ۽ مال جي حفاظت ڪئي وڃي. جيئن مسلمانن جي.
- 2- ڏميين جي مذهبي عمارتن جي حفاظت ڪئي وڃي ۽ سندن مذهب ۾ ڪنهن به قسم جي دست اندازي نه ٿئي.
- 3- جزيه جي وصولي ۽ ۾ ڪنهن به قسم جي زيادتي نه ڪئي وڃي، بلڪ رعايتون ڪيون وڃن.
- 4- عام جمهوري حقن جي لحاظ سان ڏميين جا حق مسلمانن وانگر مساوي قرار ڏنا وڃن.

مٿئين فرمان موجب، هنڌن کي اختيار ڏنو ويو ته ڍلون نقدي صورت ۾ يا جنس جي صورت ۾ ڏين. ¹ نه ته اڳ مسلمان ڏميين کي ناقابل برداشت تڪليفون ڏيندا هئا ۽ سختيءَ سان کائڻ ڍلون وصول ڪندا هئا. حضرت عمر بن عبدالعزيز² کان اڳ حجاج جهڙو ظالم بصره جو حاڪم هو. سندس ڏينهن ۾ علائقن کي مڪران ۾ هڪڙي ئي ڏوهه ڪرڻ ڪري سڄي عمر ديسان ديس ڀٽڪڻو پيو هو. حضرت عمر عمال کي حڪم صادر فرمايو ته ڏميين سان رعايتون ڪن، بلڪ انهن مان جيڪي ضعيف آهن، تن جي اخلاقي مدد ڪن ۽ کين مالي امداد ڏين.²

مٿئين حڪم موجب مسلمانن جيڪي به ڏميين جون زمينون ڦٽايون هيون، سي کين موٽائي ڏيڻيون پيون، جن نه موٽايون تن کي معاوضو پري ڏيڻو پيو. اڳ مجرم کي قتل جي سزا ملندي هئي. وليد بن عبدالملڪ جي زماني ۾ گهڻائي محض شڪ ڪري قتل ٿيڻ لڳا. حضرت عمر بن عبدالعزيز رضه اهڙي جابرانه ڪارروائيءَ کي خلاف سنت قرار ڏنو.³ عمال کي تاڪيد ڪيو ويو ته رعايا سان انصاف سان پيش اچن. اڳ بيبگر چو به رواج هو. حضرت عمر بن عبدالعزيز³ ان جو سختيءَ سان انسداد ڪيو. مذهب، حڪومت، اخلاق توڙي

1- فتوح البلدان: بلاذري ص- 233، ڪتاب الخراج، ص- 76.

2- يعقوبي: جلد 2، ص- 348.

3- شرح موطا، امام مالڪ: جلد 4، زرقاني، ص- 237، مضر.

قانون، هنن سڀني اجتماعي ادارن جو آخري مقصد هن ريت آهي ته رعايا خوشحال رهي ۽ فاغ الباليءَ سان زندگي بسر ڪري حضرت عمر بن عبدالعزيز³ فقط اڏائي ورهيه خلافت تي مسند آرا رهيو مگر متعين دليل عرصي اندر سلطنت اندر جيڪي به مفلس هئا، تن جا نالا سرڪاري طور رجسٽر ڪيا ويا ۽ انهن لاءِ وظيفا مقرر ٿيا. نويت ايتري کي پهتي جو سرڪاري خزانو خالي ٿي ويو، مفلس ۽ نادارن لاءِ وليد بن عبدالملڪ لنگر خانو جاري ڪيا. اهو سلسلو يزيد بن عبدالملڪ تائين قائم رهيو. زرعي زمينن جي پيمائش جو انتظام قائم ڪيو ويو. ۽ سلطنت جي بچت تيار ٿي ته ڏسجي ته ڪهڙن ڪهڙن صوبن جي آمدني ۾ اضافو ٿيو ۽ ڪهڙن ڪهڙن صوبن جي آمدنيءَ ۾ ڪوت پيئي. حڪومت جي آمدنيءَ جا ذريعا: 1- خراج، 2- عشر، 3- جزيه ۽ 4- زڪوات جي صورت ۾ هئا.

سنڌ جي سالياني ايت:

سنڌ جي سالياني ايت جا انگ اکر فقط مامون جي ڏينهن جا ملي سگهن ٿا، جي هن ريت آهن:

1- مڪران، چار لک درهم، 2- سيستان، چاليهه لک درهم، 3- سنڌ، هڪ ڪروڙ پنڌرهه لک درهم ۽ عود هندي ڏيڍ سؤ رطل.² ان حساب سان سنڌ جي سالياني ايت چوويهه لک رپيا هئي.³ بعض تاريخن ۾ ستاويهه لک رپيا ڏيکاريل آهي. متين ايت نزارين ۽ ڀيمانين جي فسادن ڪري گهڻو گهٽجي ويئي. جاتن ۽ ميدن سان ساندهه جنگين لڳڻ ڪري، سنڌ جي عمال کي فوجي اخراجات لاءِ پئسي جي ضرورت محسوس ٿيڻ لڳي. ان سبب ڪري جڏهن مامون سنڌ جي گورنري بشر بن دائود جي سپرد ڪئي، تڏهن هن کي ٻارهن هزار درهم ساليانو شاهي خزاني ڏانهن رواني ڪرڻ لاءِ شرط وڌو هئائين.

1 - جڏهن عملدارن حضرت عمر کي خبر ڏني ته سرڪاري خزانو خالي ٿي ويو آهي، تڏهن حڪم فرمائڻون تان کي ڪچري سان ڀري ڇڏيو، مال هلائي، ڍل ۽ بيگر جتي ڪتي صفا بند ٿي ويئي.

2 - المامون: شيلي نعماني، ص 135-137، اعظم ڳڙهه، 1926ع

3 - عرب رهندڪه تعلقات: سيد سليمان ندوي، ص 21-22، "تاريخ هندستان" مولوي ذڪاءُ الله جلد 1. Amirali Sayed: The History of Saracens, The Conquest of India.

سنڌ اسلامي سلطنت جي ٻين صوبن جي مقابلي ۾ ايت وارو صوبو هو. مثلاً عباسي دؤر ۾ ڪڪر، حلوان، اهواز، ڪرمان، قوس، طبرستان، نهاوند، همدان، بصره، ڪوفه، آذربائيجان، تيسرين، دمشق ۽ فلسطين جي صوبن جي آمدنيءَ کان سنڌ جي ايت وڌيڪ هئي. ڏسو "المامون".

عدالتي کاتا:

محمد بن قاسم پراڻي نظام کي قائم رکيو هو. مگر جيڪي نامناسب قانون برهمڻ راجائن رعايا تي نافذ ڪيا هئا ۽ اسلامي مساوات ۽ انصاف جي خلاف هئا، سي هن سمورا موقوف ڪري ڇڏيا. هو سنڌ ۾ فقط چار ورهيه مس رهيو هو. مگر مٿئين قليل عرصي ۾ هن اهڙو شاندار مثال قائم ڪيو جو ترڪ ۽ افغان فاتحن جي مقابلي ۾ سندس نظم ۽ نسق سنڌ اندر انصاف ۽ رواداريءَ جي لحاظ سان هڪ بهترين مثال هو. اهوئي سبب آهي جو معزول ٿي سنڌ ڇڏڻ وقت، بلاذريءَ جي بيان موجب، سنڌ ۽ هند جا ماڻهو سندس انصاف ۽ رواداريءَ ۽ احسانن کي ياد ڪري روئڻ لڳا! بلڪ ڪيرج جي رهاڪن سندس يادگار لاءِ هڪڙو مجسمو کڙو ڪيو هو. عدالتي کاتو قاضين جي نگرانيءَ هيٺ هو جي وقت جا وڏا محدث هئا. قاضي ابو معشر نجيج السندي جو هجري پي صديءَ ڌاري ٿي گذريو سو فن سيرت جو امام هو. قاضي ابي الشوراب جي علميت ڪري عراق تائين هاڪ پيل هئي. منصوره جي حاڪم ابوالمنذر جو وزير رباح جنهن سان مسعودي ملاقات ڪئي هئي ۽ سندس پٽ، جيد عالم هئا. هندو پنهنجو فيصلو پنڄائڻ جي ذريعي ڪندا هئا. بعض حالتن ۾ وقت جا گورنر سختيون به ڪندا هئا. مثلاً، عمران بن موسيٰ برمڪيءَ جي زماني ۾ جڏهن قيقانا جي جاتن فساد ڪيو هو، تڏهن عمران کين سزا طور هميشه پاڻ سان گڏ ڪتن کڻي هلڻ لاءِ حڪم ڏنو هو. بلاذريءَ جو بيان آهي ته ڪتن جي قيمت ايتري وڌي ويئي هئي، جو ٺٽي ڪتو پنجاهه درهمن تي وڪامڻ لڳو هو. مامون جي ڏينهن ۾ سنڌ جي مختلف حصن ۾ آزاديءَ جي ايتري قدر لهر پئجي ويئي هئي، جو جڏهن به صوبي جو ڪو گورنر جايزانه پاليسي اختيار ڪندو هو، تڏهن رعايا متفق ٿي کيس صوبي کان ٻاهر لوڏي ڪڍندي هئي. حقيقت ۾ مامون جي ڏينهن ۾ رعايا عمال جي پرواهه ڪرڻ ڇڏي ڏني هئي. ڪوبه عرب سردار ڪو شهر فتح ڪندو هو ته خليفي پاران حڪومت ڪرڻ جي کيس سنڌ ملندي هئي. مامون، فضل بن ماهان کي ”سندان“ تي حڪومت ڪرڻ لاءِ اهڙي طرح ئي سنڌ ڏني هئي. خليفي جو نالو پوئين زماني ۾ فقط

1- سنڌي ۽ جات جيئن ايران جي ڪسراڻن جي لشڪر ۾ ڀرتي ٿيندا هئا، تيئن محمد بن قاسم جي رواداريءَ کي ڏسي اسلامي لشڪر ۾ ڀرتي ٿي لڙيا هئا. ملتان فتح ٿيڻ وقت عربن جي فوجن جو تعداد پنجاه هزار هو، جنهن ۾ وڏو تعداد هنڌن جو هو. هندو فوجي نوڪري ڪندي عراق ۽ شام تائين پهتا هئا. سلطان محمود جي لشڪر ۾ به نوڪر هئا.

نوٽ: عدالتي کاتو فقهاء جي قانوني نظام تي قائم هو. مثلاً، حنفي، مالڪي، شافعي ۽ حنبلي منجهان فقهر حنفي عدالتن ۾ جاري هئو.

خطبن ۾ جاري هو. ”سندان“ جو شهر ابن حوقل جي سنڌ جي نقشي ۾ لاڙ ۾ سمنڊ جي ڪپ تي ڏيکاريل آهي.

تپال کاتو:

عربن جي ڏينهن ۾ تپال کاتو ”پريد“ سڏبو هو. هر هڪ منزل تي ٻارهن ميلن کان پوءِ تيز رفتار گهوڙا حڪومت پاران مقرر هئا. صوبن جو احوال فاصدن ذريعي مرڪزي حڪومت کي ملندو هو. فتح سنڌ جو نقشو حجاج بن يوسف ٿي رٿيو هو غازي محمد بن قاسم سندس احڪامن جي پيروي ڪندو رهيو. ان قسم جا احڪام وٽس تپال رستي پهچندا هئا. تپال کاتي جو وڏو عملدار ”صاحب پريد“ سڏبو هو. عباسي دؤر ۾ تپال جو ڪم ڪيوترن ذريعي به هلندو هو. ڪيوترن جو رواج معتصر جي زماني ۾ رائج ٿيو.

محتسب:

محتسب شهرن جي نگراني ڪندو هو. وٽس پيادن جو دستو رهندو هو جن سان محتسب شهر جي بازارين ۾ گشت ڪندو هو. جيئن واپاري تور ۽ ماپ يا شين جي اگهن ۾ خيانت نه ڪن يا مسجدن ۽ بازارين ۾ ڪو خلاف شريعت ڪارروائي نه ڪري لاڏو جانورن جي نگرانيءَ جو ڪم به سندس سپرد هو ته ڏسي ته مٿن حد کان زياده ته پار ڪونه ٿو لڏيو وڃي! مسجدن جي معاملن تي به چڪاس رکندو هو. متان ڪو معلم شاگردن سان سختي ڪري

جيڪي مٿئين قسم جا ڏوه ڪندا هئا، تن کي محتسب سزائون ڏيندو هو. صوبن جا عامل هر هڪ مسئلي تي بصري جي والين کان اجازت وٺندا هئا. مشرقي ملڪ جهڙوڪ: ايران، خراسان، سجستان، ڪرمان، سنڌ ۽ ڪابل بصري جي واليءَ جي ماتحت هوندا هئا. بصري جو والي دربار جي وزيراعظم کان اجازت وٺي صوبن تي عامل مقرر ڪندو هو. وزيراعظم وري خليفه المسلمين کان فيصلي لاءِ اجازت وٺندو هو. عباسي دؤر اندر وزيراعظم جو لقب ”ذوالرياستين“ هو يعني ”صاحب الحرب والقلم“¹

پوليس:

پوليس جو وڏو عملدار ’صاحب الشرط‘ سڏبو هو. هر هڪ شهر ۾ پوليس جو انتظام هو. شهرن کي مضبوط عالم پناهون ڏنل هيون. حمل آورن کي مجال

1 - مامون جي وزيراعظم فضل بن سهل جو ماهوار پگهار ٽيه لک رپيا هو. ابن خلقان ۽ علام ابوالفرج اصفهاني حڪومت جي کاتن جي عملدارن جي پگهارن جو مفصل بيان ڏنو آهي.

نه هئي، جو آسانيءَ سان شهر اندر گهڙي سگهن. اوهين اڳ پڙهي چڪا آهيو ته هارون الرشيد جي ڏينهن ۾ جڏهن عربن سنڌ کي چئن حصن ۾ ورهائڻ گهريو ٿي، تڏهن مغيره مهلبلي منصوره تي قبضي ڪرڻ جو ارادو ڪيو پر شهر وارن عالم پناهه جا در بند ڪري ڇڏيا هئا، ان ڪري هو ڪامياب ٿي نه سگهيو هو.¹ عالم پناهڻ کي ٻاهران خندقون ڏنل هيون.

جيل خاناء:

فتوحات سنڌ وقت عرب جڏهن ڪو شهر فتح ڪندا هئا، تڏهن دشمنن جي لشڪر کي هٿيارن ڇڏڻ لاءِ حڪم ڏيندا هئا. رعايا کي عام معافي ڏيئي امن امان ۾ رهڻ لاءِ حڪم ڏيندا هئا. عام معافي نامي کان پوءِ جيڪڏهن ڪو سرڪشي ڪندو هو يا هٿيار پيش نه ڪندو هو ته ان کي ”الحرب“ سڏيندا هئا. کين قتل ڪرڻ کان پوءِ سندن زالن ۽ ٻارن کي بطور قيدين جي پاڻ وٽ رکندا هئا.² فتوحات کان پوءِ جڏهن اسلامي حڪومت جو سنگ بنياد پيو تڏهن اخلاقي ڏوهارين لاءِ جيل خاناءِ تعمير ٿيا. ديبل سينٽرل جيل هو اسلامي دور ۾ سڀ کان پهريائين خلافت حيدريءَ جي ڏينهن ۾ قيدين کي رعايتون مليون. مثلاً نادار قيدي جن جو نه ڪومت هو نه مائٽ، تن کي بيت المال مان کاڌو ڪپڙو ملڻ لڳو.³

خلافت راشده کان پوءِ جڏهن شخصي حڪومت جو دؤر شروع ٿيو تڏهن مٿين قانون ۾ خرابيون پيدا ٿي ويون. خاص ڪري حجاج بن يوسف جي زماني ۾ جڏهن ڪو لاوارث قيدي مرنڊو هو تڏهن سرڪاري حڪم موجب سندس لاش بن ڏينهن تائين جيل ۾ پيو سڙندو هو ۽ ٻيا قيدي خير اتون پني سواءِ غسل ۽ ڪفن جي جنازي کي دفنائيندا هئا. وليد بن عبدالملڪ جي ڏينهن ۾ معمولي شڪ ماتحت ڏوهارين کي موت جي سزا ملندي هئي. بعض مجرمين کي تن تن سؤن ڏرن لڳڻ جي سزا ملندي هئي. حضرت عمر

1- مغيره مهلبلي، يعقوبيءَ جي بيان موجب، جڏهن منصوره جي شهر ۾ داخل ٿي ته سگهيو تڏهن ڪنهن حڪمت عمليءَ سان شهر وارن کان در پٽائي اندر گهڙيو هو

2 - Kalichbeg Faredunbeg: The Chachnamah, PP.137-174

3- ڪتاب الخراج: قاضي ابويوسف، ص-188.

نوٽ: ٽيال جو کاتو فقط حڪومت جي ڪاروبار لاءِ کليل هو. حڪومت جي هر هڪ وڏي شهر ۾ ٽيال کاتي جو عملدار صاحب برید رهندو هو جو صوبي جي عملدارن جي نگراني به ڪندو هو ۽ حڪومت کي رپورٽون به پهچائيندو هو.

بن عبدالعزيز² مٿينءَ سخت گير پاليسيءَ جو خاتمو ڪري قيدين کي مناسب رعايتون ڏنيون.¹ مثلاً:

- 1- جيلر بدديانتي ڪندا هئا، تنهن ڪري قيدين کي ڪاڏي بدران نقد درهر ملڻ لڳا.²
- 2- جيل خانن ۾ زالن قيديائين کي سرڪار پاران برقعاً مليا.
- 3- فاتلن لاءِ ڌار طبقو قائم ڪيو ويو، سندن پيرن ۾ بيٺين وجهڻ جو حڪم هو.
- 4- جيڪي قرض ادا ڪري نه سگهيا ۽ ان جرم ۾ قيد هئا، تن کي اخلاقي ڏوهارين کي ڌار رکيو ويو.
- 5- نماز وقت ۽ رات جو سمهڻ وقت عام قيدين جون بيٺيون لاهڻ لاءِ حڪم هو.
- 6- بيمار قيدين کي سرڪاري شفاخاني مان دوا ملڻ لڳي.
- 7- فوتين جي دفن ۽ ڪفن جو خرچ بيت المال مان ٿيڻ لڳو.
- 8- ڏرن هڻڻ جي سزا گهٽائي وئي.
- 9- عمال کي حڪم مليو ته پاڻ وڃي جيل خانن جو معائنو ڪن.³

معتصر عباسيءَ جي ڏينهن ۾، عنبسه بن اسحاق ڊيبل جي مندر جي هڪڙي حصي جي مرمت ڪرائي ان کي جيل خانو بنايو هو.⁴ مقتدر بالله جي وزير علي بن عيسيٰ، جيل خانن لاءِ جدا حڪيم مقرر ڪيا هئا.

شراب تي بندش:

شراب هندو واپرائيندا هئا ۽ ان تي ڏل پيئي. خليفي عمر بن عبدالعزيز اها ڏل بند ڪري ڇڏي. عمال کي حڪم فرمايائون ته شهرن اندر زمين جا جيڪي به شراب جا دڪان آهن سي بند ڪيا وڃن.⁵

اسلام جي اشاعت:

قرآن شريف، جو اسلامي علوم ۽ فنون جو سرچشمو آهي، سو خلافت راشدہ جي زماني ۾ مرتب ۽ مدون ٿي چڪو هو، مگر اڃا منجهس نقطا ۽ اعراب

- 1- يعقوبي: جلد 2، ص 384. آل عقيل جا جيڪي به کاتن تي عملدار هئا، تن کي حضرت عمر بن عبدالعزيز عهدن تان الهي ڇڏيو بلڪ گهڻن کي يمن ڏانهن جلاوطن ڪري ڇڏيائين ۽ يمن جي حاڪم کي حڪم ڪيائين ته آل عقيل جي قبيلي جي ماڻهن کي بين علائقن ڏانهن لڏي ڪڍي.
- 2- طبقات ابن سعد: ص 257. قيدين جي وظيفي لاءِ سرڪاري رجسٽر مقرر ٿيو، جنهن موجب قيدين جا نالا رجسٽر ڪيا ويا ۽ گورنرن کي حڪم مليو ته رجسٽرن جي پاڻ چڪاس ڪن.
- 3- ڪتاب الخراج: ص 188، طبقات ابن سعد: ص 293.
- 4- مختصر تاريخ هند: ص 38. فتوح البلدان: بلاذري، ص 437. معتصر جو زمانو 218ھ کان 227ھ هو.

5- عضدالدوله ابن بويه ديلمي ٽي شيون ايجاد ڪيون هيون: (1) دروازي تي ڏينهن ۾ ٽي دفعا نويت وڃائڻ، جنهن جو اڳ رواج نه هو، (2) عيد غدير ۽ (3) محررم ۾ تابوت ڪڍڻ ۽ امامن لاءِ ماتر ڪرڻ.

ڏنل ڪونه هئا. عربن کي سندس قرائت ۾ ڪابه ڏقت ڪانه ٿيندي هئي، ليڪن عجمين کي پڙهڻ وقت گهڻي ڏقت ٿيندي هئي. حجاج بن يوسف هونئن ته ظلمن ڪري مشهور هو، مگر قرآن جي اشاعت ڪرڻ لاءِ سندس نيڪ ڪارناماويداگار آهي. هن قرآن مجيد ۾ نقطا ۽ اعراب ڏياري سندس گهڻائي نسخا لکرائي مشرقي صوبن ڏانهن روانا ڪيا، جنهن ڪري نومسلمن کي پڙهڻ ۾ آساني ٿيڻ لڳي.

قرآن جو پهريون سنڌي ترجمو:

بني اميه جي دؤر ۾ ابن جبير جو تفسير موجود هو جو فتح سنڌ کان ٿورو اڳ عبدالملڪ بن مروان جي ڏينهن ۾ تيار ٿيو هو.² منصوره ۾ گهڻائي سنڌي عرب عالم موجود هئا، جي فن تفسير جا ماهر هئا. ازان سواءِ هو هندي ۽ سنڌي زبانن جا به ماهر هئا. منصوره جي هباري حاڪم عبدالله بن عمر جي زماني ۾ الور جي راجا مهرورگ (مهروق) سنه 270ھ ۾ منصوره جي امير کي لکيو ته ڪنهن عالم کان اسلامي اعتقادات کان واقف ٿئي. عبدالله جي حڪم سان هڪڙي سنڌي عالم اسلامي عقيدن لکرائي کيس موڪليو ته هڪڙي قصيدي ۾ لکي راجا ڏانهن مڪو. راجا قصيدو پڙي شاعر جي قادر ڪلامي ۽ لياقت جي بي انتها تعريف ڪئي ۽ عبدالله کي لکيو ته شاعر کي وٺس روانو ڪري سنڌي شاعر ٿن سالن تائين راجا جي دربار ۾ عزت ۽ احترام سان رهي. قرآن شريف جو سنڌي ترجمو ڪيو. وليد بن عبدالملڪ قرآن شريف جي حافظن کي چوڌاري سلطنت اندر روانو ڪري انهن لاءِ وظيفا مقرر ڪيا، جيئن ماڻهن ۾ قرآن پڙهڻ جو شوق جاڳي.³ سليمان بن عبدالملڪ ناچ ۽ گاني تي بندش وڌي.

مسجدون:

محمد بن قاسم سنڌ فتح ڪرڻ وقت وڏن شهرن جهڙوڪ ديبل، نيرن ڪوٽ، سيوستان، برهمڻ آباد، الور ملتان، ديپالپور قنوج ۽ ويهند تائين بت خانن اڳيان جامع مسجدون تعمير ڪرايون ۽ منجهن واعظ ۽ مؤذن مقرر ڪيا. هنن سان جيڪي معاهدا ڪيا ويا، تن تي مسلمان سختيءَ سان پابند رهيا. فاتح سنڌ جي نيڪي، انصاف ۽ رواداريءَ کي ڏسي قديم رهاڪو سمينه.

1- ابن خلدون: تذڪرة حجاج بن يوسف.

2- ميزان الاعتدال: ذمهي، ذڪر عطاء بن دينار.

3- تاريخ الخلفاء: سيوطي، ص-226، ڪلڪتو.

خوشيءَ سان مسلمان ٿيا¹ ديبل ۽ ٻين شهرن مان سوين علماء ڪرام پيدا ٿيا، جن جا نالا علامه سمعاني ڏنا آهن: هشار بن عبدالملڪ جي تبليغ ڪري صفدانيا جي ترڪن جا قبيلن مسلمان ٿين لڳا.² ۽ جرگن جي فيصلن موجب سمرقند ۽ بخارا وارا ترڪي قبائل مرڪز خلافت کي خراج ۽ پانهيون ۽ پانها موڪلڻ لڳا. سنه 349ھ (960ع) ڌاري ترڪن جا ٻه لک ڪٽنب مسلمان ٿيا.³ سنه 435ھ (سن 1034ع) ۾ ترڪن جا ڏهه هزار ڪٽنب مسلمان ٿيا.⁴ معتصر جنهن ترڪن کي ڀرتي ڪري سامره ۾ انهن لاءِ جدا چانوٽي تعمير ڪرائي، سي سمورا ترڪ مسلمان ٿيا.⁵ عربن سنڌ ۾ جيڪي نوان شهر - منصوره، محفوظ ۽ بيضا تعمير ڪرايا هئا، سي دراصل اسلامي تعمير جا ادارا هئا، جت عراق جي علمائن کان سواءِ درويشن ۽ محدثن جي بود و باش اختيار ڪرڻ ڪري اسلام جي اشاعت ٿيڻ لڳي. ابن الاشعتر به هڪڙي نومسلم راجا جي ڌيءَ سان شادي ڪئي هئي. حضرت عمر بن عبدالعزيز⁶ جو زمانو سنه 99ھ کان سنه 101ھ (717-720ع) تائين اٽڪل اڍائي ورهيه مس رهيو. مگر مٿئين قليل عرصي اندر اسلام انتهائي سرعت سان سنڌ ۾ ترقي ڪئي.

سنڌ جي راجائن جو مسلمان ٿيڻ:

حضرت عمر بن عبدالعزيز⁷ اسلام جي اشاعت ڪرڻ لاءِ سلطنت جي ضوين ڏانهن واعظ مفتي وظيفن تي مقرر ڪري روانا ڪيا، ته اتي جي رهاڪن کي فقه ۽ حديث جي تعليم ڏين ۽ حرام حلال کان واقف ڪن.⁸ هن اسلامي دنيا ۾ رهندڙ سڀني غير مسلم حاڪمن ڏانهن اسلام جا دعوت ناما مڪا، بلاذري جو بيان هن ريت آهي:

1 - بلاذري عيسافن جي راجا جو بيان لکي ٿو جنهن جو پٽ بيمار هو. پنڌتن ۽ وڏن مندرن ۾ گهڻيون دعائون گهريون، پر ڪو فائدو نه پهتو جنهن تي راجا غصي تي مندر ڏهرائي ڇڏيا ۽ مسلمان سوداگرن کان اسلام جا عقيدا معلوم ڪري مسلمان ٿيو هو.
2 - صفدانيا جي ترڪن جي دعويٰ هئي ته جيڪو سندن بتن کي پڇندو سو ناس ٿي ويندو. فاتح قتيبه سندن مندرن کي باهه ڏياري پر هن کي ڪجهه نقصان نه پهتو جنهن تي ترڪن اسلام اختيار ڪيو.

T.W. Arnold: The Preching of Islam, P-238, Aligarh, 1913.

3 - الڪامل: ابن اثير، جلد-8، ص-396، بريل، جرگه جي رسم اسلام کان اڳ ترڪن ۾ رائج هئي، ڪانئن بلوچ ۽ افغان سکيا.

4 - تجارب الامم: ابن مسڪويه، جلد-2، ص-181، مصر.
5 - E. Gibbon: The Decline and Fall of Roman Empire, Vol.IV, P.47, London, 1890

6 - حسن المحاضره: سيوطي، جل-1، ص-12، مصر.

فكتب الى الملوك دعوهم الى الاسلام والطاعة ان يملكهم ولهم مال المسلمين و
عليهم ما عليهم وقد كانت بلغتهم سيرته و مذهبه فاسلم جليشه والملوك وتسبوا
باسماء العرب.

”خليفة بادشاهن کي هن شرط سان اسلام جي دعوت ڏني ته
سندن بادشاهيءَ ۾ ڪو خلل نه پوندو ۽ جيڪي مسلمانن کي حق
ڏنل آهن. سي کين ملندا. جيڪي ڏميواريون مسلمانن تي عائد
آهن سي متن عائد رهنديون. بادشاهه خليفي جي حسن اخلاق کان
واقف هئا. تنهن ڪري سنڌ جي راجا جئسيه (جليشه) ۽ ٻين
خوشيءَ سان اسلام قبول ڪري پاڻ تي عربي نالا رکيا.“

تبيت جي راجائن جو اسلام قبول ڪرڻ:

خليفة المسلمين جي حسن اخلاق جي سڀني حاڪمن کي خبر هئي.
تنهن ڪري سندس دعوت کي هنن خوشيءَ سان قبول ڪيو. تبيت جي راجائن
جو وفد دمشق جي دربار ۾ پهتو. خليفي وفد سان سليط بن عبدالله الحنفيءَ کي
اسلام جي تبليغ ڪرڻ لاءِ روانو ڪيو.² جن جن ڏمين اسلام قبول ڪيو هو تن
تان جزيه معاف ٿي. عاملن کي حڪم ڏنائون ته ڏمين کي اسلام ڏانهن خوش
اسلوبيءَ سان مائل ڪن. مٿين 4 خير انديش پاليسيءَ جي ڪري چار هزار ڏمي
خراسان جي عامل. جراح بن عبدالله الحڪميءَ جي ترغيب سان مسلمان ٿيا.³
سنڌ ۾ تبليغ جو اثر ان ڪري مفيد ثابت ٿيو جو حجاج جي ڏينهن ۾ عرب
عملدار ڏمين کان جزيه اڳاڙڻ وقت متن سختيون ڪندا هئا.

حضرت عمر بن عبدالعزيز⁴ ڏمين سان جيڪي رعايتون ڪيون. تن جي
اثر ڪري گهڻي خوشيءَ سان اسلام قبول ڪيو. ڏمين جي اسلام قبول ڪرڻ
ڪري ڍلن ۾ گهٽتائي ٿيڻ لڳي. جنهن تي عالمن خليفي کي پڪار ڪئي. کين
جواب مليو ته ڀل ڍلون گهٽجن. جيئن اسين سڀ هتن سان پورهيو ڪري
کائون. خليفي جي نيڪ نامي. ايمانداري ۽ سهڻن اخلاقن رعايا تي چڱو اثر
وڌو. مامون جي ڏينهن ۾ به هڪڙي تبيت جي راجا مسلمان ٿي پنهنجي جواهرن
۽ ياقوتن سان مڙهيل پتن کي مک معظم ڏانهن نذراني طور مڪو هو. خاران
جي نوشيرواني ملڪن به اسلام قبول ڪيو.

1- فتوح البلدان: بلاذري، ص 449.

2- يعقوبي: جلد 2، ص 292، ليپن 1883ع.

3- طبقات ابن سعد: تذڪره حضرت عمر بن عبدالعزيز.

مذهبي مناظرا:

بصرو جو هجري 2 صدي جي وچ ڌاري مختلف مذهبن جو مرڪز هو اتي واصل بن عطاءَ ۽ جهم بن صفوان سان هندو پنڊتن جي بد هئا، مذهبي مناظرو ڪيو هو جنهن ۾ پنڊتن هارائي اسلام قبول ڪيو هو. ان قسم جا مذهبي مناظرا سنڌ ۽ هندستان ۾ ٿيندا هئا. امام ابوالحسن مسعودي 302ھ ڌاري ڪنڀات ۾ آيو هو سندس بيان آهي ته اتي برهمڻ راجا نووارد مسلمانن سان مذهبي بحث ۽ مناظرا ڪندو هو.²

مذهبي رواداريءَ جو جذبو ايترو ڪارفرما هو جو هجري 2 صديءَ ڌاري جڏهن عربن جي ڪمزوريءَ ڪري سنڌ جي ڪن حصن تي هنڊن پيهر قبضو ڪيو تڏهن هو مسلمانن جي مسجدن ۾ نماز پڙهندا هئا ۽ خطبن ۾ خليفن جو نالو پڙهندا هئا. مامون پاڻ معتزلي هو ۽ سندس دربار ۾ حنفي، شيعي ۽ خارجي بحث ڪندا هئا.³

سنڌ ۾ مختلف فرقا:

سنڌ جا باشندا حنفييت جا پڪا پائيند هئا، تاهه ڪوفو ۽ بصرو جي مختلف مذهبن ۽ ملتن جا مرڪز هئا، سي ايران وانگر سنڌ کي به ويجهه هئا ۽ اتي ڪابه مذهبي تحريڪ يا سياسي انقلاب پوندو هو ته انهن جو اثر هنن پاڙيسري ملڪن تي ضرور پوندو هو. سنڌ جا گهڻائي والي اهل بيت جا طرفدار هئا. عمر بن حفص جي زماني ۾ عبدالله اشتر سنڌين کي بني فاطمه جي اطاعت ڏانهن مائل ڪرڻ لاءِ آيو هو، ڪيترن سنڌين سندس هٿ تي بيعت ڪئي. سنڌ ۽ ملتان تي پهريون دفعو شيعيت جو اثر پئجي ويو. عمان جا رهاڪو گهڻو ڪري خارجي هئا، سي عباسي حڪومت جي ابتدائي زماني ۾ سنڌ ۾ اچڻ لڳا ۽ هتي جي ماڻهن کي حڪومت جي خلاف ڀڙڪائڻ لڳا. جيئن ته سنه 142ھ ڌاري حسان بن مجالد همداني خارجي سنڌ جي ماڻهن کي هر خيال بنائڻ لاءِ آيو هو، پر عمر بن حفص ۽ عبدالله اشتر جي موجودگيءَ ۾ سندس ڳالهه نه هلي سگهي. تنهن ڪري نااميد ٿي موصل ڏانهن هليو ويو. خلافت عباسيه جي

1- ڪتاب المينه والامل في شرح ڪتاب الملل والنحل: احمد بن يحيى المرتضي، باب المعتزله، ص 31-34، حيدرآباد دکن، 1316ھ

2- مروج الذهب: مسعودي جلد 1، ص 254، فتوح البلدان: بلاذري، ص 446.

3- مامون کان پوءِ مذهبي آزادي بند ٿي ويئي، مگر علم الڪلام جو پهريون دفعو اسلام ۾ بنياد پيو جو پوءِ ترقي ڪرڻ لڳو.

ڪمزوريءَ ڪري خارجين کي قيقتان ۽ مڪران جي وچ ۾ مشڪي رياست قائم ڪرڻ جو وجهه مليو. اها رياست عربن جي پوئين زماني تائين قائم رهي. مامون، سنه 203ھ ۾ عبدالله بن زياد جي پٽ محمد زياد کي يمن جي حڪومت تي مقرر ڪيو هو جنهن جي اولاد مان ابوالجيش جي ڏينهن ۾ يحيٰ بن حسين، جو ابن طباطبائيءَ علويءَ جي نسل مان هو يمن ۾ ظاهر ٿي. مذهب زبدي جي دعوت ڏيڻ شروع ڪئي. هو سنڌ مان يمن آيو هو چو ته هن جي ڏاڏي قاسم سرزمين عرب کي ڇڏي سنڌ ۾ سڪونت اختيار ڪئي هئي. هن جو اولاد به اتي ئي رهندو هو. مٿئين بيان مان اندازو ڪري سگهجي ٿو ته سنڌ ۾ عرب جي معزز خاندانن جي ڪيتري قدر آمدورفت هئي.

عمر بن عبدالله هباريءَ جي ڏينهن ۾ منصوره ۾ حضرت علي المرتضيٰ جو اولاد گهڻي انداز ۾ موجود هو ۽ انهن ”علوي“ بزرگن ۾ زياده شمار انهن ماڻهن جو هو جي پاڻ کي عمر بن علي ۽ محمد بن علي جي اولاد مان سڏيندا هئا. بني فاطمه کي سنڌ سان گهڻا تعلقات هئا، جي ابتدا کان هليا ٿي آيا. خصوصاً زبديه فرقي جا ماڻهو، جي عبدالله اشتر سان گڏ آيا هئا، هتي گهڻا ڪنڌا ٿي ويا هئا. سنڌ گوريا هڪڙي جاءِ پناهه هئي. سنه 270ھ (883ع) ۾ عبدالله المهديءَ جي زماني ۾ هيشم فاطمين جو پهريون داعي سنڌ ۾ آيو هو. عيسوي 12 صديءَ ڌاري اسماعيلين جو داعي، نور ساگر، قلع الموت کان تبليغ ڪرڻ لاءِ گجرات پهتو هو. سنه 386ھ (996ع) ۾ جعلم بن شيبان سنڌ ۾ آيو ۽ سنه 367ھ (977ع) ۾ بنو سامه فريش وارن کان سنڌ فتح ڪري فاطمي سڪي ۽ خطبي کي سنڌ ۾ رائج ڪيو. تنهن کان اڳ سنه 360ھ ۾ عضدالدوله ديلمي ان سڌيءَ طرح سنڌ تي قبضو ڪيو ۽ پوءِ جامع منصوره جي ممبر تي بغداد جي خليفي جي نالي کان پوءِ عضدالدوله جو نالو به ڪجهه عرصو جاري رهيو. هباري اميرن جو سفير به سندس دربار شيراز ۾ رهڻ لڳو.

غرض ته جيڪي به فرقا اسلامي دنيا ۾ پيدا ٿيا، جهڙوڪ: 1- عثمانيه، 2- علويه، 3- سبائيه، 4- ناصبيه، 5- خوراج، 6- مجسمه، 7- جهميه، 8- قدريه، 9- شعوبيه، 10- تناسخيه، 11- مرجئه، 12- محلليه، 13- متڪلمين ۽ 14- معتزله وغيره: تن عظيم الشان فرقن جو نرڳو سنڌ بلڪ سڄي اسلامي دنيا تي اثر پيو. ڪوفو ۽ بصرو علمي حيثيت ڪري مديني منوره جا همسر هئا. مٿيان شهر سنڌ کي ويجهو هئا. انهن شهرن ۾ شيخ الاسلام ۽ سيد الحفاظ سفيان ٿوري (المتوفي

161هـ، امام حافظ حماد بن سلمه (المتوفي 167هـ)، محدث حماد بن زيد (المتوفي 179هـ)، محدث هيشم، وكيع بن جراح ۽ عبدالرحمان بن مهدي فقه ۽ حديث جا امام ٿي گذريا. ڪوفي ۽ بغداد کان پوءِ بغداد دارالامارات جت امام ابو حنيفه ڪوفي (المتوفي 150هـ)، امام احمد بن حنبل شيباني (المتوفي 241هـ) ۽ امام شافعي (المتوفي 204هـ) اهل سنت جا امام ٿي گذريا. خراسان ۾ امام دائود سجستاني فقه ۽ حديث جو امام ٿي گذريو ۽ سندس فيض اسلامي دنيا کي پهتو.

سنڌ جي علمي محفل:

عربن کي خبر هئي ته فاتح قوم جا قانون مفتوح لاءِ مفيد ٿي نه ٿا سگهن، تنهن ڪري هنن هنڌن جي قانونن، رسمن، رواجن ۽ مذهب کي آزادي ڏيئي برقرار رکيو. جيئن انهن مصر ۽ اندلس وارن کي آزادي ڏني هئي. پاڻ فاتح هئا، مگر جيسين ملڪ مان پوريءَ طرح واقف ٿين، تيسين عربي سادگيءَ تي ڪاربنڊ رهي، مفتوح قوم اڳيان شاگرد ٿي رهيا. سنڌ تي عربن صدين تائين حڪومت ڪئي، جنهن مان عباسي دؤر جو زمانو اٽڪل اسي ورهيه رهيو. منصوره جو بنياد بني اميه جي دؤر ۾ پيو ۽ اهو پڇاڙيءَ تائين عربن جو دارالامارات ٿي رهيو. عربن کان پوءِ اهڙو ويران ٿي ويو، جواج منصوره جو نالو ڳولھڻ سان به ملي نه ٿو سگهي. سنڌ جي دارالسلطنت هجڻ سبب منصوره علمي لحاظ کان دمشق ۽ بغداد ثاني بڻجي ويو. ڪيترا عالم فاضل، اديب ۽ شاعر منجهس رهندا هئا. خود عرب ۽ عراق مان ڪيئي پنهنجي زماني جا مشهور عالم داد و دهش ۽ علمي شهرت سبب پنهنجو وطن ڇڏي اچي منصوره ۾ مقيم ٿيا هئا. منصوره جي عام علمي ۽ مذهبي حالت بابت بشاري مقدسي جهڙو عالم هن ريت بيان ڪري ٿو:

”هتي جا رهاڪو لائق بامروت آهن. اسلام کي وٽن نازگي آهي. اهل علم هتي گهڻا آهن. ماڻهن ۾ ذهانت ۽ ذڪاوت آهي. هو نيڪي ۽ خيرات ڪن ٿا. مسلمانن ۾ گهڻو ڪري اهل حديث آهن. وڏن شهرن ۾ حنفي فقهاء به آهن، ليڪن هت مالڪي ۽ حنبلي ڪونه آهن ۽ نه معتزلي آهن. ماڻهو سڌي ۽ صحيح مسلڪ تي آهن. نيڪ ۽ پاڪدامن آهن.“¹

مٿئين بيان مان معلوم ٿئي ٿو ته منصوره ۾ علم جو ڪافي غوغاءُ هو. مذهبي لحاظ کان مسلمان گهڻو ڪري اهل حديث هئا. مختلف مذهبي فرقن

1- احسن التقاسيم: بشاري، ص 479. مروج الذهب: مسعودي، جلد 1، ص 379.

جي واعظين جو وجود نه هو جنهن ڪري نه مذهبي اختلاف هئا ۽ نه ماڻهن ۾ فرقي بازي هئي. باشندا ذهين، سمجهو نيڪ دل ۽ سچار هئا. منصوره ۾ قضا جي عهدي کي وڏي اهميت هئي. عراق ۽ عرب جا مشهور عالم انهيءَ منصب لاءِ منتخب ٿي ايندا هئا. ڪتاب ”احسن التقاسيم“ جي ذريعي هڪ مدرسي جو پتو پوي ٿو جنهن ۾ قاضي ابو محمد منصوريءَ جو درس جاري هو. سندس مذهب دائودي ظاهري هو ۽ پنهنجي مذهب ۾ کيس امام جو درجو حاصل هو. سندس ڪيتريون تصنيفون هيون، جن مان ڪي ته تمام بهترين هيون. منصوره ۾ پيا به ڪي مدرسا هوندا، پر تاريخ انهن جو ذڪر ڪونه ڪيو آهي.

قاضي محمد بن ابي الشوراب پنهنجي وقت جو وڏو عالم هو. عراق ۾ خاص ڪري بغداد ۾ ماڻهو سندس وڏي عزت ڪندا هئا. بغداد جا عباسي خليفه ۽ شهزادا سندس صحبت مان فيض پرائيندا هئا ۽ وقت بوقت سندس حاجت روا ٿي به ڪندا هئا. سنه 283 هه ۾ هو بغداد کان منصوره جو قاضي مقرر ٿي آيو منصوره ۾ ڇهه مهينا کن رهيو ۽ اتي ئي فوت ٿي ويو.¹

ابي الشوراب جو اولاد منصوره ۾ مقيم رهيو. کانئس پوءِ سندس پٽ علي بن محمد ابي الشوراب منصوره جو قاضي رهيو. سندس اولاد هجري 4 صديءَ جي شروعات تائين منصوره ۾ رهيو.²

مطيع بن اياس عرب جو مشهور شاعر هو. هشام تغلبيءَ جي زماني ۾ منصوري آيو ۽ ڪافي عرصو رهيو.³ ابو عباده، وليد بن عبیدالبحري (المتوفي 284 هه) ۽ شاعر ابو تمام صاحب ”حماسه“ جو همعصر ۽ شهره آفاق شاعر هو. ڪجهه وقت ملتان ۾ رهيو هو. منصوره جيئن ته وات ٿي هو تنهن ڪري ملتان ويندي ۽ اتان واپس ورندي ضرور منصوري آيو هوندو. ازان سواءِ منصوره نه فقط ان وقت دارالسلطنت هو ليڪن علم ۽ ادب جو به گهوارو هو.⁴

ابو العباس احمد بن صالح التميمي المنصوري منصوره جو باشندو هو ۽ پوءِ عراق وڃي رهيو. دائودي اصفهانيءَ جي مذهب جو مشهور امام هو. فارس ۾ پهچي هن الاثر ۽ ان جي طبقي کان حديث جي سماعت ڪئي. کانئس الحاڪم ابو عبیدالله الحفاظ صاحب مستدرڪ حديث روايت ڪئي آهي. سندس چوڻ آهي ته هن جيڪي عالم ڏٺا، تن سڀني ۾ هي نهايت ظريف الطبع هو. دائودي مسلڪ جي

1- الڪامل: ابن اثير، جلد-7، ص-334، ليون.

2- مروج الذهب: مسعودي، جلد-1، ص-334.

3- مروج الذهب: مسعودي، جلد-1، ص-337، ليون.

4- ڪتاب الغاني: جلد-12، ص-860.

جيد عالمن ۾ سندس شمار ٿئي ٿو. جليل القدر تصنيفون ڪيائين، جن مان ڪي ته نهايت عمديون ۽ ضخيم هيون. سندس ڪن ڪتابن جا نالا هي آهن:

1- المصراع كبير، 2- ڪتاب احاديءَ 3- ڪتاب التنزيه.

ابو محمد عبدالله ابن جعفر ابن مره المنصوري التمري به جيد عالم ۽ پنهنجي دؤر جو مشهور محدث هو. سماعي لکي ٿو ته سندس رنگ سانورو هو ۽ هن حسن ابن مڪرم ۽ ان جي معاصر کان حديث جي سماعت ڪئي. کانئس حاڪم به روايت ڪئي آهي.

حڪيم ابراهيم بن فزارون بغداد جو مشهور حڪيم هو. غسان بن عباد سان گڏ سنڌ ۾ آيو ۽ ڪجهه عرصو هت رهي پوءِ واپس ويو. جيسين سنڌ ۾ رهيو تيسين مور جو گوشت کائيندو هو. چونڊو هو ته ”خدا شاهد آهي ته مان سڄي عمر اهڙو گوشت نه کائڻ ڇڏيو آهي.“ غسان بن عباد مهلبی سنه 213 هـ ۾ سنڌ جو والي ٿي آيو ۽ سنه 216 هـ ۾ واپس بغداد پهتو. سندس بيان ”تاريخ الحڪماء“ (مصري چاپي) ۾ ڏنل آهي.

ابو ضلع منصورى السنڌي هجري 4 صدي ۾ منصورى ۾ ٿي گذريو. هن شاعر پهريون وطني ترانو جوڙيو جنهن مان سنڌ جي فضيلت جي خبر پئجي سگهي ٿي. سندس قصيدي جون پهريون ٻه ستون هي آهن:

”لقد انكر اصحابي وما ذالك بالامثل
اذا ما منح الهندو سهم الهند في المقتل“

سنڌي جيڪي قيد ٿي عراق ۽ عرب پهتا، تن اقليت جي حيثيت ۾ فاتح قوم وانگر علمي ۽ سياسي مرتبا حاصل ڪيا. سنڌين عربي دؤر ۾ علوم ۽ فنون ۾ ايترو ڪمال حاصل ڪيو جو وڏن وڏن عالمن سندن مسند درس تان فيض پرايو. علامه سماعي، ”ڪتاب الانساب“ ۾ اوائل صديءَ جي سنڌ جي سنڌي علمائن، فاضلن ۽ محدثن جا نالا ڏنا آهن، جيڪي عراق ۽ عرب ۾ ”السنڌي“ جي لقب سان مشهور ٿيا. شيخ ابوبڪر اسرئيفينيءَ جي جد اعليٰ جو لقب ”السنڌي“ هو. عبيدويه رازيءَ جو اولاد جد اعليٰ جي ڪري ”السنڌي“ سڏجڻ لڳو. مشهور راوي ابو معشر بن عبدالرحمان پنهنجي وطن مالوف ڪري ”السنڌي“ ۽ جاءِ قيام ڪري ”مدني“ سڏجي ٿو. حديث، فقه، فن مغازيءَ ۾ ماهر ٿي گذريو.

1- ڪتاب الانساب: سماعي، باب منصوره، ص-343.

2- فتوح البلدان: ياقوت حموي، باب-51، ڪتاب الانساب: باب منصوره، ص-343، ابو ضلع منصورى لاءِ ڏسو ”آثار البلاد“ زڪريا قزويني، ص-85.

جامع ترمذي ۽ حافظ ابن حجر ڪتاب ”تهذيب التهذيب“ ۾ ۽ علامه ذهبي ”تذكرة الحفاظ“ ۾ سندس استادن ۽ شيخين جا نالا ڏنا آهن. امام سفيان ثوري اويسي سندس شاگردن مان هو. سندس تصنيفات مان ”ڪتاب المغازي“ مشهور آهي. سنه 170هه ۾ وفات ڪري ويو. خليفي مهدي عباسي سندس جنازي نماز پڙهائي. بغداد جي مقبرهءِ ڪبير ۾ سنڌ جو هي فخر مدفن ٿيو. تن صدين اندر اسلام جي ابتدائي دؤر ۾ خاک پاڪ ”جنت السنڌ“ مان ڪهڙا گوهر پيدا ٿيا. تن جو اندازو ڪري سگهيو ٿا. سندس لائق فرزند ابو عبدالملڪ محمد پنهنجي زماني جي زبردست عالمن مان هو. خليفي مهديءَ کيس مديني مان بغداد گهرايو هو. ابو حاتم محمد بن ادريس رازي، محمد بن ليث جوهرري، ابو يعليٰ موصلي کانئس حديثون روايت ڪيون آهن. سنه 244هه ۾ وفات ڪري ويو.²

شيخ الاسلام عبدالرحمان بن عمرو امام اوزاعي انهن ائمءِ اسلام مان آهي، جي فقه جا امام شمار ٿين ٿا. شام ۽ اندلس ۾ وڏي عرصي تائين سندس پيروئن جو ڪثير تعداد هو. امام صاحب سنه 88هه ۾ ڄائو ۽ سنه 156هه ۾ وفات ڪري ويو. علامه ذهبي، حافظ ابن حجر عسقلاني هن بزرگ کي سنڌي شمار ڪن ٿا. امام دارالهجرت مالڪ سندس شاگرد هو.³ سندس شيخين مان امام زهري يحيٰ بن ڪثير ۽ فتاده وغيره کانئس روايتون ڪيون. امام اوزاعي ”السنڌي“ جي مرتبي لاءِ ايترو چوڻ ڪافي ٿيندو ته حديث جا چار امام آهن:

1- اوزاعي، 2- امام مالڪ، 3- ابوسفيان ثوري ۽ 4- حماد بن زيد. امام اوزاعي، امام اعظم رخ جو همعصر هو.⁴ امام اوزاعي حق گوئيءَ ڪري مشهور ٿي گذريو سندس هڪڙو مثال فوت فوت تي ڏجي ٿو.

1- سيرت النبي: شيلي نعماني، جلد-1، ص-22، اعظم ڳڙهه.

2- ڪتاب الانساب: سعماني، ص-314، تذكرة الحفاظ، جلد-1، ص-212.

3- سير اصحاب: مولانا سعيد انصاري، جلد ذڪر امام اوزاعي، ص ص 31-32.

4- امام اوزاعي جو فقه هڪ صديءَ تائين اندلس ۾ رائج رهيو. سندس شاگردن مان عبدالواحد دمشقيءَ سندس روايتون گڏ ڪيون. انهن جي صحيح هئڻ ڪري عبدالواحد سڀني شاگردن ۾ خاص امتياز رکندڙ هو. سيد اصحاب: جلد-1، ص ص 31-32.

نوٽ: امام اوزاعي حق گوئيءَ ڪري مشهور هو. عبدالله ابن علي سفاڪ جي چاچي بنو اميه وارن جو خاتمو ڪري دمشق ۾ فوجي درٻار قائم ڪري امام اوزاعيءَ کي گهرائي کانئس پنهنجي ڪاررواين بابت پڇيو. امام اوزاعيءَ کيس بي پرواهيءَ سان جواب ڏنو ته امير جيڪي ڪيو آهي، سو معاهدي جي خلاف ڪيو آهي ۽ امير کي صاف لفظن ۾ چيائين ته خلافت عباسيه ديني حڪومت ناهي. امير کيس اشرفين جي ڳوٺري انعام ڏني، پر امام صاحب اشرفيون محتاجن کي ورهائي ڏنيون.

حافظ ابو محمد خلف بن سالم السنڌي (المتوفي سنه 231هـ) آل مهلب جو غلام هو. مشهور حفاظ مان هو. حافظ ابن حجر کيس ”السنڌي البغدادي ۽ الحفاظ“ جي لقين سان لکيو آهي. امام احمد بن حنبل رح سندس شاگردن مان هو. ابو نصير بن فتح بن عبدالله ”السنڌي“ ”فقيه ۽ متکلم“ جي لقب سان شهرت حاصل ڪئي هئي.

ابوالعطاء السنڌي عرب جي قادرالڪلام شعراءَ جي پهرئين صف ۾ شمار ٿئي ٿو. سندس نالو ”افلح“ ۽ سندس پيءُ جو نالو ”يسار“ هو. بني اميه جو غلام ٿي آيو ۽ پوءِ ابو جعفر منصور عباسيءَ جي زماني ۾ وفات ڪيائين. شاعر ابو تمام پنهنجي مشهور ڪتاب ”الحمامه“ ۾ کيس جاءِ ڏني آهي. اُموي ۽ عباسي دربارين جو نامور شاعر ٿي گذريو. جيتوڻيڪ سنڌي هئڻ سبب سندس تلفظ درست نه هو، مگر سندس عربي اشعار کي خالص عرب زبان دان تسليم ڪيو آهي. سندس شمار محزومي شاعرن ۾ آهي. قصيدو چونڊو هوندو هو مجلس وجد ۾ اچي ويندي هئي. نصر بن يسار اموي سندس حاجت روا ٿي ڪندو هو.¹

هندي علوم جي قدرداني:

علم حديث جي تدوين ۽ تاليف جو شرف بني اميه وارن کي حاصل آهي. قرآن مجيد جا نسخا نقطن ۽ اعرابن سان سندن ڏينهن ۾ حڪومت جي مشرقي صوبن ۾ پهتا. وليد بن عبدالملڪ جي ڏينهن ۾ جيڪو قرآن مجيد حفظ ڪندو هو، تنهن کي سرڪار کان وظيفو ملندو هو جيڪي ياد نه ڪندا هئا، تن کي سزا ملندي هئي. گويا فتوحات سنڌ جي ابتدائي دؤر ۾ قرآن پڙهڻ ۽ حفظ ڪرڻ سرڪاري حڪم هو. انحرافي ڪندڙ کي سزا ملندي هئي.² اصول لغت جي تدوين به بني اميه جي دؤر ۾ ٿي. ابوالاسود نحو جا قاعدا وضع ڪيا.³ ازان سواءِ فن سير ۽ مغازي جي تدوين پهرين جن بزرگن ڪئي مثلاً: امام اوزاعي، وهب بن منبه، محمد بن مسلم الزهري، موسيٰ بن عقبه وغيره. اهي سمورا بنو اميه جي دؤر ۾ ٿي گذريا.

بنو اميه سلاطين مان معاويه هشام ۽ مروان بن حڪم جي زماني ۾ ايران، يونان ۽ مصر جي طب، فلسفي ۽ تاريخ جا ڪتاب عربيءَ ۾ ترجمو ٿيا، مگر مٿيان

1 - ڪتاب الاغاني: جلد-16، ص-87. شرح ديوان الحماسة: جلد-2، ص-30.

2 - الڪامل: ابن اثير، واقعات سنه 88هـ.

3 - ابن خلكان: جلد-2، ص-380، مطب ميميني، مصر، سنه 1310هـ.

جيڪي به قدم کنيا ويا، سي مختصر طور هئا. عباسي دور جو علوم ۽ فنون جي ترقيءَ جو زمانو هو ان دور ۾ عرب هندي علوم ڏانهن متوجه ٿيا. جيئن انڊلس فتح ڪرڻ کان پوءِ لاطيني ۽ يوناني ڪتابن جا هنن ترجما ڪرايا هئا.¹ پوءِ عرب فاتح جيڪي ابتدا ۾ محڪوم قومن جا شاگرد ٿي رهيا، سي ڦري استاد بنجي ويا. هنن ٻين قومن جي فائدي علمي محفلن کي دوباره زنده ڪري نه فقط محڪوم قومن تي احسان ڪيا، پر پنهنجي سڃاڻي، بي غرضي، رواداري ۽ الوالزميءَ جو اهڙو مثال پيش ڪيو جنهن کي تاريخ اڃا سوڌو دهرائيندي اچي ٿي.

سنڌ تي جنهن عربي لشڪر ڪاه ڪئي، تنهن ۾ عراقي، شامي، يمني ۽ حجازي عملدار هئا. منجهن ڪي اهڙا بزرگ به هئا، جن مجاهدن صحابه ڪرام جي صحبتن مان فيض پرايو هو ۽ ڪن تابعين کان فيض پاتو هو. ان سبب ڪري سندن حڪومت جا طريقا ۽ اصول خيبرلڪ جي فاتح قومن کان نرالا هئا. سنه 132هه (749هه) ۾ خلافت جو مرڪز دمشق کان بغداد ڏانهن منتقل ٿي ويو. عربن جو هيءَ علمي، مذهبي ۽ سياسي مرڪز سنڌ کي بلڪل ويجهو هو. اهڙي ويجهڙائيءَ مان عباسي خليفن پورو فائدو ورتو. منصور هارون ۽ مامون بغداد ۾ دارالحڪمت، دارالترجمه ۽ رسدخانا تعمير ڪرايا هئا، جتي مختلف قومن جا عالم ۽ حڪيم ڌارين ٻولين جي ڪتابن کي ترجمن ڪرڻ لاءِ وڏي پگهارن تي مامور هئا. عباسي وزارت عظميٰ جون واڳون برامڪ خاندان جي خاتوانن جي هٿن ۾ هيون، جي اصل هندو نسل جا هئا. هو پنهنجي علم پروري ۽ فياضيءَ ڪري مشهور هئا.²

سنڌ جا رهاڪو دوائن، جڙين ٻوٽين ۽ زهر جي علم کان واقف هئا. جيئن يونانين جي بيان ۾ پڙهي چڪا آهيون. مٿيون علم ڌارين کان مخفي رکندا هئا، مگر سندن طبابت جو هوڪو اسلام جي ڪاه کان اڳ به عرب ۾ پکڙيل هو.

1 - امير معاويه رضه جي ڏينهن ۾ يمن جي هڪڙي عالم عبید بن شریه يمن جي تاريخ "اخيار الماضين" تصنيف ڪئي. هشام بن عبدالملڪ اصطرخ جي علمي ذخيرن مان "تاريخ ملوک الفرس" عربي زبان ۾ مصور ترجمو ڪرائي. مروان بن حڪم جي زماني ۾ عبراني طب جا ڪتاب عربيءَ ۾ ترجمو ٿيا. خالد بن يزيد قبيضي زبان جي فن طب ۾ ڪيميا جا ڪتاب ۽ يوناني ڪتاب ترجمو ڪرايا هئا. بني اميه خاندان وادن ۾ هو "حڪم" جي لقب سان سڏبو هو. هن پاڻ به متعدد عربي رسالا لکيا هئا: "رسائل شلبي".

2 - طبقات الامم: ابنسائد انڊلسي، ص - 50.

ابن ندیر ڪتاب "الفهرست" ۾ لکي ٿو، يحيٰ برمڪيءَ هڪڙي شخص کي سنڌ ڏانهن روانو ڪيو هو ته اتان جي دوائن ۽ مذهبي عقيدن کي معلوم ڪري يعقوب ڪنديءَ اها رپورت تيار ڪئي هئي. جا علامه ابن ندیر ڏني هئي.

مثلا: امام بخاري (المتوفي سنه 256هـ) پنهنجي ڪتاب ”الادب المفرد“ ۾ صحابه ڪرام جي زماني جو هڪڙو واقعو لکيو آهي ته هڪڙي دفعي ام المؤمنين حضرت عائشہ بينار ٿي هئي، سندس ڀائٽين علاج لاءِ هڪڙي سنڌي طبيب کي گهرايو هو.¹ شيخ علي رومي ڪتاب ”محاضرة لاوائل و مسامرة الاواخر“ ۾ هندستان کي حڪمت جو چشمو لکي ٿو.²

يحيٰ بن خالد برمڪيءَ جي ڪوشش سان سنڌ ۽ هند جا ويد، حڪيم ۽ پندت دارالخلافة بغداد پهتا ۽ اتي جي ادارن تي وڌن وظيفن سان مقرر ڪيا ويا. برمڪ خانदान وارن کي عباسي خليفن وانگر علم ۽ حڪمت سان گهڻي دلچسپي هئي. جاحظ جو بيان آهي ته هندو جوتش، حساب ڪتاب، طب ۽ فن بت تراشيءَ جا ماهر هئا، مشهور مؤرخ ۽ سياح يعقوب ۽ جو بيان آهي ته هندن جي جوتش وديا مان ايرانيين، يونانين ۽ عربن فائدو پرايا.³ بهرحال منصور هارون، مامون ۽ معتصر جي علمي دلچسپين ۽ برمڪ جي قدر دانين ۽ فياضين جي ڪري سنڌ مان گهڻائي پندت ۽ ويد بغداد پهتا، جن نجوم، هيئت، طب، ادب ۽ اخلاق تي ڪيترا ڪتاب عربيءَ ۾ ترجمو ڪيا. جاحظ (المتوفي 255هـ) انهن پندتن ۽ ويدن جا نالا بهل (بجيجڪر)، فلبرفل (ڪلپ راءِ)، بڪر، ڏاهر، زنڪل، راجا ريڪل وغيره ڏنا آهن، جن مان گهڻا مسلمان ٿيا هئا.

پندت ماڻڪ کي هارون الرشيد خاص طور سنڌ مان گهراي، دارالترجم ۾ سنسڪرت جي ڪتابن جي ترجمن ڪرڻ تي مقرر ڪيو هو.⁴ ماڻڪ جو پٽ، صالح، علم طب ۾ هارون جي مشهور درباري حڪيم، جبرئيل بختيشوع يونانيءَ کان گوءِ کڻي ويو هو. پندت ابن ڌنو برمڪين جي شفاخاني مٿان اعليٰ عملدار هو. پروفيسر سخاءُ سندس نالو ”ڌنوراءِ“ ڏنو آهي. ڪتاب ”رقام هندي“ هندن جي حساب جو ڪتاب اصل چندز گپت جي درباري حڪيم پندت چانڪه جو لکيل هو ۽ سندس نالو ”ارتاشاستر“ هو. تنهن کي مامون جي دربار جي منجم محمد بن مڪي الخوارزميءَ، سنه 840ع ۾ درست ڪيو. پوءِ اهو

1- ادب المفرد: امام بخاري باب بيع الخادم ص-35، مصر.

2- ”اول موضع وضعت فية الكتب وانفجرت منع ينابيع الحڪمت كان الهند“ يعني سڀ کان پهريان جنهن سرزمين تي ڪتاب تصنيف ٿيا ۽ جتان حڪمت جو چشمو نڪتو اها زمين سنڌ ۽ هند آهي.

3- ڪتاب الفهرست: ابن نديم ص-302، مطبع ذات التحرير مصر، 1303هـ.

4- عيون الاطباء في طبقات الاطباء: ابن ابي اصيبه، جلد 2، ص-33، مصر، مطبع وهبي، 1299هـ.

ڪتاب اتان اندلس پهتو جتي ”حساب الاغبار“ سڏجڻ لڳو. ¹ اندلس کان يورپ پهتو جتي ”عربيڪ نيومرلس“ سڏجڻ لڳو. ابن نديم ڪتاب کي هنديءَ مان عربيءَ ۾ ترجمو ڪيو هو.

خوارزميءَ کان سواءِ علي بن المقفع نسوي سنه 908-1040ع ڌاري حساب تي هڪڙو ڪتاب ”المقفع في الحساب الهندي“ لکيو. سنه 154هـ (سنه 770ع) ۾ سنڌ مان هندن جو جيڪو وفد بغداد پهتو هو تنهن سان نجوم ۽ هيئت جو مشهور ڪتاب ”برهم ست سڌانت“ ساڻ هو جو اصل آريا ڀت جو لکيل هو تنهن ڪري سندس عربي ترجمي تي ”ارجبند“ نالو لکيو ويو. سنسڪرت جي ڪتاب ”کنڊا ڪيڊيڪ“ جو ابراهيم فزاري ۽ يعقوب الڪنديءَ عربيءَ ۾ ترجمو ڪيو. ² عربي علمائن هندن جي چئن قياسي جڳن تي ”سني السنڌ و ايام هند“ نالا رکيا. ³ ليڪن ابتدائي هيئت دانن ۾ ”سڌانت“ جي گهڻي مشهوري ۽ مقبوليت ٿي. هيءُ ڪتاب هجري 4 صديءَ ڌاري اندلس پهتو جت مسد بن احمد مڇريطي سنه 398هـ ۾ مٿس خلاصو لکيو.

تنهن کان پوءِ اندلس جي ٻئي هڪڙي عالم ابوالقاسم اصبع المتوفي سنه 426هـ (سنه 1035ع) ۾ ”سڌانت“ جي اصول تي زيچ تيار ڪيو. الخوارزميءَ جيڪو زيچ تيار ڪيو ان جي شهرت ٻين کي مٿائي ڇڏيو. هن پنهنجي زيچ دنيا جي مستند زيچن تان تيار ڪئي هئي. مثلاً: هن نقشو هندستان جي زيچ مطابق رکيو. ايراني تحقيقات ۽ بطليموس تان روشني وٺي

1- اندلس ۾ طرطيه بغداد جو همسر هو. اندلس ۾ جديد علمي دؤر جو آغاز هجري 3 صديءَ جي وچ ڌاري شروع ٿيو ۽ هجري 4 صديءَ جي وچ ڌاري ترقيءَ جي يار تي پهتو. اندلس جي فرمانرواڻن مان الحڪم ۽ عبدالرحمان الناصر مصر ۽ بغداد کان علوم ۽ فنونجا ڪتاب گهراڻا لڳا. طبقات الامر، ص-64.

2- اسلامي دؤر ۾ چار مشهور مترجم ٿي گذريا: (1) يعقوب الڪندي (2) حنين بن اسحاق، (3) ثابت بن قره ۽ (4) عمرو بن الفرخان البطري. ’كشف الظنون‘ ۽ ’طبقات الاطباء‘ ۾ سوين ڪتابن جي ترجمن جا نالا ۽ نشان بيان ڪيل آهن.

3- هجري 3 صديءَ ۾ علامه البيروني ’الهند ۽ سنڌ‘ جي تصحيح ڪئي. مفاتيح العلوم: محمد الخوارزمي، ص-202، لنڊن.

4- طبقات الامر: ابن صائد اندلسي، ص-50، قاضي صائد اندلسيءَ جو مٿيون ڪتاب دارالمصنفين اعظم جڙه وارن اردو ۾ ترجمو ڪرائي شايع ڪرايو آهي، منجهانئس دنيا جي قديم قومن جا حالات معلوم ٿين ٿا.

نوٽ: بغداد جي دربار ۾ مترجمن مان عبدالله ابن المقفع فارسي، عربي ۽ يوناني زبانن جو ماهر هو ۽ عرب جي اديبن ۾ ’ابلق الناس‘ جي لقب سان ڏه جڳا مشهور ٿي گذريا. منجهانئس ابن المقفع پهريون نمبر ٿي گذريو ڏسو. ڪتاب ’الفهرست‘ ابن نديم، ص-118.

منجهس پنهنجا سڌارا ڪيا هئائين. ¹ خوارزميءَ جو ڪتاب ”الجبر والمقابلہ“ سنه 1831ع ۾ لنڊن مان شايع ٿيو.

خليفي موفڪ عباسيءَ 3 صدي هجري ۾ دوائن جي تحقيقات لاءِ ڪي ماهر سنڌ ڏانهن روانا ڪيا. معتمد سنه 279ھ ۾ احمد بن خفي ديلميءَ کي حساب ۽ اضطراب جي تحقيقات لاءِ هندستان ڏانهن روانو ڪيو. سندس ڏينهن ۾ ماهه شوال سنه 280ھ ۾ چند گرهڻ جي موقعي تي، ديبل ۾ سخت زلزلو آيو ۽ اٽڪل ڏيڍ لک ماڻهو دٻجي مري ويا. مٿئين حادثي جي خبر دربار جي نجومين بروقت خليفي کي ڏني هئي. ² طب جي هندي ڪتاب ”ششرت“ جو خالد برمڪيءَ ترجمو ڪرايو ۽ عبدالله بن عليءَ ان جو فارسي ترجمو ڪيو. چانڪي (شاناڪ) پنڊت جو جانورن جي بيماريءَ متعلق ڪتاب سنسڪرت تان عربيءَ ۾ ترجمو ٿيو. ابن نديم، پنڊت گنگوءَ جي چئن ڪتابن: 1- ڪتاب النمود في الاعمان 2- اسرار المواليد 3- ڪتاب القرانات الكبير ۽ 4- ڪتاب القرانات الصغير جا ترجما ڪري مٿين بيان ڪيل نالا رکيا.

دنيا جي واقعات، حادثات، سيارن جي گردش، گرهن جي چڪر متعلق سنسڪرت تان جيڪو ڪتاب عربيءَ ۾ ترجمو ٿيو تنهن تي ”ڪتاب في احداث العالم والدور في القرآن“ نالو رکيو ويو. عربن ۾ دستور هو ته فتوحات کان فارغ ٿيڻ کان پوءِ ترارقتي ڪري مفتوح ملڪن جي ترقيءَ ڏانهن متوجه ٿيندا هئا.

فن موسيقيءَ جي ابتدا به هندستان مان ٿي. چاڪاڻ ته هندو پنهنجن ديوتائن جي بٽن اڳيان ناچ ۽ راڳ ڪندا هئا ۽ ان ڪر لاءِ وٽن مندرن ۾ ديوداسيون رکيل هيون. فن موسيقيءَ متعلق پنڊت نافر جو ڪتاب اندلس تائين پهتو. ³ مٿين ترجمن سان گڏ بطليموس جي ڪتاب ”مجسطي“ جو به ترجمو عراق ۽ يمن وارا عرب هندي زبان مان واقف هئا. عرب مصنفين مان ابن نديم الاشعري ۽ شهرستاني جي تصنيفات ۾ هندن جي مذهب، فلسفي، پڌ جي پڪشن ۽ جوڳين ۽ مستقل باب ڏنل آهن، جن ۾ سير حاصل احوال ڏنل آهي. ابو صالح بن شعيب ”مهايارت“ جو عربيءَ ۾ ترجمو ڪيو. سنه 417ھ ۾ شاهان ديلمي جي ڪتب خاني جي مهتمم ابو الحسين علي جبليءَ ”مهايارت“ جو ٻيهر

1- ڪشف الظنون: ذڪر الرصد.

2- تاريخ الخلفاء: سيوطي، ص-380، ڪلڪتو.

3- ڪتاب البيان والتبيين: جاحظ جلد-1، ص-40، مصر.

4- (1) مهاڪاليه (ڪاليءَ جا پوڄاري)، (2) الدينڪه (آنتاب پرست)، (3) گنگا ياترا (گنگا ياتري)، (4) چندر بهڪتيه (چنڊ جا پوڄاري)، (5) راجپوتيه (راجپوت)، (6) جل بهڪتيه (پاڻيءَ جا پوڄاري)، (7) اگني هوتريه (باهه جا پوڄاري) ۽ (8) برگيگيه (پيگت) مٿيان فرقا ڪتاب البيان والتبيين ۾ ڏنل آهن.

عربيءَ ۾ ترجمو ڪيو. ¹ پنڊت وياگهر جو ڪتاب ”ادب الملڪ“ جو حڪومتين جي طريقن ۽ هٿيارن جي جاچ متعلق آهي. ان جو اڻو صالح بن شعيب عربيءَ ۾ ترجمو ڪيو.

جابر بن حيان ڪيميا ۽ هندي منطق تي ڪتاب ”حدود المنطق الهند“ ترجمو ڪيو. هندي حڪمت ۽ دانش تي گهڻائي ڪتاب عربيءَ ۾ ترجمو ٿيا. هندن جو مشهور اخلاقي ڪتاب ”ڪليله و دمنه“ جنهن کي پنڊت بيد پاءِ جون آکاڻيون چون ٿا ۽ جو فرضي آکاڻين جو مجموعو آهي. قديم زماني ۾ هندستان ۾ اهڙا آکاڻين جا گهڻائي ڪتاب هئا. جيئن ”هتو اڀديش“ وغيره. ”پنج تنتر“ جي معنيٰ آهي ”پنج باب“؛ سندس مصنف وڻو سرين نالي هو. ”ڪليله و دمنه“ جون آکاڻيون ”پنج تنتر“ جي آکاڻين وانگر آهن. سنه 531-579ع جي زماني ۾ هجري پهرين صدي ۾ مڪه ۽ مديني وارا فن موسيقي کان واقف ٿيا.

ڪليله و دمنه:

ڪسري نوشيروان جي ڏينهن ۾ پهريان سنه 570ع ۾ سنسڪرت تان پهلوڙي زبان ۾ ترجمو ٿيو ۽ پهلوڙي ترجمي تان سرياني ۽ عربي زبانن ۾ ترجمو ٿيو. هن ڪتاب جو سنه 760ع ۾ عبدالله ابن المقفع منصور عباسيءَ جي ڏينهن ۾ عربيءَ ۾ ترجمو ڪيو. ² ڪتاب جا سنسڪرت ۽ پهلوڙي نسخا بلڪل مفقود آهن. هن وقت دنيا ۾ ڪليله و دمنه جا جيڪي به نسخا آهن. سي عربيءَ تان ترجمو ڪيل آهن؛ مثلاً: سرياني، عبراني، يوناني، لاطيني، اسپيٽمش، فارسي وغيره. عربيءَ تان فارسيءَ ۾ پهريون ترجمو ابو عبدالله رودڪي، امير نصر بن احمد سمانيءَ (301ع-331ع) جي زماني ۾ نظم ڪيو. هي ڪتاب ناپيد آهي. سندس فقط چار اشعار شاهديءَ طور حڪيم اسدي طوسيءَ پنهنجي لغت ۾ ڏنا آهن. ائين معلوم ٿو ٿئي ته رودڪي پنهنجو نسخو مولانا زور جي مثنويءَ جي

1- عجائب الهند: بزرگ بن شهريان ص-14، لنڊن. عضدالدوله ديلملي شيراز ۾ عاليشان ڪتب خانو ڀريا ڪيو هو. بشاري مقدسيءَ جو بيان آهي ته ڪتب خاني جهڙي عظيم الغان عمارت سڄي اسلامي دنيا ۾ بي ڪانه هئي. ڪتيخاني جي اهتمام ۽ نگراني ڪرڻ لاءِ وڪيل، خزانيچي ۽ محاسب مقرر هئا. ڏسور سائل شيلي، ص 29-30.

نوٽ: علم هيئت تي بطليموس جو مشهور ڪتاب مجسطي آهي. جنهن کي يحيى بن خالد برمڪي تفسير سان ترجمو ڪرايو هو ۽ سنه 1816ع ۾ عربيءَ تان لاطيني زبان ۾ ترجمو پئرس مان شايع ٿيو. فن موسيقي هندستان کان سواءِ يونان ۾ پهريائين فيثاغورث مرتب ڪيو ۽ اقليدس ان کي ترقي ڏياري فن موسيقي تي عربن کي ارسطو جي پيءُ نيقو ماخس جو ڪتاب هٿ لڳو جو 1616ع ۾ اصلي زبان ۾ لنڊن مان شايع ٿيو هو.

2- ڪتاب الفهرست: ابن نديم ص-118.

بحر ۾ لکيو هو. ٻن سالن کان پوءِ نصرالله مستوفيءَ، فارسي نثر ۾ ”ڪليله و دمنه“ جو ترجمو ڪيو. ان کان پوءِ هرات جي مغليه سلطان مرزا حسين باقرا جي سپه سالار امير نظام الدين احمد سهيلي (المتوفي 907ع) جي فرمائش سان مولانا حسين واعظ نصرالله جي ترجمي تان ”انوار سهيلي“ تصنيف ڪيو.

مٿيان سمورا علوم عربن معرفت اندلس پهتا، جتان يورپ پهتا. ان زماني ۾ يورپ ۾ علم ۽ حڪمت جادوگري سمجهي ويندي هئي. مثلاً: قيصر قسطنطينيه جي حڪم سان يوناني بيزنطور سلطنت اندر جيڪي به ڪتب خانا هئا، سي برباد ڪيا ويا. پوپ گريگوري اعظم روم ۾ علم ۽ حڪمت تي بندش وڌي هئي، ايتري قدر جو قيصر آگسٽوس مشهور پئليٽائين ڪتب خاني جو جيڪو سنگ بنياد وڌو هو تنهن کي هن ساڙائي ڇڏيو.²

اهڙين سختين ۽ پابندين هوندي به عربن جي تعليم يورپ ۾ صحيح جمهوريت ۽ آزاديءَ جي لهر پيدا ڪئي. اسلام جي علمي انقلاب کان متاثر ٿي، هڪڙي جرمن پادري مارتن ليودر پاپائيت جي غير محدوديت خلاف استقلال

1- نوٽ: ”انوار سهيلي“ جا متعدد ترجما مشرقي ۽ مغربي زبانن ۾ ٿيا. ترڪيءَ ۾ عبدالواسع علي بن چليبي (المتوفي سنه 950ع) ترجمو ڪري مٿس ”همايون نام“ نالو رکيو جو سنه 1742ع ۾ فرينچ زبان ۾ ترجمو ٿيو. نصرالله جي ترجمي کي اڪبر اعظم جي زماني ۾ علامه ابوالفضل 1557ع ۾ سليس عبارت ۾ لکي مٿس ”عيار دانش“ نالو رکيو. گورنر جنرل مارڪس ويلزليءَ جي ڏينهن ۾ جان گلڪرسٽ جي فرمائش سان، سول سروس جي امتحان لاءِ مولوي حفيظ الله احمد اردو ترجمو ڪري مٿس ”خرد افروز“ نالو رکيو جو ڪلڪٽي ۽ لنڊن ۾ گهڻا ڀيرا ڇپيو. اردوءَ ۾ پهريان اثوڙ جي نواب واجد علي شاه جي زماني ۾ فقير محمد گويا ڪتاب روزمره جي لکڻي زبان ۾ ترجمو ڪري مٿس ”بستان حڪمت“ نالو رکيو. ڪيترا ڀيرا لکنو ۽ دهليءَ ۾ ڇپيو. مگر ان کان اڳ ابراهيم علي بيجاپوريءَ 1824ع ۾ ان جو اردو ترجمو ڪيو جو انهيءَ سال مدراس مان شايع ٿيو.

”انوار سهيلي“ جا انگريزيءَ ۾ به ترجمو مشهور آهن: پهريون ايسٽوڪ جو ترجمو 1854ع ۾ هرفورڊ مان شايع ٿيو. بيولسن جو ترجمو 1878ع ۾ لنڊن مان شايع ٿيو. سنه 1876ع ۾ پروفيسر هيگل سرياني زبان جي ڏهن بابن کي جرمن زبان ۾ شايع ڪيو. مشهور جرمن عالم ليئفني، ”پنج تنتر“ جي پنجن بابن جو اصلي سنسڪرت مان، 1859ع ۾ جرمن زبان ۾ ترجمو شايع ڪيو. عربي نسخي جي ٻن بابن کي پروفيسر شلٽن سنه 1772ع ۾ لاطيني زبان ۾ شايع ڪيو. ڪائٽس چاليهه ورهيه پوءِ پروفيسر ڊي ساسي چئن نسخن تان 1816ع ۾ ”ڪليله و دمنه“ کي شايع ڪيو. پروفيسر موصوف ان جي 18 بابن ۾ ٽن وڌيڪ بابن جو اضافو ڪري 1873ع ۾ شايع ڪيو. تنهن کان پوءِ پروفيسر سخاوت سنه 1905ع ۾ ”ڪليله و دمنه“ کي نهايت اهم ڪرايو. نصرالله مستوفيءَ جا نسخا سنه 1302ھ ۾ بمبئيءَ مان ۽ سنه 1305ھ ۾ طهران مان شايع ٿيا. نولڪشور پريس (لکنو) ”عباردانش“ جو خلاصو شايع ڪري مٿس ”نگاردانش“ نالو رکيو. ڪتاب جي عربي نسخي ۾ 21 باب آهن.

2- روم جو شهر ٿائبر نديءَ جي چوڌ کان 17 ميلن جي مفاصلي تي آهي. ڪاهي پاسي کان روم جو پراڻو شهر ٽڪرين تي آهي، جنهن جو بنياد 753ق- ۾ پيو. پئليٽائين ڪتب خانو پئليٽائين ٽڪريءَ تي جڙيل هو.

جنت السنڌ

جو جهنڊو بلند ڪيو. سندس تحريڪ جي ڪري برابر پوريءَ هڪ صديءَ تائين يورپ ۾ مذهبي جنگ جاري رهي. ازان سواءِ گهڻيون سياسي قيتراريون ٿيون. تان جو پاڻائيت جي خودمختياريءَ جو خاتمو ٿي ويو ۽ موجوده جمهوريت جو باب شروع ٿيو. مٿئين تاريخي انقلاب کي يورپ وارا ”رفارميشن“ يعني ’اصلاحات جو زمانو‘ سڏين ٿا.¹

اسلامي دؤر حڪومت ۾ ڪاتب جو درجو عظمت ۽ رسوخ جي اعتبار کان، وزير جي رتبي جي هم پله هو. ڪاتب حڪومت جي فرمانن ۽ هر طبقي جي ماڻهن جي درخواستن جي پنهنجي ڪنڊن تي ڳاڙهيون مهرن هڻندو هو ۽ پوءِ دربار ۾ صحيح لاءِ يا ويچار لاءِ پيش ڪندو هو. مٿيون عهدو اهڙن ماڻهن کي ملندو هو جيڪي فن انشاء جا ماهر هوندا هئا ۽ جيڪي مختصر بلڪ بليغ عبارتون لکي ڄاڻندا هئا. حڪومت ۾ مٿئين عهدي ڪري ماڻهن ۾ فن انشاء جو ذوق جاڳيو. اڳ ڪاغذ چين ۾ جڙندو هو يا مصر جي پاپيروس کي ڪاغذ طور ڪم آندو ويندو هو. يرمڪين جي ڪوشش سان بغداد ۾ ڪاغذن جو ڪارخانو پيو جنهن ڪري ڪاغذن جي مستائتءَ جي ڪري فن ڪتابت هر هنڌ ترقي ڪئي. بلڪ مردن ۽ خواتين جي معاش جو به اهو هڪ ذريعو بنجي پيو. سنڌ ۾ منصوره جا علماءُ تصنيفات جا صاحب هئا. مغليه دؤر اندر فن ڪتابت ۾ سنڌين گهڻي ترقي ڪئي.

عرب دؤر ۾ سنڌ جي تهذيب:

عربن جي بي تعصبيءَ ۽ علمي مذاج ڪري جيئن هندن جي برباد ٿيل علمي محفل نئين سر رونق ورتي، تيئن فاتح قوم جي تهذيب به سنڌ تي اثر وڌو. عربي دؤر ۾ هندن ۽ مسلمانن جو لباس هڪ جهڙو هو. هندو عراق جي پوشاڪ پائڻ لڳا. عرب فوجي سپاهي هئا، سندن ڪا خاص فوجي وردي ڪانه هئي، اهي مٿي تي عمامه يا ڊگهي ٽوپي پائيندا هئا. انهن ٽوپين کي ”برنس“ سڏيندا هئا، جي دراصل عيسائي راهب پائيندا هئا. مديني منوره تائين اهڙين ٽوپين پائڻ جو رواج هو.² پاڇاما ۽ موزا سپاهين جو خاص لباس هو. محوسي ڪمر سان آڱر جي ٽولهه جيتري رسي ٻڌندا هئا. عرب ان پٽي کي ”منقط“ سڏيندا هئا. زمين کي شراب وڪڻڻ مندرن ۾ دهلن ۽ سرنائين وڃائڻ جي اجازت هئي.

1 - Amirali Sayed: The Spirit of Islam, P. 373, Calcutta.

Wolfgang Menzel: The History of Germany, Vol. II, P. 406, London, 1902.

پر نماز جي وقت جو احترام ڪرڻ متن لازمي هو. ڪين مسلمانن جي محلن اڳيان خنزيرن نيٺ جي ممانعت هئي.

ايران فتح ٿيڻ کان پوءِ، ايرانيين کي ڏسي عرب سلووارون پائڻ لڳا. حضرت عمر بن عبدالعزيز¹ جو زمانو ساڳيءَ جو هو. سليمان بن عبدالملڪ جي زماني ۾ ڪوفي، يمن ۽ سڪندريه جون رنگين چادرون، جي باريڪيءَ ڪري مشهور هيون. سلطنت جي هر هڪ صوبي ۾ وڪامڻ لڳيون. پوءِ سنڌي به رنگين چادرون، جبا ۽ توييون پائڻ لڳا. رنگين ۽ باريڪ ڪپڙن جي رواج پوڻ ڪري ڪپڙي جي صنعت سنڌ ۾ ترقي ڪئي.² ساڳئي نموني عربن پاڻ به شام ۾ رومن لباس اختيار ڪيو. مصر ۾ مصري پوشاڪ پائڻ لڳا ۽ سنڌ ۾ سنڌي پوشاڪ.³

بني اميه دؤر ۾ مسلمان عورتن ۾ رواج هو ته جنازي پٺيان نڪري ماتم ڪنديون هيون. حضرت عمر بن عبدالعزيز صوبن جي گورنرن کي تاڪيد ڪيو ته مٿين ۽ شيطاني رسم تي هڪدم بندش وجهن ۽ زالون ٻاهر نه نڪرن. سنڌ جي شهرن ۾ مسلمانن وٽ پردي جي سخت پابندي هئي ۽ سندن جدا محلا هئا. اصطخري ملتان بابت لکي ٿو ته ”هندو ۽ مسلمان پاڇاما پائين ٿا، ٻنهي جو لباس هڪ جهڙو آهي.“

منصوره ۽ ملتان جا امير هندو راجائن وانگر هاڻين تي سواري ڪندا هئا. اصطخري اڳتي هلي لکي ٿو ته ”ملتان جا باشندا وڏا وار رکائين ٿا.“ وارن رکائڻ جو رواج هن وقت به سنڌ ۽ بلوچستان ۾ رائج آهي. ڊاڪٽر گستاؤلييان سنڌين ۽ بلوچن جي ڪشادي لباس توڻي بدني ساخت بابت لکي ٿو ته ”بئي قومون خالص سامي نسل مان يعني عرب آهن.“⁴ مڪران بابت اصطخريءَ جو بيان آهي ته، اُتي جي باشندن جو لباس فارس ۽ عراق وانگر آهي.⁵ بشاري پاڻ

1 - حضرت عمر بن عبدالعزيز اسلام جو پهريون مجتهد شمار ٿئي ٿو. سندس حڪومت ۾ شراب جي دڪانن تي بندش پيڇي ويئي. ”طبقات ابن سعد“ ذڪر حضرت عمر بن عبدالعزيز. ص - 269.

2 - مروج الذهب: مسعودي، ص - 269.

3 - نوٽ: مسلمانن جيڪي به ملڪ فتح ڪيا، اتي مفتوح قومن جو لباس اختيار ڪيائون. ان باري ۾ حضرت عمر فاروق^{رضي} عتبه بن فرقد کي فرمان جي ذريعي تاڪيد فرمايو ته عربن کي عجم جي پيرويءَ کان روڪيو وڃي. پر عرب عجم جي لباس پائڻ کان ڪين مڙيا. حضرت عمر بن عبدالعزيز جي زماني ۾ عيسائي وري عربن وانگر عماما پڌڻ لڳا.

4 - تملن هند: ڊاڪٽر گستاؤلي بان، اردو ۾ ترجمو ذڪر سنڌي ۽ بلوچ، حيدرآباد دڪن.

5 - ابن حوقل: ص - 232، لنڊن، اصلي عبارت هن ريت آهي: ”وذيهم ذي اهل العراق الا ان زي ملوڪهم يقارب زي ملوڪ الهند.“ يعني هتي جي رهاڪن جو لباس عراق وانگر آهي ۽ عرب اميرن جو هندو راجائن وانگر آهي. مٿيون رواج سنڌ کان سواءِ گجرات ۾ به رائج آهي.

عالم هو ست 375ھ ۾ سنڌ آيو هو ملتان جي باشندن جي تهذيب ۽ اخلاق متعلق هيٺيون بيان ڏي ٿو:

”ملتان جي شهر جون جايون ڪاٺ جون جڙيل آهن، مگر سوڙهيون آهن. شهر ۾ صفائي ڪانهي. ماڻهو تندرست ۽ توانا آهن. خشڪ ۽ گرم هوا هئڻ ڪري باشندن جو رنگ سانورو آهي. ميوهت سستو آهي. واپاري ڏيٽي لپيٽي ايمانداريءَ سان ڪن ٿا. بدڪاري ۽ شراب خوريءَ جو نالو نشان ڪونهي. زاني ۽ شرابيءَ لاءِ قتل جي سزا مقرر آهي. ڪابه عورت ڪليل منهن سان ٻاهر ڪانه نڪري. مردن کي رستن تي عورتن سان ڳالهائڻ جي سخت منع آهي. حڪومت جو طرز عمل منصفانه آهي. فارغ الباليءَ ڪري ماڻهن جي زندگي عيش ۽ آرام سان گذري ٿي¹

منصوري متعلق اسان جو هي عالم سياح هن ريت بيان ڏي ٿو:

”هتي جا رهاڪو بامروت آهن. اسلام جي وٽن تازگي آهي. متجهن علم جو چرخو وڌيڪ آهي، ۽ وٽن گهڻائي علماءِ ڪرام رهن ٿا. متجهن ذهانت ۽ ذڪاوت آهي. نيڪي ۽ خيرات ڪن ٿا. اهل ذمه بتن جي پوڄا ڪن ٿا. جايون ڪاٺ جون آهن.“²

قصدار بابت 4 صديءَ جي وچ ڌاري هڪڙو معتزلي ابوحنس علي بن لطيف هن ريت بيان ڪري ٿو:

”قصدار خارجين جي رياست آهي. شهر ۾ ايتري قدر امن امان آهي، جو ماڻهو گهرن ۾ ڪلف ڪونه هڻن. مسافر مسجدن ۾ اسباب ڦٽو ڪري وڃن ٿا، مگر ڪنهن کي مجال نه آهي جو سامان کي هٿ لائي، چوريءَ جو نالو نشان ڪونهي.“³

قنوج جو ملتان سان ملحق هو تنهن نسبت امام مسعودي 303ھ ڌاري بيان ڪيو آهي. کانئس 75 ورهيه پوءِ بهاري هن شهر ۾ آيو. ان وقت قنوج جدا رياست هئي. هولڪي ٿو:

1- احسن التقاسيم: بهاري، ص-840، ليدن.

2- مروج الذهب: مسعودي، جلد-1، ص-379، پيرس.

3- معجم البلدان: ياقوت حموي، جلد-7، ص-78، مصر. عربن کان سواءِ مغربي مؤرخ به سنڌين جي تعريف ڪن ٿا. مسٽر پوستنس ڪتاب ”پرسنل آيزرويشن آن سنڌ“ ۾ لکي ٿو ته: ”سنڌي سڀني مغربي ضلعن جي رهندڙ رهاڪن کان زياده زبردست ۽ سگهارا آهن. سنڌي مسلمان جو نقشو هندستان جي سڀني ماڻهن کان مردانو آهي. هو ڊگهين ڏاڙهين وارا، سندن مٿي جا وار ڪلهن تي لٽڪن ٿا. غريب غربا پنهنجا ڪپڙا نير ۾ رڱي ڪم آڻين ٿا، وغيره.“

”قنوج وڌو شهر آهي. سندس چؤگرد عالم پناهه ڏنل آهي. شهر ۾ جامع مسجد آهي. هتي گوشت ڪثرت ۾ وڪامي ٿو. باغات گهڻي آهي. پاڻي بهتر آهي. واپار وڏي پيماني تي هلي ٿو. شهر ۾ هندو گهڻا رهن ٿا. مگر مسلمانن جو جدا سلطان حڪومت ڪري ٿو هتي جا ماڻهو فارغ البال ۽ حسين آهن. مسلمان ڪڻڪ استعمال ڪن ٿا. شهر ۾ معزز ماڻهو ۽ علماء رهن ٿا.¹

مشهور جاگرافيدان شريف ادريسي، جنهن سنه 548ھ ۾ پنهنجي مشهور جاگرافي لکي هئي. سو قنوج متعلق هيٺيون بيان ڏي ٿو:

”قنوج خوبصورت شهر ۽ واپار جو مرڪز آهي. سندس وسعت پنجاب ۽ ڪشمير تائين آهي.“²

عباسي دؤر ۾ سنڌ جي باشندن جي طرز معاشرت ۾ گهڻو فرق پئجي ويو هو. سنڌي زيب ۽ زينت ڏانهن مائل ٿيا ۽ سنڌ جي شهرن ۾ زيبدار قيمتي شيون وڪامڻ لڳيون. عرب اميرن جي محلاتن ۾ ڪافوري ۽ عنبري شمعون برڻ لڳيون. عرب پنهنجي قومي خاصيت، سادگيءَ کي ترڪ ڪري پر ٽڪلف زندگي بسر ڪرڻ لڳا. سنڌ جي شهرن ۾ سستائي هئي. مثلاً ملتان ۾ اٺوئي درهم تيهه مڻ ۽ ڪجور جو حلوو في درهم ٿي مڻ وڪامندو هو. ديبل سڄي هندستان اندر اناج جي وڏي مڌي هئي.³ الور منصوره، ملتان ۽ ڪيڙڪانان جا شهر باغات جي ڪري مشهور هئا. ڏاڙهون انگور انب ليمان، ڪجور ۽ ترڪاريون سستيون هيون. شهرن جي رستن جي ٻنهي پاسن کان وڻڪار هئي. سنه 236ھ ۾ غنيمه ابن اسحاق سنڌ جي واليءَ، ديبل واريءَ سترڪ ۽ مندر جي مرمت ڪرائي هئي.⁴ حجاج نومسلم رعايا کان به جزيه اڳاڙيندو هو ۽ ملڪ تي ٻيون ڪيترن قسمن جون ڏيون مڙهيل هيون، جن کي هلائي سڏيندا هئا. جيئن مقرزيءَ جو بيان آهي:

[واول من اخذ الجزية من اسلم من اهل الذمة الحجاج.]⁵

ترجمو: ”ذمين مان جيڪي مسلمان ٿيندا هئا، تن سڀني کان پهريائين حجاج جزيه وصول ڪيو هو.“

1 - مروج الذهب: مسعودي، جلد-1، ص-372. احسن التقاسيم: بشاري، ص-480.

2 - تفوير البلدان: ابو النداء، ص-360. پيرس، موراڪو جو هڪڙو جاگرافي نويس ابن سعيد مغربي، 585ھ ڌاري لکي ٿو ته قنوج جو شهر گنگا ندي جي ٻنهي ڪپن تي آهي. تاريخ الاطباء: ابن ابي اصيبه، جلد-2، ص-20، مضر.

3 - احسن التقاسيم في معرفة الاقاليم: بشاري، ص-474. ابن حوقل، ص-248 (عربي مڻ جو وزن گهڻو گهٽ هو).

4 - مختصر تاريخ هند: ص-38.

5 - مقرزي، جلد-1، ص-77-78.

حضرت عمر بن عبدالعزيز رح اهي هلالي ڏلون موقوف ڪري ڇڏيون، ان سبب ڪري سنڌ ۾ شيون سستيون ٿيون ۽ باسندا فارغ الباليءَ سان گذران ڪرڻ لڳا.

عربن جيڪي نوان شهر تعمير ڪرايا تن ۾ حمام هئا. مردن ۽ زالن لاءِ جدا جدا حمام هوندا هئا. حضرت عمر بن عبدالعزيز رح عورتن کي حمامن ۾ وڃي غسل ڪرڻ تي بندش وڌي¹ مسجدون تعليمي ادارن طور پڻ ڪم اينديون هيون. جيڪي به شاگرد تعليم وٺندا هئا، تن لاءِ حضرت عمر بن عبدالعزيز رح وظيفا مقرر ڪيا² چراگاهن تي ڍل معاف ڪئي ويئي. بني اميه دؤر اندر هر هڪ شهر ۾ سرڪاري لنگر خانا جاري ٿيا. جتان مفلسن ۽ فقراءَ کي کاڌو ملندو هو.³ بي خرچ مسافرن کي سفر لاءِ خرچ سرڪاري خزاني مان هو جيئن وطن پهچي سگهن⁴ رستن تي مسافرن جي آرام ۽ آسائش لاءِ سرائون تعمير ٿيون.⁵ اهي ان زماني جون ڳالهيون آهن. جڏهن بني اميه سلطنت جو بنياد متزلزل ٿي چڪو هو.

موسيٰ ابن اعين جي روايت آهي ته خليفن عمر بن عبدالعزيز جي دؤر بابرڪات ۾ پڪريون بگهڙن سان گڏ چرنديون هيون. بيبگار جي رسم صفا مٽجي ويئي ۽ آقائن کي حڪم مليو ته غلامن لاءِ وظيفا مقرر ڪن. بني اميه دؤر جو وڏو ڪارنامو هي هو جو بني اميه فرمانروائن عرب جي سادگي ۽ عرب جي عصبيت ۽ عربي شعار کي قائم رکيو. سندن حڪومت جو بنياد قوت ۽ شجاعت تي قائم رهيو. برعڪس ان جي عباسي خلافت بلڪل عجمي رنگ ۾ ٻڌل هئي. ان ۾ شڪ ناهي ته عباسي خليفن پاڻ عربي نسل مان هئا، ليڪن خلافت جي ڪاروبار هلائڻ وارا گهڻو ڪري عجمي يعني ڌاريا هئا. ان جو نتيجو هن ريت نڪتو، جو سلطنت فريب ۽ حيلي بازيءَ سان هلڻ لڳي. قوت ۽ شجاعت بدران سلطنت تي مڪر ۽ فريب جو عنصر وڌيڪ غالب هو. پويان عباسي خليفن قوت

1- ڪتاب الخراج: قاضي ابويوسف، ص- 49. مقرري: جلد-1، ص- 107. نڪاح واري ٽئس تي بندش پوڻ کان پوءِ ماڻهو گهڻيون ٻانهيون رکڻ لڳا. ماڻهن ۾ عام چوڻي هئي ته خليفو عمر بن عبدالعزيز ڪارائڻ وارو ۽ نڪاحن ڪرائڻ وارو حاڪم آهي.

2- تذڪره الحفاظ: جلد-1، ص- 109. وليد بن يزيد يثيمن جي تعليم ۽ تربيت لاءِ معلم مقرر ڪيا هئا.

3- طبقات ابن سعد: تذڪره عمر بن عبدالعزيز، ص- 263.

4- طبقات ابن سعد، ص- 277، طبري: ص- 1364.

5- فتوح البلدان 1: بلاذري، ص- 432، طبقات ابن سعد، ص- 254.

ويجائڻ کان پوءِ مڪر ۽ فريب ڏانهن مائل رهيا. عباسي ڏوڙ جي مٿين خصوصيت ڪتاب ”آداب السلطانيه“ ۾ وضاحت سان بيان ڪيل آهي.

وليد بن عبدالملڪ جي ڏينهن ۾ سنڌ فتح ٿي ۽ سندس ڏينهن ۾ سلطنت جي صوبن ۾ ڪوه ڪوٽرايا ويا ۽ مريضن جي دوا درمل لاءِ سلطنت اندر شفاخانا تعمير ٿيا، جيئن يعقوبيءَ جو بيان آهي:

الوليد اول من عمل البيمار رستان للمرضى.²

وليد پهريون شخص هو جنهن بيمارن لاءِ شفاخانا تعمير ڪرايا. خلافت راشده جي زماني ۾ شهرن ۾ مهمان خانن جو پهريان رواج پيو. خلفاءِ بنو اميه به سنت راشده کي قائم رکيو.³

جن شهرن کي عالم پناهون ڏنل ڪونه هيون، اتي مٽيءَ جا قلعا جڙيل هئا. بعض شهرن ۾ عرب امير شهرن کان ٻاهر يورپي طرز تي چانوٿين ۾ رهندا هئا. جيئن ملتان جا بنو سامه امير شهر کان ٻاهر چانوٿين ۾ رهندا هئا. ملتان جي چانوٿيءَ جو نالو ”جنڊراون“ هو. فقط جمعي جي ڏينهن امير هاڻيءَ تي چڙهي شهر جي جامع مسجد ۾ نماز ادا ڪرڻ ايندا هئا. قصدار ۾ امير جو محلات شهر کان ٻه ڪڙي پاسي تي هو. شهر واري حصي جو نالو ”بودين“ هو. جدا چانوٿين پريا ڪرڻ مان اها مراد هئي، جيئن عربن ۾ قومي سادگي ۽ امتياز قائم رهي.

صنعت ۽ حرفت:

صنعت ۽ حرفت اها شيءِ آهي، جنهن مان قوم جي حالت جي خبر پوڻ کان سواءِ سندس طبيعت جي رجحان جو پتو پئجي سگهي ٿو. سندس صنعت ۽ حرفت کي ڏسڻ سان قوم جي ضرورتن، احساسات ۽ قوم جي ذاتي خاصيتن جي پوري ڪيفيت معلوم ٿي سگهي ٿي، بلڪ ان زماني جي تصوير اسان جي اکين اڳيان ڦرڻ لڳي ٿي. اڳ سنڌ جا ڪاريگر چن سان چمڙو چمڪائيندا هئا. ان طريقي سان هڪ ته چمڙو سخت رهندو هو ٻيو جتاءُ ڪونه ڪندو هو.

1- الڪامل: ابن اثير - حوادث.

2- يعقوبي: جلد 2، ص- 348.

3- خلفاءِ راشدين مان حضرت عمر بن الخطاب پهريون خليفو هو جنهن مهمان خانا تعمير ڪرايا هئا. حضرت عثمان ذوالنورين سندن تقليد ڪئي. بني اميه فرمانرواڻن به مٿين سنت کي جاري رکيو. ڏسو يعقوبي: جلد 2، ص- 348.

نوٽ: بني اميه ڏوڙ ۾ صوبن جا گورنر مال گڏ ڪرڻ لڳا، عباسي ڏوڙ ۾ متوڪل جي قتل ٿيڻ کان پوءِ امير پنهنجي قوت سان ماڻهن کي ٿري دولت گڏ ڪرڻ لڳا، وزير صوبن جي گورنرن کان ڏنڊ وصول ڪرڻ لڳا ۽ گورنر وري رعايا کي ڦرڻ لڳا: عباسي حڪومت جي انحطاط جو اهو وڏو سبب هو.

ابن نديم جو بيان آهي ته، ڪوفي جي ڪاريگرن سنڌ ۽ مڪران جي ڪاريگرن کي ڪجور سان چمڙي رڱڻ جو هنر سيکاريو. منصوره جي چمڙي جي صنعت متعلق امام احمد بن حنبل (المتوفي سنه 241هه) ”ڪتاب الورع“ ۾ هڪڙو مختصر باب ڏنو آهي. منصوره جون جڙيل پيڪيدار جتيون اسلامي دنيا ۾ فقط امير طبقو خريد ڪري سگهندو هو.¹ اسلامي دنيا ۾ سنڌ جو رنگين ۽ نرم چمڙو ”السنڌيه“ جي نالي سان دنيا جي مارڪيٽن ۾ وڪامندو هو. منصوره جي زوال کان پوءِ عرب ۽ ايراني سوداگر نيرن ڪوٽ ۽ نئي کان چمڙو گهرائيندا هئا. مغليه دؤر اندر نٿو چمڙي جي هنر ۽ ڪارخانن ڪري سڄي ايشيا ڪنڊ ۾ برڪ هو. مانسوني هوائن لڳڻ ڪري هندستان جا جهاز ننڍا ۽ هلڪا هئا، جي ”تير ماهي“ سڏبا هئا.² هندي جهازن جو پيو قسم ”بارجه“ هو يعني پيڙو.³ ٽيون قسم دونگي هو جنهن کي عرب ”دونيج“ ۽ ڪوڪن وارا ”هوڙي“ سڏيندا هئا. مٿين سڀني جهازن جا تختا ناريل جي رسين سان ٻڌندا هئا. ”تير ماهي“ جهازن ۾ فقط مسافر کڻندا هئا. برسات جي مند ۾ هندي جهازن جي نقل و حرڪت سمنڊ جي طغيانيءَ ڪري بند ٿي ويندي هئي.⁴ عربن کي سنڌ يا هندستان سان فقط جذباتي محبت ڪانه هئي، پر هندستان وارن جي قابليت ۽ علمي ڪارنامن جا هو ثناخوان هئا.⁵ تن سون سالن اندر فاتح صحرا نشين سنڌين کي موت ۾ ڇا ڇا سيکاريو تنهن جو تفصيلوار بيان اوهان جي سامهون آهي. حجاج بن يوسف رسن بدران لوه جي ميخن سان جهاز تيار ڪرايا. عربي جهاز ايڏا وڏا هئا، جو منجهن مسافرن لاءِ ڪمرا جڙيل هئا. بعض جهازن تي پنج سؤ خلاصي ڪم ڪندا هئا.⁶ عربن جي ڏينهن ۾ عراق مان گهوڙا جهازن

1- امام احمد بن حنبل جو ڪتاب ”الورع“ پهريائين الجيريا وارن کي هٿ لڳو، پوءِ سنه 1240هه ۾ مصر جي مطبع سعادت مان شايع ٿيو. هندستان اندر منصوره ۽ ڪنيات جا جوتا مشهور هئا. مروج الذهب، مسعودي، جلد-1، ص-353.

2- مروج الذهب، مسعودي

3- ڪتاب الهند، بيروني، ص-102، لندن عجائب الهند: بزرگ بن شهريار، ص-114، پئرس

”بارجه“ هندستانين جا جنگي جهاز هئا، چين جي جهازن کي ”جنڪ“ سڏيندا هئا. ابن بطوطا چيني جهازن وسيلي چين پهتو هو.

4- سفر نامو ابوزيد سيراڻي، ص-126.

5- هندن جي علميت لاءِ ڏسو ”طبقات الامم“: قاضي صائد اندلسي ۽ ”ڪتاب الهند“: بيروني، ڪتاب اردو ۾ ترجمو ٿي چڪا آهن.

6- سفر نامو ابوزيد سيراڻي، ص-145.

رستي ديبل پهچندا هئا. سنڌ جو بحري پيڙو گجرات ۽ ڪوڪن جي راجائن جي پيڙي کان وڌيڪ مضبوط هو.

منصور عباسيءَ جي ڏينهن ۾ سنڌ جي واليءَ هشام هڪڙي امير البحر عمر بن جمل کي جهازن جي دستي سان گجرات جي بندرن ڏانهن مڪو هو تنهن کان پوءِ پاڻ پيڙو وٺي پيڙوچ پهتو ۽ اهو بندر فتح ڪري اتي يادگار لاءِ هڪڙي مسجد تعمير ڪرايائين. جا گجرات ۾ مسلمانن جي پهرين مسجد هئي.¹ سنه 159هه (770ع) ۾ خليفه مهديءَ جي حڪم سان سندس هڪڙي سپه سالار عبدالملڪ ايراني نار کان ٻيون گهمرو جهازن جي ذريعي پيڙوچ تي قبضو ڪيو مگر اتي ويا نپوڻ ڪري گهڻا مسلمان مري ويا. مامون جي ڏينهن ۾ عرب ڪاريگرن دشمن جي جهازن تي آتش بازي ڪرڻ لاءِ هڪڙي قسم جا ننڍا جهاز ”حرا“ تعمير ڪيا هئا. انهن جهازن تان خلاصي پيڙول سان ڀريل شيشا دشمن جي جهازن تي اڇلائيندا هئا. جن جي ڦاٽڻ ڪري دشمن جي جهازن کي باهه لڳندي هئي.² عباسي دؤر ۾ بصري جا جهاز چين تائين مسافري ڪرڻ لڳا. عرب فن جهازراني ۾ ماهر هئا.

هندستان جي راجائن جي پيڙن تي ناخدا يا امير البحر هئا. هندو راجائن وٽ جنگي هٿيار هائين جا رت هئا. الور جي جنگ وقت هاتين کي ڏسي مجاهدن جا گهوڙا تهرڻ لڳا هئا. ان ڪري گهوڙن جون اکيون پتڪن سان ٻڌڻ لڳا. مگر پوءِ آتشي تيرن جي برسات وسائڻ کان پوءِ هاتين ۾ ٽاڪوڙو پئجي ويو. مجاهدن جا عربي گهوڙا چست ۽ چالاڪ هئا. جنگ جي ميدان ۾ جنهن پاسي کان سپه سالار ڪمزوري ڏسندو هو هڪدم شهبوارن جو دستو موڪلي ان بازو کي مضبوط ڪندو هو. عربي لشڪر وٽ هيٺيان هٿيار هئا:

نيزا، زرهون، خود، ڍالون، جوشن، ڪمانون، وٽن قسمن تير هئا، جهڙو: 1- قسي، 2- الرجل والركتاب، 3- قسي اللولب ۽ 4- جراد. پوئين قسم جي تيرن جي ڏيکڻ فقط هڪ گراٺ جيتري هوندي هئي. انهن تيرن جي وسيلي مجاهدن مدائن ۽ الور فتح ڪيا هئا.³ عربن وٽ زرهن جا به جدا جدا قسم هئا.

1- مختصر تاريخ هند: ص 36-37.

2- المامون: شبلي نعماني، ص 146-147. هر فوجي دستي سان نفت انداز رهندا هئا، جن وٽ آتشي مادا ساڻ هئا.

3- مقرزي: جلد 1، ص 417، ڪوٺو ۽ بصرو به مکيه چانوڻيون هيون، جتان سنڌ کي فوجي مدد ملندي هئي.

مبطنه زرديات وغيره. عربي فوجن کي هٿيار سرڪاري ملندا هئا. مال غنيمت مان پنجون حصو سرڪار کي ملندو هو باقي لشڪر ۾ ورهائبو هو. عباسي دور ۾ سوار جو ماهوار پگهار 25 رپيا ۽ پيادي جو پگهار ڏهه رپيا هو. سرڪاري فوج کان سواءِ، والنتئر فوج ”منطوع“ سڏبي هئي. والنتئر فوجن ۾ هندو جات، بلوچ ۽ ٻيون قومون به ڀرتي ٿينديون هيون. سنڌ جي والين وٽ مضبوط لشڪر رهندو هو. منصوره جي اميرن جي فوجي قوت مسعوديءَ جي بيان موجب چاليهه هزار هئي. سنڌ جي لشڪر ڪشمير، گجرات، مالوه تائين سوين حاصل ڪيون هيون.

سنه 107هـ (725ع) ۾ جنيد مارواڙ مانڊل (ويرگام)، پتن (انهلواڙ) ڀٽوڇ، اُجپن ۽ ڪشمير تائين ڪاهون ڪري بيشمار مال غنيمت هٿ ڪيو هو. سنه 140هـ (757ع) ۾ منصور عباسيءَ جي ڏينهن ۾ هشام ڪشمير تائين ملڪ فتح ڪيو هو. بعض اوقات مڪران ۽ ڪرمان جي علائقن جي نگراني به سنڌ جو لشڪر ڪندو هو. عمران بن موسيٰ برمڪي جاتن ۽ ميدن کي شڪست ڏيڻ ۾ ڪامياب ٿيو هو. سنڌ ۾ جات ۽ ميد باغي قومن هيون: بعض بغاوتون ڪرڻ وقت سندن تعداد ويهن هزارن کان پنجاهه هزارن کي پهچندو هو. هارون الرشيد جيئن مغرب ۾ روم جي قصيرن کي ڪنبايو هو تيئن مشرق ۾ سنڌ جي لشڪر کان هندستان جا راجائون ڪنبندا هئا.

آخر ڀمانيءَ (قحطاني) ۽ نزاریءَ (اسماعيلِي) جي باهمي جنگين ڪري سنڌ جي حڪومت ڪمزور ٿيڻ لڳي. جنهن ڪري سنڌي لشڪر جي فتوحات جو دور ختم ٿي ويو. مثلاً سنه 164هـ (780ع) ڌاري جڏهن ليٿ سنڌ جو حاڪم هو تڏهن سندس ڏينهن ۾ جاتن جي فسادن کي روڪڻ لاءِ بصري کان تازه دم فوج گهراڻي ويئي. عباسي فوج جو لباس يوناني هو. علامه البيرونيءَ جي بيان موجب اڳ هندو گوهر جي دسترخوان تي وٺن جي پنن تي کاڌور کي کائيندا هئا؛

1- مختصر تاريخ هند: ص-37، ابتدا ۾ فوجن جي قبيلن مطابق صف بندي ڪبي هئي. پوءِ دستا مقرر ٿيا.

نوٽ: مامون جي ڏينهن ۾ سنڌ جي عربن کي فوجي خدمات جي عيوض پگهار بدران جاگيرون ملڻ لڳيون. مثلاً فضل بن ماهان کي سندن فتح ڪرڻ وقت مامون کيس اطاعت جي عيوض پڪيءَ طرح سندن تي حڪومت ڪرڻ جو پروانو ڪي ڏنو. سنڌ جي عرب اميرن ايترو زور ڀرتو جو عمران بن موسيٰ بٺانه جي عرب امير عمر بن عبدالعزیز هباريءَ هٿان مارجي ويو. سن جو خراج فقط 12 هزار درهم بغداد کي پهچڻ لڳو. سن ۾ ڪيترائي عربي نسل خاندان خودمختيار ٿي ويا هئا. اهي منصوره توڻي مرڪز خلافت کان بلڪل آزاد هئا.

عربن جي سنڌ تي قبضي ڪرڻ کان پوءِ هنڌن جي نئين زندگي جي دؤر شروع ٿيو. عربن سنڌ ۾ لوهه ۽ ٽامي جي برتنن جو رواج وڌو. انهن برتنن جو عرب سوداگر، سنڌ کان سواءِ مالديپ ۽ جاوا بيتن تائين واپار ڪندا هئا. رڪابين، طشت، چلمچين، گلدانن ۽ شمعدانن، تڏن ۽ غاليجن کان اڳ سنڌي قطعي بي خبر هئا. عربي تهذيب ڪري مٿين شين جي استعمال ڪرڻ کان هو واقف ٿيا. بنو اميه ۽ بنو عباس جي دؤر ۾ عربن ۾ مدنيت جو ڪافي اثر پئجي چڪو هو.

سنڌ ۽ مڪران ۾ ميدن جون عورتون سنڪن ۽ ڪوڏن جا زيور پائينديون هيون. سنڌ جي عورتن ۾ عاج جي زيورن پائڻ جو رواج هو. سنڌ ۾ هاڻين جي موجودگيءَ ڪري عاج سستو هو بلڪ عاج برآمد جي شيءِ هئي. راجائون ڳلن ۾ جواهرن جون مالهاڻون ۽ ڪنن ۾ وڏا والا پائيندا هئا، جن ۾ جواهر جڙيل هوندا هئا. فاتح عربن تعويذن، بازوبندن ۽ حمائل جو رواج وڌو.

قديم زماني کان سنڌ جا اٺ، گهوڙا ۽ گڏه هندستان جي صوبن ڏانهن وڪري لاءِ ويندا هئا. ڪردان جا ڪرد راجا چچ کي سالياني خرچ ۾ گهوڙا ڏيندا هئا. ٻن ٽوهن وارن اٺن جو اصلي وطن سنڌ هو جن کي فقط امير لوڪ خريد ڪري سگهندا هئا. سنڌ مان ٽي سندن نسل بلخ ۽ فارس پهتو. حجاج بن يوسف گهوڙن جي واپار کي ترقي ڏيارڻ لاءِ فرات جي مشرقي ڪناري ۽ سنڌ جي صوبي سيستان جي گاديءَ جي هنڌ زرنج ۾ گهوڙن جي پرورش ڪرائي. جٿايل هنڌن تان سنڌ جي لشڪر کي گهوڙا پهچندا هئا. سنڌ کان سواءِ عرب واپاري ڪاري منبل تائين گهوڙن جو واپار ڪندا هئا. عبدالله اشتر به گهوڙن جي واپارين جي لباس ۾ سنڌ ۾ پهتو هو. عراقي گهوڙن جو نسل عربن جي ڪري سنڌ ۾ رائج ٿيو.²

فن عمارت سازيءَ ۾ عرب ماهر هئا. يمن جو سدما رب، قصر غمدان ۽ حيره جو محلات خورنق اسلام کان اڳ سندن فن عمارت سازيءَ لاءِ شاهدي ڏين ٿا. اسلام کان پوءِ عربن، ايرانين يا يونين جو نمونو کين اختيار ڪيو بلڪ سندن ايجاد پسند طبيعتن عمارت سازيءَ ۾ نئون نمونو اختيار ڪيو. سنڌ جي جن جن شهرن کي انهن عالم پناهون ڏياريون يا جيڪي جامع مسجدون تعمير ڪرايون، تن مان اڄ ڪابه ڇيڙ موجود ڪانهي. منصوره جي جامع مسجد، جا پٿرن جي جڙيل هئي ۽ عمان جي نموني تي هئي، تنهن کي به زماني جي بي التفاتيءَ صفحو هستيءَ تان مٽائي ڇڏيو.

1 -The Cambridge History of India, Vol. I, Ancient India;

عربي يادگارن مان هن وقت خانقاه بوترابي ميرپور ساڪري تعلقي ۾ سنه 171ھ (788ع) جي يادگار آهي.¹ ٻيو سڪر ۽ روھڙي جي وچ ۾ بکر جو قلعو آهي. جو هن وقت زيون حالت ۾ سنڌ جي گذريل زرين عهد جي ياد ڏياري ٿو ته ڪو وقت هن سرزمين تي حجازي اميرن جو قيام هو.²

عربي دور جا سڪا:

عربي سڪن متعلق سنڌ جي قديم توڻي جديد تاريخن ۾ جيڪو بيان ڏنل آهي، سو مختصر آهي. اسلامي ڪاه کان اڳ سنڌ ۾ هندي سڪين، پارٿي، ايراني، يوناني ياخترتي سڪن جو رواج هو. آڳاٽن سڪن مان ڪي ته هٿ لڳا آهن ۽ ڪن جو بيان الگزينڊر ڪنگهام پنهنجي ڪتاب ”قديم هندستان جا سڪا“ ۾ ڏنو آهي.³ ازان سواءِ ”ڪيمبرج تاريخ هند“ جلد پهرئين ۾ قديم دور جي سڪن جون تصويرون ڏنل آهن. سر جان مارشل ڪي ٽئڪسلا، هڙاپا ۽ موهن جي دڙي مان جيڪي سڪا ۽ مهرون هٿ آيون، تن مان ثابت آهي ته مملڪت سنڌ ۾ قديم زماني کان سڪن جو رواج هو. ازان سواءِ، واپار يا ڏيپي لپٽيءَ جي ڪاروبار ۾ شين جي مٽاسٽا پڻ ٿيندي هئي.

قديم سنڌ جي سڪن جا ڪهڙا نالا هئا، سا خبر پئجي نه سگهي، البت پڌ جي زماني ۾ ڪن سڪن جي نالن جي خبر پئجي سگهي ٿي، ڇاڪاڻ ته آسوڪا اعظم جي سلطنت جون هرات تائين هيون: ”نشڪا“ سونو سڪو يا زيور هو. ”سوانا“ به سونو سڪو هو. ازانسواءِ پتل ۽ ٽامي جا سڪا جهڙوڪ: ڪمسا، پاڍا، ماشا وغيره هئا. هڪڙي پاڍا جي قيمت پنج ماشا هئي، چار نشڪا هڪڙي سوانا جي قيمت هئي. مٿين سڪن کان سواءِ سيبڪاني يعني ڪوڏين جو به رواج هو ۽ ويهين صديءَ جي شروعات تائين سنڌ ۾ ڪوڏيون چالو هيون. قرضدارن ڪي بعض اوقات لهڻيدارن ڪي زالون ۽ ٻار به قرض جي عيوض وڪڻڻا پوندا هئا. وياج خوريءَ جو به رواج هو. پالي زبان ۾ وياج ڪي ”وڌي“ سڏيندا هئا.⁴

1 - خانقاه بوترابي ميرپور ساڪري تعلقي جي ڳوٺ گججي وٽ آهي. جا هارون الرشيد جي پوئين زمان جي يادگار آهي. سندس اوڀرندي واري ديوار جي ڪتبي مان پتو پوي ٿو ته گنبد تي نقاشيءَ جو ڪم چار صلاح الدين ڪرايو هو.

2 - بکر جو قديم نالو ”فرست“ هو؛ ڏسو ”لب تاريخ“ از: خان بهادر خداداد خان، رياض الهند پريس، امرتسر 1901ع

3 - Cunningham: A Coins of Ancient India, London, 1891.

Stien, M.A. Report of the Archaeological Survey work in the N.W. Frontier Province. 1904-5

4 - Rhys Davids, T.W: Budhist India, London, 1903.

ڄاڻايل سڪا، آسوكا کان اڳ (483-563 ق-م) رائج هئا. تنهن کان پوءِ سنڌ تي اشڪاني ڪسراڻن جي حڪومت جو زمانو شروع ٿئي ٿو. مٿيون زمانو 486 - 522 ق-م) دارا اعظم کان شروع ٿئي ٿو. سندس ڏينهن ۾ ٻن قسمن جا سڪا رائج هئا: 1- سونو سڪو جو ”دريڪ“ سڏبو هو. (سندن وزن انگريزي 130 گرين برابر هو) ۽ 2- ”سگولي“ چانديءَ جا چوڪنڊريا سڪا، جن جو وزن 86 گرين برابر هو. هڪ دريڪ جي قيمت ويهن سگولين جيتري هئي. مٿيان سڪا سنڌ، هندستان بلڪ ايشيا ڪوچڪ تائين رائج هئا.¹ وارن هيستنگس گورنر جنرل جي زماني ۾ بنارس جي علائقي ۾ گنگا جي ڪناري هڪڙي ٺڪر جي ڪنڀي مان 172 سونا دريڪ سڪا هٿ لڳا هئا. گورنر جنرل جي مرضي هئي ته ايسٽ انڊيا ڪمپنيءَ جي ڊائريڪٽرن کي مٿيان سڪا تحفي طور پيش ڪري پر سندس هندستان ڇڏڻ کان پوءِ عملدارن اهي سڪا ڳاري ڇڏيا.²

سنه 75 ق-م کان سنه 50 ع تائين، انڊوسٽين حاڪمن جو سنڌ تي راج شروع ٿئي ٿو. سندن سڪا، ڪوه تفتان (بلوچستان جي اولهندي واري سرحد جي جبل)، زوب ۽ خاران ضلعن مان هٿ لڳا، جي هن وقت برٽش ميوزم ۾ موجود آهن.³ عربي سڪن متعلق مؤرخ غلطيءَ سان لکن ٿا ته عبدالملڪ بن مروان پهريون عرب فرمانروا هو جنهن عربي سڪا تيار ڪرايا؛ مگر عربي تاريخن جي ورق گرداني ڪرڻ سان معلوم ٿئي ٿو ته سنه 18 هه مصر، شام ۽ عراق فتح ٿيڻ کان پوءِ حضرت عمر فاروق نوشيرواني وزن جا درهم جاري ڪيا هئا، جن مان ڪن تي لاله الا الله وحده ۽ ڪن تي محمد رسول الله عبارت لکيل هئي. هنن ڏهن درهمن جو وزن ڇهن مشقالن جيترو هو.

”احڪامن السلطانيه“ ۾ لکيل آهي ته اسلام جي ڪاهه وقت ايران ۾ ٽن قسمن جا ساساني سڪا سنڌ تائين رائج هئا: 1- بغلي، 3- طبري ۽ 3- مغربي. منجهانن بغلي ۽ طبريءَ جو ايراني شهنشاهت اندر گهڻو رواج هو. حضرت عمر رضه جيڪي درهم جاري ڪرايا هئا، تن جو وزن بغلي ۽ طبريءَ جي گڏيل قيمت جي آڌ جيترو هو.⁴

1 - The Cambridge History of India, Vol. I, Chp. XIV, PP. 342-343.

2 - Cunningham, in The Journal of The Asiatic Society of Bengal, 1811, P. 184.

3 - R. Hughes-Buller: Imperial Gazetteer of India, Baluchistan, P. 20.

4 - احڪام السلطانيه: الماوردي ص- 67، مصر.

التقوٰد الاسلاميه: مقرري ص 4-5، مصر، 1298 هـ

عهد فاروقيءَ ۾ سرڪاري دفترن جي زبان پارسي ۽ رومن هئي. عبدالملڪ بن مروان پهريان عراق ۽ سندس پورا ٻن صوبن جي دفترن جي زبان عربي ۾ بدلائي هئي، ليڪن شام جي دفترن جي زبان رومن هئي: ”تاريخ الخلفاء“ (سيوطي)، ص- 218.

جيئن عبدالملڪ بن مروان جي ڏينهن ۾ پهريون دفعو عربي زبان کي سرڪاري زبان ٿيڻ جو شرف حاصل ٿيو. تيئن هو پهريون بني اميه خليفو هو جنهن ”دينار“ ۽ ”درهم“ جاري ڪيا. وليد بن عبدالملڪ جي زماني ۾ سلطنت جي سرڪاري دفترن جي زبان عربيءَ ۾ بدلجي ويئي. سنڌ جي فتوحات وقت، ابتدائي دؤر ۾ سنڌ جي سرڪاري دفترن جي زبان سنڌيءَ ۾ هئي، مگر جيئن جيئن اسلام جي اشاعت ٿيڻ لڳي، تيئن تيئن سنڌي لازمي طور عربي زبان سکڻ لڳا. نومسلم سنڌي پاڻ تي عربي نالا رکائڻ لڳا، بلڪ سنڌي محرر شام ۽ عراق جي شاهي دفترن ۾ خاص ڪري صيفءِ مال تي، قابليت ۽ ايمانداريءَ ڪري مقرر ٿيا، چاڪاڻ تہ وفاداريءَ کان سواءِ، صرافڪي ڪم ۽ حساب ڪتاب سان ڪين قومي وابستگي هئي.¹

بني اميه دؤر اندر، سنڌ ۾ چئن قسمن جا سڪا رائج ٿيا: 1- حجاجيه جيڪي حجاج بن يوسف ضرب ڪرايا هئا، 2- هبيريءَ جيڪي ابن هبيري تيار ڪرايا هئا، (حجاجيه وزن ۾ ڪوٽا هئا، هبيريءَ وزن ۾ پورا هئا)، 3- قسريءَ جيڪي خالد القسريءَ جوڙايا هئا، (اهي پهرين ٻن سڪن کان گهڻو بهتر هئا)، 4- يوسفيه جيڪي يوسف بن عمر جوڙايا هئا، (اهي مٿين ٽن سڪن کان وڌندڙ ۽ جنس ۾ ڪرا هئا) بصري ۽ بلخ ۾ ضرببخانا هئا.³ حضرت عمر بن عبدالعزيز صوبن جي والين کي حڪم ڏنو هو تہ رعايا وٽ جيڪي ڪوٽا سڪا آهن، سي سرڪاري خزائن ۾ بدلايا وڃن، جيئن رعايا کي ڪوٽن سڪن متعلق ڪا شڪايت نہ رهي.⁴

عباسي دؤر ۾ هڪ دينار جي قيمت هاڻوڪن پنجن رپين جيتري هئي ۽ درهم جي قيمت چار آنا هئي. سنہ 367ھ (977ع) ۾ جعلم بن شيبان سنڌ تي قبضو ڪري فاطمي سڪو رائج ڪيو.⁵ عربن جي زماني ۾ گجرات جي هندو راجائن جي سڪي جو نالو ”بالوترا“ هو ۽ هندستاني سڪو عام طور ”طاڻري“ سڏبو هو. عباسي دؤر جي دينارن ۽ درهمن جو سون ۽ چاندي خالص هئا، ان

1 - رسالہ فخرالسدان علي بيضان: جاحظ ص- 81، مصر، 1314ھ.

تاريخ ابن واضح يعقوبي: جلد 2، ص- 105، ليدن.

2- ابومسلم خراساني: جرجي زيدان جوارڊو ترجمو ص- 43، لاهور.

3- لوالائي ضلعي جي ديرڪوٽ ڳوٺ وٽ گهڻائي سڪا هٿ لڳا آهن، جي 128ھ (سنہ 745ع) جا مروان ثانيءَ جي زماني جا آهن، اهي بلخ جي ضرب خاني جا جڙيل هئا.

R. Hughes-Buller: Imp. Gazetteer of India, Vol. Boluchistan, P.22

4 - ڪتاب الخراج: قاضي ابويوسف، ص- 76.

5- احسن التقاسيم: بشاري ص- 482.

ڪري سنڌ جي هڪ طلائي دينار جي قيمت هندستان جي شهرن ۾ اتي جي تن اشرفين جيتري هئي. سليمان تاجر جي بيان موجب سنڌي دينار بنگال جي ايسمنڊ وارن شهرن تائين وڪامندا هئا.¹ هبارين جا ڇهه سؤ سڪا هن وقت جوڌپور جي عجائب خاني ۾ رکيل آهن، جي سنڌ جي سرحد تان هٿ لڳا هئا.²

سنڌ جو واپار:

طبعي لحاظ کان، سنڌ جي علائقي، هندستان ۽ ٻئي دنيا جي وچ ۾ هڪڙو ڪري، واپار ۾ گهڻي ترقي ڪئي. سنڌس اولهندي ۾ ايراني نار عمان، يمن ۽ حبش جا ڪنارا هئا؛ اوڀرندي ۾ گجرات، ڪوڪن، ملبار ۽ هندستان جي ڏکڻ اولهندي وارا بيت هئا، جي اڄ به آهن. خشڪيءَ رستي هيءَ ملڪ مڪران جي ڪناري کان عراق، شام، سينيائي اڀيٽ کان قاهره، قبروان، طنجه، مغرب اقصيٰ ۽ انڊلس سان ڳنڍيل هو. بصري کان پيورستو ايشيا ڪوچڪ کان انطاڪي ۽ حلب ڏانهن ويندو هو، خوزستان، فارس ۽ ڪرمان جا قافلا سنڌ ۾ ايندا رهندا هئا. اتر اولهندي ۾، يرلان ۽ موله ڏرن ڪري قنڌار، هرات، خراسان، بحيره، خضرم، آرمينيا ۽ ڪاري سمنڊ پريان قافلا يورپ تائين ويندا هئا.

سنه 14ھ ۾ بصري جي بنياد پوڻ کان پوءِ سنه 132ھ (740ع) ڌاري بغداد جي بنياد پوڻ ڪري چين تائين عربن جا جهاز وڃڻ لڳا. عباسي فرمانروائن بغداد ۾ ڪرخايا، عيسيٰ ۽ صرصر نهرن کوٽرايون، جن مان نهر عيسيٰ وسيلي جهاز فرات ۽ دجله ۾ آسانيءَ سان اچڻ وڃڻ لڳا. ابن واضح يعقوبيءَ جي بيان موجب، بصرو دنيا جي واپار جو مرڪز بنجي ويو ۽ ديبل بصري جي ڪجور جي وڏي مڏي بنجي ويو. جزائر مشرقي ۽ چين ۽ ڪاري منڊل جا جهاز ديبل تائين اچڻ لڳا ۽ سنه 290ھ ڌاري بصري جو واپار فرغانه ۽ موراڪو تائين هلڻ لڳو. ملبار جا مصالحا ۽ سنڌ جو عنبر قاهره جي مارڪيٽن ۾ پنجون قيمت تي وڪامڻ لڳو. نيپل نديءَ تي چئتمه هزار پيٽيون تجارتي مال ڪٽنديون هيون. هتان فلورينس ۽ جنيوا جا جهاز مشرق جي بيڊاوار کي يورپ تائين پهچائڻ لڳا.

سنڌ جي بري ۽ بحري قوت مضبوط هئي، ان ڪري هن جنت نشان سرزمين جي واپار بي حد ترقي ڪئي. سنڌ جا شهر ديبل، نيرن، ڪوت، سيوستان، قنڌار

1 - ڪتاب البيان التبيين: الجاحظ جلد 2، ص 215، مصر، 1345ھ

ايڇ - ڪلوسن صاحب برهمڻ آباد جي ڌڙن مانا منصوره جي زماني جا ڪي عربي سڪا ڳولي هٿ ڪيا هئا.

2 - المعارف: آگسٽ 1949ع، ص 132-133، اعظم ڳڙهه.

جنت السنڌ

قنزبون، منصوره ۽ ملتان تجارتي مرڪز هئا. روس جو چمڙو ۽ سيمور جارچيا جون ٻانهيون، خراسان جو ڪيمخواب ۽ ڪلاباتون، هرات ۽ ڪرمان جا ريشمي ۽ پشمي ڪپڙا، دمشق سڪندريه ۽ يمن جا رنگين ۽ باريڪ ڪپڙا، بغداد جو بلوري سامان جهڙوڪ: شمعدان ۽ قنديلون، مصر ۽ اشبيل جو شراب، چين ۽ جاپان جا تحفا ۽ خراسان جا خشڪ ۽ تر ميوا سنڌ جي شهرن ۾ وڪامندا هئا. نير، عنبر، مصالحا، عاج، ڪپهه وغيره سنڌ مان برآمد جون شيون هيون. ازان سواءِ سنڌ جي غاليجن ۽ چمڙي جي فرش جي بشاري مقدسي، تعريف ڪري ٿو. بشاري پاڻ واپاري هو. سنڌ جي واپار متعلق لکي ٿو ته ”هڪ هزار درهمن جي واپار ڪرڻ سان هڪ هزار دينار فائدو ملي ٿو.“ ديبل جو آدم 2 لک هو. اسلامي دؤر اندر ملتان جي بٿ خاني ۾ روزانه پن سون اشرفين جي قيمت جون خوشبودار شيون برنديون هيون، جن کي مندر جا پروهت عرب سوداگرن کي وڪڻي ڇڏيندا هئا.¹

زرعي ۽ معدني ترقي:

عربن سنڌ ۾ جيڪي نوان شهر تعمير ڪرايا هئا، سي باغات ڪري مشهور هئا. هجري 3 صديءَ ڌاري سنڌ جي ليمن ۽ نارنگين جي عمان، شام ۽ بصري ۾ پوک ڪرائي وئي. مگر منجهن سنڌ جهڙو مزو نه هو.² اڳ سنڌ ۾ انگور ڪين ٿيندا هئا، عربن عباسي دؤر ۾ انگورن جي پوک ڪرائي. انگورن جي هڪ جريب تي ساليانو ڏهه درهم ڏيل هئي. عربن سيوهڻ ۽ ريل جي پرڳڻي ۾ نير جي ايت کي ترقي ڏيارائي.³ سنڌ جون سوپاريون حجاز ۽ يمن جا شرفا استعمال ڪرڻ لڳا. يمن جي هڪڙي ٻوڙي ”ورس“ جي عربن سنڌ ۾ ڪاشت ڪرائي، جو هن ملڪ ۾ ”ڪرڪم“ سڏبو هو. منجهانئس پيلورنگ جڙندو هو. ڪپهه سنڌ جي قديم پيداوار هئي، جا چين تائين وڪامندي هئي. هارون رشيد جي ڏينهن ۾ سنڌي ڪپهه جي ڪلده ۾ پوک ڪرائي وئي ۽ عيسوي 12 صديءَ ڌاري سنڌي ڪپهه جو بچ پهريان صقيله پوءِ انڊلس پهتو. مڪران سڄي اسلامي دنيا کي ڪچي ڪنڊ پهچائڻ لڳو. هن وقت به مڪران ۾ هڪ سو هڪ ڪجور جا قسم آهن.⁴ حنا (مينڊي) جو وطن اصل عربستان هو عربن معرفت هي ٻوٽو سنڌ ۾ پهتو. ايراني واڱڻن ۽ مصري پيئڊين جي عربن سنڌ ۾ پوک ڪرائي. حقيقت ۾ صنعتي صلاحيت کان عربن ۾ زرعي صلاحيت وڌيڪ

1- سفرنامو ابوزيد سیراني: ص - 130، پکرس

2- تقويم البلدان: ابوالفدا، ص - 349. فتوح البلدان: بلاذري، ص - 426.

3- عربن معرفت گدامڙيءَ جو وڻ سنڌ مان عراق پهتو گدامڙيءَ کي عرب سنڌي ڪجور سڏيندا هئا.

4 - R. Hughes-Buller: Makran Gazetteer. Dates.

هتي. ميوه دار وٽن کي پيوند هڻي عربن قسامين قسامين لذيذ ميوا پيدا ڪيا. جن جي اڳ ڪنهن کي ڪا خبر ڪانه هئي. ميون ۽ گلن ۾ ڪنڊ ملائي مريا ۽ گلڦند ٺاهيائون. هڪڙي ملڪ جي وٽن ۽ گلن کي ٻئي ملڪ ۾ نقل ڪري عربن بني نوع انسان تي وڏو احسان ڪيو. عود، عنبر، صندل ۽ زعفران جهڙين خوشبودار شين کان سنڌي واقف هئا ۽ پوءِ ايراني گلاب جي عرق، بصري جي ڪجور جي گلن جي عرق (ماءُ الطلع)، زعفران ۽ بيد مشڪ جي عرقن (ماءُ الخلاف) سان پڻ هوروشناس ٿيا.

وارن رڪائڻ جو رواج مردن ۾ به رائج هو تنهن ڪري خوشبودار شين ۽ عطرن جي رواج سنڌ ۾ انتهائي ترقي ڪئي. بيد مشڪ جي تيل (دهن الخلاف) جي ٻن رطلن جي قيمت ڏهه دينار هئي. ڪوفي جي گل شبو ۽ گل بنفشه جا تيل (دهن الورد)، روغن ياسمين ۽ لينن جو تيل (دهن الاترج) جو سنڌ ۾ رواج پيو. شام ۽ مصر جي نرگسي تيل کي پڻ سنڌي خواتين گهڻو پسند ڪرڻ لڳيون. ابن حوقل ۽ ابن بيطار اندلسي بعض تيلن جا نالا ڏنا آهن، جهڙوڪ: 1- دهن البابونج، 2- دهن الفسرج، 3- دهن الازحيز، 4- دهن الزعفران، 5- دهن الحنا، 6- دهن الناردين ۽ 7- دهن النسرين وغيره.

عربن جي تحقيقات ڪري يوناني طب جي نئين سر ابتدا تي¹ عربن سنڌ ۽ سندس پسگردائيءَ ۾ ڪاٿين جي پڻ ڳولا ڪئي. الور جون چانديءَ ۽ سون جون ڪاٿيون عربن جي ڏينهن ۾ متحجي چڪيون هيون، مگر ڪرمان جي ويجهو دمدان جي ڪاٿين مان هنن سون، تامو ۽ لوهه ڳولي لڌو. دمشق ۽ قاهره جون تراريون عرب سنڌ ۾ نيڪال ڪندا هئا. هينئر دمشق جا ڪاريگر ڪرمان جي فولاد مان تراريون ۽ آئينا تيار ڪرڻ لڳا. صليبي جنگين ۾ سلطان صلاح الدين ايوبيءَ جي فوج وٽ جيڪي تراريون خون آشام هيون، سي ڪرمانِي فولاد مان جڙيل هيون.

سنڌ ۾ تصوف جي ابتدا:

اسلامي تصوف جي ابتدا سنڌ ۾ عربن جي ڏينهن ۾ ٿي. سنڌ تصوف ۾ ايتري ترقي ڪئي، جو هر صديءَ هتي جا خاڪ پاڪ مان بلند پايه صوفي درويش پيدا ٿيا، جن جا تڪيا، آستان ۽ درگاهون چڱي چڱي تي هن ملڪ ۾ موجود آهن. شايد انهيءَ ئي ڪري ايرانيين جو قول آهي ته: ”گرمي، خاڪ، فقير ۽ مقبرا.“ اهي چار

1- ڪتاب الهدان: ابن الفقيه همداني، ص-251، ليدن، ڪتاب السالك والماڪ: ابن خردازنه، ص-71، لئڊن، سنڌ مان برآمد جي شين جو تفصيل هن ريت هو: جواهرات، ياقوت، الماس، گيندا، هاتي، مور عنبر، سنبل، لونگ، دالچيني، ناريل، ڪارا مرچ، بيد، بانس، ڪٽو ۽ ساڳ جو ڪاٺ.

شيون آهن. جن مان سنڌ سڃاتي وڃي ٿي. اسلامي تصوف جي ابتدا انهن بزرگن درويشن ڪئي، جيڪا خدا ۽ رسول الله ﷺ جن جا شيدائي هئا.

علامه بو نصر عبدالله بن علي السراج جو بيان آهي ته، ”صوفي لفظ پهريائين بغداد وارن ايجاد ڪيو.“ قرآن مجيد ۾ ”اهل صفه“ کي فقرا جي لقب سان سڏيو ويو آهي ۽ اهل شام وارا به فقرا سڏيندا هئا.¹ ”ڪتاب اللمع“ ۾ لکيل آهي ته، ”صوفي لفظ پهريان صفوي هو. پوءِ گهڻي استعمال ڪري ٿي صوفي ٿيو.“ صوفي ڪنهن خاص فرقي جو نالو نه هو جيئن امام قشيريءَ جي راءِ آهي. علامه ابن خلدون لکي ٿو ته، ”جيئن حضرت عيسيٰ عليه السلام جا اصحاب سفيد پوشاڪ پائڻ ڪري حواري سڏبا هئا، تيئن اهل صفه وارا درويش پشمينه جي جن پائڻ ڪري صوفي سڏبا هئا.“ سندن عظمت جو سبب پشمينه پهرڻ نه هو بلڪ رسول الله ﷺ جن جي صحبت جي فيض ڪري ئي کين فضيلت حاصل هئي ۽ انهيءَ ڪري ئي هو زهاد، عباد، متوڪلين، فقراء، اهل رضا، اهل صبر ۽ اهل تواضع جي معزز لقبن سان سڏبا هئا.

مٿئين بيان مان صوفين جي علوم، اعمال ۽ اخلاق جي اجمالي خبر پئجي سگهي ٿي. غرض ته ”صوفي“ لفظ صحابه ڪرام جي دؤر کان گهڻو پوءِ وجود ۾ آيو. اهڙيءَ طرح امام معمر بن زياد ڪتاب ”اخبار الصوفيه“ ۾ لکي ٿو ته: ”صوفين جي پهرين خانقاه بصري ۾ تعمير ٿي هئي.“² تاريخي لحاظ کان جيڪڏهن لفظ ”صوفي“ جي اصليت جي ڳولا ڪجي ته ”صوفي“ لفظ اصل ۾ ”سين“ سان ڏسڻ ۾ ايندو. سندس مادو ”سوف“ (Sophia) هو جنهن جي يوناني زبان ۾ معنيٰ ”حڪمت“ يا ڏاهپ آهي. هجري ٻئي صديءَ ڌاري جڏهن يوناني ڪتاب عربيءَ ۾ ترجمو ٿيا، تڏهن هي لفظ عربي زبان ۾ آيو ۽ ان وقت جا اهي عالم جيڪي انهن ڪتابن تي حاوي هوندا هئا، تن کي ماڻهو صوفي (سوفي Sophos) يعني ”حڪيم“ سڏڻ لڳا. رفتي رفتي ”سوفي“ ٿي ”صوفي“ ٿيو. ”ڪشف الظنون“ ۽ ”ڪتاب الهند“ ۾ مٿين تحقيق پيش ڪيل آهي.

سنڌ ۾ تصوف جو آغاز ابتدائي اسلامي دؤر ۾ ئي شروع ٿيو هو. ان وقت جي صوفياءَ ڪرام تي ”وحدت الوجود“ جي عقيدتي جو غلبو پيل هو. خواجہ بايزيد بسطامي عباسي دؤر ۾ ٿي گذريو آهي. سندس زهد قابل داد هو، مٿس وحدت

1 - ڪتاب اللمع: ابونصر السراج، ص 26.

2 - فتويٰ ابن تيميه: جلد 2، ص 459-460.

الوجودي خيالات جو غلبو هو. سندس مرشد ابوالعلي سنڌي هو جيڪو سنڌ جو پهريون سنڌي صوفي ٿي گذريو آهي. جيئن عراق ۾ اتي جي عالمن تي صحابه ڪرام جو اوائلي خالص مذهبي زهد ۽ تقويٰ بدران، اشراقي حڪماءَ جو اثر پيو ڳو هو تيئن سنڌ جي عالمن تي وري هندي ويدانت پنهنجو اثر ڏيکارڻ شروع ڪيو هو. ان ۾ شڪ ڪونهي ته ”وحدت الوجود“ جو مسئلو ڪنهن نه ڪنهن شڪل ۾ هر هڪ قوم ۾ موجود هو. اسڪندريه جو نوافلاطوني فرقو ان جو معتقد هو. پراڻن يهودين ۽ نصارن ۾ به اهو خيال موجود هو.¹ مگر هندو ويدانت جي ته پوري جي پوري عمارت هن تخيل تي ٻڌل هئي ۽ پهرئين باب ۾ اسين لکي چڪا آهيون ته هندي تهذيب جو اثر عراق، ايشيا ڪوچڪ ۽ يونان تائين پهچي چڪو هو. حڪيم فيثاغورث ته مسٽلي تناسخ جو به قائل هو.

هت اسان کي تاريخي حيثيت سان ڏيکارڻو آهي ته مسلمان صوفين جهڙوڪ بايزيد بسطامي، ذوالنون مصري، حسين بن منصور حلاج ۽ ٻين اشراقي صوفين ۾ وحدت الوجود جو تخيل ڪٿان آيو؟ يورپين مستشرقين جي راءِ آهي ته هندي فلسفي ڪري ڪيترائي خيالات تصوف ۾ داخل ٿي ويا. مٿئين تخيل جو آغاز هجري 3 صديءَ ۾ حسين بن منصور حلاج جي ڏينهن ۾ ٿيو ۽ هجري 5 صديءَ ۾ محي الدين ابن عربيءَ جي زماني ۾ ڪمال کي پهتو.² منصور حلاج جي ڪتاب ”الطواسين“ مان ثابت آهي ته هو جادو منتر ۽ ڪرتب سکر لاءِ هندستان آيو هو. يا پنهنجي مذهب جي تبليغ ڪرڻ لاءِ هت آيو هو.³ ممڪن آهي ته سنڌ مان وحدت الوجود جي مسٽلي کي عراق ڏانهن

1- نوٽ: جديد نوافلاطوني طريقي جو بنياد امونيوس نه 220ع ۾ اسڪندريه (مصر) ۾ وڌو. هن ارسطو جي ڪتابن تي شرحون لکيون. مثلاً ”فطيفوسياس“، ”طريقا“، وغيره جن جو عربيءَ ۾ ترجمو ٿيو.

2- شيخ محي الدين ابن عربي، جنهن کي ”شيخ اڪبر“ سڏين ٿا، اندلس ۾ ڄائو هو. مشرقي ملڪن جي سير ۽ سياحت ڪرڻ ۽ تصنيف ۽ تاليف بعد، سنه 638هـ (1240ع) ۾ دمشق ۾ وفات ڪيائين. سندس ٻه ڪتاب (1) ”فتوحات مڪيه“ ۽ (2) ”فصوص الحڪم“ تصوف جي تاريخ ۾ خاص شهرت رکن ٿا. ”فصوص الحڪم“ ۾ الحاد ۽ زندگي کان سواءِ ٻيو ڪجهه به ناهي ۽ ”فتوحات مڪيه“ محض خيالات جو طومار آهي. ابن الفارض ۽ ابن العربي صوفيات شاعريءَ جا نامتو آهن.

3- حلاج جو ڪتاب ”الطواسين“ فانس جي مستشرق لوئي ميستان سنه 1914ع ۾ پئرس مان شايع ڪيو. ان سان گڏ هن هڪڙي مستقل جلد ۾ حلاج متعلق قديم حالات ڏنا آهن. هن ڪتاب ۾ حلاج جي سنڌ ۾ اچڻ جو واقعو ابن ياكوب شيرازيءَ جي حوالي سان ڏنل آهي.

نوٽ: تصوف تي ٻه ڪتاب، هڪڙو عربيءَ ۾ ٻيو فارسيءَ ۾ مشهور آهن. عربي ڪتاب شيخ ابونصر السراج رح جو تصنيف ڪيل ”ڪتاب اللمع“ آهي، جنهن جو پروفيسر نڪلسن انگريزي ۾ ترجمو ڪيو. فارسي ڪتاب جو نالو ”ڪشف المحجوب“ شيخ علي بن عثمان هجويري رح داتا

کلي ويو هجي. ابوالعلي سنڌيءَ کان پوءِ جيڪي به سنڌ جا پاڪمال صوفي ٿي گذريل جهڙوڪ شاه عبداللطيف، شاه عنايت، سچل سرمست، بيدل بيڪس وغيره، تن سڀني جي ڪلامن ۽ تصوف مان ويدانت جي جهلڪ نظر اچي ٿي.

سنڌي زبان:

عربن جي تجارتي تعلقات جي ڪري اسلام کان گهڻو اڳ هندستان جا هندو عربي زبان کان واقف هئا. اهڙي لساني تعاون جو پڻو مهاڀارت مان پئجي سگهي ٿو. ديانند سرمستي آرين جي مشهور ڪتاب ”ستيارت پرڪاش“ ۾ لکي ٿو ته، ”جڏهن ڪورون لاک جو گهر جوڙي پائڊون کي ساڙڻ لاءِ ڪوشش ڪئي، تڏهن يڏشتر ڪين عربي زبان ۾ خبردار ڪيو هو. عربن کان اڳ سنڌ ۾ هندي يا شا جو رواج هو جنهن جو تعلق بلاواسطه شورسيني پراڪرت سان هو جنهن کي ”مغربي هندي“ سڏڻ صحيح چئبو. سنه 303ھ ۾ مسعودي سنڌ ۾ آيو هو سندس چوڻ موجب انهن ڏينهن ۾ سنڌ جي زبان هندستان جي زبانن کان ڌار هئي.² ڪائنس پوءِ اصطخري سنه 340ھ ڌاري مڪران ۾ آيو ۽ پوءِ سنڌ ۾ آيو سندس بيان آهي ته، ”منصوره ۽ ملتان وارن جي زبان عربي ۽ سنڌي آهي ۽ مڪران جي زبان مڪراني (بلوچي) ۽ فارسي آهي.“³

ساڳيو بيان ابن حوقل جي سفرنامي (سنه 331ھ کان 358ھ) ۾ ملي ٿو هو لکي ٿو ته، ”منصوره، ملتان ۽ آسپاس جي علائقن ۾ عربي ۽ سنڌي زبانون رائج آهن.“⁴ سنه 375ھ (985ع) ۾ بشاري سنڌ و سير ڪرڻ آيو ۽ بيان ڪري ٿو ته، ”فارسي زبان سنڌ وارا سمجهن ٿا ۽ ديبل جي سوداگرن جي زبان سنڌي ۽ عربي آهي.“⁵ ابن النديم بغدادي جنهن سنه 377ھ ۾ ڪتاب ’الفهرست‘ تصنيف

گنج بخش جو تصنيف ڪيل آهي، جو روسي پروفيسر چوڪو وسڪي، معرفت يورپ ۾ شايع ٿيو، تيئن ڪتاب ”گلشن راز“ امير سيد حسني سنه 717ھ (1317ع) ۾ تصنيف ڪيو هو مگر محقق پهرين ٻن نسخن کي بهترين تسليم ڪن ٿا. ابوالقاسم عبدالڪريم القيشري (المتوفي 465ھ) رسالو ”فيشري“ مرتب ڪيو.

1- مختصر تاريخ هند: مولانا سيد ابو ظفر ندوي، ص-30.

2- مروج الذهب: مسعودي، جلد-1، ص-162، پغرس. هيءُ ڪتاب گجرات ۽ ٿاڻي وارن جي زبان لاري بيان ڪري ٿو.

3- ڪتاب المسالك والممالڪ: ابن حوقل، ص-177، ليڊن.

4- ڪتاب المسالك والممالڪ: ابن حوقل، ص-332، ليڊن.

5- احسن التقاسيم: بشاري، مقدسي، ص-479-481، ليڊن.

ڪيو سو سنڌ ۽ هندستان متعلق لکي ٿو ته ”هتي جا باشندا مختلف مذهبن وارا آهن ۽ مختلف زبانون ڳالهائين ٿا، سندن لکڻ جو خط به نرالو آهي“¹ علامه البيروني (362ھ - 440ھ: 973ع - 1048ع) لکي ٿو ته، ڪشمير، بنارس ۽ مده ديس ۾ سڌا ترڪ، مالوه ۾ ناگري، گجرات ۽ ڪاٺياواڙ ۾ لاڙي، بنگال ۾ گوڙي ۽ ڪڇ، گجرات ۽ سنڌ ۾ ڀاتي، زبانون مروج هيون ۽ سنڌ جي لاڙ علائقي ۾ ملواري خط رائج هو.² ائين معلوم ٿئي ٿو ته سنڌ جي ديپلٽا واري علائقي ۽ شهرن ۾ ۽ ڪن ڀاڱن ۾ اڌناگري صورتخطي استعمال ۾ ايندي هئي.

سنڌ ۾ عربي حڪومت کان پوءِ سرڪاري زبان جي حيثيت ته عربيءَ کي حاصل ٿي هوندي، ليڪن عوامي زبان سنڌي هوندي ان وقت سنڌي زبان جي ڪهڙي صورت هئي، ان جو ڪوبه نمونو ملي نه ٿو سگهي، جنهن مان ڪجهه اندازو ڪري سگهجي. البت ايتري خبر پئجي سگهي ٿي ته سنڌي زبان جي نشر خواهه نظر ۾ ڪتابن تصنيف ڪرڻ جو رواج هو ۽ زبان ايتري قدر مقبول هئي، جو خود ٻاهريان ماڻهو به سنڌي زبان ڄاڻڻ نه فقط ضروري سمجهندا هئا، بلڪ ان ۾ ايترو ڪمال پيدا ڪري چڪا هئا، جو نظر خواهه نشر بلا تڪليف لکي ويندا هئا، جاحظ جو بيان آهي ته سنڌي زبان جي بلاغت جا گهڻائي ڪتاب يحيٰ بن خالد برمڪيءَ ترجمو ڪرايا هئا.³ سنڌي عالمن کي عربي ۽ سنڌيءَ کان سواءِ هندستان جي ٻين زبانن جي به واقفيت هئي. قرآن شريف جي سنڌيءَ ۾ ترجمي جي واقعي مان هيٺين معلومات حاصل ٿئي ٿي:

- 1- هندو قوم جي زبان سنڌي هئي، 2- سنڌي زبان لکڻ پڙهڻ ۾ به ايندي هئي، 3- ڪلام ڀاڪ جي ترجمي تي اهو پهريون ڪتاب سنڌيءَ ۾ ترجمو ٿيو، 4- سنڌي زبان اڄ کان يارهن سؤ ورهيه اڳ به ايتري آسان هئي ۽ علمي هئي، جو بيروني ماڻهو به ان کي پسند ڪري ۽ ان ۾ ڪمال پيدا ڪندا هئا، جو بلا تڪليف ان ۾ نظر ۽ نشر لکي ويندا هئا، ائين معلوم ٿئي ٿو ته سنڌ تي عربن جي حڪومت کان پوءِ جيئن ايران ۾ پهلوئي ڦري پارسي ٿي پيئي، تيئن سنڌي صورتخطيءَ به ملواري ۽ اڌناگريءَ مان متجي موجوده عربي شڪل ورتي.

1- تاريخ مسعودي ابوالفضل بيهقي، ص- 243 ۽ ص- 504، ڪلڪتو 1852ع

ڪتاب الفهرست: ابن ندير، ص- 24

2- ڪتاب الهند: البيروني ص- 82، نقوش سليماني: سيد سليمان ندوي

3- ڪتاب البيان والتبيين: جاحظ جلد 1، ص- 40، مصر.

باب ٽيون

خارجي ۽ قرامطي:

عمان ۽ بحرين، بلوچستان جي آمهون سامهون آهن. بلوچن مڪران جي ميدن کي شڪست ڏيئي، جاتن جي مقابلي ۾ پنهنجو طرفدار ڪيو هو. سنڌ جي عربي حڪومت يمانين ۽ نيزارين جي جهڳڙن ڪري ڪمزور ٿي چڪي هئي. بلوچن ۽ ميدن گڏجي منصوره تي ڏکڻ کان ۽ جاتن اتر کان حملا ڪرڻ شروع ڪيا هئا. سنڌ جي ڪاهه وقت بلوچن عربن کي مدد ڏني هئي ۽ ڪجهه وقت بني اميه سلطنت جا طرفدار هئا، سي جلد سازشي جماعتن جا طرفدار ٿي پيا: مثلاً، هشام بن عبدالملڪ جي زماني ۾ بني اميه سلطنت اندر تي مخالف جماعتون پيدا ٿيون هيون:

- (1) شيما جن کي پهريائين علوين سان ۽ پوءِ فاطمين سان همدردي هئي.
- (2) خود بني اميه وارا، جيڪي حڪومت جا حامي هئا ۽ حجاز تائين پکڙيل هئا ۽ (3) خارجي، جيڪي ظاهري علوين جا طرفدار هئا، مگر متين جماعتن کي پاڻ ۾ ويڙهائي تماشو ڏسندا هئا. بلوچ جيڪي فطري جنگجو هئا، سي پهرين ۽ پوئين جماعت سان شامل هئا. ڪابه انقلابي تحريڪ خراسان يا عراق ۾ منهن ڪيندي هئي، ته جهٽ ان جو اثر مڪران، سجستان ۽ سنڌ تي پوندو هو. امين ۽ مامون جي جنگ وقت بلوچن خراسان جي لشڪر ۾ ڀرتي ٿي.

1- بڪير بن ماهان بلوچ عباسي تحريڪ جو داعي ۽ نقيب هو سندس دعوت تي سنڌونديءَ کان وٺي فرات تائين رهندڙ بلوچي قبيلن، ميد ۽ جات عباسين جا طرفدار ٿي پيا: سنه 128ھ ۾ ابو مسلم خراساني بلوچن جي هڪڙي سردار جديع ڪرمانيءَ جي مدد سان عباسين جي ڪاري جهنڊي کي مروجي جبلن تي کوڙڻ ۾ ڪامياب ٿيو هو. منصور عباسي بغداد جي تعمير کان پوءِ بلوچن جي يادگار لاءِ بغداد جي هڪڙي دروازي تي ”باب خراسان“ نالو رکيو هو. بلوچن مان اڄ به هڪڙو قبيلو مڪران ۾ ”نقيب“ سڏجي ٿو.

E. Gibbon: Decline and Fall of the Roman Empire, Vol. X, P. 30.

R. Hughes-Buller: The Gazetteer of Makran, Population.

The Nakibs.

ظاهر ذواليمين جي جهنڊي هيٺ، مامون جو طرف ورتو هو. جاتن، بصري ڏانهن ويندڙ سٽڪ تي، لت مار مچائي ڏني هئي.¹ هيڏانهن ميدن سنڌو نديءَ جي ڊيلٽا کان وٺي ويندي مڪران جي ڪناري تائين فساد ڪڙا ڪيا هئا.

ڊي بوئر، ڊچ مستشرق جي بيان موجب، سنه 281ھ ۾، ڪوفي جي هڪڙي غالي شيعي حمدان قرامطيءَ نئون مذهب ڪڙو ڪيو. انهيءَ ئي سال قرامطي معتقدن مان يحيٰ بن مهدي بحرين ۾ وارد ٿي ۽ اهڙيءَ طرح بحرين فسادن جو مرڪز بنجي ويو. سنه 286ھ ۾ ابو سعيد الجنابيءَ کليءَ طرح بحرين وارن کي نئين مذهب جي دعوت ڏني. سنه 287ھ ۾ هن شامي لشڪر کي شڪست ڏيئي، بصري تي قبضو ڪيو ۽ پوءِ حजर به سندس قبضي هيٺ اچي ويو. سنه 291ھ ڌاري قرامطي يمن تائين پکڙجي ويا. سنه 311ھ ۾ قرامطين ابو طاهر سليمان بن ابي سعيد جنابيءَ جي اڳواڻيءَ هيٺ مڪه معظمه تي ڪاهي، خانہ ڪعب مان حجر اسود پتي، پاڻ سان عراق ڏانهن نيو ۽ ان جي نتيجي ۾ حج ڪيترا سال صفا بند ٿي ويو. آخر خليفن مطيع بالله ڪين وڏي رقم ڏيئي، حजर اسود خانہ ڪعبه ۾ موٽائي آندو.

سنه 355ھ ۾ آل بويه وارن عمان تي ڪاهي، قرامطين کي شڪست ڏني بلوچن به ڪرمان کان وٺي سنڌ جي سرحد تائين فساد ۽ قرامار جي جرڙ ۾ بويه وارن کان شڪست کاڌي بويه وارن کان شڪست کائڻ کان پوءِ، قرامطين مڪران جي ڪناري کي وسايو. ستت ئي سندن مڪران جي رند بلوچن سان ماڻي ٿي ويئي. سندن تحريڪ بلوچستان ۾ اهڙو زور ورتو جو مڪران کان سروان ۽ نوشڪي ۽ سيستان تائين رهندڙ بلوچن ۽ براهوئن جا قبيلن ساڻن شريڪ ٿي ويا. تنهن کان پوءِ ميدن کي شڪست ڏيئي، مڪران جي بندر ”ڪلمت“ کي مرڪز جوڙي سنڌ ۽ گجرات جي ڪناري وارن شهرن تي ڌاڙا هڻڻ لڳا.²

سنه 325ھ ۾ بلوچن جي مدد سان منصوره ۽ ملتان تي قبضو ڪيائون ۽ اتي مصر جي فاطمي خليفن جي نالي تي خطبو جاري ڪيائون، مٿيون واقعو

1- خاران جا نوشيرواني توابع منوچهر جي نسل مان آهن، جي عمر بن عبدالعزیز جي دعوت تي مسلمان ٿيا هئا.

C.F. Minchin: Gazetteer of Kharan, Ghp. History.

2- بلوچن ۾ هڪڙو قبيلو قرامطي آهي، جو ڪلمتي سڏجي ٿو. انهن عمان کان نڪري مڪران جي بندر ڪلمت کي وسايو. اڄ به سندن سرداري قائم آهي. ڪلمتين پورچوگيزن سان جنگيون جوٽيون هيون، جن جو بيان موقعي سر ڏبو.

R. Hughes-Buller, Makran, Population, Kalmatis.

سلطان سيڪنگين جي غزنيءَ تي تخت نشين ٿيڻ کان پوءِ ٿيو سلطان سيڪنگين سنه 366ھ (976ع) ۾ غزنيءَ تي قبضو ڪيو هو. جنهن صورت ۾ بخارا جي سمانيه سلاطين، غزنيءَ جي ترڪي سلاطين ۽ سلجوقي سلاطين جو بغداد جي عباسي خلافت ۾ اعتقاد هو. ان صورت ۾ فاطمين جو اثر مشرقي اسلامي دنيا تان ستت متحجي ويو. جنهن جو هي اثر ٿيو جو سنه ۾ قرامطين جو زور جلد ئي ٿي پيو.

غزني خاندان:


عربن ۽ وچ ايشيا تي فاتح مسلمانن ۾ فرق هو. جيتوڻيڪ وچ ايشيا کي قتيبي بن مسلم (86ھ) فتح ڪيو هو. پر عيسوي 12 صديءَ تائين اتان جا مغل ڪافر هئا. ساڳيءَ طرح افغانستان جي وڏن شهرن تائين اسلام جو قدم اڳي ئي پهتو هو پر سمورا افغان اڃا مسلمان ڪونه ٿيا هئا، ان ڪري وچ ايشيا جي فاتحن جي حڪومت جي اصولن کي اسلامي حڪومت جي اصولن سان ڪا مناسبت ڪانه هئي. جيتوڻيڪ غزنوي سلطنت جي آغاز کان هڪ سؤ ورهيه اڳ، ڪابل جي بادشاهه اسلام قبول ڪيو هو. تاهه افغانن جا قبيلو سلطان محمود غزنويءَ جي زماني ۾ ئي اسلام قبول ڪرڻ لڳا هئا. خاص ڪري بلاذغور جا قبيلو هجري 4 صديءَ ڌاري اسلام جي دائري ۾ داخل ٿيڻ لڳا هئا.

سلطان محمود غزنويءَ کان اڳ افغانستان ۾ نه ڪا اسلامي درسگاهه هئي، نه وري اسلامي تعليمات جو ڪورواچ هو. نه وري ان طرف اسلامي علمائن ڪو توجهه ڏنو هو. عرب فاتحن هننن کي اهو درجو ڏنو هو جو اهل ڪتاب (ڌميين) لاءِ اسلامي دنيا ۾ مخصوص هو. بر خلاف ان جي وچ ايشيا جي فاتح

1- عباسي خلافت جو زمانو سنه 136ھ (752ع) کان سنه 652ھ (1258ع) تائين قائم رهيو. معتصم کان پوءِ هن عظيم الشان سلطنت اندر انحطاط شروع ٿيو. مغرب ۾ عبدالرحمان الداخل اموي سنه 138ھ (756ع) ۾ اسپين تي قبضو ڪيو. ان کان پوءِ اتر آفريڪا تي بني اغلب وارن سنه 184ھ (800ع) کان سنه 296ھ (909ع) تائين خودمختيار حڪومت قائم ڪئي. سنه 870ھ تائين مصر تي عباسين جي حڪومت رهي. سنه 870ھ کان سنه 950ع تائين مصر تي طولوني خاندان خودمختيار رهيو. سنه 905ع کان 934ع تائين ترڪي اخشيديه خاندان ڪجهه وقت مصر تي حڪومت قائم ڪئي. سنه 972ع کان سنه 1171ع تائين فاطمي خليفن جي حڪومت قائم رهي. مامون جي ڏينهن ۾ طاهريه وارن خراسان تي ۽ صفاريه وارن سجستان تي، سادات خاندان ديبلر ۽ ڳيلان تي حڪومتون ڪيون. هجري 3 صديءَ ۾ اسد بن سامان جي چئن پٽن مان اسماعيل سنه 290ھ (903ع) ڌاري صفاريه وارن جو خاتمو ڪري ترڪستان، ايران ۽ خراسان تي قبضو ڪيو. اسد بن سامان ايران جي شاهي خاندان مان هو. مامون هميشه شاهي فردن جو خيال رکندو هو. مٿئين امتياز ڪري مامون سندس پٽن کي وڏا عهدا ڏياريا هئا.

مسلمانن کي فقط ھندن جي مندرن کي لٽڻ جو خيال هو. هيءَ ڳالهه ڌيان جوڳي آهي ته دهليءَ تي جن جن مسلمان خاندانن حڪومت ڪئي، انهن مان لوڌي ۽ سُور گهراڻن کان سواءِ باقي سمورا ترڪ نسل جا هئا.

آل غزنويہ جو شجرو



آل سبڪتگين سلاطين جا نالا

- | | |
|----------------------------------|---------------|
| (1) امير ناصر الدين سبڪتگين | (366ھ: 976ع) |
| (2) امير اسماعيل بن سبڪتگين | (387ھ: 997ع) |
| (3) يمين الدوله محمود بن سبڪتگين | (388ھ: 998ع) |
| (4) عماد الدوله محمد بن محمود | (421ھ: 1030ع) |
| (5) نصير الدوله مسعود بن محمود | (421ھ: 1040ع) |
| (6) شهاب الدوله مودود بن مسعود | (432ھ: 1040ع) |
| (7) مسعود بن مودود | (440ھ: 1048ع) |

- (8) بهاء الدوله علي بن مسعود (440ھ: 1048ع)
 (9) عزالدوله عبدالرشيد بن مسعود (440ھ: 1048ع)
 (10) جمال الدوله فرخ زاد بن مسعود (441ھ: 1052ع)
 (11) رضي الدوله ابراهيم بن مسعود (451ھ: 1059ع)
 (12) علاء الدوله مسعود ثاني بن ابراهيم (492ھ: 1098ع)
 (13) غضدولدوله شيرزاد بن مسعود (508ھ: 1114ع)
 (14) سلطان الدوله ارسلان بن مسعود (509ھ: 1115ع)
 (15) معزولدوله بهرام بن مسعود (512ھ: 1118ع)
 (16) سراج الدوله خسرو بن بهرام (547ھ: 1152ع)
 (17) تاج الدوله خسرو ملڪ بن خسرو (582ھ: 1186ع)

سبڪتگين:

آل سبڪتگين سنه 366ھ (976ع) کان سنه 582ھ (1186ع) تائين حڪومت ڪئي آل سمانيه جي دربار ۾ گهڻائي ترڪي غلام هئا، جن کي سمانيه فرمانرواين حڪومت جا وڏا عهدا ڏنا هئا. انهن غلامن مان هڪڙو الپتگين هو جنهن کي عبدالملڪ بن نوح (343ھ: 954ع) سنه 346ھ (957ع) ۾ هرات مٿان گورنر مقرر ڪيو هو. مگر ستت سنه 350ھ (961ع) ۾ سلطان موصوف ڪنهن ڳالهه تان ناراض ٿي، هن کي معزول ڪري، هرات ابوالحسن بن علي سيمجوزيءَ کي سپرد ڪيو هو. الپتگين ناراض ٿي غزنيءَ ۾ هڪڙي ننڍڙي حڪومت جو بنياد وڌو. سنه 353ھ (963ع) ۾ سندس مرڻ کان پوءِ پهريائين سندس پٽ ابو اسحاق ۽ پوءِ پين بن ترڪ غلامن، تگين ۽ پيريءَ 14 ورهين تائين حڪومت هئي. سنه 366ھ (976ع) ۾ نوح بن منصور سمانيءَ جي حڪمران سان، پيريءَ غزنيءَ جي حڪومت الپتگين جي نانيءَ امير ناصرالدين سبڪتگين جي حوالي ڪئي.¹ سبڪتگين پنجاب جي راجا جڻپال کي

1- نوت: سمانيه خاندان جي سلاطين بخارا تي 130 ورهيه حڪومت ڪئي. اهي ايران جي ڪيائي نسل مان هئا؛ مامون جي سفارش تي خراسان جي گورنر، اسد جي چئن پٽن نوح، احمد، يحيٰ ۽ الياس کي خراسان (هرات)، سمرقند، فرغانه ۽ بيشناس جون ولايتون عطا ڪيون. سمانيه فرمانرواين جي فياضين ڪري علم جو آفتاب وچ ايشيا تي آب ۽ تاب سان چمڪيو. پارسي شاعريءَ جو ابو رودڪي، هن خاندان جو پرورده هو. امام بخاري ابو نصر فارابي، بو علي سينا، امام رازي ۽ ابوالفضل جوهرية جهڙا نبي بها گوهر، سمانيه دور حڪومت ۾ وچ ايشيا جي خاڪ مان پيدا ٿيا. نصر بن احمد (301ھ: 913ع) هن خاندان جو حاڪم هو. رودڪي سندس دربار ۾ ”ملڪ الشعراء“ جي رتبي تي پهتو هو. رودڪي ”ڪليله و دمنه“ کي پارسيءَ ۾ نظر ڪيو. نوح بن منصور (331ھ: 331ھ: 913ع)

شڪست ڏيئي ڪابل ۽ پشاور تي قبضو ڪيو. ازان سواءِ، جئپال ساليانو خراج ڏين به منظور ڪيو. سنه 382ھ (993ع) ۾ ابو علي سيمجوري ماوراءِ النهر ۾ بغاوت ڪئي، پر سبڪتگين هن کي شڪست ڏني. نوح بن منصور خوش ٿي افغانستان ۽ خراسان سبڪتگين جي حوالي ڪيا. هن جهالاوان تائين ملڪ يعني سيستان، پيشين، سراوان ۽ قصدار فتح ڪيا. امير نوح سندس پٽ محمود کي ”سيف الدوله“ جو خطاب ڏيئي سپه سالار مقرر ڪيو. سنه 377ھ (997ع) ۾ سبڪتگين ترمذ ۾ وفات ڪئي.

محمود:

سلطان محمود سنه 388ھ (998ع) ۾ غزنيءَ جي تخت تي ويٺو. سندس والده سيستان جي بلوچيائي هئي. سنه 389ھ (999ع) ۾ ايلڪ خان، عبدالملڪ بن نوح سمانيءَ کي گرفتار ڪري ترڪستان تي قبضو ڪيو. سمانيه سلطنت جو وچ ايشيا ۾ خاتمو ٿي ويو. جيحون نديءَ واري مٿئين حصي تي ايلڪ خان ۽ ڏاکڻي حصي تي خراسان ۽ افغانستان سميت محمود قبضو ڪيو. جهالاوان سميت سنڌ جي ڀاڱن تي سبڪتگين 367ھ (سنه 966ع) ۾ اڳي ئي قبضو ڪيو هو. جئپال کان پوءِ انند پال لاهور جي تخت تي ويٺو. جنهن قنوج، ميرٺ، مٿرا، ڪالنجر، مالوا، اجمير، گواليار ۽ گجرات جي راجائن ۽ ملتان جي عرب امير جي مدد سان محمود جو مقابلو ڪيو. پر انند پال شڪست کاڌي، محمود لاهور تي قبضو ڪري، اتي پنهنجي هڪڙي ترڪ غلام کي صوبيدار مقرر ڪيو.

ملتان جي قرامطي عرب رياستن تي شيخ حميد ۽ سندس پٽ نصر سنه 351ھ کان سنه 390ھ تائين حڪومت ڪئي. نصر کان پوءِ سندس پٽ ابو الفتح دائود ملتان جي تخت تي ويٺو. هن انند پال کي مدد ڏني هئي. انند پال شڪست کائي ڪشمير ڏانهن ڀڄي ويو. سلطان محمود ستن ڏينهن تائين

943ع) بخارا ۾ عظيم الشان ڪتب خانو قائم ڪيو هو. ابو نصر فارابي سندس حڪم موجب يوناني فلسفي جي عربي ترجمي جون غلطيون درست ڪيون هيون.

منصور بن نوح (350ھ: 961) جي زماني ۾ سمرقند ۽ فرغانه جي علمائن گڏجي امام ابو جعفر بن جرير طبريءَ جي عربي ”تفسير كبير“ کي فارسي ۾ ترجمو ڪيو. سندس وزير ابو علي محمد بن محمد بلعمي ۽ ”تاريخ كبير“ کي فارسي جامو پهرايو. منصور جي طوس جي گورنر، ابو منصور عبدالرزاق، عجم جي مشهور تاريخ ”خدائي نام“ جو چئن ايراني موبدن جي مدد سان پارسي ۾ ترجمو ڪرايو. نوح بن منصور جي درباري شاعر، دقيقيءَ ”تاريخ ايران“ کي نظر ڪيو. دقيقيءَ جي بي وقتي موت ڪري مٿيون ڪم فردوسيءَ ”شاهنام“ جي صورت ۾ پورو ڪيو.

ملتان جي شهر تي گهيرو ڪيو. هن پيري ابوالفتح سلطان سان صلح ڪري ويهه هزار درهم ڏيڻ لاءِ انجام ڏنو. ملتان تي پهرين ڪاهه سنه 396ھ (1015ع) ۾ ٿي سنه 401ھ ڌاري سلطان بيودنغو ملتان تي ڪاهي گهڙڻ قرامطي اسماعيلين کي قتل ڪرائي، ڪن جا هٿ ڪپائي، شيخ ابوالفتح دائود کي گرفتار ڪري غور جي قلعي ۾ قيد رکيو. ملتان تي سلطان محمود جي هيءَ ٻي ڪاهه هئي¹ سلطان محمود غزنويءَ سنه 388ھ (998ع) کان سنه 421ھ (سنه 1030ع) تائين 32 ورهيه حڪومت ڪئي. مٿئين عرصي ۾ هن هندستان تي 17 دفعا ڪاهون ڪيون. ڪشمير ۽ پنجاب فتح ڪرڻ کان پوءِ سنه 409ھ (1018ع) ۾ قنوج ۽ مٿرا تي قبضو ڪيائين. سنه 413ھ (1022ع) ۾ ڪالنجر جي راجا کانئس شڪست کاڌي غرض ته جن جن راجائن انند پال کي مدد ڏني هئي، تن سڀني کي سلطان شڪست ڏيئي، وٽائن گهڻو مال غنيمت هٿ ڪيو. مٿين فتحن جي انعام ۾ کيس بغداد جي دربار مان ”امين الملڪ“ ۽ ”يمين الدوله“ جا خطاب خلعت ۽ نقاري سميت عطا ٿيا. سنه 401ھ (1010ع) ۾ محمود بلاد غور تي قبضو ڪيو ۽ سنه 417ھ (1026ع) ۾ خوارزم مرغاب فتح ڪيائين. ساڳئي سال هن سمرقند ۽ بخارا تي جهٽيو ڪوٺيو. سنه 418ھ (1027ع) ۾ آل سلجوق سندس آڻ مڃي. سنه 420ھ (1029ع) ۾ آل بويه وارن شڪست کائي اصفهان سندس حوالي ڪيو.

سومناٽ تي ڪاهه ۽ منصوري تي قبضو:

چست خاندان جو سرخيل خواجه ابو احمد ابدال رحم جو هرات کان پن منزلن تي چست جي ڳوٺ ۾ رهندو هو تنهن بزرگ سلطان محمود جي ڪمان هيٺ عام جهاد جو اعلان ڪيو. جهاد جي سڏ تي ترڪ، افغان، بلوچ ۽ ٻيون قومون محمود جي جهنڊي هيٺ گڏ ٿيون.² سلطان جنهن شهر کي فتح ڪندو هو، اتي تن ڏينهن تائين لشڪر کي لت مار ڪرڻ لاءِ اجازت ڏيندو هو. هندستان جي

1- ملتان تي پهرئين ڪاهه وقت، شيخ ابوالفتح دائود سلطان محمود سان ويهه هزار درهم ساليانو خراج ڏيڻ ۽ اسماعيليت بدران اهل سنت جي احڪام کي جاري ڪرڻ جو واعدو ڪري پوءِ ڦري ويو هو جنهن تي سلطان بيودنغو ملتان تي ڪاهي ابوالفتح کي گرفتار ڪري غور جي قلعي ۾ قيد رکيو جتي آخر هو وفات ڪري ويو. ملتان ۾ محمد بن قاسم واري مسجد جنهن کي جمل بن شيبان بند ڪرايو هو تنهن کي کولرائي جمل واريءَ مسجد کي سلطان بند ڪرائي ڇڏيو. سنه 424ھ ڌاري البيروني جي زماني ۾ ان جامع مسجد جي جاءِ تي ويران ميدان هن جت فقط مينديءَ جا وڻ هئا.

2- سلطان الهند خواجه معين الدين چشتي رحم جنهن 533ھ ۾ اجمير ۾ سڪونت اختيار ڪئي ۽ ستين صديءَ جو مجدد شمار ٿئي ٿو، هن خاندان مان هو.

تذڪره السلوك: حڪيم مولوي نجم الغني، ص- 327، نولڪشور.

زين الاخبار: گرديزي، ص- 68-67 برلن.

ڪاھن مان سلطان کي ايترا هندو غلام ۽ عورتون هٿ لڳيون جو خراسان ۽ ايران جي مارڪيٽن ۾ في هندو غلام جي قيمت فقط ڏيڍ رپيو هئي.¹ سنه 416ھ (1026ع) ۾ سلطان سومنات جي مندر تي ڪاهه ڪئي، جو گجرات ۾ سمنڊ جي ڪناري تي هو. سومنات هندستان جي وڏن مندرن مان هو جتي هر سال چند گرهڻ جي موقعي تي 2 لک ياتري پوڄا ڪرڻ لاءِ گڏ ٿيندا هئا، مندر جو بت مقناطيس جي وسيلي زمين کان مٿي ۽ ڇت کان هيٺ بيٺل هو. روزانو هڪ هزار ميلن کان گنگا جو پاڻي بت جي غسل لاءِ ايندو هو. ٻه هزار برهمڻ پروهت ۽ ٻه سو فني موسيقيءَ جا ماهر، ٽي سو حجام برهمڻن جي سنوارت ڪرڻ لاءِ ۽ پنج سو ديوداسيون بت جي خدمت تي مامور هيون. مندر جي خرچ لاءِ هندستان جي راجائن جاگيرون وقف ڪيون هيون. جنگ ۾ شڪست کائڻ کان پوءِ برهمڻ پوڄارين بت جي بجاءِ لاءِ سلطان کي وڏي رقم آڻي، مگر سلطان قبول نه ڪندي فرمايو: ”پيل تاريخن ۾ سندس نالو بت فروش بدران بت شڪن ڳائجي“ ائين چئي بت کي نيزو هنيائين ته منجهانئس جواهر نڪري ٻاهر ٿيا. سومنات جي مندر مان سلطان کي ٻي شمار خزانو هٿ لڳو هو.²

منصوري تي قبضو:

سومنات کان موٽندي ٿر جي رستي کان ٿيندي درياءَ جو ڪنارو وٺي، سلطان منصور تي ڪاهه ڪئي، ڇاڪاڻ ته هتي جو عرب امير به قرامطي هو. سلطان محمود جي اچڻ جو ٻڌي عرب امير شهر ڇڏي وڃي جهنگ ۾ لڪو. سندس گهڙائي ماڻهو غزنوي فوج هٿان مارجي ويا. ڪي درياءَ ۾ ٻڏي ويا.³ ابن اثير جو بيان آهي ته هيارين جو قرامطين خاتمو ڪيو هو ۽ سلطان محمود جي ڏينهن ۾ منصور جو حاڪم قرامطي هو. ان زماني ۾ مصر جي فاطمي خليفن هڪڙو سفير سلطان محمود ڏانهن موڪليو هو جنهن کي سلطان موصوف باطني سمجهي، گرفتار ڪرائي سنه 403ھ ۾ مشهور سيد حسين بن طاهر بن مسلم علوي جي سپرد ڪيو هو جنهن هن کي ماري ڇڏيو.⁴ سلطان محمود سنه 421ھ (1030ع) ۾ وفات ڪئي.

1 - Stanely Lane Poole: Mediaeval India, P.25, London 1917.

2 - E. Gibbon: Roman Empire, Vol.X, Somnath, PP.334-337.

3 - زين الاخبار: گرويڙي ص-87، برلن.

4 - ڪامل: ابن اثير، جلد-9، ص-234، لنڊن.

غزنوي سلاطين جي علم پروري:

غزنوي فرمانروائن مان جملي سترهن بادشاهي ڪئي. سلطان محمود 22 سالن جي عرصي اندر سلطنت جي حدن کي سيحون درياءَ کان وٺي ايراني نار ۽ عراق تائين ۽ بيجره خزر کان گجرات تائين وڌايو هو. سندس پٽ سلطان مسعود مڪران تي به قبضو ڪيو هو. مگر جيترو جلد هن سلطنت ترقي ڪئي، اوترو جلد سندس تنزل ۽ انحطاط شروع ٿيو. محمود کان پوءِ سلجوقين خوب زور ورتو. هنن قليل عرصي اندر ترڪستان، بلخ، خوارزم ري (پهران) ۽ اصفهان سلطان مسعود کان ڪسي ورتا. بهرام شاه بن مسعود (المتوفي سنه 547ھ مطابق 1152ع) ۾ لاهور کي تختگاه جوڙيو هو. مگر لاهور به غورين هٿان پڇي نه سگهيو. (جنهن جو بيان موقعي سر ڏبو).

امير ناصرالدين سبڪتگين کي چار پٽ: اسماعيل، يوسف، نصر ۽ محمود هئا. سلطان جيئن پاڻ علم پرور هو، تيئن سندس پٽ به هنر پرور ۽ فاضل هئا. سبڪتگين جو مير منشي شيخ مجدالدين ابو الفتح بستي (المتوفي 430ھ: 1038ع) وڏو بزرگ ۽ عالم ٿي گذريو آهي. سندس ٻه ديوان، عربي ۽ فارسيءَ ۾ حقائق ۽ معارف سان ڀريل آهن.¹

حڪيم ابو الحسن ڪسائي (المتوفي 396ھ: 1005ع) حڪيم ناصر خسرو جو همعصر هو. ٻنهي شاعرن ۾ علمي نوڪ، نوڪ جو سلسلو جاري رهندو هو. حڪيم ڪسائي، سلطان محمود جو ابتدائي زمانو ڏٺو هو.²

ابو المظفر نصر بن سبڪتگين (المتوفي 411ھ: 1020ع) کي عربي علوم ۾ ريدطولي حاصل هو. هن نيشاپور ۾ سعدي نالي مدرسو تعمير ڪرايو هو، جتي محدثين ۽ فقهاء درس ۽ تدريس تي مقرر هئا ۽ شاگردن کي مفت ڪاڌو ملندو هو. منصوري کان پوءِ مشرقي دنيا ۾ هي پهريون مدرسو هو. بيا پوءِ تعمير ٿيا.³

نصر بن سبڪتگين جي فرمائش سان امام ابو منصور ثعلبي نيشاپوريءَ فن تاريخ متعلق هڪڙو ضخيم ڪتاب ”الغرر في سير الملوك“ حضرت آدم عليه السلام جي زماني کان وٺي سلطان محمود جي زماني تائين جيڪي به قومون ٿي گذريون، تن جي احوال ۾ تصنيف ڪيو.⁴

1 - تذڪرة الشعراء: دولت شاهه سمرقندي ص 26-27، بمبئي، 1308ھ.

2 - لباب الالباب: نورالدين عوفي، جلد 2، ص 23-69، ليدن، 1900ع.

3 - مجمع النصح: رضا قلي خان هدايت، جلد 1، ص 439، طهران، 1291ھ.

4 - المخطوط والانا: علامه تقي الدين احمد (المتوفي 825ھ)، جلد 2، ص 263، مصر، 1270ھ.

نصرنيشاپور ۾ پيو هڪڙو مدرسو امام ابو اسحاق اسراڻيفني (المتوفي 418هـ) لاءِ تعمير ڪرايو هو. غزنوي سلطنت اندر تي شهر: (1) غزني، (2) نيشاپور ۽ (3) لاهور صدر مڪان هئا ۽ علمي لحاظ کان اسلامي دنيا ۾ سڀ کان اول نيشاپور ۾ مدرسا تعمير ٿيا. هت مدرسو سعديه کان سواءِ امام ابن فورڪ جو نصره مدرسو ۽ امام ابوالقاسم جو بيهقيه مدرسو ايتري وسيع پيماني تي هئا، جو مؤرخ انهن کي ”امهات المدارس“ سڏيندا هئا. سلطان ظفر لنگ نيشاپور ۾ به هن شهر کي فتح ڪرڻ کان پوءِ هڪڙو مدرسو تعمير ڪرايو هو.

شهر غزنيءَ سلطان محمود جي علم پروريءَ ڪري وڏي شهرت حاصل ڪئي. سلطان محمود پاڻ وڏو عالم ۽ فاضل هو. علامه ابي الوفا قرشي (المتوفي 755هـ) کيس ائمه فقهاء ۾ شمار ڪري ٿو. سلطان موصوف وڏن وڏن عالمن کان شرعي تعليم ورتي هئي. فقه ۽ حديث ۾ متعدد ڪتاب تصنيف ڪيا هئا. کيس شعر و شاعري سان خاص دلچسپي هئي. عربي ۽ پارسي زبانن ۾ شعر گوئي ڪندو هو. سنه 410هـ ۾ مترا جي بت خانن کي ويران ڪرڻ کان پوءِ سلطان تختگاه غزنيءَ ۾ سنگ مرمر ۽ سنگ رخام جي جامع مسجد تعمير ڪرائي. جا آرسنگيءَ جي لحاظ سان ”عروس الفلڪ“ سڏجڻ لڳي. جامع جي ڪتب خاني ۾ دنيا جا مفيد ۽ نادر الوجود ڪتاب رکيل هئا.³ محمود جي درٻار ۾ پارسي زبان جا

- 1- سمانيه سلاطين مان نوح بن نصر علور ۽ فنون جو مربي هو. سندس شاهي ڪتب خاني ۾ فلسفي، حڪمت ۽ ٻين علوم ۽ فنون تي نادر نسخا موجود هئا. حڪيم ابو علي سينا جي ڪتاب ”طبقات الاطبا“ مان خبر پوي ٿي ته مٿئين شاهي ڪتب خاني ۾ هر هڪ علم ۽ فن تي جدا جدا ڪتاب رکيل هئا. انسوس جو بخارا جو هي ٻيڻ به خزانو باهه ۾ سڙي ويو.
- 2- سلطان محمود غزنويءَ جو فقه تي ڪتاب ”التفريد“ نهايت مشهور آهي ۽ فقهاء احناف جي مستند ڪتابن ۾ شمار ٿئي ٿو. هن ڪتاب ۾ ست هزار مسائل مذڪور آهن.

نوٽ: خوارزم (خيوا) تي سمانيه سلاطين جي ڏينهن ۾ مامونيه خاندان وارن حڪومت ڪئي هئي. شروعات ۾ مامونيه سلاطين، سمانيه وارن کي خراج پيڙندا هئا ۽ سمانيه وارن جي تباهيءَ کان پوءِ ڪجهه وقت خودمختيار ٿي رهيا. منجهائن علي بن مامون بن محمد خوارزمي سنه 387هـ ۾ تخت تي ويٺو. هن سلطان محمود جي همشيره سان شادي ڪئي. شيخ الرئيس ابو علي سينا سندس ڏينهن ۾ خيوا ۾ آيو هو. علي بن مامون کان پوءِ يائس ابوالعباس گاديءَ تي ويٺو. سندس وزير ابوالحسن احمد بن محمد سهيلي مشهور فقيهي ٿي گذريو. ابوالعباس کان پوءِ سندس پٽ ابوالحارث محمد تخت تي ويٺو جنهن کي سلطان محمود ڪنهن سبب کان 408هـ ۾ معزول ڪري خيوا تي قبضو ڪيو. خوارزم جي درٻار ۾ جيڪي به اهل ڪمال رهندا هئا، تن سڀني غزنيءَ ۾ سڪونت اختيار ڪئي، جنهن ڪري غزني سڄي ايشيا ۾ علم جو مرڪز بڻجي ويو. ڏسو ”تاريخ الحڪماء“: قاضي اڪرم جمال الدين القفطي، ص. 47، ليجرگ، 1903ع.

- 3- عيون الانبا في طبقات الاطبا: ابوالعباس احمد بن ابي صبه (المتوفي 668هـ)، جلد 2، ص 45، مصر، 1300هـ.

چار سو شاعر رهندا هئا. جن مان ڪي سلطان سان جنگين ۾ همرڪاب رهندا هئا. منجهانئن عنصر ڪي عضائري عسجدي فرخي ۽ فردوسي وغيره دربار جا "سبعه سياره" سڏبا هئا. منجهانئن عنصر ڪي "ملڪ الشعرا" هو.

هڪڙي پيري عضائريءَ اياز جي تعريف ۾ هڪڙي رباعي لکي. سلطان کيس پنجاهه هزار درهم عنایت ڪيا هئا. عنصر ڪي هڪڙي موقعي تي ويهه هزار درهم ۽ زينتيءَ کي پنجاهه هزار درهم عنایت ڪيا هئائين. مٿين فياضين جي ڪري وقت جانا مور شعرا ڪرام محمود جي دربار ۾ اچي گڏ ٿيا هئا. سلطان جي تقليد ڪندي ٻين امراتن به غزنيءَ ۾ محلاتون ۽ عاليشان درگاهون تعمير ڪرايون هيون. منصور ڪان پوءِ اسلامي دنيا ۾ غزنيءَ، بغداد وانگر شهرت حاصل ڪئي هئي. غزنيءَ جو شاهي ڪتب خانو سنه 550هـ (1155ع) ۾ سلطان حسين غوريءَ هٿان سڙي برباد ٿي ويو.

شمس الدين ابوالقاسم احمد بن حسن ميمندي پهريائين خراسان جو ديوان هو. پوءِ وزارت جي اعليٰ عهدي تي پهتو. بلند پايه بزرگ هو عربي ۽ پارسيءَ ۾ طبع آزمائي ڪندو هو. ارڙهن ورهين کان پوءِ سلطان محمود کي معزول ڪري ڪالنجر جي قلعي ۾ نظر بند رکيو. تيرهن ورهيه قيد ڪاٽڻ کان پوءِ سلطان مسعود کيس آزاد ڪري ٻيهر وزارت جو عهدو ڏنو. سنه 424هـ ۾ وفات ڪيائين.

ابونصر بن مشڪان مشهور ۽ معروف اديب ٿي گذريو آهي. علم ادب متعلق سندس ڪتاب 'المقامات' بينظير شاهڪار آهي. مشهور مؤرخ ابوالفيض بيهقي سندس شاگرد هو. ديوان الرسالت جي عهدي تي مامور رهيو. سنه 439هـ ۾ سلطان مودود جي ڏينهن ۾ وفات ڪيائين.

منوچهري (المتوفي 432هـ) پهريائين امير منوچهر بن قاموس بن وشمگير (403-421هـ) جي دربار ۾ نوڪر هو. امير موصوف جي وفات کان پوءِ جرجان ڇڏي سلطان مسعود جي دربار ۾ غزنيءَ پهتو ۽ درباري شاعر ٿي رهيو. سندس ديوان فرينچ مستشرق زمرسڪي، نهايت اهمان سان 1887ع ۾ پئرس مان ديپاچي سميت شايع ڪيو.

ابونصر محمد بن عبدالجبار العتيبي محمود جي دربار جو نديز هو. سنه 412هـ ۾ سلطان سبڪتگين ۽ محمود جي هن تاريخ تصنيف ڪئي. جا "تاريخ يماني" جي نالي سان مشهور آهي. فن ادب جا علماء سندس عبارت ڪي مقامات همداني ۽ مقامات حريري جي هر پايه تسليم ڪن ٿا.¹ احمد انيسي (المتوفي

1- روضة الصفا: مير خوند بن خاوند شاه، جلد 4، ص 94. حبيب لسير: خوند مير، بمبئي، 1273هـ.

1027ع) متين 4 تاريخ جي شرح لکي. جا "فتح الوهبي" جي نالي سان سنه 1286ھ ۾ بولاق مان شايع ٿي. "تاريخ يماني" سنه 1847ع ۾ ڊاڪٽر سپرنگر دهليءَ مان شايع ڪرائي. تنهن کان پوءِ جرمن پروفيسر نولد ڪي سنه 1857ع ۾ ان جو جرمن ترجمو وائسا مان شايع ڪيو. ان جو فارسي ترجمو فارس جي حاڪم اتابڪ ابوبڪر محمد بن ايلدگز (587ھ: 1191ع) جي وزير مهذب الدين ابوالقاسم علي بن حسين جي فرمائش سان ابو شرف ناصح بن ظفر بن سعد باذقانيءَ ڪيو جو سنه 1272ھ ۾ طهران مان شايع ٿيو. مٿئين ترجمي تان درويش حسن ترڪيءَ ۾ ۽ جيمس رينالڊ انگريزي زبان ۾ ترجمو ڪيو جو سنه 1858ع ۾ لنڊن مان شايع ٿيو.

امام ابو محمد عبدالله بن حسن الناصحي (المتوفي 447ھ) تفسير، فقه ۽ حنفيئيت جو وڏو عالم ۽ امام ٿي گذريو ۽ سلطان محمود ۽ مسعود جي زماني ۾ قاضي القضاة جي جليل القدر عهدي تي ممتاز هو. انهن ڏينهن ۾ قرامطين جي سازش ڪري بيت الله جو رستو بند هو. مسلمان عرصي کان حج ۽ بيت الله جي زيارت کان محروم هئا. سلطان محمود قاضي صاحب کي امير حجاج مقرر ڪري ٽيهه هزار دينار ڏيئي، حاجين جي قافلي سان حرمين شريفين ڏانهن روانو ڪيو. قاضي سال گذرڻ بعد خير ۽ خوبيءَ سان حج ڪري موٽيو.

امام ابو طيب سهيل بن سليمان صعلوڪي (المتوفي 404ھ) نيشاپور جو قاضي هو ۽ ائم حديث کيس 'شمس الاسلام' ۽ 'شيخ خراسان' جي لقب سان سڏيندا هئا ۽ اختلافي مسئلا کانئس حل ڪرائيندا هئا.

ابوالخير حسن بن الخمار اسلامي دور اولين جو مشهور حڪيم ٿي گذريو سنه 331ھ ۾ بغداد ۾ ڄائو هو ۽ مامون خوازميءَ جو نديم هو. سنه 408ھ ۾ سلطان محمد جي خوارزم فتح ڪرڻ کان پوءِ حڪيم صاحب سلطان سان گڏ غزنيءَ آيو. منطق، فلسفي ۽ طب متعلق هن اٽڪل 25 ڪتاب تصنيف ڪيا هئا، جي زماني جي گردش ڪري هن وقت ناپيد آهن. ابن نديم سندس معاصر هو جنهن ڪتاب "الفهرست" ۾ هنن تي حڪيم صاحب جو ذڪر ڏنو آهي.²

حڪيم ابو الريحان البيروني محمد بن احمد مشهور سنسڪرت دان هيئت دان ۽ محقق ٿي گذريو سنه 363ھ (973ع) ۾ خيوا ۾ ڄائو ۽ ماہ رجب سنه 440ھ ۾ غزنيءَ ۾ وفات ڪيائين. شروعات ۾ خيوا ۾ آل مامون جو نديم هو پوءِ جرجان جي

1- مفتاح الساده: ابوالخير احمد بن مصطفي (المتوفي 992ھ). جلد 2، ص 183. حيدرآباد دکن، 1328ھ. ڪشف الظنون: حاجي خليفه مصطفي بن عبدالله چلبي (المتوفي 1068ھ). جلد 6، ص 814. يورپ، 1835ع.

2- تذڪره الشعراء: دولت شاھ سمرقندي، ص 34، بمبئي 1299ھ.

والي شمس المعاني قابوس بن وشمگير جي دربار ۾ پهتو جت سنه 390ھ ٿاري ڪتاب ”آثار الباقية“ تصنيف ڪيائين سنه 408ھ ۾ سلطان محمود سان همراه غزنيءَ آيو ۽ ڪيترا ڀيرا هندستان ويو جت پنڊتن کان سنسڪرت زبان ان ملڪ جي تاريخ، جاگرافي، هيئت ۽ رياضي سکيو. سندس تصنيفات مان ”ڪتاب الهند“ مشهور آهي، جنهن ۾ هندن جي رسمن رواجن جو تفصيل سان بيان ڏنل آهي. سندس ٻين ڪتابن مان ”قانون مسعودي“ علم هيئت تي مڪمل ۽ بهترين ڪتاب آهي. ”آثار الباقية في قرون الخالية“ ۾ قديم قومن جو ذڪر ڏنل آهي. بيروني سنسڪرت جا اٽڪل ويهارو ڪتاب ترجمو ڪيا. ”ڪتاب الهند“ پروفيسر ايدورد سخاؤ جي ڪوشش سان 1888ع ۾ لنڊن مان شايع ٿيو.¹

ابونصر عبدالعزيز بن منشور المسجدي مرو جو رهاڪو هو ۽ سلطان محمود غزنوي جي مشاهير شعراءَ ۾ سندس شمار هو. فتح سومنات کان موٽڻ بعد مسجدي تهنيٽ طور جيڪو قصيدو چيو هو تنهن جي پهرئين ست هيءَ آهي:

تاخوره بين سفر سومنات کرد

کردار خویش را عام معجزات کرد

سنه 432ھ (1040ع) ۾ سلطان مسعود جي زماني ۾ فوت ٿيو.²
ابو الحسن علي بن جولوغ الفدري (المتوفي 429ھ) جو پيءُ سيستان جي حاڪم امير احمد خلف جو غلام هو. فرخي قسمت آزمائش لاءِ پهريائين ترڪستان جي چغانيان حاڪم امير ابو ظفر جي دربار ۾ ويو. پوءِ سلطان محمود جي نديم عميد اسد جي سفارش سان سلطان جي دربار ۾ پهتو. هن سندس قسمت اهڙو ڦيرو کاڌو جو وڏي مرتبي کي پهتو. پارسي صنايع بدائع تي سندس شاهڪار ’ترجمان البلاغت‘ ٺاهيو آهي.³

حڪيم مجددين الدين عارف منائي غزنويءَ جي شريف النسب خاندان مان هو. پير يوسف همدانيءَ جو مريد ۽ ابو علي فارندي جو شاگرد هو. سلطان محمود

1- مولوي سيد حسن برنيءَ جي ڪتاب ’البيروني‘ مان سندس علمي ڪارنامن جي خبر پئجي سگهي ٿي.

2- مرات الخيال: شير خان لوديءَ ص 24، يميشي، 1312ھ ليا الايباب: محمد عوفي، جلد 2، ص 20، ليڊن، 1900ع.

3- خزانه عاموه: مير غلام علي آزاد بلگرامي (المتوفي 1200ع)، ص 367 لکنو 1871ع. چارمقاله: نظامي عروضي سمرقندي، ص 46-52، يميشي 1909ع.

جي دربار جو مشهور شاعر هو. سندس مثنوي ”حديقه الحقيقت“ تصوف جي شيدائين لاءِ نعمت آهي. مولوي رومي رح حڪيم موصوف جي شان ۾ فرمائي ٿو:

”ديگ جوشي گرده ام من نير خام
از حڪيم غزنوي يشنو تمام“

”حديقه الحقيقت“ کان سواءِ ”کنز الرموز“ ۽ ”ڪارنامہ“ حڪيم صاحب جا تصنيف ڪيل آهن. حجة الاسلام امام غزالي رح سندس مريد هو.¹

احمد بن منصور الاسدي ايراني شاهي خاندان مان هو. فردوسيءَ جو استاد هو. ”شاهنامہ“ جي جواب ۾ هن گرساشپ نامہ 458ھ ۾ لکي پورو ڪيو جنهن جو ناقص نسخو بمبئي مان شايع ٿيو. سندس فارسي لغت 1879ع ۾ ڪوٽنجن مان شايع ٿي. الاسدي ”حڪيم“ جي لقب سان سڏجي ٿو. 465ھ ۾ وفات ڪيائين.²

ابوالحسن البهرامي (المتوفي 500ھ) پنج محمود جي شاعرن مان هو ۽ فن عروض ۽ قافيه ۾ ريڪتا هو. پارسي شعر متعلق سندس ڪتاب ”العروضين“، ”کنز القافيه“ ۽ ”خجسته نامہ“ مشهور آهن.³ بيهقي (المتوفي 470ھ) سلطان محمود جي زماني ۾ ٿي گذريو. سندس ڪتاب ”تاريخ آل غزني“ تي هن ننڍين جلدن ۾ آهي. هي ڪتاب پروفيسر مارلي 1862ع ۾ ڪلڪت مان شايع ڪيو ۽ 1323ھ ۾ طهران مان شايع ٿيو.

حڪيم ابوالقاسم منصور الفردوسي طوس جو مالدار دهقان هو. سندس علمي ڪارنامو ”شاهنامہ“ آهي: ”شاهنامہ“ جي موضوع تي اڳ ڪيترائي ڪتاب تصنيف ٿي چڪا هئا. فردوسيءَ فقط انهيءَ موضوع کي نظر ۾ ادا ڪري جس ڪٿيو. نظامي عروضي سمرقندي لکي ٿو ته، فردوسي ”شاهنامہ“ طوس ۾ لکي پوءِ غزني پهتو هو. 35 سالن جي محنت کان پوءِ سنہ 400ھ ۾ لکي پورو ڪيو هئائين. فردوسي سنہ 322ھ ۾ ڄائو ۽ 45 ورهين جي عمر ۾ ”شاهنامہ“ لکڻ شروع ڪيو هئائين. محمود جي دربار ۾ خواجه احمد حسن ميمندي سندس سرپرست هو. دربار جا گهڻائي مدير سندس خلاف هئا، جن اهو ظاهر ڪيو ته هو رافضي آهي. سلطان محمود ڪتر حنفي هو تنهن غصي تي ”شاهنامہ“ جي صلي ۾ فردوسيءَ ڏانهن ڇهه هزار درهم مڪا جي فردوسيءَ بروقت خيرات ڪري ڇڏيا. پوءِ سلطان جي خوف کان طوس ڏانهن ڀڄي ويو.

1 - نگارستان فارس: مولانا محمد حسين آزاد، ص 36، لاهور.

2 - حنايق السحر: رشيد الدين الواط، ص 11. مجمع الفصحاء: جلد 1، ص 506.

3 - چار مقالہ: ص 45. مجمع الفصحاء: جلد 1، ص 66.

ڪن ڏينهن کان پوءِ سلطان، وزير حسن ميمنديءَ جي سفارش تي، مٿس راضي ٿي وٽ سنڌ هزار دينار وڃي روٽا ڪيا، پر قاصد جنهن ڏينهن طوس جي ڳوٺ طبران ۾ پهتو ان ساڳئي ڏينهن ڳوٺ جي روڊبار دروازي کان ماڻهو فردوسيءَ جو جنازو کڻي نڪتا. کيس هڪڙي ڏيءَ هئي، جنهن به انعام وٺڻ کان انڪار ڪيو. آخر سلطان جي حڪم موجب خواجه ابوبڪر ڪرامي، فردوسيءَ جي يادگار لاءِ مرو ۽ نيشاپور جي وچ ۾ مٿينءَ رقم مان هڪڙي قافلہ سراءِ تعمير ڪرائي، جاچ به موجود آهي فردوسي سنہ 411ھ ۾ وفات ڪئي. علامن ابن اثير ”مثل السائر“ جي خاتمي ۾ لکي ٿو ته ”شاهنام“ ايرانين لاءِ قرآن آهي.

ايران ۾ پارسي شاعريءَ جي آغاز کان عربي الفاظ شاعرن جي ڪلامن ۾ گڏجي ويا. عباسي مروزي رودڪي ۽ ابو شڪور بلخيءَ جا ڪلام عربي لفظن سان ڀريل آهن. شيخ ابو علي سينا ”حڪمت علائيه“ لکڻ وقت خالص پارسي لکڻ جو قصد ڪيو هو پر ڪامياب ٿي ڪونه سگهيو. فردوسيءَ ’شاهنام‘ ۾ سنڌ هزار شعر چيا آهن ۽ ان ۾ عربي الفاظ نه هئڻ جي برابر آهن. خالص پارسيءَ ۾ شعر چوڻ جي ابتدا دقيقيءَ ڪئي، پر هن جملي فقط هڪ هزار شعر چيا آهن.¹

ابو العلا عطا بن يعقوب المعروف بناڪوڪ (المتوفي 491ھ) سلطان ابراهيم جو ڪاتب ۽ مشهور اديب ٿي گذريو. سندس عربي ۽ پارسيءَ جي ٻن ديوانن عرب ۽ عجم ۾ مقبوليت حاصل ڪئي. سندس مشهور قصيدو شاعر اعشيءَ جي جواب ۾ حضور سيد المرسلين ﷺ جن جي فضائل جي بيان ۾ آهي. سلطان ابراهيم ڪنهن ڳالهه تان ناراض ٿي کيس لاهور جي قلعي ۾ قيد ڪيو جتي اٺن سالن تائين محبوس رهيو. پوءِ سلطان موصوف جي مدح ۾ هڪڙو قصيدو لکيائين، جنهن تي سلطان خوش ٿي کيس آزاد ڪيو.

امام فخرالدين محمد بن محمود بن احمد نيشاپوري علوم دينيه ۾ وقت جو امام مڃيو هو. سنہ 529ھ ۾ غزنيءَ ۾ آيو. سلطان بهرام شاهه سندن بي حد عزت

1- شعر العجم: شبلي نعماني، جلد-1، ص 83-119، لاهور 1914ع.

2- فردوسي پوئينءَ عمر ۾ سلاطين بويه جي بغداد جي حاڪم امير ابو علي حسن بن محمد بن اسماعيل اسڪافي جو تاريخن ۾ عام طور امير موفق سڏجي ٿو. سنہ 386ھ ۾ بغداد جو حاڪم هو تنهن جي فرمائش سان يوسف زليخا جي قصي کي نظر ڪيو جو عام طور ”احسن القصص“ جي نالي سان مشهور آهي.

3- اعشي جا اشعار ”ڪتاب الاغاني“ (جلد-8، ص 85) ۾ ڏنل آهن. ابو قاسم علي بن الحسن البخاري ڪتاب ”دمية القصر“ ۾ ابو العلا جا عربي اشعار نقل ڪيا آهن.

۽ تعظيم ڪندو هو. سنه 539ھ ۾ جڏهن سلطان سنجر سلجوقيءَ، سلطان بهرام شاه تي ڪاهر ڪئي، تڏهن امام صاحب جي ڪوشش سان طرفين ۾ صلح ٿيو هو. امام صاحب علوم ۽ فنون تي متعدد ڪتاب لکيا. ان زماني ۾ هيءَ خبر مشهور ٿي ته بلاد مغرب ۾ ڪنهن عالم پنجاه جلدن ۾ ڪلام الله جو تفسير لکيو آهي، ان جي جواب ۾ امام صاحب فقط هڪڙيءَ آيت جو تفسير سؤ جلدن ۾ لکيو ۽ پنجاه جلدن ۾ ”خلق الانسان“ جون معانئون بيان ڪيون. سندس ٻين تصنيفات مان ”بصائر يماني“ پارسي زبان ۾ ڪلام الله جو ضخيم تفسير آهي، ٻيو ڪتاب ”جهان آرا“ جو ”الغرر والسير“ جو ترجمو آهي ۽ ٽيون ڪتاب ”صحيفة اقبال“ آهي، جنهن ۾ ترار ۽ قلم جو معرڪو بيان ڪيل آهي.

سنڌ تي غزنوي گورنرن جي حڪومت:

سنڌ تي غزنوي گورنرن جي حڪومت جو زمانو ڪنهن به سنڌ جي قديم توڙي جديد تاريخ ۾ ڪونه ڏنل آهي، بلڪ ”تاريخ سنڌ“ (ياڳي-3) جو مصنف ايبٽ جي حوالي سان لکي ٿو ته ”عربن جي حڪومت پوري ٿيڻ کان پوءِ ساڻده پنج سؤ ورهين تائين سنڌ جي تاريخي حقيقتن تي اهڙو ڀردو چڙهيل آهي، جنهن جو مثال ٻئي ڪنهن به ملڪ جي تاريخ ۾ نه ملندو...“² مگر ائين ناهي مؤرخن ان باري ۾ جيڪڏهن تحقيقات ڪانه ڪئي ته اها سندن ئي غلطي آهي. اهي ”معصومي“، ”طاهري“ ۽ ”تحفة الڪرام“ تي الزام مڙهي نه ٿا سگهن. سلطان مسعود بن محمد سنه 421ھ (1030ع) ۾ ڪيچ مڪران جو صوبو فتح ڪيو. سندس ڏينهن ۾ سنڌ لاهور جي گورنر جي ماتحت هئي. سنه 426ھ (1034ع) ۾ لاهور جي واليءَ احمد بغاوت ڪئي، مگر سلطان مسعود جي هندو سپه سالارنات کان شڪست کاڌائين. سلطان پنهنجي پٽ کي لاهور جو گورنر مقرر ڪيو ۽ اياز کي سندس اتاليق مقرر ڪيو. سندس ڏينهن ۾ ملتان وارن فساد ڪيو. سنه 430ھ (1038ع) ۾ سلطان مسعود سلجوقي ترڪن کان شڪست کائڻ کان پوءِ لاهور کي تختگاه مقرر ڪيو، پر سندس سردار سائس مٿئين فيصلبي تي متفق نه هئا، تنهن ڪري سردارن کيس قيد ڪري، سندس

1- عوفي: جلد-1، ص-201. هفت آقليه: امين احمد رازي، ص-241. قلمي، ڪشف الظنن: حاجي

خليفه جلد-2، ص-55.

2- تاريخ سنڌ، ياڳو-3: عبدالله عبدالغني، ص-95.

پيءُ محمد کي قيد مان کڍي، غزنيءَ جي تخت تي ويهاريو. سلطان محمد سنڌ، ملتان ۽ لاهور جي حڪومت پنهنجي پٽ جي حوالي ڪئي.

سنه 432ھ (1041ع) ۾ مسعود جي پٽ شهزادي مودود غزنيءَ تي قبضي ڪرڻ کان پوءِ ابونصر محمد بن احمد کي لاهور جو گورنر مقرر ڪري، ملتان ۽ سنڌ جا صوبا به سندس حوالي ڪري ڇڏيا. ابونصر سڄي سنڌ جو دورو ڪري، هانسي ۽ ٿانيسر تائين انتظام مضبوط ڪري، غزنيءَ موٽيو. سندس موٽي وڃڻ کان پوءِ سنڌين ۽ ملتانين بغاوت ڪئي. تنهن کان سواءِ ڏهليءَ جي راجا هانسي ۽ ٿانيسر تي قبضي ڪرڻ کان پوءِ نگر ڪوٽ تي قبضو ڪيو.

سنه 440ھ (1048ع) ۾ سلطان پنهنجي پٽ ابوالقاسم محمود کي سنڌ جو حاڪم مقرر ڪري، لاهور ڏانهن روانو ڪيو. سلطان جو ڪوٽوال ابو علي سنڌ، ملتان، پشاور ۽ ڪشمير جي باغين کي شڪستون ڏيئي غزنيءَ موٽيو.

سنه 441ھ (1049ع) ۾ سلطان مودود وفات ڪئي. سندس ٽن سالن جو پٽ غزنيءَ جي تخت تي ويٺو، مگر سلطنت جي اراڪين کيس تخت ٿان لاهي. سلطان علي بن مسعود کي تخت تي ويهاريو، جنهن پشاور کان ڊيبل تائين ملڪ تي قبضو ڪيو.

عبدالرزاق بن احمد ميمندي جنهن کي سلطان مودود سيستان جو والي مقرر ڪيو هو، تنهن عبدالرشيد بن محمود کي، جو بست جي قلعي ۾ قيد هو، قيد مان کڍي، غزنيءَ تي تختگاهه تي ٿاڻيو. سنه 443ھ (1051ع) ۾ سلطان عبدالرشيد هندستان سنڌ جي حڪومت نوشنگين ڪرڻيءَ جي حوالي ڪئي.

سنه 492ھ (1098ع) ۾ سلطان مسعود بن ابراهيم طغتاگين کي پنجاب ۽ سنڌ جي حڪومت حوالي ڪئي. طغتاگين سنڌ ۾ امن قائم رکڻ کان پوءِ گنگا نديءَ پريان ڪاهون ڪيون ۽ مال غنيمت هٿ ڪري لاهور موٽيو. سنه 508ھ (1114ع) ۾ سلطان مسعود بن ابراهيم جي انتقال کان پوءِ، سندس پٽ ارسلان شاهه تخت تي ويٺو، جنهن سنڌ ۽ پنجاب جي حڪومت محمد باهليمر جي سپرد ڪئي. مگر ارسلان شاهه ستت سلطان سنجر سلجوقيءَ کان شڪست کائي مارجي ويو.

سنه 511ھ (1117ع) ۾ سلطان ابراهيم جو پوٽو بهرام شاهه، سلطان سنجر جي مدد سان غزنيءَ جي تخت تي ويٺو. سندس ڏينهن ۾ محمد باهليمر بغاوت ڪري ڪئي، جنهن تي بهرام شاهه پنجاب تي ڪاهي آيو. سنه 514ھ (1120ع) ۾ محمد باهليمر سندس هٿان گرفتار ٿي ويو، پر سلطان کيس معافي ڏيئي سنڌ ۽ پنجاب جي حڪومت ٻيهر سندس سپرد ڪئي. محمد باهليمر هندو راجائن

کي شڪست ڏيڻ کان پوءِ، ٻيهر بغاوت ڪئي. ملتان وٽ جنگ لڳي، جنهن ۾ محمد باهليمر مارجي ويو. بهرام شاه حسين ابن ابراهيم علوي کي سنڌ ۽ پنجاب جي حڪومت حوالي ڪري غزنيءَ موٽيو. ستت ئي پوءِ بهرام شاه علاء الدين غوريءَ کان شڪست کائي پنجاب ڏانهن پڄي آيو. جت 947ھ (1152ع) ۾ شڪست جي غم جي ڪري مري ويو. کانئس پوءِ سندس پٽ خسرو شاه لاهور جي تخت تي ويٺو.

سلطان محمود جي وفات کان پوءِ سندس پوين جي ڪمزوريءَ مان فائدو وٺي، راجپوت راجائن وقت بوقت پنجاب تي ڪاهون ڪرڻ شروع ڪيون. سندس رياستن جو سلسلو سنڌ، پنجاب ۽ راجپوتانا ۾ قائم هو. سنڌ جي بعض رياستن کي جزو جي عيوض عربن بحال رکيو هو. اهي رياستون بعد ۾ غزنوي سلاطين کي خراج ڀرينديون هيون. غزنوي سلاطين جي ڪمزوريءَ ڪري هنن رياستن جا حوصلا ايتري قدر وڌي ويا هئا، جو هنن هڪڙي ڀيري گڏجي لاهور تي قبضي ڪرڻ لاءِ زور آزمائي ڪئي هئي.

عام طور سنڌ جي تاريخن ۾ بلوچن جو ذڪر ڪلهوڙن جي صاحبيءَ کان ڏنل آهي. اسين پهرئين باب ۾ بيان ڪري چڪا آهيون ته بلوچن جا سنڌ سان لاڳاپا گهڻا اڳ قائم ٿيا. سندن بينڪون مهراڻ جي ٻنهي ڪپن تي ديبل کان وٺي هانسي ۽ حصار تائين هيون. غزنوي دؤر اندر دهليءَ تي تومارن، اجمير تي چوهاڻن، قنوج تي رانوڙن ۽ گجرات تي واگهيڻن جي حڪومت هئي. خسرو شاه بن بهرام شاه سنه 555ھ (1160ع) ۾ وفات ڪئي. سندس ڏينهن ۾ سنه 551ھ (1156ع) ۾ راول جئيسل پاتي، جيلسمير جو شهر تعمير ڪرايو. سندس رياست جون اولهندي واريون حدون اولي ٽڪرين تائين هيون. سندس پٽ سالا باهن تي قبضو ڪرڻ لاءِ راجپوتن جو لشڪر تيار ڪيو. سنڌ ۾ طوائف الملوكيءَ جو دؤر هو ۽ هندو راجا ٻيهر سنڌ تي قبضي ڄمائن لاءِ منتظر هئا. عين انهيءَ وقت بلوچن پنهنجي سردار خضر خان جي اڳواڻيءَ هيٺ جيسلمير تي ڪاه ڪئي. سالا باهن تن سؤن راجپوت جوڌن سان مارجي ويو. بلوچن ڏراوڙ جي قلعي تي قبضو ڪيو.¹ خسرو شاه لاهور جو پويون غزنوي سلطان هو. هندستان اندر جيڪي صوبا غزنوي حڪومت جي ماتحت هئا، تن تي هو حڪومت هلائڻ لڳو مگر سنه 582ھ (1186ع) ۾ شهاب الدين غوري هٿان قيد ٿي ويو ۽ غزنوي حڪومت جي پڄاڻي ٿي.

سنڌ ۾ اردو زبان جي ابتدا:

سنڌ ۾ عربي فتوحات ڪري سنڌي زبان ۾ عربي الفاظ گڏجي ويا. ازان سواءِ ابله سيراڻ، تيز ۽ شيراز کان جيڪي ايراني سوداگر سنڌ ۾ آيا، تن جي زبان پارسي هئي. مڪران، منصوره ۽ ملتان ۾ پارسي زبان تجارتي تعلقات ڪري چالو هئي. عربن ۾ دستور هو ته جنهن ملڪ ۾ بيٺڪون جوڙي ويهندا هئا، اتي جي زبان کي عربي حرفن ۾ لکندا هئا. غزنوي حڪومت جو سنڌ تي سنه 1186ع تائين قبضو رهيو. غزنوي فوجن ۾ افغانستان، ترڪ، ايراني، بلوچ ۽ هندو سپاهي هئا. جن جي زبان پشتو، پارسي، ترڪي، بلوچي، پنجابي، ملتانِي ۽ سنڌي هئي. مٿين زبانن جي ميل جول ڪري هڪ نئين گڏيل زبان جنم ورتو جنهن لاءِ شايد ائين چئي سگهجي ٿو ته اها ئي زبان اڄوڪي اردو ٻولي جي ابتدائي شڪل هئي. غزنوي فوجن ۾ گهڻائي هندو عملدار هئا، مثلاً: نات، تلڪ، وغيره. مٿئين ميلاپ ڪري غزنوي ڌوڙ جي شاعرن جهڙوڪ حڪير سنائي ۽ مسعود سعد سلمان جي اشعار ۾ هندي الفاظ گڏيل آهن. سلطان محمود جي سڪي تي هندي عبارت لکيل هئي.¹

سنه 413ھ ۾ سلطان محمود ڪالنجر جي قلعي تي گهيرو ڪيو ان وقت اتي جي راجا ننڍا ٿي سؤهائي ۽ هڪڙو هندي زبان ۾ قصيدو لکي سلطان جي خدمت ۾ پيش ڪيو. دربار ۾ جيڪي عرب، ايراني ۽ هندو عالم هئا، تن سلطان کي قصيدو پڙهي ٻڌايو. علمائن قصيدي جي تعريف ڪئي. سلطان خوش ٿي راجا کي سمورو ملڪ واپس ڏيڻ سان گڏ پنهنجي پاران چوڏهن قلعن مرحمت ڪيا.²

غزنوي سلاطين پنهنجي هندستاني مقبوضات جو تختگاهه لاهور مقرر ڪيو هو. جو اهڙيءَ طرح غزنيءَ ۽ نيشاپور وانگر علوم ۽ اسلامي تبليغ جو مرڪز بڻيو. شيخ اسماعيل پهريون مبلغ هو جنهن سنه 1005ع ۾ هتي اسلام جي تبليغ شروع ڪئي. هر جمعي ڏينهن سندس واعظ ٻڌي هزارن جي تعداد ۾ هندو اسلام قبول ڪندا هئا.¹

1- سلطان محمود جي سلطنت اندر گهڻائي ماتحت هندو راجا هئا، جن جي رياستن کي قائم رکيو ويو هو، اهي فقط خراج پريڻدا هئا، ان ڪري سلطان هندي سڪو به رائج ڪيو هو.
نقوش سليمانتي: سيد سليمان ندوي "اردو زبان جي ابتدا" علي ڳڙهه ليڪچر، دارالمصنفين اعظم ڳڙهه.

2- فرشته: جلد 1، ص 21، لکنو 1864. طبقات اڪبري: ملا نظام الدين احمد بخشي، ص 9، ڪلڪتن 1292ھ آئيند حقيقت نما: مولانا اڪبر شاهه جلد 1.

1- چشمه هڪوٽر: شيخ محمد اڪرام ذڪر لاهور، جلد 1.

شيخ اسماعيل کان پوءِ وڏو نامور اولياءُ شيخ علي بن عثمان هجويري رح (داتا گنج بخش) لاهور ۾ ٿي گذريو. شيخ موصوف سنه 1009ع ۾ غزنيءَ ۾ تولد ٿيو. سلطان مسعود جي زماني ۾ ٻن ساٿين سان گڏجي لاهور ۾ آيو. سندس دعوت تي اتي جو راجا راءِ راجو مسلمان ٿيو جو سلطان مودودو بن مسعود پاران لاهور جو حاڪم هو. شيخ علي هجويري رح جو شمار هندستان جي اوائلي صوفين ۾ آهي. سندس زمانو اسلامي تصوف جو ٻيو دؤر هو. شيخ موصوف سنه 415ھ (1072ع) ۾ لاهور ۾ وفات ڪئي.¹ سلطان الهند خواجه غريب نواز رح سندن شان ۾ هيٺيون بيت چيو آهي:

”گنج بخش هر دو عالم مظهر نور خدا،

کاملان را پير کامل تقصان را رهنما.“

مسعود سعد سلیمان جنهن کي مولانا آزاد بلگراميءَ همداني لکيو آهي، سو لاهور ۾ ڄائو هو. سعد بن سلمان اٽڪل سنه ورهين تائين سلاطين غزنويءَ پاران پنجاب ۾ رهيو ۽ پنجن سلاطين جي تعريف ۽ قصيدا چيائين. سنه 429ھ ۾ سلطان ابراهيم سيف الدوله کي پنجاب ۽ سنڌ مٿان گورنر مقرر ڪيو هو. اهڙيءَ ريت مسعود جوانيءَ ۾ سيف الدوله جي دربارين ۾ شامل ٿيو. وري جڏهن سلطان ابراهيم ڪنهن ڳالهه تان غصي ٿي سيف الدوله کي قيد ڪيو تڏهن مسعود به ساڻس گڏ ڏهه ورهيه قيد ۾ رهيو. پوءِ امير ابوالقاسم جي سفارش سان هو آزاد ڪيو ويو.

سلطان مسعود جڏهن پنهنجي پٽ عضد الدوله شيرازد کي هندستان جو گورنر مقرر ڪري، ابو نصر ڪري، ابو نصر فارسيءَ کي سندس نائب سپه سالار ڪري مڪو تڏهن ابو نصر سان دوستي هڻي ڪري مسعود سعد جالنڌر مٿان صوبيدار مقرر ٿيو. سندس 492ھ ۾ ڪنهن ڏوهه ۾ سلطان مسعود ابو نصر کي قيد ڪيو تڏهن مسعود سعد به ساڻس قيد ۾ رهيو. اٺن ورهين کان پوءِ ثقة الملڪ طاهر بن علي مشڪان جي سفارش ڪري، هو وري سنه 500ھ ۾ آزاد ٿيو. آزاد ٿيڻ کان پوءِ مسعود سعد باقي عمر گوشه نشين رهي، سنه 515ھ ۾ انتقال ڪيو. سندس

1- شيخ علي بن عثمان هجويري رح جا تصوف تي چار ڪتاب آهن: (1) كشف المحجوب (2) كشف الاسرار (3) منهاج الدين ۽ (4) البيان الاهل العيان. هي ڪتاب ان زماني جا آهن. جڏهن شيخ شهاب الدين سهروردي رح جو ڪتاب ”عوارف المعارف“ ۽ ابن العربي جو ڪتاب ”قصص الحڪم“ اڃا تصنيف ڪين ٿيا هئا. ڏس تصوف اسلام: عبدالماجد، ص 28، اعظم ڳڙھ.

تي ديوان: هندي پارسي ۽ عربيءَ ۾ هئا، جن ان فقط پارسي ديوان موجود آهي، جنهن ۾ 15 هزار اشعار آهن. عربي ۽ هندي ديوان هن وقت غائب آهن.¹
ابوالفرج بن مسعود الروني لاهور جي ڳوٺ رونيءَ جو رهاڪو هو. سلطان ابراهيم جي زماني جو مشهور شاعر هو ۽ وزير مملڪت خواجہ ممد بن پهروز بن احمد جو نديم هو. ملا عبدالقادر بديوني هن ريت لکي ٿو:

”استاد الفرج روني، هم مداح سلطان ابراهيم بود،
وهم مداح سلطان مسعود و قصايد بيار بيار ايشان،
و ديوان اوست درون نام ديجي ست از توابع لاهور،
و درين روزگار گويا خراب است و اثری ازو باقي نمانده.“²

سنڌ ۾ عربي نسل جا ماڻهو:

غزنوي حڪومت جون حدون ڪشمير کان وٺي مڪران تائين هيون. جن جن عرب سردارن ۽ جاگيردارن مان غزنوي سلاطين کي خطرو هو، تن کي هن سنڌ مان لڏائي ڇڏيو فقط هيٺ بيان ڪيل ۽ ٻيا اهڙا عرب خاندان سنڌ ۾ رهڻ ڏنائون، جن مان مقابلي جو خطرو ڪونه هُئڻ: جهڙوڪ، قاضي، مڪتبڻ جا آخوند، هنرمند ڪاريگر ۽ ڪاشتڪار (جي گهر پار ڪري ويهي رهيا هئا) اهڙيءَ طرح جهالاوان ۽ مڪران جي خارجي عربي رياستن جو به انهن هٿان خاتمو ٿيو هو.

(1) ثقفي: هي پشت پيشت الور ۽ بکر جا قاضي هئا. موسي بن يعقوب ثقفيءَ کي غازي محمد بن قاسم پاڻ سان آندو هو ۽ الور فتح ڪرڻ بعد هن کي اُتي جو قاضي مقرر ڪيو هئائين. سنڌ فتح ڪرڻ جو احوال

1 محمد بن عبدالوهاب قزوينيءَ مسعود سعد سلمان جا حالات نهايت تحقيقات ڪرڻ کان پوءِ ڪمال بسط ۽ شرح سان لکيا آهن، جن کي پروفيسر ايڊورڊ برائون انگريزيءَ ۾ ترجمو ڪري زابل ايشياٽڪ سوسائٽيءَ جي سنه 1905ع ۽ سنه 1906ع جي رسالن ۾ شايع ڪرايا.

2 - حمد الله مستوفي، علي قلبي خان والد داغستاني ۽ لطف علي آذري غلطيءَ سان لکن ٿا ته رونه نيشاپور جي ويجهو هو مؤرخ فرشته غلطيءَ سان ابوالفرج سنجري، عنصر جي استاد ۽ ابوالفرج رونيءَ کي هڪڙو ڪري سمجهي ٿو، حالانڪ ابوالفرج سنجري امير ابو علي سيمجوريءَ جي چوڻ تي آل سيڪتگين جي هجو لکي هئي. سلطان محمود غزنوي هٿان جڏهن آل سيمجور وارن جو خاتمو ٿيو تڏهن سلطان محمود ابوالفرج سنجريءَ کي قتل ڪرڻ جو حڪم ڏنو هو پر پوءِ حڪيم عنصريءَ جي سفارش تي سندس جان بچي هئي ۽ هن سنه 410ھ ۾ وفات ڪئي. ڏسو، دولت شاهه: ص 6، لترري هسٽري آف پرشيا: ايڊورڊ برائون، جلد 2، ص 153.

جنهن شخص پهريائين عربي زبان ۾ لکيو هو سو قاضي موسيٰ بن يعقوب جو پٽ ٿيو تو قاضي اسماعيل بن علي بن محمد بن قاضي موسيٰ هو سندس لکيل تاريخ جو نالو ”منهاج المسالك“ هو.

- (2) بني تهيم: يعني تهيم جو اولاد، جي هن وقت تهيم سڏبا آهن.
- (3) بني هغيرة: يعني هغيره جو اولاد، جي هن وقت موريا سڏبا آهن.
- (4) عباسي: حضرت عباس رضه (حضرت نبي ڪريم ﷺ جن جي چاچي) جو اولاد، عباسي خلافت جي خاتمي کان پوءِ به ڪيترائي عباسي سنڌ ۽ مڪران ۾ رهجي ويا، جي گهڻو ڪري قضا جو ڪم يا مڪتب ۾ تعليم ڏيڻ جو ڪم ڪندا هئا. سنڌ ۾ ڪلهوڙا به پاڻ کي عباسي سڏائين ٿا!

- (5) صديقي: يعني حضرت ابوبڪر صديق رضه جو اولاد.
- (6) فاروقي: يعني حضرت عمر الفاروق رضه جو اولاد.
- (7) بني حارث: يعني حارث جو اولاد، سنڌ جا پنوهر پاڻ کي بني حارث قبيلي سان ڳنڍين ٿا!

- (8) هنگي: يعني بني تهيم جو اولاد، يعني تهيم جي هڪڙي شاخ.
- (9) جبريه: جنمان شيخ طائي درويش هالائي وارو هو.
- (10) بني لسد: يعني لسد جو اولاد، جي اسدي سڏبا آهن. شيخ تراب درويش فتح پور وارو انهن مان هو.

- (11) بني عتبه: عتبه جو اولاد، قاضي بهرام فتح پور وارو انهن مان هو.
- (12) بنوالي: اهي صوفي درويش هئا، جن مان ڪيترائي فقير ريل پرڳڻي ۾ رهندا آهن.

- (13) بني حاڪم: حاڪم جو اولاد، سنڌ جا باچار ۽ جهانگار پاڻ کي بني حاڪم چواڻين ٿا!

- (14) بني جريهه: جريهه انصاري جو اولاد، سنڌ جا سيبا پاڻ کي بني جريهه چواڻين ٿا!

- (15) انصاري: مدينه منوره وارن انصارن جو اولاد¹

سنڌ جا سمات قبيلو:

عربن ۽ بلوچن کان سواءِ ٻيون جيڪي ديسي قومون سنڌ ۾ رهنديون هيون، جي درجي بدرجي اسلام ۾ داخل ٿينديون آيون، تن کي سمات يعني سما

1 - تحفة الڪرام: جلد 3، ص 27-28، مطبع ناصري، بمبئي.

قوم جون شاخون سڏبو آهي. انهن قومن جو تفصيل وار بيان ”تحفة الكرام“ جلد-3 ۽ ”چچ نام“ جلد-2 ۾ هن ريت ڏيکاريل آهي:

”تحفة الكرام“ ۾ سمن کي سام بن نوح نبيءَ جو اولاد ڏيکاريل آهي. فارسي تاريخن جا بيان افسانن وانگر آهن. بهرحال ”تحفة الكرام“ ۾ لکيل آهي ته سام کي چار پٽ هئا: 1- ٻڌا 2- سنگها، 3- ياڳرت ۽ 4- همهر. ٻڌا کي سورهن پٽ هئا: ٻڌ، سورهر، سهتر، اڪيل، اونار امره، بزرير ۽ ٻيا سندن اولاد کي رانوڙ سڏيندا آهن. سنگها ۽ همهر جي اولاد کي توڊر سڏيندا آهن. ياڳرت جو پٽ ڏيرو ڏيري جو پٽ اجيپار اجيپار جو پٽ دسرت. دسرت کي تن راتئين مان چار پٽ ٿيا: 1- رام 2- لڪشمڻ، 3- ڀرت ۽ 4- چترگهن. ڀرت کي چار پٽ هئا: ڀرهار جنسپا، ڪوريجا، ناهيه، چترگهن جو اولاد چارڻ سڏجن ٿا.

لڪشمڻ کي ڪو اولاد ڪونه هو. رام کي هڪڙو پٽ هو نواڪس. نواڪس جو پٽ هو اتت، اتت جو پٽ هو نرگت، نرگت جو پٽ هو ڪن، جنهن جي نالي ڪن شهر سڏبو هو.² ڪن جو پٽ هو راجا سنبتوت. راجا سنبتوت کي چار پٽ هئا: 1- سام 2- بارڪره، 3- هنرت، جنهن کي دکن به سڏيندا آهن ۽ 4- ماوه. انهن مان سام کي هڪڙو پٽ هو جادم، جنهن کي وري چار پٽ هئا: 1- هسپت، جنهن جو اولاد سنڌ جا سما، 2- ڪچيت، جنهن جو اولاد آهن چندا، 3- پوپت، جنهن جو اولاد آهن سنڌ جا ڀٽي ۽ 4- جوراسم، جنهن جو اولاد راءِ ڏياچ هو. جنهن چارڻ بيجل کي سير وڏي ڏنو هو. جادم جي چئن پٽن مان هسپت کي هڪڙو پٽ هو. جنهن جو نالو زبديري هو. زبديريءَ جو پٽ نيٺ هو. جنهنجو پٽ راتو نوتيار هو. نوتيار جو پٽ اوڍر هو. اوڍر جو پٽ اٿوڌ هو. اٿوڌ جو پٽ لاکيار هو. لاکيار جو پٽ لاکو هو. لاکو بادشاهه ٿيو ۽ کيس (پهرئين راڻي مان) ٻه پٽ هئا: 1- اوڌ، جنهن کي اولاد ڪونه هو. مگر سندس رهڻ جو هنڌ سندس نالي پٺيان اوڌ ملڪ سڏجي ٿو. 2- مهر، جنهن کي وري چار پٽ هئا: 1- ائڙ 2- ستيا، 3- وديتر پاناري، 4- وره ۽ 5- ساند لاکو راجا پيريءَ ۾ وري پڙڻيو هو. ان گهر مان چار پٽ ٿيس: 1- ائڙ 2- چتو 3- ڦل لاکو ۽ 4- مناهيو.

چتي کي ٽي پٽ هئا: 1- بابڙو (2) دنڪنا ۽ (3) ڪلهه. ڦل لاکي جو پٽ هو ڪلاني، لاکي جي وڏي پٽ ائڙ کي هڪڙو پٽ هو لاکو انهيءَ لاکي جو پٽ سمو.

1- اهي سمات قومون سنڌ کان ٻاهران خاران، جهالاوان، مڪران تائين، دشت نديءَ تائين پکڙيل آهن. سنڌي قبيلن جو تعداد اٽڪل ٽي سؤ آهي.

2- ڪن جو شهر ڪشمور ۽ روجهان جي وچ ۾ آهي.

سمي جا وري ٻه پٽ هئا: 1- ڪاڪو ۽ 2- جڪريو. ڪاڪي پوٽا مسلمان انهيءَ ڪاڪي جو اولاد آهن ۽ جڪرا مسلمان جڪريه جو اولاد آهن. ڪاڪا پنهنجي رياست ڪاڪي جو حاڪم هو. سندس ٻه پٽ هئا: 1- پلي ۽ 2- رائدن. پليءَ جي اولاد مان مسروق سمو پنهنجي ڪٽنب جو سردار هو. رائدان کي ٽوٽ هئا: (1) سمو جنهن جو اولاد سميجا هو (2) نوتيار جنهن جو اولاد نوت آهن (3) لاکو جنهن جو اولاد لنجار آهن. سنڌ جو مشهور درويش مخدوم ساهڙ لنجار انهيءَ قوم مان هو. (4) ابڙو جنهن جو اولاد ڦل ناهيا ۽ ڏاهر ناهيا، (5) ناهيو (6) چنيسر جو پنهنجي وقت جو مشهور ماڻهو هو (7) مناهيو (8) ڪوريو جنهن جو اولاد ڪوريجا آهن (9) پلي جو پنهنجي قوم جو سردار هو. پلي بن رائدان کي وري ٻه پٽ هئا: 1- اوڍو جنهن جو اولاد اوڍيجا، بهريا ۽ ڪدره پوٽا آهن ۽ 2- ساند، جو پنهنجي قوم جو سردار ٿيو هو. ساند پليءَ جا ست پٽ هئا.

1- ڪاڪا، جنهن جو اولاد ڪاڪيجا پوٽا آهن. 2- جاڙو جنهن جو اولاد جاڙيجا ۽ جاڙا آهن. 3- وارھ، 4- چنيجا، 5- هنگورا، جنهن جو اولاد هنگورجا اديجا، جگسي ۽ ڌونرا آهن. 6- ديراه، جنهن جو اولاد ڪڇ وارا سما آهن ۽ 7- باهوٽي، باهوٽيءَ کي پنج پٽ هئا: 1- هالو جنهن جو اولاد هالا آهن، 2- هنگورو جنهن جو اولاد ڌونرا هنگورا چاره هنگورا ۽ رامڊيه آهن، 3- ساهڙ جنهن جو اولاد ساهڙ سما آهن، 4- چيلاريا، جنهن جو اولاد نهڙيا آهن ۽ 5- ڄام هاپر، ڄام هاپر جا ٻه پٽ هئا: (1) راموڄا ۽ (2) ڄام جوناھ، ڄام جوناھ جو پٽ ڪدراھو هو جنهن کي 3 پٽ هئا: (1) ساند، جنهن جو اولاد رهوما، لاکتيا ۽ جڪرا آهن، (2) سومرو ۽ (3) لاک ڄام، لاک ڄام جو پٽ هو ڪاھا، جنهن جو پٽ هو لاکو ڪاھاجي وفات بعد کيس پٽ ڄاڻو هو، ان جو نالو به ڪاھا رکيو هئائون. لاکا کي ٻارهن پٽ هئا.

(1) ڄام جوناھ، جنهن جو اولاد سنڌ تي حڪمراني ڪندڙ هو جو ساموئي شهر ۾ رهندا هئا، (2) اتر جو پهرين ماڻهن تي راڄ ڪندو هو ۽ بنان اولاد جي مري ويو (3) پلي، جنهن جو اولاد ڦل سما آهن، (4) ڪاھا، جو سوڍياري سمن جو وڏو بزرگ هو (5) اوٺا، جنهن جو اولاد ساھا سما، اوٺا سما ۽ سيڪاٺ سما آهن، (6) جيسر، جنهن جو اولاد پيٿريا آهن، (7) منگر، (8) ابڙو جنهن جو اولاد ابڙيجا آهن، (9) هنگورو ڪنور جو سهيجا قوم جو سردار هو (10) سلطان، جنهن جو اولاد سلطان اوٺا

آهن، (11) رائدان ۽ (12) لاکو. هنگوري ڪنور کي تي پت هئا: 1- ڏيسر، 2- مينها ۽ 3- مريديو ڏيسر کي پنج پت هئا: ڪاها، هالار، رڪن، هگورو ۽ جوناها.¹

عربن جي حڪومت جي زماني جون هندو رياستون:

پنيور - جتي هن وقت ميرپورساڪرو ۽ گهوڙا پاڙي تعلقا آهن، اُتي هڪ قديم رياست هئي. جا محمد بن قاسم کي جزيه ڀري ڏيڻ سان قائم رهندي آئي. اها رياست پنيور هئي، جنهن جو بيان اڳ ڏيئي چڪا آهيون. خليفي هارون الرشيد جي ڏينهن ۾ هجري 171 (787ع) ۾ هي شهر ناس ٿي ويو. سندس قتل نشانن مان ثابت ٿئي ٿو ته هي شهر تمام وڏو ۽ وسندو هو. سنڌو نديءَ جي هڪڙي شاخ تي بندر هو. سنڌي شاعريءَ ۾ هن شهر جو نالو گهوڙو ڳائجي ٿو. سسئي هن شهر ۾ پڻي هئي. هوءَ نومسلم برهمڻ زادي جي هئي. سسئي پنهنوءَ جو قصو جو هن وقت مختلف زبانن ۾ شايع ٿي چڪو آهي. سو سرزمين ”جنت السنڌ“ جو مشهور قصو آهي.

صفاريه ۽ مظفرية ملڪن جي مڪران تي حڪومت ڪرڻ کان پوءِ ڪيچ مڪران تي هون جي حڪومت شروع ٿي. هون جو وطن يونانين ”اورتي“ ڏيکاريو آهي، جنهن جون حدون حب نديءَ کان شروع ٿي، پرالي نديءَ تائين هيون، جنهن کي هينئر لس بيلو سڏين ٿا. هتي جا رهاڪوراچپوت هئا ۽ هنگلاج جي ديويءَ جا پوڄاري هئا. محمد بن هارون جي تبليغ ڪري مسلمان ٿيا هئا. رند بلوچن جو ڏاڏو مير جلال خان حلب کان نڪري عمان کان جهانن ذريعي جمپور ۽ سيستان ۾ وارد ٿيو پوءِ مڪران پهچي ڪيچ فتح ڪري ان کي پنهنجو تختگاهه مقرر ڪيائين ۽ هڙو قلعو ڪيچ نديءَ تي تعمير ڪرايائين. جيئن ترڪ قبيلن جي جهنڊن تي مختلف جانورن جون شڪليون نڪتل هيون، تيئن مير جلال خان جي جهنڊي تي چيٽي جي تصوير نڪتل هئي، جو مزار سڏبو هو. سندس جهنڊي هيٺان 44 بلوچن جا بولڻ هئا. ڪيچ تي قبضي ڪرڻ کان پوءِ هن به شاديون ڪيون: سندس پهرين زال مرزا جهان بيگ مغل جي ڌيءَ هئي، جنهن مان کيس ٽي پٽ رند، لاشاز ۽ قراٽي ۽ هڪڙي

1- خبر نه ٿي پوي ته ”تحفة الڪرام“ سنڌ جي سماءُ قومن جا نالا ڪهڙي ڪتاب تان ورتا. مؤرخ ونسيٽ اي. سمٽ هندن جي پراڻن تان. بعض هندن جي خاندانن جي اڄ پوري فهرست پنهنجي ”قديم تاريخ هندستان“ ۾ ڏني آهي، جي نالا ”تحفة الڪرام“ جي نالن کان بهيءَ طرح آهن. بهرحال ”تحفة الڪرام“ جيڪي نالا اڏنا آهن سي سڀ قبيلن سنڌ ۾ هن وقت به موجود آهن.

ڌيءَ جتو هئي، بي شادي هون مان عجوبه نالي هڪڙيءَ رقا صه سان ڪئي هئائين، جنهن مان کيس هڪڙو پٽ هوت ڄائو.

مير جلال خان جي وفات کان پوءِ هوت ڪيچ جو حاڪم ٿيو. ماءُ طرفان راجپوت هو، ان ڪري سندس لقب به 'آري ڄام' هو حڪمراني ڪرڻ کان سواءِ هوت سنڌ، گجرات ۽ دکن تائين قافلن جي ذريعي خشڪ ۽ تر ميون، خوشبودار جڙين پوئين، ڪجور ۽ گهوڙن جو واپار ڪندا هئا. سندس هڪڙي سردار مير عاليءَ کي، جو هوت جي پيڙهيءَ مان هو، چار پٽ هئا: هوتي، نوتي، چنري ۽ پنو (پنهون). سسئي، جنهن جي برهمڻ پيءُ کي نجومين اڳ چئي ڇڏيو هو ته سندس ڌيءَ جو انگ هڪڙي مسلمان سان لکيل آهي، تنهن ڌيءَ کي هڪڙيءَ صندوق ۾ وجهي درياھ ۾ لوڙهي ڇڏيو هو. اها صندوق ڀنڀور جي هڪڙي مسلمان ڌوپيءَ کي هٿ لڳي هئي، جو بي اولاد هو تنهن سسئيءَ کي ڌيءَ ڪري نڀايو.

هڪڙي پيري پنهنون پنهنجن ڀائرن سان قافلي سميت ڀنڀور واپار سانگي پهتو. سسئيءَ پنهنون ۽ جي حسن کي ڏسي، مٿس مفتون ٿي، کيس ڀائرن سميت پاڻ وٽ مهمان ڪري رکيو مگر پنهنون ۽ جي ڀائرن کي اها ڳالهه نه وڻي. هور اتورات کيس اُن تي چاڙهي ڪيچ ڏانهن راهي ٿيا. صبح جو سسئيءَ مهمانن کي اوطاق ۾ نه ڏسي، ڪيچ جي وات ورتي. وات تي هڪڙي ايلپنهوار مٿس بدنظر وڌي سسئيءَ ڏٺيءَ کي باڏايو جنهن تي زمين ڦاٽي پيئي ۽ هوءَ اندر گهڙي ويئي. اهڙيءَ طرح پنهنون به سندس ڳولا ڪندي ان هنڌ تي پهتو جت ڏٺي ۽ جي حڪم سان وري به زمين ڦاٽي پيئي ۽ عاشق ۽ معشوق هميشه لاءِ پاڻ ۾ وڃي گڏيا.³

سڀ کان پهريائين سيد مير معصوم بڪريءَ قصي کي پارسيءَ ۾ نظر ڪري مٿس "مثنوي حسن و ناز" نالو رکيو. تنهن کان پوءِ مغل شهنشاهه محمد شاهه جي ڏينهن ۾ ڪتياڻ جي قاضي مرتضيٰ سورٺيءَ کي ٻيهر پارسيءَ ۾ نظر ڪري محمد شاهه جي درٻار ۾ پيش ڪيو. سندس ڪتاب ۾ ملتان جي هڪڙي درويش اسماعيل متعلق عجيب و غريب قصو ڏنل آهي ته مٿيون درويش سسئي پنهنون ۽

1- تاريخ بلوچستان: راءِ بهادر هيتورام سي- آءِ- اي هيتورام اهو ڪين ڏيکاريو آهي ته جلال خان ڪهڙي زماني ۾ مڪران پهتو. آر هيوز بلر صاحب ڏيکاريو آهي ته هو حجاج بن يوسف جي زماني ۾ آيو هو، ڏسو "مڪران گزيٽيئر".

2- بلوچستان جي گگل جو هندستان سان گهڻو واپار ڪندا هئا، ڇاڪاڻ ته ان کي هندو مندرن ۾ باريندا هئا. علامه البيروني به گگل جو ذڪر ڏنو آهي.

3- سسئي پنهنون ۽ جي تير لسبيلي ۾ وندر جي ڳوٺ وٽ آهي. هوتن جو ملڪ اورتِي "ڪيمبرج تاريخ هند" جلد 1، نقشي نمبر 9، ۾ وضاحت سان ڏيکاريو آهي.

جي قبر تي پهتو ۽ ٻنهي عاشق ۽ معشوق جو جيئري ديدار ڪيائين. واللہ اعلم.
مير فتح علي خان نالپر ٽيون دفعو قصي کي مولانا جامي ۽ جي يوسف زليخا جي
ظرز تي پارسيءَ ۾ نظم ڪرايو. پنجاب جي شاهه وارث شاهه جو احمد شاهه
ابداليءَ جي ڪاھن وقت موجود هو تنهن قصي کي پنجابي جامو پهاريو. سنه
1862ع ۾ سنڌ جي نائب ڪمشنر ميجر سر فريدرڪ گولڊ سمنڊ پهريون دفعو
انگريزيءَ ۾ ترجمو ڪيو. سنه 1882ع ۾ پيو دفعو بمبئي سول سروس جي هڪڙي
عملدار مسٽر تي. هارٽ ڊيوس اُن جو انگريزيءَ ۾ ترجمو ڪيو.¹ بلوچن ڀنڀور جي
يادگار لاءِ سري جبلن جي هڪڙي چوٽيءَ تي ڀنڀور نالور ڪيو.²

الور. غازي محمد بن قاسم سنڌ فتح ڪرڻ کان پوءِ الور کي سنڌ جو
تختگاه مقرر ڪيو. دمشق جا بني اميه گورنر الور ۾ رهندا هئا. هشام بن
عبدالملڪ جي زماني ۾ جيئن دمشق دريار جي سڀني صوبن ۾ بغاوتون ۽
بدامني پئجي ويئي، تيئن سنڌ جي صوبي اندر عرب زميندارن ۽ جاگيردارن ۾
اهڙي خانہ جنگي پيدا ٿي، جو سنڌ جو گورنر تميم گورنريءَ تان هٿ ڪڍي الور
مان نڪري هليو ويو ۽ ساڻس گڏ ٻيا به ڪيترائي عرب عملدار ۽ سردار سنڌ
چڏي هليا ويا. انهي وقت ۾ جيئن ڪي ڊيسي قومون جي مسلمان هيون. تن جا
سردار پنهنجون پنهنجون رياستون بڻائي ويهي رهيا، تيئن ڪي هندو راجڪمار
به پنهنجون پنهنجون رياستون بڻائي ويهي رهيا. انهن رياستن ۾ مکيه الور هئي.
وري جڏهن عربن منصوري کي تختگاه جوڙيو تڏهن هندن جون ڪي رياستون
خراج ۽ جزيه جي عيوض هنن قائم رکيون، جن مان الور جي هندو رياست به هڪ
هئي، جا پوءِ سومرن جي حڪومت واري زماني تائين قائم هئي.

”تاريخ طاهري“ جو بيان آهي ته، ”الور ۽ محمد طور جي وچ ۾ جيڪو
پرڳڻو هوندو هو تنهن جو حاڪم راجا دلوراءِ ڏاڍو ظالم ۽ زاني هو. سڀ ڪنهن
رات ڪنهن نه ڪنهن ڪناريءَ چوڪريءَ سان هر بستر ٿيندو هو. تنهن کان
سواءِ ڪا به سهڻي زال ڏسندو يا ٻڌندو هو ته زبردستيءَ سان ان کي پنهنجي
بستري تي آڻيندو هو. هندستان جي مال جا جهاز جيڪي ديبل ڏانهن ويندا
هئا، تن جي سوداگرن کان اڌ محصول طور اڳاڙيندو هو. قضا سان هڪڙو
سوداگر سيف الملوڪ هندستان کان حج جي ارادي سان مڪي ڏانهن ٿي ويو.
سندس زال بديع الجمال ڏاڍي خوبصورت هئي، جنهن کي راجا جا عملدار

1 - Journal of Sind Historical Society, Vol. 1: Studies in Indo-Muslim History, PP. 2-3 January, 1941, Karachi.

2 - L. Dames: Popular Poetry of the Balochs, Lella-Majnu.

حيلن سان راجا وٽ پهچائڻ جي ڪوشش ڪرڻ لڳا. سيف الملوك تن ڏينهن تائين مهلت گهري ان عرصي ۾ هن رات جو ڪازيگرن کان مهراڻ کي پٿرن جو بند ڏياريو جنهن ڪري درياءَ هائوڪي بکر، سيوهڻ ۽ لڪي جو رخ اختيار ڪيو ۽ الور ويران ٿي ويو.¹

ان ۾ شڪ ناهي ته هاڪڙو سنڌو نديءَ جي هڪڙي شاخ هو جنهن تي الور امرڪوٽ ۽ پارينگر بندر هئا، مگر هاڪڙو ايرائين يا يونانين جي ڪاهه کان گهڻو اڳ متجي چڪو هو. مثال لاءِ جيڪڏهن مهراڻ جي هائوڪي بکر، سيوهڻ، پتالا (نيرن ڪوٽ) واري وهڪر نه هجي ها ته سڪندر مقدوني يا ان کان اڳ ڌارا اعظم جا جهاز سيوهڻ يا پتالا بدران الور کان پارينگر وڃن ها ۽ اهڙيءَ طرح بکر جو تلعوبه عباسي دؤر ۾ جڙي نه سگهي ها. ٻيو ته ديبل جو بندر سنڌو نديءَ جي ڏکڻ الهندي ڊيلٽا واري ڪناري تي واقع هو ۽ هاڪڙو ڏکڻ اوڀر ۾ ڪڇ جي رڻ ۾ چوڙ ڪندو هو. هت اهو به ياد رکڻ کپي ته ڌارا ۽ سڪندر سنڌو نديءَ جي قديم وهڪري جي تحقيقات ڪرڻ لاءِ ڇاڇ ڪميٽيون مقرر ڪيون هيون. خاص ڪري يوناني ماهرن هاڪڙي جو قديم بيت ڳولي لڌو هو جنهن تي انهن هڪ هزار قتل ڳوٺن ۽ شهرن جا ويران نشان ڏنا هئا، جي ڪو وقت وسندڙ شهر هئا.² ان ڪري ان ۾ شڪ ناهي ته الور زلزلو ڪري ويران ٿي ويو هوندو. باقي جو ”طاهريءَ“ جو بيان آهي ته سنڌو نديءَ رخ بدلايو سو قابل اعتبار ناهي. رپورٽيءَ جي بيان موجب سنڌو نديءَ سنه 335ھ (941ع) ڌاري بکر ڏانهن رخ بدليو هو. يعني سلطان سيڪتگين کان 31 ورهين اڳ اهو واقعو ٿي گذريو آهي وري ”سنڌ گزيٽيئر“ ۽ دلوراءِ جو زمانو سنه 1221ع ڏنل آهي، يعني سلطان التمش جو زمانو³ هو ڏانهن ”لب تاريخ“ جو صاحب بکر جي قلعي جي تعمير جو زمانو سنه 334ھ ڏيکاري ٿو⁴ جي ابيت وري مهراڻ جي رخ بدلائڻ جو زمانو 492ھ ڏيکاري ٿو.⁵

1 - Elliot. H. History of India, Vol. 1.

2 - V.A. Smith: History of Ancient India, 1914, Oxford.

تحفة الڪرام: جلد 3، ص 44.

The Cambridge History of India, Vol-I, CHP-XVI, P-403.

3 - E.H. Aitken. Gazetteer of the Sindh Province, P-96.

4 - لب تاريخ: خان بهادر خداداد خان، ص 27، رياض الهند پريس، امرتسر، 1901ع

5 - J. Abbot, Sindh, Are-interpretation of the Unhappy Valley, "The Aloer Bund"; PP. 75-76

جنت السنڌ

مهران جهڙي درياءَ کي تن ڏينهن ۾ بند پڌڻ به غير ممڪن آهي، جڏهن اسين ڏسون ٿا ته موجوده مشينن جي زماني ۾ بئراج جهڙيون پليون تعمير ۾ ڏهه ڏهه سال وٺن ٿيون. اسان جي خيال ۾ خود زلزلي سبب به صفا برباد ڪين ٿي ويو هو. ”آئين اڪبري“ جي بيان موجب، اڪبري دور ۾ الور بکر جي ماتحت هڪڙي محال هئي، جنهن ۾ ماٿيلو بکر ۽ سکر شامل هئا. هن محال مان غليه شهنشاھت کي ساليانو 1132150 ڏانهن ٻه سؤ سوار ۽ پنج سؤ پيادا بطور خراج ملندا هئا. محققن جو فيصلو آهي ته ”طاھري“ جا بيان افسانن ۽ آکاڻيون آهن جيڪڏهن مٿيون واقعو سومرن جي زماني ۾ ئي گذريو ته ضرور اهڙي انقلاب جو شيخ ابن بطوطه پنهنجي ”سفرنامي“ ۾ ذڪر ڏي ها. شيخ موصوف سومرن جي آخري دؤر ۾ سنڌ ۾ وار ڏٺيو هو. جڏهن ديبل بلڪل ويران هو ۽ ان جي بدران لاهري سنڌ جو بندر هو.¹

”طاھري“ جو صاحب جنهن بديع الجمال جي حسن جي تعريف ڪري ٿو، سا لس پيلي جي حڪمران شهزادي هئي. سندس تختگاه شهر، روغان، لس پيلي کان ٽو ميل اتر طرف، پورالي نديءَ تي هڪڙي ٽڪريءَ تي هو، جا پنجاهه ڦٽ بلند هئي. مٿئين شهر جي آثارن جو چارلس ماسن، بلوچستان جي سياحت ڪرڻ وقت، معائنو ڪيو هو. هن اٽڪل 15 سؤ عمارتن جا نشان ۽ هڪڙي جامع مسجد جا آثارن تي ڏٺا هئا. لس پيلي جي رهاڪن جي روايتن موجب، سيف الملوك عرب جو سوداگر هو، نه ڪه هندستان جو. جيئن ”تاريخ طاھري“ وارو بيان ڪري ٿو. مٿيون بيان مستر اي. ڊبليو. هيوز ميمبر رائل جاگرافڪل سوسائٽي، لنڊن، پنهنجي ”تاريخ بلوچستان“، (باب لس پيلي جا قديم آثار) ۾ ڏنو آهي.²

”تاريخ طاھري“ جي بيان موجب دلوراءِ جو ننڍو ڀاءُ چتو امراني ننڍي هوندي کان اسلام ڏانهن ماڻل هو ۽ هن قرآن شريف به پڙهيو هو. آخر حج جي زيارت ڪرڻ جي ارادي سان مڪي ويو، جتي فاطمه نالي هڪ نيڪ بخت چوڪريءَ سان شادي ڪري، سنڌ ڏانهن موٽي آيو. سندس فاطمه سان شادي ڪرڻ جو واقعو به عجيب ۽ غريب پيرايي ۾ افساني وانگر ڏنل آهي. حج تان موٽڻ کان پوءِ هو برهمڻ آباد ۾ رهڻ لڳو، جت الور جي برباديءَ کان پوءِ دلوراءِ رهندو هو. هت وري دلوراءِ سندس زال تي بدنظر رکڻ لڳو، جنهن ڪري چتو

1- عجائب الاسفار: جلد 2، ذڪر ديبل

2 - A.W. Hughes, Baluchistan, Lasbella - "Runis & Antiquities" P-147.

امراڻي پنهنجي زال سميت سيوهڻ ۾ رهڻ لڳو. سندس برهمڻ آباد کان نڪرڻ کان پوءِ هي شهر به زلزلي ڪري ناس ٿي ويو. ڇٽي امراڻي (همراڻي) جي تربيت سيوهڻ ۾ زيارتگاهه آهي.¹ شاهجهان جي نواب، ديندار خان، قبر جي عمارت جوڙائي، جنهن تي سال 1042ھ لکيل آهي.²

درپيلو: هن رياست جو حاڪم راڻو يونٽر سهتوراڻو ٿيو هو. ديرو سندس گاديءَ جو هنڌ هو.

روپاه: هن رياست جو حاڪم راڻو سينهڙو ولد تماچ ڪريجو سبو هو. سندس گاديءَ جو هنڌ تانگ هو.

هاڻڪ تارو: هن رياست جو حاڪم جيسر ولد ججا ماڃي سولنڪي هو.

سوي: هن رياست جو حاڪم وڃيه ولد پنهنون چنو هو.

پاڳٺاڙي: هن رياست جو حاڪم چنئون ولد ڏيٿو هو.

همه ڪوٽ: هن رياست جو حاڪم جيو ولد درياھ هو. سندس گاديءَ جو هنڌ جهر هو.

برههڻ آباد: هن رياست جو حاڪم جسوڌن آگرو هو.

مٿيون رياستون ناصرالدين قباچه جي زماني تائين قائم هيون. ڏسو ”تحفة الڪرام“، جلد-3.

آل شنسب جو سنڌ تي قبضو:

افغانن ۾ ٻه قومون مشهور آهن: 1- قيسي، جي بن عيص (عبدالرشيد) جو اولاد آهن.³ ۽ شنسبي، جي شنسب بن حريق (بلاغر جي رئيس) جو اولاد آهن.⁴ لوڌي ۽ سور قبيلن به پوئين قوم سان گڏيل آهن. شنسب مان محمد بن سوري شنسبي بنو اميه وارن جي خلاف عباسين جي مدد ڪندي ابو مسلم خراسانيءَ

1 - تحفة الڪرام: جلد-3 ص-45.

2 - Cousens. H. Antiquities of Sindh, PP.80-81, (1929)

سيف الملوك ۽ بديع الجمال جي روايت، چارلس ماسن نومڙين کان معلوم ڪئي هئي. سيف الملوك عرب جو سوناگر هو. شاعر لطيف عليءَ سيف الملوك ۽ بديع الجمال جي قصي کي سرائڪي زبان ۾ نظر ڪيو آهي، جنهن ۾ سيف الملوك مصر جو شهزادو ڪيو اٿس.

3 - عبدالرشيد آنحضرت ﷺ جن جي زماني ۾ مدينه متوره وڃي مسلمان ٿيو هو. افغانستان موٽي اچڻ کان پوءِ سندس قبيلي وارا مسلمان ٿيا هئا. آنحضرت ﷺ جن کيس امير جو خطاب مرحمت فرمايو هو. جنگ خيبر وقت هو حضور ﷺ جن سان هر رڪاب رهيو هو. تاريخ افغانستان: سيد جمال الدين افغاني ص-23، مترجم مولوي محمود علي، لاهور.

4 - شنسب بن حريق خلافت حيدريءَ جي زماني ۾ اسلام قبول ڪيو هو.

جو طرف ورتو هو. عباسين هن خاندان کي بلادغور جي حڪومت سپرد ڪئي هئي. وري جڏهن فاطمين، عباسين خلاف سازشون شروع ڪيون، تڏهن غوري فاطمين جي خفيه سازش ۾ شريڪ ٿيا. قرامطين جڏهن خراسان ۽ افغانستان ۾ پنهنجي تحريڪ شروع ڪئي هئي، تڏهن محمد بن سوريءَ سلطان محمود خلاف بغاوت ڪري ڪئي هئي، مگر هڪڙيءَ جنگ ۾ مارجي ويو.

سلطان محمود سندس پٽ ابو عليءَ کي غور جو حاڪم مقرر ڪيو. ڪانئس پوءِ جيڪي به غور جا حاڪم مقرر ٿيا، سي قرامط جا پوئلڳ هئا. سلطان فرخ زادن مسعود جي زماني ۾ مصر جي عبدي فرمانروا، مستنصر بالله، پنهنجي خاص مريد، حڪيم ناصر خسرو علويءَ کي جو اسماعيلي هو غزنوي سلجوقي ۽ عباسي حڪومتن خلاف اسماعيليت جي تبليغ ۽ اشاعت ڪرڻ لاءِ مصر کان گجرات، ملتان ۽ لاهور ڏانهن دائي ڪري مڪو هو. حڪيم موصوف سنه 444ھ کان سنه 481ھ تائين افغانستان ۽ خراسان ۾ اسماعيلي مذهب ۽ عبدي سلطنت جي خدمت ڪرڻ لڳو. ڪڏهن پاڻ کي صوفي باصفا، ڪڏهن شاعر ۽ ڪڏهن عالم ڪوٺائڻ لڳو.

غزنوي سلطنت سلطان ابراهيم غزنويءَ جي وفات کان پوءِ ڪمزور ٿيڻ لڳي. غور جي حاڪم عزالدين حسين، سلطان سنجر سلجوقيءَ سان نيازمندهانه مراسم پيدا ڪري غزنوي اطاعت کان آزادي حاصل ڪئي. کيس ست پٽ هئا: فخر الدين مسعود، قطب الدين محمد، سيف الدين سوري، بهاءُ الدين سامر، علاءُ الدين حسين، شهاب الدين محمد ۽ شجاع الدين علي. عزالدين کان پوءِ سنه 543ھ (1148ع) ۾ سيف الدين سوري غور جي گاديءَ تي ويٺو.

شاهان آل شنسب جي فهرست:

- (1) قطب الدين،
- (2) سيف الدين سوري 543ھ (1148ع)،
- (3) علاءُ الدين حسين (جهان سوز) 544ھ (1149ع).

1- ابوالمعین ناصر ابن خسرو ابن هارث ابن علي ابن حسين ابن علي ابن موسیٰ الرضا، سنه 394ھ ۾ ڄائو. قرآن جو حافظ علم لغت، صرف ۽ نحو عروض ۽ قافيه جو ماهر هو. ازان سواءِ رمل، نجوم، هيئت ۽ اقليداس ۾ ڪمال حاصل ڪرڻ کان پوءِ ٽيهن ورهين تائين اسلامي دنيا جي سياحت ڪرڻ لڳو. ڪجهه وقت مصر ۾ وزير به رهيو. هن 15 ورهين فن تفسير ۽ علم تاريخ ۾ مهارت حاصل ڪئي هئي. سنه 481ھ ۾ وفات ڪيائين ۽ بدخشان ۾ سپرد خاڪ ٿيو. سندس ٽي ڪتاب مشهور آهن: (1) ڪنز الحقائق، (2) روشنائي نامہ (پهريون نثر پويون نظم ۾ آهي) ۽ (3) ڪتاب "سفر نامہ" شام فلسطين ۽ عربستان متعلق آهي، جو ڪوهه پريس برلين مان سنه 1341ھ (1923ع) ۾ شايع ٿيو.

- (4) سيف الدين محمد 556ھ (1161ع)
 (5) غياث الدين ابن سام 558ھ (1163ع)
 (6) معز الدين محمد غوري 569ھ (1174ع) ۽
 (7) پويان 599ھ کان 602ھ (1201ع کان 1206ع) تائين¹

سيف الدين سوري:

سيف الدين بهرام شاه غزنويءَ کي شڪست ڏيئي، پنجاب ڏانهن پڄاڻي ڪڍيو ۽ پاڻ کي سلطان جي لقب سان سڏائڻ لڳو مگر تورن ڏينهن بعد، بهرام شاه هندن جي لشڪر جي مدد سان سيف الدين سوريءَ ۽ سندس وزير مجد الدين موسويءَ کي مارجائي ڇڏيو.

علاء الدين جهان سوز:

سنه 544ھ (1149ع) ڌاري علاء الدين ”جهانسوز“ غور جي گاديءَ تي ويٺو هن بهرام شاه کي سندس هندن جي لشڪر سميت شڪست ڏيئي، عروس البلاد (غزنيءَ) کي باهه ڏيئي ساڙائي ڇڏيو. سلطان محمود، سلطان مسعود ۽ سلطان ابراهيم جي قبر کان سواءِ باقي سڀني غزنوي سلاطين جي قبرن کي ڊهرائي، سندس هٿيون به ساڙائي ڇڏيائين، انهيءَ حرڪت ڪري مٿس ”جهانسوز“ لقب پيو. هن بلاد غور جي شهرن مان فيروز ڪوهه کي تختگاه مقرر ڪيو. آخر سلطان سنجر هٿان قيد ٿي خراسان ويو.

”جهانسوز“ جي قيد ٿي وڃڻ کان پوءِ غوري اميرن سندس ڀائٽي ناصر الدين حسين ابن شجاع الدين کي تخت تي ويهاريو. ستت ترڪان عز خراسان تي حملو ڪيو جنهن ڪري سلطان علاء الدين کي سنجر آزاد ڪري بلاذغور جي حڪومت موٽائي ڏني. غوري اميرن سندس خوف کان ناصر الدين کي قتل ڪري ڇڏيو. مٿئين زماني ۾ حسن بن صباح جي جانشين محمد بناڪيا بزرگ اميد علاء الدين ڏانهن پنهنجو ايلچي مڪو. جنهن صورت ۾ سلطان سنجر سلجوقي، ترڪان عز هٿان گرفتار ٿي ويو هو ۽ ترڪن کي اسلام سان ڪو واسطو نه هو. اهڙي ماحول ۾ علاء الدين ”جهانسوز“ به قلم الموت جي فداڻي عقيدن کي قبول ڪري، سندن نقيبن کي پنهنجي سلطنت اندر تبليغ ڪرڻ جي چوٽ اختيار ڪري ڏيئي ڇڏي.

سيف الدين محمد:

سنه 556ھ (1161ع) ۾ علاء الدين ”جهانسوز“ جي مرڻ کان پوءِ سندس پٽ سيف الدين محمد تخت تي ويٺو. هن باخدا بادشاهه قلعہ الموت جي ملحدن کي فيروز ڪوهه ۾ گهراڻي قتل ڪرائي ڇڏيو. پر سندس سپه سالار ابوالعباس شيش، جو اندروني فداڻي هو تنهن بادشاهه کي ترڪان عز سان وڙهڻ وقت نيزو هڻي شهيد ڪري ڇڏيو.

غياث الدين:

سنه 558ھ (1163ع) غياث الدين ابن سام تخت تي ويٺو. شهاب الدين محمد، جو ان وقت باميان ۾ هو، سوڀاءُ کي غور جي تخت تي ڏسي، موتي فيروز ڪوهه آيو. غياث الدين فداڻين جو دشمن هو. ٻنهي ڀائرن ابوالعباس کي گهراڻي ڪلٽيءَ دربار ۾ کيس قتل ڪرايو. غياث الدين پنهنجي ڀاءُ کي تگمين آباد ۽ گرم سيل جي رياست سپرد ڪئي. سنه 569ھ (1174ع) ۾ ٻنهي ڀائرن گڏجي ترڪان عز کي شڪست ڏيئي غزنيءَ تي قبضو ڪيو. مٿين فتوحات کان پوءِ غياث الدين پنهنجي ڀاءُ کي ”معزالدين“ جو لقب ڏيئي، غزنيءَ جي حڪومت حوالي ڪئي. سلطان غياث الدين ملحدن جي خاتمي ڪرڻ کان سواءِ سلجوقين کان هرات ۽ بلخ به فتح ڪيا. ابتدا ۾ اهل سنت جو ڀائيندو هو، مگر پوين ڏينهن ۾ شافعي مذهب جي پيروي ڪرڻ لڳو هو. سنه 569ھ ۾ وفات ڪري ويو. کانئس پوءِ شهاب الدين گاديءَ تي ويٺو.

سنڌ تي سلطان شهاب الدين جو قبضو:

سنه 532ھ (1137ع) ۾ سلطان شهاب الدين غور ۾ ڄائو هو ۽ وڏي هوندي پنهنجي ڀاءُ سلطان غياث الدين محمد سان سلطنت جي ڪاروبار ۾ شريڪ ٿي ڪم ڪرڻ لڳو. ٻئي ڀائر ملحدن جي خلاف هئا. انهن ڏينهن ۾ اسماعيلين ۽ سومرن سنڌ ۽ ملتان تي اسماعيلي حڪومت بيهڻ ڪڙي ڪرڻ لاءِ ڪوشش ڪئي. سلطان شهاب الدين هندستان تي ڪاهه ڪرڻ لاءِ جهنڊو بلند ڪيو. سيد مير جلال الدين ڪرمانيءَ جي دعوت تي افغانن ۽ بلوچن، ڪاهه جي فوجن ۾ حصو ورتو. سنه 571ھ (1175ع) ۾ سلطان موصوف دري بولان کان پهريان اڄ جي مضبوط قلعي تي ڪاهه ڪئي. هتي جي هندو راجا قلعي مان مقابلو ڪيو، مگر سندس راڻيءَ خفيه طور سلطان کان امن گهري قلعي جا در پٽيا. راجا مار جي ويو ۽ اسلامي لشڪر اڄ تي قبضو ڪيو. اڄ ملتان تي قبضي ڪرڻ کان پوءِ سلطان ريگستان

1- سموري بيان لاءِ ڏسو طبقات ناصري: قاضي منهاج الدين السراج جورجاني، ڪلڪتو، 1844ع.

جي رستي کان گجرات تي ڪاهه ڪئي، مگر اتي جي راجا پير ديوتاني ۽ مولراج کان شڪست کاتي موتيئو سنڌ تي پنهنجي پاران علي ڪراماخ کي نائب مقرر ڪري غزنيءَ ڏانهن موٽيو. سلطان شهاب الدين ڪشمير جي راجائن جي مدد سان سنه 572ھ (1186ع) ۾ غزنوي خاندان جي پوئين فرمائرو خسرو ملڪ بن خسرو شاهه کان لاهور فتح ڪري خسرو ملڪ کي قيد ڪري غزنيءَ ڏانهن وٺي ويو. جتي خسرو ملڪ وفات ڪئي. سلطان شهاب الدين لاهور جي حڪومت به سنڌ جي واليءَ علي ڪراماخ جي حوالي ڪئي.¹

دهلي ۽ اجمير جي راجا پرثوي راءِ جي اشاري تي راجپوتن سنه 576ھ (1190ع) ۾ ڀٽنڊا تي ڪاهه ڪئي، مگر سلطان شهاب الدين ڀٽنڊا تي قبضو ڪيو. سندس ارادو غزنيءَ ويڃڻ ڏانهن هو مگر پرثوي راءِ به لڪ فوج ۽ تن هزارن هاٿين سان ثاني سور جي ويجهو ترائن جي ڳوٺ وٽ، سلطان سان مقابلو ڪيو. هن جنگ ۾ سلطان شهاب الدين ۽ سندس سپه سالار ضياءُ الدين تولڪي شڪست کاڌي مگر پوءِ سنه 588ھ (1193ع) ۾ سلطان جرار لشڪر سان پرثوي راءِ جو مقابلو ڪيو. سندس لشڪر ۾ 12 هزار بلوچ هئا. سرسوتي نديءَ جي ڪپ تي جنگ لڳي. جنهن ۾ پرثوي راءِ پنهنجي ڀاءُ ڪانديراءِ سميت مارجي ويو ۽ اهڙيءَ ريت دهلي ۽ اجمير تي غورين جو قبضو ٿيو.²

سنه 1200ع ۾ بلوچن پيو گهمرو جيسلمير تي ڪاهي، ڪاڏل جي شهر کي لٽيو. هن دفعي سالاباهن جي پٽ راوڻ ڪيولن ستن هزارن راجپوتن سان مقابلو ڪيو. بلوچن هن گهمري شڪست کاڌي ۽ سندن سردار خضر سان شهيد ٿيو.³

عام تاريخن ۾ لکيل آهي ته سلطان شهاب الدين کي هڪڙي ڳڪڙي شهيد ڪيو، مگر حقيقت هن ريت آهي ته سلطان کي جهلم نديءَ جي ڪپ تي سنه 602ھ (1206ع) ۾ هڪڙيءَ رات جو هڪڙي فداڻيءَ تنبوءَ ۾ گهڙي شهيد ڪيو. اميرن، لشڪر جي پيش امام فخرالدين رازيءَ کي شڪ ۾ گرفتار ڪيو پر پوءِ ثبوت نه ملڻ ڪري امام صاحب کي آزاد ڪيو ويو. ڳڪڙي اتر اولهندي پنجاب ۾ هڪ ڌاڙيل قوم هئي، منجهن دختر ڪشي ۽ ٻيون خراب رسمون جاري هيون. سلطان شهاب الدين جي زماني ۾ هنن اسلام قبول ڪيو جنهن جي عيوض سلطان موصوف کين مٿيون علائقو سپرد ڪيو هو.

1 - ابن اثير: جلد 11، ص 173. فرشت: جلد 1، ص 56/57


2 - Staneley lane Poole: Mediaeval India Mohamed of Ghore, P. 49.

3 - J. Tod: The Annals & Antiquities of Rajasthan, Vol. II, P. 238.

سنڌ تي غلام سلاطين جي حڪومت:

دهليءَ تي سنه 602ھ (1206ع) کان سنه 686ھ (1287ع) تائين جملي ڏهن غلام فرمانروائن 85 ورهين تائين حڪومت ڪئي. سلطان شهاب الدين کي پٽ ڪونه هو تنهن ڪري پنهنجي جيئري سلطنت پنهنجن ٽن ترڪ غلامن ۾ ورهائي ويو. منجهانئن تاج الدين يلدوز کي غزني، قطب الدين ايبڪ کي لاهور ۽ دهلي ۽ ناصر الدين قباچه کي سنڌ ۽ ملتان ڏيئي ويو هو. شهاب الدين کان پوءِ سندس ڀائٽيو محمود، فيروز ڪوهه جي تخت تي ويٺو جنهن قطب الدين کي خلعت رواني ڪري ”سلطان“ جو لقب ڏنو.

غلام بادشاهن جو شجرو:



ناصر الدين قباچه جي سنڌ تي حڪومت:

قطب الدين، تاج الدين يلدوز جي ڌيءَ سان شادي ڪئي هئي. قطب الدين جي ڌيءَ سان ناصر الدين قباچه شادي ڪئي هئي. ناصر الدين قباچه قراخاني ترڪي نسل مان هو. هن اڄ کي پنهنجو تختگاهه مقرر ڪيو جت مضبوط قلعو هو. شريف ادريسيءَ سنه 1130ع ۾ جڏهن ملتان کي ڏٺو هو ان

1 - اسڪلنڊه (اڄ)، جنرل ڪنگهام جي بيان موجب، سڪندر مقدونيءَ يادگار طور تعمير ڪرايو هو. هي شهر ملتان کان ستر ميلن جي مفاصلي تي رياست بهاولپور ۾ پنج ند درياھ تي واقع هو. اڳ پنجاب جون نديون مهراڻ سان اڄ وٽ گڏبيون هيون، مگر هينئر پنجاب جون نديون چاليھ

وقت راوي ندي شهر هيٺان وهندي هئي. سنه 606ھ (1210ع) ۾ قطب الدين ايبڪ وفات ڪئي. سندس پٽ آرام شاهه لاهور جي تخت تي ويٺو مگر هڪ سال کان پوءِ تخت تان لائق ويو. التمش جو ان وقت بيان جو حاڪم هو سنه 607ھ (1210ع) ۾ اميرن جي اتفاق راءِ سان دهليءَ جي تخت تي ويٺو. سنه 612ھ (1218ع) ۾ تاج الدين يلدوز پنجاب تي ڪاهه ڪئي. مگر التمش کان شڪست کائي گرفتار ٿي ويو. سنه 614ھ (1217ع) ۾ ناصر الدين قباچه پنجاب تي قبضي ڪرڻ لاءِ ڪوشش ڪئي. پر ڪامياب ٿي نه سگهيو. التمش جي وزير نظام الملڪ بن ابو سعيد جنيديءَ اُچ تي ڪاهه ڪئي. ناصر الدين گجرات ڏانهن پڄي ويو. پر ٽيون ڏينهن کان پوءِ ديبل جي رستي کان سيوهڻ جي قلعي تي قبضو ڪرڻ ۾ ڪامياب ٿيو. سنه 625ھ (1228ع) ۾ التمش بنگال جي باغين کي دٻائڻ کان پوءِ ڪامياب ٿي اُچ جي قلعي تي قبضو ڪيو. التمش جي اچڻ جو ٻڌي ناصر الدين بکر جي قلعي ۾ وڃي لڪو. وري جڏهن دهليءَ جي لشڪر بکر تي ڪاهه ڪئي، تڏهن ناصر الدين خزاني جون بيٺيون ڀرائي ڀڄڻ جي ڪوشش ڪئي. پر خزائن سميت درياءَ ۾ ٻڏي مٽو. هن سنه 602ھ کان سنه 625ھ تائين. جملي 23 ورهيه سنڌ تي هن حڪومت ڪئي. ڪيچ مڪران به سندس ماتحت هو.

بکر جو قلعو:

بکر جي قلعي جو ڪڏهن بنياد پيو ان باري ۾ صاحب ’لب تاريخ‘ جو بيان آهي ته سنه 333ھ ۾ عباسي خليفن جي ڏينهن ۾ مهراڻ جي ٻن شاخن جي وچ ۾ تعمير ٿيو. ¹ ”تحفة الڪرام“ ۾ سندس اڳوڻو نالو ”قوسته“ ڏنل آهي. هندو راڄ جي زماني ۾ سندس نالو نشان ڪونه هو. الور جي ويرانيءَ کان پوءِ اتي جا رهاڪو لڏيندا بکر ۽ سندس پسگردائيءَ ۾ وڃي رهڻ لڳا. چون ٿا ته سيد محمد منگي رح جڏهن صبح جو هن ڀيٽ ۾ داخل ٿيو تڏهن فرمايائين:

”جعل الله بکر تي في بقعة المباركة“ ”يعني ته الله تعاليٰ منهنجو صبح برڪت واري هنڌ تي ڪيو.“ ”متئين بيان موجب بکر الور جي ويرانيءَ کان اڳ

ميل مٿيرو منڻ ڪوت وٽ سنڌوءَ سان گڏجن ٿيون. ناصر الدين قباچه جي ڏينهن ۾ اڄ سنڌ جو تختگاهه هو هتي جلال بخاري ۽ مخدوم جهانپان جا مقبرا آهن. ابن بطوطا جڏهن شهر ڏٺو هو تڏهن منجهس عمديون بازاریون ۽ پختيون عمارتون هيون. هتي جو حاڪم سيد جلال الدين علوي هو جنهن ابن بطوطا کي خرقو عنایت ڪيو هو. ڏسو سفرنامو: ابن بطوطا، ص-21.

1- تحفة الڪرام: جلد 3، ص-124، لب تاريخ: ص 27، فارسيءَ ۾ نسخو امرتسر، 1901ع.

آباد ٿيو ۽ مٿس هجري ستين صديءَ ۾ بکر نالوييو. هجري اٺين صديءَ ڌاري ابن بطوطه لکي ٿو ته شهر جي وچ ۾ هڪڙي خانقاهه آهي، جت غريبن کي کاڌو ملي ٿو. هت سندس ملاقات قاضي ابو حنيفه شمس الدين محمد شيرازي ۽ شيخ شمس الدين سان ٿي، جن مان پوئين بزرگ جي عمر هڪ سو ويهه ورهيه هئي.

اُچ جي علمي محفل:

ناصرالدين قباچه سنڌ تي فقط 23 ورهيه حڪومت ڪئي، مگر مٿئين مختصر عرصي ۾ سنڌ جي علمي محفل گهڻي رونق ورتي، ڇاڪاڻ ته انهن ڏينهن ۾ ڀڪٽرن جي ظلم ڪري ۽ مغلن جي ڪاهن جي ڪري اتر پنجاب وارو رستو بند هو ۽ ترڪستان، افغانستان ۽ خراسان کان اچڻ لاءِ فقط ملتان جو رستو کليل هو، جيڪي به بزرگ ان زماني ۾ سنڌ ۽ هندستان ۾ وارد ٿيا، تن کي سنڌ جي درالخلافة اُچ ۾ ضرور اچڻو ٿي پيو. ڪيترا بلند پايه بزرگ سادات مختلف ارادن سان عراق کان نڪري هندستان ۾ وارد ٿيا هئا. ملتان ۽ اُچ سنڌ جا به شهر رستي ٿي هئا. اهڙيءَ طرح اڄ جو شهر انهيءَ زماني ۾ سنڌ جي هڪ علمي مرڪز بنجي پيو هو ۽ جيڪي جيڪي عالم ۽ فاضل شهر جي علمي محفل جي رونق هئا، تن جو مختصر احوال هيٺ درج آهي:

1_ مولانا قطب الدين ڪاشاني وقت جو جديد عالم هو. مولانا لاءِ

ناصرالدين قباچه ملتان ۾ هڪڙو مدرسو تعمير ڪرايو هو.

2_ ناصرالدين قباچه جي ڏينهن ۾ علي بن حامد ابن ابوبڪر ڪوفيءَ کي

الور ۽ بکر جي هڪ ڌڙيل عرب خاندان جي بزرگن مان قاضي اسماعيل بن علي بن محمد طائيءَ وٽان سنڌ جي عربي ۾ لکيل تاريخ ”منهاج المسالك“ (تاريخ السنڌ و هند) هٿ لڳي. قاضي صاحب الور جي قاضي موسيٰ بن يعقوب جو پڙ پوٽو هو. قاضي موسيٰ بن يعقوب، غازي محمد بن قسمر سان گڏ سنڌ ۾ آيو هو. فتح الور کان پوءِ هن کي اتي جو قاضي مقرر ڪيو ويو هو. سندس پوٽي پڻ پڙ پوٽو هو. پڙ پوٽو کان پوءِ هن کي اتي جو قاضي مقرر ڪيو ويو هو. سندس پوٽي پڻ پڙ پوٽو هو. پڙ پوٽو کان پوءِ هن کي اتي جو قاضي مقرر ڪيو ويو هو. سندس پوٽي پڻ پڙ پوٽو هو. پڙ پوٽو کان پوءِ هن کي اتي جو قاضي مقرر ڪيو ويو هو. سندس پوٽي پڻ پڙ پوٽو هو.

1_ ’سفرنامه ابن بطوطا‘: جلد 2، ص 19-20. ابن بطوطا جن بزرگن سان ملاقات ڪئي تن جو مفصل احوال موقعي سر ڏبو.

نوٽ: چون ٿا ته شيخ الشيوخ حضرت بهاء الدين زڪريا ملتاني رح التمش کي ناصرالدين جي يد ارادن کان واقف ڪيو هو. ناصرالدين جي ٻڏي وڃڻ کان پوءِ ملڪ سنان الدين حبشي ديبل جي واليءَ، التمش جي آن مڃي.

مٿينءَ تاريخ علي بن حامد ڪوفيءَ سنه 613ھ (1216ع) ۾ اُچ ۾ ويهي فارسيءَ ۾ ترجمو ڪئي ۽ مٿس ”چچ نامو“ نالو رکيائين. هيءَ سنڌ جي پهرين تاريخ آهي، جا قباچه جي زماني ۾ پارسيءَ ۾ ترجمو ٿي ”چچ نامو“ ۾ ”تاريخي حقائق“ بدران روايتون ڏنل آهن ۽ بعض بيان انسانن وانگر تاريخي اٿس. بهرحال سنڌ جي هيءَ پهرين اسلامي تاريخ آهي، جنهن مان سنڌ ۾ عربي فتوحات جي خبر پئجي سگهي ٿي.

3- قاضي منهاج الدين السراج جا وڏا سلطان ابراهيم بن مسعود جي زماني ۾ جرجانيءَ کان غزنيءَ پهتا. قاضي صاحب جي ڏاڏي ابراهيم بن عبدالخالق جرجانيءَ، سلطان ابراهيم جي ڌيءَ سان شادي ڪئي.¹ غزنيءَ جي تباهيءَ کان پوءِ قاضي منهاج الدين اُچ جي دربار ۾ پهتو. سندس مشهور تاريخ ”طبقات ناصري“ آهي، جا سنه 1844ع ۾ ڪلڪتي مان شايع ٿي ۽ ريوٽي صاحب ان جو انگريزيءَ ۾ ترجمو ڪيو. اُچ جي محفل ٽٽڻ کان پوءِ قاضي موصوف التمش جي دربار کي دهليءَ ۾ رونق ڏني.

4- سيد سديدالدين عوفي اصل بخارا کان اُچ پهتو. هن سنڌ ۽ گجرات تائين سياحت ڪئي هئي. سندس تصنيفات مان تذڪرو ”لباب الالباب“ پارسي شاعريءَ جو بي نظير تذڪرو آهي، جنهن مان غزنوي سلاطين جي دؤر جي شاعرن جي خبر پئجي سگهي ٿي. مٿيون تذڪرو ٻن جلدن ۾ سنه 1900ع ۾ ليڊن مان شايع ٿيو. نورالدين محمد عوفيءَ جو ٻيو ڪتاب ”جامع الحڪايات“ آهي، جنهن مان ايليٽ جهڙا مؤرخ روشني وٺن ٿا. مٿيون ڪتاب مصنف 1211ع ۾ قباچه جي دربار ۾ تصنيف ڪري، قباچه جي نالي کي زندهه جاويد ڪري ڇڏيو. ”جامع الحڪايات“ جو قلمي نسخو دارالمصنفين اعظم ڳڙهه ۾ موجود آهي.²

5- عين الملڪ اشعري ناصرالدين قباچه جو وزير، شعر ۽ ادب جو مرڻو هو. سندس معارف نوازيءَ ڪري اُچ جي دربار ۾ علمائن جو ميڙ رهيو.

6- ناصرالدين قباچه جي ڏينهن ۾ امير ڪبير سيد قطب الدين المديني، حضرت شيخ عبدالقادر جيلانيءَ جو ڀائيڄو جهاد جي ارادي سان سنڌ پهتو جتان دهليءَ ويو ۽ اتي سلطان قطب الدين ايبڪ ”لڪ بخش“ سندس مرید ٿيو. امير ڪبير اوڌ ۾ ڪڙه مانڪ پور فتح ڪيو جت 528ھ (1168ع) ۾ وفات ڪيائين.

1- ”طبقات ناصري“: ص- 21.

2- اُچ جي محفل ٽٽڻ کان پوءِ نورالدين محمد عوفي التمش جي دربار دهليءَ ڏانهن هليو ويو.

7- سيد حامد السنڌي بخاري وڏو عالم ٿي گذريو آهي. هن سيد امير كبير قطب الدين جا ملفوظات گڏ ڪيا، جن مان سيد امير كبير جي سنڌ ۾ وارد ٿيڻ ۽ سندس هندستان ۾ جهاد ڪرڻ جي خبر پوي ٿي.¹

8- شيخ جلال الدين طبريزي بلند پائي جو بزرگ هو. ناصر الدين قباچه سندس عقيدتمند هو. سندس ڏينهن ۾ مغلن ڪاهه ڪئي هئي، پر سيد جلال الدين ۽ خواجه بختيار ڪاڪي جي دعا سان اڄ ۽ ملتان مغلن جي ڪاهه ۾ غارتگريءَ کان بچي ويا.

9- هندستان ۾ رضوي سيدن جي مورث اعليٰ، سيد محمد مڪي بڪريءَ جي تربت سکر ۾ ڪليڪٽريءَ هيٺان آهي ۽ عام زيارتگاهه آهي. قبر جي لوڙهه واري سنگ سرخ تي سندس شجرو هيٺينءَ ريت آهي: حضرت قطب الدين سلطان العارفين امير المؤمنين، سيد محمد مڪي بن سيد شجاع نورالله، مضجعه بن سيد ابراهيم بن سيد قاسم بن سيد زيد بن سيد حمزه بن سيد هارون بن سيد عقبيل بن سيد اسماعيل بن امير المؤمنين سيدنا جعفر ثاني بن امام علي نقي بن امام محمد تقوي بن امام شاهه علي موسيٰ رضا بن موسيٰ ڪاظم بن امام جعفر صادق بن امام محمد باقر بن امام زين العابدين بن امام حسين بن حضرت امير المؤمنين امام المشارق المغرب اسد الله الغالب علي بن ابي طالب رض. تاريخ ”آئينه اوده“ ۾ لکيل آهي ته سيد محمد مڪي رح جا وڏا اصل يمن جا رهاڪو هئا، جتان سيد محمد مڪي جهاد جي ارادي سان ناصر الدين قباچه جي ڏينهن ۾ ٽيهن هزارن سوارن سان بکر ۾ وارد ٿيو هو.

10- سيد محمد مڪيءَ جي اولاد مان شعبان الملت سيد شمس الدين ۽ سيد ماه مشهور ٿي گذريا آهن. سيد شمس الدين حضرت بهاءُ الدين زڪريا ملتاني رح کان علم باطن حاصل ڪرڻ کان پوءِ سلطان ناصر الدين محمود بن التمش جي ڏينهن ۾ جهونسي (الله آباد) ڏانهن ويو جتي سندس تبليغ سان گهڻا هندو مسلمان ٿيا. سندس فرزند شاهه تقوي الدين وڏو بزرگ ٿي گذريو. سندس پويان اڄ تائين الله آباد ۾ آهن.

11- سيد محمد مڪيءَ جي اولاد مان سيد مير محمد ثاني بڪري سياحت ڪندي وڃي جون پور پهتو جتي مخدوم شيخ منجي شطاريءَ جي دختر سان شادي ڪيائين. سندس تربت جون پور ضلعي جي ڳوٺ ڪمال پور ۾ آهي.²

1- تاريخ آئينه اوده: مولوي سيد محمد ابوالحسن، ص-58، مطبع نظامي، کان پور 1305ھ.

2- تاريخ آئينه اوده: مولوي سيد محمد ابوالحسن، ص-58، مطبع نظامي ڪانچور 1305ھ.

مغلن جون ڪاهون:

تاتاري يافث بن نوح عليه السلام جو اولاد آهن. يافث جي وڏي پٽ جونالو تورڪ (ترڪ) هو ترڪ جي چوٿين پيڙهيءَ مان اليئجا خان کي به پٽ. تاتار ۽ مغل هئا، جن جو اولاد تاتاري ۽ مغل ڪوئجڻ لڳا.¹

سندن رولو قبيلا اتر اولهه چين جي التائي وارن کليل ميدانن ۾ پنهنجن چوڀارين جي ڏٺن سان گشت ڪندا هئا. يورپ وارا انهن کي ”تاتاري“ ۽ ايشيا وارا ”مغل“ سڏڻ لڳا. يارهين صديءَ جي پڇاڙيءَ ڌاري سندن سردار تموچن (چنگيز) جنهن جو تختگاهه قراقرم هو خاقان چين کي شڪست ڏيئي، سنه 617ھ ۾ تاتاري اڙدن سان طوفان وانگر فرغانه تي ڪاهه ڪئي. ماوراءِ النهر جا زرخيز ۽ مردم خيز شهر جيڪي اسلام جي برڪت سان علوم ۽ فنون جا مرڪز هئا، سي تاتاري ڪفارن لٽي، ساڙي ويران ڪري ڇڏيا.

خيوا جي سلطان جلال الدين خوارزم شاهه چنگيز کان شڪست کائي غزنيءَ رستي کان سنڌو نديءَ تائين پهتو. 618ھ (1221ع) ۾ چنگيز به سندس پٺيان ڪاهي آيو. سلطان جلال الدين کي پڪ هئي ته ناصر الدين قباچه ۽ سلطان التمش سندس مدد ڪندا، پر پوءِ نااميد ٿي سنڌ مان لنگهندي شهرن کي ويران ڪندو. مڪران ڏانهن هليو ويو.² سندس پٺيان چنگيز جو پٽ چغتائي خان ڪاهي آيو هو جنهن کي ناصر الدين قباچه روڪي ملتان کي بچايو هو. سنه 1223ع ۾ چغتائي، مڪران تائين ڪاهي سڄي بلوچستان کي ويران ڪري ڇڏيو. ماوراءِ النهر کي ويران ڪرڻ کان پوءِ خراسان جا شهر جيڪي اسلامي دنيا اندر علم ۽ هنر ڪري برڪ هئا، سي سمورا چنگيز جي اڙدن هٿان برباد ٿي ويا. اٽڪل هڪ ڪروڙ چاليهه لک مسلمان تاتارين هٿان بيگناهه شهيد ٿي ويا، جن ۾ گهڻا بزرگ هئا.³ سنه 964ھ (1227ع) ۾ ظالم

1 - J. Hutton: Central Asia, CHP. Moghals, P-67, London, 1875

نوٽ: مغلن جي مفصل تاريخ خواجه رشيد الدين فضل الله (المتوفي 728ھ) ۾ تصنيف ڪئي هئي. خواجه موصوف سلطان غازان خان جو وزير هو. مٿين تاريخ غازان خان کان پوءِ سندس پٽ خداينده جي ڏينهن ۾ شايع ٿي هئي. اسلامي دنيا جا شهر جهڙوڪ فرغانه، سمرقند، بخارا، مرو، طوس ۽ نيشاپور مغلن جي ڪاهن ڪري ويران ٿي ويا. سندن غارتگريءَ جو بيان خواجه نجم الدين ڪبري پنهنجي ڪتاب ”مرصد العباد“ جي ڏيڻي ۾ ڏنو آهي. خواجه صاحب قوتيه جي سلجوقي سلاطين وٽ پناهه ورتي هئي. ڏسو ’مرصد العباد‘ مطبع لاهور.

2 - R. Hughes Buller: Makran Gazetteer, History.

R. Hughes Buller: Imperial Gazetteer of India, Vol. I, Baluchistan, P-13.

جنت السنڌ

چنگيز جي مرڻ کان پوءِ سندس عظيم الشان سلطنت سندس چئن پٽن اڻڻائي، طوطي، جوجي ۽ چغتائيءَ ۾ ورهائجي ويئي. مڪران کان وٺي گومل لڪڙ تائين سمورو ملڪ چغتائيءَ جي قبضي هيٺ هو.

غلام سلاطين جا گورنر:

نظام الملڪ:

سنه 625ھ (1228ع) ۾ سلطان التمش ناصر الدين قباچ کان ملتان ۽ سنڌ جي حڪومت فتح ڪئي. سندس پاران نظام الملڪ سنڌ جو والي مقرر ٿيو. هن سنڌ جو دورو ڪري ماڻهن جون دليون هٿ ڪيون. جلال الدين خوارزم شاهه سنڌ جي شهرن کي ويران ڪيو هو تن کي هن ٻيهر تعمير ڪرايو. سنه 630ھ (1232ع) ۾ مالوه فتح ڪرڻ کان پوءِ سلطان هن کي ٻيهر واپس گهرايو. نظام الملڪ جي ڏينهن ۾ ڪمال الدين جننيد ۽ جهالاوان ۽ مڪران، دهليءَ جي جهنڊي هيٺ آندا. مگر ستت مغلن ٻيهر مڪران تي قبضو ڪري ورتو. ¹ اڳ سنڌ جي گاديءَ جو هنڌ اُچ هو نظام الملڪ التمش جي حڪم موجب بکر کي تختگاهه مقرر ڪيو.

نور الدين محمود:

سنه 630ھ ۾ التمش، نور الدين محمود کي سنڌ جو والي مقرر ڪيو. سنه 633ھ (1236ع) ۾ التمش وفات ڪئي. سندس ننڍو پٽ رڪن الدين تخت تي ويٺو. مگر سمجهدار نه هو تنهن ڪري اميرن سندس پيٽ سلطانه رضيه کي تخت تي ويهاريو. رضيه جا اوصاف مردانه هئا: هيءَ پهرين خاتون هئي، جنهن دهليءَ جي تخت تي ويهي. سنڌ کان وٺي برهمپترا تائين، وسيع سلطنت تي حڪمراني ڪئي. سلطان شهاب الدين، سنڌ ۽ ملتان ۾ فاطمين جي خاتمي ڪرڻ ۾ ڪامياب ٿيو هو. مگر سنڌ ۾ اڃا سندن بنياد قائم هو. چاڪاڻ ته هو مخفي رهندا هئا. سلطانه رضيه جي ڏينهن ۾ انور ترڪ نالي هڪڙي ملاحده سنڌ مان نڪري دهليءَ ۾ فساد ڪيو. دهليءَ جي جامع مسجد بدر، جنهن سان مدرسو معز به شامل هو اتي انور ترڪ هزارين مسلح باغين جي جماعت سان علماءِ دين، حنفي ۽ شافعي مذهب وارن جي خلاف ڳالهائڻ لڳو. سندس فتني ڪري سوين مسلمان باغين هٿان شهيد ٿيا. آخر بصير الدين ايتن:

1 (1) R. Hughes Buller: Imperial Gazetteer of India, Vol. IX, Baluchistan, P. 12.

بالارمي رحه ۽ شاعر امير ناصر امام گڏجي جانباڙن جي دستن سان ملاحدن جو خاتمو ڪري ڇڏيو. قراڻطين جي اها پوئين يلغار هئي.

حسن بن صباح اسماعيلي نزازي جي حڪومت، جا قلعو الموت ۾ سنه 483ھ (1091ع) ۾ شروع ٿي هئي، جنهن سڄي ايران، خراسان، افغانستان، بلوچستان ۽ سنڌ ۾ ترڻو مچائي ڇڏيو هو تنهن جو سنه 654ھ (1256ع) ۾ هلاڪو خان شام تي ڪاهه ڪرڻ وقت خاتمو ڪري ڇڏيو. مصر جي فاطمي سلطنت جو وري سلطان صلاح الدين ايوبيءَ سنه 527ھ ۾ خاتمو ڪيو.

نورالدين محمود جي ڏينهن ۾ سنه 643ھ ۾ مغلن اوچتو اچ جي قلعي تي گهرو ڪيو. گومل دري تائين مغلن جي حڪومت هئي. مٿيون دور هندستان تي ڪاهه ڪرڻ لاءِ هنن اڳيان ڪليل هو. نورالدين محمود مقابلو ڪري نه سگهيو. مگر رڪن الدين جي پٽ مسعود شاهه مغلن کي پڄاڻي ڪڍيو. سنه 1241ع ۾ مغل ٻيهر لاهور پهتا. سلطان بهرام شاهه شهر کي پڄاڻ جو بندوبست رکي نه سگهيو جنهن تي هو پنهنجي فوجي آفيسرن هٿان مارجي ويو. اميرن رڪن الدين جي ننڍي پٽ کي تخت تي ٿاڻيو هو ترڪي عملدارن جي مدد سان مغلن کي شڪست ڏيڻ ۾ ڪامياب ٿيو. پر پنهنجي بد اطوارن جي ڪري سنه 644ھ (1246ع) ۾ رعايا جي هٿان مارجي ويو. کانئس پوءِ التمش جو ننڍو پٽ ناصرالدين محمود گاديءَ تي ويٺو جو پنهنجي خدا پرستيءَ ۽ پرهيزگاريءَ ڪري تاريخن ۾ مشهور آهي.

جلال الدين، سلطان سنجر ۽ قليغ خان:

مسعود شاهه سنڌ جي حڪومت جلال الدين کي سپرد ڪري ويو هو. سنڌ هڪڙو سرحدي علائقو هو. سلطان ناصرالدين محمود وڏي لشڪر سان سنڌ جي گشت تي آيو ۽ سيوهڻ تائين پهتو. بکر کان مٿي ملتان تائين ملڪ تي سلطان سنجر کي مقرر ڪيائين. بکر کان ديبل تائين قليغ خان کي گورنر مقرر ڪيائين. جنهن جو صدر مڪان سيوهڻ هو.

سنه 656ھ (1258ع) ۾ سلطان ناصرالدين محمود وفات ڪئي. کانئس پوءِ سلطان غياث الدين بلبلن تخت تي ويٺو جو دراصل ترڪي غلام هو جنهن کي

1 - سلطان رضيه نهايت بلند حوصلي سان حڪومت جي ڪاروبار کي هلايو مگر ترڪ امير هڪڙيءَ عورت جي حڪومت کي منظور ڪري نه سگهيا. امير التونيه رضيه کي قيد ڪيو جنهن سان رضيه شادي ڪئي. 237ھ (1239ع) ۾ زال ۽ مڙس ٻيهر تخت هٿ ڪرڻ لاءِ ڪوشش ڪئي. پر شڪست کائي پڳا. رضيه کي نيٺ هڪڙي دهقان سندس قيمتي ڪپڙن جي لالچ تي ماري وڌو.

شمس الدين التمش خريد ڪري شاهي آداب ۽ قانون سيکاري ساڻس پنهنجي ڌيءَ جي شادي ڪرائي هئي. ترڪ امير سندس رعب کان ترڪي امير ڪنبندا هئا.

قآن:

ملڪ ۾ امن امان برقرار ڪرڻ کان پوءِ سلطان بلبلن پنهنجي پياري پٽ شهزادي محمد قآن الملڪ کي سنڌ ۽ پنجاب تي حاڪم مقرر ڪيو. انهن ڏينهن ۾ اسلامي دنيا اندر هندستان امن ۽ امان وارو ملڪ هو مغلن جي ڪاڻهن ڪري ترڪستان، خراسان ۽ عراق کان نڪري ڪيترا شهزادا ۽ امير دهليءَ پهتا هئا. جن لاءِ سلطان بلبلن سندن نالن تي دهليءَ ۾ محلات تعمير ڪرايا هئا. منصوره، غزني ۽ لاهور کان پوءِ سنڌ جي تختگاه ملتان (قبة الاسلام) اسلامي تبليغ ۽ فيضان جو مرڪز بڻجي ويو. شهزادي محمد جي ڏينهن ۾ مخدوم سيد جلال، شيخ الاسلام بهاءُ الدين زڪريا ملتاني، شيخ فريد شڪر گنج ۽ سيد عثمان مروندي پاڻ ۾ چار يار هئا. هنن بزرگن جي تبليغ ۽ فيض جي ڪري هند جي قومن مان سيال، ڀٽي، ڪوڪر، ماڇي ۽ گهڻن ٻين اسلام قبول ڪيو. سنڌ، گجرات ۽ بلوچستان وارن به سندن برڪتن مان فيض پرايو. بابا فريد شڪر گنج جي تبليغ ڪري سترهن قومن اسلام قبول ڪيو. خاران جا موجا به سندس مريد آهن.

1 - شيخ الشيوخ حضرت بهاءُ الدين زڪريا ملتاني قدس الله سره العزيز، ڪي چون ٿا ته هباري خاندان مان هو، سندس والد جو نالو شيخ ڪمال الدين علي شاه هو جو مڪي معظم مان هجرت ڪري پهريان خوارزم ويو. پوءِ ملتان ۾ قيام فرمائين. سندس فرزند وحية الدين مولانا حسام الدين ترمذيءَ جي دختر سان شادي ڪئي. مولانا حسام الدين ان وقت ڪراڙ ڪوٽ ۾ رهندو هو. خاتون موصوفه جي بطن مان سنه 578ھ ۾ شيخ بهاءُ الدين تولد ٿيو. حضرت بهاءُ الدين اسلامي دنيا جي سياحت ڪرڻ کان پوءِ بغداد ۾ شيخ الشيوخ حضرت شهاب الدين سهروڙي رح کان خرڻو حاصل ڪيو. پوءِ ملتان ۾ قيام فرمائين. مخلوق خدا کي فيض پهچائڻ کان پوءِ سنه 666ھ ۾ وفات ڪيائين. سندس فرزند شيخ صدرالدين عارف ڪامل سنه 776ھ ۾ وفات ڪئي. ”فرشتہ“ جلد 2، ذڪر شيخ بهاءُ الدين.

حضرت شيخ مسعود شڪر گنج فريدالدين قدس سره العزيز جو ڏاڏو فرح شاه ڪابل جو حاڪم هو. شيخ فريد الدين جو والد شيخ ڪمال الدين سليمان، سلطان شهاب الدين غوريءَ جي ڏينهن ۾ ملتان ۾ وارد ٿيو. هتي جي حڪام ڪهونوال جو ڳوٺ کيس جاگير ڏنو. شيخ ڪمال الدين وجهه الدين خجنديءَ جي دختر سان شادي ڪئي. جنهن عفيفه جي بطن مان سنه 584ھ ۾ شيخ فريدالدين مسعود تولد ٿيو ۽ خرڻو خواجه بختيار ڪاڪيءَ رح کان حاصل ڪيائين، جو خواجه معين الدين چشتيءَ رح جو خاص مريد هو.

شيخ فريد الدين سنه 660ھ ۾ وفات ڪئي. خواجه نظام الدين اولياءَ سندس مريد هو. حضرت فريد الدين شڪر گنج جي تربيت اجوڏن ۾ آهي، جنهن تي اڪبر بادشاهه ”ياڪ پتن“ نالو رکيو هو جو اڳ ”پتن فريد“ سڏبو هو. سئوچ ندي سندس پير سان وهندي هئي ۽ هندستان ڏانهن ويندڙ مسافر اڳ هتان پتن

سنه 683ھ (1294ع) ۾ ايران تي هلاڪو خان جو پوٽو ارغون خان حڪومت ڪندو هو. ارغون خان جي اميرن مان تيمور خان ويهه هزار مغليه لشڪر سان لاهور ۾ ديپال پور کي ويران ڪندو اوچتو اچي ملتان تي ڪڙڪيو. شهزادي محمد قان، تيمور خان کي شڪس ٿڏي، مگر ظاهر جي نماز پڙهڻ وقت هڪڙي تلاءَ جي ڪناري تي مغلن هٿان شهيد ٿي ويو. سندس درٻار جي شاعر امير خسرو ”وسطا الحيوه“ ۾ شهزادي جي شهيد ٿيڻ تي هڪڙو دردناڪ مڙيو لکيو آهي، جنهن جون چند سٽون هيٺ ڏجن ٿيون:

واقع است اين يا بلا از آسمان آمد پديدا!
آفت است اين يا قيامت در جهان آمد پديدا!
راه در بنياد عالم داد سيل فتنه را،
رخنءِ کامسال در هندستان آمد پديدا!
مجلس ياران پريشان شد چو برگ گل زباد،
برگ ريزي گوئي اندر بوستان آمد پديدا!
بسکه آب چشم خلقي شد روان در چار سو
پنج آبي ديگر اندر مولتان آمد پديدا!... الخ¹

چون تا ترين سالن کان پوءِ جڏهن امير خسروءَ سلطان بلبن جي درٻار ۾ مٿيون قضيدو پڙهيو تڏهن سلطان ايترو رنو جو صدمي کان بخار ٿي پيو ۽ ان بخار ۾ ئي سنه 685ھ (1286ع) ۾ وفات ڪيائين.² شهزادو محمد قان، اهل علم جو قدر دان ۽

لنگهندا هئا، هيٺي درياه ڏهه ميل اتر طرف اٿس. ابن بطوطا جي زماني ۾ بابا فريد جو پوٽو علاءُ الدين موج گادي نشين هو جنهن 733ھ ۾ وفات ڪئي. ”فرشته“ جلد 2، ذڪر فريد گنج رح.

شيخ الصالح قطب الدين بختيار ڪاڪي بن خواجہ ڪمال اوشيءَ، اصفهان ۾ خواجہ معين الدين چشتيءَ سان ملاقات ڪرڻ وقت، سندن ملازمت اختيار ڪئي ۽ سندن مريد ٿيو. سندن حڪم موجب دهليءَ ۾ قيام فرمائين. سندس مزار عام زيارتگاه آهي. سنه 733ھ ۾ وفات ڪيائون. خانقاه جي چؤطرف پهريائين شير شاهه سوري چار ديواري قائم ڪئي، پوءِ فرخ سير بادشاهه سنگ مرمر جي عمارت تعمير ڪرائي. ”فرشته“، جلد 2.

1 - شير المعجر: شبلي، جلد 2، ص 13-14، اعظم گڙهه

2 - مغل سوء غارتگريءَ جي ڪجهه به نه ڄاڻندا هئا. ان ڪري سندن وزارت جو قلمدان مسلمانن جي حوالي رهندو هو. هلاڪو بن طولي جو وزير محقق طوسي هو. ٿيٺ هلاڪوءَ جي پٽ پنهنجي وزير خواجہ شمس الدين محمد جي ترغيب سان مسلمان ٿي، پاڻ تي احمد نالو رکيو جنهن ڪري مغلن ۾ ناراضيو پئجي ويو. ايتري قدر جو هلاڪوءَ جي ٻئي پوٽي هٿان مارجي ويو. وري ارغون جو پٽ غازان خان سنه 694ھ ۾ تخت تي ويٺو تڏهن هن اسلام اختيار ڪيو ۽ ساڻس گڏ سٺ هزار ترڪن اسلام

سخن فھر درويش هو. امير خسرو دهلوي ۽ گهڻائي عالم ۽ فاضل سندس نوڪريءَ ۾ رهندا هئا. بزرگن جي صحبت جو شائق هو. هو شيخ بهاءُ الدين زڪريا ملتاني، شيخ مسعود شڪر گنج ۽ شيخ عثمان مرونديءَ جي صحبت ۾ گذاريندو هو. امير حسن دهلوي به سندس درٻار جو شاعر هو. شهزادي وٽ هڪڙو بياض رهندو هو جنهن ۾ جدا جدا شاعرن جا ٻه هزار بيت نقل ڪيا هئائين. ٻه گھمرا شيخ سعدي رح ڪي اچڻ لاءِ دعوت ناما مڪا هئائين. مگر شيخ موصوف پيريءَ سبب اچي نه سگهيو هو. شهزادي ڏانهن پنهنجو هٿ لکيل نظم جو ڪتاب موڪلي چيو هئائين ته: ”تنهنجي درٻار ۾ امير خسرو جو وجود ڪافي آهي“

ڪخسرو:

شهزادي جي شهيد ٿيڻ کان پوءِ، بلبن پنهنجي پوٽي شهزادي محمد جي پٽ ڪي خسرو کي ملتان ۽ سنڌ جي حڪومت حوالي ڪئي. سلطان بلبن جي وفات کان پوءِ بنگال جي نواب بغرا خان جو پٽ ۽ بلبن جو پوٽو معزالدين ڪي قباد، دهليءَ جي تخت تي ويٺو. مگر هن کي شراب ۽ ڪباب کان سواءِ ٻيو ڪوبه شغل نه هو. درٻار جي اميرن مان فيروز خلجي تجربيڪار پيرسن عهددار هو جنهن سن 686ھ (1288ع) ۾ دهليءَ تي قبضو ڪيو. سنڌ تي غلامن جي حڪومت جو دؤر ختم ٿيو.

غلام سلاطين جي ڏينهن ۾ سنڌ جي حالت:

فوجي ۽ ملڪي حالت:

غلام سلاطين جي ڏينهن ۾ وحشتي تاتارين ۽ مغلن جا سنڌ تي حملا ٿيندا رهيا. مگر غلام سلاطين جي ڪوششن جي ڪري ڪفران کي سنڌ ۾ غارتگري ڪرڻ جو گهڻو موقعو ملي نه سگهيو. البتہ جلال الدين خوارزميءَ جي لنگهڻ وقت، سنڌ ۾ گهڻن شهرن کي نقصان پهتو جيڪي نظام الملڪ وري آباد ڪرايا. تاتارين جي حملن ڪري غلام سلاطين ملڪ جي صنعت، حرفت ۽ زراعت تي پورو ڌيان ڏيئي نه سگهيا. بهرحال ملڪ جي فوجي حالت بهتر هئي. حڪومت جا صوبا جدا جدا حاڪمن جي حوالي هئا، جن کي فوجي ۽ ملڪي يعني اختياريون مليل هيون. سنڌ جو تختگاهه پهريان بکر مقرر ٿيو ۽ ٻيو نمبر حِيثِيت سيوهڻ کي حاصل هئي. ناصرالدين محمود سنڌ کي بن

قبول ڪيو. سنہ 703ھ ۾ غازان خان جي مرڻ کان پوءِ سندس ڀاءُ خداينده تخت تي ويٺو. کانئس پوءِ سندس پٽ سلطان ابو سعيد تخت تي ويٺو. مٿيان سمورا سلاطين نهايت ديندار ٿي گذريا.

گورنرين ۾ ورهايو: سري جي تختگاهه بکر جون حدون سيوهڙ تائين هيون ۽ سيوهڙ کان وٺي لاڙ جو علائقو سمنڊ تائين سيوهڙ جي ماتحت هو. بلبن جي ڏينهن ۾ سنڌ ۽ پنجاب جو تختگاهه ملتان رهيو جو اسلامي تبليغ جو مرڪز هو. شهزادي محمد قان الملڪ جي ڏينهن ۾ هن شهر گهڻي ترقي ڪئي. عدالتي کاتو قاضين جي ماتحت هو. سنڌ جي قرامطين جون خفيه سازشون جاري هيون، جن جا شعلا سلطان رضيه جي ڏينهن ۾ دهلي تائين پهتا.¹

واپار:

تاتارين جي مسلسل ڪاهن جي ڪري واپار ايتري ترقي ڪانه ڪئي. تاهه ترڪستان ۽ غزنيءَ کان قافلن ذريعي غلامن، هٿيارن ۽ گهوڙن جو واپار جاري رهيو. سمنڊ جو واپار عرب واپارين معرفت هلندو هو. ادريسيءَ جي بيان موجب سنڌ مان عيسوي 12 صديءَ جي زماني ۾ لونگ، ڪارا مرچ، آبنوس، ڪافور ناريل، ريشمي ڪپڙا، مشڪ، گهوڙن جون زينون ۽ تراريون جهازن رستي عدن تائين پهچڻ لڳيون.² هن زماني ۾ سمنڊ رستي واپار ترقي ڪئي، ڇاڪاڻ ته خشڪي رستي هرات خيوا، سمرقند، بخارا، مرو، بصره، بغداد، دمشق جيڪي اسلامي تهذيب، علوم ۽ واپار جا مرڪز هئا، سي تاتارين هٿان ويران ٿي ويا. فقط ان ڪري سمنڊ جو رستو ئي صاف هو. ان زماني ۾ سنڌي واپاري غرناط تائين پهتا ۽ مشرق ۾ چين تائين پهتا. سياحن جي سفرنامن مان ملڪ جي تجارتي ناتن جو پتو پئجي سگهي ٿو. مثلاً شريف ادريسيءَ جو ڪتاب ”نزهة المشتاق“ (سنه 549هـ)، سرخسي جو ڪتاب ”رحلة السرخسي“ (سنه 593هـ) ابن سعيد اندلسيءَ جو ڪتاب ”النفحة المسڪيه“ (673هـ) عبدري جو ڪتاب ”خریدة العجايب“ (سنه 749هـ) وغيره اهي جاگرافيون ۽ سفرناما آهن، جن جي نالن جي به خير ڪا خبر آهي، نه ئي وري اسلامي دنيا ۾ اڄ انهن ڪتابن جون نالي نشان به موجود آهي.

اسين هتي عيسوي پارهين صديءَ جو ذڪر ڪريون ٿا، مگر واپار ۾ مسلمانن ان کان به اڳ ايتري ترقي ڪئي هئي جو سيراڻيءَ جو ٽين صديءَ ۾ ٿي گذريو تنهن جو بيان آهي ته هڪ دفعي چين جي شهر فوجو ۾ بغاوت پوڻ ڪري ڏيڍ لک مسلمان شهيد ٿي ويا، جي گهڻو ڪري غير ملڪي واپاري هئا.

1- طبقات ناصري: منهاج الدين السراج، ص- 189-190 ڪلڪتو.

2- تمدن عرب: ص- 39.

ابن بطوطا اٺين صديءَ هجريءَ ڌاري هند ۽ چين ۾ غرناطه وارن سان ۽ مصر وارن سنڌ ۾ ملاقاتيون ڪيون هيون. غرض ته شريف ادريسيءَ سنڌ جي جن شين جا نالا ڏنا آهن. تن لاءِ دنيا محتاج هئي، ٻيو ته عرب واپارين اڳيان وري يورپ جا واپاري محتاج هئا. مسافرن لاءِ سرائون هيون. تپال جي چوڪين جو باقاعدي انتظام هو. سڪن تي عربي ۽ هندي عبارتون لکيل هيون.

علمي حالت:

غلام سلاطين جي ڏينهن ۾ سنڌ جي علمي حالت بهتر هئي. مغلن جي ڪاھن ڪري خراسان، عجم ۽ عراق جي علمائن سنڌ کي وسايو هو. بکر ۽ سيوهڻ علوم جا مرڪز هئا، جت ڪيترائي مدرسا هئا. ابن بطوطه جو اٺين صديءَ جي سنڌ ۾ وارد ٿيو هو. تنهن بکر ۽ سيوهڻ ۾ شيراز ۽ بغداد ۽ مصر جي عالمن سان ملاقاتيون ڪيون هيون. حضرت لعل شهباز قلندر به سيوهڻ ۾ قيام فرمايو شاعريءَ جو چؤٻول به عام هو. غلام سلاطين علمائن، محدثن ۽ فقهاء جي صحبتن کي پسند ڪندا هئا ۽ سندن دربار ۾ شاعر رهندا هئا. ناصر الدين ۽ غياث الدين بلبن پاڻ عالم ۽ فاضل هئا، شهزادو محمد، سنڌ جو حاڪم علم پرور ۽ پنهنجي وقت جو علامه هو.

هنن قلم دوست سلطانن جو جيتوڻيڪ سمورو وقت ڌارين جي ڪاھن کي منهن ڏيڻ ۾ گذري ويو تاهم سندن دؤر ۾ علم ۽ ادب نمايان ترقي ڪئي. سلطان قطب الدين جي ڏينهن ۾ ملڪ الڪلام بهاؤ الدين اوشي ۽ نظام الدين حسن نظامي نيشاپوري به مشهور شاعر ٿي گذريا. نظامي نيشاپوري، شاعر نظامي عروضي جو پٽ هو عربي ۽ فارسي ۾ قادر الڪلام هو سندس تصنيفات مان ”تاج الماثر“ مشهور آهي، جنهن ۾ سلطان قطب الدين ايبڪ ۽ شمس الدين التمش جا حالات ۽ واقعات تفصيل وار ڏنل آهن.

فخر الدين مبارڪ شاھ ”فخر مديري“ قابل ذڪر مصنف ٿي گذريو آهي. سندس تصنيفات مان ڪتاب ”سلسله الانساب“ عهد قطبيءَ جي تاريخ آهي. سندس ٻيو ڪتاب ”آداب الحرب“ فن جنگ جي متعلق التمش جي نالي تي آهي. دهليءَ ۾ به مدرسا، معز به ناصري مشهور هئا. ازاتسواءِ ”آداب السلاطين“ ۽ ”ماثر السلاطين“ جهڙا ڪتاب به هن دؤر ۾ هندستان پهتا هئا. عهد شمسيءَ ۾ مريد جاجرمي امام غزالي جي تصنيف ”احياءُ العلوم“ جو پارسي ۾ ترجمو ڪيو. سندس پٽ رڪن الدين فيروز امام رازيءَ جي تصنيف ”سرمڪتوم“ جو

1- سلطان التمش جي سڪن تي هيءَ عربي عبارت لکيل هئي: ”سلطان المعظم شمس الدنيا والدين ابوالمظفر التمش القطبي ناصر امير المومنين.“

پارسيءَ ۾ ترجمو ڪيو. تاج الدين سنگ ريزه عهد شمسيءَ جو وڏو شاعر ٿي گذريو ۽ دبیر الملڪ جي منصب تي پهتو.

بخارا جي غارتگريءَ کان پوءِ امير روحاني هندستان پهتو ۽ التمش جي قدردانيءَ جي ڪري وڏي رتبتي کي پهتو. مٿين اهل قلم عالمن کان سواءِ، ٻيا گهڻائي شاعر ٿي گذريا. جهڙوڪ: ناصري بهاءُ الدين علي ۽ استاد الشعراءِ شهاب مره، جن جي امير خسرو تعريف ڪري ٿو.

هندستان جو پهريون پارسي زبان جو شاعر، امير خسرو ”طوطيءَ هند“، ترڪي لاجپن قبيلي جو فرد هو. سندس والد سيف الدين بلخ جي امرائن مان هو. جتان هجرت ڪري هندستان پهتو. هت امير خسرو سنه 605ھ ۾ ايتھ ضلعي جي پٽيالي ڳوٺ ۾ ڄائو هو. سلطان غياث الدين بلبن جي دربار ۾ ترڪستان، خراسان، عراق ۽ مصر جا اهل ڪمال ۽ شعرا رهندا هئا. خسرو به دربار ۾ شامل ٿيو ۽ خواجه نظام الدين اولياءَ جو مريد ٿيو. پوءِ شهزادي محمد تان الملڪ واليءَ سنڌ جي دربار ۾ ملتان پهتو. غلامن جي حڪومت جي پڄاڻيءَ کان پوءِ تغلق ۽ خلجين جي دربار ۾ رهيو. سنه 725ھ ۾ وفات ڪيائين. بابري امرائن مان خواجه مهدي سندس مقبرو تعمير ڪرايو ۽ ملا شهاب الدين معماڻيءَ ڪتبي تي تاريخ لکي:

شد ”عدير المثل“ يڪ تاريخ او
وان دگرشد ”طوطي شڪر مقال“

امير خسروءَ جي تصنيفات جي فهرست هي آهي: 1- ديوان تحفة الصفر، 2- ديوان وسط الحيات، 3- عزة اڪمال، 4- بقيه نقيه، 5- نهاية ڪمال، 6- قرآن السعدين، 7- مطلع الانوار، 8- شيرين خسرو، 9- آئينه سڪندري، 10- ليلي مجنون، 11- هشت بهشت، 12- قرآن السعدين، 13- تاج التعتوح، 14- نه سپهر، 15- مثنوي عشقيه، 16- افضل الفوائد، 17- اعجاز خسروي، 18- تعلق نام، 19- خزائن الفتوح ۽ 20- مناقب هند.²

1- علاء الدين نيلي لودي، مولانا فريد الدين شافعي شيخ الاسلام اڙو جو شاگرد ۽ خواجه نظام الدين اولياءَ جو خليفو هو. هن پوئين عمر ۾ ”فوائد الفوائد“ کي نقل ڪيو هو.

2- امير خسرو جو ”آئينه سڪندري“، ”سڪندر نام“ جو جواب آهي ”هشت بهشت“ نظاميءَ جي ”هفت بيڪر“ جو جواب آهي. مولانا جمليءَ جو بيان آهي ته ”خمس نظامي“ جو جواب امير خسرو کان سواءِ ٻيو ڪو به شاعر لکي نه سگهيو. ڊاڪٽر رويو برٽش ميوزيم لنڊن جي قلمي ڪتابن جي فهرست مرتب ڪندي امير خسروءَ جي تصنيفات مان ”عزة ڪمال“ جي ڊيپاچي تان امير خسروءَ جا حالات مرتب ڪيا. ڏسو شعر المعجم: جلد 2، ذڪر امير خسرو.

حميد الدين ناگوري "سلطان التارڪين" فن انشا جو هندستان ۾ پهريون استاد ٿي گذريو. سندس ڪتاب "طوالع شنوس" اسماءِ حسنه جي شرح تصوف ۽ طريقت جي زبان سان لکيل آهي.

شمس الدين دبيري شاعر ۽ درويش ٿي گذريو. سلطان ناصر الدين جي زماني ۾ مستوفي الممالڪ جي ممتاز عهدي کي پهتو.

ملڪ ڪلام امير فخر الدين عميد سنامي پنهنجي ڪلام جي صفائيءَ ڪري هندستان جو ديوان الممالڪ مقرر ٿيو.

مؤرخ منهاج الدين سراج ناصر الدين قباچه کان پوءِ بلبن جو وزير ۽ صدر جهان مقرر ٿيو.

فن عمارت سازي:

غلام سلاطين جي زماني ۾ دهلي مشرق جو روم بنجي ويو. سلطان قطب الدين ايبڪ ڀرتوي راج جي بت خاني کي ڊهرائي، ان هنڌ تي سلطان شهاب الدين جي حڪم سان، سنه 594ھ ۾ مسجد "قوت الاسلام" تعمير ڪرائي. سنه 627ھ ۾ شمس الدين التمش ۾ سنه 711ھ ۾ علاء الدين خلجيءَ مسجد جي تعمير پوري ڪرائي. هن وقت مسجد جا يارهن گنبذ موجود آهن، جن مان ٽي وڏا ۽ اٺ ننڍا آهن. وسعت ۽ خوبصورتيءَ جي لحاظ ڪري هيءَ مسجد دنيا جي عجائبات مان آهي. امير خسرو "قرآن السعدين" ۾ جيڪا هن مسجد جي تعريف ڪئي آهي، ان جو پهريون شعر نقل ڪريون ٿا:

"مسجد او جامع فيض آلہ زمزمه خطبه او تابماه"

قطب مينار دراصل مسجد "قوت الاسلام" جي ڏکڻ اوڀر ندي ۾ جمعي جي آذان ڏيڻ لاءِ مينار جڙيل آهي. جيئن پهرين منزل جي ڪتبي مان خبر پوي ٿي هي مينار سلطان قطب الدين، سلطان شهاب الدين جي حڪم سان ٺاهڻ شروع ڪيو. سنه 626ھ ۾ شمس الدين التمش، سنه 770ھ ۾ فيروز شاهه ۽ سنه 909ھ ۾ بهلول لودِي ان جي مرمت ڪرائي. سنه 1803ع ۾ مينار جي مٿين ڇتِي زلزلي جي ڪري ڀڃي ڪري پئي، ايسٽ انڊيا ڪمپنيءَ سرڪار هڪ لک رپين جي لاڳت سان ميجر رابرٽ سمٿ معرفت سندس مرمت ڪرائي. هيٺئر مينار پنجن منزلن جو آهي. جملي بلندي به سؤ اٺيهه آهي. هي مينار دنيا ۾ سڀ کان اوچو مينار آهي.

حوض شمسي سلطان شمس الدين التمش جي نالي تي سڏجي ٿو. ڊگھائي ۾ ٻه ميل ۽ ويڪر ۾ هڪ ميل آهي. عيد گاهه جي طرف کان پٿر جا چبوترا

جڙيل آهن ۽ هر هڪ جي ڪنڊ تي گنبد جڙيل آهن. حوض جي وچ ۾ منقش پٿرن جو گنبد جڙيل آهي. جو دومنزله آهي. پاڻيءَ سان ڀرجڻ وقت تماشاڻي بيٺين تي چڙهي گنبد ڏانهن ويندا هئا. گنبد اندر هڪڙي مسجد به جڙيل آهي اڳ حوض ڳاڙهي پٿر ۽ سنگ مرمر جو جڙيل هو. هيئنتر پٿر اڪڙجي ويا اٿس.

سنڌ تي خلجين جي حڪومت:

ارڪلي خان ۽ نصرت خان خلج، ترڪ قبيلو هو. هو پهريائين سلطان محمود غزنويءَ جي فوجن ۾ ڀرتي ٿيا. پوءِ غورين جي ڏينهن ۾ ترقي ڪري انهن فوجن ۾ عهدا حاصل ڪيائون. خلجي سلطانن هندستان تي 689ھ (1290ع) کان 720ھ (1321ع) تائين جملي 31 ورهيه حڪومت ڪئي. سندن نالن جي فهرست هيءَ آهي:

- (1) جلال الدين فيروز (689ھ: 1290ع)
- (2) ابراهيم رڪن الدين (695ھ: 1296ع)
- (3) محمد علاء الدين (695ھ: 1296ع)
- (4) عمر شهاب الدين (715ھ: 1316ع)
- (5) مبارڪ قطب الدين (716ھ: 1317ع)
- (6) خسرو ناصر الدين (720ھ: 1321ع)²

جلال الدين فيروز فاضل ۽ بردبار بادشاهه ٿي گذريو آهي. هو ستر ورهين جي ڄمار ۾ تخت تي ويٺو. سلطان جلال الدين کي ٽي پٽ هئا: 1- خان خانان جو سڀ کان وڏو هو ۽ بادشاهه جي جيئري مري ويو هو. 2- ارڪلي جنهن کي سلطان ملتان ۽ سنڌ جي سرحدي علائقي ملتان حاڪم مقرر ڪيو ۽ 3- رڪن الدين، جنهن کي بادشاهه جي مرڻ کان پوءِ بادشاهه جي بيگم تخت تي ويهاريو هو. سنه 691ھ (1291ع) ۾ مغلن پنجاب تي ڪاهه ڪئي. سلطان لاهور وڃي مغلن کي ڪيترا ڀيرا شڪستون ڏيئي منجهانئن گهڻا قيد ڪيا. جڏهن قيدي سندس روبرو آندا ويا، تڏهن سلطان سڀني کي معافي ڏني. سلطان جي رحم دليءَ کي ڏسي، سڀئي مسلمان ٿيا. ارڪلي پنهنجي پاران نصرت خان کي سنڌ ملتان حاڪم مقرر ڪيو. ارڪلي لياقت وارو انسان هو هن به پيرا سنڌ جو گشت ڪيو ۽ سنڌ جي خودمختيار سردارن کي زير ڪرڻ ۾ ڪامياب ٿيو.

1 - حوض شمسيءَ جي ڪناري تي شيخ عبدالحق محدث دهلويءَ جي قبر جو سنه 985ھ ۾ سنه وفات 1052ھ هو. امير خسرو "قرآن السعدين" ۾ حوض جي هن ريت تعريف ڪري ٿو.

"ڪمر سنگ ميان دوڪو آب گهر صفوه و دريا شڪوه."

2. Stanelly Lane-Poole: Mediaeval India, Mohamedan dynasties. P. 247.

جنت السنڌ

علاء الدين خلجي، سلطان جلال الدين فيروز جو ڀائٽيو ۽ ناني هو جنهن کي سلطان کڙھ جي حڪومت ڏني هئي.¹ ”فرشته“ ۽ ”بدايونئي“ جو بيان آهي ته علاء الدين جي بيگم کيس هر وقت تڪليف ڏيندي هئي، تنهن ڪري چاچي ۽ ڀائٽي ۾ اندروني عداوت رهندي هئي. هڪڙي ڀيري علاء الدين ديوگري (دکن) تي ڪاهي، اتي جي راجا کان ڇهه سؤ مڙ سون، ست سؤ مڙ سڄا موتي، ٻه مڙ جواهر، لعل ۽ ياقوت، الماس ۽ زمرد ۽ ٻه هزار مڙ چاندي هٿ ڪري موٽيو. مگر سلطان ڏانهن مال غنيمت جو حصو نه مڪو هئائين. ان سبب سلطان پاڻ ڀائٽي سان ملاقات ڪرڻ ويو.

سنه 696ھ (1292ع) ۾ ملاقات ڪرڻ وقت علاء الدين جي اشاري تي هڪڙي شخص تير هئي سلطان کي ماري وڌو. بادشاهه بيگم پنهنجي پٽ رکن الدين کي دهلي جي تخت تي ٻنهاريو پر شاهي لشڪر علاء الدين سان وڃي گڏيو. رکن الدين سنڌ ڏانهن ڀڄي ويو.

سلطان علاء الدين جو سالو سنجر (الپ خان) ۽ بادشاهه جو ڀاءُ الغ خان ظفر خان ۽ نصرت خان. هي علاء الدين جا چار مشهور سپه سالار بلڪ حڪومت جا چار رکن هئا، جن کي ”چار يار“ سڏيندا هئا. منجهانئن نصرت خان سنڌ جو صوبيدار هو. سنه 697ھ (1297ع) ۾ گجرات جي راجا راءِ ڪرن واڳيلا جي وزير ماڌورا ۽ راجا کان ناراض ٿي، سلطان علاء الدين کي گجرات تي ڪاهه ڪرڻ لاءِ شوق ڏياريو. سلطان پنهنجي ڀاءُ الغ خان ۽ سنڌ جي صوبيدار نصرت خان کي ويهه هزار لشڪر سان گجرات ڏانهن روانو ڪيو. راءِ ڪرن شڪست کائي، ڏکڻ ڏانهن ڀڄي ويو. الغ خان مال غنيمت سان موٽيو.²

مٿئين سال سيوهڻ جي راجا چلڊيو (صلدي)، مغلن جي مدد سان، سنڌ ۾ هڪڙي خودمختيار حڪومت قائم ڪئي. مغل ڪوهستان کان راجا جي اشاري تي ڪاهون ڪرڻ لڳا. سلطان علاء الدين پاران ظفر خان مغلن کي شڪست ڏيئي، راجا کي زنجيرن سان قيد ڪري مال غنيمت سميت دهليءَ

1 - ڪڙھ جو شهر دهليءَ کان 18 منزلن جي مفاصلي تي، گنگا جي ڪپ تي الله آباد کان 24 منزل اتر اولهندي طرف آهي. اڪبر کان اڳ الله آباد جو صوبيدار ڪڙھ ۾ رهندو هو. اڪبر اعظم الله آباد ۾ تلمو تعمير ڪرائي، صوبيدارن کي اتي رهڻ لاءِ حڪم ڏنو. آصف الدوله لکنو جي تعمير وقت، ڪڙھ جا پٿر لکنو ڏانهن کڻائي ويو هتي جو ڪاغذ ۽ ڪپڙو هندستان اندر مشهور آهي.

2- راءِ ڪرن جي راڻي ڪملا ديويءَ سان علاء الدين ۽ سندس ڌيءَ ديول ديويءَ سان شهزادي خضر خان شادي ڪئي. امير خسرو جي مثنوي عشقيه ۾ خضر خان ۽ ديول ديوي جو عشقيه تصوير بيان ڪيل آهي. منجهس 45 سؤ اشعار ڏنل آهن.

پهتو¹ مغلن قتلخ خواجه ابن دائود جي اڳواڻي هيٺ هيٺلند کان نڪري ٻن لکن سوارن سان دهليءَ تي ڪاهه ڪئي. مغلن جي ڪاهن جي خوف کان ماڻهن ڳوٺ ڇڏي اچي دهليءَ ۾ پناهه ورتي. سلطان علاءُ الدين تن لکن فوجن ۽ ٻه هزار هاٿين سان مغلن کي شڪست ڏيڻ ۾ ڪامياب ٿيو. مگر سندس بهادر سپه سالار ظفر خان مغلن سان وڙهندي شهيد ٿيو.²

غازي الملڪ جي سنڌ تي حڪومت:

سنه 703ھ (1303ع) ۾ مغلن ٻيو گهمرو طرغي خان جي اڳواڻيءَ هيٺ دهليءَ تي ڪاهه ڪئي. هن دفعي سلطان اثن هزارن مغلن جون سسيون وڌرائي هڪڙو برج ڪڙو ڪيو. هن شڪست کان پوءِ مغلن کي ڪاهه ڪرڻ جي وري همت ڪانه ٿي.³ نصرت خان سنڌ جي شهرن ۾ سرڪاري آفيسون، امين ۽ قاضي مقرر ڪيا ۽ ٽپال جو بندوبست رکيو. سلطان علاءُ الدين ملتان ۽ سنڌ تي تجربيڪار سپه سالار غازي الملڪ کي حاڪم مقرر ڪيو ۽ مغلن جي مسلسل ڪاهن کي روڪڻ لاءِ ملتان ۽ ديپال پور ۾ مضبوط قلعا تعمير ڪرايائين.

دهليءَ جي سلطانن کي جڏهن فوجن جي ضرورت پوندي هئي ته بلوچستان ۽ مڪران کان بلوچن کي گهراڻي شاهي فوجن ۾ ڀرتي ڪندا هئا. افسوس جو هندستان جي مؤرخن، فرشته، جيمس ٽاڊ ۽ ٻين، هنن بلوچن کي، خراساني يا روهيلا جي نالن سان لکيو آهي. سنه 1276ع ۾ راول جتتسي جيسلمير جي گاديءَ تي ويٺو. سنڌ مان مال غنيمت ۽ خراج، جو سرڪاري تن هزار خچرن ۽ گهوڙن تي بکر کان دهليءَ ڏانهن وڃي رهيو هو تنهن کي جتتسي جي پوٽي همير جيسلمير جي سرحد تي لٽي ڇڏيو. سلطان علاءُ الدين خراسان ۽ بلوچستان کان بلوچن کي گهراڻي جيسلمير سان جنگ شروع ڪئي. ساندهه اثن ورهين تائين بلوچن اجمير ۽ آسپاس وارن علائقن کي گهيرو ڪيو ۽ راجپوتن جي ناڪه بندي ڪئي. هن ويڙهه ۾ کاڌل، پاڙمير ۽ ڍٽ (سنڌ) جي راڻن ۽ ناگور جي نوابن محبوب خان، محبت خان ۽ علي خان به ڀاتين جو طرف ورتو.⁴

1 _ Frontier & Overseas Expeditions From India, CHP. II, PP. 21-22, Calcutta.

2_ فرشته: جلد-2.

3_ فرشته: جلد-2، ص-179.

4 _ اجمير وانگر ناگور به اسلام جي ابتدائي ڪاهن وقت مسلمانن جي قبضي هيٺ رهيو. ناگور جو شهر ۽ قلعو جوڌپور کان 75 ميل اتر اوڀرندي طرف هڪڙي ويران جهنگ ۾ واقع آهي. هت مسلمان جا گهڻائي مقبرا ۽ عمارتون آهن.

بلوچي لشڪر کي منڊور کان جيڪو سامان رسد ملندو هو سو راجپوت لٽڻ لڳا. اٽڪل ست هزار بلوچ هن ويڙهه ۾ مارجي ويا. سنه 1294ع ۾ جئسيءَ جو پٽ مولراج ٽيون گاديءَ تي ويٺو، سندس هٿان 9 هزار وڌيڪ سلطاني لشڪر مارجي ويو، ليڪن بلوچ گهيري کي جاري رکندا آيا. مولراج تنگ ٿي پنهنجن وزيرن، سهير ۽ بيڪمسيءَ جي صلاح سان جوهر رسم ادا ڪرڻ لاءِ فيصلو ڪيو. راجپوتن پنهنجن زالن ۽ ٻارن کي هٿ سان قتل ڪيو. اٽڪل اڍائي هزار جوان ۽ پوڙهين عورتن جوهر رسم ادا ڪئي. پوءِ راجپوتن تسليءَ جي پوڄا ڪري گيڙوءَ تان ڪپڙا ڍڪي، قلعي کان نڪري مقابلو ڪيو. 3 هزار جوڌا وڙهي وڙهي قربان ٿيا، منجهانئن فقط گرسِي ۽ ڪانور نالي ٻه راج ڪمار بچيا، جن کي نواب محبوب خان برهمڻن جي حوالي ڪري ناگور ڏانهن موٽيو. ناگوري نوابن مان محبت خان ۽ علي خان ٽن سون يادو سردارن سميت مارجي ويا. سنه 1295ع ۾ سلطان علاءُ الدين جيسلمير جي قلعي کي مسمار ڪري دهليءَ ڏانهن موٽيو.²

سنه 716ھ (1316ع) ۾ علاءُ الدين وفات ڪئي. کيس چار پٽ هئا: خضر خان، شادي خان، ابوبڪر خان ۽ مبارڪ خان. جنهن جو پيو نالو قطب الدين هو. پويون شهزادو، ملڪ ڪافور جي مدد سان تخت تي ويٺو.³ ملڪ ڪافور جي قتل ٿيڻ کان پوءِ قطب الدين خسرو خان هڪڙي نو مسلم گجراتيءَ کي سڀ سالار مقرر ڪيو ۽ پاڻ عيش و عشرت ۾ لڳي ويو. خسرو خان چاليهه هزار پنهنجي قوم جا ماڻهو ڀرتي ڪري، سنه 720ھ (1320ع) ۾ قطب الدين کي قتل ڪرائي، پاڻ بادشاهه ٿي ويٺو. خسرو خان تخت تي ويهڻ کان پوءِ سڀني اميرن ڏانهن خلعتون روانيون ڪيون، مگر ديپال پور جي حاڪم تغلق شاهه خلعت

1 - منڊور (هاڻوڪي جوڌپور شهر کان ٽن ميلن جي مفاصلي تي) جيسلمير رياست جو پراڻو تختگاهه هو. هيئر منجهس راجپوت راجائن جون سماڌيون. هڪڙي باغ ۾ تلاءُ آهن.

2 - J. Tod: The Annals and Antiquities of Rajasthan, Vol. II, P. 327.

3 - ملڪ ڪافور اصل حبشي غلام هو، جنهن کي الغ بيگه گجرات فتح ڪرڻ وقت بغداد جي هڪڙي عرب سوداگر کان ڪنيات جي بندڙ تي خريد ڪيو هو. پوءِ هو آهستي آهستي ترقي ڪندو سڀ سالاريءَ جي عهدي کي پهتو. سنه 706ھ (1306ع) ۾ ملڪ ڪافور وڏي لشڪر سان دکن تي ڪاهي، سيلاب وانگر راجائن کي وڪوڙي شڪست ڏيئي، وڏو خزانو هٿ ڪيو. هن راميشور وٽ هڪڙي مسجد يادگار طور ٺاهڻ ڪئي. جا جهانگير جي زماني تائين قائم هئي. موٽڻ کان پوءِ هن بادشاهه علاءُ الدين جي ذاتي ڪمن ۾ اهڙو دخل ڏنو جو بادشاهه سندس چرچ تي پنهنجي راڻيءَ ماهڪ کي، جا معزالدين جي ڌيءَ هئي، پٽ خضر سان سميت گواليار جي قلعي ۾ قيد رکيو. ملڪ ڪافور جي ٽي اشاري تي راڻيءَ جو پيءُ الپ خان گجرات جو والي مارجي ويو. پوءِ ملڪ ڪافور قطب الدين کي مارائڻ جو ارادو ڪيو. مگر راڻيءَ ماهڪ جي ٻن غلامن، جن کي علاءُ الدين خريد ڪيو هو، تن هٿان پاڻ قتل ٿي ويو.

وٺڻ کان انڪار ڪيو. ¹ خسرو خان حڪم ڏنو ته جيڪو ڳئون ذبح ڪندو تنهن کي ان جي ڪل ۾ سڀرايو ويندو. هن حڪم ڏنو ته مسلمان ڳئون جي تعظيم ڪن ۽ ڳئون جو پيشاب دوا طور ڪم آڻين ۽ ان جي گويز سان گهر جون ديوارون لٽين ۽ صاف رکن. مٿئين حڪم جي ڪري مسلمانن ۾ عام ناراضيو پيئجي ويو. تعلق جو پٽ جونا خان، جو شاهي اصطبل مٿان اعليٰ عملدار هو سو دهليءَ مان پڄي پنهنجي پيءُ وٽ ديپال پور پهتو. غازي الملڪ سنڌ ۽ پنجاب جي لشڪر سان، خسرو کي شڪست ڏيئي مارائي، اميرن جي رضامندي سان بادشاهي ڇڏي پنهنجي مٿي تي رکيو. ²

خلجي سلطائن جي ڏينهن ۾ سنڌ جي حالت:

خلجين جي ڏينهن ۾ سنڌ مغلن جي ڪاهن کان محفوظ رهي ۽ سلطان علاءُ الدين جي زماني ۾ ترقي ڪيائين. ملڪ نصرت خان ۽ ظفر خان تجربيڪار جرنيل هئا، جن سنڌ کي بيروني ڪاهن کان بچائي ورتو. نصرت خان سنڌ کي ننڍن ننڍن پرڳڻن ۾ ورهائي، مٿن صوبيدار مقرر ڪيا ۽ شهرن ۾ عدالتي کاتن تي قاضي ۽ امير مقرر ڪيا. هر هفتي سنڌ جون خبرون حڪومت جي مرڪز ۾ باقاعدي پهچڻ لڳيون. سنڌ جي فوجي قوت بلوچن جي ڀرتي ٿيڻ ڪري مضبوط هئي. علاءُ الدين خلجي سنڌي لشڪر جي مدد سان گجرات فتح ڪيو هو ۽ ملڪ الغازي سنڌي ۽ پنجابي لشڪر سان دهلي فتح ڪئي. علاءُ الدين خلجيءَ شين جا اگهه مقرر ڪيا ۽ شين جي وڪري جي جاچ ڪرڻ لاءِ حڪومت اندر محتسب (رئيس) مقرر ڪيا، جي بادشاهه کي رپورٽون پهچائيندا هئا. چوپائي مال تان محصول موقوف ڪيا ويا، جنهن ڪري گوشت سستو وڪامڻ لڳو. ان مهانگو ٿيندو هو ته سرڪاري گدامن تان سستي اگهه تي ملي سگهندو هو. ڪڇڪ جي في مڙ جي قيمت ساڍا ست جيتل

1- ديپال پور، منگمري ضلعي ۾ پاڪ پٽن کان 28 ميل اوڀرندي ۽ اوکاڙه اسٽيشن کان 17 ميل ڏکڻ طرف واقع آهي. جنرل ڪننگهام جي تحقيقات موجب، راجا ديپال هي شهر تعمير ڪرايو هو. محمد بن قاسم هي شهر فتح ڪري اتي هڪڙي مسجد تعمير ڪرائي هئي. بطليموس جي نقشي ۾ ”ديپال“ ڏيکاريل آهي. هي شهر غلام سلطائن ۽ خلجين جي ڏينهن ۾ پنجاب جو تختگاه هو ۽ اتي وڏي ڇانوڻي هئي. پراڻي شهر جا نشان ڏکڻ اولهه طرف ٽن ميلن ۾ آهن. تيمور جي حملي وقت، منجهس 84 مسجديون هيون. بابر جي ڪاهن وقت هي شهر لاهور جيڏو هو.

2- خسرو خان گجرات جي شهر پٽن جو نيچ ذات هندو هو. سلطان قطب الدين جي زماني ۾ هن معبر (ڪارو منڊل) فتح ڪيو هو. شڪست کائڻ کان پوءِ، جونا خان هن کي گرفتار ڪيو هو ۽ تعلق جي حڪم سان کيس قتل ڪري ڇڏيائين.

هتي، جن جي قيمت هاڻوڪن ٻن آئن جيٽري هتي جو في مرڻ چار جيٽل وڪامڻ لڳا. چانورن جي قيمت في مرڻ جي 5 جيٽل هئي، مانجه جي ڊال جي في مرڻ جي قيمت 5 جيٽل ۽ موٽ في مرڻ 3 جيٽل هئي.

غرض ته ستيءَ کان وٺي گهوڙي تائين اگهه سرڪاري مقرر هئا. منافع خورن کي سخت سزائون ملڻ لڳيون. مٿئين ڪم جي نگراني ڪرڻ تي خفيہ ناظر ۽ جاسوس مقرر هئا. سلطان هارين کان نقديءَ بدران اُن ڏيل ۾ وٺي گدام ڀري ڇڏيندو هو. ڏڪر جي مند ۾ به مٿين اگهن تي اُن وڪامندو هو. زميندارن کي حڪم هو ته سرڪاري مقرر ڪيل اگهه تي واپارين کي ان وڪڻڻ. سلطان التمش کان وٺي سلطان علاءُ الدين جي زماني تائين، اهو زمانو هو جڏهن مغلن مشرقي ايشيا ۽ يورپ کي تاراج ڪري ڇڏيو هو ۽ شمس الدين التمش، غياث الدين بلبن ۽ علاءُ الدين خلجي جيڪڏهن لياقت وارا فرمانروا نه هجن ها ته جيڪر سنڌ به ويران ٿي وڃي ها.

علاءُ الدين خلجيءَ جي زماني ۾ سپاهين کي نقد پگهار ملڻ لڳو. هر هڪ سوار جو 234 تنڪا (ريپا) ۽ ٻن گهوڙن وارن جو 312 تنڪا پگهار مقرر هو. اهڙي طرح پنج لک سوار فوج رکڻ جو انتظام قائم هو. جهاد ۽ لت جي مال جي شوق سبب خوشيءَ سان ماڻهو ڀرتي ٿيڻ لڳا. فتوحات جو سيلاب راجپوتانا، گجرات ۽ دکن تائين پهتو. ملڪ ڪافور کي ديوگري فتح ڪرڻ وقت، 2400 ڀائونڊ سڄا موتي، 120 ڀائونڊ جواهرات، 6000 ڀائونڊ چاندي ۽ 4000 تان ريشمي ڪپڙي جا مال غنيمت ۾ هٿ لڳا. ديپال پور ۽ ملتان جون مضبوط چانوڻيون ۽ قلعا حڪومت ۽ سنڌ جي بچاءَ لاءِ هئا.

علاءُ الدين خلجيءَ جي دؤر اندر زالون به سياست ۾ حصو وٺڻ لڳيون. ملڪ جهان ماڻهڪ جي ڪوشش سان ملڪ ڪافور جي سازش جو خاتمو ٿيو. صوبن جا گورنر جلد جلد بدلي ڪيا ويندا هئا، جيئن رشوت خور نه بنجن. هنڌن کي وڏا وڏا عهدا ملڻ لڳا. جيڪو هندو مسلمان ٿيندو هو تنهن کي بادشاهه اڳيان پيش ڪيو هو ۽ بادشاهه هن کي سونو ڪنگڙ ڏيندو هو، سيوهڻ جي راجا سلڊيو ۽ سڀ سالار خسرو بغاوتون ڪيون، مگر کين پورو نتيجو مليو.

خلجي دؤر اندر سنڌ جي واپار ترقي ڪئي. سنڌ جو واپار عدن ۽ آفريڪا سان هلڻ لڳو. مشهور اطالوي سياح مارڪو پولو سنڌ جي ڪناري مڪران ۽ تيز بندر کان لنگهيو. ابوالفدا دمشقي به ان دؤر ۾ سنڌ مان گذريو، بني پنهنجن سياحت نامن ۾ لکن ٿا ته عيسوي 13 صديءَ اندر عربستان ۽ ايران جا سوداگر تيز ڪنڀات ۽ پڙوچ جي بندرن تي گهوڙن جو واپار ڪري اتان ڪپهه، نير ۽

چمڙو خريد ڪندا هئا ۽ سنڌو نديءَ تي جهاز راني چالو هئي. سيوهڻ جي راجا سلڊيو جي بغاوت ڪرڻ وقت، ظفر خان ملتان کان ٻيڙين جي ذريعي فوج وٺي سيوهڻ پهتو هو. انهن ڏينهن ۾ سنڌ جي جهازن کي زٽن بيار ڏانهن ويندي فقط ويهه ڏينهن لڳندا هئا. موٽندي سمنڊ جي ويڪر ڪري مسافري ڪرڻ ۾ ٽي مهينا لڳندا هئا. مارڪو پولو مڪران جي خوشحاليءَ بابت لکي ٿو ته اتي جي رهاڪن جو گذران ڪير، چانور ۽ گوشت تي آهي.¹

ديبل جي ويراڻيءَ کان پوءِ سنڌ جي ٻن بندرن، تيز ۽ لاهريءَ، تجارت ۾ ترقي ڪئي. خلجي سلاطين جي زماني ۾ تامي، چاندي ۽ سون، ٽن ڌاتن جا سڪا چالو هئا، جن تي قيمت، سال، بادشاهه جو نالو ۽ ٻئي پاسي بغداد جي خليفي جو نالو لکيل هوندو هو. علاءُ الدين خلجيءَ جي زماني ۾ شراب جي واپار تي قطعي بندش پيل هئي، بلڪ شراب پيئڻ سخت ڏوهه هو. سندس ڏينهن ۾ سرائون، خانقاهون ۽ مقبرا تعمير ٿيا. ڪڇيءَ ۾ علاءُ الدين تي گنبد تعمير ڪرايا، جي سندس نالي پٺيان سڏبا هئا.² علاءُ الدين شوخ ۽ ظالم به هو مگر علماءِ ڪرام جي عزت ڪندو هو سندن صحبتن کي پسند ڪندو هو. حضرت فریدالدين مسعود شکر گنج، ملتان جي عارف ڪامل صدر الدين ۽ خواجہ نظام الدين اولياءُ صوفيا ڪرام جون خانقاهون آباد هيون. سندن تبليغ ۽ روحاني فيض جي ڪري سنڌ، گجرات ۽ بلوچستان ۾ سهروردي ۽ چشتيه جي مريدن ۽ خليفن جي خلافت جون گاديون قائم ٿيون. (جن جو احوال موقعي سر ڏيو.)

هن ئي دؤر اندر مغلن جي ڪاهن ڪري گهڻائي عالم فاضل دهليءَ جي درٻار ۾ پهتا. سلطان جلال الدين خلجي شاعرانه مذاج رکندڙ هو. سندس درٻار ۾ قاضي فخرالدين ڪرمانيءَ کي وڏو رسوخ حاصل هو.³ هن دور جي علمائن جي فهرست ڊگهي آهي، جهڙوڪ امير ارسان، ڪاتب، سعد منطقي، قاضي مغيث الدين هانسوي، صدرالدين عالي، فخرالدين قواس، حميدالدين راجا، مولانا عارف، حڪيم عبيد، شهاب الدين انصاري ۽ ٻيا متعدد اهل قلم ۽ شعرا ٿي گذريا. امير خسرو پنهنجو شهرهءَ آفاق ”خمس“ هن ئي دور ۾ لکيو.

علاءُ الدين جي فوجن ۾ بلوچن گجرات، چتون جيسلمير ۽ دکن تائين جنگين ۾ حصو ورتو. اهڙي طرح بلوچ علمائن کي هن درٻار ۾ رتبا مليا.

1 - Yule C. B: Marco Polo, Book II, P-334, London, 1871.

Radha Kumud Mookerji: History of Indian Shipping.

2- تاريخ بلوچستان: هيٽورام ذڪر ”گنبد علاءُ الدين“.

3- تاريخ فرشته: جلد-1، ذڪر علاءُ الدين، نولڪشور.

جنت السنڌ

جهڙوڪ مولانا علاءُ الدين ڪڙڪ، مولانا ڪمال الدين ڪولوي، مولانا نظام الدين قلاتي وغيره. خلجين ٿورو وقت حڪومت ڪئي ليڪن سندن قليل عرصي اندر علم ترقي ڪئي. مؤرخ ضياءُ برني هن دؤر جو مؤرخ ٿي گذريو آهي. سندس ”تاريخ فيروز شاهي“ مشهور آهي. جاپوءَ ڪلڪتي مان شايع ٿي. ضياءُ بخشي پدايوني، ٻيو مشهور مصنف ٿي گذريو. سندس تصنيفات مان ”سلڪ السلوك“، ”عشره مبشره“، ”طوطي نامه“، ”گلريز“ ۽ ”چهل ناموس“ ڪتابن جي خبر پئجي سگهي ٿي.

شيخ شرف الدين يحيٰ منيريءَ جو ڪتاب ”مڪتوبات“ تصوف تي بهترين ڪتاب آهي. امير سنجري جو مغلن هٿان وڙهندي شهيد ٿيو هو. تنهن جي ڪتاب ”فوائد الفوائد“ ايتري ته شهرت حاصل ڪئي هئي، جو امير خسرو جي ”افضل الفوائد“ کي به ايتري نصيب ڪانه ٿي. سندس ”ديوان“ حيدرآباد مان شايع ٿيو. امير خسرو ”طوطيءَ هند“ جو لقب حاصل ڪيو ته حسن سنجري ”سعديءَ هند“ جو خطاب حاصل ڪيو. شيخ علي حزين پنهنجي ”تذڪري“ ۾ هڪڙو مفصل باب هندستان جي گلا ۾ لکيو آهي، جيتوڻيڪ حاڪ هند ۾ مدفن ٿيو! امير خسرو ”مثنوي نه سپهر“ ۾ هندستان جي فضيلت تي چار سؤ ابيات ڏنا آهن ۽ حب الوطنيءَ جو ثبوت ڏيندي حاڪ هند کي ”جنت“ جي نالي سان سڏيو آهي.

سنڌ تي تغلقن جي حڪومت:

اسلامي حڪومت جون حدون جيڪي اڳ صرف اتر هندستان ۽ بنگال تائين محدود هيون، سي خلجي سلطانن جي ڏنهن ۾ گجرات ۽ دکن تائين وسيع ٿي ويون. اسوڪا کان پوءِ سلطان علاءُ الدين پهريون مسلمان فرمانروا هو، جنهن هندستان ۾ ايڏي عظيم الشان شهنشاهت قائم ڪئي. سندس دربار ۾ ڌارين ملڪن جا سفير رهندا هئا. خلجين کان پوءِ تغلق سلطانن سنه 720ھ (1321ع) کان سنه 802ھ (1399ع) تائين دهليءَ تي حڪومت ڪئي. سندن نالن جي فهرست هيءَ آهي.

تغلقن سلاطين جي فهرست:

- | | |
|----------------|---------------|
| (1) تغلق خان | (720ھ: 1321ع) |
| (2) محمد تغلق | (725ھ: 1325ع) |
| (3) فيروز ثالث | (752ھ: 1351ع) |

- (4) تغلق ثاني (790ھ: 1388ع)
 (5) ابوبڪر (791ھ: 1388ع)
 (6) محمد (792ھ: 1390ع)
 (7) سڪندر (796ھ: 1394ع)
 (8) محمود ۽ نصرت (796ھ: 1394ع)
 امير تيمور جي ڪاه (801_2ھ: 9—1398ع)
 (9) محمود (بيوپيرو) (802ھ: 1399ع)

تغلق ڪير هئا؟

عام هندستان جي تاريخن ۾ لکيل آهي ته ”تغلق“ لفظ ”قتلغ“ جي بگڙيل صورت آهي. مؤرخ تغلق سلاطين کي ”ترڪ“ لکن ٿا، مگر ايئن نه آهي. تعجب اهو جو ”تاريخ فيروز شاهي“ ۾ تغلقن جو نسب ڏنل ڪونه آهي. حقيقت ۾ تغلق پيءُ طرفان تاتاري يا مغل هئا ۽ ماءُ طرفان بلوچ هئا. سندن پيشولت مار هو ۽ سندن وطن خاران هو. جنهن کي مارڪو پولو ”قرون“ لکيو آهي. هن خاندان جو اعليٰ امير نقودار چغتائي خان چو پاتيو هو. سندس خاندان مان امير طومان خلاف سنه 1383ع ۾ امير تيمور پنهنجي پٽ ميران شاهه کي روانو ڪيو هو.¹ ڪن جديد مؤرخن هن خاندان کي بلوچ لکيو آهي².

غياث الدين غازي الملڪ:

سلطان غياث الدين تغلق اصل ايل پنهور هو. جو قسمت آزمائيندو سلطان علاء الدين جي پيءُ الغ خان، حاڪم سنڌ ۽ ملتان، وٽ اچي نوڪر بيٺو. الغ خان سندس شرافت ۽ ايمانداريءَ کي ڏسي کيس امير آخور (شاهي اصطبل جو داروغو) بنايو. اتان ترقي ڪري شاهي اميرن ۾ داخل ٿيو. هن مغلن کي اٺاويھه گھمرا شڪستون ڏنيون، جنهن ڪري کيس ”غازي الملڪ“ ۽ سندس پٽ محمد جونا کي ”فخر الملڪ“ جا لقب مليا. مغلن جي ڪاھن کي روڪڻ لاءِ سلطان علاء الدين غازي الملڪ کي ملتان ۽ ديپال پور مٿان حاڪم مقرر ڪيو. هن وقت ملتان جي ڀرسان ”تغلق خان جو ڪٽهڙو“ موجود آهي.³

1 -Stanely Lane- Pool: Mediaeval India, "Mohamedan Dynasties.. P-427.

2 - Price: Principal Events in Mohammedan History, Part-I, Vol-III, PP-47-49, London, 1820.

عجائب الاسفار: جلد 2، ص 89. اصطخري ”قرون“ کي ”قاران“ لکي ٿو. ”روضه الصفاء“ ۾ مير خوند محمد بن خاوند شاهه نقودارين جي ميران شاهه هٿان شڪست جو بيان ڏنو آهي، جنهن تان مسٽر پرائيس بيان ورتو آهي.

C.F. Minchin: Gazetteer of Kahrn, "Origin of Name", P-3, Bombay, 1907.

Stanely Lane-Poole: Mediaeval, India, P-122, London, 1917.

تخت تي ويهڻ کان پوءِ غياث الدين تغلق ملتان مٿان تاج الدين کي بکر مٿان خواجہ خطير کي ۽ سيوهڻ مٿان علي شير کي مقرر ڪري سنڌ جي انتظام کي مضبوط ڪيو. سندس ڏينهن ۾ سومرن سنڌ جي لاڙياڻي ۾ ساموئيءَ تي قبضو ڪيو هو.¹ سلطان غياث الدين حڪومت جي پهرئين سال رعايا مٿان ڏيون گهٽايون ۽ شراب تي بندش وڌي. سندس حڪومت اندر آسودگيءَ جو دؤر هو. سندس پٽ جوڻا خان سنه 723ھ (1323ع) ۾ دکن فتح ڪري اتي جي راجائن کان خراج وصول ڪيو.² غياث الدين بنگال جي نواب کي شڪست ڏئي سنه 725ھ (1324ع) ۾ بنگال کان موٽندي پنهنجي پٽ کي حڪم ڏنو ته هن لاءِ نئون محلات افغان پوره ۾ تعمير ڪرائي. جوڻا خان جي سخاوت ۽ گهڻن غلامن خريد ڪرڻ ڪري غياث الدين پٽ تي ناراض هو.³ ان سبب ڪري جوڻا خان احمد بن اياز گجراتيءَ معرفت اهڙي قسم جو محلات اڏايو. جو بادشاهه ماني کائي جيئن ٻاهر نڪتو ٿي، تيئن هاڻيءَ جي نوڪر لڳڻ سان محلات ڪري پيو ۽ غياث الدين پنهنجي ننڍي پٽ محمد سميت ديهي مري ويو.⁴ احمد بن اياز گجراتيءَ محلات جي معمار کي جوڻا خان ”صدر جهان“ جو عهدو ڏنو.

محمد تغلق:

سنه 725ھ (1325ع) ۾ محمد جوڻا تغلق دهليءَ جي تخت تي ويٺو ۽ پاڻ کي ”ابوالمجاهد محمد شاه“ جي لقب سان سڏائڻ لڳو؛ شيخ ابن بطوطا جو

1 - تحفة الڪرام: جلد 3، ص 33.

2 - سنه 1323ع ۾ محمد جوڻا خان ورنگال فتح ڪري اتي جي راجا پرتا براءِ کي قيد ڪري دهليءَ آندو هو، سنه 1324ع ۾ احمد شاهه بهمنيءَ ورنگال جي خاندان گن پتي راجائن جو خاتمو ڪيو.

3 - سلطان نظام الدين اولياءَ ان زماني جو بي مثال فقيه ۽ صوفي ٿي گذريو آهي. امير خسرو خواجہ حسن شاعر ۽ سلطان علاء الدين خلجيءَ جا ٻه پٽ خضر خان ۽ شادي خان سندس مريد ٿيا. سلطان قطب الدين مبارڪ شاهه هن وٽ ماڻهن جو هجور ڏسي کيس هر روز دربار ۾ حاضر ٿيڻ لاءِ حڪم ڏنو. مگر ساڳيءَ تاريخ قطب الدين، خسرو خان هٿان مارجي ويو. ان وچ ۾ محمد جوڻا خان به سندس مريد ٿيو. جنهن تي غياث الدين بنگال ڏانهن ويندي چيو ته: ”يا شيخ آتجا يا شديا من“ سلطان نظام الدين جواب ڏنو ته: ”هنوز دلي دور است“. اتفاق اهڙو ٿيو جو دهليءَ پهچڻ کان اڳ، هو سنه 725ھ ۾ ديهي مري ويو. سلطان اوليا سنه 725ھ ۾ وفات ڪئي.

4 - حاجي محمد قنڌاري فرشته ۽ ضياءُ برني بيان ڪن ٿا ته، افغان پوره وارو ڪاٺ جو محلات جيڪو جوڻا خان جوڙايو هو، سو وچ ڪرڻ ڪري ڊهي پيو. مگر ابن بطوطا کي شيخ رڪن الدين ملتانيءَ بيان ڏنو هو جو ان موقعي تي موجود هو ته جوڻا خان احمد بن اياز معمار معرفت مٿيون محلات جوڙايو هو ۽ سندس ئي اشاري ملڻ سان ڊهي پيو هو. مٿئين ڪارنامي، عيوض محمد تغلق، احمد گجراتيءَ کي وزير اعظم جو عهدو ڏنو، ڏسو ”عجائب الاسفار“، جلد 2، ص 97-96.

انهن ڏينهن ۾ هندستان جي سياحت ڪرڻ آيو هو تنهن کي سلطان موصوف
ڪجهه وقت لاءِ پنهنجو وزير مقرر ڪيو.

ڪشلو خان جي سنڌ تي حڪومت:

محمد تغلق، بهرام ابيہ يعني ڪشلو خان کي بکر تي حاڪم مقرر ڪري
اُچ ۽ ملتان به سندس حوالي ڪيا. ڪشلو خان جي محمد تغلق گهڻي عزت
ڪندو هو ۽ کيس چاچو سڏيندو هو. سنہ 727ھ (1326ع) ۾ مغلن پنجاب تي
ڪاهه ڪئي. سلطان محمد تغلق مغلن کي شڪست ڏيئي ڪڍيو. دکن مغلن
جي ڪاهن کان محفوظ هو. تنهن ڪري سلطان دولت آباد (دکن) کي تختگاه
مقرر ڪيو جو انهن ڏينهن ۾ ”ديوگري“ سڏبو هو مگر اميرن کي اتي آب و هوا
موافق نه لڳي. جنهن ڪري بادشاهه بيهر دهليءَ کي تختگاه مقرر ڪيو.

سلطان محمد تغلق بيهر هڪڙي عملدار علي خططيءَ کي ملتان روانو
ڪيو ته ڪشلو خان به پنهنجي اهل ۽ عيال کي نئين تختگاه دولت آباد
(دکن) ڏانهن روانو ڪري بهرحال علي خططيءَ سان ڪشلو خان جو تڪرار
ٿيو جنهن ۾ علي مارجي ويو. تنهن کان پوءِ ڪشلو خان ترڪن، افغانن ۽
بلوچن جو لشڪر گڏ ڪري بغاوت ڪڙي ڪئي. ملتان کان ٻن منزلن جي
مفاصلي تي ابوهر جي جهنگ وٽ ڪشلو خان سلطاني لشڪر سان مقابلو
ڪيو. محمد تغلق پنهنجي پالڪيءَ ۾ شيخ رڪن الدين ملتانيءَ جي پاءُ شيخ
عماد الدين کي ويهاريو جنهن جي شڪل بادشاهه جهڙي هئي. محمد تغلق
چئن هزارن سوارن سان ميدان ڇڏي هڪڙي طرف نڪري ويو. ڪشلو خان
شيخ موصوف کي بادشاهه سمجهي قتل ڪيو پوءِ ملتان ڏانهن موٽيو. ايتري ۾
محمد تغلق سوارن جي دستي سان اوچتو ملتان تي ڪاهي، ڪشلو خان جو سر
وڍي شهر جي دروازي تي لڙڪايو ۽ ملتان جي قاضي ڪريم الدين کي به ساڳي
سزا ڏني. عمادالدين جي پاءُ رڪن الدين ۽ پٽ شيخ صدر الدين کي سلطان
هڪ سؤ ٻوٽ انعام ڏنا، جيئن شيخ بهاؤ الدين زڪريا ملتانيءَ جي خانقاه جو
لنگر جاري رکن. ابن بطوطا جڏهن ملتان پهتو هو ان وقت ڪشلو خان جو مٿو
شهر جي ديوار تي لٽڪندو ڏٺو هئائين.

ڪشلو خان جي مارجي وڃڻ کان پوءِ محمد تغلق، ”اقوام الملڪ“ کي
ملتان ۽ سنڌ مٿان حاڪم مقرر ڪيو. اقوام الملڪ اصل تلنگانه جو رهاڪو
هوندو هو ۽ اتي جي راجا جو اهلڪار هو ۽ سندس هندڪو نالو ”ڪتو“ هو. راءِ
تلنگانه سميت دهليءَ پهچڻ کان پوءِ مسلمان ٿيو ۽ ملڪ مقبول جي نالي سان

جنت السنڌ

سڌجڻ لڳو. فارسيدان ۽ منتظم هو تنهن ڪري محمد تغلق کيس ”اقوام الملڪ“ جو لقب ڏيئي، ملتان مٿان حاڪم مقرر ڪيو. سندس پٽ جو نالو بادشاهه ”جوناه شاهه“ رکيو هو جو احمد اياز ”صدر جهان“ جي مرڻ کان پوءِ فيروز شاهه تغلق جي ڏينهن ۾ نيٺ وزيراعظم مقرر ٿيو هو.

سنه 752ھ (1351ع) ۾ سلطان جو هڪڙو غلام طغي، گجرات ڏانهن ڪرنال کان پڄي ويو. ساڳئي وقت مالوا ۽ گجرات ۾ فساد پيا. طغي گجرات جي باغين وٽ جهوناڳڙهه ۾ پناهه ورتي. وري جڏهن سلطان گجرات پهتو تڏهن طغي اتان پڄي سنڌ جي سمن وٽ ساموئيءَ ۾ پناهه ورتي. سلطان محمد تغلق ان وقت تپ دق ۾ مبتلا هو مگر بيماريءَ جي حالت ۾ گونڊل کان ساموئيءَ پهتو ۽ ساموئي کان 14 ميلن جي مفاصلي تي درياءَ جي ڪپ تي منزل ڪري لشڪر کي ساموئيءَ تي گهيري ڪرڻ جو حڪم جاري ڪيائين. هتي جي گهميل آب هوا ڪري سندس طبيعت بگڙجڻ لڳي. سندس بيگم ڪنڊل جي ڳوٺ وٽ اچي ساڻس گڏي جنهن کي ڏسي خوش ٿيو مگر سندس ڏينهن اچي پورا ٿيا هئا، تنهن ڪري محرم مهيني ۾ سنه 752ھ (1350ع) ۾ هن دارفاني مان لاڏاڻو ڪري ويو. سندس سؤٽ فيروز جو مٿينءَ مسافريءَ ۾ حرمين شريفين وڃڻ جي ارادي ساڻس هڙ ڪاب هو تنهن کي محمد شاهه جيئري پنهنجو وارث مقرر ڪيو ۽ هيٺيون بيت چئي ٻڌايائين:

”تو سر سبز باشي به شهنشي،

ڪه من ڪرده ام سر بالين تهئي!“

(فرشته، جلد-1)

فيروز شاهه تغلق:

فيروز شاهه تغلق، سلطان محمد تغلق جي لاش کي تغلق آباد ۾ غياث الدين تغلق جي مقبري ۾ دفناڻ لاءِ روانو ڪيو.¹

1 - تغلق آباد جو شهر ۽ قلعو هڪڙي ٽڪريءَ تي، قطب صاحب کان 4 ميل اوڀر ندي طرف، مٿاڻي ڏانهن ويندڙ سڙڪ جي سامهو واقع آهي. هي شهر غياث الدين تغلق تعمير ڪرايو هو. شهر 4 ميلن ۾ آهي. ٽڪريءَ کي ڪاٿي مٿس قلعي جي ديوار ٺاهيل آهي، جا ميدان کان نوي فوٽ بلند آهي. ڏکڻ اولهه طرف قلعي ۽ شاهي محل جي ويجهو غياث الدين تغلق جو مقبرو آهي، جو ڍنڍ جي وچ ۾ آهي. محمد تغلق به هن مقبري ۾ دفنايل آهي. مقبري جي عمارت ڳاڙهي پٿر ۽ سنگ مرمر جي جوڙايل آهي. عمارت گنبد جي چوٽيءَ تائين اسي فوٽ بلند آهي ۽ گنبد جو قطر ٻاهران 44 فوٽ آهي. مقبري واري هنڌ کي دارالامان سڏين ٿا. هيٺ ڪي زميندار رهن ٿا، جي پاڻ کي تغلق جو

فيروز شاه جي تخت تي ويهڻ لاءِ مرضي ڪانه هئي. پر پوءِ شيخ نصير الدين چراغ دهلويءَ جي چوڻ تي، جو محمد تغلق سان سفر ۾ گڏ هو تخت تي ويهڻ قبول ڪيائين ۽ ساڳيءَ منزل تي تاج پوشيءَ جي رسم ادا ڪئي ويئي. فيروز شاه تخت تي ويهڻ کان پوءِ اميرن ۽ مشائخن کي خلعتون عنايت ڪري، ملڪ رڪن الدين کي بکر مٿان نائب مقرر ڪيو. سندس ماتحت تاج الدين ڪافوري ۽ علي شير سيوهڻ مٿان حڪومت ڪرڻ لڳا. باغي طغي، جنهن سمن وٽ پناهه ورتي هئي، سو سمن ۽ جاڙيجن جي لشڪر سان فيروز شاه جي منزل تي ڪاهي آيو، پر سلطاني لشڪر هتان شڪست کائي پڳو. فيروز شاه نهايت شان شوڪت سان حڪومت ڪئي. کيس بغداد جي دربار پاران ”سيد السلاطين“ جو لقب مليو. باغين کان واندوڻي، فيروز شاه سنڌ جي حالتن کي جاچڻ لاءِ هر روز پنجن ڪوهن تي منزل ڪرڻ لڳو. وات تي ساگره ڍنڍ وٽ قلعو اڏائي، پنهنجي عملدار نصير کي هڪ هزار فوج سان مقرر ڪري پوليس جو بندوبست بهرام جي حوالي ڪري سيوهڻ پهتو. لعل شهباز جي زيارت ڪري اتي جي قاضين، علمائن، متولين ۽ سردارن کي جن وات تي سندس سلامي ڪئي هئي، انعام اڪرام ڏيئي، بکر، اُچ، ملتان ۽ اجوڏن جون زيارتون ڪندو. سنه 752ھ (1351ع) ۾ دهليءَ پهتو.¹

سنه 762ھ ۾ سلطان فيروز شاه سنڌ جي گشت تي آيو. بکر ۾ ويهه ڏينهن رهي مرحوم تغلق جي روح کي شربت ۽ برف سان ختمو ڏياري، قلعي جو انتظام ڪري ساموئيءَ پهتو.² سندس اچڻ جو ٻڌي سمو ڄام خير الدين وڃي قلعي ۾ لڪو. سلطاني لشڪر کي گاهه ۽ رسد جي تنگي ٿيڻ لڳي، تنهن ڪري لشڪر موتي گجرات ڏانهن هليو ويو. گجرات کان موٽندي فيروز شاه ڄام سملي کي

اولاد سڏائين ٿا، قلعي اندر گوجر قبور جا ماڻهو رهن ٿا، جي ڪانين وڪڻي گذران ڪن ٿا. محلات جون سرون سون سان مڙهيل هيون، جي سج جي روشنيءَ تي چمڪنديون هيون. محلات اندر هڪڙو حوض هو جو پگهاريل سون سان ڀريل هو. هن جي تعمير تي سمورو خزانو محمد تغلق خرچ ڪيو هو. سلطان محمد تغلق دهلي ۽ سيريءَ جي وچ ۾ هڪڙو شهر جهان پناهه نالي تعمير ڪرايو هو. سيريءَ جو قلعو سلطان علاءُ الدين تعمير ڪرايو هو. قلعي کي ”علاول“ به سڏيندا هئا. هتي محمد تغلق جي محلات ” هزار ستون“ جا آثار بيٺل آهن.

1 - تاريخ فيروز شاهي: ضياءُ برني، ص. 523/525، ڪلڪتو.

2 - ”تاريخ سنڌ“ ڀاڱي 3، ۾ لکيل آهي ته سلطان فيروز شاه سنڌ ۾ ٻيو گهمرو سنه 772ھ ۾ آيو هو. ”تاريخ فيروز شاهي“ ۾ 762ھ سنه ڏنل آهي، جو صحيح آهي. سنه 772ھ ۾ سلطان فيروز شاه محمد تغلق جي يادگار لاءِ جون پور جو شهر تعمير ڪرايو هو. فيروز شاه دهليءَ ۽ ڀرسان فيروز آباد شهر پڻ تعمير ڪرايو هو جنهن ۾ اٺ جامع مسجديون هيون.

سيڪٽ ڏيڻ جو ارادو ڪيو. ڄام موصوف اچي سلطان وٽ پيش ٿيو. فيروز شاھ کيس قيد ڪري سيوهڻ وٺي آيو. هتان ڄام بيزرڻين تي چڙهي ڀڄڻ لاءِ ڪوشش ڪئي، پر گرفتار ٿي ويو. سلطان کيس قيد ڪري دهلي ڏانهن وٺي ويو. ڳچ ڏينهن کان پوءِ فيروز شاھ ڄام خيرالدين جي پٽ ڄام جوناھ کي ساموڻي ۽ ان جي پسگردائي جي حڪومت جو پروانو ڏيئي، سنڌ ڏانهن روانو ڪيو. سلطان فيروز شاھ سنه 790ھ (1388ع) ۾ وفات ڪئي. سندس پويان ڪمزور هئا. تنهن ڪري سنڌ تي پوءِ سمن جي حڪومت شروع ٿي.

تغلق سلطائن جي ڏينهن ۾ سنڌ جي حالت:

تغلق سلطائن جي ڏينهن ۾، سنڌ ملتان جي گورنري جي ماتحت هئي، جنهن جي ماتحت بکر ۽ سيوهڻ ۾ صوبيدار رهندا هئا. محمد تغلق جي ڪاهه وقت، سومرن جو زور ٿئي ويو هو. سنه 762ھ ۾ جڏهن فيروز شاھ ٻيو دفعو سنڌ ۾ آيو تڏهن ڄام خيرالدين چاليهه هزار فوجن سان سلطان جو مقابلو ڪيو هو. پوءِ سنڌ آزاد ٿي ويئي. سلطان تغلق ظالم سخا ۾ مشهور ۽ علم پرور ٿي گذريو. کانئس به غلطيون ٿيون: هڪڙو ته هن دولت آباد کي تختگاه مقرر ڪري ماڻهن کي دريڊ ۽ پريشان ڪيو ۽ ٻيو ته هڪ لک فوج خسرو ملڪ جي اڳواڻيءَ هيٺ تبليت رستي چين کي فتح ڪرڻ جي ارادي سان هماليه جبلن ڏانهن رواني ڪيائين، جا فوج برساتي موسم اچڻ ڪري جبلن ۾ بي گور ۽ بي ڪفن ناس ٿي ويئي.

3 لک ستر هزار ماڻهن تي ٻڌل جي فوج خراسان ۽ ترڪستان فتح ڪرڻ لاءِ تيار ڪرائي هئائين. مٿين خيالي پلاٽن پڄاڻ ڪري شاهي خزانا خالي ٿي ويا. سلطان خزاني جي ڪميءَ کي پوري ڪرڻ لاءِ ٽامي جو سڪو سون برابر هلائڻ لڳو. هندو سونارن جملي سڪا ٺاهڻ شروع ڪيا، جنهن سبب رعايا شاهي سڪي کي وٺڻ کان انڪار ڪيو. سنڌ جا شهر وسندڙ ۽ آباد هئا. شيخ ابن بطوطا سنه 734ھ ۾ ڪشمور کان لاهري بندر تائين سنڌ جي سياحت ڪئي. هو لکي ٿو ته ”سنڌ جي شهر ”خباني“ ۾ خوشنما بازاريون آهن.“ ائين معلوم ٿئي ٿو ته پوءِ هي شهر مهراڻ جي آب ڪاٽيءَ ڪري ويران ٿي ويو. ابن بطوطا سيوهڻ ۾ مدرسي ۾ رهيو هو. سندس چوڻ موجب سنڌ جي شهرن ۾ کير ۽ مڇي ڄام هئي. سندس ڏينهن ۾ سنڌو نديءَ تي جهازراني چالو هئي. ديبل ويران هو جت ابن بطوطا هڪڙي بت جو مجسمو ڏٺو هو جنهن جي هيٺان هندي خط ۾ هڪڙو ڪتبو لڳل هو.

سنه 742ھ کان سنه 749ھ تائين محمد تغلق جي ڏينهن ۾ سنڌ ۾ سخت ڏڪر پيو. ڪڻڪ جي في مرڻ سنڌ ۾ ڇهين دينارين وڪامڻ لڳو. ”تاريخ مبارڪشاهي“ ۾ لکيل آهي ته سائده ستن سالن تائين برسات ڪانه پئي. هڪ سير ڪڻڪ جي قيمت ”تاريخ فيروزشاهي“ ۾ 16 يا 17 جيتل لکيل آهي. ان زماني ۾ سير جو وزن 29 ٽولا ۽ 2 ماسا هو ۽ مرڻ جو وزن 13 سير 8 آنا هو. 1 دهليءَ جي باشندن کي سرڪاري گدامن مان ان ملڻ لڳو ۽ گجرات تائين سرڪاري اهلڪار تقاويون ڏيڻ لڳا، مگر سنڌ جو صوبو سرحد تي هڻڻ ڪري نظر انداز ڪيو ويو جنهن ڪري ملتان، مالوه، گجرات، دکن ۽ سنڌ تائين بغاوت پکڙجي ويئي. باغي جابجا سلطاني خزاني ۽ واپارين کي لتڻ لڳا.

ملتان ۽ دهلي جي وچ ۾ گهڻائي شهر ڏڪر ڪري ويران ٿي ويا. مثل جانورن جون ڪلون پچائي، ماڻهو ڪاٽڻ لڳا. ابن بطوطا آگرهه جي شهر ۾ هڪڙي ماڻهوءَ کي مردي جو گوشت ڪائيندي ڏٺو.² فيروز شاهه تغلق شين جا اگهه مقرر ڪيا. ڪڻڪ في مرڻ 8 جيتل، جو في مرڻ 4 جيتل، دال في مرڻ 4 جيتل، چانورن جو ڌارو في مرڻ 5 جيتل، گيهه اڍائي سير جي قيمت 3 جيتل، ڪنڊ في سير ساڍا 3 جيتل، جيتل جي قيمت هڪ پئسو ۽ مرڻ جو وزن 14 سير پختا هئا. مٿيون جنسون ۽ سندن اگهه ”تاريخ فيروزشاهي“ ۾ ڏنل آهن.

تغلق سلطانن جي ڏينهن ۾ فوجي حالت بهتر هئي. اڳ سپاهين کي ماهوار پگهار ملندو هو پر تغلقن جي ڏينهن ۾ فوجين کي جاگيرون ملڻ لڳيون، جنهن ڪري سپاهي خوشيءَ سان فوج ۾ ڀرتي ٿيڻ لڳا. اميرن جا درجا مقرر هئا: 1 خان، 2 ملڪ، 3 امير، 4 سپه سالار ۽ 5 جنڊ. محمد تغلق جي دربار ۾ اسي خاندان رهندا هئا. مٿيان امير فوجون رکندا هئا. مثلاً هڪ خان جي ماتحت ڏهه هزار فوج رهندي هئي، سندس جاگير جي آمدني ساليانو 2 لک تنڪا هئي. ”ملڪ“ وٽ هڪ هزار فوج رهندي هئي، سندس جاگير جي آمدني ويهه هزار تنڪا سالياني هئي. ”امير“ وٽ ٻه سؤ سپاهي رهندا هئا. خان، ملڪ، سالار ۽ امير کان سواءِ باقي

1 - ”تزڪ بابريءَ“ ۾ مرڻ جو وزن 14 سير 9 آنا ۽ ٻه ٽولا لکيو ويو آهي. هندستان ۾ ائين معلوم ٿو ٿئي ته هر هڪ ضلعي ۾ سير يا مرڻ جو وزن ڌار ڌار هو. اڪبري سير جو وزن 52 ٽولا 2 ماسا 2 رتيون هو. عالمگيري سير 77 ٽولن جو هو. الغرض محمد شاهه تغلق جي ڏينهن ۾ مرڻ جو وزن ساڍا 14 سير سمجهڻ گهرجي. ان حساب موجب هڪڙي دينار جي عيوض ڪڻڪ جو نرخ 2 سير 7 آنا هو. فرشت جي تحرير موجب في سير قيمت 16 جيتل يعني ٻه درهر يعني 14 آئن جيتري هئي.

2 - ”اگرهه“ جو شهر، حصار کان 13 ميلن جي مفاصلي تي، فتح آباد واري سڙڪ تي واقع هو. هيئن معمولي ڳوٺ آهي. پراڻي شهر جا آثار 6 سؤ ايڪڙن ۾ آهن. اڳ واپار جو هنڌ هو. اگر وال واپاري هن شهر ۾ پنهنجو مال نيڪال ڪندا هئا. شهر جي آبادي سن هزار هئي. 1345ع ۾ شهر ويران ٿي ويو.

فوجي سپاهين کي سرڪاري خزاني مان پگهار سميت کاڌو ڪپڙو گهوڙن لاءِ چارو ۽ داتو سرڪاري ملندو هو. فوجن ۾ ترڪ، ايراني، بلوچ (خراساني) ۽ هندستاني ڀرتي ٿيندا هئا. سندن گهوڙا عمدا ۽ هٿيار سٺا هئا.

شاهي سوار لشڪر جو تعداد 9 لک هو. ڪجهه بادشاهه وٽ رهندو هو باقي صوبن ۾ جاگيردارن وٽ رهندو هو. سنڌ ۾ وڏو جاگيردار قاضي علاءُ الملڪ خراساني هو جو ڪو وقت هرات جو قاضي هو. فاضل فقيه هو جنهن کي لاهري بندر تان ساليانو سٺ لک دينار محصول وصول ٿيندو هو. ان مان قاضي موصوف کي ويهون حصو ملندو هو باقي آمدني هو بادشاهه کي پهچائيندو هو. ان قسم جي حساب سان بادشاهه صوبن ۾ جاگيرون تقسيم ڪندو هو. خانن، ملڪن، سالارن ۽ اميرن جي درن تي حيثيت آهر نويتون وڃنديون هيون.

تغلق سلطائن جي ڏينهن ۾ تپال جو پورو انتظام هو جهڙو اڳ ڪڏهن به نه ٿيو. تپال جا قسم هئا: 1 اولاق يعني گهوڙي سوار تپالي، 2 شتر سوار تپالي، 3 پيادا تپالي ۽ 4 ڪبوتر. ابن بطوطا جي سفرنامي ۾ تپال جي سرشتي جو تفصيل سان بيان ڏنل آهي. دولت آباد ۾ قيام جي زماني ۾ روزانو بادشاهه وٽ تپال رستي پيئڻ لاءِ گنگا جو پاڻي پهچندو هو. تپال لاءِ چوڪيون مقرر هيون، جي ڇبوترن وانگر هيون. تپالين معرفت بادشاهه وٽ خراسان جا تر ۽ تازا ميوا پهچندا هئا. عربي ۽ پارسيءَ ۾ تحرير جو رواج هو. هر هڪ امير ۽ وڏي سرڪاري عملدار وٽ بادشاهه پاران غلام رهندو هو جو اميرن ۽ عملدارن جون خبرون سرڪاري مخبر کي پهچائيندو هو. اميرن جي گهرن جون مخفي خبرون نوڪريائين، پنگيائين معرفت سرڪاري مخبر کي پهچائينديون هيون. اهڙيءَ طرح بادشاهه کي ملڪي خبرن کان سواءِ اميرن ۽ عملدارن جون ذاتي خبرون دارالخلافت دهليءَ تائين پهچنديون هيون.

ملڪ ۾ شفاخانن جو به انتظام هو. محمد تغلق جي ڏينهن ۾ دهلي جي شهر ۾ ستر شفاخانا هئا. عدالتي کاتو قاضيءَ جي معرفت هلندو هو. وڏو قاضي ”قاضي القضاة“ سڏبو هو. ”صدر جهان“ وزير اعظم جو عهدو به ساڳيو هو. هر هڪ جي جاگير جي آمدني ساليانو سٺ هزار تنڪا هئي. وزير جي عهدي کي ”صدرالاسلام“ به چوندا هئا. جڊيشل کاتو سندس ماتحت هو. فقراء جو آفيسر ”شيخ الاسلام“ هو سندس سالياني آمدني سٺ هزار تنڪا هئي. سرڪاري لنگر خانن ۽ خيرات جي تقسيم جو مال سندس معرفت ورهائبو هو. ڏڪر جي

وقت غريبن کي سرڪاري لنگر خانن مان کاڌو ملندو هو. قاضي سان گڏ عدالت ڪرڻ وقت ”ميداد“ به گڏ ويهندو هو. ميرداد درخواستون قاضي اڳيان پيش ڪندو هو. سندس ساليانو پگهار پنجاه هزار تنڪا هو. ”شرف الملڪ“ مالي وزير جو پگهار ساليانو چاليهه هزار دينار هو. انهن عملدارن لاءِ پارسيءَ کان سواءِ عربي سڪڻ لازمي هو. قرضدارن جي جاچ سرڪاري منشي ڪندا هئا. قرض جي وصوليءَ جي حالت ۾ به حصا سرڪار کڻندي هئي، تيون حصو قرض خواهه کي ملندو هو. هندو ۽ مسلمان رلي ملي هلندا هئا. ملڪي عهدا سڀني لاءِ کليل هئا. هندو عورتون ستي لڪڙيءَ تي چڙهنديون هيون. کين مذهبي آزادي مليل هئي. سنڌ جا ٻه مولوي دهلي دربار ۾ نوڪر هئا، جن کي ڪنهن ڏوهه ۾ شيخ زاده ٺاهنديءَ قتل ڪرايو هو.

سنڌي مهمان نوازيءَ ڪري مشهور هئا. سندن اخلاق، فياضي ۽ مهمان نوازيءَ جي ابن بطوطا تعريف ڪري ٿو. سندس ڏينهن ۾ سنڌ جي شهرن ۾ خانقاهن ۽ سرائن ۾ مسافرن کي مفت کاڌو ملندو هو. اميرن کان وٺي ويندي خانقاهن جي متولين ۽ درويشن تائين، سمورا پرديسين ۽ مسافرن جي سار سنڀال لهندا هئا ۽ سندن عزت ڪندا هئا، بلڪ پرديسين کي ”عزيز“ ڪري سڏيندا هئا.

ابن بطوطا سنڌ ۾ مهراڻ جي ڪپن تي بانس جي وڻن جو ذڪر ڪري ٿو. انهن جهنگن ۾ هڪ سگا گينڊا به رهندا هئا، جن جو قد هاڻيءَ کان ٿورو ننڍو ۽ مٿو هاڻيءَ کان وڏو هو ۽ سندن رنگ ڪارو هو. اڳ سنڌ مان بيد، بانس، سوپاريون ۽ ڪٽوروانگيءَ جون شيون هيون. هيٺر اهي شيون ٻاهران اچن ٿيون.

ڪشلو خان جي خانقاهه:

سنڌ ۾ بکر جو قلعو جيئن عباسي دؤر جي يادگار آهي، تيئن بکر جي لڳ اوڀرندي طرف هڪڙي ننڍڙي بيت تي ڪشلو خان جي خانقاهه آهي، جنهن کي هيٺر خواجہ خضر جوڻان سڏين ٿا. اها خانقاهه تغلق دؤر جي يادگار اڃا قائم آهي. بغداد ۽ مصر جي عباسي خليفن جا سفير تغلق سلطائن جي ڏينهن ۾ دهليءَ جي دربار ۾ رهندا هئا. سعيد صرصري ۽ حاجي رجب بغداد جي عباسي خليفن پاران فيروز شاه تغلق لاءِ هڪ خلعت، علم ترار ۽ منڍي ”سيد السلاطين“ جي لقب سان آندا ٿيون، پاڻ سان پيغمبر ﷺ جن جي قدم بارڪ جو نشان آندا ٿيون، جو هاڻي دهليءَ ۾ شهزادي فتح خان جي قبر تي اجميري دروازي کان ٿوري مفاصلي تي لڳل آهي، جتي هر سال 12 ربيع الاول جي موقعي تي وڏو

جنت السنڌ

ميلو لڳندو آهي. حاجي سعيد صرصري سنڌ 757ھ ۾ دهليءَ پهتو. المستنصر بالله 623ھ کان 640ھ تائين بغداد تي حڪمراني ڪئي. سندس پٽ امير غياث الدين پھريان ماوراءِ النهر جي بادشاهه سلطان علاءُ الدين وٽ رھيو جتان ڪن سالن کان پوءِ صوفي محمد همداني ۽ محمد بن ابي شرفي حرايوپيءَ کي محمد تغلق ڏانهن قاضد ڪري موڪليائين. بادشاهه سندس خرچ لاءِ ٽيهه هزار دينار مڪا. غياث الدين ترڪستان کان پھريان سنڌ ۾ آيو. پوءِ دهلي پهتو. محمد تغلق پنهنجي پيٽ جي شادي ساڻس ڪرائي.

مصر کان سيف الدين غدا ابن هبة الله دهليءَ پهتو. سلطان محمد تغلق گجرات، انهلواڙهه ۽ ڪنڀات کيس جاگير طور ڏنا. اسلامي دنيا سان تعلقات جي ڪري سنڌ جي واپار ترقي ڪئي. ابن بطوطه جي بيان موجب سنڌ جو بندر لاهري واپار ۾ محصول ڪري رونقدار ۽ دولت مند شهر هو. جتي يمن، فارس ۽ ڪاري منڊل جا جهاز لنگر هڻندا هئا. جانورن جي چراگاهن، باغات جي گلن جي وڪري، مهاڻن کي ماهي گيريءَ، نيرولين کي ڪپڙن رڱڻ، دوڪاندارن کي واپار ڪرڻ ۽ نشيدار شين جي وڪري تي ڍلون ڏيڻيون پونديون هيون. غياث الدين تغلق شراب فروشيءَ جي ممانعت ڪئي هئي. ڪوڪن جي شهر ٿاڻي کان هڪڙي قسم جو ڪپڙو جنهن کي ابوالفدا ”تناسي“ لکي ٿو سنڌ ۾ وڪري لاءِ ايندو هو. چين، عراق ۽ سڪندريه کان ريسي ۽ اوني ڪپڙو وڪامڻ ايندو هو. منجهانئن سڪندريه جو ڪپڙو باريڪيءَ جي ڪري مشهور هو. ترڪستان مان اُن، گهوڙا، اوني ڪپڙو هٿيار غلام وڪري لاءِ ايندا هئا. معبر ڪوڪن ۽ ملبار جا واپاري لاهري بندر ۾ رهندا هئا.

تغلق سلاطين جي زماني ۾ پانهن ۽ پانهين جي وڪري جو عام رواج هو. معمولي پانهي جي قيمت اٺ تنڪا هئي. حرم جي لائق رکڻ وارين پانهين جي قيمت 15 تنڪا هئي. ليڪن تعليم يافته ڪنيز جي قيمت 2 لک تنڪا تائين به وڃي پهچندي هئي. شاعر بدر چاچ هڪڙي ڪنيز گلچهره تي عاشق ٿي پيو. سندس قيمت 9 سؤ تنڪا هئي. بدر وٽ خريد ڪرڻ لاءِ رقم نه هئي. پنهنجي ارادي کي هڪڙي قصيدي ۾ ادا ڪيو اٿس. قصيدي جو پهريون شعر هن ريت آهي: ”قرار بيع بصد حيله بست بر نه صد، اگر چه قيمت آن ماهه صد هزار آمدنا“ غلامن جي واپار جو ايترو زور هو، جو نوجوان غلام بعض اوقات ٻن تنڪن تي به وڪامندا هئا.

تغلق سلطانن جي زماني ۾، دينار تنڪا (تنڪ)، تنڪا نصفي، دوڪاني، جيتل، عدلي وغيره سڪا چالو هئا. طلائي دينارن جو وزن 19 گرين کان وڌيڪ هو. اهي سنه 725ھ کان 727ھ ۾ ضرب ٿيا. سندن هڪڙي پاسي کان ڪلمو شهادت، ٻئي پاسي کان ”الواثق بتائيد الرحمان محمد شاه السلطان“ عبارت لکيل هئي. غياث الدين جي سڪن تي ”السلطان الغازي غياث الدين و الدين ابوالمظفر تغلق شاه السلطان ناصر امير المؤمنين“ لکيل هو. محمد تغلق جي سڪن تي ”المجاهد في سبيل الله محمد بن تغلق شاه“ عبارت لکيل هئي. دينار طلائي جو وزن 99 گرين هو. تنڪ پتل جا هئا، في تنڪ جو وزن 132 گرين هو. اهي سنه 731ھ ۾ دولت آباد ۾ جاري ٿيا. محمد تغلق هنن تنڪن کي چانديءَ جي سڪن جي قيمت تي هلائڻ لڳو. دوڪاني سڪي جو وزن 65 گرين هو. جيتل تامي جا پئسا هئا، في جيتل جو وزن 74 گرين هو. طلائي تنڪ جو وزن 3 مشقال هو. في چانديءَ جي تنڪ ۾ اٺ هشت گانيون هيون. في هشت گانيءَ ۾ چار سلطانيون هيون، في سلطاني جي قيمت 2 جيتل هئي. في نقرئي تنڪ ۾ 64 جيتل ٿيندا هئا، پنجاهه عدلي سڪا. عدليءَ کي پول به سڏيندا هئا. في جيتل جي قيمت 4 فلوس هئي ۽ هشت گانيءَ جي قيمت مصر ۽ شام جي درهم برابر هئي.

اسلامي دنيا سان دوستانه تعلقات هئڻ ڪري، مٿيان سڪا عراق، مصر ۽ شام تائين چالو هئا. وري جڏهن محمد تغلق پتل جي سڪن کي چانديءَ جي قيمت تي هلائڻ لڳو، ته هندو صراف ڪوٽا سڪا هلائڻ لڳا، جنهن ڪري سنڌ، مالوه ۽ گجرات ۾ زعيا فساد ڪيا، بلڪ واپارين محصول ڏيڻ به بند ڪيو. مٿين بغاوتن کي مٽائڻ لاءِ محمد تغلق کي ساندهه چار سال لڳي ويا ۽ هو تب دق ۾ مبتلا ٿي وفات ڪري ويو.

تغلق سلطان ڪافي حد تائين فاضل، خدا پرست، شرع جا پابند ۽ علمائن، شاعرن جا قدردان هئا. ترڪستان، عراق، عجم بلڪ مغرب الانصبي کان جيڪي به مخدوم، شيخين يا علماء سندن دربار ۾ پهتا، تن جي انهن پوري عزت ۽ قدرداني ڪئي. بلڪ ڌارين ملڪن جي سوداگرن کي به هو انعام اڪرام ۽ خلعتون ڏيندا هئا. فيروز شاه تغلق پنهنجي حڪومت جي عرصي اندر پنجاهه نهران، چاليهه جامع مسجديون، ٽي سؤ مدرسا، ٻه خانقاهون هڪ سؤ محلات، پناهه شفاخانا، هڪ سؤ مقبرا، ڏهه حمام، پندرهن سؤ ڪوهه هڪ سؤ پليٽيون ۽ باغ تعمير ڪرايا. سندن دربار ۾ شاعرن مان امير خسرو، بدر چاچ، مظهر هندي، اوليائن مان سلطان الاولياءَ خواجه نظام الدين، خواجه نصير الدين

جنت السنڌ

چراغ دهلوي، عارف رڪن عالم مؤرخن مان سراج عفيف، ضياءَ برني، سعد منطقي، جوتشين مان گنگو برهمڻ ٿي گذريا. آهن. بادشاهه محمد تغلق هندو جوڳين جي صحبت ۾ به رهندو هو.

سنڌ ۾ بکر ۽ سيوهڻ ۾ مدرسا هئا، جن ۾ خراسان جا شاگرد به تعليم وٺندا هئا. خواجه نصيرالدين دهلوي، محمد تغلق سان سنڌ جي سفر ۾ گڏ هو. بلڪ بادشاهه کي لباس پهرائڻ جي ڪم تي مامور هو. محمد تغلق صوفين ۽ درويشن جي زور گهٽائڻ لاءِ صوفين کي پنهنجي چاڪريءَ ۾ رکيو هو. تختگاهه دهلي، جو مشرق ۾ بغداد ۽ روم هو سو وسعت ۾ چاليهن ميلن ۾ هو. سندس تن پاسن کان ٻارهن ٻارهن هزار قدامت تائين باغات هئي، منجهس هڪ هزار مدرسا، ٻه هزار ننڍيون وڏيون مسجدون، ستر شفاخانا، شهر جي باشندن لاءِ پاڻي جي انتظام لاءِ گهريل تعداد ۾ تلاءَ جڙيل هئا، جن ۾ مينهن جو پاڻي ڀريو هو.

باب چوٿون

سومرا:

سومرا ڪير آهن؟ ان بابت مؤرخن ۾ اختلاف آهي. ڪي انهن کي خالص عرب لکن ٿا، ڪي وري کين خالص هندو لکن ٿا. سندن ڪي نالا ته خالص عربي آهن ۽ ڪي وري خالص هندي آهن. مؤرخن سومرن جي حسب ۽ نسب متعلق جيڪي لکيو آهي، سو اسين هيٺ سلسليوار ڏيون ٿا. سڀ کان اڳ اسان کي آڳاٽن مؤرخن جو بيان ڏيڻو آهي ته اهي سومرن جي قوميت متعلق ڇا ٿا لکن. ان کان پوءِ جديد مؤرخن جو بيان ڏبو ته انهن ڪهڙي تحقيقات ڪئي آهي.

مير محمد معصوم ”تاريخ معصومي“ باب 2 ۾ هن ريت لکي ٿو:

”سلطان محمود ملتان ۽ سنڌ کي فتح ڪيو هو. سلطان عبدالرشيد بن محمود (441ھ - 444ھ) جي زماني ۾ جڏهن سلطنت سندس عياشيءَ ۽ آرام طلبيءَ ڪري ڪمزور ٿي، تڏهن سومرن پنهنجي قبيلي جي هڪڙي شخص سومره کي ٿريءَ جي شهر ۾ تخت تي ويهاري پنهنجي خودمختياريءَ جو اعلان ڪيو. هن سومره لاڙ ۾ سعد نالي هڪڙي طاقتور زميندار سان تعلق پيدا ڪري سندس ڌيءَ سان شادي ڪئي. جنهن جي بطن مان هڪڙو پٽ ڄائو. جنهن تي هن پونگر نالو رکيو جو پيءُ جي مٿي کان پوءِ سنڌ جو حاڪم ٿيو.“

مير معصوم کان پوءِ ”تاريخ طاهري“ جو مصنف مير طاهر نسياني، جنهن جي مذڪوره تاريخ ۾ فقط قصا ۽ افسانا ڏنل آهن، سو عمر سومري جي مارئي سان عشق جي ضمن ۾ لکي ٿو:

”سومرا هندو قبيلي مان هئا ۽ هندو مذهب جا پابند هئا. سنه 700ھ کان سنه 843ھ تائين حڪومت ڪيائون. سندن تختگاهه محمد تور الور جي ويجهو هو.“

”طاهري“ جي بيان موجب سومرن جي سنڌ حڪومت 700ھ يعني علاءُ الدين خلجيءَ جي زماني کان شروع ٿي. سلطان علاءُ الدين خلجي سنه 695ھ محمد سيد گهراڻي جي بادشاهه جي دهليءَ تي حڪومت هڻي. سلطان محمد جي حڪومت جو عرصو سنه 837ھ (1433ع) کان شروع ٿي سنه 847ھ

(1443ع) تائين ختم ٿيو. مٿئين حساب موجب ”طاھريءَ“ جو بيان ”معصومي“ کان بلڪل نرالو آھي.

”بيگلارنامہ“ جو مصنف، امير سيد قاسم خان بن سيد قاسم ترمذي سومرن نسبت هن ريت فرمائي ٿو:

”سنڌ فتح ٿيڻ کان پوءِ عرب جي قبيلي تمير سنڌ تي حڪومت ڪئي. ڪجهه عرصي کان پوءِ سومرا قوم سنڌ تي قبضو ڪيو ۽ پنج سؤ ورهيه حڪومت ڪئي. سندن تختگاهه مهاٽم تور هو.“

عجب جي ڳالهه چئبي ته جيئن مؤرخن سومرن جا نالا گڏيل هندي ۽ عربي ڏنا آهن. تيئن سندن تختگاهن جا نالا به عربي ۽ هندي ڏنا اٿن: هڪڙا ”محمد تور“ لکن ٿا، ٻيا ”مهاٽم تور“. ممڪن آهي ته ”مهاٽم تور“ نالو ”محمد تور“ هجي، پر سوال آهي ته سندس جاءِ وقوع به جدا جدا هنڌن تي ڏيکارين ٿا. مير علي شير قانع ٺٽوي ”تحفة الڪرام“ ۾ محمد يوسف جي ”منتخب التواريخ“ تان نقل ڪري ٿو:

”جڏهن سلطان عبدالرشيد بن محمود جي سنڌ تي حڪومت هئي، تڏهن سنڌين سندس ڪمزوريءَ مان فائدو وٺي، سنه 445ھ (1053ع) ۾ سومرن جي قبيلي تريءَ ۾ گڏ ٿي، سومره نالي هڪڙي بادشاهه کي اڳواڻ مقرر ڪيو جنهن کي هڪڙو پٽ پونگر نالي سعد زميندار جي ڌيءَ جي بطن مان ڄائو. پونگر پنج ورهيه حڪومت ڪئي ۽ سنه 461ھ ۾ وفات ڪئي.“

وري پاڻ لکي ٿو ته، ”سومرا قوم سامره جي عربن مان آهي. اهي هجري ٻي صديءَ ۾ عرب جي تمير قبيلي سان گڏ سنڌ ۾ آيا. تمير عباسي دؤر ۾ سنڌ جو والي مقرر ٿيو هو.“

”تاريخ سنڌ“ (پاڻي - 3) جو مصنف ميان عبدالغني عبدالله سومرن جي حڪومت جو زمانو سنه 700ھ (1300ع) کان 743ھ (1439ع) تائين ڏيکاري ٿو جيڪو سنه ”تاريخ طاھري“ ڏنو آهي. سومرن بابت هولڪي ٿو:

”تمير جو سنه 111ھ ۾ هشام بن عبدالملڪ جي زماني ۾ سنڌ جو گورنر ٿي آيو هو تنهن جو اولاد بني تمير جڏهن هجري 4 صدي ۾ خليفي مامون جي ڏينهن ۾ سامره شهر مان لڏي سنڌ ۾ آيو تڏهن اتان ساڻس ٻي هڪڙي عرب قوم به سنڌ ۾ لڏي آئي هئي، جنهن پوءِ پاڻ کي ”سومرا“ سڏايو.“

حقيقت ۾ ”چچنامہ“، توڙي ”تاريخ سنڌ“ (جلد - 3) جو مصنف يعني غلط آهن. ڇاڪاڻ ته مامون نه 4 هجري صدي ۾ ٿي گذريو نه وري سندس ڏينهن ۾ ”سامره“ شهر جو ڪو نالو نشان موجود هو. جيڪڏهن ”چچنامہ“ غلطي ڪئي،

تہ ان جو هي مطلب نہ آهي تہ ’تاريخ سنڌ‘ جو مصنف بہ غلطي ڪري ’سامره‘ جو اصل نالو ’سرمن راءِ‘ هو جو گهڻي استعمال ڪندي پوءِ ’سامره‘ بنجي ويو. سرمن راءِ هڪڙي ڇانوڻي هئي جا خليفي معتصم بالله عباسي بغداد کان نوي ميلن جي مفاصلي تي، دجله جي هڪڙيءَ شاخ قاطون تي، سنه 220ھ ۾ تعمير ڪرائي، ان ۾ ترڪي لشڪر ويهاري، بغداد بدران اتي پنهنجو تختگاه مقرر ڪيو هو. مامون 4 صدي هجريءَ ۾ ٿي نہ گذريو بلڪ هن تہ سنه 218ھ ۾ وفات ڪئي هئي. يورپي مؤرخن سومرن کي نومسلم راجپوت ڏيکاريو آهي.¹ ايليت صاحب بہ اهوئي ئي رايو ڏنو آهي.

مولانا عبدالخليل شر، جنهن کي نواب وقارالامرا وزيراعظم حيدرآباد دکن، پنج هزار رپيا ’تاريخ سنڌ‘ تيار ڪرڻ لاءِ ڏنا هئا، (جنهن جو پهريون جلد سنه 1907ع ۾ ۽ ٻيو جلد سنه 1909ع ۾ شايع ٿيا هئا)، سومرن کي ’سامري‘ نومسلم يهودي لکي ٿو. مولوي صاحب کي مٿيون گمان ان ڪري ٿيو هو جو يهودين جو هڪڙو فرقو شام جي جبل شمرن ڪري ’سامري‘ سڏبو هو، بشاري مقدسيءَ هڪڙي هنڌ لکيو آهي تہ اهل ذمه چار آهن: يهود، نصاري، مجوس ۽ صابي، جن کان جزيره دل ورتي وڃي ٿي. اڳتي هلي لکي ٿو تہ ’سامره‘ بہ اهل ذمه آهن. وري اڳتي هلي لکي ٿو تہ سنڌ جا بت پرست اهل ذمه ڪونه آهن. ڇاڪاڻ جو جزيره نہ ٿا ڀرين.² شايد بشاريءَ جي انهي بيان کي مروزي سروزي مولانا شر سامره کي يهودي لکيو آهي.

جي۔ ايبٽ پنهنجي تحقيقات موجب سومرن کي راجپوت لکي ٿو. سندس بيان موجب سنڌ کان سواءِ ڪڇ، گجرات ۽ سورت تائين سندن حڪومتون هيون.³

مولوي نجم الغني پنهنجي ’وقائع راجستان‘ ۾ سومرن متعلق جيڪا جديد تحقيقات ڪئي آهي، سا ايبٽ جي بيان کان وڌيڪ تحقيقات تي مبني آهي. سندس بيان آهي تہ سومرا سورج بنسي خاندان مان ڀرمار راجپوت آهن. ڪي چون ٿا تہ چندر گپت جو اولاد آهن، ڪن جي راءِ آهي تہ اوڌ جي راجا رام چندر جي پٽ سپومتر جي شاهي نسل مان آهن. ڀرمار راجپوتن جي نون راجائن ستلج کان وٺي دکن تائين چوڏهن حڪومتون ڪڙيون ڪيون هيون، جن جا چوڏهن تختگاه هي هئا: مهيشور ڌار مانڊو، اجين، چندر ياگا، چتور

1۔ انسائيڪلوپيڊيا برٽنيڪا: جلد - 25، ص - 143، يارمون ايڊيشن.

2۔ احسن التفاسير: بشاري مقدسي، ص - 42، ليڊن.

3۔ J. Abbat: Sind- Are- interpretation of the Unhappy Valley, Soomros PP. 88-89, Karachi, 1907.

آبو چندراوتي، موميدنه، پرماوتي، امرڪوت، بکر، لوهه درهه ۽ پتن. مٿيان ڪي شهر هنن فتح ڪيا هئا ۽ ڪي نوان تعمير ڪرايا هئا. سندن پنجتئين خاندان مان ڇهين خاندان مان امره سومره اسلام اختيار ڪيو هو.¹ ”گويا جيئن انڊلس تي عربن جي اٺن صدين جي حڪومت ڪرڻ کان پوءِ اتي جي عيسائي رهاڪن بيهر ملڪ تي قبضو ڪيو هو تيئن عربن جي سنڌ تي ڪاهه ڪرڻ کان پوءِ اٺن صدين گذرڻ بعد، سومرا سنڌ جا پهريان باشندا هئا، جن سنڌ تي وري قبضو ڪيو هو.“

سومرن جو مذهب:

سومرا شروع ۾ اسماعيلي هئا. مٿيون ثبوت دروزين جي خط مان پئجي سگهي ٿو جيڪو سندن امام سنڌ جي سومرن جي سردار ابن سومر ڏانهن لکيو هو:²

”ملتان ۽ هندستان جي موحدن جي نالي عموماً ۽ شيخ ابن سومره راجا بل جي نالي خصوصاً، اي معزز راجا بل، پنهنجي خاندان کي اتار، موحدن ۽ ننڍي دائود کي سڄي دين ۾ آڻڻ، ڇاڪاڻ ته مسعود ان کي تازو غلاميءَ کان آزاد ڪيو آهي. تون پنهنجي فرض کي پورو ڪر ۽ دائود جي پائيجي عبدالله ۽ ملتان جي باشندن لاءِ توکي مقرر ڪيو ويو آهي، تان ته تقديس ۽ توحيد جي مڃڻ وارا جهالت، ضد، سرڪشي ۽ بغاوت ڪرڻ واري جماعت کان ممتاز ٿي وڃن.“³

مٿئين خط مان جيڪي اهم نتيجا نڪرن ٿا، سي هيٺ ڏجن ٿا:

1- سومرا ۽ سندن باني، جيڪي سنڌ جا اصلي باشندا هئا، جن پوءِ سنڌ جي حڪومت هٿ ڪئي هئي، سي اسلام اختيار ڪرڻ وقت اسماعيلي فرقي ۾ داخل ٿيا هئا.

2- ملتان جو حاڪم ابوالفتح دائود وغيره ۽ سومرا هڪڙي مذهب جا پيرو هئا.

3- سومر غالباً سنڌ جي اسماعيلين جو شيخ ۽ امام هو ڇاڪاڻ ته ”شيخ“ لقب اسماعيلي پنهنجي مذهبي سردار لاءِ استعمال ڪندا هئا. جيئن شيخ الجيال حسن بن صباح.

1- وقائع راجستان: مولوي نجر الغني رام پوري، جلد-1، ص-52-51، همدرد پريس، لکنؤ 1927ع.

2- مذهب اسلام: مولوي نجر الغني، ذڪر فرقہ دروز، ص-352، نولڪشور لکنؤ.

3- اسماعيلي نفي صفات جا قائل هئا، جنهن جو نالو وٽن معتزله جي عقيدتي وانگر ”توحيد ۽ تقديس“ هو.

4- ائين معلوم ٿو ٿئي ته دائود ننڍو ابو الفتح دائود جو پٽ هو جنهن کي سلطان مسعود بن محمود غزنويءَ اسماعيلي مذهب کان توبه ڪرڻ جي شرط تي آزاد ڪيو هو ۽ عبدالله ابوالفتح جو ڏوهڻو ۽ دائود اصغر جو ڀائيٽو هو.

5- مٿئين خط مان اهو به معلوم ٿي سگهي ٿو ته دروزين ابن سومره راجا بل کي سلطان مسعود عبدالله ۽ ملتان وارن جي خلاف جنگ ڪرڻ لاءِ پيڙڪايو هو ته قرامطي اسماعيلين جي سنڌ ۾ جيڪا قوت ضايع ٿي ويئي هئي، تنهن کي ٻيهر بحال ڪري سگهجي. ائين معلوم ٿو ٿئي ته ملتان ۾ قرامطين اهڙي بار بار ڪوشش ڪئي هئي، پر ڪامياب ٿي ڪونه سگهيا هئا.

6- پوئين اهم ڳالهه، جا خط مان معلوم ٿئي ٿي، سا سومره جي شخصيت متعلق آهي ته هو ڪو سنڌ جو طاقتور زميندار هو جنهن صورت ۾ سومره جو پٽ سلطان مسعود جو معاصر هو ته پوءِ چئي سگهيو ته سومرو پاڻ سلطان محمود (المتوفي 421ھ) جو معاصر و هوندو.

7- سومرن مٿئين خط جي تاريخ کان ويهه ورهيه پوءِ سلطان عبدالرشيد بن محمود (المتوفي سنه 440ھ) جي ڪمزور حڪومت جي زماني ۾ سنڌ جي حڪومت تي قبضو ڪيو هو.

حقيقت ۾ قرامطين ۽ اسماعيلين جو مذهب مخلوط هو. اسماعيلي اسلام سان گڏ هر هڪ ملڪ جي رسمن ۽ عقيدن کي شامل ڪندا هئا. مثال لاءِ جڏهن سلطان صلاح الدين ايوبيءَ جي ڪوشش سان مصر مان مهدي مذهب جو بنياد اڪڙجي ويو تڏهن مٿئين مذهب جا گهڻا مبلغ يمن جي رستي کان سنڌ ۽ گجرات ۾ داخل ٿيا هئا. قاضي نور الله شوستري اثنا عشري پنهنجي ڪتاب ”مجالس المومنين“ ۾ (جوهن 1019ھ ڌاري تصنيف ڪيو هو) لکي ٿو ته هجري 7 صديءَ ڌاري ملا علي هڪڙو مهدي داعي سنڌ کان گجرات پهتو. سندس تبليغ جي ڪري گهڻائي هندو واپاري مسلمان ٿيا. ازانسواءِ هڪڙو پارسي مؤرخ، مسٽر بهرام جي ملهاري پنهنجي ڪتاب ”گجرات ائنڊ گجراتي“ مطبوع لنڊن 1882ع، صفحي 152 ۾ ”مرآت احمدية“ جي انگريزي ترجمي، صفحي 89 جي فٽ نوٽ ۾ لکيل آهي ته هندو واپاري جن کي ملا عليءَ مسلمان ڪيو سي هيٺين ٻوهرن سان گڏجن ٿا، منجهن هندن جون رسمون رواج توڻي عقيدا اڃا سوڌو هلندا اچن ٿا، اهي گجرات، مالوه، راجپوتانا، ڪوڪن ۽ دکن تائين پکڙيل آهن.

1- شريف ادرسي گجرات جي بيان ۾ لکي ٿو ته اتي جي شهر انهلواڙه (پتن) ۾ مسلمان واپارين سان راجا ۽ سندس اهلڪار چڱو سلوڪ ڪن ٿا. حقيقت ۾ اهي واپاري شيعا هئا، جن اسماعيلي تبليغ ڪرڻ لاءِ واپارين جو لباس اختيار ڪيو هو. ڏسو: ”ايليت“، جلد 1، شري ادرسيءَ جو بيان.

فاطمين جڏهن عباسين خلاف بغاوت ڪڙي ڪئي هئي، ان وقت سندن (فاطمين جي) جهنڊي جو رنگ سفيد هو. ان سبب ڪري فاطمي ”مبيضه“ سڏجڻ لڳا هئا. هيئنتر به بوهرن جو لباس سفيد آهي. ان ڪري فارسي مؤرخ انهن کي ”سفيد جامگان“ ۽ ”سفيد پوشان“ لکن ٿا.¹ اسماعيلي خوجن جو پهريون داعي پير صدرالدين، جنهن جي قبر اڄ به آهي، سو اسماعيلي خوجن جو پهريون داعي هو جو هندو نالورڪاڻي سنڌ ۾ آيو هو. هن هندو مذهب جي مناسبت تي هڪڙو ڪتاب ”دسا اوتار“ يعني ڏهه اوتار تصنيف ڪيو هو. هن ڪتاب ۾ آنحضرت ﷺ جن کي برهما، حضرت آدم کي شو ۽ حضرت علي ڪرم الله وجهه کي وشنو يعني ڏهون اوتار ڏيکاريو ويو آهي. خوجن شروعات کان هن ڪتاب کي آسماني ڪتاب ڪري مڃيو ۽ مرڻ وقت برڪت لاءِ پڙهن ٿا.

پير صدرالدين جا سنڌ جي ڳوٺن ۽ شهرن ۾ گهڻائي پوئلڳ ٿيا هئا. پير صاحب آخر سنڌ کان ڪڇ ڏانهن ويو جتان سندس عقيدا گجرات ۾ پکڙجي ويا. خوجا به بوهرن وانگر پهريان هندو هئا، جن پوءِ اسماعيليت کي قبول ڪيو.² مٿيان داعي قلم الموت ۽ يمن کان سنڌ ۾ وارد ٿيا هئا. ان مخلوط مذهب ۾ داخل ٿيڻ ڪري، سومرن جا نالا به مخلوط آهن.

مخدوم جهانپان سيد جلال الدين بخاري رح (707ھ - 800ھ) جو شيخ الشيوخ حضرت بهاءُ الدين زڪريا ملتاني رح جي مريدن مان هو ۽ اڄ شريف ۾ سڪونت پذير هو تنهن جي دهليز تي هڪڙي دفعي درويشن جو هجور لڳل هو. سنڌ جو حاڪم سومرو به ان وقت اتي موجود هو امير سومري حضرت

ملاعليءَ جي قبر ڪنڀات ۾ آهي. عبدالعلي سيف الدين هڪڙو بوهرو فاضل پنهنجي عربي ڪتاب ”مجالس سيف“ ۾ جو هن 1224ھ ۾ تصنيف ڪيو لکي ٿو ته فاطمي خليفي مستنصر بالله پنهنجا ٻه داعي عبدالله ۽ احمد يمن جي رستي کان هندستان ڏانهن مڪا هئا، جن ڪنڀات پهچي پهريان گجرات جي راجا سڌراءُ جنيسنگهه جي وزير بهارمل کي خفيه اسلام ۾ آندو. زفتي زفتي سندن تبليغ جي ڪري هندو مسلمان ٿيا ۽ اهي ”بوهرا“ سڏجن ٿا.

1- گجرات جي بوهرن کي سنت جماعت ۾ آڻڻ وارو پهريون بزرگ محمد طاهر مصنف ”مجمع البحار“ هو، جنهن سنه 980ھ ۾ اڪبر جي گجرات فتح ڪرڻ وقت مصمم ارادو ڪيو هو ته جيئن بوهرن کي اسلام جي صحيح عقيدن تي نه آڻيندس تيئن مٿي تي عمامو ڪونه ٻڌندس. مٿئين ارادي سان هو آڱري جي درٻار ۾ پهتو هو. اڪبر پنهنجن هٿن سان سندس مٿي تي عمامو رکي کيس تسلي ڏني هئي ته پنهنجي مهم ۾ ضرور ڪامياب ٿيندو، ليڪن جڏهن مرزا عبدالرحيم خان خانان، جو پٽ شيعو هو، گجرات جو والي ٿي آيو، تڏهن بوهرا شيخ محمد طاهر جي مخالفت ڪرڻ لڳا، جنهن ڪري ٻيو ڀيرو شهنشاھه کي اڪبر آباد ۾ گڏجڻ لاءِ روانو ٿيو. پر واپس تي سنه 986ھ ۾ اڃين وٽان لنگهندي بوهرن هتان شهيد ٿي ويو.

مخدوم جي اجازت کان سواءِ هڪڙي درويش کي مسجد کان ٻاهر ڪڍي ڇڏيو. ان وقت مخدوم جي زبان مان نڪتو ”سومره ديوانه شده اي“ ائين چوڻ شرط بقول فرشته، سومرو چريو ٿي پيو ۽ سڄي شهر ۾ هل مچي ويو. آخر امير سومري جي ماءُ اچي مخدوم کي مٿيون ڪري سندس قصور معاف ڪرايو. هوش ۾ اچڻ کان پوءِ مسجد ۾ اچي مخدوم جا پير چمي مرید ٿيو ۽ سندس بارگاهه ۾ مقبول ٿيو. ازان سواءِ اسماعيليت کان تائب ٿي وري سني ٿيو.

سومرن جو سنڌ تي قبضو:

سومرن جو سنڌ تي قبضو سلطان عبدالرشيد بن سلطان محمود غزنوي (441-444ھ) جي زماني ۾ ٿيو. جڏهن هڪڙي پاسي غزنوي سلطنت ڪمزور ٿيڻ لڳي (ڪمزوريءَ جو سبب هن ريت هو ته غزنوي شهزادا تخت ۽ تاج هٿ ڪرڻ لاءِ پاڻ ۾ وڙهڻ لڳا. ايتري قدر جو سنه 432ھ ۾ سلطان مسعود بن محمود جي معزوليءَ کان پوءِ سنه 441ھ ۾ سلطان عبدالرشيد جي تخت نشيني تائين، نون سالن اندر اٽڪل پنجن شهزادن هڪ ٻئي پٺيان غزنيءَ تي حڪمراني ڪئي، ۽ پيو ته سلطان محمود جي وفات کان پوءِ خراسان ۾ سلجوقي اميرن زور ورتو جن سان غزنوي فرمانروا مسلسل جنگين ۾ رڌل رهيا. نيٺ غورين مٿو کنيو ۽ اهڙو زور ورتو جو سنه 547ھ (1152ع) ۾ خسرو شاهه بن بهرام شاهه کي غزني ڇڏي لاهور کي تختگاهه ڪرڻو پيو. سندن حڪومت ۾ ابثري پوڻ ڪري سنڌ جي باشندن گڏجي امير سومري کي ٿريءَ جي شهر ۾ پنهنجو حاڪم مقرر ڪيو. سومرن جي رڳو سنڌ ۾ حڪومت ڪانه هئي، پر جهالاوان ۽ ڪڇي به سندن ماتحت هئا.²

سنه 574ھ (1177ع) ۾ سلطان شهاب الدين اُچ، سنڌ ۽ ملتان فتح ڪيا ۽ سنڌ تي غورين ۽ غلام سلاطين جي حڪومت شروع ٿي. سنڌ دهليءَ جي ماتحت هئي، اهڙو سلسلو خلجين ۽ تغلق سلطانن جي زماني ۾ سنه 790ھ (1388ع) ۾ سلطان فيروز شاهه تغلق جي وفات تائين جاري رهيو. دهليءَ پاران ملتان، بکر ۽ سيوهڻ تي وقت بوقت نواب ائين ٿي پئي آيا ۽

1 - فرشته: جلد 2، ص 416، نولڪشور لکتو.

² تحفة الڪرام: سنڌ جي اصلي سمات باشندن جي ڊگهي فهرست ڏني آهي. جنهن ۾ فقط سما قوم جي شاخن جو ذڪر ڏنل آهي. سومرن سمن کان اڳ سنڌ تي قبضو ڪيو هو ۽ سما سندن ماتحت هئا، مگر ان تاريخ ۾ سومرن جي شاخن جو ڪو ذڪر ڏنل ڪونهي. البته ايترو معلوم ٿي سگهي ٿو ته سمن ۾ چنيسر ۽ سومرو نالا رائج هئا. سنڌ کان ٻاهر ڪڇي ۽ جهالاوان ۾ جيڪي به جت ۽ سمات قومون رهنديون هيون، سي به سومرن جي ماتحت هيون.

R. Hughes-Buller: Imperial Gazetteer of India, Vol. Balochistan. PP. 165-471.

ويا، مگر سنڌ جا حقيقي حاڪم اهو سمورو عرصو سومرا ئي هئا. ائين برابر هو ته دهليءَ جي سلطانن کي نالي ماتر سالياني خراج ڪڏهن ڪڏهن پيا ڀريندا هئا، پر سنڌ ۾ سلطان جي عيوضين کي جڏهن به هو ڪمزور ڏسندا هئا، تڏهن فوراً پنهنجي خودمختياريءَ جو اعلان ڪري ڇڏيندا هئا. ايترو هو جو دهليءَ جي سربراهن جا صدر مقام بکر ۽ سيوهڻ ۾ هٽڻ سبب، سومرا فقط لاڙ جي حصي ۾ ئي حقيقي طور مضبوط هئا ۽ آخري دؤر ۾ سندن اثر نصريور کان اڳتي بنهه ڪين رهيو هو. حالانڪ ابتدا ۾ سندن حڪومت جون حدون اڄ تائين هيون:

سومرا حاڪمن جي فهرست:

”تحفة الڪرام“ ۽ ”تاريخ معصومي“ جي مصنفن سومرا خاندان جي حاڪمن جون جيڪي فهرستون ڏنيون آهن، سي غير مڪمل آهن. ”منتخب التواريخ“ جي مصنف محمد يوسف جي فهرست جيڪا ”عجائب الاسفار“، جلد-2، باب پهرئين ۾ ڏنل آهي، اها ”تاريخ طاهري“، ”تحفة الڪرام“، ”تاريخ معصومي“ ۽ ”آئين اڪبري“ کان گهڻو بهتر آهي. مٿين تاريخن جا بيان ايتري قدر هڪ ٻئي جي مخالف آهن، جو صحيح بيان ڏيڻ مشڪل ڪم آهي. ايترو چئي سگهيو ته سومرا خاندان سنه 1051ع کان سنه 1351ع تائين ٽي سؤ ورهيه حڪومت ڪئي. ڇاڪاڻ ته جڏهن سلطان محمد تغلق سنه 1351ع ڌاري ساموئي پهتو هو ان وقت اتي سومرن جي حڪومت هئي ۽ وري سنه 1362ع ۾ جڏهن فيروز شاھ تغلق ساموئي پهتو هو ان وقت اتي سمي ڄام بابينيءَ جو راج هو.

”منتخب التواريخ“ مطابق

445ھ	(1) سومرو
(446ھ-461ھ)	(2) يونگر
(461ھ-485ھ)	(3) دودو
(485ھ-500ھ)	(4) سنجر
(500ھ-573ھ)	(5) خفيف

1 - اڪثر تاريخن ۾ محمد تغلق جي زماني تائين سومرن جو ذڪر ڏنل آهي. اهي ڪڏهن خودمختيار ۽ ڪڏهن ماتحت رهندا هئا.

ڏسو ’عجائب الاسفار‘ جلد-2، باب-1، ص-14.

(6) عمر	(533ھ_573ھ)
(7) دودو (بيون)	(573ھ_587ھ)
(8) پاتو (پنهون)	(587ھ_600ھ)
(9) خير و	(620ھ_636ھ)
(10) محمد تور	(636ھ_651ھ)
(11) خير و (بيو)	(651ھ_652ھ)
(12) دودو (تيون)	(653ھ_677ھ)
(13) طائي	(677ھ_700ھ)
(14) چنيسر	(700ھ_718ھ)
(15) يونگر (بيون)	(718ھ_733ھ)
(16) خفيف (بيون)	(733ھ_751ھ)
(17) دودو (چوٿون)	(751ھ_776ھ)
(18) عمر (بيون)	(776ھ_810ھ)
(19) يونگر (تيون)	(811ھ_831ھ)
(20) همير	---

”چچ نام“ انگريزي ”جلد - 2 مطابق)

حڪومت سال	تاريخ وفات		
15	(1054ع)	446ھ	(1) سومرو
24	(1068ع)	461ھ	(2) يونگر
15	(1592ع)	485ھ	(3) دودو
36	(1106ع)	500ھ	(4) سنگهار
40	(1141ع)	536ھ	(5) خفيف
14	(1180ع)	576ھ	(6) عمر
33	(1193ع)	590ھ	(7) دودو (بيون)
16	(1226ع)	623ھ	(8) پنھون
15	(1241ع)	639ھ	(9) ڪنيٽرو

1 - ”منتخب التواريخ“ جي بعض نسخن ۾ نمبر - 11، نمبر - 12 ۽ نمبر - 13 نالا ڏنل ڪونه آهن. ان حساب موجب دودو (چوٿون) سلطان علاء الدين خلجيءَ جو همعصر ٿي سگهي ٿو.

42	(ع1256)	654ھ	(10) محمد طور
24	(ع1259)	658ھ	(11) کينئڙو (ٻيون)
18	(ع1283)	682ھ	(12) طائي
15	(ع1300)	700ھ	(13) چنيسر
18	(ع1315)	715ھ	(14) يونگر (ٻيون)
26	(ع1332)	733ھ	(15) خفيف (ٻيون)
35	(ع1356)	758ھ	(16) دودو (ٽيون)
10	(ع1390)	793ھ	(17) عمر (ٻيون)
	(ع1400)	803ھ	(18) يونگر (ٽيون)
			(19) همير

سومرن جا تختگاه:

جيئن سومرن جي بيان ۽ نالن ۾ مؤرخن جو اختلاف آهي، تيئن سندن تختگاهن متعلق به مؤرخن ۾ اختلاف آهي. ڪي ديرگ پرڳڻي کي سري ۾ ڪي لاڙ ۾ ۽ ڪي وري ٿر ۾ ڏيکارين ٿا. ان ڪري سومرن جي اوائلي تختگاه محمد تور جي جاءِ وقوع متعلق چئي نه ٿو سگهجي ته سري ۾ هويت ٿر ۾ هو.

هيٺي ايليٽ تاريخ طاهريءَ جي حوالي سان لکي ٿو ته سومرن جو پهريون تختگاه محمد تور هو جو الور جي ويجهو ديرگ پرڳڻي ۾ هو ۽ درياھ جي ڪپ تي هو. دلوراءِ جي ظلم ڪري جڏهن درياھ پنهنجو وهڪرو بدلايو ۽ الور ڦٽي ناس ٿيو تڏهن سومرا به محمد طور کان نڪري سنڌ جي ٻين پاسن ۾ وڃي رهيا.

ابن بطوطه سومرن جي صاحبيءَ جي پڄاڻيءَ جي زماني ۾ سنڌ جو اتر کان وٺي سمنڊ تائين سير ڪيو پر هو نه محمد طور جو ذڪر ڏئي ٿو نه وري درياھ جي رخ بدلائڻ جهڙي عظيم الشان واقعي جو ذڪر ڪري ٿو. البتہ هو سنڌ جي اترئين پاسي ۾ مھراڻ جي ڪپ تي ”جناني“ شهر ۽ سندس خوبصورت

1- فقط ٻن نسخن جي نالن کي ڀيٽي ڏسو ڪيترو نه فرق نظر اچي ٿو. ”تحفة الڪرام“ ۾ ويهن حاڪمن جا نالا ۽ سندن حڪومت جو جملي عرصو 361 ورهيه ڏنل آهي. اهڙيءَ طرح هر هڪ نسخي ۾ بغاوت نظر اچي ٿو. ”فرشته“ هي عرصو 3 سؤ ورهيه ڏيکاري ٿو ۽ ”بيگلار نامہ“ 505 ورهيه سومرن جي دؤر جي تاريخ فقط رومانوي قصن ۽ آکاڻين سان ڀريل آهي. جيڪڏهن اهي قصا نه هجن ها ته شايد سنڌ جو دؤر ماضي اسان جي نظر کان غائب رهجي وڃي ها. حقيقت ۾ اهي قصا سنڌي شاعريءَ ۾ جذبات ۽ احساسات پيدا ڪن ٿا ۽ اڳتي هلي انهن جي ئي آثار تي سنڌي شاعري الهامي درجو اختيار ڪري ٿي ۽ سنڌي زندھ زبان بڻجي پوي ٿي ۽ اسان کي سنڌ جي ان سونهري زماني جي تمدن جو پتو بڻجي سگهي ٿو.

بازارين جو ذڪر ڪري ٿو. ائين معلوم ٿو ٿئي ته شهر جناني اُچ ۽ بکر جي وچ ۾ ڪنهن هنڌ تي هو. پوءِ مهراڻ جي موجب ڪري مٽجي ويو هوندو. مٿئين شهر ۾ ابن بطوطه، سامرا (سومرا) قوم جو ڏس ڏي ٿو.¹

ديرگ پرڳڻي کي الور جي ڀر ۾ بيان ڪرڻ کان پوءِ ايليٽ وري لکي ٿو ته، ”ديرگ پرڳڻو جت سومرن جو تختگاهه محمد تور واقع هو. سو هاڻوڪي چاچري ۽ بدين تعلقن جي هنڌ تي هو. يعني پارڪر ۽ ونگا بزار جي وچ ۾ تر جي وارياسي ميدان ۾ هو. اهو ديرگ پرڳڻو تر جي وارياسي ميدان کان وٺي هاڻوڪي نئي شهر تائين ليڪجن ۾ ايندو هو. محمد تور جي جاءِ تي پوءِ ٿري شهر قائم ٿيو جو بدين جي ويجهو هو.“

سومرن جو ٻيو تختگاهه وڃيه ڪوٽ يا ويڳهيه ڪوٽ لاڙ پرڳڻي ۾ هاڻوڪي پراڻ ڏوري جي ڪناري کان پنجن ميلن جي مفاصلي تي هوندو هو. مٿين قتل شهرن جا نشان اڃا تائين ڏسڻ ۾ اچن ٿا.

محمد تور جي ويرانئيءَ بعد، سومرن جو وڏو تعداد اتان لڏي سمن سان گڏ سندن قديم شهر ساموئيءَ ۾ اچي رهيو جو مڪلي ٽڪريءَ جي دامن ۾ هاڻوڪي نئي شهر کان ٽن ميلن جي مفاصلي تي هو.

”بيگلار نامہ“ (دستخط صفحي 8) ۾ لکيل آهي ته سومرن سنڌ تي پنج سؤ ورهيه حڪومت ڪئي هئي ۽ سندن تختگاهه مهاٽم پور (مهاٽم تور) هو. خبر نه ٿي پوي ته هي شهر ڪٿو هو. مؤرخن جو گمان آهي ته شايد اهو ساڳيو محمد طور شهر هو جنهن کي ”بيگلار نامہ“ جي صاحب مهاٽم تور ڪري لکيو آهي.

مسٽر جي - ايليٽ پنهنجي ڪتاب ”سنڌ“ ۾ مغلن جي آڪائي ۽ پير الله لوڪ جي شهادت جي قصي مان ظاهر ڪري ٿو ته ان وقت ڪڇ، گجرات ۽ سورت تي اهڙو زبردست سومرو حاڪم هو جنهن جي حڪومت ڪڇ مڪران، ملتان ۽ بکر تائين هوندي هئي.

سومرا سردار:

فارسي تاريخن ۾ مثلاً ”معصومي“، ”طاھري“ ۽ ”تحفة الڪرام“ ۾ سومرن متعلق چند قصا ڏنل آهن، جن جو تاريخ سان ڪو تعلق ڪونهي. ايترو چئي سگهيو ته عربن جي ڏينهن ۾ سومرا سنڌ ۾ وڏا زميندار هئا. امير سومرو سومرن جو پھريون سردار هو جنهن کي سنڌ جي سمنيه قومن ٿريءَ جي شهر ۾ پنهنجو حاڪم تسليم ڪيو هو. هن سنڌ جي هڪڙي طاقتور زميندار سعد جي ڏيءَ

1 - عجائب الاسفار: جلد 2، باب 1، ذڪر شهر جناني

جنت السنڌ

سان شادي ڪئي، جنهن مان کيس ڀونگر نالي پٽ ڄائو. سومرو پهريائين اسماعيلي شيعو هو. پوءِ اُچ شريف جي مشائخن جي هٿ تي تائب ٿي سٺي ٿيو هو. سومري سنه 1054ع ۾ وفات ڪئي.

ڀونگر پيءُ جي وفات کان پوءِ پندرهن ورهيه حڪومت ڪري سنه 1068ع ۾ وفات ڪئي. دودي بن ڀونگر چوويهه ورهيه حڪومت ڪئي. دودو سومرن جو بهادر سردار ٿي گذريو جنهن لاڙ کان وٺي نصرپور تائين حڪومت جي حدن کي وڌايو هو. سندس بهادريءَ جا ڪارناما سنڌ جي آکاڻين ۾ بيان ڪيل آهن. سنه 1092ع ۾ وفات ڪيائين. دودي جي وفات ڪرڻ وقت سندس پٽ سنگهار صغير هو. سومرن کيس سرداريءَ جي پگ پڌرائي، مگر حڪومت جون واڳون دودي جي ڌيءَ تارا ٻائيءَ جي هٿ ۾ هيون. هيءَ پهرين سنڌي خاتون هئي، جنهن سياست ۾ مردانگيءَ سان قدم رکيو هو. سومرا ساڻس وفادار ۽ فرمانبردار ٿي رهيا. جڏهن سنگهار وڏو ٿيو تڏهن ان کي تخت نشين ڪيائون. گاديءَ تي ويهڻ شرط نوجوان ڪڇ کان وٺي هالڪنڊيءَ تائين باغين کي مطيع ڪري حڪومت ڪئي. سنه 1106ع ۾ بنان اولاد مري ويو.

سنگهار جي وفات کان پوءِ سندس زال همو ٻائيءَ حڪومت جون واڳون پنهنجي هٿ ۾ رکيون ۽ ڌرڪ جي قلعي ۾ پنهنجو تختگاهه قائم ڪيو. پنهنجي ڀائرن مان هڪڙي کي محمد تور تي حاڪم مقرر ڪيائين ۽ ٻئي کي ٿري شهر ۾ محمد تور ۾ ڪيترائي زميندار جن مان گهڻا خدازسيده بزرگ پيدا ٿيا، رهندا هئا. اهي شيخ الاسلام مخدوم بهاءُ الدين زڪريا رح جا مريد هئا. هندستان جي تاريخ جا مؤرخ عام طور سلطان رضيه کي پهرين مسلمان حڪمران عورت شمار ڪن ٿا، حالانڪه سلطان رضيه 634ھ (1236ع) ۾ دهليءَ جي تخت تي ويٺي ۽ ان حساب موجب تارا ٻائي ۽ همو ٻائي پهريون سنڌي عورتون هيون. جن مردانگيءَ سان حڪومت هلائي. همو ٻائي ڏکڻ ۽ اتر سنڌ تي حڪومت ڪئي. انهيءَ وقت دودو نالي هڪڙو سومرو سردار جو هڪ جي ڳوٺ ۾ حڪمران هو تنهن وجهه وٺي پنهنجي لشڪر سان محمد تور ۽ ٿري شهرن تي ڪاهي همو ٻائيءَ جي ڀائرن سان جنگ ڪئي، جنهن ۾ همو ٻائيءَ جا ڀائر مارجي ويا. ايتري ۾ دادوءَ (فتح خان) نالي هڪڙو سومرو سردار جو دودي پهرئين جي اولاد مان هو تنهن لشڪر وٺي دشمن کي ماري مڃائي. همو ٻائي وارو سمورو ملڪ پنهنجي قبضي ۾ ڪيو. ڳچ ورهيه صلح سانت سان حڪومت ڪرڻ کان پوءِ وفات ڪيائين.

خيرو (ڪينٽرو) سومرو سردار دادوءَ (فتح خان) کان پوءِ قوم جو حاڪم ٿيو. رعايا کي آسودو ۽ خوش رکيائين. همير (ارميل) سومرن جو پويون حاڪم هو. ”معصومي“ جي بيان موجب ظالم ۽ بدڪار هو ۽ رعيت کي تنگ ڪيو هئائين. اها حالت ڏسي، ڪڇ کان سما سنڌ تي ڪاهي آيا ۽ همير سومري کي سندس گهر ۾ قتل ڪري سندس سسي وڍي ڪوٽ جي ڪنگري تي لڙڪائي ڇڏيائون.

عمر ۽ مارئي:

”طاھري“ ۽ ”تحفة الڪرام“ عمر سومري کي پن ڳالهين ۾ اخلاقي مجرم ليکيو آهي: هڪڙو ته هو مارئيءَ، مارو قوم جي هڪڙيءَ عورت کي زبردستيءَ ملير مان کڻي آيو هو ٻيو ته گنگا نالي چوڪريءَ کي ڏوه سان پنهنجي قلعي ۾ ڪڍائي بند ڪيو هئائين. اهي قصا مٿين تاريخن ۾ ڏنل آهن. پنهنجي قصن جو اختصار هيٺ ڏجي ٿو:

امر ڪوٽ، جت سومرن جو حاڪم عمر رهندو هو تنهن جي نزديڪ مارو ماڻهو رهندا هئا، جن ۾ مارئي هڪڙي حسين چوڪري هئي، مارئيءَ کي سندس ماتنن پھريان ڦوڳ نالي هڪڙي شخص سان مڱايو هو پر جڏهن مارئي وڌي ٿي، تڏهن سندس ماتنن کيس نالي هڪڙي ٻئي شخص سان پرڻائي ڇڏيو. ڦوڳ عمر وٽ دانهن کڻي ويو ۽ وٽس مارئيءَ جي حسن جي تعريف ڪرڻ لڳو. پوءِ هڪڙي ڏينهن عمر ڦوڳ کي ساڻ ڪري، ويس بدلائي مارئيءَ کي ڏسي، ڪوهه تان زبردستيءَ اُٿ تي چاڙهي، کڻي اچي امر ڪوٽ کان نڪتو.

مارئي ٻارهن مهينا وٽس قيد رهي. انهي وچ ۾ عمر مارئيءَ جي، طعامن، پوڻاڪن ۽ زيورن سان هر طرح خاطر ڪئي، مارئيءَ کي ڏاڍيون منتون ڪيائين، پر مارئيءَ چيس ته ”منهنجو مڙس اهوئي آهي جو ماتنن ڏنو اٿم.“ جڏهن هوءَ ڪنهن به طرح عمر سان شادي ڪرڻ لاءِ تيار نه ٿي، تڏهن عمر هن کي انعام اڪرام ڏيئي، پنهنجي پيٽ سڏي ملير ڏانهن روانو ڪيو مگر مارئيءَ کي مڙس منهن نه ڏنو. عمر کي جڏهن ڪيت جي بدگمانيءَ جي خبر پيئي، تڏهن مارن کي سيڪٽ ڏيڻ لاءِ امر ڪوٽ کان لشڪر وٺي ملير تي ڪاهي ويو. غريب مارو سندس خوف کان تڙي پڪڙي ويا. مارئي، جا لڄ ۽ شرافت جي پتلي هئي، سا ساھيڙيون گڏ ڪري عمر وٽ ويئي ۽ بهادريءَ سان چيائينس:

”اي سومرا سردار تو حرص ۽ هوس ۾ ڦاسي مون کي مفت ٻارهن مهينا ڪوٽ ۾ قيد رکيو ان ڪري مون تي خلق بدگمانين جو داغ هنيو ۽ تنهنجي نيڪ ناميءَ تي بدناميءَ جو داغ لڳي ويو هينئر مون کي آزاد ڪري وري هيءَ

بي مهرباني ڪرڻ نڪتو آهين، جو منهنجي قبيلي کي قتل ڪرڻ آيو آهين،”
 پوءِ مارئي پنهنجي پاڪدامنيءَ جي پرک کي نروار ڪرڻ لاءِ هڪڙو مڇ سڀني
 جي رويرو ٻارائي، تتل ٻاڙهي لوه جي لٺ هٿ ۾ کڻي، تي پيرا ان مڇ مان آئي
 ويئي ته ڪجهه به نه ٿيس. اهڙيءَ طرح عمر به آڙاه مان تي پيرا لنگهي سڃاڻيءَ
 جو ثبوت ڏنو.¹

عمر ۽ گنگا:

تهيم قوم جي هڪڙي سهڻي چوڪريءَ گنگا جو مڱڻو ننڍي هوندي عمر
 سومري سان تيل هو پر گنگا اڃا صغير هئي ته عمر وڃي بي شادي ڪئي ۽
 گنگا جي ماڻهن کي اجازت ڏنائين ته هن کي ٻئي هنڌ جتي وڻين اتي پرڻائي
 ڇڏين. عمر تهيم جو عمر سومري جو ڀڳ مت دوست هو تنهن سان گنگا جي
 شادي ٿي. بلوغت کان پوءِ گنگا جي حسن جي هاڪ جو طرف پڪڙجي ويئي.
 هڪڙي ڏينهن عمر سومرو هڪڙي هنڌان اچي لنگهيو جت ڌوپيءَ گنگا
 جا ڪپڙا ڌوئي سڪائڻ لاءِ وڌا هئا. ڪپڙن جي خوشبوءِ ۽ هٻڪار عمر سومري
 جي دماغ کي چڪر ۾ وجهي ڇڏيو. پڇا ڪرڻ سان ڌوپيءَ کيس چيو ته: ”هي
 ڪپڙا عمر تهيم جي زال گنگا جا آهن.“ پوءِ هڪڙي ڏينهن وجهه وٺي، عمر
 سومرو گنگا جي ديدار ڪرڻ لاءِ، عمر تهيم جي گهر ۾ تير ڪٽڻ جي بهاني سان
 گهڙي گنگا جو ديدار ڪري مٿس موهت ٿي پيو. پوءِ هڪڙي ڏينهن اميرن سان
 صلاح ڪري، عمر تهيم کي دعوت جي بهاني سان گهرائي، کيس شراب پياري،
 کانس گنگا جو طلاق نامو لکرائي ورتائين. سندس دغا باز اميرن ان وقت ئي
 گنگا کي سندس گهر مان کڻي وڃي، عمر سومري جي ڪوٽ ۾ داخل ڪيو.
 جڏهن عمر تهيم جا نشا لٽا ۽ عمر سومري جي دغابازيءَ جي خبر پيس، تڏهن
 دهليءَ وڃي سلطان علاءُ الدين کي دانهن ڏنائين، جنهن عمر سومري کي قيد ۾
 رکيو ۽ گنگا جي ٻانهن عمر تهيم کي ڏيارين. ڪجهه وقت کان پوءِ امرائن
 جي چوڻ تي سلطان علاءُ الدين، عمر کي خراج ڏيڻ جي شرط تي آزاد ڪيو.
 تنهن کان پوءِ سڀ سومرا حاڪم دهليءَ کي ڍل پهچائيندا رهيا.²

1 - ايليٽ جلد 1، بحواله ”طاهري“: سومرن سردارن جي آکاڻين مان معلوم ڪري سگهجي ٿو ته
 اسلام سندن اڳوڻي مذهب کي تبديلائي سگهيو مگر سندن قديم مذهب جي حقيقت کي بدلائڻ ۾
 ڪاميابي حاصل ڪانه ٿيس. ان ڪري هتي سندن عقيدن ۽ اسلامي عقيدن ۾ فرق نظر اچي ٿو. مثلاً
 ياه مان لنگهڻ چڪيا تي چڙهڻ، شراب پيئڻ، وغيره.

2 - ايليٽ جلد 1، بحواله ”طاهري“.

عمر سومري جو يادگار امر ڪوٽ آهي. جت اُجپن جي ڀرمار سوڍن راڻن قلعو تعمير ڪرايو هو. امر ڪوٽ وٽ ٻڌ جو به مندر هو. عمر سومري جي ڪري سندس اصلوڪو نالو ڦري ”عمر ڪوٽ“ سڏجڻ لڳو. پارڪر ۾ پارينگر ۽ ٿر ۾ عمر ڪوٽ ڀرمار سوڍن جا صدر مقام هئا. سنه 1750ع ۾ ڪلهوڙن عمر ڪوٽ فتح ڪيو ۽ 1834ع ۾ ٽالپر ميرن مٿس قبضو ڪيو. ان هوندي به اندروني انتظام سوڍن راڻن جي قبضي ۾ رهيو. اهي زائنا سنڌ ۽ دهليءَ جي حاڪمن کي ڏيل ڀريندا هئا.

مارئيءَ جو ملڪ جنهن کي عام طرح ملير سڏيو ويو آهي، سو هاڻوڪي ننگر پارڪر تعلقي ۾ پالوا سڏيو وڃي ٿو. اتي مارئيءَ جي ”ڪونڊي“ ٿر جي آثار قديمه ۾ مشهور شيءِ آهي، جا پالوا جي ڳوٺ کان ميل کن اوڀر ڏکڻ طرف ڏهر نالي ڀٽن وچ ۾ هڪڙي وڏي ميدان ۾ پيل آهي. ڪونڊي سخت پٿر جو هڪ يڪو ٽڪر معلوم ٿئي ٿي. جنهن جي ويڪر اٽڪل 4 فوٽ ۽ ڊيگهه اٽڪل 6 فوٽ ٿيندي ۽ اٽڪل هڪ فوٽ اونهي آهي. تي پاسا هن وقت تائين قائم اٿس ۽ هڪ پاسو زماني جي دست برد ۾ ڀڳل معلوم ٿئي ٿو. ويجهو هڪ قديم ڍنل ڪوهه جا نشان به آهن. چيو وڃي ٿو ته مارئي انهيءَ ڪوهه تي مال کي پاڻي پياريندي عمر سومري هتان ڪڇي وڃي هئي. هن وقت اتي پنهور يا مارو قوم جا ٿورا ڪي گهڻا ماڻهو آسپاس مقيم آهن.

سومرن ۾ عمر نالي به حاڪم ٿي گذريا آهن. هڪڙو عمر پهريون جنهن جي وفات جو سال ”چچنامہ“ (انگريزي) جلد 2، صفحي 36 ۾ سنه 576ھ (1180ع) ڏنل آهي ۽ عمر ٻئي جو سال وفات 793ھ (1390ع) ڏيکاريل آهي. ”منتخب التواريخ“ ۾ عمر پهرئين جو سال 533ھ ۽ عمر ٻئي جو سال 776ھ ڏيکاريل آهي. عمر ۽ گنگا جي قصي ۾ بيان ڪيل آهي ته گنگا جو مڙس سلطان علاءُ الدين خلجيءَ ڏانهن دانهن کڻي ويو هو. سلطان موصوف عمر سومري کي قيد ڪري گنگا جي بانهن عمر تهيم کي ڏياري، ڳچ عرصي کان پوءِ امرائن جي سفارش سان علاءُ الدين عمر سومري کي خراج ڏيڻ جي شرط تي آزاد ڪيو هو. ان کان پوءِ سمورا سومرا حاڪم دهليءَ کي خراج ڀريندا رهيا.

1- ڪپتان اسٽئنلي نيپئر ريڪس سال 1847ع ۾ ڪڇ ۾ نائب پوليتيڪل ايجنٽ مقرر ٿيو ۽ ننگر پارڪر، مٺي ۽ ڏيپلو تعلقا جي انهن ڏينهن ۾ برٽش سرڪار جي حوالي ٿيا هئا، تن جو انتظار سندس حوالي ڪيو ويو. سندس هيڊ ڪوارٽر پڇ هو. هن صاحب سرڪاري رڪارڊ ۽ ملڪي روايتن مان کوجنا ڪرڻ بعد، حالات ٿر ۽ پارڪر تي هڪ ڪتاب سنه 1856ع ۾ لکيو جو 1859ع ۾ بمبئي سرڪار طرفان شايع ٿيو. اهو پهريون ڪتاب آهي، جو ٿر ۽ پارڪر جي اڳين پوئين حالتن تي ڪجهه روشني وجهي ٿو.

مٿيون بيان ايليٽ جي جلد پهرئين ۾ ”تاريخ طاهري“ تان نقل ڪيل آهي: مگر سالن کي جيڪڏهن تاريخي ڪسوتيءَ تي پرکي ڏسبو ته ٻنهي سومرن حاڪمن جا سال علاءُ الدين خلجيءَ جي زماني کان بالڪل مختلف آهن. ڇاڪاڻ ته علاءُ الدين خلجي سنه 695ھ (1296ع) ۾ تخت تي ويٺو ۽ سنه 715ھ (1316ع) ۾ وفات ڪيائين. ان باري ۾ ”تاريخ طاهري“ کي به الزام ڏيئي نه سگهيو ڇاڪاڻ ته جنهن زماني ۾ ”تاريخ طاهري“ تصنيف ٿي هئي، ان زماني ۾ مؤرخ لوڪ روايتن تان روشني وٺندا هئا.

چنيسر ۽ ليلان:

سومرن جي حاڪم چنيسر، جنهن جو تختگاهه ڊيبل هو تنهن کي پنهنجي راڻي ليلان سان ازحد محبت هئي. راڻي ڪنگهار جي ڌيءَ ڪوٺرو جا پنهنجي سوٽ سان مڱيل هئي، سا پنهنجي هڪڙي ساهيڙيءَ، چمني پائيءَ جي طعني ڪري پريٽ چنيسر سان نينهن رکڻ لڳي. پوءِ ڪوٺروءَ ۽ سندس ماءُ مرڪئين ويس بدلائي، ڊيبل پهچي هڪڙو ٿو لڪو هار ليلان کي ڏيکاريو. ليلان هار ڏسي حيران ٿي ويئي ۽ ڪوٺروءَ کان هار گهريائين. آخر چنيسر کي هڪڙيءَ رات ڪوٺروءَ جي حوالي ڪرڻ جي شرط تي ليلان هن کي هار ورتو ۽ هڪڙيءَ رات ليلان چنيسر کي شراب پياري. ڪوٺروءَ جي بلي ڪري ڇڏيو. صبح جو چنيسر ڪوٺروءَ کي پاڻ وٽ ڏسي، ڪوٺروءَ کي ڌمڪائڻ لڳو جنهن تي مرڪئين ۽ چنيسر کي ليلان جي راز کان واقف ڪيو ته ڪيئن نه هن هار تي کيس ڪوٺروءَ وٽ وڪڻي ڇڏيو هو. چنيسر چٽر مان ليلان کي طلاق ڏني، جا پنهنجي وطن ۾ رهڻ لڳي.

اتفاق سان چنيسر جي وزير جڪري کي ليلان جي وطن جي ڪنهن امير جي ڌيءَ سان شادي ڪرڻي هئي. شاديءَ جي موقعي تي جڪري وزير جي چوڻ تي چنيسر به جج سان ليلان جي وطن آيو. ڪنواريتي طرف جون زالون گهوت جي سوٽن سانن جا گيت ڳائڻ آيون. تن ۾ ليلان به ويس بدلائي، منهن ڍڪي، چنيسر جي روبرو ڳائڻ بيٺي. ليلان دل جي درد مان چنيسر جي ليلان سان بي رحمي، بي قدري ۽ حق ناشناسيءَ جا اهڙا بي بها ۽ جادو انگيز گيت ڳايا، جو چنيسر کي پنهنجي اتفاقي غلطي ياد آئي ۽ هو ڳائڻ واريءَ جي منهن ڏسن لاءِ بيقرار ٿي پيو. ايتري ۾ ليلان منهن تان پردو ڪٽيو. چنيسر ڏٺو ته هيءُ ته خود ليلان آهي! سو جيئن اندر مان آه ڪڍيائين، تيئن دم نڪري ويس. ليلان به

آھ ڪري، جيئن چنيسر جي لاشي تي ڪري، تيئن ساھ ڏنائين. پوءِ ان وقت جي دستور موجب ٻنهي جا لاشا هڪڙيءَ چڪيا تي ساڙيائون¹

دودو ۽ علاءُ الدين:

دودو (تيون)، جنهن جو سال حڪومت تاريخن ۾ 1331ع کان 1356ع لکيل آهي، جو علاءُ الدين جي سال حڪومت جي سراسر خلاف آهي، تنهن لاءِ هيءَ آڪائي مشهور آهي ته دودو ۽ چنيسر پيءُ هئا. چنيسر وڏو هو پر ڌارينءَ زال مان هو. دودو ڏاڏي پوٽيءَ زال مان هو تنهن ڪري سومرن دودي کي پڳ ٻڌائي، جنهن ڪري چنيسر علاءُ الدين خلجيءَ وٽ دهليءَ دانهن کڻي ويو. علاءُ الدين سندس دادرسيءَ خاطر هڪڙو وڏو لشڪر پنهنجي سپه سالار، سالار خان جي هٿ هيٺ دودي تي چاڙهي مڪو. علاءُ الدين جي ڪاه جو ٻڌي، سومرن پنهنجون زالون ۽ ٻار ٻچا ڪڇ ملڪ ڏانهن هڪڙي سمي سردار ابڙي جي سام ۾ روانا ڪري ڇڏيا ۽ مرد ماڻهو مقابلي ڪرڻ لاءِ تيار ٿي بيهي رهيا. سومرن جو سپه سالار ساھڙ سلطان (سپڙ) نهايت بهادريءَ سان وڙهندي شهيد ٿيو. تنهن کان پوءِ باقي رهيل سومرا ڪڇ ڏانهن اٿي پڳا. علاءُ الدين جو لشڪر به سندن پٺيان ڪڇ ڏانهن ڪاهي پيو. اهو لشڪر رات جو جتي به منزل ڪندو هو، اتي پنهنجي چوڌاري ڪاهي ڪوتي، پوءِ ٽڪندو هو. انهن ڪاهين جا نشان اڄ تائين قائم آهن. جڏهن دهليءَ جو لشڪر ڪڇ پهتو تڏهن ابڙي سمي به سومرن جي پاران ان لشڪر سان سخت مقابلو ڪيو پر نيٺ هو به شهيد ٿي ويو.

سومرن جي لشڪر کي ختم ڪرڻ کان پوءِ، علاءُ الدين جو لشڪر سومرن جي زالن کي هٿ ڪرڻ لاءِ ڏوڪيندو ويو. ڪي سومريون چوڪريون، جي ستيون هيون، سي انهيءَ ٿر ٿلي ۾ پنهنجي لڄ بچائڻ لاءِ گڏجي ڪنهن پاسي اٿي پڳيون. انهن جڏهن پنهنجي پٺيان سپاهي ايندا ڏٺا، تڏهن ڌٻيءَ جي درگاهه ۾ پاڏائڻ لڳيون. قادر ڪريم ڪارساز نياڻين جو سوال اگهايو زمين ڦاٽي پئي، چوڪريون غارن ۾ گهڙي ويون، غارن جا منهن وري بند ٿي ويا، ڪڇ ڏانهن ويندي اڄ به ماڻهن کي ستين جو ٿان ڏسڻ ۾ ايندو.²

1 - تحفة الڪرام: جلد 3، چنيسر ۽ ليان جو قصو.

2 - ڪڇيءَ ۾ علاءُ الدين جي ٽن گنبدن مان شڪ تو پوي ته سومرن سان ڪڇيءَ جي ميدان ۾ جنگ لڳي هوندي ڇاڪاڻ ته ڪڇيءَ تي به سومرن جو قبضو هو. والله اعلم!

مينڌرو ۽ مومل:

علاء الدين جي لشڪر جيتوڻيڪ سومرن جي طاقت ناس ڪري ڇڏي هئي، تنهن هوندي به سندن ٻه ٽي سومرا حاڪم پوءِ به سنڌ ۾ ٿي گذريا، جن مان پڇاڙيءَ وارو حاڪم همير سومرو هو. جنهن جي آکاڻي هن ريت آهي:

همير سومرو ۽ سندس وزير مينڌرو پٽي جڻا گوچر قوم جي حڪمران شهزاديءَ مومل تي عاشق ٿي پيا، ڇا راجا نند جي ڌيءَ هئي. مومل ڪاڪ ۾ هڪڙو محلات ڪڙو ڪيو هو. جنهن اڳيان جادوءَ جو درياھ وهندو هو ۽ به جادوءَ جا شينهن محلات جا در تي بيٺل هئس. محلات اندر ست نفيس پلنگ وڇايل هئا، جن مان ڇهه پلنگ ڪچي ست مان مڙهيل هئا، جن جي هيٺان ڪوه ڪوتاييل هئا. باقي هڪڙو سلامتيءَ وارو پلنگ بنان ڪوه رکيل هو. تنهن کان پوءِ شهزاديءَ هوڪو ڏياريو ته جيڪو شهزادو يا امير ماڙيءَ ڇڙهي پلنگ تي اچي ويهندو تنهن کي بهادر ڄاڻي ساڻس شادي ڪنديس ۽ جيڪو پلنگ تي ويهڻ ۾ ڪامياب نه ٿيندو سو آندل مال ملڪيت تان هٽ ڪندو.

ڪيترائي امير شهزادا شاديءَ جي ارادي سان ڪاڪ پهتا. ڪي جادوءَ جود درياھ ڏسي دهلجي ويا، ڪي وري شينهن ۾ ڊڄي پڇي ويا. ڪي ڪچين تندن وارن پلنگن تي ويهڻ ڪري ڪوهن جي تري ۾ وڃي پيا ۽ اهڙيءَ ريت گهڻائي مال مڏيون وڃائي فقير ٿي ويا. همير سومرو به وزيرن سميت مومل جي حسن جي هاڪ ٻڌي ڪاڪ تي نصيب آزمائڻ پهتو. پر شينهن جي دهشت جهلي نه سگهيو ۽ مايوس ٿي موٽي ويو. مينڌرو هوشيار هو. هن درياھ ۾ نيزو هڻي پاڻيءَ جي ماپ ورتي. درياھ ڪوڙو معلوم ٿيس. اهڙيءَ طرح شينهن جو به ڪوڙو ڏيک معلوم ڪري وڃي محلات نادر پهتو. هر هڪ پلنگ کي نيزو هڻي سلامتيءَ واري پلنگ تي بالر ٿي ويهي رهيو. مومل شرط موجب ڪامياب مهمان سان شادي ڪئي. همير کي جڏهن خبر پيئي ته مينڌرو مومل ماڻي آيو آهي، تڏهن ڳوٺ اچڻ بعد کلي نظر بند رکيائينس. مينڌرو هر رات جو تيز رفتار چانگي تي چڙهي مومل وٽ ايندو هو ۽ فجر جو نظر بنديءَ واريءَ جاءِ ۾ وڃي حاضر ٿيندو هو.

هڪڙيءَ رات دستور موجب جيئن مينڌرو مومل سان گڏجڻ ويو تيش ان رات مجاڻ مومل سان سنديس پيرڻ سونل مردانو لباس ڍڪي سٽي پيئي هئي، جنهن کي ڏسي سڃاڻڻ کان سواءِ مينڌرو غيرت سبب ڪاوڙجي هليو ويو ۽ وري مومل وٽ ڪين ويو. سندس رسي وڃڻ ڪري مومل ڪاڪ کي ڦٽو ڪري مينڌري جي ڳوٺ ڍٽ ۾ آڻي ۽ مينڌري کي پرچائڻ لاءِ حيلو ڪائين. پر مينڌرو پاڻ نه آيو. مومل

جڏهن نااميد ٿي، تڏهن مڇ پارائي، تنهن ۾ پاڻ کي جيڪو جلائي ڇڏيائين. مومل جي سڪ کي ڏسي، مينڌري به مڇ ۾ ٽپو ڏيئي، پروائي جيان سڙي جان ڏني.

سومرن جي حڪومت تي سرسري نظر:

عربي نسل قومون جيڪي عربن جي حڪومت وقت سنڌ ۾ آيون ۽ پوءِ هتي رهجي ويون، تن مان ڪي مڪران ۽ گجرات تائين به پکڙجي ويون. مڪران بنسبت ان زماني جو سياح مارڪو پولو لکي ٿو ته، ”هتي جا رهاڪو عربن وانگر آهن ۽ ڪي بت پرست به رهن ٿا.“ اهڙيءَ طرح ڪڇ، گجرات، ڪوڪن، ملبار مالديپ ۽ ڪاري منڊل ڪناري تائين عربن ۽ مخلوط نسل وارن مسلمانن جون بينڪون هيون. اهي عربن جا تجارتي محاذ هئا. مٿين علائقن جو راجا وليراءِ عربن جو محبوب دوست هو. سندس گاديءَ جو هنڌ هاڻوڪي بهاءُ نگر جي ويجھو پنجن ميلن جي ايراضيءَ ۾ هو. عربن ان شهر کي ”مهانگر“ لکيو آهي. هن عظيم الشان حڪومت جو خاتمو پڌ ۽ جين وارن جي باهمي جنگين ڪري ٿيو.

گجرات جو مکيه بندر ”سواره“ هو. عرب ان کي ”صيمور“ سڏيندا هئا. ان بندر کان پوءِ ڪنڀات زور ورتو. سليمان تاجر هجري 3 صديءَ ۾ ۽ 4 صديءَ ۾ بزرگ بن شهريار پنهنجي جهاز سان گجرات پهتو. جتي هن عربن ۽ عام مسلمانن جون بينڪون ڏنيون هيون. ٽاڻي (بمبئي) جي بندر تي کيس سيراف جو هڪڙو سوداگر محمد بن مسلمر گڏيو، جنهن ويهن سالن کان اتي سڪونت اختيار ڪئي هئي.² صيمور ۾ کيس ابوبڪر واپاري گڏيو هو. اتي جي راجا جو ديوان (وزير) موسيٰ نالي مسلمان هو. جيئن موجوده دؤر ۾ ايشيا ۽ آفريڪا جي ملڪن ۾ يورپي قومن کي خاص امتياز حاصل آهن، تيئن ان زماني ۾ عربن جا عدالتي فيصلو قاضي نبيريندا هئا ۽ اهي قاضي هندو راجائن پاران مقرر هئا.³ عباس بن ماهان، صيمور جو قاضي هو. مٿين سنڌ جي پاڙيسري ملڪن ۾ مسلمانن جون عام مسجديون ۽ جامع مسجديون هيون. سنه 304 هه ڌاري صيمور ۾ مسلمانن جي آدم شماري ڏهه هزار هئي.⁴

1 - Yule, C.B: Murcopolo, Book. II, Kesomoeoran.

2- عجائب الهند: بزرگ بن شهريار، ص-16.

3- ابن حوقل: ص-233.

4- مروج الذهب: مسعودي، جلد 1، ص 382-384، عربن کي هندستان ۾ جيڪو اولاد ڄمندو هو، تنهن کي ”بيسر“ سڏيندا هئا، جنهن جو جمع ”بياسره“ آهي. جيئن برٽش راڄ ۾ هندستان ۾ ڄمندڙ انگريزن کي ”انگلو انڊين“ سڏيندا هئا.

ان ۾ ڪوشڪ ڪونهي ته سومرا سنڌ ۾ طاقتور هئا، مگر سومرن کان سواءِ سمن، چنا، گوجر ۽ سوڍا راڻا به رياستن جا مالڪ هئا. عربن جي ڪاهه وقت سومرن جو ڪت به نالو نظر ڪونه اچي ٿو. ڇاڪاڻ ته ڇوڙ طرف بت پرستيءَ جو دؤر هو تنهن ڪري عربن سڀني قومن کي گڏي هڪڙي نالي سان يعني ”سمنين“ ڪري لکيو آهي. ”چچنامہ“ ۾، لوهائين جي برهمڻ آباد ۾ برهمڻن جي الور تي سمن جي نيرن ڪوت ۾ ۽ چئن جي سيوستان ۾ ٻڌيا ۾ حڪومتن جو ڏس ملي ٿو. چنا پهرين قوم هئي. جنهن اسلام قبول ڪيو هو. سنڌ ۾ عام چوڻي هئي ته ”سنڌ سمنو ڪاڇو چئو ۽ پٽي جيسلمير“. بعض سومرا هندو به هئا، جيئن ٿر جا راڻا ۽ سيوهڻ جو راجا سلديو جنهن مغلن کان دهليءَ خلاف مدد ورتي هئي. پر علاءُ الدين خلجيءَ جي سپه سالار ظفر خان هتان شڪست کائي قيد ٿي ويو.

سومرا اصل ۾ هندو هئا ۽ پوءِ جڏهن اسلام اختيار ڪيائون، ته به منجهن ڪيتريون ئي اصلوڪيون رسمون موجود رهجي ويون. چنيسر جو ليلان سان گڏ چڪيا تي چٽو، مينڌري جو مومل سان گڏجي باهه ۾ سٿڻ، شادين مرادين ۽ ٻين مجلسن توڙي هونئن ئي شراب پيئڻ وغيره. هو نه ڌارين قومن کي سنگت ڏيندا هئا، نه ڪنهن سان گڏجي کائيندا هئا. مٿين غير اسلامي رسمن کان سواءِ ٻيون جيڪي منجهن خاص رسمون هيون، جهڙوڪ هتن پيرن جا نهن پائڻ ڪڍائي ڇڏڻ، زال هيڪر پار چٽيو ته ان سان همبستر ٿيڻ کان نفرت ڪرڻ، هڪ ڀيرو ڍڪيل ڪپڙو ميرو ٿيو ته وري لاهي ڦٽو ڪرڻ، پنهنجن عزيزن ۽ زبردستن جي ڪلهن تي غلاميءَ جي نشانيءَ لاءِ داغ هڻڻ، فقط حڪمران طبقو مٿي تي پڳ ٻڌي ۽ ٻيا سڀ مٿن تي رومال ٻڌن، وغيره.

اهي سڀ رسمون عرب تهذيب بلڪه اسلامي اصولن خلاف هيون. سندن عام نالا پڻ سندن اسلام کان اڳ واري زماني جي ياد دهاني ڪن ٿا: جهڙوڪ سومار، يونگر، دودو، چنيسر، هموبائي، تاري بائي، ارميل وغيره. سومرن ۾ اسلام ۽ اسلامي تهذيب ملتان ۽ اڄ جي مشائخن جي فيض ڪري پکڙي هئي. انهن بزرگن جي روحاني فيض جو ئي اثر هو جو سومرن جي قوم ۾ به ڪيترائي خدا رسيد هئا بزرگ ۽ عالم پيدا ٿيا، جن مان ڪي محمد تور شهر ۾ رهندا هئا ۽ ڪي لاڙ ۾.

ملڪي انتظام:

سومرا اوائل ۾ لاڙ ڀرڳڻي ۾ زميندار هئا. سمن جو قبيلو به ساڻن اچي شامل ٿيو تڏهن لاڙ ۾ انهن ٻين قبيلن کان فوقيت حاصل ڪئي. سندن سنڌ جي

زميندارن سان ماڻهي پيدا ٿي. لاڙ کان پوءِ ٿر جي چاچري علائقي تائين ۽ جهاڻاوان ۽ ڪڇي ۽ تائين قبضو ڪيائون. دودي سومري نصرپور ۽ هالا تائين حدون وڌايون هيون. مگر بکر ۽ سيوهڻ دهليءَ جي سلاطين جي قبضي جي خلاف مغلن کان مدد گهرڻ کان سواءِ دهليءَ جي خلاف سنڌ ۾ جيڪا بد بغاوت ٿيندي هئي، تنهن جي طرفداري ڪندا هئا ۽ باغين کي لاڙ ۾ پاڻ وٽ پناهه ڏيندا هئا. جيئن محمد تغلق جي ڏينهن ۾ انهيءَ پناهه ڏني هئي. سومرن جو ملڪي انتظام فقط سندن قوم ۽ آسپاس وارن غريب قبيلن تائين محدود هو. عربن وانگر سندن واپار ڏي ڪورخ ڪونه هو.

هندو مسلم تعلقات:

نورالدين محمد عوفي بخاريءَ، ناصرالدين قباچ جي ڏينهن ۾ منصوره ۽ ديبل تائين سنڌ جي سياحت ڪئي هئي. سندس ڪتاب ”جامع الحڪايات ولا مع الروايات“ مان سنڌ جي هنڌن ۽ مسلمانن جي اتحاد ۽ رواداريءَ جي خبر پئجي سگهي ٿي. مسلمان علماءَ ۽ هندو پنڊت پاڻ ۾ مذهبي بحث ڪندا هئا. محمد عوفيءَ جو بيان آهي ته هڪڙي دفعي گجرات جي هنڌن هڪڙي مسجد کي شهيد ڪري اسي مسلمانن کي شهيد ڪيو. مسجد جي امام انهلواڙهه وڃي راجا کي رويرو دانهن ڏني. راجا خفيه طور ڪنياڻي وڃي، حالات معلومات ڪرڻ کان پوءِ مسجد جي تعمير لاءِ مسلمانن کي هڪ لک بالوترا (گجراتي سڪا) ڏنا.

فاضل عوفي لکي ٿو ته راجا مسجد جي امام کي ايترا انعام ۽ خلعتون ڏنيون هيون، جي مسجد جي مينار تي گهڻو وقت يادگار طور رکيل ڏنيون. ”جامع الحڪايات“ کان پوءِ ان وقت جو ٻيو ڪتاب امير خسرو جو ”خزائن الفتوح“ آهي. جنهن مان علاءُ الدين خلجيءَ جي فتوحات جي رنگين تصوير نظر اچي سگهي ٿي. منجهانئس خبر پئجي سگهي ٿي ته مسلمان، هندو راجائن جي فوجن ۾ ڀرتي ٿي، خلجي لشڪر سان وڙهيا هئا. ¹ جڏهن ڪنهن هندو رياست ۾ ڪو مسلمان لاوارث مري ويندو هو ته تڏهن راجا فوتيءَ جي ملڪيت شهر جي مسلمان محلي جي امير وٽ امانت طور رکندو هو. مسلمان سردار فوتيءَ

1 - مروج الذهب: مسعودي جلد - 1، ص 382-384.

خزائن الفتوح: امير خسرو ص 157-162، علي ڳڙهه، 1927ع.

گجرات جي هنڌن جو عقيدو هو ته سندن راجائون مسلمانن سان انصاف سان پيش اچن ٿا، تنهن ڪري سندن راجائن جي عمر وڏي ٿئي ٿي ۽ هر هڪ راجا پنجاهه پنجاهه ورهين تائين راج ڪرڻ کان پوءِ مري ٿو. ڏسو ”مروج الذهب“.

جي وارثن کي ڳولي ملڪيت سنڌن حوالي ڪندو هو. هندن کي وڏا عهدا مليل هئا، ملڪ رتن دهليءَ پاران سيوهڻ جو حاڪم هو.

واپار:

مؤرخ وصال (المتوفي 718ھ) جنهن پنهنجي ”تاريخ وصال“ 707ھ (1307ع) ۾ تصنيف ڪئي، رشيد الدين (المتوفي 718ھ) پنهنجي ”جامع التواريخ“ ۾ مارڪو پولو جي ”سفرنامہ“ مان ان زماني جي سنڌ جي واپار جي خبر پوي ٿي، جڏهن سومرن جي صاحبيءَ جو سنڌ ۾ آخري دؤر هو. انهن ڏينهن ۾ سنڌ جو واپار سمنڊ رستي هرمز، قيس، بحرين، عدن، گجرات، ملبار ڪاري منڊل ۽ چين سان هلندو هو. مٿين ملڪن جي دولت سنڌ جي بندر لاهريءَ ڏانهن ڇڪجي ايندي هئي، ديبل جو اوج مٽجي چڪو هو. مٿيون واپار عربي ۽ چيني جهازن جي معرفت هلندو هو. چين جا جهاز ’جنگ‘ سڏبا هئا. انهن واپارين معرفت سنڌ جو ڪپڙو هندستان جي بندرن تي نيڪال ٿيندو هو. معبر کان ريشمي ڪپڙو خوشبودار شيون ۽ سڄا موتي قافلن جي وسيلي خراسان جي شهرن تائين پهچندا هئا.¹ تراريون، گهوڙن جون زينون، ڪپڙو ۽ خوشبودار مصالحا سنڌ مان ٻاهر ويندا هئا. هرمز، قيس توڻي بحرين ۽ عدن کان هر سال ڏهه هزار گهوڙا سنڌ ۽ هندستان جي شهرن ۾ وڪڙي لاءِ ايندا هئا. سنڌ ۾ في عربي گهوڙي جي قيمت 220 دينار هئي ۽ دکن ۾ مارڪوپولو جي بيان موجب في گهوڙي جي قيمت 5 سؤ دينار هئي.² مسلمان واپارين جي تجارتي محاذن قائم ڪرڻ ڪري (۽ پڻ علماءَ ڪرام جي مذهبي مناظرن جي ڪري) اسلام سنڌ ۽ هندستان جي گوشي گوشي ۾ ترقي ڪئي.

سومرن جي تهذيب کان اسلامي دنيا واقف هئي:

سومرن جي تهذيب جو چؤٽيل عراق ۽ عجم سان گڏ، مصر ۽ موراڪو تائين پکڙيل هو. اسلامي دنيا جا مسلمان سومرن جي عجيب ۽ غريب رسمن ۽ رواجن کان واقف هئا. علامه ابن سعيد مغربي، جنهن هجري 6 صديءَ اندر موراڪو ۽ مصر ۾ 585ھ ڌاري علامه البيرونيءَ جي ”قانون مسعودي“ جي نموني تي پنهنجي فلڪي جاگرافي تيار ڪئي هئي، سولڪي توڙه هندي سمنڊ جي لاڙ جي ڪناري تي هڪڙي قوم رهي ٿي، جا بت پرستيءَ ڪرڻ سان

1- ”تاريخ وصال“ ۽ ”جامع التواريخ“ جي حوالن لاءِ ذوايليت، جلد 2، ص 24.

2 - Yule, C.B. Murcopolo, Book, III, CHP. XVII, P. 285.

گڏوگڏ مسلمانن سان به واسطو رکي ٿي.¹ ابن بطوطه جڏهن مصر جي بندر سڪندريه تي شيخ برهان الدين اعراج سان ملاقات ڪئي هئي، تڏهن شيخ موصوف ابن بطوطه کي اڳواٽ چئي ڏنو ته سنڌ ۾ توکي هڪڙي سامره (سومرا) قوم گڏبي، جا نه ڪنهن سان گڏ کائي ٿي، نه وري ان جا ماڻهو پنهنجي قوم کان سواءِ ٻي قوم سان شادي ڪن ٿا.² مصر ۾ موراڪو تائين، سومرن جو احوال انهن سوداگرن جي معرفت پهتو هو، جيڪي سنڌ ۾ واپار سانگي ايندا هئا.

سنڌ جو ادب ۽ سنڌي ٻولي:

فنون لطيف جي تخليق ۽ تربيت جي لحاظ سان ”جنت السنڌ“ جي خاک عراق ۽ عجم کان ممتاز هئي. شاعري سنڌين فطرت هئي. اسلام سنڌين جي ان خاص جوهر کي وڌيڪ چمڪايو. ايتري قدر جو اسلامي دنيا جي شاعري هڪڙي طرف ۽ سنڌي شاعري ٻئي طرف پيٽ لاءِ پيش ڪري سگهجي ٿي. مگر نهايت ڏک جهڙي ڳالهه آهي، جو عراق ۽ عجم جي شاعريءَ تي گهڻائي ڪتاب شايع ٿي چڪا آهن، ليڪن سنڌ جي شاعريءَ متعلق اڃا تائين ڪوبه اهڙو ڪتاب شايع ڪونه ٿيو آهي، جنهن مان سنڌ جي عهد بعد جي شاعريءَ جو پتو پئجي سگهي.

هجري 3 صديءَ تائين سنڌ تي عربي زبان جو غلبو رهيو. مٿئين دؤر ۾ سنڌ ۾ ڪيترا لساني ماهر ٿيا، جن مان ابوالعطاء السنڌي عراق ۾ شام تائين ناموري حاصل ڪئي هئي، ٻيو ابو ضلع منصوري، جنهن عربي زبان ۾ سنڌ جو پهريون وطني ترانو تيار ڪيو هو. هجري ٽين صديءَ ڌاري عباسي خلافت جي آفتاب غروب ٿيڻ وقت، مشرقي ايشيا ۾ ڪيتريون ئي خودمختيار حڪومتون پيدا ٿيون. سنڌ به پهريان طاهريه پوءِ صفاريه سلطنتن جي ماتحت رهي. پوءِ غزني ۽ غوري ۽ دهليءَ جي سلاطين جي زير اثر رهي. مٿين دؤرن ۾ پارسي زبان عربي جو درجو حاصل ڪيو. ان کان سواءِ ايراني تهذيب ۽ معاشرت سڄي اسلامي دنيا تي چانئجي ويئي. حڪومت جي دفترن جي زبان پارسي هئي. ان سبب ڪري وقت جي شاعرن جي زبان به پارسي هئي. سومرن جي صاحبيءَ جي زماني ۾ ٽن صدين اندر جيڪي به قصا ٿي گذريا، جهڙوڪ: سسئي پنهنون، عمر ۽ مارئي، مومل ۽ ميتڙو چنيسر ۽ ليالن، تن سڀني کي پارسي ادب

1 - تقويم البلدان ابوالفداء، ص - 359، پيرس، 1840ع.

2 - عجائب الاسفار: جلد - 2، ذڪر شهر جناني.

حڪومت جي زبان پارسيءَ ۾ نظم ڪيو. عربي زبان فقط مذهبي زبان هئي. ايراني تهذيب ۽ پارسي زبان جو ڏوڏو ۽ ايشيا ڪوچڪ کان وٺي بنگال تائين وڃڻ لڳو ۽ اها ئي شاعرن جي زبان هئي.

عمر مارئيءَ جي قصي کي اڳتي هلي مؤرخ سيد محمد ظاهر نسياني پارسيءَ ۾ نظم ڪري مٿس ”ناز و نياز“ نالو رکيو. مومل ۽ مينڌري جي قصي کي ملا مقير پارسي قالب ۾ آڻي مٿس ”ترنم عشق“ نالو رکيو. اهڙيءَ طرح ”لبلا چنيسر“ به پارسي جامو پهريو. ¹ جيتوڻيڪ پارسي حڪومت ۽ اعليٰ سوسائٽيءَ جي علمي زبان هئي، مگر سنڌي زبان به زندهه زبان هئي ۽ سومرن جي صاحبيءَ واري زماني ۾ رومان آفرين آکاڻين سنڌي زبان جي وسعت ۽ بلاغت لاءِ بيش به سزمايو پيدا ڪيو ۽ مٿيان قصا جنت السنڌ جي درو ديوار صحرا ۽ مرغزارن ۾ گونجڻ لڳا ۽ اڄ به سنڌي زبان جي بي مثل ادب جا زندهه سرچشما آهن. اسان کي خبر پئجي نه ٿي سگهي ته سومرن جي صاحبيءَ ۾ ڪهڙا ڪهڙا سنڌي شاعر ٿي گذريا، فقط ايتري خبر پوي ٿي ته ان زماني ۾ صوفيا ڪرام سماع ۽ سرود جون محفلون بڙيا ڪيون هيون، جن ۾ هندو ۽ مسلمان حصو وٺندا هئا. سهروردي، چشتي، بخاري، قادري (جلالي) درويشن جا طريقا ۽ فقيري عام پکڙيل هئي.

ملتان ۽ اڄ کان وٺي ڪڇ جي رڻ ۽ گجرات تائين درويشن روحانيت جي تبليغ ڪئي. شيخ حامد السنڌي بخاري، شيخ جلال الدين تبريزي، امير سيد قطب الدين مديني الجيلاني، شيخ حميد الدين ناگوري، رفاعي بزرگ ۽ حضرت لعل شهباز قلندر جي سنڌ ۾ اچڻ ڪري سنڌين فيض پاتو. غوث پوٽن، ريهان پوٽن، نورنگ زادن ۽ صوفي درويشن جون گاديون ان زماني ۾ قائم ٿيون. انهن صوفين توڙي بعد جي شاعرن مٿين قصن کي تمثيلي معنائون ڏيئي، انهن معرفت حقيقي عشق جي بي حد اپتار ڪئي آهي.

سومرن جي ڏينهن ۾ سنڌ جا مشائخ

حسني ۽ حسيني:

حسني ۽ حسيني طريقي جو پهريون بزرگ امير ڪبير سيد قطب الدين مديني رح جو ڀائيڄو هو، جنهن غوث الاعظم محبوب سبحاني رح کان فيض پرائي، شيخ نجم الدين ڪبري کان بيعت ڪئي هئي. امير ڪبير کي روبا ۽

صادق ۾ بارگاه نبوي ﷺ جن کان هندستان وڃڻ ۽ جهاد ڪرڻ لاءِ حڪم مليو هو. پاڻ هزارين مريدن سان هجري ڇهين صديءَ جي ابتدا ۾ سنڌ ۾ پهتا. هتان نڪري دهلي ۽ ڪڙه مان ڪپور پهتا ۽ اتي وفات ڪيائون. سيد احمد شهيد بريلوي جنهن 19 صديءَ ۾ سکن خلاف جهاد ڪيو هو سو سيد امير ڪبير رح جي اولاد مان هو. گويا حسني ۽ حسيني طريقي جي ابتدا پهريان سنڌ مان ٿي ۽ اهو طريقو هتان ٿي پوءِ هندستان پهتو.

رضويه:

هندستان جي رضويه سادات جو جدا اعليٰ سيد محمد مڪي يه هجري سن جي ابتدا ۾ بکر پهتو ۽ سندس اولاد اود ۽ بنگال تائين پکڙجي ويو. سيد محمد مڪيءَ جو اولاد سکر، بکر ۽ روهڙيءَ ۾ اڃا به موجود آهي ۽ سندس تربيت به سکر ۾ آهي. حسني ۽ حسيني خاندان وانگر رضويه سلسلوبه سنڌ مان شروع ٿيو.

راشديه:

راشده پيرن جون سنڌ ۾ گاديون آهن: ڪنگري جا پير صاحب پاڳاري جي گادي آهي، پي پير جهنڊي واري گادي پير صاحب پاڳاري جا راسخ العقيدت مريد حر سڏجن ٿا. ”تحفة الڪرام“ مان خبر پوي ٿي ته سنڌ ۾ راجا دلوراءِ پنهنجي ڀاءُ چٽي امرانيءَ تي ظلم ڪيو. چٽو امراني بغداد جي خليفي وٽ دانهين ويو. خليفي سامره جي سؤ عربن کي سيد عليءَ جي اڳواڻيءَ هيٺ سنڌ ڏانهن روانو ڪيو. سيد عليءَ دلوراءِ کي شڪست ڏيئي، لڪي (ضلعي دادو) وٽ، جنهن کي سندس ٽي نالي پٺيان پوءِ ”لڪ علويءَ“ ڪري سڏيائون. مستقل سڪونت اختيار ڪئي. سيد عليءَ جو اولاد پوءِ لڪياري سادات سڏجڻ ۾ آيا. اڳتي هلي لڪياري ساداتن مان هڪ شاخ راشديه سادات نڪتي، جنهن جون هن وقت سنڌ ۾ مٿيون گاديون موجود آهن.

قادريه:

نالو سيد عثمان لقب شمس الدين لعل شهباز قلندر ولد سيد ابراهيم ڪبير. سندن نسب اٺين پيڙهيءَ ۾ امام جعفر صادق رضه سان وڃي ملي ٿو. حضرت لعل شهباز آذر بائيچان پرڳڻي ۾ ڳوٺ مروند ۾ سنه 538ھ ۾ تولد ٿيو. شروع ۾ قرآن شريف حفظ ڪيائين. ان کان پوءِ بين علمن ۾ ڪماليت حاصل ڪري باطني علم حاصل ڪرڻ لاءِ بابا ابراهيم وٽي ڪربلائيءَ جو مريد ٿيو ۽ ان کان ئي تصوف ۽ خرقهءِ خلافت ڏيڪيائين. تنهن کان پوءِ سياحت ڪرڻ جي ارادي سان مڪران جي دشت شهباز ۾ ڪجهه عرصو رهي، ملتان ۾ وارد

ٽيو. 1 ان زماني ۾ سنڌ جي حاڪم شهزادي محمد قان ملڪ جي علم پروري ۽ درويش نوازيءَ جي شهرت سڄي ايشيا ۾ پهچي چڪي هئي، جنهن ڪري دور دراز ملڪن جا عالم، شاعر ۽ عارف شهزادي شهيد جي عارفانه ۽ عالمانه صحبتن ۾ اچي شريڪ ٿيندا هئا.

لعل شهباز سنڌ ڏانهن سفر ڪرڻ وقت مرشد جي اجازت سان بغداد کان مڪران رستي پهريان شهزادي شهيد جو مهمان ٿيو جنهن سندس گهڻي خدمت ڪئي ۽ بي حد ادب سان پيش آيو. لعل شهباز جي رهڻ لاءِ ملتان ۾ خانقاهه ٺهرائڻ جو به ارادو ڏيکاريائين. مگر هن بزرگ جو اصل ارادو سيوهڻ ۾ رهڻ جو هو جنهن ڪري ملتان ۾ ڪجهه وقت رهڻ کان پوءِ سنه 649ھ ۾ سلطان ناصرالدين محمود جي زماني ۾ سيوهڻ ۾ اچي رهيو. ان وقت سندس ڄمار هڪ سؤ يارهن ورهيه هئي. ”تحفة الڪرام“ وارو لکي ٿو ته لعل شهباز انهيءَ هنڌ تي اچي رهيو جتي هاڻي سندس مقبرو آهي. انهيءَ محلي ۾ بدڪار عورتون رهنديون هيون. مگر عارف ڪامل جي اچڻ کان پوءِ انهن جو آڏو ڪڍي ويو ۽ گهڻيون توبه تائب ٿي ياد خدا ۾ مشغول رهيون. حضرت لعل شهباز سيوهڻ ۾ فقط هڪ سال رهي. 21 شعبان 650ھ ۾ 112 ورهين جي طبعي عمر کي پهچي رحلت ڪري ويو. ساري زندگي مجرد رهيو جنهن ڪري ڪوبه اولاد پوئتان ڇڏي نه ويو.²

چشتيه:

چشتيه مشائخ مان شيخ نصيرالدين چراغ دهلوي، سلطان محمد تغلق سان گڏ ساموئي آيو هو. پوءِ سلطان فيروز شاه سان سيوهڻ بکر ۽ ملتان کان ٿيندو دهلويءَ پهتو هو. سندس ڀائي جو علامه ڪمال الدين دهلوي (متوفي 756ھ) به سنڌ کان ٿيندو گجرات پهتو. سندس اولاد مان اهڙا بزرگ پيدا ٿيا، جن ٻارهين صديءَ تائين چشتيه سلسلي کي سنڌ، گجرات ۽ بلوچستان ۾ قائم رکيو. انهن بزرگن مان شيخ حسام الدين عثمان بن دائود الملتاني (متوفي 736ھ) جي ذات گرامي آهي، جو سلطان المشائخ نظام الدين محمد بدايونيءَ جي خلفاءِ ڪبار مان هو. محمد شاه تغلق جي زماني ۾ سنڌ کان ٺهروالو گجرات ۾ قيام فرمائيائين. جتي سندس مزار آهي. چشتيه سلسلي جا مريد سنڌ ۽ گجرات کان سواءِ مڪران ۾ به آهن.³

1 - R. Hughes-Buller: Gazetteer of Makran, Dasht, Shahbaz.

2 - ”لب تاريخ“، ذڪر مخدوم لعل شهباز ”تحفة الڪرام“ ۾ لکيل آهي، ته لعل شهباز 662ھ ۾ ملتان آيو ۽ 673ھ ۾ سيوهڻ ۾ وفات ڪيائين. ”حيات نام قلندر“ ۾ سندس وفات سنه 650ھ لکيل آهي.

3 - R. Hughes-Buller: Makran, Religion, P. 114.

سهرورديه:

اڄ وارا بزرگ به ملتان جي سهرورديه درگاه جا مريد هئا. شيخ سيد حامد السندي پهريون بزرگ هو جو هجري صديءَ جي ابتدا ۾ سنڌ ۾ اچي رهيو هو. بعد ۾ سيد شرف الدين مشهدي (متوفي 808هـ) جو حضرت مخدوم جهانيان سيد جلال الدين حسين بخاريءَ جو ناني ۽ خليفو هو. پهريائين سنڌ ۾ رهيو پوءِ گجرات جي شهر ڀرڙوچ ۾ بود باش اختيار ڪيائين. سيد برهان الدين عبداللہ بن محمود البخاري السندي به مخدوم جهانيان جو پوتو هو. سيد حامد ابن محمود به مخدوم جهانيان جو پوتو هو. سيد برهان الدين عبداللہ سيد حامد جو ننڍو ڀاءُ هو. هو سنڌ مان ٻارهن ورهين جي عمر ۾ گجرات پهتو. سيد راجو قتال کان خرقو حاصل ڪيائين ۽ 857هـ ۾ وفات ڪيائين. ان وقت جا حاڪم سندس قدم جي خاڪ کي محل الجواهر سمجهندا هئا.

رفاعيه:

رفاعيه سلسلي جو بزرگ، سيد احمد ڪبير، عراق ۾ ٿي گذريو. هن سلسلي جي اڪابرن کان سنڌ، گجرات ۽ دکن وارن فيض پاتو. سندس خليفن مان شيخ شرف الدين اسوليءَ جي فيض ۽ برڪت کان عرصي تائين سنڌ ۽ گجرات وارن فيض پاتو. سندن خليفو نصير بن الجمال النوساري (متوفي 851هـ) علم ۽ تقديس جي اعتبار ڪري وڏي پائي جو بزرگ ٿي گذريو. سنڌ ۽ مڪران جا مريد سندس مريد آهن.

مشاهير:

مخدوم نورالله:

مخدوم نورالله عرف مخدوم نورنگ، ذات جو سومرو وڏو عالم ۽ درويش، ملتان وارن صاحبن جي پاران لاڙلاءِ خليفو مقرر ٿيل هو. سندس مقبرو ننڍي غلام حيدر تعلقي گونڀيءَ ۾ آهي. هن جو اولاد پاڻ کي ”نورنگ زاده“ سڏائيندو آهي.

مخدوم عبدالله:

هيءُ جيسلمير جي هندو راجا جو نوجوان راج ڪمار هو. جو پوءِ مسلمان ٿيو هو ۽ جنهن کي روحاني فيض سان حضرت بهاءُ الدين مالا مال ڪري. سنڌ ۾ روحانيت جي تبليغ لاءِ حڪم ڏنو هو. مخدوم عبدالله پراڻن هالن ۾ اچي رهيو ۽ وڏو فيض بخش بزرگ ٿي گذريو. هالن پراڻن وارا پتي انهيءَ مخدوم عبدالله جو اولاد آهن، جن ۾ خلافت جو درجواچ تائين پشت پيشت هليو اچي ٿو.

مخدوم فاضل شاه:

هي بزرگ مخدوم عمادالدين جي اولاد مان هو. مخدوم عمادالدين محمد تغلق پاران وڙهندي ڪشلو خان سنڌ جي حاڪم هٿان شهيد ٿيو هو ۽ شيخ رڪن الدين ”رڪن عالم“ جو پيءُ هو. مخدوم فاضل شاه ڪلان وڏي اتالي سان پهريائين ڪشمور پهتو پوءِ ڳوٺ بڪيرا تعلقي ٽنڊي الهيار ۾ اچي ساڪن ٿيو. سندس اولاد گذاري ويو هو تنهن ڪري پنهنجي عزيز مخدوم شهرالله ڪبيرائيءَ کي گهرائي پنهنجو جاءِ نشين ڪيو هئائين. اها بڪيرن واري گادي سنڌ ۾ غوث پوتن پيرن جي وڏي گادي ليکجي ٿي ۽ اڄ تائين پشت پشت هلي اچي ٿي.

شاه اسماعيل:

هي بزرگ مخدوم شهر الله ملتان جي سجاده نشين جو فرزند هو روحانيت جي تبليغ لاءِ ڳوٺ نوتيار تعلقي بدين ۾ اچي رهيو هو سندس مقبرو نئن باران جي ڪپ تي آهي.

شيخ صويدار:

ملتان وارن بزرگن جي خاندان مان شيخ صويدار مست بدين تعلقي جي غوث پور ڳوٺ ۾ اچي رهيو جتي انهن ڏينهن ۾ سومرن جو زور هو. ڪيترائي ان بزرگ کان فيضياب ٿيا. سندس مقبرو به اتي آهي. شيخ موصوف جو اولاد مان ڪي سنڌ مان لڏي ڪڇ جي تاڙاپي ڳوٺ ۾ ويا. جتي انهن جون درگاهون اڄ تائين قائم آهن. ڪي اڃا تائين بدين تعلقي ۾ پنهنجن وڏن جي مقبرن تي رهن ٿا ۽ پنهنجا مريد خادم آهن.

شاه عبدالله:

شاه عبدالله عرف ابن شاه جنهن جي نالي ابن شاهه جا ٽڪر گوني تعلقي ۾ درياه جي ڪناري سان مشهور آهن. سو بزرگ به ملتان وارن بزرگن جي خاندان مان روحانيت جي تبليغ لاءِ سنڌ آيو هو.

شاه عبدالصمد:

هن بزرگ جو مقبرو ڳوٺ ٻاول تعلقي ٽنڊي الهيار ۾ آهي.

مخدوم عبدالرحمان:

هي بزرگ پهريائين هندو ٺڪر هو پوءِ ملتان جي صاحبن کان روحاني فيض مليس ۽ خلافت به مليس. هن بزرگ کي عام طرح ”رام جاڳيو“ به سڏيندا آهن. سندس وڏو ساليانو ميلو ساماري شهر جي نزديڪ لڳندو آهي.

پير پتورو:

چون ٿا ته هي بزرگ اصل مينگهواڙ قورمان هو پر سندس اعتقاد ۽ صدق ملتاني بزرگن سان تمام گهڻو هو تنهن ڪري اتان فيض به مليس ۽ خلافت به مليس سندس مقبرو تعلقي پتوري ۾ اڪڙي اسٽيشن وٽ آهي. درگاهه تي هزارن جي ليکي رجوعات ٿيندي آهي، جنهن جو خاص حصو بڪيرن وارن پيرن کي ملندو آهي.

شيخ عيسيٰ:

هي بزرگ ملتان وارن صاحبن جو خليفو هو. ڳوٺ شيخ پورو، نزديڪ لنواري، تعلقي بدين ۾ سندس مقبرو آهي. لاڙمان جڏهن به ملتاني فقيرن جي ڪا جماعت ملتان ويندي آهي يا اتان موٽندي آهي، تڏهن هن درويش جي مقبري جي زيارت ان کي ضرور ڪرڻي پوندي آهي.

صادق صوفي:

ڪي سومرا پنهنجن درويشن ماڻهن جي مقبرن جا مجاور ۽ وقت جا مريد پيا ليکجن. جيئن ته مخدوم اسماعيل جو اولاد لاڙ ۾ مخدوم بيو سڏجي ۽ هو مريدن ۽ خادمن وارا آهن. نورنگ زادا اڄ تائين لاڙ ۾ علم ۽ فضيلت جو گهر آهن. شيخ رهاڻ پوٽا به سنڌ ۾ فضيلت جو گهر آهن. مريدن، خادمن کان سواءِ، هو معزز زميندار به آهن. درويش صادق صوفيءَ جا پويان به مريدن ۽ خادمن وارا زميندار آهن. انهن بزرگن جي مقبرن تي وڏا ميلا به لڳن ٿا. اڄ تائين به سومرن زميندارن جو خاصو موجدارو انداز سنڌ ۾ لاڙ خواه اتر ۾ موجود آهي. ڪي سومرا پنهنجن ڌنڌن جي لحاظ تي مٿيل ذات وارا پيا سڏجن. مثلاً ڪوري، رنگرين، نيرولي، ڌوبي، واڍا، چاڪي وغيره.

سہ سلاطين متعلق مؤرخن جا بيان:

سہ سلاطين کي به ڪن مؤرخن عرب لکيو آهي! اڃا تائين به اها عجيب غريب ڳالهه سنڌ جي تاريخن ۾ هلندي اچي ٿي! هيٺ سلسلي وار مؤرخن جو بيان ڏيون ٿا، جن سمن کي عربي نسل مان شمار ڪرڻ جي ڪوشش ڪئي آهي. حقيقت هيءُ آهي ته سومرا ۽ سمانو مسلم راجپوت هئا. جيئن سومرن جا ٽيئن سمن جا نالا ڪي هندڪا ۽ ڪي مسلمانڪا هئا. اها ثابتي ئي ڪافي آهي ته هو مسلمان ڪونه هئا.

سما هڪ طاقتور ۽ مال دار قبيلو هو. سندس اصليت متعلق مؤرخن ۾ اختلاف آهي. فقط فرشته ۽ ابوالفضل به مؤرخ آهن، جيڪي کين ”جام“ جي لقب سان سڏين ٿا. انسائيڪلوپيڊيا برٽينيڪا ۽ انسائيڪلوپيڊيا آف اسلام جي مضمون نگارن سمن کي نومسلم راجپوت لکيو آهي.¹ ”معصومي“ وارو سمن کي عڪرم بن عصام بن ابوجهل جي اولاد مان لکي ٿو. وري ايئن به لکي ٿو ته سما ڪڇ کان سنڌ ۾ آيا. ”تاريخ طاهريءَ“ جو بيان آهي ته ”سمن جي ڪناري وارو ملڪ سمن قوم جي ماتحت ٿي ويو جت سندن قوم جا حاڪم راءِ بهارا ۽ ڄام سهتا ۽ ڪڇ جو راجا ان قوم مان آهن“² صاحب ”تحفة الڪرام“ سمن کي سام بن عمر بن هشام بن ابي لهب جي نسل مان لکي ٿو.³ فرشته ”جام“ لفظ مان ڌوڪو کائي لکي ٿو ته سما (سمنگان) جمشيد جي اولاد مان آهن. ”فتوح البلدان“، بلاذريءَ جي تاريخ، جا سنه 297ھ جي تصنيف آهي. ان ۾ هڪڙي فقري جو ترجمو هن ريت آهي:

”پوءِ سنڌ جو والي دائود بن يزيد بن حاتم مقرر ٿيو، ان سان صم جو پيءُ ابوالصمة المتغلب اليوم سنڌ ڏانهن ويو هو، جو اڄڪله سنڌ تي قابض آهي ۽ هو قبيلي ڪنده جو آزاد ڪيل غلام آهي.“⁴

”چچ نام“ ۾ سما سنڌ جا قديم باشندا هئا، جي نيرن ڪوٽ ۽ ٻڌيا جا حاڪم هئا. هو الور جي برهمڻ راجائن جي خلاف هئا. نيرن ڪوٽ جي راجا پنڊڪرن سنڌ تي عربن جي ڪاهه کان اڳ حجاج بن يوسف کي سنڌ تي ڪاهه ڪرڻ لاءِ دعوت نامو مڪو هو. ازان سواءِ سمن بن سنيواج راءِ چچ جي ڏينهن ۾ ڊيبل جو حاڪم هو. محمد بن قاسم جڏهن نيرن پهتو هو تڏهن اتان جي سمينه

1 - انسائيڪلوپيڊيا برٽينيڪا: جلد-25، ص-143. (طبع-11). انسائيڪلوپيڊيا آف اسلام، مضمون: سم

2- ايليت جلد-1، ص-191، بحواله ”طاهري“. ڄام سهتا هالا جي پوين مان ڄام ارچن ميرپور ساڪري تي حڪومت ڪندو هو، جنهن کي ميان غلام شاهه ڪلهوڙي جي ڏينهن ۾ جوکين ماري ڇڏيو هو. ڄام سهتا اورنگزيب جي ملتان تي نائبيءَ جي زماني ۾ پهريائين بلوچن جي بغاوت ۾ شامل ٿيو هو.

3 - تحفة الڪرام: جلد-3، ذڪر سمنگان.

4- فتوح البلدان: بلاذري، ص-445، ليلين. بلاذري سمن کي ”صم“ بنوڪنده جا آزاد ڪيل غلام لکي ٿو.

نوٽ: ايڊمنڊ سي- ڪاڪس پنهنجي بمبئي کاتي جي تاريخ، 1887ع، مطبع بمبئي ۾ لکي ٿو ته سومرا ۽ سما اصل چين ڌرم جا هئا، پوءِ جن ڏينهن ۾ محمد تغلق گجرات ۾ آيو هو تڏهن هنن اسلام اختيار ڪيو هو.

حاکم تحفن سان سندس استقبال ڪرڻ آڻ مڃي هئي. ¹ تنهن جي معنيٰ ته سما محمد بن قاسم جي ڪاهه ڪرڻ يعني 96 هجري کان به اڳ سنڌ ۾ رهندا هئا. سما ۽ چنا سنڌ جي اصلي رهاڪن مان پهريان هئا، جن اسلام قبول ڪيو هو.

“جام” لفظ جي اصليت:

سما سلاطين جن سنه 752ھ (1351ع) کان سنه 923ھ (1519ع) تائين سنڌ تي حڪومت ڪئي ۽ ڪڏهن دهليءَ جي سلاطين جي ماتحت رهيا ۽ ڪڏهن خودمختيار رهيا، سي چندرونسي راجپوت هئا. اڳ لکي چڪا آهيون ته دورارڪا جي راجا ڪرشن جي ستين راڻيءَ جاموتيءَ جي وڏي پٽ سامبا سنڌونديءَ جي ٻنهي ڪپن تي، ڙايلستان تائين هڪڙيءَ حڪومت جو پايو وڌو هو جنهن جو تختگاهه ”سمانگر“ يا مينا نگر، ساموتيءَ وٽ هو. اها حڪومت ”سنڌ سم“ سڏبي هئي. سامبل هن خاندان جو راجا هو جنهن سڪندر يونانيءَ سان جنگ ڪئي هئي. جاموتيءَ جي بطن مان هئڻ ڪري سندس ۽ سندس اولاد جو لقب جام هو. ² هينئر به لس پيلي جي نواب ۽ نوانگر جي راجا جو ساڳيو لقب آهي. ³ ڪرشن مهارج مهاڀارت جو هيرو هو. ان سبب ڪري برهمڻ راجائن جي حڪومت جي زماني ۾ هن جا پويان وڏا جاگيردار ۽ مندرن جا متولي هئا ۽ سندن گهڻي مڃتا ٿيندي هئي.

سنڌ جي سياست ۾ سندن وڏو دخل هو. نيرن ڪوٽ جي مضبوط قلعي کي فتح ڪرڻ کان پوءِ سيوستان ۽ برهمڻ آباد جا رستا پاڻمرادو فاتح سنڌ اڳيان کلي ويا هئا. مرزا قليچ بيگ به ’چچنامہ‘ جي صفحي 174 جي فت نوٽ ۾ سمانگر سمن جي قديم تختگاهه متعلق روشني وڌي آهي. ابتدا ۾ سمن جي مدد سان سومرن سنڌ تي قبضو ڪيو هو. جيسين سمن سان سندن ٺاهه رهيو، تيسين سومرن جي صاحبي قائم رهي. سومرن سندن ئي مدد سان اوائلي سويون ڪيون. وري جڏهن سومرن جي حڪومت مضبوط ٿي ويئي، تڏهن سمن سان اره زورائي ڪرڻ لڳا. سومرن کان هار کائي، جيڪي سما ڪڇ ملڪ ڏانهن پڇي ويا هئا، تن پهريائين وڃي ڪڇ ملڪ ۾ پنهنجي بادشاهي قائم ڪئي.

1 - Kalichbeg Guridmbeg: The Chachnamah, PP. 91-92.

2 - J. Tod: The Annals and Antiquities of Rajasthan, Vol. II, P. 212.

3 - آر. ايڇ. بلر صاحب غلطيءَ سان اميريل گزيٽيئر آف انڊيا (جلد بلوچستان) ۾ لس پيلي جي جام کي قريشي لکيو آهي.

سمن جو سنڌ تي قبضو ڪرڻ:

ڪڇ جي سمن جو سنڌ جي سمن سان ناتو هو. جيئن پوءِ تيعن سومرن حاڪمن رعايا سان ظلم ڪيا ۽ سنڌ ۾ رهيل سمن تي به هو ظلم ڪرڻ لڳا. جڏهن هڪڙي پاسي دهليءَ جي لشڪر سومرن جو زور ڀڳو ۽ ٻئي پاسي سومرن جا پويان حاڪم عياش بنجي پيا، تڏهن ڏکڻ سنڌ ۾ پي ڪا به قوم سمن جي قوم کان وڌيڪ طاقت واري ڪانه هئي. تنهن ڪري سومرن جي پوئين حاڪم همير (ارميل) کي سمن سندس گهر ۾ وڃي قتل ڪيو ۽ سندس سسي ڪوٽ جي دروازي تي تنگي ڇڏيائون.

ڄام انڙ سمن جو پيهرين حاڪم ٿي گذريو. سما اڄ ۽ ملتان جي مشائخن جا مريد هئا. سمن جو اوائلي تختگاهه سمانگر هو.¹ جو پوءِ ساموئي يا سمي مڪليءَ کان ٿي ميل اتر طرف هو. هي شهر سنڌ جي جهوشن شهرن مان هو. ڪيترائي پيرا ويران ٿي وري جڙيو. سندس آثار مڪليءَ کان اتر اولهه طرف ڏٺن جي صورت ۾ اڃا به بيٺل آهن. اهڙيءَ طرح ڪلان ڪوٽ جو صاحب ”تحفة الڪرام“ جي بيان موجب راج اڪلا تعمير ڪرايو هو. ڪيترائي پيرا ويران ٿي وري جڙيو. انگريزن جي بيان موجب سڪندر جي ڪاهه وقت ٽڪريءَ تي مني ميل جي ايراضيءَ ۾ هڪڙو مضبوط قلعو هو جنهن جي چؤگرد پاڻيءَ جي وڏي ڪاهي هئي. هيئن به ٽڪريءَ جي اتر اولهندي ۾ هڪڙي ڍنڍ آهي.

اوائل ۾ قلعي جي چؤگرد ڳوٺ هئا. قلعي جي ڀڳل ديوارين جي اندرين حصن ۾ انگريز ماهر کي معائنو ڪندي سٽيل ڪٽڪ ۽ چوَن جا ڪي ڍاڻا هئا لڳا هئا. سندس خيال آهي ته قلعو باهه لڳڻ ڪري ويران ٿي ويو.² پويون پيرو ڄام تغلق بن سڪندر ڪلان ڪوٽ کي تعمير ڪرائي مٿس تغلق آباد نالو رکيو. ڄام نندي جي ڏينهن ۾ هاڻوڪي نئي جي بنياد پوڻ ڪري ساموئي توڙي ڪلان ڪوٽ افسانا بنجي ويا ۽ هيئن مڪليءَ وانگر شهر خموشان آهي.

سمن حاڪمن جي فهرست

1. ڄام انڙ
2. ڄام جونا
11. ڄام ڪرن
12. ڄام فتح بن سڪندر بن تماچي

1 - هندستان جي قديم نقشي ۾ ميناگر ڏيکاريل آهي. ميناگر سنڌ ۾ ۽ مهاگر گجرات ۾ وڏا شهر هئا. مهاگر هاڻوڪي پاڻوگر وٽ هو. سندس آثار 36 ايڪڙن ۾ آهن. مهاگر ۽ ميناگر مهاڀارت جي ويڙهه کان پوءِ تعمير ٿيا هئا. ڪرشن مهاراج دوارڪا کي تختگاهه جوڙيو هو.

2 - John World A journey to the Source of River Oxus, CHP. I PP. 6-7 London. 1872.

3. تماچي (پهريون) بن اُتر
4. بابينو بن اُتر
5. ڄام خير الدين
6. بابينو ثاني بن خير الدين
7. تماچي ثاني بن خير الدين
8. ڄام صلاح الدين بن تماچي ثاني
9. ڄام نظام الدين (پهريون)
- بن صلاح الدين
10. ڄام علي شير
13. ڄام تغلق
14. ڄام سڪندر بن فتح خان
- بن سڪندر
15. ڄام رائدان
16. ڄام سنجر
17. ڄام نظام الدين (نندو)
- بن ڄام بابينه
18. ڄام فيروز شاهه بن نظام الدين

ڪڇ تي سمن جو قبضو:

ايليت ”تاريخ طاهريءَ“ جي حوالي سان سمن جي ڪڇ تي قبضي ڪرڻ جو جيڪو بيان ڏنو آهي، سو ٻين آڪائين وانگر آهي. سمن جي ڪڇ تي قبضي جو بيان ڪڇ جي نائب ڪمشنر ڪپتان اسٽئبلي نيپئر ريڪس جيڪو ڏنو آهي، سو ڪڇ جي راءِ جي ڪاغذن تان ڏسي ڏنو آهي. سندس بيان هن ريت آهي:

”عيسوي 8 صدي ۾ ساموئيءَ جي حاڪم لاکا گورارا کي ٻن راڻين مان اُت پت هئا. کيس گر راڻيءَ جي بطن مان ’عمر‘ نالي پت هو. ٻي راڻي جا چاوڙا قوم مان هئي. تنهن مان لاکا گورارا کي هڪڙو پت ’مور‘ نالي هو. لاکا جي مرڻ کان پوءِ سندس وڏو پت عمر تخت تي ويٺو. سندس ڀائرن مان مور ۽ مڻياڀائي گادي هٿ ڪرڻ لاءِ عمر خلاف سازشون ڪرڻ لڳا. مور ناڪامي ڏسي پنهنجي نانائڻ ڏانهن اولهندي ڪڇ ڏانهن هليو ويو ۽ اتي پهچڻ شرط پنهنجي مامي واگهم چاوڙا کي ماري ملڪ جي ان حصي جو حاڪم ٿي ويٺو. مور جي نسل مان پورا جيءَ تائين سندس خاندان حڪومت ڪئي. پورا جيءَ کي اولاد نه هئڻ سبب (سندس ٻه ننڍا ڀائر، لیتو ۽ ڏيتو حڪومت هلائڻ جي قابل هئا). سندس راڻيءَ مور جي خاندان مان هڪڙي شخص جاڙي کي گهراڻي گادي ان جي حوالي ڪئي. جاڙو پنهنجي ماتيلي ڀاءُ لاکاڙ سان گڏجي ڪڇ ويو هو. لاکاڙ عام طور لاکو ڦولائي به سڏبو هو. جاڙو سنه 843ھ ۾ گاديءَ تي ويٺو. لاکاڙ جو اولاد جاڙيجا سڏبا هئا. لاکي جو پت ڄام راءِ ڏنو يا رائدان سنه 1464ع ۾ ونجان جي شهر ۾ ڪڇ جو راءِ مقرر ٿيو. هاڻوڪو ڪڇ جو راجا سندس اولاد مان آهي.“¹

1 - John Wilson: History of the Suppression of Infanticide in Western India, Pp. 167-168, Bombay, 1855.

سما سلطان:

ڄام انڙ بن بابينه:

سمن جو وڏو تعداد لس بيلي ۽ مڪران ۾ رهندو هو. سنڌ ۾ سمن، سومرن کان تنگ ٿي، ڄام انڙ کي مڪران کان گهرايو. جنهن سنڌ ۾ اچي سومرن جي پوئين حاڪم همير کي قتل ڪري، سنڌ تي قبضو ڪيو پر سيوهڻ ۽ بکر اڃا دهليءَ جي نائبن ماتحت هئا.¹ سيوهڻ مٿان دهليءَ پاران ملڪ رتن حڪومت ڪندو هو. سنڌ ۾ پيو هڪڙو امير قيصر به دهليءَ پاران ڪنهن ذميداريءَ جي عهدي تي فائز هو. ملڪ رتن وڏو جاگيردار به هو. امير قيصر ۽ ڄام انڙ جي ڪن ڳالهين تي ملڪ رتن سان اڻٻڌت ٿي پيئي. ڄام انڙ ساموڻيءَ کان لشڪر وٺي آيو. پوءِ ڄام انڙ ۽ امير قيصر، ٻنهي چئن، شڪار جي بهاني سان، ملڪ رتن کي شهر کان ٻاهر جهنگ ۾ وٺي وڃي، اتي ڪنهن بهاني سان هن کي قتل ڪري ڇڏيو ۽ سندس ماڻهن کي ماري پڇائي شهر ۾ پهچي سرڪاري خزاني کي لٽيو جنهن ۾ ٻارهن لک دینار کين مليا.² ڄام انڙ، خزانو لشڪر کي ورهائي ڏيئي، ملتان جي حاڪم جي خوف کان ساموڻي ڏانهن موٽي ويو ۽ پاڻ کي ملڪ فيروز جي لقب سان سڏائڻ لڳا. سندس وڃڻ کان پوءِ سيوهڻ وارن امير قيصر کي پنهنجو حاڪم تسليم ڪيو. ملڪ رتن جي انتقام وٺڻ لاءِ ملتان جو نائب عمادالملڪ (سر تيز) خشڪي ۽ سنڌو نديءَ جي رستن کان لشڪر وٺي سيوهڻ پهتو. امير قيصر قلعي ۾ وڃي لڪو. عمادالملڪ منجنيقن سان قلعي تي گولباري شروع ڪئي. چاليهن ڏينهن جي گهيري کان پوءِ امير قيصر تنگ ٿي عمادالملڪ کان امان گهري. عمادالملڪ ساڻس وعدو ڪري پوءِ ڦري ويو. امير قيصر جي جائداد لٽڻ کان پوءِ سندس ماڻهن کي قتل ڪرائي، سندن ڪلن ۾ پوسو پراڻي قلعي جي ديوارن تي سندن لاش لڙڪايائين ۽ سندن ڪوپرين جو شهر جي وچ ۾ ڍير کڙو ڪيائين. ابن بطوطه جو ان وقت شهر جي هڪڙي مدرسي جي ڇت تي، رهندو هو، سو لکي ٿو ته: ”صبح سان اٿڻ وقت لاشن کي لڙڪندو ڏسي، منهنجي طبيعت بگڙجڻ لڳي، تنهن ڪري آءٌ بيءَ ڪنهن جاءِ ۾ وڃي رهيس.“³ هي واقعو سنه 1351ع ۾ ٿي گذريو. سنه 1334ع کان سمن،

1- لس بيلي جا رونهجا به ڄام انڙ جي نسل مان آهن.

2- هندستان جي ڏهن هزار دینارن جي قيمت هڪ لک عرب دینارن جيتري هئي. في هندي طلائي دینار ٻيءَ اسلامي دنيا ۾ اڏائي دینارن جيتري قيمت رکندو هو.

3- عجائب الاسفار: جلد 2، ذڪر سيوستان، ص 9-11.

سومرن خلاف بغاوتون شروع ڪيون. سنه 1351ع ۾ ڄام انٿر سمن جي حڪومت جو پايو وڌو. هڪڙي پيري ۾ فسادين کي نيڪت ڏيڻ لاءِ ڄام انٿر پنهنجي ڀائٽي، ڪاه بن تماچيءَ کي روانو ڪيو هو. جو فسادين هتان قيد ٿي ويو. ڄام انٿر عيش عشرت ۾ اهڙو غلطان هو. جو هن ڪاه جي خبر ڪانه لڌي. جنهن تي ڪاه کي چڙ لڳي. هو ڪنهن طرح سان قيد مان پاڻ کي آزاد ڪرائي، بکر مان علي شاه ۽ ملڪ فيروز ترڪ کي وٺي آيو. جن هتان بهرام پور ۾ ڄام انٿر قتل ٿي ويو. پوءِ سمن ڪاه ۽ ملڪ فيروز کي ماري ڇڏيو ۽ علي شاه بکر ڏانهن پيڇي ويو. ”معصومي“ ۾ لکيل آهي ته علي شاه ۽ ملڪ فيروز ترڪ لشڪر وٺي ٿريءَ تي ڪاهي آيا هئا، ڄام انٿر سندس مقابلي لاءِ نڪتو پر وات تي بيماريءَ وگهي وفات ڪيائين. ڄام انٿر ساڍا ٽي ورهيه حڪومت ڪئي.

ڄام جونا ه بن بابيند:

ڄام انٿر کان پوءِ سندس ڀاءُ ڄام جونا ه سنه 755هه (1354ع) ۾ گاديءَ تي ويٺو. ڄام انٿر سمن جي حڪومت جو سنڌ ۾ پايو وڌو هو. پر اڃا دهليءَ جي ماتحت هو. ڄام جونا ه عقلمند بادشاهه ٿي گذريو آهي. هن گاديءَ تي ويهڻ شرط پنهنجا دوست ۽ عزيز ساريءَ سنڌ جي جدا جدا، ڀاڱن ڏانهن روانا ڪيا، انهي لاءِ ته ساري سنڌ سندس قبضي هيٺ رهي. اهي ٺٽي کان منزلون ڪندا بکر پهتا ۽ بکر جي آس پاس ڪيترائي ڳوٺ پنهنجي ماتحت ڪيائون. بکر جي ترڪن به ٿي جنگيون سمن سان ڪيون، پر سما زور پئجي ويا ۽ ترڪ بکر ڇڏي وڃي اڄ نڪتا. اهڙيءَ طرح ڄام جونا ه بکر جو قلعو پنهنجي هٿ ۾ ڪيو.

ڄام تماچي انٿر:

ڄام تماچي، جنهن کي فرشته ”ڄام ماني“ جي نالي سان لکيو آهي. تنهن سلطان فيروز شاه تغلق جي مخالفت ڪرڻ شروع ڪئي. سنه 762هه ۾ سلطان فيروز شاه سنڌ تي ڪاه ڪئي، پر ناڪام ٿي گجرات ڏانهن هليو ويو. مؤرخ سراج عفيف چشمديد حالات هن ريت بيان ڪري ٿو ته ڄام تماچي ۽ ڄام بابيند چاليهه هزار پيادن ۽ ويهه هزار سوار فوجن سان فيروز شاه سان مقابلو ڪيو. آخر فيروز شاه سامان رسد ۽ گاهه جي قلت سبب موتي گجرات ڏانهن هليو ويو. سنه 762هه (1361ع) ۾ گجرات کان موٽڻ کان پوءِ طرفين جو پاڻ ۾ صلح ٿيو. شيخ بهاءُ الدين زڪريا ملتاني، سنڌ جي ولايت

1- مؤرخ سراج عفيف، انٿر جو نالو ڀاءُ انٿر لکيو آهي. حالانڪ سما گهڻو اڳ مسلمان ٿيا هئا ۽ اهل سنت هئا. ڏسو تاريخ فيروز شاهي: سراج عفيف، ص-199، ڪلڪتو.

جنت السنڌ

پنهنجي خاص مريد سيد جلال بخاري اُچ شريف واري کي مرحمت ڪئي هئي. سيد جلال بخاريءَ جو زمانو سنه 707هه کان 800هه تائين هو. سومرا ۽ سما سندس عقيدت مند هئا. ڄام تماچي ۽ ڄام بابيه پنهنجو قاصد اُچ ڏانهن روانيو ڪيو. سيد جلال بخاريءَ جو پوٽو سيد جلال الدين حسين بخاري ساموئي پهتو ۽ سيد جلال الدين جي معرفت صلح جا شرط فيصلو ٿيا.¹

گجرات جي مظفره سلطانن سان سما سلطانن جي ماتئيءَ جو ذڪر سنڌ جي تاريخن ۾ گهٽ ڏنل آهي. گجرات جا مظفره سلطان سمن وانگر نومسلم راجپوت هئا. فرق ايترو هو جو سما چندرونسي هئا ۽ مظفره سورج ونسي ڪل مان هئا. سلطان مظفر گجرات جي مظفره حڪومت جي بانيءَ جي پيءُ، سڌارن، مخدوم سيد جلال الدين حسين بخاري رحه جي هٿ تي بيعت ڪئي هئي.

هڪڙي ڏينهن سلطان فيروز شاهه بن سالار رجب تعلق شڪار ڪرڻ جي سانگي تانيسر ۾ منزل ڪئي هئي، جتي سڌارن ۽ سندس ڀاءُ ساڌوءَ سلطان جي مهماني ڪري ان موقعي تي پنهنجي پيڻ جي شادي سلطان فيروز لسان ڪرائي. سلطان خوش ٿي سڌارن کي وجيه الملڪ ۽ ساڌوءَ کي شمشير خان جا لقب مرحمت ڪري سڌارن جي پٽ مظفر کي همايون جو لقب ڏيئي گجرات جي حڪومت سندن سپرد ڪئي.² ڄام جوناھ پھريون سمو حاڪم هو جنھن مظفره سلطانن سان ماتئيءَ جو ناتو رکيو هو. ڄام جوناھ جي پڻ ڏيئرن مان هڪڙيءَ سان گجرات جي حاڪم محمد شاهه سان شادي ڪئي. محمد شاهه جي حرم ۾ به راڻيون هيون. هڪڙيءَ بيگم جي بطن مان کيس احمد شاهه پٽ ڄائو ۽ سم خاتون جي بطن مان فتح خان پٽ ڄائو جو پوءِ محمود بيگڙي جي لقب سان ڊڊپي وارو حاڪم ٿي گذريو. ڄام جوناھ جي پيءُ ڏيءَ سان سيد برهان الدين عبدالله جي پوٽي سراج الدين ”شاهه عالم“ شادي ڪئي. برهان الدين، قطب عالم مخدوم جلال الدين حسين جو پوٽو هو.³

ڄام بابيه بن انڙ:

ڄام تماچيءَ کان پوءِ سمن ڄام بابيه ابن انڙ، ڄام تماچي جي ڀاءُ کي گاديءَ تي ويهاريو جنهن 15 ورهيه حڪومت ڪئي.

1 - تاريخ فيروز شاهي: سراج عفيف، ص. 240-241، ڪلڪتو.

2 - مرات محمدي، شيخ غلام محمد، ص. 53، مصطفائي پريس، بمبئي، 1324هه.

3 - رعنا: مولانا سيد عبدالحق، ص. 14-15، اعظم ڳڙهه، 1353هه.

جام خيرالدين:

جام خيرالدين بن تماچيءَ جو سال ”تاريخ سنڌ“ ڀاڱي 3، ص 182 ۾ 1383ع ڏيکاريل آهي. مصنف لکي ٿو ته ”سندس ڏينهن ۾ سلطان محمد تغلق سنڌ ۾ آيو هو. حالانڪ محمد تغلق 752ھ (1351ع يا 1352ع) ۾ وفات ڪري ويو هو. جام خيرالدين، سلطان فيروز جي پيش پيو. سلطان هن کي قيد ڪري سيوهڻ وٺي آيو جتان خيرالدين پيڙين تي چڙهي ڀڄڻ جي ڪوشش ڪئي، پر پڪڙجي دهليءَ ڏانهن قيد ٿي ويو. مٿيون بيان ”تاريخ سنڌ“ ڀاڱي 3 ۾ صفحي 91 تي ڏنل آهي، مگر صفحي 146 ۽ 147 تي ساڳي تاريخ ۾ ڏيکاريل آهي ته ”جام خيرالدين سن نجي ڳوٺ تائين فيروز شاهه جي لشڪر کي تڪليفون ڏيندو ويو. جيئن ته فيروزشاهه کي جلد دهليءَ پهچڻو هو، تنهن ڪري ان جام خيرالدين جي گستاخيءَ تي ڪو ڌيان نه ڏنو ۽ سيوهڻ ۽ بکر کان ٿي سڌو دهليءَ روانو ٿيو.“

تنهن کان پوءِ جام خيرالدين موٽي ساموئي آيو ۽ نهايت عدل انصاف سان حڪومت هلائڻ لڳو. سندس انصاف متعلق ”معصومي“ ۾ لکيل آهي ته جام خيرالدين هڪڙي هنڌ هڏن جو ڍير ڏنو، ڀڄا ڪرڻ سان معلوم ٿيس ته ست ورهيه اڳ ڌاڙيلن ان هنڌ تي گجرات جي هڪڙي قافلي کي ڦري قافلي وارا ماريان هئا، جن جا اهي هڏا هئا. جام خيرالدين اتي رهي، ڌاڙيل هٿ ڪري مال سميت گجرات جي حاڪم ڏانهن روانا ڪيا ۽ لکي موڪليائينس ته ”ڌاڙيلن کي جوڳي سزا ڏيئي مال وارثن کي پهچايو وڃي.“

جام بابينو ثاني بن خيرالدين:

جام بابينو ثاني جنهن کي فيروز شاهه تغلق دهليءَ ڏانهن وٺي ويو هو، تنهن سلطان فيروز شاهه کي اهڙو راضي ڪيو، جو ان سنڌ جي حڪومت جو پيرانو ڏيئي کيس سنڌ ڏي موڪليو. سنڌ ۾ وري اچڻ کان پوءِ ساموئيءَ ۾ اچي، هن حڪومت جو نئين سر بندوبست ڪيو. ”تحفة الڪرام“ (جلد 3، ص 183/182) ۾ لکيل آهي ته هن 15 ورهيه حڪومت ڪئي ۽ ساموئيءَ جي شهر کي وري نئين سر تعمير ڪرايو هئائين.

جام تماچي بن جام خيرالدين:

جام بابينو ثانيءَ کان پوءِ سندس ڀاءُ جام تماچي سمن جو حاڪم ٿيو. اڳ دهليءَ ۾ نظر بند هو. شيخ حماد جمالي جنهن جي خانقاهه مڪليءَ هيٺان

جنت السنڌ

آهي. تنهن جي دعا سان تماچي ۽ سندس پٽ ڄام صلاح الدين سنڌ ڏانهن موٽي آيا. ٻنهي چئن کي ڄام جوناها خان خفيه طور دهلي روانو ڪيو هو. نئي تعلقي ۾ ڪينجهر جي ڍنڍ اڄ تائين موجود آهي. انهيءَ ڍنڍ جي ڪناري تي گندرا (مهائڻا) رهندا هئا، جي ڪينجهر جي آس پاس جي ڍنڍن جي مڇيءَ پيدائش وغيره جا اجاره دار هئا. وڻن هڪڙي خوبصورت چوڪري ”نوري“ نالي هوندي هئي. چون ٿا ته هوءَ دراصل ڪا وڏ گهراڻي چوڪري هئي، پر ننڍي هوندي ڪنهن طرح مهائڻن سان گڏجي ويئي هئي، جنهن پنهنجو ڪري نپايو هوس. ڄام تماچي ڪينجهر ۾ شڪار ڪندي مهائڻن وٽ چوڪري ڏٺي. سو دل ديواني ٿي پيس ۽ مهائڻن کان سندس سڱ گهريائين. مهائڻن ان کي پنهنجي خوش نصيبي سمجهي، نوريءَ سان سندس نڪاح قبول ڪيو. ڄام نوريءَ لاءِ ڪينجهر جي ڪپ تي شاهي محلات ٺهرايو. مهائڻن کي ڍنڍ جو اجارو معاف ڪيو ۽ ٻيون به ڪئين بخششون ساڻن ٿيون. ڄام تماچي اڪثر وقت گذرن توري پنهنجي بٽي پورهيت عوام سان گذاريندو هو. تماچي ۽ نوريءَ جون قبرون شيخ حماد اولياءَ جي مقبري هيٺان گڏوگڏ آهن. هي قصو به سنڌ جو هڪ لاثاني رومانوي داستان شمار ڪيو ويندو آهي.

ڄام صلاح الدين:

سنه 790ھ (1388ع) ۾ فيروز شاهه تغلق وفات ڪئي. سندس پويان ڪمزور هئا. محمد شاهه تغلق ثانيءَ جي ڏينهن ۾ دکن ۾ گلبرگ ۾ علاءُ الدين حسين بهمني حڪومت جو پايو وڌو. تنهن کان پوءِ فيروز شاهه جي پوٽي محمد شاهه جي ڏينهن ۾ سنه 796ھ (1394ع) ۾ ظفر خان گجرات ۾ خضر خان ملتان ۾ دلاور خان مالوه ۾ ملڪ سرور خان جون پور ۾ سمن سنڌ ۾ خودمختياري حاصل ڪئي. فقط پنجاب جو علائقو نالي طور دهليءَ جي ماتحت رهيو. ڄام صلاح الدين سنڌ جي جدا جدا ڀاڱي ڏي فوجون موڪلي سنڌ کي پنهنجي خودمختيار تسلط هيٺ آندو. سندس ڪي مخالف ڪڇ ڏانهن ڀڄي ويا، جن کي هٿ ڪري جوڳيون سزائون ڏنائين. يارهن ورهيه عدل انصاف سان حڪومت ڪري وفات ڪيائين.

ڄام نظام الدين:

ڄام صلاح الدين کان پوءِ سندس پٽ ڄام نظام الدين گاديءَ تي ويٺو. هن تخت تي ويهڻ شرط پنهنجن ڇاچن، سڪندر ڪرن، بهاءُ الدين ۽ عامر کي

جيڪي اڳ قيد هئا، تن کي آزاد ڪري نيڪ نيتيءَ سان حڪومت ڪرڻ لڳو. کين عهدا ڏيئي پاڻ ساموئيءَ ۾ رهڻ لڳو. ملڪ جو گشت ڪري احوال روڀرو ڏسندو وائسندو هو. ليڪن جن چاچن سان هن نيڪيون ڪيون هيون، سي سند خلاف اندروني سازش ڪرڻ لڳا. ڄام نظام الدين کي خبر پئجي ويئي، سو ٿورن همراهن سان راتورات گجرات ڏي هليو ويو ۽ سفر ۾ ئي وفات ڪري ويو.

ڄام علي شير:

ڄام علي شير بن تماچي، جو گوشه نشين هو تنهن کي اميرن تخت تي ويهاريو. هو بهادر سپاهي هو حڪومت برجستانيءَ سان هلائڻ لڳو، سندس حڪومت اندر رعايا آسودگيءَ سان گذر ڪندي هئي. چانڊوڪيءَ رات ۾ سير ڪرڻ جو شوقين هو. سندس سڳا ڀائر، سڪندر ۽ ڪرن ۽ سندس ڀائٽيو فتح خان بن سڪندر سندس خلاف منصوبا سڏيندا هئا. هڪڙيءَ رات دستور موجب رات جو جيئن بيٺيءَ جو سير ڪري موٽيو تي، تيئن رستي تي منصوره بازن کيس وڪوڙي شهيد ڪري ڇڏيو. اميرن بي واهه نه ڏسي هڪڙيءَ خونيءَ ڄام ڪرن کي گاديءَ تي ويهاريو.

ڄام ڪرن:

ڄام ڪرن بن ڄام تماچي گاديءَ تي ويٺو، پر سما منجهانئس خوش ڪين هئا، ڇاڪاڻ ته هن ڄام علي شير کي جو رعايا کي پيارو هو. بيگناهه شهيد ڪرايو هو. تخت تي ويهڻ شرط هن ڪن معزز ماڻهن کي قتل ۽ ڪن کي قيد ڪرايو هو. تنهن ڪري سڀني کي ڪانئس نفرت هئي. آخر جيئن مجلس مان اٿي محلات ڏانهن ٿي ويو، تيئن ڪن سربازن هن کي دروازي تي قتل ڪري ڇڏيو. هن فقط اٺ ڀير حڪومت ڪئي.

ڄام فتح خان:

ڄام ڪرن کان پوءِ سندس سوٽ ڄام فتح خان بن سڪندر گاديءَ تي ويٺو. سندس ڏينهن ۾ سنه 800ھ (1398ع) ۾ امير تيمور گورگاني هندستان تي ڪاهي مٿا ۽ بنديل ڪندڙ تائين ملڪ کي ڦريو. سندس پوٽي مرزا پير محمد اڄ ۽ ملتان جا قلعا فتح ڪيا. بکر جي هڪڙي بزرگ ابوالغيث جي سفارش سان سنڌ مغلن جي چنبي کان بچي ويئي. سنه 1399ع ۾ امير تيمور سمرقند ڏانهن موٽي ويو. امير تيمور دهليءَ جي حڪومت محمود شاهه تغلق کان کسي پنجاب جي حاڪم سيد خضر خان جي حوالي ڪري ويو. سادات خاندان سنه 817ھ

جنت السنڌ

(1414ع) کان سنہ 847ھ (1443ع) تائين حڪومت ڪئي. سيد علاء الدين عالم شاھ پويون سيد حاڪم هو جيڪو سنہ 1450ع ۾ پنجاب جي صوبيدار بهلول خان لوديءَ کي دهليءَ جي حڪومت حوالي ڪري پاڻ گوشه نشين ٿيو. ڄام فتح خان 15 ورهيه ڪاميابيءَ سان حڪومت ڪري وفات ڪئي. وفات کان 3 ڏينهن اڳ، پنهنجي ڀاءُ تغلق کي جانشين ڪري ويو.

ڄام تغلق:

ڄام تغلق بن سڪندر کي شڪار جو گهڻو شوق هو. بکر ۽ سيوهڻ جي انتظام جون واڳون پنهنجن ڀائرن جي هٿن ۾ ڏيئي ڇڏيائين. امير تيمور جي موتي وڃڻ کان پوءِ سڄي هندستان اندر طوائف الملوكيءَ جو دؤر هو. سمن جي حڪومت جون واڳون ۽ حدون اڀارڙي تائين هيون. اڳتي ملتان جي لانگهه سلطانن جي حڪومت هئي. ڄام تغلق جي ڏينهن ۾ بکر جي بلوچن بغاوت ڪئي، مگر ڄام بکر ۽ سيوهڻ ۾ انتظام رکڻ ۾ ڪامياب ٿيو. هن ڪلان ڪوٽ تي ”تغلق آباد“ نالو رکي قلعي جو ڪم شروع ڪرايو جو سندس ڏينهن ۾ اڻ پورو رهجي ويو.

مڪران، جهالاوان ۽ ڪڇيءَ جا جدغال، جي پهرين سمرن جي سرداريءَ جي ماتحت هئا. سي سمرن کان پوءِ سمن کي سردار سمجهڻ لڳا. سمن خلاف مير عمر ميرواڙي براهوئيءَ جهالاوان ۾ بغاوت جو جهنڊو بلند ڪيو. خاران جي نوشيرواني ملڪن به مير عمر جو طرف ورتو. سمن شڪست کاڌي. براهوئي طاقت جون حدون پهريون گهمرو مشڪي ۽ ڪولواھ تائين پکڙجي ويون. مير جلال خان جي اولاد مان رندن جي سردار مير شهڪ، ڪڇيءَ جي گولا قوم کي شڪست ڏيئي، سمن کان سيوي ڍاڍر جهل، حب، ناڙي، پوه، موه، گاج ۽ ڌڙي پٿر جا پرڳڻا فتح ڪيا ۽ پوءِ بلوچن جي ٻن مشهور قبيلن، رند ۽ لاشار عيسوي 15 صديءَ ۾ ڪڇيءَ جي ميدان ۾ بينڪون وڌيون. سيوي ۽ ڍاڍر رندن جا تختگاهه شهر سڏجڻ لڳا ۽ گنج آب کي لاشارين تختگاهه مقرر ڪيو.² مير شهڪ جي وفات کان پوءِ سيوي ۽ ڍاڍر سندس پٽ مير چاڪر خان رند جي قبضي هيٺ اچي ويا. ستت گهر جتڻيءَ جي سوال ڪري، مير گهرام خان لاشاريءَ ۽ رند جي سردار مير چاڪر خان جي پاڻ ۾ ٽيهن

1 - اڀارڙي جو شهر سنہ 987ھ ۾ تعمير ٿيو. هتي 1552ع جي هڪڙي مسجد جڙيل آهي. ”آئين اڪبري“ ۾ علامه ابوالفضل اڀارڙي کي ملتان سرڪار جو محال ڏيکاريو آهي. راجا ڏاهر جي نسل مان ڏاهر نومسلم هن شهر ۾ وڏا جاگيردار آهن.

2 - Frontier & Overseas Expeditions from India, Vol. III, P-23.

R. Hughes-Buller: Makran, CHP: History.

M.L. Dames: The Baloch Race, A Historical & Ethnographical Sketch, Lahore, 1904.

ورهين واري ويڙه شروع ٿي. هن جنگ ۾ جيسلمير جي ڀاتين، ملتان جي ناهرن ۽ سمن لاشارين جو طرف ورتو ۽ قنڌار جي حاڪم امير ذوالنون ارغون رندن جو طرف ورتو. لاشارين شڪست کاڌي ۽ منجهانئن گهڻائي لاشاري لڏي سنڌ ۾ رهڻ لڳا. مير ابوبڪر لاشاري گجرات جي شهر پالن پور ڏانهن هجرت ڪري ويو.

سلطان مظفر بن محمود شاهه گجراتي سنه 959 (1551ع) ۾ راڌن پور نرواره، مورچ پور پرڳڻا فولادي افغانن جي مقابلي ۾ فتح خان لاشاريءَ جي سپرد ڪيا هئا.² گجرات ۾ سمي ۽ وراهي به ننڍڙيون بلوچ رياستون مٿئين زماني جون يادگار هيون.³ امير تيمور جي وڃڻ کان پوءِ هندستان اندر اٽڪل چويهه ڌارڌار رياستون هيون. امير تيمور دهلي، پنجاب جي صوبيدار خضر خان جي حوالي ڪري ويو. سنه 855ھ (1451ع) ۾ بهلول لودي دهليءَ جي تخت تي ويٺو. خضر خان ملتان جي حڪومت شيخ الشيوخ مخدوم بهاءُ الدين زڪريا ملتانءَ جي درگاهه جي مجاور شيخ يوسف جي حوالي ڪري ويو هو. جنهن کان راءِ شيرا، اگني ڪل جي سولنڪي راجپوت دغا سان سنه 1443ع ۾ ملتان جي حڪومت ڪسي پاڻ کي قطب الدين جي لقب سان سڏائي ويهي رهيو. سندس خاندان ”لانگاهه“ سڏجڻ لڳو. سمن سان سندس دوستي هئي.

ڄام سڪندر:

ڄام تغلق کان پوءِ سندس پٽ ڄام سڪندر گاديءَ تي ويٺو جو اڃا صغير هو. سندس ڏينهن ۾ سيوهڻ ۽ بکر جي صوبيدارن بغاوت ڪئي. هو لشڪر وٺي بکر ڏانهن روانو ٿيا. سندس هڪڙي عزيز، جو سندس دربان هو ۽ مبارڪ خان سڏبو هو جنهن اڳين ڄامن جي ڏينهن ۾ بهادريءَ جا ڪارناما ڪيا، سو پاڻ کي حاڪم سڏائڻ لڳو مگر ٽن ڏينهن اندر لودجي ويو. ڄام سڪندر پنهنجي نائبن سان ڳالهيون ڪري ساموئيءَ موٽيو ۽ ڏيڍ سال حڪومت ڪري وفات ڪيائين.

ڄام رائدان:

ڄام رائدان جو ڄام تغلق جي ڏينهن ۾ وڃي ڪڇ ۾ رهيو هو جيئن ته ان وقت بيو ڪوبه تخت لاءِ دعويٰ ڪونہ هو تنهن ڪري سيني سمن هن کي يڪ

1 - M.L. Dames: Popular Poetry of the Baloch, The Thirty Years War, P-23.

2 - فرشته: جلد 2، ص 352. زڪر سلطان مظفر شاهه

3 - G.B. Malleson: The Historical Sketch of the Native States of India, GHP. XIV, London, 1875.

جنت السنڌ

راءِ گاديءَ تي ويهاريو. هو سني سپاه جو ماڻهو هو. سمنڊ کان وٺي اڀاوڙي جي ڪاجريلِي ۽ ڪنڊيلي ڳوٺن تائين سنڌ تي سندس قبضو رهيو. هن نَو ورهيه حڪومت هلائي. کيس هڪڙي سمي سردار سنجر شراب پڙهڙي پياري ماري ڇڏيو. گجرات جي مظفر به سلاطين مان سلطان مظفر جي پوٽي سنه 1411ع ۾ زيرن العباد (احمد آباد) جو شهر تعمير ڪرايو جنهن ستت واپار ۽ هنر ۾ ترقي ڪئي. سنه 1459ع تائين سلطان محمود بيگڙي وڏي دبدبي سان حڪومت ڪئي. سندس ڏينهن ۾ گجرات گهڻي ترقي ڪئي. سمن کي هر وقت گجرات کان خوف رهندو هو. انهن بلوچن جا چار هزار ڪٽنب سنڌ جي ڏکڻ اوڀر ڏي واري ڪنڊ تي ويهاريا هئا. بلوچ چؤڀاڻي مال تي گذران ڪندا هئا. برساتين جي مند ۾ آيو ڏونگر ٿيبي مالوه ۽ نريدا جي شاداب علائقن تائين گشت ڪندا هئا. گهوٽن جو واپار به ڪندا هئا. ان ڪري راجائن ۽ سلطانن جي دربار ۾ کين عزت هئي.² وقت سر مال دار واپاري قافلن کي ڦري ٿر جي ڀٽن ۾ مال لڪائيندا هئا، جتان گوچرن ۽ اگهيالن ۽ ڪڇين معرفت مال نيڪال ڪري هٿيار خريد ڪندا هئا.

مٿئينءَ روٽداد ايتزو زور ورتو جو مصطفيٰ آباد ۽ احمد آباد جي وچ ۾ هلندڙ قافلا صفا بند ٿي ويا. سلطان محمود، ملڪ جلال الدين کي احمد آباد مٿان ڪوتوال مقرر ڪري بلوچن کي گوشمالي ڪرڻ لاءِ حڪم ڏنو. ملڪ جلال الدين هڪڙي پيري پنج سو بلوچ ڌاڙيل گرفتار ڪري سوريءَ تي چاڙهيا. سلطان محمود کي کيس ”مخافظ خان“ جو خطاب ڏنو مگر لت مار جو سلسلو بند ٿي ڪونه سگهيو. سنه 879ھ ۾ سلطان محمود پاڻ مضبوط توب خانن سان بلوچن تي ڪاهه ڪئي. بلوچن چوويهن هزارن جي تعداد ۾ مقابلو ڪيو پر توبخاني جي خوف ڪري سندن سردار آخ ميچي. سلطان محمود کين مهذب زندگي گذارڻ جي تعليم ڏين لاءِ احمد آباد وٺي ويو ۽ ڪي علماءَ سندن تعليم ڏيڻ لاءِ مقرر ڪيا. ايترين ڪوششن هوندي به بلوچ لت مار کان باز ڪونه رهيا. سنه 880ھ ۾ سلطان پيو گهمرو مٿن ڪاهي، لت مار جو مال ٿر جي غارن مان هٿ ڪيو. اڳ حج ڏانهن ويندڙ خشڪيءَ رستي قافلا جيڪي بلوچن جي خوف ڪري بند ٿي ويا هئا، سي وري چالو ٿيا. سلطان محمود پنهنجي والده جي

1- سلطان محمود چمپانير ۽ جهوناڳڙهه جا ٻه مضبوط قلعا فتح ڪيا هئا. تنهن ڪري ”بيگڙهه“ يعني ”ٻن قلعن فتح ڪرڻ وارو“ سڏبو هو.

2- هڪڙي پيري سروهيءَ جي راجا بلوچن کان زبردستيءَ گهوڙا ڦريا هئا. بلوچن سلطان بيگڙي کي ڏانهن ڏني. سلطان بلوچن کي بروقت قيمت پري ڏني ۽ سروهيءَ جي راجا سان جنگ ڪيائين.

يادگار لاءِ پوڊيسر ۾ هڪڙي سنگ مرمر جي مسجد تعمير ڪرائي. بعض مؤرخ لکن ٿا ته سلطان ڪڇ ۽ ٿرپارڪر تي قبضو ڪيو هو.

جام سنجر:

جام راتدان کان پوءِ جام سنجر گاديءَ تي ويٺو جو نهايت خوبصورت جوان هو. چون ٿا ته هڪڙو الله لوڪ درويش سندس حسن تي مفتون هو. تنهنجي دعا سان هو بادشاهه ٿيو هو. هن آڻ ورهيه حڪومت ڪئي. فرشته جو بيان آهي ته هن سلطان محمود بيگڙي سان ماتتيءَ جو ناتو رکيو هو. بکر جو قاضي معروف جو وڏو عالم هو سو فيصلن ڪرڻ وقت فريادي توڙي جوابدار کان رشوت وٺندو هو. جام سنجر سرڪاري ڪاتن جي نوڪرن جا پگهار وڌائي رشوت خوريءَ کي پنجو ڏنو.

راءِ شيرا (قطب الدين) لانگهه سنه 874ھ (1469ع) ۾ وفات ڪئي.² قطب الدين نهايت خوش اسلوبيءَ سان حڪومت هلائي. مغلن جي ڪاهه جي ڪري ملڪ ويران ٿي چڪو هو ان ويرانيءَ کي مٽائڻ ۾ هن ازحد ڪوشش ڪئي. کانئس پوءِ سندس پٽ حسين شاهه تخت تي ويٺو جو وڏو محنتي ۽ هنر پرور هو. هن شور ڪوٽ، چنپوٽ ۽ ڏن ڪوٽ تائين ملتان جون حدون وڌايون. ناهرن ۽ لوڏين جي خوف کان متاثر ٿي، هن مڪران کان مير سهراب بن مير ممند بن دودا بن مير بيگ لاشاري هوت کي گهرائي، ڪروڙ ڪوٽ ۽ ڏن ڪوٽ جو علائقو کيس جاگير طور ڏنو. ساڻس گهڻائي بلوچ گڏ آيا، جن کي شاهه حسين بن قطب الدين لانگهه پنهنجن فوجن ۾ ڀرتي ڪيو.

شيخ يوسف قريشي، جنهن کي قطب الدين ملتان مان بي دخل ڪري ڇڏيو هو سو داد رسيءَ لاءِ دهليءَ جي حاڪم بهلول خان لوڏيءَ وٽ پهتو. بهلول لوڏي پنهنجي پٽ باريڪ شاهه جي اڳواڻيءَ هيٺ هڪڙو لشڪر ملتان ڏانهن مڪو حسين شاهه بلوچن جي مدد سان دهليءَ جي لشڪر کي شڪست ڏني. مير سهراب خان جي تن پٽن فتح خان، غازي خان ۽ اسماعيل خان، ٽرنس انڊس علائقا ۽ سيتاپور ناهرن کان فتح ڪري اتي پنهنجن نالن تي ديورا تعمير ڪيا.

1 - فرشته: جلد 2، ص 300، ذڪر سلطان محمود بيگڙهه، مرات محمدي: ص 85.
Edmund, C. Cox: A short History of Bombay Presidency, P-44, Bombay, 1887.

2 - راءِ شيرا (شهره) سولنڪي سيويءَ جو زميندار هو جنهن پوءِ مسلمان ٿي پنهنجي ڌيءَ جي شادي يوسف قريشيءَ سان ڪرائي، پنهنجي عقيدت منڊيءَ جو ثبوت ڏنو. هڪڙي ڏينهن پنهنجي ڌيءَ سان ملاقات ڪرڻ جي بهاني سان ملتان جي قلعي ۾ پهچي، هن شيخ يوسف کي ملتان کان بي دخل ڪري ڇڏيو. ڏسو فرشته: جلد 2.

جي اڄ به سندن يادگار طور موجود آهن. دودائي بلوچن اٽڪل تن صدين تائين ديره جات پرڳڻي تي حڪومت ڪئي.

ڄام نندو:

سنه 896ھ (1490ع) ۾ ڄام نندو (نظام الدين) گاديءَ تي ويٺو جو نهايت ديندار حڪام ٿي گذريو آهي. ننڍي هوندي علم سان گهڻو شوق رکندو هو ۽ اڪثر ڪتب خانن ۾ وقت گذاريندو هو. نماز ۽ عبادت جو پابند هو. سندس ڏينهن ۾ مسجديون نمازين سان ڀريل رهنديون هيون. ڪجهه وقت ساموئيءَ جي رهڻ کان پوءِ بکر پهتو. اتي جي ڌاڙيل بلوچن کي سزائون ڏيئي، پنهنجي غلام دلشاد کي بکر جو ناظم مقرر ڪري ساموئيءَ پهتو. هن جي ڏينهن ۾ رعيت سک ۽ آرام سان وقت گذاريو. سياحن ۽ واپارين کي هر طرح سان سهوليتون مليل هيون. ملتان جي لانگهه سلطانن ۽ گجرات جي مظفر به سلطانن سان سندس دوستي هئي. مسلمانن سان جنگ ڪرڻ ۽ ناحق خونريزي ڪرڻ کان کيس نفرت هئي. ڄام نندو ساموئيءَ کان ٿي ميل پري هڪڙي ڪشادي ميدان ۾ ٺٽي جو پايو وڌو ۽ ان کي سنه 900ھ ۾ پنهنجو تختگاهه مقرر ڪيو. هيءُ شهر احمد آباد وانگر، ستت علم ۽ هنر ڪري ايشيا جي صنعتي ۽ تجارتي شهرن ۾ شمار ٿيڻ لڳو. ڄام نندي جي علم پروريءَ جي هاڪ ٻڌي خراسان ۽ ايران کان ڪيترا عالم ٺٽي ۾ رهڻ لڳا، جنهن ڪري هي شهر ستت ايشيا جو دارالعلوم بنجي ويو. هتي جا ماڻهو نهايت سکيا هئا، هر مهيني جي پهرئين سومار جمعي ۽ چوڏهينءَ تاريخ شادمانا ٿيندا هئا ۽ انهن موقعن تي گهڻي خلق مڪليءَ تي وڃي گڏ ٿيندي هئي. خاص ڪري برسات جي موسم ۾ مڪليءَ جو نظارو ڏسڻ وٽان هوندو هو. ڄام نندي جو وزير لڪڏيز، غلام دلشاد ۽ قبوليو نالي چوڪرو جو پنهنجي سمجهه ايمانداريءَ ۽ وفاداريءَ ڪري پهريان مبارڪ خان ۽ پوءِ دريا خان جي لقب سان ممتاز ٿيو تن تي ڄام نندي کي ايترو ڀروسو هو جو حڪومت جي وڏن اهم مسئلن ۾ به دريا خان کان مشورو وٺندو هو. ايتري قدر جو وفات ڪرڻ وقت پنهنجي صغير پٽ فيروز ۽ پٽي عيال جي دريا خان کي ڀارت ڪري ويو.²

1- سيرت المتاخرين: مترجم، پروفيسر عباسي، جلد 1، ص 12، لاهور.

تاريخ بلوچيان: سردار غلام رسول خان قراڻي بي. اي. ايل- ايل- بي. ذڪر دودائي بلوچ، امرتسر اليڪٽرڪ پريس.

مختصر تاريخ هند: مولانا سيد ابومظفر، ص 95-96.

2- تحفة الڪرام: جلد 3، ذڪر ڄام نندو.

مير سيد محمد المعروف ميران محمد جونپوري حنفي، حضرت امام موسيٰ كاظم رضه جي ٻارهين پيڙهيءَ مان هو ۽ چئن واسطن سان خواجه نظام الدين دهلويءَ جي خليفن مان هو ۽ شيخ دانيال جونپوريءَ جو مريد هو. سيد ميران محمد، جو پاڻ کي مهدي سڏائڻ لڳو سو دکن ۽ گجرات کان ٿيندو ڄام نندي جي ڏينهن ۾ ٺٽي ۾ پهتو. ڄام نندي سندس گرفتاريءَ لاءِ حڪم ڏنو پر آخر پنهنجي قابل مدارالمهام دريا خان جي صلاح سان ان کي ٺٽي مان نڪري ويو ۽ لاءِ حڪم جاري ڪيائين. سيد ميران محمد مهدي ٺٽي کان قنڌار پهتو جتي مرزا شاهه بيگ ارغون علمائن سان سندس بحث ڪرايو. ميران مهدي فرح ۽ وفات ڪئي. سندس مريدن مان امير ابو سعيد بليدي مڪران ۾ مهدي (زڪري) ترقي جو بنياد وڌو.¹

ڄام بايزيد ۽ ڄام ابراهيم:

ڄام نندي جا ٻه ڀائر ڄام بايزيد ۽ ڄام ابراهيم پنهنجي پيءُ جي بي رخيءَ ڪري ناراض ٿي ملتان جي لانگهه حاڪم حسين شاهه بن قطب الدين جي درٻار ۾ پهتا. جنهن صورت ۾ هي وڏي رتبي جا سردار هئا، ان ڪري حسين لانگهه بايزيد کي شورڪوت ۽ ابراهيم کي اڇ جاگير طور ڏنا. ڄام بايزيد پاڻ عالم هو ۽ سندس درٻار ۾ عالم ۽ فاضل رهندا هئا. شيخ جمال الدين قريشي، جو شيخ عالم قريشي جي اولاد مان هو ۽ مختلف علوم ۽ فنون ۾ ماهر هو. سندس وزير هو. شيخ جمال الدين جي حواس ظاهريءَ ۾ ان وقت فرق پئجي ويو هو. مگر سندس علم ۽ فضل کي ڏسي، بايزيد، جو مذهب جو سخت پابند هو، هن کي پنهنجو وزير مقرر ڪيو هو. هڪڙي ڀيري شور ڪوٺ ۾ محلات تعمير ڪرائيندي بايزيد کي زمين ۾ پوريل وڏو خزانو هٿ لڳو جو هن سمورو سلطان حسين جي حوالي ڪيو. ان زماني ۾ ملتان گهڻي ترقي ڪئي.

شاهه حسين لانگهه پوئين عمر ۾ گوشهءَ عافيت ۾ رهي، حڪومت جون واڳون پنهنجي پٽ فيروز خان کي سپرد ڪري، کيس ”فيروز شاه“ جو لقب ڏنو مگر فيروز شاهه نالائق، بخیل ۽ تند مزاج هو. هن وزير عمادالملڪ جي هڪڙي

1- تحفة الڪرام: جلد-1 ۾ سيد ميران مهدي جون پوريءَ جو مختصر بيان ڏنل آهي. مهدي جونپوريءَ جو مفضل احوال سندس اولاد مان سيد قاسم بن سيد يوسف سنه 1016ھ ۾ ڪتاب ”مطلع الولاية“ ۾ ڏنو آهي. ٻيو ڪتاب سيد ميران مهدي جي نانيءَ خوند مير جي پوٽي برهان الدين، ڪتاب ”شواهد الولاية“ جي نالي سان سنه 1052ھ ۾ تصنيف ڪيو. مڪران جي ڏڪرين وٽ جيڪو ڪتاب آهي، سو ”سفر نام“ آهي، جنهن ۾ ميران مهديءَ جي سياحت جو بيان ڏنل آهي. ڏسو ڪتاب مذاهب السلام: مولوي نجر الغني رامپوري ڏڪر ميران مهدي جونپوريءَ نولڪشور.

پت کي ماري ڇڏيو. جنهن تي وزير غصي ٿي فيروزشاه کي زهر ڏياري ماري ڇڏيو. حسين شاه لانگاه کي ان واقعي جي ڪري گهڻو ڏک ٿيو. پوڙهي بادشاه ڄام بايزيد کي سڀ سالار جو عهدو ڏنو. بايزيد وزير عمادالملڪ باغيءَ کي گرفتار ڪري ايتري ناموري حاصل ڪئي، جو شاه حسين پنهنجي پٽ محمود شاه کي وليعهد مقرر ڪري وزارت جو قلمدان بايزيد کي سپرد ڪري کيس نوجوان بادشاه جو اتاليق مقرر ڪيو.

سنه 908هـ (1502ع) ۾ حسين شاه انتقال ڪيو. سلطان محمد نوجوان هو سندس دربار ۾ نالائق ۽ غير شرعي ماڻهورهندا هئا، جيڪي بايزيد جهڙي شرعي ماڻهوءَ خلاف هر وقت سلطان کي پٽڪائيندا هئا، تنهن ڪري ڄام بايزيد دربار ڇڏي پنهنجي جاگير شور ڪوٽ ۾ رهي اتان وزارت جو ڪاروبار هلائڻ لڳو. سندس مخالف بعض زميندارن ڍلن ڏيڻ کان انڪار ڪيو جن کي بايزيد گهرائي سندن مٿا ڪوڙائي ڇڏيا. ڪن ڏينهن گذرڻ بعد جڏهن بايزيد جو پٽ ڄام عالم خان سلطان محمود جي دربار ۾ سلام ڪرڻ ويو تڏهن وزير جي مخالف ڄام عالم خان جو مٿو ڪوڙائي ڇڏيو. مٿئين واقعي کان پوءِ ڄام بايزيد پنهنجو سفير دهليءَ جي بادشاه سڪندر لوڏي ڏانهن روانو ڪري سڪندر جو خطبو پنهنجي رياست ۾ پڙهڻ لڳو. سڪندر لوڏي ڄام بايزيد ڏانهن خلعت موڪلي، پنجاب جي حاڪم دولت خان لوڏيءَ کي حڪم ڏنو ته بايزيد جو سلطان محمود سان صلح ڪرايو. دولت خان لوڏيءَ بايزيد جو سلطان محمود سان صلح ڪرايو. ڄام بايزيد باقي عمر جا ڏينهن پنهنجي رياست ۾ گذاريا.¹


قنڌار جا ارغون:

چنگيز (تيوجن) کي چار پٽ هئا: 1- تولي خان، 2- اوڪتائي قآن، 3- چغتائي ۽ 4- جوڄي. چنگيز خان کان پوءِ اوڪتائي سندس جاءِ نشين ٿيو. اوڪتائيءَ کان پوءِ سندس پٽ ڪٽيڪ قآن گاديءَ تي ويٺو. ڪانئس پوءِ تولي خان جو پٽ منگو قآن گاديءَ تي ويٺو. منگوءَ کان پوءِ قوبلا قآن چين جي تخت تي ويٺو. جنهن پنهنجي پيءُ هلاڪوءَ کي ايران جو ”ايلخان“ (بادشاهه) مقرر ڪيو هو. هلاڪوءَ کانپوءِ سندس اولاد ايران تي حڪومت ڪرڻ لڳو ۽ قوبلا قان جو اولاد چين تي حڪومت هلائڻ لڳو. هلاڪوءَ جي اولاد مان احمد نقودار پهريون مغل حاڪم هو جنهن اسلام قبول ڪيو هو. پر هو ارغون خان

1- فرشته: جلد 2، ذڪر ڄام بايزيد ۽ ڄام ابراهيم ص 524.

هلاڪوئ جي پوٽي هٿان مارجي ويو. ارغون جو پٽ غازان خان، هلاڪوئ جي پوٽي هٿان مارجي ويو. ارغون جو پٽ غازان خان، سنه

ارغونن جو شجرو:



حاکم تبريز.

694هـ ۾ ظاهر ٿيو ۽ پاڻ تي محمود نالو رکيائين. غازان خان جو مقبرو تبريز ۾ آهي، جو هن پاڻ لاءِ جيئري تعمير ڪرايو هو. سندس پيءُ خدا بنده جو مقبرو سلطانيه ۾ آهي. ڪانٽس اڳ جي مغل سلطانن جي مقبرن جو پتو پئجي نه ٿو سگهي. ارغونن جو شجرو هن ريت آهي: غازان خان بن اباقاآن بن هلاڪو بن طولي بن چنگيز خان.

1 - مارڪوپولو جو بيان آهي ته اڳ تاتاري امير پنهنجا مرزا مغلستان جي هڪڙي جبل ۾ دفن ڪندا هئا. مؤرخ رشيد الدين "جامع الرشيد" ۾ ۽ مارڪوپولو پنهنجي "سفرنامہ" ۾ لکن ٿا ته جڏهن منگو خان جولاش دفتارن لاءِ ڪٺي آيا هئا ته رستي تي جيڪي به ماڻهو لاش اڳيان لنگهيا هئا، تن کي تاتارين قتل ڪيو هو ۽ ائين اٽڪل ويهه هزار ماڻهو بيگناهه مارجي ويا هئا.

ذوالنون بيگ:

امير ذوالنون بيگ ارغون، پوئين ٽيموري شهزادي هرات جي واليءَ سلطان حسين باقارا جو امير الامرا ۽ سڀ سالار هو ۽ سلطان حسين باقارا جي پٽن مان شهزاده بديع الزمان، جو سندس ناني هو تنهن جو اتاليق به هو. سنه 884ھ ۾ امير ذوالنون بيگ ارغون، سلطان حسين پاران قنڌار زمينن داور ساغر، تولڪ ۽ فرھ جو والي مقرر ٿيو. تنهن کان پوءِ هن استقلال جي جهنڊي کي بلند ڪري قنڌار پنهنجي پٽ شجاع بيگ (شاھ بيگ) جي حوالي ڪري ساغر ۽ تولڪ جي پرڳڻن مٿان عبدالعلي ترخان کي مقرر ڪيو. غور جو علائقو امير فخرالدين ۽ امير درويش جي حوالي ڪري پاڻ زمينن داور مٿان حڪومت هلائڻ لڳو. امير ذوالنون جي پيءُ ڌيءُ سان مير بيورغ رند شادي ڪئي هئي، جو مير چاڪر خان رند پاران قنڌار ۾ سفير ٿي آيو هو.² سنه 911ھ (1505ع) ۾ امير ذوالنون، سلطان حسين پاران امير محمد خان ازيڪ شيباني سان وڙهندي مارجي ويو.

شاھ بيگ ارغون:

انھن ڏينھن ۾ شھزادو ظھيرالدين بابر، جنھن تي گھمرا پٺھنجي پيءُ جي تختگاھ، سمرقند تي قبضو ڪرڻ لاءِ ڪوشش ڪئي هئي ۽ ازيڪن کان شڪست کائي ھينئر ڪابل تي قبضو ڪيو هو، تنھن قنڌار به فتح ڪرڻ جو ارادو ڪيو. شاھ بيگ قنڌار خالي ڪري بلوچن جي تيهن سالن واريءَ ويڙھ مان فائدو وٺي، رندن جي سردار مير چاڪر خان کان شال، پشين، گرم سيل ۽ سيوي جا علائقا فتح ڪيا ۽ پٺھنجي پيءُ سلطان محمد کي سيويءَ مٿان حاڪم مقرر ڪري، سنڌ ۽ گجرات فتح ڪرڻ جو ارادو ڪيو، ڄام نندي پٺھنجي قابل سڀ سالار دريا خان، جي هٿ هيٺ سولي (؟) تي لشڪر چاڙهي مڪو.

1- سلطان حسين باقارا اتر ايران، افغانستان، خراسان ۽ سيستان تي 25 ورهيه حڪومت ڪئي. سندس تختگاھ هرات، علم جو مرڪز هو. سندس دربار ۾ مولانا جامي، شاعر سوهيلي، خواجہ عبداللہ مرواريد (مصنف ”مونس الحباب“)، مولانا بيناڻي، مولانا نصيح الدين ۽ ٻيا اهل علم ۽ شاعر رهندا هئا. ايراني مصور بهزاد به هرات جي دربار ۾ رهندو هو. 11- محرم 913ھ (1507ع) ۾ هرات تي شيباني محمد خان ازيڪ قبضو ڪيو، هڪ لک سڪا شهر وارن کان تاوان ورتائين. ازيڪن شهرن ۾ وڃي لڪا، بديع الزمان ۽ مظفر حسين سندس پيش پيا، جن مان مظفر حسين جي زال سان محمد خان زبردست نڪاح ڪيو. حالانڪ محمد خان جي عمر ان وقت 58 ورهيه هئي.

روضه الصفاء: مير خوند بن خاوند شاھ هروي، ذڪر محمد خان شيباني، يورپ، 1832ع، تاريخ شرقية: سيد امير علي، ذڪر شيباني.

2 - L. Dames: Popular Poetry of the Baloch, "Earlier Period", P. 48.

بئي طرف مير چاڪر خان رند دريا خان سان گڏجي چانڊڪي پرڳڻي ۾ ارغونن کي شڪست ڏني. سندس هٿان سلطان محمد مارجي ويو. بکر (اتر سنڌ ۾) ۽ سيوهڻ (ڪوهستان ۾) سنڌ جا ٻه مضبوط قلعا هئا. بلڪ هي ٻه هنگ سنڌ جون ڪنجيون هيون. سلطان جلال الدين خوارزميءَ سنڌ فتح ڪرڻ کان اڳ سيوهڻ جي قلعي تي قبضي ڪرڻ لاءِ ڪوشش ڪئي هئي. مرزا شاهه بيگ ارغون به پنهنجي تجربڪار جرنيل مرزا عيسيٰ ترخان کي لشڪر ڏيئي، بکر جي قلعي تي قبضي ڪرڻ لاءِ روانو ڪيو. ڄام نظام الدين پاران قاضن بکر جو نواب هو تنهن کي موقعي سر هو مدد ڪري نه سگهيو ۽ هن اتي لاچار ٿي قلعو ارغونن جي حوالي ڪيو. شاهه بيگ پنهنجي پاران فاضل بيگ ڪوڪلتاش کي بکر مٿان نائب مقرر ڪري پوءِ سيوهڻ فتح ڪيو ۽ سيوهڻ جي قلعي مٿان خواجه بيگ کي حاڪم مقرر ڪري پاڻ شال (ڪوٽڻا) ڏانهن موٽي ويو.

ڄام فيروز شاهه:

سنه 1508ع ۾ ڄام نندي وفات ڪئي. هو سنڌ جو صلح پسند، ديتدار ۽ علم پرور حاڪم ٿي گذريو آهي. هن اٽڪل چاليهه ورهيه حڪومت ڪئي. قاضي عبدالله نالي هڪڙو خدا پرست انسان، جنهن جي تربت مڪلي ٽڪريءَ تي شيخ حماد جماليءَ جي قببي پٺيان آهي، تنهن جڏهن وفات ڪئي هئي، تڏهن ان وقت جي ڪنهن بهئي بزرگ کي خواب ۾ ڏيکاري ڏيئي چيو هئائين ته: ”منهنجي جنازي تي اهو شخص نماز پڙهڻ لاءِ پيش امام ٿي بيهي، جنهن ڪڏهن به وضوءَ بنا آسمان ڏي نه نهاريو هجي يا جنهن ڪڏهن به ڪنهن انسان جي اوگهڙ تي نظر نه ڪئي هجي، خود پنهنجي اوگهڙ تي به نه.“

ننگر نٿي ۾ اهڙي ماڻهو هٿ ڪرڻ لاءِ تمام گهڻي پڇا هلي. آخر ڄام نندي کان سواءِ ٻيو ڪوبه اهڙو پاڪباز ماڻهو هٿ ڪونه آيو تنهن ڪري ڄام نندي پاڻ پيش امام ٿي، قاضي عبدالله جي جنازي نماز پڙهائي. ”تحفة الڪرام“ جلد-3، ۾ ٻيا به اهڙا احوال ڄام نندي جي علم پروري ۽ عدل پروريءَ بابت لکيل آهن: مثال لاءِ ”رساله قطبيه“ ۾ سيد مراد شاهه شيرازيءَ جي احوال ۾ لکيل آهي ته سيد صاحب هڪڙي ڏينهن رڻ پت مان پئي آيو ته هڪڙيءَ قبر مان ڪو شخص نڪري اچي ساڻس عرض احوال ڪرڻ لڳو چيائينس ته: ”مون کي چورن ڦري لٽي هٿ شهيد ڪيو آهي، منهنجا يتيم ٻارڙا گجرات ۾ پيا

جنت السنڌ

پاڪاريندا هوندا. وقت جي حاڪم کي چتاءُ ڪريو ته چورن کان منهنجو مال اسباب وٺي، منهنجن ٻارن کي گجرات ۾ پهچائي ۽ چورن کي سيڪت ڏي.“
شاه صاحب اهو اطلاع وقت جي حاڪم ڄام نندي کي پهچايو تنهن تي ڄام نندي خاص بندوبست رکي چور هٿ ڪيا ۽ ڦر وارو سمورو مال انهن کان وٺي فوتي جي ٻارن کي گجرات پهچايائين ۽ چورن کي مناسب سزا ڏنائين. هن عادل ۽ متشرع بادشاه جو مقبرو مڪليءَ جي پريٽن ڪناري تي آهي، جنهن جو گنبذ شڪست ۽ خست حالت ۾ آهي.

ڄام فيروز شاه الزم ۽ جا ناتجريبڪار هو. دريا خان جهڙي تجربيڪار وفادار سپه سالار سان ڦٽائي، مغلن سان يارائي رکي هٿائين، جن مان مير قاسم ڪيڪي، سموريون خبرون خفيه طور شاه بيگ ارغون کي پهچائڻ لڳو. ڄام جي، ڄام نندي جي ڏينهن ۾ پاڻ ۾ اثبٽ هئي. ڄام ابراهيم ۽ ڄام بايزيد، ڄام نندي جا سڳا ڀائر لانگاه سلطانن جي درٻار ۾ پهتا هئا. اهڙيءَ طرح ڄام سنجر جي پوٽي صلاح الدين تخت لاءِ دعوتداري ظاهر ڪئي هئي، پر دريا خان ۽ ڄام نندي جي ٻين درٻارين جي سرجوشيءَ سان صلاح الدين نااميد رهجي ويو ۽ ڄام فيروز سنڌ جو حامي ٿيو. صلاح الدين تخت کان نااميد ٿيڻ کان پوءِ پنهنجي نانيءَ سلطان مظفر گجراتيءَ وٽ وڃي رهڻ لڳو.

ڄام فيروز نوجوان هو ۽ حڪومت جو سڀ ٻار سندس ٻاران دريا خان نهايت ايمانداريءَ سان هلائي رهيو هو. تنهن ڪري هو سمورو وقت خرم خاني ۾ گذاريندو هو ۽ ڪڏهن ورلي ٻاهر نڪرندو هو. جڏهن ٻاهر نڪرندو هو تڏهن راڳ روپ ٻڌڻ، چوڪرين جي ناچ ۽ مسخرن جي چرچي بازيءَ ڏسڻ ۾ وقت صرف ڪندو هو. تنهن وچ ۾ عام سما امير ۽ وڏا ماڻهو عام ماڻهن کي تڪليف ڏيڻ لڳا. جيڪڏهن دريا خان انهن کي ڪا هدايت ڪندو هو ته هن کي به ٻرويلو ڳالهائيندا هئا. انهيءَ ڪري دريا خان حڪومت سنڀالڻ کان استعفيٰ ڏيئي، پنهنجي جاگير ڪاهان ۾ وڃي رهڻ لڳو. جتي ڪيترائي عالم ۽ درويش به رهندا هئا. دريا خان جي دست برداريءَ ۽ ڄام فيروز جي عياشيءَ ۽ حڪومت جي ڪمن ڏانهن لاغرڙائي جون خبرون ٻڌي، ڄام صلاح الدين مظفر شاه گجراتيءَ کان وڏو لشڪر وٺي تڪڙيون منزلون ڪندو اچي نٿي پهتو.

1- تحفة الڪرام: جلد-3، ڄام خير الدين بابت به ساڳئي قسم جهڙو بيان نقل ڪيل آهي ته هن هڏن جو ڏيڙو ڏنو ۽ چيائين ته هي هڏا مون سان ڳالهائين ٿا، پوءِ چورن کي هٿ ڪري ڦر جي مال سميت کين گجرات جي حاڪم ڏانهن روانو ڪيائين!

ڄام فيروز سواءِ جنگ ڪرڻ جي نٿي جي شهر مان نڪري ويو. ڄام صلاح الدين نٿي جو تخت هٿ ڪيو. ڄام فيروز کي سندس والده لڪائي ڇپائي، ڪاهان ۾ دريا خان وٽ وٺي ويئي ۽ هن کي مدد لاءِ نيزاريون ڪيائين ۽ ڄام فيروز جيڪا دريا خان جي بي قدري ڪئي هئي، تنهن لاءِ معافي ورتائين. دريا خان هن شاهي خاندان جي گذريل مهربانين کي ياد ڪري وقت ويڃائڻ کان سواءِ لشڪر گڏ ڪرڻ لڳو. بکر ۽ سيوهڻ طرف جا گهڻائي ماڻهو ۽ بلوچن جون قومون به ڄام فيروز جي جهنڊي هيٺ اچي حاضر ٿيون.

لشڪر کي آراسته ڪرڻ کان پوءِ دريا خان ڄام صلاح الدين سان وڃي رويرو ملاقات ڪئي. دريا خان جي ڳالهين ٻڌڻ کان پوءِ ڄام صلاح الدين صلح جو خواهان ٿيو. پر سندس وزير، حاجيءَ ائين ڪرڻ کان روڪيس. نويت جنگ کي پهنئي. دريا خان ڄام جي وزير حاجيءَ هٿان شڪست کاڌي، دريا خان جا سپاهي اتي پڳا. حاجي وزير انهيءَ فتح جي خبر صلاح الدين کي خط جي رستي ڏني. اتفاق سان خط وارو قاصد دريا خان کي جهنگ ۾ گڏجي ويو تنهن حاجي وزير وارو لکيل خط لڪائي، ٻيو خط حاجي وزير پاران صلاح الدين کي لکي موڪليو جنهن ۾ لکيائين ته:

”دريا خان جي لشڪر پنهنجي لشڪر کي سخت شڪست ڏني آهي. صلاح پري ڳالهه اها آهي ته تون پنهنجي عيال سميت هڪدم نٿو ڇڏي وڃ آءُ توکي چاچڪان ڳوٺ ۾ اچي گڏيس!“ خط پهچڻ شرط صلاح الدين پنهنجا ٻار ٻچا وٺي رمضان جي تاريخ نائين، روزي چوڻڻ کان اڳ، نٿو شهر ڇڏيو ويو. انهيءَ طرح ڄام صلاح الدين بادشاهي وڃائي. هن فقط اٺ مهينا نٿي ۾ بادشاهي ڪئي. حاجي وزير کي ڄام صلاح الدين جي پڇي ويڃڻ جي خبر جو ٻڌي گهڻو ارمان ٿيو ۽ هو آخر رستي تي ڄام صلاح الدين سان وڃي مليو ۽ کيس ارمان ڀريا ڏوراپا ڏيڻ لڳو مگر هيٺ وقت گذري چڪو هو. تنهن ڪري ٻئي پشيمانيءَ جا هٿ ملي گجرات هليا ويا. دريا خان حاجي وزير جي ماڻهن کي ڪڇ جي رڻ ڏانهن پڇائي ڇڏيو ۽ عيد رمضان جي ڏينهن ڄام فيروز کي نٿي ۾ آندائين. ڄام فيروز عيدگاه تي سڀني مسلمانن سان گڏجي عيد نماز پڙهي ۽ پوءِ اچي پنهنجو اباڻو تختگاه وسايائين.

شاهه بيگ ارغون کي ڇڏي ڪيترائي مغل ڄام فيروز جي نوڪريءَ ۾ اچي داخل ٿيا هئا. ڄام فيروز نٿي جي شهر ۾ هڪڙو خاص محلوانهن مغلن جي رهڻ لاءِ مقرر ڪيو هو جو ”مغل واڙو“ سڏجي ٿو. ڄام فيروز هاڻي بي ڪنڪي حڪومت

ڪرڻ لڳو پر هن کي اچي ڊپ جاڳيو ته دريا خان ڪنهن وقت کيس تخت تان لاهي نه ڇڏي تنهن ڪري ان جي زور ڀڃڻ لاءِ هو کي ڪيڪ ارغون کي همراز بناي انهيءَ تجويز تي فخر ڪرڻ لڳو. پر اها سندس وڏي غلطي هئي. ڇاڪاڻ ته اهي مغل ظاهري دريا خان جي ڪمن تي چوڪسي رکندا هئا ۽ اندروني شاهه بيگ سان سندس رستو هو. آخر انهن مغلن جي ترغيب ڏيڻ تي ئي مرزا شاهه بيگ سنڌ تي ڪاهي آيو ۽ اچي سمن جي حڪومت جو خاتمو ڪيائين.

ٺٽيءَ جي پهرين جنگ:

ڄام نندي جي حڪومت جي پوئين ڏينهن ۾ جڏهن شاهه بيگ سمن تي پهرين ڪاهه ڪئي هئي، تڏهن آگري چنيجا، سڌوجا ۽ ماڃين جي ڪوٽ وارا شهر ڦري کيس خبر پئجي ويئي ته سنڌ دولت مند ۽ آباد ملڪ آهي. هن دفعي مير قاسم کيڪي ڄام فيروز شاهه جي حڪومت ۽ انتظام جو حال ڏرو ڏسي، مرزا شاهه بيگ ڏانهن ٺٽي تي ڪاهه ڪرڻ لاءِ پيغام موڪليو. شاهه بيگ سيوي جي قلعي تي پنهنجي ڀاءُ کي مقرر ڪيو هو ۽ مير فاضل ڪوڪلتاش کي هڪڙو سوارن جو دستو ڏيئي، اڳواٽ ٺٽي ڏانهن روانو ڪيو. هو جڏهن باغبان پهتو تڏهن سمن جو لشڪر به سيوهڻ کان ڇهن ستن ڪوهن جي مفاصلي تي ٺٽيءَ وٽ اچي ان سان دويدو ٿيو.

سمن جي فوج جا اڳواٽ دريا خان جا ٻه پٽ محمود خان ۽ منڇ خان پهلوان هئا. لڙائيءَ ۾ سمن جي لشڪر جي شڪست ٿي. پوءِ شاهه بيگ، لڪيءَ جي تڪرين مان لنگهي، ٺٽي کان ڇهه ميل کن پري خانواھه جي ڪناري تي چانوٽي ڪئي. 15 - محرم سنه 926ھ (1519ع) تي، درياءُ ٽپي، هن ٺٽي شهر جي ٻاهران اچي منزل ڪئي. دريا خان ڄام فيروز کي پوئتي ٺٽي جي شهر ۾ ڇڏي پاڻ لشڪر وٺي شاهه بيگ کي وڃي سامهون ٿيو. سخت جنگ لڳي، جنهن ۾ سنڌ جو سورهيه سردار دريا خان شهيد ٿيو.

مغلن جي ٺٽي ۾ ڦرلٽ ڪرڻ:

ڄام فيروز شڪست جو ٻڌي درياءُ اڪري پار هليو ويو. مغلن جي فوج برابر پنجن ڏينهن تائين ٺٽي جي دولت مند شهر ۾ ڦرلٽ لائي ڏني. ڄام فيروز توڻي ٻين آبرو وارن ماڻهن جون زالون ۽ ٻار ٻچا به مغلن کي قيد ڪيا. قاضي قاضن جهڙو بزرگ عالم ٺٽي ۾ رهندو هو تنهن جا ٻار ٻچا به قيد ٿيا هئا. سوئتي جي گهٽين ۾ پريشان ٿيو پنهنجا ٻار ٻچا ڳوليندو ويو. پوءِ ان هڪڙو درد ڀريو

خط ٻئي هڪڙي نٽي بزرگ حافظ محمد شريف معرفت بيگ کي پهچايو. مرزا شاه بيگ تي اهڙو اثر ٿيو جو شهر ۾ پڙهو گهماراڻين ته زالون ۽ ٻار هڪدم آجا ڪيا وڃن. پوءِ پنهنجو هڪڙو تير قاضي قاضن کي نشانيءَ طور ڏنائين. قاضي صاحب اهو تير هٿ ۾ کڻي شهر ۾ گهمندو رهيو. تان جو ڦرلٽ بند ٿي ويئي ۽ شهر ۾ امن امان قائم ٿيو.

ڄام فيروز پنهنجن ٿورن ماڻهن سان نٽي جي ويجهو پيرار جي ڳوٺ ۾ وڃي ويٺو هو. هن کي حرم ۽ عيال جي سخت ڳڻتي لڳل هئي. هوڏانهن مرزا شاه بيگ، ڄام فيروز جي محلات تي خاص معتبر پهريدار بيهاري ڇڏيا هئا ۽ انهن کي ڄام جي عيال جي عزت ۽ تعظيم بجا آڻڻ لاءِ سخت تاڪيد ڪيو هئائين. آخر ٻي واھ نه ڏسي ڄام فيروز مرزا شاه بيگ کي لکي موڪليو ته ”آءُ اوهان کي پنهنجو حاڪم ۽ پاڻ کي اوهان جو محڪوم سمجهان ٿو اوهين جڏهن نٽي شهر کان ٻاهر درٻار ڪندا، تڏهن آءُ اچي درٻار ۾ حاضر ٿيندس.“

مرزا شاه بيگ ڄام کي درٻار ۾ اچڻ لاءِ چواڻي مڪو. ڄام فيروز پنهنجن ڀائرن ۽ خاص ماڻهن سان شاه بيگ جي درياءَ جي ڪناري واري ڇانوڻيءَ ۾ پيريل درٻار ۾ اچي حاضر ٿيو. ان زماني جي دستور موجب محڪومن وانگر سندن تلوار ڳچيءَ ۾ لتڪيل هئي. مرزا شاه بيگ هن کي معافي ڏني ۽ هڪڙي سونهري سروپاءَ جا سلطان مظفر حسين کان امير ذوالنون کي ملي هئي. سا به ڄام فيروز کي ڏيکاريائين ۽ هن کي شهر ۾ پنهنجن ٻارن ٻچن وٽ رهڻ جي اجازت ڏنائين. صلحنامي ۾ لکيءَ جي تڪرين کان هيٺ پرو جيڪو سنڌ ملڪ جو آءُ آهي سو ڄام فيروز جي قبضي ۾ رهڻ ڏنو ويو ۽ لکيءَ کان مٿي سمورو ملڪ ارغونن پنهنجي هٿ ۾ رکيو. پوءِ مرزا شاه بيگ فوجون وٺي سيوهڻ ڏانهن روانو ٿيو.

ٽلٽيءَ جي بي جنگ:

نٽي کان سيوهڻ پهچي مرزا شاه بيگ پنهنجن اميرن مان مير عليڪا ارغون، سلطان مقيم بيگلار ڪيڪ ارغون ۽ احمد ترخان کي قلعي جي سنڀال لاءِ ڇڏيو ۽ سلطان محمود خان بن مير فاضل ڪوڪلتاش کي بکر جي قلعي تي نائب مقرر ڪري پاڻ شال پرڳڻي مان پنهنجو عيال وٺڻ ويو. دريا خان جي پٽن، محمود ۽ منڇ، دريا خان جي جاگير (سيوهڻ ۽ ٽلٽيءَ) جي آس پاس ماڻهو پئي گڏ ڪيا. مرزا شاه بيگ کي سيوهڻ ۾ ئي اها سٺس پئجي ويئي هئي، تنهن ڪري ان کي قاضي ۽ عالم محمود ۽ منڇ ڏي نصيحتن ڪرڻ لاءِ روانا ڪيا هئا. پر انهن تي قاضين ۽ عالمن جي نصيحتن جو ڪوبه اثر ڪونه ٿيو. مرزا شاه بيگ پنهنجو

عيال وٺي ٽلٽيءَ ويجهو آيو ته خبر مليس ته ميان محمود ۽ منڙ ڄام سارنگ، راڻو رٿيل سوڍو ۽ ان جو پيءُ جوڌا سنگ سوڍو ٽلٽيءَ جي قلعي تي قبضو ڪيو ويٺا آهن، جن سان سهڻن ۽ سوڍن جو زبردست لشڪر موجود آهي. ان طرف جو هڪڙو درويش ۽ عالم سمو مخدوم بلال به سمن جي لشڪر جو وڏو مددگار هو.

پهريان مير فاضل ڪوڪلتاش سمن جي لشڪر سان جنگ جوتي ۽ انهن کي گهڻو هلاڪ ڪيو. پوءِ مرزا شاهه بيگ پاڻ لشڪر وٺي جنگ ۾ گهڙيو. مغلن زور ۽ زبردستيءَ سان ٽلٽيءَ جي ڪوٽ جا دروازا ڀڳا. سهڻن ۽ سوڍن به بهادريءَ سان جنگ ڪئي، پر نيٺ شاهه بيگ سوڍارو ٿيو. جنگ ختم ٿيڻ کان پوءِ شاهه بيگ مخدوم بلال تي ڏنڊ رکيو جو هن پري ڏيڻ کان انڪار ڪيو. ارغونن پوءِ دغا ڪري هن درويش تي ڪفر ۽ الحاد جي تهمت رکائي ۽ پنهنجي هٿ نوڪين ملن کان فتويٰ وٺي، هنن سنڌ جي هن بي مثل محب وطن کي گهاٽي ۾ پيڙائي شهيد ڪري ڇڏيو. مخدوم صاحب جو عاليشان قبو باغبان، دادو تعلقي ۾ موجود آهي ۽ مٿس سڀ ڪنهن ماهه جي پهرئين جمعي جي رات ميلو لڳندو آهي.

سمن جي ڏينهن ۾ سنڌ جي حالت:

سمن سلطائن جي ڏينهن ۾ بکر، سيوهڻ ۽ ڪاهان تعليم جا مرڪز هئا. بکر ۽ سيوهڻ تي سمن جي ابتدائي زماني ۾ دهليءَ جي سلاطين پاران نواب حڪومت هلائيندا هئا. سيوهڻ جي پسگردائي وارن شهرن ڪاهان، بويڪ ۽ ٽلٽيءَ ۾ عالم قاضي ۽ درويش رهندا هئا. ڪاهان ۾ شيراز ۽ هرات جا علماءُ جيئن ته مخدوم عبدالعزيز ابهري، مولانا اثيرالدين ابهري ۽ سندس پٽ مولانا محمد رهندا هئا. اهي سنه 928ھ (1521ع) ۾ ڪاهان پهتا هئا.

ٺٽو:

سنه 900ھ ۾ ٺٽي شهر جو ڄام نظام الدين، نجومين کان ساعت ڀڃي بنياد وڌو. هن شهر بزرگان دين ۽ باوقار سلاطين جي اقبال ڪري اهڙو زور ورتو جو خراسان، ايران ۽ عراق جي عالمن ۽ فاضلن ان کي رونق وٺرائي. هن شهر واپار صنعت ۽ علم ۾ ايتري قدر ترقي ڪئي، جو دنيا جي دولت، علوم ۽ فنون ڏانهس ڪڇي آيا. ٺٽو اوج وڃائي ويٺو آهي، پر سندس منڪليءَ جا مقبرا خاموش اشارن ۾ سندس گذريل سونهري دؤر جي اڄ به ياد ڏيارين ٿا. ملتان شاهان لانگاهه جي بيداريءَ ڪري علم ۽ هنر ۾ ترقي ڪئي. ڄام بايزيد جي علم جي قدردانيءَ ڪري خراسان ۽ هندستان جي مشهور عالمن ملتان کي اچي

وسايو مثلاً شيخ جمال الدين قريشي، مولانا فتح الله، مولانا عزيز الله، مير عماد گرديزي، مرزا شهيد، مرزا شهدا انهن ڏينهن ۾ ملتان اچي مقيم ٿيا هئا.

لانگهه حڪومت فقط 85 ورهيه جتاءُ ڪيو پر هن زماني ۾ انهن سلاطائن جي دربار ۾ دهلي، ڪشمير، گجرات، سنڌ ۽ خراسان جي سفيرن جي آمدورفت جاري هئي. شيخ بهاءُ الدين قريشي ان زماني جي صوفين ۾ گهڻو ممتاز ٿي گذريو. قاضي محمد به ان زماني جو مشهور عالم هو. احمد آباد، ٺٽو ۽ ملتان علمي ادارن ۽ مدرسن جي ڪري سڄي اسلامي دنيا ۾ برڪ هئا. ان جو مکيه سبب هي هو جو سنڌ، گجرات ۽ سنڌ جي سمن مظفريه ۽ لانگهه سلاطائن علوم ۽ فنون جي قدرداني ڪرڻ ۽ علماءِ ڪرام جي حوصله افزائي ڪرڻ ۾ ڪا ڪوتاهي ڪانه ڪئي.

اڳ سنڌ ۾ اسلام جي سادي طريقي موجب مسجدبن ۾ ئي مدرسا هئا، مگر سما سلاطين جي زماني ۾ مدرسن لاءِ جدا عمارتون تعمير ٿيون، جن ۾ محدث ۽ بلند پايه اديب تعليم ڏيندا هئا. ٺٽي جي مدرسن جو تعداد جيئن پوءِ ٿيڻ وڌندو ويو تان جو چئن هزارن کي پهتو. ٺٽي ۾ مدرسن جي عمارتن کان سواءِ محلات ۽ سوداگرن جا وڏا وڏا گودام هئا. درياءُ شهر جي ڏاکڻي پاسي کان وهندو هو. سمن فرمانرواڻن جا تعلقات اسلامي دنيا سان دوستانه هئا. ان ڪري سندن ڏينهن ۾ سنڌ جي واپار گهڻي ترقي ڪئي. احمد آباد، ٺٽي ۽ ملتان جي وچ ۾ قافلن جي آمدورفت هئي. گجرات جي مظفريه سلاطين سان سمن جي ماتتي هئي. ملتان جا لانگهه سلاطين به وٽن تحفا ۽ سوکڙيون موڪليندا هئا.

شيخ مبارڪ ناگوريءَ جي وڏن به يمن کي ڇڏي زيل پرڳڻي ۾ سڪونت اختيار ڪئي هئي، جتي اڳي ئي بنوالي صوفي درويش جو آستان هو. ازان سواءِ امير تيمور سان گڏ گهڻائي عالم ۽ سادات هرات کان سنڌ ۾ وارد ٿيا. ائين چوڻ درست ٿيندو ته بخارا، سمرقند ۽ هرات جي علمي مجلسن جي پڄاڻيءَ کان پوءِ سنڌ جي گاديءَ ٺٽي اسلامي دنيا اندر دارالعلوم جي حيثيت اختيار ڪئي. سنڌين جي مهمان نوازي ۽ حسن اخلاق کي ڏسي اسلامي دنيا جا برگزيده بزرگ سنڌ ۾ شاديون ڪري هن ملڪ کي پنهنجو وطن جوڙي وينا، جن جو اولاد ۽ سندن گاديون اڄ به هن ملڪ ۾ موجود آهن.

واپار ۽ فوجي طاقت:

اسين مٿي لکي چڪا آهيون ته اسلامي دنيا سان اسلامي اخوت جي ڪري سنڌ جي واپار ترقي ڪئي. سلطان علاءُ الدين خلجي ۽ سلطان فيروز شاهه تغلق شين جا اگهه مقرر ڪيا هئا، تنهن ڪري سنڌ اندر آسودگي ۽

سنڌائيءَ جو دؤر هو. سما فرمانروائن ڌاڙيلن جي بيخ ڪئي ڪري جن جن واپارين جا مال سنڌ اندر ڌاڙيل لتيا هئا، سي انهن گجرات تائين سندن وارثن کي ڌاڙيلن سميت پهچايا هئا. شين جي اڳهن جي جاچ ڪرڻ لاءِ هر شهر ۾ ناظم مقرر هئا. سمن فرمانروائن جي فوجي قوت مضبوط هئي. انهن فوجي عملدارن کي جاگيرون ڏنيون هيون. اوهين پڙهي چڪا آهيو ته ڌارين حملو آورڻ يعني ارغونن سان سنڌي لشڪر سان هندو سوين سان به گڏجي جنگ جوڙي هئي. وقت جي سنڌي بزرگن ۾ فوجي جذبو هو. مخدوم بلال جهڙي بزرگ درويش شاھ بيگ سان جنگ ڪرڻ وقت شموليت فرمائي هئي. سنڌي ۽ بلوچ سنڌ کان ٻاهر ملتان ۽ گجرات جي حاڪمن جي لشڪر ۾ نوڪر هئا.

لاھري بندر:

ديول جي آخري احوال سومرن جي ڏينهن ۾ چنيسر جي زماني ۾ ملي سگهي ٿو. جڏهن هن ديول کي تختگاه مقرر ڪيو هو، پر ابن بطوطه جڏهن ديول کي ڏٺو تڏهن اهو ويران هو. زمين تي ڀڳل بتن جا پٿر هئا ۽ هڪڙي وڏي بت جو مجسمو باقي بيٺل هو. لاھري بندر جنهن ديول کان پوءِ ناموري حاصل ڪئي، سو ديول کان پنجن ميلن جي مفاصلي تي سمنڊ کان ويهه ميل اندرئين پاسي مهراڻ جي هڪڙيءَ اولهندي واري شاخ تي واقع هو. ابن بطوطه جي بيان موجب خوبصورت ۽ مال دار شهر هو. سندس بيان موجب ايران ۽ يمن جا جهاز مال آڻيندا هئا. محمد تغلق هي بندر قاضي علاء الملڪ هراتيءَ کي جاگير ڪري ڏنو هو. بندر جي سالياني آمدني ويهه لک دينار هئي. ٺٽي جي بنياد پوڻ کان پوءِ به لاھريءَ جو اقبال واپار جي ڪري ترقي ڪرڻ لڳو. شيخ ابو الفضل ”آئين اڪبريءَ“ ۾ لاھريءَ جي تعريف ڪري ٿو ۽ ان جي سالياني آمدني هڪ لک اٺتويهه هزار رپيا لکي ٿو.

سڪا:

سمن جي ڏينهن ۾ سندن پنهنجن سڪن سان گڏ دهليءَ جا سڪا پڻ رائج هئا. ساموئيءَ جي ٻئي درويش جي پيشنگوئيءَ ۾ درهمن جو ذڪر ڏنل آهي. امير تيمور جي ڪاهه کان پوءِ تيموري اشرفين ۽ ريين جو سنڌ ۽ بلوچستان ۾ رواج پئجي ويو هو. محمود بيگڙي جون سونيون اشرفيون ۽ رپيا به تجارتي ناتن جي ڪري سنڌ ۾ چالو هئا. گجراتي رپيا سنڌ ۾ ”لاڙي“ سڏبا هئا. سندن قيمت ٻارهن پئسن جيتري هئي. گولڪنڊي ۽ بيجاپور جون اشرفيون سنڌ ۾ ”پگودا“ سڏيون هيون.

سنڌي زبان جي ڪيفيت:

سنڌي زبان جي ڪابه اهڙي تاريخ شايع ڪين ٿي آهي، جنهن مان مفصل خبر پئجي سگهي ته سنڌ ۾ شاعري ڪڏهن ۽ ڪهڙي ماحول ۾ شروع ٿي؟ ڪيئن هن زبان بتدريج ترقي ڪئي؟ ۽ سنڌي زبان جي اصل ڪهڙي ڪيفيت ۽ انداز هو؟ هن زبان ڪهڙيون ڪهڙيون صورتون بدلايون، ملڪي ۽ قومي حالتن مٿس ڪهڙو اثر ڪيو ۽ خود زبان ملڪ ۽ قوم تي ڪهڙو اثر وڌو؟ ان ۾ شڪ ناهي ته عربن جي دؤر ۾ سنڌي زبان ڳالهائڻ ۾ ايندي هئي، مگر اها خبر پئجي نٿي سگهي ته اها ڪهڙي نموني ۾ ڳالهائي ويندي هئي، جنهن مان پتو پئجي سگهي ته ان جهوني زبان ۽ موجوده زبان ۾ ڪيڏو فرق هو.

اهڙيءَ طرح سنڌي زبان ۽ ان جي رسم الخط جي تاريخ تاريخي ۽ ۾ پيل آهي. سومرن جي صاحبيءَ ۾ ڪيترائي قصا ٿي گذريا، جن کي بعد جي زماني جي شاعرن تصوف جي زبان سان سطح تي آندو مگر ان وقت جي سنڌي زبان جي اصليت يا حقيقت تي ڪابه روشني پيل ڪانه آهي. ان کان پوءِ ست سمن جو راج شروع ٿيو. سنڌ لاءِ هي زمانو علم ۽ فضيلت جو زمانو هو ۽ سمن جي بلڪل پوئين حاڪم فيروز شاھ جي وقت ۾ اسان کي نئي الحڪومت ۾ هڪ مشهور صوفي عالم ۽ فاضل، قاضي قاضن (المتوفي 958ھ)، نظر اچي ٿو جنهن جو سنڌي ڪلام ”بيارن العارفين“ جي ذريعي اسان تائين پهتو آهي. جنهن مان پهريون ڀيرو اسان سنڌي زبان جي حقيقت کان واقف ٿي سگهون ٿا ۽ چئي سگهون ٿا ته انهيءَ زماني ۾ ڪهڙي نموني جي سنڌي ڳالهائي ويندي هئي. اهو سمن جي پڇاڙيءَ ۽ ارغون گهراڻي جي شروعات واري زماني جو بيان آهي. ان کان سواءِ ساموئي جي قصي ۾ ستن شهيدن (هفت تن) جون پيشنگويون، جن کي عام طرح ”ماموئي“ (يا ساموئي) جا بيت ڪري سڏيندا آهن، سي هي آهن:

پهريون درويش:

هاڪ وهندو هاڪڙو پڇندي ٻنڌ اروڙ

بهم مڇي ۽ لوڙهم سمي ويندا سوکڙي

ٻيو درويش:

وسي وسن آر جڏهين وڃي ڦٽندو

تڏهين ٻاروچاڻو ٻار پنجنين درمي وڪبو

ٽيون درويش:

ڪاري ڪاپاري جهيڙو لڳندو ڇهه پهر
مر مڇي ماري سڪ وسندي سنڌڙي

چوٿون درويش:

مر مڇي ماري مر مڇي ڪهڙا پار؟
هيٺين ڪاريون پوتيون، مٿين ڪارا وار

پنجون درويش:

لڳندي لاڙان سونڪو ٿيندو سري مر
جڏهن ڪڏهن سنڌڙي آڳاٽن وٽاه

ڇهون درويش:

نيرا گهوڙا ڏيڙا، اُتر کان ايندا،
گهاگهريون گسن تي، ورهائي ويندا،
تهان پوءِ ٿيندا، طبل تاجائين جا.

ستون درويش:

اچي ويجهو ماڙهئا، ننگر جي آڌار
پراڻا پيار نوان مَر اڏج نجهرا.

انهن بيتن جي صحت پر شك آهي. پر تنهن هوندي به اقرار ڪرڻو ٿو پوي ته ڪم از ڪم پهرين، ٻين ۽ ستين پيشنگوئي سڄي آهي ۽ هر هڪ ۾ سما راج جي زواليت ڏانهن اشارو آهي. جي ائين آهي ته اهي بيت سنڌي زبان جا سڀ کان آڳاٽا آهن. مٿئين بيان مان صاف ظاهر آهي ته جيئن عربن جي ماتحت ۽ غزنوي ۽ غوري سلاطين جي ماتحت رهي به سنڌي زبان ترقي ڪئي هئي، تيئن دهليءَ جي ماتحت رهي ۽ پارسي زبان جي انتهائي رواج هوندي به سنڌ جي صوفي درويشن ۽ عالمن سنڌي زبان جي خاص خدمت ڪئي. سمن جي حڪومت اندر ڄام تماچي ۽ نوريءَ جي قصي تي وقت جي شاعرن وحدت ۽ وصل جو رنگ چاڙهيو.

مذهبي حالت:

تعلق سلطان توڙي سما سلطان شرع جا پابند هئا. تعلق سلطانن شراب جي وڪري تي بندش وڌي هئي، انهيءَ زماني ۾ هندستان توڙي سنڌ ۾ صوفيا

ڪرام جو زور هو. محمد تغلق صوفين کان خوفزدہ ٿي گهڻن کي دهليءَ کان ٻاهر ڪڍي ڇڏيو هو. سما سلطان اُچ جي گيلاني، بخاري ۽ ملتان جي سهرورديه مشائخ جا مريد هئا. سنڌ ۾ حنفيت جو زور هو ۽ مدرسن ۾ فقه جو دور جاري هو. سنڌ ”عرب صغير“، ”باب الاسلام“ ۽ ”هندستان ۾ مرڪز اسلام“ هو. ويدانيت ۽ وحدانيت جي فلسفن جو به هڪ ٻئي تي جيترو اثر هتي پيدا ٿيو اهو ٻئي ڪنهن به هنڌ نه ٿيو. صوفي سڳورن جي روحاني تبليغ ۽ تلقين وارو اثر هليانگي سنڌيءَ جي هندو مسلمانن ۾ پيدا ٿيو ۽ هو هڪ ٻئي کي ويجهو ايندا رهيا. هڪ طرف هندو سنياسين ۽ جوگين تي وحدانيت جو اثر ٿيو ۽ بت پرستي گهٽجڻ لڳي. ٻئي طرف ماڻهو سماع، سرود ۽ راڳ مان مستفيد ٿيڻ لڳا. انهن برگزيده بزرگن جي ڪوشش سان هن سرزمين جي باشندن جي خيال، قول ۽ عمل جي اتحاد جو عملي ثبوت هيءُ آهي، جوهت ”چوت ڇات“ جا فرق ٿين. اوج نيچ جا اختلاف ايتري قدر نه رهيا، جيترا هندستان جي ٻين ڀاڱن ۾ رهجي ويا. ۽ اها تاريخي ۽ ناقابل ترديد حقيقت آهي.

واپار ۽ تجارت جي ذريعي مشرق ۽ مغرب جي مختلف تهذيبن کي ملائي هڪ ڪرڻ لاءِ قدرت طرفان جيڪا ڪوشش هن سنڌيءَ تي ٿي آهي، اهڙي ٻئي ڪنهن به هنڌ ڪانه ٿي آهي. هڪ طرف ديول، لاهري ۽ ٺٽي جا بندر بحري تجارت جا مرڪز هئا، ٻئي طرف سنڌ جا قافلا بين الاقوامي تجارت جو سلسلو بخارا، سمرقند ۽ چين بلڪل مشرق اقصيٰ تائين جاري رکندا آيا. سنڌ جي زرخيز زمين ڪيترين ئي قومن کي ڪشش ڪري هن سرزمين تي آندو جن قومن پنهنجو اصل وطن وساري سنڌ کي وطن بنايو ۽ پنهنجا مذهب، فلسفا ۽ طور طريقا وساري هن ملڪ جي درز زندگي اختيار ڪئي. جنهن جو ثبوت هڪ طرف آثار قديمه بزرگن جا مقبرا، ٻئي طرف تاريخ جا ڪتاب ۽ سياحت نام ذبتي رهيا آهن. سنڌ جي شاندار ماضيءَ جو اجمالي تذڪرو انهن لاءِ تازيانو عبرت آهي، جي پنهنجي سنڌيءَ جي بلند شان ۽ عروج اقبال کي وساري غيرن جي تهذيب جا فريفته ٿي ويهي ٿا رهن.

سياح ۽ مشاهير:

سمن جي ڏينهن ۾ شيخ ابن بطوطه سنڌ ۾ آيو. ابن بطوطه سنه 703ھ ۾ طنج (ٿانجيجر) ۾ ڄائو ۽ 22 ورهين جي عمر (725ھ) ۾ اسلامي دنيا جي سير تي نڪتو. سنه 734ھ ۾ ڪشمور جي رستي کان بکر پهتو. بکر کان سيوهڻ ۽ لاهري بندر تائين سير ڪري ملتان کان ٿيندو دهليءَ پهتو. هندستان جي شهرن ۽ بيتن جو سفر ڪري چين پهتو. سنه 755ھ ۾ پنهنجي وطن پهتو جتي

سنه 756ھ ۾ هن پنهنجو ”سفرنامو“ مرتب ڪيو ۽ سنه 778ھ ۾ وفات ڪيائين. سندس سفرنامي مان سنڌ جا مؤرخ روشني وٺن ٿا. سندس حالات چهره ديد آهن. ڪن ڪن هنڌن تي هن غلطيون ڪيون آهن. مگر خان بهادر مولوي محمد حسين عربي، فارسي ۽ انگريزي تاريخن ۽ جاگرافيءَ ۽ آثار قديمه جي علمائن جي ڪتابن ۽ رپورٽن تان ”سفرنامو“ کي درست ڪري محققانه نوٽن سان 1913ع ۾ (رحماني پريس دهليءَ مان) شايع ڪرايو. ابن بطوطه سنڌ جي آسودگيءَ، سنڌين جي مهمان نوازيءَ، علم پروري ۽ واپار جو ذڪر ڏئي ٿو. ان کان سواءِ جن جن عالمن ۽ سنڌي بزرگن سان هن سنڌ جي شهرن ۾ ملاقاتيون ڪيون، تن جي اسان کي خبر پئجي سگهي ٿي. ڄام انڙ (ملڪ فيروز) جڏهن ملڪ رتن کي سيوهڻ ۾ قتل ڪيو هو ان وقت ابن بطوطه سيوهڻ ۾ موجود هو.

شيخ شمس الدين، امام عبدالله حنفي ۽ قاضي ابو حنيفه بکر ۾ مشهور بزرگ هئا. سندن وجود جي ڪري بکر علم جو مرڪز هو. ابن بطوطا ساڻن ملاقات ڪئي هئي. ان وقت شيخ شمس الدين جي عمر هڪ سو ويهه ورهيه هئي. انهن ڏينهن ۾ عماد الملڪ سرتيز، ترڪمان قور جو امير ۽ محمد تغلق جو ناني سنڌ جو حاڪم هو جو پوءِ سنه 748ھ ۾ دکن ۾ علاء الدين، حسن بهمنيءَ سان وڙهندي هڪڙيءَ جنگ ۾ مارجي ويو هو. ابن بطوطه انهن ڏينهن ۾ ٽپال جي انتظام جي تعريف ڪري ٿو. سندس بيان موجب سيوهڻ کان ملتان ڏهن ڏينهن جو رستو هو ۽ ملتان کان دهليءَ تائين پنجاهه ڏينهن جو رستو هو. ”مگر بادشاهه کي خبرون فقط پنجن ڏينهن ۾ دهليءَ تائين پهچن ٿيون. گهوري سوار ٽپاليءَ کي ”اولاق“ سڏين ٿا. ٽپالي چئن ڪوھن بعد گهوڙا بدلائين ٿا. پيادا ٽپالي هر ڪار سڏجن ٿا. جيڪي في ميل چئن چوڪين تي بدلجن ٿا. بعض سخت ڏوهارين کي کتن تي ويهاري چار چٽا ڪلهن تي کڻي دهلي دربار تائين پهچائين ٿا. ٽپال جو کاتو ”بريد“ سڏجي ٿو. بادشاهي اخبار نويس نوارد مسافر جو احوال سندن درآمد مال سميت دارالخلافه تائين پهچائين ٿا.“ بکر ۾ هڪڙي خانقاهه جو هو ڏس ڏي ٿو جتي مسافرن کي مفت کاڌو ملندو هو. سنڌ جي ڪن شهرن ۾ مسافرن کي سفر لاءِ خرچ به ملندو هو.¹

مولانا ظهير الدين بکري علم ۽ فضيلت ڪري بلند پايه بزرگ هو. سلطان علاء الدين جو درباري هو. مولانا برهان الدين، ظهير الدين بکريءَ جو هم وطن ۽ همعصر هو. سلطان علاء الدين جو درباري هو. سندس پٽ ڪمال الدين آخر سنڌ جو قاضي ٿيو جنهن کي ابن بطوطه ”قاضي القضاة سنڌ و هند“ لکي ٿو.

خطيب بغدادی سيوهڻ جي جامع مسجد جو پيش امام هو. شيخ ابن بطوطه وٽس حضرت عمر بن عبدالعزيز جو پيرونو ڏٺو هو. جو خطيب بغدادیءَ جي ڏاڏي کي دمشق جي دربار کان مليو هو.¹

شيخ محمد بغدادی ابن بطوطه جي سيوهڻ ۾ قيام واري زماني ۾ مخدوم لعل شهباز قلندر رحه جي خانقاهه جو متولي هو. شيخ ابن بطوطه ساڻس ملاقات ڪئي هئي. ان وقت شيخ بغدادیءَ جي عمر هڪ سو چاليهه ورهيه هئي. هلاڪو، جڏهن معتصر بالله عباسيءَ کي شهيد ڪيو هو تڏهن شيخ بغدادی بغداد ۾ موجود هو.²

شيخ حماد ابن شيخ رشيد الدين جمالي هڪ وڏو بزرگ ٿي گذريو. سدائين مراقبي ۾ رهندو هو ۽ حجري ۾ گذاريندو هو. سندس صحبت جا سڪايل به حجري ٻاهران ويهي ساڻس رهاڻيون ڪندا هئا ۽ وٽانئس ظاهري توڙي باطني فيض پرائيندا هئا. سندس مريدن مان تماچيءَ ۽ تماچيءَ جي پٽ صلاح الدين کي سندس وڏو قرب حاصل هو. سندس مقبرو مڪليءَ تي آهي.³

سيد ابوالغيث بکري وڏي رتبي جو بزرگ ٿي گذريو. امير تيمور گورگانيءَ جي پوتو، مرزا پير محمد، اُچ ۽ ملتان جا قلعا فتح ڪرڻ کان پوءِ سنڌ ڏانهن اچڻ جو خيال ڪيو. اُچ کي تباهه ڪرڻ کان پوءِ ان بکر جي معزز ماڻهن کي حاضر ٿيڻ لاءِ قاصد موڪليو جن حاضر ٿيڻ بدران جيسلمير ڏانهن هجرت ڪئي. فقط سيد ابوالغيث بکر مان اُچ وڃي مرزا پير محمد سان ملاقاتي ٿيو. مرزا، سيد صاحب کي ڏسي سروقت اُٿي بيٺو ۽ هن جي تمام گهڻي تعظيم ۽ آدرس ڪيائين. جڏهن شاهه صاحب مرزا کان موڪلائي بکر ڏي ٿي موٽيو تڏهن مرزا پير محمد کيس هڪڙو عمدو گهوڙو سرويائڻ ۽ ٻيون به قيمتي سوکڙيون ۽ نذرانا ڏنا ۽ الور جي پرڳڻو جاگير طور بخش ڪيائينس. اهڙيءَ طرح سنڌ امير تيمور جي اڙدي جي لت مار ۽ غارتگريءَ کان بچي ويئي. ساڳيءَ طرح شيخ احمد جي چوڻ تي امير تيمور دهليءَ جي قيدين کي آزاد ڪيو هو.

1- عجائب الاسفار: جلد 2، باب 1، ذڪر شهر سيوستان، پروانتي جو سال 99ھ هو.

2- عجائب الاسفار: جلد 2، باب 1، ذڪر شهر سيوستان.

3- تحفة الڪرام: جلد 3، ص 182-183.

نوٽ: قاضي قاضن، جو شاهه حسن ارغون پاران بکر جو قاضي هو سنه 947ھ ۾ استعفي ڏيئي مديني منور ۾ پڇاڙيءَ جا ڏينهن گذارڻ لڳو جتي سنڌ جا به مشهور عالم قاضي عبدالله بن ابراهيم رانتيو ۽ شيخ عبدالله ابن سعد دريپولي سندس صحبتي هئا. قاضي قاضن 958ھ (1551ع) ۾ وفات ڪئي.

مخدوم بلال رحه ٽلتيءَ جو ويٺل هڪ وڏو عارف ڪامل ٿي گذريو آهي. ظاهري علمن جو وڏو علامه ۽ علامه هو. ”تاريخ معصومي“ وارو بزرگ لکي ٿو ته هڪ دفعي مخدوم پيڙي ۾ سوار ٿي سيوهڻ وڃي رهيو هو. مير بحر خوب گاريون ڏيئي رهيو هو ۽ ڪنهن جو چيو نه ٿي ورتائين. مخدوم صاحب ڇا ڪيو جو پنهنجي توبي ڪٿي سندس مٿي تي رکيائين ته مهاڻو جهت گارين گندن کان خاموش ٿي ويو ۽ اُتي جو اُتي قرآن ۽ حديث جو واعظ شروع ڪري ڏنائين. ”مقالات الشعراء“ ۾ لکيل آهي ته مخدوم بلال علم حديث جو وڏو عالم ۽ تفسير جو وڏو ماهر هو ۽ پنهنجي زماني ۾ وڏي کان وڏو عالم ليکجڻ ۾ آيو ٿي. ڪڏهن ڪڏهن شعر به موزون فرمائيندو هو. جيئن فرمايو اٿس:

در راه خدا از سر قدم بايد ساخت
سرمایه اختيار خود مي بايد ساخت
کفر است بخود نماني بردن بجهان
از خویش برون شده سويش مي بايد ساخت

قاضي ڏنو سيوهاڻي، شاه حسن ارغون جو استاد، علم حديث ۾ مخدوم بلال جو شاگرد هو ۽ ڪانس سند حاصل ڪئي هئائين. پانٽجي ٿو ته هجري ڏهين صدي جي اوائل ۾ رحلت ڪري ويو.

مخدوم اسحاق ڀٽي هالن پراڻن جو ويٺل مخدوم عبدالله جي اولاد مان هو. سندس ٻه فرزند مخدوم احمد ۽ مخدوم محمد وڏا نامور درويش ٿي گذريا آهن. مخدوم احمد سماع ڪرڻ وقت وجد ۾ اچي ويندو هو. پڇاڙيءَ ۾ مخدوم احمد نيرن ڪوٽ ۾ هڪڙي سماع جي مجلس ۾ حاضر هو اتي هڪڙي سوناري چوڪري سماع وقت اهڙو دردناڪ بيت آلاپيو جو مخدوم صاحب ان جي اثر ڪري حال ۾ اچي ويو ۽ سندس روح جو پڪي پيجري مان اڏامي ويو. سندس جنازو هالن پراڻن ۾ اُتي دفن ڪيائون. جنازي مان ساري وات ذڪر جو آواز ڀٽي آيو! هي واقعو سنه 830ھ ۾ ڄام نندي جي ڏينهن ۾ ٿي گذريو.

مخدوم محمد، مخدوم اسحاق ڀٽيءَ جو ٻيو نمبر فرزند هو. هي بزرگ جهڙو ظاهري علمن ۾ اڪابر هو تهڙو باطني علمن ۾ به هو. سدائين سائن جي مشڪل ڪشائيءَ لاءِ وقت جي حاڪمن وٽ ايندو ويندو هو. هڪڙي ڀيري ڪنهن سائل جي ڪم لاءِ ٺٽي ۾ ڄام نندي وٽ آيو. ڄام نندي چيس ته ”مون کي اوهان جي پيءُ مخدوم احمد جي زيارت ڪرڻ جو ڏاڍو شوق آهي. هن کي جيڪڏهن ڪنهن طرح مون وٽ آڻيو ته ڏاڍي مهرباني“ مخدوم محمد چيو ته ”هو نڪا منهنجي

پرواه رکي ٿو نه اوهان جي! انهيءَ گفتگو پر هئا ته مخدوم اچي اتي سهڙيو ڄام نندي نهايت خوشيءَ ۽ صدق سان مخدوم احمد جي دست بوسي ڪئي ۽ جنهن ڪر لاءِ مخدوم محمد ويو هو، سو به بروقت پورو ڪيائين.¹

سخي ڄام ڏاتار جو مقبرو ڳوٺ کڏڙي تعلقي سنجهوري جي نزديڪ آهي. سندس مقبري تي زبردست ساليانو ميلو لڳندو آهي. سندس متولي به ڄام سڌيا آهن، جي وڏي پدويءَ وارا زميندار ۽ مريدن خادمن وارا آهن.

سخي دادواهي: هتي جي شيخ دائود کي به خلافت جو درجو مليل هو. سندس درگاهه وهرِي واه جي ڪناري تي تعلقي نوشهري فيروز ۾ آهي. خليفو هيون: هن بزرگ جو مقبرو نصرپور ۾ آهي.

درويش سيهڙو: هي بزرگ ”سيهڙ معارفاتي“ جي نالي سان مشهور آهي. سندس مقبرو تندي الهيار جي ڀرسان آهي.

شيخ پريو (بريا) ويرداس هڪ وجداني مجذوب ٿي گذريو آهي، جو اصل برهمڻ هو. ماڻهن جي ميڙ کان ٽهندو هو. آخري ڏينهن ۾ گنجي ٽڪر تي آستانو ڪيائين، جتي ماڻهن جا هٿام سندس زيارت لاءِ ويندا هئا ۽ پيڇڻ ڳاڇڻ کان سواءِ من مرادون لهندا هئا. هميشه وادين ۾ راڳ تنواريندو ويندو هو. هن درويش سنه 903ھ (1497ع) ۾ وفات ڪئي، گنجي ٽڪر جي دامن ۾ پوريل آهي.

شيخ طاهر جنهن کي هندو آڏيرو لعل سڏين ٿا، سندس مقبرو حيدرآباد ضلعي ۾ آهي، سندس ميلي تي هندو ۽ مسلمان وڃن ٿا.

پير پني جو مقبرو ميرپور ساڪري تعلقي ۾ آهي، هندو هن کي راجا گوپي چند جو يادگار سمجهن ٿا، عالمن جو چوڻ آهي ته شيخ سعدي رح جو همعصر هو. ماه ربيع الاول جي وچ ڌاري هت ميلو لڳي ٿو.

مخدوم عبدالباقي سنه 952ھ ۾ استنبول کان وار مبارڪ روهڙيءَ آندو هو. وقت جي بزرگن مان شاهه حيدر حقاني ۽ مخدوم عبدالملڪ وار مبارڪ جي زيارت ڪئي، وار مبارڪ جي حج جي موقعي تي مسلمان زيارت ڪرڻ وڃن ٿا، زيارتگاهه جا مجاور صديقي آهن.²

شيخ الاسلام حضرت بهاءُ الدين زڪريا ملتانيءَ جي خليفِي موسيٰ نواب جي تبليغ سان سنڌ جي هندو قومن مان ڏهر، مهر ۽ ڌاريجن اسلام قبول ڪيو.³

1- تحفة الڪرام: جلد-3.

2- عبرت ڪله سنڌ: سيد محمد ضامن ڪنٽوري ص 36-35، حيدرآباد دکن، مطبع شمسي، 1903ع

3- چشمه ڪوثر: محمد اڪرام جلد-1.

باب پنجون

شاه بيگ ارغون:

سنه 928ھ (1521ع) ۾ شاه بيگ اگهر ڳوٺ ۾ وفات ڪئي. هو وڏو عالم فاضل ۽ نيڪ بخت حاڪم ٿي گذريو. قنڌار واري زماني ۾ علمائن جي صحبت ۾ گذاريندو هو. علم نحو جي ڪتاب ”ڪافيه“ جي شرح، ”عقائد نفسي“ جي شرح ”مطالع منطق“ جي شرح ۽ ٻيا ڪيترائي رسالا عربيءَ ۾ تصنيف ڪيائين. مهدي جون پوري سان علمائن جي روبرو قنڌار ۾ بحث ڪيو هئائين. ¹ بکر جي سادات کي روهڙيءَ ۾ جاگيرون ڏيئي، الور جي قتل قلعي جون سرون گهرائي، بکر جي قلعي جي مرمت ڪرايائين. بکر جي آس پاس جيڪي بلوچ رهندا هئا، جن سمن جي ڏينهن ۾ ڪيتريون ئي بغاوتون ڪيون هيون، تن وٽ وڃي مهمان ٿيو. پوءِ راتورات متن حملو ڪري سندن زور ڀڳائين.

ڄام صلاح الدين جي سوٽ سان مظفر شاهه حليم بن محمود شاهه گجرات جي حاڪم شادي ڪئي هئي. مظفر شاهه، علامه محمد بن محمد يحيٰ جو شاگرد هو ۽ حديث علامه جمال الدين محمد بن عمر بخرق کان پڙهيو هو. سپه داريءَ ۽ سلطانيءَ ۾ ماهر هو. ڄام صلاح الدين، جو دريا خان کان دوکي ۾ جنگ هارائي گجرات ڏانهن ڀڄي ويو هو سو مظفر شاهه حليم کان مدد وٺي شاهه بيگ ارغون جي غير حاضريءَ ۾ سوڍن ۽ جاڙيجن جو ڏهه هزار لشڪر وٺي، نٿي تي ڪاهي آيو. ڄام فيروز علاء الدين بن مبارڪ کي سڀوهڻ جي مغل نواب ڏانهن سفير ڪري مڪو. مرزا شاهه بيگ پنهنجي پٽ مرزا شاهه حسن کي شال مان لشڪر ڏيئي، ڄام فيروز جي مدد لاءِ مڪو.

سنه 927ھ (1520ع) ۾ مرزا نٿي پهتو. جوڻ جي شهر وٽ خونريز جنگ لڳي، جنهن ۾ ڄام صلاح الدين ۽ سندس پٽ هيبت علي مارجي ويا، سندن لشڪر پوءِ ميدان ڇڏي ڀڳو. ڄام فيروز هڪ عريضو قيمتي سوکڙين سميت

1- مذاهب اسلام: مولوي نجر العني رام پوري، ذڪر ميران مهدي جون پوري

قاضي قاضن جي معرفت شاهه بيگ ڏانهن بکر جي ڪوٽ ۾ پهچايو. شاهه بيگ گجرات فتح ڪرڻ لاءِ تياريون ڪرڻ لڳو.

مرزا شاهه حسن:

شاهه بيگ جو گجرات فتح ڪرڻ جو منڍ کان ارادو هو پر سندس عمر وفا نه ڪئي. سندس وفات کان پوءِ رمضان مهيني ۾ مرزا شاهه حسن جي تاجپوشيءَ جي رسم نصرپور ۾ ادا ڪئي ويئي. عيد ڏينهن خطبو سلطان ظهيرالدين بابر جي نالي تي پڙهيو ويو جو ان وقت ڪابل ۽ قنڌار جو حاڪم هو. شاهه بيگ جي وفات کان پوءِ ڄام فيروز وري سڄيءَ سنڌ تي قبضي ڪرڻ لاءِ خيال پڄاڻڻ لڳو. ظاهري طور قاضي قاضن ۽ حافظ رشيد، ڄام بابران تاجپوشيءَ جي موقعي تي تحفا کڻي اچي، مرزا شاهه حسن کان معافي گهري پيش ٿيا، مگر مرزا کي ڄام جي ارادن جي خبر هئي، تنهن ڪري ڏانهن ٺٽي ڏانهن اُسهيو. ڄام فيروز پهريان ٺٽو خالي ڪري ويو پر پوءِ سندس وزير مائڪ ۽ نائيءَ، شيخ ابراهيم بيٺڙين تي فوج چاڙهي مرزا سان مقابلو ڪيو. سخت جنگ کان پوءِ مغلن جي سوڀ ٿي.

شڪست کائڻ کان پوءِ ڄام فيروز ڪڇ ڏانهن ڀڄي ويو جتي لشڪر گڏ ڪري پنجاه هزار سوار ۽ پيادن جو لشڪر وٺي وري ٻيهر ٺٽي ڏانهن هليو. چاچڪن جي ڳوٺ ۽ راهمڪي بازار جي وچ ۾ ڪاري ڪاٻاري (ڪاري ڪپڙو) وٽ ٽئين درويش جي پيشنگوئيءَ موجب تيرن ۽ ترارين جي جنگ لڳي، ڄام فيروز هزارين ماڻهو مارجي ڪڇ ڏانهن مايوس ٿي موٽي ويو. سنه 1523ع ۾ سمن جي صاحبيءَ جو سنڌ ۾ خاتمو ٿيو ۽ ارغونن سڄيءَ سنڌ تي قبضو ڪيو. ڄام فيروز ڪڇ کان گجرات ڏانهن ويو جتي بهادر شاهه گجراتيءَ کيس اميرن ۾

1- جوڻ ۽ فتح باغ به شهر هاڻوڪي ڦليليءَ (ريڻ واه) جي انهيءَ حصي جي ڪپ تي، جو هيٺر ٿئي ويو آهي ۽ ”تقو“ سڏجي ٿو، هڪ ٻئي کان ٽن ڪوهن جي مفاصلي تي هئا، جوڻ ڪپھ جي واپار ڪري ۽ فتح باغ ميون جي ڪري مشهور هئا. همايون جڏهن سنڌ ۾ آيو هو، تڏهن ٻئي شهر اوج تي هئا. ميان عبدالنبي ڪلهوڙي جي ڏينهن ۾ مدد خان پٺاڻ جي ڪاه وقت ٻئي شهر پٺاڻن ساڙي ويران ڪري ڇڏيا.

2- ڄام فيروز جي ڏينهن ۾ 928ھ (1521ع) ۾ سلطان حسين ياققازا جو پٽ شهزادو بدیع الزمان شاه اسماعيل صفوي کان ناراض ٿي، اسٿرا آباد کان سنڌ ۾ آيو. ڄام فيروز خان سندس شاهي نموني سان استقبال ڪري کيس ٺٽي ۾ شاهي مهمان طور رهايو. شهزادو ٺٽي ۾ هڪ ورهيه رهي موٽي ايران ڏانهن ويو. ان وقت ايران تي شاه اسماعيل صفويءَ جي حڪومت هئي، جنهن محمد خان شيبانيءَ کي شڪست ڏني هئي. مغلن ۽ صفوي تاجدارن جا پاڻ ۾ سٺا تعلقات هئا، ڇاڪاڻ جو خود امير تيمور گورگاني صفوين جي جد اعليٰ شاه صفوي اردبيلي جو معتقد هو.

فرشته: جلد 2، ص 513، اردو ترجمو.

داخل ڪيو ۽ باقي عمر جا ڏهاڙا اُتي گذاريائين. مرزا شاهه حسن نئون فتح ڪرڻ کان پوءِ هالڪنڊي ۽ سيوهڻ کان ٿيندو بکر پهتو.

ملتان تي ڪاه:

بابر بادشاهه ڪابل کان پنجاب تي ڪاهون ڪندو هو. پنجاب جو حاڪم دولت خان لوڌي به بابر جو طرفدار هو. بابر مرزا شاهه حسن کي اُچ ۽ ملتان تي قبضي ڪرڻ لاءِ حڪم ڏنو. گویا سنه 930ھ (1523ع) ۾ پنجاب تي بابر جو قبضو هو. ملتان جو حاڪم محمود شاهه لانگاهه ڪمزور هو البتہ سهراب خان دودائيءَ جي زور تي سندس حڪومت ۾ اڃا ٿورو دم هو. شاهه حسن اُچ تي قبضي ڪرڻ کان پوءِ ڏراور جي قلعي تي قبضو ڪيو جتان کيس گهڻو خزانو هٿ لڳو. ڏراور تي قبضو ڪري شاهه حسن ملتان جي قلعي جي ديوارن هيٺان پهتو. سلطان لانگاهه خوف کان شيخ بهاءُ الدين قريشيءَ وقت جي وڏي صوفيءَ ۽ مولانا بهلول کي صلح ڪرائڻ لاءِ شاهه حسين ڏانهن روانو ڪيو مگر ارغون حاڪم سندن منهن ڳالهين تي ڪين مڙيو. آخر بي واهه نه ڏسي، سلطان محمود لانگاهه آسي هزار جتن، رنڊن، دودائين، قرائن ۽ چانڊين بلوچن جي لشڪر سان مغلن جو مقابلو ڪيو پر شڪست کاڌائين. سندس ڀٽ ۽ ڌيءَ جي صغير هٿا قيد ٿي ويا، جن کي شاهه حسن، مسڪين خان ترخان جي حوالي ڪري کيس تاڪيد ڪيو ته ٻارن جي سنڀال اولاد وانگر ڪري.

سنه 931ھ (1524ع) تائين سلطان محمود لانگاهه حڪومت ڪري وفات ڪئي. کانسپ پوءِ سندس ڀٽ سلطان حسين شاهه ثاني ملتان جو حاڪم ٿيو. صغير هٿن سبب حڪومت جون واڳون شيخ شجاع الملڪ بخاريءَ جي هٿ ۾ رهيون. جو سلطان محمود جو ناني هو. شيخ شجاع ٻيهر قلعي اندر رهي مغلن جي مقابلي ڪرڻ جي رت ڪئي، جا ڪارگر ثابت نه ٿي، چاڪلڻ ته لانگاهه جو سپه سالار لنگر خان جو دراصل هن خاندان جو غلام هو ۽ جنهن سلطان محمود شاهه کي زهر ڏيئي ماريو هو. سو غداري ڪري وڃي شاهه حسن ارغون سان گڏيو. شاهه حسن ارغون قلعي تي گهيرو ڪيو جو برابر هڪ سال تائين جاري رهيو. ملتان وارن جو گهيري ڪري اهڙو حال تنگ ٿيو جو ڪتا ۽ پليون به ڪاٺ لڳا. آخر تنگ ٿي سلطان حسين شاهه سنه 932ھ (1525ع) ۾ هٿيار ڦٽا ڪيا.

ارغون شهر تي قبضو ڪري لت مار شروع ڪئي، ايتري قدر جو مولانا ابراهيم صدر جامع جامعي ۽ سندس ڀٽ مولانا سعدالدين لاهوريءَ جي حوالي ٿي. سترهن سالن کان وٺي ستر سالن تائين جيڪي به قيدي هئا، سي مغلن ماري ڇڏيا. ملتان بلڪل ويران ٿي ويو. شاهه حسن، ملتان خواجه شمس الدين

جي حوالي ڪري لنگر خان کي سڀ سالار مقرر ڪري سنڌ ڏانهن موٽيو. سنه 932ھ (1526ع) ۾ بابر ابراهيم لوڏيءَ کي پاٽيٽ جي جنگ ۾ شڪست ڏيئي دهلي ۽ آگرو فتح ڪيا. لنگر خان مڊر ۽ هوشيار هو. پهريائين ملتان جي ويراڻيءَ کي مٽائي، ماڻهن جون دليون کڻي جڏهن پنهنجي طاقت مضبوط ڏنائين. تڏهن خواجه شمس الدين کي ملتان مان بي دخل ڪري اُتي پاڻ قبضو ڄمائي ويٺو. سنه 937ھ (1530ع) ۾ بابر وفات ڪئي. کانئس پوءِ نصير الدين همايون سندس پٽ دهلي ۽ آگري جي تخت تي ويٺو. همايون پنجاب جو صوبو پنهنجي ڀاءُ مرزا ڪامران جي سپرد ڪيو. ڪامران لنگر خان کي لاهور گهراڻي کيس ڪابل جو گورنر بنائي، ملتان مٽليه شهنشاهت سان گڏائي ڇڏيو.

گجرات تي ڪاه:

ملتان کان موٽڻ بعد مرزا حسن ۽ سلطان محمود بن فاضل ڪوڪلتاش گڏجي گجرات تي ڪاه ڪئي ۽ پٽن ۽ راڻن پور تائين گجرات ۾ ڦر ڪرايائون. سندن غير حاضريءَ ۾ وري سنڌ ۾ ڪلمتين ۽ جتوئين ٺٽي کان وٺي بکر تائين ڦرلٽ شروع ڪئي. مرزا قاسم بيگلار، مرزا شاه حسن کي خير پهچائي، جنهن ڪري شاه حسن گجرات جي حاڪم محمود شاه ثانيءَ کان هڪ لک فيروز شاهي سڪا پاڻ لاءِ تيه هزار سڪا سلطان محمود لاءِ وٺي سنڌ ڏانهن وريو. محمود ثاني مخير باشاهه تي گذريو هن مڪي معظمه ۾ باب العمره جي متصل هڪڙو عظيم الشان مدرسو تعمير ڪرايو جنهن ۾ علامه شهاب الدين ابن حجر مڪي ۽ عزالدين عبدالعزيز زمزمي تدريس تي مقرر هئا. محمود ثاني ڪنڀات بندر جي آمدني هڪ لک اشرفيون ساليانو حرمين ڏانهن روانيون ڪندو هو.

همايون جو سنڌ ۾ اچڻ:

همايون کي افغانن جي بغاوت کي مٽائڻ لاءِ جون پور ۽ چنار ڳڙهه وڃڻو پيو. جتي فريد خان (شير شاه) کي مطيع ڪري موٽيو. فريد خان سوري پٺاڻ، سهسرام (بهار) جو زميندار هو. سنه 939ھ (1532ع) ۾ همايون گجرات ڏانهن ويو. چاڪاڻ ته بهادر شاه گجراتيءَ ڪن باغي مغلن کي پاڻ وٽ پناهه ڏني هئي. همايون ڪنڀات تائين پهتو هو ته بهار ۾ فريد خان جي ٻيهر بغاوت جون

1 - تحفة الڪرام: جلد 3، ص 61. خبر نه ٿي پوي ته "تحفة الڪرام" اهو بيان ڪٿان ڏنو آهي. فرشته، 'مرات سڪندري'، 'مرات محمدي' ۽ 'مرات احمدی' مرزا شاه حسن جي گجرات تي ڪاه ڪرڻ متعلق بلڪل خاموش آهن!

وتس خبرون پهتيون. هو آگري ڏانهن موٽي آيو ۽ ڪجهه فوج وٺي بهار ڏانهن ويو. فريد خان خزاني ۽ ٻارن ٻچن کي رهتاس جي مضبوط قلعي ۾ رکي، پاڻ ٽڪرين ۾ وڃي لڪو. همايون بنگال تائين آسانيءَ سان پهتو ليڪن برسات جي منداچڻ ڪري هن لاءِ واپس موٽڻ ڏکيو ڪم ٿي پيو.

هوڏانهن فريد خان ٽڪرين مان نڪري ساڻس صلح لاءِ ڳالهيون ڪرڻ لڳو. همايون سندس درخواست منظور ڪئي، مگر هڪڙيءَ رات گنگا جي گهاٽ وٽ مغليه لشڪر کي غافل ڏسي، فريد خان متن اوچتو حملو ڪري هزارين مغل سپاهي ماري وڌا. همايون ٿورن سائين سان جان بچائي آگري ۽ دهليءَ پهتو، جتان ترٽ ٿي نڪري لاهور پهتو، مگر پاڻن کيس ڪا مدد ڪانه ڏني، تنهن ڪري لاچار فريد خان کان جان بچائي ٻيڙين جي ذريعي لاهور کان ملتان پهتو. فريد خان سندس پٺيان پنجاب تائين ڪاهي آيو ۽ پوءِ واپس موٽي دهليءَ ۽ آگري تي قبضو ڪري پاڻ کي شير شاهه جي لقب سان سڏائڻ لڳو.

ملتان جي هڪڙي بلوچ جاگيردار بخشي خان معزول شهنشاهه همايون کي اناج سان ٻيڙيون ڀرائي درياءَ رستي سلامتيءَ سان بکر ڏانهن روانو ڪيو. همايون بخشي خان کي خلعت ۽ تقارو روانا ڪري 'جهان خان' جو لقب ڏنو. بکر جي واليءَ سلطان محمود ڪوڪلتاش، قلعي جا در بند ڪري ڇڏيا. همايون قلعي جي ڀر ۾ هڪڙي باغ ۾ قيام فرمايو جو شاهه حسين جي ماڻيلي پيءُ، مير سمندر پاڻ تيار ڪرايو هو. همايون مير سمندر معرفت، مرزا شاهه حسن کي چواڻي مڪوت: ”منهنجو ارادو گجرات وڃڻ ڏانهن آهي، مگر جنهن صورت ۾ آءُ هڪڙي ضرورت مند جي صورت ۾ تنهنجي ملڪ ۾ وارد ٿيو آهيان، ان صورت ۾ توتي فرض آهي ته اچي خدمت ۾ حاضر ٿيءُ.“

مگر مرزا شاهه حسن پنهنجن تائين شهنشاهه کي حيلن ۽ بهانن سان تاريندو رهيو. همايون مهراڻ جي کاٻي ڪپ تي روهڙيءَ جي ويجهو چار باغ نالي هڪڙي عمدي باغ ۾ شاهه حسن جو انتظار ڪرڻ لڳو. معزول شهنشاهه جي اها حالت هئي، جو آخر ان نه ملڻ سبب سندس ڪئمپ جا ماڻهو اُٺ ۽ گهوڙا ذبح ڪري کائڻ لڳا، ڪي وري تنگ ٿي بادشاهه کي ڇڏي ڀڄي ويا. مرزا شاهه حسن کي خبر هئي ته همايون جي طاقت روزمره گهٽجي رهي آهي، ان سبب ڪري ملاقات ڪرڻ کان نتائيندو رهيو.

جن ڏينهن ۾ همايون چار باغ ۾ مقیم هو انهن ڏينهن ۾ مرزا هندال مهراڻ ٽپي قنڌار وڃڻ جي ارادي سان روهڙيءَ وٽ پهتو هو. همايون پنهنجي والده کي ڏسڻ جي ارادي سان مرزا هندال جي منزل گاهه تي پهتو، والده سان ملاقات

ڪرڻ وقت سندس نظر حميده بانو ببيگم تي پئجي ويئي، جا حضرت احمد ڄامزنده پير جي اولاد مان هئي. ¹ نظر پوڻ سان همايون جي دل ديواني ٿي پيئي، مگر حميده بانو ببيگم جي خاندان سان مغلبي شاهي خاندان کي عقيدت منڊيءَ جو رستو هو ان ڪري چاليهن ڏينهن تائين چڪتاڻ رهي، آخر حميده ببيگم بانو شادي ڪرڻ تي راضي ٿي. مرزا هندال ان وقت پاٽ جي شهر ۾ هو. هي شهر دادو ضلعي ۾ مهراڻ جي ڪپ کان ويهن ميلن جي مفاصلي تي اولهندي طرف هو. جمادي الاول مهيني جي سومر ڏينهن ٻن پهرن جو سنه 948هه ۾ همايون جو نڪاح حميده بانوءَ سان مير ابوالبقاء پڙهيو جنهن کي همايون ٻه لک رپيا ڏنا. تن ڏينهن تائين پاٽ ۾ قيام فرمائڻ کان پوءِ همايون پيڙين تي چڙهي بکر پهتو. مرزا هندال، يادگار ناصر کي همايون وٽ ڇڏي، قنڌار ڏانهن روانو ٿيو. همايون پاٽ به پوءِ سيوهڻ ڏانهن روانو ٿيو.

همايون جڏهن لاهور کان نڪتو هو ان وقت سندس فوج ۽ نوڪرن جو تعداد ويهه لک هو جن مان گهڻا بک جي وگهي تنگ ٿي کيس ڇڏي هليا ويا، مگر جيڪي وفادار يا جان نثار هئا، سي هجر حال ۾ آقا سان شريڪ ۽ مددگار هئا. سيوهڻ جي مضبوط قلعي تي مير علي ڪوتوال هو جو اڳ همايون وٽ نوڪر هو. همايون کي پڪ هئي ته مير علي قلعي جو در پٽيندو پر هو اٽلندو قلعي تي توپون چاڙهي، مقابلو ڪرڻ لڳو. همايون جي فوج خندقن جي وسيلي مقابلو ڪندي قلعي جو هڪڙو برج ڪيرائي وڌو مگر قلعي تي قبضو ڪرڻ مشڪل ڪم هو، ٻئي طرف ان مهاڻگائيءَ سبب همايون جا ماڻهو ڀڄڻ لڳا، جن کي مرزا شاهه حسن گرفتار ڪرائي پيڙيون پرائي سمنڊ ۾ پوڙائڻ لڳو. اٽڪل ڏهه هزار همايون جا ماڻهو اهڙيءَ طرح مرزا ارغون سمنڊ ۾ پوڙايا. همايون اٽڪل ست مهينا سيوهڻ ۾ رهيو. سندس لشڪر گهڻو گهٽجي ويو. مرزا شاهه حسن پيڙين تي توپون رکائي ٺٽي کان سيوهڻ پهتو. همايون جي پيڙيءَ ۽ سامان کي ڦرڻ کان پوءِ ان معزول شهنشاهه کي سيوهڻ مان نڪري وڃڻ لاءِ چواڻي ڪيو.

1- ابوالحسن ابونصر حضرت احمد ڄامزنده پير اويسني سنه 441هه (1049ع) ۾ شهر ڄام ۾ تولد ٿيو ۽ پنهنجي وقت جو قطب ٿي گذريو. اٽڪل ٽي سؤ ڪتاب علم توحيد، معرفت، اسرار ۽ حڪمت تي تصنيف ڪيائين. اٽڪل ٻيڻ لکن ماڻهن سندن هٿ تي توه ڪئي. حضرت ابوالخير ابو سعيد وٽ حضرت ابوبڪر صديق رضي جو خرقو جنهن کي باويهن اوليائن پاتو هو اهو خرقو حضرت ابو سعيد جي وصيت موجب سؤ سالن کان پوءِ ابو سعيد جي پٽ، شيخ ابوظاهر، حضرت احمد ڄام جي حوالي ڪيو هو. سنه 536هه (1141ع) ۾ وفات ڪيائين. سندس تربيت ڄام ۾ آهي.

همايون پڪر ڇڏڻ وقت مرزا يادگار ناصر کي پنهنجي طرفان قائم مقام ڪري ويو هو. همايون جي غير حاضري ۾ مرزا شاه حسن يادگار ناصر کي چواڻي مڪو ته ”جيڪڏهن تون همايون کي پڪر کان پڇاڻي ڪيندين، ته آءُ توکي پڪر حوالي ڪرڻ سميت پنهنجي ڌيءُ جو به توسان نکاح ڪرائيندس.“ همايون سيوهڻ کان جڏهن پڪر پهتو تڏهن مرزا يادگار ناصر ساڻس جنگ جوڙڻ لاءِ تيار ٿيو. همايون پهريائين مڪي ڏانهن ويو جو ارادو ڪيو پر پوءِ جوڌپور جي راجا مالديو جو وعدو کيس ياد آيو جنهن معزول شهنشاهه کي مدد ڏيڻ جو انعام ڪيو هو تنهن ڪري همايون پڪر جي پڪر ڇڏي پهريان ڌارور جي قلعي تي قبضو ڪيو. هتي گاهه ۽ دائي جي تنگي محسوس ڪري، جيسلمير ڏانهن روانو ٿيو. اتي جي راجا سان جنگ ڪيائين. راجا شڪست کاڌي پر همايون جا گهڻا جان نثار مئا ۽ زخمي ٿيا.

جيسلمير کان سنڌ ڪوهه هڪڙي ڏينهن ۾ ڪرڻ کان پوءِ همايون ساتلمير پهتو پر هتي جا راجپوت کيس تنگ ڪرڻ لڳا. هتان مالديو جي ڦلودي پرڳڻي ۾ پهتو. راجا مالديو وٽس هڪڙي زره ۽ هڪڙو اٺ اشرفين سان ڀريل روانو ڪري بيڪانير جو علائقو همايون کي ڏيڻو ڪيو. مگر مالديو جي دل ۾ دغا هئي، وٽس شير شاهه سوريءَ جو ايلچي پهتو هو. هو شهنشاهه کي گرفتار ڪرائڻ جي فڪر ۾ هو. مٿين خبر همايون کي بلا سرخ راجا جي ڪتابدار پهچائي، جو اڳ همايون جي شاهي ڪتب خاني جو محافظ هو ۽ هيٺ راجا مالديو وٽ نوڪر هو.

ساڳئي وقت آنگ خان، راجا جا به جاسوس گرفتار ڪيا، ايتري ۾ همايونءَ کي اها خبر پهتي ته راجا مالديو لشڪر سميت ڪاهيندو اچي ٿو. پوءِ همايون جلد تياري ڪري، راجا جي پهچڻ کان اڳ سنڌ جي شهر عمرڪوٽ ۾ ڏهين جمادي الاول 949ھ تي سلامتيءَ سان پهتو. سندس لشڪر راجا مالديو جي لشڪر کي شڪست ڏيڻ ۾ ڪامياب ٿيو. عمرڪوٽ جي راڻي همايون جو استقبال ڪري، شاهي حرم کي ڦهلي اندر عمدين عمارتن ۾ ويهاري باقي همراهن کي قلعي جي ٻاهر قيام ڪرڻ لاءِ اجازت ڏني. عمرڪوٽ ۾ سستائي هئي، في رڳي چار پڪريون وڪامنديون هيون. عمرڪوٽ جي راڻي به بادشاهه جي خدمت ۾ چوڀايو مال ۽ تحفا پيش ڪيا. همايون پنهنجي اميرن مان تردي بيگ کان آسي هزار اشرفيون قرض کڻي، سوڍي راڻي ۽ سندس پٽن کي هٿيار ۽ خلعتون عنایت ڪيون. راڻي تي هزار هزار لشڪر معزول شهنشاهه کي پيش ڪري خدمت ڪرڻ ۾ ڪا ڪوتاهي نه ڪئي.

حميده بانو بيگم انهن ڏينهن ۾ حامله هئي. همايون خواجه معظم کي شاهي حرم مٿان نگراني ڪرڻ تي مامور ڪري پاڻ سوارن جو دستو وٺي بکر ڏانهن روانو ٿيو. بادشاهه جي رواني تي پاڻ کان پوءِ ٽئين ڏينهن، 4 رجب 949ھ (15 آڪٽوبر 1542ع) آچر ڏينهن صبح جو حميده بانو بيگم کي فرزند تولد ٿيو جو اڳتي هلي جلال الدين محمد اڪبر اعظم جي نالي سان دنيا ۾ مشهور ٿيو. ان وقت همايون عمرڪوٽ کان 15 ميلن جي مفاصلي تي هو. تردي محمد خان بادشاهه کي خوشخبري پهچائي.

همايون وٽ ان وقت عمرڪوٽ جي راڻي جي مدد سان ڏهه هزار لشڪر هو اهي سورم ۽ سنيچ قبيلن جا سپاهي هئا. جي راڻي جي ترغيب سان همايوني فوج ۾ ڀرتي ٿيا هئا. جوڻ جي شهر ۾ پهچي اتي جي مشهور ”باغ آئينه“ ۾ جو نهايت پرفزا هنڌ هو. منزل هئي، اردگرد وارا ڳوٺ همايون پنهنجي عملدارن کي جاگير ڪري ڏنا. مرزا شاهه حسن پاران هتي جيڪو عملدار رهندو هو سو همايون جي خوف کان ڀڄي ويو. نٿو جوڻ کان ڇهن ڏينهن جي پنڌ تي هو. همايون پنهنجي حرم ۽ ماڻهن کي عمرڪوٽ کان گهراڻي ڪي مهينا هٿ رهڻ لڳو. ان وقت شهزادي اڪبر جي عمر ڇهه مهينا هئي.

نومبر سنه 1553ع ۾ چاچڪن (بدين) وٽ همايون جي لشڪر ۽ مرزا شاهه حسن جي لشڪر ۾ وڏي جنگ لڳي. ان جنگ ۾ همايون جي عملدارن مان شيخ علي بيگ پنهنجن ماڻهن سميت مارجي ويو ۽ مظفر بيگ ميدان ڇڏي ڀڄي ويو. خالد بيگ وڃي ارغونن سان گڏيو. مرزا شاهه حسن ٻيڙين تي لشڪر چاڙهي جوڻ پهتو. هر روز ارغونن جي همايون جي ماڻهن سان جنگ لڳندي هئي. همايون جي طرف جا گهڻا ماڻهو ارغونن هٿان مارجي ويا ۽ ڪي شاهه حسن ڏانهن ڀڄي ويا. ان وقت خبر پهتي ته بيرم خان خانان گجرات کان چاچڪن ۾ پهتو آهي. مرزا شاهه حسن بيرم خان کي گرفتار ڪرڻ لاءِ گهڻا وس ڪيا، پر هو سلامتيءَ سان اچي بادشاهه کي گڏيو. سنه 1541ع ۾ مرزا هندال قنڌار پهتو هو. مرزا عسڪري ۽ مرزا ڪامران، ان وقت غزنيءَ ۾ هئا. مرزا ڪامران جي اها مرضي هئي ته مرزا هندال کي قنڌار مان لوڏي ڪڍجي. اها هئي ڀائرن جي نااتفاتي، جڏهن همايون مصيبتن ۾ مبتلا هو. ڀائرن جي اها مرضي هئي ته همايون جي نالي خطبو نه پڙهيو وڃي، حالانڪ فردوس مڪاني بابر، همايون کي جيئري وليعهد مقرر ڪري ويو هو.

ان ڀڄ ۾ مرزا شاهه حسن، همايون کي سنڌ ڇڏڻ لاءِ صلاح ڏني. جا همايون قبول ڪئي. سوال هو ته همايون وٽ مسافري ڪرڻ لاءِ اٺ هئا، نه وٺ.

جنت السنڌ

مرزا شاه حسن همايون ڏانهن هڪ هزار اٺ روانا ڪيا. اٺ بلڪل وحشي ۽ جهنگلي هئا، گویا انهن ڪڏهن انسان جي شڪل به ڪانه ڏني هئي. ٻڌل سامان سوارن سميت ڪيرائي جهنگ ڏانهن پڇي ٿي ويا. هزاره مشڪلات کان پوءِ همايون سيويءَ پهتو مگر مرزا شاه حسن جي عملدار اتي جي قلعي جا در بادشاهه لاءِ بند ڪيا. مرزا ڪامران ۽ مرزا عسڪري همايون کي گرفتار ڪرڻ لاءِ بلوچن کي رشوتون آڇيون، مگر بلوچ سردارن معزول شهنشاهه سان وفادار رهي. کيس هرڪا سهوليت ڏني ۽ همايون شال ۽ مستونگ جا علائقا ۽ ڪي جواهر لوڻنگ خان بلوچ کي مرحمت ڪيا، جنهن جي نگرانيءَ هيٺ هو سلامتيءَ سان گرم سيل جي رستي کان ايران جي حد ۾ پهتو.

امير تيمور جو شاهه صفوي اردبيليءَ سان عقيدت منديءَ جو رستو هو. وري محمد خان شيبانيءَ سان جنگين ڪرڻ وقت جڏهن بابر جي پيڻ کي محمد خان شيبانيءَ قيد ڪيو هو جنهن کي شاهه اسماعيل صفويءَ شيباني کي شڪست ڏيڻ کان پوءِ آزاد ڪري ڪمال عزت سان بابر جي حوالي ڪيو هو. همايون جي ايران پهچڻ وقت شاهه طهماسب صفوي ايران جو شهنشاهه هو جنهن همايون جي عزت افزائي ۽ مهماني ڪئي. پوءِ همايون کي ايراني لشڪر ڏيئي هندستان ڏانهن روانو ڪيائين.

همايون ايراني لشڪر جي مدد سان سنه 1547ع ۾ ڪامران ۽ عسڪريءَ کان ڪابل ۽ فنڌار فتح ڪيا. شير شاهه سوريءَ جا پويان بلڪل ڪمزور ۽ عياش هئا. سڪندر شاهه سوريءَ جي ڏينهن ۾ دهليءَ جي حڪومت پڙڳن ۾ ورهايل هئي. مرڪزي حڪومت جون حقيقي واڳون هيومن نالي هڪڙي هندو بقال جي هٿ ۾ هيون. همايون جڏهن لاهور فتح ڪيو ان وقت رندن جو سردار مير چاڪر خان بن شهڪ بلوچي قبائلي لشڪر سان اچي شهنشاهه کي گڏيو.² سنه 962ھ (1555ع) ۾ سرهند جي جنگ ۾ سڪندر شاهه سوري مال ۽ خزانو ڦٽا ڪري شڪست کائي پڇي ويو.³ همايون ٻيهر دهلي ۽ آگري تي قبضو ڪيو ۽ بلوچن کي دوابه باري (لاهور) کان وٺي سمنڊ تائين جاگيرون عنايت ڪيائين. مير چاڪر خان رند کي لاهور کان وٺي ملتان تائين علائقو


1 - W. Erskine: Babar and Hamayun Vol. II, P. 327.

M. Elphinstone: History of India, CHP. IV, P. 467, London, 1847.

2 - L. Dames: Popular Poetry of the Baluchs, "Expedition to Delhi" PP. 32-33.

مليون ستت مير چاڪر خان رند وفات ڪئي، سندس مقبرو مننگمري ضلعي جي سنگهرا ڳوٺ ۾ قائم آهي. سندس پٽ مير شهزاد خان پنهنجو تختگاه

مغل فرمانروائن جو شجرو



ياڳل پور کي مقرر ڪيو جو ملتان جي ويجهو هو. پنجاب ۾ رندن جي رياست سنه 1810ع ۾ رنجيت سنگهه جي زماني تائين قائم رهي هئي¹

مغلن جي ڏينهن ۾ بلوچي قبيلن جون بيٺڪون:

رند: ڪڇيءَ ۾ شوران سندن رياست آهي. مکران کان وٺي پنجاب. سنڌ ۽ راجپوتانا تائين پکڙيل آهن. سندن منگمري واريءَ رياست تي 1810ع ۾ رنجيت سنگهه قبضو ڪيو.

ڊومڪي: ڪڇيءَ ۾ لهڙي سندن رياست آهي. سنه 1845ع تائين اڀر سنڌ ۾ ڦريون ڪندا رهيا.

بليدي: هوتن کان بوسعيد بليدي مکران فتح ڪيو هو. ڪڇيءَ ۾ ناڙي کان وٺي بارکان تائين سندن رياست قائم ٿي. پوءِ گرگيجن ۽ بگتئين کان شڪست کائي، اڀر سنڌ ۾ بلدڪو رياست قائم ڪيائون، جنهن جو صدر مڪان جهل هو. هيءَ رياست 1857ع تائين قائم رهي²

جتوئي: ڪڇيءَ ۾ پنڙ سندن رياست هئي، پوءِ سنڌ ۾ شڪارپور کان لاڙڪاڻي تائين جتوئڪو رياست قائم ڪيائون. جا 1857ع تائين قائم رهي. مهدي فرقي جا پابند هئا.

مگسي: ڪڇيءَ ۾ جهل سندن رياست آهي. پنجاب ۽ سنڌ ۾ به سندن جاگيرون هيون.

چلگري: پهريان هرنائي جبل تي رهندا هئا، پوءِ ڪڇيءَ ۾ چل گري ڳوٺ ٻڌي هڪڙي ننڍڙي رياست قائم ڪيائون.

چانڊيا: پهريان ناڙيءَ تي سندن رياست هئي، پوءِ سنڌ جي اتر اولهندي ۾ چانڊڪا رياست قائم ڪيائون. پنجاب ۽ سنڌ ۾ به سندن جاگيرون هيون. هيٺ ٿر تائين پکڙيل آهن³.

1 - M.L. Dames: Popular Poetry of the Baloch. PP. 32-33. R. Hughes-Buller: Makran, Population, The Rinds, P-100. Lepal Griffin SIR: Rulers of India, Ranjit Singh, P-200, Oxford, 1823.

نوٽ: ايران جا صفويه فرمانروا دهليءَ جي مغل شهنشاهن جا همعصر هئا. سندن نالن جي فهرست هيٺ هن ريت آهي:

1- سيد اسماعيل صفوي بن سلطان حيدر بن شيخ جنيد 908ھم 2- طهماسب بن اسماعيل 932ھم 3- اسماعيل ثاني بن طهماسب 983ھم 4- محمود خداينده بن طهماسب 985ھم 5- عباس بن خداينده 999ھم 6- شاه صفوي بن صفي مرزا 1039ھم 7- عباس ثاني بن شاه صفي 1053ھم 9- صفي ثالث بن سليمان 1106ھم 10- طهماسب ثاني بن سلطان حسين 1135ھم سندن تختگاه اصفهان هو.

2- سن 1901ع جي آدم شماريءَ جي رپورٽ موجب سنڌ ۾ حاجي زئي بليدين جو تعداد 75 هزار هو.

3- چانڊڪو پريگنو چانڊين، ماڇين کان فتح ڪيو هو.

کوسا: مکران، صوبي سرحد، هانسي، حصار، کاڌل، یت نير، ٿرپارڪر کان ساڀرمتي، تائين پکڙجي ويا. هميون کين سون مياڻي جاگير ڏني هئي.
مري: سمن جي ارغونن کان شڪست کائڻ کان پوءِ مرين ڪاهان ۾ رياست قائم ڪئي.

بگٽي: اتر سنڌ جي ٽڪرين ۾ ديرو بگٽي رياست قائم ڪيائون. 1845ع تائين اڀر سنڌ ۾ قريون ڪندا رهيا. سرچارلس نيپئر بگٽين کي سنڌ جا پنڊاري سڏيندو هو.

نوحائي: مير عمر خان نوحائي ڪڇيءَ جي اوڀرندي ۾ نوحائين جي رياست قائم ڪئي هئي. جا 1628ع ۾ شاهجهان جي ڏينهن تائين قائم رهي هئي.

تالپر: هميون تالپرن کي سنڌ ساگر، دواپ ۾ جاگير ڏني هئي. سندن تختگاهه ماڙي انڀس هو. پوءِ مزارين ۽ مگسين طرفان چانڊين سان جنگين ڪرڻ سبب مزارچہ علائقي ۾ لڏي وينا.

مزاری: اُپواڙي ۽ ڪشمور کان وٺي ڊيري غازي خان تائين، مزارچہ رياست قائم ڪيائون. روجهڙ سندن تختگاهه آهي. تالپرن جي صاحبيءَ جي زماني ۾ سهراڀاڻي سرڪار جي ماتحت هئا.

لغاري: ڪورادري کان سخي سرور تائين رياست قائم ڪيائون. چوٽي سندن تختگاهه آهي.

دریشڪ: پتوڪ ۽ مسوري لڪن کان وٺي درياءَ سنڌ تائين، رياست قائم ڪيائون. پوءِ ڄاتن سان ساندهه جنگين جي ڪري سندن زور گهٽجي ويو.

سوري لنڊ: صوبي سرحد ۾ سوري نديءَ وارن افغانن کي تڙي رياست قائم ڪئي هئائون.

تبي لنڊ: تبي لنڊ معنيٰ ڏکڻ وارا لنڊ جن گتي ۽ غپني ندين واري رياست قائم ڪئي هئي.

گورچاڻي: داڄل کان وٺي درا جبل تائين گورچاڻين جي رياست هئي.
قيصرائي: ڊيري غازي خان جي اتر کان وٺي سنڌو نديءَ تائين قيصرائين جي رياست هئي.

ڪيترائي: ڪڇيءَ کان وٺي بارکان تائين سندن رياست هئي. پوءِ سليمان جبل جي اولهندي ۾ بينڪ قائم ڪيائون.

بزدار: هميون بزدارن کي سنگهڙ نديءَ وارو علائقو جاگير طور ڏنو هو.

جنت السنڌ

پتافي: ديري غازي خان ۽ مظفر ڳڙھ ۾ سندن رياست هئي. لنڊ پتافي سندن تختگاه هو.

جروار: غزني مريءَ واري شاخ آهن. لوني ۽ موسي خيل افغانن کي تڙي بينڪ قائم ڪيائون.

نڪاڻي: همايون جي ڏينهن ۾ سنگهڙ نديءَ تي مهوڙي ۽ منگهر وٽا قلعا تعمير ڪري بينڪ قائم ڪيائون.

مرراڻي: دودائي مرراڻين تن صدين تائين ديره جات تي حڪومت ڪئي. ديرو غازي خان، ديرو اسماعيل خان، ڪينجر، مظفر ڳڙھ، حاجي پور عالم خان، سنجر آباد، دائود ڪوٽ، گدائي آباد، ليڻها، ڪوٽ سلطان، ڪوٽ عادوشهر تعمير ڪرايائون، جي سندن يادگار آهن.

گويانگ: ضلعي مظفر ڳڙھ ۾ سندن سرداري قائم ٿي، پوءِ سنڌ ۾ لاڙ تائين پکڙجي ويا.

گرمالتي: 1450ع ۾ لوڌين کان سيتپور ڪسي مٿس علي پور نالو رکيائون. پوءِ جاتن سان گڏجي ويا.

چانگ: پهريان صوبي سرحد ۾ رهندا هئا، پوءِ فوجي خدمتن ڪري سنڌ ۾ جاگيردار بڻجي ويا.

گبول: بليدين کان پار ۾ شڪست کائڻ کان پوءِ سنڌ ۾ سڪونت اختيار ڪيائون. **ڪلوڻي:** همايون جي ڏينهن ۾ سنگهڙ نديءَ جي اترئين حصي ۾ بينڪ جوڙي وينا.

قره: همايون کين بکر ۽ سکر جي اتر اولهندي واريون ٽڪريون جاگير ڏنيون. سرحدي بلوچن سان گڏجي سنڌونديءَ جي اوڀرندي ڪناري وارن شهرن کي ڦريندا هئا.

جڪراڻي: ڊومڪين سان گڏجي اڀر سنڌ ۾ ڦريون ڪندا هئا. انگريزن جڪراڻين کي زمينون ڏيئي ماڻ ڪرايو.

جمالي: مري، ڊومڪين سان گڏجي ڦريون ڪندا هئا، تالپرن سندن سرداري قائم رکي ۽ انگريزن کين زمينون ڏنيون.¹

ڄاڻايل فهرست مان اوھين معلوم ڪري سگھندا تہ دوآب باري کان وٺي مڪران جي الهندي واريءَ حد ۽ گجرات تائين جيڪي بہ نديون، ٽڪريون، ميدان ۽ جابلو لڪ هئا، سي بلوچن جي قبضي هيٺ هئا. انھن جيڪي قلعا

1 - Frontier and Overseas Expedition from India, Derajat.

تعمير ڪيا، اتان لنگهنڊڙ تجارتي قافلن کان سندن سردار محصول وصول ڪندا هئا؛ نه ته بيءَ صورت ۾ ڦرلٽ ڪندا هئا. لت مار جي اسباب جو پنهنجون حصو پنهنجن سردارن کي پيش ڪندا هئا. بلوچ فطرتا تهڪ جنگجو قوم آهي. برهمڻ راجائن، ايراني ڪسراڻن، عربن، ترڪن، افغانن، لانگهه ۽ مغل سلاطين؛ جن جن بلوچستان، خراسان يا سنڌ تي حڪومت ڪئي، تن کانئن فوجي امداد حاصل ڪرڻ لاءِ ساڻن دوستي رکي. سندن قبيلن کي جاگيرون ڏنائون ان لاءِ ته سرحد تي امن امان رهي.

گهوڙن جي واپار ڪري بلوچن کي سلاطين جي دربار ۾ عزت هئي. عباسي دؤر ۾ مامون جو زمانو عباسي خلافت جي اوج جو زمانو هو مگر ڪرمان وارا 4200,000 درهم پتيج سؤ يميني ڪپڙي جا ٿان ۽ 20,000 رطل ڪجور سالياني خراج ۾ دارالخلافة کي پريندا هئا. مڪران وارا چار لک درهم تي سؤ ڪپڙي جا ٿان ۽ ويهه رطل فانيڊ حلو پريندا هئا. ¹ اڪبر اعظم جي زماني ۾ شال ۽ سراوان جا علائقا قنڌار سرڪار جي ماتحت هئا. ڪچي ۽ سيوي، بکر سرڪار جي ماتحت هئا. بلوچ سالياني خراج ۾ ڏيڍ لک رپيا، 4,750 گهوڙي سوار 6,400 پيادا سپاهي ڏيندا هئا، نقد ناڻي نه هئڻ وقت خراج ۾ جنس ادا ڪندا هئا. ²

سنڌ تي ترخانن جي حڪومت:

سنه 927ھ (1548ع) ۾ مرزا شاه حسن ارغون لا ولد انتقال ڪيو. ³ سندس جنازو مڪي شريف ڏانهن موڪليو ويو. هو پيءُ وانگر وڏو عالم ۽ سخن فھر شاعر ٿي گذريو. سندس تخلص 'سپاهي' هو. هن ساري زندگيءَ ۾ جنگ جي ميدان ۾ ڪڏهن شڪست نه کاڌي هئي. سندس بيوهه راڻيءَ سان مرزا عيسيٰ خان ترخان شادي ڪئي هئي. ماهه بيگم جو هي ٽيون نڪاح هو. سندس پهرين شادي بابر بادشاهه پنهنجي رضاعي ڀاءُ امير قاسم سان ڪرائي هئي. جنهن مان ماهه بيگم کي ناهيد بيگم نالي هڪڙي ڌيءُ ڄائي هئي. تنهن

1 - المامون: شبلي، تاريخ الامت: حافظ محمد اسلم حيراج پوري جلد-4، ص-170، دهلي.
2 - R. Hughes-Buller: Imp. Gazetteer of India, Vol. Baluchistan, Revenue, PP. 68-69.

3- مرزا شاه حسن جي ڌيءَ ماهه چوچڪ بيگم مرزا ڪامران سان شادي ڪئي هئي. مرزا ڪامران کي ماهه چوچڪ جي بطن مان چار ڌيئرون ۽ ٻه پٽ هئا: بخت نساء بيگم، سڪينه بانو آمنت بانو بيگم (چوٿينءَ جو نالو ڏنل ڪونهي)، محمد حڪيم مرزا ۽ فرخ نال مرزا، پويون 1554ع ۾ ڄائو هو. همايون، مرزا ڪامران جون اکيون ڪڍايون هيون. پوءِ هو پنهنجي سهري شاهه حسن وٽ ڦٽي ۾ رهڻ لڳو. هن تي دفعا حج ڪيو. سنه 961-962ھ تيون دفعو سنه 964ھ (1557ع) منيٰ ۾ وفات ڪئي. همايون نامہ: گلبدن بيگم ص-109/108.

کان پوءِ ماہر بيگم ڪابل ڇڏي پنهنجي ڇاچي شاهه بيگ وٽ نٿي ۾ رهڻ لڳي. امير قاسم جي مرڻ کان پوءِ پنهنجي سوٽ مرزا شاهه حسن سان شادي ڪئي هئائين. ناهيد بيگم جڏهن سن شعور کي پهتي، تڏهن سندس نڪاح اڪبر دربار جي هڪڙي امير محب عليءَ سان ٿيو.

ترخانن جو شجرو:

مرزا عيسيٰ جي پيءُ امير عبدالعليءَ کي امير ذوالنون بيگ ارغون، ساغر ۽ تولڪ پرڳڻن مٿان پنهنجو داروغو مقرر ڪيو هو. مرزا عيسيٰ جو شجرو هن ريت آهي: مرزا عيسيٰ بن عبدالعلي بن عبدالخالق. شڪل بيگ ترخان جي نسل مان هو. شڪل بيگ جو والد، ايڪوٽمر، هڪڙيءَ جنگ ۾ امير تيمور پاران وڙهندي مارجي ويو هو. سندس مرڻ کان پوءِ امير تيمور شڪل بيگ جي پرورش ڪري ان کي ”ترخان“ جو لقب ڏنو هو. شڪل بيگ جي نسب جو سلسلو چوٿينءَ پيڙهيءَ ۾ ارغون خان بن ابا قان خان بن هلاڪو بن طولي بن چنگيز سان گڏجي ٿو.

مرزا عيسيٰ ترخان:

مرزا شاهه حسن جي وفات کان پوءِ سنڌ بن حصن ۾ ورهائجي ويئي. سمنڊ کان وٺي لڪيءَ جي جبلن تائين ملڪ مرزا عيسيٰ ترخان جي هٿ هيٺ اچي ويو ۽ سيوهڻ کان اباوڙي تائين مٿيون حصو سلطان محمود بن امير فاضل ڪوڪلتاش جي هٿ هيٺ رهيو. مرزا عيسيٰ ترخان، شاهه بيگ ارغون جو تجربڪار امير هو. سندس صاحبيءَ جي ڏينهن ۾ حڪومت جي حدن اندر امن امان هو. سندس ملڪي انتظام اعليٰ پيماني تي هو. ارغون توڙي ترخان امير کانئس راضي هئا. ارغونن لاءِ هن وظيفا مقرر ڪري، سندن دلجوئي ڪرڻ ۾ ڪا ڪسر ڪانه ڇڏي هئي.

يورپ جي سفيد فام قومن مان پورچوگيز پهرين قوم هئي، جنهن هندستان جي سمنڊن تي قبضو ڄمائي، لت مار ۽ غارتگريءَ جو پيشو اختيار ڪيو هو. اڳ مشرقي دنيا جون قيمتي شيون، خشڪيءَ رستي شام ۽ مصر جي بندرن کان وينس ۽ جينيوا جي واپارين جي جهازن معرفت يورپ جي ملڪن تائين پهچنديون هيون، مگر سنه 1453ع ۾ عثماني ترڪن جي قسطنطنيہ تي قبضي ڪرڻ کان پوءِ ڄاڻايل تجارتي رستا بند ٿي ويا. ان ڪري يورپي قومن سمنڊن جي رستي هندستان پهچڻ لاءِ جدوجهد شروع ڪئي.

سنه 1498ع ۾ پورچوگيزن جو هڪڙو امير البحر واسڪوڊيگاما، آفريڪا جي چؤگرد ڦري هندستان جي اولهندي ڪناري تي ڪاليڪٽ پهتو.¹ 1508ع ۾ آلبرڪڪ ايراني نار تي هرمز ٻيٽ تي قبضو ڪيو. اڳ ايراني نار ۽ هندي وڏي سمنڊ جو واپار عرب جهازرانن جي قبضي هيٺ هو مگر پورچوگيزن جي اچڻ ڪري سمورا سمنڊ جا رستا موزمبيق، عدن ۽ ايراني نار سميت فرنگي سفاڪن جي هٿ چڙهي ويا. حقيقت ۾ اسلامي تهذيب ۽ ايشيا وارن جو سياسي زوال به هجري ڏهين صديءَ ڌاري شروع ٿيو. پورچوگيزن کي روڪڻ لاءِ گجرات، بيجاپور ۽ مصر جي مملوڪ سلاطينن جي گڏيل ٻيڙي پورچوگيزن سان مقابلو ڪيو پر اسلامي ٻيڙي شڪست کاڌي.²

هندستان جي اولهندي ڪناري تي گوئا پورچوگيزن جو تختگاه مقرر ٿيو.³ سندن قوت ايتري قدر مضبوط ٿي ويئي، جو ايران جي شهنشاه شاه اسماعيل صفويءَ کي فرنگي جي اقتدار کي تسليم ڪرڻو پيو. آفريڪا کان وٺي جزائر الشرق، باب المندب ۽ ايراني نار تائين جيڪي به تجارتي بندر هئا، تن تي پورچوگيزن جو قبضو ٿي ويو. پورچوگيزن دغاباز هئا. بهادر شاه بن محمود اول، جو 932هه ۾ گجرات جي تخت تي ويٺو تنهن جي سپه سالار رومي خان، سازش ڪري همايون کي گجرات تي ڪاهه ڪرڻ لاءِ دعوت ڏيئي گهرايو. بهادر شاه پورچوگيزن غدارن کي مدد ڏيڻ لاءِ گهرايو جن جي هٿان 943هه ۾ اُلٽو بهادر شاه پاڻ شهيد ٿي ويو ۽ پورچوگيزن گجرات جي بندر ڊيو تي قبضو ڪيو جو سنڌ کي ويجهو هو.⁴ لٽ مار، قتل ۽ غارتگيءَ کان سواءِ

1- مشهور عالم قطب الدين نهروالي جنهن شاهان گجرات پاران مڪي ۾ مدرسو قائم ڪيو هو سو پنهنجن ٻن تاريخن 'الاعلام باعلام بيت الله الحرام' جا مڪي جي تاريخ آهي ۽ ڪتاب 'البرق اليماني في الفتح العثماني' ۾ جا ترڪن جي يمن فتح ڪرڻ جي تاريخ آهي، تن ۾ لکي ٿو ته هجري ڏهين صديءَ ۾ هڪڙي عرب امير البحر احمد بن ماجد، جو سمنڊن مان واقف هو، نشي جي حالت ۾ واسڪوڊيگاما کي هندستان جو رستو ڏيکاريو هو.

2- مصر تي مملوڪ سلطانن اڏائي سو ورهيه حڪومت ڪئي. حجاز ۽ حرمين شريفين جي حفاظت جو ڪم سندن سپرد هو. منجهانئن سلطان قانصو غوري ٻيون مملوڪ فرمانروا هو، جنهن کان سلطان سليم خان پهرين سنه 922هه (1517ع) ۾ مصر فتح ڪيو هو. تاريخ دولت عثمانيه: محمد عزيز، جلد-1، ص-198-199.

3 - M. Elphinstone: The Rise of British Power in the East, CHP. I, London, 1887.

4 - ياد- ايام مولانا حڪيم سيد عبدالحق، ص 14، لکنؤ.

نوٽ: عيسوي 15 صديءَ ۾ به مڪي واقع آتيا، پهريون سنه 1492ع ۾ ڪولمبس نئين دنيا، آمريڪا، ڳولي لڏي ويو واسڪوڊيگاما 1498ع ۾ آفريڪا جي چؤگرد ڦري هندستان جو رستو ڳولي لڏو.

پورچوگيز ڪجهه به نه ڄاڻندا هئا. سندن ڪافر ماجرائن جو احوال شيخ زين الدين ملبار جي تاريخ 'تحفة المجاهدين' ۾ ڏنو آهي. هڪڙو پورچوگيز مؤرخ الفنسوڊي سوزا پنهنجي قوم جي سفاڪين بابت هن ريت لکي ٿو:

”پورچوگيزن هندستان جي ڪناري تي هڪڙي هٿ ۾ ترار ٻئي هٿ تي ظلم ڪئي پير رکيو مشرق جي اڻ ڪٽ دولت کي ڏسي سندن حواس خطا ٿي ويا. انسانن کي ڦرڻ ۽ شهرن کي ساڙڻ ۾ بنهه درندا بنجي ويا. ليڪن دولت ايتري قدر اڪيچار هئي جو ترار ڦٽي ڪري سون ۽ چاندي ميڙڻ لڳا. آخر اهڙي ئي حرص ۽ هوس واريون ٻيون مغربي قومن مٿن غالب پئجي ويون.“

گذريل ڪنهن باب ۾ لکي چڪا آهيون ته ميدن کان پوءِ ڪلمتي بلوچن جهازرانيءَ ۾ چڱو نالو ڪڍيو هو. ڪلمتي ايراني نار کان سواءِ ملبار تائين جهازراني ڪندا هئا. گوادر ۽ ڪلمت سندن ٻه مکيه بحري مرڪز هئا. ان کان سواءِ راس العربيا وٽ سمنڊ مان سڄا موتي به ڪڍندا هئا. بنگي اسماعيل ناخدا پهريون ڪلمتي اميرالبحر ٿي گذريو جنهن جو مقبرو گوادر جي اولهندي ۾ آهي. ڪتبي تي سال 873 هـ (1468ع) لکيل آهي. کانئس پوءِ حمل جهانڊ ڪلمتي مشهور اميرالبحر ٿي گذريو جنهن گوادر ۽ پسنئيءَ جي ٻن معرڪن ۾ پورچوگيزن کي شڪستون ڏيئي نالو ڪڍيو. پورچوگيز بحري جنگين ۾ گوادر ۽ پسنئيءَ جي بندرن کي ساڙي ڇڏڻ ۾ ڪامياب ٿيا، مگر مڪران جا اندروني شهر سندن غارتگريءَ کان بچي ويا.

مرزا عيسيٰ خان ترخان جي جيئري سندس ٻن پٽن مرزا محمد باقيءَ ۽ مرزا محمد صالح جو پاڻ ۾ تڪرار جاڳيو. مرزا باقي پهرين گجرات ڏي پڇي ويو پوءِ بکر جي حاڪم محمود ڪوڪلتاش وٽ وڃي پناهه گزين ٿيو. مرزا عيسيٰ ترخان جي مرضي هئي ته هو سلطان محمود سان روپرو ملاقات ڪري ۽ مرزا محمد باقيءَ کي پنهنجو وليعهد مقرر ڪري. مگر ان کان اڳ سلطان محمود خلاف مرزا عيسيٰ ڏيو جي پورچوگيز حاڪم کان مدد گهري هئي ۽ ان وچ ۾ هو پاڻ سلطان محمود سان گڏجڻ ۽ معاهدي ڪرڻ لاءِ بکر ڏانهن هليو ويو. سندس

R.W. Frazer: British India, P. 31, London, 1896.

1 - حمل جهانڊ ڪلمتي مشهور بلوچ اميرالبحر ٿي گذريو. وقت جي بلوچي شاعرن سندس تعريف ۾ قصيدا چوڙيا. شاعر هوتمان ڪلمتيءَ جا قصيدا مشهور آهن. جن مان پورچوگيزن ۽ بلوچن جي جنگين جو احوال ملي ٿو. حمل جهانڊ جي پٽن جو جوڙايل ڪوهه ۽ قلعو گوادر جي ويجهو گردان بل ڳوٺ ۾ موجود آهي. حمل ڪلمتي پورچوگيزن کان جيڪي توبون هٿ ڪيون هيون سي 1904ع تائين پسنئيءَ ۾ رکيل هيون.

R. Hughes-Buler; Makran, Kalmatis, PP. 95-96.

غير حاضريء ۾ پورچوگيزن جو پيٽو ”بيدرو بارليٽورولن“ جي اڳواڻيءَ هيٺ، سنه 1555ع ۾ لاهري بندر کان نٿي پهچي ويو ۽ پهچڻ سان پهريائين شهر کي ڦري پوءِ باه ڏٺائون. جنهن ڪري شهر جي عمارتن سان گڏ دارالخلافة جي جامع مسجد به سڙي وئي ۽ اٽڪل آڻ هزار شهري بيگناه پورچوگيز سفاڪن هٿان قتل ٿي ويا. خود پورچوگيزن جو چوڻ آهي ته نٿي مان کين ايتري دولت هٿ لڳي، جو سڄي ايشيا ۾ پئي ڪنهن به هندان هٿ نه لڳي هين.

مرزا عيسيٰ ترخان جي موٽڻ کان اڳ هي دريائي ڌاڙيل شهر کي تباھ ڪري ڀڄي ويا. مرزا عيسيٰ ترخان شهر کي نئين سر تعمير ڪرايو. هن 18 ورهيه راج ڪري سنه 980ھ ۾ دنيا فانيءَ مان رحلت ڪئي ۽ ڪوه مڪلي تي دفن ٿيو.¹

مرزا محمد باقي:

مرزا محمد باقي پيءُ جي وفات ڪرڻ کان پوءِ نٿي جي گاديءَ تي ويٺو. ماهه بيگم جي مرضي هئي ته محمد باقيءَ جي بدران ڪو پيو ارغون امير حاڪم مقرر ٿئي. محمد باقي تمام سخت مزاج، بخيل ۽ ظالم هو. هڪڙي ڀيري ارغون امير وٽس وظيفي گهرڻ لاءِ آيا، تن سڀني کي قتل ڪرائي ڇڏيائين. ان کان پوءِ سندن گهر ڊهرائي، سندن ننڍا ننڍا ٻچا به ڪُهرائي ڇڏيائين. ٿورا ڪي ارغون جان بچائي گجرات ڏانهن ڀڄي ويا ۽ ڪي دهليءَ ڏانهن اڪبر بادشاه ڏانهن ڀڄي ويا. هن پنهنجي ماتيلي ماءُ ماهه بيگم کي ناهيد بيگم جي موجودگيءَ ۾ ڪوئيءَ ۾ پورائي بڪون ڏيئي ماري ڇڏيو. سندن ظلم کان تنگ ٿي هڪڙي فوجي عملدار شاهه قاسم ارغون هڪ رات سندس خوابگاه تي حملو ڪيو مگر اتان هو جان بچائي درياءَ ۾ ٽپو ڏيئي نڪري ويو. اونداهيءَ ۾ شاهه قاسم سندس زال کي مرد سنجهي قتل ڪري ڇڏيو. مرزا محمد باقيءَ جو ظلم ويو وڌندو. هن پنهنجي ننڍي ڀاءُ مرزا جان بابا ۽ وقت جي عالم سيد مير عبدالوهاب پوراني ۽ ٻين ڪيترن ماڻهن کي بي دريغ قتل ڪرائي ڇڏيو. رعايا کان به ڳري ڀل وٺندو هو. سندس ظلمن جون خبرون اڪبري دربار ۾ پهچنديون هيون.

مرزا باقي کي جڏهن معلوم ٿيو ته اڪبري امير، مجاهد خان، نٿي تي ڪاهيندو بڪر وٽ پهتو آهي ۽ اتي سلطان محمود بڪريءَ سان مقابلو شروع اٿس، تڏهن پنهنجي ڌيءُ کي سيد جلال شيرازيءَ سان دهليءَ روانو ڪيائين ته بادشاهه کيس پنهنجي زال ڪري قبول ڪري انهيءَ حيلي سان پاڻ کي بچائڻ گهريائين ٿي، مگر شهنشاهه اڪبر، سندس ڌيءُ کي ڏسي چيو ته هيءُ خونيءَ

1 - تحفة الڪرام: جلد-3، ذڪر مرزا عيسيٰ خان ترخان.

جي ڌيءَ آهي، تنهن ڪري کيس حرم سراءِ کان ٻاهر رهايو وڃي. پوءِ چوڪريءَ کي ست سندس پيءُ ڏانهن موٽايو ويو. مرزا محمد باقيءَ جي ظلمن کان تنگ ٿي مسلمان مسجدين ۾ ۽ هندو ٽڪائن ۾ سندس موت لاءِ دعائون گهرڻ لڳا. تيرهن سالن جي حڪومت ڪرڻ کان پوءِ اوچتو هڪڙيءَ رات بيت ۾ خنجر هڻي آپگهات ڪري سنه 993ھ ۾ مري ويو. مرڻ کان پوءِ سندس پٽ کي گاديءَ تي ويهاريو ويو. مگر هن جو دماغ ٺيڪ نه هو تنهن ڪري اميرن سيوهڻ مان سندس سؤت مرزا جاني بيگ کي گهرائي اختيارات حوالي ڪيا.

مرزا جاني بيگ:

مرزا جاني بيگ جو نالو تاريخن ۾ مرزا جاني لکيل آهي. سو نوجوان علممند، ملڪي معاملات مان بيحد واقف هو. ان وچ ۾ مرزا محمود ڪوڪلتاش وفات ڪري ويو سندس صوبو اڪبري سلطنت سان شامل ٿي ويو جنهن کان پوءِ اڪبر اعظم مرزا جاني بيگ کي خطبي ۾ سندس نالي پڙهڻ ۽ سڪن تي اڪبري مهر هڻڻ ۽ پنهنجي اطاعت ڪرڻ لاءِ خط موڪليو جنهن تي مرزا جاني بيگ سموريون گهرون قبول ڪري ٿوري وقت لاءِ سنڌ تان جدگ جي مصيبت تاري ڇڏي، مگر اڪبر جو ارادو ٿي هيءُ هو ته سنڌ تي قبضو ڪيو وڃي، تنهن ڪري هن مرزا عبدالرحيم خان خانان کي سنڌ فتح ڪرڻ لاءِ روانو ڪيو.

سنه 998ھ (1591ع) ۾ مرزا عبدالرحيم خان خانان بن مرزا بيرم خان جنهن جي ماتحت ملتان ۽ بکر هئا ۽ ان وقت شاهي حڪم موجب قنڌار ڏانهن وڃي رهيو هو، تنهن کي خبر هئي ته نئون دولت مند شهر آهي، تنهن ڪري ملتان کان پنهنجي مضبوط جنگي بيٺڙي تي هاڻين جو دستو ۽ توب خانو بلوچي لشڪر سان ساڻ ڪري نئي ڏانهن روانو ٿيو. لشڪر ۾ شاهه بيگ خان ڪابلي، فريدون بيگ برلاس، محمد خان تيازي ۽ سيد بهاءُ الدين بخاري هر رڪاب هئا. شير افغن استجلو، جوان وقت ايران کان قسمت آزمائڻ لاءِ آيو هو. سو به مرزا سان هن مهل ۾ شريڪ ٿيو. خان خانان چانڊڪي پرڳڻي کي لتاڙي سيوهڻ جي قلعي تي ستن مهينن تائين گهيرو ڪيو. پوءِ لڪي ٽڪرين جو لنگهه لتاڙي مرزا جانيءَ

1 - سيوهڻ وچ سنڌ ۾ مهراڻ جي اولهندي ڪپ تي مکيه قلعو هو. 'اقبال نامو اڪبري' جو مصنف لکي ٿو ته قلعي جي مٿيءَ جون ديوارون چاليهه گز بلند هيون ۽ ديوار جي ويڪر ست گز هئي. قلعي جي ويجهو هڪڙي وڏي ڍنڍ اٺ ڪوه ويڪري ۽ ڇهه ڪوه ڊيگهه ۾ هئي، جنهن ۾ مهراڻ جون ٽي شاخون پونديون هيون. ڍنڍ ۾ ڪي بيت به هئا، جن تي ماڻهن جي آبادي هئي. ڪي ماڻهو بيٺڙين تي رهندا هئا. شايد منچر ڍنڍ جو ذڪر ڏنو اٿس. ڏسو اقبال نامو اڪبري: مولوي محمد ذڪاءُ الله، ص- 456، علي ڳڙهه، 1918ع.

سان مقابلي ڪرڻ لاءِ ويو.¹ مرزا جاني بيگ وٽ ٻه سؤ جهاز تير اندازن سان ڀريل ۽ مضبوط توب خانو به هو. سنڌ جي بعض بلوچن سندن مدد ڪئي هئي. مرزا جاني بيگ درياءَ جي ٻئي ڪپ تي نصرپور وٽ خندقون ڪوتائي، اڪبري لشڪر سان مقابلو ڪرڻ لڳو. خان خانان قرا بيگ ترڪمان کي ٿورا غوراب ڏيئي، سيوهڻ روانو ڪيو ان لاءِ ته قلعي تي گهيرو جاري رهندو اچي. سيوهڻ جي آس پاس جيڪي به زميندار هئا، تن تنگ ٿي اڪبر جي آڻ مڃي.

جيسلمير جو راول پير سنگهه به فوجون وٺي عمرڪوٽ جي رستي کان خان خانان جي مدد لاءِ آيو. مرزا جاني بيگ ائين ڄاتو ته خان خانان خشڪيءَ رستي کان وڙهندو، مگر سندس خيال غلط نڪتو ڇاڪاڻ ته خان خانان راتورات فريدون برلاس، سيدبهاءُ الدين، سڪندر بيگ ۽ قرا بيگ کي لشڪر غورابن سميت ڏيئي مرزا جانيءَ سان درياءَ تي مقابلي ڪرڻ لاءِ روانو ڪيو. روزانه جنگ لڳڻ ڪري طرفين جو سخت نقصان ٿيڻ لڳو. نئي جي پورچوگيز ايجنٽ مرزا جاني بيگ کي تون جي مدد ڏني هئي. جنگ جي طوالت سبب ڏڪر اهڙو منهن ڪيڏو جو ”فرشتو“ جي بيان موجب هڪڙي مانيءَ جي قيمت جان کان وڌيڪ هئي.²

گشت زان تنگي جهاني تنگدل، گرسنه نالان و سيران سنگدل

هرڪ او ديدار نان بودي هوس قرص خورده آسمان ديدي ويس.

اڪبري توب خاني مرزا جاني بيگ جا ست غوراب ٻوڙي ڇڏيا. مرزا جاني بيگ جو پيءُ مرزا پائنده خان ۽ سندس ڀاءُ مرزا ابوالفتح به جنگ ۾ مارجي ويا. پورچوگيز ايجنٽ به قيد ٿي ويو.³ ٺٽي تباھ ٿي ويو ۽ ڪيترا شهر ناس ٿي ويا. خود اڪبري لشڪر جا سپاهي به بک وگهي مرڻ لڳا. ان وچ ۾ راءِ سنگ اڪبري فوج لاءِ توب خاني سميت سامان رسد آندو ۽ عمرڪوٽ جو راجا راول پير سنگهه به تازي لشڪر سان پهتو. مرزا جاني بيگ سيوهڻ کان چاليهن ڪوهن تي هالڪنديءَ ۾ خندقون ڪوتائي مقابلو ڪرڻ لڳو.

1- ڪيءَ جي ٽڪرين وارو لنگهه انهن ڏينهن ۾ طبعي طور وڏي اهميت رکندڙ هو. جيئن بنگال ۾ ڳڙهي ۽ ڪشمير ۾ باره مولا جا لنگهه مشهور هئا. جن جن فاتحن سنڌ تي ڪاهون ڪيون، تن پهريان سيوهڻ ۽ لڪيءَ جي لنگهه تي قبضي ڪرڻ لاءِ ڪوشش ڪئي، ڇاڪاڻ ته هي ٻئي هنڌ سنڌ جون ڪڇيون هيون.

2- پورچوگيزن پنهنجي ايجنٽ معرفت توب خاني سان گڏ فرنگي سپاهين جو دستو به مرزا جاني بيگ جي مدد لاءِ مڪو هو. سنڌين لاءِ پهريون دفعو هو جو هنن فرنگي سپاهين کي يڪ رنگي ورديءَ ۾ ڏٺو هو ۽ پهريون دفعو هو جو سنڌين تون سان جنگ ڏني. اڳ وٽن ترار، تيزا، تير ڪمان، بڙڇيون، خنجر جنگ جا هٿيار هئا. فرشتو: جلد 2، ص 517.

3- تاريخ هند: جلد 5، مولوي ڏڪاءُ الله، ص 461-462.

هن دفعي اڪبري لشڪر ۾ ٻيهر بڪ ۽ بيماريءَ منهن ڪڍيو مگر شهنشاهه جا ٻه ايلچي، الله بخش ۽ قزاق بهادر موقعي تي سامان رسد ۽ خزاني سميت پهتا. مرزا جاني بيگ بي يارو مددگار هو. هن ڄاتو ته شايد اڪبري لشڪر تنگ ٿي موٽي ويندو، مگر سندس خيال غلط نڪتو. آخر ٻي واھ نہ ڏسي هن مرزا خان خانان جا شرط منظور ڪيا ۽ پنهنجي ڌيءَ جو سڱ مرزا خان خانان جي وڏي پٽ ايرج مرزا کي ڏيڻ قبول ڪيائين. مرزا خان خانان سيوهڻ جو قلعو علي عرب ۽ مقصود آقا جي حوالي ڪري ڪجهه وقت سن ۾ رهيو جتي مرزا ايرج جي شاديءَ جي رسم ادا ڪئي ويئي. سنہ 1001ھ ۾ خان خانان پورچوگيزن کي سيڪٽ ڏيڻ لاءِ ٺٽي کان لاهري بندر پهتو ۽ ڪجهه وقت سمنڊ جو نظارو ڏسڻ لڳو. سندس پاران شاهه بيگ، غازي خان، جانس بهادر، خواجه خضري ٺٽي جي انتظام لاءِ مقرر ٿيا. لاهري بندر ۾ جيڪي پورچوگيزن جا جاسوس رهندا هئا، تن کي شهر مان تڙي ڪڍڻ کان پوءِ فتح باغ جي انتظام کي درست ڪري، خان خانان مرزا جاني بيگ کي سندس اهل و عيال سميت دهليءَ ڏانهن وٺي ويو ۽ ٺٽي تي اڪبر پاران دولت خان لوڏي حاڪم مقرر ٿيو.

اڪبري درٻار ۾ پهچڻ کان پوءِ خان خانان جي سفارش سان جاني بيگ تن هزارن جي منصب تي سرفراز ٿيو ۽ شهنشاهه کي خوش رکڻ جي ارادي سان دين الاهيءَ ۾ شريڪ ٿيو. ¹ اهڙيءَ طرح اٺ ورهيه سفر ۽ سفر ۾ اڪبر جي خدمت ۾ رهي، برهان پور ۾ وفات ڪيائين. اڪبر جي حڪم سان شاهه خواجه محمد قوربيگيءَ مرزا جاني بيگ جي جنازي کي ڪوه مڪلي تي دفنايو. مرزا جاني بيگ علم ظاهريءَ جو ماهر هو. علم موسيقيءَ سان ڪيس خاص دلچسپي هئي. پارسي ۾ شعر چونڊو هو. سندس تخلص ”حليمي“ هو. شهنشاهه اڪبر

1 - اڪبر اعظم جيڪو نئون مذهب دين الاهي کڙو ڪيو هو ان موجب سنہ 987ھ ۾ مخدوم الملڪ شيخ عبدالنبي صدر الصدور قاضي القضاة قاضي جلال الدين ملتاني صدر جهان مفتي گل مالڪ هندستان، شيخ مبارڪ ناگوري ۽ غازي خان بدخشي اعلان ڪيو ته اڪبر خليفه الله آهي. مرزا جاني بيگ به شهنشاهه کي خوش رکڻ لاءِ دين الاهي ۾ شامل ٿيو هو. مٿئين طوفان بدتميزيءَ کان متاثر ٿي، ملا شيرازيءَ ڏهن شعرن جو هڪڙو قطعو لکيو هو جنهن جو آخري بيت هي آهي:

”پادشاهه اسان دعويٰ نبوت ڪرده است

گر خدا خواهد پس از سالي خدا خواهد شدن“ مذاهب اسلام: ص 585.

نوٽ: يورپي قومن جو سنڌ تي فخر سڀ کان پهريائين ترخانن جي زماني ۾ پيو. ٺٽي کي تباه ڪرڻ کان پوءِ ڪي پورچوگيز جاسوس لاهري بندر ۾ رهڻ لڳا هئا، جن کي خان خانان اتان تڙي ڪڍيو هو.

سندس گفتار ۽ شاهي اخلاص ڏسي اهڙو متاثر ٿيو هو جو سفر ۽ حضر ۾ مرزا جاني بيگ کي ساڻ کڻندو هو. مرزا جاني بيگ کي ننڍيءَ عمر کان شراب پيئڻ جي علت هئي. مگر گفتگو عقل موافق ڪندو هو. آخر گهڻي شراب پيئڻ ڪري سنه 1009 ه ۾ وفات ڪيائين. اڪبر سندس پٽ مرزا غازي بيگ کي سنڌ جي رياست سپرد ڪئي.

مرزا غازي بيگ:

مرزا غازي بيگ 16 ورهين جي عمر ۾ اڪبر جي حڪم سان ٺٽي جو نائب مقرر ٿيو. سندس ايامڪاريءَ ۾ ابوالقاسم ارغون بغاوت ڪئي. مگر مرزا غازي بيگ ان کي انڌو ڪرائي جيل ۾ رکيو. سازش کي مٽائي اڃا مس واندو ٿيو ته کيس اڪبري دربار ۾ حاضر ٿيڻ لاءِ سڏ ٿيو.

سنه 1013 ه ۾ آگري وڃي شهنشاهه جي سلاميءَ جو شرف حاصل ڪيائين. مگر ٻئي سال 1014 ه (1605 ع) ۾ اڪبر وفات ڪئي. ان کان پوءِ جهانگير، مرزا جي وفاداريءَ ۾ ڪو شڪ نه ڏسي مٿس وڌيڪ نوازشون ڪيون. کيس ٺٽي ۽ سيوهڻ سميت ڪجهه حصو ملتان ۽ قنڌار جو به جاگير ۾ مليو. هو گهڻو وقت قنڌار ۾ رهيو ۽ اتي سنه 1021 ه ۾ پنهنجي غلام هٿان زهر وگهي شهيد ٿيو. سندس جنازو قنڌار مان آڻي مڪلي تي دفن ڪيو ويو.

غازي بيگ جڏهن قنڌار ۾ آيو تڏهن محمد اوغلان، تنگر بردي ۽ مراد خان اُتي ظلم مچائي ڏنو هو. غازي بيگ اچڻ شرط باغين کي شڪست ڏيئي، زمين داور ۽ گرم سيل تي قبضو ڪري امن امان بحال رکيو. سنه 1003 ه ۾ اچ جي صوبيدار سيد بهاءُ الدين بخاري، سيوهڻ جي نائب بختيار بيگ، بکر جي نائب ۽ جاگيردار مير ابوالقاسم ۽ ملتان جي سپه سالار مير معصوم بکري

1 - نوٽ: قنڌار همايون فتح ڪرڻ کان پوءِ معاهدي موجب شاهه طهماسب صفوي جي حوالي ڪيو هو. طهماسب پنهنجي ڀائٽڻي سلطان حسين مرزا کي قنڌار جو حاڪم مقرر ڪيو هو. سلطان حسين کي شراب خوريءَ جي عادت هئي. سندس مرڻ کان پوءِ سندس پٽن مظفر حسين مرزا، ابو سعيد مرزا، رستم مرزا ۽ سنجر مرزا ۾ تڪرار جاڳيو جنهن ڪري مظفر مرزا سنه 1004 ه ۾ اڪبري دربار ۾ پيش ٿيو ۽ کيس شهنشاهه پنج هزاري جو عهدو عطا ڪيو. رستم مرزا کي پنج هزاري منصب کان سواءِ ملتان ۽ بلوچستان جاگير طور مليا. اهڙيءَ طرح قنڌار سلطان حسين مرزا جي پٽن جي بغاوت ڪري دهلي جي ماتحت ٿي ويو. قنڌار متعلق سياسي چڪتاڻ تيمورين ۽ صفوين ۾ گهڻو وقت جاري رهي.

سيوي جو قلعو فتح ڪيو. گنجپه جي بلوچ سردارن دائود خان ۽ درياھ خان به آڻ مڃي. سنه 1004ھ ۾ سڄو بلوچستان اڪبري شهنشاهت سان گڏجي ويو. غازي بيگ جيتوڻيڪ وڏي ملڪ جو مالڪ هو مگر درويشانہ سادي زندگي گذاريندو هو ۽ الله تعاليٰ تي بيحد ڀروسو ۽ توڪل رهندي هيس. سخي وري اهڙو هو جو شام جو وٽس خزاني ۾ پائي به ڪانه رهندي هئي. عمدو شاعر هو. ايران جي صفويہ فرمانروائن جهڙوڪ: شاهه طهماسب صفوي، اسماعيل مرزا ۽ شاهه عباس (المتوفي 1028ھ) جي ڏينهن ۾ جيئن ايراني تهذيب ۽ تمدن ترقي ڪئي، تيئن شاعريءَ ۾ لطافت ۽ نزاکت پيدا ٿي. صفويہ خاندان وارا فرمانروا علم پرور سخن سنج ۽ سخن شناس هئا، ان ڪري هو شعر ۽ سخن جو قدر ڪرڻ لڳا.

ساڳئي وقت هندستان جي تيموري سلاطين فياضين جو درياءُ وهائي ڇڏيو هو. ٻنهي خاندان جا فرمانروا شعراء ڪرام جي حوصلي مندي ڪرڻ لاءِ رقيبانه طور مجبور هئا، مگر فياضيءَ جي معزڪي ۾ تيموري گوءُ کڻي ويا، ڇاڪاڻ ته تيمورين جي فياضي گهڻن ئي ايراني شاعرن کي هندستان ڏانهن گهلي آندو. اڪبر، جهانگير، شاهجهان شاعرانه مذاج رکندڙ ۽ نڪتہ سنج هئا، جنهن ڪري شاعر فن شعر ۾ ترقي ڪرڻ جي ڪوشش ڪرڻ لڳا. تيموري فرمانروائن کان سواءِ سندن امير به فياض ۽ شعراء جا سرپرست هئا. مرزا عبدالرحيم خان خانان، مرزا عزيز، حڪيم ابوالفتح گيلاني، خان اعظم ڪوڪلتاش، فيضي ۽ غازي بيگ جي دربارين ۾ شعرا رهندا هئا ۽ سندن شان ۾ قصيدا چوندا هئا ۽ انعام اڪرام جو متن مينهن وسندو هو.

ايران جا چوٽيءَ جا شاعر قدردانيءَ جون ڳالهيون ٻڌي هندستان ۾ وارد ٿيا: مثلاً عرفي شيرازي، نظيري نيشاپوري، طالب املئي، مرزا صائب اصفهاني، ابو طالب ڪليم وغيره منجهانئن طالب املئي جهانگير جي دربار ۾ ملڪ الشعرا جي رتبي کي پهتو ۽ ابو طالب ڪليم شاهجهان جي دربار ۾ ”ملڪ الشعرا“ هو. ”نظيريءَ“ کي هڪڙي دفعي خان خانان هڪ لک رپيا انعام ڏنا

1 - عرفي خان خانان جي مدح ۾ جيڪي بيت چيائي هتي ڏجن ٿا:

خان خانان عهد ڪانعامش، طبع را رخصت شگفتن داد،
داشت چون اعتماد بر شعراء، صلہ پيش از مديح گفتن داد.

هئا. خان خانان جو ڪتب خانو احمد آباد ۾ مشهور هو جنهن ۾ عرفي، نظيري، ظهوري ۽ شڪيبيءَ جا دست خط ۾ لکيل ديوان رکيل هئا.¹

ايراني شاعرن جي رستي جو لنگهه قنڌار کان هو جتي جهانگير پاران مرزا غازي بيگ حڪومت ڪندو هو. غازي بيگ پاڻ قابل، دريا دل درويش هو. ان کان سواءِ فن شاعري ۾ مشهور شعراءَ جو هم پل هو. وقاري تخلص هوس. ايراني شاعر سندس آستاني تي منزل ڪندا هئا. اسد قصه خوان، ملا مرشد بروجردي، مير نعمت الله، طالب آملئي سندس تربيت جي دامن تي تعليم ورتي هئي. سندس ديوان ”ساقی نامہ“ ۾ پنج هزار اشعار ڏنل آهن. عبدالنبي فخرالزمانی ”تذڪره ميڪده“ جي صاحب ”ساقی نامہ“ تان ڪي اشعار نقل ڪيا آهن. بعض هيٺ نموني طور ڏجن ٿا:

در عهد - تو مارا هم با غير خطاب است.
 سر پنجهءِ مزگان و گريبان عتاب است.
 گريه ام گر سبب خنده او شد چه عجب.
 ابر هر چند که گرید رخ گلشن خندد.
 کجاست یک دوسه همدم که همچو موسيقار
 نشست پهلوي هم برکشيم آوازي²

1- ”ماتر رحيمي“ جو مصنف عبدالباقي نهاوندي، ايران جي معزز خاندان مان هو ۽ عبدالرحيم خان خانان جي دربار ۾ جيڪي شعرا ۽ اهل فن رهندا هئا، تن جو همعصر هو. سندس ڪتاب هن هزار صفحن ۾ آهي. پهرئين ڀاڱي ۾ خان خانان جي اسلاف ۽ تيموري سلاطين جي تاريخ ڏنل آهي، باقي اڌ حصي ۾ خان خانان جا ڪارناما بيان ڪيل آهن. اصلي نسخو مولوي غلام علي آزاد حيدرآباد دکن ۾ ڏنو هو. جتان پوءِ ايشياٽڪ سوسائٽي بنگال وارن وٽ ڪلڪتي پهتو. ڏسو ”مقالات شبلي“ ص- 81، شاه جهانپي پريس، دهلي.

2- ماترا الامراء: شاهنواز خان، تذڪره خان خانان، خزانه عامره: مير غلام علي آزاد بلگرامي، (المتوفى 1200هـ) لکنؤ 1871ع، تزڪ جهانگيري: ص- 323، غلي ڳڙه، منتخب التواريخ: شيخ عبدالقادر بدايوني، (المتوفى 1004هـ) جلد 2، ڪلڪتو 1865ع.

نتي جا مغلبي نواب					
ڪڏهن مقرر ٿيو	نالو	شمار	ڪڏهن مقرر ٿيو	نالو	شمار
1101ھ	زبردست خان	20	1015ھ	خسرو چرڪس	1
1103ھ	حفظ الله خان	21	1023ھ	مرزا رستم بن سلطان حمين	2
1113ھ	سعد خان	22	1025ھ	مرزا مصطفيٰ خان	3
1114ھ	مير امين الدين حسين	23	1028ھ	شريف خان	4
1115ھ	يوسف خان	24	1037ھ	مرزا عيسيٰ خان	5
1116ھ	احمد يار خان	25	1054ھ	ابو اليقا امير خان	6
1120ھ	سعيد خان	26	1049ھ	مير عبدالرزاق معموري	7
1121ھ	مهين خان	27	1055ھ	سيد ابراهيم	8
1123ھ	شاکر خان	28	1057ھ	لعل خان	9
1124ھ	خواجہ محمد خليل خان	29	1063ھ	ظفر خان	10
1125ھ	عطر خان	30	1069ھ	قباد خان	11
1125ھ	مير لطف علي خان	31	1071ھ	لشکر خان	12
1128ھ	اعظم خان	32	1075ھ	غضنفر خان	13
1132ھ	يائي جن	33	1078ھ	عزت خان	14
1135ھ	محمود خان	34	1082ھ	ابو نصرت خان	15
1137ھ	سيف الله خان	35	1084ھ	سعادت خان	16
1143ھ	دلبر خان	36	1090ھ	خاتراذ خان	17
1145ھ	همت دل خان	37	1095ھ	سرور خان	18
1149ھ	صادق علي خان	38	1099ھ	مريد خان	19

سلطان محمود بکري:

سلطان محمود بکري ولد مير فاضل ڪوڪلتاش ولد خواجہ عادل ولد خواجہ احمد اصفهاني، جڏهن امير تيمور اصفهان فتح ڪيو. تڏهن سندس پڙڏاڏو خواجہ احمد، مرزا شاهه بيگ جي ڏاڏي مير حسن ارغون کي هٿ آيو جو اڃا صغير هو. هن کي مير حسن پٽن وانگي پالي وڏو ڪيو ۽ سندس انهيءَ خاندان سان واسطو رهيو. سنڌ تي جڏهن شاهه بيگ ڪاهيو تڏهن سلطان محمود ۽ سندس والد مير فاضل فوج ۾ شريڪ هئا. ميدان جنگ ۾ محمود جون ڪارروائين ڏسي، شاهه بيگ مٿس نهايت راضي ٿيو جنهن ڪري بکر جو قلعو سندس حوالي ڪيو ويو. ارغون گهراڻي جي خاتمي کان پوءِ سلطان محمود بکر جو مستقل حاڪم ٿيو. سنه 965ھ ۾ شاهه طهماسب صفوي ايران جي شهنشاهه جهنيو، تقارو خلعت ۽ خان جو لقب کيس مڪو ۽ اڪبر اعظم پاران

اُچ تائين جاگيرن جو پروانو وٽس آيو. ٻئي دفعي هن سنه 979ھ ۾ شاهه طهماسب کي سوکڙيون موڪليون. جنهن جي جواب ۾ شاهه طهماسب وري ٽيون دفعو سلطان محمود کي ”خان خانان“ جو خطاب موڪليو ۽ مٿس بي حد نوازشون ڪيون. انهيءَ زماني ۾ اڪبري اوج اقبال تي هو. ساري هندستان جا نواب، راجائون سندس پناهه ۾ اچي رهيا هئا. محمود خان ٻڌو ٿي ويو هو. ڀٽ به ڪونه هوس. فقط هڪ دختر هيس، جنهن سان سندس درخواست تي اڪبر بادشاهه شادي ڪئي. شهنشاهه جي حڪم سان سندس نينگريءَ جي وٺڻ لاءِ سنه 980ھ ۾ اعتماد خان بکر پهتو جنهن سان بادشاهه پنهنجي سهري لاءِ جڙا دار تيار ڇاهڻي ۽ سونهري سنجن سان تازي به موڪليا هئا. هڪ طرف سلطان محمود جي نيائيءَ جي بادشاهه جي غير حاضريءَ ۾ شرعي طريقي تي نڪاح خواني ٿي ۽ ڪنوار کي بادشاهه جي منزل گاهه اجمير ڏانهن روانو ڪيو ويو. ته ٻئي طرف کان اڪبري درٻار جا امير، مجاهد خان ۽ محب علي خان، بکر تي گهرو وجهيو سلطان محمود تي حياتي تنگ ڪري رهيا هئا.

ماهه بيگم جنهن سان سندس ڌيءَ ناهيد بيگم ٺٽي ۾ گڏجڻ آئي هئي. تنهن کي مرزا محمد باقيءَ بک جو عذاب ڏيئي ماري ڇڏيو هو. ناهيد بيگم اهو حادثو ڏسي، بکر ۾ پهتي ۽ مرزا باقيءَ کان وير وٺڻ لاءِ سلطان محمود کان مدد گهريائين، جنهن تي محمود چيس ته: ”جيڪڏهن اڪبر کان منهنجي لاءِ هميشه واسطي حڪومت جو پروانو آئي ڏين ته پوءِ مرزا محمد باقيءَ تي چڙهائي لاءِ تيار آهيان.“ ناهيد بيگم اڪبري درٻار مان محمود لاءِ پروانو وٺي آئي ۽ ان کان سواءِ پنهنجي مڙس محب علي خان ۽ مجاهد خان اڪبري امير سان مختصر فوج وٺي بکر ڏانهن رواني ٿي. اڀارڙي ۾ پهچي ناهيد بيگم سلطان محمود کي پنهنجي آمد جو اطلاع ڏنو.

ان وچ ۾ سلطان محمود جو ارادو بدلجي ويو هو. هن ناهيد بيگم کي مرزا محمد باقيءَ تي ڪاهه ڪرڻ کان جواب ڪڍي ڏنو، جنهن تي ناهيد بيگم جي جماعت محمد باقيءَ کي ڇڏي وڃي ناهيد بيگم جي ٽولي سان گڏي محمود بيحد تنگ ٿيو. اڪبر بادشاهه کي پنهنجي حالت بابت عريضو موڪليائين، جنهن تي بادشاهه گيسو خان کي بکر جو نواب ڪري موڪليو. مگر سلطان محمود ان جي پهچڻ کان اڳ ۾ ئي جلندر جي بيماريءَ وگهي 20 صفر سنه 982ھ ۾ وفات ڪري ويو. هو بهادر سخي مرد ۽ نيڪ خصلت حاڪم هو. قرآن شريف جي گهڻي تلاوت ڪندو هو. ڪڏهن ڪڏهن موج ۾ ايندو هو ته پنهنجي بهادري ڏيکارڻ لاءِ پيرن ۾ زنجير ٻڌي بکر جي قلعي تان بيهي درياءَ ۾

جنت السنڌ

ٽپو ڏيندو هو ۽ پوريءَ سلامتيءَ سان پيرن ۾ زنجير هوندي به تري ڪناري تي اچي پهچندو هو. سلطان محمود کان پوءِ جيڪي حاڪم بکر تي دهليءَ مان آيا تن جو تفصيل هيٺ ڏجي ٿو:

بکر جا مغليه نواب					
شمار	نالو	ڪڏهن مقرر ٿيو	شمار	نالو	ڪڏهن مقرر ٿيو
1	گيسو خان	982ھ	25	اسد خان	1045ھ
2	ترسو خان	983ھ	26	محمد يوسف خان	1046ھ
3	سيد محمد امير	983ھ	27	محمد خان	1048ھ
4	سيد ابو فضل	984ھ	28	شاهه قلي خان	1049ھ
5	اعتماد خان خواجہ سرا	985ھ	29	سيد جادن	1050ھ
6	فتح خان	987ھ	30	التفات بيگ	1051ھ
7	صادق خان	994ھ	31	محمد زمان خان	1052ھ
8	اسماعيل قلي خان	996ھ	32	خواجہ لطف	1058ھ
9	شپرويه سلطان	997ھ	33	نواب خواجگي	1061ھ
10	صادق خان	998ھ	34	شيخ احمد	1062ھ
11	مير ابوقاسم نمڪين	1004ھ	35	مرزا بعل بيگ	1065ھ
12	مرزا خان	1005ھ	36	خواجہ عبدالواحد	1066ھ
13	سعد خان	1009ھ	37	خواجہ محمد شريف	1068ھ
14	بقرا بيگ	1014ھ	38	باقر خان	1069ھ
15	سردار خان	1015ھ	39	عبداللہ خان	1070ھ
16	قاضي خان	1016ھ	40	خنجر خان	1070ھ
17	سيد تاج خان	1020ھ	41	شيخ ابراهيم	1071ھ
18	بايزيد خان	1025ھ	42	سيد عزت خان	1074ھ
19	هوشيار خان	1028ھ	43	سيد غلام مصطفيٰ خان	1078ھ
20	مرزا محمد علي بيگ	1031ھ	44	سيد مير يعقوب خان	1081ھ
21	محمد علي فوجدار	1038ھ	45	صادق علي خان	1085ھ
22	مرزا حسيني	1039ھ	46	خدایار خان	1087ھ
23	عزت خان	1041ھ	47	مير محمد اڪرم	1090ھ
24	سيد محمد	1043ھ			

ٺٽي ۽ بکر تي تيستائين دهلي دربار مان حاڪم مقرر ٿيندا رهيا، جيسين مغلين ۾ طاقت هئي. سنه 1131ھ (1719ع) ۾ محمد شاهه جي ڏينهن ۾ مغليه

1 - تحفة الڪرام: جلد-3، ص-88.

فرشته لکي ٿو ته سلطان محمود سفاڪ ۽ ديوانو هو ٿوري ڏوھ لاءِ ماڻهو مارائي ڇڏيندو هو. واللہ اعلم. ڏسو فرشتہ: جلد-2، ص-518، اردو ترجمو.

طاقت ڪمزور ٿيڻ لڳي ۽ ڪلهوڙن جو خاندان سنڌ ۾ زور وٺڻ لڳو جنهن ڪري دهليءَ مان سنڌ جي نوابن جو اچڻ بند ٿي ويو ۽ سنڌ تي بلوچن جي مدد سان ڪلهوڙا پنهنجو راج ڄمائي وٺيا.

ترخانن ۽ ارغونن جي ڏينهن ۾ سنڌ جي حالت:

ارغونن ۽ ترخانن جي ڏينهن ۾ جنت السنڌ جا ٻه تختگاهه نٿو ۽ بکر علمي لحاظ ڪري ”ارضِ معموره“ سڏجڻ لڳا. پنهنجي گهراڻن جا ترڪستان ۽ ايران سان تعلقات هئا. تنهن ڪري گهڻن ئي خانداني بزرگن، اهل قلم ۽ علمائن سندن فياضي ۽ علم پروريءَ جي ڪري سنڌ ۾ سڪونت اختيار ڪئي. ارغونن مان شاهه بيگ، شاهه حسن ۽ ترخانن مان جاني بيگ ۽ شاهه بيگ غازي بيگ توڙي محمود ڪوڪلتاش نڪتہ سنج ۽ شاعرانه مذاج رکندڙ هئا. حڪومت جي زبان پارسي هئي، تنهن ڪري ان زبان زور ورتو، علماءِ مؤرخ ۽ شعراءِ سنڌ پارسيءَ ۾ طبع آزمائي ڪرڻ لڳا. بکر، سيوهڻ، نصريون نٿو ۽ سکر علوم ۽ فنون جا مرڪز بنجي ويا. ان زماني جي چند بزرگن، مشائخن، شعرا ڪرام ۽ اهل فن جا نالا هيٺ ڏجن ٿا:

1- سيد صفا الترمذي جو اصل ترمذ (بخارا) جي سادات خاندان مان هو سندس وڏا ترمذ کان اچي قنڌار ۾ رهڻ لڳا، جتي هن سيد شيرين بابا ابن بابا حسن ابدال سبزواريءَ جي دختر سان شادي ڪئي، پوءِ بکر ۾ سڪونت پذير ٿيو ۽ بکر جي شيخ الاسلام شاهه قطب جي وفات کان پوءِ سلطان محمود مير سيد صفا کي بکر جو شيخ الاسلام مقرر ڪيو. مير محمد معصوم سندس فرزند هو، جنهن جو بيان موقعي سر ڏبو.

2- قاضي قاضن جو خانداني بزرگ قاضي ابوالخير به بکر ۾ رهندو هو.

3- مير غياث الدين محمد سبزواري خوند مير مصنف ”حبيب السير“ جو پوتو ۽ سلطان جنيد صفويءَ جو ڏهڻو مرزا شاهه بيگ جي بکر جي دربار جو ندير هو. انهن ڏينهن ۾ ندير جو عهدو وزارت کان به مٿي هو.

4- مير ابوالڪار بن مير غياث الدين پهريان مرزا شاهه حسن جو ندير هو پوءِ سلطان محمود پاران شاهه اسماعيل صفوي جي دربار ۾ سفير ٿي ويو. فاضل ۽ بليغ شاعر هو. سندس تخلص ”شهود“ هو. مثنوي پرڪار (سليمان ۽ بلقيس) جو مصنف هو.

5- امير شاه قاسم بيگلار بن ابوک بيگ بن جوجک بيگ، فرید بيگلار سمرقنديء جو ڀاتڻيو هو. سندس نسب امير المؤمنين حضرت علي ڪرم الله وجه سان گڏجي ٿو. مک الشعراء سوزني فرمائي ٿو:

”سمرقند يثرب شد و مک ترمذ

زمک بيثرب خراميد رسيد“

امير شاه قاسم جا وڏا مکي کان ترڪستان ۾ آيا ۽ سندن اولاد ترڪن مان شادي ڪئي. پوءِ بيگلار ارغونن سان گڏجي ويا. امير شاه قاسم مرزا شاه حسن جي ڏينهن ۾ سمرقند کان سنڌ ۾ وارد ٿيو. شاه حسن جهيجا جو پرڳڻو کيس جاگير ڏنو. امير شاه قاسم عمرڪوٽ جي راڻي ورسه جي ڀاليجيءَ سان شادي ڪئي، جنهن جي بطن مان سنه 947ھ ۾ هڪ ٽوپٽ ابوالقاسم خان ڄائو. امير شاه قاسم سنه 950ھ ۾ همايون سان وڙهندي شهيد ٿيو ۽ ڳوٺ تورڪي وٽ سپردخاڪ ٿيو.

6- ابوالقاسم خان زمان ولد شاه قاسم بيگلار پيءُ جي مرڻ کان پوءِ پتي قوم مان شادي ڪئي. اتفاق سان جوڻيجن پتي قوم تي ڪاهه ڪئي، جن سان مقابلو ڪندي خان زمان کي منهن تي ڪي زخم رسيا. مرزا شاه حسن کيس ڪاڇو پرڳڻو جاگير ڏنو پوءِ ويو ترقي ڪندو. مرزا عيسيٰ ترخان جي دربار ۾ رهيو. وري جڏهن مرزا محمد باقي ارغون اميرن کي مارائي ڇڏيو. تڏهن خان زمان مرزا جان بابا وٽ ڪو وقت رهيو. وري جڏهن مرزا جاني بيگ خان معرفت اڪبري دربار ۾ پهتو تڏهن خان زمان به آگري پهتو. ”بيگلار نامه“ سندس تصنيف آهي، منجهس ترخان گهراڻي جو بيان سنه 1017ھ کان سنه 1036ھ (1628ع) تائين ڏنل آهي.

7- مير ابوالقاسم سلطان بن ابوالقاسم خان زمان شجاعت، سخاوت ۽ شعر فهمي ۽ شعر گوئي ۾ لاثاني هو. ”بيگلر“ سندس تخلص هو. سنه 969ھ ۾ ڄائو هو. هن چنيسر نامه نظر ڪيو.

8- مير فرخ ارغون مرزا شاه بيگ ۽ مرزا شاه حسن جي ڏينهن ۾ شجاعت ۽ بزرگيءَ جي ڪري مشهور ٿي گذريو.

9- مير محمد يونس ارغون پهريان همايون جي خدمت ۾ رهيو. پوءِ مرزا شاه حسن پاران عملدار مقرر ٿيو. شاه حسن جي وفات کان پوءِ سلطان محمود بکريءَ جي ملازمت ۾ رهيو.

- 10- شاه حسين تڪڌري تڪڌري امراڻن مان هو ۽ شاه رحسن ارغون پاران عملدار هو. جدت طبع، ذهن ۽ اخلاق ۾ بي نظير هو. وڏو عالم ٿي گذريو. فن تاريخ ۾ محقق هو. "تاريخ روضه السلاطين" سندس تصنيف آهي.
- 11- ملا اسحاق بکري پهريائين سلطان محمود جي امراڻن ۾ داخل ٿيو پوءِ مرزا غازي بيگ جو معلم مقرر ٿيو.
- 12- مولانا يار محمد (ياري) فن انشاء ۽ ظرافت جي ڪري مشهور هو. سلطان محمود پاران همايون ڏانهن سفير ٿي ويو.
- 13- مولانا عالم بکري ظاهري ۽ باطني علمن وارو بزرگ هو. سندس فرزند درويش يحيي ريل پرڳڻي ۾ وڃي رهيو.
- 14- شاه قطب الدين بن محمد شاه طيب خراسان جو بزرگ هو. شيبانين جي ڪاه ڪري خراسان ڇڏي بکر ۾ اچي رهيو جتي هر جمعي ڏينهن مخلوق خدا کي تقرير ڪندو هو. مرزا شاه حسن جي ڏينهن ۾ بکر جو شيخ الاسلام مقرر ٿيو.
- 15- شاه جهانگير هاشمي، جو شاه طيب جي اولاد مان هو بکر ۾ بليغ شاعر ٿي گذريو. هن "تحفة الاحرار" جي جواب ۾ "مظهر الاثار" تصنيف ڪيو. حج ڏانهن ويندي ڪيچ مڪران وٽ بلوچن هٿان شهيد ٿي ويو.
- 16- سيد ناصر الدين بن سيد نظام الدين بکر ۾ هر وقت سرود ۽ سماع جي محفل ۾ رهندو هو. سندس پٽ رڪن الدين حال ۽ قال وارو بزرگ ٿي گذريو.
- 17- مير عبدالله سلطان. (تخلص "عريضي") ولد مير ابوالمڪارم مرزا غازي بيگ سان گڏ جهانگير جي دربار ۾ پهتو.
- 18- شيخ مخدوم اجل محمود جي اولاد مان قاضي شرف الدين مخدوم بلال کان علم حديث تحصيل ڪيو هو. مرزا شاه حسن هن کي سيوهڻ مٿان قاضي مقرر ڪيو هو. قاضي ڏنو سيوهڻي مخدوم بلال جو شاگرد مرزا شاه حسن جو استاد هو.
- 19- علامه قاضي محمود ٺٽوي عباسي خليفن مان هو ۽ مرزا عيسيٰ ۽ مرزا محمد باقيءَ جو معاصر هو. "تذڪره اولياء" سندس شاهڪار آهي. ان کان سواءِ قاضي وجيه الدين "يگانه" قاضي عتيق الله ۽ قاضي شيخ محمد ارغونن ۽ ترخانن جي صاحبيءَ ۾ اهل قلم ٿي گذريا.
- 20- قاضي جلال الدين بکر جو واپاري هو. آگري پهچڻ کان پوءِ درس ڏيڻ لڳو. سندس حق پرستيءَ جو آواز دربار اڪبري ۽ تائين پهتو. آگري جي قاضي يعقوب جي معزوليءَ کان پوءِ اتي جو قاضي مقرر ٿيو. پوءِ دکن ڏانهن هليو ويو. اتان حج جي ارادي سان حجاز پهتو ۽ اُتي وفات ڪيائين.

- 21- شيخ صدرالدين جانتی ۾ هزارين شاگرد هئا. پهريائين مهدي جون پوري جي مخالفت ڪرڻ لڳو پوءِ سندس مريدن ۾ شامل ٿيو.
- 22- مخدوم رڪن الدين بلال جي خليفن مان هو. زهد ۽ تقويٰ ڪري مشهور هو. شرح اربعين ۽ شرح گيلاني ۽ ٻيا رسالا حديث ۽ سلوڪ متعلق تصنيف ڪيائين. سندس تربت مڪليءَ تي آهي.
- 23- مخدوم ميران ولد مولانا يعقوب مختلف علوم متعلق مرزا شاهه حسن جو استاد هو.
- 24- مخدوم علي قاري مرزا جاني بيگ جي ڏينهن ۾ ٺٽي ۾ علم ۽ فضل جو صاحب ٿي گذريو.
- 25- سيد حسن ۽ سندس پٽ محمد طاهر خوش نويسيءَ جي فن ۾ ”هفت قلم“ جي لقب سان مشهور ٿي گذريا.
- 26- سيد رحمت الله ولد سيد ابوالقاسم بيگلار خط نستعليق ۽ خط نسخ ٻنهي جو ماهر ٿي گذريو.
- 27- شاعر محمد مقيم جنهن مومل مينڌري جي قصي کي پارسيءَ ۾ نظم ڪري مٿس ”ترنم عشق“ نالو رکيو سو مرزا جاني بيگ سان گڏ اڪبري دربار ۾ پهتو.
- 28- ملا عبدالرشيد لاهري بندر جو رهاڪو هو ۽ مرزا غازي بيگ جو درباري شاعر هو. ”خاني“ تخلص هوس.
- 29- ملا صوفي محمد شاعر ۽ مشهور قاري ٿي گذريو. مرزا غازي بيگ سان شعر و شاعريءَ ۾ حصو وٺندو هو.
- 30- سيد قاضي شڪر الله شيرازي، شامينه سيد ڪمال ۽ شاهه عبداللہ حسني، مرزا شاهه بيگ جي ڏينهن ۾ وڏي رتبي وارا ٿي گذريا. ٺٽي ۾ شڪر الهي محلو اڄ تائين موجود آهي. سيد شڪر الله جو بيان موقعي سر ڏبو.
- 31- مير طاهر محمد نسياني بن سيد حسن فنڌاري شاعر ۽ مؤرخ ٿي گذريو. هن ”تاريخ طاهري“ ٺٽي ۾ تصنيف ڪئي، جنهن جو سال تصنيف 1030ھ (1621ع) آهي. منجهس مرزا غازي بيگ جي زماني تائين بيان ڏنل آهي. هن عمر ۽ مارئي جي قصي کي پارسيءَ ۾ نظم ڪري مٿس ”ناز و نياز“ نالو رکيو.
- 32- سيد جمال بن مير جلال الدين حسيني ”ترخان نام“ تصنيف ڪيو. جنهن جو سال تصنيف 5-1654ع آهي. مؤرخ ”تاريخ السنڌ و الهند“ ۽ ”تاريخ طاهري“ تان روشني ورتي آهي.

1- بخاري بکري ۽ شيرازي سيدن جو بيان ”صحائف السادات“ ۾ ڏنل آهي. مٿيون ڪتاب هاشم بن ڪمال الدين پڪرار سنه 1114ھ ۾ تصنيف ڪيو جو ٽن جلدن ۾ آهي.

- 33- شجاع ٺٽوي جو اصل وطن شيراز هو. خط نسخ ۽ ٽلٽ ۾ کيس ڪمال حاصل هو. سنه 999ھ ۾ ٺٽي ۾ خان خانان جي حاضريءَ ۾ پيش ٿيو. خان خانان احمد آباد ۾ وڏو ڪتب خانو (دارالحڪومت) کوليو هو. جنهن جي انتظام لاءِ اهل فن مقرر ٿيل هئا؛ مثلاً، ملا محمد امين جدول ساز، ملا عبدالرحيم عنبرين، قلمر ملا مومن محمد، محمد حسين ڪامي، غني همداني، وغيره. شجاع ٺٽوي ترقي ڪري ڪتيخاني مٿان اعليٰ عملدار مقرر ٿيو.
- 34- شيخ محمد مڪائي نيرن ڪوٽي وڏو اولياءَ ٿي گذريو. ميان غلام شاهه ڪلهوڙي سندس مقبري جي چوگرد قلعو ڏياريو.
- 35- سکر جي مير کي سيدن جو مورث اعليٰ، مير عبدالباقي پورانيءَ جو والد ميرڪ بايزيد، مرزا شاهه بيگ ارغون سان گڏ قنڌار مان سنڌ ۾ آيو ۽ بکر ۽ سکر مٿان شيخ الاسلام ٿي رهيو. هو سنت جماعت جو بزرگ هو مگر هن وقت سکر جا مير کي سيد شيعو مذهب اختيار ڪري چڪا آهن. مير عبدالباقيءَ جو مقبرو سيد محمد مڪيءَ جي تربت جي لڳو لڳ آهي. مقبري جي عبارت شيخ قاضي شاهه محمد لکي، جنهن تي وفات جو سنه 2 شهر رمضان 1019ھ لکيل آهي. سيد ميرڪ بايزيد جي اولاد دارالحڪومت ٺٽي تائين ناموري حاصل ڪئي. سيد مير عبدالوهاب پوراني مرزا محمد باقيءَ هٿان شهيد ٿيو هو.
- 36- شاهه خيرالله المعروف شاهه خيرالدين ولد سيد احمد بغدادی سنه 911ھ ۾ بغداد ۾ پيدا ٿيو. سندس نسب پنجن واسطن سان سيدنا شيخ عبدالقادر جيلانيءَ رح سان ملي ٿو. اوائل عمر ۾ بغداد مان مڪي آيو. برابر 14 ورهيه حرمين ۾ رهي. علم پڙهندي فراغت حاصل ڪيائين. پوءِ سياحت جي ارادي سان سنڌ ڏانهن نڪري آيو ۽ مخدوم نوح رح جي صحبت ۾ رهيو جتان گهڻو فيض ۽ رشد حاصل ڪيائين. پوءِ سکر ۾ هڪ ٽڪريءَ تي عبادت الاهيءَ ۾ مشغول ٿيو جتي ڪيترائي اچي سندس مرید ٿيا.
- مير محمد زڪريا، مير محمد معصوم جو پوٽو سندس معتقد مریدن مان هو. "دليل الذاڪرين" ۾ لکي ٿو ته هڪ دفعي پنهنجي فرزند کي ذڪر جي اهڙي تلقين ڪيائين، جو برداشت ڪري نه سگهيو ۽ ساڻه سپرين جي حوالي ٿي ويس. جنهن تي شاهه خيرالدين هميشه افسوس سان ظاهر ڪندو هو ته اصل تلقين ونڻ جي طاقت ڪونه طالب ڪانه ٿورڪي. شاهه خيرالدين جي خليفن ۾ سيد نصيرالدين متعلوي جو به نالو اچي ٿو، جنهن شاهه صاحب جي وفات کان پوءِ مخدوم نوح جي خليفن ۾ درويش يحيٰ رانتيه جي صحبت ۾ رهي گهڻو ڪجهه حاصل ڪيو هو.

پير روضي ڏٺي سيد محمد راشد رح جي ملفوظات ۾ هڪ نقل آهي ته شاه خيرالدين جي مريدن مان هڪ درويش مهراڻ جي ڪناري تي هڪڙي جهوپڙي ٺاهي مراقبي ۾ اهڙو محو ٿي ويو جو درياءُ اتان ٻيٽ ڪري ڇڏي ويو ۽ سندس جهوپڙي واريءَ هيٺ اچي ويئي. پر هن کي سد به نه رهي. هڪ دفعي شاه صاحب انهيءَ گوشه نشين مريد کي سنڀاليو جنهن تي کين ٻڌايو ويو ته سکر جي ٻاهران فقير هڪ ڪوٺڙي ٺاهي عبادت ۾ وڃي مشغول ٿيو هو. پوءِ جو پتو ڪونه آهي. شاه صاحب گهوڙي تي چڙهي اتي آيو ۽ جهوپڙيءَ تان واري پري ڪري ڏٺائين ته فقير سمهيو پيو آهي. اتي شاه صاحب سنڌي ٻولي ۾ هيٺين تک فرمائي:

”نه تون ڪعبو نه تون قبلو جو رهين منجهه سجودا“

فقير جاڳي جواب ڏنو ته: ”بيخود آءُ ته ڪوه ڪندو قبلو:

جن سڃاتو سلطان. پرين آهي پاڻ ڪرن سجودو ڪنهن کي!“

شاه خيرالدين. آخري عمر ۾ رهڻ واريءَ ٽڪريءَ تان لهي اچي سکر ۾ انهي هنڌ رهيو جتي سندس مقبرو آهي. اتي ترخان خاندان جي مغلن جا گهر هئا، جي هنن شاه صاحب کي نذراني طور ڏيئي ڇڏيا. سکر ۾ فقير سڌو ۽ فقير جمال الدين سندن خدمت ۾ رهندا هئا. شاه صاحب سکر ۾ ئي 27 رمضان سنه 1027ھ ۾ لا ولد هن فاني دنيا مان آخرت جو سفر اختيار ڪيو. سندس تاريخ وفات هيٺين طبعي جي پوئين مصرع مان ملي ٿي:

”شاه خيرالدين مه برج شرف مقابل درگاه ايزد سرمدي

سال تاريخ وصالش عقل گفت مرشد کامل طريق احمد“ 1027ھ

37۔ مخدوم نوح ولد مخدوم نعمت الله صديقي، اسلام جي ڏهين صديءَ ۾ تمام وڏو بزرگ ٿي گذريو. هن ظاهري طرح فقط 25 سيپاره قرآن جا مخدوم عربي هلائي وٽ ياد پڙهيا هئا، مگر پوءِ سندس سينو دنيا جي سمورن علمن سان ڀرپور ٿي ويو. مخدوم صاحب کي قرآن شريف جي حقيقتن ۽ اسرارن تي وڏو درڪ هو ۽ قرآن شريف جو درس به ڏيندو هو. بهاءُ الدين دلپوش، جو سندس خاص دوستن ۽ مريدن مان هو ان جو دستخط قران پاڪ جو پارسي زبان ۾ ترجمو هن وقت هالن ۾ موجود آهي، جو ترجمو حضرت مخدوم نوح جو چيو وڃي ٿو. هي بزرگ ايتريءَ حد تائين پرهيزگار هو جو سموري زندگيءَ ۾ ڪنهن ڌاريءَ عورت تي نظر ڪانه پيئي هيس.

هڪ دفعي وات ويندي ڪنهن عورت رستو پڇيس ۽ بي خبريءَ ۾ ان مائيءَ تي مخدوم صاحب جي نظر وڃي پيئي، ته سندس بصارت کي سخت نقصان رسيو جو آخر عمر تائين رهندو آيو. مخدوم صاحب سنت جو سخت پابند هو. هر هڪ ڳالهه ۾ سنت جو لحاظ رکندو هو. پنهنجن معتقدن کي ”يار“ يا ”سنگتي“ سڏيندو هو. مخدوم صاحب مرزا محمد باقي ترخان کان وٺي ويندي اڪبر اعظم جي سنڌ تي قبضي ٿيڻ تائين حيات هو. عبدالرحيم خان خانان فاتح سنڌ، ٺٽي تي ڪاهه ڪرڻ وقت دعا گهرڻ لاءِ هالن ۾ اچي حاضر ٿيو هو. مغليه گورنرن مان سيد بايزيد، ٺٽي جو حاڪم مخدوم جو بيحد معتقد هو. مخدوم صاحب جي نظر فيض اثر سان هزارين مرده دليون زندهه ٿيون. هو اويسي طريقي جو پير هو جنهن ڪري ظاهري ڪنهن به بزرگ جي صحبت ۾ رهي ڪسب ڪماليٽ نه ڪيو هئائين، پر الله تعاليٰ جو وهب هو جنهن ڪري ولايت جي انتهائي درجي تي وڃي پهتو. مخدوم صاحب صبح جي وقت 27 ذوالقعد سنه 982ھ ۾ 72 ورهين جي ڄمار ۾ هن دنيا مان رحلت فرمائي.

38. متعلوي ساداتن جي خاندان مان سيد عبدالڪريم المعروف شاهه ڪريم سنه 944ھ ۾ تولد ٿيو. شروع جوانيءَ ۾ زهد ۽ تقويٰ ۾ نالو ڪڍيائين. مخدوم نوح هالائيءَ جي صحبت ۾ گهڻو فيض حاصل ڪيائين. شاهه صاحب جي عادت هوندي هئي ته رات جو اوسر ويلي اُٿي مسجد پويانگ چونڊو هو. صبح جي نماز جماعت سان ادا ڪري وري اشراق جي نفلن پڙهڻ تائين ورد وظيفي ۾ مشغول رهندو هو. پنهنجي سر ڪيتي ڪندو هو ۽ هر ڪاهيندو هو ۽ ان مان فقيرن کي کاڌو کارائيندو هو ۽ انهن جي خدمت ڪندو هو. ڪڏهن وٽس صفا اڻ هوند ٿيندي هئي ته مسافرن کي گداگري ڪري به اُٿي ڏيندو هو. ڪنهن ڪنهن رات سومهڻيءَ جي نماز جماعت سان پڙهي، بلڙي مان نڪري ويندو هو ۽ ٺٽي تائين رستي تي جيڪي به مسجدون اينديون هيون، تن جو پاڻي ڀري پوءِ پير پني تان ٿيندو مڪليءَ جي ٽڪريءَ واري قبرستان مان عبرت وٺي، ٺٽي جي مسجدن جو پاڻي ڀري صبح صادق جي وقت بلڙيءَ ۾ پهچي صبح جي بانگ ڏيندو هو ۽ ماڻهو سمجهندا هئا ته شاهه صاحب شايد هاڻي نند مان اٿي آذان ڏئي آهي. ان ريت ورهين جا ورهيه گذاري ڇڏيائين. ميان عبدالواسع ٺٽوي سندس ڪرامات ۽ ملفوظات هڪ رسالي ”بيان العارفين“ ۾ جمع ڪيون آهن. شاهه صاحب بزرگان ۽ عارفان زندگي گذاري سنه 1030ھ ۾ 12 فرزند ڇڏي وفات ڪري ويو ۽ بلڙيءَ ۾ دفن ٿيو جتي سندس اولاد جي زمينداري ۽ خانقاهه آهي.

سنڌي ٻولي:

پارسي، حڪومت جي ٻولي هئي، عام ماڻهن جي ٻولي سنڌي هئي. گذريل ٻاين ۾ اوهين پڙهي چڪا آهيو ته نثر ۽ نظم پهريائين عربيءَ ۽ سنڌيءَ ۾ پوءِ پارسيءَ ۾ (خصوصاً ارغونن ۽ ترخانن جي عهد حڪومت ۾) لکڻ ۾ ايندو هو. ڇاڪاڻ ته رعيت هميشه پنهنجي حاڪمن جون ئي رسمون ريتون اختيار ڪندي آهي. سنڌي شعر ڪڏهن شروع ٿيو تنهن جي پوري خبر محققن کي اڃا پئجي ڪانه سگهي آهي، ڇو ته زماني جي خورد برد ڪري اڳين جا دفتر اسان جي هٿن ۾ اچي نه سگهيا آهن ۽ نڪي وري عفتل وچان پنهنجي شاندار ماضيءَ جي ڪارنامن جي سار سنڀال لڌي اٿئون.

بهر حال جيڪي هٿ لڳي سگهيو آهي، ان مان ڏسجي ٿو ته سنڌي شعر جا پرباڻ عيسوي 14 صديءَ يا هجري 8 صدي ۾ پڌرا ٿين ٿا، ان کان پوءِ جڏهن ترخان خاندان تي دهليءَ جي مغل شهنشاهه اڪبر اعظم ڪاهون ڪرايون، ته ان زماني ۾ راءدان جي شهر ۾ درويش راجو (راجا) هڪ خدا رسيدو مست ٿي گذريو آهي، جو هميشه مٿين پيرين اگهاڙو گهمندو هو ۽ ڪٿي به ٽڪاءُ نه ايندو هوس ۽ جيئن زبان وهندي هيس تيئن ٿيندو هو. چون ٿا ته جڏهن ڪو معاملو پيش ايندو هوس تڏهن انهيءَ هنڌ بيهي مٺي آواز سان سنڌي بيت پڙهندو هو ۽ جيڪي چونڊو هوسو ٿيندو هو. سنه 977ھ (1569ع) ۾ وفات ڪيائين.

انهيءَ زماني ۾ سنڌ ۾ سرڪاري دفترن ۾ پارسي ڪم ايندي هئي ۽ عربي، مدرسن ۾ پڻ عام ٻولي سنڌي هئي، جو ڪجهه سنڌيءَ ۾ ٿورو گهڻو لکيو ويندو هو سو عربي صورتخطيءَ ۾ زيرن زيرن سان لکيو ويندو هو. ان کان سواءِ جيئن دستور آهي ته جڏهن ڪابه زبان علمي بڻجي، زندهه رهڻ لاءِ قدم کڻندي آهي تڏهن اها پهريائين نظم ۾ قلمبند ٿيندي آهي، تيئن سنڌي ٻوليءَ جي حالت ۾ سنڌي شعر جي شروعات عيسوي 14 صدي جي آخر ۽ 15 صدي جي اوائل ۾ ٿي آهي. ان کان اڳ جو سنڌي شعر نهايت ٿورو هت اچي سگهيو آهي. اڪبر جي ڪاهن وقت سنڌي زبان جي علمي زندگيءَ جي ابتدا جا نشان نظر اچن ٿا، مثلاً، مخدوم نوح رحه (متوفي 998ھ) جو تمام ٿورو سنڌي ڪلام ملي ٿو انهيءَ ساڳئي زماني ۾ مخدوم محمد جعفر بوبڪائي عربي زبان ۾ هڪ رسالو لکيو آهي، جنهن ۾ سنڌي ٻولي جي انهن جملن ۽ لفظن تي بحث ڪيل آهي، جن سان طلاق پئجي سگهي ٿو. رسالي جو نالو ”حل العقود في طلاق السنود“ آهي. انهيءَ رسالي مان هي به اندازو لڳائي سگهجي ٿو ته، اسلام جي

ڏهين صديءَ جي آخر ۾ سنڌ ۾ سنڌي ڪيئن ڳالهائي ويندي هئي. ان کان پوءِ سيد عبدالڪريم بلڙيءَ واري جي سنڌي ڪلام شهرت حاصل ڪئي. (وفات 1030ھ: 1620ع). هي شايد پهريون ئي بزرگ آهي، جنهن جو سنڌي ڪلام قلمبند ٿيو هجي، جيئن شاهه صاحب جي سوانح عمري ”بيان العارفين“ پارسي زبان ۾ لکيل آهي. تنهن ۾ سندن صوفيانہ شعر پارسي ترجمي سان درج ٿيو آهي. ”بيان العارفين“ ميان محمد رضا عرف مير دريائي ٺٽويءَ سنه 1038ھ ۾ شاهه ڪريم جي وفات کان ڇهه ورهيه پوءِ تصنيف ڪيو هو.

سنڌ جو واپار:

مرزا شاهه حسن ملتان فتح ڪيو هو ۽ سيويءَ شال، مستونگ ويندي گرم سيل تائين علائقا ارغونن جي قبضي هيٺ هئا. قنڌار مرزا غازي بيگ جي جاگير هو تنهن ڪري هرات، خراسان ۽ سمرقند جا رستا سنڌ سان واپار لاءِ کليل هئا. سمنڊ رستي واپار لاهري بندر ۽ ٺٽي سان چالو هو مگر سمنڊن تي پورچوگيزن جي حڪومت هئي. هر مزبٽ ۽ گجرات جا بندر ڊمن ۽ ديوسندن قبضي هيٺ هئا. سندن تجارتي ايجنٽ ٺٽي ۾ رهندو هو. پورچوگيز سمنڊن تي جهازن کي ڦري ماڻهن کي قيد ڪندا هئا. ان سبب ڪري هندستان جا سمورا حاجي مڪي ڏانهن خشڪيءَ رستي ٺٽي ۽ مڪران جي ڪناري واري رستي کان ويندا هئا. خراسان، قنڌار ۽ ماوراءِ النهر ڏانهن ويندڙ رستن کان سواءِ عراق جو رستو به کليل هو. مرزا جاني بيگ جي لشڪر ۾ عرب ۽ ڪرد سپاهي به موجود هئا، جن نيرن ڪوٽ جي قلعي مان مغليه لشڪر سان مقابلو ڪيو هو.

ايران جا صفويه تاجدار ڪتر شيعا هئا ۽ سني کي گهڻيون تڪليفون پهچائڻ لڳا، اهوئي سبب هو جو سنه 941ھ (1534ع) کان وٺي سنه 961ھ (1554ع) تائين ساندهه ترڪيءَ جي سلطان سليمان اعظم ايران تي ڪاهون ڪري آرمينا، موصل، بغداد ۽ عراق، ايران کان ڪٽيا هئا. عدن به سلطان جي قبضي هيٺ اچي ويو.² هندستان جي سمنڊن جي بچاءِ لاءِ سلطان سليمان اعظم مصر کان جهازن جو دستو گجرات جي بيٺڙي جي مدد لاءِ مڪو هو. اسلامي متحد بيٺڙي گوٽا تي ڪاميابيءَ سان مقابلو ڪري گهيرو ڪيو هو. مگر عين موقعي تي هڪڙو پورچوگيز امير البحر ”جان ڊي ڪاسترو“ جهازن جي دستي سان، جن تي

1- تاريخ هندستان: مولوي ذڪاءِ الله، جلد-5، ص-460.

2- تاريخ دولت عثمانيه: محمد عزيز، جلد-1، ص-198-199.

پنج هزار ملاح توب خاني سان هئا، اسلامي ٻيڙي تي ڪاهي گجرات جي اميرالبحر خواجہ ظفر کي شڪست ڏني.¹ سنه 1553ع ۾ سلطان سليمان پنهنجي اميرالبحر سيد عليءَ کي جهازن جي دستي سان بصري کان روانو ڪيو. سيد علي مرزا شاه حسن ارغون جي رضاعي ڀاءُ مير سمندر معرفت مرزا شاه حسن سان معاهدي لاءِ ڳالهيون چوريون هيون.² مگر ترڪ اميرالبحر پورچوگيزن کان شڪست کاڌي سيد علي گجرات، سنڌ، پنجاب ۽ ڪابل کان ٿيندو استنبول پهتو.³ مرزا جاني بيگ، عبدالرحيم خان خانان سان جنگ ڪرڻ وقت پورچوگيزن کان مدد ورتي هئي ۽ ان جي عيوض کين لاهري بندر ۽ ٺٽي ۾ واپار ڪرڻ لاءِ تجارتي ڪوٺين وجهڻ جي اجازت ڏني هئائين.

ٻئي پاسي سلطان بهادر شاه گجراتيءَ پورچوگيز مڪارن خلاف پنهنجي سفير محدث آصف خان کي سلطان سليمان ڏانهن ادرنه (اٽلريانوويل) روانو ڪيو هو. ڇاڪاڻ ته پورچوگيز شهرن کي ساڙي ماڻهن کي زوريءَ عيسائي بنائيندا هئا، جيڪڏهن ڪو بدنصيب ايماندار انڪار ڪندو هو ته ان کي قيد ڪري ڌارين ملڪن ۾ بطور غلام جي وڃي وڪڻندا هئا. مرزا جاني بيگ کي شڪست ڏيڻ کان پوءِ خان خانان بذات خود ٺٽي ۽ لاهري بندر وڃي پورچوگيزن کي اتان تڙي ڪڍيو هو. ٺٽو ايتري قدر دولت مند هو جو خان خانان جي به اها مرضي هئي ته شهر تي قبضو ڪري دولت هٿ ڪري ۽ اهڙي منصوبي ۾ سندس اهلڪار به ساڻس هم خيال هئا.⁴

سڪا:

مرزا عيسيٰ ترخان جي ڏينهن ۾ پورچوگيز ڊالر (تنگي) ۽ گجرات جو سڪو لاڙي سنڌ ۾ رائج هو. مرزا عيسيٰ سنڌ جو پهريون حاڪم هو جنهن پنهنجو سڪو

1 - Edmund, C. Cox: A Short History of Bombay Presidency, Chp. V, PP. 51-66.

2 - همايون نامہ: گلبدن بيگم ص - 56. ترڪي اميرالبحر سيد علي 1555ع ۾ سنڌ ۾ آيو هو.

3 - ترڪي اميرالبحر شڪست کائڻ کان پوءِ گجرات، سنڌ، پنجاب ۽ افغانستان کان ٿيندو استنبول پهتو هو. سندس سفرنامي جو نالو ”مرات الممالڪ“ آهي، جنهن ۾ 1552ع کان وٺي 1556ع تائين اسلامي دنيا جو بيان ڏنل آهي. مسٽر ايڇ - ويمبري ڪتاب جو انگريزي ۾ ترجمو ڪيو. سلطان سليمان اعظم جي ڏينهن ۾ ترڪي سلطنت جي اوج جو زمانو هو. همايون جڏهن سڪندر سوريءَ کي شڪست ڏني هئي، تڏهن سڪندر سوريءَ پنهنجي پٽ کي سلطان سليمان ڏانهن مدد گهرڻ جي ارادي سان استنبول ڏانهن موڪليو هو.

خلافت و هندستان: سيد سلمان ندوي دارالمصنفين، اعظم ڳڙھ 1340ھ.

4 - تاريخ هندستان: مولوي ذڪاءُ الله، جلد 5، ص - 455.

”عيسائي“ نالي جاري ڪيو هو. مرزا جاني بيگ ان جي قيمت گهٽائي مٿس پنهنجي نالي پويان ”ميري“ نالو رکيو هو.¹ وري جڏهن اڪبر اعظم جو سڄي سنڌ تي قبضو ٿي ويو تڏهن مغليه سڪو سنڌ ۾ رائج ٿيو. ارغونن ۽ ترخانن جي ڏينهن ۾ سنڌ ۾ آسودگيءَ جو دور هو. همايون مرزا شاهه حسن جي ڏينهن ۾ سنڌ ۾ آيو هو انهن ڏينهن ۾ سنڌ جي تر علائقي ۾ في ربيعي چار بڪريون ملنديون هيون. مخدوم محمد جعفر بوبڪائيءَ جو بيان آهي ته شاهه بيگ ارغون کي باغبان جي باغن جي اتتن تان هڪ هزار اٺن حملي ڪرڻ وقت هٿ لڳا هئا. همايون نامي ۾ روهڙي بکر ۽ فتح باغ جي باغن جي تعريف لکيل آهي. دارالخلافتو نهايت دولتمند شهر هو مگر مرزا عبدالرحيم خان خانان جي ڪاه ڪرڻ وقت جنگ جي اينگهه ڪري سنڌ ۾ ڏڪر پيو. محمد تغلق جي ڏينهن کان پوءِ سنڌ ۾ هي ٻيو ڏڪر هو جنهن ۾ مانيءَ جي قيمت جان کان وڌي ويئي هئي.

عدالتي ۽ فوجي ڪاتا:

ارغونن ۽ ترخانن جي ڏينهن ۾ سنڌ جو عدالتي ڪاتو شرع مطابق هلندو هو. بکر ۽ ٺٽي جهڙن تختگاهه شهرن ۾ شيخ الاسلام رهندا هئا. مٿيون عهدو ڪامل عارفن کي ملندو هو جيڪي سنت و جماعت جا سختيءَ سان پابند هئا. ٻين وڏن شهرن جهڙوڪ سکر، سيوهڻ، نصرپور وغيره، تن تي قاضي مقرر هئا، جي فقه ۽ حديث جا ماهر هئا. مٿيان عهدا علميت تي منحصر هئا ۽ سنڌين توڙي غير سنڌين لاءِ هڪ جهڙو ڪليل هئا. سماع ۽ سرود جون محفلون بکر کان وٺي لاڙ تائين ٻڙيا هيون. سنڌ جا درويش وقت جا ڪامل ولي هئا، جن جي دهليز اڳيان وقت جا حڪمران جهڪندا هئا.

مرزا عبدالرحيم خان خانان سنڌ تي ڪاه ڪرڻ وقت چانڊڪي پرڳڻي مان لنگهندي ميان آدم شاهه ڪلهوڙي ۽ بعد ۾ حضرت مخدوم نوح رخ کان دعا پئڻ ويو هو. سنڌ ۾ حنفييت جو زور رهيو مگر خراسان ۽ فارس کان گهڻا اهڙا علماءُ سنڌ ۾ وارد ٿيا هئا، جيڪي شيعا هئا. مرزا عبدالرحيم خان خانان به شيعو هو. سنڌ ۾ علميت جو زور هو. ٺٽي ۽ بکر ۾ بعض علماءُ فن ڪتابت ۽ نسخ ۽ نستعلق جا ماهر هئا، جيڪي خوش خطيءَ جي ڪري ”هفت قلم“ ۽ ”عنبرين قلم“ جي لقبن سان سڏبا هئا. منجهانئن گهڻن کي مرزا عبدالرحيم خان خانان پاڻ سان وٺي ويو هو. هندن جا مندر ۽ ٽڪاڻا محفوظ هئا. کين

1- تحفة الڪرام: جلد 3، ذڪر ترخان.

پنهنجي طريقي سان عبادت، پاڻ ۽ پوڄا ڪرڻ جي اجازت ۽ آزادي مليل هئي. سندن فيصلا پنهنجا ڪندي هئي.

ارغونن ۽ ترخانن جي فوجي حالت مضبوط هئي. شاهه بيگ مرزا شاهه حسن، مرزا عيسيٰ ۽ سلطان محمود ڪوڪلتاش بهادر سپاهي هئا. مرزا شاهه حسن ڌاروڙ ۽ ملتان جا قلعا فتح ڪري ملتان جي لانگاه سلاطين جو خاتمو ڪيو هو. ارغونن ۽ ترخانن وٽ فوجي نقل و حرڪت لاءِ سنڌو نديءَ تي ٻيڙو به رهندو هو. فوجي اميرن کي جاگيرن کان سواءِ وظيفا به ملندا هئا. مرزا جاني بيگ، مرزا خان خانان سان جنگ جوتي، اڪبري فوجن جي نڪ ۾ دم ڪري ڇڏيو هو. جيسلمير ۽ مارواڙ جي راجائن سنڌ فتح ڪرڻ وقت اڪبري لشڪر کي سامان رسد ۽ سپاهين سان مدد ڪئي هئي. مرزا جاني بيگ اڪبري توب خانن سان مقابلي ڪرڻ لاءِ پورچوگيزن کان مدد ورتي هئي، ليڪن پورچوگيز مڪار ۽ دغا باز هئا. هنن مرزا جاني بيگ کي پوري مدد ڪانه ڏني هئي. جنگ جي ڪري سنڌ جا ڳوٺ ۽ شهر ويران ٿيڻ لڳا. ريل ۽ هالڪنڊي جهڙن پرڳڻن جون آباد زمينون، غير آباد ٿي ويون. سنڌ ۾ ڏڪر پئجي ويو. زميندارن تنگ ٿي اڪبري سپه سالار جي آڻ مڃي، جنهن ڪري مجبور ٿي مرزا جاني بيگ خان خانان اڳيان هٿيار ڦٽا ڪيا ۽ سنڌ تي مغلن جي حڪومت شروع ٿي. پوءِ بکر ۽ ٺٽي هٿان دهلي ۽ آگري جي دربارن مان نواب مقرر ٿي سنڌ تي حڪومت ڪرڻ لڳا.

فن عمارت سازي:

عربن کان پوءِ تغلق سلاطين جي ڏينهن ۾ فن عمارت سازيءَ جو آغاز شروع ٿيو. سنڌ جي جهونين عمارتن مان شيخ عثمان مروندي مشهور لعل شهباز قلندر جو روضو آهي، جنهن تي هن وقت جيڪي ڪتبا موجود آهن، تن مان معلوم ٿو ٿئي ته 7 رجب سنه 757ھ ۾ ملڪ اختيارالدين والي سيوستان فيروز شاهه تغلق جي زماني ۾ ولي الله شيخ عثمان مرونديءَ جي تربيت تي روضو بڻايو، جنهن کي ست ونگون ۽ ڇهه گنبد آهن. ٻئي ڪتبي جو مضمون آهي ته سيد جلال الدين واليءَ سيوستان فيروز شاهه تغلق جي زماني ۾ 7 صفر 757ھ ۾ ولي الله علاءُ الحق علي بغداديءَ جي قبر تي هڪ گنبد بڻايو. اهي ٻئي ڪتبا مزار واري ڪمري جي ٻاهرين ديوار تي لڳل آهن. ”حيات نامہ قلندري“ مان معلوم ٿئي ٿو ته سيد علي بغدادی مخدوم قلندر جو هر سفر ۽ خليفو هو ۽ کيس سندس وزير ڪري سڏيندا آهن.

دليءَ سان ناتن هئڻ ڪري سمن جي ڏينهن ۾ سنڌي ايراني ۽ هندي نموني جي فن عمارت سازيءَ کان واقف ٿيا. انسائيڪلوپيڊيا برتانيڪا جي سنڌ جي مضمون نگار جو بيان آهي ته شيراز جي ڪاريگرن جي سنڌ ۾ اچڻ ڪري سنڌ جي تهذيب جو نئون دؤر شروع ٿيو. سمن مان ڄام تماچي ۽ نوريءَ جو مقبرو ۽ ڄام ننڍي جو گنبذ مڪليءَ جي ٽڪريءَ تي سنڌين جي فن عمارت سازيءَ جي ثبوت لاءِ يادگار آهن. سمن کان پوءِ ارغونن ۽ ترخانن جي سنڌ تي صاحبي شروع ٿي. سندن مقبرا ڪوهه مڪليءَ تي خاموش زبان ۾ ٻڌائين ٿا ته مٿيان سلطان غير سنڌي هئا، مگر سنڌ جي خاڪ ۾ اهڙي ڪشش رکيل هئي، جو اهي پاڻ کي غير سنڌي ڪين سمجهندا هئا. پر سنڌ کي پنهنجو وطن سمجهندا هئا ۽ سندن وصيتن موجب سندن جنازا ڪوهه مڪليءَ تي دفن ٿيا ويا. مثلاً مرزا جاني بيگ برهان پور (دکن) ۾ وفات ڪئي ۽ مرزا غازي بيگ قنڌار ۾ وفات ڪئي، مگر هزارن ميلن جي مفاصلي تان سندن جنازن کي ڪٿائي مڪليءَ تي سپرد خاڪ ڪيو ويو. مرزا محمد عيسيٰ ترخان، جنهن ارغونن کان پوءِ سنڌ تي 18 ورهيه حڪومت ڪئي، تنهن جو گنبذ مڪليءَ تي اڏايل آهي، جنهن تي چؤگرد آيتون ۽ اشعار اڪريل آهن. مڪليءَ جي قبرستان ۾ جيڪي مشهور مقبرا آهن، تن ۾ مرزا محمد باقيءَ جو روضو به آهي. هن وقت محڪم آثار قديمه جي بي پرواهيءَ ڪري ان جو گنبذ ڊهي پيو آهي. ان ۾ به قبرون شڪسته حالت ۾ آهن. موجوده ڊنل گنبذ جي ديوار تي ڪوبه ڪتبو موجود ڪونه آهي. مگر لب تاريخ جي مؤلف لکيو آهي ته انهي گنبذ جي دروازي تي هيٺيون ستون لکيل هيون:

”وفات يافت حضرت جنت المقامي مرزا محمد باقي ولد مرزا محمد عيسيٰ ترخاني در تاريخ هشتم روز شنبه شهر شوال سنه 993 هجري“

مرزا جي قبر تي هيٺيون شعر لکيل آهي:

”زغيب آمد ندا تاريخ او گفت

ڪ گوئي سرور سردار باقي“

مرزا جاني بيگ جو مقبرو به ڪوهه مڪليءَ تي مٿين مقبرن جي لڳو لڳ آهي. مرزا جاني بيگ اٺ ورهيه اڪبر جي معزز اميرن ۾ منسلڪ رهيو ۽ بادشاهه سان برهان پور جي سفر ۾ وفات ڪري ويو. سندس جنازو ٺٽي ۾ آڻي دفن ڪيو ويو. سندس مقبري ۾ سندس پٽ مرزا غازي بيگ جي به تربت آهي. مقبري تي نفيس ڪاشيءَ جو ڪم ٿيل آهي.

مرزا عيسي خان ولد مرزا جان بابا ولد مرزا عيسي ترخان ڪلان جي رانڪ (روضو) ڪوهه مڪلي تي تمام مشهور عمارت آهي. رانڪ جي تعمير پنهنجي حياتيءَ ۾ شروع ڪرائي هئائين. برابر 18 ورهيه ڪم ٿيندو رهيو مگر ڪم پوري ٿيڻ کان اڳ مرزا سنه 1054 هه ۾ وفات ڪري ويو. ”لب تاريخ“ واري جو چوڻ آهي ته رانڪ جو پٿر ڪرنال کان گهرايو ويو هو. رانڪ شاھ جهان جي زماني ۾ اڏائي ويئي آهي. سندس نمونو مغلين آهي. انهيءَ گنبد تي چڙهڻ لاءِ هڪ ڏاڪڻ آهي. جتان مٿي چڙهي سير ڪري سگهجي ٿو. سرخ پٿر تي تمام سنهي ۽ دلپسند نقاشي ٿيل آهي. محرابن تي بي حد خوشخط حروفن ۾ قرآن شريف جون آيتون منقش آهن.

انهيءَ گنبد کي چؤطرف احاطو آهي، جنهن ۾ ترخانن جي بيگمات جا ڪيترائي مقبرا آهن. جيتوڻيڪ مٿن، شايد پرده داريءَ جي تقاضا سبب، ڪنهن به بيگم جو نالو لکيل ڪونه آهي. بهرحال ٿئي جي آثار قديمه ۾ مرزا عيسي جي رانڪ هڪ بهترين عمارت آهي. زماني جي انقلابن ڪري خست ۽ خراب ٿي رهي آهي. تاهه مسافرن جي جذب ۽ ڪشش قلب جو سامان گهڻو ٿي رکي ٿي. انهيءَ رانڪ جي واکاڻ ۾ ٿئي جي هڪ شاعر (تخلص ظاهر) هڪ عجيب نظر لکيو آهي، جو هيٺ درج ڪجي ٿو:

رانڪ مرزا عيسي اندر ڪوهه مڪلي طرف جاست
 در بهاران گوئيا سر چشمه نور خداست
 در صفائش هرڪه بگماترد نظر بي شک و ريب
 دیده دیده باليقين ميگويد انجائي داست
 بي تکلف گر کند ناگه گذر رضوان درو
 در غلط افتاد گويد انڪه فردوس علاست
 چا ديوارش اگر از شش جهت اندر صفا
 باج گيرد درد و چشمه منصفان الحق بجاست.

باب ڇهون

بلوچن ۽ مغل شهنشاهن جا تعلقات:

بابر کان وٺي شاهه جهان تائين جيڪي به مغل شهنشاهه ٿي گذريا، سي بلوچن سان دوستانه ۽ فياضانه نموني هلت ڪندا هئا. عرش آشياني بابر دهلي ۽ آگري فتح ڪرڻ کان پوءِ هر هڪ سپاهيءَ بلڪ دوستن ۽ عزيزن کي ايترا انعام ۽ اڪرام ڏنا هئا، جو فوجي سپاهي کيس ”قلندري“ جي لقب سان سڏيندا هئا.¹ همايون هر هڪ بلوچ سردار کي جاگيرون عنايت ڪيون، جن جي فهرست گذريل باب ۾ ڏيئي چڪا آهيون. سنڌ ۾ مير عليڪ کان شڪست کائڻ کان پوءِ بلوچن همايون کي مرزا شاهه حسن ارغون، مرزا عسڪري ۽ مرزا ڪامران جي چنبن کان بچائي، سلامتيءَ سان ايران جي سرحد تائين پهچايو هو. قنڌار فتح ڪرڻ کان پوءِ شاهه محمد قلاتي بلوچ همايون پاران قنڌار تي حڪومت هلائڻ لڳو.² بلوچي قبائلي لشڪر جي مدد سان همايون دهلي ۽ آگري فتح ڪرڻ کان پوءِ مير چاڪر خان، رندن جي سردار ۽ ٻين بلوچي سردارن کي پاڻ سان گڏ دهليءَ جي تخت تي ويهاري، سندن عزت افزائي ڪئي هئي.³ عبدالرحيم خان خانان به بلوچن جي مدد سان سنڌ فتح ڪئي، جنهن جي عيوض شهنشاهه جلال الدين محمد اڪبر ٺٽي جي اولهندي کان وٺي ويندي بکر تائين سنڌونديءَ جو اولهندو ڪنارو بلوچي قبيلن کي ورهائي ڏنو. مٿيون سنڌ جو حصو سرڪاري ڪاغذن ۾ بلوچي رياست شمار ٿيڻ لڳو.

WESTHAAGICKAN "THE KINGDOM OF THE BALOCHISES OF THATTA AND BAKHAR."⁴

1 - Stanely Lne- Poole: Mediaeval India, "Battle of Paniput" PP. 203-204

2 - تاريخ هندستان: مولوي ذڪاء الله، جلد 5، ص 466.

3 - R. Hughes-Buller: Makran, Population "The Rinds."

4 - P. Saran Dr: Provincial Government of the Moghals, P. 108 Allahabad.

قنڌار جو مسئلو:

سنه 1037ھ (1628ع) ۾ شاھ جهان جي ڏينهن ۾ بلوچن ۽ مغلن جي دوستيءَ جي فضا جو رخ بدلجڻ لڳو. ان جو مکيه سبب قنڌار جو مسئلو هو. بلوچستان جو اتر وارو حصو شال ۽ مستونگ سميت قنڌار سرڪار جي ماتحت هو. ڪڇي ۽ سيوستان (زوب ۽ لورائٽي) بکر ۽ ملتان سرڪارين جي ماتحت هئا. سنه 1522ع ۾ ڀاڄر قنڌار ارغونن کان هٿ ڪيو هو. همايون شاھ طهماسب صفويءَ کي هي شهر موٽائي ڏنو هو. تنهن کان پوءِ سلطان حسين جي پٽن جي بغاوت ڪري اڪبر اعظم مٿس قبضو ڪيو هو ۽ سنه 1606ع ۾ اڪبر جي مرڻ تائين قنڌار مغلن جي هٿ هيٺ رهيو.¹

سنه 1623ع ۾ شاھ عباس اعظم صفويءَ جهانگير جي ڏينهن ۾ مغليه نواب عبدالعزيز خان نقشبنديءَ کان قنڌار کسي ورتو. سنه 1027ھ (1628ع) ۾ شاهجهان به گهٺا قنڌار هٿ ڪرڻ لاءِ پنهنجن پٽن دارا شڪوه ۽ اورنگزيب جي اڳواڻيءَ هيٺ قنڌار تي فوج ڪشي ڪئي. مغليه لشڪر سخي سرور دري کان لنگهيو هو. ٻئي گهٺا بلوچن ڪاريزون ڀڄي ڇڏيون. جنهن ڪري رستا پاڻيءَ سان ڀرجي ويا. ان کان سواءِ مغليه فوجن جي سامان کي به لٽيائون. سنه 1649ع ۾ شاھ جهان ملتان بکر، سيوهڻ، نٿي ۽ سيويءَ مٿان اورنگزيب کي نواب مقرر ڪيو. اڳ جڏهن مغل شهنشاهه لاهور ۾ دربار ڪندا هئا، تڏهن بلوچ سردار لاهور ۾ شهنشاهن کي نذرانا پيش ڪري خلعتون وٺندا هئا. اورنگزيب ملتان جي نوابيءَ جي زماني ۾ نئون حڪم جاري ڪيو ته سمورا بلوچ سردار ملتان حاضر ٿي پيش پون. اهڙي حڪم کي بلوچ سردار پاڻ لاءِ بي عزتي سمجهڻ لڳا.²

مير عالم خان نوحاڻيءَ جي بغاوت:

ڪڇيءَ جي بلوچ سردارن مان مير عالم خان نوحاڻيءَ استقلال جي جهنڊي کي بلند ڪيو. ڏيره جات جي مرڻاڻين ۽ بکر کان وٺي ليٽها تائين بلوچي رياست جنهن جو تختگاهه منڪاره هو، تن سڀني شهزادي اورنگزيب جي حڪم مڃڻ کان انڪار ڪيو. ليڪن شاھ جهان جي حڪم پهچڻ کان پوءِ سڀني سردارن ملتان ۾ اچي نذرانا پيش ڪيا. اورنگزيب جي مرضي هئي

1 - J. Sarkar; History of Aurangzeb, Vol. I. CHP. VII, P. 31 Calcutta. 1912.

2 - سموري بيان لاءِ ڏسو "آداب عالمگيري" جو ڇهن سون خطن جو مجموعو آهي. منجهانئن عالمگير جي اياڻ شهزادگيءَ جي ڪارنامن جي خبر پئجي سگهي ٿي. مٿيان خط عالمگيري دور ۾ شيخ ابو الفتح گڏ ڪيا هئا. جو منشي الممالڪ جي عهدي کي پهتو هو.

تہ ڪيئن بہ ڪري مير عالم خان نوحائيءَ جو زور ڀڃي. مٿينءَ پاليسيءَ جي ماتحت هو ٻين بلوچ سردارن کي دم دلاسا ڏيڻ لڳو مگر فسادن جي باهه نٿي تائين پڪڙجي ويئي.

ڪڪرالي جي نومڙين ۽ ڪيرتر جي جوکين بہ فساد ۾ حصو ورتو. ساڻن گڏ لاڙ ۽ مڪران جي رهندڙ جدغال قومن بہ لت مار ڪرڻ جي ارادي سان فسادين سان شرڪت ڪئي. جنهن ڪري نٿو خطري ۾ پئجي ويو. اورنگزيب پنهنجن سپه سالارن مان ملڪ حسين ابدالي جي اڳواڻيءَ هيٺ وڏو لشڪر توب خانِي سميت فسادين جي مقابلي لاءِ روانو ڪيو. مير عالم خان نوحائيءَ شڪست کاڌي سندس رياست جو خاتمو ٿيو.² ڪڇيءَ مان واندو ٿي، ملڪ حسين ابدالي ٻيڙين تي مضبوط توب خانو ۽ لشڪر وٺي، مهراڻ رستي سنڌ ۾ وارد ٿيو. نومڙين جي ٻن سردارن، ڄام هارون ۽ ڄام خطر تال ۽ جوکين جي سردار ڄام مرید خان آڻ مڃي. نومڙين ۽ جوکين لاءِ مڪران ڏانهن وڃڻ بند ٿي ويو.³

ملڪ حسين ابدالي لاهري بندر ۾ چانوٽي وجهي نومڙين ۽ جوکين جو انتظار ڪرڻ لڳو ڇاڪاڻ تہ نومڙين جو هڪڙو سردار ڄام مدو، ڏکڻ افغانستان جي جبلن کان نڪري لس ٻيلي تائين ڪاهي آيو هو. ملڪ حسين هڪڙيءَ رات اوچتو مٿس حملو ڪري سندس خاتمو ڪري ڇڏيو هو. ان کان سواءِ ڪڪرالي جو هندو راڻو ڄام سهتو هالي جنهن اڳ نومڙين ۽ جوکين جو طرف

1- مڪران کان هجرت ڪرڻ کان پوءِ نوحائي تبيلي جي سردار عمر خان نوحائيءَ ڪڇيءَ جي اوڀرندي واريءَ ڪنڊ تي نوحائين جي رياست قائم ڪئي هئي رتد ۽ لاشارين جي ٽيهن سالن واري ويڙهه ۾ عمر خان لاشارين جو طرف ورتو هو. مير غازي خان مرراڻي شهزادي دارا شڪوه جو اتاليق هو.

M.L. Dames: Popular Poetry of the Balochs, "The Thirty years war".

2 - J. Sarkar: History of Aurangzeb, Vol. I, Chp. VII, P. 118

(3) آر۔ هيوز بلر صاحب مڪران گزيٽيئر ۾ ڳچڪين جو بيان مسٽر اينٽون بمبيءَ سول سروس عملدار جي حوالي سان هن ريت ڏنو آهي تہ مڪران جي هڪڙي بلوچ سردار نظر محمد خان پنهنجن عزيزن جي شڪايت تي پنهنجي پٽ کي، جنهن جو نالو ڪمال خان هو غصي ٿي مارائي ڇڏيو. کيس هڪڙي نياڻي دليبو نالي هئي. نظر محمد وعدو ڪيو تہ هو پنهنجن عزيزن مان ڪنهن کي وارث ڪوندو. هن بلوچن کي حڪم ڏنو تہ ڪنهن شهزادي جي ڳولا ڪن. اتفاق سڀلن ڪي بلوچ واپاري بڙودي ۾ واپار سانگي پهتا. انهن ڏينهن ۾ جوڌپور جو شهزادو سمت جوارميدا، شڪار جي سانگي اوڪامبل ۾ منزل انداز هو بلوچن وجهو وٺي شهزادي کي شڪار ڪندي گرفتار ڪيو ۽ کيس مڪران وٺي ويا. شهزادو سمت امير نظر محمد جي دعوت تي مسلمان ٿيو. جنهن سان سردار پنهنجي ڌيءَ دليبو جي شادي ڪرائي. جنهن مان ڳچڪين جو نسل شروع ٿيو. اهي پيءَ ياران راجپوت ۽ ماءُ طرفان بلوچ آهن. تنهن ڪري ش جي لقب سان (شيخ) سڏجن ٿا. منجهانئن مل مراد ڏهون سردار هو جنهن بليدين کان مڪران فتح ڪيو.

R. Hughes-Buller: Makran, Geneological table of Gichkis. P. 320.

ورتو هو تنهن تي اورنگزيب جي حڪم موجب ڪڇ جي راءِ حملو ڪيو جنهن ڪري ڄام سهتي هالي مجبور ٿي، ملتان وڃي، روبرو اورنگزيب کان معافي وٺي، پنهنجي جند ڇڏائي، مٿين فسادن ۾ نومرڻين، جوکين ۽ هوتن کي گهڻون نقصان پهتو پر جوکين جو ڪڪرالي جي هندو ڄام سان دائمي وير پئجي ويو ۽ ان جو خاتمو تڏهن ٿيو جڏهن جوکين ڪڪرالي جي هندو رياست جو هميشه لاءِ خاتمو ڪري ڇڏيو. ملڪ حسين ابدالي، فسادين کي مات ڪرڻ کان پوءِ لاهري بندر جي حفاظت لاءِ قلعو تعمير ڪرائي مٿس توڻون رکائي، لشڪر جو انتظام ڪري، پوءِ ملتان ڏانهن موٽيو. بلوچن ۽ سنڌ جي شڪست جي خوشي ملهائڻ لاءِ دهليءَ جي قلعي معليٰ تي تن ڏينهن تائين نوٽون وڇڻ لڳيون.

مغلن جي قنڌار تي ٻي ڳالهه:

سنه 1652ع ۾ شاھ جهان ٻيون گهمرو قنڌار تي 56 هزار لشڪر اورنگزيب جي اڳواڻيءَ هيٺ روانو ڪيو. بلوچن کي ٺارڻ لاءِ مغلن جا ايجنٽ بلوچ سردارن کي نقد نالو ڏيئي، اُٺ خريد ڪرڻ لڳا. ٻئي پاسي نواب سعدالله خان ڪابل کان لشڪر وٺي غزني پهتو. شهزادو اورنگزيب، ٿل ۽ چوتياڻي کان ٿيندو خوجڪ لڪڻ ٽپي، قنڌار پهتو. قنڌار انهن ڏينهن ۾ وچ ايشيا ۽ هندستان واري شاهراه تي وڏي واپار جو مرڪز هو. ساليانو 14 هزار اُٺ، مال سان ڀريل قنڌار ۽ چوتياڻي واري رستي کان لنگهندا هئا. چاڪاڻ جو سمنڊ جو رستو فرنگين جي آمد ڪري بند هو. مٿيون واپار افغان واپاري، بلوچي قافلن جي ذريعي ڪندا هئا. هن دفعي وري مغليه لشڪر شڪست کاڌي. سنه 1648ع ۾ هندستان جي سالياني اُٺ جملي 22 ڪروڙ ٻيا هئي. قنڌار جي ٻن جنگين ۾ مغل شهنشاهت جو 12 ڪروڙ ٻيا خرچ لڳو هو.

دارا شڪوه جو سنڌ ۾ اچڻ:

شاھ جهان کي چار پٽ هئا: دارا، اورنگزيب، مراد ۽ شجاع. شاھ جهان جي جيئري دارا ڪابل، لاهور، ملتان، سنڌ ۽ بلوچستان مٿان حاڪم هو. اورنگزيب دکن تي، مراد گجرات تي ۽ شجاع بنگال تي حڪومت ڪندو هئا. وليعهد دارا هو جنهن سان شاھ جهان جي نهايت محبت هئي. 29 مئي سنه 1658ع ۾ سموڳڙهه جي هولناڪ جنگ ۾ محمد دارا شڪوه پنهنجي ڀاءُ اورنگزيب کان شڪست کائي، خزانن ۽ توب خانن سميت همايون وانگر

ڀائرن جي نااتفاقيءَ ڪري بکر جي قلعي ۾ پهتو.¹

اورنگزيب پيءُ کي آگري جي قلعي ۾ نظر بند ڪري تخت هٿ ڪيو. دارا همايون وانگر تخت ۽ تاج هٿ ڪرڻ لاءِ سنڌ ۽ گجرات کان ٿيندو اجمير پهتو ۽ شڪست کائي ڪڇ جو روڻ ٽپي، نصرپور هالا ۽ سيوهڻ کان ٿيندو، ايران ڏانهن وڃڻ جو ارادو ڪيائين. چانڊڪي پرڳڻي مان لنگهندي چانڊين سندس قافلي کي لٿيو. هن سفر ۾ سندس بيمار تادره به ساڻ هئي، جا سلطان پرويز جي ڌيءُ هئي. سندس ننڍو پٽ شهزادو سپهر شڪوه به ساڻس همراه هو. جهل وٽ پهچڻ وقت مگسين جي سردار مرزا خان معزول شهزادي کي پناهه ڏني. نادره بيمار هئي، سا ايزان وڃڻ جي خلاف هئي. دارا وٽ فقط 3 سؤ غلام ۽ 4 خچر اشرفين سان ڀريل هئا. ٻيو سمورو سامان بکر جي قلعي ۾ ڇڏي آيو هو.²

اورنگزيب لاهور کان دارا جي گرفتاريءَ لاءِ مير بابا کي روانو ڪيو هو. بولان جي دري جي منهن وٽ ڀاڙ جو حاڪم ملڪ جيوڻ ٻاروڙي (پني) افغان هو جنهن کي اڳ ڪنهن ڏوهه ۾ شاھ جهان موت جي سزا ڏني هئي، مگر شهزادي دارا جي سفارش سان سندس جان بچي هئي. ملڪ جيوڻ شهزادي کي پناهه ڏني، ليڪن اشرفين سان خچر ڀريل ڏسي سندس نيت ۾ خلل پئجي ويو. نادره بيمار جا بيمار هئي، تنهن هٿ انتقال ڪيو. سندس جنازي کي، شهزاديءَ جي وصيت موجب، خواجه مقال ۽ گل محمد بلوچ حفاظت سان لاهور ۾ کڻي وڃي دفنايو.

هڪ رات ملڪ جيوڻ وجهه ڏسي دارا کي سندس پٽ سميت گرفتار ڪري مير بابا جي حوالي ڪيو. جوان وقت بکر ۾ هو. ملڪ جيوڻ به انعام جي لالچ تي قيدين جي قافلي سان دهليءَ پهتو. اورنگزيب دارا کي قتل ڪرائي همايون جي مقبري ۾ دفنايو ۽ سندس پٽ کي گواليار جي قلعي ۾ قيد رکيو. جو مغلن جي ڏينهن ۾ شاهي قيدخانو هو. اورنگزيب ملڪ جيوڻ کي بختيار خان جو سڪڻو لقب ڏيئي روانو ڪيو. هو ڪڇيءَ جي ميدان مان لنگهندي بلوچن

1 - بکر جي قلعي تي خواجه بسنت کي دارا شڪوه حاڪم مقرر ڪيو هو جنهن اورنگزيب جي سپه سالار خيل خان سان جنگ ڪئي هئي. دارا شڪوه شيخ محي الدين ابن العربي جو معتقد ۽ صوفي طريقي جو پابند هو. سندس ڪتاب سفينة الاولياءَ آهي جنهن کي سندس حڪم موجب شيخ جعفر بن علي حضرمي (متوفي 1064ع) عربيءَ ۾ ترجمو ڪيو هو.

سفينة الاولياءَ جو فارسي نسخو سنه 1900ع ۾ لکنؤ مان شايع ٿيو.

هٿان مار جي ويو. ¹ چون ٿا ته جڏهن ملڪ جيوت دهلِيءَ ۾ پهتو هو تڏهن اورنگزيب جي هڪڙي فوجي عملدار هيبت خان بلوچ جي تحريڪ سان دهلِيءَ جي ماڻهن مٿس پٿر اڇلايا هئا.

بلوچن جو مغلن خلاف بيو گهمرو فساد:

بلوچستان وقت بوقت مغلن ۽ صفوين جي ماتحت رهيو. سنه 1590ع ۾ بلوچستان اڪبر اعظم مڪران تائين فتح ڪيو ۽ سنه 1637ع تائين دهلِيءَ جي ماتحت رهيو. پوءِ صفوين وري مٿس قبضو ڪيو. سنه 1648ع ۾ ٻيهر دهلِيءَ جي ماتحت ٿي ويو. ² قلات تي جيڪي مغلِيه نواب حڪومت ڪندا هئا، سي براهوئين تي سختيون ڪندا هئا. آخوند محمد صديق لڪي تو ته ظلم مغلن جي خصلت هئي. ³ براهوئين مان مير واڙي پهريان براهوئي هئا، جن سمن جي صاحبيءَ جي زماني ۾ بلوچستان جي جدغالن کي شڪست ڏيئي، براهوئي ”گڏيل راڄ“ جو بنياد وڌو هو. قلات جا قنبرائي به انهن مير واڙين جي شاخ هئا. براهوئين مغلن سان جيڪو عهد نامو ڪيو هو، ان موجب کين قلات جي درٻار ۾ مغلِيه نواب سان ملاقات ڪرڻ وقت هٿيارن کڻي اچڻ جي سخت منع هئي. ⁴ ليڪن مغلن جي ظلمن کان تنگ ٿي دھوار (دهدار) قوم، ملڪ کي آزاد ڪرائڻ جو مصمم ارادو ڪيو. ⁵

دھوار آڻي جون خشڪ ۽ تلهيون مانينون پڇاڻي پڇاڻي ڪرڻ ۾ پڙي درٻار ۾ آيا ۽ مغلِيه نواب آغا جعفر بيگ تي، ساڻس ملاقات ڪرڻ وقت، ڏوڏن جو اهڙو وسڪارو مڇاڻي ڏنائون، جو کيس ماري پوءِ دم پٽيائون. پوءِ مير قنبر جي اولاد مان مير ابراهيم جي پوٽي، مير حسن کي قلات جي گادي تي ويهاريائون. دھوار

1 - J. Sarkar: History of Aurangzeb, Vo. II, P. 216.

2 - R. Hughes-Buller: Imp. Gazt. Of India, Vol. Baluchistan, P. 14.

3- مٿيون بيان راءِ بهادر هيتوڙا ۽ پنهنجي تاريخ ۾ آخوند محمد صديق جي فارسي ”تاريخ قلات“ تان نقل ڪيو آهي. آخوند محمد صديق مير محراب خان شهيد جو نديرو هو.

4- دھوار يا دھدار قلات ۽ مستونگ ۾ ڪيئي ۽ ۽ واپار جو ڌنڌو ڪن ٿا، سندن زبان بگڙيل پارسي آهي.

5- قلات جو قديم نالو ”قلات سيوا“ هو جتي سيوا خاندان جا راجائون حڪومت ڪندا هئا. راجا سهرس هن خاندان جو پويون راجا هو جنهن کان مير قنبر قلات فتح ڪري مٿس ”قلات بلوچ“ نالو رکيو. سهرس جي پٽ سنجن خوشيءَ سان اسلام قبول ڪيو جنهن کي مير قنبر جهالاوان جي رياست مرحمت ڪئي هئي. براهوئين جا ست فرقا آهن، جن جا نالا هي آهن: (1) قنبرائي (2) احمد زئي (3) مير واڙي (4) قلندراڻي (5) سماعلاڻي (6) گر گناڙي ۽ (7) گر مينگل.

A.W. Hughes: Baluchistan, Chp. History of Kalat State.

اڄ تائين ڊوڊڪي يعني ڊوڊن وارا سڏجن ٿا. سنه 1069هه (1659ع) ۾ اورنگزيب عالمگير پهرئين جي لقب سان دهليءَ تي تخت تي ويٺو. سندس سمورو وقت دکن ۾ مرهٽن سان جنگ ڪندي گذريو. سنڌ جا ڪلتي، ڪڪرالي (گهوڙا ٻاري)، لاهري بندر ۽ اورنگا آباد ۾ ڦرلٽ ڪرڻ لڳا.¹

ڦلات تي احمد زئين جو قبلو:

ڦلات جي احمد زئي خاندان وارن مان مير احمد خان سنه 1666ع ۾ پنهنجي خودمختياريءَ جو اعلان ڪيو. احمد زئي خانن جي فهرست هيٺ ڏجي ٿي:

- | | |
|--------------------------------------|----------------------|
| 17. مير احمد پهريون (1666ع) | 1. مير قنبر |
| 18. مير محراب خان پهريون (1695ع) | 2. مير زهرا |
| 19. مير سمندر خان (1698ع) | 3. مير زرڪ |
| 20. مير احمد خان ٻيون (1713ع) | 4. مير ابراهيم |
| 21. مير عبدالله خان (1716ع) | 5. مير گهرام |
| 22. مير محبت خان (1730ع) | 6. مير حسن |
| 23. مير محمد نصير خان پهريون (1750ع) | 7. مير سنجر |
| 24. مير محمود خان پهريون (1793ع) | 8. مير ملوڪ |
| 25. مير محراب خان ٻيون (1816ع) | 9. مير قنبر (ٻيون) |
| 26. مير شاهنواز خان (1839ع) | 10. مير احمد |
| 27. مير نصير خان ٻيون (1840ع) | 11. مير سورو |
| 28. مير سر خداداد خان (1857ع) | 12. مير قنبر (ٽيون) |
| 29. مير سر محمود خان ٻيون (1893ع) | 13. مير احمد |
| 30. مير سر محمد اعظم خان (1931ع) | 14. مير التاز |
| 31. مير سر احمد يار خان (1933ع) | 15. مير ڪيچي |
| | 16. مير التاز (ٻيون) |

1 - لاهري بندر جو منهن شهزادي اورنگزيب جي ملتان واريءَ ٺاهيءَ جي زماني ۾ واريءَ سان پورجن لڳو تنهن ڪري اورنگزيب سنه 1652ع ۾ اورنگا آباد نالي نئون بندر تعمير ڪرايو. جو لاهريءَ کان پوءِ ترقي ڪرڻ لڳو پر لاهري بلڪل مٽجي ڪين ويو هو.

ڪلهوڙن جو آغان:

ڪلهوڙا پنهنجو نسب حضرت عباس رضه حضور پاڪ جي چاچي کان چڪين ٿا. سندن ڏاڏو ميان اوڍائو خدا پرست هو. پهريائين مڪران ۾ پيري مريديءَ جي سلسلي کي شروع ڪيو هئائين، پوءِ سندس اولاد سنڌ ۾ رهيو. ميان اوڍائي جو پوتو چنڀه (جونيا)، ڀائرن جي نااتفاقيءَ ڪري پنهنجن مريدن سميت مڪران کان نڪري ڪنڀات ۾ سکونت اختيار ڪري اوڍيجا قوم ۾ رهڻ لڳو. هن ڏيپلي تعلقي جي ڪانگڙي جي زميندار پلال سمي جي ڌيءَ دهرا سان شادي ڪئي، جنهن جي بطن مان کيس محمد نالي پٽ ڄائو جو ڪلهوڙن ۽ دائودپوٽن جو ڏاڏو شمار ٿئي ٿو. چنڀه بن بهليل بن تل بن ميان اوڍائي سنڌ جي ستن راڻن جي ڌيئرن سان شاديون ڪيون هيون. پوءِ روهڙي تعلقي جي پريالو ڳوٺ وٽ چنڀه ٻيلي ۾ ڪجهه وقت رهيو هو. سنه 1220ع ۾ ڪنڀات جي سانڪره ڳوٺ ۾ وفات ڪيائين، جت دفنايو ويو. تل قاهره ٻيلي (لس ٻيلي) جي گوجر قوم کي شڪست ڏيئي، لس ٻيلي تي قبضو ڪيو هو.¹ عيسوي 13 صديءَ تائين ڪلهوڙن جو فقط ايترو بيان ”تحفة الڪرام“ مان ملي سگهي ٿو.

محمد بن چنڀه بن بهليل بن تل بن ميان اوڍائي جي نائين پيڙهيءَ مان ميان آدم شاهه بکري لاڙڪاڻي ضلعي جي تعلقي ڏوڪريءَ جي هٿڙي ڳوٺ ۾ سکونت اختيار ڪري، مهدي فرقي جي تبليغ ڪرڻ لڳو ڇاڪاڻ ته ميان صاحب شيخ الياس لنڪراچ ۽ شيخ ابوبڪر جتوئيءَ جي بن واسطن سان سيد ميران محمد مهدي جون پوريءَ جو مريد هو. هٿڙي ڳوٺ ۾ ڪيترائي ڀيرو پنهنجي قبيلي سميت سندس مريد ٿيو.² ميان آدم شاهه پنهنجي وقت

1 - تحفة الڪرام: جلد 3، ص 102-103

2- رچرڊ برٽن سنڌ متعلق پنهنجي مشهور انگريزي ڪتاب جي صفحي 140 ۾ لکي ٿو ته ڪلهوڙا اصل ۾ نومسلمان ڇڏي ٿوهر مان هئا، جي زور وٺڻ کان پوءِ پاڻ کي عباسي سڏائڻ لڳا، ليڪن وٽن شجرو ڪونه هو ۽ نه وري وقت جا علماءُ سندن شجرو ٺاهي سگهيا. سنڌ ۾ هڪڙو عباسي بزرگ سهرا خطيبد نالي رهندو هو جنهن وٽ پتل جي تختيءَ تي سندس شجرو لکيل هو. ڪلهوڙن سندس ڳوٺ ساڙائي ۽ سندس مريدن کي مارائي تختي هٿ ڪرڻ کان پوءِ پنهنجو شجرو ٺاهي، پاڻ کي عباسي سڏائڻ شروع ڪيو. انگريزي راڄ جي زماني ۾ هندستان جي آدم شماريءَ جي رپورٽ ۾ ڪلهوڙا جاموٽ شمار ٿيندا هئا.

گوجر اصل راجپوت آهن. ”تاريخ گجرات“ جو مؤلف غلام محمد لکي ٿو ته گوجرن جو اصل وطن جارجيا هو جتان نڪري پنجاب ۾ انهن گوجرانوالا جو شهر ٻڌو. اتان نڪري گجرات ۾ وارد ٿي اتي سکونت اختيار ڪيائون. سندن ئي ڪري گجرات تي اهو نالو پيو ڇو لاکيا گهراڻي جي حڪومت

جو سنڌ ۾ وڏو درويش ٿي گذريو. ملتان جي شهر وڏي مشائخن سان سندس دوستانه رستو هو. انهن ڏينهن ۾ مرزا عبدالرحيم خان خانان ٺٽي تي ڪاهيندو ٿي ويو. ڏس ملڻ تي ميان آدم شاهه کان دعا گهرڻ آيو. ان موقعي تي ڪپڙا ٻڙي وجهڻ ڏسي فقيرن جي خرچ لاءِ مرزا کان چانڊڪي جهڙي پرڳڻي جي گهر ڪئي.¹

مرزا خان خانان سندس عرض قبول ڪيو. چانڊڪي جهڙي زر خيز علائقي ملڻ کان پوءِ ميان جا مريد زور وٺندا ويا ۽ آس پاس جي زميندارن کي هيسائڻ لڳا. حقيقت ۾ مهدي تحريڪ کان وقت جا حاڪم خوفزده هئا. ان ڪري ميان مهديءَ جي مريدن کي دکن ۽ دهليءَ کان وٺي افغانستان تائين وقت جي حاڪمن سخت تڪليفون ڏنيون. آخر چانڊڪي پرڳڻي جي زميندارن ميان جي خلاف ملتان جي حاڪم کي شڪايتون ڪيون. جنهن تي مغليه سپاهي ميان کي قيد ڪري ملتان وٺي ويا. جتي قيد جي حالت ۾ ملتان جو ڪو ٿورا آقا شاهه محمد سندس مريد ٿيو. ميان قيد ۾ وفات ڪئي. سندس وصيت موجب مريدن سندس جنازي کي سکر جي لڳ اولهندي وارين ٽڪرين مان هڪڙيءَ مٿان دفنايو. جا اڄ تائين آدم شاهه جي ٽڪري سڏجي ٿي.² ۽ عام زيارتگاهه آهي. ميان آدم شاهه جي وفات کان پوءِ سندس پٽ ميان دائود پيءُ جي گادي وسائي. پر ڪو خاص ڪارنامو ڪانئس صادر نه ٿيو جو تاريخ جي بيان جي قابل هجي. مگر ميان دائود جي پٽ ميان الياس مريدن ۾ گهڻو واڌارو ڪيو ۽ زور وٺڻ لڳو. مگر ستت وفات ڪيائين. سندس مقبرو ڏوڪري تعلقي ۾ انڙ آباد ويجهو زيارتگاهه آهي.


کان پوءِ جڏهن هوئن تسانگ هندستان ۾ آيو ان وقت گجرات تي گوجرن جي حڪومت هئي. ڏسو "مرات محمدي" غلام محمد ص 12

1 - ايترا اصل راجپوت آهن. سلطان علاءُ الدين خلجي جي زماني ۾ ڪڇ جي ڪنڊڪلا پرڳڻي کان نڪري سنڌ ۽ ڪڇيءَ تائين پکڙجي ويا.


J. Tod: The annals and Antiquity of Rajasthan, Vol. II. P-73.

2 - سنه 1890ع ۾ لارڊ لئسنڊائون گورنر جنرل جي ڏينهن ۾ انگريزن سرحد کي مضبوط ڪرڻ لاءِ خوجڪ دروڀنجن لکن پاٿونين سان تعمير ڪرايو ۽ ڪوٽڻا جي قلعي ۾ هٿيارن جو ڪارخانو کوليو. ان کان سواءِ ٺڪر، راولپنڊي، فيروزپور، ملتان، شير شاهه بهاولپور ۽ سکر جي شهرن جي ٻاهران مورچا تعمير ڪرايائون. مٿينءَ اسڪير موجب آدم شاهه جي ٽڪريءَ تي به مورچو ٺاهي زيارتگاهه کي بند ڪرائي ڇڏيائون. پهرين عالمگير جنگ وقت هوائي جهازن جي وجود ۾ اچڻ ڪري مورچا بيڪار ثابت ٿيا. تنهن ڪري هيئنڙا آدم شاهه جي مقبري تي سڳو وڃي سگهي ٿو.

کلهوژن جو شجرو:



دائودپوتن جو شجرو



1-Selection from the Records of th Bombay Government No: XVII, Bombay.

ميان شاهل محمد:

ميان الياس کان پوءِ ميان شاهل محمد بن دائود بن آدم شاهه پيرى مرديءَ جي مسند تي ويٺو. سندس ايام ڪاريءَ ۾ سندن زمينداريءَ ۽ مریدن ۾ اضافو ٿيڻ لڳو. ميان صاحب گهاٽو واھ ڪوتاراڻو. ايٽا مرید جن جون گھاٽو واھ جي پنهنجي ڪن تي زمينون هيون، تن تي ميان شاهل محمد قبضو ڪري اهي پنهنجن ماتن کي ورهائي ڏنيون. جنهن تي ايٽن جو وڏيرو جلال خان بکر جي مغل نواب وٽ دانهن کڻي ويو. آخر مغلن جي لشڪر سان گڏجي ايٽن ميان سان جنگ جوئي، جنهن ۾ ميان صاحب شهيد ٿي ويو ۽ قنبر (قمبر) جي اوريان گهاٽو جي ڪپ تي کيس دفنايو ويو.

ميان نصير محمد:

سنه 1068ھ (1657ع) ۾ ميان نصير محمد ولد ميان الياس وڏن جي گادي وسائي. سندس ڏينهن ۾ ڪلهوڙن جي فقيريءَ جو غلغلو اڳئين کان وڌيڪ ٿيو. جنهن ڪري آسپاس جا زميندار ساڻس وڙهڻ لڳا: بلڪ بکر کان مغلبيءَ لشڪر جو وڏو ڪٽڪ وٺي مٿس ڪاهي آيا. ميان صاحب راتو رات گهڻن مریدن سميت ريگستان ڏانهن پڇي ويو. پر پوءِ گذران لاءِ تنگ ٿي، دادو تعلقي جي پنهورن جي ڳوٺ ڏانهن موٽي آيو. فقيرن جي خوف کان پنهورن بکر جي نواب کان مدد گهري، جنهن سبب جي حاڪم مير خان کي لشڪر جو اڳواڻ ڪري مڪو. مير خان شڪست سان ميان سان صلح ڪري پنهنجي چاچي سان گڏ ميان کي عالمگير جي دربار ڏي ڏياري مڪو.

مير خان ۽ سندس چاچي محبت جي حرقت ۽ حڪمت عمليءَ ڪري ميان صاحب ڪو وقت عالمگير قيد مان چوريءَ سنڌ ڏانهن پڇي آيو. سندس مرید جي سندس غير حاضريءَ ۾ گهڻو تنگ ٿيا هئا، سي وٽس اچي گڏ ٿيا. پوءِ هو پنهورن جي ڳوٺ ۾ نئون ڳوٺ ٻڌي وٺا. ميان نصير محمد پير ڪوٽ کان پوءِ چانڊڪي پرڳڻي واريءَ جاگير ۾ آبادي وڌائڻ لڳو. ان وچ ۾ بکر جي نواب مير يعقوب کي ميان صاحب هڪڙيءَ جنگ ۾ ڏاڍي شڪست ڏني. پوءِ ميان نصير محمد اهڙو زور ورتو جو ساهتي پرڳڻي تي قبضو ڪري هن سبب جهڙو زرخيز پرڳڻو نيڪي تي کنيو. سندن فقيرن مان فيروز نالي هڪڙي فقير ساهتي پرڳڻي ۾ نوشهري فيروز جو شهر تعمير ڪرايو. ميان نصير محمد 25 سالن جي عرصي ۾ فقيرن جي هڪڙي قسم جي حڪومت ڪڙي ڪري سنه

1103ھ (1696ع) ۾ وفات ڪري ويو. سندس مقبرو جوھي تعلقي ۾ آھي¹

دائودپوٽا:

دائودپوٽا چنيہ (جونيا) جي فرزند ميان محمد جو اولاد آھن ۽ ڪلھوڙن وانگي پاڻ کي عباسي سڏائين ٿا. منجهانئن ڊاٽو بهادر ٿي گذريو آھي. هن جهانگير جي زماني ۾ مھر قوم کي شڪست ڏيڻ کان پوءِ جتوئين کي شڪست ڏيئي، لکيءَ جو ڳوٺ تعمير ڪرايو. لکي ۽ خان پور وارو جهنگ دائودپوٽن جو شڪارگاھ هو. منجهانئن بهادر دائودپوٽي پير سلطان شاھ جي فرمائش موجب سنہ 1026ھ (1617ع) ۾ شڪارپور جو شهر ٻڌو جنهن بولان لڳ واري رستي تي هٿ سبب سنت واپار ۾ ترقي ڪئي. دائودپوٽن ٿورو وقت حڪومت ڪئي، جيئن ته سنہ 1740ع ۾ نادر شاھ افشار جي ايران موٽي وڃڻ وقت صادق محمد ۽ سندس پٽ نادري سپہ سالار طھماسپ هٿان مارجي ويا. محمد صادق جي پٽن مان بهاول خان سنہ 1749ع ۾ سنڌو نديءَ جي اوڀرندي ڪپ تي بهاولپور جو شهر تعمير ڪرايو جو اڄ تائين عباسين جو يادگار آھي².

تالپر:

سنڌي جي عام تاريخن ۾ توڙي انگريزي تاريخن ۾ تالپرن جو بيان هڪ ته مختصر ڏنل آھي، ٻيو جيڪو ڏنل آھي سو ڪلھوڙن جي زماني کان ڏنل آھي، فقط ايترو ڏيکاريل آھي ته تالپر سنڌ جي اتر وارين ٽڪرين کان سنڌ ۾ وارد ٿيا. مؤرخن جيئن پڻ بلوچ قبائل جي تاريخ کي نظر انداز ڪيو آھي، تيئن تالپرن متعلق جيڪي بيان ڏنا آهن، سي به قياسي آهن. ڪرنل جيمس ٽاڊ پنهنجي ”تاريخ راجستان“ جلد 2 ۾ لکي ٿو ته ”تالپر“ سنسڪرت لفظ ”تالمر“ مان نڪتل آھي. ”تال“ (تر) معنيٰ ڪڇيءَ جو وڻ ۽ ”مر“ معنيٰ مير. سنڌن وطن ”تدمر“ ڏيکاري ٿو جنهن تي يوناني جاگرافي دانن ”پاميريا“ نالو

1 - ميان شاهل محمد جو مقبرو ٽنبر (تمبر) کان 6 ميل اتر طرف گهاٽ جي ڪپ تي آھي. هي ڳوٺ فتح پور سنڌ جي ٿو. سنہ 1188ھ (1774ع) ميان غلام شاھ مٿس عاليشان قيواڏايو. ميان نصير محمد جو مقبرو خيرپور ناٿن شاھ ۾ آھي، جو سنہ 1130ھ (1708ع) جو جڙيل آھي.

2 - دائودپوٽن مان پهريائين دائود پنجين سنہ 1350ع ۾ هاڪڙي جي ويران بيت کي وڃي وسايو هو تنهن کان پوءِ مبارڪ خان بلوچن جي مدد سان جيسلمير کان کاڌل جو علائقو فتح ڪري ڏراور جي قلعي کي تختگاه جوڙيو هو ۽ ان کان سواءِ هاڪڙي جي اولهندي ۾ شاھ ڳڙھ خان ڳڙھ نواب ڳڙھ ۽ بهاول ننگر ڳوٺ تعمير ڪرايا هئا.

رکيو هو.¹ پوئين ٽالپر فرمانروا، مير نصير خان، ٽالپرن متعلق انگريزن کي جيڪو بيان ڏنو هو سو هن ريت آهي:

”اسين ٽالپر ايراني بلوچن مان ڪونه آهيون، بلڪ عرب آهيون، اسان جو نسب امير حمزي بن عبدالمطلب کان شروع ٿئي ٿو. بعض حمزي کي حضرت علي رضه جو پٽ سمجهن ٿا. اسين حجاج بن يوسف جي زماني ۾ ڪيچ مڪران ۾ وارد ٿياسون“² الخ

افسوس جو مير صاحب جي بيان مان ڪنهن نئين تحقيق جو ٽالپرن متعلق انڪشاف پئجي نٿو سگهي. حقيقت ۾ ان قسم جي قومي روايتن مؤرخن کي مونجهاري ۾ وجهي ڇڏيو آهي، ڇاڪاڻ ته جنهن قوم وٽ اوائلي لکيل تاريخ ڪانهي، تنهن جي نئين سر تاريخ لکڻ وقت، قومي روايتن تان روشني وٺڻ ۾ مؤرخ حق بچائب آهن.

ٽالپر لفظ جي معنيٰ:

ياد رهي ته ٽالپر پنهنجي صحرائي پيشي ڪري مٿئين نالي سان سڏجن ٿا. اهڙيءَ طرح ڪجهه ٻيا به بلوچي قبيلن پنهنجي صحرائي زندگيءَ جي ماحول موجب جدا جدا نالن سان سڏجن ٿا. ”ٽالپر“ ٻن لفظن جو مرڪب آهي. ”ٽال“ معنيٰ وڻ جي شاخ ۽ ”پر“ معنيٰ وڍڻ. يعني ”ٽالپر“ معنيٰ ڪانير، جيئن بڙدار معنيٰ بڪران، گڙڻانگ معنيٰ ڳنوار وغيره. ڪي بلوچي قبيلن پنهنجي مورث اعليٰ جي نالي تي سڏجن ٿا، مثلاً رستمائي، رستم خان جو اولاد، بجرائي بجر جو اولاد، نظاماڻي نظام خان جو اولاد، وغيره وغيره. ڪي قبيلن پنهنجي وطن جي نالي تي سڏجن ٿا، مثلاً بگٽي بگ جي قلعي جا رهاڪو مگسي مگس جي قلعي جا رهاڪو ڊومبڪي ڊومبڪ نديءَ وارا، بليدي وادي بليدي جا رهاڪو وغيره وغيره.³

1- J. Tod: The Annals & Antiquities of Rajasthan, Vol. II. P. 73.

2- عبرت ڪده سنڌ: سيد محمد ضامن ڪنتوري ص 332، ٽالپرن نسبت مير نصير خان جو بيان.

3- بگ ۽ مگس ايراني بلوچستان ۾ ٻه قلعو آهن. ڊومبڪ ايران ۾ هڪ پر ساتي نئن آهي بليدي مڪران ۾ هڪڙي وادي آهي ڪڇيءَ جو ميدان جو دشت بيدار يعني ويران سڏجي ٿو، اڳ زرخيز هو ”تاريخ معصومي“ ۾ لکيل آهي ته هن ميدان ۾ ماڻهوءَ جي قد جيترا ڪجهه جا وڻ ٿيندا هئا. سيويءَ ۾ رندن جي قلعي متعلق ”تاريخ معصومي“ ۾ عجيب ڳالهيون ڏنل آهن. رندن سيويءَ ۾ ڍاڙ ۾ ٿيندا، جوڙايا، لاشارين گنجا به ۾ پرينڪ وڌي جتوئين پيٽر ۾، چانڊين ۽ بليدين نازيءَ کي وسايو ٽالپرن سيويءَ ۾ پرينڪ وڌي گريجن بارکان ۾، مگسين جهل ۾ پرينڪون وڌيون، بلوچن جي ستت وقت جي حاڪمن سان ماڻهي ٿي. مير بيورغ رند، امير ذوالنون ارغون جي ڌيءَ گران ناز سان شادي ڪئي. همايون جي امير آغا حسن علي

ٽالپرن جي ڪڇيءَ کان هجرت:


عيسوي 15 صديءَ ڌاري مير جلال خان جا پٽ ڪيچ مڪران پنهنجي ننڍي پيءُ هوت کي سپرد ڪري، ڪڇيءَ جي ميدان ۾ بينڪون جوڙي وينا. ان کان پوءِ ستت سندن ٻن مشهور قبيلن رند ۽ لاشار جي ٽيهن ورهين واري ويڙهه شروع ٿي، جنهن ۾ ايام جاهليت جي عربن وانگر، سڀني بلوچي قبيلن حصو ورتو هو. ان جنگ ۾ ٽالپرن جي سردارن مير عبدالرحمان خان عرف هلپير خان، مير چاڪر خان رند جو طرف ورتو هو، ارغونن کان شڪست کائڻ کان پوءِ مير چاڪر خان رند همايون کي مدد ڏيڻ جي ارادي سان، بلوچ سردارن سميت لاهور ڏانهن روانو ٿيو. مير چاڪر خان جي لشڪر ۾ مير هببت خان بليدي ۽ مير عبدالرحمان خان جانا قابيل ذڪر آهن. لاهور ڏانهن ويندي، مير عبدالرحمان خان سخي سزور جي دري وٽ وفات ڪئي. کيس چوڏهن پٽ هئا. سندس وڏو پٽ تيريز خان لاشاري اميرزاده مير ابوبڪر خان سان گڏ گجرات جي شهر پالن پور (قولپور) ڏانهن هجرت ڪري ويو.

دهلي ۽ آگري فتح ڪرڻ کان پوءِ همايون جيئن بين بلوچي سردارن کي جاگيرون عنايت ڪيون، تيئن ٽالپرن کي دواپه سنڌ ساگر ۾ جاگير ڏني. سندن صدر شهري ماڙي هو جو هيٺس 'ماڙي انڊس' سڏجي ٿو. جن جن بلوچن سليمان جبل جي پريان يا ديره جات علائقي يا سنڌ جي اتر وارين ٽڪرين ۾ بينڪون وڌيون هيون، اهي گهڻو وقت پاڻ ۾ لڙندا رهيا. ٽالپر پهرين گورچاٽين سان لڙندا رهيا، وري جڏهن چانڊين مزارچ جي مزارين ۽ جهل جي مگسين سان جنگ شروع ڪئي، تڏهن ٽالپرن مزارين ۽ مگسين جو طرف ورتو. مٿين ويڙهه جي ڪري ٽالپر سنڌ ساگر واري جاگير کي ڇڏي مزارچ ۾ رهڻ لڳا.

مزارچ جو علائقو ڊيگهه ۾ چاليهه ميل ۽ ويڪر ۾ ويهه ميل آهي. سندس اويرندي ۾ سنڌو ندي ڏکڻ ۾ اڀر سنڌ، اتر ۾ ڦيٽڪه درو ۽ اولهندي ۾ سليمان جبل جون شاخون آهن. هن علائقي جي هاڻوڪي گاديءَ جو هنڌ روجهڙاڻ اڳ ناهن جو هو. جن کان مزارين ڪسيو هو. قبائلي جنگين ۾ مزارين ٽالپرن جي مدد سان چانڊين، بگٽين مرين ۽ دريشڪن کي شڪستون ڏنيون هيون. بلڪ مير چاڪر خان ٽالپرن جي مدد سان دودائي مرراڻين کي شڪست ڏني هئي.

ايشڪ جي اهليه بلوچاڻي هئي. ڏسو "تاريخ معصومي" ترجمو منشي ننديرام سيوهاڻي، 1861ع ڪراچي، ايل. ڊيمس: بلوچي شاعري همايون نامہ ص 73.

ٽالپرن جو شجرو:



ميان دين محمد:

ميان دين محمد ولد ميان نصير محمد جي ڏينهن ۾ ڪلهوڙا فقير ”سرائي“ جي لقب سان سڏجڻ لڳا ۽ گهڻو زور ٿيا. پنهور جي هڪڙي شهر فتح پور تي سرائين قبضو ڪري ورتو جنهن ڪري پنهور دهليءَ ڏانهن دانهن کڻي ويا، جتان هڪڙو امير، شيخ جهان، سرڪاري حڪمران سنڌ تي ڪاهي آيو. ڳيريلي جي ڳوٺ وٽ سخت جنگ لڳي، جنهن ۾ شيخ جهان مارجي ويو ۽ سرائين جي سوڀ ٿي. بکر جي نواب، الله يار خان، سرائين جي وڏندڙ طاقت کي ڏسي قنبر خان بروهيءَ جي فوج ساڻ وٺي مٿن ڪاهي ويو پر ٿوري لڙائيءَ کان پوءِ طرفين جو پاڻ ۾ صلح ٿيو.

شهبازو معزالدين جوان وقت ملتان جو حاڪم هو ميان دين محمد جي زور ڀرڻ لاءِ پنهنجي سر سنڌ تي ڪاهي آيو.¹ ميان دين محمد شهزادي جي آمد جو ٻڌي، پنهنجي ننڍي ڀاءُ ميان مير محمد کي استقبال لاءِ بکر موڪليو ۽ شهزادي جي اطاعت قبول ڪري کيس راضي ڪيو. شهبازو اتان ئي پوئتي موٽي ويو، مگر سرائي دين محمد جو هڪڙو فسادي مريد، مقصودون ميان جي مرضيءَ جي خلاف ماتيلي کي ڦريندي ويڃي اڄ تائين پهتو. هن ڳالهه تي شهزادي کي گهڻو غصو آيو. ملتان ڏانهن ويندي کڻي موت کاڌائين، سيويءَ جي حاڪم بختيار خان پني، شهزادي جي فوجن جي مدد ڪئي.² معزالدين شڪارپور تي قبضو ڪيو ۽ ميان دين محمد خوف کان ملڪ ڇڏي ڀڄي ويو. شهزادي سرائين جي سموري پرڳڻي کي ويران ڪري ڇڏيو ۽ اٽڪل 6 مهينا سنڌ ۾ رهيل هو. ميان دين محمد ٻي واه نه ڏسي لاچار ٿي سيوهڻ ۾ اچي پيش پيو. شهبازو سرائي کي پاڻ سان وٺي ملتان ڏانهن موٽيو. موٽندي بلوچن سندس حرم تي حملو ڪيو. پر دائودپوٽن جي مدد سان شهزادي جي حرم جو بچاءُ ٿي ويو. مٿين خدمت جي عيوض شهزادي شڪارپور ۽ ڀر وارن پرڳڻن جي سنڌ دائودپوٽن کي لکي ڏني. ملتان پهچڻ کان پوءِ شهزادي سنه 1111ع (1700ع) ۾ سرائي دين محمد کي مارائي ڇڏيو.

1- اورنگزيب جي پٽ، معظمر کي چار پٽ هئا، جن مان معزالدين ملتان تي ۽ عظيم الشان بنگال تي حڪومت هلائيندا هئا، باقي خجسته اختر ۽ رفيع القدر ٻئي پيءُ سان گڏ رهندا هئا.

2- سيوي جا ٻارو زئي پني افغان، جن کي جادو نات سرڪار ”صحرائي بگهاڙ“ لکي ٿو تن مان ملڪ جيوت کان پوءِ بختيار خان بن مرزا خان سيويءَ ۽ ڏاڍر جو حاڪم ٿيو ۽ بکر تائين علائقو سندس نگرانيءَ هيٺ هو. هن خان پوز جي ويجهو بختيار پور قلعو تعمير ڪرايو هو، جنهن تي سندس ڀاءُ ملڪ الله حڪومت هلائيندو هو.

قلات جي مدد سان ڪلهوڙن جو زور وٺڻ:

بلوچ ۽ براهوئي، مغلن جا دشمن هئا. اورنگزيب هيئر پيرسن هو. مغل شهنشاھت توڙي ايران جي صفويہ خاندان وارن جي اقبال جو آفتاب هيئر نصف النهار کان لنگهي چڪو هو. سيويءَ جا باروڙئي حاڪم مغلن جا مددگار هئا ۽ ضرورت وقت مغلين لڙڪر جي مدد ڪندا هئا. قلات جي خان احمد خان پهرين باروڙئين سان سورهن دفعا جنگ جوڙي هئي. پورئين جنگ شيخ ڪٽنبي جي ڳوٺ وٽ لڳي هئي، جنهن ۾ معزالدين باروڙئين کي مدد ڏني هئي ۽ ان ڪري مير احمد خان شڪست کاڌي هئي. سراوان، جهالاوان ۽ خاران جا علائقا قلات جي براهوئي گڏيل حڪومت ۾ شامل ٿي چڪا هئا. فقط مڪران تي گچڪي ملڪن جي حڪومت هئي، جن بليدي ميرن کان مڪران فتح ڪيو هو. سنه 1696ع ۾ مير احمد خان وفات ڪئي. سندس گاديءَ تي مير محراب خان پهريون ويٺو. ميان دين محمد جي گرفتاريءَ کان پوءِ ميان يار محمد قلات ۾ پناهه ورتي. ڪلهوڙن جي جاگير تي بختيار خان قبضو ڄمائي ورتو.

ميان يار محمد بن سالن جي غير حاضريءَ کان پوءِ مير التاز خان براهوئيءَ جي فوج وٺي سنڌ ۾ وارد ٿيو. سندس خانداني مريدن مان فقير راجو ليکي وڏي جماعت سان اچي سرائيءَ سان گڏيو. قلات جي براهوئي لشڪر جي مدد سان ميان يار محمد منڇر کان وٺي دادوءَ تائين پنهورن جي پرڳڻي تي قبضو ڪيو ۽ پوءِ چانڊڪي پرڳڻي مان باروڙئي افغانن کي تڙي ڪيڏن ۾ ڪامياب ٿيو. بختيار خان شهزادي معزالدين وٽ ملتان ڏي دانهن کڻي ويو. شهزادي جي اچڻ جو ٻڌي ميان يار محمد پنهنجا ٻه پٽ نور محمد ۽ محمد دائود قلات ڏانهن روانا ڪيا. معزالدين ۽ باروڙئين گڏجي پهريائين مير محراب خان سان جنگ ڪئي. سنه 1698ع ۾ محراب خان مغلين لڙڪر سان وڙهندي شهيد ٿيو.¹

سيويءَ کان موٽندي بختيار خان جي نيت بدليل ڏسي، شهزادي هن کي مارائي ڇڏيو. ميان يار محمد دريپلي ۾ اچي شهزادي جي خدمت ۾ حاضر ٿيو. کيس عالمگيري دربار مان ”خدایار“ خان جو لقب مليو. ڪلهوڙا فقيريءَ مان بدلجي امير بڻجي ويا. ڪڇيءَ جو علائقو سيويءَ تائين به شهزادي سرائيءَ جي حوالي ڪيو.³ سمن کان پوءِ ڪلهوڙا پهرين سنڌي قوم هئي، جنهن جي سردار ميان يار محمد کي سنه 1701ع ۾ مغلين دربار کان سنڌ تي حڪومت ڪرڻ لاءِ

1 - R. Hughes-Buller: Makran History.

2- ڪتاب دربار تاجپوشي قلات: مولوي دين محمد کوکر، ص. 16، لاهور 1932ع

3 - Selections from the Records of the Bombay Govt. No. XVII, CHP-Shikarpur, PP-13-14.

پروانو مليو. هي ڪلهوڙن جي ڪاميابيءَ جو پهريون دؤر هو. ڪلهوڙن حاڪمن جو تفصيل هيٺ ڏجي ٿو:

- 1- ميان يار محمد خان (1112هـ: 1700ع-1131هـ: 1718ع)
- 2- (خدا يار خان)
- 3- ميان نور محمد خان (1131هـ: 1718ع-1128هـ: 1755ع)
- 4- (شاهنواز خان)
- 5- ميان محمد مراد ياب (1168هـ: 1755ع-1170هـ: 1757ع)
- 6- خان (سريلند خان)
- 7- ميان محمد عطر خان (1170هـ: 1757ع-1175هـ: 1762ع)
- 8- ميان غلام شاهه خان (1175هـ: 1762ع-1186هـ: 1772ع)
- 9- (شمس الدولت)
- 10- ميان محمد سرفراز خان (1168هـ: 1772ع-1191هـ: 1777ع)
- 11- ميان غلام نبي خان (1191هـ: 1777ع-1196هـ: 1782ع)
- 12- ميان عبدالنبي خان (1196هـ: 1782ع)¹

ڪلهوڙن جو پهريون تختگاه:

ميان يار محمد خان منچر تائين علائقو پنهورن جي سردار قيصر خان کان ڪسيو هو. عالمگير جي ايلچي خواجہ حسين ميان کي سيويءَ کان وٺي ڪنڊياري تائين ملڪ حوالي ڪري ويو: اهڙين حالتن ۾ ضروري امر هو ته ڪلهوڙن کي پنهنجو تختگاهه هجي. ميان يار محمد دادوءَ کان ستن ميلن جي مفاصلي تي ڏکڻ طرف خدا آباد جو نئون شهر تعمير ڪرايو. جو سنه 1701ع کان سنه 1728 تائين ڪلهوڙن جو تختگاهه ٿي رهيو. هن شهر جي بنياد پوڻ کان پوءِ سيوهڻ جي حيثيت گهٽجڻ لڳي. خدا آباد جي شهر کي ٽالپرن ميان عبدالنبيءَ کي شڪست ڏيڻ کان پوءِ 1781ع ۾ ساڙائي ڇڏيو. خدا آباد جا قتل نشان هڪ سؤ پنجاهه ايڪڙن ۾ آهن. ميان يار محمد جي يادگار مان هڪڙي جامع مسجد سالم بيٺل آهي. ٻيو ميان جو مقبرو جو خدا آباد کان هڪ ميل جي مفاصلي تي آهي. مٿيون ٻئي عمارتون سرائي پنهنجي جيئري ٺهرائي ويو هو.

ٽالپرن کي دعوت ڏيئي گهراڻو:

ڪلهوڙا ڪڙمي هئا، ميان يار محمد هڪڙي هٿ ۾ ڏانتو ۽ ٻئي ۾ تراز ڪٽي ملڪ فتح ڪيو هو. ميان صاحب ٽالپرن کي دعوت ڏيئي، حڪومت جي

1 - ميان محمد سرفراز خان کان پوءِ ٿورو وقت ميان محمد ابا خان حڪومت ڪئي. ميان عبدالنبي خان جي قلات ڏانهن پيڇي وڃڻ کان پوءِ، ڪجهه وقت ميان صادق علي خان درويش حڪومت ڪئي.

استحڪام لاءِ فوجي واڳون سندن حوالي ڪيون. ٽالپرن مان مير آلود خان ۽ مير مسعود خان ميان مير محمد جا مرید هئا، جن کي ميان يار محمد دعوت ڏيئي خدا آباد گهرايو هو. رچرڊ برٽن هن واقعي کي هن ريت بيان ڪري ٿو:

”جڏهن بلوچ ڪلهوڙن جي تختگاه خدا آباد کان 15 ميلن جي مفاصلي تي پهتا، تڏهن ڪلهوڙن پنهنجن اميرن کي ايلچين طور ٽالپر سردارن جي استقبال ڪرڻ لاءِ موڪليو جن پاڻ سان ريشمي وڳا، سون ۽ چانديءَ جي سنجن سان گهوڙا سان ڪنيا هئا. بلوچن وٽ رڙن ۽ پڪرين جا ڌڻ ساڻ هئا ۽ سندن ٻار پڇا گڏهن تي سوار هئا. ايلچين مير آلود خان لاءِ پڇا ڪئي، سندن حيرت جي ڪا حد ڪانه رهي، جڏهن انهن مير صاحب جي ڪلهي تي ڪانبو ۽ هٿن ۾ ڏاس جي ڏيري ڏني. پوءِ هن کي ريشمي وڳا پهراڻي گهوڙي تي چاڙهي تختگاه خدا آباد ۾ وارد ٿيا.“¹

ٽالپرن جي ڏاڏي مير سليمان خان (ڪڪي) کي مرراڻي ڏيري مان پنج پٽ هوتڪ، عالي، ماڻڪ، ميرڻ ۽ جيوڻ نالي هئا. وڏي پٽ هوتڪ کي ٻه پٽ، شهاد خان ۽ شهڪ خان. شهڪ جي پٽ، مير شاهوءَ جو اولاد شاهواڻي آهن. مير عاليءَ کي ٻه پٽ، دريا خان ۽ مبارڪ خان هئا. مير ماڻڪ خان کي چار پٽ، الهيار خان، نارو خان، چتو ۽ سائينداد هئا. مبارڪ جي پيڙهيءَ وارا خانائي سڏجن ٿا. حيدرآباد ۽ خيرپور وارا مير شهاداڻي آهن. ميرپورخاص وارا مير ماڻڪ خان جو اولاد آهن، ان ڪري ماڻڪاڻي سڏجن ٿا. مير شهاد خان مشهور سپه سالار ٿي گذريو. هن شهزادي معزالدين جي حڪم سان ديره جات جي مرراڻي نواب، شاه محمد خان ولد غازي خان کي، جو ان وقت باغي ٿيو هو، شڪست ڏيئي ناموري حاصل ڪئي. مٿينءَ خدمت جي عيوض کيس دهليءَ جي دربار مان سنڌ ۾ ”پٽ باران“ بطور جاگير مليو.² ڪلهوڙن سان گڏوگڏ ٽالپرن کي مغليه دربار مان جاگير ملي. مير شهاد خان سراڻي ميان يار محمد


1 - R. Burton: Sind, P. 235, London, 1851

نوٽ: رچرڊ برٽن مشهور سياح ٿي گذريو آهي. سنڌ متعلق سندس ٻه ڪتاب آهن: پهريون سنڌ 1851ع ۾ شايع ٿيو، ٻيو ”سنڌ زي وزيٽيڊ“ 1877ع ۾ شايع ٿيو. سندس ٻوئين تصنيف انگريزيءَ ”الف اليئي“ آهي، جو پنهنجي نوعيت ۾ بي نظير آهي، جو هن وقت ناياب آهي. ڏسو ”تمنن عرب“، ڊاڪٽر گستاوئي بان اردو ترجمو.

2 - ميجر گولڊ سمٿ جي بيان موجب ”پٽ باران“ شهادپور ۽ ڪونهيرا جي وچ وارو برساتي ميدان هو، جتي ٽالپرن پنهنجن ڏيرن لاءِ ننڍا قلعا تعمير ڪرايا هئا، جن کي ”ديره جات“ سڏيندا هئا.

جي عقيدت مند مريدن مان هو ۽ مير صاحب جي فوجي لياقت ڪري ميان صاحب کيس پنهنجو سپه سالار ۽ مدارالمهام مقرر ڪيو هو.

شهداداڻين جو شجرو:



1 - History of Alienations, Vol. II. The Talpurs "Shahdadanis"

سنڌ ۾ بلوچن جون جيڪي به سرداريون قائم هيون يا جيڪي بلوچي فيصلا سنڌ جي سرحد تي رهندا هئا، اهي ٽالپرن کي پنهنجو اڳواڻ سمجهڻ لڳا، ڇاڪاڻ ته ڪلهوڙن جا سمورا فوجي عهدا ٽالپري اميرن جي هٿ هيٺ هئا. ٽالپرن جي مدد سان ميان يار محمد اڀر سنڌ ۾ دائودپوٽن کان شڪارپور جو شهر ۽ مهرن کان لڪيءَ جو ڳوٺ کسي ورتا. بکر جي نوابن کي مجال نه هئي، جو سرائي ميان يار محمد سان مقابلو ڪري سگهن. ميان يار محمد 18 ورهيه حڪومت ڪري سنه 1131هه (1718ع) ۾ وفات ڪئي ۽ خدا آباد واري جوڙايل مقبري ۾ دفنايو ويو.

ميان نور محمد:

ميان يار محمد جي وفات کان پوءِ سندس پٽ ميان نور محمد گاديءَ تي ويٺو. شروعات ۾ سندس ٻن ڀائرن ميان غلام حسين ۽ ميان محمد دائود ساڻس گاديءَ جي سوال تي جنگيون جوٽيون، پر پوءِ ڀائرن جي پاڻ ۾ صلح ٿي وئي. ميان نور محمد دائودپوٽن کي شڪارپور کان قطعي بي دخل ڪري ڇڏيو. هن واقعي کان پوءِ صادق علي خان جي پٽ بهاول خان پهرين سنڌو نديءَ جي اوڀرندي ڪپ تي بهاولپور جو شهر ٻڌي دائودپوٽن جي رياست جو بنياد رکيو.¹

دهلي جي مغلن جي ڪمزوري:

اورنگزيب عالمگير سنه 1069هه (1707ع) ۾ وفات ڪئي. کانئس پوءِ مغل شهنشاهت زوال ڏانهن تڪڙو قدم کڻڻ لڳي. ڏکڻ ۾ مرهٽن جي جارحانه حملن ڪري ۽ اتر ۾ سکن جي ڪافر ماجرائن ڪري مرڪزي حڪومت ۾ ڪمزوري محسوس ٿيڻ لڳي.² عظيم الشان سلطنت جا مختلف حصا هڪ ٻئي پٺيان

1 - Shahamatli: History of Bahawalpur, pp. 19-21, London, 1848 Journal of the Bengal Asiatic Society, November 1832. Vol. P. 479, Calcutta.

2 - سکن جن مغلن جي ڪمزوريءَ مان فائدو ورتو، تن جي پٺت جو باني گرو نانڪ عيسوي 15 صديءَ ڌاري پنجاب ۾ ٿي گذريو. هن هندو ڌرم ۽ اسلام جي عقيدن کي گڏي وحدانيت جو سبق ڏنو. کانئس پوءِ سندس پوئلڳن مان گرو اگند گرمکي زبان ۾ ”جنم ساکي“ تصنيف ڪئي ۽ لنگر جاري ڪيو. اگند کان پوءِ گرو امر داس ستي لکڙيءَ جي رسم بند ڪرائي. کانئس پوءِ گرو رام داس امرتسر وارو تلاءُ کوٽرايو جو گروءَ جو چڪ سڏجڻ لڳو. پنجون گرو ارڃن هو جنهن تلاءُ ۾ مندر تعمير ڪرائڻ کان سواءِ سکن لاءِ ”آدي گرنٽ“ تصنيف ڪيو. کانئس پوءِ سندس پٽ هر گوبند مسند تي ويٺو، جنهن اڪال پنڀا هري مندر اڳيان تعمير ڪرائي، سکن جي هڪڙي فوج تيار ڪئي.

سنه 1645ع ۾ ڪرتارپور ۾ سرگواس ٿيو. گرو هر گوبند جي پٽ گرو تيبه بهادر کي اورنگزيب فساد جي ڏوهه ۾ ماريو هو. کانئس پوءِ سندس پٽ گرو گوبند سنگهه مسند تي ويٺو جنهن 1675ع کان 1699ع تائين سکن کي منظر ڪري کين ”سنگهه“ جو لقب ڏنو. سندس حڪم موجب سڪ هٿ ۾ ڪڙو مٿي تي

پڄندا ويا. عالمگير کان پوءِ سندس فرزند بهادر شاه (پهريون) 65 ورهين جي عمر ۾ پنهنجي پيءُ اعظم کي جاجوءَ جي خونريز معرڪي ۾ شڪست ڏيئي، تخت هٿ ڪيو پر پنج ورهيه حڪومت ڪرڻ کان پوءِ سنہ 1124ھ (1712ع) ۾ وفات ڪري ويو هو. ”شاهه بيخبر“ جي لقب سان سڏيو هو. کانئس پوءِ شهزادو معزالدين ”جهاندار شاهه“ جي لقب سان طاؤسي تخت تي ويٺو جو هنيو ۽ عياش هو.

”لعل ڪار“ نالي هڪڙيءَ نيچ عورت جي عشق ۾ اهڙو ڦاسي پيو جو دنيا مافياها کان گویا بيخبر هو. ان کان سواءِ بازار مان لنگهندي جنهن به خوبصورت عورت تي سندس حريصانه نظر پوندي هئي، تنهن تي زبردستيءَ قبضو ڪندو هو. يارهن مهينا بدناموسيءَ سان حڪومت ڪرڻ کان پوءِ تخت تان لٿو ويو. سنہ 1124ھ (1713ع) ۾ اميرن مغل شهزادن مان فرخ سير کي تخت تي ويهاريو جو ڪمزور طبيعت جو هو ۽ نيچ ماڻهن جي صحبت ۾ گذارڻ لڳو نالائق انسانن کي وڏا عهدا ڏيڻ لڳو. سادات ڀائرن مان امير الامرا سيد حسين ۽ سندس پيءُ قطب الملڪ سيد عبدالله جي تاريخن ۾ ”بادشاهه ساز“ وزير مشهور آهن. تن فرخ سير کي پهريائين انڌو ڪري پوءِ مارائي ڇڏيو ۽ کانئس پوءِ مغل شهزادن مان رفيع الدرجات کي نالي طور تخت تي ٿاڦي. اندروني توڙي بيروني انتظام پنهنجن هٿن ۾ رکي، سپاهه ۽ سفيد جا مالڪ بڻجي وينا. تن مهينن کان پوءِ رفيع الدرجات وفات ڪري ويو. کانئس پوءِ سيدن سندس وڏي پيءُ رفيع الدوله کي تخت تي ٿاڦيو جو تن مهينن اندر مري ويو.

مؤرخن جو بيان آهي ته ٻنهي ڀائرن کي ”بادشاهه ساز“ وزيرن زهر ڏياري پورو ڪيو. سنہ 1131ھ (1719ع) ۾ ”بادشاهه ساز“ وزيرن محمد شاهه کي طاؤسي تخت تي ويهاريو جنهن تي به ورهيه حڪومت ڪئي. تخت تي ويهڻ مهل سندس عمر 17 ورهيه هئي ۽ ست سال محلات جي چئن ديوارن اندر نظر بند رهيو. کيس حڪومت هلائڻ جي ڪابه خبر ڪانه هئي. رستم علي خان ”تاريخ هند“ ۾ لکي ٿو ته ڪوڪيءَ نالي هڪڙيءَ فقيرزاديءَ تي اهڙو موهت هو جو سرڪاري ڪاغذن ۽

کيس (وار) ٿئي، ڪڇ ۾ ڪرپان نشاني طور رکڻ لڳا ۽ هو ’خالصا‘ سڏجڻ لڳا. گویند سنگھ دکن ۾ وفات ڪئي. کانئس پوءِ هڪڙي باغي بنڌا سنگھ جي اڳواڻيءَ هيٺ سکن مغلن سان جنگيون شروع ڪيون. مگر 1715ع ۾ پنجاب جي گورنر عبدالصمد هٿان بنڌا 740 سکن سميت مارجي ويو. راوي ۽ جمنا ندين جي وچ واري ميدان ۾ مانجهه ۽ مالوه سکن جي رهائش جا ٻه مکيه هنڌ هئا. انهن مان مانجهه، جهنگ راوي ۽ ستلج جي وچ ۾ آهي ۽ مالوه ستلج ۽ جمنا جي وچ ۾ آهي. سکن ۾ گهڻو تعداد جاٿن جو شامل آهي. سکن جو گرنٿ جيڪو گروارجن 1581ع کان 1606ع ۾ تصنيف ڪيو هو تنهن جو ڊاڪٽر ارنيسٽ ٽرمپ انگريزيءَ ۾ ترجمو ڪيو.

1 (1) Sayed Mohamed Latif: History of The Punjab, P. 185, Calcutta, 1801.

فرمانن تي به ڪوڪي مهرون هڻڻ لڳي. وڏا وڏا امير سندس معرفت شهنشاھ سان ملاقاتون ڪرڻ لڳا. محمد شاھ جي بي بيگم اڏم ٻائي به ناچڻي هئي. جا حضرت قدسيه جي لقب سان سڏبي هئي. سندس بطن مان شهزادو احمد شاھ ڄائو هو. آصف جاھ نظام الملڪ جو سلطنت جو وزير هو. هڪڙي هنڌ لکي ٿو:

”مردان نڪنند خاڪ برسر چڪنند امروزني بجائي عالمگير است“

ان جي جواب ۾ ڪوڪي دليريءَ سان هيٺيون شعر پڙهندي هئي. جنهن مان ان وقت جي ماحول جي خبر پئجي سگهي ٿي:

”نوبت زڪيان بما ڪيان افتاد است. بازي شگرفي بيميان اُفتاد است“

شايد ڪه سڀهر سفله رقصد زنشان. شمشير زدن برف زنان اُفتاد است“¹

آصف جاھ نظام الملڪ پهريون صوبيدار هو. جنهن مرڪزي سلطنت

جي ڪمزوريءَ کي ڏسي، دکن ۾ پنهنجي خودمختياريءَ جو اعلان ڪيو.

سنڌ جي خودمختياري:

محمد شاھ جي رنگين مزاجيءَ ڪري مغليه شهنشاهيت گهڻو ڪمزور ٿي ويئي. سمورو دکن مرهٽن ۽ آصف جاھ ورهائي ڪنيو بلڪ مرهٽا دکن کان چوٽ اڳاڙڻ لڳا. محمد شاھ راجپوتن کي خوش رکڻ لاءِ هنڌن کان جزيه وٺڻ بند ڪئي. مگر جنهن صورت ۾ سلطنت جي بنياد کي اڏوهيءَ کائي ڪوڪو ڪري ڇڏيو هو. ان صورت ۾ جزيه جي موقوفيءَ مان ڪو ڪڙ تيل ڪونه نڪتو. جوپور ۽ جئپور جي راڻن خودمختياري اختيار ڪئي. پنجاب ۾ سکن جون منظم جماعتون راويءَ کان جمن تائين لت مار ڪرڻ لڳيون. اوڏ جو نواب وزير سعادت علي خان خودمختيار هو. فقط نالي طور مغلن طرفان صوبيدار سڏبو هو. سنه 1737ع ۾ پيشوا باجي راءِ نظام کي شڪست ڏيئي، چمبل نديءَ تائين ملڪ مرهٽا گڏيل حڪومت هيٺ آندو. بلڪ مرهٽن جا فوجي دستا جمن تائين ملڪ کي لٽڻ لڳا. ائين چوڻ درست ٿيندو ته سڄي هندستان اندر مرهٽا طاقتور هئا. سنڌ مرڪز کان گهڻو پري هئي. بکر ۽ ٺٽي جا مغليه نواب ڪي ٽي هزارن ۽ بعض پنج هزارن رتبي وارا هئا، مگر سلطنت جي ڪمزوريءَ سبب ڪين مرڪزي حڪومت کان مدد ملڻ جي ڪابه اميد ڪانه هئي. ٻئي طرف ڪلهوڙن سرائين جي فوجي قوت بلوچن جي شموليت ڪري سنڌ ۾ مضبوط

هتي ۽ هو پنهنجي قوت سان سنڌ ۾ پنهنجي انتظام کي مضبوط ڪرڻ لڳا. سنه 1147ھ (1734ع) ۾ ڪلهوڙن جي نامور سپه سالار مير شهداد خان ٽالپر وفات ڪئي، سندس جنازو سکر ڏي تعلقو ۾ سپرد خاڪ ڪيو ويو. جو قبو شهداد سڏجي ٿو. سندس فرزند مير بهرام خان پيءُ جي عهدي تي مقرر ٿيو. سنه 1736ع ۾ مغل سرڪار رضامنديءَ سان بکر، سيوهڻ ۽ ٺٽي جا ڀرڳڻا ميان محمد خان جي حوالي ڪيا. ٺٽي جو پويون نواب صادق علي خان هو. جنهن کان سرانيءَ جي بن نائين شيخ عزيز الله حڪومت جون واڳون هٿ ڪيون. ڪلهوڙن جي صاحبيءَ جو ٻيون دؤر سنه 1736ع کان شروع ٿي ٿو جڏهن دهليءَ جي مغلن کان هنن سنڌ هٿ ڪئي.

اوائلي مغربي سياحن جو سنڌ ۾ اچڻ:

سڪندر مقدونيءَ کان پوءِ يورپ جي سفيد فام قومن مان پورچوگيز پهرين دريائي ڌارڙيل قوم هئي، جيڪا سمنڊ رستي هندستان جي رستي کي معلوم ڪري مشرق جي اڻ کٽ دولت کي بيدرديءَ سان لٽڻ لڳي. اهڙيءَ لٽ مار کي ڏسي، مغليه دؤر ۾ پيا گهڻائي مغربي سياح هندستان جي سياحت ڪرڻ ۽ حالتن کي جاچڻ لاءِ آيا هئا. منجهانئن ڪي ڊاڪٽر، ڪي پادري، ڪي يورپ جي بادشاهن پاران سفير ۽ ڪي توبچي هئا، جن کي مغل شهنشاهن پنهنجي توبخاني ۾ ڀرتي ڪيو. انهن مغربي سياحن مان ڊيوريت باريوسا، پراڊ، ٽئورنر، ٽيونٽ، برنيئر، بيٿروڊي لاولي، گئميلي، مانڊيلسلو وغيره جا نالا مشهور آهن. سندن سفرنامن مان مغليه شهنشاهت جي ملڪي انتظام اقتصادي، تجارتي ۽ دربار جي رومزه جي نشست ۽ برخاست جا حالات آسانيءَ سان معلوم ٿي سگهن ٿا.

مٿين سياحن مان ڪي پورچوگيز هئا، ڪي فرينچ، ڪي اطالوي ۽ ڪي ڊين لوڪ هئا. جيسين مغل شهنشاهت ۾ دم خم هو، تيسين صليب جا پرستار واپارين ۽ سياحن جي لباس ۾ رهيا، وري جڏهن شهنشاهت زوال ڏانهن رخ رکيو ۽ سلطنت جي حاڪمن خودمختياري اختيار ڪئي، تڏهن يورپ جي جهازران قومن واپارين جو لباس ڦٽو ڪري هندستان جي دولت مند صوبن تي قبضي ڪرڻ لاءِ جدوجهد شروع ڪئي. سندن هٿيار هندستاني هٿيارن کان گهڻا ڪارگر هئا، ان ڪري هنن ستت ڪاميابي حاصل ڪئي. اهڙيءَ جدوجهد ۾ انگريز گوءِ ڪٿي ويا، اسان جو تعلق فقط وطن مالوف، سنڌ سان آهي، تنهن ڪري فقط انهن مغربي سياحن جو بيان ڏينداسون، جن وقت بوقت سنڌڙيءَ ۾ قدم رکيو، يورپ جي

رهاڪن کي هندستاني عام طور ڦلنگي (فرننگي) سڏيندا هئا.¹

ڊيوريت ٻاريوسا:

عيسوي 16 صديءَ تائين، يورپ جي حريص قومن کي سنڌ متعلق بلڪل توري خبر هئي. سڪندر مقدوني پهريون مغربي فاتح هو، جنهن ماهرن جي هڪڙي خاص جماعت معرفت سنڌ جا حالات گڏ ڪرايا هئا. ڪائس اڳ ابوالتاريخ هيرودوٽس پهريون مؤرخ هو، جنهن 408 ق-م مغربين کي سنڌ ملڪ کان روشناس ڪرايو هو. سڪندر کان پوءِ اطالوي سياح، مارڪو پولو، مشرق جي سياحت ڪرڻ آيو هو، پر سنڌ جو احوال سندس ”سفرنامہ“ ۾ ڏنل ڪونهي. البت مڪران جو هن مختصر بيان ڏنو آهي. مارڪو پولو کان پوءِ ڊيوريت ٻاريوسا هڪڙي پورچوگيز، هر مز بيت کان وٺي گجرات تائين، سمنڊ جي مسافري ڪندي، سنڌ متعلق هيٺيون قياسي بيان ڏنو آهي:

”سنڌ تي عربن جي حڪومت آهي، هتي جا رهاڪو پنهنجن گهوڙن کي سڪل مڇي ڪرائين ٿا، هتي جا سر جا ڪانا ماڻهوءَ جا چنگهن جيڏا ٿلهن ٿين ٿا، سنڌوندي فرات کان نڪري ايراني نار کي لتاڙي ڪنڀات جي نار ۾ ڇوڙ ڪري ٿي.“² مٿيون بيان طبعي حالتن جي بلڪل برعڪس آهي. ان ۾ ڪو شڪ ڪونهي ته مڪران جا ميد گهوڙن کي سڪل مڇي ڪرائيندا هئا.³ مگر سنڌونديءَ جو فرات مان نڪرڻ ۽ ڪنڀات جي نار ۾ پوڙ هن مغربي سياح جي فقط بي خبريءَ تي هڪ دليل آهي، تنهن ڪري سندس بيا گهڻا بيان به قياسي معلوم ٿين ٿا.

ايسٽ انڊيا ڪمپني:

31 ڊسمبر 1602ع ۾ انگلينڊ جي راڻيءَ ايلزبٿ انگريز واپارين جي هڪڙيءَ جماعت کي هندستان سان واپار ڪرڻ لاءِ پروانو ڏنو. تنهن کان تيزو اڳ هالينڊ جي ڊچن به هڪڙي تجارتي ڪمپني کڙي ڪئي هئي. انهن ٻنهي ڪمپنين کي جدا جدا ”ايسٽ انڊيا ڪمپني“ سڏجڻ لڳا. ڊچن هندستان جي اوڀرندي وارن قيمتي بيتن ڏانهن رخ رکيو جتي ڪنڊ ۽ مصالحن جي پيداوار اڪيچار هئي. انگريزن سنه 1611ع ۾ پهريون دفعو سورت ۾ واپار جي ڪوئي

1 - ”ڦلنگي“ يا ”فرننگي“ لفظ ”فرئنگ“ جي بگڙيل صورت آهي. جرمن قومن، جن عيسوي 6 صديءَ ڌاري فرانس تي قبضو ڪيو هو، تن کي ”فرئنگ“ سڏيندا هئا. اوائل ۾ پورچوگيز ۽ ٻيا يورپي دريائي چور هوندا هئا، ان ڪري ”فرننگي“ معنيٰ ”دريائي چور“.

2 - L. Demes: The Book of Durate Barbosa, PP. 106-107 (1918).

3 - R. Hughes-Buller: Makran History of The Med.

کولي. سنه 1612ع ۾ انگريزن پورچوگيز ٻيڙي کي سورت وٽ اهڙي شڪست ڏني، جو انگريز هندستان جي سمنڊن جا مالڪ بڻجي ويا. سندن واپار روزمره ترقي ڪرڻ لڳو. سنه 1615ع ۾ فقط ٻن جهازن جي مال جي محصول جي صورت ۾ کين 14 هزار پاٽونڊ مغليه سرڪار کي پري ڏيڻا پيا.¹ سندن هڪڙي جهاز تي هڪ لک چاليهه هزار پاٽونڊن جو هندستاني مال ڀريل هو.

اٺٺني ستارڪي ۽ رابرت شرلي:

اٺٺني ستارڪي ۽ سر رابرت شرلي ٻه نصيب آزما انگريز هئا، جن کي شاهه عباس اعظم صفويءَ ايراني فوجن کي فوجي تعليم ڏيڻ لاءِ نوڪر رکيو هو. سنه 1608ع ۾ شاهه عباس يورپ سان ايران جي تعلقاتن کي قائم ڪرڻ جي ارادي سان رابرت شرلي کي پنهنجو سفير مقرر ڪري، يورپ ڏانهن روانو ڪيو. اٺٺني ستارڪي سنه 1612ع ۾ انگريزن پاران جاسوسي ڪرڻ جي ارادي سان، ڊرنگن، جهازن ۾ چڙهي نٿي پهتو مگر هو پنهنجي مقصد ۾ ڪامياب ٿي نه سگهيو ڇاڪاڻ ته لاهري بندر تي رهندڙ هڪڙي پورچوگيز يادريءَ کيس زهر ڏيئي ماري ڇڏيو.

سر رابرت شرلي انگلنڊ پهچڻ کان پوءِ اتي جي بادشاهه جيمس پاران ٿامس پاويل کي ”ايڪسپيڊيشن“ جهاز ۾ چاڙهي، جنهن جو ڪپتان والتر بيٽن هو، ايران ڏانهن سفير ڪري روانو ڪيو. ٿامس پاويل ايران ڏانهن ويندي نٿي پهتو. سندس مرضي مڪران جي رستي کان ايران ڏانهن وڃڻ جي هئي، پر پوءِ بلوچن جي خوف ڪري سمنڊ جي رستي کان وڃڻ جو ارادو ڪيائين.² نٿي جي مغليه نواب، سر رابرت شرلي جي ايلچيءَ ڪرستوفرينو جو مشرقي رواداريءَ موجب استقبال ڪيو. پورچوگيز اڳي ئي واپار جي بهاني لاهري بندر ۽ نٿي ۾ ڍرو ڄمائي وينا هئا، تنهن ڪري نواب انگريز ايلچيءَ کي وڌيڪ سامان گهرائڻ لاءِ صلاح ڏني. جيئن هو پورچوگيزن سان چٽاڀيٽي ڪري سگهي، مگر رابرت شرلي نواب جي صلاح تي ڌيان ڏيڻ کان سواءِ ٻيڙين جي وسيلي سنڌو درياءَ تي اڳتي وڌڻ لڳو پر نواب جي ماڻهن هن کي روڪي، نٿي ڏانهن موٽائي آندو.

1 - سنه 1580ع ۾ پورچوگال جي حڪومت يورپ ۾ اسپين سان گڏجي ويئي، تنهن ڪري پورچوگيزن کي ڪنهن به قسم جي مدد جي ضرورت ان وقت ڪانه هئي.

A. Lyall: The Rise & Expansion of the British Dominion India, P-15, London, 1915.

C.R. Low: Historical Background of Royal Indian Navy, Part-I.

2 - H. G. Rawlinson: British Beginings in Western India, Chp. V, P-83, Oxford.

نڪولس وٽنگتن:

آڪٽوبر 1613ع ۾ نڪولس وٽنگتن ايسٽ انڊيا ڪمپنيءَ پاران نير (گلي) خريد ڪرڻ لاءِ احمد آباد کان سنڌ پهتو. ڪڇ جوڙڻ تي، ننگر پارڪر ۽ نيرن ڪوٽ رستي کان ميرپور بٺوري پهتو پر رستي تي بلوچ ڌاڙيلن سندس اسباب ڪپڙن سميت ڦري ورتو.¹ تنهن ڪري موٽي ننگر پارڪر ويو ۽ اتي جي هڪڙي هندو واقف ڪار واپاريءَ کان خرچ وٺي احمد آباد پهتو. نڪولس وٽنگتن جيڪي مسافريءَ ۾ ڏٺو، سو قلمبند ڪندو ويو.²

سنه 1615ع ۾ انگلينڊ جي بادشاهه جيمس پهرئين پاران سر ٿامس رو آگري ۾ سفير ٿي آيو. اڳ هو انگلينڊ پاران قسطنطنيه ۾ سفير رهي چڪو هو. ان ڪري مشرقي رسمن ۽ عادتن کان واقف هو. هن شهنشاهه جهانگير لاءِ جيڪي تحفا آندا هئا، تن ۾ تماڪ به هو.³ 24 ڊسمبر 1615ع ۾ سر ٿامس رو ڪمپنيءَ جي ڊائريڪٽرن کي سنڌ متعلق هيٺين رپورٽ پيش ڪئي هئي:

مٿئين قسم جي اڄ وڃ ۽ چڪتاڻ جي ڪري شرلي جا گهڻا ماڻهو مارجي ويا. ٻه مهينا ٿي رهڻ کان پوءِ هو سنڌو شهنشاهه جهانگير سان گڏجڻ لاءِ آگري ڏانهن روانو ٿي ويو. جهانگير کان راهداريءَ جي پروا نٿي ۽ ڪامياب ٿي ايران ڏانهن ويو جتي هڪ ايراني عورت سان شادي ڪيائين.⁴ مگر ايران موٽڻ کان پوءِ شاهه عباس ڪيس سنه 1615ع ۾ نوڪريءَ مان ڪڍي ڇڏيو جنهن ڪري هو دلشڪست ٿي يورپ ڏانهن موٽي ويو ۽ وات تي مٿو سندس لاش کي سندس ايراني بيگم روم ۾ دفنايو.⁵

سر ٿامس رو:

”مون کي پڪيءَ ريت معلوم ٿيو آهي ته سنڌو ندي واپار ڪرڻ لاءِ مفيد

1- سنڌ نير جي ايت ڪري مشهور صوبو هو، سيوهڻ ۽ سن نير جي ايت ڪري مشهور هئا. آڳاٽي وقت کان پٽيٽور ۽ ڀٽوچ کان سنڌ ۾ هندستان جو نير مصر تائين وڪامڻ ويندو هو. هندستان جي نير جي مقابلي ۾ سنڌ جو نير عمدو ۽ قيمتي هو.

2- W.W. Foster: Early travels in India, PP. 188-223.

3- تماڪ هندستان ۾ اڪبر اعظم جي ڏينهن ۾ پهتو هو پر هن ملڪ ۾ وڏيءَ قيمت تي وڪامندو هو. يورپ ۾ تماڪ جو بنياد 1560ع ۾ پيو جڏهن هڪڙي ڊچ واپاريءَ، لزين جي فرينچ سفير جان نڪات کي سوکڙيءَ طور ڏٺو هو. تماڪ جي بيدائش جو اصلي هنڌ آمريڪا آهي. جتان ايلزبيٿ جي ڏينهن ۾ سر والتر ريلي انگلنڊ آندو هو.

H. Elliot: History of India, Vol. VI, PP. 165-166.

4- F.C Danvers: The Portugues in India, Vol. I, P. 508.

5- H. G. Rawlinson: British Begnings in Western India, P. 83.

آهي. چاڪاڻ ته لاهور کان سنڌ تائين آسانيءَ سان دريا رستي مسافري ڪري سگهبي. سنڌ جي آب هوا صحت بخش آهي. سنڌ جو نير ۽ ٻيون شيون انگلينڊ لاءِ ڪارآمد ثابت ٿينديون.¹

سر ٿامس جهانگير سان عهدنامي ڪرڻ ۾ سنه 1616ع ۾ ڪامياب ٿيو. صفويہ فرمانرواڻن جي مذهبي تعصب ڪري سنين جي جان ايران ۾ سلامت نه هئي، تنهن ڪري حج ڏانهن ويندڙ خشڪيءَ جو رستو هندستان جي مسلمانن لاءِ بند هو. اهڙيءَ طرح سمنڊن تي پورچوگيزن جي ڦرلٽ ڪرڻ ۽ غارتگريءَ ڪري سمنڊ جو رستو به سلامت نه هو. اهوئي سبب هو جو اڪبر اعظم جي زماني ۾ علمائن حج نه ڪرڻ لاءِ فتويٰ ڏني هئي، مگر جهانگير جي ڏينهن ۾ انگريزي پيڙي مقامات مقدس ڏانهن ويندڙ جهازن جي سلامتيءَ جو ذمو پاڻ تي کنيو هو. مٿينءَ جوابداريءَ جي ڪري ئي، شاهي فرمان موجب انگريزن کي سنڌ، بمبئي ۽ مدراس جهڙن صوبن ۾ واپار لاءِ ڪوٺين وجهڻ جي اجازت ملي هئي.²

ان کان سواءِ ڪوٺين جي بچاءَ لاءِ ڪمپنيءَ کي پوليس ۽ منصفن رکڻ جي به اجازت ملي. انگريزي سفير پنهنجن ماڻهن کي سنڌ مان نير خريد ڪرڻ لاءِ صلاح ڏني. سنڌ جو نير سڄي هندستان ۾ قيمتي شيءِ هئي.³ سورت جا انگريز ايڄنٽ گهڻي عرصي کان سنڌ سان واپار ڪرڻ لاءِ منتظر هئا. انهن کي رڳو پورچوگيزن جي ريشه دوانين کان خوف هو. آگري جي درٻار مان شاهي پيرواني ملڻ کان پوءِ هوبو خوفيءَ سان واپار ڪرڻ لڳا. 26 اپريل سنه 1630ع ۾ ايسٽ انڊيا ڪمپنيءَ هڪڙي ڊيسي دلال کي واپار جو واءِ سواءِ معلوم ڪرڻ لاءِ سنڌ ڏانهن روانو ڪيو. هو ٻه ڳنڍڻيون ڪپڙي جون ۽ ڪجهه نير نموني طور خريد ڪري سورت جي ايڄنٽن کي ڏيکارڻ لاءِ ساڻ ڪڍي ويو.⁴

1 - W. W. Foster: The Embassy of SIR Thomas Roe, pp. 75-76

2- مغلن جو هڪڙو جهاز جنهن تي شهنشاهه جهانگير جي والده حج ڪرڻ لاءِ مڪي ڏانهن وڃي رهي هئي، اهو جهاز پورچوگيزن سمنڊ تي ڦريو هو. سر ٿامس رو کان اڳ انگلينڊ جي بادشاهه جيمس پهرئين 1607ع ۾ هڪنس کي سفير ڪري جهانگير جي درٻار ۾ آگري ڏانهن مڪو هو. سر ٿامس رو ان ڪري ڪامياب ٿيو جو انگريزي پيڙي هندستان جي جهازن جي سلامتيءَ جو ذمو پاڻ تي کنيو جنهن ڪري حج جو رستو کلي پيو.

3 - W. W. Foster: The English Factories in India (1637), P. VII Oxford, 1906.

4- جهانگير جي ڏينهن ۾ انگريزن وٽ واپار جون ٻه ڪوٺيون هيون. سورت جو اثر ايراني نار ۽ ياب المنڊ تائين پھچيل هو ۽ مدراس جي ڪوٺيءَ جي ڪري انگريزن جو اثر هوگلي ۽ مرشد آباد تائين پھچيل هو.

وليم فريملين ۽ سندس ساٿي:

سنه 1635ع ۾ هڪڙو انگريزي جهاز ڊسڪوري لاهري بندر تي پهتو جنهن تي وليم فريملين، جان سيلر ۽ رچرڊ موٽلي، انگريزي تجارتي وفد جا ميمبر، ٺٽي پهتا. ڪمپنيءَ کين هدايت ڪري ڇڏي هئي ته ڪنهن به پورچوگيز سان ڪو تعلق نه رکن، فقط ڪپڙي جو واپار ڪن. شاهي پروا تي هٿ سبب، ٺٽي جي عملدارن وفد جو خير مقدم ڪيو ۽ ميمبرن جي رهائش لاءِ شهر ۾ هڪڙيءَ عمارت جو انتظام ڪيو. پنج ڏينهن آرام ڪرڻ کان پوءِ وفد جي ميمبرن ڪمپنيءَ کي نصرپور جي ڪپڙي خريد ڪرڻ لاءِ سفارش ڪئي. نصرپور مرزا شاه حسن ارغون جي ڏينهن ۾ سنڌ جو تختگاه هو. اڳ درياءَ هتان وهندو هو. مغليه دؤر ۾ سندس اوج منجھل لڳو، مگر ڪپڙي جي هنر ڪري برڪ هو. سورت جي انگريز ايجنٽن کي سنڌ سان دائمي واپار ڪرڻ جو ارادو هو. تنهن ڪري وفد جي ميمبرن بن مهينن تائين سنڌ جي شين کي جاچي ڏٺو.

ٺٽي جي نواب دولت خان به وفد جي حوصله افزائي ڪئي. ميمبرن ڪپڙو نير ۽ آفيم پسند ڪيا. سنڌ جو ڪپڙو ڏيساورن ۾ آڳاٽي زماني کان مشهور هو، نصرپور جي هڪڙي ئي شهر ۾ ڪورين جو تعداد 3 هزار هو. 25 آگسٽ 1636ع ۾ ڪمپنيءَ جي ايجنٽن سنڌ جي شين کي پسند ڪري سورت جي ڪائونسلر کي ٺٽي ۾ دائمي طور تجارتي ڪوٺي کولڻ لاءِ حڪم ڏنو. 16 مارچ سنه 1637ع ۾ ڪمپنيءَ پاران هڪڙو ديسي دلال ٺٽي پهتو. سنڌ جا شهر واپار ڪري برڪ هئا. ديسي شين کان سواءِ بازارين ۾ قنڌار ڪابل، اصفهان، تبريز، ڪشمير، لاهور ۽ ملتان جون شيون به وڪامنديون هيون. سنه 1640ع ۾ وليم فريملين ۽ جان سيلر ٻيهر ٺٽي پهتا ۽ سنه 1652ع تائين سنڌ ۾ رهي سنڌ جي وچولي حصي تائين چڪر ڏيڻ لڳا. سنه 1643ع ۾ انگريزن کي سوکڙيون شاه جهان ۽ شهزادي دارا شڪوه کي ڏيئي، هندستان ۾ واپار ڪرڻ لاءِ مڪمل طور پروانو هٿ ڪيو. نئين پروا موجب انگريز ايجنٽن اڀر سنڌ تائين گشت ڪرڻ لڳا.¹

سياستين مانرڪ:

فري سياستين مانرڪ هڪڙو پورچوگيز پادري هو جو سنه 1641ع ۾ شهزادي خرم (شاه جهان) کان پروانو وٺي سنڌ و درياءَ رستي لاهور کان 9 ڏينهن

1 W. H. Macleod: From Akbar to Aurangzeb, pp. 114-190.

اندر بکر پهتو، لکي تو ته ”بکر جي علائقي ۾ باغات ڪري ميوا جام آهن ۽ ملڪ سرسبز آهي. سال بسال خراسان کان مال سان ڀريل قافلا اچن ٿا.“ بکر کان درياءَ رستي هو سنيوهڻ پهتو. هتي مهاڻن سندس پيڙيءَ تي حملا ڪيا، پر وٽس ٻه گولا هئا، جن جي وسيلي بچي ويو. چئن ڏينهن جي دريائي مسافريءَ کان پوءِ دارالحڪومت ٺٽي پهتو. شهر جي رندين ۽ ناچڻين جا رنگين لباس ڏسي واٽرو ٿي ويو. شهر ۾ جيڪي به ڪپڙي ۽ چمڙي جا صنعتي ادارا هئا، سي هن گهمي ڏٺا. هڪ مهينو ٺٽي ۾ رهي، عمرڪوٽ ۽ جيسلمير واري رستي کان آگري پهتو. سندس سفرنامو سنه 1643ع ۾ ٻن جلدن ۾ شايع ٿيو.

هينري گاري ۽ گلبرٽ هئريسن:

سنه 1647ع ۾ ايسٽ انڊيا ڪمپنيءَ پاران ٻه گماشتا هينري گاري ۽ گلبرٽ هئريسن ٺٽي پهتا. سنڌ جون ڏيسي شيون سڃيون ۽ سستيون هيون ۽ انهن جي مقابلي ۾ ولائتي شيون ساديون، مهاڻگيون ۽ ڪاريگريءَ جي نئين نموني هڻڻ سبب هتي جي باشندن لاءِ عجيب هيون: مثلاً گرم ڪپڙو نباتون چينيءَ ۽ شيشي جو سامان، آرسيون، واچون، گهڙيال، وڍ ڪٽ جو سامان، بارود جا هٿيار رنگين چٽيون وغيره. فرنگين جا دلال ۽ گماشتا بلڪل چالاڪ ۽ عيار هئا. جنهن بندر تي پير رکندا هئا، تنهن تي مفلسن ۽ محتاجن ۾ پئسا ورهائيندا هئا. مٿين ۽ ڏسڻ جي فياضيءَ جو سبب محض هن ريت هو ته، جيئن ڏيسي رهاڪن جو مٿن ويساھ جمبي ۽ اُهي سفيد فام حريص مڪارن کي پنهنجو خير خواه سمجهن. نون هٿيارن جي زور تي براعظم هندستان جي هر هڪ پرڳڻي تي سندن ڌاڪو ڄميل هو.

سنه 1662ع ۾ انگريزن پورچوگيزن کان هرمز ٻيٽ آزاد ڪرائي، اصفهان جي دربار تائين رسوخ حاصل ڪيو، اڳ ايراني نار جي بندرن کان هزارن جي تعداد ۾ گهوڙا هندستان جي شهرن ۾ وڪري لاءِ ايندا هئا. پورچوگيزن مٿيون واپار بند ڪري ڇڏيو هو سو ٻيهر کلي ويو.¹ انگريزن مڪران جي بندر جسڪ تي سنه 1618ع ۾ تجارتي ڪوٺي وڌي هئي، جتان ڪرمان جي قيمتي پشم ۽ ايراني غالبچا خريد ڪندا هئا.² فرنگي ايجنٽ واپارين جي لباس ۾ ملڪن ۾

1- اليڪڪ 1510ع ۾ هرمز ٻيٽ نتح ڪري اتي قلمو اڏائي، روٽي گومس کي پنهنجي پاران سفر ڪري شاه اسماعيل صفويءَ ڏانهن مڪو هو جنهن شاه کي پهريون اهو شرط پيش ڪيو هو ته گهوڙن جو واپار بند رهي. شاه اهو شرط منظور ڪيو هو.

2 - H. Moorse Stephen: Rulers of India, "Albuquerque", PP. 135-137.

گشت ڪري جاسوسي ڪرڻ کان سواءِ ماڻهن سان واقفيت رکڻ لڳا. موقعي سر ٺڳيون ڪرڻ سندن اخلاقي بيشو هو.

ڪنڊياري ۽ نصرپور جي ڪورين جون پڪارون:

سنڌ ۾ سندن خلاف پهرين ڪنڊياري ۽ نصرپور جي ڪورين وقت جي حاڪمن کي پڪارون ڪيون، ڇاڪاڻ ته انگريز ايجنٽ سنڌ جي ساهه لوح ايماندار ڪورين کي اڳواٽ رپيا قرض ڏيئي، زيرباز ڪري پوءِ زبردستي سندن تيار ڪيل سمورو ڪپڙو سستن اڳهن تي ڪٽندا هئا، حالانڪ اهو ساڳيو ڪپڙو ولايت جي مارڪيٽن ۾ سنڌ في صدي مناعلي سان وڪامندو هو مگر جنهن صورت ۾ ڪمپنيءَ جي ايجنٽن کي سڌو سنئون دهليءَ ۽ آگري جي دربارين مان پروانا مليل هئا، ان حالت ۾ سنڌ جا مغليه نواب رعايا جي دانهن ڪوڪن تي ڏيان ڏيڻ بدران اتلندو دٻاءُ جي ذريعي پڪارن کي پنجو ڏيندا هئا.

پيون ته ڪمپنيءَ جا مڪار ايجنٽ نوابن ۽ سندن بيگمن کي سوکڙيون ۽ تحفا پهچائي، پنهنجا رستا صاف رکي، پوءِ غريب سنڌي ڪاريگرن جو رت چوسيندا هئا. اڳ سنڌي ڪاريگر سکيا ستابا هئا، مگر هيٺن فرنگي سفيد فام سرماڻيدارن جي مڪارين ۽ ڪارستانين ڪري صفا محتاج ۽ مفلس بڻجي ويا هئا. واپار ۽ ڏيئي لپيئي متعلق مغربي عيارن جا شرط اهڙا پيچيده هئا، جو سنڌي ڪاريگر سندن مڪر ۽ فريب جي چارن ۾ ڦاسي سندن سرمائي اڳيان محتاج بلڪ سندن زر خريد غلام بڻجي ويا هئا، مگر مفلسن جي آهن ۽ بيڪسيءَ جي فريادن نيٺ ٺٽي جي سياسي حلقن ۾ بيداري پيدا ڪئي. نواب جعفر خان جي حڪم سان انگريزي سامان سان پيريل پيڙيون ٺٽي ۾ لتجي ويون. وري جڏهن قباد خان نواب مقرر ٿي آيو تڏهن فرنگين کي دم پٽڻ لاءِ فرست نصيب ٿي. حقيقت ۾ نواب جيئن فضا جو رخ ڏسندا هئا، ان موجب قدم ڪٽندا هئا.

نڪولا مانوسي:

نڪولا مانوسي اطالوي وينس جو رهاڪو هو. پهريائين هڪڙي انگريز امير، بيلومانت وٽ نوڪر هو، ان جي مٿي کان پوءِ شهزادي دارا شڪوه جي توب خاني ۾ نوڪر بڻيو. سنه 1659ع ۾ دارا شڪوه جي بکر جي گهيري وقت نڪولا مانوسي موجود هو. قلعي فتح ڪرڻ کان پوءِ دارا پنهنجي حرم ۽ توب خاني کي پنهنجي ٻن اميرن، خواجہ ۽ سيد عبدالرزاق جي نگرانيءَ هيٺ بکر ۾ ڇڏي شيخ مصر ۽ سيف شڪن کي ساڻ ڪڍي گجرات ڏانهن قسمت آزمائڻ ويو هو.

نڪولا مانوسي بيان ڪري ٿو ته بکر مضبوط قلعو هو سندس وچ ۾ هڪڙو برج هو جتان درياءَ جو نظارو ڏسڻ ۾ پئي آيو. دارا جي پٽيان خليل خان لاهور کان ڪاهي آيو پر قلعو هٿ ڪري نه سگهيو. وري جڏهن ملڪ جيوت شهنشادي کي گرفتار ڪري مير بابا جي حوالي ڪيو تڏهن لاچار ٿي دارا جي عملي قلعو دشمن جي حوالي ڪيو. مانوسيءَ جي بيان مان فقط بکر جي جنگ جي خبر پئجي سگهي ٿي. ٻيو ته انهن ڏينهن ۾ سنڌ ۾ سخت ڏڪر پيو هو جنهن ڪري ڪمپنيءَ جي ڊائريڪٽرن پنهنجي سورت جي ايجنٽ کي سنڌ مان فقط شوري (ڪلعي شورو) خريد ڪرڻ لاءِ اجازت ڏني هئي. ڪمپنيءَ جا سنڌ ۾ رهندڙا ايجنٽ وليم بيل، جان ڪاڪس، سري وينر جن سنڌ ۾ رهي مڙا مائي ڏنا هئا. تن واپار کي چالو رکڻ لاءِ ڪمپنيءَ سان گهڻا حيل هلايا. پر سنه 1662ع ۾ ڏڪر پوڻ ڪري واپار صفا بند ٿي ويو.

اليگزينڊر هملٽن:

ڪيپٽن اليگزينڊر هملٽن اسڪاٽلينڊ جو هڪ سيلاني سوداگر هو جنهن سنه 1668ع کان سنه 1723ع تائين آفريڪا جي ڪپ آف گڊ هوپ کان ڦرندي چيان تائين ايشيا تي ملڪن ۽ بيتن جو سفر ڪيو هو. سندس سفرنامو ”نيو اڪائونٽ آف دي ايسٽ انڊيز“ سنه 1727ع ۾ ايڊنبرا مان ٻن جلدن ۾ شايع ٿيو. سنه 1669ع ۾ اليگزينڊر سامان سان ڀريل جهانن سان لاهري بندر تي پهتو. سندس بيان مان معلوم ٿئي ٿو ته ان زماني ۾ لاهري بندر ۾ هڪ سؤ ڪاٺ ۽ مٽيءَ جا جٽيل گهر هئا. شهر جي وچ ۾ هڪڙو پٿر جو قلعو هو جنهن تي بلوچن جي ڪاٺن کي روڪڻ لاءِ توپون رکيل هيون. هر هڪ قافلي سان بلوچ ڌاڙيلن جي مقابلي ڪرڻ لاءِ ٻن سؤ سوارن جو دستو گڏ هلندو هو.

اڳتي هلي بيان ڪري ٿو ته هڪڙي دفعي پنجن سؤن مسلح بلوچن هڪڙو واپاري قافلو ڦريو هو. ٺٽو لاهري بندر کان چاليهه ميل پري هو. هملٽن جنهن قافلي سان همراھ هو تنهن ۾ 15 سؤ مال سان ڀريل هئا. رستي تي مڪرانين قافلي تي گهيرو ڪيو. پر هملٽن وٽ بندوٽون هيون، جن کي چوڻ ڪري چوڊ پيڇي ويا. هن پاڻ سان ملبار کان ڏهه هزار پاٿونين جو مال آندو هو. ٺٽي جي نواب حفيظ الله خان ٺٽي پهچڻ کان پوءِ هڪ ڊگهو پنج دنيا، ويهه بڪريون، ويهه ڪڪڙ، پنجاهه تتر، مٺائي ۽ ميوا مهماني طور ڏانهس مڪا ۽ ملاقات لاءِ وقت مقرر ڪيو.

1- مانوسي 48 ورهين تائين مغلن وٽ نوڪر رهيو هو سندس لکيل بيانن تان ڪٿو 1715ع ۾ پٿرس مان مغلن خاندان جي تاريخ شايع ڪئي.

هٽملتن نواب کي هڪڙو آئينو پنجن پائونڊن جي قيمت جو هڪڙي بندوق، ٻه گلت ٿيل پستول، هڪڙو خنجر، هڪڙي ٽالهي ۽ ڪي ترارين جا ڦر سوکڙين طور پيش ڪيا. سنڌ ۾ هو اٽڪل 3 مهينا رهيو. پوءِ گجرات جي رستي کان موٽي ويو. سندس سفرنامي مان مغليه دؤر جي سنڌ جي خبر پوي ٿي.

هينرچ روت:

هينرچ روت گونا جو هڪ پادري آگري کان لاهور ۽ ملتان جي رستي کان سنڌ ۾ وارد ٿيو. هو ڏهه ورهيه هندستان ۾ سنسڪرت زبان سکيو هو. پوءِ لاهري بندر کان سورت پهتو. جتان بندر عباس ۽ ازبيري (سمرنا) کان ٿيندو روم پهتو هو.

مغلن جي ڏينهن ۾ سنڌ:

ملڪي انتظام:

مغلن جي ڏينهن ۾ سڄو هندستان صوبن، سرڪارن، پرڳڻن ۽ محالن ۾ ورهايل هو. هر هڪ سرڪار مٿان نواب حڪومت هلائيندا هئا. سنڌ ٺٽي ۽ بکر ٻن سرڪارين ۾ ورهايل هئي ۽ ٻئي سرڪارون ملتان جي ماتحت هيون. ٺٽو پنجن حصن ۽ 18 محالن ۾ ورهايل هو. سندن سالياني آمدني 29,999,991 دام هئي. ڇاچڪان يارهن محالن ۾ ورهايل هو. سندس سالياني آمدني 11,784,586 دام هئي. سيوهڻ 9 محالن ۾ ورهايل هو. سندن سالياني آمدني 15,546,808 دام هئي. نصرپور 7 محالن ۾ ورهايل هو. سندس سالياني آمدني 7,835,600 دام هئي. ڪڪرالو 8 محالن ۾ ورهايل هو. سندس سالياني آمدني 5,085,048 دام هئي. بکر 12 محالن ۾ ورهايل هو. بکر، الور ۽ ماٿيلو هڪڙي محال هيٺ هئا. جنهن جي سالياني آمدني 1,32,150 دام هئي.

لاھري ۽ اڙنگا آباد سمنڊ تي سنڌ جا ٻه اهم بندر هئا: انهن مان لاهري بندر جي آمدني اڪبري دؤر ۾ ساليانو هڪ لک سٺ هزار رپيا هئي. ٺٽي سرڪار اندر جملي 54 تعلقا هئا. هر هڪ ضلعي ۾ گهڻائي تعلقا هئا. سنڌ جي جملي سالياني ايت اورنگزيب عالمگير جي ڏينهن ۾ 23,20,000 رپيا هئي. ڍلن جو کاتو ”دستور عمل“ سڏيو هو. ”مير بخشي“ (سپه سالار)، ”بخشي“ (خزانچي) ۽ ”محتسب“ وڏا عملدار هئا. سندن هيٺيان عامل، قانون گو فوجدار

1 F. Bornier's Travels (1665-1668), Vol. I, P. 475

سنه 1707ع ۾ غازي اورنگزيب جي وفات وقت مغليه شهنشاهت جي سالياني ايت 30,17,96,859 رپيا هئي. ان زماني جي ئي مغليه ريني جي قيمت موجوده زماني جي پن شلنگن ۽ ٽن پينسن جيتري هئي.

ڪوٽوال، قاضي، منصف، امين، داروغا، محالڪار، چوڌري، مقدم، پتواري، قلعيدار ۽ ٻيا عملدار هئا. ڪي نواب امرائن مان چونڊيا هئا ۽ ڪي منصبدار هئا. جيڪي پاڻ وٽ سوارن جو دستو رکندا هئا ۽ کين فوجي دستن رکڻ لاءِ حڪومت کان پگهار ملندو هو.¹ امرائن هيٺان روزندار (ڪلارڪ) هوندا هئا. جيڪي سرڪاري ڪاغذن کي مهرون هڻندا ۽ انهن جو نڪال ڪندا هئا. کين روزانو وظيفو ملندو هو.

فوج:

مغليه فوج چئن قسمن ۾ ورهايل هئي: 1- سرڪاري، 2- منصبداري، 3- داخلي ۽ 4- عهدي فوجن ۾ اڪثر افغان، سيد، بلوچ ۽ راجپوت ڀرتي ٿيندا هئا. سپاهين وٽ بندوقون هيون. بلوچ ڊگهين ڌاڙهين ۽ ڊگهن وارن ڪري 'جن' ڪوٺيا هئا. عراقي گهوڙو رکندڙ سوار جو ماهوار پگهار ٽيهه رپيا ۽ راجي گهوڙو رکندڙ سوار کي ماهوار پارهه رپيا پگهار ملندو هو. پيادل سپاهيءَ کي ماهوار ويهه رپيا پگهار ملندو هو. توب خانن ٻن قسمن جو هو. هڪڙو وزندار جن توڻن کي هاڻي چڪيندا هئا، ٻيون هلڪو توب خانن جو پيڙين جي وسيلي کڻي سگهيو هو. ڪي توڻون ان مٿان به ڪچنڊيون هيون، جهڙوڪ، زنبورڪ ۽ شتر نال. اهي توڻون تيل جون هيون.² صوبن جو نواب ۽ زميندار توڙي جاگيردار ضرورت وقت فوجن لاءِ سپاهي ڏيڻ لاءِ ٻڌل هئا. ڪي پرڳڻا سالياني خراج سان گڏ مقرر تعداد ۾ سپاهي ڏيڻ لاءِ ٻڌل هئا. جيڪي پرڳڻا سپاهي ڏيئي نه سگهندا هئا، سي نقد نائي ڏيڻ لاءِ ٻڌل هئا. هر هڪ جاگيردار پنهنجن ڳوٺن ۾ ڪڙمين، واپارين ۽ هنرمندن کان ڍلون اوڳاڙيندو هو. سندن اقتدار طائف الملوكيءَ جي زماني وانگر هو.

اورنگزيب پنهنجي ملتان جي نائبيءَ جي زماني ۾ 1649ع ۾ بلوچن کي ويڙهائي، نوحائين، هوتن، نومڙين ۽ جوکين کي ڪمزور ڪرڻ لاءِ ڪامياب ٿيو هو. پر پوءِ سنڌ ۾ مغليه نوابن کي بلوچن سان دوستي رکڻ کان سواءِ خطرو

1- اڪبر اعظم جي زماني ۾ منصبدارن جو جملي تعداد 66 هو. سندن سوارن جي گهڻن کي سرڪار طرفان داغ ڏيا هئا. منصبدار جو ماهوار پگهار هڪ سؤ کان وٺي ستن سؤن تائين هو. سندن درجو امرائن وانگي هو.

2- مغليه توب خانن ۾ پورچوگيز، انگريز، ڊچ، فرينچ، جرمن به ڀرتي ٿيندا هئا. چاڪار ته ڏيسين جي مقابلي ۾ اهي گهڻا تجربڪار هئا. گهڻا ايسٽ انڊيا ڪمپنيءَ جي فوجن جا پگڙ سپاهي هئا، جن وڏين پگهارن جي لالچ تي مغليه توب خانن ۾ نوڪري ڪندا هئا. هر هڪ فرنگي توڻيءَ کي ماهوار ٻه سؤ رپيا پگهار ملندو هو. قلعن کي بارود سان آڏائڻ جو فن مغلن کي ڊچن سيکاريو هو. ڏسو برنيئر جو "سفرنامو" جلد 1، ص 31-32.

محسوس ٿيڻ لڳو. ڪلمتي ويهه هزارن سوارن سان سنڌ جي ڪوهستاني علائقي ۾ حفاظت ڪرڻ تي مامور هئا. اتر ۾ چانڊين جي ڪاهن کي روڪڻ لاءِ ميان نور محمد لاڙڪاڻي ۾ قلعو جوڙائي مٿس تويون رکايون هيون. بليدين ۽ جتوئين، ارغونن جي ڏينهن ۾ قنڌار ۽ ملتان تائين جنگين ۾ حصو ورتو هو. سنڌ ۾ امن امان بحال رکڻ لاءِ سندن سردارن کي بخشي وظيفا ڏيندو هو. نه ته ٻيءَ صورت ۾ هو واپاري قافلن تي هٿ صاف ڪندا هئا.

ڍلن جا قسم:

مغلن جي ڏينهن ۾ سنڌ اندر جيڪي ڍلن جا قسم رائج هئا، تن جو رواج مغلن کان به اڳ هندستان ۾ رائج هو. مثلاً محمد تغلق ۽ فيروز شاهه جي زمانن ۾ چراهي، گلروشي، نيلگري، ماهي فروشي، نڌافي، ريمان فروشي، نخود بريان گري، دوڪانان، خمراخان، دادبگي، ڪوتوالي ۽ احتساب ڍلون رائج هيون. اڪبر اعظم هندن کان جزيه ڍل وٺڻ بند ڪئي. باقي مغلن ڍل ۾ هي ڍلون رائج هيون.

1- غله بخش: زمين تي ٽن قسمن جون ڍلون هيون. (الف) اهي زمينون جن جي پوک درياءَ جي پاڻيءَ تي ٿيندي هئي، يعني جي مهراڻ جي ڪپن تي هيون. اهي جيڪي واهن ۽ ڪوهن تي چاهي زمينون هيون، (ج) اجرا ڪلابي- جيڪي زمينون تلائن يا ڏينن جي پاڻيءَ تي آباد هيون، (د) جنگل شگافي- اهي زمينون جيڪي جهنگ صاف ڪري آباد ڪيون هيون. مغل عملدار زمينن جي پيداوار جو ٽيون حصو کڻندا هئا. ڪن ڏيرن مان عملدار هٿ ڪري تخميني طور ان کڻندا هئا. عملدارن جي اچڻ کان اڳ ڏيرن ڪڙڻ جي سخت منع هئي. آقير ۽ نير جي پوکن وارين زمينن تي في جريب تي آسي ريبا ڍل هئي. مهراڻ جي آبڪلانيءَ جي ڪري بعض دفعا ڍلون گهٽجي وينديون هيون. شهزادي اورنگزيب جي نائبيءَ واري زماني ۾ آمدنيءَ کان خرچ وڌي ويو هو جنهن ڪري شهزادي دهليءَ جي دربار کان پئسن لاءِ گهر ڪئي هئي، پر شاهه جهان پئسن ڏيڻ کان انڪار ڪيو هو. اڪثر ڍلن جي نسبت سنڌ جي مغلن نوابن جي دربار سان اثبوت رهندي هئي.² - پيش ڪش: مهاجن هندو واپارين کي ساليانو پنجن کان ڏهن رپين تائين ڍل ڏيڻي پوندي هئي. 3- سرشماري: ڪاريگر مثلاً، واڍا، لوهار، سونارا، رنگريز وغيره، تن کي ساليانو 31 ريبا ڍل ڏيڻي پوندي هئي. (قاضي، سادات، پيرزادن، بلوچن ۽ سرڪاري عملدارن کي ان قسم

جون ڊلون معاف هيون). 4- هوائي: ٻڌل پيڙين جي نڪتل مال تان وٺندا هئا. 5- سر درختي: ميويدار وطن جي آمدنيءَ مان اڌ يا ٽيون حصو سرڪار کڻندي هئي، 6- ترازو: دوکاندارن کي وڪري تي ٽئڪس پرڻو پونڊو هو هر هڪ شهر تي محتسب مقرر هو جو مقر ٿيل اگهن تي نظرداري ڪندو هو. جيئن واپاري رعايا سان ٺڳيون ڪري نه سگهن. 7- شڪار ماهي: مهاڻن کي مڇين جي شڪار ڪرڻ جي عيوض چئن آنن کان ڇهن آنن تائين ڍل ڏيئي پوندي هئي. 8- مويشي: اٺن، ڍڳن، خچرن، گهوڙن ۽ ڳئون جي وڪري تي في جانور لاءِ هڪ آنو ڍل ٻڌل هئي. 9- سلامتي ڪشتي: في پيڙيءَ تي سلامتيءَ سان پٽڻ تي پهچڻ وقت چئن آنن کان ڇهن آنن تائين ڍل ڏيئي پوندي هئي. 10- ريزڪي: واپارين کي في صدي مال جي وڪري تي پنج رپيا ٽئڪس ۽ في ميڻ جي خريدار کي هڪ آنو ڍل ڏيئي پوندي هئي. 11- پن چري: سرڪاري زمين ۽ پيلن ۾ چوڻائي مال جي چارائيءَ عيوض مالڪن کي في اٺ تي اٺ آنا، في مينهن لاءِ چار آنا، في رڍ ۽ ٻڪريءَ لاءِ هڪ آنو ماهوار ڍل ڏيئي پوندي هئي. 12- اجاره شراب: نيرن ڪوٽ، سيوهڻ، شڪارپور ۾ شراب جون بنيون هيون، جتي انگور، ڪجور، مشڪ، سونف، زعفران، گلاب، ڳڙ ۽ ٻيهر جي چوڏن مان شراب ٺهندو هو. جنهن تي ٻئين وارن ۽ گتي وارن کي ڍل ڏيئي پوندي هئي. 13- اميني: ٻن ڌرين کي ملڪيت جي فيصلي ڪرڻ لاءِ سرڪاري امين مقرر ڪرڻ وقت ڍل ڏيئي پوندي هئي. 14- گمرگ: جيڪي گمرگ (ڪسٽم) کاتي ۾ ڊلون پياريندا هئا، تن کي مزدوريءَ طور سرڪار پاران اجورو ملندو هو. مثلاً، هڪ لک رپيا ڍل پريندڙ کي 12 هزار رپيا اجورو (ڪميشن) ملندو هو. گمرگ کاتي جا عملدار بلوچ سپاهين جي زور تي زبردستيءَ رشتون وٺندا هئا. انگريز واپاري نوابن ۽ سندن بيگمن تائين رشتون ڏيئي گهٽ ڪسٽم ڏيوتي پريندا هئا. لاڙڪاڻي ۾ ڪاغذن جوڙڻ جا ڪارخانا هئا. في ڪارخانيدار کي ساليانو اٺن کان ٻارهن رپين تائين ڍل ڏيئي پوندي هئي. ڍنڍن مان ٻهه مڇي ۽ پڪين جي شڪار تي ڍل ٻڌل هئي. مڇين جي واپارين کي في صدي ويهه رپيا خشڪيءَ رستي ۽ درياءَ رستي في صدي پوڻا چوڏهن رپيا ڍل پرڻي پوندي هئي. هن قسم جون ڊلون ميرن جي صاحبيءَ جي زماني تائين جاري هيون اهڙيءَ طرح سترهن قسمن جون ڊلون رائج هيون.

واپار جو طريقو:

ايسٽ انڊيا ڪمپنيءَ جو واپاري ايجنٽ جيڪو ٺٽي ۾ رهندو هو، سو

ريزيڊنٽ سڏبو هو. سندس پگهار ساليانو 2 سؤ پاڻونڊ هئي. وٽس هڪڙو سرڪاري ڊاڪٽر به رهندو هو ڊاڪٽر جي غير حاضريءَ ۾ وقت بوقت ديسي حڪيم به نوڪر رکندو هو. ٺٽي جي هڪڙي حڪيم حاجي محمود کي ڪمپنيءَ پاران 15 رپيا پگهار ماهوار ملندو هو. اهو پگهار هاڻوڪي زماني جي هزارين رپين برابر هو ڇاڪاڻ ته انهن ڏينهن ۾ سنڌ آسودي هئي.

شين جا مقرر اگه:

اڪبر اعظم جي ڏينهن ۾ ڪٺڪ جي في مرڻ جي قيمت 12 دام جَوَن جي في مرڻ جي قيمت 8 دام مڱن جي في مرڻ جي قيمت 18 دام. مانهه جي في مرڻ جي قيمت 16 دام. ڪنڊ جي في مرڻ جي قيمت 128 دام. لوڻ جي مرڻ جي قيمت 16 دام. گيهه جي في مرڻ جي قيمت 105 دام. تيل جي في مرڻ جي قيمت 80 دام. مرڻ جو وزن چويهه سير ۽ في رپئي جي قيمت چاليهه دام هئي. انهن ڏينهن ۾ سنڌ ۾ نه پڪيون سڙڪون هيون، نه دخاني جهاز هئا. نه وري تار برقي ۽ ريلن جو رواج هو. سنه 1659ع ۾ شاھ جهان جي پتن جي پاڻ ۾ ويڙهه لڳڻ ڪري سڄي هندستان ۽ سنڌ ۾ ڏڪر پيو. سنڌ ۾ اهو ٽيون نمبر ڏڪر هو. ٺٽي جا انگريز ايجنٽ پنهنجو مال ديسي دلالن معرفت سنڌ جي شهرن ۾ نيڪال ڪندا هئا. ڪمپنيءَ جي دفترن جا منشي سنڌي ۽ فارسي دان هئا، في منشي کي ساليانو پنجاهه پاڻونڊ پگهار ملندو هو. ريزيڊنٽ وقت بوقت نوابن ۽ سرڪاري بالا عملدارن سان ملاقاتيون ڪري سگهندو هو.

ڊچن جي اچڻ کان پوءِ رشوتن جي بازار ايترو گرم ٿي ويئي، جو نواب فرنگي ايجنٽن کان ريشمي ڪپڙن جا ٿان ۽ جواهرات رشوت طور وٺڻ لڳا. گويا رشوت جي به چٽاڀيٽي لڳل هئي. ڪمپنيءَ جا نوڪر خانگي طور سون ۽ چانديءَ جو واپار ڪندا هئا ۽ خوب پنهنجا کيسا پريندا هئا. سندن دلال سندن زور تي موجون ماڻيندا هئا يا ائين چوڻ درست ٿيندو ته سفيد فام ڌاريءَ قوم کي سنڌ ۾ ڏسي، هندو پهريون دفعو ملڪ ۽ وطن سان غداريون ڪرڻ لڳا. بعض هندو دلال ايجنٽن سان خانگي واپار ۾ ڀائيواري ڪندا هئا.

ٺٽي ۾ مختلف واپارين جا گدام هئا ۽ سندن محلات شهر کان ٻاهر بيتن تي هئا. تولداس ۽ پيمومل ڪمپنيءَ جي ٻن سنڌي هندو دلالن جون ملتان ۽ لاهور تائين ڪوٺيون هيون. بئڪن جو ۽ صرافڪو ڌنڌو ملتان وٽيا ڪندا هئا. ڪمپني جو صدر شهر سوت هو جنهن کي مسلمان ”باب مڪ“ سڏيندا

هئا. هندستان جا حاجي هن بندر کان حرمين شريفين جي زيارت ڪرڻ ويندا هئا. هندو دلال هوليءَ ۽ عيدن جي موقعي تي ريزيڊنٽن ۽ مسلمان منشين کي تحفا ڏيئي خوش رکندا هئا. اورنگزيب رشوتن کي پنهنجي ڏيڻ لاءِ نوابن کي جلد بدلي ڪري سندن جاءِ تي پيا مقرر ڪري موڪليندو هو.

قافلي سرائون ۽ واپار:

وڏن شهرن ۾ بلوچ ڌاڙيلن جي خوف ڪري پٿرن جون پڪيون قافلي سرائون جڙيل هيون، جن ۾ وقت سر هڪ هزار مسافر وهڻ ۽ گاڏين سميت مائي سگهندا هئا. سرائن کي فقط هڪڙو دروازو هوندو هو جنهن کي سراءِ جو عملدار شام جو بند ڪري ڇڏيندو هو ۽ صبح جو کوليندو هو، جيڪڏهن سراءِ اندر ڪا چوري ٿيندي هئي ته عملدار تيسين در نه پٽيندو هو جيسين چور مالڪ کي مال موٽائي نه ڏيندو هو يا بيءَ طرح ڪا خاطري ڪانه ٿيندي هئي. جڏهن ڪو تجارتي مال جو جهاز لاهري بندر تي پهچندو هو تڏهن پري کان توپون چوڙيندو هو، پوءِ هڪ سوار هڪدم نٿي جي واپارين کي جهاز جي آمد جي خبر پهچائيندو هو، وري جڏهن مال جا قافلا ڀرجي هلندا هئا تڏهن سوارن جو دستو قافلي جي واٽ تي حفاظت ڪندو هلندو هو، بعض بلوچ لاهري بندر کي ٻڌڻيندا هئا.

اڪبر اعظم سنڌ جي شهرن جي واپار لاءِ لاهور ۾ خاص بيٺڙين جو دستو تيار ڪرايو هو، نٿي سرڪار وٽ چار هزار بيٺڙيون واپار ۽ فوجي نقل و حرڪت لاءِ موجود رهنديون هيون. في غوراب تي ٽن سؤ ٽن جيترو مال چڙهندو هو ۽ منجهن مسافرن جي آسائش لاءِ ڪمرا پڻ جڙيل هئا. لاهور کان نٿي تائين هڪ هزار مرچ جو ڀاڙو اڍائي سؤ رپيا هو ۽ مال سان ڀريل في بيٺڙي کي چار رپيا سرڪاري محصول ڀرڻو پوندو هو، ڪجهه سالن گذرڻ بعد، نٿي جي نواب محصول وڌائي ڇهه رپيا ڪيو جنهن ڪري ملتاني واپاري نٿي ۽ ڀر سنڌ کي ڇڏي هليا ويا. نٿي ۽ لاهري بندر تي هر هڪ شيءِ جو اگهه مقرر هو.

ٽپال جو انتظام:

ٽپال جو انتظام ”هرڪاري“ ذريعي هلندو هو. هر هڪ پرڳڻي ۽ شهر جو احوال ”واقع نويس“ لکي دهليءَ کي پهچائيندا هئا. احمدآباد ۽ نٿو سڄي هندستان ۾ واپار ۽ صنعت جا مرڪز هئا. ٻنهي شهرن ۾ تجارتي سهوليت لاءِ

1 - قافلي سرائن ۾ وهڻ جي هٿ ڪري گندگي رهندي هئي. بلوچ ڌاڙيلن جي ڪاهن کي روڪڻ لاءِ لاهري بندر جي وچ شهر ۾ پٿر جو مضبوط قلعو جڙيل هو جنهن تي توپون رکيل هيون.

هفتيوار تپال جو انتظام رکيل هو. نئي کان پيچ، مانڊوي، گجرات، مارواڙ پالي، جيسلمير ۽ آگري ڏانهن رستا ويندا هئا. سباستن مالڪ نئي کان آگري جيسلمير جي رستي کان پهتو هو. هڪڙو رستو نئي کان ننگر پارڪر ويندو هو. هر هڪ تجارتي قافلي ۾ تقريباً پندرهن سؤ اٺ مال کڻندا هئا. ”تريڪ جهانگيري“ ۾ تپال جي ڪنوترن جو به ذڪر ڏنل آهي.

روانگي ۽ آمدني جون شيون:

سنڌ مهراڻ جي وجود ڪري پاڳيريو ضوبو هو. هتان ڪپڙو، نير، ريشم، اُن، لوڻ، ڪلڪي، شورو، چمڙو، مڇي، گيهه، آفيم ۽ چوڀايو مال روانگيءَ جون شيون هيون. انگريز مخمل، اوني گرم ڪپڙو، مسلي پٽر جون رنگين چيٽون، ڪنڊ، مصالحا ۽ ڌاتن جو واپار ڪندا هئا. مارواڙ ۽ بلوچستان کان ڪتا سنڌ جي شهرن ۾ وڪري لاءِ ايندا هئا. گجرات کان ريشمي ڪپڙو، اڻس ۽ ڪيم خواب، ملتان کان رنگ، ريشمي ڪپڙو ۽ جڙيون پوتيون، خراسان کان خشڪ ۽ تازا ميوا، ڪلابتون ۽ نمدا درآمد جون شيون هيون. اڇا چانور، اڀر سنڌ جي شهرن مان لاڙ جي شهرن ۾ پهچندا هئا. لاڙ مان مڇي، ڳاڙها چانور، چمڙو ۽ هٿيار پڻ سنڌ جي شهرن ۾ پهچندا هئا. لاڙ وارو ڀاڱو گيهه جي ڪري مشهور هو. هر سال خراسان جا قافلا بکر ايندا هئا. بکر جو علائقو ميون جي ايت ڪري مشهور هو. رفتي رفتي دري بولان جي تجارتي قافلن جو مال شڪارپور ۾ نيڪال ٿيڻ لڳو ۽ بکر جي تجارتي اهميت جي ضعف پهچڻ لڳو. سنه 1687ع ۾ ايسٽ انڊيا ڪمپنيءَ سنڌ مان 400,250 ڳنڌيون ڪپڙي ست ۽ چيٽن جون بمبئي ۽ سورت روانيون ڪيون هيون. سنڌ جي شهرن ۾ ايران، روم ۽ شام جون شيون وڪامنديون هيون.

سڪا ۽ سندن متاستا:

مغليه دؤر اندر سنڌ ۾ دام، جيتل، تنڪا، رپيا ۽ اشرفيون هلنديون هيون. بکر ۽ نئي ۾ سرڪاري ضرب خانا هئا. اڪبري اشرفيءَ جي قيمت 9 رپيا ۽ عالمگيري اشرفيءَ جي قيمت 16 رپيا هئي. رپين جو رواج هندستان ۾ پهريائين شير شاهه سوريءَ رائج ڪيو. مغليه سڪن کان سواءِ ايراني سڪا جهڙوڪ، ”عباسي“، ”محمدي“ ۽ ”صفويه“ به چالو هئا. ايراني سڪن جي قيمت چار آنا هئي. گجرات جا رپيا ”لاڙي“، بيجاپور ۽ گوڪنڊي جون اشرفيون (ڀڳودا) به

چالو هيون. ليڪن مغليه دور اندر واپارين کي ڌارين ملڪن جا سڪا سنڌ جي بندرن تي مٽائڻا پوندا هئا.

سنه 1664ع ۾ ايسٽ انڊيا ڪمپنيءَ جي ايجنٽ جان سپلر کي سنڌي ڪپڙي جي خريد ڪرڻ لاءِ 65 هزار ايراني ”عباسي“ سڪا سنڌ ۾ مٽائڻا پيا هئا. ڀرتگالي ڊالر جن کي سنڌ جي بندرن تي ”ريال“ ۽ شهرن ۾ ”قرش“ سڏيندا هئا. تن جو به رواج هو.

سنڌ جا ڪارخانا ۽ دار الخلافه نئوننگر:

جنهن هنڌ مهراڻ اولهندي ۽ اوڀرندي وارين ٻن شاخن ۾ ورهائجي ٿو ان هنڌ کان چار ميل مٿي سنڌو نديءَ کان ٽن ميلن جي مفاصلي تي اولهندي ڪپ تي سنڌ جو تختگاهه نئون وڏي اوج تي پهتو هو. ڪيپٽان هئملٽن جو بيان آهي ته هي شهر ٽي ميل ويڪر ۾ ۽ ڏيڍ ميل ڊيگهه ۾ هو. ”تحفة الڪرام“ جو صاحب هن شهر کي ”ارض معموره“ جي نالي سان لکي ٿو. ڄام نندي جي ڏينهن ۾ شهر جي آدمشماري هڪ لک ويهه هزار هئي ۽ مغل دور ۾ آدمشماري ٻن لکن کي پهتي هئي. هئملٽن جي اچڻ کان ٿورو اڳ سنه 1699ع ۾ اٽڪل اسي هزار ماڻهو پليگ جي وگهي مري ويا هئا. تنهن هوندي به سندس اچڻ وقت شهر جي آدمشماري سوا لک هئي. سنڌ جو هي تختگاهه شهر واپار ۽ هنر جي ڪري ايشيا جي دولتمند شهرن ۾ شمار ٿيندو هو. شهر جي وچ ۾ قلعو هو جنهن ۾ پنج هزار سوار لشڪر هر وقت تيار رهندو هو. سپاهين لاءِ قلعي اندر بئڪون جڙيل هيون. قلعي جي پير ۾ نواب جو محلات هو ۽ نئون معنيٰ ”نٺ“ تجمل يا اجتماع.

هئملٽن جي اچڻ وقت شهر جو اڳوڻو نٺ ۽ تجمل متجمل لڳو هو تاهم سندس بيان موجب شهر جي ڪپڙي جي ڪارخانن ۾ اسي هزار ڪوري ڪم ڪندا هئا. سورت ۽ احمد آباد کان هٿ ڪپڙو سستو هو. هي شهر واپاري لحاظ ڪري لاهور ۽ ملتان کان وڌيڪ دولت مند هو.

درياءَ جون بعض شاخون شهر تائين پهچنديون هيون. جن جي ڪپن تي واپارين جا محلات ۽ گدام جڙيل هئا. انهن گدامن ۾ واپارين جو مال ٻيڙين رستي پهچندو هو. شهر ۾ بصري بندر عباس، سورت، ملبار لاهور ملتان ۽ شڪارپور جا واپاري رهندا هئا. هر مهيني ڪوه مڪليءَ تي وڏا ميلا لڳندا

1- سنه 1662ع ۾ مغلن جي ڏينهن ۾ سنڌ ۾ سخت ڏڪريو مانوسو. جو ان وقت بکر ۾ هو لکي ٿو ته مڪن جو هڪ اٺونس رپئي پني ملين ڪڪڙ جو چوڙو تيرهن رپين پني مليو ۽ هن پاڻ به گابا ڇهه سؤ رپئي ۾ خريد ڪيا.

هئا. آسودگي ۽ فارغ الباليءَ جو زمانو هو. شهر جي ماڻهن جو گذران ڳاڙهن چانورن جي مانيءَ ۽ مڇيءَ تي هو. هتي جا رڌل ڀلا لذت ڏهن. هٽملتن جهڙي جهان گشت سياح نٿي جي رڌل ڀلن جي تعريف ڪئي آهي. نٿي جو ريشمي ۽ سوتي ڪپڙو هندستان بلڪ ولايت تائين مشهور هو. هتي ڪلمي شوري جي قيمت في من ڇهه رپيا هئي.

ايسٽ انڊيا ڪمپني سنه 1799ع ۾ نٿي. لاهري بندر ۽ اورنگا آباد ۾ ڪلمي شوري صاف ڪرڻ جا ڪارخانا کوليا هئا. اورنگزيب ڪلمي شوري جي روانگيءَ تي بندش وڌي هئي. سندس چوڻ هو ته فرنگي ان مان بارود ٺاهي مسلمانن خلاف استعمال ڪن ٿا. مٿين بندش کان پوءِ ڪمپنيءَ جا گماشتا سنه 1650ع ڌاري بهار مان ڪلمي شورو خريد ڪرڻ لڳا.¹ نٿو مڇين جي واپار جو مرڪز هو. هتان سڪل مڇي ميمڻ واپاري اپر سنڌ، عربستان، زنجيبار ڏانهن موڪليندا هئا. انهن ڏينهن ۾ سنڌ ۾ چوڻايو مال گهڻو سستو هو. عيسوي 18 صديءَ تائين ايسٽ انڊيا ڪمپني سنڌ مان چوڻايو مال ٻاهر موڪليندي رهي. سنڌ ۾ کير، مڪڻ ۽ گيهه جون گويا نهيون وهنديون هيون. ميمڻ گيهه جو به واپار ڪندا هئا. سنڌي گيهه هندستان جي شهرن ۾ مشهور هو. چوڻائي مال ۾ گهڻائيءَ سبب، پنجاب ۽ سنڌ مغليه دور ۾ چمڙي جي صنعت ۽ واپار جي ڪري سڄي هندستان جي شهرن ۾ مشهور هئا. نٿي جي چمڙي جي ڪارخانن ۾ گهوٽن جون زينون، اٺن جا پاڪڙا، ڍالون، دستانا، نرم چمڙي جي بسترن جون چادرون ۽ دسترخوان جڙندا هئا. بسترن جي چادرن تي نفيس گلڪاريءَ جو ڪم به ٿيندو هو ۽ اهي هندستان جي وڏن شهرن ۾ وڏي قيمت تي وڪامنديون هيون. چمڙي رڱڻ کان سواءِ هتي جي ڪارخانن ۾ گيهه جا ڍا به جڙندا هئا، جن ۾ اڏائي مٿن کان وٺي پنجن سڀرن تائين گيهه ماڻيندو هو. چمڙي جي ڍن ۾ اها خاصيت هئي، جو سڄو سال گيهه منجهن تازو رهندو هو.

نٿي جو چڪلوبه مشهور هو خاص ڪري مرزا جاني بيگ جي ڏينهن ۾ چڪلي گهڻو زور ورتو هو. فري سياستن مان ڪنٿي جي رنڊين جي رنگين پوشاڪ ڏسي وائڙو ٿي ويو هو. نٿي جو رنگين چمڙو ٻاهرين ملڪن ڏانهن ويندو هو ۽ هتي جي ڪارخانن جا چمڙي جا پلنگ پوش سنڌي صنعت جو بهترين نمونا هئا.² نٿي جي لونگين، رنگين چيٽن ۽ بافتي جي يورپ وارن کي

1 - J. Sarkar: History of Aurangzeb, Vol-I, PP. 114-125.

2 - H. T. Sorely: Shah Abdullatif of Bhit, P-40, Londo. 1940.

بيحد ضرورت هئي¹ ولايت جي مارڪيٽن ۾ نٿي جو ڪپڙو سنڌ في صدي منافعي سان وڪامندو هو. سڄي هندستان اندر مسلمي پٽم ۽ نٿورنگين چيٽن جي صنعت ڪري مشهور هئا.

مغليه دؤر ۾ سنڌ ۾ شين جي سستائي هئي. جيڪي به مغربي سياح هن صوبي جي سياحت ڪرڻ آيا، تن جا بيان صاف ٻڌائين ٿا ته هڪڙو سبب هن ريت هو ته وڏن شهرن ۾ شين جا اگه سرڪار پاران مقرر هئا. في ڪڪڙ جي قيمت هڪ اٺو في دنبي جي قيمت هڪ رپيو هئي. ڪنڊ، گيهه، چانور، تناک، آفيم جيڪي گذارن جون شيون آهن، سي سستيون هيون، سندن نرخ بيان ڪري چڪا آهيون. عياش طبقي لاءِ انگوري، زعفراني، مشڪي ۽ گلابي شراب به شهرن ۾ وڪامندو هو. نيرن ڪوٽ جو انگوري شراب مشهور هو. عربن، خلجين ۽ سمن، ارغونن، ترخانن ۽ مغلن جي ڏينهن ۾ سنڌ جي شهرن ۾ شراب جا گتتا هئا. خاص ڪري مغلن جي ڏينهن ۾ شراب جي صنعت سنڌ ۾ ترقي ڪئي. لاڙ ۽ ٿر ۾ اُنن جي پرورش ٿيندي هئي. مغلن جي شهنشاهت اندر جوڌپور، اجمير، ناگور، بيڪانير، ڀٽنڊا، ڀٽ نير ۽ سنڌ اُنن جي پرورش جا مکيه هنڌ هئا. مگر سنڌ ۾ اُنن جو تعداد وڌيڪ هو. لاڙ جي هر هڪ جت وٽ ڏهه هزار اٺ هئا.² انگريزي ڪپڙي جي درآمد ڪري ملڪ جو رواج بدلجڻ لڳو. چاڪاڻ ته اڳ نٿوريشمي لونگين جي ڪري مشهور هو. مگر فرنگين جي اچڻ کان پوءِ لونگين جو قدر گهٽجڻ لڳو.³ جيڪي به مغربي سياح انهن ڏينهن ۾ سنڌ جو سير ڪرڻ آيا، سي سنڌين جي مهمان نوازيءَ، صلاح پسندي ۽ خوش اخلاقيءَ جي بيحد تعريف ڪن ٿا.⁴

سيوهڻ:

سيوهڻ جو اوج خدا آباد جي تعمير کان پوءِ گهٽجڻ لڳو پر هي شهر نير جي ڀٽ ۽ واپار ڪري پنهنجي مشهوريءَ کي قائم رکندو آيو. مغلن جي صاحبيءَ جي زماني ۾ هن شهر ۾ نير جي قيمت في سير اٺ آنا هئي. ان کان سواءِ شهر ۾ هڪ هزار ڪوري بافتي اُٺ جو ڪم ڪندا هئا. پوريءَ هڪ

1 Poston: Personal Observations on Sindh, PP-264-265, London, 1943.

2 J. Sarkar: Moghal Administration, (Second Series), PP. 71-81, (1952.)

تاريخ هند: مولوي ذڪاءُ الله جلد 5، ص 669.

3 J. Burnes: A Visit to the Court of Sindh in 1828, PP. 66-67, Edinburgh, 1831.

4 Bombay Govt. Record, No. XVIII, (New Series) Part-II, P-425, 1836.

صديءَ تائين نٿو سِيوهڙ، نصرپور ۽ ڪنڊياري جي ڪپڙي جا ڪارخانا يورپ کي ڪپڙو پهچائيندا رهيا. سنه 1639ع ۾ ايسٽ انڊيا ڪمپنيءَ هڪ هزار مرڻ نير سِيوهڙ مان خريد ڪيو. سِيوهڙ جون نير سڄي هندستان ۾ برڪ هو. انهن ڏينهن ۾ لاهور ۽ اتان جي نير جي في پاڻونڊ جي قيمت اٺ پيئس ۽ احمد آباد ۾ اتان جي نير جي نو پيئس هئي. انهن جي مقابلي ۾ سنه 1660ع ۾ سِيوهڙ ۽ سن جي نير جي في پاڻونڊ جي قيمت، ايسٽ انڊيا ڪمپنيءَ جا گماشتا، ساڍا 12 پيئس ڏيندا هئا. سِيوهڙ ۽ سن کان پوءِ گجرات ۽ بيان (آگري) جون نير عمدو هو. نير جي اُبت کان سواءِ سِيوهڙ ڪاشيءَ جي برتنن جي صنعت ڪري مشهور هو. اڄ سِيوهڙ جو گذريل اوج متجي چڪو آهي، مگر اڃا تائين منجهس ڪاشيءَ جي برتنن تي گلڪاريءَ جو سونو ڪم ٿئي ٿو. سِيوهڙ جو مدرسو اسلامي دور ۾ مشهور هو. هتي مصر کان شاگرد تعليم وٺڻ ايندا هئا.¹

هالا پراڻا:

هالا پراڻا به سنڌ ۾ ڪاشيءَ جي سرن جي صنعت ڪري مشهور هو. اُهي سرون گهڻو ڪري مسجدن ۽ اوليائن جي مقبرن تي لڳنديون هيون. اصفهان کان پوءِ ٻيو نمبر شهر ڪاشيءَ جي صنعت ۾ ايشيا ۾ هالا هو. اڄ به هالا ڪاشيءَ توڙي چنڊيءَ جي عمدي ڪم جي ڪري مشهور آهي.

نصرپور:

نٿي ۽ سِيوهڙ کان پوءِ ڪپڙي جي صنعت ڪري نصرپور مشهور هو. مغلن جي ڏينهن ۾ نصرپور جو اڳوڻو اوج متجي چڪو هو. تاهم انهن ڏينهن ۾ تي هزار ڪوري جوڙيون (ديسي ڪپڙو) ۽ بافتو اٿندا هئا. خاص ڪري نٿي جا واپاري نصرپور ۽ درييلي جون جوڙيون پنجاب ڏانهن موڪلي. لاهور مان ڪنڊ ۽ مصري خريد ڪندا هئا. نصرپور جي جوڙين جا تاڪيا ڊيگهه ۽ ويڪر ۾ ڪنڊياري ۽ گمبت جي تاڪين کان وڏا هئا. تنهن ڪري ايسٽ انڊيا ڪمپنيءَ جا ايجنٽ نصرپوري ڪپڙو گهڻو پسند ڪندا هئا.

1 - سڪندريه (مصر) جي شيخ برهان الدين اعرج جوياءَ زين الدين سِيوهڙ جي مدرسي ۾ تعليم وٺندو هو. شيخ ابن بطوطا معرفت شيخ برهان الدين پنهنجي ڀاءُ ڏانهن سلام مڪا هئا. اهوئي سبب هو جو ابن بطوطا سِيوهڙ ۾ اتي جي مدرسي ۾ قيام فرمايو هو. ذڪور حلة: ابو عبدالله محمد ابن عبدالله المعروف به ابن بطوطا، جلد 1، ص 11، مطبع وادي النيل، مصر، 1287ھ.

جنت السنڌ

سنه 1664ع ۾ جان سپلر نصرپور جي ڪارخانن مان ڇهه هزار بافتي جا تاڪيا خريد ڪيا هئا. نصرپور ۽ گمبٽ جون سوسيون سڌو ولايت ڏانهن وينديون هيون. اڄ مهراڻ جي رخ بدلائڻ ڪري نصرپور جو اڳوڻو اوج متڃي چڪو آهي، مگر هتي جا کيس ۽ سوسيون اڃا به مشهور آهن. نٿي ۽ نصرپور جون خواتين به ڪپڙي اٿڻ جي صنعت ۾ بهرو وٺنديون هيون.

روهڙي:

لوهڙي يا روهڙي سنه 1609ع ۾ ريشمي ڪپڙي نير جي اپت ۽ باغات ڪري مشهور هئي. جيئن خدا آباد جي تعمير ٿيڻ کان پوءِ سيوهڻ جي اهميت گهٽجي ويئي. تيئن شڪارپور جي ترقي پذير واپار بکر ۽ روهڙيءَ جي تجارتي رونق ۽ اهميت کي گهٽائي ڇڏيو. اڳ خراسان جا قافلا سياري ۾ بکر ايندا هئا ۽ روهڙيءَ جي شهر مان ملتاني سوتلي ڪپڙو ريشم ۽ رنگ خريد ڪندا هئا. مٿيون شيون شڪارپور جا واپاري سڌو ملتان کان گهراڻڻ لڳا جنهن ڪري خراسان جا قافلا شڪارپور ۾ مال نيڪال ڪرڻ لڳا. اڄ روهڙي باغات ڪري مشهور آهي.

سنه 1697ع کان سنه 1702ع تائين پنجن ورهين اندر ايسٽ انڊيا ڪمپنيءَ هندستان جي مغليه شهنشاهت مان اٺن لکن پاڻونڊن جو مال ٻاهر روانو ڪيو ليڪن 18 صديءَ جي وچ ڌاري انگلينڊ مان مشينن جو تيار ڪيل ڪپڙو اُلتو هندستان ۾ اچڻ لڳو جنهن ڪري هتان جي ڪپڙي جي هنر کي ڪاپاري ڌڪ لڳي ويو.

نٿي جي مغليه نوابن جي علمي محفل:

نٿي جا اڪثر مغليه نواب علم پرون نڪته دان ۽ قدردان هئا. مرزا رستم صفوي عهد جهانگيريءَ جو نٿي جو نواب، پاڻ شاعر هو ۽ تخلص ”فدا“ هوس. سندس پٽ مرزا مراد جنهن کي شاهه جهان التفات خان جو لقب ڏنو هو، سو به شاعر هو. نٿي ۾ هزارين علماءَ ڪرام رهندا هئا، جن جو وقت جا نواب احترام ڪندا هئا، اٽڪل چار هزار علمي ادارا هن شهر ۾ هئا، جن ۾ مختلف علمن جي تعليم ڏني ويندي هئي. محقق مير عبدالرزاق، نواب امير خان جي ڏينهن ۾ جملي علمن ۾ ماهر ٿي گذريو. نواب مظفر خان جي زماني ۾ سيد ابراهيم بن

1 - سنه 1670ع ۾ هڪڙي انگريز جوب چارنڪ، چٽاناتي ڳوٺ ۾ جت مهاڻا رهندا هئا، ڪلڪتي جو بنياد وڌو. پوءِ هي شهر انگريزن جي راڄ ۾ دهلي کان اڳ هندستان جو تختگاه ٿي رهيو.

مير بايزيد بخاري باڪمال عالم ٿي گذريو. نواب خانزاد خان پنجن سالن تائين نٿي ۾ رهيو سندس اشعار خط نسخ ۾ آهن.

نواب مرید خان سنه 1099ھ ۾ نٿي جو نواب مقرر ٿي آيو. نواب مرید خان نو مسلم راج ڪمار هو ساڻس ڪي هزار راجپوت نٿي ۾ گڏجي آيا هئا. انهن راجپوتن نواب کي شڪايت ڪئي ته نٿي جا ڪاسائي ڳاڻو گوشت کليو کلايو شهرن جي گهٽين ۾ کڻي گهمائين ٿا، جنهن لاءِ کين منع ڪيو وڃي. نواب حفظ الله خان شاھ جهان جي وزير سعد الله خان جو پٽ هو. حفظ الله خان نهايت سڀني ۽ بليغ شاعر ٿي گذريو ۽ شيخ عبدالغني نٿويءَ جو معتقد هو. نواب مير امين الدين خان ولد سيد ابوالڪارم سنه 1124ھ ۾ نواب ٿي آيو. بلند پايه مصنف هو ۽ هر وقت علمائن جي صحبت ۾ رهندو هو: ”رشحات الفنون“ ۽ ”معلومه الافاق“ ڪتاب تصنيف ڪيائين.

نواب لطف علي خان نظرم ۽ نثر ۾ ماهر ٿي گذريو ”همت“ سندن تخلص هو شاعر محمد محسن سندس تربيت يافتو هو. نواب مهابت خان بن محمد منعم خان سنه 1130ھ ۾ نواب مقرر ٿي آيو نهايت غريب پرور ۽ درويش سيرت انسان ٿي گذريو هر وقت فقيرن جي صحبت ۾ گذاريندو هو ۽ شعر گوئيءَ ۾ ماهر هو ”ڪاظم“ تخلص هوس. نواب سيف الله خان ساڳئي نسل نٿي جو نواب ٿي آيو. ساڻس بزرگن جي جماعت گڏجي آئي هئي، هن تشيعيت کي زور وٺايو ۽ سندس ڏينهن ۾ نٿي گهڻي رونق ورتي.

مٿين نوابن عوام جي ڀلي لاءِ پليون، مسجدون، حوض ۽ محلا تعمير ڪرايا، ان کان سواءِ جهونين عمارتن ۽ قلعن جي مرمت ڪرائي. ¹ مغليه دور جو زمانو سنڌ جي سياسي، تمدني، معاشرتي ۽ صنعتي اصلاحات جو زمانو هو.

مشاهير ۽ اهل فن:

سنڌين جو علمي معيار هميشه بلند رهيو سنڌ جي خاک پاڪ مان سوين بي بها گوهر پيدا ٿيا، منجهانئن ڪن اجتهاد جي مسندن کي رونق وٺائي، ڪن سلطانن جي دربارن ۾ وڏا مرتبا حاصل ڪيا، ڪن شعر و شاعريءَ ۾ ناموري حاصل ڪئي، ڪن علم التاريخ جو نئون باب شروع ڪيو، زمانو پاسا بدلائي رهيو آهي، مگر سنڌي عالمن ۽ صالحن جا نالا هر صديءَ آفتاب ۽ ماهتاب وانگر ضيا پاشي ڪري رهيا آهن. دارالخلافة نٿو سنڌ جو جهان آباد (دهلي) هو جتي چار هزار مڪتب هئا، جن ۾ عراق، عجم ۽ خراسان جا علماء

1 - سموري بيان لاءِ ڏسو ”تحفة الڪرام“ جلد - 3

ڪرام درس ڏيندا هئا، نئي جي اُستادن جي شاگردن هندستان جي ڪنڊ ڪڙڇ ۾ ناموري حاصل ڪئي.

مير معصوم بن سيد مير صفا ترمذي وقت جو سياستدان، شاعر ۽ مؤرخ ٿي گذريو. سندس والد سيد صفائي، بکر جو ”شيخ الاسلام“ هو. مير معصوم جي مرزا نظام الدين احمد مصنف تاريخ ”طبقات اڪبري“ جي معرفت اڪبر اعظم جي دربار ۾ رسائي ٿي. پهريائين ٻه سؤ پنجا سيءَ جي منصبداريءَ تي پهتو بعد ۾ ملتان جو ”مير بخشي“ (سيه سالار) مقرر ٿيو ۽ سيويءَ ۽ بلوچستان جا ڀرڳڻا فتح ڪيائين. سنڌ فتح ڪرڻ وقت مرزا عبدالرحيم خان خانان سان همڪار هو. سندس قابليت کي ڏسي، اڪبر اعظم مير محمد معصوم کي سنه 1012ھ (1603ع) ۾ پنهنجي پاران شاهه عباس اعظم صفويءَ جي دربار ۾ اصفهان ڏانهن سفير ڪري موڪليو جتي هن سنڌي بزرگ پنهنجي سياستدانيءَ جو ثبوت ڏنو. ايران کان سواءِ مالوه ۽ دکن تائين سفارت جي عهدن تي ممتاز رهيو. فن عمارت سازيءَ سان مير صاحب کي خاص دلچسپي هئي. پنهنجي وطن سکر ۽ بکر کي سينگارڻ لاءِ سنه 1007ھ (1598ع) ۾ هن گنبد دريائي تعمير ڪرايو جو اڄ ”معصوم شاهه جو منارو“ سڏجي ٿو. ان کان سواءِ سندس جوڙايل عمارتون ايران ۽ هندستان ۾ پکڙيل آهن. فن شاعريءَ ۾ سندس تخلص ”نامي“ هو. سندس تصنيفات مان ”تاريخ معصومي“ سنڌ جي وچين زماني جي تاريخ آهي. سٺي پنهنون جي قصي کي نظر ڪري مٿس ”مثنوي حسن و ناز“ نالو رکيائين.

مير محمد معصوم ”خمس نظاميءَ“ جي جواب ۾ ”خمس“ تصنيف ڪيو جن مان چار ڪتاب دستياب ٿي سگهيا آهن. پنجين ڪتاب جو پتو پئجي نٿو سگهي. ان کان سواءِ فن طب تي هڪڙو ڪتاب ”طب نامي“ به تصنيف ڪيائين. وفات ڪرڻ وقت، پنهنجي فرزند مير بزرگ لاءِ 30 لک رپيا نقد ڇڏي ويو. سندس اولاد اڄ تائين پراڻي سکر ۾ رهي ٿو سندس پوٽي معصومي سادات سڏجن ٿا.

مير قاسم خان نمڪين الهروي بن ملا سبزواريءَ جو والد امام موسيٰ رضا رضه جي درگاهه جو متولي هو. مير قاسم لاهور جي دربار ۾ اڪبر اعظم جي ملازمت حاصل ڪئي ۽ چئن هزارن جي منصبيءَ کي پهتو. سندس خاندان جون قبرون بکر جي اوڀر ۾ هڪڙي ٽڪريءَ تي آهن، جنهن کي غلطيءَ سان ماڻهو ”ستين جوتان“ سڏين ٿا.

نورجهان بيگم جو پهريون مڙس، علي قلي بيگ، ترڪي خاندان استلجو جو اميرزادو هو. پهريائين شاهه اسماعيل صفوي ثانيءَ جي دربار جو فرارش هو.

شاه اسماعيل جي مرڻ کان پوءِ هندستان ڏانهن قسمت آزمائش آيو. مرزا عبدالرحيم خان خانان جڏهن مرزا جاني بيگ خلاف سنڌ تي ڪاهي آيو تڏهن شير افغن ساڻس همراه هو. سيوهڻ، نصربور ۽ نئي جي جنگين ۾ هن چڱو نالو کڏيو. سندس اقبال جو ستارو پهريائين سنڌ ۾ چمڪيو. پوءِ اڪبري اميرن جي زمري ۾ شامل ٿيو. ميوار جي راڻي سان جنگ ڪرڻ وقت، هن بهادريءَ جو لاجواب مثال پيش ڪيو. اڪبر اعظم کيس ”شير افغن“ جو خطاب ڏيئي، مرزا غياث بيگ جي ڌيءَ مهرالنساء سان شادي ڪرائي کيس بردوان جي جاگير عطا ڪئي. جهانگير جي اشاري تي قطب الدين چشتيءَ هتان مارجي ويو. مهرالنساء (نورجهان) سان پوءِ جهانگير شادي ڪئي. شيخ عمر ٺٽوي پنهنجي وقت جو وڏو عالم ٿي گذريو. شيخ مبارڪ ناگوري کانئس باطني علم سکيو هو ۽ سندس چوڻ تي دنيا جي سياحت ڪرڻ جو ارادو ترڪ ڪيو هئائين. شيخ عمر پويان ڏينهن گجرات ۾ وڃي رهيو. جتي خواجه عبدالله احرار خطيب، ابوالفضل گاروني ۽ مولانا جلال الدين دواني سندس همعصر هئا. شيخ عمر جو شمار گجرات جي علمائن ۾ آهي.² مرزا عبدالرحيم خان خانان جي علم پروري ۽ شعراءِ نوازي گهڻن ئي بزرگن کي گجرات ڏانهن ڇڪي ٿيو.

(5) ملا احمد بن نصر الله ٺٽوي السندي اصل شيرازي ملن مان هو ۽ حڪيم فتح الله شيرازيءَ جي سفارش سان فتح پور (سڪري) واري اڪبري علمي مجلس ۾ علمائن جي زمري ۾ شامل ٿيو. ملا احمد شهنشاهه جي حڪم سان بن مهينن اندر ياقوت حمويءَ جي ”معجم البلدان“ جي ٻه سؤ جلدن مان ٻارهن جلدن جو پارسيءَ ۾ ترجمو ڪيو. پوءِ هن شهنشاهه جي حڪم سان اسلام جي هزار ورهين جي ”تاريخ الفی“ تصنيف ڪئي، جنهن جا بعض جلد هن وقت رامپور جي شاهي ڪتبخاني ۾ موجود آهن. ”تاريخ الفی“ جو ڏيڀاڇو شيخ ابوالفضل لکيو. ملا صاحب پنهنجي وقت جو مؤرخ ۽ محقق ٿي گذريو. هندستان جي تاريخ جو مصنف، حڪيم محمد قاسم بن مولانا غلام علي استر آبادي جنهن جي ”تاريخ فرشته“ هن وقت مؤرخن لاءِ سند آهي. سو ملا احمد جو شاگرد هو.³ ”تاريخ الفی“ کان سواءِ ملا صاحب ايران جي شاعر عمر

1- تاريخ هند: مولوي ذڪاءُ الله، جلد 5، ذڪر عبدالرحيم خان خانان (سنڌ تي ڪاهه)

2- ياد ايام: مولوي حڪيم عبدالحی، ذڪر گجرات جا علماء. تاريخ هند: جلد 5، ذڪر شيخ مبارڪ ناگوري.

3- تاريخ فرشته: جلد 2، ص 379، اردو ترجمو. پاڻ لکي ٿو ته ملا احمد ٺٽوي سندس استاد هو.

خيام جي ٻن رسالن ”لوازم المنڪنه“ ۽ ”ميزان الحڪم“ جو محققان انداز ۾ تفسير ۽ تبصرو ڪيو آهي. سو قابل تعريف آهي. عيسوي 19 صديءَ جي آخر ۾ ۽ ويهين صديءَ جي شروعات ۾ يورپ جا مستشرق جيڪي عمر خيام جي شخصيت جي ڳولا ڪرڻ نڪتا، تن مان روسي مستشرق والنتائين زڪو وسڪي، فرينچ محقق هوتسماڻ، ايڊورڊ برائون ۽ ڊاڪٽر ڊينيس راس جهڙن اديبن کي ”تاريخ الفيل“ جي ڳولا ڪرڻي پيئي. سنه 1906ع ۾ پروفيسر برائون تاريخ ”ادبيات ايران“ تصنيف ڪرڻ وقت ”تاريخ الفيل“ تان مدد ورتي. ملا صاحب پنهنجي قلمي ڪاوشن جي ڪري يورپ جي علمي آسماڻ تي ضيا پاشي ڪرڻ لڳو. ملا صاحب رافضي هو تنهن ڪري اڪبري دربار جا بعض علماء کيس تعصبي نگاهن سان ڏسندا هئا ۽ ساڻس اندروني دشمني رکندا هئا. آخر هڪ رات مرزا فولاد برلاس هتان سنڌ جو هي درخشان ستارو هميشه لاءِ غروب ٿي ويو. مرزا فولاد ٻه مٿئين ڏوهه ۾ اڪبر جي حڪم سان مارجي ويو.

شيخ قطب الدين جليصري مجذوب خراباتي هو. عيسائي پادرين سان مذهبي بحث ڪرڻ جي ڏوهه ۾ اڪبر هن کي يڪر جي قلعي ۾ قيد رکيو جتي هن وفات ڪئي.

شيخ مبارڪ ناگوري سنڌي عربي نسل مان هو. سندس خاندان جو جد اعليٰ شيخ موسيٰ سياحت ڪرڻ جي ارادي سان پنهنجي وطن يمن کان نڪري گهمندو ڦرندو سنڌ جي ريل پرڳڻي ۾ پهتو جتي هن شادي ڪئي، جنهن مان سنه 911هه ۾ شيخ مبارڪ ڄائو. شيخ مبارڪ سنڌ مان نڪرڻ کان پوءِ پهرين ناگور پهتو. پوءِ ڪجهه وقت گجرات ۾ رهڻ کان پوءِ آگري پهتو جتي جمنا جي ڪناري تي خواجہ حسين مرويءَ جو پٽيسري ٿي رهيو. خواجہ حسين، شيخ علاءُ الدوله سمنائيءَ جي خاندان مان اهل ڪمال ٿي گذريو. شيخ مبارڪ ظاهري مهدي فرقي جو قائل هو ان ڪري وقت جي علمائن اڪبري دربار ۾ سندس شڪايت ڪئي. مٿينءَ دشمنيءَ ڪري شيخ صاحب ڪجهه وقت روپوش رهيو. آخر سنه 974هه ۾، سندس وڏي پٽ فيضيءَ کي شهنشاھ اڪبر جي دربار ۾ رتبو مليو ۽ شيخ جي قسمت پلٽو کاڌو. اڪبري دور جي

قاضي نصر الله قاضي قاضن جو پيءُ هو سنه 947هه ۾ قاضي قاضن جي استعيفيٰ ڏيڻ کان پوءِ مرزا شاه حسن قاضي نصر الله کي پڪر مٿان قاضي مقرر ڪيو هو.

1- تاريخ هند: مولوي ڏڪاءُ الله ص - 735. مولوي صاحب لکيو آهي ته سنڌ جا ڪي سمنه برهمڻ جي تماڻج جا قائل هئا، تن کي اڪبر بادشاهه مذهبي بحث ڪرڻ لاءِ فتح پور سڪريءَ جي عبادت خاني ۾ گهرايو هو.

آغاز وقت. مخدوم الملڪ عبداللہ انصاري ۽ شيخ عبدالنبي وڏن رتبين تي مامور هئا. مخدوم الملڪ شير شاهي زماني کان صدر الصدور هو ۽ شيخ عبدالنبي، جو شيخ عبدالقدوس گنگوهي ۽ جو ڏوهتو هو، سو مذهبي اوقاف ۽ جاگيرن جي انتظام تي مامور هو. اڪبر اعظم فن حديث ۾ سندس شاگرد هو. ٻئي بزرگ جيتري قدر ديندار هئا، اوترو مولويانه تعصب سندن دلين ۾ پيريل هو. مخالفن لاءِ فتواون صادر ڪرڻ هنن لاءِ آسان ڪم هو. شيخ مبارڪ تي به هنن شيعيت جو الزام مڙهيو هو. ليڪن مرزا عزيز ڪوڪلتاش شيخ لاءِ شهنشاهه کي سفارش ڪئي هئي. خود شهنشاهه به مٿين ٻنهي ملن جي زور ڀڃڻ جي فڪر ۾ لڳل هو. سنه 987ھ ۾ شيخ مبارڪ اعلان ڪيو ته بادشاهه کي ”ظل الله“ جو درجو حاصل آهي. ان موقعي تي علامه فيضي هي خطبو لکيو هو:

”بنا ان ڪ مارا سروري داد.

دلي دانا و بازوئي قوي داد.

بود و صفش ز حله فهم برتر.

تعالی شانہ الله اڪبر.“

شيخ مبارڪ پنهنجي علمي ڪمال جي ڪري صدر الصدور جي رتبي کي پهتو. هو بلند پايه شخص هو. ظاهري توڙي باطني علمن ۾ ڪمال رکندڙ هو. تفسير، ڪبير جي انداز تي هڪڙو تفسير چئن جلدن ۾ لکي، مٿس ”منبع العيون“ نالو رکيائين. سنه 1000ھ ۾ وفات ڪيائين ۽ آگري جي چار باغ ۾ دفنايو ويو. جو باغ باير بادشاهه جوڙايو هو.¹

ابو الفيض فيضي شيخ مبارڪ جو وڏو پٽ هو. سنه 954ھ ۾ آگري ۾ ڄائو هو. ابتدائي تعليم والد کان حاصل ڪرڻ کان پوءِ خواجه حسين مرويه کان تربيت وٺڻ لڳو. جلوس اڪبريه جي 24 سالن جي شهزادي دانيال جو اتاليق مقرر ٿيو. پوءِ دربار اڪبريه ۾ ”ملڪ الشعرا“ جي رتبي کي پهتو. حقيقت هن ريت آهي ته هندستان اندر ڇهن سؤن سالن جي وڏي مدي اندر فقط ٻه شاعر پيدا ٿيا، جن پارسي شاعريءَ ۾ ڪمال حاصل ڪيو. پهريون امير خسرو ”طوطيءَ هند“، ٻيو علامه فيضي السندي فيضيءَ جي شان ۾ ايران جي مشهور شاعر علي نقی هڪڙو قصيدو ايران کان لکي مکو هو جنهن جون چند سٽون هيٺ ڏجن ٿيون:

1- دربار اڪبري: مولانا محمد حسين آزاد، ذڪر شيخ مبارڪ ناگوري مطبع لاهور.

مرا افگند بر نظم امورم پرتو فيضي
 ابوالفيض آن گزين اكبر و شيخ كبير من
 اگر هستم مجير اندر سخن او هست خاقاني
 و گر من مستجيرم آستان او مجير من
 كيم با او رسد در شاعري دعوي هچشمي
 ك ديرين خانقاهم من مريد اوست پير من

علم ۽ فن جي خدمت ڪرڻ فيضيءَ جو خاص شوق هو. ڪتابن گڏ
 ڪرڻ جو شوقين هو. سندس قيمتي ڪتب خاني ۾ 1006 مصنفن جي هٿ
 اڪرن سان لکيل نسخا موجود هئا. جن ۾ طب، نجوم، موسيقي، حڪمت،
 تصوف، تفسير، فقه ۽ حديث جا ڪتاب شامل هئا. نهايت فياض ۽ سخي هو.
 اهل ڪمال لاءِ سندس گهر مهمان خانو هو. ملا بدايوني، فيضيءَ کي ملحد، بي
 دين ۽ زنديق خطاب ڪري ٿو. حقيقت ۾ فيضي جو رتبو بلند هو. سندس
 مذهبي عقيدن ۽ خيالن جو سندس ديوان مان پتو پئجي سگهي ٿو. سندس
 ديوان ”طباشير الصبح“ مان چنڊ بيت هيٺ ڏجن ٿا:

ما طائر قديم نوا را نشناسيم
 مرغ ملڪوتيم هوا را نشناسيم
 برهان ثبتي زما نفي بياید
 از مانع آموز ڪ لا را نشناسيم
 در ڪشف حقايق سبق آموخت ضمير هم
 ترتيب دليل حڪما را نشناسيم
 بردانش ما انجم و افلاڪ بخندند
 گر صاحب لولاڪ لما را نشناسيم
 صد شڪر ڪ ما پير و اصحاب رسوليم
 در شرع، دگر راه نما را نشناسيم... الخ

1- علامه فيضيءَ کان اڳ غزالي، اڪبري، دربار جو مالڪ الشعراءُ هو.

درويشن جو دوست هو. شيخ محدث دهلويء سان سندس دوستي هئي. اٽڪل هڪ سؤ ڪتاب تصنيف ڪيا هئائين. جن مان ”خمس“ يعني نظامي گنجويءَ جي پنجن مثنوين جو جواب سنه 1002 هجري ۾ لکي پورو ڪيائين. ”مواردالڪلم“ جو قرآن پاڪ جو غير منقوٽ تفسير آهي ۽ ڪلڪتي مان شايع ٿي چڪو آهي. سنه 985 هـ ۾ لکي ختم ڪيو هئائين. ”سواطع الهام“ به غير منقوٽ تفسير سنه 1002 هـ ۾ تصنيف ڪيائين. جنهن تي مصنف ناز ڪري ٿو. ملا حيدر ڪاشاني ڪتاب جي تاريخ لکي. شاعرن مان ”ظهوري“ ۽ ملڪ قمي ڪتاب جي تعريف ۾ قصيدا جوڙيا. ”انشاي فيضي“، علامه فيضيءَ جي خطن جو مجموعو آهي. جن کي سندس ڀائيءَ جي نورالدين محمد بن حڪيم عين الملڪ نقل ڪري ڪتاب تي ”لطيفه فيضي“ نالو رکيو. هي ڪتاب فن انشا پردازيءَ تي بهترين شاهڪار آهي. جيتوڻيڪ ”طباسير الصبح“ سندس ديوان جو نالو آهي، ليڪن سندس پوري ڪلام جو تعداد پنجاهه هزار آهي.

”لطيفه فيضي“ حڪيم فتح الله شيرازيءَ جي ”رعات چهار باغ“ سان مقابلو ڪري ٿو. سنه 990 هـ ۾ فيضيءَ ”مهياپارت“ کي پارسيءَ ۾ نظر ڪري، مٿس ”رزم گاه“ نالو رکيو هو. هن ڪم ۾ ملا عبدالقادر بدايوني ۽ ملا شيري سندس مددگار هئا. سنه 983 هـ ۾ فيضي، ابراهيم سرهنديءَ جي مدد سان ”اثر ويد“ جو پارسي ۾ ترجمو ڪيو. فيضي سنسڪرت جو به ماهر هو. هندن جي حساب جي مشهور ڪتاب ”ليلاوتي“ کي پارسيءَ جو جامو پهريائين. سنه 1004 هـ ۾ اڪبري دربار جو هي رتن وفات ڪري ويو.

شيخ مبارڪ جو پيو نمبر پٽ علامه ابوالفضل سنه 958 هـ ۾ آگري ۾ ڄائو. سنه 993 هـ ۾ اڪبري دربار ۾ پهرين هڪ هزاري منصب تي فائز ٿيو. پوءِ سنه 1000 هـ ۾ ٻن هزارن جي منصبيءَ کان سواءِ دربار اڪبريءَ جو ”مير منشي ممالڪ ڪل هندستان“ به مقرر ٿيو. ابوالفضل صاحب سيف و قلم تي گذريو، دکن تائين فتوحات حاصل ڪيائين. شهزادي سليم الله آباد ۾ بغاوت ڪرڻ سميت پنهنجو سڪو به رائج ڪيو هو. مٿئين معاملي کي سدائون لاءِ شهنشاهه اڪبر ابو الفضل کي روانو ڪيو. مگر گواليار وٽان لنگهندي شهزادي جي چرچ تي آجين جي راجا هٿان شهيد ٿي ويو. شيخ جي جنازي کي جڏهن کڻي آيا، تڏهن شهنشاهه هيٺيون بيت پڙهيو:

”شيخ ما از شوق بيحد چوڻ سوي ما آمده.

ز اشتياق پاي بوسي بي سرو پا آمده.“

سندس تربت گواليار کان پنجن ڪوهن تي اترتي جي ڳوٺ وٽ آهي. شيخ ابو الفضل جي تصنيفات مان ”آئين اڪبري“ جا هن سنه 1006ھ ۾ تصنيف ڪئي، ٻيو ”اڪبر نامہ“ جو ٻن جلدن ۾ آهي ۽ ٽيون ڪتاب ”رقعات ابوالفضل“ آهي، جنهن مان سندس طبعي حالات، دلي خيالات ۽ گهرو معاملن جو پتو پوي ٿو. تيموري دور ۾ ”علامہ“ جو خطاب پهرين ابوالفضل کي پوءِ نواب سعد الله خان چنيو ٿي، کي حاصل ٿيو. شيخ ابو الفضل جي پٽ عبدالرحمان، سعادت يار خان ڪوڪ جي ڌيءَ سان شادي ڪئي هئي، جهانگير کيس ٻن هزارن جي منصبي عطا ڪئي هئي.

ميان مير محمد عرف، ميان مير ولد قاضي سائين ڏنو سنه 957ھ ۾ سيوهڻ ۾ تولد ٿيو. ڪجهه وقت ظاهري ۽ باطني علمن جي تحصيل کان پوءِ شيخ خضر قادريءَ جو مريد ٿيو. پوءِ سنڌ ڇڏي لاهور جي باهران هاشم پور واري ڳوٺ ۾ سڪونت پذير ٿيو. جواج سندس نالي تي ”ميان مير“ سڏجي ٿو. هت هزارين ماڻهو سندس مريد اچي ٿيا. هو ”ميان شاهه مير“ جي لقب سان مشهور ٿيو ۽ سنه 1045ھ ۾ وفات ڪيائين. مقبري سان گڏ مسجد به آهي. سندس مزیدن مان فلا بدخشاني جنهن سنه 1660ع ۾ ڪشمير ۾ وفات ڪئي، تنهن جي به شاهه جهان گهڻي عزت ڪندو هو. هو پاڻ شهزادي دارا شڪوه جو مرشد هو. 1 دارا شڪوه پنهنجي ڪتاب ”سفينه الاولياء“ ۾ حضرت ميان مير جو خلوص ۽ محبت سان ذڪر ڏنو آهي. گهڻائي مغل شهزادا ۽ شهزاديون سندس مريد هئا.

مخدوم محمد ابراهيم عهد شاهه جهاني جي نٽي جي نواب يوسف خان جي نالي تي ”شرح مخزن الاسرار“ معنون ڪيو هو، جنهن ۾ هن صاحب نواب جي بيحد واکاڻ ڪئي آهي.

شيخ طيب السندي اڪبر اعظم جي زماني ۾ سيد عبدالاول حسيني شارح صحيح بخاريءَ کان احمد آباد ۾ فن حديث جي تعليم ورتي. سيد عبدالاول حسيني بيرم خان خانان جي دعوت تي بخارا کان گجرات آيو هو. استاد جي وفات کان پوءِ شيخ طيب پنجاهه ورهين تائين ايلچ پور ۽ برهان پور ۾ علم حديث جي خدمت ڪندو رهيو ۽ اتي وفات ڪيائين.

شيخ عبدالله بن سعد الله متقي ۽ شيخ رحمت الله بن عبدالله، ٻئي سنڌ جي علمي ڪارڻ جا چمڪندڙ هيرا هئا، جن کي آب دائي جي ڪشش باب اسلام (سنڌ)

1- الوحيد، ”سنڌ آزاد“ نمبر: ص 179، جون 15، سنه 1936ع ڪراچي.

Bernier's travels, Vol I, P. 151

2- يادايار: مولانا سيد عبدالحي، ص 34-72.

کان چڪي احمد آباد نيو هو. سندن علميت جو ڏونڪو دهليءَ تائين وڃڻ لڳو. شيخ پهلول دهلوي سندن علم ۽ ڪمال جو ٻڌي گجرات اچي زانوي تلمذ سندن اڳيان کوزيو ۽ پوءِ فارغ التحصيل ٿي دهلي ۾ علم حديث جي تعليم ڏيڻ لڳو.

شيخ ابوالحسن بکري السنڌي اڪبر اعظم جي ڏينهن ۾ وڏو محدث ۽ عالم ٿي گذريو. هن مڪه معظمه ۾ تعليم ورتي هئي ۽ علامه ابن حجر مڪي ۽ جو همعصر هو. شيخ ابو الحسن جي علمي ڪماليت لاءِ ايترو چوڻ ڪافي ٿيندو ته علامه مجد الدين محمد بن طاهر فتني سندس شاگرد هو جنهن جي تصنيفات مان لغت حديث متعلق ”مجمع بصاراالنوار“ علمائن جي راءِ موجب ”صحيح سنه“ جي شرح آهي. سندس ٻيا ڪتاب جهڙوڪ ”المعني في اسماء الرجال“ ۽ ”تذڪرة الموضوعات“ بي مثل ڪتاب آهن. علامه مجدد الدين سنه 986هه ۾ اجمين وٽ شهيد ٿيو. سندس فرزند دور عالمگيريءَ ۾ قاضي القضاة جي جليل القدر رتبي کي پهتو هو. سندس عدد ۽ بي رفا فيصلن جي شاهتواز خان ”ماترا الامراء“ ۾ تعريف ڪئي آهي.

مخدوم ابو القاسم نقشبندي ٺٽوي ٺٽي جي مشهور عامل ڪامل مخدوم آدم جي صحبت ۾ تصوف جون منزلون طئي ڪرڻ کان پوءِ شاهه سيف الدين سرهندي نقشبنديءَ جي خدمت ۾ پهتو ۽ اتان فيض پرائي ٺٽي پهتو جتي وڏا وڏا علماءَ به سندس معتقد ۽ مريد ٿيا. مخدوم محمد هاشم جهڙا بلند پايه عالم به سندس بيحد معتقد هئا. دهلي، سورت ۽ احمد آباد ۾ سندس مريد ۽ خليفه هئا. محمد شاهه جي ڏينهن ۾ سنه 1138هه ۾ رحلت فرمائي ويو.

شاهه عنايت الله ولد مخدوم فضل الله ولد ملا يوسف ولد ملا شهاب الدين ولد مخدوم صدولانگهه. سندس وڏا بغداد کان لڏي اچي اڄ شريف ۾ رهيا ۽ اتي جي غوثيه درگاهه جا مريد ٿيا. مخدوم فضل الله اڄ جي درگاهه جو خليفو ٿي سنه ۱۹۵۵-1656ع ۾ تولد ٿيو. ملتان جي ڪامل درويش شمس شاهه کان چڱو ٿي فيض پرايائين. هن اهل دل صاحب کيس وري حيدرآباد دکن مبارڪ شاهه عبدالملڪ هڪ الله لوڪ ڏي روانو ڪيو. سير ۽ سفر بعد اچي ميران پور (جهوڪ شريف) وسايائون. سندس فقيريءَ جي شهرت ديسان ديسان پکڙجي ويئي. سندس فقيريءَ جي غلغلي بلڙيءَ جي سادات مان سيد عبدالواسع ڪريم پوٽي ۽ پير وارن زميندارن کي ايترو ڊيڄاريو جو هنن وقت جي حاڪم مير لطف علي ٺٽي جي نواب کي شڪايت وڃي رويرو پيش ڪئي. هن سواءِ ڪنهن سبب جو نور محمد پليجي زميندار کي حڪم ڏنو ته هڪدم بلڙيءَ وارن جي مدد ڪري هنن اوچتو فقيرن تي

ڪاهي، ڪيترائي ماڻهو شهيد ڪيا. فقيرن ظلم جي روڌداد دهليءَ جي مغل شهنشاهه فرخ سير کي وڃي سڻائي، جنهن خونين جون سموريون زمينون خون بها ۾ فقيرن کي ڏياريون. فقيرن ايترو زور ورتو جو گادي نشين پيرن، زميندارن، خواه علماءِ سندن وڌندڙ اثر رسوخ مان تنگ ٿي وقت جي حاڪم ٿئي جي نواب اعظم کي چوريو جنهن ميران پور تي ڇهه مهينا گهريو ڪيو. مگر ڪجهه ڪين ويو. آخر ڪليءَ دربار ۾ سوالن جوابن کان پوءِ مغلين نواب فقير کي سنه 1130ھ (1718ع) ۾ شهيد ڪرايو. نواب جي روبرو فقير صوفي صاحب جيڪي سوالن جا جواب ڏنا، تن کي مير علي شير قانع ٺٽوي ”مقالات الشعرا“ ۾ نقل ڪيو آهي، جنهن مان صوفي درويش جي بزرگي ۽ ڪماليت معلوم ٿئي ٿي. مرڻ مهل سندس زبان تي هيٺيون شعر روانو:

”رهائيدى مرا از شر هستي، جزاڪ الله في الدارين خيرا“

مغليه دور اندر سنڌ ۾ سڌارا:

مغليه دور اندر سنڌ ۾ جيڪي حڪومت پاران سڌارا ٿيا، سي اڳ ۾ ڪونڌ ٿيا هئا، بلڪ سنڌ جا رهاڪو اهڙن سڌارن کان بيخبر هئا؛ مثلاً، مسافرن لاءِ قافلي سرائون تيار ٿيون، رستن تي پن پن ڪوهن جي مفاصلي تي ٽڪنڊا پٿرن ۽ سرن جا نشان کڙا ڪيا ويا، فن عمارت سازيءَ بيهڪ ترقي ڪئي، وڏن شهرن ۾ باغ پوکرايا ويا، حمامن جو رواج سنڌ ۾ عربن وڌو هو. پوءِ منجھي ويو. مرزا عبدالرحيم خان خانان گجرات ۾ محمد علي معمار کان حمام تيار ڪرائي وقف عام ڪري ڇڏيا، ان کان پوءِ سلطنت جي ٻين صوبن ۾ حمامن ۽ غسل خانن جو عام رواج پئجھي ويو. مسافرن جي آرام ۽ آسائش لاءِ رستن جي ٻنهي پاسن کان وڻ پوکرايا ويا، غريب حاجين کي حج ڪرڻ ۾ اڳ تڪليفون دريوش هيون، اڪبري دؤر ۾ خان خانان تي جهاز ”رحيمي“، ”ڪريمي“ ۽ ”سالاري“ نالي تيار ڪرايا، جن جي ڪري غريب حاجين کي حج ڪرڻ جي موقعي تي حج گهڻي عرصي بعد نصيب ٿيو.

سنڌ هڪ زرعي صوبو هو جنهن ۾ عربن ميوي دار وڻ پوکيا هئا، تنهن کان پوءِ مغلن عمدن ميون پوکائڻ جو رواج وڌو، جهڙوڪ صوف، ڊاڪ ۽ گدرا وغيره. ان کان سواءِ طرحين طرحين گلن جو رواج پيو. ”ماثر رحيمي“ ۾ لکيل آهي ته هندستان ۾ اڳ گدرا پٽيءَ ڪونڌ ٿيندا هئا، انهن جو رواج وجهڻ جو فخر خان خانان کي آهي، جنهن ايران ۽ خراسان کان بچ گهرائي پهريائين تجربي طور

1 - لغات لطيفي: مرزا قليچ بيگ ص 158، تاريخ شعراءِ سنڌ: فقير هدايت علي، ص 19 - مخدوم ابو القاسم لاءِ سوالوحيد سنڌ آزاد نمبر - 15، جون 1936ع

گجرات ۾ پوکرايا، پوءِ ٽن سالن اندر ٻين صوبن ۾ گذرن پوکڻ جو رواج پئجي ويو. مغلن جي ڏينهن ۾ سنڌي باشندا جلد سازي، جدول سازي، نقاشي ۽ فن مصوريءَ کان واقف ٿيا. نٿي ۾ شيراز جا بعض علماءَ رهندا هئا، جيڪي خط نسخ ۽ خط نستعليق کان واقف هئا، جن مان ڪن خوشنويسن جو بيان ڏيئي چڪا آهيون. ڪتب خانن سان گڏ مصوريءَ ۽ ڪتابن تي طلاڪاريءَ جو رواج پيو. ڪتب خانن جو رواج سما سلاطين جي ڏينهن ۾ پيو.

جام ننڍي ۽ جام بايزيد وٽ ڪتب خانا هئا، ان زماني ۾ چاپخانا ڪونه هئا، امير لوڪ خوش نويسن کان ڪتاب لکرائيندا هئا، فن ڪتابت جو رواج سنڌ ۾ عربن وڏو هو. مغلن جي ڏينهن ۾ هي فن انتهائي عروج کي پهتو. نامور اديبن ۽ انشاءَ پردازن جو اميرن ۽ شهنشاهن جي درٻارين ۾ قدر ٿيڻ لڳو. عهد جهانگيريءَ ۾ ملڪ جي ڪنڊ ڪڙڇ ۾ سرڪاري خرچ سان شفاخانا تعمير ٿيا، جن ۾ جراح ۽ حڪيم مقرر هئا، فوجن لاءِ گشتي شفاخانا هئا. لاوارثن جو مال بيت المال ۾ جمع ٿيڻ لڳو ۽ اها رقم پبلڪ ورڪس تي خرچ ٿيڻ لڳي. قيدين لاءِ جيل خانن تعمير ٿيا. بکر جي قلعي ۾ ضرب خاني سان گڏ جيل خانو به هو وغيره وغيره.

مسلمانن جي فارغ البالي ۽ جدت طلبيءَ ڪري هزارين نيون شيون ايجاد ٿيون. گویا هڪ نئين دنيا پيدا ٿي ويئي، لباس ۾ ڦيرو پئجي ويو جهڙوڪ پيشواز، قبا، فرغل، اچڪن، سلوار، جامو، صدري، قميص، ڪلاه، ڪمر بند، مغليه دور جا، وڳا آهن، جن جو رواج هلندو اچي ٿو. سنڌ جي ڪپڙن جي ڪارخانن ۾ نارنگي، قزمزي، ارغواني، عنابي، سوسني، زمردني رنگن جا ڪپڙا ۽ چيٽون تيار ٿيڻ لڳيون. مغليه دور اندر عورتون برقعن ۾ پهريون دفعو ٻاهر نڪرڻ لڳيون، نه ته اڳ ڏولين جو رواج هو. ڪپڙن کان سواءِ طرحين طرحين برتنن جو رواج پيو. مثلاً: آفتابه، چلمچي، ڪف گير وغيره.

مغليه دور جون سنڌ ۾ يادگارون:

مغليه دور اندر جيئن هندستان فن عمارت سازيءَ ۾ ترقي ڪئي، تيئن سنڌ جي سرزمين به عمارتن، مسجدن ۽ خانقاهن ڪري ايتري رونق ورتي، جو اهڙي ٻئي ڪنهن به دور ۾ ڪانه ورتي هئائين. سنڌ جي مغليه دور جون عمارتون انگريزي دور ۾ محڪم آثار قديمه جي نگرانيءَ هيٺ هيون.²

1 - سموري بيان لاءِ ذڪر "تنزڪ جهانگير"، جلد -1، علي ڳڙهر، ڀائر الامراءِ شاهنواز خان، جلد -1، ص -103، مقالات شبلي، ص -89، دريار اڪبري، محمد حسين آزاد، چنار جو روڻ به پهريون دفعو ڪشمير ۾ پوکيو ويو. "تنزڪ جهانگيريءَ" ۾ گلن ۽ ميون کي پيوند هڻڻ ۽ فقراءَ لاءِ لنگر خانن جو به ذڪر ڏنل آهي.

2 - سنه 1870ع ۾، برٽش انڊين حڪومت آثار قديمه جو محڪم کوليو ۽ هن اتي جي نگرانيءَ جو ڪم سر

سنه 1003ع ۾ مير محمد معصوم بکريءَ پنهنجي وطن سکر ۾ 'دريائي گنبذ' منارو تعمير ڪرايو. سندس وفات کان پوءِ سندس فرزند سيد مير بزرگ سنه 1027هه ۾ مناري جو رهيل ڪم پورو ڪرايو. منارو هڪڙي ٽڪريءَ تي 84 فوٽ اوچو آهي. عام روايت آهي ته مناري جون پڪيون سرون الور جي قديم عمارتن مان پٿرائي انڊيون هٿائين مناري جي لڳ فيض محل (آرامگاهه) هڪڙي هشت پهلو گنبذ سان عمارت آهي. جا سنه 1004هه ۾ جوڙائي ويئي. اها جاءِ برج جي نموني ۽ پنجاهه فوٽ کن اوچي آهي. ونگن سان چار دروازا اٿس. جن مٿان آرپار چار دريون آهن ۽ اندرئين پاسي کان گئلري اٿس. مناري جي سامهون هڪڙي چؤرس تجز آهي. جو سلطان محمود بن فاضل ڪوڪلتاش جو مقبرو آهي.

قافلي سراءِ:

پراڻي ۽ نئين سکر جي وچ ۾ جيل جي ڀر ۾ هڪ هشت پهلو گنبذ آهي. سندس چؤطرف ست ڪوهه هئا، جي لتجي ويا آهن. فقط هڪ موجود آهي. هيءَ عمارت جنهن جو ديوار کان گنبذ چاليهه فوٽ مٿي آهي، هڪ خوبصورت جاءِ آهي. ائين معلوم ٿو ٿئي ته قافلي سراءِ هئي، جا سنه 1005هه ۾ تعمير ٿي هوندي سندس اولهندي ۾ مسجد آهي.

درياءَ جي ڪپ تي "ساڌ پيلي" سامهون مسجد منزل گاهه آهي، جا مير معصوم سنه 1006هه ۾ تعمير ڪرائي. سندس ڀر ۾ هشت پهلو جاءِ آهي، جا سنه 1007هه جي جڙيل آهي. گنبذ تي ڪاشيءَ جو ڪم ڪيل آهي. اهي جايون هڪڙي باغ سان ملحق هيون. مسافرن جي آرام ۽ عبادت لاءِ جڙيل آهن. شروعات ۾ انگريزن مسجد منزل گاهه واري هشت پهلو گنبذ کي سفارت خاني جي آفيس طور ڪم آندو هو. سندس ڀرسان باغ ويران آهي.

بکر جي قلعي جي اتر ۾ خواجہ خضر واري خانقاه نواب ڪشلوخان تعمير ڪرائي هئي. سندس اولاهينءَ ڪنڊ تي هڪڙي مسجد شڪسته حالت ۾ آهي. جا نواب سعد الله خان بکر واري سنه 1011هه ۾ تعمير ڪرائي هئي.

اليگزينڊر ڪنگنگهام جي سپرد ڪيو جو پاڻ هندستان جي قديم جاگرافيءَ جو مصنف هو. سنه 1878ع ۾ لارڊ لٽن گورنر جنرل پوٽا چارلڪ روپيا مٿئين کاتي جي خرچ لاءِ منظور ڪيا. لارڊ ڪرن جهانديده واٽسراءِ هو. هن تاريخي عمارتن جي حفاظت لاءِ "انٽشنٽ مانيومنٽ پرزرويشن اٽڪٽ" منظور ڪرڻ کان سواءِ آثار قديمه جي کاتي مٿان هڪ ڊائريڪٽر جنرل مقرر ڪيو. پوءِ مرڪزي حڪومت جي جدوجهد کي ڏسي رياستن جي والين به آثار قديمه جو کاتو کوليو.

The Indian Year Book 1941-42. Vol. XXVIII. Chp. Archeology, Bombay.

1 - مير معصوم بکريءَ کي عمارت سازيءَ جو شوق هو سندس يادگارون اصفهان تبريز، آگري فتح پور سکر ڌاروار آجيين مانڊن برهان پور بيانه ناگور ۽ قنڌار ۾ آهن.

روھڙيءَ جي ڪناري تي ڏکڻ - اوڀر ڪنڊ کان ٽڪريءَ تي جيڪو ”ستين جوتان“ سڏجي ٿو سو حقيقت ۾ ”قاسم خواني“ آهي. ان ٽڪريءَ کي اڪبري درٻار جي امير ڪبير ابوالقاسم نمڪين هرويءَ پنهنجو آخري آرامگاهه منتخب ڪري مٿس ”صفحه صفا“ نالو رکيو هو. ٽڪريءَ تي هڪ سو پڪيون قبرون اڪبري دور جي رسم الخط ڪتبن سان موجود آهن. ماڻهن من گهڙت روايتن سان هن ٽڪريءَ کي ستين جوتان نالو ڏنو آهي. پوءِ جي مؤرخن امير ابوالقاسم جي مناسبت سان هن تي ”قاسم خاني“ نالو رکيو. قبرن جي ڪتبن مان ظاهر آهي ته سنه 1018ھ کان سنه 1070ھ تائين هيءَ ٽڪري قاسم خاني خاندان جي قبرستان طور ڪم ايندي رهي آهي.

روھڙي سنڌ جو قديم شهر سنه 1297ع جو جڙيل آهي. هتي جي جامع مسجد جا وار مبارڪ ڀرسان هڪڙي ڀرڙا هنڌ تي آهي، ان تي ٽي گنبذ آهن. اها اڪبر جي نواب فتح خان سنه 992ھ ۾ تعمير ڪرائي. روھڙيءَ جي ڏکڻ طرف اولاهين ڪنڊ تي عيدگاهه مير معصوم تعمير ڪرايو جنهن جي اولاهين ڪنڊ تي گنبذ جڙيل آهن، جي سنه 1002ھ ۾ تعمير ٿيا. بکر ۽ سکر مير معصوم جو وطن هو. جن کي سينگارڻ جو ڪيس هميشه شوق دامنگير رهندو هو. روھڙيءَ جي جامع مسجد انگريزي دور ۾ اتي جي مختيارڪار مرزا ڪلب عليءَ سنه 1320ھ ۾ مرمت ڪرائي.

سيوهڻ ۾ عارف ڪامل لعل شهباز قلندر جو مقبرو پهريائين سلطان فيروز شاه تغلق، پوءِ مرزا جاني بيگ تعمير ڪرايو هو. پوءِ شاه جهان صاحبقران ثانيءَ جي ڏينهن ۾ نواب سيد دينداز خان بخاريءَ مقبري جي صحن کي فرش هڻائي اتي ٻه مسجدون تعمير ڪرايون. ساڳئي نواب سنه 1042ھ ۾ شيخ چٽي امراني درويش جي مقبري تي گنبذ تعمير ڪرايو ۽ صحن ۽ ديوارن تي ڪاشيءَ جون سرون هڻايون.

ساريءَ سنڌ اندر آثار قديمه جي نظرن ۾ نٿي ڪي جيڪا اهميت آهي. سا ٻئي ڪنهن به شهر کي حاصل ڪانه آهي. هتي جي جامع مسجد شاه جهانيءَ جو نمونو مغليه آهي. بنياد مضبوط پٿر جو رکيل آٿس. ان کان پوءِ مضبوط ۽ پڪين سرن سان عمارت آهي. مسجد جي ڍڪيل حصي ۾ هشت پهلو عمارت تي هڪ وڏو گنبذ اڏيل آهي، جنهن تي رنگين ڪاشيءَ جو خوشنما ڪم ڪيل آهي. ڇت ۾ ڪل 92 گنبذ ننڍا وڏا آٿس، جن ۾ ٽي اندريان گنبذ بلڪل اهم آهن. ”لب تاريخ“ واري جو چوڻ آهي ته هن مسجد جو ڪم مير ابوالبقا امير خان ولد نواب ابوالقاسم بکريءَ شاهجهان جي حڪم سان سنه 1054ھ ۾ شروع ڪرايو ۽ ان کان پوءِ مسجد جي تڪميل سنه 1068ھ ۾ ٿي. آثار قديمه

(اولهندي هندستان کاتي) جي رپورٽ ۾ ڏيکاريل آهي ته مسجد جو ڪر سنه 1052ھ ۾ ختم ٿيو. مٿس 9 لک رپيا خرچ ٿيو. ڪتبي تي سنه 1104ھ لکيل آهي. يعني عالمگيري دور ۾ به انهي مسجد جي تعمير ٿي آهي.¹ نئي شهر جي بازار جي مهڙ واري هنڌ تي مسجد ظفر خان، مسجد خضر حيات سڌجي ٿي. دراصل سنه 1022ھ ۾ جهانگير جي زماني ۾ مير عبدالرزاق حسيني المصوريءَ هيءَ مسجد تعمير ڪرائي، جو سنه 1021ھ ۾ مرزا رستم صفوي نئي جي نواب پاران محصول اڳاڙڻ تي مامور هو.

مسجد اميرخاني نئي ۾ رهندن جي پاڙي ۾ ننڍي گنبد واري مسجد آهي، جنهن کي صحن وغيره ڪجهه به ناهي، سنه 1039ھ ۾ شاه جهان جي نواب ابوالقاسم امير خان تعمير ڪرائي هئي. آثار قديمه جي بي توجهيءَ ڪري ويران ٿي ويئي آهي. نئي جو عيد گاه شهر کان ٻاهر ڪوه مڪلي تي شاهي يادگار آهي. عيد گاه کي فقط مغربي پاسي کان هڪڙو دروازو آهي. نواب يوسف خان عهد شاه جهانيءَ ۾ سنه 1043ھ ۾ تعمير ڪرايو. نواب يوسف خان وڏو علم پرور هو. مخدوم محمد هاشم نٿويءَ سندن بيحد واکاڻ ڪئي آهي. عيد گاه جي مرمت ٽالپري دور ۾ ميان الله بخش عباسي 1281ھ ۾ ڪرائي.

مقبره شريف خان مڪليءَ تي دمڙيءَ جي قبي سان مشهور آهي. نواب شريف خان شريف الملڪ سنه 1035ھ ۾ جهانگير پاران نئي جو نواب هو. گنبد اندر تي قبرون آهن. جن مان نواب يوسف خان جي سنگ مزار تي سنه 1052ھ لکيل آهي. مقبره امين الدين خان: هيءَ امير سنڌجي علمي سادات خاندان مان عهد عالمگيريءَ ۾ نئي جو نواب هو. مقبرو شڪسته حالت ۾ آهي. ڪتبي تي سال 1188ھ لکيل اٿس.


ڪلمتين کي دهلي دربار پاران رعايتون ملڻ:

لوئر سنڌ ۾ ڪلمتي، نومڙيا ۽ جوکيا، ٽي قومون رهنديون هيون، جن مان ڪلمتي بلوچ هئا، باقي ٻيون قومون نومسلم راجپوت هيون، ليڪن هي ٽيئي قومون بلوچن سان تعاون ڪري بلوچ ڪنفيڊريسي جون معاون ۽ مددگار

1- انگريزي دؤر ۾ سنڌ جي ڪمشنر سر بارتل فريئر سنه 1272ھ (1855ع) ۾ سيد صابر علي شاه مرحوم ۽ ميان الله بخش شاڪرائيءَ جي معرفت چندا ڪرائي مسجد جي مرمت ڪرائي. ان کان پوءِ سنه 1311ھ (1894ع) ۾ ڪمشنر جيمس خان صاحب رسول بخش نئي جي مختيارڪار معرفت جامع مسجد جي مرمت ڪرائي ۽ انهيءَ چنڊي ۾ سر مير فيض محمد خان مرحوم والي رياست خيرپور 4 هزار رپيا ڏنا ۽ ڪمشنر 4 هزار رپيا، ٻين معززن کان وصول ڪيا. سنڌ سرڪار چنڊي ۾ ڪل پنج سؤ رپيا ڏنا هئا. ”لب تاريخ“ جي صاحب جو چوڻ آهي ته مرمت تي 20 هزار لڳا هئا، ان کان پوءِ ڪنهن به مسجد کي هٿ ڪونه لائون آهي سنڌ ۾ ٽيپوري خاندان جو هميشه رهندڙ يادگار زماني جي بي وفائي تي مرثيه خواني ڪري رهيو آهي.

هيون. هو لاهري بندر کان نئي ڏانهن ويندڙ مال جي قافلن کي ڦريندا هئا. وري جڏهن اڀر سنڌ يا بلوچستان ۾ بلوچ ڪو قساد ڪندا هئا، ته فساد جا شعلا لوئر سنڌ کي به وڪوڙي ويندا هئا. اورنگزيب پنهنجي حڪومت جي ڏينهن ۾ هر هڪ تجارتي منزل تي بلوچن جون فوجي چوڪيون مقرر ڪيون هيون. منجهانئن ڪلتي، جي حب ۽ ڪلاچي ۽ (ڪراچي) جي وچ ۾ رهندا هئا. تن کي اورنگزيب لاهري کان پوڏسر ڏانهن ويندڙ قافلن جي حفاظت ڪرڻ تي مقرر ڪيو هو. ڪلتي جي سردار کي دهلي دربار کان ميرپور ساڪري ۾ جاگيرن سميت، ساليانو 9600 رپيا سرڪاري وظيفو ملندو هو. ڪلتي جي ٻن سردارين، بابرئين ۽ بجاراڻين جا شجرا هيٺ ڏجن ٿا:

ڪلتي جو شجرو




دهلي دربار پاران نومڙين سان رعايتون:

ڪلتي وائوگ دهلي دربار نومڙين سان به رعايتون ڪيون. نومڙيا اصل راجپوت آهن. مسٽر ايلس جو بيان آهي ته نومڙيا (نومڙي) پاڻ ۾ 9 ڀائر هئا، جي

جنت السنڌ


پنهنجي وڏي ڀاءُ ايسب خان سان راجپوتانا کان نڪري مڪران جي هڪڙي بلوچ سردار وٽ اچي مهمان ٿيا. هڪڙي ڏينهن ڪنهن ڳالهه تان بلوچ سردار ايسب خان جي بي عزتي ڪئي، جنهن تي ڀائر غصي ٿي، سردار کي قتل ڪري حب ملير ۽ باران وارين زمينن تي قبضو ڪرائي، سنڌي زالن سان شاديون ڪري اُتي بينڪون جوڙي ويٺا. پهريان مغل شهنشاهن کي ڍل ڀريندا هئا، پوءِ نئي کان ڪوٽڙي ۽ سيوهڻ ڏانهن ويندڙ قافلن کان محصول اڳاڙڻ لڳا. لس ٻيلي ۾ گهنگها سردار ڄام ابراهيم کان پوءِ لس ٻيلي ۾ اندروني فساد پئجي ويا. اهڙي موقعي مان فائدو وٺي ملڪ ٻهڙ خان حملائي نومڙي ڪوهستان مان ڏهه هزار لشڪر ساٺ ڪري لس ٻيلي تي قبضو ڪيو. کانئس پوءِ ملڪ عزت خان گاديءَ تي ويٺو. هو صغير هو تنهن ڪري سندس والده ڇاڳلي خاتون حڪومت جو ڪاروبار هلائڻ لڳي. مگر حڪومت جا سمورا اهلڪار رونجها هئا، جن ڪٽراچ جي ڄاموت سردار ڄام عالي ڪٿوري بن ڄام رينا عالي ٿي جي ڀاءُ ڄام ڊگار کي لس ٻيلي جي ويجهو نانگ ڊيهه ڳوٺ وٽ بيگناهه شهيد ڪري ڇڏيو جنهن تي ڄام عالي ڪٿوري غصي ٿي نومڙين کي لس ٻيلي مان تڙي ڪڍيو. سنه 1242ع ۾ ڇاڳلي خاتون پنهنجي پٽ ملڪ عزت خان سميت موتي اچي ڪوهستان ۾ سڪونت اختيار ڪئي. سندن قبرون ڪوٽڙي اسٽيشن جي ويجهو ملڪن جي قبرستان ۾ آهن. نومڙيا سردار ”ملڪ“ جي لقب سان سڏجن ٿا. سندن شجرو هيٺ ڏجي ٿو:



1 - History of Alienations in the Province of Sind. The Klamuties and Numris.

کوسن کي جاگيرون ملڻ:

جنت آشيائي همايون کوسن کي سون مياڻي جاگير طور ڏني هئي. ديرھ جات ۾ بہ سندن سرداري قائم هئي. اير سنڌ ۾ بکر، شڪارپور ۽ لاڙڪاڻي تائين ڦريون ڪندا هئا. سندن قبيلن سمن جي ڏينهن کان تر ۾ رهندا هئا. احمد آباد کان مصطفيٰ آباد ڏانهن ويندڙ قافلن کي ڦريندا هئا. ڪلهوڙن سرائين جيئن بين بلوچن کي جاگيرون ڏنيون، تيئن انهن کوسن سان بہ رعيتون ڪيون. پهريائين ميان الياس کوسن جي سردار روهيل خان کي پنهنجو طرفدار ڪيو هو. پوءِ ميان نور محمد خان روهيل خان کي جاگير ڏيئي، چانڊين جي مقابلي ۾ ڏهه هزار کوسا لاڙڪاڻي جي قلعي ۾ پنهنجي سپه سالار شاهه بهارا جنجڻ جي اڳواڻيءَ هيٺ مقرر ڪيا هئا. کوسن جو شجرو هيٺ ڏجي ٿو:




نظاماڻين کي جاگيرون:

ميان يار محمد ڪلهوڙي سنڌ جي غير بلوچي قومن کي زير ڪرڻ لاءِ بلوچي قبيلن سان چڱا پير ڪيا هئا. نظاماڻي جي رندن جي ممتاز قبيلي مان ٽالپرن جا ويجهه عزيز هئا. سي مرن، جمالين ۽ لغارين کان وڌيڪ محنتي هئا. ٽالپرن سان ماڻي هئڻ کان سواءِ ڪلهوڙن جي صاحبيءَ ۾ ڪين وڏا عهدا مليل هئا. تلاهه خان

جنت السنڌ

نظاماڻي، سرائي نور محمد جو خاص نديم ۽ صلاحڪار هو. انهن ڏينهن ۾ ”نديم“ وزير اعظم کان به وڌيڪ رتبور ڪندو هو. غلام علي خان نظاماڻي، ميان نور محمد جي فوجن ۾ چئن هزارن جي دستي مٿان عملدار هو. غلام حسين خان نظاماڻي، ميان نور محمد وٽ ڪاردار هو. نظاماڻين جي مورث اعليٰ نظام خان کي گوني، ديره محبت، يدين، گهوڙا بازي، شهادپور، موري ۽ عمرڪوٽ تعلقن ۾ جاگيرون هيون. نظاماڻين جا سنڌ ۾ ست پاڙا مشهور هئا: 1_ اسماعيلڻي، 2_ مبارڪاڻي، 3_ بهليلڻي، 4_ ڪرماڻي، 5_ عالوداڻي ۽ 6_ ڦٽوناڻي، 8_ لشڪراڻي. نظام خان ۽ مير گانگن پاڻ ۾ پيائڻ هئا، گانگن جو اولاد بهليلڻي سڏجي ٿو. سندن شجره هيٺ ڏجي ٿو:



ڪلمتين جي جنگ:

شهزادي معزالدين سنڌ کان سواءِ سيوي (سبي) تائين ڪڇيءَ جو ميدان سرائي يار محمد خان جي حوالي ڪيو هو. ان قسم جو ورهاڱو قلات جي احمد زئي حاڪمن کي منظور نه هو. ڪڇي، سراوان جي براهوئي سردارن لاءِ سياري جو قيام گاه هو جتي سردار قبيلن سميت اچي رهندا هئا. قلات جي حاڪمن ڪڇيءَ تي قبضي ڪرڻ لاءِ سيوي ۽ ڍاڍر جي بارو زئي ملڪن سان بارها جنگيون جوتيون هيون. اورنگزيب جي وفات کان پوءِ بهادر شاهه پهرئين کي سکن سان سرهند جي جنگ ۾ رڌل ڏسي، قلات جي خان، مير سمندر خان دوب، بوري ٿل ۽ چوتاليالي جا پرڳڻا افغانن کان فتح ڪيا هئا. مٿين فتوحات کان پوءِ سيويءَ کي خطري ۾ ڏسي ڪلهوڙن حاڪمن ڪڇيءَ جي بچاءَ لاءِ قلات جي دربار کي چاليهه هزار رپيا ساليانو ڏيڻا ڪيا هئا.

سنه 1715ع ۾ مير عبدالله خان ”شهباز ڪوهستان“ ديره جات جي مرراڻين کان هرنڊ، ڊاجل ۽ ڄام پور جا شهر فتح ڪري قلات جي جهنڊي هيٺ آندا. تنهن کان پوءِ هن امير محمود غلزيءَ کي بلوچي لشڪر جي مدد ڏني. سنه 1732ع ۾ غلزي امير صفوين کي شڪست ڏيئي ڪرمان، يزد ۽ اصفهان فتح ڪيا. پوئين صفوي فرمانروا شاهه حسين، تختگاه اصفهان کي بچائڻ لاءِ پنجاهه هزار لشڪر سان افغانن ۽ بلوچن جو مقابلو ڪيو. پر شڪست کاڌائين. هن جنگ کان پوءِ صفوين جي حڪومت جو ايران ۾ خاتمو ٿي ويو. مٿينءَ فوجي امداد جي عيوض امير محمود غلزيءَ پشپين ۽ شوراوڪ جا پرڳڻا مير عبدالله خان جي حوالي ڪيا. امير محمود سنه 1725ع ۾ وفات ڪئي. کانئس پوءِ سندن سوٽ سلطان اشرف قنڌار جي تخت تي ويٺو، جنهن کان نادر شاهه سنه 1736ع ۾ ايران کي آزاد ڪرايو. امير عبدالله خان کي به نادر شاهه جي آڻ مڃڻي پئي. نادر شاهه سندس ٻن پٽن مير محبت خان ۽ التاز خان کي پاڻ وٽ بطور ضمانت نظر بند رکيو.

مٿئين انقلاب مان فائدو وٺي، ميان نور محمد ڪڇيءَ جي سردارن قيصر خان مگسيءَ، مير و خان، شوران جي رند سردار ۽ پاڳاڙيءَ جي زميندارن کي، جي

1- نوٽ: قنڌار جا غلزي امير، جن صفوي حڪومت جو ايران ۾ خاتمو ڪيو هو، سي شاهان هوتڪيءَ جي لقب سان سڏبا هئا. هن خاندان جو باني امير ويڙ بن شاه عالم سنه 1121ھ ۾ تخت تي ويٺو. کانئس پوءِ امير عبدالعزيز ۽ شاه محمود 1131ھ تائين حڪومت ڪئي. کانئن پوءِ سنه 1145ھ ۾ سلطان حسين قنڌار جي تخت تي ويٺو. سلطان اشرف پويون هوتڪي امير هو، جنهن کان سنه 1736ع ۾ نادر شاه ايران کي آزاد ڪرايو هو. سلطان اشرف ڪرمان مان لنگهندي وات تي بلوچن هٿان مارجي ويو.

جنت السنڌ

سندس مريد هئا، پنهنجو ڪري مراد ڪليزي عرف مراد گنجي ڪي ڪچيءَ مٿان نائب مقرر ڪيو. ميان جي ٻن سپه سالارن مير بهرام خان ٽالپر ۽ راڄي ليڪيءَ اٺن هزارن جي لشڪر سان ميان جي اڳواڻيءَ هيٺ ڪچيءَ تي ڪاه ڪئي. ڏاڍر جي ويجهو سنيءَ جي ڳوٺ وٽ ڪلهوڙن ۽ براهوئين جو مقابلو ٿيو. مير عبدالله خان ”شهپاز ڪوهستان“ وٽ ان وقت به ٿي سؤ سوارن جو دستو هو جن سان غنيم جو مقابلو ڪندي هو شهيد ٿي ويو. ميان نور محمد فتح جا شاديانا وڃائيندو پنهنجي تختگاه لارڪاڻي ۾ پهتو. ميان نور محمد جي قلات جي حاڪمن سان به ماتتي هئي. سندس پٽ، مير عبدالله خان جي ڀائٽي سان شادي ڪئي هئي. مير عبدالله خان جي شهادت کان پوءِ نادر شاه سندس وليعهد پٽ مير محبت خان کي خلعت فاخره پهراڻي قلات جي گاديءَ تي ويهاريو.

نادر شاه افشار:

نادر شاه جو اصلي نالو نادر قلي هو. سندس پيءُ امام قلي افشار پوئين ساڙ هو. نادر قلي سترهن ورهين جي عمر ۾ پنهنجي پيءُ سميت اُزيڪن هٿان گرفتار ٿي ويو ۽ قيد ۾ رهيو. پوءِ اتان ڀڄي بابل بيگ نالي هڪڙي امير وٽ نوڪر بڻيو، ڪجهه عرصي کان پوءِ امير کي قتل ڪري سندس ڌيءَ ڀڄائي ويو. پوءِ ڌاڙيلن جي ٽولي ٺاهي وڏا ڌاڙا هڻڻ لڳو. ايتري قدر جو ايران ۾ سندس نالو مشهور ٿي ويو. سنه 1735ع ۾، نادر شاه، سلطان اشرف غلزئيءَ کان ايران کي آزاد ڪرائي، ٿورو وقت پوئين صفوي حاڪم ٽهماسب بن شاه حسين پاران مدارالمهام جي حيثيت ۾ حڪومت هلائڻ لڳو. ٽهماسب جي مرڻ کان پوءِ، سنه 1736ع ۾ هڪ لک ايراني سردارن ۽ اميرن مغان جي ڳوٺ وٽ ڪليءَ طرح نادر شاه جي مٿي تي تاج رکي، کيس شهنشاه تسليم ڪيو. ¹ چنگيز ۽ تيمور کان پوءِ هو ايشيا جو ٽيون نمبر فاتح ٿي گذريو. سندس سڪي تي هيءَ عبارت لکيل هئي:

”نادر در ملك ايران قادر مير هر ديار“

لافتا الاعلي لا سيف الا ذوالفقار.”²

سنه 1738ع ۾ هن ڪابل فتح ڪيو جو انهن ڏينهن ۾ دهليءَ جي مغل

شهنشاهت جو سرحدي صوبو هو.

1 G. B. Malleon: History of Afghanistan "The Ghilzai Rule", P- 240, London; 1878.

H. Ghupta: Latter Moghal History of the Punjab (1707-1793)

نادر شاھ جي دهليءَ تي ڪاھ:

سيد حسين ۽ سيد عبدالله کان پوءِ دهليءَ جي درٻار ۾ ٻه جماعتون پاڻ ۾ جنگ ۾ رڌل هيون، شيعه جماعت جو اڳواڻ نواب سعادت علي خان جو ناني برهان الملڪ هو ۽ سني جماعت جو اڳواڻ انتظام الدوله خان خانان هو. ٻنهي جماعتن جي سياسي چڪتاڻ جي ڪري مغل شهنشاهت وڌيڪ ڪمزور ٿي پئي هئي. شيعه جماعت ۾ سمورا ايراني امير هئا ۽ سني جماعت ۾ توراني مغل شامل هئا. سنه 1707ع کان وٺي سنه 1719ع تائين، اورنگزيب جي وفات کان پوءِ 12 سالن اندر تخت ۽ تاج هٿ ڪرڻ لاءِ مغل شهزادن ۾ ست گهرا خونريز جنگيون لڳيون، جن ۾ گهڻائي شهزادا ۽ امير مارجي ويا.

نظام الملڪ 1724ع ۾ دکن ۾ آصف جاھي خاندان جي حڪومت جو بنياد وڌو. سعادت علي خان اٺوڙ ۾ پنهنجي خاندان لاءِ حڪومت قائم ڪئي. روهيل ڪنڊ ۾ روهيلن ۽ باقي هندستان اندر افغانن، جاتن، راجپوتن، مرهٽن ۽ سکن ڪاهون شروع ڪيون. دهلي ۽ آگرو جاتن جي ڪاهن جي خطري ۾ هئا. گجرات، مالوه، بنديل ڪنڊ کان پوءِ سنه 1742ع ۾ اولهندو بنگال، بهار ۽ اوڙيسا پيشوا ٻاجي راءِ جي قبضي هيٺ اچي ويا. ڪابل جو حاڪم ناصر خان بيوس هو سندس فوجن کي 1733ع کان 1738ع تائين پنجن سالن جو پگهار ڪونه مليو هو. مرڪزي حڪومت اندروني سازشن سبب کيس مدد ڏيڻ کان قاصر هئي.

تومبر سنه 1738ع ۾ نادر شاھ ڪابل تي قبضو ڪيو. 21 جنوري 1739ع ۾ زڪريا خان پنجاب جي مغل صوبيدار راويءَ جي ڪپ تي ويهه هزار ايراني لشڪر ۽ ڇهه هزار بلوچي لشڪر کان شڪست کاڌي¹ زڪريا خان کي ويهه لک رپيا تاوان پرڻو پيو. نادري لشڪر اڳتي وڌيو. دهليءَ کان 75 ميلن جي مفاصلي تي اتر ۾ ڪرنال جي جنگ ۾ نون ڪلاڪن اندر ويهه هزار مغل لشڪر مارجي ويو. ايراني ۽ بلوچن شهر کي لٽيو.² تنهن کان پوءِ دهليءَ جو وارو آيو. ايراني شهر کي لٽي ناس ڪيو. اٽڪل ويهه ڪروڙ نقد، شاهه جهان

1 - نادر شاھ جي فوجن جو تعداد چئيهه هزار هو جن مان بلوچن جو تعداد ڇهه هزار هو. ڇهن هزارن مان هڪ هزار بلوچ نادر شاھ جا بادي گارڊ (محافظ) هئا.

J. Huston: Central Asia, "Nadirshah", P-181, London, 1875.

2 - سيرت المتاخرين: جلد 2، ص - 94_95، منتخب اللباب: خفي خان، جلد 2، ص 861 - 863 (1729)

مائر الامراء: جلد 2، ص 106

J. Sarkar: Fall of the Moghal Empire, Vol. I, P-127, Calcutta, 1038.

جو طاؤسي تخت، زر ۽ جواهر جن ۾ مشهور ڪوه نور هيرو به هو سمورو اسباب
ايراني فاتح هت ڪيو.

فريزر صاحب لکي ٿو ته جملي اسي ڪروڙن جو مال نادر شاهه سان کڻي
موتيو. مهراڻ جي اولهندي ڪناري وارا علائقا نئي سميت پنهنجي قبضي ۾
رکيائين. ¹ميان نور محمد کي پيرن ۾ زنجير پڌرائي کيس مير محبت خان جي
حوالي ڪيائين، جنهن بلوچي رواداريءَ موجب ميان کان ڪڍي، جو علائقو
کسي کيس احترام سان آزاد ڪيو. ²

ميان نور محمد جو نادر شاهه سان عهدنامو ڪرڻ:

سنڌ مان موتي وڃڻ کان پوءِ ميان نور محمد نادر شاهه سان ڪيلن وعدن
جي انحرافي ڪرڻ لڳو، جنهن تي نادر شاهه غصي ٿي 27 ڊسمبر سنه 1739ع ۾
ڪابل کان سنڌ تي ڪاهي آيو ۽ فيبروريءَ ۾ لاڙڪاڻي پهتو. ميان نور محمد
خوف کان عمرڪوٽ ڏانهن ڀڄي ويو، مگر 14 فيبروريءَ تي نادري گهوڙا
عمرڪوٽ جي ديوارين هيٺان پهتا. هڪ ڪروڙ رپيا جيڪي سرائيءَ ڪوٽ ۾
پوريا هئا، سي ايراني فاتح هت ڪيا. پوءِ ميان کي گرفتار ڪري لاڙڪاڻي
آندائين، جتي سرائيءَ نادر شاهه سان نئون عهدنامو ڪيو، جنهن موجب هن لاڙ
۽ وچولي جا پرڳڻا نادر شاهه جي حوالي ڪيا. ازان سواءِ ويهه لک رپيا ساليانو
خراج ڏيڻ منظور ڪيائين.

نادر شاهه مٿيان پرڳڻا ميان کي موٽائي ڏنا ۽ کيس ”نواب شاهه قلي خان“
جو خطاب ڏنائين. پوءِ ميان کان ڪي قيمتي ڪتاب ڪسي، سندس ٻن پٽن
محمد مرادياب خان ۽ غلام شاهه کي ضمانت طور پاڻ سان خراسان وٺي ويو.
شيخ غلام محمد کي ميان شهزادن سان همراھ روانو ڪيو. نادر شاهه جي سپه
سالار ظهماسپ قلي خان جلائر، دائودپوٽن کي سنڌ مان تڙي ڪڍيو. سنه
1150ھ (1739ع) ۾ ميان نور محمد ڪڪرالي ۾ ڌاريجن جي ڄام ۽ راڻي کي
توب خاني سان شڪست ڏيئي، نصرپور تائين ملڪ فتح ڪيو. پوءِ فاتحانه
انداز سان ميان صاحب پنهنجن رفيقن، صالح خان بيٺا، شيخ شڪرالله ۽
مستي خان جوڻيج سان اگهه ڳوٺ کان نٿي ۾ وارد ٿيو. آقا محمد ڪريم
اصفهانئيءَ کي شهر مٿان پنهنجو نائب ۽ سلطان سامتیه کي شهر جو ناظم مقرر
ڪري، بلوچن جي فساد کي مٽائڻ لاءِ روانو ٿيو. شورن بلوچن نادر شاهه جي

1 - H. Gupta Dr. Latter Moghal History of the Punjab, P-32.

2 (1) Dyns Bray Sir: The Brahui Problem, Part-III, Chp-I, History New Dehli, 1934.

ڪاه وقت چڪر هالا پرڳڻي ۾ رڻ مچائي ڏنو هو. اڙان سواءِ ونگي ۽ حاجڪان جي تماچي ۽ توغاچي ڄامن. آسو سومري سميت ڍلن ڏيڻ کان انڪار ڪيو هو. سنه 1154ھ (1743ع) ۾ شورن ۽ مٿئين زميندار کي ميان نور محمد شڪست ڏيئي زير ڪيو. سنه 1157ھ ۾ شيخ شڪراالله ڪڪرالي جي حاڪم ڄام هوتيءَ کي گاديءَ تان لاهي. سندس پٽ ڄام مهر کي گاديءَ تي ويهاريو. تنهن کان پوءِ ميان نور محمد بدين پرڳڻي جي قلعي ڪانچيءَ کي بهادر شاه فقير جي مدد سان فتح ڪيو. ساڳئي وقت ميان جي اميرن مان سلطان فقير وفات ڪئي. جنهن کي ڪوه مڪليءَ تي دفنايو ويو ۽ سندس پٽ مسو فقير کي ميان سندس پيءُ جو عهدو ڏنو. ميان نور محمد ٺٽي جون واڳون فقير بلاول نائچ جي حوالي ڪري لاڙ جي سمورن زميندارن کي زير ڪرڻ کان پوءِ اتر سنڌ جي شهر شڪارپور تي قبضو ڪيو. غرض ته نادر شاهه جي ايران ڏانهن موٽي ويڃڻ کان پوءِ ميان نور محمد سڄيءَ سنڌ تي قبضو ڪيو.¹

احمد شاه ابدالي:

سنه 1160ھ (1747ع) ۾ نادري فوج جي قزلباش اميرن صالح بيگ ترڪمان سان گڏجي سازش ڪري نادر شاهه کي قتل ڪيو. افغانستان، خراسان ۽ مهراڻ جي الهندي وارا علائقا نادري خزانن سميت نادر شاهه جي سپه سالارن مان احمد خان ابداليءَ جي قبضي هيٺ اچي ويا. جو ايشيا جو چوٿون نمبر فاتح ٿي گذريو آهي. سنه 1728ع ۾ نادر شاهه آقا محمد حسين قاچار جي پيءُ کي ماراتي ڇڏيو هو. نادر شاهه جي قتل ٿيڻ کان پوءِ محمد حسين قاچار ايران تي قبضو ڪيو.² جن ڏينهن ۾ قنڌار جي هوتڪي اميرن ايران جي صفوين جي خلاف استقلال جو جهنڊو بلند ڪيو هو انهن ڏينهن ۾ هرات جي ابدالي سردار آزاد خان، خراسان تي ڪاهون ڪرڻ شروع ڪيون هيون. ڪانئس پوءِ عبدالله خان بن حيات خان ابداليءَ سنه 1229ھ ۾ هرات جي ايراني نائب جعفر قليءَ کي قتل ڪري هرات ۾ ابدالين جي رياست جو بنياد وڌو هو. ابدالي ۽ هوتڪي سردارن جي پاڻ ۾ اڻٻيٺ هئي. امير محمود جي ايران تي ڪاه ڪرڻ وقت ابدالين مشهد تي قبضو ڪيو هو.

سنه 1144ھ ۾ نادر شاهه هرات تي قبضي ڪرڻ وقت، زمان خان بن دولت خان ابداليءَ جي ٻن پٽن ذوالفقار خان ۽ احمد خان کي پاڻ وٽ گهرائي، زمان


1 - تحفة الڪرام: جلد 3، ص 111/109

2 - The Middle Eastern Question, P. 100 London, 1903.

جنت السنڌ

خان کي هرات مٿان حاڪم مقرر ڪيو. سندس مٿي کان پوءِ هرات جي حڪومت نادر شاهه احمد خان جي حوالي ڪئي. احمد خان هندستان تي نادر شاهه جي حملي ڪرڻ وقت نادر شاهه سان همراه هو. نادر شاهه جي قتل ٿيڻ کان پوءِ افغان سردارن گڏجي قنڌار جي وڏي اولياءَ شير سرخ بابا جي تربت تي مجلس شوريٰ برپا ڪري، يڪ راءِ احمد خان ابداليءَ کي ”احمد شاهه بابا“ جي لقب سان پنهنجو امير تسليم ڪيو.¹ احمد شاهه ابدالي پهرين افغان حاڪم هو جيڪو افغانستان ۾ افغاني حڪومت جو پايو وجهي. پاڻ کي ”در دوران“ جي لقب سان سڏائڻ لڳو ۽ افغان قوم تي دراني نالور ڪيائين. سندس حڪومت جون حدون اتر ۾ جيحون درياءَ کان وٺي، ڏکڻ ۾ عربي سمنڊ تائين اوڀر ۾ سنڌو نديءَ کان وٺي عمان جي نار تائين هيون.²

سدوزي فرمائڻ جو شجرو هيٺ ڏجي ٿو:



احمد شاه سنڌ جي حڪومت سرائي نور محمد خان جي حوالي ڪري کيس ”شاهنواز خان“ جو خطاب ڏنو. ميان جا پٽ، جن کي نادر شاهه ضمانت طور ايران ڏانهن وٺي ويو هو ۽ سائن شيخ غلام محمد همراه هو. سي، جڏهن شيخ صاحب مسقط ۾ وفات ڪري ويو تڏهن شيخ شڪر الله سان جهاز ۾ چڙهي سنڌ ۾ واپس پهتا.

احمد شاهه جي سنڌ تي ڪاهه:

شروعات ۾ احمد شاهه خراسان جي جنگين ۾ رڌل رهيو. تنهن ڪري ميان نور محمد سندس خاموشيءَ مان فائدو وٺي ويه لڪ رپيا ڏيڻ بند

1 - Sultan Muhammad: The Life of Abdur Rahman Khan, P. 216 London, 1901.

2 - تاريخ افغانستان: حضرت جمال الدين افغاني، اردو ترجمو، ذڪر احمد شاهه ابدالي G. Macmum SIR: Afghanistan, P. 344, London, 1929.

ڪئي. سنه 1754ع ۾ احمد شاه سنڌ تي ڪاهه ڪئي. ميان نور محمد خوف کان ريگستان ڏانهن ڀڄي ويو جتي سنه 1168هه (1754ع) ۾ وفات ڪيائين. سندس جنازو موري کان 12 ميلن جي مفاصلي تي دولت پور ۾ دفنايو ويو. ميان نور محمد جي وفات کان پوءِ سندس وڏو پٽ ميان محمد مرادياب خان گاديءَ تي ويٺو. هن عمرڪوٽ کان ديوان گدومل کي سفير ڪري خراسان ڏانهن روانو ڪيو. ديوان، ميان پاران خراج ڏيڻ منظور ڪيو. احمد شاه محمد مرادياب خان کي ”سر بلند خان“ جو لقب ڏنو. مغل پرڳڻو جنهن جون حدون اتر ۾ روهڙي کان شروع ٿي ڏکڻ ۾ مديجيءَ تائين هيون، جنهن ۾ سکر، بکر ۽ شڪارپور اچي وڃن ٿا، سو احمد شاه پنهنجي قبضي هيٺ رکيو. هتان ڪلهوڙن جي حڪومت جو ٽيون دؤر شروع ٿئي ٿو، جڏهن سنه 1739ع ۾ سنڌ ٻيهر يائين ايران ۽ پوءِ قنڌار جي نالي طور ماتحت ٿي ويئي.

ميان غلام شاه:

ميان محمد مرادياب جي تخت تي ويهڻ کان پوءِ ڀائرن ۾ نااتفاقي پئجي وئي. ٻيو ته هن ٽالپر ميرن سان چڱا پير ڪونه ڪيا، جنهن ڪري بلوچن ميان غلام شاه جو طرف ورتو. ميان عطر خان، احمد يار خان ۽ مقصودي ٻن رفيقن کي ساٿ ڪري ٻيهر يائين قنڌار ويو. اتان نااميد ٿيڻ کان پوءِ، بهاولپور ويو. اُتي جي دائودپوٽن ۽ خيرپاڻي سردارن بهادر خان، سبزل خان، علي مراد خان، علي خان ۽ قائم خان کيس مدد ڏني. اُپاڙي وٽ جنگ لڳي. دائودپوٽن جي ڏهن هزارن جي لشڪر مان 3 هزار بلوچ مارجي ويا. ميان غلام شاه پاڻ به زخمي ٿيو ليڪن شهر ۽ خزاني تي سندس قبضو قائم رهيو. مٿين جنگ محرم سنه 1177هه ۾ لڳي. سنه 1172هه (1758ع) ۾ ميان غلام شاه شاهڪ (شاهه بندر) تعمير ڪرائي، اُتي قلعو ٻڌرايو. اورنگا آباد کان پوءِ شاهه بندر واپار ۾ ترقي ڪئي. ان زماني ۾ دهليءَ تي شاهه عالم جي حڪومت هئي.

1- بهاولپور وڃڻ کان اڳ، ماه رمضان ۾ روهڙي جي ڀرسان امرڪس واه جي ڪپ تي جنگ لڳي، جنهن ۾ عطر خان، احمد يار ۽ مقصودي شڪست کائي، قلات جي خان محمد نصير خان وٽ وڃي پناهه ورتي. وري جڏهن ميان غلام شاه شاهه بندر تعمير ڪرائڻ ۾ رڌل هو تڏهن عطر خان قلات جو لشڪر وٺي عطائي خان جي اڳواڻيءَ هيٺ حاجڪان پهتو. هت ڀائرن پاڻ ۾ صلح ڪئي. غلام شاه نصرپور کان اُپاڙي تائين ملڪه عطر خان کي ڏنو پر پوءِ وري پاڻ ۾ اڻڻڻ پئجي وين. تحفة الڪرام: جلد 3، ص 113-115.

میان غلام شاھ جي والده گلان هڪڙي رقا صه هئي، جا وقت بوقت سنڌ جي ڪامل وٺي ۽ سرتاج شاعر شاھ عبداللطيف ڀٽائي رحه اڳيان مجرو ڪندي هئي. هڪڙي ڏينهن شاھ صاحب خوش ٿي کيس هن ريت دعا ڪئي:

”گلان مان گل پيدا ٿيو ڪي تڙيو ڪي تڙندو.“

سيد جي دعا سازگار ٿي. ستت میان نور محمد خان گلان سان شادي ڪئي جنهن مان میان غلام شاھ ڄائو. هوان پڙهيل هو. ليڪن حڪومت هلائڻ جي منجهس خداداد قابليت هئي. سنه 1762ع ۾ گاديءَ تي ويٺو. احمد شاھ ابداليءَ کيس ”شاھ وردی خان“ جو خطاب ڏنو. سندس حڪومت جو زمانو ڪلهوڙن جي اوج جو زمانو هو. سندس ڏينهن ۾ سنڌ جا رهاڪو گهڻو آسودا هئا.

ڪڇ تي ڪاه:

سنه 1763ع ۾ میان غلام شاھ بلوچي لشڪر سان ڪڇ تي ڪاه ڪئي. جراه جي معرڪي ۾ ڪڇين شڪست کاڌي. سنڌيءَ جو بندر جو علي بندر کان ويهن ميلن جي مفاصلي تي ۽ لکپت کان ٽيهن ميلن جي مفاصلي تي هو ۽ جتي ڪڇ جي راءِ جو مضبوط قلعو هو. سو بستا ۽ لکپت جي بندرن سميت میان جي قبضي هيٺ آيو. جنگ کان فارغ ٿيڻ کان پوءِ میان صاحب پراڻ کي موريءَ وٽ بند ڏياريو جنهن ڪري ٿر جي آباديءَ ۾ اضافو ٿيڻ لڳو.

نعون تختگاه حيدرآباد:

ڪلهوڙن جي تختگاه خدا آباد کي هر سال مهراڻ جي آبڪلاڻيءَ کان خطرو رهندو هو. خدا آباد کان سواءِ ڪلهوڙن مراد آباد شاھ ڳڙھ ۽ محمد آباد (الله آباد) جا شهر سنڌ ۾ تعمير ڪرايا هئا. سنه 1182ھ (1767ع) ۾ احمد شاھ ابداليءَ، میان غلام شاھ کي ڪڇ فتح ڪرڻ کان پوءِ ”شمس الدوله“ ۽ ”صمصام الدوله“ جا خطاب ڏنا. میان غلام شاھ مهراڻ جي کاٻي ڪپ تي نيزن ڪوٽ جي پراڻي شهر ڀرسان گنجي ٽڪر جي هڪڙيءَ شاخ تي پڪين سرن سان هڪڙو عظيم الشان قلعو تعمير ڪرائي. مٿس حيدرآباد نالو رکيو. قلعي جي ڀرسان شاھ محمد مڪائي جي مقبري جي چؤگرد پڻ ڪڇين سرن جو

1- سنه 1808ع ۾ ڪپتان گرنڊلي سنڌيءَ جي قلعي جو معائنو ڪري ان جو نقشو تيار ڪيو هو. قلعي جي عمارت چوڪنڊي هئي ۽ هڪڙي ڪنڊ تي منارو جڙيل هو. اليگزينڊر برنس پنهنجي سفرنامي ۾ قلعي جو ذڪر ڏنو آهي. سنه 1819ع ۾ پراڻ وارو موريءَ جو ڏنل بند زلزلي جي ڪري

قلعو تعمير ڪرايائين. خدا آبادي هندو لوهاڻا واپاري به نئين تختگاهه ۾ لڏي اچي وينا. نئي کان پوءِ حيدرآباد صنعت ۽ واپار ۾ ترقي ڪرڻ لڳو ۽ انگريزن جي سنڌ فتح ڪرڻ تائين سنڌ جو تختگاهه ٿي رهيو. نصريور جو اوج به گهٽجي ويو جو فقط قلعي ڪري هن شهر کي اهميت حاصل هئي. ساڳي حالت سيوهڻ جي هئي. حيدرآباد هر طرح سان زور وٺڻ لڳو.

جوکين کي رعائتون ملڻ:

جوکيا لس پيلي جي بلفتن جي هڪڙي شاخ آهن ۽ اصل راجپوت آهن. اهي شاهه بلاول جي اتر ۾ ڪنگارا واري جايلو علائقي ۾ رهندا هئا. ڪلمتين ۽ بلفتن جي لس پيلي ۾ جنگ لڳڻ ڪري جوکيا لس پيلي کان نڪري حب ۽ ملير جي وچ واري پرڳڻي ۾ بينڪون جوڙي وينا. ڪلمتين سان عداوت جي ڪري ڪلمتين جي زمين تي قبضو ڪندا ويا. تان جو نومڙين ۽ ڪلمتين کي حب ۽ ملير وارن پرڳڻن مان بي دخل ڪري گهاري تائين ملڪ تي قبضو ڄمائي، ڪراچيءَ کان نئي ڏانهن ويندڙ قافلن کان محصول اڳاڙڻ لڳا. اورنگزيب جي ملتان واري نائيءَ جي زماني ۾ جڏهن بلوچن فساد ڪيو هو تڏهن نومڙين ۽ جوکين بلوچ ڪنفيڊريسيءَ جو طرف ورتو هو مگر ساڪره جي هندو راڻي ڄام سهتي جي ڪري نومڙين ۽ جوکين کي مغلن کان سخت نقصان پهتو هو انهن ڏينهن کان جوکين جي هندو راڻي سان عداوت پيل هئي. ميان غلام شاهه جي ڏينهن ۾ جوکين جي سردار ڄام بجر خان ساڪري ۽ سيوريءَ جي راڻي ارجن کي قتل ڪري سندس رياست غلام شاهه جي سپرد ڪئي. مٿئين ڪارنامي جي ڪري ميان غلام شاهه جوکين جي سرداريءَ کي تسليم ڪيو. جوکين جا ٻه پاڙا بابر راڻي ۽ حملاڻي ساڻسائي سرداريءَ هيٺ هئا. شاهي ڙهي مينگلن لس پيلي جي بلفتن ۽ مڪران جي گچڪين سان سندن ماتتي هئي.

ميان غلام شاهه جو ديره جات تي قبضو:

احمد شاهه ابدالي ايشيا جو ٻيون فاتح ٿي گذريو جنهن ڏهه گهمرا هندستان تي ڪاهون ڪيون هيون. سندس ڪاهن ڪري سکن پنجاب ۾ ۽ مرهٽن پاڻي پت جي ٽين جنگ ۾ افغانن کان شڪستون کاڌيون. پاڻي پت جي

1 - ڪلمتين ۽ بلفتن جي جنگ بلوچن ۾ مشهور آهي. هڪڙي ڳوٺ کي ڪن بلفت چوڪرن ماريو هو ڳوٺ هڪڙي ڪلمتيءَ جي جهوپڙيءَ ۾ پناهه ورتي. مگر بلفت چوڪرن ڪلمتيءَ جي ڳوٺ ۾ گهڙي ڳوٺ کي ماري وڌو جنهن ڪري ڌرين ۾ جنگ لڳي هئي. ڏسو شعر البلوچستان: اير - ايل - ڊيس. جنگ ڪلمتي ۽ بلفت.

ٽين جنگ 13 جنوري سنه 1761ع ۾ لڳي. هن جنگ ۾ قلات جو والي مير نصير خان پهريون سراوان جهالاوان ۽ ڪڇيءَ جي براهوئي ۽ بلوچ سردارن ۽ لشڪر سميت احمد شاه سان همراھ هو.¹ جنگ ۾ مرهٽن عبرتناڪ شڪست کاڌي ۽ سندن ڪنفيڊريسيءَ جي هندستان ۾ ڇيڙهه ڀڄي پيئي. احمد شاه دهلويءَ تي قبضو ڪري مغل اميرن کي ڦري لٽي، جيئن نادر شاه هڪڙي مغل شهزاديءَ سان پنهنجي پٽ نصرالله جي شادي ڪرائي هئي، تيئن هن عالمگير ثانيءَ جي ڌيءَ پنهنجي پٽ تيمور شاه سان پرڻائي ۽ پاڻ محمد شاه جي 16 سالن جي ڌيءَ حضرت بيگم سان شادي ڪري بيشمار خزانن هٿ ڪري واپس موٽيو. پنجاب جو علائقو جهنگ کان وٺي ملتان سميت احمد شاه، مير نصير خان واليءَ قلات کي ڏنو جو هن وٺڻ کان انڪار ڪيو. ڊيره جات جو علائقو جو 3. سو ميلن تي آهي، جتي جا رهاڪو بلوچ هر وقت سرڪشي ڪندا هئا، سو سمورو علائقو احمد شاه، ميان غلام شاه جي حوالي ڪيو.

سنه 1768ع ۾ ڊيره جات جي ناهرن سرڪشي ڪئي، مير بهرام خان ميان پاران کين شڪست ڏني ۽ ميان پاران نائب ڊيره جات تي حڪومت ڪرڻ لڳا. 12 اپريل تي ميان صاحب جو هاڻي، جو احمد شاه ابداليءَ وٽس موڪليو هو، جو پاڻي پيئڻ کان پوءِ چريو تي پيو ۽ دربار جي ڪن تنبوتن کي اڪيڙڻ کان پوءِ گپ ۾ گپي پيو تنهن کي نيٺ پنج سو کن ماڻهن گپ مان ڇڪي ٻاهر ڪڍيو.

ڪڇ جي شهزاديءَ سان شادي:

سنه 1770ع ۾ ميان غلام شاه ڪڇ جي راڻيءَ جي سوٽ راڻ ڪنگهار جي ڌيءَ سان ڌور ڌار سان شادي ڪئي. مٿئين ناتِي کان پوءِ ميان صاحب بستيا ۽ لکپت جا بندر ڪڇ جي راڻيءَ کي موٽائي ڏنا.

1- سيرت المتاخرين: سيد غلام حسين. هن ڪتاب ۾ سنه 1707ع کان 1782ع تائين ذڪر ڏنل آهي.
J. Sarkar: Fal of the Moghal Empire, Vol. II, PP. 285-91.

وقائع راجستان: مولوي نجم العيني، جلد 2، ذڪر پرتپور.

نوٽ: احمد شاه ابداليءَ سان شريڪ ٿي بلوچن سکن خلاف ڇهه جنگيون ڪيون هيون. سکن سان بلوچن جي جنگ جو بيان قاضي نور محمد گنج آيو جي ڪتاب ”جنگنامہ“ ۾ ڏنل آهي. ”جنگنامہ“ پارسيءَ ۾ نظر ڪيل 226 صفحن ۾ آهي، ان جو اصلي نسخو قلات جي شاهي ڪتب خاني ۾ رکيل آهي، جتان هڪڙي سڪ مؤرخ ڪرم سنگھ سنه 1906ع ۾ خالصا ڪاليج امرتسر لاءِ نقل ڪيو هو. قاضي نور محمد مير نصير خان سان مٿينءَ جنگين ۾ هم رکاب هو.

انگريزن کي واپار جي اجازت:

سنه 1662ع ۾ انگلنڊ جي بادشاهه چارلس ٽائيءَ پورچوگال جي شهزادي ڪئٿرائين آف برگنزا سان شادي ڪئي. پورچوگيزن بمبئي جو بندر شهزاديءَ کي ڏاج ۾ ڏنو، ڊچ ايسٽ انڊيا ڪمپني مشرقي بيتن تي قبضي ڪرڻ کان سواءِ هندستان جي شهرن ڪوچين، ڪاناور، ناگاڀٽر، ڪالڪت، چنشورا، مدراس ۽ سيلون تائين ڪوٺين وجهڻ ۾ ڪامياب ٿي هئي. سنه 1781ع ۾ انگلينڊ ۽ آمريڪا سان جنگ لڳڻ وقت ڊچن آمريڪا جو طرف ورتو هو جنهن ڪري 1783ع ۾ ورسيلز جي معاهدي موجب سيلون ۽ ٽرنڪو ملي سميت ٻيا سمورا شهر ڊچن کي انگريزن جي حوالي ڪرڻا پيا.

ڊچن کان پوءِ ٻي سفيد فام قوم فرينچ هئي، جن سنه 1604ع ۾ فرينچ ايسٽ انڊيا ڪمپني ٻريا ڪري هندستان جي مختلف شهرن ۾ واپاري ڪوٺيون قائم ڪيون. گويا پورچوگيزن جي زور ٽٽڻ کان پوءِ هندستان ۾ فرينچ ۽ انگريز ٻه مکيه مغربي قومون هيون، جيڪي قسمت آزمائي ڪري رهيون هيون. سنه 1741ع ۾ ڊيوپلي فرينچ ايسٽ انڊيا جو ڊائريڪٽر ٿي هندستان ۾ آيو. هو ڊيسي سپاهين جي فوج ٺاهي، نوابن ۽ راجائن کي سندن باهني جنگين ۾ مدد ڏيڻ لڳو. سنه 1774ع تائين ٽرنڪوملي، ماهي، سورت، پانڊيچري، مسلي پٽم ۽ چندرنگر تائين فرينچ ڪوٺين وجهڻ ۾ ڪامياب ٿيا. سندن صدر شهر پانڊيچري هو. ڊيوپلي دکن ۾ جيڪا فرينچ حڪومت کڙي ڪئي هئي، تنهن جي سالياني آمدني پنج لک پاڻونڊ هئي.

انگريز ۽ فرينچ ٻن حريف قومن جي وچ ۾ جڏهن يورپ ۾ ڪا جنگ لڳندي هئي، ته هندستان ۾ به هڪ ٻئي خلاف هٿيار ڪٽندا هئا. مغل شهنشاهت جي زوال ڪري سڄي هندستان اندر راجائن ۽ نوابن جي جڏهن به پاڻ ۾ ڪا جنگ لڳندي هئي، ته مٿين ٻن حريف سفيد فام قومن کان مدد گهرندا هئا. دکن پهريون ميدان هو جتي ٻئي قومون زور آزمائڻ لڳيون، ليڪن فرينچ عملدارن جي پاڻ ۾ ٻڏي ڪانه هئي، ٻيو ته فرينچ سرڪار وقت سر پنهنجي عملدارن کي مدد ڏيڻ نه سگهئي، تيون ته انگريزي بيٽرو مضبوط هو انگلينڊ جي سرڪار پنهنجي ڪمپني کي وقت سر پئسي ۽ لشڪر موڪلڻ ۾ ڪا ڪوتاهي نه ڪئي. انهن خامين ۽ خويين جي ڪري انگريز تجارتي ۽ سياسي جدوجهد ۾ فرينچن کان گوءِ کڻي ويا.

سنه 1757ع ۾ انگريزن ڪلايو جي اڳواڻيءَ هيٺ ٻه هزار سپاهين سان جن ۾ 9 سؤ انگريز سپاهي هئا، بنگال جي نواب سراج الدوله کي، جنهن وٽ

جنت السنڌ

پنجاه هزار پيادا، 18 هزار سوار ۽ پنجاه توپون هيون، پلاميءَ جي جنگ ۾ شڪست ڏيڻي هندستان اندر انگريزي شهنشاھت جو پايو وڌو. مير جعفر غدار ويھ لک اشرفيون انگريزي جنرل کي بطور تحفي جي پيش ڪيون. مير جعفر کان پوءِ مير قاسم بنگال جي نواب، انگريزن کي بنگال مان تڙي ڪڍڻ لاءِ دهليءَ جي شهنشاھ شاه عالم ۽ ائوڌ جي نواب شجاع الدوله سان تعلقات پيدا ڪيا؛ پوءِ تنھي گڏجي انگريزن سان مقابلو ڪيو پر پاتنا ۽ بڪسر جي جنگين ۾ شڪست کائڻ کان پوءِ شاه عالم بنگال، بهار ۽ اوڙيسا جي ديواني ڪلاڻيو جي حوالي ڪئي. ڪلاڻيو پهريون انگريز هو جو انگريزن پاران هندستان جو گورنر ۽ ڪمانڊر ان چيف مقرر ٿيو.

مٿيون بيان سنڌ جي تاريخ سان ڪو تعلق نه ٿو رکي، مگر پڙهندڙن جي چٽائي لاءِ ڏنل آهي ته کين معلوم ٿئي ته ڏيڍ سؤ سالن اندر انگريزن هندستان ۾ ڪيتري قوت حالت ڪئي ۽ سندن قوت اڳيان سنڌ جي ڪهڙي پوزيشن هئي. سنه 1662ع ۾ سنڌ ۾ ڏڪر پوڻ ڪري ايسٽ انڊيا ڪمپنيءَ جو واپار سنڌ سان بند ٿي ويو هو. سنه 1748ع ۾ هڪڙو انگريز، ڪپتان ڪوڪ، نٿي پهچڻ وقت مٿس سندس قبر مڪليءَ تي آهي.

ميان نور محمد جا ايسٽ انڊيا ڪمپنيءَ سان دوستانه تعلقات هئا. مغربي سفيد فام ڦورن کي جڏهن ولايت کان نئون جنگي سامان پهچندو هو ته جڏهن پراڻو سامان نوابن ۽ راجائن کي وڪڻي نيڪال ڪندا هئا، ميان نور محمد مدراس جي انگريزي قلعي سينٽ جارج مان ڪي توپون خريد ڪيون هيون. ميان غلام شاهه جي ڏينهن ۾ سنڌ ۾ آسودگي هئي. کيس ڪمپنيءَ سان ناتا رکڻا پيا، چاڪاڻ ته سنڌ سرڪار کي هٿيارن ٺاهڻ لاءِ فولاد، شيهي ۽ پتل جي ضرورت هئي. مشرق جا حڪمران واپار کي ملڪ لاءِ خير ۽ برڪت جو باعث تصور ڪندا هئا، ليڪن فرنگين جي واپار جي بي معنيٰ مشرقين لاءِ سياسي موت ثابت ٿي. ميان غلام شاهه سنڌ جي واپار کي ترقي ڏيارڻ لاءِ شاهه بندر نئون بندر تعمير ڪرايو هو، جتي انگريزن ڪلعي شوري صاف ڪرڻ جا ڪارخانا کوليا هئا، شروعات ۾ ميان صاحب کي ڪمپنيءَ جي ڪارڪنن تي

1 - Cousins, H. Antiquities of Sind, P. 123

نوٽ: 19 صديءَ تائين اوريگا آباد ۽ شاهه بندر سنڌ جي ٻن بندرن، لاهري بندر کان پوءِ واپار ۾ ترقي ڪئي. لاهري بندر معرفت نٿي جو واپار هلندو هو. مٿين بندرن کان سواءِ وکر سمنڊ کان مٿيو جتي حجامڙو ٿئي شاخون ٿئي ٿو سلامتيءَ جي هنڌ تي واقع هو. پهرين افغان ويڙهه وقت سرجان ڪين وکر تي فوجون لاهي، بمبئي، جولشڪر وٺي ڪابل ڏانهن روانو ٿيو هو.

J. Wood: A Journey of the Source of the River Oxus, Chp. IV, London, 1872.

ناراضگي هئي. ڇاڪاڻ ته ڪڇ تي ڪاهه ڪرڻ وقت هن سورت جي ڪائونسلر کان جهانن جي مدد گهري هئي، مگر ڪائونسلر سندس درخواست تي ڌيان ڪونه ڏنو هو. ٻيون سبب هن ريت هو ته ميان صاحب جي سورت جي ايجنٽ علي نواز خان ويهه هزار رپيا نقد، ست گهڙيال، ڪي واچون، ڪي جارجيا جا ٻانها ۽ حبشي ٻانهيون هضم ڪري ڇڏيا هئا. ميان انگريزن کي لکيو هو ته مٿيون مال سندس ايجنٽ کان وصول ڪري ڏانهس روانو ڪن، مگر ڪائونسلر هن دفعي به ميان جي درخواست تي ڌيان نه ڏنو هو.

مٿين سببن جي ڪري ميان جي عملدارن ڪمپنيءَ جا ڪي جهاز اورنگا بندر تي روڪي بيهاريا هئا. سنڌ سان نئين واپاري معاھدي ڪرڻ لاءِ ڪمپنيءَ پاران رابرٽ سمپشن هڪڙي هندو دلال روپچند سميت ٺٽي پهتو. رابرٽ سمپشن پارسي زبان جو ڄاڻو هو. کيس ٺٽي ۾ واپار ڪرڻ لاءِ سنڌ سرڪار پاران اجازت ملي. هو ميمڻ واپارين معرفت ڪلعي شورو خريد ڪرڻ لڳو ۽ اوني ڪپڙو نيڪال ڪرڻ لڳو. اوني وڏي بر واري ڪپڙي جي قنڌار ۽ خراسان جهڙن سرد ملڪن ۾ گهڻي ضرورت هئي. افغان واپاري هر سال سنڌ مان ڪافي قيمت جو ڪپڙو خريد ڪندا هئا. فرنگين جي اها خصلت هئي ته وعدا ڪري پوءِ هڪدم ڦري ويندا هئا. بعضي ته هندستان جي بندرن تي اوچتا حملا به ڪندا هئا. ان خوف ڪري 11 ڊسمبر سنه 1758ع ۾ ميان غلام شاهه فوجن سميت شاهه بندر تي پهچي پنهنجي عملدارن ۽ انگريز ايجنٽن ڏانهن هيٺيون فرمان روانو ڪيو:

”طرفان شمس الملة خسروي دوزان غلام شاهه خان بطرف

رابرٽ سمپشن ايجنٽ ڪمپني بهادر“

”مان فوجن سميت شاهيندر پهتو آهيان، انگريزن کان سندن آندل مال تي محصول نه وٺبو پر جيڪڏهن هتان مال ٻاهر روانو ڪندا، ته دستور موجب ڪين محصول ڏيڻو پوندو. اوهان کي هن خط ذريعي منهنجن ارادن جي خبر هجي. اوهان ڪو وڪيل روانو ڪيو جيئن هو واپار جي ڪوئي وجهڻ لاءِ اچي هنڌ پسند ڪري“

18- ڊسمبر سنه 1758ع ۾ ميان صاحب پنهنجن نائبن ڏانهن هيٺيون

فرمان مڪو:

”رابرٽ سمپشن سنڌ ۾ جيڪو مال آڻي، کانئس محصول نه

وٺندا، بلڪ هن کي ڪوئي وجهڻ ڏيندا ۽ ساڻس نرمائيءَ سان

پيش ايندا، جيئن اسان جي ملڪ جو واپار ترقي ڪري“¹

سنه 1760ع ۾ رابرٽ سمپشن کان پوءِ بمبئي حڪومت پاران رابرٽ ارسڪين، ميان غلام شاھ سان شاھ بندر ۾ ملاقات ڪرڻ وقت سنڌي عملدارن جي خلاف شڪايت پيش ڪئي.¹ ميان صاحب ساڻس تجارتي عهدنامو ڪيو جنهن موجب فرنگين مان فقط انگريزن کي سنڌ ۾ واپار ڪرڻ لاءِ اجازت ملي. هن معاهدي موجب سنه 1764ع ۾ 38526 رپين جو مال بمبئي کان شاھ بندر پهتو ۽ انگريزن 1254 ڳوٺيون ڪلعي شوري جون جن جي قيمت 15884 رپيا هئي، اميرالبحر پوکاڪ معرفت بمبئي ڏانهن روانيون ڪيون. ڪمپني سراسري ساليانو ڏهه هزار مرڻ شورو سنڌ مان خريد ڪرڻ لڳي. ساڳئي سال انگريزي ايجنٽ، ميان غلام شاھ سان شاھ پور دربار جي موقع تي ملاقات ڪئي. ميان صاحب ريزيڊنٽ کي هڪڙو ڪير خواب جو چوڻو هڪڙي شال، هڪڙو پتڪو هڪڙو خنجر هڪڙي سون سان مڙهيل تزار چانديءَ جي سنجن سان ايراني گهوڙو سرويا طور مرحمت ڪيا. انگريزي ريزيڊنٽ هڪڙي اشرفي هڪڙو مخمل جو ٿان ۽ ڪي آرسيون ڪمپنيءَ طرفان سوکڙين طور پيش ڪيون. مارچ 29 تي ميان صاحب ريزيڊنٽ کي 45417 رپين جي مال پهچائڻ لاءِ حڪم ڏنو. مثلاً 12 سؤ وال اوني ڪرمچي ڪپڙو 450 وال ايراني ريشمي ڪپڙو وغيره.

ميان سرفراز خان:

ميان غلام شاھ غازي حيدرآباد جي قلعي تي چار ورهيه حڪومت ڪري سنه 1186ھ (1772ع) ۾ وفات ڪئي. سندس مقبرو حيدرآباد شهر باهران ڏسڻ وٽان آهي. حڪومت جون فوجي واڳون ٽالپرن جي هٿن ۾ هيون، جن ميان غلام شاھ جي پٽ ميان محمد سرفراز کي گاديءَ تي ويهاريو.² ساڳئي سال احمد شاھ ابداليءَ وفات ڪئي.³ احمد شاھ کي اٺ پٽ هئا، جن مان ڇهن جا نالا

1- ميان غلام شاھ ٺٽي ۽ شاھ بندر تي پنهنجا تجربڪار نائب مقرر ڪيا هئا. سنه 1770ع تائين، فقير حبيب ناٽج ٺٽي مٿان نائب هو. فقير مراد نظاماڻي، ميان سرفراز خان جي ڏينهن تائين ٺٽي مٿان نائب رهيو. ڪلهوڙن حاڪمن ڪن ارغونن کي به وڏا عهدا ڏنا هئا، مگر سنڌين سان سنڌين هٿ سنڌي نه هئي. تنهن ڪري ڪين عهدن تان هٽائي سنڌين کي عهدا ڏنا ويا. ميان غلام شاھ جي ڏينهن ۾ محمد قائم ڪوڪلتاش ٺٽي جو ناظر هو، پر پوءِ عهدي تان هٽايو ويو.

2- ميان عطر خان قيد ۾ هو. ميان محمد مرادياب خان، ميان غلام شاه جي مرڻ کان پوءِ ٽنڌار مان حڪومت جي ٽنڌهه هٿ ڪئي هئي، مگر جنهن صورت ۾ بلوچ ميان سرفراز خان جا طرفدار هئا، ان حالت ۾ ميان محمد مرادياب دعويٰ تان هٿ ڪيو.

3- احمد شاھ جو مقبرو ٽنڌار شهر جي وچ ۾ هڪڙي باغ ۾ آهي. گنبد جي بلندي سٺ فٽ ۽ گولائي ٽيهه فٽ آهي. ان جي ڪنارن تي منارا آهن. عمارت تي نوي هزار رپيا خرچ لڳو هو.

تاريخن ۾ ڏنل آهن: سليمان، تيمور داراب، شهاب، سڪندر ۽ پيروز احمد شاهه جي وزير شاهولي خان، جو وڏو سياستدان هو ۽ هندستان جي ڏهن ڪاهن وقت احمد شاه سان هر رڪاب هو تنهن شاهه جي وڏي پٽ سليمان کي تخت تي ويهاريو. وزير جي پاليسيءَ خلاف پهريائين مير محمد نصير خان قلات جي واليءَ پنهنجي خودمختياري جو اعلان ڪيو.¹

تيمور شاهه پيءُ جي وفات وقت هرات جو حاڪم هو. سندس اميرن ۽ نديمين مان عبدالله خان ديوان بيگي تيمور شاهه جي طرفداري ڪندي وزير شاهه ولي کي ماري ڇڏيو ۽ تيمور شاهه تخت هٿ ڪيو.² هن ميان سرفراز خان ڏانهن شاهي خلعت سان گڏ ”خدا يار خان“ جو لقب ڏياري موڪليو. ميان غلام شاهه جي پوين بلوچن سان عداوت رکڻ شروع ڪئي، جنهن ڪري ڪلهوڙن جي صاحبيءَ جو زوال شروع ٿيو.

ٽيون تختگاه خدا آباد:

ميان غلام شاهه کان پوءِ ميان سرفراز خان وڏن جي تختگاه خدا آباد جي يادگار لاءِ هالن کان ڏيڍ ميل جي مفاصلي تي اتر طرف خدا آباد جو نئون شهر ٻڌائي، ان کي پنهنجو تختگاه مقرر ڪيو. هي شهر ستن ميلن جي ايراضيءَ ۾ هو ۽ ٺٽي کان پوءِ ٻيو نمبر شهر هو.³ هي شهر سنه 1186ھ (1774ع) ۾ تعمير ٿيو ۽ تارتن جو بيان آهي ته سنه 1814ع ۾ ويران ٿي ويو. سندس ڪنڊر پن چؤرس ميلن ۾ آهن.⁴

انگريز جڏهن سنڌ ۾ آيا، تڏهن شهر ۾ فقط هڪ سؤ گهر آباد هئا. ٽالپر امير به لڏي اچي هن شهر ۾ رهڻ لڳا هئا.⁵ سرائي ميان محمد سرفراز خان ڪمزور طبيعت جو انسان هو. دربار جي غير بلوچي اميرن سنڌي ۽ غير سنڌي تحريڪ کي زور وٺاريو. ان ۾ شڪ ناهي ته ٽالپري امير غير سنڌي هئا ۽ سنڌ ۾ خراساني سڏبا

1 - احمد شاه سان مير محمد نصير خان عهدنامو ڪيو هو، جنهن موجب جنگين جي وقت بلوچي لشڪر جو خرچ احمد شاهه پرڻندو هو ۽ هن معاهدي موجب احمد شاه قلات جي خان کي ”بيگلر بيگي“ جو خطاب ڏنو هو جو اڃا تائين پشت پيشت هلندو اچي ٿو.

2 - احمد شاه پنهنجي پٽ تيمور شاهه کي سنه 1757ع ۾ پنجاب، ديره جات ۽ سنڌ مٿان نائب مقرر ڪري جهان کي سندس سپه سالار مقرر ڪيو هو. هو پيءُ جي مرڻ وقت ملتان ۽ هرات مٿان نائب هو.

3 - M. Elphinston: An account of the Kingdom of Kabul: & its dependencies in Persia, Tartary & in India, P. 558, London, 1815.

Selection from Pre-Mutiny Records of Comissioners in Sind, P. 208.

4 - J. Wood: A Journey to the Sourees of River Oxis, Chp: IV:

5 - Selection from the Records of Bombay Govt. Series, No. XVII, Bómbay 1855.

هئا، ليڪن هيٺئر سنڌ سندن وطن هو ۽ سنڌي هئا. اهي سرائين جا عقيدت مند مريد هئا. سندن ٽي مدد ۽ سهڪار سان ڪلهوڙن مغلن، ناهرن، بلوچن، دائودپوٽن، افغانن، مهرن، ڌاريجن ۽ براهوئين کي شڪستون ڏنيون هيون. ميان يار محمد، ميان نور محمد ۽ ميان غلام شاهه سندن صلاح ۽ مصلحت سان قدم کڻندا هئا ۽ بلوچي سردارن کي سڄيءَ سنڌ اٽلر جاگيرون عطا ڪيون هئائون.

مير بهرام ولد مير شهداد خان، جوان وقت سرائيءَ فوج مٿان سپه سالار هو جنهن ڪڇي، ڊيره جات ۽ ڪڇ جي جنگين ۾ پنهنجي فوجي قابليت جو ثبوت ڏنو هو. تنهن جي خلاف سرائين جو جهونو درباري امير راجو ليکي ميان سرفراز خان جا ڪن ڀرڻ لڳو. ديوان گدومل، جو حڪومت جو پراڻو صلاحڪار ۽ تجربيدار وزير هو جنهن جو رسوخ قنڌار ۽ خراسان تائين هو. تنهن نوجوان ميان کي ميرن سان ٺاهه ڪرڻ لاءِ گهڻوئي سمجهايو، مگر نوجوان حاڪم راجي ليکيءَ جي هٿن ۾ ڪاٺ پتليءَ وانگر هو. ميان پنهنجي وزير گدومل جي صلاح تي ڪو ڌيان ڪونه ڏنو. اتلندو مير بهرام خان سان خصومت رکڻ لڳو. مير صاحب پنهنجن ٻن پٽن مير صويدار خان ۽ مير بچر کي اڳواٽ مٿينءَ خصومت کان آگاهه ڪري ڇڏيو هو.

سنه 1774ع ۾ مير صاحب جو وڏو پٽ مير بچر خان حج ڏانهن هليو ويو ۽ صويدار خان پيءُ سان رهڻ لڳو جو حيدرآبادي ميرن جو ڏاڏو هو.

مير بهرام خان ۽ مير صويدار خان جو شهيد ٿيڻ:

هڪڙي ڏينهن دستور موجب ميان سرفراز خان، مير بهرام خان کي ڪچهريءَ ڏانهن گهرايو. ميان صاحب مير کي ماراڻڻ جو اڳيئي سٽاءُ ڪري چڪو هو. ڪچهريءَ ۾ گهڙڻ کان پوءِ ميان صاحب، مير بهرام کي هڪڙو خط


1 - شاهنامو سنڌ عرف ڪلهوڙن جي هار: مير حسن علي خان ٽالپر، ص 6_10، سنڌ مسلم ادبي سوسائٽي، 1938ع.

نوٽ: ڪرنل جيمس ٽاڊ پنهنجي "تاريخ راجستان" جلد 2، لکي ٿو ته ميان سرفراز خان ٽالپرن کان سڱ گهريو هو، ان ڪري ڪلهوڙن ۽ ٽالپرن ۾ عداوت پئجي ويئي. ڪرنل صاحب جو اهو بيان صحيح نه آهي. کيس بلوچيت ۽ بلوچي قبيلن جي رسمن ۽ رواجن جي پڪي خبر ڪانهي، ڇاڪاڻ ته تاريخ شاهد آهي ته ٽالپرن رندن، مرين، پرڳڙين، نظامائين ۽ قلات جي احمد زئي براهوئن مان شاديون ڪيون. ڪلهوڙا ٽالپرن جا مرشد هئا، مگر بلوچن جي نظر ۾ جدغال هئا. فقط لغارين ٽالپرن کي سڱ ڪين ڏنا هئا، اتفاق سان هڪڙي لغاريءَ مير شير محمد خان خانانيءَ کي سڱ ڏنو هو جنهن تي لغارين ۾ فساد پئجي ويا. لغارين جو ڪريءَ کي ماري پيو ڊر پٽيو هو. ٽالپر غير قومن مان شاديون ڪندا هئا، پر سواءِ پنهنجي قبيلي جي ٻان ڪنهن به ڌارئي کي سڱ ڪونه ڏيندا هئا.

پڙهڻ لاءِ ڏنو. جيئن هو پڙهڻ لڳو تيئن ميان جي اشاري تي پٺيان حسين مرراڻي ترار سان شهيد ڪري وڌس. مير صويدار خان جو ٻاهر بيٺو هو سو عرضي خدمتگار کي روئندي ڏسي، پهريائين راڄي ليکيءَ جي ڀاتئي الله بخش ليکيءَ کي ترار سان ماري پوءِ کليءَ ڪچهريءَ ۾ گهڙيو. ميان سرفراز خان هڪدم ماڙيءَ جي ڇت تي چڙهي گم ٿي ويو. درٻارين مان ٿي بلوچ ڪمال خان رند، غلام محمد خان لغاري، شادمان خان نظاماڻي، مير صويدار جا طرفدار ٿي پيٺا. ميان جي درٻار جا ٻه پهلو ان هاشم ۽ سپڙ خان ۽ ٻيا ڪل ٻاويهن چڙا مير صويدار خان ۽ سندس ساٿين هٿان مارجي ويا. مير صويدار خان به وڙهندي شهيد ٿيو. شادمان خان سخت زخمي ٿيو پر جان بچيس.


لغارين جو شجرو:

سنڌ جي سرحدي پرڳڻي گاج ۾ لغاري تمن جا مالڪ هئا. سندن پنج پاڙا هن ريت آهن: 1_ بزار 2_ عاليائي، 3_ برهماڻي، 4_ عيسائي ۽ 5_ ڪچائي. منجهانئن عاليائي ڀڳ جا مالڪ هئا، مگر بزار به سرداري رکندڙ هئا. سندن شجرا هيٺ ڏجن ٿا:




1- لغارين رندن ۽ جمالين جا شجرا هستري آف اينليشنس ان ڊي پراونس آف سنڌ جلد 2- تان نقل ڪيل آهن

(کچائی سہرابیالی)




(برہمائی الھیار)




رندن جو شجرو:


سنڌ جي رندن مان ٽالپرن شاديون ڪيون هيون ۽ رندن کي قلات جي دربار تائين عهدا مليل هئا. هيٺ سنڌ جي رندن جو شجرو ڏجي ٿو:



جمالين جا شجرا:


سنڌ جا جمالي به رند جي ممتاز قبيلي مان آهن ۽ رند بن جلال خان جي پوٽي مير جمال خان جو اولاد آهن. سنڌ ۾ سندن چار سرداريون قائم هيون: 1_ مريدائي، 2_ جلباڻي، 3_ بخشاڻي ۽ 4_ سڪواڻي.






پروگزين جو شجرو:

نظامائين وانگر پروگزي بہ تالپرن جي شاخ آهن. سندس سردار مان اسلامائين ۽ موراڻن کي ميهڙ ۽ ننڍا شهرن ۾ جاگيرون هيون. سندن شجرو هيٺ ڏجي ٿو:




باگراڻي ۽ سندن شجرو:

باگراڻي تالپري تمن سان پڌل هئا. ميوا خان، سوائي خان ۽ ڪرم خان سندن ٽي سردار هئا، جن جا شجرا هيٺ ڏجن ٿا:



چانگن جو شجرو:


چانگ گورچاڻين جي شاخ آهن. سنڌ ۾ گهڻو وقت جتن سان وڙهندا رهيا. سندن سردار شير خان ٽالپري تمن سان ٻڌل هو ان ڪري گوني تعلقي ۾ سندن جاگير هئي. سنجرائي ۽ ڪچائي سندن ٻه پاڙا هئا.



ماٹکا ٹین جو شجرو:

میر سلیمان خان (ککو) کی سندس مرراثی دیری مان پنج پت ہئا: 1_ میر پٲ 2_ جیوٲ، 3_ مان، 4_ عالی ۽ 5_ هوتک۔ شہدادا ئی میر هوتک جو اولاد ہئا۔ سندن شجرو ہیٲ ڈجی تو:

سلیمان خان (ککو)



ماڻڪاڻين جو جوش:

مير بهرام خان جي شهيد ٿيڻ وقت مير بحر خان حج تي ويو هو سندس غير حاضريءَ ۾ وڏي مير، مير فتح خان وٽ بلوچي سردار ۽ ٽالپر ماتر ڪرڻ لاءِ گڏ ٿيا. مير فتح خان ڪچهريءَ ڏانهن مخاطب ٿي ڪري چيو:

”اڄ مرشدن (ڪلهوڙن) وٽان مریدن کي جيڪو فيض پهچي چڪو آهي، سو اوھين ڏسي رهيا آھيو ھاڻ بھتر آھي تہ مردانگيءَ سان خون ناحق جو ڪلھوڙن کان بدلون وٺڻ گھرجي.“

بلوچن يڪ راءِ ۽ يڪ مشت ٿي مير فتح خان ماڻڪاڻيءَ جي اڳواڻيءَ هيٺ خدا آباد تي ڪاه ڪئي. ميان سرفراز خان هتان راتوواهه بيٺين وسيلي حيدرآباد جي قلعي ۾ پناهه ورتي. بلوچن جي بغاوت کي ڏسي، دربارين کيس تخت تان لاهي، سندس چاچي ميان غلام نبي خان کي سنه 1777ع ۾ گاديءَ تي ٿاڻيو. بلوچن ۽ ڪلهوڙن جي اڻٻيٺت کي ڏسي انگريزن ٺٽي واري واپار جي ڪوٺي سنه 1775ع ۾ کڻي ڇڏي

لنياري جي جنگ:

ميان غلام نبي خان به مير بجر سان عداوت رکندو آيو. مير بجر جڏهن حج بيت الله تي ويو هو تڏهن ميان غلام نبي خان کي لڪ ريبا مسقط جي امام کي مير صاحب جي مرائڻ لاءِ آڇيا هئا. اهي جنسي خط امام صاحب مير صاحب کي ڏنا هئا. مسقط کان ٿيندو مير بجر قلات پهتو جتي مير نصير خان ڪمال مروت سان مير صاحب جي مهماني ڪئي. مير بجر جڏهن خداآباد پهتو تڏهن سمورا بلوچ ۽ ٽالپر ڪارن لباسن سان وٽس آيا، جن ۾ پاڙي جهڙي وٺڻ جو ڪافي جوش هو. راج جو وڏو رئيس راجو ليڪي، سنڌي ۽ غير سنڌي تحريڪ جو محرڪ، مير بجر جي اچڻ کان اڳ خوف کان زهر کائي خودڪشي ڪري چڪو هو. پٽس تاجي ليڪيءَ جو دربار تي اثر هو، جو فتنه انگيزيءَ ۾ پيءَ کان به رتيون ڪسر هو ۽ وزارت جو قلمدان به سندس حوالي هو.

1 - نوٽ: مسقط جي امام جي بلوچن سان ماڻڪاڻي هئي. امير ابو سعيد خان بليدي جنهن عيسوي 16 صديءَ ۾ مڪران ۾ بليدين جي حڪومت جو پايو وڌو هو سو مسقط کان آيو هو. ازان سواءِ مسقط جو هڪڙو شهزادو مير محمد نصير خان وٽ قلات آيو هو. بيگلر بيگيءَ هن کي گوادر جو بندر جاگير ڏنو هو جو اڃا تائين مسقط جي ماتحت آهي. مسقط ۽ مٿرہ ۾ هاڻي عربن جي مقابلي ۾ بلوچن جو تعداد وڌيڪ آهي.


R. Hughes-Buller: Makran, History, "The Buledi Maliks."

A. W. Hughes: Baluchistan, Chp. History of Kalat State.

ميان غلام نبي خان وزير ۽ الله بخش جنجڻ جي چوڻ تي هڪ خط ذريعي مير بجر کي سنڌ ڇڏي وڃڻ لاءِ لکيو. مير صاحب خط تي ڪو ڌيان نه ڏيئي عمرڪوٽ جو مضبوط قلعو کوسن کان خالي ڪرائي، اتي رهڻ لڳو. مگر الله بخش جنجڻ کوسن جو لشڪر گڏ ڪري مير صاحب کي اتان ڪڍي پاڻ اتي قبضو ڄمائي ويٺو. کوسا سرائين جا طرفدار هئا. سندن سردار روهيل خان جي پٽن مان راجو خان، ميان نور محمد وٽ اهلڪار هو. بلڪ شير خان کوسو ته ميان غلام شاهه جي مصاحبن مان هو. سندس پٽن مان روهيل خان کي ميان غلام نبي خان جاگير ڏني هئي. ميان جو سپه سالار فيروز خان پتافي شهدادپور تعلقي جي لنياري ڳوٺ ۾ نبي شمار لشڪر گڏ ڪرڻ لڳو. مير بجر خان چئن هزارن جي بلوچي لشڪر سان مقابلو ڪيو. سخت جنگ کان پوءِ فيروز خان پتافي مارجي ويو ۽ ڪلهوڙن جي لشڪر ۾ پاڇ پيئي. ميان غلام نبي خان يارو فراش هٿان سخت زخمي ٿي، واه جو پيٽ ڏيئي ڀڳو ٿي ويو. ته مير سهراب خان پڪڙي مير بجر خان وٽ آندس ۽ اتي زخمن وگهي هن روبرو دم ڏنو. جنگ کان پوءِ تاجو ليکي ۽ الله بخش جنجڻ قيد ٿي ويا. بلوچي لشڪر ۾ هيٺين ماڻهن جنگ ۾ پاڻ موڪيو مير فتح خان، مير فتح علي خان، مير سهراب خان، مير الهياز خان، مير مرزو خان، مير باگو خان، اسماعيل خان، ڪتياڻ، دلاور خان لغاري، هيبت خان جمالي، ٻيڙو خان ڪوڪر، دريا خان، فضل خان، عرضي خلمتگار يارو فراش، سلطان ۽ زنگي خان مري وغيره. سيد عظيم الدين ٺٽوي ڪتاب ”فتح سنڌ“ ۾ لکي ٿو ته سرائي غلام نبي خان شڪست کائڻ کان پوءِ قرآن شريف ميڙ ڪري مير بجر خان وٽ آيو ٿي، ته وات تي تاجي ليکي ۽ ترار هڻي شهيد ڪري وڌس.

حاجي زئي مري جو شجرو:

سنڌ جي مريين مان حاجي زئي مري مري ۽ لاڙ ۾ وڏن رتبن تي مامور هئا. سندن پيشو سپه گري هو. حاجي زئي مريين جو مورث اعليٰ حاجي خان، مير رند جي چوڏهين پيڙهيءَ مان هو. سندس ٻن دينر بدائي ۽ لوهاراڻي هر هڪ مان چار چار پٽ هئا. شجرو هيٺ ڏجي ٿو:



ميان عبدالنبي:

مير بجر خان پڪو ارادو ڪيو هو ته ميان غلام نبيءَ کان پوءِ ميان سرفراز کي قيد مان ڪڍي گذريل ڳالهيون معاف ڪري کيس وري تخت تي ويهارجي. پر ميان عبدالنبي جو پنهنجي ڀاءُ ميان غلام نبيءَ پاران حيدرآباد جي قلعي جو مالڪ هو تنهن پنهنجي ڀاءُ جي موت جو ٻڌي جيڪي شاهي قيدي نظر بند هئا، تن مان ميان محمد ابا خان، ميان محمد سرفراز ۽ سندس ٻن پٽن عطر خان ۽ مير محمد خان کي قتل ڪرائي ڇڏيو تنهن ڪري ٻيو ڪو لائق نه ڏسي، مير صاحب ميان عبدالنبي کي گاديءَ تي ويهاريو. ميان عبدالنبيءَ جي خداپرست والده بروقت مير بجر خان کي پيغام موڪليو ته ”عبدالنبيءَ منهنجو پٽ آهي، آءٌ سندس عادت کان واقف آهيان. هو منهنجو به گهر تباه ڪندو ۽ توکي به منجهانئس ڪا چڱائي ڪانه رسندي.“

مير بجر خان جي شهادت:

مير بجر خان، جوان وقت حيدرآباد قلعي تي گهيرو ڪري ويٺو هو تنهن کي ميان عبدالنبي خان پنهنجو وزير مقرر ڪيو. سنه 1197ھ (1782ع) ۾ ڪلهوڙن شهزادن مان ميان عزت يار خان، ميان عبدالنبيءَ خلاف تيمور شاهه ڏانهن دانهن ڪئي ويو. تيمور شاهه هن کي سنڌ ڏيئي، ٿورو افغاني لشڪر سان ڏياري موڪليو. شڪارپور جي ويجهو جنگ لڳي، افغاني لشڪر شڪست

کاڌي شڪست جو ٻڌي تيمور شاهه پاڻ قنڌار کان سنڌ تي ڪاهي آيو. مير بجر ساڻس روبرو گڏيو ۽ بادشاهه کي حڪمت عمليءَ سان موٽائي ڪڍڻ ۾ ڪامياب ٿيو. عبدالنبي خان نالي طور حاڪم هو سندس وزير بجر خان ملڪ جو سچو حاڪم هو. هڪڙي ڏينهن ٻه راجپوت قاصد جوڌپور کان راجا بچيستنگهه جو خط کڻي آيا. مير صاحب ڪمري ۾ جيئن خط پڙهي رهيو هو تيئن راجپوتن خنجر سان مٿس حملو ڪيو هو زخمن ڪري شهيد ٿي ويو مگر مرڻ کان اڳ پنهنجي باغبان جو ترار سان خاتمو ڪري ويو. عبدالنبي خان جي ماءُ جيڪي چيو هو سو سچ نڪتو.¹

جوڌپور کي شڪست:

راجا بچيستنگهه جوڌپور تي سنه 1753ع کان سنه 1793ع تائين حڪومت ڪئي. عمرڪوٽ تي قبضي ڪرڻ جي ارادي سان ڪلهوڙن سان ظاهري همدردي رکڻ لڳو. مير بجر خان جي شهيد ٿيڻ کان پوءِ بلوچن ۾ تاءُ پيدا ٿيو. سڀ بلوچ ميان عبدالنبي خان کي مارڻ لاءِ يڪه راءِ ٿيا. مير عبدالله خان ٽالپر کان سرائيءَ کي خوف هو. هن پنهنجا ٻه پٽ جوڌپور جي راجا ڏانهن ڏياري موڪليا ۽ پاڻ رفيقن ۽ خزانن سميت قلات جي بيگلر بيگي محمد نصير خان وٽ وڃي لڪو. ڪلهوڙن ۾ باقي ڪوبه نه رهيو. فقط هڪڙو صادق عليءَ نالي فقير تارڪ الدنيا رهندو هو تنهن کي بلوچن درويشي آستانن تان اتاري شاهي مسند تي ويهاريو ۽ ساڻس دستور موجب پاڻهن پيلي ٿي رهيا. جوڌپور جو راجا جنهن وٽ ميان جا پٽ ڏانهن ويا هئا، سو راجپوتن جي لشڪر سان سنڌ تي ڪاهي آيو. جوڌپور جي سرحد تي هڪڙي قلعي وٽ جنگ لڳي ۽ گهڻي خونريزيءَ کان پوءِ راجپوتن شڪست کاڌي.²

1 - مرزا قليچ بيگ، مير بجر خان جي شهادت متعلق لکي ٿو ته مير صاحب ميان عبدالنبيءَ جي سازش ڪري قتل ٿيو ميان عبدالنبيءَ خان جوڌپور جي راجا کي خون جي بدلي ۾ عمرڪوٽ ڏيڻو ڪيو هو.
Kalichbeg Faredunbeg: History of Sindh, Vol. II, PP. 180, Karachi, 1901

مير شهادت علي جو بيان آهي ته مير بجر خان، ميان عبدالنبيءَ جي والده هتان مارجي ويو جنهن لنياريءَ جي جنگ ۾ پنهنجي پٽ ميان غلام نبيءَ جي مرڻ جو ٻڌي جوڌپور جي راجا کي ڏانهن ڏني هئي، جنهن ٻه راجپوت لالچ ڏياري روانا ڪيا هئا.
Shahamatali: History of Bahawalpur, PP. 65-66

جيمس ٽاڊ لکي ٿو ته مير بجر خان، مارواڙ جي راجا بچيستنگهه کان سڱ گهريو هو جنهن تي راجا ڪاوڙجي ٻه راجپوت موڪليا هئا.
J. Tod: The Annals & Antiquities of Rajasthan, Vol. II, P. 1289.

2 - تاريخ خيرپور: شمس العلماء مرزا قليچ بيگ، 1924ع، وقائع راجستان: جلد 2، ص 48-50.

قلات جي لشڪر کي شڪست:

جوڌپور جي شڪست جون خبرون ٻڌي ميان عبدالنبيءَ جا حوصلا خطا ٿي ويا. هن مير نصير خان کان مدد گهري. خان قلات کيس گذريل ڪر توتن تي شرميو. پوءِ پنهنجي ناني سردار زرڪ خان سان هڪڙو براهوئين جو لشڪر ڇاڙهي موڪليو. سنڌ جا جتوئي، نومريا ۽ کوسا به ميان سان شريڪ ٿيا. لاڙڪاڻي اوريان چالڪ جي ڀل وٽ جنگ لڳي. زرڪ خان ٽالپرن کان شڪست کائي ڀڳو. بلوچ، ميان صادق علي خان سان سوڀ جا نغارا وڃائيندي خدا آباد پهتا.

هڪڙي پاسي ميان عبدالنبي خان گادي هٿ ڪرڻ لاءِ حيله ۽ سازشون ڪري رهيو هو. ٻئي پاسي سنڌ تي ڪاهون ٿي رهيون هيون. بلوچ پنهنجي وفاداريءَ تي قائم رهندا پئي آيا ۽ سنڌ جي بچاءَ لاءِ لڙندا پئي آيا. مٿينءَ ڇڪتاڻ ۾ ڪراچيءَ جو بندر مير محمد نصير خان اتي جي واپارين جي مدد سان ڦٽائي ورتو. هن بندر جي سنڌ کان جدا ٿيڻ ڪري سنڌ کي ساليانو ڇهن لکن رپين جي ڪوٽ پوڻ لڳي.²

مدد خان پناڻ جي ڪاه:

مدد خان تيمور شاهه جو هڪڙو سپه سالار هو جنهن 1780ع ۾ بهاولپور جي نواب رڪن الدوله بهاول خان تي تيمور شاهه جي حڪم سان ڪاه ڪري ڌراور جي قلعي تائين نواب جي پٺيان پئي، کانئس رهيل خراج وصول ڪيو هو.³ تيمور شاهه هن کي سنڌ تي ڇاڙهي مڪو، سرائي ميان عبدالنبي خان، جوان وقت جوڌپور ۽ قلات جي دربارن کان مايوس ٿي چڪو هو تنهن ٻي

1 - شاهنام سنڌ: ذڪر چالڪ جي جنگ

2 - ڪراچي اڳ ”ڪلاچي ڪن“ سڏبو هو. مورثي مهاڻي جي افساني ۾ سندس آکاڻي ڏنل آهي. سن 1729ع ۾ حب نديءَ جي اولهندي ڪپ کان ڪي واپاري لڏي اچي ڪراچي ۾ ويٺا، جت هاڻي پراڻو شهر آهي. سن 1774ع ۾ ليفٽيننٽ جان بيورٽر سنڌو ندي جي ڇوڙ کان وٺي ايراني نار تائين سموري ڪناري جي تحقيقات ڪئي، هو ڪراچيءَ ۾ به پهتو هو. سندس بيان موجب پراڻو شهر ڪاريءَ کان هڪ ميل جي مفاصلي تي هو ۽ انهن ڏينهن ۾ سمنڊ جي ڪناري تي واريءَ جا دڙا بيٺل هئا. ٺٽو ۽ شاهه بندر سنڌ جا مکيه بندر هئا. سن 1799ع ۾ انگريزي ايجنٽ ٽائن ڪرو پهرين عمارت ڪراچيءَ ۾ تعمير ڪرائي هئي. شهر جون ٻيون جاين ڪڇيون هيون. سن 1842ع ۾ شهر جي آبادي 12 هزارن کي پهتي هئي. سن 1879ع ۾ ڪراچي ميونسپالٽي بڻي. انگريزن جي راڄ ۾ ڪراچي، سنڌ جو ٽيون نمبر بندر گاهه هو.

H. R. Gupta: Latter Moghal History of the Punja, P. 272.

3 - تاريخ حسين شاهي: سيد امام الدين حسيني، ص 110-113، سن 1798ع.

ڪا به واھ نہ ڏسي. افغان حملي آور کي پوريل خزانن جي لالچ ڏني. سنه 1780ع ۾ مدد خان طوفان وانگر سنڌ تي ڪاهي آيو. بدين تائين سنڌ جا دولت مند ڳوٺ ۽ شهر افغانن ڦري ناس ڪري ڇڏيا. جوڻ ۽ فتح باغ جا وسندڙ به شهر جيڪي لاڙ ۾ باغات ۽ پيداوار ڪري مشهور هئا، سي هن قيامت صغريٰ ۾ ناس ٿي ويا. سنڌي ڳوٺاڻا پري کان افغانن جا گهوڙا ڏسي ”گهوڙا ٿي گهوڙا“ ڪندا، ڳوٺ خالي ڪري ڀڄڻ لڳا. صاحب ”لب تاريخ“ جو بيان آهي ته سنڌين ۾ ”گهوڙا گهوڙا“ ڪرڻ جو رواج مدد خان جي ڪاه ڪري پيو.

مٿين آفت جي پرڀاڻي ڪري سنڌ ۾ سخت ڏڪر پيو. سنڌ جي تاريخ ۾ هي چوٿون نمبر ڏڪر هو. مٿين روڻداد جو سبب هن ريت هو جو ميان عبدالنبيءَ جي سازشن ڪري ڪابل کي ڍل ڪانه پهتي هئي. ٽالپر هن حملي وقت غير جانبدار رهي، پنهنجن قلعن ڏانهن شهدادپور هليا ويا هئا. مير فتح خان ۽ مير باگي خان جي پٺاڻن سان وڙهڻ جي مرضي هئي، سي ٻين ميرن کان ناراض ٿي عمرڪوٽ ڏانهن هليا ويا. مدد خان سندن پٺيان عمرڪوٽ تي ڪاهي ويو. لغارين قلعي جي بچاءَ لاءِ وڙهندي سوين پٺاڻ ماري وڌا. مدد خان چالاڪي ڪري هڪڙو قرباتو خط مير فتح خان ڏانهن موڪليو. جنهن مٿس ويساه آڻي قلعي جا در پٽيا. افغان سردارن ٻنهي ميرن کي پيرن ۾ زنجير ٻڌائي سوگهو ڪيو مگر نبي بخش خان پرڳڙي جو خاصيدارن مان هو تنهن مير فتح خان جا زنجير لاهي، پنهنجن پيرن ۾ وڌا. مير باگو خان به ڪنهن ترتيب سان جان بچائي نڪري ويو. پوءِ پٺاڻ سنڌ کي ڦري ويران ڪري ڪابل ڏانهن موٽي ويا.²

هالاڻيءَ جي فيصلاڻي جنگ:

ميان عبدالنبي خان جنهن آئينده لاءِ ايماندار ٿي رهڻ لاءِ مير عبدالله خان کي قرآن شريف تي قسم لکي ڏنو هو ۽ ٻيهر گاديءَ تي ويٺو هو سو دل جو صاف نه هو. سندس دل ۾ اڃا به دغا هئي. حقيقت ۾ ڪلهوڙن ۾ سنڌ جي گادي نشينيءَ لاءِ انتشار پئجي چڪو هو. سندن صاحبيءَ جي برقرار ٿي جو دارومدار فقط ڪوڙن انجمنن ۽ اقرارن تي منحصر هو. هڪڙي ڏينهن دستور موجب مير عبدالله خان ۽ مير فتح خان ميان صاحب کي ڪچهريءَ ۾ گڏجڻ لاءِ ويا ته چوڌارن سندن هٿيار ٻاهر رکايا. جيئن پئي سردار اندر گهڙيا، تيئن ميان جا چوڌار جيڪي اڳ تيار هئا، تن هڪدم ٻنهي کي گرفتار ڪيو. مير صاحب

1- لب تاريخ: خان بهادر خداداد خان، ڏڪر مدد خان جي ڪاه.

2- شاهنام سنڌ ۾ ڏڪر مدد خان پٺاڻ جي ڪاه.

مطلب سمجهي ويا. هنن قرآن پاڪ جي تلاوت ڪرڻ لاءِ اجازت گهري لهي ڪنڌ نوائي تلاوت جي حلاوت ۾ محو هئا ته جلدان اشاري ملڻ سان سندن سسيون ڌار ڪري ڇڏيون.

هي واقعو سنه 1783ع ۾ ٿيو. جڏهن ڪلهوڙن جي صاحبيءَ جو چوٿون دؤر هو ۽ هن واقعي کان پوءِ سندن حڪومت جو سنڌ ۾ خاتمو ٿي ويو. مٿين جانگاه حادثي کان پوءِ بلوچي غيرت اهڙو جوش کاڌو جو پنهنجي ڊيرن کي ڏين ڳڙه ڏانهن روانو ڪري سڀني امير مير بهرام خان جي نوجوان پوتي مير فتح علي خان جي جهنڊي هيٺ گڏ ٿيا. بلوچي لشڪر ۾ مير فتح علي خان، مير سهراب خان، مير الهيار خان، مير نارو خان، مير باگو خان، اسماعيل ڪٽياڻ، پيٽو خان ڪوڪر، سلطان، فقيرو خدمتگار طاهر ۽ عرضي خدمتگار جنگ آزما جوڌا هئا. ميان عبدالنبي خان جي فوج جو تعداد يارهن هزار هو جنهن مٿان ڏگاڻو خان جتوئي سپه سالار هو. ان کان سواءِ وٽس آيو بڏو فيروز ڪليري ۽ محمد حسن خان کهاوڙ تجربڪار سپاهي هئا.

مٿينءَ فوج جي مقابلي ۾ ٽالپري فوج فقط ڏهين پتيءَ جيتري هئي، مگر نوجوان ميرن ۾ جوش ۽ استقلال ڪلهوڙن جي قوت کان سڙو حصا سرس هو. جنگ لڳڻ سان ڪلهوڙن جا بي شمار سپاهي مارجي ويا، جنهن تي ڏگاڻي جتوئي ۽ محمد حسن کهاوڙ سرائي ميان عبدالنبيءَ کي صلح ڪرڻ لاءِ صلاح ڏني. ٻئي پاسي هو ميرن کي منتون ڪرڻ لڳا. پهرين ته شڪست جو ٻڌي ميان تپي باهه ٿي ويو هن ٻيو گهمرو ٿيه هزار لشڪر سان حملو ڪيو. کيس باقر خان کهاوڙ سلطان خان کهاوڙ بلال ليکيءَ، غلام حسين جنجڙ، عزت خان نومڙي، تاجو سامتئي، روهل خان کوسي، مراد گنجي ڪليري ۽ ڏگاڻو جتوئي تي آسرو هو. انهن کان سواءِ کوسن جو سردار برخوردار خان پڻ ڊيره جات کان سندن مدد لاءِ آيو هو.²

ٽالپري فوج ۾ نواب ولي محمد خان لغاري، تينصر خان نظاماڻي، رنگي خان مري، خيرو خان جمالي، تجربڪار سپاهي هئا. سنه 1783ع ۾ هالاڻيءَ وٽ دويدو جنگ لڳي. سرائيءَ جا سمورا سورما مارجي ويا. سردار برخوردار خان کوسو زخمي ٿي ڀڄي ويو. ٽالپرن ميدان کٽيو. مير سهراب خان زخمي ٿي پيو. فاتح مير فتح علي خان تنهن وقت 18 ورهين جو نوجوان هو. هن نوشهري فيروز

1 - شاهنامه سنڌ، ذڪر جنگ هالاڻي.

2 - تاريخ بلوچيان: سردار غلام رسول خان قراڻي، ذڪر کوسا، تاريخ خيرپور: ذڪر مير سهراب خان

۾ منزل ڪري رضا ڪارن کي انعام اڪرام ڏنا. سرائيءَ جي طرف جا جيڪي به اڳواڻ اچي پيش ٿيا، تن سان نوعمر فاتح ڪمال عزت ۽ احترام سان گڏيو. ميان عبدالنبي هيڪر وري قسمت آزمائڻ لاءِ خان قلات وٽ دانهن کڻي ويو. اتان براهوئين جو ڪجهه لشڪر وٺي دادوءَ پهتو ليڪن سپاهين کي يگهار نه ملڻ سبب سرائيءَ جو سمورو اسباب لٽي موٽي اهو لشڪر جبلن ڏانهن هليو ويو. تنهن کان پوءِ سرائي قنڌار ڏانهن تيمور شاهه وٽ ويو. افغان بادشاهه سنڌ کي بن حصن ۾ ورهائڻ جو ارادو ڪيو ۽ اتي افغان لشڪر رکڻ لاءِ تياريون ڪرڻ لڳو. پر مير صاحب جي هوشيار ايلچين 9 لک رپيا تيمور شاهه کي ڏيئي مير جي نالي تي سنڌ وٺي فرمان جاري ڪرايو. اهڙيءَ طرح ڪلهوڙن جي صاحبيءَ جو سنڌ ۾ خاتمو ٿيو ۽ ٽالپرن جو راج شروع ٿيو.¹

ڪلهوڙن جي ڏينهن ۾ سنڌ:

ڪلهوڙن جي صاحبيءَ ۾ سنڌ جو انتظام ساڳيو هو جهڙو مغلن جي ڏينهن ۾ هو. ڪلهوڙا پاڻ ڪڙمي هئا، زرعي پيشي کان پوريءَ طرح واقف هئا. سندن صاحبيءَ جي دؤر ۾ سنڌ زرعي طور بيهڪ ترقِي ڪئي. مسٽر ڊيل هوسٽ ڪلهوڙن جي ڏينهن وارن ڪوتائيل هيٺين واهن جا نالا ڏنا آهن: پراڻ، نارو، اٽل، ڦليلي، گوني، پيڇاري، گانگرو، لڪي، سيتا، بگهاڙ داد واه، گهاٽو امرڪس، نور واه سدا واه، وهري ۽ سنڌ واه. واهن جي انتظام ڪري سنڌ جي آباديءَ ۾ اضافو ٿيڻ لڳو. مهراڻ جي آبڪلاڻيءَ ڪري ملڪ کي دستور موجب نقصان پهچندو هو. ان ڪري ميان غلام شاهه خدا آباد بدران حيدرآباد کي تختگاهه جوڙايو هو. ازان سواءِ ڪلهوڙن مراد آباد، الله آباد ۽ خدا آباد (هالا) وارا شهر به تعمير ڪرايا هئا. ميان غلام شاهه شاهه بندر جو بندر تعمير ڪرايو ۽ پراڻ کي موريءَ جو بند ڏياريو. جنهن ڪري ٿر جي آباديءَ ۾ اضافو ٿيڻ لڳو.

سنڌ جي اُپت:

ڪلهوڙن جي ڏينهن ۾ سنڌ جي اُپت آسي لک رپين کي پهتي. سنه 1739ع ۾ ميان نور محمد کي 21 لک رپيا ساليانو خراج نادر شاهه کي ڏيڻو پيو. وري جڏهن سنڌ، قنڌار جي ماتحت ٿي ويئي، تڏهن 1747ع ۾ سنڌ کي 14 لک رپيا

1 - نوٽ: سنه 1901ع واري هندستان جي آدم شماريءَ جي رپورٽ موجب سنڌ ۾ ڪلهوڙن جو جملي تعداد 23 هزار هو.

Census of India 1901, Vol. I Sindh, IX, Tribes, Chp. VIII, PP. 203-250, Bombay, 1902.

قنڌار کي ڀرڻا پيا. سنه 1760ع ۾ ساليانو 11 لک رپيا ڏيڻا پيا. سنه 1775ع ۾ تيمور شاهه کي 7 لک رپيا ڀريندا رهيا. سنڌ جو مغل علائقو جنهن ۾ سکر، بکر، شڪارپور جا شهر شامل هئا، سو قنڌار سرڪار جي قبضي هيٺ رهيو. شڪارپور شهر کان سواءِ هن حصي جي سالياني ايت 65 هزار رپيا هئي. شڪارپور جو شهر جو وچ ايشيا، قنڌار ۽ خراسان جو مارڪيٽ هو تنهن جي سالياني آمدني 5 لک 93 هزار رپيا هئي. تيمور شاهه کان پوءِ زمان شاهه هن علائقي جي حفاظت لاءِ 17 سؤ سوارن جو دستو مقرر ڪيو هو. بکر، جو هن حصي جو مضبوط قلعو هو تنهن کي نادر شاهه ڊهراڻي ٻيهر تعمير ڪرايو هو. قنڌار جا افغان نواب شڪارپور ۾ رهندا هئا. تيمور شاهه جي ڏينهن ۾ شڪارپور جي نواب غلام صديق خان سنه 1192ھ (1778ع) ۾ بکر جي قلعي جي مرمت ڪرائي هئي. ڪلهوڙن ۽ ٽالپرن جي اڻڻڻ مان فائدو وٺي، قلات جي بيگلر بيگيءَ ڪراچيءَ جي مڇي مياڻيءَ تي قبضو ڪيو. هتي ڪاٺ جا غوراب به جڙندا هئا. ڪراچي بندر جي سالياني ايت 6 لک 16 هزار رپيا هئي. عمر ڪوٽ مان سرائين کي 23 هزار رپيا ساليانو آمدني هئي. ميان غلام شاهه کان پوءِ ڪلهوڙن وٽ سنڌ جو وچيون ٽڪرو وڃي رهيو هو.

ڪلهوڙن جي فوجي قوت:

ڪلهوڙن جي فوجي قوت زبردست هئي. فوج ۾ بلوچ ۽ سنڌي سپاهي هئا. منجهن ميان يار محمد، ميان نور محمد ۽ ميان غلام شاهه فاتح ٿي گذريا. ميان يار محمد بکر جي مغل نوابن کي شڪستون ڏيئي، سنڌ ۾ ڪلهوڙن جي حڪومت جو پايو وڌو. سيويءَ سميت ڪڇي به سندس حوالي هئي. هن بلوچن کي دعوت ڏيئي، فوجون سندن حوالي ڪيون. ڪلهوڙن حاڪمن بلوچي سردارن کي جاگيرون ڏنيون. اهي سردار جنگ وقت سرائين کي فوجي امداد ڏيڻ لاءِ ٻڌل هئا. رفتي رفتي سول کاتي جي عهدن تي به بلوچن قبضو ڪري ورتو. ميان نور محمد سنڌي بلوچن جي مدد سان ڌاريجن، سومرن، سمن، شورن، توڳاچين، مهرن ۽ دائودپوٽن کي شڪستون ڏيئي نادر شاهه جي وڃڻ کان پوءِ سڄيءَ سنڌ تي قبضو ڪيو. ميان صاحب سني جي جنگ ۾ عبدالله خان ”شهباز ڪوهستان“ کي شڪست ڏيئي، ڪڇيءَ تي پنهنجو نائب مقرر ڪيو. پير نادر شاهه جي زور تي براهوٽي خان مير محبت خان ڪڇيءَ جو علائقو ميان کان ڪسي ورتو.

سنه 1646ع ۾ انگريزن مدراس واري فئڪٽري جي بچاءَ لاءِ اتي سينٽ جارج قلعو تعمير ڪرايو هو. ميان نور محمد جي مدراس جي راجا سان دوستي

هتي، سندس معرفت ميان صاحب انگريزي قلمي کان پراڻيون توپون خريد ڪيون هيون. ڪي توپون پورچوگيزن، ميان صاحب کي سوکڙيءَ طور ڏنيون هيون. ميان غلام شاهه غازيءَ دائودپوٽن کي شڪست ڏني، تنهن کان پوءِ ڪڇ جي راڻ کي شڪست ڏيئي، بستاءَ لکيت جا بندر فتح ڪيا هئا. انهن فتحن جي صلي ۾ احمد شاهه کيس ”شمس الدولت“ جو خطاب ڏنو. پاڻي پت جي تينءَ جنگ کان پوءِ 1762ع ۾ احمد شاهه ديره جات (پنجاب) جو علائقو به ميان غلام شاهه جي سپرد ڪيو هو. جنهن مٿان ميان جا نائب حڪومت هلائيندا هئا. سندس ڏينهن ۾ ديره جات جي ناهرن شڪست کاڌي.

واپار:

ميان غلام شاهه شاهه بندر تعمير ڪرايو جنهن جي وسيلي سنڌ جو واپار بمبئي، سورت ۽ بندر عباس تائين هلڻ لڳو. سنڌ جي واپار کي ترقي ڏيارڻ لاءِ ميان صاحب ايسٽ انڊيا ڪمپنيءَ کي نٽي ۾ واپار جي ڪوٺي وجهڻ جي اجازت ڏني. پيڻ پنهنجن اهلڪارن کي هدايت ڪيائين ته انگريز ايجنٽن سان نرمائيءَ سان پيش اچن، ڪين سهوليتون ڏين، جيئن سنڌ جو واپار ترقي ڪري انگريزن جي درآمد مال تان، ميان صاحب محصول معاف ڪيو هو مگر روانگيءَ جي شين تي ڪانٽن محصول ورتو ويندو هو.

سنه 1764ع ۾ 38526 رپين جو مال سمنڊ رستي بمبئي کان شاهه بندر پهتو. سنڌ جو مال نٽي ۽ شڪارپور جا واپاري ملتان جا صراف، حيدرآباد جا لوهائو پائيند ۽ ميمڻ واپاري ٻاهرين ملڪن ڏانهن نيڪال ڪندا هئا. انگريز ايجنٽن ساليانو ڏهه هزار مرڻ ڪلمي شورو سنڌ مان خريد ڪندا هئا. شاهه بندر ساڪريءَ ۽ بنوري ۾ انگريزن شوري کي صاف ڪرڻ لاءِ ڪارخانا کوليا هئا. خشڪيءَ رستي قنڌار ۽ خراسان جي واپارين کي اڏائي ريبافي سيڪڙو مال تي محصول سنڌ سرڪار کي ڏيڻو پوندو هو. خراسان جا واپاري هر سال ڏهن هزارن رپين جو اوني ڪپڙو سنڌ جي شهرن مان خريد ڪندا هئا.

ميان غلام شاهه جو تجارتي ايجنٽ بمبئي ۾ رهندو هو جتان جارجيا جا ٻانهو، حبشي ٻانهيون، گهڙيال، وڇون ۽ اوني ڪپڙو ميان لاءِ خريد ڪندو هو. ايسٽ انڊيا ڪمپنيءَ سان معاهدي ڪرڻ کان پوءِ ميان غلام شاهه هر سال 45 هزار رپين جو اوني ڪپڙو ۽ ايراني ريشمي ڪپڙو انگريزي ايجنٽن کان خريد ڪندو هو. سندس ڏينهن ۾ آسودگيءَ جو دور هو. ميان سرفراز خان ڪوٺي نٽي مان کڻي ڇڏي ميان عبدالنبي خان قنڌار کي سالياني ڍل پهچائي نه سگهيو جنهن ڪري

تيمور شاه پاران مدد خان پناڻ سنڌ تي ڪاهي ڦرل ڪئي. جنهن ڪري سنڌ جا وسندڙ شهر ۽ ڳوٺ پناڻن ڦري ويران ڪري ڇڏيا ۽ سنڌ ۾ ڏڪر پئجي ويو.

ڪلهوڙن جا اهلڪار:

ڪلهوڙن جا اهلڪار ۽ درباري امير تجربيڪار هئا. مير اسد الله ولد مير لطف الله بن مير مخدوم هاشم اصفهاني، ميان نور محمد جو مير منشي هو. مير محمد اڪرم ساکن لوهري ميان نور محمد پاران بکر جو ناظم هو. هن جا پٽ مير سراج الدين، مير معين الدين ۽ مير نورالدين علميت ۽ فضيلت ڪري بزرگ هئا. حڪيم عبدالرئوف، ميان نور محمد وٽ منصبدار هو. حڪيم صاحب جو پٽ شيخ ڪرم الله ميان غلام شاهه جي سرڪار ۾ عهديدار هو ۽ پيءُ وانگر علم طب ۾ ماهر هو. حڪيم عبدالرئوف اڳ سيويءَ ۾ خانپور جي بختيار خان وٽ نوڪر هو. فن انشاء ۾ بهي نظير هو. ميان غلام شاهه جي دربار جي دفتردارن مان سيد حاجي نور محمد علم طب ۾ ماهر هو. سندس پٽ سيد حاجي عبدالڪريم به مشهور ٿي گذريو. حڪيم محمد رئوف جو پيءُ محمد حفيظ به ميان غلام شاهه وٽ نوڪر هو. مير لطف الله عرف متارو ولد سيد عبدالڪريم جو شاهه صدر لڪياريءَ جي اولاد مان هو. پهريائين ڪلهوڙن پاران دهليءَ جي دربار ۾ سفير ٿي ويو. پوءِ ميان نور محمد جو وزير ٿيو. سندس تاريخ وفات محمد پناهه راجا ٺٽويءَ هن ريت چئي آهي:

”هر ڪ آمد بر سر قبرش بتاريخ وفات، رحمت ايزد بجان مير لطف الله گفت“

ديوان گدومل ڪلهوڙن پاران خراسان ۽ قندار جي دربارين تائين سفارت جي ڪم تي مامور رهيو. ڪلهوڙن جي دربار ۾ شعراءِ ڪرام کي قصيدن جي عيوض انعام ملندا هئا. مير علي شير قانع ٺٽوي وقت جي شاعر ۽ ”تحفة الڪرام“ جي صاحب. ڪي ڪلهوڙن جي دربار مان وظيفو ملندو هو. ميان نور محمد وٽ شاهي ڪتب خانو هو. سندس سمورا ڪتاب نادر شاهه ڦري ايران ڏانهن کڻي ويو هو. ميان صاحب، سنڌ جي شاعرن جي سرتاج شاهه ڀٽائي رحه کي مولانا روميءَ جي مثنوي جو نسخو ڏنو هو. دربار جو ڪاروبار پارسي زبان ۾ هلندو هو.

سڪا:

ڪلهوڙن جي ڏينهن ۾ سنڌ اندر مغليه گجرات، ايران، گولڪنده، بيجاپور ۽ تگالي ۽ قنداري سڪا چالو هئا. مٿين سڪن مان، مغلن ۽ دکن جي اسلامي رياستن جي سڪن جو سون خالص هو ۽ مغلن جي رپين جي چاندي

خالص هئي. سورت جو سون و لايت ۾ 12 کان 14 في صدي منافع تي وڪامندو هو. سنه 1774ع ۾ ايسٽ انڊيا ڪمپني گنيسٽ نالي گوٽا جي هڪڙي سوناري کان پنهنجو سڪو تيار ڪرايو هو. سنڌ جا واپاري ڪمپنيءَ جا ڪلدار خوشيءَ سان وٺندا هئا. ¹غازي احمد شاهه پنهنجو سڪو تيار ڪرايو هو جنهن تي هيءَ عبارت لکيل هئي:

”حڪم شد از قادر بي چون باحمد پادشاه

سڪ زن بر يسر و زراز موج ماهي تايمه“

تيمور شاهه جي سڪن تي هيٺين عبارت لکيل هئي:

”چرخ مي آرد طلا و نقره از خوشيد و ماهه

تا ڪند بر چهره نقش سڪ تيمور شاهه“

مشاهير ۽ علمي حالت:

ڪلهوڙن جي صاحبيءَ جي آغاز وقت سنڌين جون مغلن سان جنگيون لڳيون، تنهن کان پوءِ نادر شاهه سنڌ تي ڪاهي آيو. سنڌ ۾ فقط ميان غلام شاهه ”صمصام الدوله“ جي ڌيئرين ۾ امن امان ۽ آسودگيءَ جو دور رهيو. ڪانٽس پوءِ ڪلهوڙن ۽ ٽالپرن جي اثبٽ ڪري سنه 1775ع ۾ انگريزن سنڌ سان واپار بند ڪري ڇڏيو. سنه 1780ع ۾ افغانن مدد خان جي اڳواڻيءَ هيٺ سنڌ تي ڪاهي، سنڌين کي بي درديءَ سان ڦري مفلس ڪري ڇڏيو. انگريزن جي عسڪريت ۽ پيڙو برصغير هند تي سمنڊن سميت ڏاڪو جمائي بيٺو هو. مٿين انقلابن هوندي به جنت السنڌ جي خاڪ ڀاڪ مان بلند پايه بزرگ، شاعر ۽ اهل الله پيدا ٿيا، جن جي اجتهاد جو آواز حرمين شريفين کان وٺي هند جي علمي ادارن تائين پهتو.

اهڙيءَ طرح سنڌي شاعرن جي بڌل سنجين ۽ جادو ڪلامين جي ڪري سنڌ جي ادبي محفل اهڙي رونق ورتي، جو موجوده ترقيءَ جو دور شاندار ماضيءَ جي ان زرين عهد اڳيان ڦڪو پيو لڳي. اهو ڪلهوڙن جي صاحبيءَ جو زمانو هو جڏهن شعراءِ ڪرام سنڌي زبان کي حيات جاويد جو جامو پهرايو. سنه 1742ع ۾ نادر شاهه جي ڪاهه وقت نٿي جو اڳوڻو اوج مٽجي چڪو هو. تاهه هن شهر ۾ ويهه هزار ڪوري ۽ چاليهه هزار مختلف هنرن جا ڪاريگر، سٺ هزار دوڪاندار ۽ چار سؤ اسلامي علمن جا مدرسا موجود هئا. ² انهن ادارن ڪري سنڌي زبان

1 - H.T. Sorely: Shah Abdul Latif of Bhit.

2 - تاريخ حسين شاهي: سيد امام الدين حسيني، ص 21، تاريخ افغان: احمد يادگار، ص 143، سنه 1835ع

Sayed Mohamed Latif: A History of the Punjab, P. 289.

H.R. Gupta: Latter Moghal History of the Punjab, P. 11

زندھ ٿي. سنڌ ۾ لاڙ کان وٺي سري تائين وڪ وڪ تي علمائن سڳورن، صوفياءَ عظام ۽ شيرين مقال شعراءَ ڪرام جو حلقو موجود هو. اهي بزرگ ان زماني جي پيداوار آهن. جڏهن قديم تهذيب جديد تهذيب سان ٽڪرڻ لڳي هئي ۽ زمانو سنڌ جي سياسي زوال جي باب جا ورق ورائي رهيو هو.

1_ مخدوم محمد هاشم ٺٽوي (متوفي 1174ھ: 1760ع) جو والد عبداللطيف بن عبدالرحمان بن محمد قاسم بن خير الدين الحارثي بنوري شهر ۾ رهندو هو. ٺٽي ۾ پهچڻ کان پوءِ مخدوم محمد هاشم جي علمي شهرت ۽ فضيلت جو آواز ديسان ديس پهچڻ لڳو. ميان غلام شاه سندس معتقدن ۾ شامل هو. مخدوم صاحب همت سان بدعات ۽ بد رسمن جو خاتمو ڪيو. ميان غلام شاه کيس قاضي القضاة جو عهدو ڏنو. سنه 1135ع ۾ مخدوم صاحب حج بيت الله جي ارادي سان مڪي معظمه ۽ مديني منوره ڏانهن ويو. جت مختلف علمائن جيئن ته شيخ عبدالقادر صديقي مالڪي، شيخ عبدين علي المصري، شيخ ابوطاهر مدني وغيره کان حديث ۽ ٻين علمن جون سندون ۽ اجازتون وٺي، واپسيءَ وقت سورت بندر تي سيد محمد سعدالله سورتيءَ کان بيعت وٺي، خلافت جو خرقو ڍڪيائين. سنه 1137ھ ۾ ٺٽي اچي وارد ٿيو. مخدوم صاحب اٽڪل ڏيڍ سؤ ڪتاب عربي، فارسي ۽ سنڌيءَ ۾ تاليف ڪري سنڌ وارن تي هڪ ناقابل فراموش احسان فرمايو. انهن ڪتابن مان ڪن جا نالا هيٺ ڏجن ٿا:

1_ تفسير عمر و تبارڪ (سنڌي)، 2_ تفسير سورة تبارڪ، 3_ مظهر الانوار في الصيام، 4_ حيات القادري باطراف البخاري، 5_ فرائض اسلام فتح الكلام، 6_ حيات القلوب، 7_ وصيت نامہ، 8_ الطريقة الاحمدية، 9_ تمام الغاية، 10_ السيف الجلي عن ساب النبي، وغيره وغيره. مخدوم صاحب جو مقبرو مڪليءَ تي آهي.

2_ علامہ محمد معين بن محمد امين، دل قوم جي قديم ٺٽي وارن ملن جي خاندان مان هو. شاه عبداللطيف جو همعصر ۽ دوست هو. هجري 12 صديءَ جو محدث، صوفي ۽ شاعر ٿي گذريو. ٺٽي ۾ تعليم پرائڻ کان پوءِ ولي الهند شاه ولي الله دهلويءَ جو وڃي شاگرد ٿيو. شيخ محي الدين ابن العربيءَ جو معتقد هو. نقشبندي طريقي ۾ شيخ ابوالقاسم نقشبنديءَ جو مريد هو. سرود ۽ سماع جو شيدائي هو. عربي زبان ۾ جيڪا ڪماليت علامہ کي حاصل هئي، سا سندس ٻين معاصرين ۾ گهٽ نظر اچي ٿي. پارسيءَ ۾ سندس تخلص ”تسليم“ ۽ سنڌيءَ ۾ ”بيرنگي“ آهي. سيد علي شير قانع ”مقالات الشعراء“ ۾ سندس بيان پيچد عقيدتمنديءَ سان ڏنو آهي. سندس تصنيفات مان ڪن جا نالا هي آهن:

1_ دراسات اللبيب، جنهن جو جواب مخدوم عبداللطيف ٺٽوي لکيو 2_
الحجة، جنهن جو رد مخدوم محمد هاشم ٺٽوي لکيو 3_ نورالعين (امام حسين
جي مام جي جواز ۾)، جنهن جو رد شيخ محمد حيات لکيو 4_ رفع الاشكال
5_ ايقاط الوسنان، 6_ وحدة الوجود الموجود، 7_ رساله اعتدالات الاربع، 8_
حاشيه زبده المنطق، 9_ الابداح، 10_ الحق الصريح، 11_ رفع العين وغيره.

3_ شيخ محمد حيات السندي مدني رح (متوفي 1263هـ: 1751ع) (جو
پنهنجي وقت جو مجدد تسليم ڪيو ويو آهي) ولد ملا ڦلاريو، عادلپور
گهوٽڪيءَ ۾ پيدا ٿيو ۽ اڳتي هلي عرب ۽ عجم جي استاد هئڻ جي عزت
حاصل ڪيائين. طلب علم لاءِ حرمين شريفين هليو ويو. شيخ ابوالحسن
محمد بن محمد صادق ڪبير کان علوم حاصل ڪيائين ۽ هن جي وفات کان
پوءِ مسجد نبويءَ ۾ درس حديث ۽ وعظ جي مسند جو مالڪ ٿيو. سندس خدمت
۾ شام، مصر، هندستان ۽ مراڪش جي سون علمائن حديث جي علم جي
تحصيل ڪئي. علامه محمد معين وانگر سندس شاگردن جي فهرست طويل
آهي. تاريخن ۾ هيٺيان نالا اچن ٿا:

شيخ احمد بن عبدالرحمان شامي، شيخ محمد سعيد صغير، شيخ
عبدالقادر خليل ڪدڪ، سيد عبدالقادر بن احمد، سيد غلام علي آزاد
بلگرامي، شيخ محمد فاخرالله آبادي، شيخ ابوالحسن صغير، شيخ غلام حسين
ٺٽوي مدني، مولانا خيرالدين محمد زاهد سورتِي وغيره. منجهانئن سيد غلام
علي آزاد بلگرامي مؤرخ ٿي گذريو سندس تاريخن ”سبحه المرجان في آثار
هندستان“ ۽ ”خزانه عامره“ (جو 1871ع ۾ لکڻو مان ڇپيو) تان چوٽيءَ جا مؤرخ
روشني وٺن ٿا. مولانا خيرالدين سورتِيءَ جو ڪتاب تصوف ۽ سلوڪ متعلق
”شواهد التجديد“ مشهور آهن. مولانا سورتِيءَ 1206هـ ۾ وفات ڪئي. شيخ
محمد حيات جي تصنيفات مان ڪن ڪتابن جا نالا هيٺ ڏجن ٿا:

1_ تحفة الانام في العمل حديث النبي عليه الصلوة والسلام 2_ الا
يفاف علي سبب الاختلاف، 3_ شرح اربعين نوري، 4_ رساله رد بدعت تعزیه
(ان ۾ علامه معين تي رد ڪيل آهي)، 5_ شرح ترغيب ترهيب منذري، 6_
النهى عن عشق المردان و النسوان (عشق مزاجي ۽ تي رد): ان رسالي جو گهڻو
حصو نواب سيد صديق حسن خان ڪتاب ”هداية السائل“ ۾ نقل ڪيو آهي.

1_ عرب ۽ هند جا تعلقا: سيد سليمان ندوي، باب 1.

2_ ياد ايام: سيد عبدالحق، ص 62-63.

شيخ رح جا ڪي رسالا جناب پير صاحب جهنڊي واري جي ڪتب خاني ۾ موجود آهن ۽ بلڪل ناياب آهن. شيخ صاحب مدينه منوره جي قبرستان جنت البقيع ۾ مدفن آهي.

4_ شاهه عبداللطيف سيد حبيب الله جو پٽ سيد عبدالقدوس شاهه جو پوٽو سيد جمال شاهه جو پڙ پوٽو هو. سيد جمال شاهه، شاهه عبدالڪريم بلڙيءَ واري جو ٽيون فرزند هو.² شاهه صاحب جا وڏا متعلوي سيد سبڙجن ٿا. شاهه سنڌ جو سدا جيغرو شاعر ۽ عارف ڪامل ٿي گذريو آهي. هن جي ولادت ڳوٺ ڪٿيائڻ تعلقي هالا ۾ ٿي. سندس وڏا امير تيمور گورگانيءَ سان سياحت جي سانگي هرات کان سنڌ ۾ وارد ٿيا هئا. شاهه عبداللطيف جو ننڍي هوندي کان عرفان ۽ تصوف ڏانهن لاڙو هو ڇو ته سندس والد سيد حبيب هميشه استغراق جي حالت ۾ رهندو هو ۽ اهڙي ڪامل پيءُ جو پٽ ٿي وڏو اثر ٿيو جنهن ڪري هونديا کي ترڪ ڪري ”تارڪ“ جي نالي سان پنهنجي وقت ۾ مشهور ٿيو هو. اگرچہ هڪ وڏو صوفي هو پر سموريءَ زندگي ۾ ڪڏهن به نماز ترڪ نه ڪيائين. نه وري روزا ڇڏيائين. وقت جي حاڪمن مان ميان نور محمد ڪلهوڙو سندس نهايت معتقد هو. هن شاهه صاحب کي مثنوي روميءَ جو نسخو به ڏنو هو. غلام محمد معين ٺٽويءَ سان سندس گهاتي دوستي هئي. چيو وڃي ٿو ته شاهه صاحب ”امي“ هو پر سندس سڀني الهامي ذات سان ڀريل هو جو فارسي، عربي سمجهي سگهندو هو. پنهنجي رسالي ۾ مولانا رومي رح جي ڪن شعرن جو ترجمو ۽ قرآن شريف جون آيتون مناسب هنڌن تي ڪم آنديون آڻس. شاهه صاحب 14 صفر 1165هـ (1752ع) ۾ وفات ڪري ويو. سنه 1167هـ (1754ع) ۾ ميان غلام شاهه خان ڪلهوڙي عيدن زازي کان شاهه جي پٽ تي سندس مقبري مٿان عاليشان گنبد اڏايو.

شاهه جو رسالو جهوني سنڌي ٻوليءَ جي خزاني سان لبريز آهي ۽ سنڌي ادب جو قابل فخر شاهڪار آهي. جنهن کي الهامي حيثيت حاصل آهي ۽

1- ”الوحيد“ سنڌ آزاد نمبر، ذڪر شيخ محمد حيات، 15 جون 1936ع.

2- شاهه جو رسالو: ڊاڪٽر گربخشاڻي جلد 1، مقدمه ص 31-32، ڪراچي، 1924ع.

سيد مير علي هرويءَ (هراتي) کي ڇهه فرزند هئا: 1- مير عبدالباقي، جو اجمير جو حاڪم ٿيو. 2- مير عبدالواحد، جو ملتان جو حاڪم ٿيو. 3- مير عبدالرزاق، جنهن کي بکر جي حڪومت ملي. 4- مير ابوبڪر، جو سيوهڻ مٿان حاڪم مقرر ٿيو. 5- مير شرف الدين، جو هرات ۾ رهيو. 6- مير حيدر ساهه، جو هالن پراڻن ۾ اچي رهيو ۽ اتي شاهه محمد پٽ دريا خان هالي جي نياڻيءَ سان شادي ڪيائين. شاهه عبداللطيف 1102هـ (1690) ۾ ڄائو.

جنهن جهڙو ڪتاب سنڌي ٻوليءَ ۾ اڃا پيدا ٿي نه سگهيو آهي. 1 فصاحت، بلاغت، سلاست ۽ معانيءَ جي جن قانونن کي دنيا ڪلام جو حسن ۽ بيان جو زيب مقرر ڪيو آهي، سي شاھ جي ڪلام ۾ موجود آهن. شاھ جو رسالو سڀ کان اڳ سنہ 1866ع ۾ علم اللسان جي ماھر ۽ سنڌي زبان جي گرامر جي ٺاهيندڙ ڊاڪٽر ارنيسٽ ٽرمپ جرمنيءَ جي شهر لپسيا مان شايع ڪرايو هو. سنہ 1867ع ۾ قاضي ابراهيم جو سنگي ڇاپو بمبئي مان پڌرو ٿيو. سنہ 1900ع ۾ سنڌ جي تعليم کاتي پاران هائوڪي سنڌي خط ۾ رسالو ڇپيو. سنہ 1913ع ۾ سنڌ جي اديب شمس العلماءِ مرزا قليچ بيگ، تڪليف وٺي پنهنجو ڇاپو پڌرو ڪيو. تنهن کان پوءِ وقت بوقت شاھ جا رسالا شايع ٿيندا رهيا.

رسالي جا ڀٽ ۽ پلڙيءَ وارا قلمي نسخا قديم آهن. شاھ جي رسالي مان ڌاريا بيت ڪڍڻ ۽ ڇنڊڇاڻ ڪرڻ جو سهرو ڊاڪٽر هوتچند مولچند گربخشاڻي جي مٿي تي آهي. هن صاحب پنهنجي فاضل شاگرد علامه دائودپوٽي جي مدد سان شاھ جي رسالي جا ٽي ضخيم جلد معنيٰ سان تصنيف ڪري پير سيد غلام حيدر شاھ سجاده نشين درگاه ڪريميءَ جي ڪوشش سان ۽ مرحوم مير عبدالحسين ٽالپر جي جهوني قلمي نسخي سان بيتن جي ڀيٽ ڪري سنہ 1924ع ڌاري سنڌ جي ڪمشنر جي پريس مان شايع ڪرايا. سنڌ جي مسلمانن پاران سندس شڪر گذاري قاضي اسدالله شاھ روزانه اخبار ”الوحيد“ ڪراچي معرفت ڪئي. شاھ جي رسالن جي جلدن مان شاھ ڀٽائي رح پنهنجي نوراني جمال ۽ جلال سان نظر اچي ٿو.

5_ درويش صابر ولهاري شاھ عنايت الله جو همعصر هو. صائم الدهر ۽ قائم اليل ٿي گذريو. هميشه مخلوق خدا کي درس قرآن ڏيڻ ۾ رڌل رهندو هو.

6_ شيخ عيسيٰ السنڌي شيخ محمد غوث گوالياريءَ جي خليفن شيخ محمد جو مريد هو. شيخ بران شطاري برهان پوري شيخ عيسيٰ جو خليفو ۽ مريد هو.

1_ نوٽ: اٽڪل ٻن صدين اندر سنڌ ۾ هزارين شاعر پيدا ٿيا، ڪيترن فقيرن طبيعت کي زور ڏيئي، شاھ جي تتبع ۾ ڪلام چوڻ جي ڪوشش ڪئي آهي. جن مان فقير محمد صديق ۽ احسان فقير لانگهه جو ڪلام موجود آهي. ازان سواءِ متفرق طور ڪيترن شاعرن جهڙوڪ حبيب، مڱيل، ولي ڪبير، لطف الله، قاسم، لڪير، عيسو، ايوب، صالح، ورو، عنايت ڪٽي، سمن، ڪيسر، لاکو، هاشم وغيره جو ڪلام ملي سگهي ٿو. شاھ صاحب کان پوءِ انگريزي دؤر ۾ ڪئين بهترين سنڌي اديب ۽ شاعر پيدا ٿيا آهن. مگر انهن سڀني جو ڪلام ۽ زبان طرز بيان ۽ اسلوب تحرير بلڪل جدا آهي، جن جي ڪارنسٽ شاھ صاحب جي ڪلام سان ناهي. سچل سرمست، سامي، بيڪس، بيبل، يوسف، صادق جا نالا هر ڪنهن ٻڌا هوندا. هر مک جي ڪلام ۾ پنهنجي خوبي ۽ لذت آهي. پر شاھ ڀٽائي جهڙو هروڃد ڪامل ۽ هر دلنيز شاعر. سنڌ ۾ اڃا پيدا ڪونه ٿيو. ”دسو“ عرفان لطيف ”سنڌي شاعري جي تاريخ از علامه دائودپوٽو“ ص 33_39، جنوري 1949ع حيدرآباد سنڌ.

- 7_ درويش گل شاه قلندر اورنگا بندر ۾ صاحب ڪمال بزرگ ٿي گذريو.
- 8_ مخدوم جلال محمد، مخدوم معين ٺٽويءَ جو همعصر هو علم نجوم ۾ بقرات ثاني ۽ علم طب ۾ پنهنجي وقت جو پو علي سينا ثاني ٿي گذريو.
- 9_ مخدوم عبدالحميل لاهري بندر واري کي ابوالفتح، محمد شريف ۽ محمد شفيع ٿي پٽ هئا. منجهانئن ابوالفتح شهزادي اورنگزيب جي ملتان واريءَ نائبيءَ جي زماني ۾ پهريان وٽس منشي ٿي بيٺو پوءِ علمي جوهر ۽ فن انشا ۾ ڪماليت هئڻ ڪري عالمگيري دور ۾ ”قابل خان“ جي لقب سان ”مير منشي ڪل مالڪ هند“ جي رتبي کي پهتو. محمد شريف جامع علوم هو عالمگير ڪمال پيار منجهان کيس ”فرزند“ جو لقب ڏنو هو.
- 10_ ابوالفتح ولد مخدوم فضل الله عهد عالمگيريءَ ۾ سورت بندر مٿان قاضي مقرر ٿيو.
- 11_ شيخ عبدالباسط جو مخدوم علي محمد قمريءَ جي اولاد مان هو وقت جو عالم ٿي گذريو. سندس فرزند شيخ محمد اشرف ميان محمد سرفراز خان جي دربار جو مير منشي هو.
- 12_ شيخ محمد محفوظ ولد شيخ مريد سيوستاني، ميان غلام شاهه جي دربار جو وڪيل هو ۽ شاعر به هو سندس تخلص ”سرخوش“ هو. سندس پٽ شيخ قمرالدين، جو پڻ وڪالت تي مامور هو تنهن جو تخلص ”عشرت“ هو.
- 13_ جيئن اردو نثر ۾ سڀ کان پهريان حضرت شاهه عبدالقادر دهلويءَ قرآن پاڪ جو ترجمو ڪيو، تيئن سنڌي زبان ۾ پهريائين مٽيارين جي هڪ بزرگ مخدوم ضياءُ الله (متوفي 1227هه) قرآن پاڪ جو سنڌي ترجمو تيار ڪيو جو ڪيترائي پيرا بمبئيءَ مان شايع ٿي، سنڌ وارن لاءِ بيحد برڪت ۽ خير جو باعث بڻيو.
- 14_ حاجي فقير الله علوي بن عبدالرحمان حنفي جلال آبادي (المتوفي 1195هه) جي نسب جو سلسلو امام محمد بن حنيفي سان ملي ٿو. سنه 1150هه ۾ پنهنجي وطن مان هجرت ڪري شڪارپور ۾ اچي رهيو جو انهن ڏينهن ۾ دراني حڪومت جي ماتحت هو. هزارين ماڻهن سندس ظاهري ۽ باطني علمن مان فائدو پرايو. ميان سرفراز خان ڪلهوڙو مير محمد نصير خان واليءَ قلات، غازي احمد شاهه ابدالي ۽ تيمور شاهه سندس مخلصن جي حلقن ۾ شامل هئا. کيس ڪتابن گڏ ڪرڻ جو بيحد شوق هو. سندس ڪتب خاني ۾ عرب ۽ عجم جا ناياب نسخا گڏ ٿيا هئا. هن گهڻائي پيرا حج ڪيو هو. عربي ۽ پارسيءَ

جو قادرالڪلام شاعر هو. اگرچہ هو وڏو صوفي هو ۽ شيخ محي الدين ابن العربيءَ جو معتقد هو ۽ علام محمد معين ٺٽوي ”هم اوست“ جي نعري کي بلند ڪرڻ وارو به سندس مخلص دوست هو. پر ان هوندي به جڏهن جهوڪ جي صوفي درويش عنايت الله ”هم اوست“ جو آواز بلند ڪيو. تڏهن سڀ کان پهريائين حاجي فقير الله علوي هو جنهن وقت جي حاڪم جو صوفي سرمست جي ”بي دينيءَ“ ڏانهن ڌيان ڇڪايو هو حاجي صاحب جي تصنيفات مان ڪن ڪتابن جا نالا هيٺ ڏجن ٿا:

- 1_ قطب الارشاد 2_ طريق الارشاد 3_ جواهر الاوراد 4_ تڪميل المؤمنين ولاولاد 5_ فتوحات غيبه شرح عقائد صوفيا 6_ فتح الخميل في مدارج التڪميل 7_ فتوحات الاهي 8_ براهين النجات من صائب الدنيا والعصرات 9_ منتخب الاصول 10_ وثيقة الاڪابر ۽ 11_ قصيده مبروره 12_ مڪتوبات سيد محمد وفا لڪوي (جو سندس شاگرد هو) 15_ مير علي شير قانع ولد مير عزت الله ٺٽوي (المتوفي 1203هـ) شڪر الاهي سادات مان هو 2_ ابتدائي تعليم کان پوءِ علام معين الدين، مخدوم رحمت الله ٺٽوي ۽ وقت جي استاد مير حيدر ابوتراب وٽان تعليم حاصل ڪري سنڌ تي پنهنجي تعليم جو سڪو ڄمايائين. شاعريءَ لاءِ سندس طبيعت موزون هئي ۽ ”مظهري“ تخلص هو. شاعرانه صفات جو نه فقط ماهر هو. موجد به هو. سندس قابليت جو آواز سرائين جي دربار ۾ پهتو جن کيس گهرائي پنهنجو مقرب بڻايو. ميان نور محمد ۽ سندس پٽ مرادياب خان ۽ ان کان پوءِ ميان غلام شاه خان جو علمي مصاحب ٿي رهيو. ميان محمد مرادياب خان جي تخت نشينيءَ جي موقعي تي 21 اشعار نعتيه لکيا اٿس. اهو قصيدو سندس ڪتاب

1_ ”الوحيد“ سنڌ آزاد نمبر 5، جون 1936ع ڏڪر حاجي فقير الله علوي

2_ نوٽ: سنڌ جي سادات مان انجوي شيرازي سادات مشهدي سادات شڪر الاهي شيرازي سادات سبزواري عربشاهي سادات بخاري سادات امير خاني، خواجہ گان علوي ۽ سادات حسيني مشهور ٿي گذريا. سادات شڪر الاهي شيرازيءَ جو شجرو قاضي نورالله شومستريءَ جي تاريخ ”مجالس المؤمنين“ ۾ ڏنل آهي، جا تاريخ 1299ھ ۾ ايران ۾ شايع ٿي، مٿينءَ تاريخ کان سواءِ مرزا غياث الدين خوند مير (المتوفي 943ھ) جي تاريخ ”حبيب السبب“ ۾ ڏنل آهي، جا 1273ھ ۾ بمبئي مان شايع ٿي، ان کان سواءِ ”روضه الصفا“ مير خوند (المتوفي 903ھ) ۾ ڏنل آهي، جا 1832ع ۾ يورپ مان شايع ٿي، امين احمد رازيءَ جي ”هفت اقليم“ قلمي نسخي ۾ لکيل آهي ته قاضي سيد شڪر الله ولد سيد وجه الدين بن سيد نعمت الله بن سيد عرب شاه بن امير نسيم الدين محمد المعروف به مير ڪشاهه بن امير عطاء الله جهال الدين محدث بن فضل الله بن عبدالله الحسني الاسڪي شيرازي پهريائين هرات کان قندار پهتو، پوءِ شاه بيگ ارغون سان گڏجي سنڌ ۾ آيو ۽ مرزا شاه حسن جي ڏينهن ۾ رٽي جو قاضي مقرر ٿيو. تحفة الڪرام: جلد 3، ص 193.

”الشعرا“ ۾ لکيل آهي. مير قانع ٺٽوي کان اڳ اهڙو قصيدو غازي اورنگزيب جي تخت نشينيءَ وقت سيد باقر گيلانيءَ لکيو هو. مير قانع ٺٽويءَ کي تاريخي علم ۾ الهامي دسترس هئي. سندس سنڌ وارن تي وڏو احسان تاريخ ”تحفة الكرام“ آهي. جا ٽن جلدن ۾ آهي. جن مان پويون جلد تاريخ سنڌ متعلق راءِ گهراڻي کان وٺي ميان غلام شاهه جي وفات تائين آهي. تنهن کان پوءِ سنڌ جي اوليائن، صوفين، ويندي مجذوبن تائين ان ۾ ذڪر ڏنل آهي. سچ پچ ته جيڪڏهن اڄ سنڌ وارن جي هٿن ۾ اها مختصر تاريخ نه هجي ها ته وٽن ڪجهه به نه هجي ها. انهيءَ تاريخ جي روشنيءَ ۾ اسين قديم سنڌ کي ڏسي سگهون ٿا. سندس تصنيفات مان چند نسخن جا نالا هيٺ ڏجن ٿا:

1_ زينت الاخلاق. 2_ نسخہ غوثيہ. 3_ مڪلي نامہ. 4_ مثنوي ختم الملوك. 5_ قصاب نامہ. 6_ زبده المقامات. 7_ زين الافكار. 8_ تهذيب الطباع. 9_ مختار نامہ. 10_ معيار سالڪان طريقت. 11_ قصہ ڪامروپ. 12_ چهار منزلہ. 13_ مثنوي ڪرشمہ قدرت. 14_ حديقه الاولياء. 15_ مثنوي قضا و قدرت. 16_ رسالہ درصناع و يدائع. 17_ روضه الانبياء. 18_ بوستان بهار. 19_ لب لباب تاريخ ڪلهوڙهه. 20_ رسالہ شرح معما. 21_ ديوان قانع ۽ 22_ مقالات الشعراء وغيره. مٿين ڪتابن مان ڪي نظر ۽ ڪي نثر ۾ آهن.

16_ محمد محسن ٺٽوي ولد نور محمد صباغ (المتوفي 1363هـ) سنڌ ۾ پارسيءَ جو باڪمال شاعر ٿي گذريو. مير مڃيل اصفهاني، جو ڪجهه وقت ٺٽي ۾ اچي رهيو هو ان کان ڪلام جي اصلاح ڪرائي. پوءِ اڳتي هلي پاڻ استاديءَ جي درجي کي پهتو. سنڌ کان ٻاهر سندس شعر دهليءَ ۽ دکن تائين پهتو. سندس همعصر شاعر ۽ غير شاعر هن جي ڪلام کي شوق ۽ آرزوءَ سان نقل ڪندا هئا. ڪجهه وقت ٺٽي جي حاڪم مير لطف علي خان جي صحبت ۾ رهيو. آخر عمر ۾ ميان نور محمد خان وٽان سندس 15 ريبيا ماهوار پگهار مقرر ٿيو. سندس تصنيفات مان ڪن ڪتابن جا نالا هيٺ ڏجن ٿا:

1_ عقد دوازده گوهر. 2_ طراز دانش. 3_ ديوان قصائد. 4_ اعلام ماتر يا حمد حسيني ۽ 5_ محڪ محسن وغيره. ”محڪ محسن“ کان سواءِ سندس ٻيا سمورا ڪتاب ناپيد ٿي ويا آهن. سندس نظر ۽ شعر جا نمونا ”مقالات الشعرا“ ۾ ڏنل آهن.

17_ حضرت محمد عابد سيوستانی انصاري (المتوفي 1258هـ) مدينه طيبه جي فقيهن ۽ محدثن مان بزرگ ۽ استاد الوقت ٿي گذريو. مخدوم صاحب

مخدوم عبدالواحد جي شاگردن مان هو. مخدوم محمد انس راهو جو مخدوم عبدالرحيم سيوستاني، قاضي محمد باقر ڀٽي، مخدوم عبدالحميد بن يوسف سيوستاني، مخدوم حامد بن ڪمال الدين بن صلاح الدين بويڪائي، قاضي اسماعيل ولد قاضي نصير الدين متعلوي، اهي سڀئي بزرگ هڪ ٻئي جا معاصر هئا ۽ گهڻو ڪري سيوهڻ ۾ گذرهندا هئا.

18_ مخدوم عبدالواحد جون گهڻيون تصنيفات آهن. مثلاً: 1_ ديوان واحدي ۽ 2_ انشاءِ واحدي وغيره. سندس ديوان هينئر ناياب آهي، باقي ”انشاءِ واحدي“ جو پارسي علم ۽ ادب جو هڪ ٻي نظير ڪتاب آهي، اڃا موجود آهي. پاٽ ۽ سيوهڻ جا مخدوم سندس پيءُ ميان محمد حسن جو اولاد آهن. سندس تخلص ”واحد“ هو سندس مريد به گهڻائي هئا. سنه 1224ھ ۾ وفات ڪيائين. قاضي محمد شڪارپوري سندس همعصر علمائن مان هو جنهن جا سائنس علمي مباحثا رهندا هئا. سندس شاگرد رشيد محمد افضل سندس فتوائن کي ”بياض واحدي“ جي نالي سان گڏ ڪيو.

19_ مخدوم خواجه محمد زمان ولد حاجي عبداللطيف نقشبندي 21 رمضان 1125ھ (1713ع) ۾ تولد ٿيو. شروع ۾ پنهنجي والد وٽان قرآن شريف پڙهي، باقي ڪتاب ٺٽي ۾ مخدوم محمد صديق وٽ اچي ختم ڪيائين. ٺٽي جي رهڻ وارن ڏينهن ۾ پهريان مخدوم ابوالقاسم نقشبنديءَ جي معتقدن ۾ شامل ٿيو ۽ ان کان پوءِ مخدوم محمد ٺٽويءَ جي خانقاهه ۾ رهي، تصوف ۾ ڪماليت حاصل ڪيائين ۽ ان وٽ ئي خلافت جو خرقو ڏيڪيائين. پوءِ ستت ئي مخدوم محمد صاحب عيال سميت هجرت ڪري مڪه معظمه ڏانهن هليو ويو ۽ خواجه محمد زمان صاحب کي پنهنجي گاديءَ تي ويهاري ويو جتي گهڻائي ماڻهو فيض حاصل ڪرڻ لڳا. آخر ڪجهه وقت کان پوءِ ٺٽو ڇڏي لواريءَ ۾ وڃي رهيو. سندس خليفن مان 4 ماڻهو مشهور ٿي گذريا آهن: ميان عبدالرحيم گرهوڙي، حاجي طالب اگهي، حاجي محمد صالح گهراڻي، حافظ هدايت الله، مخدوم صاحب 4 ذوالقعد سنه 1188ھ ۾ رحلت فرمائي، پنهنجي مراقبي واري حجري ۾ دفن ٿيو. فقير گرهوڙي هڪ وڏو عالم هو.

20_ فقير عنايت الله رضوي نصرپوري شاهه ڀٽائي رح جو همعصر ۽ بلند پايه شاعر هو. مگر شاهه جهڙي شمس اڳيان هو قمر تي دنيا اڳيان ظاهر ٿيو. اصل روهڙيءَ جي رضوي سيدن مان هو. سندس اولاد ”شاهه پوتا“ سڏبا آهن.

جنت السنڌ

فقير عنايت الله شاه ڀٽائي رحه جو مريد، ميان پير محمد چوڏي جو پٽ هو. پنهنجو نالو شعر ۾ عنايت الله ڄاڻايو اٿس. سندس ڪلام عبداللہ خان ولد حيات خان قنڌاريءَ سنه 1893ع ۾ ڇپائي پڌرو ڪيو.

21_ ڪنڊڙي شريف وارن صوفين جو سرچشمو روحل فقير ننڍپڻ ۾ ڪلهوڙن جي ملازمت ۾ گهڙيو مگر پوءِ جلد ئي دنيا جا لڳ لاڳاپا لاهي وڃي ميران پور جهوڪ شريف ۾ رهيو. آخر مرشد وٽ مقبول ٿيو. وري مرشد جي هن ارشاد تي رخصت ورتائين ته ”ابا تنهنجي رهڻ جي جاءِ اها مقرر ڪريون ٿا، جتي توکي خود بخود روڪ ٿئي.“ آخر ٿيو ته به ائين: هڪ هنڌ ڪنڊڙيءَ جي ڪنڊن ۾ پهراڻ اٽڪي پيس ۽ اتي ئي رهي پيو. پوءِ ته هن وڻن تي ماڻهن جا ميلا لڳا، تان جو ڪنڊڙي شريف خاص و عام جو زيارتگاهه ٿي پيو. پاڻ هڪ هنڌ فرمائي ٿو:

”ڪنڊڙيءَ ۾ ڪلتار ڏنوسين، رانجهو رمزن وارو يارا“

22_ مير جان الله (جان شاهه) رضوي تخلص ”مير“، شاهه عنايت الله صوفيءَ جو معتقد مريد هو. جڏهن ميان يار محمد ڪلهوڙي جهوڪ جي فقيرن تي حملو ڪيو تڏهن مريد باصفا صوفيءَ پنهنجي مرشد کان ڪليل مقابلي جي اجازت گهري مگر شاهه صاحب منع ڪيس. مرشد جي شهيد ٿيڻ کان پوءِ مير جان الله روهڙيءَ ۾ رهيو جتي پوءِ وفات ڪيائين. پارسيءَ ۾ سندس ”ديوان مير“ مشهور آهي، جو هيٺين ستن نالن شروع ٿئي ٿو:

”الهي جوش طوفان بخش چشم اشڪبارم را،

سحاب دجله افشان ڪن رگ ابر بهارم را.“

باب ستون

”زهي ٽالپر گرديد مقبول عام ڪو مرصع باشد بشاهي نظام“

ٽالپري حاڪمن جي فهرست

- 1_ مير فتح علي شاهه هيبت جنگ بهادر
1197ھ (1783ع) کان 1217ھ (1802ع) تائين
 - 2_ مير غلام علي خان شير افگن
1217ھ (1802ع) کان 1227ھ (1811ع) تائين
 - 3_ مير ڪرم علي خان رڪن الدوله بهادر
1227ھ (1811ع) کان 1244ھ (1828ع) تائين
 - 4_ مير مراد علي خان رڪن الدوله بهادر
1244ھ (1828ع) کان 1249ھ (1832ع) تائين
 - 5_ مير نور محمد خان ثريا جاہ بهادر
1249ھ (1832ع) کان 1255ھ (1840ع) تائين
 - 6_ مير محمد نصير خان الغازي
1255ھ (1840ع) کان 1259ھ (1843ع) تائين
- جملي ڇهن ٽالپر اميرن سنڌ تي حڪومت ڪئي، جن کان 1843ع ۾ انگريزن سنڌ فتح ڪئي، جيڪي واپارين جي لباس ۾ هن ملڪ ۾ وارد ٿيا هئا. انگريز جيسين هندستان جي ٻين جنگين ۾ رڌل هئا، تيسين سنڌ ۾ واپارين جي لباس ۾ رهيا، وري جڏهن هندستان مان فارغ ٿيا، تڏهن ميرن سان ڊوهه ڪري سنڌ تي قبضو ڪيائون.

سياسي پس منظر:

سنه 1775ع کان سنه 1783ع ۾ هالائيءَ جي فيصلي ڪن جنگ تائين ساڻده اٺ سال، ڪلهوڙن ۽ ٽالپرن جي باهمي ناسازيءَ ڪري سنڌ جي

آبادگارن جي حالت بلڪل زبون ٿي ويئي هئي. واپار صفا بند ٿي ويو هو ۽ صوبو ڏڪر ڪري بلڪل تباھ ٿي رهيو هو. هالاڻيءَ جي جنگ سرائين جي اقتدار ۽ تسلط جو سنڌ ۾ خاتمو ڪري ڇڏيو هو. تاهه ميان عبدالنبي خان موقعي جي تاڙ ۾ لڳل هو. حيدرآباد جو مضبوط قلعو مرراڻي بلوچن جي قبضي هيٺ هو جي سرائين سان وفادار هئا. ڊيره جات جو علائقو جو ڪجهه وقت ميان غلام شاهه جي قبضي هيٺ رهيو هو. اتي جي بلوچن سان پڻ ميان عبدالنبيءَ جا تعلقات خوشگوار هئا. هالاڻيءَ جي جنگ وقت کوسن جو سردار برخوردار خان، ڊيره جات کان ميان جي مدد ڪرڻ لاءِ فوجون وٺي آيو هو.

تيمور شاهه پنجاپ ۾ سکن سان جنگين ڪرڻ ۾ رڌل هو. کيس ڏوڪڙن جي ضرورت هئي، پوءِ کڻي ڪير به سنڌ تي حڪومت ڪري جتوئي ورهين کان سرائين جي دسترخوانن تي پلجي رهيا هئا. لاڙ ۽ ڪوهستان جا جوکيا ۽ نومرتيا، جيڪي ظاهري پاڻ کي بلوچ ڪنفيڊريسي جا خير خواه سڏائيندا هئا، اهي سرائين جي صاحبيءَ ۾ سرداريءَ جي رتبتي کي پهچي چڪا هئا ۽ هينئر نوابيءَ لاءِ خواب لهي رهيا هئا. قلات جي احمد زئين مان سرائين شاديون ڪيون ۽ کين اُتي ڪافي رسوخ حاصل هو. جوڌپور جي راجا کي سرائين عمر ڪوٽ ڌيارڻ جي لالچ ۾ پنهنجي طرف ڪيو هو. سرائين جا جيڪي سنڌي درباري رئيس هئا، تن سنڌي ۽ غير سنڌي تحريڪ شروع ڪئي هئي، جنهن ڪري سندن عاقبت ناانديش پاليسيءَ ڪري ڪلهوڙن جي صاحبيءَ جو سنڌ ۾ خاتمو ٿي ويو.

اهڙيءَ طرح اندروني ۽ بيروني سياسي فضا هوندي به ٽالپرن جي حالت مضبوط هئي. مير فتح علي شاهه ٽالپر قلات جي بيگلر بيگي مير محمد خان کي چٽاءُ ڏيئي ڇڏيو هو ته، ”جيڪڏهن ڪنهن به وقت براهوئين جو لشڪر جبلن کان هيٺ لهندو ته ساڻن ترار سان فيصلو ڪبو.“ قلات ۽ جوڌپور جي فوجين اڳ ڪيترا ڀيرا ٽالپرن سان يازو آزمائي ڏنا هئا. سنڌ جا رهندڙ بلوچي قبيلن جهڙوڪ: رند، مري، جمالي، لغاري، ڀرڳڙي، نظاماڻي، باگراڻي، بڙدار، جروار، بليدي، مگسي، مزاری، چانگ ۽ گويانگ جن جون ڊيره جات ۽ ڪڇيءَ کان سواءِ سنڌ ۾ پڻ سرداريون هيون، سي ٽالپري تمن سان وفادار هئا. مٿين قبيلن مان رندن، باگراڻين، مرين، نظاماڻين ۽ ڀرڳڙين مان ٽالپرن شاديون ڪيون هيون، تنهن ڪري پاڻ ۾ جسم ۽ جان هئا. نومرتين جي سردار ملڪ عزت خان، جنهن هالاڻيءَ جي جنگ ۾ ميان عبدالنبي جو طرف ورتو هو سو

پاٿمرادو اچي ميرن اڳيان پيش پيو هو. بلدڪني جا بليدي ”مير عالي“ جن جا گهوڙا ڪنهن وقت بکر ٽپي جيسلمير جي ديوارن تائين دنگ ڪندا هئا، سي ٽالپري راڄ کي پنهنجي مستقبل لاءِ نيڪ فال سمجهڻ لڳا.¹

اوباوڙي جا ڏهر جاگيردار جن وٽ مغلن جون سندن هيون، سي دائودپوٽن جي خوف ڪري ٽالپري حڪومت کي پنهنجي بچاءَ جو ذريعو سمجهڻ لڳا. هرند، داڄل ۽ ڄام پور جو پرڳڻو قلات جي ماتحت هو تنهن ڪري ڪشمور جو رستو قلات لاءِ کليل هو مگر ٽالپرن سان قلات جي اڻڻيٺ هئڻ جي صورت ۾، مٿيون رستو بند ڪرڻ مزارين لاءِ آسان ڪم هو. مزارين جي خوف ڪري قلات جي واليءَ ڪشمور جي سرحد تي عمر ڪوٽ نالي قلعو تعمير ڪرائي، اتي براهوئين جو لشڪر ويهاريو هو. سنڌ جي سرحد تي اتر اولهندي ۾ چانڊين جو تمن مضبوط هو. سندن ٽالپرن سان قبائلي جنگين وقت کان دشمني هئي، مگر چانڊيا بيوس هئا، ڇو ته سندن اتر اوڀرندي کان مزاری ۽ بليدي قبيلن رهندا هئا، اولهندي ۾ مگسين جو راڄ هو. سندن ڏکڻ ۾ ڪاڇي جي علائقي ۾ لغارين ۽ ڀرڳڙين جون جاگيرون هيون ۽ انهيءَ طبعي صورتحال سبب چانڊين جو ”علائقو“ وچ ۾ ڦاٿل هو.

بيروني سياسي حالت:

احمد شاهه ابداليءَ جي وفات کان پوءِ قلات جو خان خودمختيار ٿي چڪو هو. سندس اهائي پاليسي هئي ته ٽالپر ڪمزور رهن، جيئن ڪراچيءَ جو بندر قلات کي ٽپي وڃي. تيمور شاهه جلال آباد ۾ هڪ لک لشڪر گڏ ڪرڻ ۾ رٿل هو ته سرائي ميان عبدالنبي خان جا ايلچي ساڻس ڪن ۾ ڳالهين ڪري رهيا هئا ته ”جيڪڏهن بادشاهه سنڌ تي ڪاهه ڪندو ته پڪ ميان عبدالنبي سنڌ تي قبضو ڪندو ڇاڪاڻ ته ٽالپرن جو سنڌ جي ورهاڱي ڪري پاڻ ۾ تڪرار ۽ بي اتفاقي پيل آهي.“ ان ۾ شڪ ڪونه هو ته ماڻڪاڻي ۽ سهراباڻي مير پنهنجن حصن لاءِ مير فتح علي شاهه کان گهر ڪري رهيا هئا، بلڪ ماڻڪاڻين ۾ سخت بي چيني پيل هئي. ان وقت ماڻڪاڻي سنڌيا مرهٽن ۾ طاقتور سردار هو جنهن راجپوت راجائن کي خراج ڀري ڏيڻ لاءِ سوڙهو ڪيو هو. ڪڇ جو راءِ ڏانڊجي به ماڻڪاڻي ۽ اڳيان ڪنڌ نواڻي بيٺو هو.

1- بليدين جي سردار مير هينٽ خان، رند ۽ لاشار جي جنگ ۾ هڪڙي ڀيري مير چاڪر خان جي جان بچائي هئي. مٿين ۽ بهادريءَ جي ڪري مير چاڪر خان ناڙيءَ جو علائقو بليدين کي جاگير ڏيئي، کين ’مير عالي‘ جو خطاب ڏنو هو.

مغل شهنشاه شاه عالم جنهن کي غلام قادر روهيلي اٿڻو ڪيو هو سو نالي طور دهليءَ جي ڪاٺ جي تخت تي حڪومت هلائي رهيو ۽ ماڻوچيءَ جي نگرانيءَ هيٺ حياتيءَ جا پويان ڏينهن ڪاتي رهيو هو. جوڌپور جي راجا بجيسنگه سنڌيا جي خوف کان پنهنجو ايلچي تيمور شاه ڏانهن جلال آباد موڪليو هو. سندس ايلچيءَ بادشاهه کي پڪ ڏني هئي ته، ”جيڪڏهن بادشاهه بهاولپور - بيڪانير جي رستي کان سنڌيا تي ڪاهه ڪندو ته جوڌپور جو راجا افغان لشڪر جي خرچ لاءِ ويهه لک رپيا ڏيندو.“¹

حقيقت ۾ تيمور شاهه کي ايتري فرصت ڪانه هئي، جو سڪن کان جند ڇڏائي مرهٽن سان جنگ ڪري سگهي يا هندستان جي سياسي معاملن ۾ دخل ڏيئي سگهي. جوڌپور جي ايلچيءَ کي تارڻ لاءِ تيمور شاهه ڪانئس چاليهه لک رپين جي گهر ڪئي ۽ پاڻيءَ جي انتظام لاءِ تيهن هزارن اٺن لاءِ مطالبو ڪيائين. بادشاهه کي سڪن سان ردل ڏسي، بهاولپور جي دائودپوٽي نواب به خراج ڏيڻ بند ڪري ڇڏيو هو جنهن ڪري تيمور شاهه 14 نومبر سنه 1788ع ۾ اٽڪ کان هڪ لک چوويهه هزار لشڪر سان ملتان پهتو. ملتان جي افغان نواب مظفر خان اڳواٽ لشڪر لاءِ سامان رسد گڏ ڪري رکيو هو. ٻئي طرف کان قلات جو لشڪر، سردار زرڪ خان جي اڳواڻيءَ هيٺ، ڊيري غازي خان وٽ افغان لشڪر سان گڏيو. افغاني ۽ براهوئي لشڪر جي اجتماع کي ملتان ۾ ڏسي، بهاولپور جو نواب بيڪانير ڏانهن پڄي ويو سندس غير حاضريءَ ۾ افغاني لشڪر بهاولپور ۾ ڦرلٽ ۽ قتل عام شروع ڪيو. لاچار نواب اچي پيش پيو ۽ ڏهه لک رپيا ڏيئي رعيا ۽ پنهنجي جند آزاد ڪرايائين.

شاهه ڳڙهه جي جنگ:

تيمور شاهه ٽاپرن جي ايلچين کان 9 لک رپيا وٺي حڪومت جي سنڌ لکي ڏني هئي، مگر ان وقت سياسي فضا کي غبار آلوده ڏسي مير صاحب ڍل پيارڻ ۾

1 - غلام قادر روهيلو جنهن شاه عالم مغل شهنشاهه جون اکيون ڪليون هيون، سو نواب ضابط خان روهيلي جو پٽ هو ۽ ضابط خان نواب نجيب الدوله روهيلي جو پٽ هو. غلام قادر روهيلي کي سنڌيا گرفتار ڪرائي ڏلت سان مارائي ڇڏيو هو. تيمور شاهه مغل شهنشاهه سان شادي ڪئي هئي. متعنين ناتي ڪري مغلن سان سندس مائٽي هئي. اهو ئي سبب هو جو هن بجيسنگهه کي لکيو هو ته: جڏهن غلام قادر روهيلي، شاه عالم ثانيءَ جي بيمزتي ڪئي، تڏهن هندستان جي راجائن مان فقط سنڌيا مغل شهنشاهه جي گادي پڄائي هئي. راجپوت راجائون خاموشيءَ سان تماشو ڏسي رهيا هئا. اهڙين حالتن پٽاندر سنڌيا خلاف قلم ڪيڙو افغان بادشاهه جي نظر ۾ انصاف جي خلاف آهي. دراصل تيمور شاهه ۾ احمد شاهه ابداليءَ واري همت ڪانه هئي. هن لاءِ راوي ندي تپڻ مشڪل هو. اهڙي ماحول ۾ هو بجيسنگهه کي مدد ڏيڻ کان لاجاز هو. ڇاڪاڻ ته سبڪ سندس دستور وڪي بيٺا هئا.

دير ڪئي هئي. بهاولپور جي نواب کان ڏيل وصول ڪرڻ کان پوءِ تيمور شاهه احمد شاهه نوروزي ۽ زرڪ خان براهوئي کي لشڪر ڏيئي سنڌ تي چاڙهي موڪليو. فقير باغي جي صلاح سان، فتح علي شاهه شاهي ڏيرن کي ڪڇ ۽ جيسلمير ڏانهن رواني ڪرڻ لاءِ بندوبست ڪري ٻه هزار سوارن ۽ توب خاني جي دستي کي ساڻ ڪري مير غلام عليءَ سميت بهاولپور رياست جي سرحد تي هاڪڙي جي اولهندي ۾ شاهه ڳڙهه پهتو. مير سهراب خان اچڻ لاءِ وعدو ڪيو هو پر هو موقعي تي ڪونه آيو. سنه 1204ھ (1788ع) ۾ طرفين ۾ گهمسان جي جنگ لڳي. ٻنهي فوجن جي وچ ۾ هڪڙي واه تي پليون هيون، جي بلوچن پيچي ڇڏيون. تالپري توب خاني جي آتش بازيءَ ڪري براهوئي سردار بوستان خان ۽ زرڪ خان، مار جي ويا. احمد خان نوروزي ميدان مان پڇي ويو.¹ بلوچي سوار سندس بنيان ڪاهي ويا ۽ هن صلح لاءِ درخواست ڪئي.

تيمور شاهه شڪست جو ٻڌي، تپي ياه تي ويو. شهزادو محمود مرزا فتندار کان لشڪر وٺي شڪارپور پهتو هو. هوڏانهن مير محمد نصير خان به قلات کان تازي فوج وٺي آيو، مگر آغا سيد ابراهيم کي مير فتح علي شاهه 16 لک رپيا نقد ۽ بيش بها سوغاتون ڏيئي اڳواٽ تيمور شاهه ڏانهن روانو ڪيو هو. مير جا ايلچي نالي جي ڳوٺن سان يادشاهه سان ڳالهائون ڪري رهيا هئا، ان وچ ۾ زمان مرزا جو جنسي خط هڪڙي برق رفتار ايلچيءَ آئي تيمور شاهه اڳيان بيش ڪيو جنهن ۾ لکيل هو ته مراد شاهه ترڪمان ڪابل تي ڌوڪيندو اچي ٿو. تيمور شاهه کي مير سان فيصلي ڪرڻ لاءِ فرصت ڪانه هئي، تنهن ڪري موتي ڪابل ڏانهن ويو.²

1- مرزا قليچ بيگ پنهنجي تاريخ جلد 2 ۾ شاهه ڳڙهه جي جنگ جو سال 1786ع ۾ ڏيکاري ٿو، جو غلط آهي. ڇاڪاڻ ته مٿئين سال تيمور شاهه ڪشمير جي جنگ ۾ رڌل هو. سنه 1783ع ۾ تيمور شاهه جي ڪشمير جي نائب ڪريم داد جي مرڻ کان پوءِ سندس ننڍي پٽ آزاد خان پنهنجن ٻن ڀائرن زمان خان ۽ مرتضيٰ خان کي ڪشمير مان لوڏي ڪڍيو هو. ٻئي ڀائر تيمور شاهه وٽ پيشاور ۾ ڏانهن ڪئي ويا. ان وقت تيمور شاهه هندستان تي چوٿين ڪاهه ڪئي هئي. ڏسو تاريخ ڪشمير: نارائڻ ڪول، ص. 196، سنه 1846ع. مختصر تاريخ ڪشمير: علاء الدين مفتي، ص. 28، سنه 1893ع. تاريخ سلطاني: ص. 159/157. تيمور شاهه جي پنجين ڪاهه سنڌ تي هئي، جا سنه 1788ع کان شروع ٿي، سنه 1789ع ۾ ختم ٿي.

2- آغا سيد ابراهيم شاهه جو پيءُ آغا سيد عبدالهادي اصل اصفهان جو رهاڪو هو جو نادر شاهه جي ڪاهه وقت ايران مان نڪري مدراس پهتو هو ۽ اتي جي راجا وٽ شاهي حڪيم ٿي رهيو. ميان نور محمد ڪلهوڙي جي راجا سان دوستي هئي، تنهن سيد صاحب کي ميان جي دربار ڏانهن موڪليو. سيد عبدالهادي ميرن جي صاحبيءَ ۾ 1899ع ۾ وفات ڪئي. سندس پٽ سيد ابراهيم بهريان ڪلهوڙن پاران ۽ پوءِ ٽالپرن پاران خراسان ۽ فتندار ۾ سفارت تي مامور هيو.

تالپرن جو حيدرآباد جي قلعي تي قبضو:

حيدرآباد جي قلعي ۾ سرائي ميان عبدالنبي خان جي ماڻهن کان سواءِ مرراڻي بلوچ رهندا هئا ۽ ميان عبدالنبيءَ پاران شالمين حبشي قلعيدار هو. قلعي اندر مني پاڻيءَ جا پنج کوھ هر ڪنهن قسم جي اٺن جا اٺيار ۽ گاهن جون دنيون هيون. بارود سان تجرون ڀريل هيون. قلعي وارن کي باهرئين غنيمت جي حملي کان ڪو خطرو نه هو. مير فتح علي شاهه حاجي احمد خان کي لشڪر ڏيئي قلعي ڏانهن روانو ڪيو. ٻن ورهين تائين تالپري لشڪر قلعي تي گهيرو ڪيو مگر ڪوئي ڪونڌ نڪتو آخر مرراڻين بارود کي باهه ڏني جنهن جي ڌڪاءَ ڪري قلعي جي اويرندي واري ديوار جو ڳچ حصو ڪري پيو. حاجي احمد خان لشڪر سميت قلعي اندر ڪاهي پيو. شالمين گرفتار ٿي. مير اڳيان پيش ٿيو. فاتح مير سندس نمڪ حلاليءَ جي ساراهه ڪئي ۽ مٿس گهڻيون نوازشون ڪيون.

تنهن کان پوءِ شالمين سرائين جي حرم کي وٺي جوڌپور ڏانهن ويو. مير ڪرم علي خان ٿر کان شاهي ديرن کي حيدرآباد وٺي آيو. سنه 1204ھ (1789ع) ۾ مير فتح علي خان حيدرآباد کي پنهنجي گادي مقرر ڪيو. جڏهن تالپرن جي اقبال جو علم پوري شان سان بلند ٿيو تڏهن فاتح مير پنهنجن ڀائرن لاءِ قلعي اندر عمارتون تعمير ڪرايون. قلعي جي منهن وٽ ميان غلام شاهه جي زماني جون ٻه جڙيل عمارتون رحمت الله شاهه ۽ طالب نالي هيون. تن جي سرڪاري خرچ سان مرمت ڪرائي ويئي. جامع الخيري حيدرآباد ۾ فاتح مير جي والده ماجده عليا حضرت خير النساءِ تعمير ڪرائي. سندس يادگار اڃا موجود آهي.

سنڌ جي سرحدن جي استحڪام لاءِ مير صاحب حڪم ڏنو. جوڌپور جو راجا ٿر کي پنهنجي ملڪيت سمجهندو هو. مير صاحب ٿر جي بچاءَ لاءِ ٻه نوان قلعو، اسلام ڳڙهه ۽ فتح ڳڙهه تعمير ڪرايا. جنهن تي ٿر جي راڻن اعتراض اٿاريو ۽ سڄي مارواڙ جي راجپوتن ۾ ناراضپو پئجي ويو مگر ٿر ۾ بلوچن جا راج موجود هئا، جن جي سردارن لاءِ مير وظيفا مقرر ڪيا. سکر ٺڌ جي ڍنڍ جي ڀرڻ لاءِ نظاري واري ڪپ تي فاتح مير فتح آباد ڳوٺ تعمير ڪرائي. ڍنڍ جي ٻيٽ تي هڪڙو محلات جوڙايو جتي پهرئين چوٿاريءَ جا مير شڪار ڪرڻ وقت ايندا هئا.²

1- شاهنامه سنڌ: ذڪر حيدرآباد جو قلمو.

2- شاهنامه سنڌ: ذڪر فتح علي خان.

سنه 1205ھ (1789ع) ۾ بلخ جي ترڪمانن کان جند ڇڏائڻ کان پوءِ، تيمور شاهه جو لشڪر پاڻينده خان جي اڳواڻيءَ هيٺ شڪارپور پهتو. تيمور شاهه کيس سمجهائي موڪليو هو ته ڪيئن به ڪري ميرن سان صلح ڪري موتي، ٽالپرن جملي سن لک رپيا تيمور شاهه کي ڏنا ۽ آئينده لاءِ ڪلهوڙن جيترو خراج ڏيڻ منظور ڪيو. ¹افغان سنه سالار فاتح مير ڏانهن هڪڙو هاڻي ۽ هڪڙي جوهر دار ترار خلعت سميت روانا ڪيا. دربار جي پراڻن اهلڪارن مان مير صاحب پازان ديوان گدومل جو پيءُ ديوان جسپتراءُ قنڌار ڏانهن سفير ٿي ويو. سنه 1207ھ (1792ع) ۾ مير فتح علي شاهه فلڪ شڪوهه هاڻيءَ تي چڙهي دٻڊي سان حيدرآباد جي قلعي ۾ وارد ٿيو.

ميرن جو ڪراچيءَ تي قبضو:

ڪراچي ۽ سون مياڻي به ننڍڙا بندر مڇي مارڻ جون مياڻيون هيون، جتي مهاڻن جا گهر هئا. انهن ڏينهن ۾ سون مياڻي کي ڪراچيءَ کان وڌيڪ اهميت حاصل هئي. ڇاڪاڻ ته قنڌار ۽ قلات جو مال هتان ٻاهر ويندو هو. سنڌ جي خارجي معاملن جون واڳون انهن ڏينهن ۾ مير غلام علي خان جي هٿ ۾ هيون، جنهن صلح جي معاهدي سان گڏ تيمور شاهه کان ڪراچيءَ جي بندر لاءِ گهر ڪئي. قلات جي بيگلر بيگي نصير خان اهو سوال پيش ڪيو ته جنهن صورت ۾ سندس ناني سردار زرڪ خان شاهه ڳڙهه واري معرڪي ۾ ٽالپرن هٿان مارجي ويو آهي، ان حالت ۾ ڪراچي خون بها جي عيوضي ۾ قلات کي ملڻ گهرجي، پر تيمور شاهه کي ناڻي جون ڳوٺريون ملي چڪيون هيون. سندس زور وجهڻ ڪري نصير خان ڪراچيءَ تان هٿ ڪڍيو. ڪراچيءَ جا هندو واپاري جيڪي مهاڻن کان ٺيڪي تي مڇي ڪٽندا هئا، سي هيٺ ٽالپرن جي فائدي ۾ هئا. سنه 1781ع ۾ ڪراچي ڳوٺ جي آبادي 6 هزار هئي. مڇيءَ جي واپار جي ايت مان سرڪار کي 4 هزار رپيا. ساليانو آمدني هئي. ²هتي بصره، مسقط، بندر عباس، لڪيٽ، مانڊوي، ڊمن، بمبئي ۽ ڪالڪت جي واپارين جا گماشتا رهندا هئا. اتر سنڌ جي ٽڪرين ۾، ڪشمور کان پوءِ مزارين جي رياست جون حدون شروع ٿينديون هيون، جنهن جو تختگاهه روجهڙ هو جو ڊيري غازي خان کان هڪ سؤ ڏهن ميلن جي مفاصلي تي آهي. هرند ۽ داچل ڏانهن ويندي براهوئي

1 - تاريخ حسين شاهي: سيد امام الدين حسيني، ص 110-115.

H. J. Prinsip: Political and Military Transactions of India, Vol. I, P. 189, London, 1825.

2 (1) E. H. Aitken: Gazetteer of the Province of Sindh, PP. 62-63 Journal of the Sindh Historical Society, Vol. IV, "Notes on Karachi 1830" March, 1949, Karachi.

لشڪر کي مزارچہ جي حدن مان لنگهڻو پوندو هو. قلات جي اهڙي فوجي نقل ۽ حرڪت کي مزارِي پنهنجي آزاديءَ لاءِ خطرو ۽ قومي وقار لاءِ بي عزتي تصور ڪندا هئا. مير محبت خان جي ڏينهن ۾ قلات جي لشڪر هڪڙي پيري مزارين تي ڪاهي، ڪشمور ۾ ڦرلٽ ڪئي هئي. پوءِ مير نصير خان بگٽين کان مدد وٺي روجهان ۾ ڦرلٽ ڪرائي ۽ ڪشمور وٽ هڪ ڪوٽ، عمرڪوٽ نالي تعمير ڪرائي منجهس براهوئي لشڪر ويهاريو هو.

مزارين جي سردار مير حمل خان ثالث قلات جي ڪاررواين خلاف مير فتح علي خان کي درخواست پيش ڪئي. فاتح مير توب خان تي جو دستو مزارين جي مدد لاءِ روانو ڪيو. نالپري توب خان جي گوليباريءَ ڪري عمرڪوٽ جي قلعي جي ديوارن ۾ شگاف پئجي ويا. براهوئي لشڪر جا ٻه عملدار ميهان خان ۽ سنجر خان مارجي ويا. براهوئي لشڪر ۾ پياچ پئي. سنه 1792ع ۾ مير حمل خان نالپرن جي اطاعت منظور ڪئي ۽ مزارچہ جو علائقو راجن پور تائين نالپري حڪومت ۾ شامل ٿي ويو. رياست جي آمدنيءَ جو اڌ حصو سهراباڻي سرڪار کي ملڻ لڳو.¹

بگٽين جي سردار بيورغ جنهن براهوئين سان شريڪ ٿي روجهان کي لتيو هو تنهن کان انتقام وٺڻ لاءِ مزارين ۽ نالپرن جي فوج گڏجي ڏيري بگٽيءَ تي ڪاهه ڪئي. سنه 1792ع ۾ سپاه آف جي جنگ ۾ بگٽين شڪست کاڌي مزارين ۽ بليدين جي تعاون ڪري نالپري حڪومت اتر واري سرحد ديره جات تائين مضبوط ٿي ويئي.² سنه 1801ع ۾ مير حمل خان جي وفات کان پوءِ مير بهرام خان مزارين جي سرداريءَ جي پڳ ٻڌي کيس سهراباڻي دربار ۾ گهڻي عزت ملندي هئي. مير رستم خان بکر کان وٺي منڇ ڪوٽ تائين علائقو مزارين جي سردار کي بطور جاگير ڏنو. اڳ اتر سرحد وارا بلوچ وقت بوقت سنڌونديءَ جي ڪناري تائين ڳوٺن کي ڦريندا هئا. مگر بليدين ۽ مزارين جي اطاعت ڪري ان قسم جا حملا بند ٿي ويا.³

سنه 1207ھ (1793ع) اپريل ۾ تيمور شاهه بيمار ٿيو ۽ 18 مئي تي ڪابل

1 _ A. W. Hughes: Baluchistan, Chp. Borderland, Mazarins, P. 113.

2_ نوٽ: بليدين کي همايون جي ڏينهن ۾ مرين، گرگيجن ۽ ڪيترائين گڏجي بارکان جي علائقي مان لوڏي ڪڍيو. بارکان مان نڪرڻ کان پوءِ بليدين بگٽي علائقي ۾ سڪونت اختيار ڪئي هئي، مگر ڪن ڏينهن گذرڻ بعد سنگميا جي مرڪزي ۾ بگٽين کان شڪست کائي، سنڌ جي اتر ۾ هڪ نئين رياست بلدڪيءَ جو بنياد وڌائون، جنهن کي برديڪار به سڏيندا هئا.

L. Dames: Popular Poetry of the Baloches, Chp. XVIII, PP. 42-43.

3 _ J. Wood: A Journey to the Source of the River oxus, Chp. III, P. 33.

۾ وفات ڪيائين. سندس حرم ۾ ٽي سؤ بيگمون هيون. جن مان پوپلزئي بيگم کيس زهر ڏياريو هو. تيمور شاهه 21 ورهيه چڱي طرح حڪومت هلائي. مغربي مؤرخ به سندس تعريف ڪن ٿا. عياش هو مگر فياضيءَ ڪري رعايا ۾ هردلعزيز هو. هن هندستان تي پنج دفعا ڪاهون ڪيون. پر سڪ وچ ۾ حائل هئا. تنهن ڪري ملتان کان اڳتي وڌي ڪونه سگهيو. ¹ فريئر جو بيان آهي ته تيمور شاهه پٺيان 23 پٽ ۽ 19 ڌيئرون ڇڏي ويو. حضرت جمال الدين افغاني سندس پٽن جو تعداد 32 لکي ٿو. ² سندس وڏو پٽ همايون، جو سنڌوڙئي خاتون جي بطن مان هو. قنڌار جو والي هو محمود مرزا هرات تي حڪومت ڪندو هو. ساڻس ٻيو پيءُ فيروز به گذرهندو هو عباس پشاور مٿان حڪومت ڪندو هو. ڪوهان دل ڪشمير مٿان نائب هو. زمان شاهه ۽ شاهه شجاع جي يوسف زئي بيگم جي بطن مان هئا. سي ڪابل ۽ غزنيءَ تي حڪومت ڪندا هئا. محمود ۽ همايون کان سواءِ ٻيا سمورا پاٿر ڪابل ۾ اچي گڏ ٿيا. دربار جي اميرن مان پائينده خان بارڪزئي ۽ حرم جي بيگمن کان مدد وٺي. زمان خان تخت هٿ ڪري پنهنجن پاٿرن کي قيد ڪيو. همايون مرزا بروقت زمان خان سان قلات. غلزئي وٽ مقابلو ڪيو. پر شڪست کائي قلات ڏانهن ڀڄي ويو.

زمان شاهه هندستان جي تاريخ ۾ ايشيا جو پويون فاتح شمار ٿئي ٿو. ليڪن سندس ڪاهون راوي نديءَ تائين محدود رهيون. سندس تخت تي ويهڻ وقت دراني حڪومت ڪشمير کان هرات تائين 1600 ميل ويڪر ۾ هئي ۽ ڊيگهه ۾ بهاولپور کان بلخ تائين هڪ هزار ميل هئي. هندستان اندر ڪشمير، پشاور، دير، جات، ملتان، بهاول پور ۽ سنڌ جا علائقا دراني حڪومت جي ماتحت هئا. ايران تي آقا محمد خان قاجار جي حڪومت هئي. هرات تي شهزادي محمود جي حڪومت هئي، جو زمان شاهه جي خلاف قاجاري فرمانروا سان پٽ هو. بلخ تي مراد خان ترڪمان جي حڪومت هئي. مراد خان بخارا جي امير عبدالعني خان جو وزير هو. پوءِ امير کي انڌو ڪرائي تخت هٿ ڪيو هئائين. تيمور شاهه ساڻس صلح ڪئي هئي. پنجاب تي سکن جي حڪومت هئي. پنجاب دراصل دراني سلطنت جو حصو هو.

سنه 1761ع ۾ پاڻي پٽ جي ٽين جنگ مان فارغ ٿيڻ کان پوءِ غازي احمد شاه ابدالي پنهنجي پاران خواجه عابد کي لاهور جو نائب مقرر ڪيو هو جنهن

1 _ g. B. Malleson: History of Afghanistan, P. 205

2_ تاريخ افغانستان: حضرت جمال الدين افغاني، ص 61-62، اردو ترجمو.
تاريخ افغان: عبدالحميد، ص 130، ابوالعلائي پريس، آگرو.

کي جاسانگه اهلو واليا ماري پنهنجو سڪو رائج ڪيو هو. سڪن جو هي پهريون سڪو هو. جنهن تي هيءَ عبارت لکيل هئي:

”سڪه زند درجهان بفضل اڪان - ملڪ احمد گفتم جسا ڪلال“¹

سڪن جو پنجاب تي قبضو:

ان ۾ شڪ ناهي ته زمان شاهه دورانديش حاڪم هو پر سندس چؤگرد جيڪي به حڪومتون هيون، تن مان کيس هر وقت خطرو رهندو هو. ٻيو ته ڀاڻن جي ساڻس عداوت هئي. هندستان جو دروازو زمان شاهه لاءِ قطعي بند هو. مفتي علاءُ الدين لاهوري پنهنجي تاريخ ”عبرت نامہ“ ۾ پنجاب جي ان زماني جي تصوير هيٺين لفظن ۾ ڏيکاري ٿو:

”در تمام ملڪ سڪهان ساثر و دائر بودند، غرضيڪ از

درياي اتڪ تابدريباي سرهند سڪهان محيط متصرف گشند“²

سڪن جون جاگيرون پنجاب ۾ ”مثل“ سڏيون هيون. وٽن سوار ۽ پيادل

فوجون هيون. ڦرلٽ جو مال پاڻ ۾ ورهائي کڻندا هئا ۽ هر هڪ جاگيردار پاڻ

1 - ڏسو ”خزانه عامره“، ص 113. هن بيان موجب سڪن جو سڪو پنجاب ۾ 1761ع ۾ رائج ٿيو.

N. K. Sinha: Rise of the Sikh Power, P. 119, Calcutta, 1936.

2 - نوٽ: احمد شاهه ابداليءَ جي ڪابل ڏانهن موٽ کان پوءِ سڪن جون پنجاب ۾ 12 سرداريون قائم ٿيون هيون: (1) ٺلڪيان، (2) اهلو واليا، (3) ڀنگي، (4) ڪنھيا، (5) رامڳڙهي، (6) سنگهه پوري (7) ڪروريا سنگهيا، (8) نشانيا، (9) سکر ڇاڪيا، (10) ڊولي واليا، (11) نڪيس ۽ (12) شهيد انهن مان پٽاليم چينڊ، ناپا ۽ ملود وارا سڪ ٺلڪيان سڏجن ٿا. اهلو واليا ساڌو سنگهه جات جو اولاد آهن. جو اهلو ڳوٺ جو ڪلال هو. جاسانگهه سندس پنجين پيڙهيءَ مان هو ۽ سنه 1718ع ۾ ڄائو هو. ”ڀنگي“ ڀنگ پيٽن ڪري مٿين نالي سان سڏجن ٿا. سندن سردار هري سنگهه پنهنجن ٻن ڀائرن، جهنڊا سنگهه ۽ گنڊاسنگهه سان گڏ امرتسر ۾ رهندو هو پوءِ ملتان تي قبضو ڪيو هئائين. ڪنھيا وارن جو سردار جئسنگهه هو جنهن جي پوٽيءَ مهتاب ڪور سان 1786ع ۾ رنجيت سنگهه شادي ڪئي هئي. امرتسر ۽ گرداسپور ڪنھيا وارن جون جاگيرون هيون. رامڳڙهي جو سردار جاسانگهه هو جنهن 1757ع ۾ امرتسر کي مٽيءَ جو قلعو ڏياري مٿس رامڳڙهه نالو رکيو هو. ميرٺ جو مغلبي نائب به کيس ڏل ڀريندو هو. سنگهه پورين جو سردار ڪپور سنگهه تواب جي لقب سان سڏبو هو. هن فيض الله خان کان امرتسر جي ڀر وارو شهر فيصل پور کسي مٿس سنگهه پورا نالو رکيو هو.

لڏيان، نورپور، جالنڌر ۽ اتر امبالا تائين ملڪ سندس قبضي هيٺ هو. ڪرورا سنگهيا وارن جو سردار ڪرورا سنگهه هو. جمنا ۽ ماڪنڊا وارا علائقا سندس قبضي هيٺ هئا. نشانيا وارن وٽ سڪن جو جهنڊو هو. امبالا، شاهه آباد، لدران، املوهه جا پرڳڻا جئسنگهه نشانيا جي قبضي هيٺ هئا. سکر ڇاڪيا وارا ايترو مشهور ڪين هئا. رنجيت سنگهه 1780ع ۾ هنن خاندانن ۾ ڄائو هو. ڊولي واليا وارن جو سردار تارا سنگهه هو. لڏيان، فيروزپور سندس قبضي هيٺ هئا. نڪيس، لاهور ۽ ملتان جي وچ ۾ نڪيس ڳوٺ جا رهاڪو هئا. ”شهيد“ سوڌا سنگهه تلونڊي جي مهنت جي نالي سان سڏبا هئا.

کي ”سزدار“ جي لقب سان سڏائيندو هو.¹

پهرين چوڀاري:

رعايا جي فلاح ۽ بهبود لاءِ فاتح مير پنهنجي تن ڀائرن، مير مراد علي خان، مير غلام علي خان ۽ مير ڪرم علي خان کي پنهنجو صلاحڪار مقرر ڪيو. اها بلوچي ”ڪچهري“ تاريخن ۾ پهرين چوڀاريءَ جي نالي سان سڏجي ٿي. حڪومت جي سرحدن کي مضبوط ڪرڻ کان پوءِ، فارغ ٿي، مير فتح علي شاهه هيبت جنگ بهادر حڪومت جي سپه سالارن، نوابن، سردارن، رئيسن، جاگيردارن ۽ شاهي خاندان جي اميرزادن کي بارگاهه ۾ اچڻ لاءِ دعوت ڏني. چاڪاڻ ته هيئن ترار پنهنجو ڪم پورو ڪيو هو هر طرف کان امن امان هو تنهن ڪري حقدارن کي حق ڏيڻ ضروري امر هو. سلطنت جون حدون اتر ۾ راجن پور کان، ڏکڻ ۾ عربي سمنڊ، اوڀرندي ۾ ريگستان راجپوتانا کان کير ٿر تائين هيون. حڪومت جي جملي پکيڙ چاليهه هزار چورس ميل ۽ سندس آدم شماري چاليهه لک هئي.²

نواب فتح علي شاهه هيبت جنگ بهادر سنڌ کي تن حصن ۾ ورهائيو: پهرين حصو ذات همايوني پنهنجي عزيزن لاءِ مقرر ڪيو جنهن جون حدون ڪراچي کان سيوهڻ تائين ڏيگهه ۾ هيون ۽ ويڪر ۾ اهو حصو تنڊي الهيار کان کير ٿر جبل تائين هو. ٿر جو سرحدي علائقو به هن حصي سان شامل هو. هي سرڪار شهداداڻي سڏبي هئي. حيدرآباد سندس تختگاهه هو. ٻيو حصو شاهه بندر کان وٺي چوڙ تائين هو. ڏکڻ ۾ ڪڇ جي رڻ کان وٺي، اتر ۾ موري تعلقي تائين هو. سنڌ جو هي ڀاڱو مير فتح علي شاهه، مير فتح خان جي پٽ مير ٺاري خان ستاره جنگ جي حوالي ڪيو. هيءَ سرڪار ماڻڪاڻي سڏبي هئي. سندس تختگاهه ونڱي ۾ ڪيئي هو.

ان کانپوءِ سنه 1806ع ۾ مير ٺاري خان جي پٽ مير علي مراد خان ميرپورخاص جو شهر تعمير ڪرائي، ان کي تختگاهه مقرر ڪيو. مٺي، نئون ڪوٽ، بلڙي جا رهندڙ ڪوسا، جيڪي اڳ ڍٽ جي رهندڙ سوڍن راڻن جي ماتحت هئا، تن ٽالپرن جو طرف ورتو. مير غلام علي خان ۽ مير سهراب خان سوڍن


1 - مفتي علاء الدين لاهوري انگريزن وٽ نوڪر، سندس تاريخ ”عبرت نامہ“ 1854ع ۾ انڊيا آفيس لائبرري شائع ڪرائي. منجهانئس پنجاب جي 18 صدي جي پوري خبر پئجي سگهي ٿي.

Lepe Griffen SIR: Rulers of India, Ranjit Singh, PP. 75-79 Oxford, 1893.

2 - ڏسو ڪتاب حملات حيدري: مولوي عبدالرحيم، ص 29، ذڪر اميران سنڌ، ڪلڪتي 1849ع.

نڪرن مان شاديون ڪيون ۽ سنڌن جاگيرن کي بحال رکيو. جنهن ڪري ننگريارڪر تائين ملڪ تالپرن جي قبضي هيٺ اچي ويو. ¹ ٽيون حصو ٿر ۽ موري کان اُٻاوڙي، روجهان ۽ سيوهڻ تائين مير سهراب خان جي حوالي ڪيو ويو. هيءَ سرڪار سهراباڻي سڏبي هئي. سندس تختگاهه احمد آباد (ڏيجي) هو. پوءِ خيرپور تختگاهه مقرر ٿيو. سهراباڻين جو شجرو هيٺ ڏجي ٿو. ²

سهراباڻين جو شجرو:



مٿيون ٽيئي سرڪاريون اهميت رکندڙ هيون. مير سهراب خان جي چاچي چام نندي خان کي نادر شاهه سنه 1740ع ۾ ميان نور محمد خان پاران ضمانت طور پاڻ سان خراسان ڏانهن وٺي ويو هو. جتي مير صاحب مشهد مقدس ۾ وفات ڪئي. مير سهراب خان هائوڪو ڏيجيءَ جو ڪوٽ ٽڪريءَ مٿان اڏائي مٿس توڻيون رکايون ۽ مٿس احمد آباد نالو رکيو هو. پوءِ نونارين کان هائوڪي خيرپور شهر واري زمين خريد ڪري خيرپور شهر تعمير ڪرايائين. مير رستم خان بکر جي مضبوط قلعي کي افغانن کان فتح ڪري سبزل ڪوٽ ۽ پنگ پاڙي جا پرڳڻا بهاولپور جي

1 _ J. Tod: Th Annals & Antiquities of Rajasthan, Vol. II. P. 240.

2 _ History of Alienations in Sindh, Vol. II, Sohrabnis & Tharanis, PP. 139-148.

نواب کان ڪٽيا ۽ اوڀرندي ۾ ريگستان جا ٽي قلعا گرسياہ، گتورا ۽ شاہہ ڳڙھ جيسلمير جي راول کان فتح ڪيا.¹

شهدادالدين جي سالياني ايت چاليھ لک رپيا هئي. جنهن مان 25 لک رپيا مير هيبت جنگ بهادر کي ملندا هئا. ماڻڪاڻي سرڪار جو گهڻو حصو غير آباد هو تنهن ڪري شاہہ بندر جي ايت کان سواءِ ان جي سالياني آمدني چار لک رپيا هئي. سهراباڻي سرڪار جي سالياني ايت يارهن لک رپيا هئي. ڪابل سرڪار کي سنڌ مان جيڪو ڏھ لک رپيا ساليانو خراج ملندو هو تنهن مان 6 لک رپيا شهدادالتي سرڪار پريندي هئي. باقي رقم مير سهراب خان پريندو هو. مير سهراب خان جا ڪابل سرڪار سان سداسنوان تعلقات هئا. دراني سلطنت جي ڪمزوريءَ ڪري سنڌو نديءَ جي ساڄي ڪپ وارو مغل علائقو جنهن ۾ سکر، بکر، شڪارپور بلذڪو، نوشهرو، رويالپور، مئراجا، محمدا باغ، ڪلواڙي ۽ سوهيجا جا ڀٽ اچي ٿي ويا. سي سهراباڻي سرڪار کي مليا. انهن مان ڪلواڙي ۽ سوهيجا مير مبارڪ خان فتح ڪيا هئا. تنهن ڪري اهي انهي شهزادي کي جاگير طور مليا. شڪارپور فتح ٿيڻ کان پوءِ ڪراچيءَ جي بندر جي آمدنيءَ مان به سهراباڻي سرڪار کي حصا ملندا هئا.

حقيقت ۾ شهدادالتي اميرن کان سهراباڻي وڏا رئيس هئا.² سنه 1832ع تائين جيسين انگريز سنڌو نديءَ کان واقف ڪونه ٿيا هئا، تيسين تقسيم ٿيل سنڌ جون ٽالپري حڪومتون به آزاد هيون. وري جڏهن جهازراني ڪرڻ کان پوءِ انگريز هن صوبي مان واقف ٿيا ۽ پهرين افغان ويڙھ وقت بمبئي ۽ بنگال جو لشڪر زوريءَ سنڌ مان لنگهيائون، تڏهن اڻ سڌيءَ طرح سنڌ انگريزن جي اقتدار هيٺ اچي وئي.

شاهي خاندان ۽ جاگيرداري:

مٿين ٽن شاهي خاندانن کان سواءِ ٽالپرن جي خاندان جون ٻيون به گهڻيون شاخون هيون. جيئن: عيسائي، جيئنداڻي، لياڻي، مراداڻي، بهاراڻي، گهراماڻي، جيونائي، ياراڻي، درياخاني، خانائي، آدمائي ۽ شاهواڻي. شاهي عزت ۽ قومي وقار کي قائم رکڻ لاءِ ڄاڻايل سرڪارين، هنن قبيلن کي وڏيون جاگيرون ۽ عهدا ڏنا هئا، جن جو سلسليوار بيان مختصر طور هيٺ ڏجي ٿو.


1 G.B. Malleon: A Historical Sketch of the Indian Native State, Bahawalpur, P. 350, Jesulmeer, P. 124.

سهراباڻي جي تاريخ بهريان ليفٽيننٽ لوئس بيلي 1854ع ۾ مرتب ڪئي. ان کان پوءِ مرزا قليچ بيگ 1924ع ۾ تصنيف ڪئي.

2 J. Burnes: Narrative of Visit of the Court of Sindh, P. 46, Edinburgh, 1831.

شاهواڻي:

مير شاهو خان ولد مير بجر خان ولد مير زنگي خان جو اولاد شاهواڻي سڏجي ٿو. مير شاهو خان کي ڇهه پٽ هئا: 1_ ڪرم خان، 2_ غلام محمد خان، 3_ سيد خان، 4_ محمد ملوڪ، 5_ مراد خان ۽ 6_ سردار خان. شجرو هيٺ ڏجي ٿو:




مير محمد خان، تنبو مير محمد خان تعمير ڪرايو جو هن وقت لاڙ ۾ وڏو شهر آهي ۽ شاهواڻين جي يادگار آهي. مير فتح علي خان، جهرڪ، دبير ۽ وران جا پرڳڻا مير محمد خان کي جاگير ۾ ڏنا ۽ جهرڪن جو محصول به سندس حوالي ڪيو. سنه 1802ع ۾ مير مراد علي خان، مير محمد خان جي پٽ کي قرآن شريف تي مٿين جاگير موروثي ڪري لکي ڏني.

1. History of Alienations in the Province of Sind, Vol. II, the Shahwanis, P. 98

خاناڻي:

ميجر گولڊ سمنٽ جي بيان موجب مير مبارڪ خان ولد مير عالي جو اولاد خانانڻي سڏجن ٿا. مير مبارڪ خان جي پٽن مقصودي خان ۽ آلودي خان جو اولاد مقصودانڻي ۽ آلودانڻي سڏجي ٿو. ڪپتان ٽيرون سندن شجرو تيار ڪيو.¹



1 _ History of Alienations in the Province of Sind, Vol. II, The Khananis, PP. 106-119.

جنت السنڌ

مير محمد خان ولد مير ڄام خان، تندو ڇام تعمير ڪرايو. مير بيدي خان کي مير مراد علي خان جاگير ڏني هئي. مير بيدي خان جي وفات کان پوءِ سندس پٽن ۽ عزيزن ۾ جاگير ورهائجي ويئي. مير فتح علي خان جي والده ماجده مير بيدي خان جي ڌيءَ هئي. مير بيدي خان جو وڏو پٽ مير ولي محمد خان لا ولد مري ويو. کيس مير محمد نصير خان آڪٽوبر 1841ع ۾ يارهن جاگيرون ڏنيون هيون. مير بيدي خان جو پيو پٽ مير جان محمد خان ۽ مير حيدر علي خان جو پٽ مير احمد خان مياڻيءَ جي جنگ ۾ شهيد ٿيا هئا. مير بيدي خان جو ٽيون پٽ مير شير محمد خان ۽ مير جان محمد جو پٽ مير احمد خان، جون سنه 1843ع ۾ سر چارلس نيپيئر جي سلام تي آيا، سندن جاگيرون بحال ٿيون. مگر مير احمد خان کي آمدنيءَ جو چوٿون حصو سرڪار کي ڏيڻو پيو. مير غلام شاهه مياڻيءَ جي جنگ ۾ شهيد ٿيو. مير غلام حيدر خان پنهنجن ڀائرن سميت مير صوبدار خان وٽ رهندو هو. انگريزن کي سلام ڪرڻ کان پوءِ سندس جاگير بحال رهي، مگر مير شاهه علي خان سلام ڪرڻ کان انڪار ڪيو تنهن ڪري کيس جاگير ڪانه ملي. مير احمد علي خان جون 1849ع ۾ وفات ڪئي ۽ مير غلام الله خان نومبر 1849ع ۾ وفات ڪئي. مير غلام حيدر خان نومبر 1854ع ۾ وفات ڪئي. مير علي مراد 1873ع ۾ وفات ڪئي.

بهاراڻي:

بهاراڻي مير بهادر خان ولد مير خداداد خان جو اولاد آهن. ڪلهوڙن جي صاحبيءَ کان جاگيردار هئا. سندن ڳوٺ جان محمد جاگير ۾ هو. مير محمد خان ميان سرفراز خان وٽ ڪاردار هو. مير حسين علي خان بهاراڻيءَ وٽ، سنه 1777ع جي، ميان عبدالنبي خان جي سنڌ هئي. جنهن ۾ لکيل هو ته، ”مير سيد خان بهاراڻي ميان عبدالنبيءَ جو ديره دار آهي.“ سندس مرتبي موجب مير فتح علي خان کيس ”3 هزار بيگها“ جاگير ڏني. منجهانئن مير جان محمد خان تندو جان محمد تعمير ڪرايو هو. مير محمد خان جو پٽ لقمان خان مير سهراب خان وٽ اهلڪار هو. سندس ڀاءُ مير مبارڪ خان مياڻيءَ جي جنگ ۾ شهيد ٿيو.

جيوناڻي:

جيوناڻي مير مبارڪ خان جي ڀاءُ مير جيون خان جو اولاد آهن. جنهن جي چئن پٽن جي نالن تي چار پاڙا هئا.

1. W. Napier SIR: Conquest of Sind by SIR Charles Napier, P. 318.

شاهلياڻي:

شاهلياڻين جو سردار مير لعل خان هالن ۾ جاگيردار هو. سنه 1851ع ۾ وفات ڪيائين.

حاجواڻي:

حاجواڻين جو سردار مير سردار خان صوبي ڊيري ۾ جاگيردار هو.

سڪلاڻي:

سڪلاڻي مير مبارڪ خان جي سرداريءَ هيٺ هئا.

ياراڻي:

ياراڻي مير ياري خان ولد مير جيوڻ خان جو اولاد آهن. مير ياري خان جي ٽين پيڙهيءَ مان مير پيارو خان ڊيڙن ۾ رهندو هو.

هليلاڻي:

هليلاڻي مير هليل خان ولد الله داد خان ولد امام خان ولد مير مبارڪ خان جو اولاد آهن. منجهانئن ڪي نواب هئا. نواب مير فاضل خان، جو مير حجاب خان جو پڙيوتو هو تنهن ”تندو مير فاضل“ تعمير ڪرايو. سندس پوٽي مير باغ علي خان سنه 1856ع ۾ وفات ڪئي. سندس پٽ مير غلام علي خان کي گهونائين ۾ جاگير هئي.

جيئنداڻي:

جيئنداڻي جي نوڙها به سڌبا هئا. مير تالي خان جي پٽ مير جيئند خان جو اولاد آهن. نواب مير محمد خان نوڙهو جو مير جيئند خان جي پنجين پيڙهيءَ مان هو تنهن کي مٿيارين، حيدرآباد ۽ ڪراچي ضلعن ۾ جاگيرون هيون ۽ سڄيءَ سنڌ ۾ اثر وارو مير هو. نوڙهن مان مير دريا خان ولد جعفر خان کي مير فتح علي خان سميتائين جو ڪاردار مقرر ڪيو هو. هو مير مراد علي خان جي ڏينهن ۾ مختيارڪار ٿي رهيو. مير فتح خان هن خاندان جو پويون مير هو. جنهن 1862ع ۾ تاج پور ۾ وفات ڪئي. مير دوست علي خان، مير حسن علي خان وٽ مختيارڪار هو. مير دريا خان 1945ع ۾ وفات ڪئي، وٽس ڄام پور ڊيري حمزي ۽ ميهڙ ۾ جاگيرون هيون.

عيسائي:

مير عيسيٰ ولد زنگي خان جو اولاد عيسائي ۽ مير عيسيٰ جي پٽ مير آدم خان جو اولاد مان آدمائي سڏجي ٿو. علي بخش خان آدمائيءَ کي شهدادپور ۽ ميهڙ تعلقن ۾ جاگيرون هيون، سنه 1867ع ۾ وفات ڪيائين. انگريزن جي فتح ڪرڻ وقت مير شير محمد خان ۽ ميران محمد خان آدمائين وٽ جاگيرون هيون. خان محمد خان 1945ع ۾ شير محمد خان سنه 1855ع ۾ وفات ڪئي.

درياخاني:

درياخاني مير دريا خان. مير مبارڪ خان جي ڀاءُ جو اولاد آهن. مير راڄي خان جي سالياني آمدني ٽيهه هزار رپيا هئي. سندس همشيره مير شير محمد خان ”شير سنڌ“ جي والده ماجده هئي. مير دريا خان جي پوئين کي مير ناري خان سنه 1790ع ۾ الله آباد ۾ جاگير ڏني هئي. مير راڄي خان جي ڀاءُ مير الله داد جي قبيلي جو سردار مير احمد خان هو جنهن کي ميان سرفراز خان بدين ۾ جاگير ڏني هئي.

گهراڻي:

مير سليمان خان (ڪڪي) جي پٽن مان مير سفر خان جو پٽ مير گهرام خان هو.

مرادائي:

مير هليل خان جي پوٽي مير خداداد خان کي ٻه پٽ هئا، جن مان بهار خان جو اولاد بهارڻي ۽ مير مراد خان جو اولاد مرادائي سڏجي ٿو.¹ تالپرن کان سواءِ عام بلوچي قبيلا جن جا راڄ ٺٽي کان وٺي بکر تائين پکڙيل هئا، تن وٽ مغل فرمانروائن جون سندن هيون، سندن ڪن خاندانن مان ميرن شاديون ڪيون هيون ۽ منجهانئن ڪن کي ميرن جاگيرون ڏنيون هيون، جو اهي حڪومت جا فولادي بازو هئا ۽ جنگ وقت فوجن ڏيڻ لاءِ پڌل هئا.

رند:

رندن کي تالپرن وڏا عهدا ڏنا هئا. سندن سردار تاج محمد خان جي دختر سان مير مراد علي خان شادي ڪئي هئي. سردار بهاول خان رند قلات جي فوج ۾

1 _ History of Aleinations in the Province of Sind, Vol. II, Geneology tree of Shahdadani, Jagirdars, P. 82.

عملدار هو. سندس پٽن مان دليل خان ۽ سندس پوتو يار محمد خان مير فتح علي خان وٽ رهندا هئا. کين فاتح مير گڏيل جاگير جي سنڌ ڏني هئي. مير محمد خان زند 1830ع ۾ وفات ڪئي. سندس پٽ بهاول خان مير نور محمد خان وٽ چار سؤ سپاهين جي دستي مٿان عملدار هو ۽ جهانگارن ۾ سندس جاگير هئي.

کوسا:

پهرين چؤياريءَ جي دؤر ۾ کوسن کي دادو ضلعي ۾ باغبان جاگير ملي. سندن قبيلو جيڪي ٿر جي سرحدن جي حفاظت ڪندا هئا، تن کي ٽالپري حڪومت کان وظيفا ملڻ لڳا.

چانگ:

چانگن مان سنجراڻين کي گوني تعلقي ۾ جاگير ملي ۽ ڪچائي چانگن کي فوجي خدمت جي عيوض گهوڙا ٻاڙيءَ ۾ جاگير ملي. سنجراڻين جي سردار مراد علي خان 1854ع ۾ وفات ڪئي. الله بخش خان ولد نصير خان لاڙ جي چانگن جو سردار مياڻي جي جنگ ۾ شهيد ٿيو.

لنڊ، بزدان، پتافي ۽ گبول:

اتراڌي لنڊن، بزدان، گبولن، جروان، پتافين، گڏاڻين ۽ چانگن، سهراباڻي سرڪار جو طرف ورتو. پوءِ هو ڏهرن، مهنن، ڪلاچين، ڪناسرن ۽ ٽاريجن جي زمين تي قبضو ڪري زميندار بڻجي ويا. ماچين ۽ پنهورن جو اڳيئي چاندين زور پيچي ڇڏيو هو.

باگراڻي:

باگراڻين جا سنڌ ۾ وڏا راج هئا. سندن سردارن مان سواڻي خان ۽ ميوا خان شهداداڻي سرڪار وٽ عهديدار هئا. ڪرم خان، سهراباڻي سرڪار وٽ عملدار هو. ميوا خان جي پيڙهيءَ مان علي مراد خان کي ٻي چؤياريءَ سوني ترار عطا ڪئي هئي. هو مير نصير خان وٽ ڪاردار هو کيس شهدادپور ۾ جاگير هئي، سنه 1860ع ۾ وفات ڪيائين.

بليدي:

سرحد جي بچاءَ جو ڪم بليدي اميرن جي سپرد هو ان ڪري سهراباڻي سرڪار هنن لاءِ وظيفا مقرر ڪيا.

پير ڳڙي:

سنڌ جي نئين جوڙجڪ موجب پير ڳڙي جي سردار غلام حيدر خان کي مير غلام علي خان جي دربار ۾ وڏو عهدو مليو ۽ کيس سرڪاري وظيفو به ملندو هو. سندس پٽ احمد خان به عهديدار هو. فضل محمد پير ڳڙي ۽ سندس پٽن غلام محمد خان ۽ فتح خان کي حيدرآباد تعلقي ۾ جاگيرون هيون. غلام محمد خان سنه 1875ع ۾ وفات ڪئي ۽ فتح خان 1879ع ۾ وفات ڪئي. جعفر خان پير ڳڙي جي ڏاڏي کي مير غلام علي خان حيدرآباد ۽ هالن ۾ جاگيرون عطا ڪيون. جيتوڻيڪ وٽس سرداري ڪانه هئي. جعفر خان 1860ع ۾ وفات ڪئي. سندس پٽ حسن خان انگريزن کي خوب توتو چڀايا هئا. پير ڳڙي کي لاڙڪاڻي ۽ ميهڙ تائين جاگيرون هيون.

جمالي:

جمالين مان هيبتائين ۽ بخشائين جي سردار بخشو خان کي مير فتح علي خان ديهداريءَ جو عهدو ڏنو هو ۽ سرڪاري دفترن ۾ سندس شمار سردارن ۾ هو. مير غلام علي خان کيس ديهه ڦلجيءَ جو چوٿون حصو عطا ڪيو هو. مير نور محمد خان سندس جاگير ۾ اضافو ڪيو. سنه 1872ع ۾ وفات ڪيائين. سردار ڏاٽي خان جلباڻيءَ کي ديهه رويا ۾ جاگير ملي. جمالي سردار پنهنجي سادگيءَ ڪري بلوچن ۾ مشهور هئا.

مگسي:

مگسين جي سنڌ ۾ سرداري قائم هئي. مگر وٽن جاگير ڪانه هئي.

حاجي زئي مري:

حاجي زئين جي لوهاراڻي ۽ بدائي سردارين کي تالپرن تسليم ڪيو هو. هوسنڌ ۾ اثر وارا هئا. چڪاڻ ته تالپرن سان ماڻي هيون. محبت خان مري، مير سهراب خان جو صلاحڪار هو. سندس پٽ مير رستم خان جو صلاحڪار هو. محبت خان جي ڌيءَ سان مير رستم خان جي نئين پٽ مير علي مردان خان شادي ڪئي هئي. نوشهري ۽ ڪنڊياري ۾ وٽس جاگيرون هيون. مير رستم خان جي فراريءَ کان پوءِ هن مير علي مراد خان جو طرف ورتو هو. حاجي خان جي وڏي پٽ مستي خان تنڊو مستي خان ٻڌرايو. تنڊو آدم به سندس يادگار آهي. مستي خان جي پٽ ڪمال خان کي تنڊي باڳي، هالا، گوني، سيوهڙ ۽ بدين تعلقن ۾ جاگيرون هيون. هو دٻي جي جنگ ۾ شهيد ٿيو.

مري فوجي خدمت جي ڪري ”رئيس“ سڏبا هئا. گوهر خان مري مياڻيءَ جي جنگ ۾ شهيد ٿيو. لوهاراڻين مان ننڍو خان مير نور محمد خان وٽ 12 سؤ سپاهين جي دستي مٿان عملدار هو. حيدرآباد تعلقي ۾ وٽس جاگير هئي. پتن سميت تبدي آدم ۽ ڪوٽ بلاول ۾ رهندو هو. سنه 1881ع ۾ 123 ورهين جي ڄمار ۾ وفات ڪيائين. مرن جي شاهداڻي قبيلي جي سردار شاهه بيگ کي مير ڪرم علي خان ۽ مير مراد علي خان وٽان پروانا مليل هئا. شهدادپور ٽنڊو الهيار ۽ ميرپورخاص ۾ وٽس جاگيرون هيون. سندس ننڍي ڀاءُ غلام حيدر خان 1862ع ۾ وفات ڪئي. مصري خان مير غلام علي خان وٽ ڪاردار هو. وٽس دادو ۾ جاگير هئي. سنه 1868ع ۾ وفات ڪيائين.

لغاري:

ڊاڪٽر جيمس برنس پنهنجي سفرنامي ۾ لکي ٿو ته لغاري، ٽالپري دؤر ۾ محافن ۾ گهمندا هئا. پهرين چؤياريءَ ۾ وزارت جو قلمدان سيد آغا اسماعيل شاهه ۽ نواب ولي محمد خان لغاريءَ جي هٿن ۾ رهيو. مگر بلوچيت جي لحاظ ڪري مير، نواب صاحب تي اعتبار ڪندا هئا. نواب صاحب چانڊڪي جهڙي شورش پسند پرڳڻي مٿان حاڪم هو. کيس قاسي ڏيڻ جي اختيار مليا هئا. نواب صاحب جي هميشه کان اها پاليسي رهي ته ٽالپرن جي انگريزن سان صلح رهي. نواب صاحب شاعرانه مذاج رکڻ سان گڏ، فن طب ۾ به ماهر هو. سندس پتن مان نواب احمد خان بزدان جو سردار هو. گوڻي ۽ لاڙڪاڻي تعلقن ۾ وٽس جاگيرون هيون. ٽئين پٽ نواب الله داد خان کي لاڙڪاڻي ۽ نيٺ ۾ جاگيرون هيون. چوٿين پٽ نواب غلام حيدر خان کي فقط لاڙڪاڻي ۾ جاگير هئي ۽ پهرين چؤياريءَ ۾ جاتيءَ مٿان نائب هو. ولي محمد خان جو ڀائيٽو غلام شاهه بزدان پهرين چؤياريءَ ۾ پارڪر جو مختيارڪار هو. عمر ڪوٽ ۽ بدين تعلقن ۾ وٽس جاگيرون هيون. نواب ولي محمد خان جو وڏو مهر ڪاب هو. وٽس مير غلام علي خان ۽ مير مراد علي خان جون سندن هيون. تاج پور ۾ وٽس جاگير هئي. سنه 1862ع ۾ وفات ڪيائين. بيڏو خان عالياتي پويون بزرگ هو جنهن 1883ع ۾ وفات ڪئي. حسين خان بهراماڻيءَ کي ميرن بنوري، گوڻي ۽ ٽنڊي محمد خان ۾ جاگيرون ڏنيون هيون. اختيار خان عيسائي جڏهن مير مراد علي خان جي مرڻ وقت ماتر پرسی ڪرڻ آيو، تڏهن ٽالپر امير زادن کيس سونپون تراريون عنايت ڪيون هيون. شهدادپور

جنت السنڌ

هالا ۽ ميهڙ ۾ وٽس جاگيرون هيون. گاج جي ڪچائي لغازين جي سردار گل محمد خان کي جهالاوان جي سرحد سنڀالڻ جو ڪم سپرد هو. باغبان ۽ ناري جون زمينون سندس جاگير ۾ هيون. مير فتح علي خان کيس ويه هزار بيگها عطا ڪيا هئا.¹

نظاماڻي:

نظاماڻي، ڪلهوڙن جي صاحبيءَ ۾ جاگيردار هئا. ڪرماڻين مان دريا خان کي مير مراد علي خان مختيارڪار ڪيو هو. هو سنه 1834ع ۾ شاهه شجاع سان روهڙيءَ وٽ وڙهندي شهيد ٿيو هو. پهليلاڻين مان ابراهيم خان تائين جيڪي گذريا تن سڀني وٽ جاگيرون هيون.

نومڙيا ڪلمتي:

ڪلمتين جي سردارن الله بندغ خان، مراز خان ۽ فتح خان وٽ اورنگزيب عالمگير جون سندون هيون. جن کي مير فتح علي خان بحال رکيو.² نومڙين کي ڪوتڙيءَ جي ڀلن ۽ شراب جو محصول معاف ڪيو ويو.

جوکيا:

جوکين وٽ مير غلام شاهه جي سنڌ هئي، جا مير فتح علي خان تي سوڙ چورس ميلن تائين بحال ڪئي. سنه 1843ع ۾ جوکين جي سردار ڄام مهر علي خان سيٺ نائون مل جي چرچ تي انگريزن جو طرف ورتو.

بکر جا سادات:

بکر جا سادات، جي سيد محمد مڪي جو اولاد هئا، جن کي سلطان علاءُ الدين خلجي بکر ۾ جاگيرون ڏنيون هيون، جن کي پوءِ شاهه بيگ ارغون روهڙيءَ ۾ جاگيرون ڏنيون هيون، جن کي شاهه جهان نور ۽ عالي واهڻ کان سواءِ 995 بيگها وڌيڪ جاگير ڏني هئي، جن مان نقوي ۽ رضوي ساداتن کي اورنگزيب عالمگير وٽان سند ملي هئي، تن جي جاگيرن کي ٽالپرن بحال رکيو.

1 History of Alienations in the Province of Sind, Vol. II, The Lagharis.

2_ 14 آڪٽوبر سنه 1858ع تي سنڌ جي اسپيشل ڪمشنر مسٽر بي. اي. ايلس بمبئي حڪومت پاران سنڌ جي جاگيردارن ۽ سردارن جي فهرست تيار ڪري حڪومت کي پيش ڪئي هئي. ڏسو: Pre-Mutiny Records of the Commissioners in Sind, PP-141-142, Karachi, 1931.

3 Selection from the Records of Bombay Govt. No. XVII. P-74.

سید غلام شاہ میر رستم خان جو مرشد هو.¹

ڏهر:

ڏهرن وٽ اورنگزیب عالمگیر جي سنڌ هئي. اوبارو سندن جاگیر هو. تالپرن سندن جاگیر بحال رکي. مٿين جاگیرن کان سواءِ متعلوي لڪياري ساداتن ۽ ٻين بزرگ خاندانن سان ميرن رعایتون ڪيون. غیر بلوچي قومن مان کوکرن، کتیاڻن، ابڙن وغيره کي فوجي خدمت جي عيوض عهدا مليا ۽ سندن سرداريون قائم رکيون ويون.

ڪلهوڙن جي آخري ڪوشش:

تالپرن جي پهرين ڪمزوري اها هئي، جو انهن سنڌ کي تن حصن ۾ تقسيم ڪيو. سندن نااتفاقيءَ جي ڪري مير فتح علي خان کي سنڌ ورهائڻي پيئي.² مير فتح علي خان جي وفات کان پوءِ جيڪي واقعا رونما ٿيا، سي سندن نااتفاقيءَ جا ثبوت آهن: مثلاً: ول جي جنگ، مير صوبدار خان جي چاچن خلاف بغاوت، مير علي مراد خان جي پنهنجي ڀاءُ مير رستم خان خلاف سازش وغيره. جن جي ڪري فرنگين کي سنڌ تي قبضي ڪرڻ لاءِ سازش جي چار وڃائڻ لاءِ موقعو ملي ويو ۽ انهن تالپرن جي بازوئن کي هڪ هڪ ڪري وڍيو.

سرائي ميان عبدالنبي سنڌ هٿ ڪرڻ لاءِ هٿ پير هڻي، چئني پاسن کان نااميد ٿي، جوڌپور ڏانهن هليو ويو. اتي جي راجا سندس گذران لاءِ هڪ مختصر جاگیر مقرر ڪئي. ميان صاحب پنهنجي خاندان سميت يوکران ۾ رهڻ لڳو. مير مراد علي خان جي ڏينهن ۾ کوسن ڪڇ تي ڪاهون ڪرڻ شروع ڪيون هيون، جنهن تي ڪڇ جي انگريز ريزيڊنٽ اعتراض اٿاريو هو. مٿئين موقعي مان فائدو وٺي، ميان عبدالنبيءَ جي پوئين مان سنه 1832ع ۾ ميان محمد خان عباسيءَ وجه ڏسي سنڌ تي قبضي ڪرڻ لاءِ انگريزي ريزيڊنٽ کي درخواست ڪئي، ڪلهوڙن جي اها پوئين ڪوشش هئي، ليڪن انگريز به سنڌ سان پوري واقفيت پيدا ڪري چڪا هئا ۽ کين پڪ هئي ته ڪلهوڙا، تالپرن کان ٻيهر سنڌ هرگز فتح ڪري ڪونه سگهندا، تنهن ڪري هنن ان درخواست تي ڪوبه خاص ڌيان ڪونه ڏنو.³

1 _ G. Smith: The life of John Wilson, PP-440-441, London, 1878.

2 _ Edmund C. Cox: A Short History of Bombay Presidency, P. 296, Bombay- 1887.

3 _ J. Ted: the Annals & Antiquities of Rajasthan, Vol. II, P-305.

18 صديءَ جي آخري سياسي حالتون:

عيسوي 18 صديءَ جي آخر ۾ هندستان اندر انگريزي شهنشاھت جو بنياد مضبوط ٿي چڪو هو. نظام آٿوڙ ۽ بنارس جون رياستون انگريزي اقتدار هيٺ اچي چڪيون هيون. مٿين راجائن ۽ نوابن وٽ انگريز ريزيڊنٽ رهندا هئا. سنڌيا، گانڌڪوٽ ٺٽي ۽ ڀونسل جي پيشوا جا اڳ دست ۽ بازو هئا. سي مرهٽا ڪنفيڊريسيءَ کان ڇڄي ڌار ٿيا ۽ فقط نالي طور پيشوا جي اڳواڻيءَ جو دم ڀريندا هئا. خود پيشوا جي پنهنجي حيثيت به نهايت ڪمزور هئي. نظام ۽ مرهٽن گڏجي، سنه 1792ع ۾ ميسور جي ٽينءَ ويڙهه ۾، ٽيپو سلطان جهڙي مجاهد کي شڪست ڏيئي سندس اڌ ملڪ پاڻ ۾ ورهائي کنيو ان کان سواءِ سلطان کي 3 ڪروڙ رپيا جنگ جو تاوان ڏيڻو پيو.

فرينچن جي طاقت کي انگريز هندستان اندر ڪمزور ڪرڻ ۾ ڪامياب ٿي چڪا هئا. پنجاب ۾ گوجرانوالا کان وٺي ويندي جمنا تائين سڪن جون رياستون قائم ٿي چڪيون هيون. سنه 1774ع کان سنه 1778ع تائين تيمور شاهه پنج گهرا هندستان تي ڪاهون ڪيون. مگر افغان لشڪر چناب نديءَ کي ٽپي نه سگهيو هو.² 18 صديءَ جي آخر ۾ يورپ ۾ فرينچ انقلاب رونما ٿيڻ کان پوءِ نيپولين بوناپارٽ جي اڳواڻيءَ هيٺ فرينچ زور ورتو هو. نيپولين جي خاص مرضي هئي ته انگلينڊ ڪمزور رهي.

مٿئين انقلاب کان پوءِ هندستان جي فضا ۾ اهي افواهه اڏامي رهيا هئا ته اجهو ٽو نيپولين سمنڊ رستي ٽيپو سلطان کي مدد ڪرڻ اچي. ميسور جي ٽينءَ ويڙهه کان پوءِ ٽيپو سلطان انگريزن سان آخري فيصلو ڪن جنگ لاءِ تيارين

1 - ٽيپو سلطان سڄي هندستان اندر واحد مسلمان حڪمران هو جنهن انگريزن جي خلاف جهاد جو اعلان ڪيو هو. پر سنه 1788ع ۾ سلطان پنهنجا ٻه سفير محمد درويش خان ۽ عثمان خان فرانس جي شهنشاھ لوئس 16 ۽ ترڪيءَ جي سلطان ڏانهن مدد حاصل ڪرڻ لاءِ موڪليا هئا، پر ڪو نتيجو نڪري نه سگهيو. لوئس 16 عياشين ۽ فضول جنگين ڪرڻ ڪري مفلس ٿي چڪو هو. ترڪيءَ جي سلطان به فقط سڪيا دلاسا وٽس مڪا هئا. ڪتاب حملات خيدري: مولوي عبدالرحيم، ص 662-664.

2 - سنه 1775ع ۾ نعل شهنشاھ شاهه عالم ثانيءَ ۽ جوڌپور جي راجا، تيمور شاهه کي هندستان تي ڪاهه ڪرڻ لاءِ دعوتون ڏنيون هيون، پئي ياسي هندستان جي گورنر جنرل وارن هيستنگس ۽ لارڊ ڪارنوالس تيمور شاهه سان غلام نقشبنڊ خان ۽ غلام محمد خان معرفت خط و ڪتابت جو سلسلو جاري ڪيو هو. اٿوڙ جو برٽش ايجنٽ ڪابل جون خبرون باقاعدي ڪلڪتي جي فورٽ ولبر کي پهچائيندو هو. سنه 1788ع ۾، تيمور شاهه جي ڪاهه جي خوف کان دهليءَ جي صرافن دوڪان بند ڪيا هئا. ان موقعي تي سنڌيا جي دربار جي برٽش ريزيڊنٽ جيمس ائڊرسن صرافن کي پڪ ڏني هئي ته تيمور شاهه کي سڪ جمنا تائين پهچڻ ڪين ڏيندا، ڇاڪاڻ ته خود تيمور شاهه جا ايلچي ان وقت سڪن خلاف سنڌيا سان ڳالهيون ڪري رهيا هئا.

ڪرڻ ۾ رڌل هو. سندس ايلچين انگريزن خلاف جهاد ڪرڻ جي پيغام کي هندستان ۽ هندستان کان ٻاهر ايران ۽ افغانستان تائين پهچايو هو. غرض ته سنه 1796ع ۾ هندستان اندر ڪوبه راجا يا نواب نه هو جنهن وٽ تيبو سلطان جو ايلچي نه پهتو هو. سندس مرضي هئي ته هندستان بلڪه براعظم ايشيا جون حڪومتون گڏجي انگريزن کي هندستان مان ٻاهر لڌي ڪين. مگر افسوس، جو سندس جهاد جي دعوت تي زمان شاهه کان سواءِ ٻئي ڪنهن به نواب يا راجا ڌيان ڪونه ڏنو.

هوڏانهن 3 ورهيه اڳ انگريزن ڪابل جي امير جي ٽپڙن کي هڪ هڪ ڪري ڇڏي ڏنو هو. گورنر جنرل مارڪس ڪارنوالس جي حڪم موجب اٿوڌ جي برٽش ريزيڊنٽ ايڊورڊ آٽو آٿيوڙ لکنو جي هڪڙي شخص غلام سرور کي ساڍا چوڏهن هزار رپيا ڏيئي، جاسوسي ڪرڻ لاءِ ڪابل ڏانهن روانو ڪيو هو. لکنوي انگريزن جي ڇاڙهي سنه 1207ھ (19 آگسٽ 1792ع) تائين ڪابل ۾ رهي، افغانن جي فوجي قوت ۽ اقتصادي حالتن جا صحيح انگ اکر گڏ ڪري، ڪمپني سرڪار کي پهچايا هئا.

سنه 1796ع ۾ زمان شاهه هندستان تي ڪاهه ڪئي، لاهور تائين مس پهتو. ته پٺيان شهزادو محمود هرات کان ڪابل تي ڪاهه ڪرڻ لاءِ تياريون ڪرڻ لڳو. محمود جي ڪاهه جو ٻڌي، زمان شاهه موتي ڪابل ڏانهن هليو ويو. ڪابل پهچي، اُتي جي نظام کي درست ڪرڻ کانپوءِ زمان شاهه پيو گهمرو ڪاهه ڪري لاهور مس پهتو ته سندس اچڻ کان اڳ انگريزن بريليءَ جي هڪڙي شيعي مهدي عليءَ کي ٻه لک ڏهه هزار رپيا ڏيئي ايران ڏانهن مڪوهو جت هو ايرانين کي هندستان اندر افغانن جي شيعن مٿان ظلمن جون ڪوڙيون ڪهائيون ٻڌائي، ايرانين کي افغانن خلاف پڙڪائڻ لڳو. زمان شاهه لاهور ۾ سکن سان سرگوشين ڪرڻ ۾ رڌل هو ته پٺيان فتح علي شاهه قاجار جي افغانستان تي ڪاهه جو ٻڌي پوئين پير ڪابل ڏانهن موٽي ويو.

سنه 1798ع ۾ نيبولين بونا پارٽ سمنڊ رستي مصر پهتو. هندستاني جيڪي نجات لاءِ ڪابل جي بهائين ڏانهن ٺهاري رهيا هئا، هيٺس يورپ ڏانهن متوجہ ٿيا.

1 - هندستان جي نوابن ۽ راجائن مان نظام پهرين هو جنهن انگريزن جي زبردستيءَ کي منظور ڪري پاڻ وٽ انگريزي لشڪر رکيو هو. تيبو سلطان پنهنجي طرفان غلام محمد روهيلي کي سفير ڪري زمان شاهه ڏانهن موڪليو هو.

انگريز جاتي وائي هندستانين کي خوف ڏيارڻ لاءِ ڪوڙيون خبرون شايع ڪرڻ لڳا. تيسو سلطان جي فوجن ۾ فرينچ عملدارن جو ڪافي تعداد هو تن جي صلاح سان سلطان ماريشس ٻيٽ جي فرينچ گورنر سان فرينچ جي حبشين جي لشڪر رواني ڪرڻ لاءِ لکپڙهه ڪئي، مگر نيپولين ابوڪير جي معرڪي ۾ انگريزي ٻيٽي کان شڪست کائي چڪو هو ۽ پوءِ ايڪٽو جي جنگ ۾ انگريزي ۽ ترڪي لشڪر کان شڪست کائي مصر ۽ شام ڇڏي فرانس ڏانهن هليو ويو.

هوڏانهن ماريشس جي فرينچ گورنر فقط هڪڙو ايلڇي ريباڊ نالي تيسو سلطان ڏانهن تسڪين ڏيڻ لاءِ روانو ڪيو. دنيا ڏٺو ته هندستان جو مرد مجاهد اڪيلي سر. سنه 1799ع ۾ انگريزن سان وڙهندي سرنگاپتم جي خونريز معرڪي ۾ شهيد ٿي ويو جنهن کان پوءِ گورنر جنرل مارڪس آف ويلزلي هندستان جي ڏيهي رياستن لاءِ ”سسٽر سبسيڊائري“ جهڙو لعنتي قانون پاس ڪيو جنهن موجب هر هڪ ڏيهي رياست کي پنهنجي خرچ تي رياست اندر انگريزي لشڪر رکڻو پيو جن رياستن انڪار ڪيو سي انگريزن جي نظر ۾ دشمن هيون.

زمان شاهه کان ڪمپني سرڪار کي ڪو خوف ڪونه هو ڇاڪاڻ ته فتح علي شاهه انگريزن سان ٻٽ هو.² پنجاب جا سک رنجيت سنگهه جي اڳواڻيءَ هيٺ منظم ٿي رهيا هئا. ميسور کي ختم ڪرڻ کان پوءِ انگريز مرهٽن ڏانهن وريا جن جي حڪومت جون حدون بنگال کان وٺي ڪڇ تائين هيون. سنڌ هڪڙو ننڍڙو ملڪ هو انگريزن جي قوت اڳيان سندس حيثيت ڪجهه به نه هئي.

انگريزن جي وڪيل جو حيدرآباد پهچڻ:

سنه 1873ع ۾ برطانوي پارليامينٽ جي ائڪٽ موجب بمبئي ۽ مدراس کاتا بنگال جي گورنر جي ماتحت ڪيا ويا ۽ بنگال جو گورنر جنرل صلاحڪار ڪائونسل معرفت حڪومت هلائڻ لڳو. ڪائونسل جا ميمبر انگلينڊ سرڪار پاران مقرر ٿي اچڻ لڳا. مٿئين انتظام موجب صلح ۽ جنگ جي حالتن ۾ صوبن جي گورنر کي گورنر جنرل کان اختياري وٺي ٿي پيئي. 18 آڪٽوبر سنه 1798ع ۾ بمبئي جي گورنر جونائڻ ڊنڪن کي لارڊ ويلزلي لکيو

1- سنه 1798ع ۾ لنڊن جي هڪڙي انگريز جان فئر بارن نيپولين بوناپارٽ جي ڪاهه متعلق هڪڙو نقشو تيار ڪيو هو جنهن ۾ هن پرويشگنڊا طور ڏيکاريو هو ته نيپولين بحيره روم کان مصر پهچي اتان ڳاڙهو سمنڊ ۽ ايراني نار ٽپي، منگلوڙ پهچي، تيسو سلطان کي مدد ڪندو.

P. N. Khera: British Forward Policy Towards Sind "Nepoleon."

2 - E.W. Thamsen: History of the India, PP. 318-319, London.

G.B. Malleson: History of Afghanistan, P. 306.

تہ: ”سنڌ جا ٽالپر مير ڪابل جي ماتحت رهڻ کان بيزار آهن. سنڌ ۾ واپار جي ڪوٺي وجهڻ سان انگريز آسانيءَ سان افغانين، ايرانين، روسين ۽ فرينچن جي ايشيا ۾ ڪارروائين کي معلوم ڪري سگهندا.“

گورنر جنرل جي حڪم موجب جونائڻ ڊنڪن هڪڙي ايراني، آغا ابوالحسن کي پنهنجو وڪيل ڪري سنڌ ڏانهن روانو ڪيو هو. حيدرآباد پهچڻ کان پوءِ آغا سيد ابراهيم شاهه وٽ مهمان ٿي لٿو ۽ 24 فيبروري 1799ع تي آغا سيد ابراهيم شاهه معرفت ٻه خط مير فتح علي شاهه کي پيش ڪيائين. خطن جي اصل مراد فقط هيءَ هئي ته زمان شاهه لاءِ سنڌ جي ذريعي وڌيڪ پريشانين پيدا ٿين. خطن ۾ لکيل هو ته: ”جيڪڏهن ٽالپر مير فنڊار تي حملو ڪندا ته ڪمپني سرڪار سندن مدد ڪندي“ جنهن جو اڻ سڌيءَ ريت هي مطلب هو ته ٽالپر سمجهي سگهن ته انگريزي فوجن لاءِ فنڊار تي قبضو ڪرڻ ڪهڙو نه آسان ڪم هو. ٻن خطن مان هڪ جي اصل عبارت هن ريت هئي:

”الله تعاليٰ آدم عليه السلام جي اولاد کي برادريءَ ۽ دوستيءَ

جي هڪڙي ڏاڳي ۾ منسلڪ ڪيو آهي، ڇاڪاڻ ته الله جا سمورا

ٻانها انساني تهذيب جي لحاظ کان هڪجهڙا آهن!“¹

انگريزن جي حڪمت عملي ۽ ڊپلومي سي جا ڪرشمه ڏسو جو هڪڙي طرف گورنر جنرل ڏيهي رياستن جي نوآين ۽ راجائن لاءِ ’سٽر سبسيڊري‘ جي ڪوٽڪي تيار ڪري ٿو ۽ يعني پاسي سندس گورنر سنڌ جي ميرن کي دوستي رکڻ لاءِ خدا جو واسطو ۽ انساني تهذيب جو ڍونگ پيش ڪري ٿو! 17 مارچ تائين ٽالپري دسترخوان جي نعمتن کان لطف اندوز ٿيڻ کان پوءِ گورنر جي ايراني وڪيل مداريءَ وانگر بغيچو کولي سوکڙيون پيش ڪيون. جن ۾ شيشي جو سامان، چينيءَ جا برتن، مختلف قسمن جا بارود جا هٿيار ڪي پلنگه، مخملي ٿان ۽ وڇون هيون. سوکڙين جي جملي قيمت 1045 رپيا هئي، جيڪي مير فتح

1- نوٽ: بمبئي جو گورنر جونائڻ ڊنڪن، پهريائين بنگال سول سروس جو عملدار هو، پوءِ بنارس ۾ برٽش ڪشٽر ٿي رهيو هو. سنه 1795ع کان سنه 1811ع تائين بمبئي جو گورنر ٿي رهيو. نهايت تجربيڪار انگريز هو. آغا ابوالحسن ايراني ۽ مهدي علي بريلوي، ڪمپني سرڪار جا تجربيڪار چاڙتا هئا. ابوالحسن ايران جو هڪڙو واپاري هو ۽ مهدي علي امير هو جنهن ايران وڃي زمان شاه خلاف فتح علي شاهه قاچار کي چوريو هو. هن ايراني فرمائروا کي انگريزن جي طرفداري ڪندي خوف ڏياريو هو ته 7 سؤ سولڇرن جي دستي سان انگريزن بنگال جي نواب سراج الدوله جي هڪ لک فوج کي پلاسيءَ جي جنگ ۾ شڪست ڏني. مهدي علي ڪامل عيار ۽ سياستدان هو. ان قسم جا ايراني کي خوف ڏياري هن برٽش سفارت لاءِ ايران ۾ دستو صاف ڪيو.

P. M. Sykes: Ten Thousand Miles in Persia, Vol. II, P. 397 London, 1917.

B. D. Basu: Rise of The Christian Power in India, PP. 35-52.

علي شاهه کي پيش ڪيون ويون. مير غلام علي خان جي تحفن جي قيمت 849 رپيا هئي ۽ ميرڪرم علي خان جي سوکڙين جي قيمت 735 رپيا هئي. خاص ڪري واچن جي سوڻهن ۽ حرڪت کي ڏسي، ننڍا مير گهڻو خوش ٿيا ۽ سندن خيال موجب انگريز سندن خير خواه دوست هئا. مير صاحب ڪابل جي سالياني خراج ۾ گرم ڪپڙي رواني ڪرڻ جو اڳي ئي ارادو ڪيو تنهن ڪري انگريزن جي وڪيل کي کانئن هڪ لک رپين جي قيمت جو گرم ڪپڙو خريد ڪرڻ لاءِ وعدو ڏنو.¹ خراسان وارا انگريزي اوني ڪپڙو گهڻو پسند ڪندا هئا.

ناٿن ڪرو جو سنڌ ۾ اچڻ:

انگريزن کي فقط بهاني جي ضرورت هئي. آغا ابوالحسن جي بمبئي پهچڻ شرط جونائڻ ڊنڪن، بمبئي سول سروس جي هڪڙي عملدار ناٿن ڪرو کي، جو وڏو مڪار هو چونڊي پنهنجي طرفان ايجنٽ ڪري سنڌ ڏانهن روانو ڪيو. تجارت ڪرڻ کان سواءِ کيس سياسي اختياريون به مليل هيون. شهدادڻي سرڪار پاران آغا محمد بيگ هڪڙو ايراني بمبئي ۾ ايجنٽ مقرر ٿيو. نئين ايجنٽ ڪراچي ۾ هڪڙي عمارت تعمير ڪرائي. جا انگريزن جي ڪراچيءَ ۾ پهرين عمارت هئي. ساليانو چئن لکن رپين جو مال انگريز سنڌ ۾ نيڪال ڪرڻ لڳا. مثلاً، چين جي ڪنڊ، ملبار جا ڪارا مرچ ۽ ٻيون صنعتي شيون. مئي 1799ع ۾ ڊريڪ جهاز ڪراچيءَ پهتو جنهن ۾ قسمن قسمن شيون جهڙوڪ، شيشي ۽ چينيءَ جا برتن، لوهه ۽ تين جو سامان، قسمن قسمن رنگين چيٽون ۽ ڪارا مرچ وغيره هئا. ناٿن ڪرو هڪڙي خط ۾ ڪمپني سرڪار کي سنڌ جي اهميت متعلق هيٺيون بيان لکيو:

”سنڌ ۾ انگريزن جي موجودگيءَ جي ڪري زمان شاه جو سمورو ڌيان سنڌ ڏانهن ڇڪيل رهندو سنڌ هڪ اسلامي رياست آهي، جنهن سان دوستي رکڻ ڪري اسين آسانيءَ سان قنڌار تي فوج ڪشي ڪري سگهنداسون. افغان بادشاهه سان جيڪڏهن تالپرن جي جنگ لڳندي ته اسين هر حال ۾ فائدي مند رهنداسون ۽ سنڌ ۾ قيام ڪرڻ ڪري اسين وچ ايشيا جا حالات معلوم ڪري سگهنداسون.“²

سنڌ ۾ ڌارين ملڪن جي شين جي درآمد ڪري هن صوبي جي صنعتي شين کي ڪاپاري ڌڪ لڳو. ڪاريگر، پيروزگار ٿيڻ لڳا ۽ واپاري طبقي جا

1. ڪلهوڙا ۽ ٽالپر مير ايسٽ انڊيا ڪمپنيءَ کان گرم اوني ڪپڙو خريد ڪري ڪابل سرڪار کي خراج جي عيوض موڪليندا هئا. سندن ايلچي ڪابل سرڪار کي ڪپڙي جي قيمت بڻي ٿي پڌائيندا هئا.

سنيون حڪومت جا درڪڙڪاڻڻ لڳا. زمان شاھ ڏنو ته هندستان تي به دفعا ڪاھن ڪرڻ وقت فتح علي شاھ قاچار ايراني سرحد تي فوجي نمائشون ڪرڻ لڳو هو. تنهن ڪري افغان بادشاھ، مير فتح علي خان ڏانهن انگريزي ڪوٺيءَ کي بند ڪرڻ لاءِ هڪڙو ڌمڪيءَ پيريل خط موڪليو. ان کان سواءِ انگريزي ايجنٽ کي سنڌ مان تڙي ڪڍڻ لاءِ مير صاحب کي ماڻڪاڻي، سهراڻي سرڪارن کان سواءِ ڪڇ جي راءِ، مسقط جي امام ۽ ڀونسلِي وٽان پڻ خط پهتا هئا. ڀونسلِي جي مير ناري خان سان خط و ڪتابت جاري هئي. ناٿن ڪرو کي سنڌ ۾ اڃا سال مس گذريو هو ته 29 آڪٽوبر سنه 1800ع ۾ مير فتح علي خان هيبت جنگ بهادر وٽان کيس 15 ڏينهن اندر سنڌ مان نڪري وڃڻ لاءِ حڪم پهتو. ناٿن ڪرو حڪم موجب ٺٽي مان ستره سانباهي بمبئي ڏانهن روانو ٿيو.

مٿئين اوچتي حڪم ملڻ ڪري ڪمپني سرڪار کي 1,09,659 رپين جو نقصان پهتو. مٿينءَ رقم ۾ انهن سهوڪڙين جي قيمت به شامل هئي، جيڪي آغا ابوالحسن ميرن کي ڪمپني سرڪار پاران ڏنيون هيون. انهن سهوڪڙين جي جملي قيمت 23,145 هئي.¹ مسٽر ناٿن ڪرو بمبئي پهچڻ بعد ڪمپني سرڪار کي جيڪا رپورت پيش ڪئي، تنهن جي هڪڙي رخ مان فرنگين جي ناپاڪ ارادن جي خبر پئجي سگهي ٿي ۽ ٻئي رخ مان سنڌ جي 18 صديءَ جي جهلڪ نظر اچي ٿي. رپورت جو اختصار هيٺ ڏجي ٿو:

”جيڪڏهن انگريز سنڌ تي ڪاه ڪرڻ چاهين، ته کين پهريائين ڪراچيءَ کان ڏهن ميلن جي مفاصلي تي گسريءَ وٽ فوجون لاهڻ گهرجن، هن ڪاريءَ جي ڏکڻ اوڀرندي ڀريان وڏا جهاز لنگر انداز ٿي سگهن ٿا. ڪناري وٽ فوجون لاهڻ گهرجن ۽ حفاظت لاءِ مختصر توب خاني رکڻ جي ضرورت پوندي. ڪراچيءَ ۾ سستائي آهي، هتي چوپايو مال ۽ گاهه جام ملي ٿو. ڪراچيءَ کان ٺٽي تائين سڌو سنئون رستو وڃي ٿو جنهن تان آسانيءَ سان توب خانو لنگهي سگهندو. درياءَ رستي به ٺٽي پهچي سگهيو. سنڌونديءَ جي پيڙين تي قبضي ڪرڻ کان پوءِ، حيدرآباد جو قلعو ڪناري کان فقط ڇهن ميلن جي پنڌ تي آهي. رستي تي فقط هيءَ تڪليف آهي جو هر وقت بلوچي لشڪر تيار بيٺل رهي ٿو، ٺٽي ۽ حيدرآباد جي وچ ۾ جهرڪن

1 _ Postan: Personal Observation on Sind, P. 290

W.F.P. Napier: The Conquest of Sind, P. 38, London, 1845.

جو شهر آهي. هتي ان چوپايو مال ۽ گيهه جام ملي ٿو. ڪراچيءَ تي قبضو ڄمائڻ هر حال ۾ بهتر ٿيندو. هتي جا جوکيا ۽ نومڙيا ٽالپرن جي خلاف آهن. سندن چوڻ آهي ته سندن زمينن تي ٽالپرن قبضو ڄمايو آهي. جيڪڏهن اسين متن هٿڙو گهمائينداسون ته حيدرآباد پهچڻ تائين هو اسان جا معاون ۽ مددگار ٿي رهندا. جيڪڏهن ميان عبدالنبي ڪلهوڙي جي پوين مان ڪو حقدار سنڌ لاءِ کڙو ڪنداسون ته پڪ ٽالپرن سنڌ مان تڙجي ويندا.“

مير فتح علي خان جي وفات:

سنڌ 1217ھ (1802ع) ۾ مير فتح علي خان ”هيبت جنگ بهادر“ وفات ڪئي. مرڻ کان ٿورا ڪلاڪ اڳ سجاوڻ ڏاڍي شهزادي صوبدار خان جي ولادت جي خوشخبري ۽ مبارڪبادي پيش ڪئي. مير صاحب، ڏاڍي کي جوهردار ترار مرحمت ڪئي.¹ وفات کان اڳ حڪومت جون واڳون پنهنجي ڀاءُ مير غلام علي خان کي سپرد ڪري ويو جو سندس ايام ڪاريءَ ۾ سنڌ جو وزير خارجو هو. مير صاحب جي جنازي کي هالن جي ويجهو خدا آباد ڀرسان سپرد خاک ڪيو ويو. مقبرو ڳاڙهي پٿر جو صفائيءَ سان جڙيل آهي. قبر اڳيان سنگ مرمر جي تختيءَ تي ڪتبو لکيل آهي. مقبرو هڪڙي ٿلهي تي آهي، جنهن تي مير بهرام خان، مير بچر خان، مير صوبدار خان ۽ مير غلام علي خان جون قبرون آهن. ٿلهي مٿان پيل پاون سان ڇت ٻڌل آهي.² مير فتح علي خان پنهنجي وقت جو تجربڪار سپاهي ٿي گذريو. هن 17 ورهين جي عمر ۾ سنڌ فتح ڪئي هئي. سندس بلند فطرت کي فقط ايترو منظور هو ته سنڌ ۾ امن ۽ امان رهي. جنگين ڪرڻ کان کيس نفرت هئي. ليڪن ميدان ۾ قدم رکڻ کان پوءِ دشمن کي مات ڪرڻ کان ڪونه گسندو هو. حڪومت جو ڪاروبار نهايت سنجيدگيءَ، ڪفايت ۽ تحمل سان هلائيندو هو. ملڪ ڌاري ۽ فنون سياست کان پورو واقف هو. پنهنجن عزيزن ۽ ٻين بلوچي سردارن کي سندن رتبي موجب حق ڏنائين. جيئن ڪوبه شڪايت جو لفظ زبان تي آڻي نه سگهي. سڀر ۽ شڪار جو شوقين هو. سندس ايام ڪاريءَ ۾ حيدرآباد کان وٺي سيوهڻ تائين مهراڻ جا زرخيز ڪنارا شاهي شڪارگاهه بڻجي ويا. سفر ۽ حضر ۾ شعراءَ ڪرام ۽ علمائن سڳورن جي محفل ۾ رهندو هو. سسئي، پنهنون جي قصي کي

1 - شاهنام سنڌ: ذڪر مير فتح علي خان.

2 - J. Wood: A Journey to the Source of River Oxus, Chp. II, "Ruins of Khudabad", P. 19.

مولانا جاميءَ جي يوسف زليخا جي طرز تي نئين سر پارسيءَ ۾ نظم ڪرايائين. سندس فتوحات جي ڪارنامن کي سيد محمد عظيم نثوي ”فتح نام“ جي عنوان سان تصنيف ڪيو. سنه 1799ع ۾ پيجاري واه کي بند ڏياريا. وفات ڪرڻ مهل 35 لک رپيا نقد شاهي خزاني ۾ ڇڏي ويو.¹

مير غلام علي خان:

16 محرم سنه 1217هـ (1802ع) ۾ مير غلام علي خان گاديءَ تي ويٺو. سندس دستاربنديءَ جي رسم وقت سمورا مير، مير سنهراپ خان، سميت حاضر هئا، فقط مير نارو خان ماڻڪاڻي غير حاضر هو. مير غلام علي خان ملڪ داريءَ جي قانون کان بهر مند هو. وقت جي پاڙيسري حاڪمن جي نظر ۾ سندس ڏاهپ ۽ بهادريءَ جو سڪو وينل هو. سنه 1218هـ (1803ع) ۾ ڪنهن معمولي ڳالهه تان مير غلام علي خان ۽ مير ناري خان جي ڪڙمين ۾ ول تان تڪرار جاڳيو. نويت تيغ زني ۽ توب زنيءَ تائين پهتي. مير غلام علي خان ظاهر خدمتگار ۽ مير محمود خان جي اڳواڻيءَ هيٺ 2 هزار لشڪر توب خاني جي دستي سميت روانو ڪيو. شهداداڻين جا 410 ۽ ماڻڪاڻين جا 300 ماڻهو مفت مارجي ويا. ول جي جنگ پنج ڏينهن هلي. جنگ ۾ شهداداڻين جا ڪي نامور سپاهي، جهڙوڪ ڏاتو خان جمالي، بيٿو خان ڪوڪر ۽ نبي بخش خان ڀرڳڙي مارجي ويا. مير نارو خان به زخمي ٿي پيو. کيس مير غلام علي خان حيدرآباد ڪڍائي آيو ۽ تندرست ٿيڻ کان پوءِ کيس پيش بها سوغاتون ڏيئي روانو ڪيائين.²

شاه شجاع جي سنڌ تي ڪاهه:

افغانستان ۾ سدوزئي شهزادن جي پاڻ ۾ الجھت ڪري اتي جا سياسي حالات پيچيده هئا. ڀائرن جي نااتفاقيءَ ڪري بارڪڙي سردار زور وٺي رهيا هئا. سنه 1799ع ۾ پگهار نه ملڻ ڪري قزلباش سپاهين فساد ڪري شهزادي محمود جو طرف ورتو. جنهن زمان شاه کي گرفتار ڪرائي انڌو ڪرائي ڇڏيو. سنه 1218هـ (1803ع) ۾ سندس ننڍو پيءُ شجاع الملڪ ڪابل جي تخت تي ويٺو.³

شاه شجاع، جنهن کي بارڪڙي سردارن تخت تي ٿاڻيو هو سو ڪمزور

1 _ Kalichbeg Faridunbeg: History of Sindh, Vol. II, P. 165

E. H. Aitken: Gazetteer of the Province of Sind, P. 16

2_ شاهنام سنڌ: ذڪر ول جي جنگ

3_ تاريخ سنڌ: مرزا قليچ بيگ، جلد 2، ذڪر زمان شاه.

طبيعت جو انسان هو. وٽس لشڪر کي پگهار ڏيڻ لاءِ ڏوڪڙ ڪونہ هئا. ڪابل ۾ فساد پوڻ ڪري تالپرن ڪابل کي ڏيڻ بند ڪري ڇڏي هئي. ميرن تي دٻاءُ وجهڻ لاءِ شجاع لشڪر وٺي سنڌ تي ڪاهي آيو. مير غلام علي خان پاڻ لشڪر وٺي لاڙڪاڻي جي قلعي تي توبون چاڙهڻ لڳو. ايتري ۾ مير سهراب خان به فوجن سميت اچي ساڻس گڏيو. شجاع بلوچي لشڪر جي صف آرائي ڏسي، پنهنجي وزير حافظ شير محمد خان معرفت صلح جون ڳالهون ڪرڻ لڳو. مير غلام علي خان، افغان وزير کي صاف لفظن ۾ چئي ڏنو ته، ”اها ڪڪڙ مري ويئي، جيڪا اڳ سونا آنا لاهيندي هئي!“ جيسين ڌرين ۾ ڪو فيصلو نٿي، تنهن کان اڳ شهزادي محمود ۽ زمان شاهه جي پٽن ڪامران ۽ قيصر خان جي سازشن جي ڪري ڪابل جون حالتون بدلجڻ لڳيون. ٻئي طرف کان ايراني لشڪر جي هرات تي ڪاهه جون وٽس خبرون پهتيون. لاچار شجاع ميرن کان ڏهه لک رپيا وٺي موٽي ويو.¹

ڪڇ جو قحط:

مير غلام علي خان جي ڏينهن ۾ ڪڇ ۾ سخت ڏڪار پيو. ڏڪر جا ستايل سنڌ ۾ تن چئن رينن تي پنهنجا پار وڪڻڻ لڳا. ڏڪر جي زماني ۾ سنڌ ۾ في رپي 6 سير جوئر ۽ ٻاجهري وڪامندي هئي. فياض مير ڏڪر جي ستايلن کي بيشمار ان ورهائي ڏنو. ڪجهه عرصي کان پوءِ ڪڇي موٽي پنهنجي وطن ڏانهن ويا. ڪڇ جي ڪنگهار راءِ بهادر مير نامدار کي ڏڪر جي ستايلن جي ٻارن کي موٽائڻ لاءِ دوستانه نموني ۾ درخواست ڪئي، جا مير نامدار منظور ڪري فقيري خدمتگار معرفت شاهي خرچ سان ستايلن جي ٻارن کي خريد ڪري ايلچين معرفت ڪڇ ڏانهن روانو ڪيو. مٿينءَ فياضيءَ جي ڪري ڪڇ جي برتس ريزيڊنٽ توڻي راءِ بهارامل مير صاحب جو شڪريو بجا آندو.

قلات سان ڪشيدگي:

سنه 1795ع ۾ قلات جي بيگلر بيگي مير محمد نصير خان وفات ڪئي سندس وليعهد پٽ شهزادو محمود صغير هو تنهن ڪري شاهي خاندان مان پهريائين بهرام خان ڪڇيءَ ۾ فساد ڪيو جنهن کي زمان شاهه گرفتار ڪرايو هو پوءِ حڪومت جو ڪاروبار شهزادي جا به ماتيل پائڻ مير رحيم خان ۽ مير

1- تاريخ افغانستان: حضرت جمال الدين افغاني، ص 64، مترجم: مولوي محمد علي خان، اسلامي اسٽيم پريس، لاهور 1324ھ

مصطفيٰ خان هلائڻ لڳا. منجهانئن مصطفيٰ خان ڪڇي. هرند ۽ داڄل مٿان نائب هو. هن حيدرآباد سرڪار کان ڪراچيءَ جي بندر جو مطالبو ڪيو ۽ بهاول پور جي نواب محمد صادق خان سان معاهدو ڪيو. ان معاهدي موجب ٻنهي سنڌ تي ڪاه ڪرڻ لاءِ فيصلو ڪيو. شهزادي مصطفيٰ سنڌو درياءَ جي ساڄي پاسي تي قبضي ڪرڻ جو ۽ نواب محمد صادق سنڌو نديءَ جي کاٻي ڪناري کي والارڻ جو ارادو ڪيو.

براهوئي شهزادن جي هڪ پوڙهي ڇاچي ڪوٽڙيءَ ۾ رهندي هئي. جنهن جي پرورش مير غلام علي خان ڪندو هو. مير صاحب ان پوڙهيءَ کي گهراڻي سمجهائي گنداواهه ڏانهن روانو ڪيو. پوڙهيءَ اتي پهچي شهزادي مصطفيٰ کي بازاچڻ لاءِ سمجهائڻ جي ڪوشش ڪئي. تنهن وچ ۾ اتفاق اهڙو ٿيو جو مير رحيم خان کي مير مصطفيٰ خان گولي هڻي ماري وڌو. ان حادثي کان پوءِ مير غلام عليءَ قلات دربار ڏانهن همدرديءَ طور پنهنجو ايلچي روانو ڪيو ۽ طرفين ۾ صلح ٿي. مير غلام علي خان مرحوم مير محمد نصير خان جي ڀائٽيءَ سان پاڳ جي شهر ۾ ڌرم ڌام سان شادي ڪئي. ان موقعي تي مهمانن جو تعداد چاليهه هزار هو.²

بهاول پور کي شڪست:

اڄ شريف جي جيلاني ۽ بخاري ساداتن جي وقت جا حڪمران عزت ڪندا هئا. سندن پيري مريديءَ جو سلسلو سنڌ ۽ گجرات تائين هو. نواب محمد صادق خان اُتي جي گادي نشين سيد ذوالفقار شاهه جي بي عزتي ڪئي. جنهن ڪري مير غلام علي خان نواب ڏانهن سيد لاءِ سفارش جو خط لکيو. نواب صاحب ويتر غصي ٿي. سيد تي سختيون ڪرڻ لڳو. نواب جي روش تي ناراض ٿي. مير صاحب پنهنجي سپه سالار ظاهر خدمتگار جي اڳواڻيءَ هيٺ بهاول پور ڏانهن لشڪر ڇاڙهي مڪو.

اڀر سنڌ جي بزدارن، لنڊن، گبولن، پتافين ۽ جروارن به ٽالپري لشڪر جي مدد ڪئي. نواب جي سپه سالار فتح محمد خان غوريءَ شڪست کاڌي، ٽالپري لشڪر سبزل ڪوٽ ۽ ڀنگ پاڙهه تي قبضو ڪيو. نواب شرط منظور ڪيا. ساداتن جون جيڪي زمينون نواب ضبط ڪيون هيون، سي کين موٽايون ويون. ظاهر خدمتگار نواب جي پٽ کي ساڻ ڪري ڪشمور کان ٻيڙين رستي تن

1 _ A. W. Hughes: Baluchistan, PP. 190-191

2 _ Kalichbeg Faridunbeg: History of Sindh, Vol. II, P. 210

ڏينهن اندر تندي حاجي مير خان پهتو. جت شهزادو مير محمد خان، بهاول پور جي شهزادي جو استقبال ڪري کيس حيدرآباد وٺي آيو. ڪجهه ڏينهن دائود پوٽو شهزادو شاهي مهمان طور رهي، موتي بهاول پور ڏانهن ويو. ظاهر خدمتگار کي فوجي خدمت جي انعام ۾ نوابيءَ جو لقب عطا ٿيو.

انگريزن سان تعلقات:

گورنر جنرل لارڊ منٽو جي ڏينهن ۾ سنڌيا شاهي ۽ هولڪر شاهي مرهتن جون ٻه زبردست حڪومتون هيون. وچ هندستان ۾ پنداري پاٿاريدار انگريزن کان ڳريون رشوتون وٺي، ڏيهي رياستن ۾ ٿريون ڪندا هئا. نيپولين بونا پارٽ هندستان پهچڻ ۾ ڪامياب نه ٿي سگهيو پر سڄو يورپ سندس ڪڙيءَ هيٺان هو. جرمنيءَ کي شڪست ڏيڻ کان پوءِ ”برلن ڊڪري“ ذريعي يورپ وارن لاءِ اعلان پڌرو ڪيو ته ڪا به يورپ جي طاقت انگلينڊ سان واپار نه ڪري سنه 1807ع ۾ ٿلست جي معاهدي موجب هن زار روس سان هندستان تي گڏجي ڪاهه ڪرڻ جو فيصلو ڪيو. هندستاني، جن کي انگريز سندن ئي خون ۽ پيسي جي ذريعي پاڻ ۾ ويڙهائي پنهنجو مطلب سنواري رهيا هئا، سي فرانس ۽ روس جي مٿئين معاهدي کي دستور موجب پاڻ لاءِ نجات جو باعث سمجهڻ لڳا.

ٿلست جي معاهدي ڪري ڪلڪتي جي ”چيمبرس آف ڪامرس“ (ايوان تجارت) ۽ اُتي جي فورٽ وليم جي قلعي جي سياسي حلقن ۾ ٻي چيني پئجي ويئي. ازان سواءِ ڪي فرينچ عملدار ايران پهچي، شاهه جي فوجن کي ولايتي فوجي قاعدا سيکارڻ لڳا، انهن پاڻ سان توب خانو به اوڏانهن نيو هو. فرينچن جي نقل ۽ حرڪت کي ڏسي لارڊ منٽو هندستان جي پاڙيسري ملڪن ڏانهن سفارش رواني ڪرڻ لاءِ فيصلو ڪيو. گورنر جنرل جي دل سنڌ، پنجاب، ڪابل ۽ طهران جي حالتن کي معلوم ڪرڻ لاءِ گهڻي ماڻي هئي.

پنجاب تي رنجيت سنگهه جو سڪو ڄميل هو. سندس اکيون ستلج پار وارين ڦلڪيان سڪ رياستن تي قبضي ڪرڻ لاءِ ڪتل هيون. سندن ارادو هو ته مٿيون رياستون لاهور جي خالص جهنڊي هيٺ رهن. ٻئي پاسي ستلج پار واريون رياستون پنهنجي ڪل بچائڻ لاءِ ڪمپني سرڪار جا ڌر ڪٽڪاڻڻ لڳيون. انگريزن کي خوف هو ته جيڪڏهن رنجيت سنگهه ستلج پار وارين

1- نوٽ: هندستان ۾ پندارين جو آغاز سنه 1689ع ۾ اورنگزيب جي پوئين زماني ۾ دکن مان ٿيو. پنداري نڳن جي ٽولين ٺاهڻ واري پهريون شخص پونا پاءِ نالي هڪڙو مرهتو هو. پوءِ افغان ۽ بلوچ به پندارين سان شامل ٿيا. پندارين جا پوئين زماني ۾ امير خان، جيتوڻي واصل محمد اڳواڻ هئا.

رياستن کي قبضي هيٺ آڻڻ کان پوءِ راجپوتن ۽ مرهٽن سان دوستانه ناتو رکيو ته انگريزن کي گڏيل محاذ سان مقابلو ڪرڻ مشڪل ٿيندو. ان ڪري گورنر جنرل کي پهريائين رنجيت سنگھ کي روڪڻو پيو.

22_ ڊسمبر سنه 1808ع ۾ لڏيانه جي برٽش پوليتيڪل ايجنٽ ميٽڪاف رنجيت سنگھ کي صاف لفظن ۾ چٽا ڏنو ته ستلج پار واريون ڦلڪيان سڪ رياستون ڪمپني سرڪار جي حفاظت هيٺ اچي چڪيون آهن. رنجيت سنگھ سيالڻو هو. کيس انگريزن جي طاقت جي خبر هئي، تنهن ڪري سنه 1809ع ۾ هن انگريزن سان امرتسر جو معاهدو ڪيو جنهن مطابق خالصه سرڪار ۽ ڪمپني سرڪار درميان ستلج ندي حد مقرر ٿي. رنجيت سنگھ سان فيصلو ڪرڻ کان پوءِ لارڊ منٽو ڪابل ڏانهن متوجھ ٿيو جتي شاھ شجاع الملڪ بارڪڙي سردارن جي هٿ ۾ پٽليءَ وانگر هو.

جارج فاريستر پهريون انگريز هو جنهن ڪابل تائين سفر ڪيو هو.¹ تنهن کان پوءِ ڪلڪتي جي ڪائونسل، مانسٽيورٽ ايلفنسٽن کي ڪابل ڏانهن رواني ڪرڻ لاءِ فيصلو ڪيو. ايلفنسٽن 13 انگريز عملدار ۽ چار سؤ انگريز ۽ هندي سپاهي ساڻ ڪري بهاول پور ديره جات ۽ ڪوهاٽ رستي کان ڪابل روانو ٿيو. ايلفنسٽن اڃا ڪالاباغ جي لوڻ وارين ڪاٺين وٽ مس پهتو هو ته کيس نيپولين بوناپارٽ جي شڪست جي خبر پهتي. روس ۽ فرانس جي گڏيل ڪاهه جنهن ٿورا ڏينهن اڳ هندستان جي فضا کي غبار آلوده ڪري ڇڏيو هو ان متعلق هيٺ اطمينان هو.

سنه 1809ع ۾ ايلفنسٽن پشاور کان ڪابل پهتو. ڪابل ۾ کيس مرزا گرامي ۽ ملا بهرمند به عيار چاڙتا ملي ويا، جن جي معرفت فرنگي شجاع جا ٽيڙا جاچڻ لڳو. ظاهري شجاع جي پڳ ۾ ڪوهه نور هيرو لڳل هو جو سندس پيشانيءَ تي چمڪاڻ ڏيئي رهيو هو پر سندس اندر کاڌل هو ۽ پريشانين جي ڪا حد ڪانه هئي. هرات ۾ شهزادي محمود جون بغاوتون، بارڪڙي وزير فتح خان جون سازشون، دربار ۾ قزلباش ۽ سدوزئي اميرن جي پاڻ ۾ نااتفاقي، شاهي خزاني جون تجوڙيون خالي، ڪشمير جي گلريز خطي ۾ فسادن جا شعلو، گويا ”يڪ انگور ۽ صد زنبور“ وارو مثال هو. مٿين سڀني ڳالهين کي ايلفنسٽن جاچي ڏٺو. شاھ

1- جارج فاريستر ايسٽ انڊيا ڪمپنيءَ جي بنگال جي سول ڪاتي ۾ نوڪر هو جتان فرار ٿي مسلمان واپاريءَ جو لباس ڍڪي، سنه 83_1782ع ۾ هماليه جي تراشيءَ واري رستي کان پنجاب جو سير ڪندو ڪابل پهتو. هو بين ملڪن جي سير ڪرڻ کان پوءِ انگلنڊ پهتو. سندس سفرنامو بن جلدن ۾ ڇپيو جن مان ان زماني جي پنجاب جي پوري خبر پئجي سگهي ٿي.

شجاع سان ملاقات ڪرڻ وقت اڃا ايلفنسٽن فرينچن جي ڳالهه مس چوري ته جهت شاهه شجاع پنهنجي رعايا کي دٻائڻ متعلق شرطن جي هڪڙي ڊگهي فهرست انگريز ايلچيءَ اڳيان پيش ڪئي. ايلفنسٽن سندن مطلب سمجهي ويو ته امير کي فقط ڏوڪرن جي ضرورت آهي. هن بادشاهه کي چيو ته جيڪڏهن ڪابل سرڪار سنڌ تان هٽ ڪندي ته هو (ايلفنسٽن) گورنر جنرل کي سفارش ڪري امير کي 3 لک رپيا وٺي ڏيندو. شجاع کي مهينا پنهنجن سردارن سان سرگوشين ڪرڻ کان پوءِ صحيح ڪري ورتو ته سنڌ کي اڳي يا پوءِ انگريزن کان خطرو آهي. تنهن ڪري هن مجبوريءَ جي حالت ۾ انگريز ايلچيءَ جا شرط منظور ڪيا. ان کان سواءِ هن وعدو ڪيو ته جيڪڏهن فرينچ يا ايراني گڏجي هندستان تي حملو ڪندا ته دراني حڪومت انگريزن جو طرف وٺندي.

14_ جون سنه 1809ع ۾، لارڊ منتو ڪابل جي هن معاهدي جي ڪلڪتي مان تصديق ڪئي.¹ ايلفنسٽن ڪابل سان سنڌ جو سودو ڪري چوٿين ڏينهن اڃا پشاور مس پهتو ته ڪابل تي شهزادي محمود جي قبضي ۽ شاهه شجاع جي شڪست کائڻ ۽ ڀڄڻ جون ڪيس خبرون پهتيون. ايلفنسٽن کي اڳي ئي پڪ هئي ته ڪابل جهڙي تتل تخت تي شجاع جهڙو ڪمزور انسان هرگز جتاءُ ڪري نه سگهندو. هڪڙي طرف کان انگريز ميرن کي قنڌار تي ڪاهه ڪرڻ لاءِ فوجي امداد ڏيڻ جا دم دلاسا ڏيڻ لڳا، ٻئي پاسي دراني حاڪم سان سنڌ جو سودو ڪرڻ لڳا. هوڏانهن لارڊ منتو پاران سر جان مالڪوم نائي سان ڳوٺريون ڀرائي ايران پهتو هو.

اهڙين حالتن ۾ ناممڪن هو ته انگريز سنڌ جهڙي ويجهي ضوئي کي نظر انداز ڪن. ناتن ڪرو جي سنڌ مان نڪري وڃڻ ڪري ڪمپني سرڪار کي جيڪو هڪ لک رپين جو نقصان پهتو هو. سو داغ انگريزن جي دلين تان متحج مشڪل هو. رڳو سوال هو ته اڃا انگريزن جا پير وچ هندستان ۾ مرهٽن سان ڦاٿل هئا، ان ڪري في الحال سنڌ جي مسئلي کي انهن ملتوي رکيو هو.

مير غلام علي خان دانهه هو کيس لاهور ڪابل ۽ ايران ۾ انگريز ايلچين جي سرگرمين جي خبر هئي. ايراني ۽ فرينچ جاسوس انگريزن جو خوف ڏياري ميرن کي برعلاطڻ ۽ پٽڪائڻ لڳا، مگر مير اهڙا سادا لوح ڪونه هئا، جو متن اعتبار ڪري انگريزن سان اڳرائي ڪري ڦٽائين ها. مير غلام علي خان، جو اڳ

1 _ H. Pottinger: Travels in Baluchistan & Sindh, P. 402, London, 1816

2 - J. William Kaye: History of War in Afghanistan, Vol. I, P. 93

سنڌ جو وزير خارجہ رهي چڪو هو تنهن جي اها خواهش هئي ته انگريزن سان دوستي رکي، ناه جي وسيلي سنڌ کي ڪابل جي چنبي کان آزاد ڪرائجي. مٿين پاليسي ان زماني جي سياسي فضا مطابق سازگار هئي. ڇاڪاڻ ته خود انگريزن جي اها مرضي هئي ته جيڪڏهن تالپرن سان دوستي رهندي ته انگريزي لشڪر آسانيءَ سان بيروني دشمن مقابلي ڪرڻ لاءِ دره بولان کان قنڌار ڪابل ۽ هرات تائين پهچي سگهندا. مير غلام علي خان پنهنجي ارادي کي عملي جامي پهرائڻ لاءِ پنهنجو ايلچي بمبئي ڏانهن روانو ڪيو جنهن ناتن ڪرو جي سنڌ مان نڪري وڃڻ متعلق گورنر سان همدرديءَ جو اظهار ڪيو.

انهن ابتدائي ڳالهين کان پوءِ سنه 1808ع ۾ ڪپتان ڊيوڊسن بمبئي کان حيدرآباد پهتو ۽ تالپري دربار ۾ ايراني ايلچيءَ کي موجود ڏٺائين. دراصل ايران ۽ سنڌ ٻئي شيعا حڪومتون هيون، ان ڪري ئي ايراني ايلچي مير غلام علي خان سان دوستي رکڻ جي ارادي سان آيو هو. نيٺ 18 جولاءِ سنه 1808ع ۾ ايسٽ انڊيا ڪمپني ۽ تالپري حڪومت جو پاڻ ۾ هڪ عهدنامو ٿيو جنهن جا ست شرط هيٺ ڏجن ٿا:

- 1_ ٻئي حڪومتون پاڻ ۾ دوست ٿي رهنديون.
 - 2_ جيڪڏهن ڪنهن به ڌر کي فوجي مدد جي ضرورت پوندي ته گهر ڪرڻ سان ڌريون هڪٻئي کي مدد ڪنديون.
 - 3_ ڪابه حڪومت ٻيءَ ڌر جي ڏوهارين کي پاڻ وٽ پناهه نه ڏيندي.
 - 4_ جيڪڏهن تالپرن هندستان جي ڪنهن به بندر تان ڪمپني سرڪار کان جنگي سامان خريد ڪندا، ته قيمت ڏيڻ کان پوءِ کين مال ڪٽڻ جي اجازت ملندي.
 - 5_ دوستانه تعلقات کي مضبوط ڪرڻ لاءِ آئرل ايسٽ انڊيا ڪمپنيءَ جو وڪيل ميرن جي دربار ۾ رهندو.
 - 6_ مسٽر ناتن ڪرو جي سنڌ مان نڪري وڃڻ وقت ڪمپنيءَ کي جيڪو نقصان پهتو آهي، تنهن جو سوال ٻيهر ڪونه اٿارو.
 - 7_ جيئن ڪلهوڙن جي صاحبيءَ وقت ٿئي ۾ ڪمپنيءَ جي واپار جي ڪوئي هئي، تيئن اها ڪوئي ٻيهر اتي برپا ڪبي.
- شرطن تي ويچار ڪرڻ سان معلوم ٿيندو ته انگريزن کي سنڌ متعلق جيڪي من ۾ مرادون سانڍيل هيون، سي وقت جي تقاضا موجب پوريون ٿي ويون. تالپرن کي فرنگيءَ جي دوستي درڪار هئي، سندن اها مراد به پوري ٿي ويئي.

1 - B. D. Basu: Rise of the Christian Power in India, Vol. IV, P. 53.

2 - J. William Kaye: History of War in Afghanistan, Vol. I, PP. 93-94.

ڪمپني ستت ڊيوڊسن کي واپس گهراڻي، هڪ ٻيون انگريزي وفد مسٽر نڪولس هٽنڪي سمت جي اڳواڻيءَ هيٺ ميرن ڏانهن روانو ڪيو. وفد سان ڪي ڊاڪٽر، ڪي سول ۽ فوجي عملدار هئا. 27 اپريل سنه 1809ع ۾ انگريزي وفد ماريا جهاز تي بمبئي کان روانو ٿيو. جهاز جي حفاظت ڪرڻ لاءِ پرنس آف ويلز نالي ڪروزر به همراه هو. 9 مئي تي ٻئي جهاز ڪراچي پهتا. منهوڙي جي ٽالپري قلعيءَ جي جڙيل قلعي تان سلاميءَ لاءِ ٿيون چوڻيون پوءِ ڪراچيءَ جي نائب جهاز تي وڃي انگريزي وفد جي ميمبرن جو استقبال ڪيو.

فرننگي وفد جا ميمبر ڪناري تي لهي، پنهنجي هر دلچسپي ۽ فياضي ڏيکارڻ لاءِ سامان لاهڻ وارن مزدورن ۽ مفلسن ۾ پئسا ورهائڻ لڳا، جا ڳالهه ٽالپري نواب کي ڪانه وئي ۽ جن جن مزورن فرنگين جي جهاز تان سامان لٽو هو تن کي هو سزائون ڏيڻ لڳو. وفد جي ميمبرن خطن ۾ ”ٽالپر“ لفظن سان گڏ سفرنامي تي ”حضور“ جو لقب ڪتب ڪونه آندو هو تنهن ڪري سندن سمورا خط نائب رديءَ جي توڪريءَ ۾ اڇلائيندو ويو. ان ڪري جواب نه ملڻ سبب وفد کي ڪي مهينا ڪراچيءَ ۾ ترسڻو پيو. وفد جي ميمبرن ۾ هيٺري پاتنجر تجربڪار فوجي عملدار هو تنهن نائب کي لکيو ته:

”جنهن صورت ۾ ٽالپر امير ڪابل کي خراج پرين ٿا، ان صورت ۾ اسين ڪين حضور جي لقب سان خطاب ڪري نه ٿا سگهون!“ ان کان سواءِ بمبئي جي گورنر وٽان وفد جي صدر کي خط پهتو هو ته پل ٽالپرن تي دٻاءُ وجهي ڪم ڪڍي، جيئن ٽالپرن کي انگريزن جي قوت جي خبر پوي گهڻيءَ چڪتاڻ کان پوءِ ميرن کي نيٺ جهڪڻو پيو. ڏهين جون 1809ع ۾ وفد نٿي پهتو ۽ ايسٽ انڊيا ڪمپنيءَ جي جوڙايل عمارت ۾ لٿو مگر وفد جي ميمبرن کي اڃا حيدرآباد اچڻ لاءِ اجازت ڪانه ملي هئي. ٻيو برساتين ڪري وفد کي نٿي ۾ ترسڻو پيو. مير غلام علي خان وفد جي ميمبرن کي جيڪا شاهي ٻيڙي پيش ڪئي تنهن جي ننڍيءَ هجڻ جو بهانو ڪري وفد جا ڪي سول ۽ فوجي عملدار

1_ J. William Kaye: History of War in Afghanistan, Vol. PP. 93-94

نوٽ: ايلفٽسٽن اڃا اٽڪ جو پيٽڻ مس ٿيو هو ته واٽ تي حسن ابدال وٽ شاهه شجاع جي شاهي حرڙ جو قافلو کيس هندستان ڏانهن ويندي رستي تي گڏيو. سر جان مالڪومر جنهن وقت ايران پهتو هو ان وقت فرينچ عملدار ايراني درٻار ۾ موجود هئا. بوناپارٽ جو هڪڙو جرنيل گارڊن، ايراني لشڪر کي قاعدا سيڪاري رهيو هو مگر روسي ۽ فرينچ معاهدو ڪارگر ثابت ٿي نه سگهيو ڇاڪاڻ ته ستت روسين ايران تي ڪاهه ڪئي ۽ فرينچ ايرانيئن کي بچائي ڪونه سگهيا. ان وچ ۾ انگلينڊ پاران سر هارفورڊ جونس ايران ڏانهن سفير ٿي آيو. شاهه ايران پنهنجين مجبورين کي ڏسي انگريزن سان نئون عهدنامو ڪيو. جنهن موجب انگلينڊ ايران کي مدد ڏيڻ لاءِ انجام ڏنو.

خشڪيءَ رستي ۽ بحري عملدار درياءَ رستي حيدرآباد روانا ٿيا، جيئن ٻنهي رستن کي جاچي ڏسن. ٻئي ٽوليون سلامتيءَ سان حيدرآباد پهتيون ۽ قلعي کان هڪ ميل جي مفاصلي تي ڦليليءَ جي ڪپ تي خيما کوڙيائون.

سنڌ ڪابل جي انقلاب کان پوءِ بلڪل آزاد هئي، مگر فرنگين پنهنجي سياسي مصلحتن سبب ان کي اڃا تائين هڪ ماتحت صوبي جي حيثيت ۾ پئي ڏٺو ۽ ظاهر ڪيو: حيدرآباد شهر ۾ هل مچي ويو ته پورا (فرنگي) ميرن سان گڏجڻ آيا آهن. ٻئي ڏينهن دربار مان وفد کي ملاقات ڪرڻ لاءِ اجازت ملي. وفد جي صدر هٽنڪي سمت کي شڪ هو ته مير صاحب ساڻن مسند تي ويهي ملاقات ڪندو تنهن ڪري هن اڳواٽ گهر ڪئي ته ملاقات ڪرڻ وقت ميمبرن کي ويهڻ لاءِ ڪرسيون ڏنيون وڃن. جو مشرقي ملڪن ۾ حاڪمن سان ملاقات ڪرڻ جا قانون مغربي تهذيب جي برعڪس هئا ۽ مغربي لوڪن کي بچا وريءَ ڪندي دقت تي محسوس ٿي.¹

حقيقت ۾ فرنگين جو اهڙو خيال غلط هو تالپرن جي ڪچهريءَ جو نمونو مشرقي دربارن جي مقابلي ۾ بلڪل سادو هو. جيتوڻيڪ سندن ڪچهريءَ ۾ واقعي ڪرسيون رکڻ جو رواج نه هو. نواب ولي محمد خان لغاري جو تالپري دربار ۾ ”خان خانان“ جو رتبو رکندو هو تنهن انگريزي وفد کي تسلي ڏني ته مير صاحب غاليجي تي ويهي وفد جي ميمبرن سان ملاقات ڪندو ۽ اتي سندن آڌرپاءُ ڪندو ۽ کين ساڄي پاسي کان ڪرسيون تي ويهارييندو. ٽئين ڏينهن آخوند محمد بقا جي رهنمائيءَ هيٺ وفد جا ميمبر قلعي ڏانهن روانا ٿيا. رستي جي ٻنهي پاسن کان بلوچي سوارن جا دستا بيٺل هئا، جن کي ريشمي لونگيون ۽ دمشق تراريون چيله سان ٻڌل هيون.

فرنگين جي لباس ۽ نقل و حرکت کي ڏسڻ لاءِ رستن توڙي جاين جي کڏن تي ماڻهن جا هشام بيٺل هئا. خاص ڪري رستن تي ماڻهن جو ايترو هجڻ هو، جو گهڻي مشڪلات ۽ بي ترتيبيءَ سان مس مس وفد جا ميمبر قلعي

1 - نوٽ: مشرقي ملڪن جي دربار ۾ بادشاهه سان ملاقات ڪرڻ وقت ڪابل دربار جو مثال ڏجي ٿو. جڏهن ڪو ڌارئي ملڪ جو ايلچي بادشاهه سان ملاقات ڪندو هو تڏهن دربار جا ٻه امير سفير کي ٻنهي طرفن کان ٻنهي ٻانهن کان جهلي تخت ڏانهن وٺي ويندا هئا. سفير جهڪي سلام ڪندو هو. وري امير کيس ٻانهن کان جهلي اڳتي وڌندا هئا. سفير جهڪي سلام ڪندو هو. وري امير کيس ٻانهن کان جهلي اڳتي وڌندا هئا. سفير ٻيهر جهڪي سلام ڪندو هو. پوءِ بادشاهه جي حڪم سان سفير کي خلعت ڏيکاريائيندا هئا. پوءِ ساڳيا درباري هن کي ٻانهن کان جهلي دربار تائين وٺي ويندا هئا. جيڪڏهن بادشاهه سفير کان راضي ٿيندو هو ته کيس خلوت گاهه ۾ شرف پارياڻي بخشيندو هو ته ٻيءَ صورت ۾ سفير کي وٺي ورهيه گذري ويندا هئا. کيس کاڌو بادشاهه پاران باقاعدي ملندو رهندو هو. مٿيون بيان ايلفٽسٽن پنهنجي ڪابل جي سفرنامي ۾ ڏنو آهي.

۾ داخل ٿيا، جتي حبشي دربان بيٺل هئا. ميمبرن بارگاه جي در تي جتيون لاهي، خلوت گاه واري ڪمري ۾ داخل ٿيا. مير غلام علي خان اميرزادن ۽ دربار جي مقربن سميت اتي ميمبرن جو آڌرڀاءُ ڪيو ۽ کين ساڄي پاسي کان ويهاري کائڻ عزت ۽ احترام سان خير عافيت پيڇڻ لڳو. فرنگين پنهنجا هٿيار لاهي ٻاهر ڪونه رکيا هئا ۽ ملاقات واري ڪمري ۾ پڻ مسلح بلوچ موجود هئا. هيٺي پاتنجر لکي ٿو ته:

”بلوچن کي فرنگين ۾ شڪ هو ان ڪري ڪمري ۾ گورڻ متو هو. 1 ميمبرن کي مير صاحبن جي بلند شخصيت، هٿيارن جي نمائش ۽ دربار جي فوجي دٻدي کي ڏسي حيرت وٺي ويئي. ٻئي ڏينهن وفد جي صدر کي گهڙيال، سونيون واچون، پستول، دوربينيون ۽ ڪي مخمل ۽ رنگين چيٽن جا ٿان سوکڙين طور پيش ڪيا، جن مان چيٽن کي وٺڻ کان مير صاحب انڪار ڪيو پر پوءِ پنهنجن صلاحڪارن جي چوڻ تي وٺڻ منظور ڪيائون. ٿورن ڏينهن گذرڻ بعد ميرن تيون گهمرو وفد کي شرف باريابي بخشيو. هن دفعي ميمبرن جي عطر ۽ شربت سان ضيافت ڪئي ويئي.

مسٽر هٽڪي سمٽ دوستانه معاهدي لاءِ ڳالهه چوري ان جي جواب ۾ مير غلام علي خان جواب ڏنو ته: ”جيڪڏهن لارڊ منٽو کي ٽالپرن جي دوستي درڪار آهي ته پوءِ انگريزن کي گهرجي ته ٽالپري حڪومت کي ڪڇ تي ڪاه ڪرڻ ۾ مدد ڪن.“ مير صاحب جو اندازو غلط هو. سنڌ کان اڳ ڪڇ تي قبضو ڪرڻ انگريزن لاءِ ضروري هو. انگريزن جو پيڇ ۾ پوليتيڪل ايجنٽ رهندو هو تنهن ڪري وفد جي ميمبرن مير جي شرط کي مڃڻ کان انڪار ڪيو. 2 مير صاحب فرنگين جي ارادي کي معلوم ڪرڻ کان پوءِ پنهنجن صلاحڪارن مان نواب ولي محمد خان لغاري، آخوند محمد بقا ۽ منشي مشتاق رام کي معاهدي جي شرطن جي فيصلي ڪرڻ لاءِ حڪم ڏنو. 22 آگسٽ 1809ع ۾ ايسٽ انڊيا ڪمپنيءَ ٽالپرن سان نئون معاهدو ڪيو جنهن جا هيٺيان شرط هئا:

- 1_ آئرل ايسٽ انڊيا ڪمپنيءَ جو ميرن سان دوستانو ناتو رهندو.
- 2_ ٻئي حڪومتون هڪ ٻئي کي دشمنيءَ جي نظر سان نه ڏسنديون.
- 3_ ٻنهي حڪومتن پاران هڪ ٻئي وٽ وڪيل بطور ايلڇين جي رهندا ۽
- 4_ ٽالپري سرڪار فرينچن کي سنڌ اندر اچڻ جي اجازت نه ڏيندي

1_ H. Pottinger: Travels in Baluchistan and Sindh. P. 371

2_ B. D. Basu: Rise of the Christian Power in India, Vol. V: P. 160.

ماہ رجب سنہ 1224ھ (1809ع) ۾ معاهدي جي تصديق لاءِ ميرن پاران مرزا مظهر ڪلڪتي ڏانهن روانو ٿيو. گورنر جنرل فورٽ وليمر قلعي مان معاهدي جي تصديق ڪئي.¹ وفد جا ميمبر آڪٽوبر ۾ واپس بمبئي پهتا.² وفد جي صدر هٿنڪي سمت جي نائب هيئري ايلس سنڌ متعلق گورنر جنرل جي ڪائونسل کي جيڪا رپورٽ پيش ڪئي هئي، تنهن جو اختصار هيٺ ڏجي ٿو:

”ٽالپر ميرن ڪابل سرڪار کان بلڪل آزاد آهن. نالي طور سندن ايلڇي ڪابل ۾ رهي ٿو. سنڌ جي بلوچي حڪومت ايشيا جي ٻين حڪومتن وانگر غير محدود فوجي حڪومت آهي، جنهن جو جنگ وقت انحصار بلوچي سردارن تي آهي. سنڌ ۾ اٽڪل 42 سردار يا وڏا زميندار رهن ٿا، جيڪي جنگ جي موقعي تي ميرن جي مدد ڪن ٿا. شهداداڻين، ماڻڪاڻين ۽ سهراڻين جي گڏيل فوجن جو تعداد اٽڪل 36 هزار آهي. فوجن ۾ بي قاعدي سوار ۽ پيادل سپاهي آهن، جن وٽ هٿيار پيرمار بندوقون، ترازيون ۽ ڍالون آهن. بلوچ بهادر آهن. هر هڪ سپاهيءَ کي روزانو پنج پئسا ۽ امن جي حالت ۾ روزانو هڪ سير چانور راشن طور ملن ٿا. ڪلهوڙن جي صاحبيءَ ۾ سنڌ جي سالياني اپت آسي لک رپيا هئي، هيئر بائيٽاليهه لک ائهر هزار رپيا آمدني آهي، جنهن مان ٻارهن لک رپيا ساليانو ڪابل سرڪار کي ميرن پيرن ٿا. شاهي خاندان جي ميرن جي پاڻ ۾ اڻٻيٽ آهي. ملڪ جي خوشحاليءَ جو مدار مهراڻ تي آهي، جنهن جي وسيلي ٻين ملڪن سان واپار کي نقصان رسي ٿو. ملتان جا هندو صرافڪو ڏنڌو ڪن ٿا. ڪسٽر (گمرگ) ۾ روڻيو کاتن جي آمدني خانگي واپارين جي هٿن ۾ آهي، جي ميرن کان مٿيان کاتا ٺيڪن تي ڪنن ٿا.

1 - سنہ 1695ع ۾ اوڙيسا جي هڪڙي افغان ڌاڙيل رخي خان هوگليءَ کي لٽيو هو، جنهن ڪري بنگال جي مغل نواب، فرنگي واپارين کي سندن بچاءَ لاءِ قلعن تعمير ڪرائڻ جي اجازت ڏني هئي، جنهن بعد ڊچن چنشورا ۾، فرينچن چندر نگر ۾ ۽ انگريزن ڪلڪتي ۾ قلعا تعمير ڪرايا، جتي سندن گورنر رهندا هئا.

2 - هندستان اندر انگريزن فرينچن جو زور گهٽائي ڇڏيو هو، فقط ڪي فرينچ عملدار ڏيئي رياستن جي فوجن ۾ نوڪر بيهي، رياستن جي فوجن کي ولايتي نموني تي قاعدا سيکاريندا هئا. ان سبب ڪري انگريزن، ميرن سان ڪيل نئين معاهدي جي چوٿين فري موجب فرينچن کي سنڌ کان ٻاهر رکڻ لاءِ شرط وڌو. ڊيوڊسن، ميرن سان جيڪو معاهدو ڪيو هو، تنهن ۾ فرينچن جو ذڪر ڏنل ڪونه هو، تنهن ڪري به انگريزن کي هن نئين معاهدي ڪرڻ جي ضرورت محسوس ٿي.

ٽالپر مير سسٽن اڳهن تي ڪڙمين کان سموري پيداوار خريد ڪن ٿا. سنڌو نديءَ جي ڪناري وارا زر خيز ڀرڳڻا ميرن جي شڪار گاهن لاءِ محفوظ آهن؛ ڪراچيءَ جهڙي بندر جي آمدني هڪ لک تيهه هزار رپيا آهي. اڳ سنڌ مان چانور ٻاهرين ملڪن ڏانهن ويندا هئا، هيٺتر برسات نه پوڻ ڪري ٻاهرين ملڪن کان اچن ٿا. ٺٽو جو اڳ سنڌ جو تختگاه هو ۽ هنرن ڪري برڪ هو تنهن جي آدم شماري گهٽجي ويئي آهي. ميرن کي هن شهر مان هڪ لک سن هزار رپيا آمدني آهي. حيدرآباد تختگاه آهي، پر ان جي آمدني سٺ هزار رپيا آهي. هتي چمڙي جو سٺو ڪم ٿئي ٿو. سنڌ مان چانور گهوڙا، نير، مڇن، چمڙو گيهه، لوبان، ڪستوري ۽ زعفران روانگيءَ جون شيون آهن ۽ تين، لوهه، شيهو فولاد، صندل ۽ عاج آمدنيءَ جون شيون آهن. ريشم، سڪل ميوو ۽ غاليجا وڪري لاءِ خراسان کان اچن ٿا. بهاول پور لاهور ڦلات، ڪڇ ۽ جوڌپور سان ميرن جا دوستانا تعلقات آهن. فرينچن جي چرچ تي ايران جي قاچارين، ميرن سان دوستي ڳنڍي آهي. لس بيلي جو ڄام مير خان، ڦلات هٿ ڪرڻ لاءِ ميرن ڏانهن مدد لاءِ واجهائي رهيو آهي. جسونت راءِ هولڪر جو ايلچي مير ناري خان وٽ ڪيٽيءَ ۾ رهي ٿو. هو لڪر مير ناري خان کي خط ۾ لکيو هو ته فرينچ، ايراني ۽ ٽالپر گڏجي انگريزن تي حملو ڪن، مگر مير ناري خان خط تي ڪو ڌيان نه ڏنو. فرينچ، ايران ۽ سنڌ رستي هندستان تي ڪاه ڪرڻ لاءِ ارادو ڪن ٿا. سنڌ هڪ آباد ملڪ آهي، مٿس قبضو ڪري جيڪڏهن سڌارا ڪبا ته آمدنيءَ ۾ اضافو ٿيندو.”

مير غلام علي خان جي وفات:

ايسٽ انڊيا ڪمپنيءَ سان معاهدي ڪرڻ بعد ٻه سال امن امان سان حڪومت هلائڻ کان پوءِ هڪڙي ڏينهن جيئن مير غلام علي خان هرڻ جو

1 - هينري ايلس رپورٽ ۾ فرينچن جي ارادي ۽ ڪاه متعلق جيڪو بيان ڏنو آهي، سو غلط آهي. ان ۾ شڪ ناهي ته بوناپارٽ جو جنرل گارڊ 1808ع ۾ توب خانن سميت تهران پهتو هو. ان وقت هندستان جي گورنر جنرل پارن برگيڊيئر جنرل سزجان مالڪوم فتح علي شاه تاجار جي درٻار ۾ پهتو هو. مگر ساڳئي وقت روسين، ايران جي علائقي قفقاز تي ڪاه ڪئي ۽ فرينچ، روسين جي قدم کي روڪي نه سگهيا، جنهن ڪري فتح علي شاه مجبور ٿي 12 مارچ 1809ع ۾ انگلينڊ جي سفير سر هار فورد جونسن سان معاهدو ڪيو جنهن ۾ ايران وعدو ڪيو ته ڪنهن به ٻي يورپي قوم کي ايراني بندرن تي اچڻ ڪونه ڏيو.

شڪار ڪري ان کي ذبح ڪري رهيو هو ته هرڻ جو سڱ سندس پير کي لڳو ۽ رت وهڻ لڳو. حڪيمن ۽ جراحن رت بند ڪرڻ لاءِ وس ڪيا، مگر تقدير جي لکڻي کي ڪير موڙي! 6_ جمادي الثاني سنه 1227هـ (1811ع) ۾ مير وفات ڪئي. 1_ سندس ڏينهن ۾ سيڪانن جي جهنگ ۾ هڪڙو شينهن پيدا ٿيو هو، جو مخلوق خدا کي گهڻو نقصان پهچائڻ لڳو. مير غلام علي شينهن سان ڊويڊو وڙهي، ترار سان هن جو ڪم پورو ڪيو.

مير ڪرم علي خان:

ستن ڏينهن تائين ماتم ڪرڻ کان پوءِ مير غلام علي خان جي پٽ مير محمد خان کي پڳ ٻڌائي ويئي ۽ گاديءَ تي مير ڪرم علي خان ”رڪن الدوله بهادر“ ويٺو. جو پنهنجي پيءُ مير مراد علي خان جي صلاح ۽ مشوري سان حڪومت هلائڻ لڳو. مير ڪرم علي خان شاعرانه مذاج رکڻ کان سواءِ نڪتہ دان ۽ علم پرور هو. سندس معارف نوازيءَ جو نالو ٻڌي ايران ۽ خراسان جي گهڻن علمائن حيدرآباد ۾ اقامت اختيار ڪئي. نئي جي اوج گهٽجڻ کان پوءِ حيدرآباد علوم ۽ فنون ۾ ترقي ڪئي. فتح علي شاهه قاجار سان مير ڪرم علي خان جا دوستانه تعلقات هئا. ٻئي هڪ ٻئي ڏانهن ايلچين معرفت بيش بها سوغاتون موڪليندا هئا.

سنڌ جا مرزا:

مغل سنڌ ۾ ارغونن جي ڏينهن ۾ آيا ۽ نئي، نصرپور، سکر، بکر بلڪ سنڌ جي هر هڪ وڏي شهر ۾ محلا جوڙي سنڌ کي وطن سمجهي رهڻ لڳا. ميرن جي ڏينهن ۾ جن مرزائن حيدرآباد ۾ سڪونت اختيار ڪئي، سي جارجيا جي شاهي خاندان مان هئا. محمد خان قاجار جي ڏينهن ۾ جارجيا جو عيسائي حاڪم هرقل (هرڪيولس) زار روس جي چرچ تي ايران جي مخالفت ڪرڻ لڳو، مگر ايراني لشڪر کان شڪست کائي پڇي ويو. کانئس پوءِ سندس پٽ گرجين روس جي زار پال جي مدد سان ايران سان جنگ شروع ڪئي. گهڻيءَ خونريزيءَ کان پوءِ روسين جارجيا تي قبضو ڪيو. جنگ ۾ ايراني لشڪر گهڻائي جارجيا وارا قيد ڪيا، جي تبريز ۽ اصفهان جهڙن وڏن شهرن ۾ بطور غلامن جي وڪامڻ لڳا.

مير ڪرم علي خان کي حزم ۾ چار ديورا هئا، مگر لاولد هو. ٽالپري دربار جا ايران سان دوستانه تعلقات هئا. مير صاحب ايراني دربار کي لکيو هو ته

ڪي خوبصورت ٻانها وٽس روانا ڪري مير صاحب کي گوديلي پٽ جي ضرورت هئي.¹ اتفاق سان آخوند محمد اسماعيل جو 18 صديءَ جي پڇاڙيءَ ڌاري ايراني وزير خارجه حاجي ابراهيم وٽ اصفهان ۾ مهمان هو تنهن ايراني وزير خارجه جي حواليءَ ۾ مرزا خسرو بيگ نالي هڪڙو خوبصورت چوڪرو ڏسي پسند ڪيو. مرزا همايون ۽ مرزا خسرو بيگ ٻئي جارجيا جي حاڪم گرجين جا پٽ هئا. همايون جي عمر 9 سال ۽ خسرو جي عمر 7 سال هئي ٻنهي کي ايراني سپاهين شاهي باغ جي محلات جي اڳيان گرفتار ڪري آندو هو. منجهانئن همايون ڪنهن بيماريءَ وگهي ستت مري ويو. خسرو کي وزير خارجه حاجي ابراهيم خريد ڪيو هو. جو سندس محلات ۾ ناز و نعم سان پلجي رهيو هو. آخوند اسماعيل چوڪري کي خانداني لحاظ ڪري پسند ڪيو ۽ ايراني دربار کي درخواست ڪيائين. جتان حاجي ابراهيم کي حڪم مليو ته هڪدم چوڪرو تالپري ايلچيءَ جي حوالي ڪري

حيدرآباد دربار ۾ پهچڻ کان پوءِ مير ڪرم علي خان هڪڙي فرمان موجب مرزا خسرو بيگ کي پنهنجو گوديلو پٽ تسليم ڪيو مگر نو عمر مرزا وطن مالوف جي ياد ۾ هر وقت مايوس رهندو هو. سندس مونجهه کي مٽائڻ لاءِ مير صاحب سنڌ جي واپارين کي حڪم ڏنو ته ڪوبه ٻيو اهڙو چوڪرو ڏسن. ته هڪدم خريد ڪري دربار ڏانهن روانو ڪن. توري عرصي اندر سوداگرن ٻه ٻيا چوڪرا فريدون بيگ ۽ قربان خريد ڪري آندا. جن جي صحبت ڪري خسروءَ جي طبيعت سرچڻي ويئي. سندس تربيت لاءِ مير صاحب آخوند محمد اسماعيل کي مقرر ڪيو. مرزا خسرو پنهنجي بلند اخلاق ۽ عادتن جي ڪري سڀني کي وڻندو هو. آخوند اسماعيل جو بيان آهي ته:

”جڏهن هو مرزا کي ايراني وزير جي حواليءَ مان وٺي نڪتو تڏهن سڄي حر ۾ ماتم ڪنڪان مچي ويو هو.“ مرزائن جي خاندان تالپري دسترخوان تي پرورش وٺي گهڻي ترقي ڪئي. خسرو بيگ جوانيءَ جي عالم ۾ وزارت جو قلمدان سنڀاليو. فريدون بيگ جي لائق فرزند شمس العلماء مرزا قليچ بيگ، سنڌي ادب جي بيجد خدمت ڪئي.

1 - J. Malcolm: History of Persia, Vol. II, PP. 213-214.

2 - نوٽ: سنڌي علمائن مان ٽن چئن کي انگريزي راڄ ۾ ”شمس العلماء“ جو لقب مليو. پهريون عالم سيد پير شاه مردان هو جنهن کي 1900ع ۾ ”شمس العلماء“ جو خطاب مليو ٻيو مرزا قليچ بيگ ولد مرزا فريدون بيگ کي 1905ع ۾ مٿيون خطاب مليو ۽ ٽيون علامه دائودپوٽو آهي. جنهن جو وجود مبارڪ سنڌ لاءِ فخر جو باعث آهي.

شاه شجاع ۽ انگريز:

افغانستان ۾ سدوزئي شهزادن جي اڻڀٽ ڪري سڄي ملڪ اندر فساد پئجي ويو. بارڪزئي سردار زور هٿا، پر هنن اڃا ڪليءَ طرح پنهنجي بادشاهيءَ جو اعلان ڪونڊ ڪيو هو. شاه شجاع ڪابل کان فرار ٿي پهريائين ڪجهه وقت ڪشمير ۾ نصيب آزمائش لڳو. اتان شڪست کائڻ کان پوءِ ڪجهه وقت لاهور ۾ رنجيت سنگهه وٽ مهمان ٿي رهيو. جنهن کيس نظر بند ڪري کائڻ ڪوه نور هيرو ۽ ٻيا جواهر ڪسي ورتا. پوءِ اتان ڪنهن ترڪيب سان نڪري ٿيبت جي رستي کان سنه 1818ع ڌاري لڏيانه پهنجي انگريزن جي وظيفي تي گذران ڪرڻ لڳو. سندس پيڇڻ کان پوءِ افغانستان ۾ دراني سلطنت جو خاتمو ٿيو. بارڪزئي (محمد زئي) خاندان مان امير دوست محمد خان ڪابل جي تخت تي ويٺو ۽ سندس ڀائر افغانستان جي صوبن تي سندس پاران نائب ٿي حڪومت هلائڻ لڳا. فقط محمود هرات تي حڪومت ڪرڻ لڳو. زمان شاه بلخ کان بخارا پهتو ۽ اتي جي سلطان سندس ڌيءَ سان شادي ڪئي. بخارا کان طهران ويو جتي فتح علي شاه قاجار سندس گهڻي خاطر ڪئي. طهران کان پوءِ بغداد جي حاڪم دائود پاشا وٽ مهمان رهي حجاز پهتو جتي وفات ڪيائين.

خالصن جو زور:

سنه 1810ع ۾ رنجيت سنگهه هتان ساهيوالا (مانتگومري) جي رند سردار فتح خان شڪست کاڌي. قصور جي افغان قطب خان به شڪست کاڌي. سنه 1817ع ۾ سکن منڇ ڪوٽ تي قبضو ڪيو. سنه 1818ع ۾ سکن ملتان تي قبضو ڪيو. رنجيت سنگهه ڪشمير تي قبضي ڪرڻ لاءِ آسي هزار سکن جي فوج

1. ڪوه نور هيرو جو هينئر برطانيا جي شاهي تاج جي زينت آهي. سو مير جملي کي سنه 1656ع ۾ دکن جي ڪولر جي ڪاٺين مان هٿ لڳو هو. مٿيون ڪاٺيون ڪرشنا نديءَ تي مسليٽر ۽ گولڪنڊيءَ جي رستي تي آهن. سنه 1739ع ۾ نادر شاه محمد شاه کان ڪوه نور ٿري ايران ڏانهن کڻي ويو. سنه 1751ع ۾ اهو غازي احمد شاه جي هٿ چڙهي ويو. سنه 1839ع ۾ شاه شجاع کان رنجيت سنگهه ٿري ورتو. سنه 1849ع ۾ پنجاب فتح ٿيڻ کان پوءِ لارڊ لارنس ڪوه نور راڻي وڪٽوريا کي ڏنو. سنه 1851ع ۾ ڪوه نور پهريون دفعو انگلينڊ جي هڪ نمائش ۾ پيش ڪيو ويو. سنه 1852ع ۾ راڻي وڪٽوريا هيري کي ائمسٽرڊام جي هڪڙي ڪاريگر کان صاف ڪرايو. صفائيءَ تي اٺ هزار پاڻونڊ خرچ لڳو هو.

”تاريخ آگره“ ۾ لکيل آهي ته جڏهن بابر دهلي ۽ آگره فتح ڪيا، تڏهن آگره ۾ گواليار جي زاجا وڪرم جيت جا ٻار پڇا رهندا هئا، جن سان همايون فياضانه نموني ۾ پيش آيو جنهن ڪري راڻيءَ خوش ٿي همايون کي ٻين هيرن سان گڏ ڪوه نور به ڏنو هو. ان وقت هيري جو وزن اٺ مشقال ۽ ٽي سؤ ويهه رتيون هو. تصورنير هڪڙي فرنگي واپاري اورنگزيب کي هيري جي قيمت 880,000 پاڻونڊ ٻڌائي هئي.

جنت السنڌ

سان حملو ڪيو جن مان چاليهه هزار امير دوست محمد خان جي پيءُ عظيم خان هٿان مارجي ويا. وري جڏهن عظيم خان پنهنجي پيءُ دوست محمد خان سان گڏجڻ ڪابل ويو. ته پٺيان موقعو ڏسي رنجيت سنگهه ڪشمير تي قبضو ڪيو. 1823ع ۾ ڪشمير ۽ پشاور فتح ڪرڻ کان پوءِ 1830ع ۾ سکن هرنڊ ۽ داچل، جي قلات جي قبضي ۾ هئا، فتح ڪيا.

سنه 1809ع واري امرتسر معاهدي موجب رنجيت سنگهه کي پڪ هٿي ته انگريز پنجاب اندر داخل ڪين ٿيندا. ڪشمير سميت ستلج ۽ منڇ ڪوٽ تائين پنجاب رنجيت سنگهه جي قبضي هيٺ هو. وٽس اسي هزار ولايتي قاعدا سڪيل خالصن جي فوج هئي، جنهن وٽ 376 توپون هيون. سنه 1806ع ۾ ملتان جي افغان نواب مظفر خان انگريزن کي بمبئي جي گورنر معرفت ڪمپني سرڪار جي ماتحت رهڻ لاءِ درخواست ڪئي هئي، مگر انگريزن سندس درخواست تي ڪو ڌيان ڪو نه ڏنو. ڇاڪاڻ ته ڪمپنيءَ جي نظر ۾ ملتان کان سنڌ وڌيڪ دولت مند ۽ ڪارگر علائقو هو.

ڪابل کان چند چڏائڻ لاءِ ٽالپر ميرن جو انگريزن تي اعتماد هو مگر سنڌ جا پرامن باشندا، ڪاريگر، توڻي واپاري پورن (فرنڊس) کي شڪي نگاهن سان ڏسڻ لڳا. سنه 1812ع ۾ هڪڙي انگريز مئڪن توش پنهنجي اخبار ۾ ڏيکاريو ته ميرن کي هڪڙي سنڌ جي هندو واپاري درياني مل صاف لفظن ۾ چئي ڏنو هو ته انگريز جيڪي دوستانه معاهدا ڪري رهيا آهن، سي هو ڪونه پاڙيندا ۽ هو پس وپيش سنڌ تي ضرور قبضو ڪندا. ¹ نيپولين بوناپارٽ سان يورپ ۾ جنگين ڪرڻ وقت انگريزن پاڻيءَ وانگر خزانا هاريا هئا، سي ان وقت هندستان اندر پنهنجن صنعتي شين کي نيڪال ڪرڻ لاءِ منتظر هئا، جيئن ديسي هنرن جو صفا خاتمو ٿي وڃي. انگلينڊ، جو ان زماني ۾ مقروض ٿي چڪو هو تنهن کي ڪيئن به ڪري مٿين رقم هندستان مان وصول ڪرڻي هئي. ڪمپنيءَ جا عملدار راشي ۽ ٺڳ هئا، سندن حڪومت اندر زميندار ڳرين ڍلن هيٺ پيڙجي رهيا هئا.

ٽالپر ميرن جي منڍ کان وٺي پاليسي امن پسند هئي، سندن پاڙيسري حڪومتن سان دوستانه تعلقات هئا. هر سال ميرن جا ايلچي بيش بها سوغاتون خالصا دربار کي لاهور پهچائيندا هئا، مگر هيٺ رنجيت سنگهه جو ميرن ڏانهن رخ بدليل هو. هو ميرن تي زور وجهڻ لڳو ته 12 لک رپيا ساليانو خراج جيڪو ڪابل کي پريندا هئا، سو لاهور سرڪار کي بيش ڪن. ملتان جونائپ

¹ -B. D. Basu: Rise of The Christian Power in India, Vol. IV, PP. 93-100

ديوان سانوڻ مل ۽ ڪنور نونھال سنگھ منڻ ڪوٽ وٽ خالصا فوج ۽ توب خاني سان نمائش ڪرڻ لڳا، جنهن ڪري ٽالپرن جي سياسي حلقن ۾ بي چيني پئجي ويئي.

مير ڪرم علي خان سڀني بلوچي سردارن کي فوجن گڏ ڪرڻ لاءِ حڪم ڏنو پر مير مراد علي خان جوان وقت وزير خارجو هو تنهن رٽ پيش ڪئي ته جنهن صورت ۾ ملتان جو نواب ۽ ڊيره جات جا بلوچ سردار سکن جي طاقت اڳيان جهڪي چڪا آهن، ان حالت ۾ انگريزن معرفت صلح ڪرائڻ بهترين مصلحت آهي. مير ڪرم علي خان مٿين رٽ سان متفق ٿي دربار جي وزيرن مان سيد آغا اسماعيل شاهه کي بمبئيءَ جي گورنر ڏانهن روانو ڪيو ۽ پاڻ مدافعت جي لحاظ سان ٽيهه هزار بلوچي لشڪر توب خاني سميت ساڻ وٺي مير سهراب خان شڪارپور پهتو.

آغا اسماعيل شاهه پوري وقت تي بمبئي پهتو. گورنر ماٿونٽ سٽيورٽ ايلفنسٽن آغا صاحب سان عزت ۽ احترام سان گڏيو. روزانو ٽيهه روپيا سندس خرچ لاءِ مقرر ڪيائين. ڪائٽس احوال وٺي سمورو گورنر جنرل ڏانهن ڪلڪتي لکي مڪائين. نتيجو هي نڪتو جو لڏيانه جي پرٽش پوليتيڪل ايجنٽ، ڪپتان ويڊ، خالص سرڪار کي اطلاع ڏنو ته ٽالپر مير انگريزن جا دوست آهن، تنهن ڪري خالصا سرڪار کي سنڌ تي ڪاهه ڪرڻ جو سمورو سودا دماغ مان ڪڍي ڇڏڻ گهرجي. جيسين خالصا فوج سنڌ تي ڪاهه ڪري تنهن کان اڳ مزارين ملتان تي ڪاهون شروع ڪيون. انگريزن جي دٻاءُ وجهڻ ڪري ديوان سانوڻ مل معرفت ڪنور نونھال سنگھ هڪڙو تسلي بخش خط ميرن ڏانهن روانو ڪيو. ميرن شڪارپور خالي ڪيو جو اڃا تائين نالي طور ڪابل جي ماتحت هو.

مارڪٽس آف هيستنگس جي پاليسي:

سنه 1814ع ۾ ڪمپنيءَ جي ڊائريڪٽرن لارڊ منٽو کي ولايت ڏانهن گهراڻي، مارڪٽس آف هيستنگس کي گورنر جنرل مقرر ڪري روانو ڪيو. لارڊس منٽو ڇهه ورهيه هندستان ۾ رهيو هو سندس ڏينهن ۾ انگريزي حڪومت هندستان اندر ڪو واڌارو نه ڪيو، ڇاڪاڻ ته ڪمپنيءَ جي خزانن جون تجوڙيون خالي هيون، ان ڪري ڊائريڪٽرن کيس جنگين ڪرڻ کان منع

1 - لارڊ ڪارنوالس به آمريڪا ۾ شڪست کائي هندستان جو گورنر جنرل ٿي آيو هو. هن پنهنجي گذريل بدناموسيءَ کي مٽائڻ لاءِ ٽيپو سلطان سان جنگ ڪئي هئي.

ڪئي هئي. سندن ڏينهن ۾ عيسائي پادرين جون تبليغي اخبارون مذهب پيشوائن تي حملا ڪرڻ لڳيون ۽ پادري ديسين کي مختلف طريقن سان عيسائي ڪرڻ لڳا. سندن ناجائز ڪارروائين کي روڪڻ لاءِ لارڊ مینٽون بندش وڌي¹

اڳ ڪمپنيءَ جي فوجي عملدارن کي مختلف قسمن جا پتا ۽ لوازا ملندا هئا. جن کي بچت جي لحاظ کان ڊائريڪٽرن بند ڪري ڇڏيو هو. جنهن ڪري گورنر عملدارن سرنگاپٽر مسلي پٽر حيدرآباد دکن جي ڇانوڻين ۾ بغاوتون ڪيون. مٿئين موقعي تي جيڪڏهن سڪ، راجپوت ۽ مرهٽا بنديل ڪنڊ جي رستي کان بنگال تي ڪاه ڪن ها، ته جيڪر پڪ انگريزي حڪومت جو خاتمو ٿي وڃي ها.² نئون گورنر جنرل مارڪس آف هيستنگس سنه 1812ع ۾ آمريڪا جي آزاديءَ جي جنگ ۾ شڪست کائي موتيو هو. کيس ڊائريڪٽرن فوجي اختيارين ڏيئي ڇڏيون هيون. انگريز بحراوقيانوس پريان آمريڪا جي دولت ويڃائي ڇڪا هئا، مگر اشيا ۾ هندستان جهڙي دولت مند ڪنڊ ۾ پنهنجي شهنشاھت جو پايو وجهڻ ۾ ڪامياب ٿيا هئا. لارڊ هيستنگس جي اها ئي مراد هئي ته هندستان جي ڏيهي راجائن ۽ نوابن کي ڊبائي پاڻ تان آمريڪا واري شڪست جي داغ کي پيشانيءَ تان مٽائي. هن اچڻ شرط نيپال جي گورنر سان جنگ شروع ڪئي، جنهن لاءِ کيس ڏوڪڙن جي ضرورت هئي. پوءِ ديسي رياستن جي انگريز ايجنٽن معرفت ڏوڪڙ گڏ ڪرڻ لڳو.

انگريز ايجنٽ:

انگريز ايجنٽ مختلف زبانن جا ماھر، حريف ۽ وڏا دغا باز هئا، رياستن جي اندروني معاملن ۽ نوابن جي حويلين جي رازن نيالن کي معلوم ڪرڻ کان پوءِ نوابن ۽ راجائن جي هر هڪ اندروني معاملي ۾ دخل ڏيندا هئا. سندن مقصد هو هندستان مان دولت ڪمائڻ ۽ انگلينڊ ۾ عياشيءَ سان زندگي بسر ڪرڻ. اهڙن انگريزن کي انگلينڊ جا رهاڪو سندن اميرائي زندگي بسر ڪندي ڏسي ”نواب“ جي لقب سان سڏيندا هئا. سندن نٺ ۽ تجمل کي ڏسي گهڻائي انگريز دولت ڪمائڻ جي خيال سان ڪمپنيءَ جي نوڪريءَ ۾ ڀرتي ٿيندا هئا.

ڪمپنيءَ جي ايجنٽن مان سر جان مالڪوم پارسلي زبان جو اديب هو. هن تاريخ ايران جا ٻه جلد تيار ڪيا. ميجر بيٺلي نواب غازي الدين حيد راتوڙ جي

1 - Lord Minto in India, From 1807-1814, P. 62 London, 1880.

2 - B. D. Basu: Rise of Christian Power in India, Vol. IV. P. 93

نواب سان لکتو جي اردو مشاعرن ۾ شرڪت ڪندو هو. هن نواب سان مفت چيٽڇاڙ ڪري نواب کان گورنر جنرل کي ايڏائي ڪروڙ روييا قرض وٺي ڏنو.¹ دهليءَ جو پوليتيڪل ايجنٽ جنرل آڪٽولوني هندستاني تهذيب کان ايتري قدر واقف هو جو ڪنهن رياست اندر فساد وجهائڻ هن لاءِ بلڪل آسان ڪم هو. انگريز جيسين وچ هندستان مان فارغ ڪونڌ ٿيا هئا، تيسين سنڌ جي سوال کي انهن ملتوي ڪري ڇڏيو هو. رنجيت سنگھ ميرن تي اهڙو دٻاءُ وڌو هو جو تالپر خود بخود انگريزن کان مدد گهرڻ لاءِ مجبور ٿيا هئا. ايلفنسٽن ڪابل کان انگريزن کي سنڌ تي قبضي ڪرڻ لاءِ لکيو هو مگر انگريزن کي سنڌيا، هولڪر، گائڪواڙ پنڊارين ۽ راجپوتن جي طاقتن کي گهٽائڻو هو. خاص ڪري پنڊارين ستلج کان وٺي دڪن تائين ۽ ٿرپاڪا کان وٺي بنديل ڪنڊ تائين ملڪ کي لٽي ماڻهن جو نڪ ۾ دم ڪري ڇڏيو هو.

ڪرنل جيمس ٽاڊ 1806ع کان وچ هندستان ۽ راجپوتانا جي سروي ڪرڻ ۾ رڌل هو. سنه 1815ع ۾ هن ميوآڙ مارواڙ بوندي ڪوٽا ۽ جيسلمير جي رياستن جو نقشو تيار ڪيو. هن نقشي تيار ٿيڻ کان پوءِ لارڊ هيستنگس لاءِ مٿيان ملڪ ڳڙ ڪاٺ آسان ڪم بڻجي ويو.² سنه 1802ع ۾ گائڪواڙ جنهن جي سالياني آمدني اٺ لک پاڻونڊ هئي، تنهن ”سبيڊٿري سسٽم“ جا شرط منظور ڪيا. سنه 1818ع ۾ پنڊارين جو انگريزن خاتمو ڪيو. نواب امير خان کي انگريزن تونڪ رياست جي نوابي ڏني. ميوآڙ ۽ مارواڙ جون رياستون، جي اڳ مرهٽن سردارن کي

(1) ڪرنل جان بيلي وڏو مڪار هو. سنه 1814ع ۾ هن نواب سعادت علي خان کي زهر ڏياريو. سندس اشاري تي لارڊ هيستنگس 1814ع ۾ اٿوڙ جي نواب وزير غازي الدين حيدر کي ”بادشاه“ جو لقب ڏنو. اڳ اٿوڙ جا نواب ”وزير“ سڏبا هئا. ان موقعي تي خوشيءَ ۾ نواب غازي الدين گهڻو خزانو ۽ جواهر لتايا. مٿينءَ پاليسيءَ مان اها مراد هئي ته جيئن مغل شهنشاه جو وقار گهٽجي وڃي. تاريخ ادب اردو: راءِ بابو سڪينا، ذڪر نواب غازي الدين حيدر. آب حيات: مولانا محمد حسين آزاد، ذڪر مير انشاء.

جنرل آڪٽولوني ايسٽ انڊيا ڪمپنيءَ جي، سول ۽ فوجي کاتن ۾ پنجاهه ورهين تائين نوڪري ڪئي هئي، مگر بدقسمتيءَ سان پهرين برما ويڙهه وقت لارڊ ائٿمرسٽ جي ڏينهن ۾ هن اڳرائي ڪري پرتيهور سان جنگ چيٽي. جنهن تي لارڊ ائٿمرسٽ مٿس ناراض ٿي، کانئس استعفي لاءِ گهر ڪئي، 1825ع ۾ هن استعفي ڏني.

2 - ڪرنل جيمس ٽاڊ 17 ورهين جي عمر ۾ ايسٽ انڊيا ڪمپنيءَ جي نوڪريءَ ۾ گهڙيو. وڏو چالاڪ هو. سنه 1815ع ۾ هن وچ هندستان ۽ راجپوتانا جو نقشو تيار ڪيو ۽ 1823ع تائين راجپوتانا ايجنسيءَ مٿان ريزيڊنٽ ٿي رهيو. هن راجستان جي تاريخ جا ٻه ضخيم جلد تيار ڪيا. ملازمت کان پوءِ پنهنجي وطن اسڪاٽلينڊ ڏانهن ويو جتي 1835ع ۾ مئٽر هي پهريون انگريز عملدار هو جنهن سنڌ جي تحقيقات به ڪرائي هئي.

ڊلون پيرينديون هيون، تن جي بدقمستيءَ سان پاڻ ۾ جنگ لڳي، جنهن ڪري جوڌپور جي راجا مان سنگهه جي ٻن ايلڇين، بشن رام وياس ۽ ابي رام وياس، گورنر جنرل جي ايلڇيءَ فيلوس متڪاف سان عهدنامو ڪيو.¹

اپريل 1818ع ۾، جڻپور جي راجا جڳت سنگهه پاران راول پياري لعل متڪاف سان عهدنامو ڪيو. ڊسمبر ٽاري جيسلمير جي راول مولراج پاران ٺڪر دولت سنگهه انگريزي ايجنٽ سان عهدنامو ڪيو ۽ سنڌيا کي راجپوتانا تان هٽ ڪڍيو.² ڪرنل جيمس ٽاڊ راجپوتانا مٿان ايجنٽ مقرر ٿيو. باقي رهيو ڪڇ جو ڪنگهار تنهن کي انگريز ٽالپرن جو خوف ڏياري مٿس دٻاءُ وجهڻ لڳا. سنه 1818ع ۾، گورنر جنرل اعلان ڪيو ته هندستان اندر برٽش حڪومت جون حدون سنڌونديءَ تائين آهن.³

ڪوسن جو مسئلو:

سمن جي ڏينهن کان ڪوسن جا راڄ هانسي، حصار رنگ محل، اڀور، پنجارا، سوڍل، ماٿڪ ڪوڙ ڪلڏيراني، بيڪانير ۽ ڪڇ تائين هئا. هو برساتين جي مند ۾ ابوڏوگر ٽپي نريدا تائين چوڻائي مال سميت گشت ڪندا هئا. سنه 1805ع ۾، ڪرنل واڪر ڪانپواڙ جو انتظام مڪمل ڪري چڪو هو. هيٺ ڪڇ جو وارو هو. سنه 1816ع ۾ ڪرنل ايسٽ ڪڇ تي ڪاهي، ان تي قبضو ڪيو. ڪوسا جيڪي لت مار ڪرڻ تي هريل هئا، تن پيچ کان پنجاهه ميلن جي مفاصلي تي لونا شهر کي لٽيو. هن واقعي کان پوءِ انگريزن کي سنڌ تي ڪاهه ڪرڻ لاءِ چڱو سبب هٿ لڳي ويو هو. پر بنگال جي سپريم گورنمينٽ اجازت ڪانه ڏني. بمبئي حڪومت ڪوسن جي پاري ۾ ميرن سان لڪيڙهه شروع ڪئي. جيتوڻيڪ ڪرنل سٽنهورپ ڪوسن کي ڪڇ جي حدن

1- ميهاڙ ۽ مارواڙ جي جنگ جو سبب هن ريت هو ته اڏيپور جي راجا پير سنگهه جي ڌيءَ ڪشن ڪماري نهايت حسين هئي، جا جوڌپور جي راجا پير سنگهه سان مڱيل هئي. سنه 1804ع ۾ جوڌپور جي راجا جي بيوفتي موت ڪري مان سنگهه جوڌپور جي گاديءَ تي ويٺو هو ڪشن ڪماريءَ جي ٻانهن لاءِ گهر ڪرڻ لڳو مگر اڏيپور جي راجا پنهنجي ڌيءَ جي شادي جڻپور جي راجا جڳت سنگهه سان ڪرائڻ جو ارادو ڪيو. ان سبب ڪري راجپوت رياستن جي پاڻ ۾ جنگ لڳي. نتيجو هن ريت نڪتو جو امير خان پٺاڻ جي چوڻ تي اڏيپور جي راجا پنهنجي 16 سالن جي معصور حسين ڌيءَ کي بي گناهه زهر ڏياري ماري ڇڏيو. ان حادثي کان پوءِ راجپوتانا جون رياستون انگريزن جي غلاميءَ هيٺ اچي ويون. ڏسو قانع راجستان: مولوي نجم الغني جلد 1، ص 206_207.

2 - J. Tod: The Annals & Antiquities of Rajasthan, Vol. II, PP. 729-737.

3 - J. Malcolm: A Memoir of Central India, Vol. I, P. 315 London, 1832.

J.C. Marshan: A Bridgement of The History of India, P. 335.

مان تڙي ڪيڙ ۾ ڪامياب ٿيو مگر هتي سوال کوسن جون هو. انگريزن کي ته ميرن سان نئين عهدنامي ڪرڻ جو خيال هو.¹

جنهن صورت ۾ اڳرائي کوسن ڪئي هئي، تنهن صورت ۾ انگريزن ميرن کان ڪڇ جي جنگ جو خرچ گهريو ميرن بمبئي حڪومت کي تسلي ڏني ته آئينده ان قسم جا واقعا هرگز نه ٿيندا، مگر انگريزن کي نئين معاهدي جي ضرورت هئي، ان ڪري ميرن جي ڏنل تسليءَ کي بدواڻ بدو ڪري هڪڙو وفد بمبئي کان روانو ڪيائون. جنهن ۾ ڪيپٽن سٽڊليئر، ڊبليو سائمن، ڊاڪٽر هال ۽ ميجر ووڊ هائوس ميمبر هئا. مير ڪرم علي خان وفد جي ميمبرن کي عزت ۽ احترام سان گڏيو. نيٺ 9 نومبر 1816ع ۾ ٽيون عهدنامو ٿيو جنهن جا هيٺيان شرط هئا:²

1_ ايسٽ انڊيا ڪمپني ۽ ٽالپرن جا پاڻ ۾ دائمي طور دوستانه تعلقات رهندا.

2_ ٻئي حڪومتون وڪيلن معرفت باهمي فيصلو ڪنديون.

3_ سنڌ سرڪار ڪنهن به آمريڪيءَ يا ڪنهن ٻئي مغربيءَ کي سنڌ اندر رهڻ نه ڏيندي، جيڪڏهن ڪو ڌاريو ماڻهو ملڪ جي اندروني معاملن ۾ دخل ڏيندو ته ٻئي ڌريون ان کي ملڪ جي حدن کان ٻاهر لوڏي ڪڍنديون ۽ جيڪڏهن هونفساد ڪندو ته شهر جي ڪوٽوال کي سزا ڏيڻ جو حق رهندو.

4_ ٽالپر امير، کوسن ۽ ٻين بلوچن کي انگريزي علائقن اندر حملن ڪرڻ ۽ ڇيڙو ڇاڙو ڪرڻ کان روڪيندا.

سنه 1812ع کان سنه 1814ع تائين انگريزن جي آمريڪا سان جنگ لڳل رهي. گهڻائي انگريز نوڪرين کان ڀڳل پاڻ کي آمريڪي سڏائي، ڏيهي راجائن ۽ نوابن وٽ نوڪريون ڪرڻ لڳا. حقيقت ۾ هنن انگريزن پاران جاسوسي ڪرڻ تي گهري مٿئين معاهدي جا شرط آغا سيد اسماعيل شاهه سنه 1236هـ (10 فيبروري سنه 1821ع) ۾ بمبئي جي گورنر سان طئي ڪيا، جن کي ڪلڪتي جي سپريم گورنمينٽ منظور ڪيو.

ڪڇ جي راءِ پيرمل کي انگريزن گاديءَ تان لاهي سندس صغير پٽ کي گاديءَ تي ٿاڻيو. سنه 1820ع ۾ بمبئي جو گورنر ايلفنسٽن جڏهن ٻيو گهمرو ڪڇ جي دوري تي آيو تڏهن 200 جازيغن سردارن، جن جي راءِ سان ماڻهي

1 - H.H. Wilson: History of British India, Vol. II, Chp. XI, PP. 315-316

2 - J. Burnes Dr: A Narrative of A Visit of the Court of Sind, P. 194

هتي، تن گورنر کي پنهنجي مفلسيءَ جي شڪايت ڪئي. کوسن جي موجودگيءَ جي ڪري ڪڇ جي سرحد تي فساد جاري رهيا. ان جو مکيه سبب هي هو جو انگريزن، جاڙيجن زميندارن کان زمينون کسيون هيون. ڪن جاڙيجن زميندارن ٽالپرن کان مدد گهري هئي. سنه 1825ع ۾ کوسن ڪڇ جي سرحد ٽپي ڀڄ تي ڪاهه ڪئي. جاڙيجن ۽ کوسن گڏجي ڀڄ جي انگريز ريزيڊنٽ کان راءِ پيرمل کي ٻيهر گاديءَ تي ويهائڻ لاءِ مطالبو ڪيو. جاڙيجن وٽ 3 هزار بلوچي لشڪر هو. انگريزي ريزيڊنٽ وٽ فقط هڪڙو فوجي دستو هو. جاڙيجن ۽ بلوچن گڏجي بلاريءَ جي قلعي تي قبضو ڪيو. ڀڄ ڏانهن ويندڙ جيڪي به قلعو هئا، سي مضبوط ڪونه هئا، ان ڪري تجارتي قافلا رڪجي ويا. ڪپتان والتز، بلاريءَ جي قلعي کي ڇڏائڻ لاءِ هڪڙي دستي سان مقابلو ڪيو پر شڪست کائي موتين جيتوڻيڪ ان مقابلي ۾ جاڙيجن جا گهڻائي سردار مارجي ويا.¹

ٻئي معرڪي ۾ جاڙيجن شڪست کاڌي ۽ وٽن لٽ مار جو جيڪو مال هو سو انگريزن هٿ ڪيو. ٽيون دفعو بلوچن، عربن سان گڏجي انجار تي حملو ڪيو. پر هن ڀيري به شڪست کائي ڪاٺل ٽڪرين ۽ ڪڇ جي رڻ ۾ لڪا. هن دفعي جاڙيجن جي مدد لاءِ ٽالپرن پنهنجو لشڪر ويهاريو. 20 سيپٽمبر 1825ع ۾ بمبئي ۽ ڪيرائو کان انگريزن جو وڏو لشڪر جنهن ۾ پنج رجيمينٽون ۽ هڪ ڪمپني پيادن جي هئي، توب خاني سميت ڪرنل ايم. نيشنر جي اڳواڻيءَ هيٺ ڪڇ پهتو. ٽالپري لشڪر موتي سنڌ ڏانهن آيو. کوسن جي ڪاهه ڪري انگريزن ۽ ميرن ۾ وري ڪشيدگي پيدا ٿي.²

ڊاڪٽر جيمس برنس:

سنه 1827ع ۾ مير مراد علي خان وزير خارجہ بيمار ٿي پيو. ڏسي حڪيمن سندس گهڻائي علاج ڪيا، پر فائدو ڪونه پهتو. مير ڪرم عليءَ جي حڪم سان ميرن جي ڀڄ جي ايلچيءَ ديوان گوپالڊاس اُتي جي انگريز ريزيڊنٽ معرفت بمبئي جي گورنر کي هڪڙي انگريز ڊاڪٽر کي حيدرآباد رواني ڪرڻ لاءِ درخواست ڪئي. 25 آڪٽوبر سنه 1827ع ۾ ڪڇ جي

1- بلاري ڪڇ جي رڻ جي سرحد تي سنڌ جي حد اندر قلعو هو. مانڊوي ۽ ڀڄ کان جيڪو رستو وٺي ڏانهن ويندو هو، سو بلاريءَ وٽان لنگهندو هو. (ڏسو ليفٽيننٽ جنرل سر جان ڪين جو سنڌ جو نقشو).
 2- ابن حوقل جي نقشي ۾ پڻ ڏيکاريل آهي. اڳ سنڌ جو بندر هو جڏهن ڪڇ جو رڻ سمنڊ هو.

2 - H. H. Wilson: History of India, Vol. II, Chp. V, pp. 123-124

انگريزي ريزيڊنٽ جو ڊاڪٽر جيمس برنس، ميرن جي اليڇي، سان گڏجي حيدرآباد ڏانهن روانو ٿيو.¹ ساڻس پوني جي فوج جا ڪي سپاهي، ڪي فوجي ۽ بحري عملدار ۽ ڪڇ جي راءِ جي فوج جو هڪ جتو پڻ گڏ هو. جاتيءَ جي نائب حيدر خان لغاريءَ ۽ بهادر خان ميرن پاران انگريزي ڊاڪٽر جو استقبال ڪيو. پنجاهه اٺن جو قافلو ضروري سامان رسد سان ڀريل مهمانن جي خدمت لاءِ ٽالپري سرڪار پاران روانو ٿيو. جتي به مهمانن منزل ڪئي، اتي معطر شربت ۽ لوازم سان سندن مهماني ڪئي ويئي.

ميرن جا بازدار رستي تي طرحين طرحين پڪين جو شڪار ڪندا. مهمانن جي دل وندرائيندا هليا. حيدرآباد کان پنجن ميلن جي مفاصلي تي شهزادي مير محمد خان ٺوڙهي ۽ ڪپتان موسيٰ خان، ڊاڪٽر جو استقبال ڪيو ۽ ساڻس حيدرآباد تائين هم رکاب رهيا. ڏهين نومبر 1827ع ۾ نواب ولي محمد خان لغاريءَ ۽ سيد آغا اسماعيل شاهه ڊاڪٽر سان ملاقاتون ڪيون ۽ آغا صاحب جي اوطاق ۾ مهمانن جي رهائش جو انتظام ڪيو ويو. مهمانن جي نيرن لاءِ هر روز صبح جو سون ۽ چانديءَ جون ٻارهن رڪابيون سون ورتن سان مڙهيل طعام سان شاهي باورچي خاني تان اڇڻ لڳيون. نوڪرن ۽ هندو سپاهين کي ڌار ڌار ڪچو سڀڙو ملندو هو.

مير مراد علي خان، جو پنجن مهينن کان صاحب فراش هو سو ڊاڪٽر جي دوا سان ڏهن ڏينهن اندر چاڪ ٿي ويو. فرنگي ڊاڪٽر پنهنجي عملي سان تن مهينن تائين شاهي دسترخوان تي مهمان رهيو. هن نشست و پرخت بلڪ دربار جي هر هڪ شيءِ کي جاچي ڏٺو. 21 جنوري سنه 1828ع ۾ بيش بها سوغاتون وٺي، شاهي پيڙي وسيلي 28 جنوريءَ ڪڇ پهتو. هن انگريزي ريزيڊنٽ سان ميرن جي مهمان نوازي ۽ مروتن جي بيحد تعريف ڪئي. ميجر پاتنجر، ڪڇ جي ريزيڊنٽ، هڪڙي خط ذريعي مير ڪرم علي خان جو شڪريو ادا ڪيو.

مير صوبدار خان جي بغاوت:

مير فتح علي خان ۽ مير غلام علي خان جي ڏيرن جي، مير ڪرم علي خان ۽ مير مراد علي خان سنڀال ڪندا هئا. مير غلام علي خان جي پٽ مير

1- ڊاڪٽر جيمس برنس ۽ سندس ڀاءُ اليگزينڊر برنس ٻئي اسڪاٽلينڊ جا رهاڪو هئا. ڊاڪٽر جيمس برنس جو سفر نامو سنه 1831ع ۾ ايڊنبرا مان شايع ٿيو. ان مان ان زماني جي حيدرآباد دربار ۽ ميرن جو حال معلوم ٿي سگهي ٿو.

محمد خان کي ڇاڇڻ جائداد ۽ جاگير ڏني هئي. مير صويدار خان، جوان وقت 25 ورهين جي عمر جو هو تنهن ڇاڇڻ کان جائداد جي گهر ڪئي. جيسين ڪو فيصلو ٿئي، تنهن کان اڳ شهزادو پنهنجي اتاليق هوش محمد قمبراڻي ۽ ۽ منشي پرتابراءِ کي سان ڪري شڪار جي بهاني سان ٿر ڏانهن هليو ويو. اتي پهچڻ بعد منشيءَ معرفت پنهنجا ڪي جواهر وڪڻي، اٺ هزار لشڪر گڏ ڪري هن ڇاڇڻ خلاف بغاوت ڪڙي ڪئي.

مير مراد علي خان لشڪر جي پهچڻ شرط ناٿي جي ٿيلهين جا منهن کولي ياغين کي برغلائي ڇڏيو. ان وچ ۾ ڇاڇڻ فيصلو ڪري، شهزادي کي جائداد ۽ جاگير جو حصو ڏنو. معاملو خير خويءَ سان حل ٿي ويو.

مرزا خسرو بيگ جي گورنر سان ملاقات:

ڪڇ جي گذريل فسادن کي روڪي، انگريز ٽالپرن کان خرچ جو مطالبو ڪرڻ لڳا، ٻيو ته ڪڇ ۽ سنڌ جي سرحد تي انگريزن فوجي چوڪيون ويهاريون هيون، تيون ته جيسلمير جي ڪن رهاڪن اچي سنڌ ۾ پناهه ورتي هئي، جنهن تي بعض رياستن اعتراض اٿاريو هو. مٿين سڀني ڳالهين جي فيصلي ڪرڻ لاءِ مير ڪرم علي خان پنهنجي نوجوان وزير مرزا خسرو بيگ کي بمبئي ڏانهن موڪلڻ جو ارادو ڪيو. جيئن وزير اعظم ۽ گورنر سان رويرو ملاقات ڪري ڪنهن سهوتي تي پهچي، ان ۾ شڪ ناهي ته مرزا صاحب بلڪل نوعمر هو ليڪن قابليت جي لحاظ ڪري حڪومت جا اندروني توڙي بيروني معاملن سندس صلاح ۽ مشوري سان فيصلو ٿيندا هئا ۽ درٻار ۾ کيس وڏو رسوخ حاصل هو.

مرزا صاحب پڻ مڊرن آخوند محمد بقا ۽ محمد عابد ٺٽوي کي همراھ ڪري نون ڏينهن جي سمنڊ جي مسافري ڪرڻ بعد بمبئي پهتو. بمبئي حڪومت 24 توڻ سان سندن سلامي ڪئي، ۽ ٻه هزار سولجرن هٿيار پيش ڪيا. سلاميءَ جي رسم کان پوءِ گورنر جنرل ايلفنسٽن چئن گهوڙن واريءَ گاڏيءَ ۾ وزير کي ساڄي پاسي کان ويهاري، شهر مان گهمائيندو هڪڙو

1- بمبئي جو گورنر مائونٽ اسٽيورٽ ايلفنسٽن، ڪمپنيءَ جو تجربيڪار عملدار هو. ڊيسي زبانن کان واقف هئڻ ڪري لارڊ ويلزلي کي گهڻو پسند هو. هو پهريائين پوني درٻار جي انگريزي ريزيڊنٽ ڪرنل ڪلوز جو نائب مقرر ٿيو. وري جڏهن ڪرنل لوڙ ڊڪن جو ريزيڊنٽ مقرر ٿيو تڏهن ايلفنسٽن پوني ۾ پيشوا باجي راءِ جي درٻار ۾ ريزيڊنٽ مقرر ٿيو. سنه 1803ع ۾ هو ڪابل ڏانهن ايلچي ٿي ويو. 1819ع کان 1827ع تائين هو بمبئي جو گورنر ٿي رهيو. سندس چوڻ هو ته ”انگريز سياستدانن لاءِ سنڌ هڪڙي دلچسپ مشغولي آهي.“ سندس ڪابل جو سفر نامو ۽ هندستان جي تاريخ جا ٻه جلد مشهور آهن.

عاليشان بنگلو سندس زھائش لاءِ مقرر ڪيو. نوجوان وزير مغربي تهذيب ۽ معاشرت کان قطعي بي خبر هو.

هڪڙيءَ رات گورنر مرزا صاحب کي ناچ جي دعوت تي گھرايو. مرزا صاحب خزانچي جون ڳوٺڙيون پراڻي آخوند محمد بقا کي ساڻ ڪري ناچ گھر ڏانهن ويو. جڏهن گورنر جي مڊم ناچ ڪرڻ لاءِ آئي، تڏهن مرزا جي اشاري تي آخوند صاحب هڪ هزار رپيا مڊم مٿان گھور ڪيا. انگريز اها روپڪار ڏسي اچرج ۾ پئجي ويا. گورنر مرزا کي چيو ته اسان مغربين ۾ اهڙي رسم ڪانهي. مرزا حاضر جوابيءَ ۾ لائٽني هو ٺهه ٻه جواب ڏنائين ته: ”اسان مشرقي ۾ آهي“ يعني پيري مرزا پاڻ اٿي گھور ڪئي. انهن ڏينهن ۾ بمبئي ۾ هائوڪي روتو ڪانه هئي. شهر ۾ هوٽلن نه هئڻ سبب مسافر اسپلانڊ وٽ تئين ۾ رهندا هئا. مرزا صاحب بمبئي ۾ 3 ڏينهن رهيو. شهر ۾ ايتري مهانگائي هئي. جو مرزا هڪ لک رپيا مسافريءَ تي خرچ ڪيا. انگريزن جيڪا ستر هزار رپين لاءِ ميرن کان گھر ڪئي هئي، سا بهر حال رڌڻي وٺي.

عمرڪوٽ تي قبضو:

عمرڪوٽ، ٽالپرن هڪر جوڌپور کان کڻيو پر وري راجپوتن مٿس قبضو ڪري ورتو هو. مير سهراب خان جي پيءُ مير غلام محمد خان هڪڙو پيرو عمرڪوٽ تي ڪاه ڪئي هئي. پر راجپوتن سان وڙهندي شهيد ٿيو هو. مير سهراب خان ان ڏينهن کان پوءِ جو وري وٺڻ لاءِ پڪو ارادو ڪيو. مير ڪرم علي خان پنهنجن ٻن سپه سالارن، نواب طاهر ۽ نواب ولي محمد خان لغاريءَ کي لشڪر سميت عمرڪوٽ ڏانهن روانو ڪيو. مير سهراب خان جو سپه سالار سيد گولو شاهه به فوجن سان اچي ساڻن گڏيو. جوڌپور جي راجا امير خان پٺاڻ کان مدد گھري مير ڪرم علي خان هڪڙي پارسي رباعي لکي امير خان ڏانهن رواني ڪئي. رباعيءَ امير خان تي اهڙو اثر وڌو جو هن راجا کي مدد ڏيڻ کان انڪار ڪيو. جوڌپور جو لشڪر قلعي اندران ويهي مقابلو ڪرڻ لڳو.

1 - امير خان پٺاڻ جو ڏاڏو طالع خان اصل نبيرو جو افغان هو ۽ مغل شهنشاهه محمد شاهه جي ڏينهن ۾ رام پور جي روهيلي نواب علي محمد خان جي سپه سالار ڊوئڊي خان وٽ اچي نوڪر بڻيو هو. جڏهن محمد شاهه جي لشڪر رام پور تي ڪاه ڪئي، تڏهن طالع خان جان بچائي سنڀل پهتو، جتي هن وفات ڪئي. سندن پٽ محمد حيات خان ڊوئڊي خان وٽ نوڪر بڻيو. ڊوئڊي خان جي مرڻ کان پوءِ محمد حيات خان زمينداري پيشو اختيار ڪيو ۽ 1764ع ۾ وفات ڪري ويو. سندس پٽ امير خان پهرين نواب غلام قادر روهيلي وٽ نوڪر بڻيو. جتان ترقي ڪري 1806ع ۾ جسٽنٽ راءِ هولڪر جو سپه سالار ٿيو. مرهٽن جي شڪست کان پوءِ سنه 1817ع ۾ هن انگريزن جي آڻ مڃي، جن کيس گذران لاءِ ٽونڪ جي رياست ڏني. سنه 1150ھ (1834ع) ۾ وفات ڪيائين.

نواب طاهر خان قلعي جي بنياد ۾ سرنگ هڻائي، بارود ساڙائي، قلعي جي ديوار ڪيرائي ڇڏي، گهڻائي راجپوت مارجي ويا ۽ ڪي گرفتار ٿيا. باقي جيڪي بچيا سي ڀڄي ويا. ٽالپرن عمرڪوٽ تي قبضو ڪيو.

شڪارپور تي قبضو:

شڪارپور مغل علائقي جو صدر شهر هو جتي دراني حڪومت پاران نواب حڪومت هلائيندا هئا. 17 سؤ سوارن جو دستو ۽ 143 توپون سندن ماتحت رهنديون هيون. سدوزئي حڪومت جي خاتمي کان پوءِ افغانستان جي طوائف الملوكيءَ جي زماني ۾ بهاول پور جي رياست انگريزن جي حفاظت هيٺ اچي ويئي. ڪشمير، پشاور، پنجاب، ديره جات ۽ ملتان تي رنجيت سنگهه قبضو ڪري ورتو. ٽالپرن به ڪابل کي خراج ڏيڻ بند ڪري ڇڏيو. رنجيت سنگهه جي مرضي هئي ته جيڪڏهن سنڌ تي قبضو نه ڪري سگهي، ته ڪراچي کان شڪارپور تي سندن قبضو رهي، ڇاڪاڻ ته واپار جي لحاظ ڪري هي دولت مند شهر هو.

ٽالپرن کي هر وقت سڪن کان خطرو رهندو هو. سنه 1244ھ (1824ع) ۾ مير ڪرم علي خان بلوچي سردارن معرفت لشڪر گڏ ڪرائي، نواب ولي محمد خان لغاريءَ جي اڳواڻيءَ هيٺ شڪارپور تي چڙهائي ڪئي. مير رستم خان ۽ مير علي مراد خان به فوجيون وٺي آيا. شڪارپور تي انهن ڏينهن ۾ نواب منصور علي خان حڪومت ڪندو هو.² نواب ولي محمد خان جمعي خان بارڪزئيءَ معرفت نواب منصور علي خان کي سمجهايو جنهن شهر جون ڪنجيون نواب ولي محمد خان لغاريءَ جي حوالي ڪيون ۽ پاڻ شهر کان

واقع راجستان: جلد 2، ذڪر تونڪ.

1 - جوڌپور جي راجا سنه 1807ع ۾ عمرڪوٽ تي قبضو ڪيو هو ۽ سنه 1817ع ۾ ٽالپرن مٿس قبضو ڪيو. سنه 1835ع ۾ جوڌپور جي راجا عمرڪوٽ تي قبضي ڪرڻ لاءِ انگريزن سان عهدنامو ڪيو جنهن موجب انگريزي فوج پاڻ وٽ رکڻ جي عيوض هن هڪ لک پندرهن هزار رپيا انگريزن کي ڏيڻا ڪيا. ساڳيءَ طرح جيسلمير جي راول گج سنگهه به انگريزن سان عهدنامي ڪرڻ وقت شاھ ڳڙھ گرسيا ۽ ڪوٽڙھ جي قلعن لاءِ گهر ڪئي هئي، جيڪي سهراباڻي سرڪار جيسلمير کان کڻيا هئا. هن شرط موجب راول، انگريزن سان وعدو ڪيو هو ته جڏهن انگريز سنڌ تي ڪاه ڪندا، تڏهن رياست کين اُن جي مدد ڪندي.

2 - نواب منصور علي خان شڪارپور جو پنجٽيهون افغان نائب هو. شڪارپور شهر کي انهن ڏينهن ۾ عالمريپناهه ڏنل هئي، جنهن کي آف دروازا هئا: (1) لڪي، (2) هزاريه، (3) هاڻي، (4) خان پوري، (5) ڪرن، (6) واڳلو، (7) سيوي ۽ (8) نوشهرو دروازن جون چابيون نوابن وٽ رهنديون هيون.

Selections From Records of Bombay Govt. No. XVII, Shikarpur

نڪري ويو. نواب ولي محمد خان کي هن سوڀ جي عيوض 3 هزار اشرفيون انعام مليو. شهر جي انتظام لاءِ ميرن ۽ ڪچهريون قائم ڪيون. شهداداڻي سرڪار پاران سيد ڪاظم شاهه نائب مقرر ٿيو. شهر جي ايت جي ستن حصن مان چئن حصن ۾ رقم 54 هزار رپيا شهداداڻي سرڪار کي ملڻ لڳا. باقي ٽن حصن جي رقم چاليهه هزار رپيا سهراباڻي سرڪار کي ملڻ لڳا. بکر جو مضبوط قلعو مير رستم خان فتح ڪيو هو تنهن ڪري اهو سهراباڻي سرڪار کي مليو. هيءَ ٽالپري پوئين فتح هئي ۽ اهو سندن اوج جو زمانو هو.

انگريزن جا ناپاڪ ارادا:

لارڊ هيسٽنگس جي ڏينهن ۾ دهليءَ کان وٺي دکن تائين انگريزن خلاف هندستاني رعيا ۾ عام ناراضپو پيل هو. ايلفنسٽن ۽ سز جان مالڪوم گورنر جنرل جا ٻه مکيه چاڙتا هئا. جن مرهٽا ڪنفيڊريسي جي سردارن ۾ ڦٽاڙو وجهي سنه 1818ع ۾ پيشوا جي مسند جو خاتمو ڪري ڇڏيو. سنه 1819ع ۾ تينءَ مرهٽا ويڙهه ۾ هولڪر، پونسلي، گائڪواڙ ۽ سنڌيا جهڙا طاقتور انگريزن اڳيان جهڪي پيا. وچ هندستان انگريزي جهنڊي هيٺان اچي ويو. لارڊ هيسٽنگس هٿيارن ۽ ٺڳين جي زور تي پنجاهه هزار چورس ميل ملڪ ڪمپني سرڪار جي جهنڊي هيٺ آندو.

انگريزن جو مقصد هاڻي سنڌ تي قبضي ڪرڻ جو هو. گورنر جنرل کوسن جي فساد وقت سنڌ تي ڪاهه ڪرڻ جو ارادو ڪيو هو مگر متڪاف جي چوڻ تي خيال لاهي ڇڏيو هئائين. کوسن جي ڪاهن جو سبب هن ريت هو جو ڪڇين، سنڌي واپارين ۽ حاجين جا ڪي قافلا لتيا هئا، جيڪي بمبئي ڏانهن وڃي رهيا هئا. فتوحات سان گڏ انگريز عملدار لت مار ڪرڻ سان پنهنجا ڪيسا پيرڻ لڳا. ڪاشت ڪارن کي ڳريون ڍلون ڀرڻيون پونديون هيون، جيئن انگلنڊ جا خزانا ڀرپور رهن. ڪمپنيءَ کي هندستان سان واپار ڪرڻ لاءِ نئون چارٽر (اختيارنامو) مليو جنهن موجب ولايت جا گورا واپاري هندستان جي ديهي هنرن کي پائمال ڪرڻ لاءِ تيار گهڙڻ لڳا.

مارڪس آف هيسٽنگس کان پوءِ لارڊ ائمهرست سنه 1823ع کان سنه 1828ع تائين گورنر جنرل ٿي رهيو. سندس ڏينهن ۾ برما جي پهرين ويڙهه لڳي ڪمپنيءَ جا جنگ تي 13 ڪروڙ رپيا خرچ اچي ويو. ڪمپنيءَ جي ڪتل خزانن

کي ڀرڻ لاءِ گورنر جنرل، نوابن ۽ راجائن کي ڦرڻ لڳو. اٺوڏ جو نواب وزير جنهن جو وجود ڪمپني سرڪار لاءِ دراني يا سنڌيا جي ڪاهن جي مقابلي لاءِ اڳ ڪارائتو هو سو هيٺي محض بيڪار هو. پنجاب تي سکن جي حڪومت هئڻ سبب اٽڪ جو پٽڻ ٽپڻ ايشيا جي فاتحن لاءِ گهڻو مشڪل هو. گورنر جنرل جي دٻاءُ وجهڻ شرط اٺوڏ جي نواب ڏهه لک پاڻونڊن جي قرض جي پهرين قسط ڏني ۽ پنج لک پاڻونڊن جي قرض ڏيڻ لاءِ مزيد انجام ڏنائين. تڏهن مس سندس جنم آزاد ٿي.

ناگپور جي يونسلي کان پنج لک پاڻونڊ ٿريا ويا. بنارس جي راجا کي ويهه هزار پاڻونڊ ڏيڻا پيا. معزول پيشوا کي نمڪ حلائيءَ جي ثبوت ڏيکارڻ لاءِ وظيفي جي رقم مان بچت ڪرڻي پيئي. گورنر جنرل نوابن ۽ راجائن جي ڳنڍين ڪپڙ ۾ ڪامياب ٿيو. جيئن برما جي جنگ جي بدناموسيءَ جو داغ سندس دامن تان ڌوڀجي وڃي، پر ايتري ڦرلٽ ڪرڻ کان پوءِ به لنڊن جي سياسي حلقن ۾ سندس گهڻي بدنامي ٿي¹ برما جي جنگين ڪري لارڊ ائمرسٽ کي سنڌ ڏانهن توجه ڏيڻ لاءِ موقعو ملي نه سگهيو ان ڪري سنڌ جي سوال کي نئين گورنر جنرل لارڊ وليمر بينٽڪ جي حوالي ڪري ويو جو سنه 1835ع تائين گورنر جنرل ٿي رهيو.

مير ڪرم علي خان جي وفات:

سنه 1244ھ (1828ع) ۾ مير ڪرم علي خان وفات ڪئي. سندس عاليشان مقبرو حيدرآباد شهر جي اتر اولهندي ۾ مشرقي عمارت سازيءَ جو نمونو آهي. مرڻ مهل پنهنجي پياري وزير مرزا خسرو بيگ کي وصيت ڪري ويو ته سندس گهوڙي ”آزاد“ کي ماري ڇڏي ۽ سندس تراز کي حرم جي ڏيڍيءَ تي پرزا پرزا ڪري پڇي ڇڏي. مير ڪرم علي خان ”رڪن الدوله بهادر“ سخن دان ۽ شاعر ٿي گذريو. سندس تخلص ”ڪرم“ هو. سندس پارسي غزلن جي مجموعي کي عبدالله خان قنڌاريءَ سنه 1245ھ ۾ گڏ ڪري مٿس ”ديوان ڪرم“ نالو رکيو. سيد ثابت علي شاهه سندس ڏينهن ۾ وقت جو مقبول شاعر ٿي گذريو.

1 - Ludlow, J. Malcolm: History of British India, Amberst London, 1859.

نوٽ: نواب آصف الدوله جي وفات کان پوءِ وزير علي ۽ سعادت علي خان تخت هٿ ڪرڻ لاءِ ڪشمڪش ڪي لڳي ويا. نواب سعادت علي خان انگريزن جي مدد سان گادي هٿ ڪئي. پر اڌ ملڪ انگريزن جي حوالي ڪيائين. پوءِ لنڊن تائين درخواستون ڪرڻ لڳو. انگريزن کانئس 17 ڪروڙن رپين لاءِ گهر ڪئي. وري جڏهن نواب رقم گڏ ڪئي ته ريزيڊنٽ کيس زهر ڏياري مارجائي ڇڏيو. هي واقعو 1814ع ۾ ٿيو.

مير مراد علي خان:

6_ جمادي الثاني 1244ھ (1828ع) ۾ مير ڪرم علي خان جي وفات کان پوءِ مير مراد علي خان "امير الدوله بهادر" گاديءَ تي ويٺو. هيءُ پهرينءَ چؤياري جو پويون حاڪم هو. لاهور ڪڇ ۽ مارواڙ جي راجائن، مسقط ۽ قلات دربار سان سندن دوستانه تعلقات هئا. فتح علي شاهه قاجار کيس ڏيءَ جو سڱ ڏيڻو ڪيو هو پر مير صاحب پيرسنيءَ سبب شادي ڪرڻ کان انڪار ڪيو هو. سندس ڏينهن ۾ شاهه شجاع وٽس مهمان ٿي آيو.

ٽالپري سڪو:

ڪابل کان آزادي حاصل ڪرڻ کان پوءِ پهريون دفعو مير مراد علي خان ٽالپري سڪي رائج ڪرڻ جو خيال ڪيو. حڪم ڏنائين ته سرڪاري خزاني ۾ جيترو سون چاندي گڏ ٿيل آهي، سورعايا جي ملڪيت آهي. وقت جي ڪاريگر اوستي فتح محمد خان اشرفيون ۽ ريبيا تيار ڪيا. ٽالپري رپئي جي چاندي مقدار ۾ گهٽ هئي، تنهن ڪري سندس قيمت ڪمپنيءَ جي ڪلدارن جي ذهن آن جيٽري هئي، واپاري توڙي عام ماڻهو ڪمپنيءَ جا ڪلدار پسند ڪندا هئا. پورچوگالي ڊالر (ريال) به چالو هئا. اطالوي اشرفين جو سون سنو هو تنهن ڪري اهي به بندرن تي چالو هيون. سنه 1901ع ۾ في اطالوي اشرفيءَ جي قيمت ساڍا ست ريبيا هئي. فتح علي شاهه قاجار سان دوستي هڻڻ ڪري به ايراني سڪا، گيري ۽ پيٽلي به سنڌ اندر رائج هئا. في ايراني سڪي جي قيمت 4 آنا هئي.

ڪوسن جي ٽر ۾ ڦرلٽ:

سنه 1832ع ۾ شروعات ۾ ڪوسن پالن پور جي هڪڙي واپاري قانلي کي اسلام ڪوٽ وٽ قريب ان کان سواءِ ڪوسن ۽ واگهيلن گڏجي رحمڪي بازار کي لٽيو جنهن ڪري انگريزي لشڪر سنڌ جي سرحد تي مظاهرا ڪرڻ لڳو. ڪڇ جي انگريز ريزيڊنٽ ڪرنل پاتنجر حيدرآباد سرڪار کي شڪايت ڪئي ۽ ڪلڪتي جي سپريم ڪورٽ کي ڪوسن جي ڪارروائيءَ متعلق رپورٽ پيش ڪئي. گورنر جنرل جي هن دفعي اڳي ئي سنڌ تي ڪاهه ڪرڻ جي مرضي هئي، سندس حڪم موجب اجمير جي بزنس ريزيڊنٽ جيسلمير ۽ جوڌپور جي راجائن جي ڪانفرنس ڪوٺائي، ان لاءِ ته ٻئي راجاڻن گڏجي ڪوسن خلاف انگريزن جي مدد ڪن.

بئي پاسي مير مراد علي خان بلوچ سردارن ۽ جاگيردارن کي نوان پروانا ڏيئي، فوجن گڏ ڪرڻ لاءِ حڪم ڏنو. فوجي انتظام کي مڪمل ڪرڻ کان پوءِ، مير صاحب دربار جي مدبرن مان سيد باقر شاهه کي ٿر جي سرحد جي حالتن کي جاچڻ لاءِ پيچ ڏانهن روانو ڪيو. سيد صاحب ايلچي جي حيثيت ۾ برٽس ريزيڊنٽ کي پڪ ڏني ته کوسن جي سازش ۾ ميرن جو ڪو هٿ ڪونهي. مٿينءَ تصديق کان پوءِ ڪرنل پاتنجر کوسن جي گرفتاريءَ لاءِ ڪپتان رابرٽ ۽ ڪرنل لچفيلڊ کي فوجون ڏيئي روانو ڪيو. ڪمپني سرڪار جا ريزيڊنٽ جيڪي رپورٽون سپريم ڪائونسل کي پيش ڪندا هئا، ته ڪمپني سرڪار سواءِ ڪنهن غور ڪرڻ جي سندن رپورٽن کي وزن ڏيندي هئي. اهڙن ريزيڊنٽن ۽ ايلچين مان ڪرنل پاتنجر، سر گوراو زلي، ايلفنسٽن، جيمس ٽاڊ، سر مالڪوم ميچر بيلي وغيره نام ڪنيا. ريزيڊنٽ ٿي گذريا.

سر جان مالڪوم ان وقت بمبئي جو گورنر هو ناممڪن هو ته ڪرنل پاتنجر جهڙي تجربڪار چارٽي جي رپورٽ کي اڻ ٻڌو ڪري ڇڏي. سو ويهين آڪٽوبر تي پوني جو لشڪر بمبئي کان روانو ٿيو. ٿرپاڪر جي ضلعي لاءِ خطرو جاڳيو. مير مراد علي خان منشي رحمت الله کي ڪن بلوچ سردارن سان همراه ڪري ٿر ڏانهن روانو ڪيو. پارڪر جي مختيارڪار غلام شاهه لغاريءَ کي حڪم مليو ته بلوچي سردارن سان گڏجي سرحد جي حالتن جو معائنو ڪري، دربار کي پيش ڪري مگر گورنر جنرل کي اجا پندارين سان مقابلو ڪرڻو هو تنهن ڪري کوسن خلاف فوجي نمائش ڪرڻ کان سواءِ انگريز ٻيو ڪجهه ڪري نه سگهيا. کوسن جو سوال في الحال ملتوي رهجي ويو. 5 آڪٽوبر سن 1832ع تي، سردار غلام حيدر خان بجارائيءَ ڪن کوسن کي گرفتار ڪري انگريزن جي حوالي ڪيو.²

سن 1829ع ۾ مير ناري خان ”ستاره جنگ بهادر“ وفات ڪئي. ڪانس پوءِ سندس پٽ مير علي مراد خان گاديءَ تي ويٺو. هن سن 1806ع ۾ ميرپورخاص جو شهر تعمير ڪرايو هو. جو مير علي مراد خان پنهنجي گاديءَ جو هنڌ مقرر ڪيو.³

1- نوٽ: سر جارج مالڪوم ايسٽ انڊيا ڪمپنيءَ جي فوجن ۾ ميچر هو. پوءِ گورنر جنرل پاران وچ هندستان جي رياستن ۾ ايجنٽ ٿي رهيو. پارسي زبان جو اديب هو تنهن ڪري ايران ڏانهن گورنر جنرل پاران سفير ٿي ويو. سن 1827ع ۾ ايلفنسٽن جي رٽائر ٿيڻ کان پوءِ بمبئي جو گورنر مقرر ٿيو. سن 1830ع ۾ رٽائر ٿي ولايت ڏانهن ويو. سندس ”تاريخ ايران“ ايلفنسٽن جي ”تاريخ هند“ وانگر مشهور آهي.
2 - Pre Mutiny Records of The Commissioners in Sind, "Sindh Mission."

3- مالڪاڻي ميرن جو شاهي قبرستان چنڌوري ۾ آهي، جو ميرپورخاص کان 16 ميل اتر طرف آهي.

شاه ولي الله رحه:

ايسٽ انڊيا ڪمپنيءَ جي راڄ ۾ انگريزن جي پاليسي مسلمانن جي سراسر خلاف هئي. سنه 1803ع ۾ لارڊ ليڪ جي فوجن اسلامي تهذيبن جي مرڪز جهان آباد (دهليءَ) تي قبضو ڪيو هو. مغل شهنشاهه فقط نالي طور شهنشاهه هو. ڪمپني سرڪار جي دفترن جو ڪاروبار هندستان اندر مغليه نموني تي هلي رهيو هو؛ دفترن جي زبان به پارسي هئي. انگريزن جي مرضي هئي ته پارسي زبان سان گڏ مغل شهنشاهت جي نالي کي به مٿاهي ڇڏجي. ڪمپنيءَ جي ڊائريڪٽرن پنهنجن انگريزي عملدارن کي هدايت ڪري ڇڏي هئي ته اهي هندو نواز پاليسي اختيار ڪن. لارڊ مٽو جي ڏينهن ۾ انگريز پادري ڪليو ڪلايو اسلام تي حملا ڪرڻ لڳا. ڪمپنيءَ جا عملدار پارسيءَ بدران سنسڪرت زبان کي همٿائڻ لڳا. نويت ايتري قدر پهتي جو هندستان جي مسلمانن کي پنهنجي مذهب ۽ اسلامي تهذيب جي حفاظت ڪرڻ جو فڪر دامنگير ٿيو. اسلامي سلطنت جي آفتاب کي هندستان ۾ غروب ٿيندو ڏسي ۽ مغربي تهذيب جي سيلاب کي روڪڻ لاءِ شاهه ولي الله رحه دهليءَ سنه 1735ع ۾ ڪتاب ”حجة الله البالغة“ معرفت مسلمانن کي ايندڙ مشڪلاتن کان سجاڳ ڪيو. سنه 1737ع ۾ شاهه صاحب قرآن جو پارسيءَ ۾ ترجمو ڪيو. سندس فرزندن مان شاهه عبدالعزيز ”شمس الهند“ (المتوفي 1824ع) هندستان کي ”دارالحرب“ سڏڻ لڳو. شاهه صاحب ”ترغيب محمديه“ تحريڪ شروع ڪئي ۽ پنهنجي فتويٰ ۾ ڏيکاريو ته ”انگريزي زبان سکڻ کان پوءِ جيڪڏهن ڪو به مسلمان انگريزي تهذيب اختيار ڪندو ته ڪافر ڪوٺبو.“

شاهه عبدالقادر (1815-1753ع) قرآن شريف جو اردو ۾ ترجمو ڪيو. سنڌ ۾ مٿيارين جي هڪڙي بزرگ سنه 1272ھ ۾ قرآن شريف جو سنڌي زبان ۾ ترجمو ڪيو. هي پهريون دفعو هو ته هندستان ۽ سنڌ جا مسلمان انگريزي تهذيب جي بي پناهه سيلاب کي روڪڻ لاءِ قرآن شريف جي تعليم کان عام طور واقف ٿيا. شاهه عبدالقادر جو ترجمو سندس مريدن مان سيد عبدالله سنه 1829ع ۾ هوگليءَ مان شايع ڪرايو، رنجيت سنگهه جي ڏينهن ۾ پنجاب اندر سکن مسلمانن تي جيڪي ظلم ڪرڻ شروع ڪيا تن جي خاتمي لاءِ شاهه عبدالعزيز جي پڻ مريدن سيد احمد بريلوي ۽ شاهه اسماعيل شهيد جهاد جو اعلان ڪيو. سنه 1824ع ۾ سيد احمد بريلوي حيدرآباد سنڌ پهتو. سيد صبغت الله شاهه کيس حرن جو دستو سکن جي خلاف جهاد ڪرڻ لاءِ امدادي طور ڏنو.

بنگال کان وٺي باغستان تائين مسلمانن سکن خلاف جهاد جو جهنڊو بلند ڪيو هو. سيد احمد شهيد سنڌ کان دري يولان رستي باغستان پهتو. 23 جون سن 1830ع ۾ هن سکن کان پشاور فتح ڪيو. پر پوءِ مريدن جي سازش ڪري پنهنجي خليفي شاه اسماعيل سميت 1831ع ۾ سکن سان جهاد ڪندي شهيد ٿيو. اسلام خلاف انگريزن جي قلمي مهم جاري رهي. سن 1861ع ۾ سر وليم ميوئر ”سیرت محمدي“ چئن جلدن ۾ تيار ڪري. مسلمانن جي دلين کي ڏکيو ٿي لڳو. جنهن جي جواب ۾ سر سيد احمد ”خطبات احمدية“ شايع ڪرايو.

وليم بينٽڪ جي پاليسي:

وليم بينٽڪ گورنر جنرل جي زماني ۾ يورپ ۾ ترڪي ”مرد بيمار“ جي لقب سان مشهور هئي. اهڙيءَ طرح هندستان اندر سنڌ ”مرد بيمار“ جي نالي سان انگريزن جي سياسي حلقن ۾ مشهور هئي. نيپولين بوناپارٽ جي شڪست کان پوءِ انگلينڊ يورپ ۾ ”سمنڊن جي ملڪ“ سڏيو ٿي ويو ۽ يورپ جو سياسي توازن سندن هٿن ۾ هو. يونان جي آزاديءَ جي مسئلي متعلق ترڪن خلاف روس ۽ انگلينڊ پاڻ ۾ ڀت هئا. سن 1826ع ۾ روس ايران تي ڪاهه ڪئي. انگلينڊ ايران کي مدد ڏيڻ لاءِ معاهدي مطابق ٻڌل هو مگر هن دفعي انگلينڊ ايران کي ڪابه مدد ڪانه ڏني. برطانوي وزير خارجہ لارڊ ڪئنگن شرم ۾ چيائون لاءِ شاه ايران ڏانهن ٿوري رقم رواني ڪئي.

1. نوٽ: سيد احمد بريلوي 19 صديءَ جو هندستان جو مجاهد سيد مير قطب الدين شيخ عبدالقادر جيلانيءَ رح جي ڀائيچي جي اولاد مان هو. امير قطب الدين ناصر الدين قباچ جي زماني ۾ سنڌ ۾ آيو هو ۽ ڪڙه مان ڪپور فتح ڪري اتي وفات ڪئي هئائين. سيد احمد سن 1786ع ۾ بريلي ۾ تولد ٿيو پوءِ امير خان پناه جي فوجن ۾ ننڍو عملدار مقرر ٿيو. اتان ملازمت ڦٽي ڪري شاه عبدالعزيز جو مريد ٿيو. سن 1822ع ۾ ڪلڪتي کان حج بيت الله ۽ زيارت ڪرڻ لاءِ مڪي پهتو جتي مشهور عبدالوهاب نجديءَ جي وهابي تحريڪ کان واقف ٿيو. وري جڏهن شاه عبدالعزيز ۽ شاه عبدالحي پنهنجي فتوائن ۾ هندستان کي ”دارالحرب“ ظاهر ڪيو تڏهن سيد احمد بريلويءَ ۽ شاه اسماعيل شهيد گڏجي جهاد جو جهنڊو بلند ڪيو. سندن مقصد هو ته سر زمين هندستان مان سکن ۽ انگريزن کي تڙي خلافت رشده جي بنياد تي خيبر کان وٺي هندستان جي ڇيڙي بنگال تائين اسلامي حڪومت قائم ڪجي.

سيد احمد ۽ شاه اسماعيل وانگر نثار علي چانڊپوريءَ بنگال ۾ انگريزن خلاف جهاد شروع ڪيو. نثار علي سن 1831ع ۾ انگريزن سان وڙهندي شهيد ٿيو. انگريز سيد احمد ۽ سندس ساٿين کي چند مولوين جي مدد سان وهابي مشهور ڪري پرويگنڊا جي ذريعي بدنام ڪرڻ لڳا، جيئن پهرينءَ عالمگير جنگ جي موقعي تي هنن شريف مڪي جي فائدي ۾ ترڪن خلاف مولوين کان فتوائون حاصل ڪيون هيون. اسلام جي ديني تفوق کي متاثر لاءِ مسيحي مبلغ هر ڪا ڪوشش وٺڻ لڳا هئا.

Aspects of Shah Ismail Shaheed, PP. 63-84, Lahor, 1943.

سنه 1828ع ۾ ايران روس کان شڪست کاڌي ۽ روس جو ايران تي اثر پوڻ لڳو. انهن حالتن پٽاندر سنڌ هڪ ڪارگر صوبو هو جنهن تي قبضي ڪرڻ ڪري انگريز افغانستان، ايران، بلوچستان ۽ پنجاب تي چڪاس رکي سگهيا ٿي. لارڊ ولیم بيٽنڪ جي پاليسي به گذريل گورنر جنرلن وانگر لت مار واري هئي. لارڊ مڪالي سندس تعريف ڪندي لکي ٿو ته: ”هن هندستان اندر گهڻائي سڌارا ڪيا.“ مگر پڙهندڙن کي ياد رکڻ گهرجي ته منڍ کان وٺي انگريزن هندستان کي ڌاريو ملڪ سمجهيو ۽ هن براعظم جي اڻ کٽ دولت تي انگلينڊ جا ڪٽنب پلجڻ لڳا. عيسائي پادرين جي غليظ لٽريچر ۽ انگريز عملدارن جي ”ويڙهائي حڪومت ڪريو“ جي پاليسيءَ ڪري ملڪ جي تهذيب، تمدن ۽ اقتصادي حالتن کي نقصان پهچي رهيو هو.

ڪمپنيءَ جي راڄ ۾ فوجي کاتي اندر هڪڙو ڊپسي سپاهي صوبيدار يا صوبيدار ميجر جي عهدي کان هرگز مٿي چڙهي نه سگهندو هو. ڊپسي سپاهين جو پگهار ستن رپين کان مٿي ڪونه هو. کين سال لاءِ هڪڙو بنات جو ڪوٽ ۽ تن سالن کان پوءِ هڪڙي پتلون ورديءَ ۾ ملندا هئا. جڏهن انگريزي لشڪر ڪنهن ملڪ تي ڪاه ڪندو هو ته لت مار مان انگريزي عملدارن ۽ ڊپسي سپاهين کي حصا ملندا هئا. ان قسم جي لت مار کي ”پرائيز مني“ يعني انعام جي رقم سڏيندا هئا. مٿينءَ لالچ جي ڪري اڪثر مدراسي، پوريي، مرهٽا، بنگالي ۽ اتر اولهه هندستان جون قومون فوجن ۾ ڀرتي ٿينديون هيون.

”پرائيز مني“ جي لالچ ڪري انگريز عملدار هر وقت ڊپسي نوابن ۽ راجائن سان مفت ڦٽائڻ جي ڪوشش ڪندا هئا. جيئن جنگ لڳي ۽ کين لت مار ڪرڻ لاءِ وجهه ملي، بلڪ جنگ ڪرڻ لاءِ هو بهرحال حيله ۽ بهانا ڳوليندا رهندا هئا. انگريز سولجرن کي پگهار ڀٽا، راشن ۽ پوشاڪون سٺيون ملنديون هيون، مگر اهي شرابي ۽ بدڪار هئا. ان ڪري هميشه ڪتل رهندا هئا. ڪي سولجر سرڪاري هٿيارن ۽ وردين کي وڪڻڻ کان به ڪين گسندا هئا. اهڙي چوريءَ جي سامان کي نيڪال ڪرڻ لاءِ هندستان جي جن جن شهرن ۾

1 - سنه 1831ع ۾ هندستان جي ڪمانڊر انچيف سر جئسيپر نڪولس لنڊن جي دارالعلوم جي چونڊ ڪاميٽيءَ اڳيان هندستان جي ڊپسي سپاهين جي تعريف ڪندي تقرير ۾ ڄاڻايو هو ته هندستاني سپاهي وفادار هئڻ ڪري هر وقت انگريزي عملدارن جي حڪم جيئن لاءِ منتظر رهن ٿا. ڪمانڊر انچيف ميمبرن کي صاف لفظن ۾ ٻڌايو ته ڊپسي پنج سؤ سپاهي هڪ هزار انگريزي سولجرن جي مٿ آهن. ڇاڪاڻ ته اهي وڌيڪ جفاڪش ۽ بيحد محنتي آهن.

ڇانوڻيون هيون، اتي نيلام جا دڪان کلي ويا هئا. وڏن وڏن شهرن ۾ چڪلا عام جام کلي ويا، جتي هندستاني خواتين جي عصمت کي فرنگي برباد ڪرڻ لڳا ۽ طرحين طرحين وچڙندڙ بيماريون هندستان اندر پکڙجي ويون.

انگريز نوان فوجي عملدار جيڪي ولايت کان ايندا هئا، سڳي وفادار دي سي سپاهين سان انسان سوز سلوڪ ڪندا هئا. شريف هندستاني سپاهين کي هر وقت فرنگي درندن منجهان خوف رهندو هو. 30 آڪٽوبر سنه 1824ع تي بارڪ پور ڇانوڻيءَ ۾ فرنگي فرعون دماغ فوجي عملدارن هندستاني سپاهين تي جيڪي ظلم ڪيا، تن جو خود انگريزي مؤرخ ماتم ڪن ٿا. ايسٽ انڊيا ڪمپنيءَ سرڪار جا ايجنٽ نوابن ۽ راجائن جي دربار ۾ رهي، حرام جا مال کائي، پنهنجي حرام خوريءَ جو پورو ثبوت ڏيندا هئا. سواءِ ڪنهن سبب جي سپريم ڪائونسل کي غلط رپورٽون پيش ڪري، جنگين لاءِ رستو صاف ڪندا هئا. پرائيز مٺيءَ مان گورنر جنرلن کي به حصو ملندو هو.

لارڊ هيسٽنگس کي چئن جنگين جي عيوض ڪمپنيءَ لکين پاڻوڻين جي ولايت ۾ جاگير ڏني. سنه 1826ع ۾ ڀرٽپور جي مشهور قلعي کي فتح ڪرڻ کان پوءِ 48 لک رپيا بطور پرائيز مٺيءَ جي فوجن ۾ تقسيم ڪيا ويا. مٿينءَ رقم مان 8 لک رپيا هندستان جي ڪمانڊر انچيف ڪومبر ميئر کي مليا هئا. لارڊ وليم بينٽڪ جي زماني ۾ ڪرگ فتح ٿيڻ کان پوءِ هر هڪ انگريز جرنيل کي 25 هزار رپيا، ليفٽيننٽ ڪرنل کي 15 هزار رپيا ۽ في ڪپتان کي 10 هزار رپيا انعام طور مليا هئا. حالانڪ ڪرگ جي راجا، انگريزن کي ٽيپو سلطان سان جنگ ڪرڻ وقت دل کولي مدد ڏني هئي. انگريزن هن راجا کي دوستانه معاهدي جي ڪاغذ تي لکي ڏنو هو ته، ”جيسين سڄ ۽ چنڊ، آسمان ۽ زمين موجود آهن، تيسين انگريز ساڻس وفادار ٿي رهندا.“

ميسور فتح ڪرڻ کان پوءِ ڪاغذ جي پيڙيءَ وانگر مٿيون معاهدو جٽاءِ ڪري نه سگهيو ڇاڪاڻ ته ڪرگ جي زمين قهوه جي ڪاشت ڪاريءَ لاءِ مفيد هئي، پيو ته اتي جي آب و هوا سفيد فام فرنگين جي رهائش لاءِ صحت بخش هئي.² لارڊ وليم بينٽڪ جو ناپاڪ ارادو هو ته آگري جي تاج محل کي مسمار ڪرائي چاندي هٿ ڪجي ۽ ان جا قيمتي پٿر نيلام ڪجن. سندس مرضي هئي ته مغل تهذيب جي يادگار جا دنيا ۾ بهترين عجيب عمارت آهي سا

1 - Journal of the Asiatic Society Bengal, May 1836, P. 33, Calcutta.

2 - J. C. Marsham: A bridgement of the History of India. P. 356

صفحوءِ هستي تان متڄي وڃي، پر کيس ان مان چاندي ۽ دولت هت ضرور اچي¹ جيڪي ”تاريخ جا شاگرد“ ميراثي راج تي مسخريون ڪن ٿا، تن لاءِ اهي چند ستون قلمبند ڪجن ٿيون، جيئن اهي انگريزن جي فرعونيت، غيارين ۽ ملڪ گيريءَ جي حرص کان واقف رهن.

انڊس نيوپيگيشن ڪمپني:

ايلفنسٽن سنه 1819ع کان سنه 1828ع تائين بمبئي جو گورنر رهيو. سندس ڏينهن ۾ هندي سمنڊ کان وٺي بصري ۽ باب المنڊب تائين جيڪي به عرب ڊاڪو سمنڊن تي ڦرمار ڪندا هئا، تن بمبئي جي بحري بيٽري کان شڪست کاڌي انگريزي بيٽري جو هندستان جي سمنڊن مٿان سڪو جاري ٿي ويو. لارڊ وليمر بينٽڪ جي ڏينهن ۾ چنگانگ کان وٺي ايراني نار تائين انگريزي بيٽري جي حڪومت هئي. اهڙي بحري آرماءَ ۾ پري فوجي قوت ۽ جديد هٿيارن اڳيان پنجاب جي خالصا سرڪار يا قلات ۽ سنڌ جي بلوچي حڪومتن کي ڪهڙي مجال هئي، جو دم هڻي سگهن؟

رنجيت سنگهه جهڙو ضدي ۽ مغرور حاڪم جنهن وٽ هڪ لک جرار خالص لشڪر باقاعده تربيت يافته ۽ مضبوط توپ خانو هو، تنهن جو چوڻ هو ته ”پيشوا جي تن لکن فوجن کي انگريزن شڪست ڏني، ته ٻيو ڪير سندن مقابلو ڪري سگهندو“ تالپري حڪومت ته انگريز سياستدانن لاءِ هڪڙي ”تفريح“ هئي. وچ هندستان کان فارغ ٿيڻ کان پوءِ لارڊ وليمر بينٽڪ سنڌ ۽ پنجاب ڏانهن رخ رکيو. سنڌو نديءَ جي واپار تي قبضي ڪرڻ لاءِ هن هڪڙي جهازران ڪمپني ”دي نيوپيگيشن آف انڊس“ جي نالي سان تيار ڪرڻ جو خيال ڪيو. اها

1 - تمدن عرب: ڊاڪٽر گستاڻي بان، ص 190، ذڪر روضه تاج محل.

نوٽ: انگريزي ريزيڊنٽ جي لڄائين ۽ گورنر جنرلن جي ناانصافين کان تنگ ٿي، دهليءَ جي شهنشاهه راجا رام موهن راءِ کي پنهنجي طرفان وڪيل ڪري لنڊن ڏانهن روانو ڪيو هو. ڇاڪاڻ ته انگريزن شهنشاهه جو وظيفو گهٽائي ڇڏيو هو جنهن ڪري سندن گذران تنگ هو. اهڙيءَ طرح اٺوڏ جي نوابن، ريزيڊنٽن جي بدمعاشين ۽ سازشن کان تنگ ٿي، ڊوبوئس نالي هڪڙي فرينچ کي پنهنجو وڪيل ڪري لنڊن ڏانهن مڪو هو. انهن انگريز ريزيڊنٽن پيشوا کي به تنگ ۽ بدنام ڪيو هو. ميواڙ ۽ مارواڙ جي راجائن جي ناانصافين مان فائدو وٺي انگريزن سان پير جي مشهور ڍنڍ تي قبضو جمائي ورتو. انگريز ريزيڊنٽ سڌا ستوان گورنمينٽ جي سيڪريٽريءَ جي ماتحت هئا. کين رياستن جي اندروني معاملن ۾ دخل ڏيڻ لاءِ هدايتون مليل هيون. حڪومت جاچ ڪرڻ کان سواءِ سندن رپورٽن کي وزن ڏيندي هئي. نوابن ۽ راجائن کان سواءِ زميندار ۽ هاري به انگريزي حڪومت کان تنگ هئا. 1857ع واري بلوي جا اهي مکيه سبب هئا.

ڪمپني حقيقت ۾ سنڌ، پنجاب ۽ بلوچستان لاءِ سياسي موت جي گهٽي هئي. هن تحريڪ جو باني موثر ڪرافت نالي هڪڙو انگريز هو جنهن سنڌو نديءَ جي ملڪن جي ڪشمير ۽ هماليه تائين سياحت ڪئي هئي. هن لارڊ وليم بينٽڪ کي پڪ ڏني هئي ته سنڌو ندي جهازراني ڪرڻ لاءِ مفيد آهي.¹ گورنر جنرل ارادو ڪيو هو ته جنهن نديءَ تان سڪندر مقدونيءَ جهاز راني ڪئي هئي، اهو رستو واپار لاءِ کليل رهي، جيڪڏهن ان باري ۾ سنڌ جا مير ۽ لاهور جي خالصا سرڪار کي رڪاوٽون پيدا ڪن ته هٿيارن سان سندن مقابلو ڪجي. گورنر جنرل جي نظر ۾ سنڌ جي وادي گنگا جي واديءَ کان وڌيڪ دولت مند هئي. بمبئي جي گورنر سر جان مالڪوم به گورنر جنرل کي راءِ پيش ڪئي ته ”جيڪڏهن اسين سنڌو درياءَ تي جهازراني ڪنداسون، ته پڪ بلوچي امير اعتراض اٿاريندا ۽ ان جي جواب ۾ اسان کي فوجي ڪارروائي ڪرڻي پوندي“

هن رپورٽ ۾ وڌيڪ ڏيکاريو ته ”ٽالپر مير ڌاريا آهن، جيڪڏهن اسين ٿوري ڪوشش وٺنداسون ته سنڌ جا گهڻائي رئيس اسان جو طرف وٺندا. حيدرآباد جو قلعو ايترو مضبوط ڪونه آهي، جو اسان جي توڻن جي گوليباريءَ کي روڪي سگهجي“ مٿين تحريڪ ظاهري واپار ڪرڻ جي بهاني سان جاري ڪئي ويئي، مگر ان جو اندروني مطلب هو ته سنڌ تي قبضي ڪرڻ کان اڳ درياءَ جي ماپ ورتي وڃي.

بمبئي جي گورنر جي رپورٽ کان پوءِ ڪلڪتي جي سپريم ڪورٽ سنڌو نديءَ جي سروي ڪرڻ جو پڪو ارادو ڪيو. فقط اهو سوال درپيش هو ته ڪهڙي بهاني سفر ڪجي، ڇاڪاڻ ته ٽالپر مير معاهدي جي شرطن تي نهايت خبرداريءَ سان پابند هئا. سر چارلس مٽڪاف، جو گورنر جنرل جي ڪائونسل جو ان وقت ميمبر هو تنهن مٿينءَ اسڪيم جي مخالفت ڪندي، آڪٽوبر سنه 1830ع ۾ چيو ته، جيڪڏهن اسين سنڌو درياءَ جي سروي ڪنداسون ته پڪ ڪامياب ٿينداسون، مگر ٽالپر مير اسان تي ويساه رکڻ بدران دشمن ٿي بيهندا، هندستان جي ڏيهي رياستن ۾ اسين ڪافي بدنام ٿي چڪا آهيون. هيٺئر جيڪڏهن سروي ڪنداسون يا سنڌ تي قبضو ڪنداسون، ته پوءِ دنيا کي پڪ ٿي ويندي ته انگريز دغا باز آهن“

لارڊ وليم بينٽڪ ڪتر عيسائي هو. تنهن مٽڪاف جي صاف گوئي ۽ حق ۽ ناحق جي تميز ڪرڻ جي ڪا پرواهه نه ڪري ڪمپنيءَ جي

1 _ Moorecraft: Travels in the Punjab, Kashmir, etc. Vol. II, P. 338, London, 1851

ڊائريڪٽرن کي لکيو ته، ”اڀار جي بهاني سان مهراڻ جي پنهي ڪپن تي فوجون لائينون وڃن، جيڪڏهن ٽالپر مير اعتراض ڪن، ته کين جواب ڏجي ته اڀار جي سلامتيءَ لاءِ فوجون رکڻ ضروري آهن.“ رنجيت سنگھ جو ويهن ورهين کان سنڌ تي قبضي ڪرڻ لاءِ منتظر هو سو هيئن پيرسن هو. انگريزن سان ڦٽائڻ جي سندس مرضي ڪانه هئي. سنه 1831ع ۾ ڊائريڪٽرن جي بورڊ جي صدر لارڊ ايلنبرو درياءَ جي ماپ وٺڻ ۽ سنڌ جي طبعي حالت جي جاچ ڪرائڻ لاءِ گورنر جنرل کي اختيار ڏني.

اليگزينڊر برنس جو سنڌ ۾ اچڻ:

سنه 1810ع ۾ راجپوتانا جي ريزيڊنٽ ڪرنل جيمس ٽاڊ پنهنجي ٻن ڇاٽن شيخ ابوالبرڪات ۽ مداري لعل جي معرفت سنڌ جي طبعي حالتن جي لاڙ کان وٺي اڀر سنڌ تائين جاچ ڪرائي هئي. سنه 1828ع ۾ لارڊ ائمهريست جڏهن ولايت ڏانهن وڃڻ لڳو هو تڏهن رنجيت سنگھ انگلينڊ جي بادشاهه ڏانهن هڪڙو ڪشميري شال جو تنبو سوکڙيءَ طور روانو ڪيو هو. فرنگي مڪار جيڪي مهراڻ جي ماپ وٺڻ لاءِ بهاني جي ڳولا ۾ هئا، تن خيال ڪيو ته موت ۾ انگلينڊ جي بادشاهه پاران ڪي سوغاتون مهراڻ جي رستي رنجيت سنگھ ڏانهن روانيون ڪجن ۽ مير ان تي ڪو اعتراض به ڪونه ڪري سگهندا. پوءِ هنن ڪي ولايتي گهوڙا ۽ هڪڙي چئن ڦيٿن واري بگي، جا لارڊ منتو وڃڻ مهل سر جام مالڪوم کي ڏيئي ويو هو. اهي شيون لاهور ڏانهن موڪلڻ جو ارادو ڪيو. ڪڇ جي ريزيڊنٽ ڪرنل پاتنجر ”صلاح“ ڏني ته جيڪڏهن خشڪيءَ رستي گهوڙي گاڏي رواني ڪبي ته ڇڏي پوندي، ان ڪري اهي سوکڙيون سنڌو نديءَ رستي پيڙين وسيلي روانيون ڪجن. انهيءَ ڪر لاءِ ڪمپني سرڪار اليگزينڊر برنس کي مقرر ڪيو.²

1 - Burnes Alexander: Travels into Bokhara. Vol. I, P. 4, London, 1834.

2 - اليگزينڊر برنس، ڊاڪٽر جيمس برنس جو ڀاءُ، پهريائين هندستان جي ڪوارٽر ماسٽر جنرل جي دفتر ۾ ڪم ڪري چڪو هو. لاهور وڃڻ کان اڳ ڪڇ جي ريزيڊنٽ ڪرنل پاتنجر جو نائب هو. هندستان اچڻ کان پوءِ سندس اها مرضي هئي ته ڪو اهڙو ڪارنامو ڪجي، جيئن هندستان جي تاريخ ۾ سندس نالو يادگار رهي. هن 1828ع ۾ لارڊ وليم بينٽڪ کي سنڌو نديءَ جي ماپ وٺڻ لاءِ درخواست ڪئي هئي. مگر اها رد ٿي هئي. ڇاڪاڻ ته ان وقت انگريزن وٽ ڪو بهانو ڪونه هو. هيئنر بمبئي گورنر جي سيڪريٽريءَ وٽان کيس لاهور وڃڻ لاءِ خفيہ خط پهتو هو. جو هن خوشيءَ سان قبول ڪيو هو. لاهور پهچڻ کان پوءِ گورنر جنرل جي حڪم سان هن گهوڙن جي واپاريءَ جي لباس ۾ ڪابل، بخارا ۽ تاتار تائين سياحت ڪئي هئي. سندس سفرنامو ٽن جلدن ۾

جيمس تاد سنڌ جي طبعي حالتن جي اڳي ئي جاچ ڪرائي چڪو هو. هيٺي فقط مهراڻ جي ماپ وٺڻ جو سوال هو. برنس جي وفد سان ميٽر جي ڊي. ليڪي ۽ محمد عليءَ نالي ٻه سرورسٽر هئا، هڪٿو ڊاڪٽر جيراڊ. هڪ ڊيسي حڪيم منشي موهن لعل ڪشميري، جنهن دهليءَ ۾ تعليم ورتي هئي ۽ ٻيا ڪي نوڪر به ساڻ هئا. 21 جنوري 1831ع ۾ انگريزي وفد ڪڇ جي بندر مانڊوي کان روانو ٿيو ۽ 28 جنوري تي سندن جهاز سنڌو نديءَ جي چوڙوٽ هئا. برنس خط ذريعي ٽالپري نائب کي پنهنجي اچڻ جو اطلاع ڏنو. اڳ جڏهن ڪو فرنگين جو وفد ميرن سان ملاقات ڪرڻ لاءِ ايندو هو ته پهريائين ميرن کان اجازت وٺندو هو پر هن دفعي هو بغير اجازت وٺڻ جي آيو هو تنهن ڪري بلوچي مسلح سپاهين جهانن تي ڪاهي، برنس جي صندوقن کي کولي ڏٺو. متان ڪي سولجر منجهن لڪل هجن.

ان کان پوءِ ٽالپري نائب وفد کي اڳتي وڌڻ کان روڪي بيهاريو. سڀني کي پڪ هئي ته مهراڻ جي ماپ وٺڻ کان پوءِ انگريز سنڌ تي حملو ڪندا. برنس سمورو احوال ڪرنل پاتنجر کي لکي مڪو. ان وچ ۾ قضا سان اهڙو طوفان لڳو جو اليگزينڊر برنس جون سموريون پيٽريون ٻڏي ويون. هو موتي مانڊوي ڏانهن هليو ويو. ڪرنل پاتنجر هڪڙو ڌمڪين پيريل خط ميرن ڏانهن موڪليو. جنهن ۾ هن ڏيکاريو ته جيڪڏهن مير، انگريزي وفد جي مخالفت ڪندا ته پوءِ سندن انگريزن سان ڪليءَ طرح دشمني پئجي ويندي ۽ ميرن جي آزادي ڪسجي ويندي“ اڳ انگريزن ڪڏهن به اهڙو ڌمڪين پيريل خط ميرن ڏانهن ڪونه مڪو هو.

مير ڪرم علي خان جي ڏينهن ۾ رنجيت سنگھ ميرن سان دوستانه عهدنامي ڪرڻ لاءِ پنهنجو سفير ميرن جي درٻار ڏانهن مڪو هو. مير ڪرم علي خان خالصا سرڪار جي ايلچيءَ سان واعدو ڪيو ته، ”جيڪڏهن سڪ انگريزن سان جنگ ڪندا، ته مير کين هڪ لک بلوچي لشڪر سان مدد ڪندا.“

سن 1834ع ۾ لنڊن مان شايع ٿيو. هو پهرين افغان ويڙهه ۾ ڪابل هٿ ڪرڻ کان پوءِ انگريزي سفير مئڪنٽن جو نائب ٿي رهيو جتي نيٺ پٺاڻن هٿان مارجي ويو.
J. W. Kaye: Lives of Indian Officers, Vol. II, pp. 224-227, London, 1851

1 - منشي موهن لعل ڪشميري انگريزن جو چاٿو پارسي زبان دهليءَ ۾ سکيو هو. هن پنجاب، ڪابل، بلخ، هرات، ترڪستان، بخارا، جرمني ۽ انگلينڊ تائين سياحت ڪئي هئي. سندس سفرنامو 1846ع ۾ لنڊن مان شايع ٿيو. سندس تصنيفات مان امير دوست محمد خان جي سوانح عمري مشهور آهي. هو ڪابل جي پهرين ويڙهه وقت، انگريزي سفير مئڪنٽن جو مير منشي هو. تازو ڊاڪٽر هري رام گپتا، موهن لعل جي سوانح عمري لکي، لاهور مان شايع ڪرائي آهي.

2 - ڏسو جيمس برنس جو سفرنامو، جلد 2، ص 25.
E. Thornton: History of British India, Vol. II, P. 267, London, 1845.

برخلاف ان جي اليگزينڊر برنس کي سنڌو نديءَ تان لنگهائڻ لاءِ پرمٽريو پوڙهو رنجيت سنگهه لڌيانه جي برٽس ايجنٽ ڪپتان ويڊ ۽ پنهنجي وزير فقير عزيزالدين جي چرچ تي، ميرن تي دٻاءُ وجهڻ لڳو ۽ خالصا فوجن جو ديره جات جو ڪمانڊر جنرل وينٽورا سنڌ جي سرحد تي فوجي مظاهرا ڪرڻ لڳو. خود رنجيت سنگهه ٽالپرن جي ايلچيءَ کي پنهنجي دربار ۾ هيسائڻ لڳو.

مير مراد علي خان هڪ قابل سياستدان هو. هو انگريزن جي چالبازيءَ مان سندن مطلب سمجهي ويو. مير صاحب هڪڙي پاسي بمبئي جي گورنر کي لکيو ته سنڌو نديءَ تان سوکڙين کي نيٺ ۾ خطري جو امڪان آهي. بهتر ائين ٿيندو ته وفد خشڪيءَ رستي سامان لاهور پهچائي. ٻئي طرف رنجيت سنگهه کي ايلچيءَ ذريعي اطلاع ڏنائين ته انگريز سيد احمد بريلويءَ کي سوکڙين جي پهاني صندوقن ۾ اشرفيون پهچائي رهيا آهن. مير صاحب رنجيت سنگهه کي ساڻس ڪيل امدادي وعدو به ياد ڏياريو. ايتريين تسلين ڏيندي به فقير عزيزالدين جو اندروني طور انگريزن سان مليل هو پنهنجي منافقين کان باز ڪونه آيو ۽ خالصا لشڪر جا سنڌ جي سرحد تي مظاهرا ٿيندا رهيا. اهڙين حالتن ۾ سنڌ کي ٻن باهين ۾ ڦاٿل ڏسي، لاچار مير صاحب کي اليگزينڊر برنس کي سنڌ نديءَ تان لنگهڻ جي اجازت ڏيڻي پئي.

12 اپريل سنه 1831ع ۾ برنس جا جهاز ٺٽي پهتا. انهن ڏينهن ۾ ٺٽي جو اوج متجي چڪو هو. برنس ٻن مهينن تائين ٺٽي ۾ ترسيل هو ڇاڪاڻ ته هو سنڌو نديءَ جي چوڙ کان وٺي ٺٽي تائين پاڻيءَ جي ماپ وٺڻ ۾ رڌل هو. مير مراد علي خان منڍ کان وٺي انگريزن کي اجازت ڏيڻ جي خلاف هو مگر شهزادي مير نصير خان جي چوڻ تي هن وفد کي لنگهڻ لاءِ اجازت ڏني هئي ۽ ان کان پوءِ وفد جي ميمبرن کي مهماني ڏيڻ به لازمي امر هو. برنس جا جهاز جڏهن ٺٽي مان روانا ٿيا، تڏهن هڪڙي سياڻي پير مرد پڪاري چيو ته: ”افسوس! اڄ فرنگي دريائي رستي کان واقف ٿيا. هاڻ سنڌ ميرن هٿان ويئي!“² حيدرآباد پهچڻ کان پوءِ وفد شهزادي نصير خان معرفت مير صاحب سان ملاقات ڪئي. دستور موجب ڪمپني سرڪار پاران وفد کي سوکڙيون پيش ڪيون، جي هن ريت هيون: هڪڙي بندوق، ڪي هٿيارن جا چمڙي جا پٽا، هڪڙي سوتي واڇ، هڪڙو گهڙيال، ٻن قسمن جون دوربينون، بلوري شمعدان، انگريزي گرم ڪپڙي

1 - C. Masson: Narratiuse of Various Journeys in Baluchistan, Afghanistan & the Punjab (1826 to 1838), Vol. II, P. 9, London, 1842.

2 - J. W. Kaye: Lives of Indian Officers, Vol. II, P. 228

H.T. Prinsips: The Origin of the Sikh Power in the Punjab, P. 156 Calcutta, 1831.

جا تان، به نقشا دنيا ۽ هندستان جا جن ۾ انگريزي شهنشاهت ۽ ايسٽ انڊيا ڪمپنيءَ جون حدون ڏيکاريل هيون. مير مراد علي خان برنس کي 15 سورييا نقد مرحمت ڪيا. شهزادي نصير خان پنهنجي دمشق تي ترار برنس کي سوکڙيءَ طور ڏيندي چيو ته، ”هي سڀ منهنجي ڪوششن جو نتيجو آهي.“ 23 اپريل تي وفد حيدرآباد کان روانو ٿيو ۽ پهرين مئي سنه 1831ع تي، سهراباڻي سرڪار جي سرحد وٽ سيوهڻ پهتو.

سنه 1811ع ۾ مير سهراب خان پنهنجي جيئري حڪومت، جنهن جي سالياني آمدني 20,39,000 رپيا هئي، پنهنجن پتن کي ورهائي ڏني هئي ۽ پڳ جو مالڪ مير رستم خان کي ڪيو هئائين. سنه 1815ع ۾ مير سهراب خان کي هڪڙو پت مير علي مراد خان ڄائو هو جنهن جي پانهن هو پنهنجي پت مير مبارڪ خان جي حوالي ڪري ويو. 1 مير سهراب خان پويان ڏينهن ڪوٽ ڏيجيءَ ۾ عبادت الاهيءَ ۾ گذارڻ لڳو. جولاءِ سنه 1830ع ۾ خيرپور واري محلات جي ڪڙڪيءَ مان قضا الاهيءَ سان ڪرندي وفات ڪيائين. هي واقعو تاريخن ۾ ”طشت از بام افتاد“ موجب 1146ھ ڏنل آهي. مير رستم خان پنهنجي ٻن پيارن مير مبارڪ خان ۽ مير علي مراد خان جي ملڪيت قبائلي جي ڪوشش ڪئي، جنهن جي آمدني 3,50,000 رپيا ساليانو هئي، مير علي مراد خان پيءَ جي هن سازش کي دل ۾ سانڍڻ لڳو.

اليگزينڊر برنس کي آڏرياءَ ڏيڻ لاءِ مير رستم خان دربار جي مديرن مان محمد گوهر خان کي ڪنڊ، گيهه، تماڪ، آفيرو ۽ دنيا ڏيئي، اڳواٽ پنهنجي حد سيوهڻ ڏانهن روانو ڪيو. وفد ٽن ڏينهن تائين سيوهڻ ۾ آرام ڪرڻ کان پوءِ خيرپور ڏانهن روانو ٿيو جتي دربار جي اميرن مان وڏي وزير فتح محمد خان غوريءَ وفد جو پرڻاڪو استقبال ڪيو. 2 تالپري دسترخوان تان جيڪي لوازمات برنس کي ملڻ لڳا، تن کي ڏسي وفد جا ميمبر، جن جو تعداد ڏيڍ سؤ هو، سڄا

1 (1) History of Alienations of the Province of Sind, Vol. II, PP. 139-148.

2 فتح محمد خان غوري خيرپور جو وڏو وزير غوري خاندان مان هو. سندن پيءُ معلم هو. فتح محمد طالب علميءَ جي زماني ۾ وطن ڇڏي علم حاصل ڪرڻ جي لحاظ سان اڄ شريف پهتو جتي جي درگاه جو مريد ٿيو. پوءِ نواب بهاول خان دائودپوٽي وٽ نوڪر بڻيو جتي ترقي ڪندي سڀ سالاريءَ جي عهدي کي پهتو. سبزل ڪوٽ واريءَ جنگ ۾ هن طاهر خدمتگار کان شڪست کاڌي نواب سعادت خان جي ڏينهن ۾ وزارت جي عهدي کي پهتو. پوءِ ڪنهن ڳالهه تان اتان نوڪري ڇڏي ملتان جي نواب مظفر خان وٽ نوڪر بڻيو. ملتان تي خالصن جي قبضي ٿيڻ کان پوءِ هو ڏيري غازي خان رستي خيرپور پهتو ۽ مير سهراب خان جو وزير مقرر ٿيو. عبرت ڪده سنڌ، سيد محمد ضامن ڪنٽوري، ص. 257-259، مطبع شمسي، حيدرآباد دکن، 1903ع.

سارا تي هفتا اتي ٽڪي پيا. کين روزانو ڏهه ڏينار ۽ ٻيو خوراڪ جو سامان ملندو هو. ان کان سواءِ روزانو ٻه ويلا مختلف قسمن جي طعامن جا 72 ڍاڪون، سون ۽ چانديءَ جي ورقن سان مڙهيل، شاهي دسترخوان تان ملندا هئا. چئنين ۽ معطر شربت جو ذڪر ئي ڪهڙو! برنس مير رستم خان کي هڪڙو پستول ٻڌڻ جو چمڙي جو پتو هڪڙي واچ ۽ هڪ دوزيني سوغاتن طور ڏنيون.

مير رستم خان وفد جي صدر کي 12 سؤ رپيا نقد، ٻه خنجر، ٻه طلائي تراريون ۽ سنڌ جي تيار ڪيل نفيس ڪپڙن جا ڪي تان تحفن طور ڏنا. برنس جي پوئينءَ موڪلائيءَ جو بندوبست نواب ولي محمد خان لغاريءَ بکر جي قلعي ۾ ڪيو جتي نواب صاحب چار سؤ سوارن جي دستي سان پهتو هو. محفل قلعي اندر برپا ٿي، جتي مهمانن لاءِ ايراني غاليجڙا وڇايا ويا هئا. مهمانن کي پلنگن تي ويهاريو ويو ۽ ناچ ۽ راڳ سان سندن دل وندرائي ويئي. ايتري مروتن ۽ مهمان نوازين هوندي به فرنگي مڪار ڪمپنيءَ جي ڊائريڪٽرن کي جيڪا رپورت پيش ڪئي، تنهن ۾ هنن ڏيکاريو ته:

”ٽالپر غير سنڌي ۽ ڌاريا آهن، سندن ظلم ڪري سنڌي رعايا تنگ آهي ۽ سنڌو ندي جهاز راني ڪرڻ لاءِ مفيد آهي.“ جولاءِ 1831ع ۾ وفد بهاول پور پهتو ۽ 18 جولاءِ تي برنس رنجيت سنگھ اڳيان تحفات پيش ڪيا، جنهن دوستيءَ جي لحاظ ڪري ظاهري طرح درٻار جي سک سردارن اڳيان تحفن جي تعريف ڪئي. ان ۾ شڪ ڪونهي ته انگلينڊ جا گهوڙا هن ملڪ ۾ هڪ جدا جنس هئا، مگر مهاراجا جي ڪڙهه ۾ بهترين گهوڙا هئا. رنجيت سنگھ گهوڙن جو بيحد شوقين هو. لاهور کان ٿيندو برنس سلمي پهتو جتان گهوڙن جي واپاريءَ جي ويس ۾ ڪابل کان ٿيندو بخارا پهتو. ڪابل ۾ قيام ڪرڻ وقت، هن امير دوست محمد خان سان ٻه ملاقات ڪئي هئي.

انگريزن جو ٽالپرن سان چوٿون عهد نامو:

انگريزن کي هيٺر بهانن جي ضرورت هئي. هو طرحين طرحين حيلن ۽ بهانن سان ميرن سان اڳريون ڪرڻ لڳا، جيئن مير تنگ ٿي جنگ لاءِ آماده ٿين. اڳ بيان ڪري چڪا آهيون ته فتح علي شاهه قاجار مير مراد علي خان کي ڏيءَ جو سنگ ڏيڻو ڪيو هو پر مير صاحب پيرسئيءَ ڪري منظور ڪونه ڪيو هو. جيتوڻيڪ اهو مسئلو اتي ئي ختم ٿي چڪو هو پر برطانوي سفير مقيم طهران رپورت ۾ ڏيکاريو ته ٻن اسلامي حڪومتن کي پاڻ ۾ گڏائڻ ۾ روس جو اندروني هٿ ڪم ڪري رهيو آهي. مٿئين بهاني مان اها مراد هئي ته ميرن تي دٻاءُ وجهي،

مهران کي جهازرانيءَ لاءِ ڪليورڪجي انگريز درياءَ جي ماپ وٺي چڪا هئا. برنس پنهنجي رپورٽ ۾ ڏيکاريو هو ته سنڌو جهازرانيءَ جي قابل آهي. گورنر جنرل، دستور موجب، برطانوي سفير جي رپورٽ پهچڻ تي، وڌيڪ غور ڪرڻ کان سواءِ، پيچ جي ريزيڊنٽ کي لکيو ته، روس، ايران ۽ سنڌ کي ماتئيءَ جي لڙهه ۾ ڳنڍي، ايران کان سنڌ تي ڪاهه ڪرڻ لاءِ ڪوشش ڪري رهيو آهي. حقيقت ۾ روسي پوت جو هندستانين کي خوف ڏيارڻ به 19 صديءَ جي انگريزي سياست جي چار جي هڪڙي ڪڙي هئي. ڊسمبر سنه 1831ع ۾ ڪرنل هينري پاتنجر سنڌ ڏانهن روانو ٿيو. هن دفعي فرنگي وفد ۾ چار سو ميمبر هئا، جن مان پي سي اسڪاٽ، ڊبليو پاتنجر، جي مورس، اي پي ڊلهوست (سرويسر) ۽ اي سنڪلر نائب سرجن مکيه ميمبر هئا. جنوري سنه 1832ع ۾ فرنگي وفد لڪپت جي بندر تي پهتو. ميرن ائين جاتو ته کوسا ڪڇ جي سرحد تي ڦريون ڪن ٿا، ان سبب ڪري فرنگي تيارڪر کي ڄاڻڻ اچن ٿا، مگر سندن خيال غلط هو. وفد جي ميمبرن رستي تي شاهه ڪريم بلڙيءَ جي درگاهه جو معائنو ڪري 18 ذي القعد 1147ھ (20 اپريل 1832ع) تي حيدرآباد کان اڍائي ميلن جي مفاصلي تي ڪئمپ کوڙي

28 جنوريءَ تي مقربان بارگاهه مان محمد خان لغاري ۽ مير دوست علي خان ٽالپر، وفد جي ميمبرن کي عزت ۽ احترام سان درٻار ۾ وٺي آيا. ملاقات ويهن منٽن تائين هلي، پوءِ ميمبر موتي ڪئمپ ۾ آيا. ميمبرن کي هر روز شاهي دسترخوان تان ڏيڍ سؤ مختلف قسمن جي طعامن جون رکابيون ملنديون هيون. ان کان سواءِ قسمن قسمن ڪابلي ميون ۽ روح افزا شربت سان سندن ضيافت ٿيڻ لڳي. فرنگي وفد کي جهالدار شمعدان، شيشي جو سامان، آئينا، واچون ۽ بندوٽون سوکڙين طور پيش ڪيون، جن مان مير مراد علي خان کي مليل تحفن جي قيمت ست هزار رپيا هئي. مير صاحب واچن ۽ گهڙيالن وٺڻ تي اعتراض ڪيو ڇاڪاڻ ته ننڍا مير انهن کي جلد پيچي ڇڏيندا هئا ۽ سندن مرمت ڪرائڻ تي بمبئي شهر ڏانهن موڪلڻ ۽ اتان گهراڻن ۾ گهڻو خرچ لڳندو هو. مير نور محمد خان کي ساڍن پنجن سون جو سامان مليو هو. جملي 8037 رپين جا تحفا ميرن کي ميمبرن پيش ڪيا، جن مان جاتيءَ جي صوبيدار حيدر خان لغاريءَ کي 192 رپين ۽ نواب ولي محمد خان لغاريءَ کي پڻ 192 رپين جا تحفا مليا. معاهدن جي شرطن کي طئي ڪرڻ لاءِ درٻار پاران سيد آغا اسماعيل شاهه، سيد ذوالفقار شاهه، سيد زين العابدين شاهه، احمد خان لغاري ۽ منشي چوٿرام مقرر ٿيا. نيٺ معاهدي جا هيٺيان شرط مقرر ٿيا:

- 1_ بڻي حڪومتون هڪ ٻئي کي حقارت جي نظر سان ڏسڻ بدران هڪ ٻئي جي بچاءَ لاءِ ذميوار رهنديون!
- 2_ برٽش سرڪار عرض ڪري ٿي ته ٽالپر مير هندستان جي واپارين کي سنڌ اندر سنڌو درياءَ تان مال آڻڻ ۽ نيڪڻ جي اجازت ڏيندا، ڪوبه سوداگر پاڻ سان جنگي اسباب نه آڻيندو نه وري ڪو جنگي جهاز درياءَ تان لنگهندو ڪوبه انگريز واپاري سنڌ ۾ گهر جوڙي ڪونه ويهندو.
- 3_ جيڪڏهن ڪو ڌاريون سوداگر سنڌ جي حدن اندر داخل ٿيندو ته پهريائين انگريزن کان اجازت وٺندو، انگريز اهڙي خبر حيدرآباد جي ڌيار کي پهچائيندا ۽ مٿيون ڪم نيچ جي انگريزي ريزيڊنٽ جي نگرانيءَ هيٺ رهندو.
- 4_ بڻي حڪومتون واپار جي شين متعلق محصول جو اگهه مقرر ڪنديون.

حيدرآباد ۾ انهن ڏينهن ۾ مير نور محمد خان جي پٽ مير شهادت خان جي پٽ جي شادي هئي. ان تقريب تي سهراڻي سرڪار پاران مير مبارڪ علي خان آيو هو. هيٺي پائينجر کي برنس مهمان نوازيءَ جون جيڪي ڳالهيون لکيون هيون، سي پائينجر جي دل تي نقش هيون. مير رستم خان، پاتنجر سان ملاقات ڪرڻ لاءِ ڪو شوق ظاهر نه ڪيو هو. تاهم پاتنجر، مير مبارڪ علي خان اڳيان مير رستم خان سان ملاقات ڪرڻ جو شوق ظاهر ڪيو. ميرن کي اچي خوف جاڳيو ته مٿان فرنگي شڪارپور تي قبضو ڪن، ان ڪري وفد کي شڪي نظر سان ڏسڻ لڳا.

21 فيبروري تي پاتنجر حيدرآباد کان روانو ٿيو ۽ 21 مارچ تي خيرپور پهتو. دربارين مان فتح محمد غوري، گوهر علي خان، ديوان دلپت راءِ، ديوان لکمي چند ۽ ٻين مدبرن وفد جو آڌرڀاءُ ڪيو. يارهين اپريل تائين وفد خيرپور ۾ رهيل هو. هر شام ناچ ۽ سرود جون محفلون برپا ٿينديون رهيون. پاتنجر، مير رستم خان کي جملي 7670 رپين جون سوڳاتون ڏنيون، جن ۾ شمعدان، بندوقون، پستول ۽ آئينا هئا. مير مبارڪ علي خان کي 777 رپين جو ۽ فتح محمد خان غوريءَ کي 300 رپين جو سامان ڏنائون ۽ اهڙيءَ طرح جملي 8747 رپين جون سوکڙيون خيرپوري ميرن ۽ سردارن کي مليون. وفد کي مير رستم خان کي قيمتي گهوڙا سونن سنجن سميت، پاڪڙن سان اٺ، شڪاري ڪتا، ڪشميري جا ٽان ۽ هڪ جوهردار ترار سوکڙين طور ڏنا. 16 اپريل سنه 1832ع تي وفد خيرپور کان حيدرآباد ڏانهن روانو ٿيو. وات تي ميرن جا بازدار پکين جو

شڪار ڪندا وفد جي ميمبرن کي وندرائيندا هليا. يارهين مئي تي هي قافلو سلامتيءَ سان موٽي لڪيت پهتو.

مير مراد علي خان جي وفات:

ياد رهي ته هن پيري شهدادڻي سرڪار انگريزن سان جيڪو عهدنامو ڪيو هو تنهن ۾ ماڻڪاڻي ۽ سهراڻي به بدل هئا. انگريزن کي خيبر هتي ته هولڪر، مير ناري خان سان معاهدي ڪرڻ لاءِ پنهنجو ايلچي ڪيٽيءَ ڏانهن مڪو هو. ان کان سواءِ ٽينءَ مرهٽا ويڙهه وقت مرهٽن سردارن، ٽالپري حڪومت کان امداد گهرڻ لاءِ پنهنجا سفير مڪا هئا. سنه 1832ع ۾ نواب ولي محمد خان لغاري، جو مقربان خاص هو تنهن وفات ڪئي. نواب صاحب، مير مراد علي خان جي نالي تي هڪڙو حڪمت جو ڪتاب لکيو هو. سندس پٽ احمد خان ڪوڪرن جي سردار بهادر خان جي هڪڙي نچڻي لاهور ڏانهن پڄاڻي ويو هو. جنهن ڪري ڪوڪرن ۾ عام ناراضيو پئجي ويو. نواب ولي محمد خان معزز ماڻهن کي ساڻ ڪري ڪوڪرن جي راڄ کان معافي گهرڻ ويو ۽ پٽ جي خطا معاف ڪرائڻ لاءِ پنهنجي ڌيءَ جي شادي ڪوڪرن جي سردار سان ڪرايائين. 6 جمادي الثاني سنه 1249هـ (1833ع) تي مير مراد علي خان 'امير الدوله بهادر' وفات ڪئي. پٺيان چار پٽ مير نور محمد خان، مير محمد نصير خان، مير محمد خان ۽ مير يار محمد خان ڇڏي ويو. مير صاحب جي ڌينهن ۾ سنڌ آزاد ۽ آسودي هئي. سندس دربار ۾ مڪي شريف، مسقط، ايران، لاهور ۽ جوڌپور ۽ ڪڇ جا ايلچي رهندا هئا.

باب اٺون

بين چؤياري _ ميرنور محمد خان:

مير مراد علي خان جي وفات کان پوءِ سمورن بلوچ سردارن گڏجي مير نور محمد خان کي گاديءَ تي ويهاريو. مير نور محمد خان ”ثريا جا بهادر“ هر دل عزيز، سياڻو ۽ نيڪ سيرت انسان هو. مير مراد علي خان پنهنجي جيئري حڪومت، پنهنجن چئن پٽن کي ورهائي ڏيئي ويو هو. مير نور محمد خان پنهنجي پيءُ محمد نصير خان ۽ پنهنجن ٻن سؤٽن، مير محمد خان ۽ مير صويدار خان جي صلاح ۽ مشوري سان حڪومت هلائي لڳو. هيءُ چؤياري ڏهن سالن تائين قائم رهي. انهن ٻن چؤيارين مان پهرين چؤياريءَ جو زمانو، ٽالپري اوج جو زمانو هو. پوئين چؤياريءَ جي ڏينهن ۾ ٽالپري حڪومت جو خاتمو ٿيو. شهداداڻي سرڪار کان اڳ سهراباڻي سرڪار حصن ۾ ورهائي ويئي هئي. ساڳيءَ طرح 1836ع ۾ مير مراد علي خان ماڻڪاڻيءَ جي وفات کان پوءِ ماڻڪاڻي سرڪار سندس ٽن پٽن، شير محمد خان، شاهه محمد خان ۽ خان محمد خان ۾ ورهائجي ويئي. ٻگڏار شير محمد خان هو جو 17 مئي سنه 1810ع تي ڪيٽيءَ ۾ ڄائو هو. ٽالپري حڪومت، جنهن جي ماتحت اڳ سنڌ ٽن حصن ۾ ورهايل هئي. سا هيٺ ٻيءَ چؤياريءَ جي زماني ۾ ڪيترن ئي ننڍن حصن ۾ ورهائجي ويئي. شهداداڻي ۽ سهراباڻي شهزادن ۾ ڪافي نفاق ۽ انتشار پيل هو.

سنڌ متعلق انگريزن ۽ سکن جي پاليسي:

سنه 1890ع ۾ امرتسر واري معاهدي موجب، انگريزن سنڌو نديءَ جي اولهندي وارن علائقن تي قبضي ڄمائن لاءِ رنجيت سنگھ کي چوٽ ڇڏي ڏنو هو. ديره جات تي سکن جو قبضو هو، مگر اتي جا بلوچ موقعي سرائي ڪڙا ٿيندا هئا، جنهن سبب ڪري جنرل وينٽورا گهڻي وقت تائين ديري غازي خان ۾

ڇانوڻي هئي وينو هو. ڊيره جات جي آمدنيءَ کان وڌيڪ خالصا سرڪار کي اتي امن ۽ امان رکڻ تي خرچ ڪرڻو پوندو هو. ان سبب ڪري رنجيت سنگهه تنگ ٿي ڊيره جات بهاول پور جي نواب کي ٺيڪي تي ڏيئي ڇڏيو هو.¹

مير نور محمد خان کي انگريزن جي ارادن جي خبر هئي. سندس صلاح سان سيني اميرن گڏجي هڪڙو ايلچي ڪابل جي امير، دوست محمد خان بارڪڙي ڏانهن مڪو ته جيڪڏهن ڪابل جو امير، جيڪي 12 لک رپيا اڳ ڪابل سرڪار کي ڀريندا هئا، سي دستور موجب بارڪڙي امير کي ڀريندا، مگر امير دوست محمد خان پاڻ مجبور هو. پشاور تي رنجيت سنگهه جو قبضو هو جنهن کي ڪابل خلاف انگريز پٽڪائي رهيا هئا. دوست محمد خان انگريزن سان جنگ ڪرڻ لاءِ پنهنجا ايلچي نيبال جي راجا ۽ جنڪو جي سنڌيا ڏانهن موڪليا هئا، ته ٽيئي گڏجي انگريزن سان جنگ جوتين، مگر بدقسمتيءَ سان سنڌيا، امير جي ايلچيءَ کي گرفتار ڪرائي انگريزن جي حوالي ڪيو هو.

سنه 1828ع ۾ لارڊ ائهرسٽ، انگلينڊ وڃڻ وقت رنجيت سنگهه سان ملاقات ڪرڻ جو ارادو ڪيو هو ان بازي ۾ هندستان جي ڪمانڊر انچيف ڪومبر ميئر سملي کان لاهور دربار ڏانهن خط مڪو هو مگر رنجيت سنگهه ڪنهن بهاني سان موقعي کي تاري ڇڏيو. حقيقت ۾ رنجيت سنگهه پوئينءَ عمر ۾ ضعف ۽ ڪمزوريءَ سبب پنهنجون سموريون صلاحيتون وڃائي چڪو هو ۽ سندس اڳوڻي سياستدانيءَ جا ڪارناما افسانا بڻجي چڪا هئا. سنه 1831ع ۾ لارڊ وليمر بينٽڪ روپڙ وٽ سکن جي راجا سان ملاقات ڪئي. هن دفعي گورنر جنرل، مهاراجا سان مغوريءَ سان گڏيو. وليمر بينٽڪ چرچائي ۽ حاضر جواب هو. فقير عزيز الدين انگريزن کي پڪ ڏني هئي ته رنجيت سنگهه سان هرگز جنگ نه ڪندو.³ گورنر جنرل جي رنجيت سنگهه سان ملاقات ڪرڻ نسبت هڪڙي فرينچ ايمر جيڪمانٽ پنهنجي ڀاءُ ڏانهن پئرس، هڪڙي خط ۾ لکيو هو ته ”انگريزن مهاراجا کي ذهن نشين ڪرايو هو ته پنجاب فتح ڪرڻ انگريزن لاءِ بلڪل آسان ڪم آهي.“ انگريزي پارليامينٽ پاران 1832ع ۾ جيڪا جاچ

1- تاريخ بلوچيان: سردار غلام رسول خان قرائي لکي ٿو ته بهاول پور جي نواب بعض بلوچي سردارن مان شاديون ڪيون هيون، ان ڪري خالصا سرڪار ڊيره جات نواب کي ٺيڪي تي ڏنو هو.
2 - G. B. Malleson: A Historical Sketch of the Native States of India, P. 165.

3- فقير عزيز الدين جو خاندان پڇاڙيءَ تائين رنجيت سنگهه ۽ سندس پوئين سان غداري ڪندو رهيو. انگريزن جي پنجاب تي ڪاهه ڪرڻ وقت گوپند ڳڙهه جو مضبوط قلعو فقير جي هڪڙي ماڻه انگريزن جي حوالي ڪيو هو.

ڪاميٽي، ايسٽ انڊيا ڪمپنيءَ جي ڪارروائين کي ڇاڄ ڪرڻ لاءِ مقرر ٿي هئي. تنهن اڳيان ڪيپٽان ميڪان سنڌ ۽ پنجاب متعلق بيان ڏنو هو:

”هندستان ۾ برٽش سرڪار کي پنهنجون حدون سنڌو نديءَ ۽ پنجاب تائين پهچائڻ ۾ گهڻو فائدو پهچندو سنڌو نديءَ جي ڊيلٽا تائين پهچڻ ۽ اتي فوجون لاهڻ کان پوءِ اسين آسانيءَ سان سنڌ جي اتر وارين ٽڪرين تائين پهچي سگهنداسون. هت اسان کي فوج رکڻي پوندي، ڇاڪاڻ ته جابلو دراهتان شروع ٿين ٿا. اسان جي فوجن کي سنڌو نديءَ تان لنگهڻ وقت ڪابه تڪليف پيش نه ٿيندي. باقي پنجاب جي سوال کي في الحال ملتوي رکي، فقط سنڌ تي قناعت ڪجي، ڇاڪاڻ ته اسان وٽ اڳي ئي گهڻو ملڪ آهي، ٻيو ته رنجيت سنگهه معاهدي جي شرطن تي سختيءَ سان پابند آهي. وٽس ڪشمير، پشاور ملتان زرخيز ۽ مردم خيز علائقا آهن. خالصا فوج تربيت يافته آهي ۽ هندستان اندر پهريون نمبر فوج آهي، مگر انگريزي لشڪر کان گهٽ درجي تي آهي. سڪ چرين افغانن ۽ ڪٽر بلوچن کي منهن ڏيو بيٺا آهن. اهڙين حالتن ۾ جنگ جي صورت ۾ اسان کي تن طاقتن يعني افغانن، سڪن ۽ بلوچن سان مقابلو ڪرڻو پوندو.“¹

انگريزن سنڌو نديءَ جي واپار متعلق ميرن سان جيڪو عهدنامو ڪيو هو، ان مطابق ٽالپر، بهاول پور جو نواب ۽ خالصا سرڪار انگريزن سان ڀاڻيوار هئا. هن واپار مان انگريزن جا به خاص مطلب هئا:

1_ سنڌو نديءَ وارن ملڪن کان واپار جي بهاني سان واقف رهن، سندن ايجنٽ ڪراچي، منڇ ڪوٽ، فيروز پور ۾ دفتر کولي وينا هئا.² هرند جي هڪڙي رهاڪو محمد شريف کي پنهنجو چاڙتو مقرر ڪري سندس معرفت ديره جات جو احوال معلوم ڪرڻ لڳا.³

2_ سنڌو ستلج واري واپار ۾ فقط انگريز فائدي مند رهيا، ڇاڪاڻ ته اڳ مالوه جو آفيم سنڌو نديءَ جي وسيلي ٽالپري حڪومت معرفت ڪراچيءَ کان ڊيو ۽ گوٽا بندرن ڏانهن ويندو هو، جتان پورچوگيز سوداگرن معرفت چين ۾ وڌي رٿم تي وڪامندو هو ۽ اهڙي طرح حڪومت سنڌ کي آفيم جي محصول

1 - J.D. Cunningham: A History of the Sikhs, Chp. VII, London, 1853.

2 - Baron, C. Hugel: Travels in Kashmir & the Punjab, P. 334. London, 1845.

3- سيد محمد شريف قلات جي بيگري جي محراب خان پاران هرند، ڊاجل ۽ ڄام پور جو نائب هو ۽ ديره جات جو رهاڪو هو. هن خان قلات سان غداري ڪري، مٿيون علائقو رنجيت سنگهه جي حوالي ڪيو ۽ پوءِ انگريزن وٽ جاسوس ٿي رهيو.

مان گهڻي آمدني ٿيندي هئي. سنه 1773ع کان ايسٽ انڊيا ڪمپني آفيم جي واپار تي قبضو ڄمائن لڳي، ويتر ٽالپرن سان عهدنامي ڪرڻ کان پوءِ هندستان جي سموري آفيم جي واپار تي انگريزن مڪمل طور قبضو ڄمائي ورتو. 1 چين سان آفيم جي واپار ڪرڻ ڪري انگريزن کي ساليانو ڏهه لک پائونڊن جو فائدو پهچڻ لڳو.

شڪارپور دري بولان واري رستي تي واپار جي لحاظ سان سنڌ جو پهريون نمبر دولت مند شهر هو. هن شهر جو واپار لاهور ملتان، سون ميالتي، قلات، ڪيچ مڪران، بحيره خزر خراسان، بخارا، قنڌار ۽ ڪابل سان هلندڙ هو. خاص ڪري هي شهر خراسان جي پشم ۽ قنڌار جي سڪن ۽ تازن ميون جي وڪري جو مارڪيٽ هو. هتي جي واپارين جون هنديون استراخان ۽ ڪلڪتي تائين هلنديون هيون. مير مراد علي خان، رنجيت سنگهه سان دوستي رکڻ لاءِ آخري دم تائين به پنهنجو خاص ايلچي درويش محمد لاهور دربار ڏانهن مڪو هو مگر فقير عزيزالدين جي گمراه ڪن پاليسيءَ تي ڪاربنڊ رهي، رنجيت سنگهه ميرن خلاف پتي پاليسي اختيار ڪئي هئي. هو هڪڙي پاسي انگريزن کي خوش رکڻ لڳو ته ٻئي طرف شڪارپور ۽ سنڌ تي قبضي ڪرڻ لاءِ طرحين طرحين حيل هلائڻ لڳو.

سنڌ تي قبضي ڪرڻ جي سلسلي ۾ سڀ کان آخر ۾ هن انگريزن کان اجازت گهرڻ لاءِ سنه 1834ع ۾ سردار گوچر سنگهه مڃينا کي ڪلڪتي جي فورٽ ولیم قلعي ڏانهن گورنر جنرل سان روبرو ڳالهائڻ لاءِ روانو ڪيو. سک سردار نه ڪڏهن انگريزي ڪلبون ڏٺيون، نه وري سيم تن پورين (ملمن) جي ناز وادا کان اڳ واقف هو. قضا سان هڪڙي گل اندام ميٽم جي دام فريب ۾ اهڙو گرفتار ٿي ويو جو عقل ۽ هوش وڃائي، سفارت جي فرضن کان غافل رهي، ميٽم پٺيان مستيءَ ۾ سڄا سارا به ورهيه مفت وڃائي ويٺو. ناممڪن هو ته ڊگهي ڌاڙهي ۽ ڊگهن وارن واري ڪنهن هندستانيءَ سان مغربي ڪافر اداثن واري ڪا پوري محبت جو دم پري چٽاڇڻ سردار صاحب پنهنجي جاهليت ۽ ڊگهن وارن جي ڪري انگريزي ڪلبن ۾ ”ڪاري رڌ“ جي نالي سان مشهور هو. اپريل 1836ع ۾ وٽس لاهور کان سخت تاڪيد نامو پهتو. سموريون حسرتون دل جون دل ۾ سانڍي لاهور موٽيو. چون ٿا ته ميٽم جي عيارانه صحبت ۾ ايتري قدر دل هاري چڪو هو جو هن جي جدائيءَ ۾ باقي عمر جا ڏهاڙا تارڪ الدنيا ٿي رهيو.

1 - J. Douglas: Bombay & Western India, P. 35, London, 1803.

شاھ شجاع جي شڪست:

شاھ شجاع ۾ حڪومت هلائڻ جي صلاحيت ڪانه هئي. افغانستان تي بارڪزئين جي حڪومت هئي مگر شاھ سدوزئي خاندان مان هٽڻ ڪري پاڻ کي تخت ۽ تاج جو حقيقي وارث سمجهندو هو. معزول ٿيڻ کان پوءِ به قسمت کي آزمائش لڳو. لڏياني پهچڻ کان پوءِ به چار سو هندستاني پاڙي جا تنوير تي ڪري کين هڪڙي انگريز عملدار ڪپتان ڪئمپبيل کان فوجي تعليم ڏياري. هو بهاول پور رستي کان شڪارپور پهتو. هتي جي رهندڙن افغانن مان ٿورا ڀرتي ڪري ڪجهه ميرن کان ماڻهو وٺي، سنه 1833ع جي آخر ۾ درو بولان ٿي، سنه 1834ع ۾ ٽيهن هزارن جي لشڪر سان هو شال (ڪوٽڻا) پهتو. ڪجهه وقت واپار جي قافلن کي لٽي مال گڏ ڪرڻ کان پوءِ هو قنڌار تي ڪاهي ويو. جتي ڪهن دل، مهر دل ۽ رحيم خان بارڪزئي حڪومت ڪندا هئا. سندس ڪاه جو ٻڌي دوست محمد خان ڪابل کان لشڪر وٺي قنڌار پهتو. شجاع ۾ هڪ ترڙهڻ جي همت ڪانه هئي. ٻيو ته پنهنجن سردارن سان سندس سلوڪ سنو ڪونه هو تنهن ڪري گهڻائي کيس ڇڏي ڀڄي ويا. کيس هرات مان مدد ملڻ جي اميد هئي. ان اميد سان لس کان نڪري قره پهتو. پر اتان به نااميد ٿي گرم سيل ۽ سيستان جي صحرائن کي لتاڙي مير محراب خان ثانيءَ وٽ قلات پهتو جنهن کيس عزت ۽ احترام سان حيدرآباد پهچايو جتي هن تندي آغا ابراهيم شاه ۾ منزل ڪئي. شهر جي ڪوٽوال فقيري خدمتگار جي پٽ علي بخش مير نور محمد خان کي اطلاع ڏنو. مير صاحب وٽس ڪي تنبو ۽ قناتون روانيون ڪيون. تن ڏينهن تائين آرام وٺي، پوءِ هٿ ٺوڪيندو لڏياني پهتو.

منڻ ڪوٽ جي ڦر:

منڻ ڪوٽ، ڊيري غازي خان جو حصو هو. دراني حڪومت جي ڪمزوريءَ کان پوءِ نواب صادق محمد خان، شهر اُتي جي وقت جي بزرگ حافظ محمد قريشيءَ جي حوالي ڪيو هو. پر هن جي پٽ خدا بخش کان هيءَ شهر سڪن ڦري ورتو هو. سنه 1834ع ۾ مزارين جي سردار بهرام خان مگسين، بليدين ۽ مزارين جي گڏيل لشڪر سان منڻ ڪوٽ کي ڦريو. جنهن ڪري ڪنور

1 - P.N. Khara: British Forward Policy toward Sind.

*** H. H. Wilson: History of British India, Vol. III, Chp-VII, PP. 276-277.

C. Massion: Narrative of Journeys in Baluchistan, Afghanistan, & the Punjab (1826-1838) Vol. II, London, 1842.

نونھال سنگھ ملتان کان فوجون وٺي منڻ ڪوٽ پهتو ۽ ٽالپرن کان 12 لک،
تاوان جي عيوض گهرڻ لڳو.

رنجيت سنگھ ٻيو سوال اٿاريو ته مير خالصا سرڪار جي سنڌو نديءَ تان
هٿيار گهراڻن واري مطالبي کي منظور ڪن. ديوان سانوڻ مل، جو لاهور سرڪار
پاران 1832ع کان 1844ع تائين ملتان مٿان نائب هو تنهن کي انگريزن جي ارادن
جي پوري خبر هئي. سندس چوڻ هو ته جيڪڏهن ميرن کي انگريزن شڪست
ڏني ته انگريزن جو سمورو دٻاءُ پنجاب تي پوندو. ان سبب ڪري هن کي ٽالپرن
سان همدردي هئي. ٽالپري حڪومت کي جڏهن به خالصا سرڪار سان ڪو
فيصلو ڪرڻو هوندو هو ته ديوان سانوڻ مل معرفت فيصلو ڪرائيندي هئي.

منڻ ڪوٽ جي ڦرلٽ واري واقعي جي جواب ۾ ڪنور نونھال سنگھ ميرن
کي شڪارپور تي ڪاه ڪرڻ لاءِ دڙڪا ڏيڻ لڳو. هوڏانهن فقير عزيز الدين،
پرٽش ريزيڊنٽ مقير لڏيان ڪپتان ويڊ کي تسلي ڏني ته رنجيت سنگھ جا
دڙڪا محض دڙڪا آهن. ان هوندي به ڪپتان ويڊ لاهور سرڪار کي چٽاءُ ڏنو ته
سنه 1832ع واري معاهدي موجب سنڌ درياءَ رستي هٿيار آڻڻ جي ممانعت پيل
آهي. مزارچ جو علائقو ٽالپرن جي ماتحت هو. تنهن ڪري منڻ ڪوٽ جي
ڦرلٽ متعلق ٽالپرن کي 12 لک رپين جو عيوضو لاهور سرڪار کي ڏيڻو پيو.

مير نور محمد خان پاران اتحاد لاءِ اپيل:

هندستان اندر جيڪي به نواب يا راجائون هئا، تن کي پاڻ ويڙهائي هڪ
بئي جو دشمن بنائي، هڪ هڪ کي ڌار ڌار ٽٽڪو ڪري انگريز شڪستون
ڏيڻ لڳا. انهن انگلينڊ سرڪار تائين درڪڙ ڪايا، مگر کين اتان به انصاف پلٽ
ڪونه پيو. ميسوز تي انگريزن جي ڪاه ڪرڻ وقت ٽيپو سلطان ترڪيءَ جي
سلطان، فرانس جي شهنشاهه ايران جي شاهه ۽ ڪابل جي امير توڙي هندستان
جي راجائن ۽ نوابن کي مدد لاءِ اپيلون ڪيون هيون ته سڀ گڏجي انگريزن کي
هندستان مان تڙي ڪيون. ايران جي شاهه کي ٽيپو سلطان بيڙي موڪلڻ لاءِ به
وغدو ڪيو هو جيئن ايران تي انگريز حملو ڪري نه سگهن، مگر سواءِ ڪابل
جي امير زمان شاهه جي ٻئي ڪنهن به حاڪم ٽيپو سلطان جي اپيل تي ڪو
ڌيان نه ڏنو. انگريزن زمان شاهه لاءِ اهڙيون مشڪلاتون پيدا ڪري ڇڏيون
هيون، جو سندس ٻن ڪاهن ڪرڻ مان ٽيپو سلطان کي ڪو فائدو پهچي ڪونه
سگهيو. اهڙيءَ طرح جڏهن مرهٽن جو وارو آيو تڏهن مرهٽن سردارن به
هندستان جي نوابن ۽ راجائن کي مدد ڏيڻ لاءِ لکيو مگر ڪنهن به سندن مدد

ڪانه ڪئي. ڏهليءَ جي مغل شهنشاهه ۽ ائوڌ جي نواب انگريزن جي زيادتين جي خلاف پنهنجا وڪيل لنڊن ٽائين روانا ڪيا، مگر بي سود. امير دوست محمد خان نيپال جي راجا ۽ سنڌيا ڏانهن پنهنجا ايلچي مڪا هئا، پر سنڌيا اٽلنڊو سندس ايلچين کي گرفتار ڪرائي انگريزن جي حوالي ڪيو. هاڻي سنڌ جو وارو هو. مير نور محمد خان پنهنجي بيڪسيءَ کي محسوس ڪري، اتحاد لاءِ هٿ پير هڻڻ لڳو. هندستان جا سمورا مشرقي توڙي مغربي مؤرخ ان مسئلي تي متفق آهن، ته جيڪڏهن نظام دکن، مرهٽا ۽ ٽيپو سلطان گڏجي انگريزن سان جنگ ڪن ها، ته انگريزن جا جيڪر گهڻو اڳ هندستان مان ٽپڙ ڪجي وڃن ها.

اهڙيءَ طرح ميسور جي شڪست کان پوءِ جيڪڏهن سڪ، راجپوت ۽ مرهٽا پاڻ ۾ هڪ ٿي انگريزن خلاف گڏيل محاذ ڪڙو ڪن ها ته پڪ انگريز هندستان مان نڪري وڃن ها. ليڪن انگريزن جي سياسي حڪمت عملي هيءَ هئي ته هو نوابن ۽ راجائن کي پهريائين پاڻ ۾ ويڙهائي، اتحاد ۽ عمل بدران منجهن انتشار وجهي، پوءِ هڪ هڪ جي نڙگهت تي لت رکي، انهن کي زور سان گهٽيندا هئا ته هو سڀئي سندن آڻ مڃن، سندن غلاميءَ جو پنهنجن ڳچين ۾ طوق وجهن. جڏهن ٽيپو سلطان پيشوا ۽ ائوڌ جهڙا نواب ۽ راجائون جن وٽ لشڪرن ۽ خزانن جي ڪا ڪمي ڪانه هئي، اهي سڀ اتحاد آڻڻ ۾ ڪامياب ٿي ڪونه سگهيا. تڏهن سنڌ جهڙي صوبي جي حاڪم جي آواز کي ڪير وزن ڏيئي سگهي ها؟

سڀ کان اڳ مير نور محمد خان بلوچي اتحاد لاءِ پنهنجي خاص خزانچيءَ مرزا باقر کي قلات جي بيگلر بيگيءَ جي دربار ڏانهن روانو ڪيو ۽ هڪڙي هندستانيءَ محمد عليءَ کي فتح علي شاهه قاجار ڏانهن ايران روانو ڪيو. جوڌپور جي رياست 1818ع ۾ انگريزي اقتدار هيٺ اچي چڪي هئي، ان هوندي به مير نور محمد خان راجا مان سنگهه کي لکيو ته ”هاڻي وقت آهي افغان، بلوچ، آيراني ۽ راجپوت گڏجي انگريزن کي اولهه هندستان مان تڙي ڪين.“ مير صاحب اتحاد ۽ عمل لاءِ هڪڙو ايلچي ڪابل ڏانهن به مڪو هو مگر سموريون ڪوششون برتش ڊپلوميسيءَ اڳيان بي سود ثابت ٿيون.

مرزا باقر اڃا قلات جي نواب محراب خان ثانيءَ سان ملاقات ڪئي هئي ته پٺيان شهدادڻين ۽ ماڻڪڻين جو ڪن زمينن تان پاڻ ۾ تڪرار جاڳيو، جن جي فيصلو ڪرڻ لاءِ باقر مرزا کي واپس موٽڻو پيو. ايران سان خط وڪتابت ڪرڻ ۽ سفارت موڪلڻ جو نتيجو هي نڪتو جو فقط هڪڙو آيراني شهزادو حسن علي خان، مير صاحب کي طفل تسكين ڏيڻ لاءِ شاهي مهمان ٿي وٽس

آيو. فنڌار جي بازڪرڻي سردارن نالي چواڻي مڪو ته وقت بهر روسي، ايراني ۽ افغان گڏجي ٽالپرن جي مدد ڪندا. هن پيغام پهچڻ کان پوءِ سنڌ جي فضا ۾ ٿورو وقت اهي افواهه گشت ڪرڻ لڳا. ته اجهو ٿا روسي، افغان ۽ ايراني اچي مير صاحب جي مدد ڪن. جيئن نيوپولن بوناپارٽ جي زماني ۾ هندستاني دل خوش ڪرڻ لڳا هئا ته اجهو ٿو فرينچ لشڪر هندستان اچي، تيسو سلطان کي مدد ڪري ۽ انگريزن کي ڪڍي جوڌپور جي راجا مان سنگهه مير صاحب کي ڪو جواب ڪونه ڏنو. ميرن جي دل خوش ڪرڻ لاءِ وقت جا درويش طرحين طرحين ساموڻيءَ جي بيتن وانگر پيشنگوئيون ڪرڻ لڳا. جن مان ڪجهه دلچسپي لاءِ هيٺ ڏجن ٿيون:

1_ اوچتو گهوڙو ايرانان ايندو

سکر، بکر، روهڙيءَ کي، نهوڙي نيندو

تهان پوءِ ڪوڙيندو خيما حيدرآباد ۾.

2_ تحقيقان تڪرار مرد ايندا ايران جا،

فوجون فرنگين جون، گر ڪندا منجهه غار.. الخ

اتحاد جي ڪوششن ۾ ناڪاميءَ کان پوءِ ميرن کي پنهنجي سياسي پوزيشن جي پوريءَ طرح خبر پئجي ويئي، پڻ سنڌ جي امن پسند رهاڪن کي به پڪ ٿي ويئي ته ضرور ڪنهن نه ڪنهن وقت انگريز هن ملڪ تي قبضو ڪندا، مير صاحب ايندڙ مشڪلاتن کي منهن ڏيڻ لاءِ تيارين ۾ لڳي ويا. مير مراد علي خان ماڻڪاڻي سنڌيا جي لشڪر جي هڪ فرنگي عملدار ميعن کي پنهنجي لشڪر جي فوجي تعليم لاءِ نوڪر رکيو. پڇ جي انگريز ريزيڊنٽ ڪرنل پاتنجر جي منشي چينانند کي ميرن جا هندو منشي سموريون ڪارروائيون پهچائڻ لڳا، جن کي پاتنجر قلمبند ڪرائي ڪلڪتي جي سپريم گورنمينٽ ڏانهن پنهنجي مفصل رپورٽ سان موڪليو.

انگريزي راڄ جي تصوير:

سرچارلس نبيئر جو ياءُ ميچر وليم نبيئر پنهنجي ڪتاب ”فتح سنڌ“ ۾

انگريزي تهذيب جي انقلاب متعلق هن ريت لکي ٿو:

”انگريزن جي ملڪي جوڙجڪ جو نمونو ٽالپري نظام کان بهتر

هو ٽالپرن وانگر انگريز به ڌاريا هئا، مگر بلوچن کان مهذب هئا ۽ وڻن

علم هو ۽ هنر هو. بدني طاقت ۽ استقلال جي لحاظ کان هو بلوچن کان

1 - E. Thorantou: History of British Empire in India, Chp- XXXII, PP450-454, London, 1845.

وڌيڪ چست چالاڪ هئا. سندن دليون فتوحات جي نشي ۾ مخمور هيون. ڪا به طاقت سندن وڌندڙ طاقت کي هندستان ۾ روڪڻ کان عاجز هئي. انگريزن جي واپار ۽ سندن شين جو ڏيک ايندڙ تهذيب جو آغاز هو جنهن سان جهوني تهذيب جو ٽڪر جوڙڻ ۽ پاش ٿي وڃڻ لازمي امر هو.¹

ميجر وليم نيپئر جيڪو بيان ڏنو آهي سو ان ڀر وٽيگنڊا جي سونهري تصوير آهي. جنهن جي وسيلي مغربي لوڪن ڌارين جي دولت کي لٽڻ لاءِ ڪين بدنام ڪيو. بلوچ ڌاريا ڪين هئا. سنڌ جي تعمير ۾ بلوچن جيڪو حصو ورتو سو هن ملڪ جي تاريخ جو هڪ سونهري ورق آهي. نئين تهذيب جو سوال مغربي قومن لاءِ هڪڙو ڪارگر هٿيار آهي، جنهن جي وسيلي هو دنيا جي باامن قومن کي جاهل سڏي تهذيب سيکارڻ جي بهاني سان انهن کي صدين تائين پنهنجي غلاميءَ هيٺ رکندا آيا آهن. انگريز بلوچن کان نه بدني طاقت ۾ مضبوط هئا ۽ نه چست چالاڪ هئا، البت سندن شيطاني هٿيار وڌيڪ اثرائتا هئا، جن جي زور تي هنن آزاد قومن کي جيتوڻيڪ ڪرنل سر ٿامس هنگر فورڊ هالاچ رائل جاگرافيڪل سوسائٽي لنڊن جو نائب صدر پنهنجي ڪتاب ۾ بلوچن جي بدني بيهڪ ۽ قد قامت متعلق جيڪو بيان ڏنو آهي، سو وليم نيپئر جي غلط بيانيءَ کي ظاهر ڪري ڏيکاري ٿو:

”بلوچ پنهنجي دشمن کي للڪاري سائڻ کليل ميدان ۾ مقابلو ڪن ٿا، صلح ۽ امن جي زماني ۾ جڏهن پنهنجي قومي پوشاڪ مٿان، چمڪندڙ هٿيارن کي زيب تن ڪري نڪرن ٿا، تڏهن سندن ڍڳهن لڙڪيل وارن کي ڏسي، انسان پاڻ مرادو تسليم ڪندو ته بلوچ ايشيا جي قومن ۾ انسانيت جي غير معمولي تصوير آهي. هو بلند قامت بي مثل بانڪا بهادر آهن.² هڪڙو ٻيو انگريز بمبئي جي مشهور اخبار ”ٽائيمس آف انڊيا“ جو ايڊيٽر مسٽر گرٿن گيرڊي جنهن 19 صديءَ جي آخر ۾ بمبئي کان باسفورس تائين اسلامي ملڪن جي سياحت ڪئي هئي، سو پنهنجي سفرنامي ۾ بلوچ قوم جي چستيءَ ۽ بهادري متعلق هن ريت لکي ٿو:

”بلوچ هڪ شريف قوم آهي، جيتوڻيڪ هو ظاهري خاموش ۽ صابرين نظر اچن ٿا، مگر سندن طبيعت بدلجڻ ۾ ڪا ويرم ڪانه لڳي ٿي، اُهي بدن ۾ جاننا ۽ چست آهن ۽ هر وقت سڃاڳ رهڻ سندن عادت آهي. سياسي ڳالهين مان فقط ايترو ڄاڻن ٿا ته سردار جي حڪم تي پابند رهجي.“³

1- W.F. Napier: The Conquest of Sind, Vol. I, P-25, London, 1845.

2- T.H. Holdich Sir, The Indian, Borderland, P-85, London, 1901.

3- Grathan Geary: Through Asiatic Turkey, P. 17, London, 1878.

باقي رهيو سوال نين شين جو سو ان باري ۾ وليمر نيپئر جيڪي لکيو آهي، سو صحيح آهي. انگريزن هندستان اندر جيڪي ڪلن جون تيار ڪيل شيون آنديون، تن کان واقعي اڳ سنڌي بي خبر هئا، مگر انهن شين جي اچڻ ڪري هندستان جي ديسي هنرن کي ڏک لڳو ۽ سنڌ جا باشندا، جن جي اڳ زندگي سادي هئي ۽ سندن ضروريات جون شيون مختصر هيون، اُهي ولايتي شين جي استعمال ڪرڻ ڪري گهريلو صنعتن کي وڃائي، عياش بڻجي ويا. هڪ ته سندن ديسي هنرن کي ڏک لڳي ويو ۽ ٻيو غلاميءَ جي زنجيرن ۾ جڪڙجي پيا. باقي رهيو سوال انگريزن جي حڪومت جي جوڙجڪ جو ان جي مختصر تصوير پيش ڪريون ٿا:

اڳ هندستان جي دفترتي زبان پارسي هئي، مگر لارڊ وليمر بينٽڪ جي زماني ۾ سپريم ڪائونسل جي ميمبرن مان تعليم کاتي جي صلاحڪار ميمبر مڪالي جي رٿ سان انگريزي زبان لازمي مقرر ڪئي ويئي. هندستان جي تعليمي حالت بلڪل پست هئي. سڄي ملڪ ۾، بنارس ۾ هڪڙو هندو ڪاليج ۽ ڪلڪتي ۾ هڪڙو محمدن ڪاليج، فقط ٻه ادارا هئا. ڪمپني سرڪار انگريزي زبان کي دفترتي زبان مقرر ڪرڻ جي پٺيان هئي. پوليس کاتي ۾ ديسي ماڻهو ڀرتي ڪين ٿيندا هئا. پوليس جو ڪم به انگريز سولجرن کان ورتو ويندو هو. گوبيا هڪ فوجي راج هو جنهن کي هو قائم ڪرڻ جي لاءِ اتاولا هئا. ڪمپنيءَ جي حدن اندر مال جي مٽاستا تي ڊيوٽي بيٺل هئي. ڏڪر ۽ پليگ جي ڪري راجپوتانا، ڪڇ ۽ ڪاٺياواڙ جا رهاڪو تباھ ٿي ويا. ڪمپنيءَ جا سول عملدار راشي هئا. ڳرين ڍلن پوڻ ڪري ڏکڻ اولهه بنگال جي ڪول، سنٿال ۽ ڊنگر جي آبادگار قومن 1832ع ۾ حڪومت خلاف فساد ڪيا. بمبئي جهڙن شهرن ۾ مهانگائيءَ جي ڪا حد نه هئي. ايڏي مهانگائي هوندي به هڪڙي بتلر جو ماهوار پگهار 12 رپيا مس هو ۽ هڪڙو درزي 15 رپيا ماهوار مس ڪنائي سگهندو هو.³ اهي برڪتون ڏڪر، بيماريون هندستان کي ڪمپني

1 - هندستان ۾ وفا ڏڪر گهڻو ڪري ڪمپنيءَ جي راج جي ڏينهن ۾ پيا، مثلاً پهريون ڏڪر لارڊ هيسٽنگس جي ڏينهن ۾ 84_1783ع ۾ پيو ٻيون ڏڪر مارڪس آف ويلزلي جي ڏينهن ۾ 84_1783ع ۾ پيو ٽيون ڏڪر مارڪس آف هيسٽنگس جي ڏينهن ۾ 14_1813ع ۾ پيو چوٿون ڏڪر لارڊ انهرست جي زماني ۾ 1825ع ۾ پيو پنجون ڏڪر وليمر بينٽڪ جي ڏينهن ۾ 1828ع ۾ پيو ڇهون ڏڪر لارڊ آڪلنڊ جي ڏينهن ۾ 38_1837ع ۾ پيو ستون ڏڪر لارڊ دلهاٽوسي جي ڏينهن ۾ 1848ع ۾ پيو. مٿين فهرست کي ڏسو ۽ ميرن جي راج کي ڏسو. سنڌ 1783ع کان 1843ع تائين سنڌ ۾ هڪڙي دفعي به ڏڪر نه پيو.

2 - J.C. Marsham: A bridgmet of the History of India, Chp-XI, PP-37-382.

3 - J. C. Catton: Rulers of India, M Elphistone, PP. 169-170

بھادر جي 234 ورهين جي راڄ ۾ نصيب ٿيون، جن کي وليمر نيپئر فخر سان نئين تهذيب جي نالي سان ساراهي ٿو. لارڊ آڪلنڊ جي زماني ۾ پنج لک بي گناه هندستاني ڏڪر جو شڪار ٿي ويا! ڪمپنيءَ جي راڄ ۽ فوج ۽ پوليس جي حڪومت هئي، جن جي سختين کان تنگ ٿي هندستاني رعايا وقت بوقت نسياد ڪرڻ تي آماده ٿيندي هئي.

افغانن هٿان سکن جي شڪست:

لارڊ وليمر بيٽڪ کان پوءِ سنه 1835ع کان 1836ع تائين سر چارلس نيٽڪاف گورنر جنرل ٿي رهيو. نئين گورنر جنرل هندستاني پريس کي ٿوري آزادي ڏني، جنهن تي ايسٽ انڊيا ڪمپنيءَ هن کي ولايت گهراڻي، لارڊ آڪلنڊ کي گورنر جنرل ڪري روانو ڪيو. هوسن 1841ع تائين هندستان ۾ رهيو. ڪابل جو امير دوست محمد خان سياڻو هو، هو سکن ۽ انگريزن کي اسلام جو دشمن سمجهندو هو. حڪومت هلائڻ جي منجهس صلاحيت هئي. شاهه شجاع جو لڏيائي ۾ انگريزي ٽڪرن تي پلجي رهيو هو تنهن لاءِ افغانن کي نفرت هئي. سنه 1837ع ۾ پشاور جي هولناڪ جنگ ۾ سکن سخت شڪست کاڌي سندن سپه سالار هر يسنگهه بلوچ امير دوست محمد خان جي پٽ اڪبر خان هٿان مارجي ويو. ان موقعي تي رنجيت سنگهه لارڊ آڪلنڊ کان مدد گهري پر هن انڪار ڪيو. انگريزن جي اها مراد هئي ته پل پٺاڻ ۽ سڪ پاڻ ۾ وڙهي ڪمزور رهن. ¹ لارڊ آڪلنڊ اچڻ شرط پيچ جي ريزيڊنٽ ڪرنل پاتنجر معرفت ميرن تي دٻاءُ وجهڻ لڳو. هندستان جو مرديمار (سنڌ) موت جي بستري تي پاسا بدلائي رهيو هو. ²

ڪابل تي ڪاه ڪرڻ لاءِ انگريزن جي تياري:

نومبر 1837ع ۾ روسي وزير جي صلاح سان ايراني شهزادي محمد مرزا ايراني لشڪر سان هرات تي ڪاه ڪئي. دوست محمد خان، جنهن اليگزينڊر برنس معرفت انگريزن سان دوستي رکڻ لاءِ ڪوشش ڪئي هئي ۽ برنس به سندس سفارش ڪئي هئي، سو انگريزن کان قطعي نااميد ٿي، روسي سفير مقيم ڪابل سان ڳالهيون ڪرڻ لڳو. گورنر جنرل ”روسي خطري“ جي بهاني سان ظاهر ڪيو ته روسي فوجون خيوا ۽ هندوڪش جي رستي کان هندستان تي ڪاه ڪرڻ لاءِ تياريون ڪري رهيون آهن. ڪابل ۾ انگريزي

1 - Sayyed Mohammed Latif: A History of the Punjab; P. 485.

2 - P. N. Khera: British Farward Policy Towards Sind.

رسوخ کي ڄمائڻ لاءِ هن شاهه شجاع جهڙي نااهل معزول بادشاهه کي ٻيهر
ڪابل جي تخت تي تاقڻ جو ارادو ڪيو.¹

اسين اڳ لکي چڪا آهيون ته شاهه شجاع پر نه وڙهڻ جي همت هئي، نه
حڪومت هلائڻ جي منجهس صلاحيت هئي. ايلفنسٽن به انگريزن کي اهڙو
چتاءُ ڏنو هو. سنه 1834ع ۾ فنڌار تي ڪاهه ڪرڻ وقت، ميرن جي ٻن سڀ سالارن
سيد ڪاظم شاه، آغا سيد اسماعيل شاهه جي پٽ ۽ سهراياڻي سرڪار جي سڀ
سالار سيد گولي شاهه، شاهه شجاع سان 18 هزار فوجن سان روھڙيءَ وٽ مقابلو
ڪيو. پر ٻئي ٽالپري سڀ سالار مارجي ويا. پوءِ ميرن، شجاع کي 12 لک رپيا ڏيئي،
فنڌار وڃڻ لاءِ رستو ڏنو هو. پر هو شڪست کائي لشڪر وڃائي، قلات، حيدرآباد
۽ جيسلمير کان ٿاڀا کائيندو موتي لڏيان ٻهتو هو.² ان موقعي تي محراب خاني
ٺاهي بيگلر بيگي قلات بروقت انگريزن کي هيٺين ريت چتاءُ ڏنو هو:

”شاهه شجاع معرفت اوھين سنڌ جي ميرن، بلوچستان جي
سردارن ۽ افغانن کي آزمائڻ گھرو ٿا، مگر توهان کي پڪ هئڻ
گھرجي ته شجاع ڪابل جي تخت تي ويهي هرگز حڪومت هلائي
ڪونہ سگھندو.“³

20 مارچ سنه 1838ع تي، ولايت کان موڪلائڻ وقت، ڪمپنيءَ جي
ڊائريڪٽرن لنڊن جي لنڊن هال ۾ الوداعي دعوت ڏني هئي، ان موقعي تي لارڊ
آڪلنڊ پنهنجي تقرير ۾ ڄاڻايو هو ته ’هندستان پهچڻ کان پوءِ هندستان جي
رعايا جي سڌارن ۽ امن امان لاءِ ڪوشش ڪندو.“ مگر هندستان ۾ پير رکڻ
کان پوءِ هتي جي سپريم ڪائونسل جي ميمبرن کيس بيوقوف بڻائي، ڪابل
تي ڪاهه ڪرڻ لاءِ غلط صلاح ڏني، حالانڪ اها مهم ڊگهي ۽ خطرناڪ هئي،
ان کان سواءِ حڪومت وٽ سنڌو نديءَ پريان لشڪر پهچائڻ لاءِ ايترو خزانو
موجود نه هو. گورنر جنرل کي خبر هئي ته رنجيت سنگهه جي سالياني آمدني
اڍائي ڪروڙ رپيا آهي ۽ وٽس نقد ڏهه ڪروڙ رپيا خزاني ۾ جمع رکيل آهن،
وٽس مضبوط خالصا لشڪر آهي، جنهن کي ڪرنل آلرڊ ۽ جنرل وينٽورا

1 - Angus Hamilton: Problems of the Middle East, "Persia & Powers" P. 174.

2 - H. H. Wilson: History of British India, Vol. II, PP. 271-277.

3 - فنڌار جي پارڪڙي سردارن مان رحيم خان به هزار لشڪر وٺي شاهه شجاع کي گرفتار ڪرڻ
لاءِ سندس پٺيان پيو هو، جيڪڏهن مير محراب خان هن کي بچائي پناهه نه ڏئي ها، ته پڪ شجاع
گرفتار ٿي وڃي ها.

A. W. Hughes: Baluchistan CHP. VII, P. 97 London, 1877.

ولائي تي نموني تي قواعد سڀڪاريا آهن.

گورنر جنرل کي اها به خبر هئي ته رنجيت سنگھ جون اکيون شڪارپور جهڙي دولت مند شهر تي ڪٽل آهن. ايراني شهزادي محمد مرزا پنجاهه هزار لشڪر سان هرات تي ڪاهه ڪئي هئي. هندستاني رعايا جا ڪمپنيءَ جي ظلمن کان تنگ هئي. تنهن دل کي آتڻ ڏيڻ لاءِ افواهه اٿاريا ته اجهو توروس پن لکن فوجن سان هندستان تي ڪاهي اچي. حقيقت ۾ ان قسم جا افواهه انگريزن گهڙيا هئا. ان لاءِ ته جيئن رعايا سندن پاليسيءَ جي تائيد ڪري³ غرض ته جيئن گورنر جنرل کي سندس ڪائونسل جي صلاحڪار ميمبر بيوقوف بڻائي ڪابل تي ڪاهه لاءِ کڙو ڪيو هو تيئن گورنر جنرل وري پر متڙي پوڙهي رنجيت سنگھ کي بيوقوف بڻائي پنهنجي تباھ ڪن پاليسيءَ ۾ شريڪ ڪرڻ ۾ ڪامياب ٿيو هو. خود امير دوست محمد خان جي انگريزن سان ڦٽائڻ جي مرضي اصل ڪانه هئي. ڪائونسل جي ميمبرن سان برطانوي سفير مقيم طهران ايمر نيل ڪابل جي مهڙ جي باري ۾ همراءِ هو.

ڪائونسل جي ميمبرن مان سر وليم مئڪنٽن جنهن کي وڏي عهدي هت ڪرڻ لاءِ فڪر دامن ڪيو هو ۽ هندستان جو وزير خارج ڪولون، ٻئي جنگ ڪرڻ لاءِ پاڻ ۾ متفق هئا: ان سبب ڪري لارڊ آڪلنڊ امير دوست محمد خان جي امن پسنديءَ ۽ دوستيءَ جي ڪا پرواهه ڪانه ڪئي. سنه 1831ع ۾ اليگزينڊر برنس سنڌ متعلق جيڪا رپورٽ سمي ۾ لارڊ ائمهريست کي پيش ڪئي هئي، تنهن ۾ هن ڏيکاريو هو ته ”ٽالپرن وٽ بي قاعدي فوج آهي ۽ حيدرآباد جي قلعي ۾ ميرن وٽ ويهه ڪروڙ رپيا جمع رکيل آهن.“ اها رپورٽ به غلط هئي. ڇاڪاڻ ته رنجيت سنگھ جنهن جو ملڪ به وڏو هو ۽ سندس سالياني آمدني اڍائي ڪروڙ رپيا هئي، تنهن وٽ ڏهه ڪروڙ رپيا مس جمع

1 - ڪرنل آرد ۽ جنرل وينٿورا ٻه فرينچ سپاهي نيبولين بوناپارٽ جي لشڪر ۾ نوڪر هئا. نيبولين جي خاتمي کان پوءِ ٻنهي ڄڻ ڪجهه وقت ايراني فوج ۾ نوڪري ڪئي. پوءِ سنه 1822ع ۾ قسمت آزمائي لاءِ لاهور پهتا ۽ رنجيت سنگھ جي فوجن کي قواعد سڀڪارڻ لاءِ مقرر ٿيا. انهن کان سواءِ ٻيا ٻه ڄڻ ڪرنل ڪورٽ ۽ ائيو ٽيائيل به رنجيت سنگھ وٽ نوڪر هئا.

2 - J. C. Marsham: A bridgiment of the History of India, Chp. XI, P. 871..

3- نوٽ: هڪڙي پاسي انگريز هندستانين کي روسي ڪاهه جو خوف ڏيارڻ لڳا. ٻئي پاسي هنن بمبئي توپخاني جي هڪڙي عملدار ايلڊرڊ پاتنجر کي هرات جي حڪام ڪامران ۽ سندس وزير يار محمد جي مدد ڪان هرات ڏانهن روانو ڪيو. ايلڊرڊ پاتنجر وڃڻ سان ايراني شهزادي محمد مرزا ۽ سندس روسي صلاحڪار ڪائونٽ سموئچ کي پنج گهرا شڪست ڏني. تنهن طرف انگريزي پيڙي ايراني نار جي ٻيٽ خرق تي قبضو ڪيو جنهن ڪري ايراني هرات جي پيڇر ڇڏي ڏني.

رڪيل هئا، ته سنڌ جهڙو ننڍو ملڪ، جنهن جي آمدني اڌ ڪروڙ رپيا مس هئي، ڪيئن سڄا سارا ويهه ڪروڙ رپيا بچت ۾ جمع ڪري ٿي سگهيو؟

جون 1838ع ۾ سر وليمر مئڪنٽان جي ڪوشش سان، رنجيت سنگھ، شاهه شجاع ۽ انگريزن جو ڪابل جي مهر متعلق 'اتحادِ ثلاثه' جو عهدنامو ٿيو. شاهه شجاع وعدو ڪيو ته سنڌو نديءَ جي اولهندي ڪپ وارا پرڳڻا هميشه لاءِ رنجيت سنگھ جي حوالي ڪندو. ان کان سواءِ کيس ٽالپرن کان جيڪا رقم ملندي تنهن مان به کيس حصو ڏيندو. پهرين آڪٽوبر سنه 1838ع تي انگلينڊ جي سرڪار کان اجازت وٺڻ کان پوءِ، گورنر جنرل سملي مان ڪابل تي ڪاهه ڪرڻ لاءِ پڌرائي ڪئي. هندستان جو ڪمانڊر انچيف ٽوڙي ڊيوڪ آف ويلنگٽن جهڙو فوجي تجربيڪار سپاهي ڪابل جي مهر جي خلاف هئا، ڇاڪاڻ ته هندستان جي برٽش حڪومت کان اٺ سؤ ميلن جي مفاصلي تي افغانستان جهڙي سرد ۽ جابلو ملڪ ۾ انگريزي لشڪر کي سامان پهچائڻ بلڪل ڏکيو ڪم هو. ايلفنسٽن به پنهنجي ڪابل واري رپورٽ ۾ ڏيکاريو هو ته:

"انگريز دري بولان کان ڪابل تائين 27 هزار لشڪر آسانيءَ سان پهچائي سگهندا، ليڪن افغانستان جهڙي جابلو ملڪ ۾ شوخ طبع افغانن تي حڪومت هلائڻ ۽ لشڪر کي صحرائن ۽ جابلو درن کان پئي پار کاڌو خوراڪ ۽ بارود پهچائڻ ڏکيو ڪم ٿيندو."

حقيقت ۾ ٿيو به ائين، گورنر جنرل جي غلط پاليسيءَ ڪري انگريزن کي جيڪا ڪابل ۾ ڏلت آميز شڪست کاڌي پيئي، تنهن جهڙو مثال دنيا جي تاريخ ۾ وري نه ٿيندو.

ميرن تي دٻاءُ:

هاڻي سوال هو ته ڪابل جي عظيم مهر لاءِ خزانو ڪٿان اچي؟ بنگال سرڪار جا اڳي ئي خزانو خالي هئا. شاهه شجاع کي به ڏوڪڙن جي ضرورت هئي. انگريز عملدار جن وقت بوقت ميرن سان ملاقاتون ڪيون هيون، تن ميرن جي هٿيارن تي سون، چاندي ۽ جواهرات مڙهيل ڏسي، پنهنجن رپورٽن ۾ ڏيکاريو هو ته مير مالدار آهن، ويتر اليگزينڊر برنس ڏيکاريو هو ته ميرن وٽ ويهه ڪروڙ رپيا موجود هئا. اهڙين گمراهه ڪن رپورٽن تي اعتبار ڪري، گورنر جنرل پنهنجي اعلان ۾ ڏيکاريو ته:

"اتحادين جو لشڪر سنڌ مان لنگهندو، ان کان سواءِ ميرن کي 25 لک رپيا ڪابل جي خراج جي رهيل بقايا شاهه شجاع کي هڪدم

پري ڏيڻي پوندي ۽ مٿينءَ رقم ڏيڻ کان پوءِ ٽالپر هميشه لاءِ ڪابل
کان آزاد رهندا، ان کان سواءِ رنجيت سنگهه کي سنڌونديءَ رستي
هٿيارن گهرائڻ لاءِ حق رهندو.“

انگريز ريزيڊنٽ، ميرن تي الزام هڻڻ لڳو ته هو شاهه ايران سان انگريزن
خلاف خط و ڪتابت ڪري رهيا آهن. پڙهندڙن کي ياد رهي ته ايران ۽ سنڌ
پاڙيسري ۽ هر مذهب حڪومتون هيون. ان ڪري پاڻ ۾ خط و ڪتابت ڪرڻ
۾ حق بجاناب هيون. ان کان سواءِ ايراني حڪومت ايتري طاقتور ڪانه هئي، جو
بلوچستان جي صحرائن ۽ جبلن کي لتاڙي انگريزن تي ڪاهه ڪري سگهي.
اڳ ايرانين هرات تي ڪاهه ڪئي هئي، ته انگريزي بيٺڙي ايراني نار جي ناڪه
بندي ڪئي هئي. باقي رهيو سوال 25 لکن رپين جو ان متعلق مير نور محمد
خان، انگريزي ريزيڊنٽ کي جواب ڏنو ته شاهه شجاع ۽ ٽالپرن جو معاملو
خانگي آهي، جنهن ۾ انگريزن کي مداخلت ڪرڻ جو ڪو حق ڪونهي، ٻئي
ڪنڊي سنه 1834ع ۾ جڏهن شاهه شجاع قنڌار تي ڪاهه ڪئي هئي، ان وقت
هن ميرن کي قرآن شريف تي لکي ڏنو هو ته جيڪڏهن هو قنڌار کان شڪست
کائي موتيو ته ان حالت ۾ آئينده لاءِ ڍل وٺڻ لاءِ گهر نه ڪندو. دنيا ڏٺو ته هو
شڪست کائي موتيو هو ۽ ميرن جي مهربانيءَ ڪري ئي لڏيان پهتو هو. ڪابل
تي ڪاهه ڪرڻ لاءِ خيبر ۽ گومل درا پنجاب رستي انگريزن کي گهڻو ويجهو
هئا، پر گورنر جنرل، رنجيت سنگهه کي ناراض ڪري نه پئي سگهيو. سنڌ کان
بولان درو هڪ هزار ميل مفاصلي تي هو ۽ وات تي خوجڪ درو هڪ ٻيو
خوفناڪ لنگهه هو اهڙين حالتن ۾ سنڌ ۽ بلوچستان مان زوريءَ لشڪر
لنگهائڻ جي محض اها معنيٰ هئي ته ٻئي ملڪ انگريزن جي زير دست آهن.¹

برنس جو بگرتي قبضو:

گورنر جنرل فوجون روانو ڪرڻ کان اڳ، رستي صاف ڪرڻ لاءِ
اليگزينڊر برنس کي مير رستم خان ۽ قلات جي خان محراب خان ثانيءَ ڏانهن

1 - Edmund C. Cox: History of Bombay Presidency, P. 299.

نوٽ: مير محمد خان جي اولاد مان بهرام خان جي پٽ احمد يار خان قلات جي تخت لاءِ دعويٰ
ڪئي هئي، پر مير محراب خان جي عملدار محمد غلڙيءَ هٿان مارجي ويو هو. سندس ٻن پٽ
شاهنواز خان ۽ فتح خان بغاوتون ڪيون. منجهانئن شاهنواز خان کي انگريز، مير محراب خان
خلاف هٿيار طور ڪم آڻڻ لڳا.

روانو ڪيو. ڊسمبر 1838ع ۾ برنس بکر پهچي. مير رستم خان تي دٻاءُ وجهڻ لڳو. ان واقعي کي هڪڙو فرينچ سياح، جي. بي. فرير پنهنجي سفرنامي ۾ هن ريت بيان ڪري ٿو:

”فرنگي ايلچي برنس، جنهن نموني مير رستم خان کان بکر جي قلعي لاءِ گهر ڪئي، تنهن مان مير کي پڪ ٿي ويئي ته انگريز، ميرن کي پنهنجو غلام سمجهن ٿا. مير صاحب جواب ڏنو ته بکر جو قلعو خيرپور سرڪار لاءِ بچاءُ جو هنڌ آهي. جيڪڏهن اهو ڪنهن ڌاريءَ حڪومت جي هٿ ۾ رهيو ته تختگاهه خيرپور خطري ۾ رهندو. اهو ساڳيو مير هو جنهن تي پنج ورهيه پوءِ انگريزن ڪاهي، سندس ڀائٽين ۽ ڀائيڃن جون جاگيرون ضبط ڪري، کيس پڇاڻي ڪڍيو هو. بکر جو قلعو جنهن تي انگريزن ڪابل جي بهاني سان قبضو ڪيو هو وري خيرپور جي ميرن کي موٽي ڪونه مليو. سر چارلس نيپئر سنڌ فتح ڪري شريف ٽالپرن سان ظلم ڪيا، سندن دولت کي لٽڻ کان سواءِ حرم جي بيگمن جا به زيور ڦريا.“¹

برنس پيرسن رستم کي تسلي ڏيندي چيو ته ”جيڪڏهن هو قلعو حوالي ڪندو ته پوءِ سهراڻي سرڪار هميشه لاءِ قائم رهندي“ لاچار مير رستم خان کي معاهدي جي ڪاغذ تي دستخط ڪرڻا پيا. مير صاحب ڏڪندي ڏڪندي انگريزي ايلچيءَ کي چيو: ”جيڪڏهن توهان شهداداڻي سرڪار کان ڪراچي ڪانه ورتي، ته مون کي خودڪشي ڪرڻي پوندي“ مير نور محمد خان لارڊ آڪلنڊ کي لکيو ته، خيرپور ۽ گومل درا ڪابل کي ويجهو آهن. ان جي جواب ۾ لارڊ آڪلنڊ لکيو ته ”اسان کي شاهه شجاع جي قرآن تي لکيل قسم نامي سان ڪو واسطو ڪونهي، ڪراچي ۽ سنڌ جا ٻيا بندر فوجن لنگهائڻ لاءِ مفيد ٿيندا.“ سنڌ، افغانستان توڙي بلوچستان جي چيبي چيبي کان انگريز واقف هئا.²

1 - J. P. Ferrier: History of Afghanistan, London, 1858.

2- هينري پاتنجر ۽ ڪپتان ڪرسٽي 19 صديءَ جي شروعات ۾ سون مينائيءَ کان خاران تائين بلوچستان جي سياحت ڪئي هئي. سنه 1816ع ۾ هينري پاتنجر جو سفرنامو ”ٽرولس ان بلوچستان ائنڊ سنڌ“ شايع ٿيو هو. ڪابل جي پهرينءَ ويڙهه وقت اليگزينڊر برنس جي قلات جي ايلچي ميجر ليچ، حاجي عبدالنبي خان نالي هڪڙي پٺاڻ کي پنهنجو ڊپسي ايجنٽ مقرر ڪري 1838ع ۾ قلات کان مڪران تائين مسافريءَ ڪرڻ ۽ رپورٽ پيش ڪرڻ لاءِ روانو ڪيو هو. سندس بلوچستان متعلق رپورٽ 1844ع ۾ جنرل ايشياٽڪ سوسائٽي بنگال ۾ پڻ تسطن ۾ شايع ٿي هئي. آرٿر ڪانولي خشڪي رستي انگلينڊ کان ايران ۽ افغانستان کان ٿيندو پنجاب پهتو هو. سندس سفرنامو ٻن جلدن ۾ 1834ع ۾ لنڊن کان شايع ٿيو هو.

Frontier & Overseas Expeditions From India, "Kalat Affairs", P. 37.

حاجي عبدالنبي پٺاڻ انگريزن جي هڪڙي جاسوس، انگريزن کي پڪ ڏني هئي ته بلوچستان جا سمورا سردار مير محراب خان جي خلاف آهن. اليگزينڊر برنس، خان قلات سان ملاقات ڪرڻ وقت کيس چٽاڙهه ڏنو ته انگريزي لشڪر دري بولان کان لنگهندو ۽ لشڪر کي سامان رسد ۽ باربرداريءَ جي جانورن لاءِ گاهه پني پهچائڻ جو انتظام خان کي ڪرڻو پوندو جنهن جو عيوضو نقد نائي جي صورت ۾ خان کي برتس سرڪار ڏيندي ان زماني ۾ بلوچستان ۾ سخت ڏڪر پيل هو. چارلس ماسن، جو انهن ڏينهن ۾ قلات ۾ هو تنهن جو بيان آهي ته ”برنس کي مير محراب خان صاف صاف لفظن ۾ ٻڌايو هو ته شاھ شجاع ڪابل جي تخت تي هرگز چٽاڙهه ڪري نه سگهندو.“

آغا خان جو خاندان:

آغاخاني خوجن جي امام سلطان محمد شاھ آغا خان جا وڏا، جي اسماعيلي امام سڏجن ٿا. سي سنه 567ھ (1172ع) ۾ جڏهن سلطان نورالدين زنگيءَ والي موصل ۽ دمشق مصر جي اسماعيلي سلاطين جو خاتمو ڪيو هو تڏهن اسماعيلي امام اوڀرندي ايران ۾ رهڻ لڳا. منجهانئن مرزا ابوالحسن خان قمي آغا محمد خان قاجار جي ڏينهن ۾ ڪرمان تي حڪومت ڪندو هو. مرزا ابوالحسن جي وفات کان پوءِ سندس فرزند شاھ خليل الله گادي نشين ٿيو جنهن صورت ۾ هو امام جعفر صادق رضه جي اولاد مان هو. ان احترام ڪري ايران، توران، بلڪ هندستان تائين اسماعيلي فرقي جا پابند وٽس زڪوات پهچائيندا رهيا.

شاھ خليل الله اميرائي زندگي بسر ڪندو هو. سندس فرزند شاھ حسن علي، فتح علي شاھ قاجار جي ڌيءَ سان شادي ڪئي هئي. فتح علي شاھ جي وفات کان پوءِ سندس پٽ محمد شاھ قاجار ايران جي تخت تي ويٺو. سندس ڪن ملڪي ڳالهين تان شاھ حسن عليءَ سان تڪرار جاڳيو. نوبت جنگ کي پهتي. شاھ حسن علي ڪرمان جي واليءَ فضل علي خان کان شڪست کائي.

1 - چارلس ماسن جو پهريون نالو جيمس لوئس هو. هو لنڊن جي هڪڙي واپاري جو پٽ هو. هو يوناني، لاطيني ۽ فريچ زبانن جو ماهر هو. 1822ع ۾ ايسٽ انڊيا ڪمپنيءَ ۾ نوڪر ٿي بنگال پهتو. اتان 1827ع ۾ فلندي فقيرن جي لباس ۾ پشاور کان ٿيندو ڪابل پهتو. اتان غزنيءَ ۽ دري بولان کان ٿيندو شڪارپور رستي کان لاهور پهتو. اتان موتي ڪراچيءَ آيو. پوءِ سمنڊ رستي مسقط شيراز، بغداد، همدان ۽ تبريز تائين سير ڪري مڪران جي بندر سون مياڻيءَ کان قلات پهتو. هن کي اهڙو دستاويز ۽ سڪا ايسٽ انڊيا ڪمپنيءَ کي پيش ڪيا. ڪمپنيءَ جي ڊائريڪٽرن هن لاءِ ساليانو پنج سؤ پائونڊ وظيفو مقرر ڪيو. سنه 1853ع ۾ مئو. سندس سفرنامو ٻن ڀاڱن ۾ آهي. 1 - 1816ع کان 1838ع تائين، 2 - 1842ع کان 1843ع تائين. هن ڪتاب مان پنجاب، سنڌ ۽ بلوچستان جي ان زماني جا حالات معلوم ٿي سگهن ٿا.

بلوچستان جي رستي کان سنڌ ۾ وارد ٿي، حيدرآباد سنڌ ۾ رهڻ لڳو، جتي خوجا سندس مريد رهندا هئا. هي واقعو سنه 1838ع ۾ ٿيو. جڏهن انگريز ڪابل جي پهرينءَ ويڙهه لاءِ تيارين ڪرڻ ۾ رڌل هئا، حسن علي شاهه وڏي رسوخ وارو گادي نشين هو ۽ سندس سپ مريد ۽ خادم واپاري هئا جن جي وسيلي هن انگريزن کي مدد ڪئي. انگريزن کيس ”هزهائينيس“ جو خطاب ڏنو ۽ ايراني دربار پاران کيس ”آغا خان“ جو خطاب مليو.

انگريزن جي فتح سنڌ کان پوءِ هو بمبئي ۾ وڃي رهيو جتي 1881ع ۾ وفات ڪيائين. ڪانئس پوءِ سندس فرزند آغا علي شاهه گادي نشين ٿيو ۽ بمبئي جي گورنر سر جيمس فرگوسن جي زماني ۾ بمبئي جي قانون ساز مجلس جو ميمبر ٿي رهيو ۽ سنه 1885ع ۾ وفات ڪيائين. ڪانئس پوءِ سندس فرزند سلطان محمد شاهه گادي نشين ٿيو. جنهن يورپ ۾ شاهائي نموني زندگي بسر ڪري 1857ع ۾ انتقال ڪيو.

لشڪر جي ڪابل ڏانهن روانگي:

انگريزي لشڪر کي سنڌ مان لنگهڻو هو ۽ سندس سامان رسد جو ذميو سنڌ تي هو. ان ڪري تاريخن ۾ ’انڊس آرمي‘ يعني سنڌ جو لشڪر سڏجي ٿو. نومبر سنه 1838ع ۾ بنگال جو لشڪر جنهن ۾ 9500 سپاهي ۽ 38 سؤ سرفرمين (سپرس ۽ مائينرس) هئا، تيه هزار اٺن سميت، جنرل سر ولوبي ڪائن جي اڳواڻيءَ هيٺ، فيروز پور وٽ پهتو. هتي گورنر جنرل لارڊ آڪلنڊ، مهاراجا سان ملاقات ڪئي. مهاراجا ان وقت مرڻ جي ڪنڌيءَ تي هو. لارڊ آڪلنڊ کيس هندستان جو نقشو پيش ڪيو، جنهن ۾ ڪمپنيءَ جي مقبوضات جو رنگ ڳاڙهو هو. رنجيت سنگهه نقشي کي اٺائي ڀٽائي ڏسي، مشڪي چيو ته: ”عنقريب سڄو هندستان ڳاڙهو ٿي ويندو!“ انگريزي فوج سان سر وليم مئڪنائن انگريزي حڪومت پاران ڪابل جو سفير ٿي هليو. بمبئي جو لشڪر جنهن ۾ 56 سؤ سپاهي هئا، سر جان ڪين جي اڳواڻيءَ هيٺ بمبئي کان سمنڊ رستي روانو ٿيو. شاهه شجاع، جو تيهن سالن کان وٺي جلاوطن هو، تنهن جي فوج جو تعداد 6 هزار هو. ان لشڪر جو خرچ به ڪمپني سرڪار تي هو. ڏهين ڊسمبر تي بنگال جو لشڪر فيروز پور کان روانو ٿيو. يهاول پور جي نواب ۽ جيسلمير جي راول فوجن کي اُن جي مدد ڪئي. ساڳئي وقت بمبئي جو لشڪر حجامڙي جي چوڙ وٽ پهتو. جملي 21 هزار لشڪر سنڌ مان لنگهڻو

1 - J. C. Marsham: A bridgement of the History of India, P. 395.

هو جنهن ڪري نالپري حڪومت جي حلقن ۾ ترڻو پئجي ويو. انگريزن جا ايجنٽ خوجا واپاري ۽ هندو نيڪيدار شاھ بندر ٺٽي ۽ ٻين وڏن شهرن ۾ لاڙ کان وٺي اير سنڌ تائين، ان ۽ چوٽيايو مال خريد ڪرڻ لڳا. وڏن وڏن شهرن ۾ هنن نيڪيدارن جا گدام کلي ويا.

سيت تائون مل ڪراچيءَ جو وڏو واپاري جنهن جا نالپري دربار تائين تعلقات هئا، سو ڪڇ جي راءِ جي مدد سان انگريزي لشڪر لاءِ اٺ ۽ سامان خريد ڪرڻ لڳو. لوئر سنڌ جي ٻن مکيه سردارين نومڙين ۽ جوکين کي وڏا ٺيڪا مليا، حالانڪ نومڙين جي سردار احمد خان حملائيءَ جي همشيره سان مير ڪرم علي خان شادي ڪئي هئي ۽ سندس ڌيءَ سان مير نور محمد خان شادي ڪئي هئي. جوکين جي سردار جام مهر علي خان، سر جان ڪين کي هڪ هزار اٺ ڏنا، کيس ڪراچيءَ کان ڪوٽڙيءَ تائين انگريزن جي نپال پهچائڻ جو ٺيڪو مليون¹ آغا خان جي ڏاڏي حسن علي شاھ جو خراسان تائين رسوخ هو سو پڻ دل کولي انگريزن کي مدد ڪرڻ لڳو.²

ڪراچيءَ تي قبضو ۽ عوام جا مظاهرا:

منهوڙي جي قلعي دار الله رکشي خان کي ميرن حڪم ڏنو هو ته جيڪڏهن انگريزن جو ڪوبه جهاز بندر تي اچي ته مٿس گولا باري ڪئي وڃي. ان ڪري الله رکشي خان، سر جان ڪين جي جهاز تي گولا باري ڪئي، جنهن تي ليفٽيننٽ جنرل غصي ٿي، قلعي تي گولا باري ڪرڻ لاءِ حڪم ڏنو. ويلزلي ڪروزر هڪ ڪلاڪ ساندهه قلعي تي آتش بازي ڪئي. قلعي جي هڪڙي پاسي کان ديوار ڪري پئي ۽ ٽي هزار بلوچي لشڪر قلعي اندر بيوس ٿي پيو. انگريزي لشڪر ڪراچيءَ تي قبضو ڪيو. بلوچن ۾ ڪافي جوش هو. انگريزي لشڪر جي نقل و حرڪت کي اُهي پاڻ لاءِ بي عزتي سمجهڻ لڳا. هزارن جي تعداد ۾ بيٿريون سنڌو نديءَ تي ڌاريءَ فوج لاءِ مال گڏ ڪرڻ لڳيون³ وليمر مٽڪناتن انگريزي سفير جي مرضي هئي ته سنڌ تي گهيرو ڪجي.

1 - C. Smith: The Life of John Wilson, PP. 440-441

2- مذاهب اسلام: مولوي نجم الغني، ص 334.

3- نوٽ: وليمر مٽڪناتن سنه 1809ع ۾ مدراس فوج ۾ سوار پڙ تي ٿيو. پوءِ 1814ع تي بنگال سول سروس ۾ داخل ٿيو. هو مشرقي زبانن جو ڄاڻو هو تنهن ڪري لارڊ هيستنگس جي سفارش سان ديواني هاءِ ڪورٽ، جو نائب صدر مقرر ٿيو. لارڊ وليمر بينٽڪ جي زماني ۾ هو سيڪريٽري مقرر ٿيو. پوءِ انڊين پوليٽيڪل ڪاتي جي خفيه صيفي مٿان سيڪريٽري مقرر ٿيو. مشرقي معاملات کان واقف هو. ان ڪري گورنر جنرل جي ڪائونسل جي ميمبرن کي سندس فيصلن اڳيان جهڪڻو پوندو هو.

حيدرآباد جي ريزيڊنٽ لفتيننٽ ايسٽ وڪ جي بنگلي ٻاهران عوام احتجاجي مظاهرا ڪيا. هڪڙي ڏينهن شهر ۾ افواهه ٿيا ته مير شير محمد خان ماڻڪاڻي 12 هزار لشڪر سان حيدرآباد کي ويجهو پهتو آهي.

مٿين فضا ۾ ڪي جوشيلا نوجوان ريزيڊنٽ جي بنگلي تي پٿر اچلائڻ لڳا، وري جڏهن ايسٽ وڪ حفاظتي دستو ساڻ ڪري ٻاهر نڪتو تڏهن ويهن هزارن جي هجور اهڙو ڳوڙ مڇايو جو هو مشڪل سان جان بچائي گڏوگڏ کان ٻه ميل اتر طرف ٽنڊي نور محمد پهتو.¹ سندس ٺڪري وڃڻ کان پوءِ هجور خوجن واپارين جي گدامن کي لٽيو جن انگريزن لاءِ ان خريد ڪري رکي هئي. مير صاحب انگريزن کي تسلي ڏني ته فسادين سندس مرضيءَ خلاف مٿين سازش ڪئي آهي، جن مان ڪن جون مير ڏاڙهيون ڪوڙايون ۽ ڪن جا ڪن ڪپايا. بلوچي روايتن موجب اهي سزائون سخت هيون، مگر تڏهن به انگريز خوش ڪونه ٿيا.²

ميرن سان پنجون عهدنامو:

انگريزن جي ڪراچيءَ ۽ بکر تي قبضي ڪرڻ ڪري ٽالپري حلقن ۾ بي آرامي پيل هئي. مير نور محمد خان چوٽياريءَ جي ميرن ۽ مقربان بارگاه سان صلاح مصلحت ڪرڻ لڳو. دربار جو پراڻو وزير آغا سيد اسماعيل شاهه ۽ سندس پيءُ سيد آغا ابراهيم شاهه وفاداريءَ ۾ ضرب المثل هئا. تن ميرن کي تسلي ڏني ته معاملو خيز ۽ خوبيءَ سان حل ٿي ويندو. اسماعيل شاهه تجربيڪار جهونو وزير هو تنهن پاڻ ڪراچيءَ وڃي انگريزي جرنيل سر جان ڪين سان روپرو ملاقات ڪئي. ڪرنل هينري پائنجر به اتي موجود هو. هو ميرن جي امن پسند طبيعتن کان واقف هو ۽ پاڻ کي آغا سيد اسماعيل شاهه جو دوست ظاهر ڪندو هو پر سندس معرفت وزير کي جيڪي هيٺيان شرط پيش ڪيا ويا، سي اڳوڻن معاهدن جي شرطن کان گهڻو سخت هئا:

1_ افغان ويڙهه جي سموري عرصي تائين مير، انگريزي لشڪر کي مناسب قيمتن تي بايرداريءَ جي جانورن، گاهه پني ۽ کاڌ خوراڪ جي سامان پهچائڻ لاءِ ٻڌل رهندا.

2_ بلوچن جي ڦرلٽ ڪرڻ ڪري انگريزن کي جيڪو 23 لک رپين جو

1 - ليفٽيننٽ ايسٽ وڪ جي ڪتاب ”ڊراؤ ليوز فرارينگ ايجيٽ“ مان ان زماني جي سنڌ جي خبر پئجي سگهي ٿي. ڪتاب جو اردو ترجمو سيد محمد ضامن ڪنٽوري ”عبرت ڪده سنڌ“ جي نالي سان ڪيو جو 1903ع ۾ دکن حيدرآباد جي مطبع شمسيءَ مان شايع ٿيو.

2 - Kalichbeg Furidunbeg: History of Sindh, Vol. II, P. 224/225.

W. Nepier Sir: Napir Sir Charles, His Life & Opinions, Vol. I, London, 1854.

نقصان پهتو آهي، سو مير هڪدم ڀري ڏيندا.

- 3_ آئينده لاءِ مستقل طور 3 هزار انگريزي لشڪر ڪراچي ۽ ڀر رهندو.
- 4_ حيدرآباد سرڪار سنڌ جي ان انگريزي لشڪر جي خرچ لاءِ 3 لک رپيا ساليانو ڀري ڏيڻ لاءِ پتل رهندي.
- 5_ ٽالپر ميرن جي حفاظت لاءِ انگريزي ريزيڊنٽ مقيم حيدرآباد وٽ انگريزي لشڪر جو دستو رهندو.
- 6_ انگريزي ريزيڊنٽ جو اندروني ڳالهين سان ڪو تعلق نه رهندو، فقط اهم ڳالهين متعلق مير کانئس صلاح وٺندا.
- 7_ ٽالپري رپيا گهٽي آهن، جنهن ڪري واپارين کي ڪوٽ پوي ٿي، تنهن ڪري مير نوان رپيا تيار ڪرائيندا.

آغا سيد اسماعيل شاھ ڏاهو ۽ آرموڊگار هو. ڪابل، طهران، بمبئي، ڪلڪتي ۽ سملڻ جا سرڪاري ايوان سندس نالي کان واقف هئا. سياسي فضا جي رخ کي بدليل ڏسي، هن هي شرط لاچار منظور ڪيا. انگريز فوجي عملدار جيڪي عرصي کان ميرن جي خزانن کي لٽڻ لاءِ منتظر هئا، سي نااميد رهجي ويا. چاڪاڻ ته وزير شرطن کي منظور ڪري سندن جنگ باز پاليسيءَ ۽ جارحانه مقصدن کي برصواب ٿيڻ ڪين ڏٺو، نه ته سر جان ڪين جو چوڻ هو ته ”حيدرآباد جو قلعو سندس ڪڙين هيٺان آهي.“¹

انگريزي وفد جي مير صاحب سان ملاقات:

22 جنوري سنه 1839ع تي، ليفٽيننٽ ايسٽ وڪ، ڪپتان آئوٽ رام ۽ ليفٽيننٽ ليڪي منجهند جو هڪ بچي ڌاري مير نور محمد خان سان درٻار ۾ ملاقات ڪئي. مقربان بارگاهه مان مرزا خسرو بيگ، نواب محمد خان ۽ ديوان چوٿرام موجود هئا. مير صاحب هڪڙي صندوق گهراڻي، گذريل عهدنامن جا سمورا ڪاغذ ڪڍي، انگريزي وفد اڳيان رکيا. پوءِ بلوچي رئيسن ۽ سردارن ڏانهن مخاطب ٿي فرمائون: ”جيڪي فرنگين تي اعتبار ڪن ٿا، سي بيوقوف آهن.“ وفد جي ميمبرن کي پوءِ پارسي زبان ۾ هن ريت فرمائون:

”اوھين جيڪي عهدناما ڪريو ٿا، سي پنهنجن سهوليتن جي مدنظر ڪريو ٿا، ڇا، اوھين پنهنجن دوستن سان هن نموني پيش ايندا آھيو؟ اوھان پھرين اسان جي ملڪ مان فوجن لنگھائڻ لاءِ گھر ڪئي، جيڪڏهن اسان کي اھڙي خبر ھجي ھا ته لشڪر آڻڻ

1 - J.W. Kaye: History of War in Afghanistan, Vol. I, P. 398.

کان پوءِ توهين اهڙا پير ڪٽندا، ته ضرور اسين پنهنجي حفاظت لاءِ
 قدم کڻون ها. جيڪڏهن اها خبر نه هجي ها ته توهين 23 لکن رپين
 لاءِ گهر ڪندؤ ته ضرور اسين پاڻ کي بچايون ها. اسين بلوچ
 آهيون، واپاري ڪونه آهيون، جو ڪنهن قسم جو ڊپ ڪريون ها!¹
 مير صاحب جي جواب ۾ ليفٽيننٽ ايسٽ وڪ فارسي ۽ عربيءَ ۾
 ربايون پڙهندي، ڪي مثال ڏنا. ان کان پوءِ مير صاحب پنهنجن صلاحڪارن
 سان مختصر گفتگو ڪري، فرنگين کي چيو ته: ”اسين هاڻ اوهان تي وڌيڪ
 اعتبار ڪري نه ٿا سگهون، نه وري ايڏي رقم ڀري سگهنداسون.“ فرنگي وفد جا
 ميمبر هن دفعي اڳي کان گهڻو مغرور هئا. پاڙيسري حڪومتون جهڙوڪ ڪڇ،
 جوڌپور، جيسلمير ۽ بهاول پور جا راجائون يا نواب، ميرن جي صاحبيءَ جي
 خاتمي لاءِ منتظر هئا، کين لارڊ آڪلنڊ حصار ڏيڻا ڪيا هئا.²

انگريزي لشڪر جو سنڌ تي گهيرو:

بمبئي جو لشڪر، ٺٽو ٽپي ڪوٽڙيءَ وٽ پهتو هو. بجاءِ ٺٽي جي، هي
 لشڪر وڪر تي لهي روانو ٿيو هو. پئي پاسي اتر کان بنگال جو لشڪر هندستان
 جي ڪمانڊر انچيف سر هينري فين سميت روهڙيءَ وٽ پهتو هو. ميرن تي دٻاءُ
 وجهڻ لاءِ ڪمانڊر انچيف، سر ولوبي ڪاٽن جي اڳواڻيءَ هيٺ هڪڙو فوجي
 دستو حيدرآباد ڏانهن روانو ڪيو. هي دستو روهڙيءَ کان ستن ميلن جي
 مفاصلي تي ڪنڊڙيءَ وٽ مس پهتو هو ته ميرن، سر جان ڪين کي سنڌ مان
 ٺنگهڻ لاءِ اجازت ڏني.³ ڪپتان راس بيل شڪارپور پهتو هو جتي باغي
 براهوئي سردار شاهنواز خان ۽ غدار سيد محمد شريف ديره وال اچي ساڻس
 گڏيا.⁴ ان وچ ۾ شڪارپور جي ٽالپري نائب سيد زين العابدين شاه ۽
 لاڙڪاڻي جي قلعيدار دربار کي خبرون پهچايون ته شاه شجاع لشڪر سميت
 لاڙڪاڻي ڏانهن ڪاهيندو اچي ٿو.⁵

سر جان ڪين جي لشڪر کي ڪوٽڙيءَ پهچندي ڏسي، شهر جي
 ڪوتوال سيد جيئند شاه ماڻهن کي امن ۽ امان ۾ رهڻ لاءِ حڪم ڏنو.

1 - Lutfullah: Autobiography, Pp. 294-298, London, 1857.

2 - L.J. Trotter: Rulers of India, "The Earl of Aukland P. 76, Oxford, 1893.

3 - H. G. Wylie: The Military Memories of Liet, Jeneral J. Thackwell, Chp- VI, Pp-121-122, London, 1908.

4 - A. W. Hughes: Baluchistan, Chp- VII.

5 - لاڙڪاڻي جي قلعي تي ڪلهوڙن جي ڏينهن کان توب خانو رهندو هو. سنه 1871ع تائين قلعو
 موجود هو پوءِ مٽجي ويو. (بمبئي رڪارڊ 1855ع).

ليفٽيننٽ جنرل سر جان ڪين ۽ سنڌس ٻين فوجي عملدارن وٽس اچي حيدرآباد شهر کي ڏسڻ لاءِ شوق ظاهر ڪيو. ڪوتوال معرفت شهر گهمي. هو سلامتيءَ سان موٽيا. مير نور محمد خان، فيبروري 1839ع ۾ گاديءَ جي هنڌ کي تن پاسن کان گهيري ۾ ڏسي، سمجهي ويو ته فرنگي سنگينن جي زور تي پنهنجا شرط مڃائڻ گهرن ٿا. سنڌ ۾ افواه گشت ڪري رهيا هئا ته روس جي ڪاه کي روڪڻ لاءِ انگريز ڪابل تي ڪاه ڪري رهيا آهن. الغرض ميرن اڳيان ٻه رستا هئا: يا شرط منظور ڪن يا جنگ ڪن. نيٺ ڏهين فيبروريءَ تي، ليفٽيننٽ جنرل سر جان ڪين، حيدرآباد ۽ خيرپور جي ميرن سان جدا جدا عهدناما ڪيا، جن جا 13 شرط هن ريت هئا:

- 1_ ٻنهي حڪومتن درميان دوستاڻو رستو رهندو.
- 2_ گورنر جنرل جو ارادو آهي ته نتيجي ۾ انگريزي چانوٽي رهي، جنهن ۾ پنجن هزارن کان وڌيڪ انگريزي لشڪر نه رهندو.
- 3_ جيڪا انگريزي فوج رکي ويندي تنهن جي خرچ لاءِ مير نور محمد خان، مير نصير خان ۽ ٻيا اميرزادا 3 لک رپيا ساليانو پيري ڏيڻ لاءِ جوابدار رهندا.
- 4_ انگريز سنڌ جي اندروني معاملن ۾ دخل نه ڏيندا نه وري پنهنجون عدالتون قائم ڪندا.
- 5_ انگريز سنڌ کي ڌارين جي ڪاه کان بچائڻ لاءِ ٻڌل رهندا.
- 6_ جيڪڏهن ميرن جي ٻن ڌرين ۾ ڪو فساد پوندو ته انگريزي ريزيڊنٽ سندن فيصلو ڪندو.
- 7_ جيڪڏهن ڪو بلوچ سردار ميرن خلاف بغاوت ڪندو ته مير گورنر جنرل کي اپيل ڪندا، معاملي جي جاچ ڪرڻ کان پوءِ گورنر جنرل انگريزي ريزيڊنٽ کي مدد ڏيڻ لاءِ حڪم ڪندو.
- 8_ ٽالپر مير پنهنجن پاڙيسري حڪومتن سان دوستانه نموني خط و ڪتابت ڪري سگهندا، مگر انگريزن جي صلاح کان سواءِ ڪوبه عهدنامو ڪري نه سگهندا.
- 9_ ساڳيءَ طرح ميرن کي اطلاع ڏيڻ کان سواءِ انگريز سندن خلاف ڪنهن به حڪومت سان معاهدو ڪري نه سگهندا.
- 10_ انگريزن کي مال رکڻ لاءِ ڪراچيءَ ۾ گدامن جوڙائڻ جو اختيار رهندو. جيڪڏهن اهڙين عمارتن کي فسادي نقصان رسائيندا ته مير عيوضي ڏيڻ لاءِ جوابدار رهندا.
- 11_ جيڪڏهن انگريز واپاري ڪو مال ڪراچيءَ ۾ گهرائيندا ته ميرن کي محصول پري ڏيندا.

12_ نئين عهدنامي موجب سنڌو نديءَ جي واپار وڌڻ جو امڪان آهي. ان ڪري ڪراچيءَ کان فيروزپور تائين جيڪي به محصول لڳل آهن، سي آئينده لاءِ رد سمجهبا.

13_ انگريزن کي جيڪڏهن مدد جي ضرورت پيئي، ته مير سنڌ جي حدن اندر کين ٽي هزار فوجن سان مدد ڏيندا. اهڙيءَ طرح فوج جو خرچ انگريز پريندا. مٿئين معاهدي موجب جملي ستاويهن لکن جي چٽي ميرن تي مڙهي ويئي. بيڙي مير رستم خان پنهنجي رقم جي حصي پري ڏيڻ جو انجام ڏنو. ڪپتان راس بيل خيرپور دربار ۾ ريزيڊنٽ تي رهيو.¹ گورنر جنرل حڪم ڏنو ته شاھ شجاع ڍلن اڳاڙڻ متعلق ٽالپرن کي جيڪي قسم نامي تي لکي ڏنو آهي، تنهن جي جاچ نه ڪئي وڃي.² ان سلسلي ۾ مير نور محمد خان کي بروقت ڏهه لک رپيا پري ڏيڻا پيا ۽ مير نصير خان ۽ مير محمد خان هڪ هڪ لک رپين پري ڏيڻ لاءِ انجام ڏنا. جان وليم کي لکي ٿو ته، حيدرآباد جي ميرن ويهه لک رپيا ۽ مير رستم خان ست لک رپيا پري ڏنا.

انگريزن جي فرعونيت:

ميرن کي شرطن مباحث کان پوءِ سر جان ڪين لکي، سيوهڻ، لاڙڪاڻي ۽ شهدادڪوٽ واري رستي کان بولان ڏانهن روانو ٿيو. وات تي ڪي فوج جا اٺ غائب ٿي ويا، جنهن ڏوهه ۾ فرعون دماغ فرنگيءَ ڏهه خوبصورت نوجوان بلوچ گرفتار ڪرايا ۽ ڊيسي فوج جي عملدارن سنڌوت کي سندن موت لاءِ سزا جو حڪم ڏنو. نوجوان بلوچن جي ڳچين کي هڪ ٻئي سان سندن ڊگهن وارن سان ٻڌو ويو تنهن کان پوءِ سندن نراڙن تي گوليون هلايون ويون. ٻه صغير ڇوڪرا، جن جون ٻانهون ۽ تنگيون ٻڌل هيون، تن روئيندي پنهنجا مٿا ڪرڻل جي پيرن تي رکي، پنهنجي بي گناهيءَ لاءِ باڏايو کين انصاف جو ڪوڙو دلاسو ڏنو ويو پر پوءِ بندو قن جون گوليون سندن نرڙ چيري آريار لنگهي ويون.³

سيد آغا اسماعيل شاھ جي وفات:

انگريزن جي ناقابل برداشت زيادتين کي ڏسي، مير نور محمد خان پنهنجي آزمودگار وزير سيد اسماعيل شاهه کي 16 فيبروري 1839ع تي گورنر

1 - L. J. Trotter: Rulers of India, The Earl of Auckland, P. 78

2 - J. C. Marsham: Abridgment of the History of India, Chp-XII, P. 396

3 - P. H. Kennedy: Narrative of the Campaign of the Army of Indus in Sind & Kabul, Vol-II, PP-139-48, London, 1840.

جنرل کي رويرو صورتحال کان آگاهہ ڪرڻ لاءِ ڪلڪتي ڏانهن روانو ڪيو مگر پيرسن وزير جي ان وقت عمر آسي ورهيه هئي ۽ سفر جي مصيبتن ۽ سرديءَ لڳڻ ڪري هو بيمار ٿي موتي آيو ۽ وفات ڪيائين.

سهراباڻين ۾ ناتفاقي:

ميرن ۾ ناتفاقي ته اڳي کان پيل هئي. انگريزن جي اچڻ کان پوءِ سندن باهمي ڊپيل بغض پڙڪو ڪاڌو. ماڻڪاڻي، شهداداڻين سان ٺهيل ڪونه هئا. مير نور محمد پيءُ ۽ وانگر شوخ طبع ۽ وڏو ڪفايت شعار هو. سندس پيءُ مير نصير خان وليعهد رڻو ملڻو هو ۽ رعايا ۾ هر دلعزيز هو. مير محمد خان سست، لاغرض ۽ خوشامد پسند هو. نوڪر سندس فضول خوشامد ڪري پيا ڪيسا خالي ڪندا هئا. پاڻ چوڙياريءَ جو رڪن هو پر حڪومت جي ڪاروبار سان ڪيس ڪابه دلچسپي ڪانه هئي ۽ بي اولاد هو. مير صوبدار خان پاڻ کي پڳ لاءِ حقدار سمجهندو هو طبيعت جو ڪمزور ۽ خوش مزاج هو مگر چوڙياريءَ جي ٻين ميرن سان رلي ملي ڪم ڪندو هو سندس علائقو گهڻو آباد ڪونه هو تنهن ڪري هن مڱريو واه کڻايو هو. جا ڳالهه شهداداڻي ميرن کي پسند نه هئي. اڳ زمينن تان منجهن تڪرار جاڳيو هو جنهن ڪري مرزا باقر قلات جي سفارش تي ويل هڪدم موتي آيو هو ۽ ڌرين جو فيصلو ڪيو هئائين. سڀ کان وڌيڪ سهراباڻين جي پاڻ ۾ ناتفاقي پيل هئي.

19 جولاءِ 1839ع تي مير مبارڪ خان وفات ڪئي. علي مراد خان جنهن جي ملڪيت ڀائرن ڦٽائي هئي، سو دل ۾ سور سانڍيو ويٺو هو تنهن پنهنجن ڦٽايل زمينن جي واپسيءَ لاءِ موقعو ڏسي، انگريزي ريزيڊنٽ ڪپتان راس بيل کي اپيل ڪئي، ليڪن انگريز ڪابل واريءَ مهم ۾ رڌل هئا، ان ڪري گورنر جنرل ريزيڊنٽ کي لکيو ته ڪيئن به ڪري في الحال معاملي کي تاريندو اچي، مگر دلين جي سانڍيل باهمي بغض نيٺ پڙڪو ڪاڌو:

مير رستم خان، مير علي مراد خان ۽ مبارڪ خان جو پٽ مير نصير خان پاڻ ۾ ترارين ۽ تفنگن سان ڳنڍجي پيا. مير علي مراد خان انگريزن جو هٿ ٺوڪيو بڻجي چڪو هو تنهن ڪري سندس وزن ڳرو هو. نونهار جي جنگ کان پوءِ نونهار جي معاهدي موجب ڌرين هڪ پٽي کي قرآن شريف تي شرط لکي ڏنا. مير علي مراد خان کي سندس زمينون موتي مليون.¹ جيئن ٽالپرن ۾

1 - History of Alienations in the Province of Sind, Vol- II, Pp. 139-150.

نا اتفاقي بيل هئي. تيئن قلات جا معاملات به پيچيده هئا. مير محراب خان ثانيءَ سان شاهنواز خان جو گاديءَ ڪري تڪرار لڳل هو. خان محراب خان جو درباري صلاحڪار ملا محمد حسن. قلات دربار ۾ گویا انگريزن جو جاسوس هو سندس فريب ڪري اليگزينڊر برنس جو خان سان لشڪر لنگهائڻ متعلق جيڪو اڳ ناهڻ تي چڪو هو تنهن ۾ ڦيٽاڙو پوڻ لڳو.

سرحدِي بلوچن جو انگريزي قافلن کي لتڻ:

اڳ ٽالپرن جي ايلچين کي ڪابل، لاهور، بهاول پور، جوڌپور، جيسلمير ۽ پيچ جي دربارين ۾ عزت هئي، مگر انگريزن جي شرطن کي قبول ڪرڻ کان پوءِ سندن اڳوڻي آزاديءَ جي اهميت گهٽجي ويئي. دارالخلافة حيدرآباد ۾ انگريزي ايجنٽ ڪرنل پاتنجر، گویا سياهه سفيد جو مالڪ هو. واقعات مان صاف ظاهر هو ته سنڌ ۾ ٽالپرن جي صاحبي ۽ بلوچستان ۾ براهوئين جي حڪومت گهڙيءَ پل لاءِ مهمان هيون. ليفٽيننٽ جنرل سر جان ڪين ماڻهن تي جيڪي ظلم ڪيا، ان فرعونيت جو انگريزي لشڪر کي ستت بدلوڏيڻو پيو. سرحد جي بليدين، ڊومبڪين، جڪراڻين، بگٽين، مرين ۽ مگسين بنگال جي لشڪر جي قافلن کي شڪار پور ڇڏڻ کان پوءِ ڦري انگريزي عملدارن جو نڪ ۾ دم ڪري ڇڏيو.

بلوچن جا جون تاريخون وڏي ڪوهن ۾ وجهي ڇڏيون. پاڻي ۾ دستن ۽ پيچش جي بيماري پئجي وئي. پيو ته بلوچ ڏاڇيءَ جي رت سان ڪپڙو آلو ڪري. اهو ڪپڙو ڊگهي ڪاٺيءَ سان ٻڌي اٺن کي سنگهائيندا هئا ۽ اُٺ سنگهڻ شرط ناڪيلي چٽائي سامان سميت قافلي کان ڇڏائي، منهن ڪري پيچندا هئا. مٿينءَ ترتيب سان انهن بي شمار اٺ هٿ ڪيا هئا. هڪ اٺن تي سرڪاري ٽيال هوندي هئي، جنهن جو گم ٿي وڃڻ ڪري انگريز عملدارن کي گهڻي پریشاني ٿيندي هئي. اهڙيءَ طرح دري خوجڪ تائين پهچڻ وقت اٺڪل ويهه هزار سامان سميت اٺ بلوچن ڦري ورتا. ڪڇيءَ مان انگريزن پنهنجي چاڙهي سيد محمد شريف غدار کي نائب مقرر ڪيو. انگريزن سواءِ ڪنهن رنڊڪ جي شال، مستونگ، قنڌار، غزني ۽ ڪابل تي قبضو ڪري ورتو پر چوڻي آهي ته شينهن جي شڪار ڪرڻ وقت، ڪافي اسباب ساڻ کڻي پوندو آهي. اهڙو اسباب انگريزن ساڻ کونه کنيو هو.

1 - A.W. Hughes: Baluchistan, Chp-VII.

Forntier & Overseas Expeditions from India, "Kalat affairs", P. 36.

شاھ شجاع جو ٻيھر ڪابل جي تخت تي ويهڻ:

انگريزي لشڪر قنڌار ۽ غزنيءَ رستي کان ڪابل پهتو. خالصا لشڪر شجاع جي ڀت جي اڳواڻيءَ هيٺ خيبر کان جلال آباد پهتو. امير دوست محمد خان پهريائين ترڪستان ڏانهن پيڇي ويو. پوءِ ناڪام ٿي سنه 1840ع ۾ انگريزن وٽ اچي پيش پيو. انگريزن امير کي حرم سميت ڪلڪتي ۾ نظر بند ڪري رکيو. شجاع تيهن سالن جي غير حاضريءَ کان پوءِ هڪ دفعو بالاحصار ڳڙھي خواب گاهه ۾ بادشاهيءَ جا مزا ماڻڻ لڳو. جنرل نات قنڌار ۾ جنرل سيل جلال آباد ۾ ۽ سر ولير مئڪناتن، اليگزينڊر برنس ۽ جنرل ايلفنسٽن ڪابل ۾ چانوڻي وجهي شجاع جي پاسپاني ڪرڻ لڳا. سر جان ڪين ۽ سر ولوي ڪاتن، ٿوري لشڪر سميت واپس موٽيا. لارڊ آڪلنڊ، سر ولوي ڪاتن، سر جان ڪين، اليگزينڊر برنس، مئڪناتن ۽ ڪپتان ويڊ کي ڪابل جي مهر جي ڪاميابيءَ ڪري ”نائيت“ جو خطاب مليو.

انگريزن جو قلات تي قبضو:

5_ آڪٽوبر سنه 1839ع تي ڪپتان راس بيل، مير محراب خان ثانيءَ خلاف شڪايت ڪئي هئي. بلوچن ۾ ڏڪر ڪري سخت بڪ هئي. پيو ته انگريزي لشڪر ڪڇيءَ مان لنگهڻ وقت غريبن جي فصل کي درندن وانگر نقصان رسايو هو. ان ڪري هنن ڏاڍو رنج ۽ غم ڪيو. انهن سببن ڪري ڪابل مان فارغ ٿيڻ کان پوءِ انگريزن هڪڙو فوجي دستو، توب خان، سميت جنرل ولشائر جي اڳواڻيءَ هيٺ قلات ڏانهن روانو ڪيو. ولشائر اوجتو قلات جي قلعي تي آتش بازي شروع ڪئي. مير محراب خان ثاني، ٻه هزار جانبازن ۽ سردارن سان وڙهندي، ٽيپو سلطان وانگر شهيد ٿي ويو. سندس پٽ ولي عهد نصير خان، داروغي گل محمد جي حفاظت هيٺ پنجگور ڏانهن نڪري ويو. اتان هو خاران جي نوشيرواني سردار مير آزاد خان وٽ وڃي پناهه گزين ٿيو جو سڄي بلوچستان ۾ طاقتور سردار هو.

قلات جي قلعي کي لٽڻ کان پوءِ انگريزن مير شاهنواز خان کي قلات جي تخت تي تاقبو ۽ لفتينٽ لودي کي سندس صلاحڪار مقرر ڪيو. چارلس ماسن به ان وقت قلات جي قلعي ۾ موجود هو. ولشائر ڊري مول کان لشڪر ۽ توب خان سميت موٽيو. انگريزي لشڪر کي قابل ۾ رهڻو هو. ان ڪري شال، مستونگ ۽ ڪڇيءَ جا علائقا، جتان ڪابل جو رستو لنگهندو هو سي انگريزن

جنت السنڌ

شاهه شجاع جي حوالي ڪيا. ¹ سرجان ڪين فتح جا شاديانا وڄائيندو حيدرآباد کان لنگهيو ميرن 19 توين سان سندس سلامي ورتي. انگريزي جنرل ڪجهه سون تحفي طور مير نور محمد خان کي ڏنو. ان موقعي تي مير صوبدار خان. انگريزي جنرل کي ڌار مهماني ڏني هئي. ماسڪوگرت، جنهن اڳ توڪ طور لکيو هو ته: ”روس، انگريزن کي صلح جا شرط ڪلڪتي پهچي ميجرائيندو.“ ان جي جواب ۾ انگلينڊ جي وزير پامرستن، دنيا کي ثابت ڪري ڏيکاريو ته ڪلڪتو ته پري رهيو پر انگريزي لشڪر کي ڪابل جي بالا حصار قلعي تي جهنڊي ڪوڙڻ کان به روس روڪي نه ٿي سگهيو.

مير نور محمد خان جي وفات:

ماه جمادي لاتاني سنه 1256ھ (1840ع) ۾ مير نور محمد خان ”ثريا جاھ بهادر“ وفات ڪئي. هو امن پسند حاڪم ٿي گذريو. بلوچن جڏهن سردار احمد خان لغاريءَ جي اڳواڻيءَ هيٺ حيدرآباد جي ريزيڊنسيءَ تي ڪاهه ڪئي هئي، ان وقت هجور کي باز آڻڻ لاءِ مير صاحب پنج لک رپيا پنهنجي ڪيسي مان خرچ ڪيا هئا. وفات ڪرڻ کان اڳ پنهنجن ٻن پٽن جي ٻانهن ميجر آٿوٽ رام کي سپرد ڪري ويو جو ڪرنل پاتنجر کان پوءِ سنڌ ۽ بلوچستان مٿان ريزيڊنٽ هو.

مير محمد نصير خان الغازي:

مير نور محمد خان کان پوءِ سندس ڀاءُ مير محمد نصير خان ”الغازي“ گاديءَ تي ويٺو. هو پڙهيل، داناءُ، فياض ۽ مستقل مزاج فرمائرو هو. سنه 1285ھ (1842ع) ۾ طاعون جي موذي مرض سنڌ ۾ منهن ڪڍيو ۽ اٽڪل تن مهينن تائين سنڌ تي ان جو دور رهيو. امير زادا، شاهي حرمين سميت قلعي کان نڪري بهراڙيءَ ۽ ڳوٺن ۾ وڃي رهيا.³

سرحدِي واقعا:

سنڌ جي سرحد تي امن امان رکڻ لاءِ مير نور محمد خان جوڳو انتظام ڪري ويو هو. جيئن انگريزن کي شڪايت ڪرڻ لاءِ موقعو ملي نه سگهي. ٿر

1 - Frontier & Overseas Expeditions Fro India, "Kalat Affairs", P. 36.

2 - J.C. Marsham: Abridgment of the History of India, P. 338.

3 - سنه 1846ع ۾ ٻيو دفعو سنڌ ۾ طاعون جو مرض پيو. جنهن ڪري هڪڙي هفتي اندر ڪراچيءَ ۾ سٺ هزار ماڻهو مرڻ لڳا. سرجارلس نيپئر جو پيٽيٽو جان نيپئر به هن بيماريءَ وڳهي مٿو هو. R. B. Bulchand: History of Sind, Chp-XVI, P. 44.

جا کوسا وقت بوقت ڪڇڻ ۾ ڦريون ڪندا هئا، سندن سردار بهادر خان کوسي کي مير صاحب تر مان لڏارائي اپر سنڌ ۾ رهڻ لاءِ حڪم ڏنو ۽ ٿر جي راڻي جڳت سنگھ تي نالپري فوج چڪاس رکڻ لاءِ بفر هئي. ڪابل جي پهرين ۽ ويڙهه وقت انگريزن سنڌ، پنجاب راجپوتانا ۽ بلوچستان جي وچ ۾ بنيادي نفاق وجهي ڇڏيا هئا. ڪراچي لاڙ ۾ ۽ بکر سري تي به اهم هنڌ انگريزن جي نگراني هيٺ هئا. سکر شڪارپور خان ڳڙهه، ڍاڍر، شال (ڪوٽڻا) ۾ انگريزن فوجي چوڪيون قائم ڪيون هيون، جتي سامان رسد جا ڏيپو هئا. چتر، ڦليليجي، ڀاڳ، لهڙي، قاسم جي جهوڪ ۽ برشوري ۽ سندن عملدارن جي آرام وٺڻ لاءِ مسافر خانو جڙيل هئا. سکر سندن فوجي مرڪز هو.

مٿئين رستي تان انگريزن جي ڪابل واري لشڪر کي سامان پهچندو هو. مير محراب خان جي بيگناهه شهيد ٿيڻ ڪري بلوچن ۾ ڪافي جوش هو. ڪڇي ۽ جا بلوچ جن ڪابل لشڪر جا قافلا لٽيا هئا، تن کي مير نصير خان ثاني امن امان ۾ رهڻ لاءِ صلاح ڏني. مير شير محمد خان ماڻڪاڻي ۽ لهڙي جي ڊومبڪي سردار ڏانهن دعوت نامي ۾ لکي مڪوهو ته، ”جيڪڏهن ڊومبڪي ڊري بولان تي ڪاهه ڪندا ته پنج هزار ماڻڪاڻي لشڪر مدد ڪرڻ لاءِ موڪلبو.“ انگريزي ايجنٽن کي ان قسم جي خط و ڪتابت جي خبر هئي. مير نصير خان ثاني انگريزن جي چوڻ تي پنهنجي بولان جي نائب مولا بخش کي ڍاڍر ۾ تاڪيد نامو مڪوهو ته هو ڊومبڪين جي سردار کي امن ۾ رهڻ لاءِ تاڪيد ڪري

خان قلات پاران افتار خان رند هٿياربند فوجن جي دستي سان ڊري بولان جي حفاظت ڪرڻ لڳو.¹ روجهان جو قلعو شڪارپور کان 26 ميلن تي خان ڳڙهه کان ڏهن ميلن تي بلندي مير عالين جي رياست جو مرڪز هو سو جاني ڊيزي جي زمينن تائين براهوئين قبائلي ورتو ان کان سواءِ هو مامل جو جهنگ به

1- نوٽ: ڊومبڪين ڪڇي ۽ ڀاڳ ڪهيري قبيلي جي زمينن تي قبضو ڪري ڪهيري کي بلڪل بي دخل ڪري ڇڏيو هو. ڪابل جي ويڙهه وقت ڪهيري دل کولي انگريزن کي مدد ڏني جنهن ڪري انگريزن سندن زمينون کين موٽائي وٺي ڏنيون. ان ڪري ڊومبڪين کي انگريزن تي رنجش هئي. مير شير محمد خان ماڻڪاڻي مٿئين موقعي مان فائدو وٺي، ڊومبڪين کي ڊري بولان تي ڪاهه ڪرڻ لاءِ دعوت ڏني هئي. ڪابل جي پهرين ۽ ويڙهه وقت بلوچ، انگريزي قافلن کي رستي ڏيکارڻ جي بهاني اهڙن رستن کان وٺي ويندا هئا، جتي پاڻي ۽ جو ڪوهن ۾ نالو ۽ نشان ڪونه هوندو هو. پوءِ قافلن کي ڦريندا هئا. حريف انگريز عملدارن قافلن جي رهنمائي ۽ بچاءِ خاطر بلوچن مان هڪڙي فوج تيار ڪئي هئي، جا ”بلوچ گائيد ڪور“ سڏبي هئي. مٿين نير فوجي پوليس 1852ع تائين قائم رهي، تنهن کان پوءِ سرحد جي حفاظت ڪرڻ تي مقرر ٿي.

والارٽ لڳا. جولاءِ سنه 1842ع ۾ مير نصير خان شهدادالهي انگريزي ريزيڊنٽ ميجر آٿوٽ رام کي سنڌ ۽ بلوچستان جي حدن مقرر ڪرڻ لاءِ احتجاجي نوٽ پيش ڪيو. ليڪن انگريزن جو سمورو ڌيان قنڌار ۽ ڪابل ڏانهن هو ۽ سندن خاص مرضي هئي ته سنڌ ۽ بلوچستان ۾ ڪنهن قسم جي گڙيٽ نه ٿئي. ڇاڪاڻ ته اُتان چوٺاڻو مال ۽ سامان رسد ڪابل جي لشڪر کي پهچندو هو ۽ دري بولان جي سلامتيءَ لاءِ سنڌ جي سرحد ۽ ڪڇيءَ جي ميداني قبيلن ۾ امن امان قائم رکڻ انگريزن لاءِ ضروري هو.

قنڌار ڪابل ۽ قلات فتح ڪرڻ کان پوءِ انگريزن جو اقتدار ايتري قدر وڌي ويو هو، جو سرحدي بلوچي قبيلن جي جرڳن جا فيصلا انگريزن جي چوڻ تي آغا جي معرفت ٿيڻ لڳا. برٽش پوليتيڪل ايجنٽ ۽ آغا خان جي معرفت بيجار خان ڊومبڪي ۽ دريا خان جڪراڻيءَ جي پاڻ ۾ صلح ٿي. ساڳئي وقت مير نور محمد خان جي پٽ حسن علي خان ۽ مير شهداد خان جو ملڪيت تان پاڻ ۾ تڪرار جاڳيو ۽ نواب احمد خان لغاريءَ جي اشاري تي مير صوبدار خان شهزادي حسن علي خان کي پڙڪاڻڻ لڳو. ڌرين جو فيصلو مير نصير خان ميجر آٿوٽ رام معرفت ڪرايو. غرض ته ڪراچيءَ کان وٺي ويندي ڪابل تائين بلوچي ۽ افغان سردارن جا فيصلا انگريزن معرفت ٿيڻ لڳا.

ڪابل جي فضا جو بدلجڻ:

لارڊ آڪلنڊ ۽ برطانوي وزير لارڊ پامرسٽن، سنڌو نديءَ پريان هڪ هزار ميلن جي مفاصلي تي اڻ ڏٺي ڏيهه ۾ جيڪا مفت ۾ جنگ خريد ڪئي هئي، تنهن جو نتيجو ست انگريزن کي يوڳڻو پيو. شاهه شجاع جنهن غيور پٺاڻن مٿان فرنگين جي چٽي مڙهي هئي، تنهن جي روش ڪري پٺاڻن ۾ عام ناراضپو پيل هو. سڀني افغانن تنگ ٿي، گڏجي امير دوست محمد خان جي پٽ غازي اڪبر خان جي اڳواڻيءَ هيٺ انگريزن خلاف استقلال جو جهنڊو بلند ڪري گوريلا جنگ شروع ڪئي. 27 جون سنه 1839ع تي، رنجيت سنگهه 57 ورهين جي ڄمار ۾ مٿو سندس بي وقتي موت اتحاد تلاته جو هڪڙو بازو پيچي ڇڏيو. لاهور دربار جي خالصا سردارن ۽ وزيرن ۾ انتشار پئجي ويو. خالصا حڪومت زوال ڏانهن قدم کڻڻ لڳي. رنجيت سنگهه جيڪا پيشنگوئي ڪري ويو هو ته: ”عنقريب سڄي هندستان جو رنگ ڳاڙهو ٿي ويندو.“ سا درست ثابت ٿيڻ لڳي. سنه 1840ع ۾ روسين خيوا تي ڪاهه ڪئي، جيتوڻيڪ هن مهم ۾ روسي ناڪام رهيا. ليڪن سينٽ پيٽرسبرگ جي ڪورٽ آف نيوا ۽ لنڊن جي

ڪورٽ آف سينٽ جيمس ۾ چڪتاڻ پوڻ ڪري روس ۽ انگريز وچ ايشيا جي ميدان ۾ طاقت آزمائي ڪرڻ لڳا. روسي حملي جي اوت وٺي، انگريز هندستانين کي ”روسي خطري“ جو خوف ڏيارڻ لڳا، جيتوڻيڪ روسين لاءِ هندوڪش جبل ٽپڻ نهايت مشڪل ڪم هو. سو پنهنجن ڏيڍ سؤ بيگمن سان بالا حصار قلعي ۾ عيش ۽ آرام سان رنگ رلين ۾ مشغول هو.

سر وليم مئڪنٽن ۽ سر اليگزينڊر بزنس سنگينن ۽ ٺاڻي جي زور تي شجاع پاران پٺاڻن تي حڪومت هلائي رهيا هئا. انگريز عملدارن پنهنجن ميڊمن ۽ ٻارن بچڻ کي به ڪابل گهرايو هو. ته پيل گل انڊام يورپون ڪابل جي ٿڌين جانفرا هيرن ۽ لذني ميون کان لطف اندوز رهن. هر روز شام جو ڪابل جي بالا حصار قلعي هيٺان چانوٽي ۽ ڀرناچ ۽ ڊنر جون محفلون برپا ٿينديون هيون ۽ ميڊمون پيائو جي ترنم خيز سرودن تي رقص ڪنديون هيون. خرچ ڪمپني سرڪار تي هو مگر بيوقوف فرنگين کي خبر ڪانه هئي ته جنهن هنڌ تي اهي آشيانو جوڙي ويٺا آهن، ان هنڌ جي زمين جيترو گلريز ۽ روح پرور آهي، اوترو ان جي هيٺان هڪڙو مهيب ڀرندڙ جبل پري ۽ ڪامي رهيو هو ۽ عنقریب ڦاٽڻ تي هو.

ستارويهن مهينن جي گذرڻ بعد، پهريائين اوچتو منجهانئس ٿورو ٿورو دونهون نڪرڻ لڳو تان جو اوچتو جيئن پوءِ تينن سڄو ڪابل جو آسمان غبار آلوده بڻجي ويو. انگريزي چانوٽي، جتي هر صبح ”ٽئون سال“ هو ۽ هر شام ’ناتال‘ هو تنهن تي يڪايڪ خاموشي چائنجي ويئي. اڳ انگريزي لشڪر کي دري خيبر يا دري بولان کان، جن قافلن ذريعي سامان رسد پهچندو هو انهن قافلن جي سلامتيءَ لاءِ انگريزي سفير سر وليم مئڪنٽن معرفت افغان سردارن کي ساليانو وڏيون رقمون ملنديون هيون.¹ مگر ٽن سالن اندر هندستان جي خزانن کي لاڳيتو ڪوٽ پوڻ ڪري مئڪنٽن اهي وظيفا بند ڪري ڇڏيا هئا. ڪابل جي فوج تي، ڪمپني سرڪار کي ساليانو ڏيڍ ڪروڙ رپيا خرچ ڪرڻو پوندو هو.

سنه 1840ع ۾ ڪمپنيءَ جي ڊائريڪٽرن صاف لفظن ۾ سملي جي حڪومت کي لکيو ته، ”شاهه شجاع انگريزي لشڪر جي سنگينن کان سواءِ هرگز ڪابل تي حڪومت ڪري نه سگهندو.“ مٿئين سبب ڪري لارڊ آڪلنڊ

1- انگريزي قافلن جي بچاءَ جي عيوض انگريزي سفير وٽان غلڙئين جي سردار کي ساليانو تيه هزار ڪلدار ملندا هئا ۽ هرات جي وڏي وزير يار محمد کي ساليانو 3 لک رپيا ملندا هئا. خالصا جيڪي اڳ انگريزن جا دوست هئا، سي رنجيت سنگهه جي مٿي کان پوءِ پاسو بدلائي چڪا هئا. هاڻي سندن خاص اها مراد هئي ته پيل انگريز ڪابل ۾ شڪست کائين.

برطانوي سفير مقيم ڪابل کي خرچن گهٽائڻ لاءِ هدايت ڪئي. وظيفن جي بند ٿيڻ شرط ٻرندڙ جبل مان ڊيبل باهه جا شعلا بلند ٿيا. پٺاڻ غازي مرد انگريزي قافلن تي هٿ صاف ڪرڻ لڳا. ڪابل چانوٽيءَ ۾ رسد جي قلت ڪري هر هڪ انگريزي سولجر توڙي ديسي سپاهي راشن گهٽجڻ ڪري پريشان ٿيڻ لڳو. سر وليمر مئڪناتن، جنهن عهدي هٿ ڪرڻ لاءِ گورنر جنرل کي بيوقوف بڻائي، ڪابل جي ويڙهه جو خونچڪان ڊرامو تيار ڪيو هو تنهن جي من جون مرادون آخر پوريون ٿيون. کيس بمبئي جي گورنريءَ جو عهدو مليو ۽ 20 نومبر 1841ع تي کيس بمبئي وڃڻ لاءِ ڪابل ڇڏڻو هو. لارڊ آڪلنڊ جي گورنر جنرليءَ جو مدو به پورو ٿيو هو هو خزان جا ڏينهن ڪلڪتي ۾ رهي، نئين گورنر جنرل جي اچڻ لاءِ انتظار ڪري رهيو هو. ڪابل جي مهر کڻڻ ڪري سندس دل ۽ دماغ فتوحات جي نشي ۾ باغ و بهار هئا، مگر هاڻي يڪايڪ فضا جي رخ بدلجڻ ڪري سندن سمورين خوشين ۽ اميدن تي ناڪامي ۽ مايوسيءَ جي لهر چائنئجي ويئي. سلمي جي خوشنما پهائين ۽ ڪلڪتي جي فورت وليمر قلعي جي ديوارن کان وٺي لنڊن جي ليڊن هال ۽ ڊائوننگ گليءَ تائين ماته جون صفون چائنئجي ويون.

2_ نومبر سنه 1841ع تي پٺاڻ غازين، سر اليگزينڊر برنس کي سندس وچ بازار واري بنگلي ۾ ڪنو ۽ خزانن کي لٽيو ساڳئي وقت غازين، شاهه شجاع جي خزانچي ڪپتان جانستن کي قتل ڪري به لڪ رينا ڦري ورتا. برٽش فوجن جو ڪمانڊر انچيف جنرل ايلفنسٽن، ڪمپنيءَ جو جهونو آزمودگار سپاهي هو پر هيٺئر سندس دماغ ۽ عقل صفا بيڪار ٿي ويا. هن کي خبر نه پئي پيئي ته ڇا ڪجي ۽ ڪهڙا اڀاءُ وٺڻ گهرجن. سر وليمر مئڪناتن، جنرل نات ڏانهن ڦٽار ۽ جنرل سيل ڏانهن جلال آباد قاصد روانا ڪيا ته فوجن سميت، جيترو جلد ٿي سگهي ڪابل پهچن، پر مجاهدن سندن رستا روڪي ڇڏيا هئا ۽ هنن جو پهچڻ مشڪل ٿي پيو. هيڏانهن ڪابل جو لشڪر پڪ وگهي پريشان ٿيڻ لڳو. آخر مئڪناتن مجبور ٿي، اڪبر خان کي رويرو گڏجڻ ويو ۽ کيس تنهن لکن رين ڏيڻ جي لالچ ڏيکارائين، پر پنهنجي باڊي گارڊن سميت افغانن هٿان اتي جواتي مارجي ويو.

4_ جنوري سنه 1842ع تي ميجر ايلڊرڊ پاتنجر، جنهن اڳ هرات کي ايرانين کان بچايو هو تنهن معرفت پوڙهي جنرل ايلفنسٽن 6 جنوريءَ تي اڪبر خان سان معاهدو ڪيو ته انگريزي لشڪر کي هڪدم ڪابل ڇڏي وڃڻ لاءِ اجازت ملي. اڪبر خان سندس شرط منظور ڪيا. سخت برف باريءَ

جي موسم ۾ منجهند وقت، 15 هزار انگريز ۽ ڊيسي سپاهي سامان وغيره ڇانوڻيءَ ۾ ڦٽا ڪري ڪابل کان روانا ٿيا، مگر افغانن جي چنبن مان فوج جو نڪرڻ محال هو ۽ هر هڪ جابلو دري ۽ سوڙهن پيچرن کي هنن سوڙهو ڪري ڇڏيو هو. بت خاڪ ۽ نيزان جو سوڙهو پيچرو جو ڪابل کان پنجن ميلن جي مفاصلي تي آهي، اتان لنگهندي 3 هزار سپاهي افغانن هتان مارجي ويا.

اڪبر خان اچي انگريزن کي گهرو ڪيو ۽ کين جلال آباد تائين سلامتيءَ سان پهچائڻ لاءِ تسلي ڏنائين، شرط اهو هو ته هو عملدارن جون ميڊمون ٻارن ٻچن سميت، وٽس ضمانت طور ڇڏي وڃن. لاچار ٻي واھ نہ ڏسي، انگريزي جنرل، ليڊي مئڪنائٽن، ليڊي رابرٽ سيل ۽ ٻيون عملدارن جون ٽو ميڊمون، ٻارن ٻچن سميت اڪبر خان جي حوالي ڪيون، جن مان ڪي حامله به هيون. پڻ اٺن بالا انگريز عملدارن کي پاڻ وٽ نظربند رکي، اڪبر خان لشڪر کي وڃڻ لاءِ اجازت ڏني. انگريز سولجرن جو تعداد ان وقت فقط ساڍا چار سؤ باقي وڃي بچيو هو. جلد لڪ وٽ پهچڻ وقت اڪبر خان وري اچي لشڪر کي گهٽيو، هن گهمري جنرل ايلفنسٽن ۽ برگيڊيئر شليٽن کي نظربند ڪيائين. هاڻي لشڪر ۾ فقط ويهه عملدار ۽ 45 سولجر باقي وڃي بچيا هئا، جي پڻ گندامڪ ڇڏڻ کان پوءِ ناس ٿي ويا. پندرهن هزارن فوجن مان فقط هڪڙو انگريز ڊاڪٽر براٽن سلامتيءَ سان جلال آباد پهتو جنهن دردناڪ حادثي، تباهي ۽ عملدارن ۽ ميڊمن جي گرفتاريءَ جي خبر انگريزن کي ڏني. اهڙي دليل شڪست اڳ هندستان اندر انگريزن کڏهن به ڪين ڪاڏي هئي.¹ سندن 94 بالا عملدار ۽ يارهن ميڊمون ٻارن ٻچن سميت اڪبر خان وٽ نظربند هئا، جا ڳالهه انگريزن لاءِ بدناموسيءَ ۽ شرمساريءَ جو باعث هئي. بدبخت شاهه شجاع، جنهن کي تخت تي ٿاڦڻ لاءِ انگريزن ايڏا ڪشالا ڪيا، سو پاڻ به سندن موجودگيءَ وقت ڪابل ۾ غازين هتان مارجي ويو.

لارڊ آڪلنڊ شرم کي پرڇاڻڻ لاءِ پڌرائي ڪئي ته ڪابل جي شڪست عارضي آهي. ڪمانڊر انچيف سر جئسيئر نڪلس جي مرضي هئي ته جنرل نات ۽ جنرل سر رابرٽ سيل ڦٽندار ۽ جلال آباد کان سلامتيءَ سان نڪري اچن، مگر سوال

1- نوٽ: هندستان اندر انگريزن جيڪي به جنگيون ڪيون، تن ۾ انهن فقط تي گهرا شڪست ڪاڏي هئي: 1_ 1804ع ۾ هولڪر هتان، 2_ 1814ع ۾ نيپال جي جنگ وقت ۽ 3_ 1825ع ۾ برما جي ويڙهه وقت انهن سڀني کان ڪابل جي شڪست نهايت هولناڪ هئي، جنهن جي ڪري انگريزن جي سڄيءَ دنيا ۾ بي عزتي ٿي. سندن ڪابل جي لشڪر جو تعداد هولڪر، نيپال ۽ برما سان جنگين واري تعداد کان وڌيڪ هو. انگريزن هندستان اندر جيڪو فوجي وقار حاصل ڪيو هو تنهن کي صدمو پهتو. اهوئي سبب هو جو پنهنجي وقار کي قائم ڪرڻ لاءِ مفت انگريزن ميرن سان هٿ ڳنڍي سنڌ فتح ڪئي.

هو ته هولناڪ شڪست جي بدناميءَ کي ڪيئن مٽائجي؟ انگريزن شيطاني هٿيارن جي زور تي جيڪو بددبوءِ قائم ڪيو هو تنهن کي ڪاپاري ڌڪ لڳي ويو هو.

ڦلات جي قلعي تي انگريزن جي قبضي کي بلوچستان جا براهوئي ۽ بلوچ سردار پنهنجي قومي وقار لاءِ بي عزتي سمجهڻ لڳا. انگريزن جي ڦلات تي قبضي جمائڻ کان پوءِ سنه 1841ع ۾ ڪپتان لي ميسوريئر سون ميائٽيءَ کان وٺي ڦلات تائين سروي ڪرڻ تي مقرر ٿيو. سڀ کان پهريائين انگريزن خلاف سراوان جي سردارن مان سردار محمد خان شهبوٽيءَ استقلال جي جهنڊي کي بلند ڪيو پوءِ فاران جي نامور سردار مير آزاد خان نوشيروانيءَ جي اڳواڻيءَ هيٺ براهوئي قبيلن ڦلات جي قلعي تي گهيرو ڪيو. ليفٽيننٽ لوڊي گرفتار ٿي قتل ٿي ويو ۽ مير شاهنواز خان جان بچائي پهريائين لاڙڪاڻي پهتو پوءِ شڪارپور ۾ رهڻ لڳو ۽ کيس انگريزي ريزيڊنٽ ميجر آئوٽ رام کان هڪ هزار رپيا ساليانو وظيفو ملڻ لڳو. مير نصير خان ڦلات جو حقيقي وارث گاديءَ تي ويٺو.

ڪابل ۾ انگريزن جي شڪست جو ٻڌي ڪاڪڙن، مريڻ ۽ براهوئين انگريزن خلاف هٿيار کنيا. ملتان جي خالصا نائب ديوان سانوڻ مل جا ايلڇي مريڻ جي سردار دودا خان وٽ پهتا ته انگريزن خلاف گڏيل محاذ ڪڙو ڪجي. رنجيت سنگهه جي مرڻ کان پوءِ سانوڻ مل ملتان جو خودمختيار حاڪم هو. ميجر ڪلبرن ڪاهان تي ڪاه ڪرڻ وقت مريڻ جي سردار دودا خان کان شڪست کائي مارجي ويو. مير نصير خان شهدادڻيءَ بگٽين جي سردار بيبير ڪي انگريزن خلاف هٿيار کڻڻ لاءِ دعوت نامو مڪو مير شير محمد خان ماڻڪاڻي به موقعي تي انگريزن سان جنگ ڪرڻ جي فائدي ۾ هو. انگريزي ايجنٽن کي مٿين سمورين ڳالهين جي خبر هئي.

هندستان توڙي انگلينڊ ۾ انگريزن جي شڪست کانئس تي گرما گرم بحث جاري هئا، مگر هندستانين کي خبر هئي ته انگريزن جا پير ڪيتري قدر هندستان ۾ مضبوط هئا. 28 فيبروري سنه 1842ع تي ٻن ڪروڙن جي ڪوٽ وجهڻ ۽ ڪمپني سرڪار کي قرضن هيٺ زيربار ڪرڻ کان پوءِ لارڊ آڪلنڊ پنهنجي پيشانيءَ تي شڪست جو داغ هڻي، ولايت ڏانهن روانو ٿيو. هندستان جي گورنر جنرلن مان لارڊ ائمرسٽ پهريون هو جنهن ڪمپني سرڪار کي برما جي جنگ وقت 13 ڪروڙ رپين جي قرض هيٺ آندو هو. ٻيو لارڊ آڪلنڊ هو جنهن پنهنجن سان مفت ڪابل جي جنگ چيڙهي ڪمپنيءَ کي نقصان هيٺ آندو.¹

1 - R. B. Mowat: A New History of Great Briton, P. 788

2 - E Thornton: History of British Empire in India, Chp- XII, PP. 413-17.

1 - W. M. Torrous: Empire in Asia, PP-314-315, London, 1872.

سندس جاءِ تي لارڊ ايلنبرو گورنر جنرل ٿي آيو جو اڳ ڪمپنيءَ جي ڊائريڪٽرن جو صدر هو. نئون گورنر جنرل مسلمانن جو سخت ويرِي هو. ويرِ رکڻ جو سبب سندس ميڊم هئي، جنهن جو دمشق جي هڪ بدوي شيخ امير مجول المضرب سان آشنائيءَ جو رستو هو.¹ هندستان پهچڻ کان پوءِ ايلنبرو اڳيان ٻه مکيه ڪم هئا: 1_ ڪابل جي ويڙهه کي ختم ڪرڻ ۽ 2_ انگريزن جي پيشانيءَ تان شڪست جو داغ مٽائڻ.² لارڊ آڪلنڊ ولايت اسرڻ کان اڳ، 4_ جنوري سنه 1842ع تي، 3 هزار تازه دم فوج جنرل پولڪ جي اڳواڻيءَ هيٺ دري خيبر کان ڪابل ڏانهن رواني ڪري ويو هو. سکن پاران گلاب سنگهه ڊوگري به انگريزي لشڪر کي مدد ڏني.

15_ اپريل تي جنرل پولڪ جلال آباد پهتو جتي رابرٽ سيل قلعي کي مضبوطي سان جهليو ويٺو هو. جنرل نات، جو قنڌار ۾ هو تنهن ڏکڻ طرف کان ڪابل تي ڪاهه شروع ڪئي. 12 آڪٽوبر تي انگريزي لشڪر ٻن طرفن کان ڪابل پهتو. اڪبر خان شڪست کاڌي ۽ انگريزن ٻيهر ڪابل تي قبضو ڪيو. انگريزن پٺاڻن کان انتقام وٺڻ لاءِ قنڌار ۽ جلال آباد کان وٺي ڪابل تائين جيڪي به رستن تي ميون جا باغ هئا، سي ويران ڪري ڇڏيا. ڪابل جي مشهور ”چارچت“ بازار جا اورنگزيب جي جوڙايل تاريخي يادگار هئي، تنهن کي ساڙائي ڇڏيائون. پوءِ انگريزي عملدار مڊمن ۽ ٻارن ٻچن کي هٿ ڪري ڪابل خالي ڪري هندستان ڏانهن موٽيا. وات تي جنرل نات جي سولجرن غزنيءَ وٽان لنگهندي سلطان محمود غزنويءَ جي مقبري جا در پٽرائي. هلايائون ته اهي سومنات جي مندر جا در هئا.¹

امير دوست محمد خان، جو ان وقت شاهي حرم سميت ڪلڪتي ۾ نظربند هو تنهن لاءِ لارڊ آڪلنڊ ساليانو 2 لک رپيا وظيفو مقرر ڪيو هو. امير

1 - Lady Burton: Life of SIR R. Burton, Vol. P-180, London, 1893.

2 - W. F. P. Napier: Conquest of Sind, Vol-I, PP-96/97

1 - نوٽ: سلطان محمود غزنويءَ جو مقبرو غزني شهر جي ڀرسان روضه نالي ڳوٺ ۾ پرفضا هنڌ تي آهي. روضه ڳوٺ جي آس پاس ميون جا باغ آهن. غوري سلاطين مان سلطان علاءُ الدين ’جهان سوز‘ غزنيءَ فتح ڪرڻ کان پوءِ غزنوي سلاطين جا مقبرا ٻهراڻي ڇڏيا هئا، مگر سلطان محمود جي مقبري کي هن هٿ ڪوٺرائو هو. جنگيز جي ڪاهه وقت تاتارين جي غارتگيءَ جي خوف ڪري روضه جا رهاڪو مقبري کي ڀڄائڻ لاءِ مٿس مٽي وجهي، پوري ڍڙو ٺاهي، پاڻ ڳوٺ ڇڏي ڀڄي ويا هئا. تنهن کان پوءِ امير تيمور گورگانيءَ جي ڪاهه وقت، امير جي پوٽي سلطان عبدالرزاق کي خواب ۾ اشارو مليو جنهن ڌڙي جي مٿي هٽائي، مقبري کي نوان در هڻايا هئا، ڇاڪاڻ ته پراڻا دروازا سنه 1226ع کان سنه 1398ع تائين مٽيءَ ۾ پوريل هئڻ سبب ڪاڇي ويا هئا. سلطان عبدالرزاق جو مقبرو به سندس وصيت موجب، روضه جي ڳوٺ ۾ آهي.

جي بلند شخصيت کان انگريز واقف هئا. کيس لارڊ ايلنبرو آزاد ڪري کابل ڏانهن روانو ڪيو. گورنر جنرل اعلان ڪيو ته ”انگريزن کي وڌيڪ ملڪن فتح ڪرڻ جي ضرورت ڪانهي.“ پهرينءَ افغان ويڙه جو ڊرامو ختم ٿيو. هاڻي هندستان جي ”مرد بيچار“ سنڌ جو وارو هو.

ميرن جي خلاف انگريزن جا ارادا:

سنه 1839ع ۾ ميرن، وليمر مئڪنائٽن ۽ سر جان ڪين جا ٻڌا شرط منظور ڪري سنڌ ۾ انگريزن جي اقتدار کي منظور ڪيو هو. برٽش ريزيڊنٽ مقيم حيدرآباد جي صلاح ۽ مشوري کان سواءِ ميرن کي حڪومت هلائڻ جي مجال ڪانه هئي. ڪراچي ۽ بکر انگريزي جهنڊي هيٺ هئا. کابل جي ٽن سالن واريءَ ويڙه ۾ مير، انگريز سان هر طرح سان وفادار ٿي هليا. انڊس آرميءَ کي سامان رسد پهچائڻ سميت انگريزن کي سندن آڳوٺن لاءِ سنڌو نديءَ جي ٻنهي ڪپن تان جلائو ڪائينون وڌڻ جي اجازت مليل هئي. انگريزي لشڪر جي افغانستان ۾ تباهيءَ کان پوءِ لاهور جي خالصا دربار ۽ ٽالپرن جي دربار ۾ اميد جي جهلڪ جا تزورا نظر اچڻ لڳا هئا. ان هوندي به ٽالپرن ٽن هزارن اٺن ۽ ٻيل گاڏين سان جنرل نات کي مدد ڏني هئي، جن وسيلي هو ٻيهر کابل تائين پهتو هو. ايتريءَ وفاداري ۽ امداد ڪندي به ميجر آٿوٽ رام گورنر جنرل کي ڪائونسل اڳيان ميرن جا اهي خط پيش ڪيا، جيڪي انهن ٽن ورهين جي عرصي اندر بلوچي سردارن ڏانهن روانا ڪيا هئا.

ميجر آٿوٽ رام جي مرضي هئي ته ٽالپرن سان ڪو نئون ”عهدنامو“ ڪجي، مگر لارڊ ايلنبرو جي مرضي هئي ته انگريزن جي ويڙه فوجي قوت کي ٻيهر بحال ڪرڻ لاءِ سنڌ جي ٽالپري حڪومت جو خاتمو ڪجي.¹ گورنر جنرل پوليٽيڪل ايجنٽن جي رپورٽن تي ڪو ڌيان ڪونه ڏنو. مثلاً ڪپتان ريس ٻيل ڍاڍر جي پوليٽيڪل ايجنٽ پنهنجي رپورٽ ۾ ڏيکاريو هو ته جيتوڻيڪ مير محراب خان ثانيءَ ۽ سندس سردارن رشيد خان ۽ محمد صادق خان، مير نصير خان شهدادالهيءَ ڏانهن مدد گهرڻ لاءِ خط روانا ڪيا هئا، ته به مير صاحب معاهدي جي شرطن تي وفاداريءَ سان پابند رهيو هو.²

ساڳيءَ طرح ميجر جان جيڪب، جو پهرينءَ افغان ويڙه وقت خان ڳڙه کان دري بولان تائين انگريزي قافلن جي حفاظت لاءِ بي قاعدي سوار فوجن مٿان

1 - J. C. Marsham: Abridgment of the History of India, Chp-XII, P. 431.

2 - Pre-Mutiny Records of the Commissioners in Sind, 1857, "Kalat affairs". P. 210.

عملدار هو سو به ٽالپر ميرن جي فائدي ۾ هو.¹ 29_ جون سنڌ 1842ع تي، ميجر جان جيڪب، ميجر آٽوٽ رام کي روجهائو جي قلعي جو معائنو ڪرايو. خان قلات پاران بيجار خان ڊومڪي ۽ دريا خان جڪراڻي، خيرپور دربار جي وڪيلن سان گڏيا. انگريز عملدارن کي معلوم هو ته مامل جو جهنگ ۽ روجهائو جو قلعو ٻئي ٽالپرن جي ملڪيت آهن، جن تي براهوئين ناجائز قبضو ڪيو آهي. مٿيان ٻئي هنڌ ٽالپري سرڪار کي موتي مليا.

گورنر جنرل ۽ انگريز عملدارن جي روش متعلق هڪڙي انگريز مسٽر چارلس ڊلڪي ان زماني جي هڪ انگريزي اخبار ”گريٽر برٽن“ ۾ لکيو هو ته:

”انگريز فوجي بالا عملدار جڏهن کاڌي جي ميز تي ويهن ٿا، تڏهن اها گفتگو ڪن ٿا ته فلاڻو نواب يا فلاڻو راجا مالدار آهي، خاص ڪري ٽالپرن متعلق چون ٿا ته، وٽن سون ۽ چانديءَ سميت گهڻي جواهرات آهي. سندن چوڻ آهي ته سنڌ جا بندر اتر هندستان ڏانهن مال پهچائڻ لاءِ بيحد ڪارائتا آهن.“

لارڊ ايلنبرو جي مرضي هئي ته سنڌو نديءَ جي ڊيلٽا کان وٺي فيروزپور تائين سڄي ملڪ تي قبضو ڪجي. گورنر جنرل ڪمپنيءَ جي ڊائريڪٽرن کي ستن آگبوتن رواني ڪرڻ لاءِ لکيو. ڪراچي، بکر ۽ سکر تي انگريزن جي قبضي هڻڻ ڪري آغا خان جي تحريڪ سان گهڻا بلوچ سردار ۽ سنڌي زميندار جيڪي اڳ ميرن جا دست ۽ بازو هئا، سي هينئر کانئن ڇڄي ڌار ٿي

1_نوٽ: ميجر، جان جيڪب، انگلينڊ جي سمرسٽ شاپر جي هڪڙي پادريءَ جو پٽ هو جنهن ايسٽ انڊيا ڪمپنيءَ جي فوجي مڪتب ايڊس ڪومب ۾ تعليم ورتي هئي. اهو ڪاليج ڪمپنيءَ جي خرچ سان هلندو هو. لارڊ رابرٽس، ايلڊرڊ پائنجر، هينري لارنس ۽ نيپئر وغيره، ڪمپنيءَ جا نامور عملدار مٿئين ڪاليج جا شاگرد هئا. ايڊس ڪومب ۾ تعليم وٺي فارغ ٿيڻ کان پوءِ، جان جيڪب بمبئي کاتي جي توب خاني ۾ ڀرتي ٿيو. هو سنڌ 1839ع ۾ پهرينءَ افغان ويڙهه وقت انگريزي فوج جي قافلن جي سلامتيءَ لاءِ خان ڳڙهه جي فوجي چوڪيءَ مٿان عملدار مقرر ٿيو. ميائيءَ ۽ ڊي جي جنگين ۾ سر چارلس نيپئر سان همراھ رهيو. 1843ع ۾ سنڌ فتح ٿيڻ کان پوءِ سر چارلس نيپئر سان گڏجي ڊومبڪين، جڪراڻين، بلنديين ۽ بگٽين سان گڏجي سرحدي بلوچي قبيلن سان وڙهيو. خان ڳڙهه ۾ گهڻي وقت تائين رهڻ ڪري بلوچن سان سندس واقفيت ٿي ويئي ۽ پنهنجي حڪمت عمليءَ سان بلوچن کي بي هٿيار ڪرڻ ۽ اڀر سنڌ فرنيشر ۾ امن امان قائم ڪرڻ ۾ ڪامياب ٿيو. سرحد جي استحڪام لاءِ خان ڳڙهه کي اڀر سنڌ ضلعو ٺاهي، مٿس جيڪب آباد نالو رکيائين. پوءِ فرنيشر، ضلعي جي حيثيت ۾ ترقي ڪرڻ لڳو. هن جيڪا فوج تيار ڪئي هئي، سا سندس نالي تي ’جيڪب هارس‘ سڏجڻ لڳي. سنڌ 1858ع ۾ مٿو. سندس قبر جيڪب آباد ۾ آهي.

J. Marsham: The Life & Correspondence of Right, Hon: SIR- Bartle Ferere, CHP-V, P. 138, London, 1895.

G. Forrest SIR: The Life of Lord Roberts, P. 7, London, 1916.

ويا. جڏهن انگريزن ڏٺو ته هاڻ ميدان سندن اڳيان بلڪل صاف آهي ۽ فضا سازگار آهي، تڏهن لارڊ ايلنبرو جنهن ڪابل جي ويڙهه جي خاتمي کان پوءِ پنهنجي پڌرائيءَ ۾ ڏيکاريو هو ته انگريزن کي وڌيڪ ملڪ وٺڻ جي ضرورت ڪانهي ۽ هو هندستان جي اندروني سڌارن لاءِ ڪوشش وٺندو تنهن جي اها پڌرائي محض پبلڪ جي اکين ۾ ڏوڙ وجهڻ ۽ کين فریب ڏيڻ لاءِ هئي. افغان ويڙهه جي خاتمي کي اڃا ڇهه مهينا مس گذريا هئا، ته هو سنڌ جي ميرن خلاف قدم کڻڻ لڳو. سندس سنڌ تي قبضي ڪرڻ جو مطلب هي هو ته هندستاني رعايا، برتس فوجي قوت کان مرعوب رهي. سنڌ جي ڪاهه دراصل پنجاب تي قبضي ڪرڻ لاءِ انگريزن جو ابتدائي قدم هو.

سر چارلس نيپئر:

عقايي اکين وارو ۽ نڪ مڙيل سر چارلس نيپئر سنه 1782ع ۾ لنڊن جي وائيت هال ۾ ڄائو. هن کي پيا تي ڀائر هئا ۽ اهي پڻ انگريزي لشڪر ۾ سپاهي هئا. منجهائن فاتح سنڌ، فرعون دماغ سر چارلس نيپئر شاعرانه مزاج به رکندڙ هو. ڪي انگريز مؤرخ لکن ٿا ته، سندس اشعار ادبي لحاظ سان وارن هيستنگس ۽ سر جان مالڪوم کان بهتر هئا.¹ منجهائن ولیم نيپئر ”تاريخ جنگ اسپين“ تصنيف ڪئي هئي، جا سنه 1828ع ۾ شايع ٿي. اين ايڇ. بي نيپئر ڪتاب ”فتح سنڌ“ تصنيف ڪيو جو سنه 1845ع ۾ لنڊن مان شايع ٿيو. چارٽي ڀائر ڊيوڪ آف ايلنگٽن ۽ سر جان موئر جي اڳواڻيءَ هيٺ اسپين ۾ نيپولين بوناپارٽ جي فوج سان لڙيا هئا. ڊيوڪ آف ويلنگٽن، سر چارلس نيپئر کي چونڊي هندستان ڏانهن موڪليو هو.

سنه 1841ع ۾ سر چارلس نيپئر بمبئي پهتو ۽ پوني جي فوج ۾ عملدار مقرر ٿيو. ان وقت سندس عمر سٺ ورهيه هئي. جيتوڻيڪ هو پير سن هو مگر اڻ ٿڪ آزمودگار خوش طبع، تند مزاج ۽ دل جو ڪنور سپاهي هو. خود لارڊ ايلنبرو جو چوڻ هو ته: ”سر چارلس نيپئر هڪ جهنگلي هاڻي آهي، جنهن کي سڌرڻ لاءِ ڏهه ويهه سيڪاريل هاڻي ڪپن.“ ڪابل جي ويڙهه ختم ٿي چڪي هئي، روسين ۽ ايرانين جي ڪاهه جا افسانا سرد پئجي ويا هئا، برطانوي پيٽرو ايراني نار تي قبضو ڪري چڪو هو. ڪرنل اسٽسيءَ جي ڪوشش سان خان قلات مير نصير خان ثانيءَ جو انگريزن سان ٺاهه ٿي چڪو هو. رنجيت سنگهه جي

1 - R. B. Mowat: A New History of Great Britain, P. 789.

1 - Edmund C. Cox: A short History of Bombay Presidency, P. 305.

مٿي کان پوءِ خالصن ۾ نفاق پيل هو هندستان جي ڪنهن به نواب يا راجا کي مجال نه هئي جو انگريزن ڏانهن اک کڻي سگهي. لارڊ ايلنبرو کين صاف لفظن ۾ چٽا ڏيئي ڇڏيو هو ته ڪو به بئڪ ڪڍندو ته ان کي تخت تان لاهي، سندس ملڪ تي قبضو ڪبو.¹

لارڊ ايلنبرو ميجر آٿوٽ رام جهڙي صلح پسند ريزيڊنٽ کي حيدرآباد مان بدلي ڪري سر چارلس نيپئر جهڙي چيڙاڪ ۽ ڪنور کي سموريون اختيارون ڏيئي، سنڌ ڏانهن مڪو کيس خفيه طور تاڪيد ڪيائين ته مير عهدنامي جي شرطن تي سختيءَ سان پابند آهن. ان ڪري هو وڃڻ شرط ڪو اهڙو سخت قدم کڻي جيئن ميرن کي جوش اچي ۽ جنگ ڪرڻ لاءِ مجبور ٿين. مير علي مراد خان جي ڀائرن سان اڳي ئي نااتفاقي هئي، ان سبب ڪري سر چارلس نيپئر پهريائين سهراباڻي سرڪار جي خاتمي ڪرڻ جو ارادو ڪيو.²

سر چارلس نيپئر پهچڻ شرط گورنر جنرل کي لکيو ته ميرن کي شڪست ڏيڻ بلڪل آسان ڪم آهي، مگر جنهن صورت ۾ انگريزن جا پير ڪابل جي ويڙهه ۾ سوکها ٻڌل هئا، ان ڪري گورنر جنرل کيس صبر ڪرڻ لاءِ هدايت ڪئي هئي.³ 9 سيپٽمبر 1842ع تي، سر چارلس نيپئر زنوبيا جهان ۾ چڙهي، 14 سيپٽمبر تي ڪراچيءَ پهتو. وات تي طاعون جي بيماريءَ ڪري سندس 2 سؤ سپاهي جهاز تي مري ويا.¹ نئين ريزيڊنٽ کي گورنر جنرل پاران مڪمل اختيارون مليل هيون، ان ڪري هن معاهدي جي شرطن جي ڪا پرواهه ڪانه ڪئي. سندس ڪافر ماجرائن ڪري بلوچي غيرت جوش کاڌو ۽ نويت جنگ کي پهتي.²

ڪابل پهچڻ کان اڳ، وليمر مئڪناتن ميرن تي جيڪا 25 لک رپين جي چٽي مڙهي هئي، تنهن مان 3 لک رپيا ميرن پري ڏنا هئا. جيسين باقي رهيل رقم پري ڏين، تيستائين گورنر جنرل، سر چارلس نيپئر کي سنڌو نديءَ جي ٻنهي ڪپن تي انگريزي فوجن لاهڻ لاءِ حڪم ڏنو. مگر سر چارلس نيپئر جي مرضي هئي ته روهڙي سکر، بکر ۽ ڪراچيءَ تي مستقل طور انگريزن جو قبضو رهي، ڪراچيءَ پهچڻ شرط هن ميرن تي هيٺيان الزام مڙهيا:

1 - J. Douglas: Bombay & Western India, Vol. II, P. 77/94.

2 - B. D. Basu: Rise of the Christian Power in India, Vol. V, P. 105.

3 - W. F. P. Napier: The Conquest of Sind, Vol. I, P. 90.

1 - James Douglas: Bombay & Western India, P. 186.

2 - V. A. Smith: The Oxford History of India, P. 685, Oxford, 1920.

- 1_ ميرن سنڌ 1839ع واري معاهدي جي خلاف ورزي ڪندي ملتان جي حاڪم لالا مولراج سان خط و ڪتابت ڪئي آهي.¹
 - 2_ قلات جو بيبگلر بيگي ۽ مير انگريزن کي عيسائي ڪافر تصور ڪري جنگ لاءِ تياريون ڪري رهيا آهن.
 - 3_ رنجيت سنگھ جي مٿي کان پوءِ ميرن سکن سان ناتورڪڻ شروع ڪيو آهي ۽ ان جي ثبوت ۾ ڪي خط هٿ لڳا آهن.
 - 4_ خيرپور ۽ حيدرآباد جي دربارن تي فتح محمد غوريءَ جو رسوخ آهي. جو انگريزن جو دشمن آهي.
 - 5_ ٽالپر ميرن مان مير علي مراد خان ۽ مير صوبدار خان کان سواءِ ٻيا سمورا مير انگريزن کي پنهنجو دشمن سمجهن ٿا.
- مٿيان سمورا الزام بي بنياد هئا. ان ۾ شڪ ڪونهي ته ميرن ملتان جي نائب (ناظم) لالا مولراج معرفت لاهور جي خالصا دربار سان خط و ڪتابت ڪئي هئي. جنهن لاءِ 1839ع واري معاهدي جي فقري انين موجب پاڙيسري حڪومتن سان دوستانه خط و ڪتابت ڪرڻ جو ميرن کي حق هو. قلات جي احمد زئي حڪمرانن سان ميرن جي ماتئيءَ جو رستو هو. جيڪڏهن ساڻن دوستانه خط و ڪتابت ڪئي هئائون ته ان مان انگريزن کي ڪهڙو خطرو ٿي سگهيو ٿي! ڏاڍو جو پوليتيڪل ايجنٽ ڪپتان راس بيل گورنر جنرل کي ميرن جي وفاداريءَ لاءِ ڪي ڪاغذ پيش ڪري چڪو هو.
- فتح محمد خان غوري خيرپور جو وزيراعظم جهونو ۽ ايماندار وزير هو. هينري پائنجر، اليگزينڊر برنس توڙي آٿوٽ رام سان سندس دوستي هئي. جڏهن ڪو انگريزي وفد خيرپور جي ميرن سان ملاقات ڪرڻ لاءِ ايندو هو ته ميرن کي سوکڙين ڏيڻ سان گڏ ڪمپني سرڪار فتح محمد غوريءَ لاءِ به سوکڙيون رواني ڪندي هئي. خيرپور جي وزير جي قابليت ۽ شخصيت جي مٿيان انگريزن عملدار تعريف ڪندا هئا. باقي رهيو سوال مير علي مراد خان ۽ مير صوبدار خان جي انگريزن سان وفاداريءَ جو ان لاءِ ايترو لڪڻ ڪافي ٿيندو ته پنهنجي اميرزادن کي پگ لاءِ ٻين ميرن سان تڪرار هو ان ڪري پٺي چٽا انگريزن جا گويا جاسوس هئا. جن جي معرفت انگريز گهڻن بلوچي سردارن کي رشوتون ۽ دم

1_ نوٽ: ملتان جي ناظم ديوان سانوڻ مل جي مرڻ کان پوءِ سندس پٽ لالا مولراج ملتان جو نائب ٿيو هو. خالصا سرڪار جي ڪمزوريءَ کان پوءِ هن خودمختياري حاصل ڪئي هئي. لالا مولراج انگريزن سان باقاعدي جنگ جوتي هئي. ٻه انگريز عملدار اٽلگيو ۽ ليفٽيننٽ ائڊمرسن. سندس هٿان مارجي ويا هئا. 1849ع تائين مولراج انگريزن سان وڙهندو رهيو.

دلاسا ڏيڻي، ميرن خلاف ڦيرڻ ۾ ڪامياب ٿيا هئا. ¹ گورنر جنرل لارڊ ايلنبرو ميجر آٽوٽ رام کي لکيو هو ته ميرن تي دٻاءُ وجهي سبزل ڪوٽ ۽ ڀنگ پاڙهه جا پرڳڻا بهاول پور جي نواب کي ڏياري، مگر ميجر آٽوٽ رام گورنر جنرل جي وعده شڪن پاليسيءَ سان متفق ڪونه هو ان ڪري ايلنبرو کيس بدلي ڪري، سر چارلس نيپئر جهڙي ضدي عملدار کي ريزيڊنٽ ڪري مڪو.²

انگريزن جا نوان شرط:

25 سيپٽمبر سنه 1842ع تي، سر چارلس نيپئر حيدرآباد پهتو. ميرن دستور موجب سندس سواريءَ لاءِ ريشمي پالڪي ۽ سندس عملي لاءِ قيمتي ڀاڪڙن سان ان روانا ڪيا. درٻار ۾ وارد ٿيڻ وقت، نئين ريزيڊنٽ جي آمد جي خوشيءَ ۾ مٺايون ورهائون ويون، مگر ضدي فرنگيءَ درٻار ۾ پهچڻ کان اڳ هڪڙو سخت لفظن ۾ خط ميرن ڏانهن مڪو جنهن ۾ هن لکيو ته، ”ڪراچيءَ جي ٽالپري نائب، انگريزي ڇانوڻيءَ ۾ ماڻهن کي رهڻ کان منع ڪئي آهي ۽ انگريزن جي مال تي زوريءَ محضول مڙهيو آهي. وغيره“ ياد رهي ته نئين معاهدي جا شرط جيڪي ميجر آٽوٽ رام مرتب ڪري گورنر جنرل ڏانهن منظوريءَ لاءِ مڪا هئا، سي گهڻو نرم هئا. انهن شرطن کي لارڊ ايلنبرو رد ڪري خفيه طور نوان شرط سر چارلس نيپئر ڏانهن مڪا هئا. نيپئر، ميرن جي گڏيل قوت جو اندازو سن هزار فوج ۽ ٽيهه توپون لڳايو هو. مٿيون اندازو جيتوڻيڪ هڪ حد تائين صحيح هو پر ميرن ۾ اتحاد بدران انتشار پيل هو. خود نيپئر جي مرضي هئي ته ميرن جي اجتماعي قوت کي ڀڃي ڪمزور ڪري ان ارادي سان پهريائين سهراباڻي سرڪار جي قوت کي ڀڃڻ جو محڪم ارادو ڪيو ۽ جنگ جا شعلا سنڌ اندر پهريائين سري ۾ بلند ٿيا. جنگ کي ڇيڙڻ لاءِ سر چارلس نيپئر، ميرن کي هيٺيان شرط پيش ڪيا:

- 1_ ميرن 23 لک رپيا اڃا ڪونه ڀريا آهن، تنهن ڪري ڪراچي، ٺٽو سکر ۽ بکر هڪدم انگريزن جي حوالي ڪن.
- 2_ آئرل ايسٽ انڊيا ڪمپنيءَ جا ڪلدار سنڌ ۾ چالو رهندا ۽ ٽالپرن لاءِ انگريز نئون سڪو تيار ڪرائيندا، جن تي هڪڙي پاسي کان راڻي وڪٽوريا

1 - B. D. Basu: The Rise of Chistian Power in India, Vol. V, P. 105.

2- ڪابل جي پهرينءَ ويڙهه وقت نواب بهاول خان، انگريز ايلڇي ليفٽيننٽ مئڪسن جي چوڻ تي انگريزي لشڪر لاءِ سبزل ڪوٽ تائين 270 ميلن ۾ رستو تيار ڪرايو هو. کان سواءِ شاهه شجاع کي 600 سپاهين ۽ ٻن توپن جي مدد ڪئي هئائين. انگريزي لشڪر لاءِ هر هڪ منزل تي خوراڪ جي سامان کان سواءِ اٺن ڏيڻ ۾ به مدد ڪئي هئائين.

جي تصوير هوندي

3_ سنڌو درياءَ جي ٻنهي ڪپن تي هڪ سؤ يارڊن تائين انگريزن کي جلائڻ
ڪائين ويڻ جو حق رهندو.

4_ سبزل ڪوٽ ۽ ڀنگ پاڙي جا پرڳڻا، سهراباڻي سرڪار هڪدم بهاول پور
جي نواب کي حوالي ڪري ازان سواءِ سکر، بکر ۽ سندس ڀروارا ٻيٽ انگريز
جي حوالي ڪري

امام ڳڙه جو قلعو:

ڊسمبر سنه 1842ع ۾ فرعون دماغ نبيٽر، سبزل ڪوٽ ۽ ڀنگ پاڙي تي
قبضي ڪرڻ جي بهاني سان اتر سنڌ ڏانهن روانو ٿيو. رواني ٿيڻ کان اڳ، هن مير
صويدار خان، مير فضل علي خان ۽ مير غلام شاهه سان ملاقاتون ڪيون. مير
صويدار خان پاڻ کي ڀڳ جو مالڪ سمجهندو هو ساڳيءَ طرح مير علي مراد خان
پنهنجي ڀاءُ مير رستم خان سان ڀڳ تان تڪراري هو حالانڪ سندس نونهار
جي معاهدي موجب مير رستم خان کيس موٽائي ڏني هئي. مير رستم خان کي
مير سهراب خان جيئري ڀڳ جو مالڪ مقرر ڪري ويو هو ۽ مير رستم خان
پنهنجي پٽ مير محمد حسن کي وليعهد مقرر ڪيو هو. سکر پهچڻ کان اڳ
نبيٽر مير رستم خان کي ساڻس روبرو ملاقات ڪرڻ لاءِ لکيو هو. وري جڏهن
سکر پهتو تڏهن مير علي مراد خان پنهنجي ڀاءُ خلاف انگريز جنرل وٽ ڏانهن
ڪڍي ويو ۽ فرنگيءَ کي سونهري موقعو هٿ لڳي ويو. هن علي مراد خان کي دلاسو
ڏنو ته سنڌ فتح ڪرڻ بعد سندس حقن متعلق غور ڪيو ويندو.

ٻيڙي مير رستم خان کي اچي خوف جاڳيو ته متان فرعون دماغ فرنگي
کيس ملاقات ڪرڻ جي بهاني سان گرفتار ڪرائي. ان خوف ڪري هو چند
جان نثارن، خزاني ۽ شاهي حرم سميت ٿر جي ويران قلعي امام ڳڙهه ۾ وڃي
لڪو. مٿيون قلعو مير محمد خان جي جاگير ۾ هو جتي بارود رکيل هو.
سهراباڻي سرڪار جا جيڪي به نوجوان اميرزادا هئا، سي انگريزن جي خلاف
ٿي بيٺا، سندن هٿياربند دستا دارالخلافة خيرپور جي آس پاس پهچي ويا. مير
علي مراد خان گهر جو پيڏي هو سندس رهنمائيءَ سان نبيٽر سيني دشتن کي
شڪست ڏيئي پنهنجي رستي کي صاف رکڻ ۾ ڪامياب ٿيو. ٽالپر اميرن کي
گهڻي عرصي کان اميد هئي ته جيڪڏهن انگريز سندن خلاف هٿيار کڻندا ته
براهوتي، بلوچ ۽ پٺاڻ سندن مدد لاءِ ميدان ۾ نڪري ايندا، مگر هاڻ کين پڪ
ٿي ويئي ته اها سندن محض خوش فهمي هئي. جيئن لوئر سنڌ جي جوکين ۽

نومرڙين، انگريزن جو طرف ورتو هو. تئين اڀر سنڌ ۾ چانڊين جو سردار جنهن کي تالڀرن سان روايتي دشمني هئي، انگريزن سان پاڻهن بيٺي تي بينو. مير رستم خان ۽ سندس پٽ مير محمد حسن خان وٽ امام ڳڙهه جي ڪوٽ ۾ 3 هزار لشڪر، ست توپون ۽ بارود جو ڪافي ذخيرو موجود هو. سندن مرضي هئي ته سنڌ جي حفاظت ڪرڻ لاءِ قلعي کي فوجي مرڪز جوڙي انگريزن سان لاڳيتي جنگ جوڙجي. هيڏانهن سر چارلس نيپئر 3 سؤ سوار اڏائي سؤ پيادا اٺن تي چاڙهي، ڏهه اٺ سامان رسد سان پراڻي، آسي اٺن تي ساندارن ۾ پاڻي پراڻي، مير علي مراد خان کي ساڻ ڪري اٺن منزلن ڪرڻ کان پوءِ ائين ڏينهن امام ڳڙهه پهتو. سندس اچڻ جو ٻڌي مير رستم خان خزاني، حرم ۽ توپن سميت ڪوٽ کان نڪري ٿر ڏانهن پڇي ويو. فاتح انگريز پهريائين قلعي تي توپ زني ڪئي، پاءُ جي خلاف پهرين توپ مير علي مراد خان جوڙي حق نمڪ ادا ڪيو توپ زني ڪرڻ بعد ميجر ويدنگتن بارود جون چوويهه ڪاٿيون ساڙائي قلعي کي اڏائي ڇڏيو.

مير رستم خان:

مير رستم خان ضعيفيءَ جي حالت ۾ ٿر جي مسافري ڪندو هليو رستي تي مير محمد حسن خان جي والده اُن تان ڪري پئي ۽ سندس هڪڙي پاڻهن پڇي پئي. مير صاحب بي يار مددگار دريدر تيندو پنهنجا زيور وڪڻندو گذران ڪرڻ لڳو. آخر ترن ۽ برن کي جهڳيندو حيدرآباد پهتو. سمورا تالپر همدردي ڪرڻ لاءِ وٽس آيا ۽ کيس مدد ڏيڻ لاءِ انجام ڪيائون. ان موقعي تي فقط مير صويدار خان ۽ مير شهداد خان غير حاضر رهيا. مٿيون واقعو 12 جنوري 1843ع تي ٿي گذريو. سر چارلس نيپئر جي گناهه تي پردي وجهڻ لاءِ سندس پاءُ امام ڳڙهه جهڙي ويران ڪوٽ کي غير معمولي اهميت ڏيندي، ڪتاب ”فتح سنڌ“ ۾ ”سنڌ جو جبرالتر“ لکي ٿو.

نيپئر سنڌ فتح ڪرڻ متعلق جيڪو پروگرام رٿيو هو تنهن جو پهريون باب سندس مرضيءَ مطابق ختم ٿيو ۽ لنڊن جي دارالعلوم ۾ ڊيوڪ آف ويلنگتن سندس مٿين ناروا فعل جي ساراهه ڪرڻ لڳو. امام ڳڙهه جي ڪوٽ تي ڪاهه ڪرڻ مان خاص اها مراد هئي ته تالڀرن کي خبر پئجي ويڃي ته انگريزي لشڪر لاءِ ترن ۽ برن تي ڪاهه ڪرڻ بلڪل آسان ڪم هو.² امام

1 - Edmund C. Cox: A Short History of Bombay Presidency, PP-301/311.

2 - J. C. Marsham: Abridgment of the History of India, P. 432.

ڳڙھ جي ڪوٽ مان هٿ ڪيل مال سر چارلس نيپئر سپاهين ۾ ورهائي، 23 جنوري 1843ع تي حيدرآباد ڏانهن روانو ٿيو ۽ وات تي پنهنجي حڪم سان درياءَ جي ٻنهي ڪپن تي ڪائون وڌرائڻ لڳو. ميرن کيس منع ڪئي. هن جواب ڏنو ته: "ت فقط پيلن جون ڪائون وڌرائيندس. پر دارالخلافة حيدرآباد کي ساڙائيندس!"¹

ريزيدنسيءَ تي ڪاهه:

پير ابوبڪر ڳوٺ وٽ منزل ڪرڻ کان پوءِ سر چارلس نيپئر شهداداڻي ۽ مالڪاڻي ميرن کي چواڻي مڪو ته پيش پوڻ ۽ شرطن کي قبول ڪرڻ لاءِ پنهنجا ايلچي وٽس روانا ڪن. ميجر آٿوٽ رام جنهن کي لارڊ ايلنبرو سندس نرم سپاءَ ڪري حيدرآباد ريزيدنسيءَ مان منتقل ڪيو هو سنڌي زبان جو ڄاڻو هو. ان سبب ڪري سر چارلس نيپئر جي چوڻ تي هن کي ايلنبرو ٻيهر حيدرآباد جو ريزيدنٽ مقرر ڪيو هو. فرنگين جي فرعونيت ۽ ناروا ڪارروائين ڪري سڄيءَ سنڌ جي بلوچن ۾ عام ناراضپو هو. تنهن هوندي به مير محمد نصير خان پنهنجي وفادار وزير مرزا خسرو بيگ کي سر چارلس نيپئر سان ملاقات ڪري ٺاهه جي رستي ڳولڻ لاءِ روانو ڪيو. نيپئر سان مرزا صاحب پيرن وٽ ملاقات ڪئي ۽ هن کي تسلي ڏنائين ته مير هر حال ۾ سندس شرطن کي منظور ڪرڻ لاءِ تيار آهن. بشرطيڪ مير رستم خان کي سندس حق موتائي ڏنا وڃن. ڇاڪاڻ ته مير صاحب بي گناهه هو.

مرزا صاحب فرنگي جنرل کي ذهن نشين ڪرايو ته مٿيون فيصلو بلوچي جرڳي ۾ ٿيو آهي. سر چارلس نيپئر وزير جي ڳالهين تي غور ڪرڻ بدران تپي ڳاڙهو ٿي ويو ۽ ورندي ڏنائين ته: "ڏسان ڪيئن بلوچن جون تراريون انگريزي بندوقن سان مقابلو ڪن ٿيون!" مرزا صاحب به تررت جواب ڏنس ته: "بلوچن کان سنڌ فتح ڪرڻ حلوو ڪاٺڻ ناهي!" ان وچ ۾ سر چارلس نيپئر، ميجر آٿوٽ رام کي آڳوٽ تي چاڙهي حيدرآباد ڏانهن روانو ڪيو ته ٽالپر ميرن کان پرويرو وڃي شرطن کي قبول ڪرڻ لاءِ مطالبو ڪري. حيدرآباد پهچڻ وقت ميرن، ميجر آٿوٽ رام ڏانهن سوکڙيون روانيون ڪيون، پر ميجر فقط مير صويدار جي سوکڙين کي قبول ڪري باقي سڀ موتائي ڇڏيون. ڇو ته محرم جو مهينو هو. ميرن ڏهين محرم گذرن بعد معاهدي جي ڪاغذن تي دستخط وجهڻ لاءِ ريزيدنٽ کي انجام ڏنو. مقرران بارگاهه مان غلام محمد خان، اختيار خان

1 - J. Douglas: Bombay & Western India, Vol. II, P. 77.

لغاري مير غلام شاهه شاهواڻي ۽ ٻين بلوچي سردارن مير نصير خان کي انگريزن سان جنگ ڪرڻ لاءِ صلاح ڏني ۽ دربار جي صلاحڪارن مان آخوند محمد بچل ۽ نواب محمد خان جنگ جي خلاف هئا. ان وچ ۾ ميجر آفوت رام ۽ ليفٽيننٽ برائون ڏيڍ سؤ سولجرن سان ريزيڊنسيءَ ۾ پهتا.

محرم جي ڏهين تاريخ گذرڻ بعد ريزيڊنٽ معاهدي جا ڪاغذ ميرن ڏانهن روانا ڪيا. مير غلام محمد خان لغاري جو ان وقت ڪچهريءَ ۾ موجود هو تنهن فرنگيءَ جي قاصد کان ڪاغذ وٺي ڦاڙي ڦٽا ڪيا. هو ڏانهن سر چارلس نيپئر حيدرآباد ڏانهن ايندي واپس تي حيات خان مريءَ کي بي گناهه مائٽي چڏيو. متعين واقعي کان پوءِ بلوچن ۾ اهڙو تاءُ پيدا ٿيو جو اٽڪل تيهن هزارن بلوچن جو انبوهه حيدرآباد ۾ اچي گڏ ٿيو. مير صوبدار خان ۽ مير محمد خان ڪڏهن انگريزن ڏانهن ويا ٿي ۽ ڪڏهن بلوچن سان شريڪ پئي ٿيا. 15 فيبروري تي اٽڪل 15 هزار بلوچن جي هجوم ريزيڊنسيءَ تي ڪاهه ڪئي خوش قسمتيءَ سان ڪرنل آفوت رام سولجرن جي سنگينتن جي ساٿي هيٺ درياءَ ڏانهن ڀڳو جتي هر وقت آڳوٽ تيار بيٺل رهندا هئا، هڪڙي جهاز تي چڙهي ڀڄڻ لڳو ته مير نصير خان جو ايراني بورچي مشهدي جو گوله اندازيءَ ڪري مشهور هو تنهن آڳوٽ مٿان توب زني شروع ڪئي. مگر ريزيڊنٽ عملي سوڌو سلامتيءَ سان نڪري ويو.

مياڻي جي جنگ:

بلوچي قومي روايتن ۾ اهو ناممڪن هو ته سواءِ جنگ ڪرڻ جي بلوچي امير دشمن اڳيان هٿيار ڦٽا ڪن ۽ وري دشمن به اهو جو ڪين بار بار جنگ لاءِ للڪاري رهيو هو. دشمن جي اره زورائيءَ ڪري بلوچن جي صبر جو پيمانو لبريز ٿي چڪو هو. 16 فيبروري سنه 1843ع تي سر چارلس نيپئر هال کان

1- ڪرنل آفوت رام پوءِ لارڊ ڊلهائوسيءَ جي زماني ۾ جنرل جي عهدي کي پهتو ۽ هن جي اشاري تي سنه 1271ھ ۾ لکنؤ جي پوئين نواب واجد علي شاهه کي معزول ڪري ٻن ڪروڙن جي آمدنيءَ واري رياست کي انگريزي حڪومت سان گڏايو ويو. نواب صاحب جي والده مولوي مسيح الدين کي ساڻ ڪري لنڊن پهچي رائي وڪٽوريا تائين ڏانهن ڪوڪون ڪيون پر ساڳئي وقت هندستان ۾ بلوي ٻوڙ ڪري انگريزن بيگم سان ڪوانصاف ڪونه ڪيو. واجد علي شاهه کي انگريزن ڪلڪتي جي مٽيا برج ۾ نظر بند رکي. هن لاءِ 15 لک رپيا ساليانو وظيفو مقرر ڪيو.

1- سيد اعظم الدين بلگرامي جو انهن ڏينهن ۾ سنڌو نديءَ جي نگراني ڪرڻ لاءِ انگريزن پاران پوليتيڪل ايجنٽ جي حيثيت ۾ حيدرآباد ۾ رهندو هو تنهن جو رنگ پوزو ڏسي کيس انگريز سمجهي بلوچن مٿس حملو ڪيو پر هو جان بچائي ڪلڪتي پهتو. ڏسو "مدن عرب" ڊيپاچو ص 9.

مٽياريءَ پهتو. وٽس 28 سؤ سپاهي ۽ 12 توپون هيون. ٻئي طرف بلوچي لشڪر جو تعداد ٻاويهه هزار هو جنهن وٽ 15 توپون هيون. سنڌ جو لشڪر ڦليليءَ جي ڪپ تي مياڻيءَ وٽ گڏ ٿيڻ لڳو. پر ايڏي لشڪر کي گولي بارود پهچائڻ لاءِ ڪو جوڳو انتظام ڪيل ڪونه هو. انگريزي لشڪر ۾ بمبئي، پوني ۽ مدراس جا ڊيسي سپاهي هئا، جن مٿان سر چارلس نيپئر ڪمانڊر هو. سندس ماتحت ڪپتان جان جيڪب، ڪپتان هٽ، ميجر جئڪسن، ليفٽيننٽ ويڊنگٽن، ميجر پيني فادر، ليفٽيننٽ مئڪمرود (نيپئر جو اردلي) ميجر وائلي، ڪپتان ٽڪر، ليفٽيننٽ ڪرنل پئٽل، ميجر ستوري، ڪپتان ٿامس، ميجر مئڪورزن (نيپئر جو سيڪريٽري) ڪپتان ويمس، ڪپتان ڪوڪسن، ليفٽيننٽ مارسٽن، ڪپتان گئرت وغيره عملدار هئا.

ٽالپري لشڪر ۾ شهداداڻي، چاڪراڻي، خانائي ٽالپر هئا. بجرائي ۽ محمداڻي عين موقعي تي غير حاضر رهيا. مير نصير خان ڪلمتين جي سردار ملڪ ابراهيم خان کي چوائي مڪو هو ته نومڙين ۽ جوڪين سان گڏجي انگريزن سان جنگ ڪن. ڪلمتي سردار چئن سون جي دستي سان جنگ ڪرڻ نڪتو مگر جوڪين جي سردار ڄام خان ۽ نومڙين وٽان وٽس ڪابه ڪمڪ ڪانه پهتي. تنهن ڪري ابراهيم خان به ماٺ ڪري وڃي گهر بيٺو. ساڳيءَ طرح ماٺڪاڻي به غير حاضر رهيا. باقي بلوچي قبيلن مان نظاماڻي، پاگراڻي، مري، جمالي، چانگ، گوناڱ، جتوئي، قراڻي، رند، لاشاري، ڀرڳڙي ۽ ڀيلگري موجود هئا. بلوچي قبيلن کان سواءِ ڪوڪر، ڪٽياڻ، سومرا، خاصخيلي ۽ ٻيا ڪيترائي قبيلو سنڌ جي جهنڊي هيٺان گڏ ٿيا. سنڌ جا سادات به جهاد جي شوق سان جنگ ۾ شريڪ ٿيا.

مير جان محمد خان خانائي لشڪر جو سپه سالار هو. سندس ماتحت مير غلام شاهه شاهواڻي، سيد عبدالله، ابراهيم خان، نواب احمد خان لغاري، غلام محمد خان لغاري، بختيار خان، بهاول خان رند، مورو خان چانگ ۽ سيد فتح محمد شاهه لڪياري فوجي سردار هئا. مير غلام شاهه نائب سپه سالار هو. ٽالپري توب خاني مٿان هوش محمد قمبراڻي حبشي، مشهدي ايراني ۽ مسٽر هاويل (انگريز) نگراني ڪرڻ تي مامور هئا. ميرن جو لشڪر انگريزي لشڪر کان ست گهٽ تعداد ۾ وڌيڪ چيو وڃي ٿو مگر سندس هٿيار فرنگين جي مقابلي ۾ ناقص هئا. انگريزن جو لشڪر باقاعدي تربيت يافته هو. ٽالپرن جو لشڪر قواعد ۽ تربيت کان غير واقف هو. ميرن جي توپن جي ڊيگهه فقط 3 فوٽ هئي ۽ سندن منهن جي گولاڻي ٽن انچن جيتري هئي. بندوقون پراڻي زماني

جون ڀرمار هيٺ انگريزي توپون نئين نموني جون ڪلدار هيون. انگريزي سپاهي جا سولجر توڙي ديسي سپاهي قواعد ذاتي ڪري وڌيڪ چست ۽ چالاڪ هئا. انگريزي لشڪر سان زخمين جي ملڻ پتي ڪرڻ لاءِ ڊاڪٽرن جو عملو هو ۽ فوج لاءِ خندقن جوڙڻ ۽ گولي بارود پهچائڻ لاءِ سفرمين جو باقاعدي دستو هو. ٻنهي فوجن جي درميان فقط سويارڊن جو مفاصلو هو. مير نصير خان کي زره پاتل هئي. سندس ساڄي ۽ کاٻي پاسن کان مير رستم خان، مير حسين علي خان ۽ مير شهداد خان همراه هئا. سندن فوج جي بچاءَ لاءِ ڦليلي ۽ جي ٻنهي ڪپن تي گهاٽا جهنگ هئا. ان وقت ڦليلي ۽ جوپيت سڪل هو ۽ ڪشادو هو. چانڊين جو سردار ڏه هزار لشڪر سان ڪجهه مفاصلي تي انگريزن کي مدد ڏيڻ جي ارادي سان تيار پيٺل هو!

17 فيبروري 1843ع تي صبح جو سوڀر، جنگ جو طبل وڳو. پهريائين انگريزي لشڪر جو هڪڙو دستو ميدان ۾ آيو ان لاءِ ت بلوچي لشڪر جيڪو پٺيان جهنگن ۾ لڪل هو سو نڪري نروار ٿي، توڻ ۽ بندوڻن جي چٽڻ سان جانباڙ بلوچن نهايت بي ڊپائيءَ سان گولين ۽ سنگينن جو مقابلو ڪيو. شروعات ۾ مير جان محمد خان اهڙي سياڻپ ۽ هوشياريءَ سان وڙهيو جو سر چارلس نيپئر کي جنگ هارائڻ جي پڪ ٿي ويئي. انگريزي سوار دستن ساڄي ۽ کاٻي کان حملا ڪرڻ شروع ڪيا. مير جان محمد بهادريءَ سان وڙهندي شهيد ٿيو. مير غلام شاهه هڪدم فوج جون واڳون سنڀالي ورتيون. رسالدار جان جيڪب هڪ هزار سوارن سان ڦليلي ۽ جي پيٽ تي ڪاهي آيو ۽ يڪدم عياريءَ سان موت کاٽي ڀڳو. بلوچن دوکو کاڌو. هنن سمجهيو ته انگريزي لشڪر ۾ پاڇ پئي آهي. ان ڪري سندن صفون ٽٽي پيون ۽ بي باقاعديءَ سان انگريزي سوار دستي پٺيان ڏوڪيندا ڦليلي ۽ جي ڪناري وارو بند ٽپي ويا.

انگريزن جو توب خان جو بند پٺيان لڪل هو تنهن مٿن گولن جي برسات وساتڻ شروع ڪئي، جا ساندهه تن ڪلاڪن تائين جاري رهي. جانباڙ دويدو جنگ ڪندي داد شجاعت ڏيڻ لڳا. فتح ۽ شڪست جي گهمسان ۾ ڪابه خبر ڪانه پئي، مگر هڪڙو گولو ٽالپرن جي بارود خاني کي لڳو جنهن ڪري سمورو بارود سڙي ويو. ٻن ٻهرن کان پوءِ پهريائين لغارين جي هڪ دستي ۾ پاڇ پئي، پوءِ ٺوڙها ڀڳا، بعد ۾ بهاول خان رند ميدان ڇڏي ڀڄي ويو. سندس پٺيان نواب احمد خان لغاري مير جي خدمتگار سومار کان جهنڊو کسي ميدان مان نڪري هليو ويو. مير نصير خان ۽ مير شهداد خان جي آخري دم تائين وڙهڻ

جي مرضي هئي. مگر سندن فوجي دستا هڪ ٻئي پٺيان ميدان ڇڏي ڇڏڻ لڳا. اٽڪل چار هزار دستا اهڙيءَ طرح سواءِ حڪمر ملڻ جي ميدان ڇڏي ڇڏي ويا. هڪڙو توپ جو گولو مير صاحب اڳيان اچي ڦاٽو جنهن ڪري مير جو خدمتگار سليمان شهيد ٿي ويو. ائين معلوم ٿيو ته سنڌ جو لشڪر گهيري ۾ هو. چانگ، گويانگ، مير ۽ نظاماڻي اڃا ميدان ۾ منهن ڏئي لڙي رهيا هئا. ميرن جي توپچيءَ مسٽر هاويل جي نمڪ حراميءَ ڪري توپ خاني تي دشمن قبضو ڪري ورتو. سر چارلس نيپئر ذري گهٽ هڪڙي بلوچ هٿان مارجڻ تي هو مگر ليفٽيننٽ مارستن ڦڙتائي ڪري کيس بچائي ورتو. پڇاڙيءَ ۾ مير حسين علي خان به ميدان ڇڏي ڇڏي ويو. آخر حالتن کي بدليل ڏسي مير نصير خان ٻارهن سؤ سوارن جي حفاظت هيٺ ميدان مان نڪري سلامتيءَ سان حيدرآباد جي قلعي ۾ پهتو.

تن ڪلاڪن جي دويدو خونريز جنگ ۾ انگريزن جا فقط 27 سپاهي مئا ۽ زخمي ٿيا. سندن عملدارن مان ميجر ٽيزڊل، ميجر جنڪسن، ڪپتان ميڊي، ڪپتان ٽيو، ڪپتان ڪوڪسن ۽ ليفٽيننٽ ووڊ مارجي ويا، ليفٽيننٽ پيني فادر ميجر وٽلي، ڪپتان ٽڪر، ڪپتان ڪانوي، ليفٽيننٽ هارڊنگ ۽ ڦيري زخمي ٿيا. اٽڪل ويهه انگريز عملدار مارجي ويا. جن مان چار ميداني پيادل فوج جا عملدار هئا. ٽالپري فوج مان اٽڪل پنج هزار جانباز شهيد ٿيا. مير جان محمد خان، تلامه خان نظاماڻي، غلام حسين خان، عبدالله خان، علي بخش خان، گوهر خان حاجي زئي، نصير خان چانگ، مير غلام شاه، مير مبارڪ خان بهارائي ۽ ٻيا دلاور مڙس مردانگيءَ جو ثبوت ڏيئي شهيد ٿيا. تن ڪلاڪن جي دويدو جنگ ۾ فقط هڪڙي آئرش سولجر هڪڙي بلوچ کي ڇاتيءَ واري سنگين هٽي هٽي، مگر بلوچ جي ترار جي وار کان هو بچي ڪونه سگهيو هو. ٻنهي جا لاشا گڏ پيل هئا. ميالٽيءَ جي جنگ جو ذڪر ڪندي ڪپتان پوسٽنس پنهنجي تصنيف ”پرسنل آبرو وشنس آف سنڌ“ ۾ لکي ٿو ته:

”سنڌ جا باشندا هتي انگريز حملہ آورن خلاف ائين لڙيا، جيئن ڪو ماڻهو پنهنجي اهڙيءَ شيءِ لاءِ وڙهندو آهي، جا کيس زندگيءَ کان بدرجهه عزيز هجي“ سنڌ جي باشندن انگريزن خلاف حيدرآباد جي ٻاهران ميالٽيءَ جي جنگ ۾ پنهنجي آزاديءَ لاءِ جيڪو شاندار مقابلو ڪيو ان جو مثال قومن جي تاريخ ۾ هڪ شاندار يادگار آهي.

ٽالپرن جي شڪست متعلق ليڊي برٽن جو بيان آهي ته ”انگريزن، ميرن جي توڻين کي اڳواٽ ريبا ڏيئي پنهنجي طرف ڪري ڇڏيو هو. انهن جنگ جي ميدان ۾ توڻين جا منهن مٿي ڪري گولا چوڙيا هئا. ٻيو ته فوج جا سردار عين جنگ جي موقعي تي ميدان ڇڏي ويا.“¹ مياڻيءَ جي شڪست جي ٻئي ڏينهن ڏهه هزار بلوچي لشڪر ٻيهر ميدان ۾ گڏ ٿيو. اٽڪل ڏهه هزار وڌيڪ لشڪر ڀروارن ڳوٺن ۾ موجود هو. مگر جنهن صورت ۾ ميرن سندن رهنمائي ڪانه ڪئي، تنهن ڪري هو موتي گهرن ڏانهن هليا ويا. مياڻيءَ جي جنگ فقط ٽي ڪلاڪ هلي، پر ان جو شمار هندستان جي فيصلي ڪن خونريز جنگين ۾ ٿئي ٿو.²

ميرن جو پيش پوڻ:

18 فيبروري 1843ع جي صبح جو سوڀر، سر چارلس نيپئر ميرن کي پيش پوڻ لاءِ چواڻي مڪو. هن ڌمڪي ڏني ته جيڪڏهن مير پيش پوڻ ۾ دير ڪندا ته حيدرآباد جي ڪوٽ کي امام ڳڙهه جي قلعي وانگر مسمار ڪبو. مير نصير خان پنجن ميرن سان پنهنجون تراريون چوڙي انگريز فاتح اڳيان پت تي رکيون. سر چارلس نيپئر سندن چيلهه سان تراريون ٻڌي کين چيو ته پنجويهن ڏينهن اندر سندن فيصلو ٿيندو ۽ ملڪ کين موتي ملندو. پر فرنگيءَ جو هيءَ انجام به اڳين سيني اتجامن وانگر ڪوڙو هو. ان موقعي تي ڪرنل آٿوٽ راهه به موجود هو جو ٻن ڏينهن کان پوءِ آخري فيصلي ڪرڻ لاءِ بمبئي ڏانهن روانو ٿيو. نيپئر، جنهن ميرن کي ملڪ موٽائي ڏيڻ لاءِ چيو هو تنهن سندن هٿيارن ڦٽي ڪرڻ جي ٻن ڏينهن کان پوءِ ميرن کي ريزيڊنسيءَ جي ڀر ۾ هڪڙيءَ جاءِ ۾ نظر بند ڪري مٿن پهرو ويهاريو. ان کان پوءِ نيپئر پنهنجي منشي علي اڪبر کي ميرن ڏانهن مڪو ته هو قلعي کي ڏسڻ چاهي ٿو. مير نصير خان، آخوند محمد بچل، ديوان مينارام ۽ خدمتگار بهادر کي فاتح جنرل سان همراهه ڪري قلعي ڏانهن روانو ڪيو.

فرنگين جي لت مار:

سر چارلس نيپئر ٻن ريجيمينٽن سان قلعي ۾ وارد ٿيو. هن پهريائين برٽش جهنڊي کوڙن جي رسم ادا ڪئي، پوءِ شاهي خزانا لٽڻ شروع ڪيا. جن لاءِ انگريز وڏي عرصي کان منتظر هئا. فرنگي عملدار مير ڪرم علي خان جي حويليءَ ۾ گهڙي وفادار وزير مرزا خسرو بيگ کي ڳچيءَ کان جهلي ساڻس

1 - Lady Burton: The Life of SIR R. Burton, Vol. I, P. 141.

2 - J.C. Marsham: Abridgment of the History of India, P. 345

بدسلوڪيءَ سان پيش آيا. حرم جي بيگمن انگريزن جي فرعونيت کي ڏسي، نيپٽر کي چواڻي مڪو هو ته کين تن ڪپڙن ۾ شهر ڇڏڻ لاءِ پالڪين ۾ وڃڻ جي اجازت ڏي پر هن مغروريءَ سان انڪار ڪيو ۽ منشي علي اڪبر سميت زبردستيءَ سان حويليءَ اندر گهڙيو. جيڪي به سون ۽ چانديءَ جا برتن زر ۽ زيور کين هٿ لڳا، سي لتيا ويا. بيگمن جا زبردستيءَ بدن تان زيور لاتا ويا. اٽڪل 15 لک رپين جو مال مير ڪرم علي خان جي حويليءَ مان لٽيو ويو. بيگمن حويلي ڇڏي پنج ڪوهه پيادل پنڌ ڪري هڪڙي ڳوٺ ۾ وڃي پناهه ورتي.

22 فيبروريءَ تي مير محمد خان کي قلعي کان ٻاهر ڪڍي ٻين ميرن سان نظر بند رکيو ويو ان کان پوءِ مير نور محمد خان جي حويليءَ کي لٽيو ويو. بيگم ڪٿڙ جي ڳوٺ ۾ وڃي پناهه ورتي. پوءِ سندس حويليءَ کي لٽيو ويو. مير صوبدار خان جنهن کي هميشه پڳ ٻڌڻ جو سوڌاءُ لڳل هو تنهن جي بيگمن جا به زيور لهرايا ويا. سندس پٽ شهزادي مير فتح علي خان جي هٿن ۾ به قيمتي ڪنگڻ هئا، سي لهرايا ويا، حرم جي بيگمن جي پڇڻ وقت اتفاق سان هڪڙي عورت جي چيلهر سان ڪي رپيا ٻڌل هئا، جي نڪرڻ وقت دروازي تي ڪري پيا، هڪدم ان کي گرفتار ڪري سندس ڪمر بند کي سولجرن ڪڍيو. پوءِ هر هڪ عورت کي ڌار ڌار بيهاري سندس نڪن ۽ ڪنن مان زيور لاتا ويا. ڪنهن به شخص کي ڪوت اندر اچڻ جي اجازت ڪانه هئي.

مير نصير خان ۽ مير نور محمد خان جا ديرو اڃا قلعي اندر هئا. مير نصير خان جا پٽ شهزادو مير حسن علي خان ۽ مير عباس علي خان پاڻيءَ کان محتاج هئا. جن جن حويلين جا در بيگمن خوف ڪري پوري ڇڏيا هئا، تن کي سولجرن پيڇي، اندر گهڙي بيگمن جا زيورات لتيا. بلڪ حرم جي خواتين جي بدن تي جيڪي ريشمي وڳا پاتل هئا، سي به زبردستي سان کائڻ لهرايا ويا. مير نور محمد خان جي بيگم هڪڙي پانهيءَ کي ڪپڙا ڏيئي بازار ڏانهن روانو ڪيو ته انهن کي وڪڻي کاڌو خريد ڪري آڻي، ان کي قلعي جي در تي منشي محمد حسين مار ڏئي کائڻس ڪپڙا ڦري ورتا.

ان واقعي کان پوءِ فرنگي جنرل به عورتون قلعي جي در تي بيهاري ڇڏيون. جيڪي لنگهندڙن عورتن جي تلاشي وٺڻ لڳيون. شهزادا جن جا حلق اڄ ڪري خشڪ ٿي رهيا هئا، تن کي هڪڙي بهشتيءَ هڪڙي پاڻيءَ جي مشڪ جنرل جي حڪم سان پهچائي، جا هنن سڀني لاءِ ڪافي نه هئي. تنهن کان سواءِ مرزا خسرو بيگ جي حويليءَ کي لٽيو ويو. نيپٽر، مرزا صاحب تي اهو الزام مڙهيو ته ڪيپتان محڪفرن کي سامهون پيو هو. مٿئين بهاني سان هن کي

گرفتار ڪرائي، کيس ايتري مارڪٽ ڪرايائين، جو وزير بيهوش ٿي ويو. جڏهن هوش ۾ آيو تڏهن سر چارلس نيبئر مذاق طور وٽس حلوي جي رڪابي رواني ڪئي، جنهن تي مرزا صاحب جواب ڏنو ته ”دنيا جو حلوو مردار آهي، مون وٽ روحاني غذا موجود آهي.“ پوءِ مرزا صاحب کي نوڙيءَ سان پٿرياڻين ۽ مٿس زور زبردستي ڪرڻ لڳو ته مير ڪرم علي خان جي مخفي خزانن جي خبر پڌاڻي ته ڪٿي پوريل هئا. حالانڪ مرزا صاحب کي ان باري ۾ ڪا خبر ڪانه هئي، زيور ۽ جواهرات کان سواءِ اٽڪل ڏهن لکن پاڻونڊن جيترو خزانو فرنگين کي قلعي جي لت مار مان هٿ لڳو. هر هڪ انگريزي سولجر ۽ ديسي سپاهيءَ کي ڪافي حصو مليو. سر چارلس نيبئر کي ستر هزار پاڻونڊ حصي ۾ مليا.¹ شمس العلماء مرزا قليچ بيگ لکي ٿو ته، ان شام جو حيدرآباد جي ماڻهن آسمان تي پڇڙ تارو ڏٺو، جو گهڻا ئي ڏينهن شام جو نڪرندو هو. پوءِ آهستي آهستي گم ٿي ويو. ان سماوي علامت مان هر ڪنهن ايئن ڄاتو ته سنڌ ۾ آزاد قومي حڪومت ختم ٿي ۽ فرنگي انگريز جو راج شروع ٿيو.²

دبي جي خونريز جنگ:

سهرابائين ۽ شهدادپڻ جو خاتمو ٿي چڪو هو. پر مير شير محمد خان ماڻڪاڻي، سر چارلس نيبئر جي جگر ۾ اڃا ڪنڊي وانگر چپيل هو. ڇاڪاڻ ته مير شير محمد خان حيدرآباد کان ڇهن ميلن جي مفاصلي تي 25 هزار فوجين سان ڇانوڻي هنيو ويٺو هو. نواب احمد خان لغاري، هوش محمد قمبراڻي ۽ ٻيا گهڻا جانباز سپاهي، جيڪي مياڻيءَ جي جنگ مان بچيل هئا، سي مير شير محمد خان جي لشڪر سان اچي گڏيا هئا. دبي جي جنگ کان 18 ڏينهن اڳ، نيبئر حيدرآباد جي ميرن کي ڌمڪي ڏني هئي ته:

”مون کي وڌيڪ تڪليف نه ڏيو ۽ مير شير محمد خان جو طرف ڇڏي ڏيو. نه ته اوهان کي قيد ڪري جهاز تي چاڙهي سنڌ کان ٻاهر روانو ڪبو ۽ اها سزا اوهان لاءِ جوڳي ٿيندي. توهان کي خبر هوندي ته جڏهن ڪو هار کاڌل شخص فاتح جي خلاف قدم کڻندو آهي، تڏهن فاتح کي گهڻو غصو لڳندو آهي.“ نيبئر کي سندس ضمير کاتي رهيو هو ته متان حيدرآباد جا نظربند مير يا

1- قلعي جي لت مار جي بيان لاءِ ڏسو ’عبرت ڪده سنڌ‘ ص. 317/315

2- ’تاريخ سنڌ‘، جلد 2، مرزا قليچ بيگ، ص. 235

1- نيبئر جو پيءُ ڪتاب ’فتح سنڌ‘ ۾ لکي ٿو ته هوش محمد حبشي، مصر ۾ نيبولين يوناني پارٽ جي فوج ۾ نوڪر هو ۽ اتي هن فوجي تربيت ۽ تجربو حاصل ڪيو هو. اهو بيان محض قياسي آهي.

ميرزادا مخفي طرح مير شير محمد خان کي مدد ڪن. هوڏانهن مير شير محمد خان، نيپئر کي لکيو ته: ”لشڪر سميت پيش پئي آڻ قبول ڪر، نه ته بهادر بلوچي لشڪر هتان تباه ٿي ويندين!“ مياڻيءَ جي جنگ کان پوءِ نيپئر هڪ هفتي تائين مير شير محمد خان جي نقل ۽ حرڪت متعلق خبر چار معلوم ڪئي ۽ ڇهن مهينن جو سامان گڏ ڪري هڪڙي قاصد معرفت مير شير محمد خان ڏانهن چواڻي موڪليائين ته ”سيالڻي توتي ڪاهه ڪندس، بهتر ائين آهي ته سواءِ ڪنهن شرط جي اچي پيش پئي آڻ مڃ آءُ توهان عزت سان گڏيس!“

24 مارچ 1843ع تي، سر چارلس نيپئر فوجن جي صف آرائي ڪئي. ان وقت لارڊ ايلنبرو جي قاصد هڪڙو مهر لڳل لفافو کيس پيش ڪيو. قاصد جنرل کي زباني چيو ته ٻن مهينن تائين سنڌ جي سرحدن کي مضبوط جهلي بيهو جيئن ميرن کي ڪا بيروني مدد ملي نه سگهي. پيرسن جنرل ڏڪندي ڏڪندي لفافو کوليو جنهن ۾ لکيل هو ته، مياڻيءَ جي فتح متعلق توکي فوج سميت مبارڪ باد ڏجي ٿي، توهان مان هر هڪ لاءِ وڏا انعام ۽ خطاب توهان جو انتظار ڪري رهيا آهن.“ سر چارلس نيپئر پنهنجن سپاهين اڳيان خط پڙهي ٻڌايو جنهن تي سپاهين نعرا هنيا. پوءِ طوفان وانگر آڻ ميل ڀينڌ لتاڙي صبح جوانين بچي پنج هزار فوجين سان سر چارلس نيپئر، دٻي وٽ پهتو.

مير شير محمد خان جو لشڪر هڪڙي سڪل واهه جي ڀيٽ ۾ ٻن خندقن ۾ بيٺل هو. هر هڪ خندق ويهه ٻاويهه فوٽ ويڪر ۾ هئي، توب خاني مٿان هوش محمد قمبراڻي اڳواڻ هو جنهن مياڻيءَ جي جنگ ۾ بهادري ڏيکاري هئي. پيادل لشڪر مٿان نواب احمد خان لغاري سپه سالار هو جو انگريزن کان آخري انتقام وٺڻ لاءِ مير شير محمد خان جي لشڪر سان اچي گڏيو هو.

بلوچن جي هار:

انگريزي لشڪر پهريائين ڪاٻي پاسي کان توب زني شروع ڪئي، پوءِ سوار لشڪر بلوچن تي ڪاهه ڪئي، جن جي اڳواڻي سر چارلس نيپئر ڪري رهيو هو. سڪل ناري جا ڪپ ڦليليءَ کان گهڻو مٿي هئا، جنهن ڪري بلوچي سپاهين کي مٿي چڙهي مقابلي ڪرڻ ۾ گهڻي دقت محسوس ٿيڻ لڳي. هوڏانهن انگريزي لشڪر لاءِ اچڻ ويڃڻ راند هئي. مياڻيءَ وانگر دٻي جي جنگ به ٿي ڪلاڪ جاري رهي انگريزي توب خاني جي آتش فشانيءَ ڪري سڄو آسمان ڏونهيون سان ڍڪجي ويو. مير شير محمد خان فوجن کي ٻن حصن ۾ ورهائي، پاڻ نگراني ڪرڻ لڳو، مگر مسلسل توب زنيءَ ڪري بلوچن جون صفون ٽٽي پيون. اٽڪل پنج هزار مجاهد مردانگيءَ سان وڙهندي شهيد ٿي ويا. هوش محمد، مير

شير محمد خان کي ميدان مان نڪري وڃڻ لاءِ صلاح ڏني، مگر هن انڪار ڪيو. پنه آخر ۾ نواب احمد خان لغاريءَ جي چوڻ تي ساڻس گڏجي ميدان مان نڪتو. هوش محمد آخري دم تائين وڙهندي هڪڙي آئرش سولجر هتان شهيد ٿي ويو. ڪپتان ڪوٽ ماڻڪاڻين جي جهنڊي تي قبضو ڪري ورتو.

عمرڪوٽ ۽ شهدادڪوٽ جا معرڪا:

دبي جي ميدان کان نڪرڻ کان پوءِ مير شير محمد خان مير پورخاص جي قلعي ۾ لشڪر گڏ ڪرڻ لڳو جو حيدرآباد کان چاليهن ميلن جي مفاصلي تي هو ۽ ماڻڪاڻين جو تختگاه هو حيدرآباد کان هڪ سؤ ميلن جي مفاصلي تي عمرڪوٽ جو مضبوط قلعو به هو. مگر تالپرن جي شڪست جو ٻڌي هاڻي سنڌ جا زميندار ميرن کان منهن ڦيرائڻ لڳا، هر هڪ جي دل تي فرنگي پورن جي هيبت جو سڪو چمي ويو. مير شير محمد خان رعايا جو رخ بدليل ڏسي، ضروري اسباب سميت عمرڪوٽ جي قلعي ۾ پهتو جتان هڪ هفتي تائين مقابلو ڪندو رهيو. پوءِ ٿر ڏانهن نڪري ويو ۽ نيٺ انگريزن عمرڪوٽ جي قلعي تي جهنڊو چاڙهيو.

21 اپريل 1843ع تي سر چارلس نيپئر سنڌ فتح ڪئي، ليڪن مير شير محمد خان جي موجودگيءَ ڪري سندس دل بي آرام هئي. مير صاحب سان نواب احمد خان لغاري ساڻ هو جنهن جو رسوخ لاهور جي خالصا دربار تائين هو. پنجاب جا لغاري انگريزن جا طرفدار هئا،¹ ازان سواءِ ڊيره جات جي کوسن ۽ گورچاڻين جي خلاف، هو لالا مولراج جي طرف هئا،² بلڪ قلات جي دربار تائين لغارين جي سردار جو رسوخ هو.³ سنڌ جي انگريزي لشڪر ۾ بمبئي ۽ بنگال جا سپاهي هئا، جن مان بنگال جا سپاهي قدرتي نتائڻ لڳا. ٻئي طرف سنڌ ۾ افواه گشت ڪرڻ لڳا ته خالصن ۽ سنڌيا جو لشڪر انگريزن تي ڪاه ڪندو.

رنجيت سنگهه جي مرڻ کان پوءِ خالصن جو پاڻ ۾ نفاق پيل هو. بلوچ شڪست کاڌل هئا، تنهن ڪري مٿين افواهن سان دلين کي تسلي ڏيڻ لڳا.

1 - Bombay Government Gazetteer, 5th Apr, 1843, Bombay.

1 - W.F.P. Napier: The Conquest of Sind, P. 379.

2 - Frontier & Overseas Expedition from India, The Lagharis.

3 - تاريخ بلوچيان: سردار غلام رسول خان قراڻي، ص 50_52.

نوٽ: لغارين جي سردار جلال خان، لالا مولراج جي ڪاردار لونگامل کي ڊيره جات جي بلوچن جي خلاف مدد ڏني هئي. هن سنه 1848ع ۾ هربرٽ ايڊورڊس کي ڊيره جات جي مهڙ ۾ ڀڄڻ مدد ڏني. سنه 1876ع ۾ سر رابرٽ سٽنڊيمن قلات جي خان. خداداد خان سان لغارين جي مدد سان مستنگ جو عهدنامو ڪيو هو ان موقعي تي لغارين جو سردار جمال خان موجود هو.

نواب احمد خان لغاري سرحد جي بلوچن کي پٽڪائڻ لڳو.¹ مير شير محمد خان جي ناڪ بندي ڪرڻ لاءِ سر چارلس نيپئر، ڪرنل رابرٽ کي سکر کان سنڌو نديءَ جي ساڄي ڪناري سان سيوهڻ وڃڻ لاءِ حڪم ڏنو. پئي هڪڙي عملدار کي حيدرآباد کان روهرڙيءَ ڏانهن روانو ڪيائين. جاسوسن نيپئر کي خبر ڏني هئي ته مير شير محمد خان وٽ اڃا ڏهه هزار لشڪر آهي، حالانڪ مير صاحب وٽ فقط چار هزار لشڪر هو ۽ 3 توپون هيون. نيپئر ڪپتان جان جيڪب کي هڪڙي مختصر فوجي دستي سان بن توپن سميت هالن ڏانهن روانو ڪيو. جتان 17 ميلن جي مفاصلي تي مير شير محمد خان هڪڙي قلعي ۾ مقیم هو. مير صاحب جو پيءُ مير شاهه محمد خان سيوهڻ کان 14 ميلن جي مفاصلي تي مختصر فوج سان خندقن ۾ جنگ ڪندي گرفتار ٿي ويو.

14 جون 1843ع تي مير شير محمد خان دشمن سان هڪڙي واهه جي ڪپ تي آخري مقابلو ڪيو. پر پوءِ فضا جو رخ بدليل ڏسي نواب احمد خان لغاريءَ جي رهنمائي هيٺ اتر سنڌ جي بليدين، جمالين ۽ ڊومبڪين جي ڳوٺن کان ٿيندو پنجاب پهتو. خالصن جي شڪست کائڻ کان پوءِ پنجاب جي گورنر سر جان لارينس جي سفارش سان نواب صاحب کي سنڌ ۾ موٽي اچڻ جي اجازت ملي هئي. اهو بيان موقعي سر ڏيو.

ٽالپرن جي حيدرآباد مان روانگي:

مير جيڪي حيدرآباد ريزيڊنسيءَ جي ويجهو محبوس هئا، تن سان انگريزن فاتحن، نهايت ناروا سلوڪ ڪيو. ميرن کان سندن سواريءَ جا وهڻ، بسترا ۽ ڪتاب ڪسيا ويا. کين اڻ پورو ۽ اڻ سهائيندڙ کاڌو ڏنو ويو. 6 ربيع الاول سنه 1259هه (1843ع) تي، گورنر جنرل لارڊ ايلنبرو جي حڪم موجب سر چارلس نيپئر، ميرن کي جلاوطنيءَ جو حڪم ٻڌايو. پڻ کين حڪم ڏنائين ته ديرن کان ٻاهر ڪڍو. مرزا خسرو بيگ شاهي ديرن کي پهريائين تنڊي سائينداد ڏانهن وٺي ويو. اتي اتفاق سان مرزائن جي گهرن کي باهه لڳي، جنهن ۾ سندن گهڻي ملڪيت جواهرات سميت نذر آتش ٿي ويئي، جنهن ڪري مرزا مفلس ٿي ويا. پوءِ حيدرآباد ڀريان، ڦليليءَ جي ڪپ ڀرسان، نواب محمد خان نورهي جي ڳوٺ (ٽنڊي نورهي ۾) رهڻ لڳا، جواج به مرزائن جو ڳوٺ سڏجي ٿو. مير صاحبن جي خدمتگارن مان گهڻن وفادارن ميرن سان گڏجي وڃڻ لاءِ نالا ڏنا، جن کي انگريزن وڃڻ لاءِ اجازت ڏني. مير نصير خان، مير حسين علي خان،

1 - History of Alienations of the Province of Sind, Vol-II, the Lagharis.

مير محمد خان، مير يار محمد خان، مير شهداد خان، مير صويدار خان اڳي ئي نظربند هئا.

31 مئي 1843ع تي ڪپتان برائون ويهن سولجرن سان اميرزادن مان مير عباس علي خان، مير فتح علي خان، مير محمد علي خان ۽ مير مراد علي خان کي گرفتار ڪري ڪئمپ ڏانهن وٺي آيو. پوءِ اتان سيني کي ”نمرود“ جهاز تي چاڙهي ڪپتان گارڊن جي نگرانيءَ هيٺ، بمبئي ڏانهن روانو ڪيو ويو. جتي ملبار ٽڪريءَ تي مير صاحب هڪڙي بنگلي ۾ رهڻ لڳا. بمبئي جي گورنر ساڻن ملاقات ڪئي. ستت چؤماسي موسم اچڻ ڪري ميرن کي بمبئي کان 24 ميلن جي مفاصلي تي سامور ڳوٺ ۾ رهڻ لاءِ منتقل ڪيو. پوءِ هر فرد لاءِ وظيفا مقرر ڪيا ويا، مگر اهي سندن گذران لاءِ ناڪافي هئا. ميرن پهريائين وٺڻ کان انڪار ڪيو پر پوءِ کين لاچار قناعت ڪرڻي پئي.

محرم 1260ھ (1844ع) ۾ اٽڪل ڏهن مهينن گذرڻ بعد مير صاحبن کي جهاز وسيلي ڪلڪتي ڏانهن اماڻيو ويو. جتي گورنمينٽ هائوس ۾ گورنر جنرل ساڻن ملاقات ڪئي. مير شهر کان ٻاهر هڪڙي بنگلي ۾ رهندا هئا. مهيني گذرڻ بعد مير حسين علي خان، مير محمد خان، مير شاهه محمد خان، مير يار محمد خان کي هزاري باغ جهڙي ويران ڳوٺ ۾ رهڻ لاءِ حڪم مليو. ان وچ ۾ مير رستم خان پوني ۾ وفات ڪئي. مير شهداد خان، جنهن کي سر چارلس نيپئر، ڪپتان انس جي قتل جي ڏوهه ۾ سورت ۾ نظربند رکيو هو، تنهن کي گورنر جنرل بي ڏوهي ٺهرائي، ڪلڪتي ڏانهن روانو ڪيو. مير صاحبن کي مخصوص ايراضيءَ ۾ شڪار ڪرڻ ۽ وقت بوقت پاڻ ۾ ملاقات ڪرڻ جي اجازت هئي.

سرحدِي بلوچ:

سنڌ انگريزن تازو فتح ڪئي هئي ۽ ان کي ڌار علائقو شمار ڪري سر چارلس نيپئر گورنر جي حيثيت سان مٿس فوجي حڪومت هلائڻ لڳو. هو سڌو سنئون گورنر جنرل جي ماتحت هو. انهي سال هڪڙو سرڪاري اعلان پڌرو ٿيو ته سنڌ تي برطانوي راڄ قائم ٿي چڪو آهي، ڪوبه ماڻهو سرڪار جي خلاف قدم کڻندو ته سندس جان ۽ مال جو خيبر نه هوندو. فيبروري 1843ع ۾ هڪڙي پڌرائي موجب جن به زميندارن يا جاگيردارن گورنر جي خدمت ۾ حاضر ٿي وفاداريءَ جي خاطري ڏني، تن کي سندن املاڪان تي متصرف ڪيو ويو. انهيءَ سال سموريءَ سنڌ کي ٽن ضلعن ۾ ورهايو ويو: 1_ ڪراچي، 2_ حيدرآباد ۽ 3_ شڪارپور. جن تي ميجر هيٽري پريڊي، ڪپتان راٿبورن ۽

ڪيپٽان گولڊ لي فوجي عملدار ڪليڪٽر مقرر ڪيا ويا. سندن ماتحت نائب ڪليڪٽر، ڪاردار ۽ سزاولڪار مقرر ٿيا.

اٺر سنڌ جي بلوچي قبيلن مان بليدي، بگٽي، ڊومبڪي ۽ جڪراڻي سنه 1845ع تائين انگريزن سان گوريلا نموني جنگ ڪندا رهيا، ڇاڪاڻ ته انگريزن فقط چانڊين ۽ جتوئين جي جاگيرن کي تسليم ڪيو هو. برسات نه پوڻ جي صورت ۾ سرحدي بلوچ، جن جو گذران ڦرلٽ تي هو تن جي ڪاھن جو سلسلو لڪي جبلن تائين جاري رهندو آيو. نيپئر جي دور جو زمانو هنگامي هو. وٽس 15 هزار لشڪر ۽ اڍائي هزار مسلح پوليس چوڪين تي مقرر هئي. ڊومبڪين ۽ جڪراڻين جي سردارن، بجار خان ڊومبڪيءَ ۽ دريا خان جڪراڻي، جو بيشو ڦرلٽ هو. تنهن کان سواءِ درگي خان، رحمت خان، ترڪ علي ۽ نويت خان نالي چڙهيا ڌاڙيل هئا. مير عالي بليدين مان سردار علي شير، رامو خان، بيارو خان، شير محمد خان ڦرلٽ تي گذر ڪندا هئا. شير ڳڙھ ۽ جهل سندن ٻه مشهور قلعا هئا.

بگٽي شڪارپور تائين ڌاڙا هڻندا هئا. سر چارلس نيپئر کين پنڊاري سڏيندو هو. نيپئر، چانڊين جي سردار ولي محمد خان جي مدد سان ۽ مير علي مراد خان جي چئن هزارن فوجن سان سرحدي بلوچن جو مقابلو ڪيو. جتوئين جي سردار به انگريز فاتح کي مدد ڏني. ڪرنل جان جيڪب ۽ ليفٽيننٽ ميري ويڊر جيڪب آباد چانوڻيءَ تي مقرر ٿيا. سنه 1844ع ۾ نواب ولي محمد خان چانڊيءَ، نويت خان ڌاڙيل کي گرفتار ڪرائي، انگريزن جي حوالي ڪري، لارڊ ايلنبرو جي سفارش سان هڪ هزار رپيا انعام کڻيو. جتوئين کي پڪ هئي ته انگريز، ڪنڌڪوٽ سندن حوالي ڪندا، پر معاملو برعڪس نڪتو.

جڪراڻي شهنشوريءَ ڪري مشهور هئا، سندن سردار دريا خان جڪراڻي سڀ کان وڌيڪ ڌاڙا هڻيا هئا، تنهن کي جان جيڪب انعام جي لالچ ڏياري، دريا خان، سر چارلس نيپئر وٽ اچي پيش پيو. جنهن امن امان سان رهڻ جي شرط عيوض کيس جاني ڏهري ۾ جاگير ڏني. ڊومبڪين کي رندواهي ۽ نوازو ۾ جاگير ملي. مير عاليين پيش پوڻ کان انڪار ڪيو. سندن سردار شير علي خان سنه 1845ع ۾ سر چارلس نيپئر سان وڙهندي شهيد ٿيو. بگٽين، جان جيڪب تي ڪاهه ڪئي ۽ سندن ڇهه سؤ جوان مارجي ويا ۽ هڪ سؤ قيد ٿيا، جيڪب آباد سرحد تي هڻڻ ڪري سنڌ جو چوٿون ضلعو اڀر سنڌ فرٽيئر قائم ٿيو. جان جيڪب ڪنڌڪوٽ وارا جهنگ وڍرائي، بلوچن کي زمينون ڏيئي، ضابطي ۾ آڻي، کين بي هٿيار ڪرڻ ۾ ڪامياب ٿيو. بلدڪو ۽ جتوئڪو به بلوچي رياستون سنه 1853ع ۾ لارڊ دلهاٿوسيءَ جي زماني ۾ شڪارپور ضلعي سان شامل ڪيون ويون.

ميرن جون درخواستون:

سنه 1260ھ ماہر شوال (1844ع) ۾ بيگم ڪرم علي خان، بيگم نور محمد خان، بيگم نصير خان، بيگم صويدار خان، بيگم مير محمد خان سموري روتداد، جنهن ۾ سندن زيور ڪائڻن ڦريا ويا هئا، سا راڻي وڪٽوريا اڳيان لکي پيش ڪئي. انهن درخواستن ۾ لکيل هو ته انگريزي عملدارن ساڻن جيڪي عقويتون ۽ ناانصافيون ڪيون تن لاءِ جاچ ڪرڻ کپي. بيگمات جي وڪيلن آخوند حبيب الله ديوان مينارام ۽ ديوان ڌيارام سمورا ڪاغذ 30 مارچ 1845ع تي راڻي وڪٽوريا اڳيان پيش ڪيا، پر سنڌي اڀيلن تي نه حڪومت ڌيان ڏنو نه وري برٽش پارليامينٽ ڪو تدارڪ ڪيو.¹

لارڊ ايلنبرو انگريز فوجي عملدارن کي افغانستان، بلوچستان ۽ سنڌ ۾ چوٽ ڇڏي، جيڪي جنگيون ڪرايون، تن جي ڪري ڪمپنيءَ جي خزانن تي گهڻو بار پيو. ميرن سان هن جيڪا ضدي پاليسي اختيار ڪئي، ان باري ۾ هندستاني پريس ۽ رعايا ۾ عام ناراضپو پئجي ويو. جيتوڻيڪ گورنر جنرل ڪابل جي ويڙهه ۽ سنڌ جي جنگين ۾ ڪامياب ٿيو هو، مگر ساڳئي وقت انگريزن جي آفيم جي سوال تي چين سان جنگ لڳل هئي. اهوئي سبب هو جو ڪمپنيءَ جا ڊائريڪٽر سندن ضدي پاليسيءَ جي خلاف هئا.² انگلينڊ جي وزيرن، جن ٿورو اڳ ڪمپنيءَ کي واپار لاءِ چارٽر ڏنو هو تن ڪمپنيءَ جي ڊائريڪٽرن کي صلاح ڏني ته ايلنبرو کي سندس فوجي بالا عملدارن سميت واپس گهرايو وڃي. جيڪڏهن مسٽر ولبر فورس، ايلنبرو جو صلاحڪار نه هجي ها ته شايد اڃا هو وڌيڪ بدنام ٿئي ها.

پهرين آگسٽ سنه 1844ع تي ايلنبرو ولايت ڏانهن ويو سندس جاءِ تي سندس مائٽ لارڊ هارڊنچ گورنر جنرل مقرر ٿي آيو.³ ايلنبرو جي لنڊن پهچڻ کان پوءِ هڪڙي پاسي ليڊن هال جي ڊائريڪٽرن مٿس مقدمي هلائڻ لاءِ پڪو ارادو

1- بيگمن جي درخواستن جو تفصيل ۽ وڪيلن جي درخواستن متعلق ڪوششن جو بيان ڪتاب ”عبرت ڪده سنڌ“ ۾ ڏنل آهي.

2- سنه 1840ع ۾ چين سرڪار آفيم جي درآمد تي بندش وڌي ڪائونٽن بندر تي انگريز سوداگرن جا جيڪي آفيم جا گدام هئا، تن تي چينين قبضو ڪيو. ان ڪري انگريزن جي چين سان جنگ لڳل هئي. جيڪڏهن انگريز شڪست کائين ها ته هندستان جي حڪومت کي ساليانو ڏهن لکن پاڻونڊن جو نقصان پهچي ها. مٿين جنگ 1841ع ۾ ختم ٿي. انگريزن هانگ ڪانگ تي قبضو ڪيو. هيتري پاتنجر هن جنگ ۾ مٿو هو.

3 - R. B. Mowat: A New History of Great Briton, P. 804.

ڪيو پئي پاسي ڊائوننگ اسٽريٽ جي ايوان جا سياسي مڊبر سندس بچاءَ لاءِ ڪوشش ڪرڻ لڳا. سردست ڊائريڪٽرن مٿس هيٺيان پنج سنگين الزام مڙهيا:

1_ افغانستان ۾ وڌيڪ دخل ڏيڻ لاءِ هندستان جو ڪمانڊر انچيف توڙي ٻيا فوجي ماهر منڍ کان خلاف هئا. 15 هزار انگريزي لشڪر ڇڏي ڇڏڻ کان پوءِ برٽش حڪومت افغانستان کي خالي ڪرڻ جو ارادو ڪيو هو ڇاڪاڻ ته ڪابل جي ويڙهه تي لارڊ آڪلنڊ 13 ڪروڙ رپيا خرچ ڪري چڪو هو جنهن ڪري آئريبل ايسٽ انڊيا ڪمپنيءَ جي خزانن تي ناقابل برداشت بار پيو هو. لارڊ ايلنبرو افغان ويڙهه کي جاري رکي، حڪومت هند کي وڌيڪ پن ڪروڙن جي نقصان هيٺ آندو. ساڳئي وقت چين سان جنگ لڳل هئي، جنهن جي خرچ جو ذميو به حڪومت هند تي هو. غزنيءَ جي مقبري جي دروازن کي پٿرائڻ واري سندن ناجائز فعل کي ڊائريڪٽر سندن ديوانگي تصور ڪرڻ لڳا.

2_ قلات جو بيبگلر بيگي مير نصير خان صلح ڪرڻ لاءِ آماده هو جنهن لاءِ ڪرنل سٽيسي سفارش به ڪئي هئي، پر ايلنبرو سندس سفارش تي ڪو ڌيان ڪوندڙو هو.

3_ ٽالپر امير معاهدي جي شرطن تي پائيند هئا، مگر ايلنبرو ملڪ گيريءَ جي هوس ۾ قاسي، سر چارلس نيپئر کي ميرن سان مفت ڦٽائڻ ۽ جنگ ڪرڻ لاءِ حڪم ڏنو. جنهن ڪري ڪمپنيءَ سرڪار کي اڏائي ڪروڙن رپين جو نقصان ڪٽيو پيو. نيپئر کي سن لڪ رپيا لٽ مار مان حصي ڏيڻ کان پوءِ ايلنبرو پنهنجن گناهن کي لڪائڻ لاءِ ظاهر ڪيو ته سنڌ ملڪ جيڪو ڪمپني سرڪار سان لاڳو ٿيو آهي، سو مصر وانگي زرخيز ملڪ آهي.¹ ڊائريڪٽرن کي خبر آهي ته انگريزن، مير علي مراد کي هٿيو بڻائي ميرن سان جنگ چيڙهي حالانڪ مير آخرين معاهدي جي شرطن کي منظور ڪرڻ لاءِ هر حال ۾ تيار هئا.

4_ سنڌ فتح ٿيڻ بعد، ڪمپني سرڪار خرچن کي گهٽائڻ لاءِ سنڌ جي لشڪر جو پگهار گهٽايو. جنهن ڪري سپاهين بغاوتون ڪيون، جن جو اثر هندستان جي ٻين ڇانوڻين تي پيو اهڙين بغاوتن لاءِ گورنر جنرل ذميوار هو.²

1 - J.C. Marsham: Abridgment of The History of India, P. 436.

2_ نوٽ: اڳ سنڌو نديءَ وارا ملڪ ڌاريا سنڌيا هئا، سنڌ ڏانهن انگريز جيڪي به لشڪر موڪليندا هئا، تنهن کي پتو ملندو هو. مگر سنڌ فتح ٿيڻ کان پوءِ فوجي خرچ گهٽائڻ لاءِ گورنر جنرل مقبون پتو بند ڪيو جنهن ڪري سپاهين ۾ عام ناراضجو پئجي ويو. سندن چوڻ هو ته ڪمپني سرڪار نئون ملڪ کٽيو آهي، ان ڪري پتو جاري هئڻ کپي. فيبروري 1844ع ۾، 34 نمبر پيادل لشڪر کي سنڌ وڃڻ لاءِ حڪم مليو پر سپاهي انڪار ڪيو. بنگال فوج جي 7 نمبر سوار

5_ جنگ کان اڳ، ٽالپر صلح جي شرطن کي منظور ڪرڻ لاءِ تيار هئا ۽ جنگ کان پوءِ انهن هٿيار ڦٽا ڪيا، تنهن هوندي به سر چارلس نيپئر شاهي بيگمات جي بي حرمتي ڪئي. ميرن کي جلاوطن ڪرڻ کان پوءِ انهن لاءِ جيڪي وظيفا مقرر ڪيا ويا، سي گهڻو ناڪافي هئا. گورنر جنرل ميرن جي جن خطن کي بهانو بنايو سي جعلي هئا. مير علي مراد خان، مير رستم خان تي جيڪي الزام مڙهيا هئا، سا سندس عياري هئي. هن ڪپتان برائون جي منشي محي الدين کي ڏهه هزار رپيا ڏيئي، نونهار جي معاهدي جي شرطن ۾ ڦير ڦار ڪرائي، جعلي دستاويز تيار ڪرايا. انگريزي عملدارن ۽ سندن منشين کي رشوتون ڏيئي، مير رستم خان جي ٽپال گم ڪرائي. مٿين سنگين الزامن ڪري لارڊ ايلنبرو جي چيٽڻ جي ڪااميد ڪانه هئي، سندن خوش قسمتي ڇڻي، جو ڪمپنيءَ جي ڊائريڪٽرن جي بوزڊ جي صدر سر جان هاب هائوس سندس سفارش ڪئي.

ان کان سواءِ برٽش وزارت جون واڳون انهن ڏينهن ۾ لارڊ پيل جي هٿن ۾ هيون، جنهن سندس طرفداري ڪندي، کيس مٿين الزامن کان پري ڪرايو. ايلنبرو خلاف جاچ ڪرڻ لاءِ ڊائريڪٽرن جيڪا خفيه ڪاميٽي مقرر ڪئي هئي، تنهن جي اڳيان هن پنهنجي بچاءَ ۾ چيو هو ته، ميرن بهاول پور ۽ جيسلمير جي علائقن کي موٽائي ڏيڻ کان انڪار ڪيو تنهن ڪري ڪاهه ڪئي ويئي هئي!

سنه 1260ھ (1844ع) سيپٽمبر مهيني ۾ مير نصير خان، مير صوبدار خان ۽ مير محمد خان نئين گورنر جنرل لارڊ هارڊنچ کي پڪار ڪئي. 6 مارچ تي، ڪورٽ آف پروپرائيٽرس ڪمپنيءَ جي ڊائريڪٽرن کي هدايت ڪئي ته رائي وڪٽوريا جي وزارت کي لکيو وڃي ته لارڊ ايلنبرو جي ڪيل ناانصافين متعلق جاچ ڪئي وڃي، ليڪن انڊيا آفيس اهڙي اجازت ڪانه ڏني. جواب نه

فوج ۽ توب خانن سنڌ ۾ بغاوت ڪئي، جن کي واپس گهرايو ويو. هندستاني 96 نمبر فوج ۽ نمبر 4 فوج کي سنڌ وڃڻ لاءِ حڪم مليو پر سپاهين نيروز جي پٽن تي بيٺين تي چڙهڻ کان انڪار ڪيو. نمبر 64 فوج لڏيان ڇانوڻيءَ ۾ بغاوت ڪئي. مدڪي ۽ شڪارپور ڇانوڻين ۾ سپاهين بغاوتون ڪيون. مدراس جي هڪڙي ريجمينٽ کي بمبئيءَ وڃڻ لاءِ حڪم مليو پر سپاهين وڃڻ کان انڪار ڪيو. آخر حڪومت کي تيسين پتو بحال ڪرڻو پيو جيسين سنڌ بمبئي کان ڌار علائقو رهيو. مٿين بغاوتن جي ڪري لارڊ ايلنبرو جي سخت بي عزتي ٿي هئي.

1- مير نصير خان ۽ ٻين ميرن تي لارڊ ايلنبرو اهو الزام مڙهيو ته مير بگٽين جي سردار بيبير ڪ ۽ سکن جي راجا شير سنگهه ڏانهن خط روانا ڪيا هئا، تنهن ڪري ميرن کي هٿيارن رکڻ کان پوءِ گرفتار ڪيو ويو. سردار بيبير ڪ ايترو طاقتور ڪونه هو جو ميرن پاران انگريزن سان جنگ جوتئي سگهي ها. ايلنبرو جيڪي خط ڊائريڪٽرن اڳيان پيش ڪيا هئا، سي سمورا جعلي هئا.

جنت السنڌ

ملڻ تي ميرن قرض ڪئي پنهنجا ٽي وڪيل آخوند حبيب الله ديوان مينارام ۽ ديوان ديارام کي لنڊن ڏانهن روانو ڪيو. وڪيلن دارالعلوم تائين پڪارون ڪيون. پر جيئن بيگمات جي درخواستن تي ڪو ڌيان ڪونه ڏنو ويو تيئن ميرن جي اپيلن جو به ڪو ڪوڙ تيل ڪونه نڪتو فقط لارڊ هارڊنج بارڪ پور ڇانوڻيءَ ۾ ميرن سان ملاقات ڪندي ظاهر ڪيو ته واقعي ساڻن ناانصافي ٿي آهي. ساڳئي وقت گورنر جنرل پنهنجين مجبورين کي به ظاهر ڪيو.

نيپٽر جي پڇاڻي:

سر چارلس نيپٽر پنجاب فتح ٿيڻ کان پوءِ ٿورو وقت هندستان جو ڪمانڊر انچيف ٿي رهيو ان زماني ۾ لارڊ ڊلهاؤسيءَ پنجاب پوليس جا پگهار وڌايا هئا، جنهن تي نيپٽر اعتراض اٿاريو. پوءِ استعفيٰ ڏيئي ولايت ڏانهن ويو جتي سنه 1852ع ۾ مئجسٽريٽ انگريز قوم سندس يادگار لاءِ سندس پتل جو بوتلو لنڊن جي مشهور چؤسول ٽرفلگر ۾ کڙو ڪيو.² هو سنه 1847ع تائين، سنڌ جو گورنر رهيو هو. ساڳئي سال سندس وڃڻ کان پوءِ سنڌ بمبئي کاتي سان لاڳو ٿي ويئي ۽ مسٽر پرننگل سنڌ جو پهريون ڪمشنر مقرر ٿيو.

ميرن جي واپسي:

سنه 1270ھ (1854ع) ۾ لارڊ ڊلهاؤسيءَ جي سفارش سان ائن ورهين تائين جلاوطن رهڻ کان پوءِ ڪمپنيءَ جي ڊائريڪٽرن، ٽالپر ميرن کي سنڌ ڏانهن موڪلڻ لاءِ گورنر جنرل کي اجازت ڏني. ان وچ ۾ سنه 1662ھ (1846ع) ۾ مير نصير خان ۽ مير صوبدار خان جو پٽ ڪلڪتي ۾ وفات ڪري ويا. 4 مارچ 1857ع تي شهزادي مير عباس علي خان ۽ مير شهادت خان ڪلڪتي ۾ وفات ڪئي. ميرن جي جنازن کي ڪٺائي حيدرآباد جي اتر واري شاهي قبرستان ۾ دفنايو ويو. سنه 1852ع ۾ مير فضل علي خان ۽ سنه 1853ع ۾ مير غلام شاهه وفات ڪري ويا. سنه 1262ھ (1846ع) ۾ مير رستم خان پوني ۾ وفات ڪئي. مير صاحب کي پوني ۾ رکيو ويو هو. ڇاڪاڻ جو پير سنيءَ ۽ ضعف ڪري هو ڪلڪتي وڃي نه پئي سگهيو. سندس ڀائٽي مير نصير خان 1281ھ (1864ع) ۾ وفات ڪئي. ٻنهي ميرن جا لاشا خيرپور آندا ويا. نومبر 1855ع ۾ مير محمد خان ۽ مير يار محمد خان دهلي ۽ پنجاب رستي کان حيدرآباد پهتا. سنه

1 - R. Temple SIR: Mer & Events of My times in India, Chp. VII, P. 113, London, 1882.

2 - R. B. Mowat: A New History of Great Briton, pp. 780-789

1275ھ (نومبر 1859ع) ۾ مير حسين علي خان حيدرآباد پهتو. مير صاحبن کي سنڌ جي ڪمشنر جاگيرون ڏنيون. جلاوطنيءَ جي زماني ۾ کين خط و ڪتابت ڪرڻ جي اجازت هئي.

فتح محمد خان غوري:

فتح محمد خان غوري جنهن جي عمر ميائين جي جنگ وقت اسي ورهيه هئي، سو پهريائين مير رستم خان سان گڏ حيدرآباد ۾ نظر بند هو. مير مراد علي خان مٿس الزام مڙهيو ته هو خيرپور جي وزير علي حسين کان ڇهه هزار رپيا قرض کڻي پيڇي ويو آهي. شيخ علي حسين، جو سهارن پور هندستان مان قسمت آزمائڻ لاءِ سنڌ ۾ آيو هو ۽ پوءِ خيرپور جو وزير ٿيو هو. سو مير علي مراد خان سان سندس سازشن ۾ پت هو. هن سابق وزير اعظم تي قرض جو ڪوڙو الزام مڙهيو هو. مٿئين الزام ڪري پوڙهو فتح خان هڪ سال تائين مير علي مراد خان وٽ قيد رهيو. پوءِ بهاول پور جي نواب سندس قرض جي رقم ڀري، کيس آزاد ڪرائي، پنهنجو وزير مقرر ڪيو. نواب صاحب فتح خان کي ويهه هزار رپيا نقد انعام ۽ 14 هزار رپين جي آمدنيءَ واري جاگير عطا ڪئي. پڇاڙيءَ جو پير سنيءَ جي حالت ۾ ملتان جي جنگين ۾ ناموري حاصل ڪري وفات ڪيائين.

مير شير محمد خان ماڻڪاڻي:

مير شير محمد خان ماڻڪاڻي ”شير سنڌ“ کي انگريزن سر جان لارنس گورنر پنجاب جي سفارش سان مارچ 1853ع ۾ ميرپور خاص ۾ رهڻ لاءِ اجازت ڏني. مير صاحب شهر کان ٻن ميلن جي مفاصلي تي ٽنڊو شير محمد خان تعمير ڪرائي رهڻ لڳو. سنه 1857ع ۾ بلوچي جي ڏينهن ۾ وفادار رهڻ ڪري، مير صاحب کي برٽش حڪومت کي سي آءِ جو خطاب ڏنو. پهريائين مير صاحب کي هڪ هزار رپيا ماهوار وظيفو ملندو هو. پوءِ سنه 1863ع ۾ کيس ٻه هزار رپيا ملڻ لڳو. آگسٽ 24، سنه 1871ع تي وفات ڪيائين.

نواب احمد خان لغاري:

نواب احمد خان لغاري به مير شير محمد خان سان گڏ آڻ مڃي هئي. سر چارلس نيپئر هن لاءِ گورنر جنرل کي سفارش ڪري ويو هو. نواب صاحب کي لاڙڪاڻي ضلعي ۾ جاگير ملڻ سميت هڪ سؤ رپيا ماهوار وظيفو به ملڻ لڳو. سنه 1858ع ۾ ميجر گولڊ سمٽ سندس جاگير کي موروثي ڪرڻ لاءِ سفارش ڪري ويو هو. فيبروري سنه 1870ع ۾ وفات ڪيائين.

مير علي مراد خان:

ڀائرن سان مير علي مراد خان تڪرار ڪري ميرن جي صاحبيءَ جو سنڌ ۾ خاتمو آندو. مير علي مراد خان تي بعد ۾ سر چارلس نيپئر نونهار جي معاهدي ۾ خيانت ڪرڻ جي الزام هيٺ گورنر جنرل کي شڪايت ڪئي. جنهن تي سنه 1852ع ۾ لارڊ ڊلهاؤسيءَ ڪنڊياري ۽ نوشهري (ساهتي) جا پرڳڻا سندس رياست کان چئي حيدرآباد ضلعي سان لاڳو ڪيا ۽ برڊڪو شاھ بيلو چڪ، سيد آباد، اڀاوڙي، ميرپور ماٿيلي، لڏو گاڳن، الور بکر ۽ بامبرڪي علائقا رياست کان چئي شڪارپور ضلعي سان شامل ڪيا. سنه 1856ع ۾ مير صاحب پاڻ ولایت ڏانهن انصاف لاءِ ويو. وڪيل ڪيائين پر ڪوٽيل نڪري ڪونه سگهيو.

مٿين تهمت مير صاحب تي سنڌ جي ڪمشنر ۽ گورنر جنرل مڙهي هئي. وري جڏهن تحقيقات ڪئي ويئي، تڏهن خود مير جي ماڻهن سندس خلاف شاهديون ڏنيون. مثلاً: 1_ ساڳيو وزير شيخ حسن علي ولد شيخ امام بخش سهارن پوري، جنهن جي مدد سان مير صاحب فتح محمد غوريءَ کي گرفتار ڪرايو هو. 2_ پير سيد علي گوهر شاه راشدي، 3_ منشي ذوقيرام ۽ منشي تونرمل ساڪزون جو ڪنهن ڏه سبب اڳي ئي قيد ۾ هو. تحقيقاتي ڪاميٽي سکر ۾ ويئي، جنهن جو صدر ڪمشنر مسٽر پرنگل هو ۽ ميجر جان جيڪب ۽ مسٽر لئنگ ڪانڊاواڙ جو پوليتيڪل ايجنٽ ميمبر هئا. مير علي مراد خان پاران مير رستم خان جي پياري ملازم محمد خان جلباڻي، قاضي محمد شڪارپوري فتح محمد توشڪي ۽ ڪهڙن جي زميندارن زوردار شاهديون ڏنيون. پر فرنگي پنهنجي ان ترفيضي کان ڪونه مڙيا.

سنه 1857ع ۾ مير علي مراد خان جي وڏي پٽ مير شاه نواز خان بلوي جي ڏينهن ۾ برٽش سرڪار جي وڏي مدد ڪئي، جنهن جي عيوض انگريزن مير صاحب کي 12 هزار رپيا ساليانو وظيفو ڏيڻ ڪيو. پر مير قبول نه ڪري پنهنجي ڪسيل ملڪ لاءِ گهر ڪئي، جا انگريزن قبول نه ڪئي. سنه 1891ع ۾ مير علي مراد خان کي ”گرانڊ ڪراس آف دي انڊين ايمپائر“ جو لقب مليو. 25 رمضان سنه 1321هه (1894ع) ۾ 81 ورهين جي ڄمار ۾ وفات ڪيائين. سندس جنازو ڪربلا معليٰ ۾ دفنايو ويو.

سماجي صورتحال:

تالپرن جڏهن سنڌ فتح ڪئي هئي، ان وقت مدد خان پناڻ جي ڪاه ڪري سنڌ جا شهر ۽ وسندڙ ڳوٺ بلڪل ويران ٿي ويا هئا. مؤرخ ايلفنسٽن،

مدد خان جي ڪاهه کي قيامت صغري لکي ٿو. هر ڪا فاتح قوم پنهنجن نانصافين ۽ ڪيل گناهن تي پردي وجهڻ لاءِ مغلوب قوم تي نازيبا الزام مڙهي، ان کي بدنام ڪري پنهنجن ڪافر ماجرائن کي حق بجانب ڏيکارڻ لاءِ ڪوشش وٺندي آهي. مغربي قومن مان خاص ڪري انگريز اهڙي فن ۾ ڪامل عيار آهن. سندس قوم جي مؤرخن ٽالپر حاڪمن جي راڄ کي مفت بدنام ڪرڻ ۾ ڪا ڪسر ڪانه ڇڏي ان ۾ شڪ ڪونهي ته انگريزي راڄ ۾ مونسپالٽين، آگيٽن، ٽار برقي، ريلوئين ۽ هوائي جهازن جون نعمتون هندستانين کي نصيب ٿيون، مگر زماني جو بيان هت اسين لکي رهيا آهيون، انهن ڏينهن ۾ هندستان جا باشندا مٿين ترقيءَ جي نعمتن کي فرنگيءَ جي دائمي غلاميءَ هيٺ رهڻ لاءِ فولادي زنجيرون تصور ڪندا هئا.

هندستان جو آبادگار توڙي دولت مند طبقو انگريزي راڄ کان نالان ۽ پريشان هو. هو گذريل ساڳيءَ ۽ آسودگيءَ جي دؤر کي ياد ڪري رت روئيندا هئا. اهو ئي سبب هو جو جڏهن سنڌ کي فتح ڪرڻ کان پوءِ 14 ورهيه مس گذريا هئا ته سڄي هندستان اندر انگريزن جي خلاف بلوو پئجي ويو. جيڪڏهن سڪ ۽ گورڪا مٿين بلوي ۾ انگريزن کي مدد نه ڏين ها ته، 1947ع کان گهڻو اڳ انگريزن جا هندستان مان ٽپڙ ڳول ٿي وڃن ها. ٽالپرن جي صاحبيءَ جي زماني ۾ هي صوبو مغربي تهذيب کان ايترو متاثر ڪونه ٿيو هو جيترو هندستان. هن صوبي جي پيداوار هتي جي رهاڪن جي گهرج کان گهڻو وڌيڪ هئي، بلڪه ڪڇ ۽ مارواڙ توڙي بلوچستان جي ڏڪر جي ستايلن جي هي صوبو پرورش ڪندو هو. اڄ به هي صوبو پاڪستان اندر بچت وارو صوبو آهي.

ميرن جي صلح پسند پاليسيءَ ڪري هي صوبو بيروني ڪاهن کان محفوظ هو ۽ سنڌ اندر امن و امان هو. ٽالپر فرمانروا پاڻ جنگجو بلوچ هئا، مگر

1- نوٽ: سنه 1874ع ۾ شهزادي مير شاهنواز جي وفات کان پوءِ مير علي مراد خان جو پيو پٽ مير فيض محمد خان، خيرپور جي گاديءَ تي ويٺو ۽ مارچ 1909ع ۾ ڪوٽ ڏيجيءَ ۾ وفات ڪيائين. کانئس پوءِ سندس پٽ مير امام بخش خان گاديءَ تي ويٺو. سندس ڏينهن ۾ آل انڊيا محمدن ايجوڪيشنل ڪانفرنس جو خيرپور ۾ اجلاس ٿيو ۽ رياست ۾ ٻيا سڌارا ٿيا. سنه 1921ع ۾ مير امام بخش خان جي وفات کان پوءِ سندس پٽ مير علي نواز خان گاديءَ تي ويٺو ۽ دهليءَ جي چيئرمين آف پرنسز جو ميمبر ٿيو. سنه 1936ع ۾ وفات ڪيائين. کانئس پوءِ سندس پٽ مير فيض محمد خان ثاني گاديءَ تي ويٺو. سندس ڏينهن ۾ 15 آگسٽ 1947ع تي، تقسيم هند کان پوءِ رياست خيرپور پاڪستان ۾ شامل ٿي ويئي.

جنت السنڌ

رعايا جي فلاح ۽ بيهوديءَ کان ڪين جنگين کان نفرت هئي. مير صاحبن جي زندگي بلڪل سادي هئي، فقط سير ۽ شڪار سان دل وندرائيندا هئا. تالپرن جملي سن ورهيه حڪومت ڪئي، انهن سن سالن دوران سنڌ اندر شهر ۽ ننڍا (ڳوٺ) تعمير ڪرايا. اوترا سنڌ اندر اڳ ڪڏهن ڪونه تعمير ٿيا هئا. ميرن جي زماني ۾ شهرن ۽ ڳوٺن ۾ چوپائي مال، آن، گيهه، ڪڪڙن جي سستائي هئي، انگريزي ايجنٽن وقت بوقت سنڌ متعلق ڪلڪتي جي سپريم ڪائونسل کي جيڪي رپورٽون پيش ڪيون، تن ۾ سنڌ جي شهرن ۾ سستائيءَ جو ذڪر ڏنل آهي. سٺي ۽ سستي غذا ملڻ ڪري، سنڌ جا باشندا تندرست هئا.

تندوبواگو:

ابتدا ۾ ڪلهوڙن جي ڏينهن ۾ مير شهداد خان تالپر کي مغل دربار مان پت پاران جو علائقو جاگير طور مليو هو جتي هن پنهنجن ديرن لاءِ ننڍا ننڍا قلعو تعمير ڪرايا هئا، اهي ”ديره جات“ سڏبا هئا. ماڻڪاڻين جو اوائلي تختگاهه ننڍي باگي تعلقي ۾ پنگريه ڳوٺ اوريان ڪيٽيءَ ۾ هو هتي مير نارو خان رهندو هو. هتي ماڻڪاڻين جي اوائلي بينڪن جا آثار اڃا موجود آهن. مير باگو خان جنهن ميان عبدالنبي خان جي بيگم ”سنڌ راڻيءَ“ سان شادي ڪئي هئي، سو پهريائين ڪيٽيءَ ۾ رهندو هو پوءِ پنهنجي جاگير ۾ تندو باگو تعمير ڪرائي اتي رهڻ لڳو جتي باگاڻي مير رهڻ لڳا.¹

مير پور خاص:

سن 1806ع ۾ مير ناري خان جي فرزند مير علي مراد خان، جو فياضيءَ ۽ انصاف جي ڪري مشهور ٿي گذريو، ميرپور خاص جو شهر ۽ قلعو تعمير ڪرايو. پوءِ هي شهر ماڻڪاڻين جو تختگاهه ٿي رهيو. ماڻڪاڻين جي زماني ۾ شهر ۾ 3 سؤ دڪان هئا ۽ آدم ڏهن هزارن کي پهتو اڄ به هي شهر ضلعي ۽ ڊويزن جو صدر مقام آهي.

تندوالهيوار:

سن 1790ع ۾ مير فتح خان جي پٽ مير الهيار خان تندو الهيار تعمير ڪرايو. مٿيان پتي شهر ٿرپارڪر جا مکيه شهر هئا.

1 - Selection From the Pre-Mutiny Records of the Comisioners Sind, P. 195

ٽنڊو محمد خان:

سنه 1791ع ۾ مير محمد خان شاهواڻيءَ لاءِ ٽنڊو محمد خان شهر تعمير ڪرايو. سنه 1809ع ۾ هيٺري پاٽنجر جي بيان موجب مير سلطان علي خان کي شهر مان ساليانو آمدني 5 لک رپيا هئي. اڄ تائين هي شهر لاءِ واپار جو وڏو مرڪز آهي.

خيرپور:

اڳ سهرابائين جو تختگاهه احمد آباد (ڪوٽ ڏيجي) هو. مير سهراب خان هاليپوٽن کان هائوڪي خيرپور جي زمين خريد ڪري خيرپور جو شهر تعمير ڪرايو. پوءِ سهرابائين جو تختگاهه ٿي رهيو. خيرپور باغات ڪري مشهور آهي.

فتح آباد:

مير فتح علي خان سڪرنڊ جي پُرفضا ڍنڍ تي فتح آباد ڳوٺ تعمير ڪرايو. ان کان سواءِ ڪلهوڙن جون حيدرآباد ۾ جڙيل جيڪي مسجديون ۽ عمارتون هيون، تن جي مرمت ڪرايائين. مير صاحب جي والده جامع الخيري حيدرآباد ۾ تعمير ڪرائي.

منهوڙي جو قلعو:

سنه 1799ع ۾ ڪراچي بندر جي بچاءَ لاءِ مير فتح علي خان منهوڙي جو مٽيءَ جو قلعو تعمير ڪرايو ۽ مٿس توپون رکايون. ڪراچيءَ جو بندر ڏينهنون ڏينهن ترقي ڪرڻ لڳو. سنه 1830ع ۾ شهر جو آدم ڇهن هزارن ۽ سنه 1842ع ۾ ٻارهن هزارن کي پهتو.

راڄو خانائي ۽ ٽنڊو فاضل:

ميرن جيڪي شهر ۽ ٽنڊا تعمير ڪرايا، تن ستت ترقي ڪئي ۽ اڄ به اهي سنڌ جا مردم خيز ڳوٺ شمار ٿين ٿا. ماڻڪائين، خانائي ٽالپرن کي جاگيرون ڏنيون. مير راڄي خان ”راڄو خانائي“ ڳوٺ ٻڌرايو ۽ مير فاضل خان ٽنڊو فاضل تعمير ڪرايو.

ٽنڊو ڄام:

مير محمد خان ولد مير ڄام خان ٽنڊو ڄام تعمير ڪرايو.

ٽنڊو مستي خان ۽ لقمان:

رئيس حاجي خان مريءَ جي وڏي پٽ مستي خان. ٽنڊو مستي خان ٻڌرايو ۽ لقمان خان، لقمان جو ڳوٺ ٻڌرايو. ان مان معلوم ٿيندو ته ميرن جي پيروي ڪندي سندن امرائن به ڪي ڳوٺ ٻڌرايا.

طاهر بازار:

مير جتي به ڪو مٿيا وارو شخص ڏسندا هئا، ته مٿس احسانن جو بار وجهي ان کي پنهنجو وفادار بڻائي، مقربان خاص جي زمري ۾ شامل ڪندا هئا. حيدرآباد واري شاهي بازار طاهر خدمتگار جي نالي تي ”طاهر بازار“ سڏبي هئي.

ٽنڊو قيصر:

مراد قيصر خان نظاماڻي حيدرآباد ضلعي ۾ ٽنڊو قيصر تعمير ڪرايو. مير بجر خان جي وفادار سپاهي ٻيڙي خان ڪوڪر، ڪوڪرن جو ڳوٺ تعمير ڪرايو هو.

ٽنڊو اسماعيل شاه:

سيد آغا اسماعيل شاه وزير، جو اصل اصفهان جو رهاڪو هو تنهن ڳليليءَ جي ڪپ تي پنهنجي نالي تي ٽنڊو تعمير ڪرايو. هتي جي مسجد جي ڪتبي تي مير فتح علي شاه جو نالو لکيل آهي. هتان ٿوري پنڌ تي ٽنڊو مير محمود خان آهي.

ميرن جا قبا:

سر چرچد برتن ٻه گهرا سنڌ جي سياحت ڪرڻ آيو هو. ميرن جا قبا، جيڪي شهر جي اتر ۾ آهن، تن بابت لکي ٿو:
”اتر وارن مقبرن تي نظر وجهڻ سان معلوم ٿي سگهندو ته اهي گذريل زماني جي عمارت سازيءَ جو مشرقي نمونو آهن.... ٽالپرن، ڪلهوڙن جي عمارتن جي به حفاظت ڪئي.“¹

آثار قديمه جي مرمت:

ميرن قديم آثارن جي به مرمت ڪرائي، مير نور محمد خان ٺٽي جي مسجد شاه جهانيءَ ۽ مڪليءَ جي مقبرن جي مرمت ڪرائڻ تي 12 هزار رپيا خرچ ڪيا. مير نصير خان سنڌ جي سرتاج شاعر شاه ڀٽائي رح جي مقبري واريءَ مسجد جي تعمير ڪرائي ۽ قبي جي چؤگرد هڪڙي پڪي ديوار تعمير

1 - J. W. Smith: Gazetteer of the Province of Sind, Vol. XI, PP. 48-49 (1911)

ڪرائي ۽ مٿس چار گنبد تعمير ڪرايا. سندس خيال هو ته قبي جي اندر سونهري ۽ ميناڪاريءَ جو ڪم ڪرائجي. مگر زماني جي گردش کيس فرصت ڪانه ڏني. مير نور محمد خان قبي اڳيان ايوان تعمير ڪرائي. هڪ ڪوهه کڻايو هو. سندس سؤت مير محمد خان قبي کي چانديءَ جو دروازو وجهايو. جو اڃا اتي موجود آهي.

فوجي قوت:

ميرن وٽ ڪابه باقاعدي فوج ڪانه هئي، فقط محافظ فوج جا ڪي دستا وٽن رهندا هئا. سڄي سنڌ رئيسن، سردارن ۽ زميندارن ۾، يورپ جي وڃين دؤر جي زماني وانگر ورهايل هئي. جيڪي ميرن کي ضرورت وقت فوجي امداد ڏيندا هئا. ميرن جا قانون ساڳيا هئا، جيڪي شير شاهه سوري ۽ اڪبر اعظم مرتب ڪيا هئا. ميرن وٽ وزارت جو عهدو به هو ۽ وٽن صلاحڪارن جي جماعت به رهندي هئي. صلاحڪارن ۾ ڪي سادات هئا، ڪي نواب ۽ جاگيردار ۽ ڪي هندو هئا. انگريزن جا مغربي قانون هندستانين لاءِ سازگار ڪين هئا، تنهن ڪري انگريزن کي به مغلن جي قانون کي اختيار ڪرڻو پيو. البت انهن قانونن ۾ ٿوري ڦير ڦار ڪرڻي پيون.

ميرن جي پهرئين چؤياري جو مدو سنه 1783ع کان 1833ع تائين رهيو. ٻي چؤياري سنه 1843ع تائين جاري رهي. جيڪي جاگيردار ۽ رئيس فوجي امداد ڏيڻ لاءِ ٻڌل هئا، تن کي پروانا ملندا هئا ۽ وقت بوقت مير سندن جاگيرن ۾ اضافو ڪندا هئا. انهن جاگيردارن جي سپاهين کي ضرورت وقت مير خرچ ڏيندا هئا، سستائي ۽ آسودگيءَ جو دؤر هو. پيادل سپاهيءَ کي هڪ سير چانور ۽ پنج پيسا روڪ ملندا هئا ۽ سوار کي گهوڙي جي خرچ لاءِ روزانو چار آنا ملندا هئا اهڙيءَ طرح جنگ جي وقت پنجاهه هزار فوج تيار ٿيندي هئي. ميرن جي صاحبيءَ جي شروعات وقت مسٽر هٽنڪي سنٽ رپورٽ ۾ ميرن جي مجموعي فوجي قوت جو تعداد 36 هزار ڏيکاريو هو. صلح جي وقت مسلح يادي گارڊن جو تعداد پنج هزار هو. انگريزن جي چرچ تي گهڻن ئي سردارن، ميرن جو طرف ڇڏي ڏنو هو جهڙوڪ: چانڊيا، نومڙيا، جوکيا ۽ ڪلمتي وغيره.

ڦلات، بهاول پور ملتان، ديره جات، جوڌپور ڪڇ ۽ جيلسمير سنڌ جون پاڙيسري حڪومتون هيون، انهن سڀني کان نالپرن جي فوجي قوت مضبوط هئي. هيٺ تفصيل وار هر هڪ رياست جا انگ اکر ڏجن ٿا:

1_ قلات: 33,000 فوج شال ڪوٽ، سيوي ۽ قلات مڪيه قلعا هئا جن مان پهريان به مٽيءَ جا جڙيل هئا. قلات مضبوط قلعو هو جنهن تي ست برج هئا ۽ منجهس هٿيارن جوڙڻ جو ڪارخانو هو.¹

2_ بهاول پور: 3000 هزار سوار فوج ۽ 5000 هزار پيادا. جنگ جي وقت نواب 17,000 لشڪر گڏ ڪري سگهندو هو. رياست اندر ڏراور مشهور قلعو بهاول پور کان پنجاهه ميلن جي مفاصلي تي رڻ ۾ هو. قلعي کي ٻه ديواريون ڏنل هيون: منجهس هڪڙو تلاءُ هو جنهن ۾ سڄو سال پاڻي رهندو هو. روهيءَ ۾ ٻيو قلعو خانپور هو اتي جي ڪوهن جو پاڻي ڪارو هو فقط جانورن جي پيئڻ لاءِ ڪارائتو هو رڪن پور جي قلعي جي ديوار پڪي هئي. جاڻايل قلعا تي توپون رکيل هيون. انهن کان سواءِ احمد پور دين ڳڙهه، خيرپور ڳڙهه اختيار خان، موج ڳڙهه ۽ ڪوٽ لشڪر خان قلعا تي توپون رکيل ڪونه هيون.²

3_ ملتان: هيءَ افغان رياست هئي. نواب جي فوجن جو تعداد 2000 سوار ۽ 4000 پيادا هو. رياست اندر جملي يارهن قلعا هئا، جن مان ملتان، شجاع ڪوٽ، سڪندر آباد، مظفر آباد، تلمبا جي قلعا تي توپون رکيل هيون.³

4_ ڊيره جات: ڊيري غازي خان جي رياست جي فوجي طاقت 3000 سوار ۽ 8000 پيادا هئي، منگهروٽا، ترند به قلعا هئا، ڪي ننڍڙا قلعا به هئا، جن کي ڪوٽلا سڏبا هئا.

5_ سنڌ: شهداداڻين، ماڻڪاڻين ۽ سهراڻين جي گڏيل فوجن جو تعداد 11000 سوار ۽ 19000 پيادا هو فقط ماڻڪاڻين جي فوجن جو صحيح تعداد معلوم ٿي نه سگهيو. سڄي سنڌ اندر جملي 23 مضبوط قلعا هئا، جن مان بکر، امام ڳڙهه اتر ۾ سنڌ جي حفاظت لاءِ شڪارپور ڪنڌڪوٽ، فتح ياسين، ڪوٽ، لاڙڪاڻو اڀر سنڌ جي حفاظت لاءِ، سيوهڻ، خدا آباد ۽ رني ڪوٽ ڪوهستان جي حفاظت لاءِ، حيدرآباد ۽ سڪرنڊ وچولي سنڌ لاءِ ۽ عمرڪوٽ، اسلام ڳڙهه، فتح ڪوٽ ۽ نئون ڪوٽ تيار ڪر جي حفاظت لاءِ هئا.

سنه 1789ع ۾ فتح ڳڙهه تعمير ٿيو. جهڙي گدام کان نبي سر جيڪا هيٺئر ريلوي لائين وڃي ٿي، اتي مير فتح علي خان نئون ڪوٽ تعمير ڪرايو هو. سنه 1799ع ۾ منهوڙي جي قلعي جو ڪم پورو ٿيو. ڪوهستان جي بچاءُ لاءِ مير ڪرم علي خان سن کان اٺن ميلن جي مفاصلي تي رني ڪوٽ تعمير

1 -G. P. Tate: History Kalat, Chp-I, Clcutta, 1896.

2 -Salmat Ali: History of Bahawalpur.

3 -H. R. Gupta: Latter Moghal History of Punjab, P. 273.

ڪرايو مٿين قلعي جو ڪم مير مراد علي خان پورو ڪرايو. مٿس 12 لک رپيا خرچ لڳو. انهن قلعن مان منهوڙي، حيدرآباد، عمرڪوٽ، ڏيڄي، لاڙڪاڻي، فتح ڳڙھ، اسلام ڳڙھ قلعن تي توڙيون رکيل هيون. منهوڙي جي قلعي ۾ هر وقت 3 هزار لشڪر رهندو هو. منجهانئس منهوڙي بکر ۽ امام ڳڙھ جي اهميت کي معلوم ڪري انگريزن اڳواٽ انهن تي قبضو ڄمايو هو.

عيسوي 16 صدي کان وٺي هندستان جي مغل لشڪر توڙي نوابن ۽ راجائن جي لشڪر ۽ توپ خانن ۾ فرنگي نوڪر هئا. اهي ڊيسي سپاهين کي يورپي نموني جو قواعد سيکاريندا هئا، ان کان سواءِ ڪارخانن ۾ هٿيار سندن نگرانيءَ هيٺ تيار ٿيندا هئا. ابتدائي دؤر ۾ فرنگي توپچين جو پگهار ٻن سون رپين کان وٺي ٽي سؤ رپين تائين هو مگر اورنگزيب عالمگير جي ڏينهن ۾ سندن پگهار گهٽجي ٻٽيهه رپين کي پهتو هو. ايسٽ انڊيا ڪمپنيءَ جي ڊيسي لشڪر ۾ ڊيسي سپاهي جو پگهار پنجن رپين کان وٺي ستن رپين تائين هو. البته ناتال ۽ نئين سال جي ڏينهن ۾ سپاهين کي ڪي سوکڙيون ملنديون هيون ۽ جنگين جي حالتن ۾ ڊيسي سپاهين کي جهوپڙين اڏڻ لاءِ ڪجهه ڀتو ملندو هو. يورپي قواعد سکڻ ڪري ڪمپنيءَ جا سپاهي، ڊيسي نوابن ۽ راجائن جي سپاهين کان وڌيڪ چست ۽ چالاڪ هئا. اهو ئي سبب هو جو ڪلايو سراج الدوله کي پلاسيءَ جي جنگ ۾ شڪست ڏني هئي ۽ پيشوا جي ٽي لک سپاهين انگريزن کان شڪست کاڌي هئي.²

احمد شاهه ابدالي پاڻي پٽ جي ٽين جنگ مان فارغ ٿيڻ کان پوءِ ڪي فرنگي توپچي پاڻ سان ڪابل ڏانهن وٺي ويو هو.³ مير علي مراد خان مالڪاڻي پنهنجن فوجن جي تنظيم لاءِ سنڌيا جي لشڪر جي هڪڙي خارج ٿيل فرنگي سئمن کي پاڻ وٽ نوڪر رکيو هو. مسٽر هاويل جنهن ميالٽيءَ جي جنگ ۾ ٽالپرن سان نمڪ حرامي ڪئي، سوشهڊاڻين جو توپخاني ۾ نوڪر هو.

مير فتح علي خان جنگ جي سڌ تي 25 هزار لشڪر ميدان ۾ آڻي سگهندو هو. سهراڻي لشڪر جو تعداد ڏهه هزار هو. وٽن فوجن ۾ روھيلا ۽ افغان به نوڪر هئا. ٽالپري لشڪر کي ايسٽ انڊيا ڪمپنيءَ ۾ پلٽڻ وانگر

1 -H. R. Gupta: Latter Moghal History of Punjab, PP. 272-273.

2 -F. Bernier's Travels (1656-1668), Vol. I, P. 217.

ڊيوپلي فرينج جنرل جو چوڻ هو ته سڄي هندستان کي فتح ڪرڻ لاءِ ڏهه هزار قواعد سڪيل سپاهي ڪافي آهن.

3 -Baluchistan District Gazetteer Series, Vol. Sibi district, Bombay, 1907.

ڪا خاص پوڻاڪ يعني وردي ڪانه پيل هئي. بلوچن وٽ پير مار بندوقون هيون، جن جون ناليون ڊگهيون هيون ۽ پري تائين مار ڪري سگهنديون هيون، ليڪن سندن ڀرڻ ۾ وقت لڳندو هو. پير مار بندوقن کان سواءِ تراريون، ڍالون ۽ زرهون ان زماني جا مکيه هٿيار هئا. اهڙي سبب هو جو سر چارلس نيپئر کي پنهنجن بهتر هٿيارن ڪري دماغ ۾ غرور سمائيل هو ۽ انهن جي زور تي هو پنجن هزارن سپاهين سان ميٽيءَ ۽ ڊيبي جي ٻن جنگين ۾ تالپرن جي اڏ لڪ فوج کي شڪست ڏيڻ ۾ ڪامياب ٿيو. مٿين ٻن خونريز معرڪن ۾ ڏهه هزار سنڌي لشڪر مارجي ويو.

تالپرن وٽ توب خانو هو. اُهي توپون ميان نور محمد ۽ ميان غلام شاه ڪلهوڙن پورچوگيزن، ڊچن ۽ ايسٽ انڊيا ڪمپنيءَ کان خريد ڪيون هيون. فرنگين وٽ ولايت کان جڏهن نوان هٿيار پهچندا هئا، ته پراڻا ڊيسي نوابن ۽ راجائن کي نقد قيمت تي وڪڻندا هئا. ڪي پراڻيون توپون انگريزن، تالپرن کي سوکڙين طور ڏنيون هيون. دارالخلافة حيدرآباد ۾ اسلحہ سازيءَ جا ڪارخانا هئا. نائن ڪرو پنهنجي رپورٽ ۾ ڄاڻايو هو ته ميرن وٽ ڪراچي، نٿي ۽ حيدرآباد ۾ بارود جوڙڻ جا ڪارخانا آهن. حيدرآباد جي ڪارخانن ۾ افغان، خراسان ۽ ايران جا ڪاريگر بندوقون ۽ توپون جوڙيندا هئا. اُهي توپون مير خاني پٺاڻ ڍاليندا هئا. ڪي مير خاني توپون هن وقت مدراس جي عجائب خاني ۾ رکيل آهن. ميرن جا گماشتا، ايران ۽ مسقط کان بندوقن جون ناليون ۽ ترارين جا ڦر خريد ڪندا هئا. ميرن جا فوجي عملدار قلعي کي بارود سان اڏائڻ جي فن کان واقف هئا. وقت سر فوجون بيٺين رستي نقل ۽ حرڪت ڪنديون هيون.

سانڀڪو ورهين جي پهرين چاليهن سالن اندر ميرن جوڌپور کان ڏت، پارڪر، ٻلاري ۽ عمرڪوٽ فتح ڪيا، قلات جي بيگلر بيگيءَ کان عمرڪوٽ (ڪشمور) ۽ ڪراچي فتح ڪيائون، دراني سلطنت جي ڪمزوريءَ کان پوءِ مغل علائقو سکر، بکر ۽ شڪارپور سميت فتح ڪيائون، بهاول پور جي نواب کان سبزل ڪوٽ ۽ ڀنگ ڀاڙي جا پرڳڻا فتح ڪيائون ۽ جيسلمير جي راول کان شاهه ڳڙهه، گنوريا ۽ گرسيا جا قلعو فتح ڪيائون. مير غلام علي خان ڪڇ فتح ڪرڻ جو ارادو ڪيو هو، پر لارڊ مئٽوڪيس اجازت ڪانه ڏني. جڏهن ڪو سڀ سالار بهادريءَ جو ڪارنامو ڪندو هو، ته مير صاحب ان کي انعام اڪرام جاگيرون ۽ پروانا ڏيندا هئا. ظاهر خدمتگار هو مگر بهاول پور جي لشڪر کي

1 - B. D. Basu: Rise of the Christian Power in India, Vol.V, P-160.

شڪت ڏيڻ کان پوءِ نوابي جي ممتاز رتبي کي پهتو. نواب ولي محمد خان لغاريءَ کي شڪارپور هٿ ڪرڻ وقت مير ڪرم علي خان 3 هزار اشرفيون انعام ڏنيون. ٽالپر ميرن جا خاص ۽ ذاتي هٿيار نهايت قيمتي هئا، مٿن سون، چاندي ۽ جواهرات مڙهيل هئا، جيمس برنس کي جيڪا ترار انعام ڏني هئا، تنهن هڪ جي قيمت ٽي پنجاهه هزار رپيا هئي.

سنڌ جي اُپٽ:

گذريل هڪ صديءَ اندر انگريزن تاريخ جي ذريعي جيڪا پروڀڻ ڪندا ڪئي، تنهن جو اثر هندستانين جي دماغ تي بروڀيو ايتري قدر جو ڪي اعليٰ تعليم يافته حضرات به معاملي جي نوعيت کي معلوم ڪرڻ کان محروم رهجي ويا. انگريزي مؤرخن پنهنجي قوم جي ملڪ گيريءَ جي حرص، ناحق قتل ۽ خونريزين کي حق بجانب ثابت ڪرڻ لاءِ انتهائي ڪوشش ڪئي آهي. انهن نوابن ۽ راجائن جي دربارين جا نقشا پري نموني پيش ڪيا آهن. جنگين جي ذڪر ۾ صرف انگريزن جي بهادري ڏيکاريل آهي. ان قسم جي غليظ مواد مان حقيقت جي تلاش ڪرڻ ڏکيو ڪم آهي.

اڄ انگريز هندستان خالي ڪري ويا آهن، ليڪن سندن شرمناڪ ڪارروايون سندن قوم جي دامن تان هرگز مٽجي ڪونه سگهنديون. هن قوم جي مڪر، فریب، جبر ۽ استبداد جا لرزه خيز واقعات ايندڙ نسل پڙهي مٿن لعنت وسائيندا رهندا. ان پر شڪ ڪونهي ته ميرن جو شوق سير ۽ شڪار سان به هو حڪومت جا رڪاتا نيڪن تي ڏيندا هئا، تنهن ڪري سندن آمدني ڪلهوڙن جي ڏينهن کان گهڻو گهٽ هئي، پر ملڪ جي تجارتي ۽ صنعتي حالت ترقي پذير هئي. خود انگريزن رپورٽن ۾ ڏياريو هو ته ڌارين ملڪن جا واپاري هن صوبي ۾ نصيب آزمائڻ اچن ٿا. حڪومت کي ڍلن ۽ محصول مان چڱي آمدني هئي. عربن جي ڏينهن ۾ سنڌ جي سالياني اُپٽ 27,00,000 رپيا هئي. مغلن جي صاحبيءَ ۾ سنڌ جي سالياني اُپٽ 23,20,000 رپيا هئي.² ڪلهوڙا زرعي ڪمن ۾ ماهر هئا، سندن ڏينهن ۾ سنڌ گهڻو آباد هئي ان ڪري سندن صاحبيءَ ۾ سنڌ جي سالياني اُپٽ 60,00,000 رپيا هئي.

مير فتح علي خان کي سنڌ مان 51,13,000 رپيا سالياني آمدني هئي ۽ سندس خرچ جو تفصيل هن ريت هو: 1_ ڏهه لک رپيا ساليانو شاهي خزاني ۾

1- تاريخ هند: شمس العلماء مولوي ذڪاءُ الله، جلد 1، ص 245

داخل ٿيندا هئا، 2_ يارهن لک رپيا ساليانو عملدارن ۽ ملازمن کي پگهار طور ۽ جاگيردارن کي وظيفن طور ملندا هئا، 3_ اٺاويه لک ٽيٽيه هزار رپيا مير صاحب کي ساليانو خانگي خرچ لاءِ ملندا هئا. مٿين آمدني پر وارن ملڪن جي آمدنيءَ کان گهڻو وڌيڪ هئي. مثلاً: مير نصير خان بيگلر بيگي قلات جو زمانو بلوچستان جي اوج جو زمانو هو مگر ملڪ جي جملي سالياني اُپت 34 لک رپيا هئي. نواب بهاول پور جي آمدني 1830ع ۾ فقط 14 لک رپيا ساليانو هئي. ملتان جي نواب جي سالياني آمدني 2 لک 55 هزار رپيا هئي. مير فتح علي خان ساليانو 2 لک رپيا مقرر سرڪاري خزاني مان نادارن، مفلسن ۽ بيواهن کي خيرات ڪندو هو.

ڪلهوڙن جي ڏينهن ۾ سنڌ جي اُپت سن لک رپين مان وڌي آسي لک رپين کي پهتي هئي، جنهن مان 1739ع کان نادر شاهه کي 21 لک رپيا، سنه 1737ع کان احمد شاهه ابداليءَ کي پهريائين 14 لک رپيا، پوءِ 1760ع کان 11 لک رپيا ۽ سنه 1775ع کان تيمور شاهه کي 7 لک رپيا ڀريندا هئا. مير فتح علي خان فقط تيمور شاهه کي ڏني. سنه 1793ع ۾ تيمور شاهه جي مرڻ کان پوءِ نالي ماتر سنڌ زمان شاهه جي ماتحت هئي، مگر هو ٽالپرن کان خراج اڳاڙي نه سگهيو. پوءِ جيئن سنڌو نديءَ جا زرخيز علائقا ميرن جي شڪار گاهن ۾ تبديل ٿيا، تيئن 1832ع ۾ اليگزينڊر برنس جي لنگهڻ وقت سنڌ جي اُپت آسي لک رپين مان گهٽجي وڃي چاليهن لکن کي پهتي هئي.²

انتظام ۽ ڍلون:

ٽالپرن جي ڏينهن ۾ سنڌ تعلقن ۽ پرڳڻن ۾ ورهايل هئي. هر هڪ پرڳڻي مٿان سزاولڪار ڪاردار ۽ مختيارڪار مقرر هئا. سزاولڪار سان هڪڙو خزانچي، سوارن جو دستو ۽ ٽپال پهچائڻ لاءِ هرڪارارهندا هئا. هر هڪ شهر مٿان عدالت لاءِ قاضي، شهر جي حفاظت لاءِ ڪوتوال ۽ قلعن مٿان قلعيدار مقرر هئا. ڪوتوالن ۽ قلعيدارن وٽ فوجي دستا رهندا هئا. اُهي مرڪزي حڪومت کي رپورٽون پهچائيندا هئا ۽ ڪن اهم معاملن ۾ دربار کان اجازت ۽ صلاح وٺندا هئا. سزاولڪارن جو ماهوار پگهار پنجن سون رپين تائين هو. مٿيان عهدا هميشه خانداني فردن کي ملندا هئا، جيئن رشوت خوري بند رهي. هوڏانهن

1 - H. R. Gupta: Latter Moghal History of the Punjab, PP-71-279.

2 - H. T. Sorely: Shah Abdul Latif of Bhit, Chp- Administration, London, 1940

نوٽ: ڊاڪٽر سورلي، ميرن جي آمدني 51 لک رپيا ڏيکاري ٿو. ڪتاب ”عبرت ڪده سنڌ“ ۾ سٺ لک رپيا آمدني ڏيکاريل آهي.

ڪمپنيءَ جي راڄ ۾ انصاف نيلام ٿيندو هو. ۽ رشوت خوريءَ جو وڏو سبب هو عملدارن جون گهٽ پگهارون.¹ هندستان ۾ ٻن قسمن جون عدالتون هيون: 1- صدر نظامت يعني فوجداري معاملن جي ڪورٽ ۽ 2- صدر ديواني يعني سول ڪيسن کي نبيرو لاءِ عدالتن جو ڪاروبار مغل زماني وانگر قاضي ۽ صدرالصدور هلائيندا هئا.

فصلن لهرڻ وقت ميرن پاران هڪڙو روپيو عملدار يا وزير پاڻ گشت تي نڪرندو هو ۽ سزاو لڪارن جو بروقت حساب ڪتاب تپاسي. نقص جو تدارڪ ڪري هارين جون شڪايتون مٽائيندو هو. ڪنهن هاريءَ کي جاگيردار يا ڪنهن مير جي زمين تي ڪا تڪليف پهچندي هئي، ته ٻئي ڪنهن مير جي زمين ڏانهن لڏي ويندو هو. زمينن تان ٽڪرار به لڳندا هئا ۽ نويت جنگ کي وڃي پهچندي هئي. جيئن ول جي جنگ مٿي بيان تي چڪي آهي. مير پنهنجن هارين کي بچن وانگر سنڀاليندا هئا. سندن ڪمدار توڙي سرڪاري عملدار ان ڳالهه جو خاص ڌيان رکندا هئا ته ڪٿمڻ سان ڪنهن قسم جو ظلم نه ٿئي.

بتئي، محصولي، ڪاسگي ۽ حقابو ڍلن جا خاص قسم هئا. 1- بتئي، ڪن زمينن جي ايت جو ٽيون حصو ڪن تان چوٿون حصو ۽ ڪن تان پنجون حصو مير کڻندا هئا. 2- ڪمند، نير، تماڪ، ڪپهه، ميون ۽ ترڪارين جي ايت ”محصولي“ سڏبي هئي.² 4- ڪن زمينن تان حڪومت کي في خزاز ايت تي ست ڪاسا ان ملندو هو. جيئن چانڊڪي پرڳڻي يا ڪن ٻين هنڌن تي ان کي ”ڪاسگي“ سڏيو هو. ميرن جا سزاو لڪار رعايا جي خصائل، عادت ۽ حالتن کان پوريءَ طرح واقف هئا. اهي ڪمپنيءَ جي انگريز عملدارن وانگر ڌاريا ڪونه هئا. بلڪ هن صوبي جا رهاڪو ۽ ماڻهن جي زبان ۽ طريقي کان

1- نوٽ: ميجر جنرل سليم صاحب پنهنجي ڪتاب ۾ ڪمپنيءَ جي عملدارن جي گهٽ پگهارن ۽ رعايا کان رشوتون وٺڻ متعلق هڪڙو خلاصو باب ڏنو آهي. هو لکي ٿو ته، لارڊ ولبر بينٽڪ جي زماني ۾ هر هڪ ضلعي جي ڊويزن مٿان فقط هڪڙو ٽائيندار مقرر هو جنهن جو ماهوار پگهار فقط 25 رپيا هو سندس ماتحت جمعدار جو ماهوار پگهار فقط آٺ رپيا هو. برق انداز يعني سپاهيءَ جو ماهوار پگهار فقط چار رپيا هو. ان ڪري پوليس عملو رعايا کان گريون رشوتون وٺندو هو بلڪ ڍلن وانگر رشوتن جي رقم ڳوٺ وارن تي مقرر هئي. هولي ۽ ڏسپٽري جي موقعن تي ڳوٺ جي چوڌريءَ تي هڪ رپيو رشوت طور ڍل مقرر هئي. جيڪي تاريخ جا شاگرد ميرن جي راڄ کي جاهليت ۽ اڻڌاهيءَ جو زمانو تصور ڪن ٿا، تن کي ڪمپنيءَ جي ان زماني جي تصوير جا ٻئي رخ ڏسڻ گهرجن.

W. H. Sleeman SIR: Rembles & Recollections. Vol-II, Chp-XIV, "Indian Police its defects", P. 207

2- E. H. Aitke: Gazetteer of the Province of Sind, "Talpur System", P-140

جنت السنڌ

واقف هئا. ساڻن ننڍا عملدار فريب ڪري ڪونه سگهندا هئا. ڏيون جنس جي صورت ۾ ڀريون وينديون هيون. فقط تماڪ، ڪپهه، نير، ڪمند، ڀاڄين ۽ ميون جهڙين قيمتي پيداوارين تي نقد ڏيون ڏيڻيون پونديون هيون. هوڏانهن انگريزي راج ۾ هاري چوڌاري تنگ هئا، بنگال ۽ يو. پي جهڙن آباد صوبن جا زميندار به ڳرين ڏنل ڀرڻ ڪري صفا مفلس بڻجي چڪا هئا.

هيٺي پاتنجر پنهنجي سياحت نامي ۾ ڄاڻوڻ جوڻر، ڀاجهري، ڪپهه، تيلي، بچ، ڪمند، نير، تماڪ، ڀنگ ۽ آفيم سنڌ جون مکيه پيداوارون ڏيکاري ٿو. مٿيون پيداوارون سنڌ جي باشندن جي ڪاپي کان وڌيڪ هيون. امير توڙي غريب فارغ البال زندگي بسر ڪندا هئا. سنڌ جا ماڻهو مهمان نواز خوش خلق ۽ فياض هئا. پاتنجر لکي ٿو ته، ”ڇڱا ڇڱا سفيد پوش ماڻهو گهوڙن تي چڙهي خيراتون گهرن ٿا!“ اهي سفيد پوش سادات يا درويش هئا، جن کي مريد نذرانا ۽ خيراتون ڏيندا هئا. فرنگين کي خبر ڪانه هئي ته سنڌي پير پرستيءَ ڪري مشهور آهن!

گمرگ (ڪسٽمر) کاتي ۾ ڊيل پريٽرن کي اجورو ملندو هو. هيٺي پاتنجر جو بيان آهي ته سنه 1809ع ۾ هڪڙي هندو واپاري 99 هزار رپيا گمرگ کاتي کي ڀريا، کيس وڏي رقم اجوري طور ملي. گمرگ کاتي وارا ٻاهران ايندڙ مال تي خوب چڪاس رکندا هئا. اوهين اڳ پڙهي چڪا آهيو ته بلوچ سپاهين اليگزينڊر برنس جي صندوقن کي سندس جهاز تي چڙهي کولي ڏٺو هو. عيسوي 18 صدي کان مالوه جو آفيم سنڌو نديءَ رستي لاهري ۽ ڪراچي بندرن کان ڪلهوڙن جي صاحبيءَ واري زماني ۾ ڊمن ڏيو ۽ گوٺا جي بندرن ڏانهن ويندو هو. آفيم جي نقل و حرڪت ڪري سنڌ جي گمرگ کاتي کي گهڻو فائدو پهچندو هو مگر جڏهانڪر انگريزن سورت ۾ واپار جي ڪوٺي وڌي تڏهانڪر رفتي رفتي هندستان جي آفيم جي واپار تي قبضو ڄمائي، پورچوگيزن کي بي دخل ڪري ڇڏيائون. سنه 1832ع ۾ مير مراد علي خان سان تجارتي عهدنامي ڪرڻ کان پوءِ انگريزن سنڌو نديءَ جي آفيم جي واپار تي مڪمل طور قبضو ڄمايو جنهن ڪري سنڌ جي گمرگ کي نقصان پهتو ۽ انگريز فائدي ۾ رهيا.²

وڏن شهرن جي آمدني:

نون شهرن ۽ ننڍن جي تعمير ٿيڻ کان پوءِ پراڻن شهرن جهڙوڪ: نٿي، هالا، سيوهڻ، نصرپور وغيره جو باقي رهيل اوج به گهٽجڻ لڳو. وڏن شهرن ۾

1 - Bombay Government Record, Selections, XVII, Part-II.

2 - J. Douglas: Bombay & Western India, P-35.

تجارت ۽ صرافڪو ڌنڌو هندو صرافن جي هٿن ۾ هو. سندن هنديون ملتان، لاهور ۽ دهليءَ تائين هلنديون هيون، بلڪ شڪارپوري سڀني جون هنديون بمبئي، ڪلڪتي ۽ استراخان تائين چالو هيون.¹

1_ دارالخلافة حير آباد: سالياني آمدني ڏيڍ لک رپيا.

2_ عمرڪوٽ: جملي 23 هزار رپيا.²

3_ نٿو ۽ شاه بندر: هڪ لک ۽ ٽي هزار رپيا.

4_ ميرپور بنورو: پنج لک رپيا. (هت انگريزن ڪلمي شوري کي صاف

ڪرڻ لاءِ ڪارخانا کوليا هئا.)

5_ تنڊو محمد خان: پنج لک رپيا.

6_ شڪارپور: پنج لک تيانوي هزار رپيا. (ٺاٽڪن ڪرواسي هزار رپيا

۽ ايج. سمٿ ڏهه لک رپيا ڏيکاري ٿو.)

ڪراچي: 6 لک 16 هزار رپيا.³

ڪراچيءَ جي مڇيءَ جي واپار مان ميرن کي ساليانو ڏهه هزار رپيا آمدني

هئي، خوجا ۽ هندو واپاري مهاڻن کان نيڪي تي مڇي خريد ڪري سڪائڻ

کان پوءِ ڏيساورن ڏانهن رواني ڪندا هئا. سمورا مهاڻا سندن قرضدار هئا.

انگريزن سنڌ فتح ڪرڻ کان پوءِ نيڪي جي رسم کي منسوخ ڪري، مڇيءَ

جي شڪار لاءِ پروانا جاري ڪيا. ان کان پوءِ 1855ع ۾ مڇيءَ جون ميٽيون

نيلام ڪرڻ لڳا. سنه 1858ع ۾ ٻيهر پروانن جو رواج جاري ڪيائون. مڇيءَ جو

واپار ترقي ڪرڻ لڳو. سنه 1856ع ۾ انگريزن کي مڇيءَ جي واپار مان

1,04,508 روپيا آمدني ٿي.⁴ ٽالپري دؤر ۾ هڪ سو مڇي مڇي ٻاهر موڪلڻ تي

واپارين کي 10⁺ 9⁺ 13⁺ ڀل ڏيڻي پوندي هئي.⁵

ڪراچيءَ جي سمنڊ مان ڪوڏيون نڪرنديون هيون ۽ سنڌ ۾ بطور ننڍي

۾ ننڍي سڪي جي چالو هيون. انگريزي دور ۾ ڪوڏيون ڪڇ گجرات کان پڻ

اچڻ لڳيون. مير توڙي دولت مند طبقو عمارتن جي کڙڪين کي شيشن بدران

سپيون هڻندا هئا. اهو رواج گوٽا ۽ بمبئي کان سنڌ ۾ رائج ٿيو هو. سنه 1836ع

۾ ميرن جي ڪوشش سان گسريءَ جي ڪاريءَ مان سڄا موٽي نڪرڻ لڳا. هي

1 - J. C. Marsham: Abridgment of History of India, P-371.

2 - H. R. Gupta: Latter Moghal History of the Punjab, P-272.

وقائع راجستان: مولوي نجر العني، جلد 2، ص 59.

3 - H. R. Gupta: Latter Moghal History of the Punjab, P-272.

4 - E. H. Aitken: Gazetteer of the Province of Sind, PP-70-71.

5 - Bombay Government Records, Selection XVII, Part-II, P-596.

ڪم ٺيڪيدارن معرفت هلندو هو. جيئن اڄ خواتين مغربي فيشن مطابق منهن تي پائوڊر ملين ٿيون، تيئن ميراثي راج ۾ دولت مند طبقي جون خواتين سڄن موتين جو خاڪو منهن کي ملينديون هيون. سنه 1849ع ۾ انگريزن کي سڄن موتين جي ٺيڪي مان 6,265 رپيا آمدني وصول ٿي هئي.

معدنيات:

سنڌ جو ڪلعي شورو ولايت تائين مشهور هو. ڪلهوڙن جي صاحبيءَ جي زماني کان انگريزن شاھ بندر اورنگا بندر ۽ ساڪري ۾ ڪلعي شوري کي صاف ڪرڻ لاءِ ڪارخانا کوليا هئا. ٽائي بولاخان ۾ گندرف جون ڪاٺيون هيون، خيرپور ۽ ٿر چانڀي جي ايت ڪري مشهور هئا. روهڙي خيرپور حيدرآباد ۽ جهرڪن جي ٽڪرين ۾ ميت جون ڪاٺيون هيون. کيرٿر جون ڪاٺيون سرڪاري نگراني هيٺ هيون، نئي جي ٽڪرين مان لوهه نڪرندو هو. باقي پتل، تامو شيهو جنگي هٿيارن لاءِ باهران گهرايو پوندو هو. بلوچستان جو ڪلعي شورو اير سنڌ ۾ پنج رپيا ڪم جي حساب سان وڪامبو هو.

هنر ۽ واپار:

هر هڪ شهر ۽ ڳوٺ ۾ ڊيسي هنرن جا ڪارخانا هئا. حيدرآباد چانديءَ تي سون جي پاڻي چاڙهڻ، ميناڪاري، چمڙي رڱڻ ۽ چمڙي جي سامان سنب برڪ هو. هتي جلد ساز جلدن تي سونهري ڪم ڪندا هئا. چاڀي خانن نه هئڻ ڪري ڪتابت جي ڪم لاءِ خوش نويس خطاط رهندا هئا. ڪنڊياري گمبٽ ۽ نصرپور جون جوڙيون، کيس ۽ سوسيون مشهور هيون. نئي جو اوج مٽجي چڪو هو، ليڪن هتي جا غاليجا، پاڪڙا ۽ لونگيون مشهور هيون. هالن ۽ سيوهڻ ۾ سرن ۽ مٽيءَ جي برتنن تي ڪاشيءَ جو سٺو ڪم ٿيندو هو. هالا جنڊيءَ جي ڪم ڪري اڄ به مشهور آهي.

سنڌ جا قديم هنر اڄ به شهرن ۽ ڳوٺن ۾ چالو آهن. مثلاً: بويڪن ۾ ناس ۽ غاليجن جا ڪارخانا آهن، مٽيارين ۾ اوج جو ڪم ٿئي ٿو، تنڊي محمد خان جو مڙو ۽ ٻيهون مشهور آهن، ماتليءَ ۾ رڪ جون چريون ۽ ڏاتا جڙن ٿا، ڪڏڙي جا گهوڙن جا هئا، پڊعيڏن، نوشهري فيروز ۽ نارو شاهه جون فراسيون، انگوچا ۽ چانڊنيون مشهور آهن، تنڊي جان محمد جي رڱاوت، نبي سر چا چمر جا دٻا، جتيون ۽ ڪنجهي جو سامان، مٺيءَ جا چمر جا حقا، پاڪڙا، هئا ۽ پتل جو سامان، چاچري جا ڪٽا، لويون ۽ پاڪڙا ۽ لاڙڪاڻي جا ڪٽ جا برتن گذريل دؤر جي هنرن جا يادگار اڃا سوڌو قائم آهن. انگريزي دؤر ۾ سر ٻارٽل فريئر جي ڏينهن

۾ ڪراچيءَ ۾ تجارتي ميلا لڳڻ لڳا. ڪمشنر پاڻ سنڌ جو گشت ڪري سنڌ جون صنعتي شيون گڏ ڪري سنڌ 1851ع ۾ لنڊن جي هائيڊ پارڪ واري صنعتي نماءَ ڏانهن روانيون ڪيون. گويا 19 صديءَ جي وچ ڌاري سنڌي ڪاريگرن ولایت تائين خراج تحسین حاصل ڪيو.

ميرن جي ڏينهن ۾ سنڌ جي واپار گهڻي ترقي ڪئي، واپار قافلن ۽ ٻيڙين وسيلي هلندو هو. خراسان، چيني ترڪستان، ڪشمير، وچ هندستان ۽ پنجاب جو مال سنڌو نديءَ وسيلي سنڌ جي شهرن ۾ پهچندو هو. هر هفتي پنج سؤ مال سان ڀريل ٻيڙيون حيدرآباد کان بکر پهچنديون هيون. ٻيڙين تي مسافرن لاءِ به ڪمرا جڙيل هئا. هينري پائنجر سنڌ جي سياحت ڪرڻ وقت 19 ڏينهن اندر 341 مال سان ڀريل ٻيڙيون حيدرآباد کان راڄي ڊيري ڏانهن ويندي ڏٺيون. سنڌ جا ميمڻ واپاري سنڌي گيهه جو واپار هندستان جي بندرن سان ڪندا هئا.¹

قنڌار ۽ خراسان جا قافلا سرديءَ جي موسم ۾ شڪارپور تائين ايندا هئا ۽ هڪ رات ۾ ويهه ميل مسافري ڪندا هئا. بلوچن جا قافلا ڏينهن جو مسافري ڪندا هئا. شڪارپور سکر، روهڙي لاڙڪاڻو ڪنڊيارو، هالا، حيدرآباد، ميرپورخاص، عمرڪوٽ، تنڊو محمد خان، نصرپور، سيوهڻ، ٺٽو ۽ ڪراچي واپار جا مرڪز هئا. ٽالپري دؤر ۾ نصرپور جي ڪورين جو تعداد ويهه هزار ۽ ٺٽي ۾ ڪورين جو تعداد 16 هزار هو. افغان واپاري ڪشميري شالون، بلوچي ٽمدا، اصفهان، هرات، يزد ۽ مشهد جا ريشمي ڪپڙا، ڪير خواب ۽ سڇيون گلابتون، خراسان جا پشمينا، غاليجا، خشڪ ۽ تر ميوو ۽ سليمان ۽ هندوڪش جبلن جون جڙيون ٻوٽيون، هنگ، گهوڙا ۽ باز سنڌ ۾ وڪري لاءِ آڻيندا هئا. هر هڪ افغاني قافلي ۾ سترائين جي قطار ٿيندي هئي. افغان واپاري سنڌ مان نير، مصالحا ۽ انگريزي گرم ڪپڙو خريد ڪندا هئا. هر هڪ اٺ تي آسي مڻ تبريزي وزن جو نير ڪپڙن رنگڻ لاءِ ايران ڏانهن ويندو هو.

دراني سلطنت جي زوال کان پوءِ البت شڪارپور جي واپار کي لوڏو اچي ويو هو.² سنڌ جو چوپايو مال جهجهو هو. اٺن ۽ گهوڙن جي پرورش لاءِ هن صوبي جي آب و هوا موافق آهي. هتي جي جتن وٽ هزارن جي تعداد ۾ اٺ هئا.³ پهرين افغان ويڙهه وقت ميرن 3 هزار اٺ جنرل نات ڏانهن قنڌار روانا ڪيا هئا.

1 - J. Martineau: The Life & Gorrospondence of SIR Bartle Frere, Chp-V, -132, London, 1895.

2 - J. C. Marsham: Abridgment of the History of India; p-431.

3 - W. Kaye: History of war in Afghanistan, Vol-I.

جنت السنڌ

سنڌ 1843ع تائين، سنڌ ۾ بانهن جو واپار چالورھيو. انگريزي مؤرخ ميراثي راج تي نڪتو چيني ڪندي ان ڳالهه جو ذڪر ڪن ٿا. حقيقت ۾ اهڙو واپار پهريائين عرب سوداگر هندستان جي بندرن تي ڪندا هئا. عيسوي 17 صديءَ ۾ يمن جي بندر موخا ۾ في حبشي غلام جي قيمت 4 شلنگ 6 پينس هئي. فرنگين جي سمنڊ تي قبضي ڪرڻ کان پوءِ غلامن جو واپار فرنگي سوداگر پاڻ ڪرڻ لڳا.

ميان غلام شاهه ڪلهوڙي بمبئي مان ڪي حبشي بانهيون ۽ سرڪش غلام خريد ڪيا هئا. ميرن جي ڏينهن ۾ گهڻا حبشي غلام سنڌ ۾ پهتا ۽ سنڌ جي هر هڪ شهر ۾ شيدين جا پاڙا ڌار هئا، جيئن ڪوٽڙيءَ ۾ نانگي جي لين اهي حبشي سنڌ جي رهاڪن سان رفتي رفتي گڏجي ويا ۽ سندن اولاد ”گدا“ سڏجڻ لڳا. هينئر حبشين جو تعداد گهڻو گهٽجي چڪو آهي. ڪراچيءَ جي بندر انگريزن جي سنڌ تي پير پوڻ کان پوءِ گهڻي ترقي ڪئي. هتي بندر عباس، مسقط، مانڊوي، بمبئي ۽ ملبار جي واپارين جا گماشتا رهندا هئا. فرنگي سوداگرن معرفت سنڌ ۾ عاج، شيهو، صندل، وڍ ٽڪ جا اوزار ملبار جا مصالحا، معبر جون رنگين چيٽون، چين ۽ جاپان جا چيني ۽ شيشي جا ٿانوَ ۽ شمعدان سنڌ ۾ پهچڻ لڳا.

مٿين شين جي اچڻ ڪري سنڌ جا ڪاريگر بيڪار ٿي ويا ۽ واپاري دانهون ڪرڻ لڳا. مير ساليانو ڏيڍ لک رپين جو گرم ڪپڙو ڪمپنيءَ کان خريد ڪرڻ لڳا. جڏهن مير فتح علي خان انگريزن کي نٿي مان ڪوئي ڪٽڻ لاءِ حڪم ڏنو تڏهن ڪمپنيءَ کي ڏيڍ لک رپين جو نقصان پهتو. وري جڏهن رنجيت سنگھ، ٽالپرن تي دٻاءُ وجهڻ لڳو تڏهن ميرن، انگريزن سان نئين سر تجارتي عهدناما ڪيا. سنڌ 1832ع ۾ سنڌو نديءَ جي آفيم جي واپار تي انگريزن ڪراچي، ٺٽي، منڇ ڪوٽ ۽ فيروزپور تائين پنهنجا ايجنٽ ويهاري هندستان جي آفيم جي واپار تي قبضو ڄمايو. سنڌ 1835ع ۾ سنڌو نديءَ جي سموري واپار تي قبضي ڪرڻ لاءِ لنڊن جي سرمايه دارن هڪ ڪمپني ”ڊي انڊس سسٽم نيويگيشن“ جي نالي سان ڪڙي ڪرڻ جو ارادو ڪيو جنهن جا ايجنٽ بمبئي تائين پهچي چڪا هئا. سنڌ تي انگريزن واپار جي سانگي سنڌ جي حالتن کي جاچڻ کان پوءِ قبضو ڄمائي ورتو.

1 - F. Bernier's Travels, Vol-I, Chp, "After War", P-135.

هندن جي حالت:

هندن کي سنڌ اندر عربن جي زماني کان عهدا ملڻ لڳا ۽ اهڙو سلسلو تالپرن جي صاحبيءَ تائين قائم رهيو. ميان نور محمد خان ڪلهوڙي جي ڏينهن ۾ ملتان جا لوهائو هندو سنڌ جي تختگاهه شهر خدا آباد ۾ صرافڪو ڏنڌو ۽ واپار ڪرڻ لڳا. سنڌ ۾ ڪڪرالو سنڌي هندن جي پوئين رياست هئي. جنهن جو خاتمو ميان غلام شاهه جي ڏينهن ۾ جوڪين هتان ٿيو هو. خدا آباد کان پوءِ جڏهن حيدرآباد سنڌ جو تختگاهه ٿيو تڏهن لوهائو حيدرآباد ۾ رهڻ لڳا. سندن ٻه طبقات هئا: 1_ پارسي پڙهيل طبقو جيڪي سرڪاري عهدن تي مامور هئا ۽ عامل يا ديوان سڏبا هئا ۽ 2_ پاڻي بند، جيڪي واٽڪن اکرڻ ۾ حساب ڪتاب رکندا هئا. سندن ڏنڌو واپار هو. تالپرن اميرن کي سير، شڪار ۽ شعر و سخن سان دلچسپي هئي، ان سبب ڪري فراغت ۽ فرصت کي پسند ڪندا هئا. حڪومت جا ڪاتا ۽ مالگذاريءَ جا ٺيڪا هندن جي هٿن ۾ هئا. هر هڪ مير وٽ هڪڙو هندو منشي رکيل هو، جو سندس خرچ پڪو هلائيندو هو. ڪرنل پاتنجر جي هڪڙي سوال جي جواب ۾ مير مراد علي خان، هندن متعلق هيٺيون بيان ڏنو هو جنهن مان هندن جي رسوخ جي خبر پئجي سگهي ٿي:

”اسين بلوچ نه حساب ڪتاب رکي ڄاڻون، نه وري ڪاتا لکي سگهون ٿا، نه اسان کي ڪا واپار جي خبر آهي، اسين فقط ايترو حساب سمجهي سگهون ٿا ته ٻه ۽ ٻه ٿيا چار اسين هندن تي اعتبار ڪريون ٿا ۽ جيڪي طلبيون ٿا هو اسان کي گهر وٺي پهچائين ٿا.“

هندو منشي نه رڳو شاهي ڏيرن جي خرچ هلائيندا هئا، پر کين وڏا عهدا مليل هئا. ديوان گدومل، ميرن پاران ٽنڌار ۾ سفير هو. گدو جو ٽنڌو سندس جاگير هو. سندس ڀاءُ ديوان جسپت راءِ، مير فتح علي خان پاران ڪابل ۾ سفير هو. منشي پرتاب راءِ شهزادي مير صويدار خان جو منشي هو. منشي مشتاق رام، مير غلام علي خان جو خاص مشير هو. سنه 1809ع وارو انگريزن سان عهدنامو مير صاحب سندس صلاح سان ڪيو هو. ديوان گوپال داس، مير ڪرم علي خان

1- نوٽ: لوهائو جو اصل وطن افغانستان هو، جتان نڪرڻ کان پوءِ ديپال پور، ملتان ۽ بيهار ۾ ڏيئي لٽيءَ ۽ چوپائي مال تي گذران ڪرڻ لڳا. سندن ڀر ۾ جوڻيجو، ستلج کان وٺي جيسلمير تائين پکڙيل هئا. امير تيمور ۽ ٻار ڪاهن ڪرڻ وقت ٻنهي تومن کي لٽيو هو. سندن حاڪم ”راءِ“ جي لقب سان سڏبا هئا. سوري خاندان وارن جي حڪومت جي ڏينهن ۾ پهريائين ڪاٺ هندن پارسي پڙهي عهدا هٿ ڪيا، ڏکڻ جي بهمني سلاطين وٽ هندو برهمڻ عهديدار هئا. سنڌ ۾ لوهائو کي عهدا مليل هئا.

پاران ڪڇ جو اليچي هو سندس معرفت ڊاڪٽر جيمس برنس حيدرآباد آيو هو. منشي خوشي رام مير مراد علي خان جو درباري امير هو انگريزن سان 1832ع وارو عهدنامو سندس صلاح سان صحي ٿيو هو. سهراباڻي سرڪار جو چرخو به هندن معرفت هلندو هو. منشي اُتمچند، ڪشنداس، ڪان سنگهه، سبجان سنگهه، مول رام ۽ چندا سنگهه، جي راءِ سورج مل ڪڪرالي جي ڄام جي نسل مان هئا، وڏن عهدن تي مامور هئا. غرض گمرگ جي محررن کان وٺي زرعي کاتن، سفارتخانن ۽ دربار تائين هندن کي عهدا مليل هئا. هندن جا عدالتي فيصلا پنڄاڻت ڪندي هئي.

جيئن مغل شهنشاهن جي فياضين کي ڏسي، راجپوت راتن پنهنجون ڌيئرون مغل شهنشاهن کي ڏنيون، تيئن ڪڇ ۽ سنڌ جي راجپوت راتن ڪلهوڙن ۽ ٽالپرن کي سڱ ڏنا هئا. ميان غلام شاهه ڪلهوڙي ڪڇ جي راءِ جي سوٽ ڪنگهار جي ڌيءَ سان شادي ڪئي هئي. ٽالپرن جي فياضي ۽ دولت کي ڏسي، تر جي ٺڪر راتن پنهنجن ڌيئرن جون ٽالپرن سان شاديون ڪرايون. ميرن مٿن ڏيئون ان شرط سان معاف ڪيون هيون، جيئن راتا تر مان لنگهندڙ مسافرن جي سارسيال لهي سگهن.¹

ٽالپري عهد جا سکا:

مير فتح علي خان کي تيمور شاهه سنڌ جي سنڌ ڏيڻ وقت اهو شرط وڌو هو ته سنڌ ۾ دراني سڪو جاري رهندو. 18 مئي سنه 1793ع ۾ تيمور شاهه جي وفات کان پوءِ زمان شاهه ڪابل جي تخت تي ويٺو. سندس سڪن تي هيءَ عبارت ڏنل هئي:

”قرار يافت بحڪم خدائي هر دو جهان

رواج سڪر دولت بنام شاهه زمان“²

سنه 1218ھ (1803ع) ۾ زمان شاهه جي تخت تان لهڻ کان پوءِ دراني سلطنت ڪمزور ٿيندي ويئي، ٽالپر جيڪي اڳ 12 لک رپيا ڪابل سرڪار کي ڀريندا هئا، سي مير غلام علي خان ڏيڻ بند ڪيا. ڪشمير، پنجاب، پشاور، ديره جات ۽ ملتان تي رنجيت سنگهه قبضو ڪيو. رنجيت سنگهه پنهنجو سڪورائج ڪيو جنهن جي عبارت هيءَ هئي:

1 - J. Tod: The Annals & Antiquities of Rajasthan, Vol. III, P-306.

E. H. Aitken: Gazetteer of the Province of Sind, "Lohana", PP-185-187

2_ ڏسو منهنجو مضمون ”انگريزن کان اڳ سنڌ جا سکا“ اطلاعات سنڌ، ص 2_ 83_ 84، جنوري 1949ع

”ديگ، تيغ و فتح و بي درنگ يلفت از نانڪ گورو گویند سنگھ“¹

سنه 1244ھ (1824ع) ۾ ميرن دراني حڪومت کان سندن زير اثر سنڌ جو حوصو فتح ڪيو ۽ سنڌ ڪابل کان آزاد ٿي ويئي. تنهن کان پوءِ سنه 1828ع ۾ مير مراد علي خان اشرفيون ۽ ريبيا تيار ڪرايا. ترخانن کان پوءِ ٽالپرن سنڌ ۾ سڪورائج ڪيو مگر ٽالپري ريبين جي چاندي سٺي نه هئي، ان ڪري واپاري ڪمپني سرڪار جي ڪلدارن کي خوشيءَ سان پسند ڪرڻ لڳا. 6 فيبروري سنه 1839ع تي، ليفٽيننٽ جنرل سر جان ڪين، ڪابل ڏانهن ويندي ميرن کي جيڪي شرط پيش ڪيا، تن ۾ هڪڙو شرط ريبين متعلق هو جنهن ۾ هن ڏيکاريو ته ٽالپري ريبين جي گهٽي هئڻ سبب واپارين کي وڻڻ ڪوت پر پوي ٿي پوءِ سر چارلس نيپئر جيڪي شرط پيش ڪيا، تن ۾ هڪڙو شرط هي هو ته ٽالپرن لاءِ انگريز سڪو تيار ڪرائيندو جن جي هڪڙي پاسي کان راڻي وڪٽوريا جي مهر هوندي.

مير محمد بخش ماڻڪاڻي ٽالپر مون کي ميرن جي زماني جو سڪو ڏيکاريو هو جنهن جي هڪڙي پاسي کان ”ضرب سنڌ“ يعني پاسي کان ”سلاطين جهان“ لکيل هو. سندس چاندي سٺي نه هئي. مير مراد علي خان جي فتح علي فناچار سان دوستي هئي ۽ سندن دوستيءَ سبب ٻن قسمن جا ايراني سڪا ”گبري“ ۽ ”پتيلي“ جن جي قيمت چار چار آنا هئي. سنڌ توڙي بلوچستان ۾ رائج هئا. مسقطي پيسا به سنڌ ۾ چالو هئا. پرتگالي ڊالر ۽ اطالوي اشرفين جو سون خالص هو. اهي به سنڌ ۽ بلوچستان ۾ چالو هئا. سنه 1900ع تائين مٿين سڪن جو رواج هو پوءِ انگريزي سڪي ڪري مٿيان سڪا متجي ويا.² شهرن ۾ ڪوڏيون به چالو هيون. في پئسي جي قيمت 92 ڪوڏيون هيون.³

ميرن جا شڪار گاهه:

انگريز مؤرخ ميرن ۾ ٻيو ڪو عيب نه ڏسي متن شڪار گاهن رکڻ جو عيب مڙهيو. سهراباڻين جي زمينن جي ڀيٽ ۾ شهداداڻين جي زمينن جو وڏو

1 -J. Rodgers, in Journal Asiatic Society, Bengal, Vol. Part-I, 1881, Calcutta.

2 -R. Hughes Buller: Makran, Currency.

3 -J. Wood: A Journey of the Source of the River Oxus, Chp-III, P-31.

نوٽ: ويهين صديءَ جي شروعات کان پوءِ به ڪوڏين جو رواج هو في پئسي جون سؤ ڪوڏيون ملنديون هيون. ميلن، ملاڪتن ۾ ڪوڏين هلائڻ جو رواج هو ۽ آهستي آهستي پوءِ متجي ويو.

حصو شڪار گاهن لاءِ محفوظ هو. ڪرنل هينري پاتنجر 30 مارچ سنه 1839ع تي، ٺٽي جي ڪمانڊنگ آفيسر ڪرنل سپلر کي هڪڙي خط ۾ شڪار گاهن متعلق لکيو هو:

”انسوس! ٽالپر ميرن پنهنجا عمدا زرخيز زمين جا ٽڪر شڪار گاهن لاءِ محفوظ رکيا آهن. جن لاءِ سندن قانون گهڻو سخت آهن. هڪڙي هرڻ جي شڪار تي ميرن جواڻ سؤربيا خرچ لڳي ٿو.“

هر ڪنهن قوم ۾ ڪانه ڪا خاصيت ٿئي ٿي. بلوچ جنگجو آهن ۽ امن امان جي حالت ۾ شڪار ۽ چوگان بازي سندن دلچسپ مشغلو رهيو آهي. رند ۽ لاشار جي ٽيهن سالن واري خونريز ويڙه جو سبب محض چوگان بازي هو. اڄ به هر سال ڪوٽتا سبي ۽ جيڪب آباد ۾ گهوڙن جا ميلا لڳن ٿا. جتي ايران، بلوچستان ۽ سنڌ جي گهوڙن جي نمائش ٿئي ٿي. ميرن جي شڪار گاهن جو تفصيل هن ريت هو ته جڏهن مير شڪار تي نڪرندا هئا، تڏهن مزورن جو اٿالو تنبو ۽ قناتون بيل گاڏين تي کڻي هلندو هو. بيلدار رستن جي صفائي ڪندا هئا. پالڪي بردارن سان محافظ فوج جو دستو ساڻ هلندو هو. شڪار جي پارٽيءَ سان دفتردار به ساڻ هوندا هئا، جيڪي منزل ڪرڻ کان پوءِ ضروري سرڪاري ڪاغذ پيش ڪندا هئا. هرڪارا هوندا هئا، جيڪي ٽپال آڻڻ ۽ نيٽڻ تي مقرر هئا، خدمتگار هوندا هئا، جيڪي ميرن جي خدمت ڪرڻ تي مامور هئا، بورچي هوندا هئا، جيڪي شاهي دسترخوان جي زينت لاءِ مقرر هئا، آبدار هوندا هئا، جن وٽ شيراز ۽ اصفهان جو گلاب ۽ بيدمشڪ جو عرق موجود رهندو هو. بازدار هوندا هئا، جيڪي بازن جي پرورش تي مامور هئا ۽ پکين جي شڪار ڪرڻ سان ميرن جي دل وندرائيندا هئا، اسلح بردار هوندا هئا، جن وٽ شاهي هٿيار رهندا هئا. شڪار تي نڪرڻ وقت سيوهڻ کان وٺي ٺٽي تائين منزلن تي ميلا ملاڪڙا لڳندا هئا. ملهن کي مير لونگيون ۽ انعام اڪرام ڏيندا هئا، ميرن کي شڪار ۽ شعر و شاعري کان سواءِ فرصت جو ڪو ٻيو مشغلو ڪونه هوندو هو. ڪيپتان گارڊن، جو ميرن جي جلاوطنيءَ جي زماني ۾ سندن نگراني ڪرڻ تي مقرر هو، سولڪي ٿو ته، مير صاحب ڪنهن به قسم جو نشو ڪين واپرائيندا هئا ۽ پرهيزگار هئا.

ڪراچي ۽ ڪوهستان جا شڪار سرهن جي شڪار گاهه لاءِ مخصوص هئا، سر مير علي مراد خان جي ڪوشش سان سنڌ ۾ ڪارن هرڻن جو نسل متعارف ٿيو. اڳ هن صوبي ۾ ڪارن هرڻن جو نالو نشان ڪونه هو. مير حسن علي خان وٽ سرهن، گيلڊن ۽ ڦاڙهن جا قسمين قسمين سڱ هئا. هڪڙي جابلو گڊ جي سڱن جي

گولائي 36 انچ هئي، مير علي مراد خان وٽ هڪڙي چانگهي جا سڱ 26 انچ ڊگها هئا ۽ هڪڙي هرڻ جا سڱ 16 انچ ڊيگهه ۾ هئا. اهي سڱ مير صاحب وٽ هندستان جي شڪارين جي رڪارڊ کي مات ڪرڻ لاءِ نموني طور رکيل هئا. مڀرن جي يارڏارين وٽ قسمن قسمن باز پاليل هئا. انگريز مؤرخ بازن جي شڪار کي ”ڏي رايل سپورٽ آف فائونڊري“ يعني ”شاهي باز جو شڪار“ لکن ٿا.

جيڪي صاحب پيلن جي برڪت کي سمجهي سگهن ٿا، سي تسليم ڪندا ته ميرن جي شڪار گاهن مان ملڪ کي ڪهڙا فائدا پهچندا هئا. جهنگن جي ڪري هن صوبي ۾ چوپائي مال جي پرورش ٿيندي هئي ۽ کير، مکڻ جون نهرون هن صوبي مان وهنديون هيون. سياري جي موسم ۾ ڪچن مان مکڻ جون پيٽيون ڀرجي اينديون هيون ۽ ريشي سورهن لپا ڪوڏر جا مکڻ وڪامندو هو. حڪيم فتح محمد صاحب سيوهاڻي پنهنجي ڪتاب ”ميرن جي صاحبي“ ۾ مٿيون بيان ڏنو آهي. ميرن جي صاحبيءَ ۾ هن صوبي اندر 527 ميل چؤرس زمين يعني 1343325 ايڪڙ زمين شڪار گاهن لاءِ مخصوص هئي.

سنه 1843ع ۾ سنڌ تي انگريزن جي قبضي ٿيڻ کان پوءِ مٿيان شڪار گاهه بيلا مقرر ٿيا ۽ حڪومت پيلن لاءِ خاص ”پيلو کاتو“ مقرر ڪيو ۽ پيلن جون حدون مقرر ٿيون. سنه 1876ع ۾ مسٽر ڪئمپبيل شڪار گاهن کي سکر، نوشهرو، حيدرآباد، جهرڪ، جملي چئن ڊويزنن ۾ تقسيم ڪيو. پيلن جي ايراضي اڳي کان وڌي وڃي 975 چؤرس ميلن کي پهتي. واڌاري جو سبب هن ريت هو ته ريل جي جاري ٿيڻ کان اڳ، ”انڊس فلوٽلا ڪمپني“ جا اڳوت سنڌو نديءَ تي پنجاب کان مال آڻيندا هئا، جن لاءِ جلائي ڪائين جي ضرورت هئي. سنه 1858ع ۾ سنڌ ۾ ريل جاري ٿي ته ويتر انجڻين کي ڪائين بارڻ جي ضرورت ٿي. سنه 1906ع ۾ ريلوي انجڻين ۾ پٿر جو ڪوئلو برڻ لڳو.²

1 - E. H. Aitken: Gazetteer of the Province of Sind, P-41.

2- نوٽ: سنڌ فتح ڪرڻ کان پوءِ، ستت انگريزن محسوس ڪيو ته ڪوٽڙيءَ کان هيٺ جهازراني ڪرڻ ۾ مشڪلات محسوس ٿئي ٿي. سنه 1854ع ۾ انگلنڊ جي سرمايه دارن پنجن لکن پاؤنڊن جي موٽڙيءَ سان سنڌ ۾ ريلوي لائين وجهڻ لاءِ هڪڙي ڪمپني قائم ڪئي. سنڌ جي ڪمشنر سر بارنل فرير ڪوٽڙي لائين ٺهرائڻ جو پڪو ارادو ڪيو. سنه 1850ع ۾ ڪراچيءَ کان ڪوٽڙيءَ تائين ريلوي لائين جو ڪم شروع ٿيو ۽ سنه 1858ع ۾ پورو ٿيو. ٻيءَ افغان ويڙهه وقت لارڊ لنن وائسراءِ جي حڪم موجب، 1885ع ۾ ريلوي لائين ڪوٽڙي، سيوهڻ ۽ جيڪب آباد کان دري بولان تائين تيار ٿي ۽ هيءَ لائين ”سنڌ انڊس وئلي ريلويءَ“ سڏجڻ لڳي.

R. Temple SIR: Men & Events of My Times in India, Chp-XX, PP-487-488, London, 1882.

Journal of Sind Historical Society, Voll. V June, 1941, Karachi.

تعليمي حالت:

ميزن جي صاحبيءَ کي انگريزن، جنهن غلط نموني ڏيکاريو آهي، سا سندن سياسي چال هئي ۽ تعصب ڪري جيڪي هنن بيان ڏنا آهن، تن مان سندن مراد هئي ته ثابت ڪن ته ميرن جي صاحبيءَ جو زمانو جاهليت ۽ اونڌاهيءَ جو زمانو هو، جن انگريزن سنڌ متعلق بيان ڏنا آهن، سي گهڻو ڪري فوجي عملدار آهن، جيڪي نه سنڌي زبان کان واقف هئا، نه وري ملڪ جي کين واقفيت ئي هئي. هنن جيڪي مغربي اکين سان ڏٺو سو درج ڪندا ويا، سنڌ جي تهذيب مغربي تهذيب کان مختلف هئي، تنهن ڪري کين سنڌ ۾ اونڌاهي ٿي اونڌاهي نظر آئي. حقيقت هيءَ آهي ته هندستان ۾ جيڪي به شهر اسلامي حڪومتن جا تختگاه هئا، مثلاً دهلي، لاهور، ملتان، جون پور، گور مانڊو، احمد آباد، بيچاپور، احمد ننگر ۽ لکنوءَ، اهي علم و ادب ۽ تهذيب و تمدن جا عاليشان مرڪز هئا.

ساڳيءَ طرح ميرن جي حڪومت ۾ سنڌ ۾ به گهڻائي مدرسا هئا. خاص طرح سنڌ ۾ ڇهه علمي مرڪز مشهور هئا: 1_ سيوهڻ، 2_ ڀٽ، 3_ ٺٽي، 4_ متعلوي (مٽياري)، 5_ مهڙ (ولهار)، عمرڪوٽ، ڀرسان ۽ 6_ چوٽياريون اوڀرندي ناري تي. ابتدائي مڪتب جنهن ۾ 13 ورهين تائين شاگرد آخوندن وٽ قرآن شريف، نور نامہ، ملا عبدالحڪيم جو ٺهيل، ميان عبدالله جو ”لاڏاڻو“ جنهن ۾ پيغمبر پاڪ ﷺ جي وفات جو ذڪر ڏنل آهي ۽ تاريخ حبيب السير تان ورتل آهي، معراج نامہ، ڪريما، گلستان، بوستان، ديوان حافظ، يوسف زليخا ۽ سڪندر نامہ ۽ انهن کان به وڌيڪ ڏکيا ڪتاب: مثنوي خاقاني وغيره ختم ڪرڻ کان پوءِ جيڪڏهن شاگرد کي عالم ٿيڻ جو ارادو هوندو هو ته هو بيان ڪيل مدرسن مان ڪنهن هڪ ۾ شامل ٿيندو هو، جي گهڻو ڪري پبلڪ ادارا هوندا هئا ۽ وقف تي هلندا هئا. ڀٽ مالدار ۽ متقي ماڻهو انهن لاءِ پنهنجو مال ۽ ملڪيتون وصيت ڪري ڇڏي ويندا هئا.

ٽالپر ڀٽ انهن ادارن کي ماهوار وظيفو ڏيندا هئا. هر هڪ مدرسي ۾ هڪڙو يا ٻه مخدوم هوندا هئا، جي وڏن شاگردن کي سبق ڏيندا هئا. انهن کي خاصو پگهار ملندو هو ۽ خلق ۾ گهڻو مان ۽ تعظيم هوندي هين. انهن کان سواءِ ٽي چار يا پنج مولوي هوندا هئا، جن کي ڀٽ تيهن کان سنڀالڻ پگهار ملندو هو، جو موجوده وقت جي پروفيسرن جي پگهار جيترو ئي سمجهڻ گهرجي. شاگردن جي ماتحتن کان ڪي سوکڙيون پاڪڙيون به ملنديون هين. مدرسن لاءِ شاگردن جو ڪو مقرر تعداد ڪونه هو، پر هر هڪ مدرسي ۾ شاگردن جو تعداد پنهنجي پنهنجي حالتن پٽاندر هوندو هو. مثال طور: مٽياريءَ جي

مدرسي ۾ ويهه ڪمرا هئا، جن مان هر هڪ ۾ ٽي يا چار طالب علم رهندا هئا. سندن رهائش گاهه جا رات جو دروازا بند ڪيا ويندا هئا ۽ ڪنهن کي به اندر ويڃڻ جي اجازت نه هوندي هئي. وڏا شاگرد اڪثر شهر واري مسجد ۾ رهندا هئا. شاگردن کي روزاني ڪاڏي کان سواءِ ڪجهه پئسا به ملندا هئا. عيدن ۽ عاشورن تي چوٽي موڪل ملندي هين. اجازت کان سواءِ غير حاضري نافرماني ۽ ٻين بي قاعدگين لاءِ مقرر سزا هوندي هئي. ترارين ۽ خنجر رکڻ جي ڪين موڪل هئي. بلڪ ان کي هو پنهنجو حق سمجهندا هئا.

مدرسَن جو نصاب هن ريت هو: 1_ صرف، نحو 2_ منطق، 3_ فقه 4_ تفسير، 5_ حديث ۽ 6_ معاني، بيان ۽ بديع، درسي ڪتابن مان ”ميزان صرف“ جو مخدوم لعل شهباز جو ٺهيل آهي، ٻيا ڪتاب جهڙوڪ ”اجناس“ يا ”منشعب“، ”عقد“، ”زنده“ ۽ ”مئة عامل“ گهڻو ڪري ياد ڪيا ويندا هئا. ڪي شاگرد ”زنده“ کي نثر ۾ ياد ڪندا هئا، ته ڪي وري دائما يادگيريءَ لاءِ ساڳيو ڪتاب نظم ۾ حفظ ڪندا هئا. انهن ڪتابن کي وري وري پڙهڻ بعد وري صرف ڏانهن موٽندا هئا ۽ اهيءَ موضوع تي مير سيد علي شريف جو ڪتاب يا مولانا عبدالرحمان جاميءَ جا جوڙيل ڪتاب پڙهندا هئا. اتي صرف ۽ نحو جو دور پورو ٿيندو هو، ڪي شائق انهيءَ فن ۾ مهارت حاصل ڪرڻ لاءِ ابن الحاجب جو ڪتاب ”شافية“ پڙهندا هئا ۽ ساڳئي وقت ڌارئين منطق جو مطالعو شروع ڪندا هئا، نحو جا جيڪي اعليٰ ڪتاب پڙهيا هئا، سي آهن، ”سجاولندي“، ”هداية النحو“ ۽ آخر ۾ ”ڪافية“.

ٻيون ڪتاب برزيان ياد ڪيو ويندو هو ۽ ان سان گڏ شرح ملا جامي، عبدالڪريم ۽ عبدالغفور جا ”حاشيه“ پڙهيا ويندا هئا، منطق ۾ پهريائين ”ايساغوجي“ پڙهيو هو جو مولانا اثيرالدين ابهريءَ جو عربيءَ ۾ ترجمو ٿيل آهي. اهو پهريون ڏاڪو هو پوءِ ان جو شرح ”قال اقول“ پڙهيو هو، ڪي شاگرد وري ”شمس بازع“ ۽ ان جا به شرح پڙهندا هئا ۽ متن کي برزيان ياد ڪندا هئا. مٿين ڪتابن پوري ڪرڻ بعد، مشهور شاعر حافظ جو ڪلام علم تي ڪتاب ”شمسيه“ شروع ڪيو هو، پوءِ ان ڪتاب جي شرح ”قطبي“ تي منطق جو نصاب پورو ٿيندو هو پر ڪي طالب ”زنده“، ”تهذيب“ ۽ ”سلم“ به پڙهندا هئا. نحو ۽ ڪلام جي ڦٽن کان بچائڻ لاءِ شاگردن جو رخ فقهي ۽ ديني ايساس ڏي مائل ڪندا هئا، پهريائين پهريائين حنفي فقه جا ڪتاب ”هداية“ ۽ ”وقاية“ پڙهيا ۽ برزيان ياد ڪرايا ويندا هئا. ننڍن طالبن ۽ چوڪرين جي فائدي لاءِ ڪيترا ديني ڪتاب سنڌي نظم ۽ نثر ۾ لکيل آهن. ان کان پوءِ تفسير جا

جنت السنڌ

ڪتاب جهڙوڪ، ”جلالين“، ”مدارڪ“، ”بيضاوي“، ”ڪشاف“، ”جواهر“، ”حسيني“ ۽ ٻيا پڙهيا هئا.

ٻيا علم هن ريت هئا: 1_ قراة، 2_ نجوم ۽ جعفر، 3_ تاريخ، 4_ حڪمت ۽ 5_ علم الخط انهيءَ تفصيل لکن جو هي مطلب آهي ته ميرن جي صاحبيءَ ۾ سنڌ علم ۾ چڱي ترقي ڪئي. ان زماني جي مذاج موجب علم جو ڪافي اعليٰ معيار هو. اڄ تائين مٿي ڏيکاريل نصاب عربي مدرسن ۾ رائج آهي.¹

علم ۽ تهذيب:

سمورا ٽالپر ميرن، نڪتہ سنج، شعر و شاعريءَ سان رغبت رکندڙ قدردان ۽ فياض هئا. سندن شريف مڪہ مسقط جي امام ۽ ايران جي قاچاري فرمانرواين سان دوستي هئي. ان ڪري دارالخلافة حيدرآباد سنڌ ۾ خراسان، ايران ۽ عراق جا علماءَ ۽ ڪاريگر رهڻ لڳا. پارسي دفتر ۽ علمي زبان هئي. سنہ 1299ھ (1852ع) کان سر ٻارٽل فريئر سنڌ جي ڪمشنر جي زماني ۾، سنڌيءَ فارسيءَ جي جاءِ ورتي، پوءِ به پارسي زبان سکڻ سڀني لاءِ لازمي هئي. هندو حساب ڪتاب وائڪن اکرن ۾ رکند هئا. ميرن جي صاحبيءَ ۾ پارسيءَ سان گڏ سنڌي زبان ادبي زبان جو درجو حاصل ڪيو، جنهن جو بنياد سيد عبداللطيف ڀٽائي رچ رکي ويو هو.

مير فتح علي خان سير ۽ شڪار تي نڪرڻ وقت علمائن ۽ شاعرن جي جماعت سان ڪٺندو هو. سندس فتوحات جا ڪارناما سيد عظيم الدين ٺٽوي ”فتح سنڌ“ جي نالي سان تصنيف ڪيا. مير صاحب مشهور بلوچي قصي ”سئي پنهنون“ کي مولانا جاميءَ جي ”يوسف زليخا“ جي طرز تي نئين سر پارسيءَ ۾ تصنيف ڪرايو. مير ڪرم علي خان جو تخلص ”ڪرم“ هو. سندس ”ديوان ڪرم“ عبدالله خان قنڌاريءَ مرتب ڪيو. ديوان جو پهريون شعر هي آهي:

لطف ايزد هست هر دم يار ما زين سبب بگرفت رونق ڪار ما

زين نسيم فيض خواهد شگفت تازه گل در گلشن و گلزار ما

نيست حاجت تا ”ڪرم“ سازد بيان ڪار ساز ما به فڪر ڪار ما

جنگ عمر ڪوٽ جي موقعي تي جوڌپور جي راجا مان سنگهه پنڊرارين جي پاتاريڊار امير خان پٺاڻ کي لالچ ڏيئي سنڌ تي ڪاه ڪرڻ لاءِ پڙڪايو

1- مٿيون بيان علامه دائود پوٽه جي مضمون جو نقل آهي، جيڪو ”الوحيد“ جي سنڌ آزاد نمبر ۾ 15 جون 1936ع تي شايع ٿيو.

هو جنهن تي مير ڪرم علي خان پارسيءَ ۾ هڪڙي رباعي لکي افغان امير ڏانهن رواني ڪئي، جو هو پڙهي شرمندو ٿيو ۽ سنڌ تي ڪاه ڪرڻ جو خيال ڦٽو ڪيائين. مير صاحب جي زماني ۾ سيد ثابت علي شاهه ۽ سيد محمد راشد سنڌ جا مشهور شاعر ٿي گذريا. مير نصير خان جو تخلص ”نصير“ هو. ايام جلاوطنيءَ ۾ هن ”ديوان جعفر“ تصنيف ڪيو جنهن مان سندس ڏکڻ ۽ غمن جو ڀتو پئجي سگهي ٿو. مير صوبدار خان جو تخلص ”مير“ هو. هر هڪ مير وٽ ڪتب خانو هو جن ۾ نهايت قيمتي نسخا موجود هئا. نظربنديءَ جي حالت ۾ ميرن پاڻ سان فقط ڪتاب ڪنيا هئا سي به سر چارلس نيپئر جي منشي علي اڪبر کانئن کسي ورتا هئا. مير حسن علي خان وٽ هڪڙو قرآن شريف جو نسخو جناب حضرت علي ڪرم الله وجهه جي هٿن جو لکيل هو جو ميرن کي ميان سرفراز خان ڪلهوڙي جي ڪتب خاني مان هٿ لڳو هو.

شهدادالهي ۽ سهراباڻي ٽالپر شيعا هئا، پر سندن دربار ۾ اهل سنت جماعت وارن کي عزت هئي ۽ اهل سنت جماعت وارن کان صلاح ۽ مشورو وٺندا هئا. آخوند محمد بقا، آخوند محمد عابد ٺٽوي ۽ آخوند محمد بچل سمورا سني هئا. ساڳيءَ طرح خيرپور وارا مير، ڪهڙن جي علمائن جو احترام ڪندا هئا. هڪڙي دفعي مير علي مراد خان جو مرشد سيد جعفر علي شاهه عيد بقر جي موقعي تي موجود هو. دربار اميرن ۽ رئيسن سان ڀريل هئي، دربار جو شاعر مرزا احمد علي (تخلص ”احمد“) به موجود هو جو سني هو طعام تناول فرمائڻ کان اڳ مير صاحب مرشد کي چيو: ”اڄ عيد سعيد جو ڏينهن آهي، ڪجهه فرمايو.“ شاهه صاحب هي بيت پڙهيو:

”ز چشم خود آزارم ڪه بر سني نظر دارد

ز عمر خویش بيزارم ڪه اونام عمر دارد“

چئن ٿي پاسن کان ”مرحبا ۽ مبارڪ و سلامت“ جا نعرا بلند ٿي ويا! جڏهن ماٺ ٿي، تڏهن مرزا صاحب عرض ڪيو ته ”جي اجازت ملي ته فدوي به ڪجهه چئي ٻڌائي!“ مرزا صاحب درباري شاعر هو ان ڪري مير صاحب کيس شوق سان اجازت ڏني. شاهه صاحب جي جواب ۾ مرزا هيٺيون بيت پڙهيو:

بود برکنده آن چشمي ڪه از سني ضرر دارد

دو صد خنجر بر آن سينه ڪه او ڪينه عمر دارد

رواوض گر زند طعن به يار غاز پيغمبر

مکن عيش ڪه او الفت ز ميراث پدر دارد

مير صاحب ٻڌي ٽيبي ڳاڙهو ٿي ويو مگر مرزا کي رخصت ڪرڻ وقت
بيش بها خلعت بطور قدرانيءَ جي پيش ڪيائين. جا هن وٺڻ کان انڪار
ڪئي ۽ دربار مان نڪري هليو ويو. پارسي شاعريءَ ۾ رڳو مير طبع آزمائي نه
ڪندا هئا بلڪ دربار جا امير، وزير به طبع آزمائي ڪندا هئا. مثلاً خيرپور جي
وزيرن مان ديوان دلپت راءِ جو تخلص ”صبا“ هو.

ميرن جي ڏينهن ۾ سنڌ ۾ گهڻائي شاعر ٿي گذريا، جن مان ڪن جو
مختصر بيان هتي ڏيڻ ضروري آهي:

خليفو ميان گل محمد هالن جي سانوڻي ملن مان هو. سنه 1226ھ ۾ هالن
پراڻن ۾ ڄائو. ڪنگريءَ واري پير پاڳاري جو مريد هو. هن صوفي درويش عمر
جو وڏو حصو فقيريءَ ۾ گذاريو. هالن ۾ سندس مريد هئا. پوئينءَ عمر ۾ حج تي
ويو ۽ اُتي بمبئيءَ ۾ ”ديوان گل“ پراڻن سنڌي اکرن ۾ ڇپايائين. سنه 1273ھ ۾،
عربستان ۾ وفات ڪري ويو. سندس ديوان سنڌيءَ ۾ آهي، جنهن ۾ ڳوٺاڻي
زندگيءَ جون ڳالهيون بيتن ۾ بيان ڪيل آهن. سندس ڪلام ۾ معرفت جي
جهلڪ نظر اچي ٿي. هڪ ٻه بيت نموني طور ڏجن ٿا:

سخن کي جنهن جي سچ ناهي وڃائي وات ڪيو لب لب
ٿوئي ۾ ناه هڪ دائو ڏنيو بينو ڏنئي دٻ دٻ.
ڪلر کاڌي بنا جنهن جي آهي ريءَ ٿني ريءَ ٿوئي،
ڪري اوڻ اوچتي ڪڏهن مٿان ڪن پيئي ڪري دٻ دٻ.

”سچل سرمست“ سنه 1152ھ ۾ درازن جي ڳوٺ ۾ ڄائو سچل سرمست
فاروقي، سنڌ جو هڪ عظيم صوفي درويش ٿي گذريو آهي. سندس ڪلام
سراڪيءَ ۽ سنڌي زبان ۾ آهي.

سرمه کي ڏيئي لت ڪهاڻيءَ، سوليءَ تي منصور چڙهاڻيءَ.
شيخ عطار جو سر وڍايءَ،
هيڏي پنڌ پهچائين تون!
ذڪريا کي ڪرت چيرائين، يوسف کي منجهه ڪوهه وجهائين.
شمس ملن کان مارائين،
عاشق ٿو آزمائين تون!

فقير قادر بخش (تخلص ”بیدل“) روهڙيءَ جو ڀاتولي درويش ٿي گذريو.
سندس ڪلام سراڪيءَ ۽ سنڌي زبان ۾ آهي. ڪلام جو نمونو هيٺ ڏجي ٿو:

عقل جو ويو اختيار ميان عشق "اناالحق" جو دم ماريو!
 عشق عقل جي لڳي لڙائي، عشق کتي جنگ عقل هارائي،
 هيڪل هڪ هسوار ميان، ڪيڏي ڪتڪ کي برهه پڇايو!
 دست ڌري آيو حسن جو يالو، چنچل چشمن جو ڪري چالو
 گوءِ ڪٿي ٿيو نروار ميان، باهه برهه جي سندن کي ساڙيو.
 ڪاٿي پير مرید سڏائين، ڪاٿي پاڻ سان لوڙي لائين،
 ڪاٿي ڪري ڪوڪار ميان، "قم باذني" چئي مٿو جياريو!
 هن تون باڙلي برهه جي "بيدل"، لا مڪانون تي ڪر تنازل،
 توڙ ڊوالي يار ميان، بيخوديءَ جو باز اُڏاريو!

"بيدل" جو فرزند "بيڪس" به وقت جو هڪ يگانو شاعر ٿي گذريو.

سندس ڪلام ۾ ساڳيو صوفيانورس پيريل آهي.

مير حسن علي خان جي زماني ۾ حيدرآباد جا شاعر، جهڙوڪ: آخوند محمد قاسم هالائي، سيد محمد فاضل شاهه، سيد غلام شاهه "گدا"، آخوند فقير محمد "عاجز"، وغيره مير صاحب جا مجلسي هئا ۽ مير وٽ سندن نهايت عزت هئي. آخوند محمد قاسم کان مير صاحب ابتدا ۾ شعر جي اصلاح وٺندو هو، پر پوءِ ڪانئس ڪجهه ناراض ٿي پيو تاهم توڙ تائين کيس وظيفو ڏيندو رهيو. حڪومت وڃائڻ کان پوءِ به ٽالپر پنهنجين فياضين کي علمي ڪمن لاءِ جاري رکندا آيا، مثلاً: سنڌ مدرسه الاسلام ڪراچيءَ جي تعمير وقت مير حسن علي خان سٺ هزار چنڊو ڏنو مدرسي جو خيرپور هائوس، مير فيض محمد خان جو يادگار آهي. ان کان سواءِ مير صاحب مدرسي جي خرچ لاءِ ساليانو 12 هزار رپيا گرانٽ مقرر ڪئي. مير امام بخش جي ايام ڪاريءَ ۾ "آل انڊيا، ايڊيوڪيشنل ڪانفرنس" جو خيرپور ۾ اجلاس ٿيو. مير غلام محمد خان باگاڻيءَ، تندي باڳي ۾ اي. وي اسڪول تعمير ڪرايو، جو پوءِ هاءِ اسڪول ٿيو.

سنڌي ٻولي:

شاهه عبداللطيف سنڌ جو سرتاج شاعر، پهريون سنڌي شاعر هو جنهن نچ سنڌي لفظ ڪم آندا آهن. پارسي ۽ عربي لفظن کي اهڙو نه وڃڻو آهي، جهڙو هن وقت جا شاعر وڃڻ ٿا. رڳو جڏهن تصوف جا اصطلاح پيش ڪرڻا پونس ٿا، تڏهن سوعربي ۽ پارسي لفظ ڪم آڻي ٿو.

”سڌريل ٻولي انهيءَ کي چئبو آهي، جنهن جو نظم ۽ جنهن جو نثر علم ادب جي ڪسوٽيءَ تي پاڻ کي پرکائي، سڄي سون وانگر سڄا ثابت ٿين. سڌريل ٻولي پنهنجو رنگ ۽ رونق، حسن ۽ جمال، سونهن ۽ سوييا، مزي ۽ ميناڄ، لطف ۽ لذت، فصاحت ۽ بلاغت، لفظن ۽ معنائن، تشبيهن ۽ استعارن، اصطلاحن ۽ محاورن ۽ ٻين اهڙين بين صفتن ۽ خوبين پر پاڻ کي وٺائيندڙ ۽ پاڻ ڏي چڪيندڙ هوندي آهي. سڌريل ٻوليءَ ۾ دنيا جي هر ڪنهن شيءِ جا نالا ۽ هر ڪنهن معنيٰ جا لفظ موجود هوندا آهن. هڪ معنيٰ لاءِ گهڻا لفظ ۽ هڪ لفظ جون گهڻيون معنائون به سڌريل ٻوليءَ ۾ جهجهيون هونديون آهن، ته نظر لکڻ مهل تنگي نه ٿئي. سڌريل ٻوليءَ ۾ هڪ هيءَ به لياقت هوندي آهي ته جيڪڏهن ڪنهن معنيٰ لاءِ وٽس ڪو لفظ نه هوندو آهي، ته پنهنجي برادريءَ يعني دنيا جي ٻين سڌريل ٻولين مان اهڙيءَ معنيٰ واري لفظ کي پاڻ ڏي چڪي ۽ کيس پنهنجي گهر جو ياتي بڻائي ڇڏيندي آهي.

جيئن جيئن دنيا ۾ علم ۽ هنر پيا نڪرندا، سائنس ۾ ايجاد پيا ٿيندا، نيون نيون شيون پيون معلوم ٿينديون، نوان نوان اصطلاح پيا گهڙبا، تيئن تيئن سڌريل زبان اهڙن علمن ۽ هنرن يا اهڙين ايجادن ۽ اصطلاحن جي معنائن لاءِ پنهنجا لفظ پڻي پيش ڪندي، پر جيڪڏهن اهڙو مال وٽس موجود نه هوندو، ته بنا ڪنهن اٽڪ جي، ڪنهن به سڌريل ملڪ ۽ ادبي ڪاريگرن جي ڪارخانن مان وٺي پورو ڪري، وقت ٽپائي ڇڏيندي سڌريل زبان ۾ پهاڪا ۽ مثال به قدرت جي نظارن ۽ انقلابن موجب ملڪ جي رسمن، رواجن پٽاندر ماڻهن جي طبيعتن ۽ سياڻن موافق ججهبا هوندا آهن. اهي پهاڪا ئي آهن، جن کي ساهت جو ساهه ۽ ادب جي جان چئي سگهجي ٿو.

سه حرفي ۽ آخر حرفي جنهن زبان ۾ جهجهي هجي، اها سڌريل زبان چئجي ۽ اها پاڻ کي سينگاري سهڻو بڻائي سگهي ٿي. دنيا جون سڌريل زبانون ئي آهن، جن ۾ علمن ۽ فنن جا خزانو موجود ڪري سگهجن ٿا. سڌريل زبانن ۾ صرف جا قاعدا ۽ نحو جا قانون، قدرت جي طرفان ئي مقرر ٿيل ڏسبا آهن. تنهن کان سواءِ علم بديع ۽ بيان يعني علم معانيءَ جو خزانو به منجهن ڀرپور هوندو آهي. سڌريل زبان جو مالڪ لطيف کان لطيف انساني جذبا ان ۾ بيان ڪري سگهي ٿو. جذبن جو اظهار لفظن ۾ ڪو سولو ڪم نه آهي. سڌريل ٻولي جهڙي هڪ عالم جي رفيق آهي. تهڙي جاهل ۽ اڻ پڙهيل جي رهبر، سنڌي هڪ سهڻي، سلوٽي ۽ سولي ٻولي آهي. منجهس هڪ معنيٰ جا گهڻا لفظ ۽ هڪ لفظ

جون گهڻيون معنائو به موجود آهن. منجهس جذبن جي اظهار جا اوزار ۽ اسباب به موجود آهن. منجهس چقمق واري ڪشش به آهي. جو ڌارين لفظن کي چڪيو پنهنجو بنايو ڇڏي ۽ ڪڏهن ڪڏهن ته پنهنجي قرب واريءَ ڪشش سان انهن کي اهڙو ته پنهنجو ڪريو ڇڏي. جو هو پنهنجا مائٽ ۽ پنهنجو وطن به وساريو ڇڏين.

سنڌي صلح پسند ۽ صالح زبان آهي. هن جي آس پاس ۽ آوڙي پاڙي سان هميشه چڱي رهائي ۽ سهڻو سلوڪ رهيو آهي. اهوئي سبب آهي جو منجهس عربي، پارسي ۽ ترڪي لفظ ڪثرت سان موجود آهن ۽ اهڙيءَ ريت، جو سڃاڻڻ ۾ ئي نتا اچن ته هي ڪي ڌاريا آهن. اُچارن ۽ آوازن سميت اهي صفا سنڌي ٿي ويا آهن.“

”سنڌي ٻوليءَ هڙون، توڙي وڙون، اسان لاءِ گهڻي قدر اهو سڀ ڪجهه موجود ڪيو آهي. جو دنيا جي سڌريل زبانن ۾ موجود آهي. منجهس نظر به آهي ۽ نثر به. سندس نظر ۾ جيڪڏهن عاشقن جون آهون ۽ زاريون موجود آهن، جي اوهان جي ڪنن ۾ گهڙي اوهان جي دلين ۾ درد پيدا ڪن ٿيون، ته قدرتي نظارن ۽ نمائن جي بيان ڪرڻ سان اوهان جي توجه کي قادر جي قدرت ڏانهن ۽ اوهان جي ڌيان کي زماني جي انقلابن ڏانهن ڇڪائي ٿي. دل جي امنگن ۽ جذبن کي، اندرينءَ فضا مان ڪڍي، ٻاهرينءَ فضا ۾ آڻي، باطن کي ظاهر ۽ ظاهر کي باطن بنائڻ لاءِ به سنڌيءَ ۾ پوري پوري طاقت ۽ لياقت آهي. روحاني روشني ۽ جسماني جوت اسان جي آڏو پڪيڙي ڇڏڻ واري برقي طاقت به سنڌيءَ ۾ واه جا آهي. سنڌيءَ ۾ اها مٽيا ۽ مهما موجود آهي، جنهن جي ضرورت هن ڳالهائيندڙ زبان ۽ هنن ٻڌندڙ ڪنن کي هوندي آهي. شاهه ڀٽائيءَ جو ڪلام ڏسو ۽ ٻڌو کڻي، ته اهڙي ڪمال ۽ جمال سان ڀريو پيو آهي، جو اهي لطيفي لاتيون ۽ بره جون باتيون سنڌيءَ جي سادي ۽ لطيف هجڻ لاءِ زبردست ثابتي آهن. اهڙي آهي اسان جي سونهاري سنڌي ٻولي.“¹

1- مٿيون بيان حڪير فتح محمد صاحب سيوهاڻيءَ جي هڪ مضمون تان نقل ڪيل آهي.

انديکس

آ	
222.....	ابراهيم بن عبد الخالق
156.....	ابراهيم بن فزارون
114, 113.....	ابراهيم بن وليد
234.....	ابراهيم ركن الدين
100, 88, 52.....	ابن بطوطه
87.....	ابن حري باهلي
, 135, 134, 131, 75, 74, 58, 24.....	ابن حوقل
, 272, 183, 180, 168, 166, 146, 136.....	
517.....	
61.....	ابن خرداذبه
, 181, 134, 130, 109, 105.....	ابن خلدون
667, 666.....	
87.....	ابن زياد
83.....	ابن شوار
65.....	ابن قتيبه
84.....	ابن كلبي
196, 184, 171, 163, 162, 161.....	ابن نديم
177, 111.....	ابن هبيرة
191.....	ابو احمد ابدال
74.....	ابو اسحاق ابراهيم
194.....	ابو اسحاق اسراييفي
132.....	ابو الريحان البيروني
199.....	ابو الملا عطا بن يعقوب
258, 191, 190.....	ابو الفتح داؤود
408.....	ابو الفيض فيضي
412.....	ابو القاسم نقشبندي
193.....	ابو المظفر نصر
158, 118, 116, 115.....	ابو جعفر منصور
119.....	ابو جعفر هارون الرشيد
599, 596.....	آخوند حبيب الله
509.....	آخوند محمد اسماعيل
626, 588, 584.....	آخوند محمد بچل
, 520, 519, 505, 504.....	آخوند محمد بقا
626.....	
628.....	آخوند محمد قاسم
39.....	آر- جي بئتر جي
28.....	أرض معموره
21.....	آريا ورت
573.....	آزاد خان نوشيرواني
241, 176, 175, 136, 69, 54.....	آسوكا
382.....	آصف جاه
559, 544.....	آغا ابراهيم شاه
494, 493, 492.....	آغا ابوالحسن
, 518, 512, 486, 17.....	آغا اسماعيل شاه
605, 563.....	
363.....	آغا جعفر بيگ
, 535, 401, 398, 394, 388, 34.....	آفيمر
617, 613, 596, 542.....	
164, 54.....	آگستوس
92, 65.....	آل منذر
389, 332.....	آلبكر
27.....	آلماس
323.....	آنك خان
401, 395, 73, 43.....	آنوت
, 575, 573, 569, 567, 560.....	آتوت زامر
588, 584, 583, 580, 579, 578, 576.....	

197.....	ابونصر عبدالعزیز	108.....	ابو حلیم شیبانی
155, 145.....	ابی الشوراب	666, 313, 221, 154.....	ابو حنیفہ
194.....	ابی الوفا قرشی	70.....	ابو دلف ینبوعی
196.....	اتابک ابوبکر محمد	186.....	ابو سعید الجنابی
.....	أث 35, 210, 251, 266, 321, 323, 324	298.....	ابو سعید بلیدی
.....	582	196.....	ابو شرف ناصح
195.....	احمد انیسوی	111.....	ابو عتبہ بن مہلب
171, 158, 154.....	احمد بن حنبل	190.....	ابو علی سیمجوری
162.....	احمد بن حنفی	158.....	ابو محمد خلف بن سالم
406.....	احمد بن نصر اللہ	196, 156.....	ابو محمد عبداللہ
306.....	احمد ترخان	ابو مسلم خراسانی
.....	احمد خان لغاری	669
.....	586, 585, 537, 17	145.....	ابو معشر نجیح
.....	600, 593, 592, 591, 590	193.....	ابو منصور ثعلبی
.....	احمد شاہ 15, 211, 243, 289, 382, 426	95.....	ابوالاسود جہر بن ظہر
.....	436, 435, 431, 430, 429, 428, 427	416.....	ابوالعقا امیر خان
.....	475, 474, 470, 469, 461, 456, 454	198.....	ابوالحسن البہرامی
.....	611, 608, 510	189.....	ابوالحسن بن علی
.....	احمد شاہ ابدالی	109.....	ابوالحسن ہمدانی
.....	608, 474, 468, 461, 430	162.....	ابوالحسین علی جبلی
554, 428, 364, 341.....	احمد یار خان	196.....	ابوالخیر حسن بن الخمار
486.....	اختیار خان عیسائی	115, 114.....	ابوالعباس سفاح
67, 66.....	اخنس	217.....	ابوالعباس شیش
382.....	آدم ہائی	276, 158.....	ابوالعطاء السندي
316.....	آدیرو لعل	182.....	ابوالعلی سندي
78, 63.....	اردشیر	205.....	ابوالفرج بن مسعود
63.....	اردشیر بابک	406.....	ابوالفضل گازرونی
182, 163, 58, 52.....	ارسطو	195.....	ابوالفیض بیہقی
52.....	ارسطو بیولس	161.....	ابوالقاسم اصیغ
.....	ارمر 46, 47	416.....	ابوالقاسم بکری
285, 273, 266.....	ازمیل	201.....	ابوالقاسم محمود
107.....	ازہر مدنی	198.....	ابوالقاسم منصور الفردوسی
80, 52.....	امترا ابو	416.....	ابوالقاسم نمکین
119, 11.....	اسحاق بن سلیمان	24.....	ابو ضلع منصور
126.....	اسماعیل بن احمد ساسانی	195.....	ابونصر بن مشکان

197	امیر ابو ظفر	446	اسماعیل خان کتیان
197	امیر احمد خلف	451	اسماعیل کتیان
381	امیر الامرا سید حسین	45	اسیرز
326, 318, 314, 292	امیر تیمور گورگانی	92, 71, 47, 46, 45, 44, 24, 9	اشور
229	امیر حسن دهلوی	85	اعشی ہمدانی
371, 294	امیر ذوالنون ارغون	67	اعشی
255	امیر سید قاسم خان	568	افتار خان رند
345	امیر شاہ قاسم	42	اکشواکو
331	امیر عبدالعلی	133	الحاکم بامر اللہ
251	امیر غیاث الدین	134	العزیز باللہ
233	امیر فخر الدین عمید	242, 235	الغ خان
287	امیر قیصر	333	القنودی سوزا
159, 99, 87, 85, 84, 83, 72	امیر معاویہ	487	اللہ بندغ خان
226	امیر ناصر امام	375	اللہ یار خان
121	امین زبیدہ	251	المستنصر باللہ
136, 35	اتب	603, 451, 446, 444, 378	الہیار خان
35	انجیر	533, 532, 518, 429, 17	الیگزیندر برنس
191, 190	انند پال	554, 553, 552, 550, 535, 534	
384, 284, 233, 99, 93, 23, 15	انڈیا	579, 571, 570, 566, 565, 556, 555	
398, 395, 393, 389, 387, 386		613, 611	
493, 476, 454, 433, 432, 399		415, 75, 48	الیگزیندر کنتکھام
525, 516, 514, 507, 503, 502, 500		391, 15	الیگزیندر ہملتن
550, 543, 542, 535, 529, 526		196	امام ابو طیب سہیل
602, 598, 597, 580, 576, 556		158, 157	امام اوڑاعی
628, 609, 608		556, 278, 223	امام جمعقر صادق
487, 392, 380, 364	اورنگزیب عالمگیر	154	امام دائود
608, 488		223, 65	امام زین العابدین
58	اورڈیاگریس	154	امام شافعی
299	اوکتائی	313	امام عبداللہ حنفی
52, 9	اونی سیکر ٹیوس	231, 198	امام غزالی
385, 15	اٹقنی ستارکی	218	امام فخر الدین رازی
213	ای۔ ڈبلیو۔ ہیوز	199	امام فخر الدین محمد
27	ایس مٹسفیلڈ	298	امام موسیٰ کاظم
400, 384, 176	ایسٹ انڈیا کمپنی	59	امر سنگھ
561, 560, 559	ایسٹ وک	67	امراء القس

673, 665, 256, 179	ايلزبيت 386, 384
144, 122 بشر بن داتود	ايلفنستن 504, 503, 501, 500, 108, 32
163, 162, 161, 136, 74, 54 بطليموس	530, 525, 522, 519, 516, 514, 512
238	601, 572, 571, 566, 553, 551
106, 102 بنانه بن حنضل	ايلك خان 190
54 بندوسار	ايليت 258, 256, 222, 139, 135, 92
231 بهاء الدين اوشي	286, 283, 275, 269, 267, 264
349 بهاء الدين دلقيوش	ايليرد ياتنجر 576, 571
288, 259, 227, 223 بهاء الدين زكريا	ايدورد آتو آتيوز 490
316, 294	ايدورد براتون 407
215 بهاء الدين سام	
353, 332, 326, 320, 318 بهادر شاه	ب
426, 422, 381	بابا حسن ابدال 344
442, 440, 380, 370, 368 بهاول خان	بابا طاهر 91
586, 585, 580, 535, 483, 449	بابا فخر الدين 89
258 بهرام جي ملهاري	بابر ايراهيمر لوتي 320
193 بهرام شاه بن مسعود	بابك 123, 63
63 بهرام گور	بابل بيگ 423
293 بهلول خان لوتي	باتر خان كهاور 451
296, 294, 233 بهلول لوتي	بانس 250, 180, 67, 35
48 بهمن ايراني	بجار خان دومكي 576
327 بو سعيد بليدي	بجيراء 107, 101
92 بوراج	بخت نصر 71, 58, 47, 46
78 بوران دخت	بخشو خان 485
47 بي دي سپوتر	بخشي خان 321
628, 627, 460, 183 بيدل	بديع الجمال 214, 213, 211
411, 335, 324 بيرم خان	بذيل جمالي 94
628, 460, 183 بيكس	برادرت 55
579, 551, 472, 467, 448 بيگلر بيگي	برتيئر 393, 383
611, 597	برهان الدين اعراج 276
362 بيگم نادره	برهان الدين عبدالله 289, 280
390 بيلومانت	برهان الملك 424
	بتر 35
ب	بسطام بن عمرو 118, 11
105, 79 باتي	بشاري مقدسي 154, 135, 131, 68, 28

جنت السنڌ

112, 11 تمير بن زيد
 112 تمير بن زيد عتبي
 338 تنگر بردي
 35 توت
 599, 396, 393, 382, 180, 27 تيل
 613, 34 تيلي بچ
 452, 449, 447, 436, 431 تيمور شاه
 469, 468, 467, 461, 456, 455, 453
 619, 611, 489, 474, 473, 472, 470

ت

385 ٿامس پايويل
 548 ٿامس هنگر
 383 ٿيونات

ت

615, 180, 27 تامو
 383 ٿئورينر
 211 ٿي هارت ڊيوس
 529, 512, 491, 490, 489 ٿيپو سلطان
 566, 547, 546, 545

ت

603, 496, 451, 444, 378 ٿاروخان

ث

626, 523 ٿابت علي شاه

پ

57 پاتانيوز
 73 پارواز
 183, 42 پانڊون
 35 پير
 34 پتوهي
 383 پرازد

613, 497, 34 پاڃهري
 391, 354, 323, 169, 35 پڪريون
 103 پڌيمان
 77 پڌيمن
 486 پڌو خان عالياڻي
 35 بن ٿوهن وارا اُت
 496, 451, 446 پيٽرو خان ڪوڪر

پ

73, 42 پارت ورش
 49 پارتا چڪرورتي
 207, 43, 42 پيرت
 581, 580, 498, 477, 475, 34 پينگ
 613, 609

94 پندرڪر
 101 پندرڪن سمنيه
 35 پورا بچ
 265, 263, 262, 261, 255, 254 پونگر
 273

ت

246 تاج الدين ڪافوري
 220, 219 تاج الدين يلدوز
 483 تاج محمد خان
 451 تاجو سامڻي
 265 تارا پاڻي
 372 تمبريز خان لاشاري
 595 ترڪ علي
 73 ترواسو
 83 تغار بن صغير
 242 تغلق ثاني
 242, 241 تغلق خان
 89 تقى الدين بن عبدالرحمان
 587, 421 تلاه خان نظاماڻي
 613, 612, 535, 401, 386, 34 تماڪ

577, 531, 525	45	پر ان نات
577	618	پر تاب راء
571	108	پر مل دیوی
, 355, 344, 337, 336, 335	49	پر شیبیا
356	198	پر وفسر مارلی
151	196	پر وفسر تولد کئی
, 153, 137, 134, 133, 11	218	پر توی راء
191, 177	233, 62	پر توی راج
259	55	پشیا مترا
277		پلا 400, 34
225, 224	78	پنڈت پترکو
302	34	پویری
406	574	پولک
223	595, 482	پیارو خان
235, 234	282, 13	پیتر پتورو
358, 324	349	پیتر روضی دئی
132	370	پیتر سلطان شاہ
317	278	پیتر صاحب پاگاری
, 575, 574, 572, 571, 566	259	پیتر صدر الدین
616	383	پیترودی لاوالی
111, 11		چنید بن عبدالرحمان
چتو 248, 34		
613, 497, 53, 34		چتسیر 106, 105, 103, 102, 100, 94
78		151, 111, 110
58	120	جابر بن اشعت
243, 238	163	جابر بن حیان
493, 492, 491	500	جارج فاریستر
256	58	جالینوس
44	73	جامبوتی
, 532, 518, 517, 486, 17	403, 399, 388	جان میلر
619, 610, 533	391	جان کاکس
387, 386	, 561, 560, 559, 558, 557	جان کین
196	620, 575, 566, 565, 563	
533, 525, 448, 236, 93	600, 593	جان لارینس
283, 49	, 522, 513, 507, 503, 501	جان مالکومر

جنت السنہ

چاگلی خاتون 419
 چچ 10, 34, 68, 76, 77, 78, 79, 82, 102,
 105, 123, 138, 141, 174, 207, 222,
 262, 283
 چچ بن سیلاح 10, 76, 77, 79
 چندر 10, 39, 41, 44, 50, 54, 55, 59,
 60, 61, 73, 77, 78, 82, 93, 101,
 107, 108, 160, 162, 506
 چندر گپت 54, 55, 59, 256
 چندر گپت ثانی 59
 چندر گپت موریا 54
 چندر ونسی 39, 41, 44, 60, 61, 73, 93
 چنگیز 70, 224, 299, 300, 331, 423, 574
 چنگیز خان 299
 چنیس 13, 208, 260, 262, 263, 269,
 270, 273, 276, 277, 309, 345
 چٹا 34

ح

حاجب بن صالح 11, 121, 122
 حاجی خان مری 605
 حاجی زئی .. 15, 16, 15, 327, 446, 485, 587
 حاجی زئی مری 16, 446, 485
 حاجی طالب اکھمی 464
 حارث بن مرہ 82, 83
 حارث علائی 103
 حافظ ابن حجر 157, 158
 حافظ ہدایت اللہ 464
 حام بن نوح 22
 حامد ابن محمود 280
 حبیب بن مہلب 110
 حجاج بن یوسف 70, 87, 89, 90, 92, 94,
 95, 96, 102, 103, 107, 108, 109,
 115, 146, 147, 149, 171, 174, 177,
 210, 283, 371

ح

حامر ابراہیم 14, 298, 299, 303, 419
 حامر انتر 13, 285, 287, 288, 313
 حامر بابینہ 13, 286, 288, 289, 290
 حامر پایزید 14, 298, 299, 303, 307, 414
 حامر پجر خان 430
 حامر تملق 14, 285, 286, 293, 294
 حامر تماچی 13, 288, 289, 290, 291,
 292, 311, 356
 حامر جونامہ 13, 208, 247, 288, 289, 291
 حامر خطر تال 360
 حامر خیر الدین .. 13, 247, 286, 290, 303
 حامر رائدان 14, 286, 294, 296
 حامر سکندر 294
 حامر سنجر 14, 286, 296, 303
 حامر صلاح الدین 13, 175, 286, 291,
 303, 304, 317
 حامر عالم خان 299
 حامر علی شیر 13, 286, 292
 حامر فتح خان 14, 292
 حامر فیروز شاہ 14, 286, 302, 303, 305
 حامر کرن 13, 285, 292
 حامر مرید خان 360
 حامر نظام الدین .. 13, 286, 291, 302, 307
 حامر تندو 14, 297
 حامر دگار 419

ح

چارلس ماسن 213, 214, 556, 556
 چارلس دلکی 576
 چانڈی 35, 177, 235, 239, 240, 455,
 524, 529, 553, 610, 620
 چانہ 21
 چانیہو 35

خ			
177	خالد القسري	152	حسان بن مجالد
111	خالد بن عبد الله قسري	241	حسن سنجرى
339	خان اعظم كوكتاش	182	حسين بن منصور
339, 337, 336, 335, 234	خان خانان	322	حضرت احمد جام
355, 354, 353, 348, 342, 340		259, 193, 91, 65	حضرت آدم
504, 424, 413, 406, 366, 358	خدا يار خان	98	حضرت جعفر طيار
436, 377	خسرو پرويز	139, 47	حضرت سليمان
78	خسرو شاهه بن بهرام	365, 206, 114	حضرت عباس
260, 202	خسرو ناصر الدين	115	حضرت عباس بن عبدالمطلب
234	خواجہ ابوبکر کرامی	170, 131, 82, 80, 58	حضرت عثمان
199	خواجہ احمد اصفهانی	143, 110, 89, 81, 79, 72	حضرت عمر
341	خواجہ احمد حسن	177, 176, 166, 151, 148, 147, 144	
198	خواجہ بختيار کاکي	314, 206	حضرت عیسیٰ
223	خواجہ بهاؤ الدین زکریا	181, 55, 45	حضرت قدس
135	خواجہ حسین مروی	382	حضرت محمد بن عبد الله
408, 407	خواجہ حسین میان	63	حفيظ الله خان
377	خواجہ خضر	391	حکمر بن عوام کلبي
415, 250, 28	خواجہ شمس الدين	112, 11	حکمر بن عوام
319	خواجہ عادل	135, 113	حکمر بن عوانه
341	خواجہ عبد الله احرار	123	حکیم ابوالحسن کسائي
406	خواجہ محمد زمان	193	حکیم ابوالفتح گیلانی
464	خواجہ محمد تورييگی	339	حکیم جبل عیدی
337	خواجہ مقال	84	حکیم محمد رثوف
362	خواجہ نصیر الدين چراغ	455	حکیم ناصر خسرو
253	خواجہ نظام الدين	215, 193	حماد بن زيد
298, 252, 240, 232	خواجہ نظام الدين اولياء	157, 154	حماد بن سلمه
240	خير الدين الحارثي	154	حمل جيهاند
457	خيرو خان جمالی	333	حميد بن ذراع
451		100	حميد الدين ناگوري
		277, 233	حميده بانو
		324, 322	حنضله بادغیسی
		125	حيات خان ابدالي
		426	حیرام
		47	
د			
212, 176, 51, 50	دارا اعظم		
63	دارا ثالث		

35.....	ڈاڑھوں	390,362,359.....	دارا شکوہ
34.....	ڈنیرا	107.....	دائود بن نصر
90,79,78.....	ڈھرسین	283,121,120,11.....	دائود بن یزید
ج		64.....	درفش کیانی
413,35.....	جاک	595.....	درگی خان
460,381,37.....	جاکتر ارنیست ترمپ	73.....	دروہی
57.....	جاکتر جارجس	304,303,302,301,298,297.....	دریا خان
196.....	جاکتر سپرنگر	439,378,374,373,317,306,305.....	
89.....	جاکتر کادویل	487,483,482,480,459,446.....	
166.....	جاکتر گستاو لیپان	595,576,569.....	دلاور خان لغاری
186.....	جی بوئر	446.....	دنبا
55.....	جیمی تریوس	535,391,35.....	دھرا
407.....	جینیسن راس	365.....	دودو
384,383,15.....	جیوریت یاروسا	273,270,265,263,262,261,13.....	
582,577,553.....	جیوک آف ویلنگٹن	438,418.....	دودی بن یونگر
ذ		265.....	دوست محمد خان
63.....	ذوالاکتاف	536,533,511,510.....	
331,301.....	ذوالنون بیگ ارغون	569,566,552,550,546,544,541.....	
ر		574.....	دولت خان ابدالی
74.....	راء دیواجی	426.....	دولت خان لودی
76,75,74,10.....	راء سہارس	337,319.....	دیانتند سرسوتی
74.....	راء سہارس پھریون	183.....	دیندار خان بخاری
76.....	راء سہارس تانی	416.....	دیوان دلپت راء
74.....	راء سہارس بیون	627,538.....	دیوان لکھی چند
74.....	راء سہاسی پھریون	538.....	دیوان مینارام
74.....	راء سہاسی بیون	599,596,588.....	دیوجانس
74.....	راء شیرا	52.....	
296,294.....	رابرت سمپشن	ڈ	
435,434.....	رابرت سیل	78.....	ڈرنسیا
574,572.....		59.....	ڈنوتری
ڈ		451.....	ڈنگاٹو جتوئی
ڈھ		ڈھ	
ڈھ		94,92,90,82,79,78,77,11,10.....	ڈھ

78.....	راجا متو.....	385, 100, 15.....	رابرت شرلی.....
60.....	راجا نرسنگھ.....	404, 280, 237.....	راج کمار.....
271.....	راجا نند.....	111.....	راجا اتھنڈرا بیڈ.....
201.....	راجا ہانسی.....	469, 448.....	راجا بجیسنگھ.....
272.....	راجا ولیراء.....	46.....	راجا یرویتس.....
60.....	راجا یشو ڈرم.....	62.....	راجا بسلیو.....
39.....	راجا یرتری.....	258, 257.....	راجا بل.....
283.....	راجا پنڈکرن.....	50.....	راجا پورس.....
81, 61.....	راجا یوج.....	61.....	راجا جئچند.....
61.....	راجا ڈرمپال.....	44.....	راجا جئدرت.....
61.....	راجا ناگ یت.....	69.....	راجا جسوین.....
71.....	راجا نین یال.....	77.....	راجا جئیسر.....
35.....	رڈون.....	103.....	راجا چندرام.....
579, 575, 566, 564, 563, 561.....	راسن بیل.....	107.....	راجا ڈروہراء.....
103, 102, 73.....	راسل.....	43, 42.....	راجا ڈسرت.....
82, 10.....	راشد بن عمر.....	278, 211.....	راجا ڈلوڑا.....
85, 10.....	راشد بن عمرو.....	204.....	راجا راء راجو.....
91, 44, 43, 42, 41, 9.....	رامائٹ.....	61.....	راجا راجا.....
73, 44, 42.....	رامچندر.....	90.....	راجا رامل.....
595.....	رامو خان.....	62.....	راجا سامیس.....
202.....	راول جئیسل یتا.....	50.....	راجا سامن.....
336.....	راول پیر سنگھ.....	44.....	راجا سبی.....
218, 42.....	راوٹ.....	42.....	راجا سگریو.....
77.....	رائو مہرت.....	273, 240, 239.....	راجا سلدیو.....
605, 378.....	رچرڈ برتن.....	77.....	راجا سوہیل.....
388.....	رچرڈ موٹلی.....	78.....	راجا سیہرس.....
595.....	رحمت خان.....	48.....	راجا سڈوٹن.....
49.....	رشایا راجا.....	60.....	راجا ششانگ.....
381, 326.....	رفیع الدرجات.....	124.....	راجا شویر شاد.....
381, 326.....	رفیع الدولہ.....	284, 73, 61, 43, 42.....	راجا کرشن.....
231.....	رکن الدین فیروز.....	42.....	راجا کرشن مہاراج.....
42, 41, 40, 28, 23.....	رگ وید.....	56.....	راجا کئشکا.....
500, 499, 491, 475, 327.....	رنجیت سنگھ.....	57, 55.....	راجا گئدو فیرس.....
532, 530, 526, 521, 514, 511, 510.....		316.....	راجا گوپی چند.....
543, 542, 541, 540, 536, 534, 533.....		323.....	راجا مالدیو.....

جنت السنڌ

47.....	سراي ستنين	,557,554,553,552,551,550,545
175,47,40.....	سرجان مارشل	,617,592,579,577,573,570,569
,577,576,328,17.....	سرچارلس نيپئر	619
,586,584,583,582,580,578.....		434.....
,594,593,592,591,590,588,587.....		روح بن حاتم
,609,601,600,599,598,597,595.....		رومي خان
626,620.....		332.....
387,386.....	سرتامن رو	451.....
673,289,288,253.....	سراج عفيف	119,118,11.....
473.....	سردار بيورغ	روح بن حاتم
595.....	سردار شير علي خان	رومي خان
595.....	سردار علي شير	451.....
377.....	سردار قيصر خان	116.....
595.....	سردار ولي محمد خان	رياح بن عثمان
391.....	سري وينر	491.....
78.....	سريند	ريباد
625,495,405,276,210,209.....	سسئي	
523,514,424,382.....	سعادت علي خان	
411.....	سعادت يار خان كوڪ	
415,411,404.....	سعد الله خان	
90.....	سعيد بن اسلم	
120,11.....	سعيد بن مسلم	
250.....	سعيد صرصري	
157,153.....	سفيان ثوري	
,51,50,49,48,24,23,14,9.....	سڪندر	
,212,96,92,74,71,69,63,53,52.....		
,291,286,285,284,242,232,219.....		
,353,336,325,299,293,292.....		
623,607,531,436,384,383.....		
96,51,50.....	سڪندر مقدوني	
,205,204,201,199.....	سلطان ابراهيم	
222,216,215.....		
423.....	سلطان اشرف غلزئي	
239,231,225,224,212.....	سلطان التمش	
227.....	سلطان بلبلن	

ز

119.....	زبير بن عباس
424.....	زكريا خان
195.....	زمرسكي
451,446.....	زنگي خان مري
86,85,84.....	زياد بن ابي سفيان
35.....	زيتون
114,113,11.....	زيد بن عرار
58.....	زينوايساري

س

119,11.....	سالر بن يونس
73.....	ساميس
82.....	ساميا بن ديوائج
516,58.....	سائمن
51,9.....	سائيلاكس
270.....	ساهر سلطان
388.....	سياستن مانرڪ
41,23,21.....	سپت سنڌو
362.....	سپهر شڪوه
49.....	ستويونس
405,176,175,60,59,55,38,9.....	ستين
627,460,183.....	سچل سرمست
316.....	سخي جام ڏاتار
49,48.....	سڌارت

- سلطان بهرام شاه 226, 200
 سلطان حسين باقارا 318, 301
 سلطان حسين شاه 319
 سلطان خان كهاوڙ 451
 سلطان خديج 88
 سلطان سيڪتگين 212, 195, 187, 138
 سلطان سنجر سلجوقي 216, 200
 سلطان شهاب الدين 217, 106, 62, 12
 سلطان رضيه 260, 233, 227, 225, 219, 218
 سلطان صلاح الدين ايوبي 258
 سلطان عبدالرشيد 258, 255, 254, 201
 260
 سلطان علاء الدين 236, 235, 216, 89
 سمايا 246, 243, 242, 241, 239, 238, 237
 سمندر گيت 313, 308, 268, 267, 262, 254, 251
 574, 487, 366
 سميراس 242, 232, 226, 217
 ستان بن سلمه 243
 ستان بن سلمه بن مجيق بزلي 288, 279, 260, 246
 416, 308, 290, 289
 ستندري 238, 233, 231, 222
 243
 سنگتڙا 35
 سنگهار 265, 262
 سنٿال 41, 37
 سنڌاوا 23
 سنڌو 23
 سهراب خان دودائي 319
 سوائي خان 484, 443, 442
 سورج ديوي 108
 سومار 586, 297, 273
 سومل 271
 سون 84, 75, 70, 69, 68, 67, 50, 36, 35
 180, 179, 177, 171, 115, 92, 90
 378, 359, 247, 246, 240, 235
 458, 455, 435, 420, 408, 396
 سلطان بهرام شاه 226, 200
 سلطان حسين باقارا 318, 301
 سلطان حسين شاه 319
 سلطان خان كهاوڙ 451
 سلطان خديج 88
 سلطان سيڪتگين 212, 195, 187, 138
 سلطان سنجر سلجوقي 216, 200
 سلطان شهاب الدين 217, 106, 62, 12
 سلطان رضيه 260, 233, 227, 225, 219, 218
 سلطان صلاح الدين ايوبي 258
 سلطان عبدالرشيد 258, 255, 254, 201
 260
 سلطان علاء الدين 236, 235, 216, 89
 سمايا 246, 243, 242, 241, 239, 238, 237
 سمندر گيت 313, 308, 268, 267, 262, 254, 251
 574, 487, 366
 سميراس 242, 232, 226, 217
 ستان بن سلمه 243
 ستان بن سلمه بن مجيق بزلي 288, 279, 260, 246
 416, 308, 290, 289
 ستندري 238, 233, 231, 222
 243
 سنگتڙا 35
 سنگهار 265, 262
 سنٿال 41, 37
 سنڌاوا 23
 سنڌو 23
 سهراب خان دودائي 319
 سوائي خان 484, 443, 442
 سورج ديوي 108
 سومار 586, 297, 273
 سومل 271
 سون 84, 75, 70, 69, 68, 67, 50, 36, 35
 180, 179, 177, 171, 115, 92, 90
 378, 359, 247, 246, 240, 235
 458, 455, 435, 420, 408, 396

جنت السنڌ

459.....	سيد عبدالقدوس شاھ	553, 543, 537, 536, 524, 518, 472
352.....	سيد عبدالڪريم بلڙي	585, 576, 573, 567, 556, 555
293.....	سيد علاء الدين عالم	629, 620, 615, 611, 610, 608, 589
624, 601, 355, 353, 278.....	سيد علي	452, 42
672, 668, 666		سيٽا
457.....	سيد علي شير قانع	193, 29, 28
628, 488.....	سيد غلام شاھ	89
458.....	سيد غلام علي	278
222.....	سيد قطب الدين المديني	314
520.....	سيد گولو شاھ	527, 526
223.....	سيد ماھ	527, 278
626, 349.....	سيد محمد راشد	280
487, 278, 223, 220.....	سيد محمد مڪي	280
223.....	سيد مير محمد ثاني	560, 559, 551, 516
365.....	سيد ميران محمد مهدي	سيد اسماعيل شاھ
346.....	سيد ناصر الدين	563
348.....	سيد نصير الدين متعلوي	278, 223
346.....	سيد نظام الدين	350
105, 103, 102.....	سيساگر	سيد بايزيد
64.....	سيف ابن ذي يزن	280
412.....	سيف الدين سرهندي	سيد برهان الدين عبدالله
216, 215, 12.....	سيف الدين سوري	338, 335
217, 216, 12.....	سيف الدين محمد	سيد بهاء الدين بخاري
214, 213, 212.....	سيف الملوك	سيد جلال الدين
390.....	سيف شڪن	289, 280, 259, 223
78, 76.....	سيلاتج	355
54.....	سيلويڪس	سيد جلال الدين حسين
34.....	سينگارون	289, 280
57, 55.....	سيٽ تامن	سيد جمال شاھ
		459
		سيد حاجي عبدالڪريم
		455
		سيد حاجي نور محمد
		280, 223
		سيد حامد السندي
		459
		سيد حبيب الله
		347
		سيد حسن قنڌاري
		89
		سيد حسن ڪيٽلي
		292
		سيد خضر خان
		537, 498
		سيد ذوالفقار شاھ
		347
		سيد رحمت الله
		561, 537
		سيد زين العايدين شاھ
		344
		سيد شيرين بابا
		526
		سيد صغيث الله شاھ
		344
		سيد صفا الترمذي
		411
		سيد عبدالاول حسيني

ش

63, 56.....	شاپور
56.....	شاپورين اردشير
438.....	شادمان خان نظاماڻي
34.....	شاڪر ٿيلي

460, 412.....	شاہ عنایت اللہ	526.....	شاہ اسماعیل شہید
412.....	شاہ عنایت اللہ صوفی	,344, 332, 325	شاہ اسماعیل صفوی
334.....	شاہ قاسم ارغون	405	
345.....	شاہ قاسم بیگلار	28.....	شاہ بلال
346, 344.....	شاہ قطب	,304, 303, 302, 301, 298, 14	شاہ بیگ
537, 352, 350.....	شاہ کریم	,331, 318, 317, 309, 307, 306, 305	
594, 593, 540, 378.....	شاہ محمد خان	,354, 348, 347, 344, 341, 337, 335	
526, 457, 17.....	شاہ ولی اللہ	487, 486, 355	
457.....	شاہ ولی اللہ دہلوی	,302, 301, 298, 14	شاہ بیگ ارغون
104.....	شجاع اعرابی	487, 354, 348, 331, 317, 304, 303	
496.....	شجاع الملک	223.....	شاہ تقی الدین
301.....	شجاع بیگ	416.....	شاہ جہان صاحبقران
280.....	شرف الدین اساولی	319.....	شاہ حسن ارغون
280.....	شرف الدین مشہدی	556.....	شاہ حسن علی
258, 231, 168, 75.....	شریف ادیسی	346.....	شاہ حسین تکدری
572.....	شلیتن	298.....	شاہ حسین لانگاہ
195.....	شمس الدین ابوالقاسم	316.....	شاہ حیدر حقانی
239, 233, 231, 227.....	شمس الدین التمش	556.....	شاہ خلیل اللہ
221.....	شمس الدین محمد شیرازی	,349, 348	شاہ خیر الدین
48.....	شمس العلماء جوٹھیجی مودی	,496, 487, 474, 427, 17, 16	شاہ شجاع
197.....	شمس المعانی قابوس	,550, 544, 524, 510, 503, 501, 500	
202, 61.....	شہاب الدین غوری	,561, 557, 556, 555, 554, 553, 551	
217, 215.....	شہاب الدین محمد	,572, 571, 570, 569, 567, 566, 563	
232.....	شہاب مرہ	580	
,477, 437, 383, 379, 378.....	شہداد خان	,339, 338, 325	شاہ طہماسپ صفوی
603, 599, 594, 586, 582, 569, 538		359, 341	
381, 375.....	شہزادو معز الدین	405, 385, 359.....	شاہ عباس اعظم
299.....	شورکوت	281, 13.....	شاہ عبدالصمد
76.....	شویا دیوی	527, 526.....	شاہ عبدالعزیز
39.....	شیخ ابن بطوطہ	461.....	شاہ عبدالقادر دہلوی
412.....	شیخ ابو الحسن	459.....	شاہ عبدالکریم بلڑی
411, 406, 309.....	شیخ ابو الفضل	,459, 457, 429, 183	شاہ عبداللطیف
121, 11.....	شیخ ابو تراب	628	
199.....	شیخ ابو علی سینا	347, 281, 13.....	شاہ عبداللہ
532, 88, 39.....	شیخ ابو البرکات	465, 412, 183.....	شاہ عنایت

جنت السنّة

408.....	شيخ عبدالقدوس گنگوهي	412.....	شيخ ابوالحسن بكرى
91.....	شيخ عبدالله خفيف	458.....	شيخ ابوالحسن صغير
408.....	شيخ عبدالنبي	458.....	شيخ ابوالحسن محمد
457.....	شيخ عبيد بن علي	457.....	شيخ ابوالقاسم نقشبندي
383.....	شيخ عزيز الله	156.....	شيخ ابوبكر اسراثيفيني
204.....	شيخ علي بن عثمان	365.....	شيخ ابوبكر جتوئي
324.....	شيخ علي بيگ	457.....	شيخ ابوطاهر مدني
244.....	شيخ عماد الدين	204, 203, 127.....	شيخ اسماعيل
406.....	شيخ عمر نقوي	365.....	شيخ الياس لنكراچ
282, 13.....	شيخ عيسي	308.....	شيخ بهاء الدين قرشي
460.....	شيخ عيسي السندي	308, 298.....	شيخ جمال الدين
458.....	شيخ غلام حسين	375.....	شيخ جهان
673, 427, 425.....	شيخ غلام محمد	277.....	شيخ حامد السندي
455.....	شيخ كرم الله	279.....	شيخ حسام الدين عثمان
410.....	شيخ محدث دهلوي	601.....	شيخ حسن علي
461.....	شيخ محمد اشرف	314, 302, 291, 290.....	شيخ حماد
314.....	شيخ محمد بغدادى	302, 290.....	شيخ حماد جمالي
458.....	شيخ محمد حيات السندي	190, 133.....	شيخ حميد
460.....	شيخ محمد غوث	411.....	شيخ خضر قادري
458.....	شيخ محمد فاخر الله	298.....	شيخ دانيال جونپوري
461.....	شيخ محمد محفوظ	281, 244.....	شيخ ركن الدين
348.....	شيخ محمد مكائي	244.....	شيخ ركن الدين ملتاني
462, 457.....	شيخ محي الدين	333.....	شيخ زين الدين
461.....	شيخ مريد سيوستاني	316, 229.....	شيخ سعدي
407.....	شيخ موسي	319.....	شيخ شجاع الملك
279, 246.....	شيخ نصير الدين چراغ	313, 221.....	شيخ شمس الدين
296, 294.....	شيخ يوسف	347.....	شيخ صدرالدين
416.....	شيخ چتي امراني	281, 13.....	شيخ صويدار
335.....	شير افگن استجلو	316.....	شيخ طاهر
606, 325.....	شير شاه سوري	411.....	شيخ طيب السندي
, 590, 540, 497, 483.....	شير محمد خان	298.....	شيخ عالم قرشي
600, 595, 593, 592, 591.....		461.....	شيخ عبدالباسط
343, 78.....	شيرويه	348, 222.....	شيخ عبدالقادر جيلاني
617, 615, 507, 27.....	شيهو	458.....	شيخ عبدالقادر خليل
		457.....	شيخ عبدالقادر صديقي

عبدالرحمان بن اشعث 90
 عبدالرحمان بن ثمره 82
 عبدالرحمان بن مهدي 154
 عبدالرحمان حنفي 461
 عبدالرحمان شامي 458
 عبدالرزاق بن احمد 201
 عبدالرشيد بن محمود 258, 255, 254, 201
 عبدالعلي ترخان 301
 عبدالغني عبدالله 255, 139, 137
 عبدالقادر بدايوني 673, 410, 340, 205
 674
 عبداللطيف نقشبدي 464
 عبدالله ابن المقفع 163
 عبدالله اشتر 153, 152, 118, 117, 116, 11
 174
 عبدالله المهدي 153
 عبدالله بن حسن 196, 116
 عبدالله بن زياد 153
 عبدالله بن سوار 84, 83, 10
 عبدالله بن طاهر 126, 125
 عبدالله بن عامر 83
 عبدالله بن عباس 108
 عبدالله بن علي 181, 114
 عبدالله بن عمر 149, 133, 129, 11
 عبدالله بن مسعود 99
 عبدالله خان 436, 426, 423, 422, 343
 625, 587, 523, 465, 453
 عبدالملك بن تميم 108
 عبدالملك بن شهاب 118
 عبدالملك بن قيس 102
 عبدالملك بن مروان 177, 176, 149
 عبدالملك بن نوح 190, 189
 عبدالملك مدني 106
 عبدويه رازي 156
 عبيدالله بن زياد 87, 86, 10

ص

صابر ولهاري 460
 صادق صوفي 282, 13
 صادق علي خان 380, 377, 343, 341
 449, 383
 صادق محمد خان 544
 صادم بن سارم 106
 صالح بن عبدالرحمان 110
 صحار عبيدي 89
 صفوي بن الحامي 90
 صلاح الدين بويكائي 464
 صوف 413, 35

ض

ضياء الدين تولكي 218
 ضياء برني 243, 241

ط

طارق بن زياد 109
 طالب آمل 340, 339
 طاهر بن حسين 125, 124
 طاهر بن عبدالله 125
 طاهر ذواليمين 186, 124, 122
 طرغي خان 236
 طلح بن طاهر 125
 طهماسپ 341, 339, 338, 327, 325
 425, 423, 370, 359
 طولبي خان 300
 طيفور بن منصور 119, 11

ع

عاد 140, 47, 46
 عاضر بن عبدالله بن يزيد 112
 عبدالحليم شرر 108

186, 177, 173	عتیہ بن سلم	107
133	عمر بن عبداللہ ہباری	81
111, 110, 11	عمر بن مسلم	123
407	عمر خیام	111, 110
267	عمر سومرو	215
234	عمر شہاب الدین	320
268, 267	عمر تھیر	451
173, 145, 123, 122, 11	عمران بن موسیٰ	163, 153, 134
84	عمرو بن العاص	106
67	عمرو بن کثوم	291, 215
129, 126, 125, 11	عمرو بن لیث	239, 238, 235, 233
113, 112	عمرو بن محمد بن قاسم	269
464	عنایت اللہ رضوی	202
168, 127	عنسہ ابن اسحاق	476, 475
120	عیسیٰ بن جعفر	44
138	عیسیٰ بن معدان	412
116, 115, 11	عیثیہ بن موسیٰ	275
غ		
344, 340, 339, 338	غازی بیگ	410
156, 122, 11	غسان بن عباد	210, 184, 161, 92
451	غلام حسین چنچل	112
587, 421	غلام حسین خان	156, 150
486	غلام شاہ بزدار	320
406	غلام علی استر آبادی	408
421	غلام علی خان نظاماٹی	346
489, 485, 479, 438	غلام محمد خان	412
628, 585, 584, 583, 520		462, 459, 458, 457
217, 216	غیاث الدین ابن سام	462
239, 231	غیاث الدین بلبن	587, 483
251, 245, 243	غیاث الدین تغلق	668, 666, 196, 126
ف		
302	فاضل بیگ کوکلتاش	244
415, 331, 320	فاضل کوکلتاش	298, 287
		172, 117
		152, 129, 116, 11
		127, 123, 110, 57, 11
		169, 166, 151, 148, 143, 129, 128

347.....	قاضي شكر الله شيرازي	112.....	فاضل بنت يازيد
346.....	قاضي شيخ محمد	35.....	فالج
346.....	قاضي عتيق الله	410, 406.....	فتح الله شيرازي
309.....	قاضي علاء الملك	492, 491, 490, 476, 470.....	فتح علي شاه
344, 318, 314, 310, 305.....	قاضي قاضن	546, 536, 524, 510, 508, 507, 494.....	
407		556	
464.....	قاضي محمد باقر يتي	601.....	فتح محمد توشكي
601, 464.....	قاضي محمد شكارپوري	538, 535, 524, 498, 17.....	فتح محمد خان
210.....	قاضي مرتضي سورني	600, 579	
671, 222, 217, 109.....	قاضي منهاج الدين	538.....	فتح محمد غوري
673		215.....	فخر الدين مسعود
464.....	قاضي نصير الدين متعلوي	413, 381, 326.....	فرخ سير
258.....	قاضي نور الله شوستري	227.....	فريد شكر گنج
346.....	قاضي وجيه الدين	240.....	فريد الدين مسعود
346, 315.....	قاضي ذنو سيوهالتي	509, 335.....	فريدون بيگ
297.....	قبوليو	335.....	فريدون بيگ برلاس
187, 110, 109.....	قتيبه بن مسلم	211.....	فريدرك گولڊ سمد
215, 196, 192, 187, 186, 131.....	قراطين	124.....	فصل بن سهل
258, 230, 226		462, 461.....	فقير الله علوي
231, 222, 220, 219.....	قطب الدين ابيك	545, 541.....	فقير عزيز الدين
233		182, 163, 51, 45.....	فيشاغورث
407.....	قطب الدين جليصري	241.....	فيروز ثالث
221.....	قطب الدين كاشاني	250, 248, 245, 34, 13.....	فيروز شاه تغلق
296.....	قطب الدين لانگاه	308, 291, 290, 288, 261, 260, 252.....	
215.....	قطب الدين محمد	416, 355	
277.....	قطب الدين مدني	125.....	فيروز مشرتي
381.....	قطب الملك سيد عبدالله		
375.....	قنبر خان بروهي		
299.....	قويلا قآن		
94.....	قيصر جوستنين		
422.....	قيصر خان مگسي		
605, 451.....	قيصر خان نظامالتي		
	ك		
59.....	كاليداس		

ق

قوگ..... 266

ق

قاضي اسدالله شاه..... 460

قاضي اسماعيل بن علي..... 221, 206

قاضي سائين ذنو..... 411

قاضي شرف الدين..... 346

جنت السنہ

49	کولبروک
541, 529	کومبر میٹر
306, 305	کیک ارغون
229, 56, 48	کیخسرو
100	کیشب
35	کیلا
269	کونرو
299	کئیک قآن
, 248, 238, 168, 53, 39, 34, 21	کطک
396, 285	

ک

35	کار
619, 515, 497, 431, 269	کنگھار
34	کجا
35	کونٹر
266	کیت
266, 263	کینٹرو

گ

383	گھمیلی
35	گدامتری
413, 35	گدرا
107	گرسیر
381, 380, 40, 23	گرنٹ
461	گل شاہ قلندر
487	گل محمد خان
574	گلاب سنگھ
389, 15	گلبرٹ ہٹریسن
615, 97, 27	گندرف
34	گندن
456	گنسیٹ
47, 44	گنڈاری
49, 48	گوتمر
525	گوراو زلی

37	کالیدیر
35	کات گدرا
593, 585	کپتان جان جیکب
525	کپتان رابرت
587	کپتان کانوی
587, 585	کپتان کوکسن
585	کپتان گھرت
589	کپتان مکفرن
585	کپتان ہٹ
585	کپتان ویس
566, 545, 534, 512	کپتان وید
587, 585	کپتان ٹکر
, 239, 179, 96, 53, 35, 34, 21	کپھ
613, 612, 371, 318	
120	کثیر بن مسلم
50	کرایٹرس
56	کر کوہاہ
585	کر نل پٹل
, 437, 370, 93, 39, 30	کر نل جیمس تاد
532, 515, 514	
621	کر نل سپلر
525	کر نل لچفیلڈ
44	کرو کیشتر
141, 34	کرنا
281, 250, 244, 13	کشلو خان
97	کعب ابن زبیر
107	ککسی بن چندر
35	کلرائولون
52	کلیٹر چوس
279	کمال الدین دهلوی
241	کمال الدین کولوی
438	کمال خان رند
613, 612, 53, 34, 21	کمند
622, 27	کوٹلو
183, 44, 42	کورون

286..... لاکا گورارا
105..... لاڈی
463,404,341..... لطف علی خان
لعل شہباز..... 279,278,277,246,231
624,416,355,314

297..... لکدیز
66..... لکیز بن عبدالقیس
320,319..... لنگر خان
لوہ..... 493,267,257,180,174,38,27
615,507

119,11..... لیث بن ظریف
585..... لیفتینت معکم رود
587..... لیفتینت ہارڈنگ
585..... لیفتینت ویدنگتن
لیلان..... 276,273,270,269,13
لیمان..... 35
لیلی برتن..... 588
لجمہ..... 42

م

347,276,268,267,266,254,13..... مارٹی
مارکس آف ہیستنگس..... 513,512,16,
522
549,491..... مارکس آف ویلزلی
490..... مارکس کارنوالس
272,239..... مارکوپولو
106..... ماکا بن بسایا
35..... ماکہ
383..... مانڈیلسلو
334..... ماہریگ
234..... مبارک قطب الدین
127..... متوکل علی اللہ
34..... متر
116..... مثنیٰ بن حسن
90..... مجاعہ بن سمر

600,480..... گولڈ سمت
538..... گوہر علی خان
343,342..... گیسو خان
گیندا..... 250,180,52,35
گڈہ..... 35

پ

پگٹن..... 238,35
پگڑ..... 395,53

گھ

گھوڑا..... 171,146,116,103,97,78,35
311,295,275,251,249,209,172
450,425,389,378,364,321,313
616,538,536,532,507,468

ل

لارڈ اٹمہرست..... 549,541,532,523,522
573,552
لارڈ آکلنڈ..... 557,555,552,551,550
574,573,572,570,569,566,561
597
لارڈ ایلنبرو..... 577,576,575,574,532
596,595,593,591,583,580,578
598,597
لارڈ کٹنگ..... 527
لارڈ لائیڈ جارج..... 31
لارڈ منتو..... 526,512,505,501,500,499
609,532
لارڈ ہارڈنج..... 598,596
لارڈ ہیستنگس..... 529,522,514,513
558,549
لارڈ ولیم بینٹک..... 530,529,528,523
612,558,550,549,541,532,531
لاک..... 208,183,36,35

جنت السنه

458.....	محمد سعيد صغير	197.....	محمد الدين عارف
,252,248,245,243,210.....	محمد شاه	342.....	محب علي خان
,382,381,346,343,291,289,279		353.....	محدث آصف خان
585,556,520,510,431,412		104.....	محززين ثابت
291,279.....	محمد شاه تغلق	338.....	محمد اوغلان
346.....	محمد شاه طيب	201.....	محمد باهليم
458.....	محمد صادق كبير	90.....	محمد بن حارث
464.....	محمد صالح بگهراڻي	123.....	محمد بن خليل
463.....	محمد عابد سيوستاني	215.....	محمد بن سوري
496.....	محمد عظيم نتوي	412,126,125.....	محمد بن طاهر
234.....	محمد علاء الدين	195.....	محمد بن عبد الجبار
106.....	محمد علافي	120,11.....	محمد بن عدي
413.....	محمد علي معمار	153,134,109.....	محمد بن علي
628.....	محمد فاضل شاه	,94,72,69,68,49,11.....	محمد بن قاسم
232,230,227.....	محمد قآن الملك	,104,103,102,101,100,96,95	
628.....	محمد قاسم هالائي	,113,112,109,108,107,106,105	
463.....	محمد محسن نتوي	,149,146,145,137,135,132,130	
428,425.....	محمد مراد ياب خان	283,238,211,209,205,191	
298,116.....	محمد مهدي	272,158.....	محمد بن مسلم
,436,428,364,17.....	محمد نصير خان	158.....	محمد بن مسلم الزهري
,497,481,470,461,449,448,445		209,98,96,94,90.....	محمد بن هارون
583,567,540,539,498		,245,244,243,241,13.....	محمد تغلق
309,289.....	محمود بيگرتي	,253,252,251,249,248,247,246	
292.....	محمود شاه تغلق	,312,309,290,283,281,274,261	
320.....	محمود شاه ثاني	394,354,313	
422.....	محمود غلرتي	451.....	محمد حسن خان كهاوڙ
344,333.....	محمود كوكلتاش	426.....	محمد حسين قاجار
125.....	محمود وراق	348.....	محمد حسين كامبي
315.....	مخدوم احمد	601.....	محمد خان جلباڻي
315.....	مخدوم اسحاق ڀٽي	325.....	محمد خان شيباني
282.....	مخدوم اسماعيل	556,508,474.....	محمد خان قاجار
408.....	مخدوم الملك عبدالله	335.....	محمد خان نيازي
346,315,309,307.....	مخدوم يرلال	361.....	محمد دارا شكوه
461.....	مخدوم جلال محمد	153.....	محمد زياد
462.....	مخدوم رحمت الله نتوي	457.....	محمد سعد الله سورتني

مرزا جانی بیگ 14, 335, 336, 337, 345	مخدوم رکن الدین..... 347
347, 352, 353, 354, 355, 356	مخدوم شہر اللہ..... 281
400, 406, 416	مخدوم شیخ منجی..... 223
مرزا جہان بیگ مغل..... 209	مخدوم صدولانگاہ..... 412
مرزا خان خانان..... 337	مخدوم عبدالباقی..... 316
مرزا خسرو بیگ 17, 509, 519, 523, 560	مخدوم عبدالجمیل..... 461
583, 588, 589, 593	مخدوم عبدالحلیم..... 464
مرزا رستم صفوی..... 417, 403	مخدوم عبدالرحیم سیوستانی..... 464
مرزا شاہ بیگ..... 306, 345	مخدوم عبدالعزیز ابھری..... 307
مرزا شاہ حسن 14, 317, 318, 319, 320	مخدوم عبداللطیف نتوی..... 458
321, 322, 323, 324, 330, 331, 344	مخدوم عبداللہ..... 13, 280, 315
345, 346, 347, 352, 353, 354	مخدوم عبدالملک..... 316
355, 358, 388, 407, 462	مخدوم عبدالواحد..... 464
مرزا عبدالرحیم خان..... 335, 339, 354	مخدوم علی قاری..... 347
366, 405, 406, 413	مخدوم علی محمد..... 461
مرزا عزیز کوکلتاش..... 408	مخدوم علی مہاشمی..... 88
مرزا عسکری..... 324, 325, 358	مخدوم عماد الدین..... 281
مرزا عیسیٰ..... 302, 330, 331, 333, 334	مخدوم فاضل..... 13, 281
341, 345, 346, 353, 355, 357	مخدوم فضل اللہ..... 412, 461
مرزا عیسیٰ ترخان..... 302, 331, 333, 334	مخدوم محمد..... 315, 351, 354, 411, 412
345, 353, 357	464, 458, 417
مرزا غازی بیگ 14, 338, 340, 346, 347	مخدوم محمد انس..... 464
352, 356	مخدوم محمد ہاشم نتوی..... 457
مرزا غیاث بیگ..... 406	مخدوم میران..... 347
مرزا فولاد برلاس..... 407	مخدوم نعمت اللہ صدیقی..... 349
مرزا قاسم بیگلار..... 320	مخدوم نوح..... 348, 349, 350, 351, 354
مرزا قلیچ بیگ..... 138, 139, 284, 413, 448	مخدوم نور اللہ..... 280
460, 470, 478, 496, 509, 590, 677	مخدوم نورنگ..... 280
مرزا کامران..... 320, 324, 325, 330, 358	مراد کلیری..... 423
مرزا محمد باقی 14, 333, 334, 342, 345	مراد گنجی کلیری..... 451
350, 356	مراد ایاب خان..... 462
مرزا محمود کوکلتاش..... 335	مرزا ابوالحسن خان قمی..... 556
مرزا ہندال..... 321, 322, 324	مرزا ابوالفتح..... 336
مرزا یادگار ناصر..... 323	مرزا پائندہ خان..... 336
مرکبین..... 269	مرزا پیر محمد..... 292, 314

جنت السنہ

239, 237, 89	ملک کافور	159, 158, 114	مروان بن حکم
, 144, 106, 60, 59, 58, 41, 34, 33	ملي ...	605, 485, 447, 425, 18	مستي خان
, 238, 229, 221, 184, 183, 179, 154		205, 204, 203	مسعود سعد سلمان
, 309, 306, 304, 278, 273, 250		111	مسلم بن عبدالملک
, 387, 378, 365, 351, 349, 348, 333		418	مسترايلس
, 472, 461, 460, 459, 435, 434, 432		622	مستر کتمپيل
, 500, 494, 488, 487, 485, 484, 481		119, 11	مصباح بن عمرو
, 571, 567, 564, 528, 523, 504, 503		186	مطيع بالله
626, 613, 595, 593, 591		317	مظفر شاہ حليم
133	منہ بن اسد	89	مظہر ولي
87, 86, 10	متذربن جارود	90	معاويہ بن حارث
87, 10	متذرين حارث	118, 11	معبد بن خليل
525	منشي رحمت الله	256	معتصر بالله عباسي
193	منشي شيخ مجد الدين	148	معتصر عباسي
115, 114, 11	متصور بن جمهور	, 376, 375, 237, 229, 217, 216	معز الدين
185, 173	متصور عباسي	422, 378	
521	متصور علي خان	103	معصب بن عبدالرحمان
299	منگو قآن	181	مغمر بن زياد
233	منہاج الدين سراج	110	مغويہ بن مہلب
195	متوجہر بن قاموس	138	معين بن احمد
195, 125	متوجہري	206, 147, 120, 96, 81	مغيره
125	متوجہري دامغانی	115	مفلس عبدي سيستاني
141, 43	متوشاستر	409	ملا بديوني
49	مهاوير	411	ملا بدخشاني
, 65, 52, 47, 44, 43, 42, 41, 9	مہايارت	232	ملا شہاب الدين معمائي
410, 285, 284, 183, 162, 136		410	ملا شيرى
196	مہذب الدين	347	ملا صوفي محمد
60	مہر گل	340	ملا مرشد بروجردي
406	مہر النساء	348	ملا مومن محمد
158, 84, 83, 11, 10	مہلب	585	ملک ابراهيم خان
286, 180, 156, 45, 36, 35, 27	مور	391, 375, 362	ملک جيوت
34	موراكي	360	ملک حسين ابدالي
585	مورو خان چانگ	313, 287, 275	ملک رتن
158	موسي بن عقبہ	467, 419	ملک عزت خان
115, 11	موسي بن کعب	288	ملک فيروز ترک

435, 434, 433, 431, 430, 429, 428	109..... موسیٰ بن نصیر
454, 453, 452, 446, 437, 436	124, 122..... موسیٰ بن یحییٰ برمکی
467, 462, 461, 459, 457, 456, 455	307..... مولانا اثیر الدین ابھری
619, 618, 617, 609, 471	313..... مولانا برہان الدین
462, 459, 377..... میان غلام شاہ خان	319..... مولانا بھلول
446, 445, 377..... میان غلام نبی خان	38..... مولانا ذکاء اللہ
447..... میان محمد ابا خان	319..... مولانا سعد الدین لاہوری
464..... میان محمد حسن	256, 40..... مولانا شرر
461, 436, 377..... میان محمد سرفراز خان	313..... مولانا ظہیر الدین بکری
377..... میان محمد عطر خان	346..... مولانا عالم بکری
462, 435, 428, 377..... میان محمد مرادیاب	256..... مولانا عبدالحمید شرر
411, 378, 375..... میان میر محمد	40..... مولانا عبدالحمید شرر
370, 369, 367, 14..... میان نصیر محمد	624..... مولانا عبدالرحمان جامی
375	241..... مولانا علاء الدین کترک
380, 377, 367, 15, 14..... میان نور محمد	592, 579, 515, 237, 218, 62..... مولراج
427, 426, 425, 422, 421, 420, 394	62..... مولراج سولنکی
453, 452, 446, 437, 433, 429	317, 298, 257, 256..... مولوی نجم الغنی
477, 470, 463, 462, 459, 455	677, 674, 673, 614, 558, 515, 431
618, 609	681, 679
463, 429, 420, 377..... میان نور محمد خان	40..... مولوی نور محمد صاحب
618, 477	347, 277, 276, 273, 271, 13..... مومل
380, 378, 377, 376, 367..... میان یار محمد	417..... میان اللہ بخش عباسی
465, 453, 437, 420	420, 369, 367, 366..... میان الیاس
377..... میان یار محمد دادو	365..... میان اوداٹو
518..... میجر پاتنجر	376, 375, 14..... میان دین محمد
585..... میجر بیٹی فادر	437, 436, 435, 15..... میان سرفراز خان
587, 585..... میجر جٹکسن	626, 483, 481, 461, 454, 445
233..... میجر رابرٹ سمت	370, 369, 367, 14..... میان شاہل محمد
585..... میجر ستوری	464..... میان عبدالرحیم گروڑی
34..... میجر فرٹنزدی	449, 448, 447, 377..... میان عبدالنبی خان
71..... میجر گولڈ سمد	481, 471, 468, 467, 454, 451, 450
585..... میجر واتلی	603
364, 363..... میر ابراہیم	350..... میان عبدالواسع نتوی
345..... میر ابوالقاسم سلطان	435, 428..... میان عطر خان
346, 344..... میر ابوالمکارم	377, 370, 367, 348, 15..... میان غلام شاہ

جنت السنہ

488,485,477,473,17	میر رستم خان	294	میر ابوبکر لاشاری
,563,555,554,538,536,535,521		483,481,376,364	میر احمد خان
,598,594,586,583,582,581,564		481	میر احمد علی خان
601,600,599		483	میر آدم خان
455	میر سراج الدین	378	میر آلود خان
483	میر سفر خان	404	میر امین الدین خان
604	میر سلطان علی خان	482	میر باغ علی خان
483,444,378	میر سلیمان خان	603,451,450,446	میر باگو خان
,451,446,379,296	میر سہراب خان	450	میر یاگی خان
,496,485,481,478,477,476,470		404	میر بایزید بخاری
604,581,535,520,512,497		,448,447,446,437,15	میر بچر خان
481	میر سید خان بہارائی	605,495,479	
344	میر سید صفا	481	میر بہادر خان
481	میر شاہ علی خان	,431,423,383,379,15	میر بہرام خان
601	میر شاہ نواز خان	495,473,451,445,437	
479	میر شاہو خان	587,586,585,481	میر جان محمد
378	میر شہداد خان	587,586,585,481	میر جان محمد خان
326	میر شہزاد خان	433	میر جعفر
293	میر شہک	440,372,293,210,209	میر جلال خان
,483,481,437,17	میر شیر محمد خان	482	میر جیتند خان
,593,592,591,590,573,568,559		482,481	میر جیوٹ خان
600		,325,302,301,293	میر چاکر خان
,438,437,379,17,15	میر صویدار خان	477,468,379,372,358	
,564,540,519,518,495,488,481		482	میر حجاب خان
,589,584,582,581,579,569,567		341	میر حسن ارغون
626,618,599,598,594		,621,589,482,481	میر حسن علی خان
347	میر طاہر محمد	628,626	
254	میر طاہر نسیانی	,593,587,586	میر حسین علی خان
360	میر عالم خان نوحائی	679,600,594	
460	میر عبدالحسین تالپر	462	میر حیدر ابوتراب
372	میر عبدالرحمان خان	481	میر حیدر علی خان
459,417,403,341	میر عبدالرزاق	483,481	میر خدا داد خان
,423,422,379,364	میر عبد اللہ خان	537,482	میر دوست علی خان
450,448		604,483	میر راچی خان
346	میر عبد اللہ سلطان	498,497	میر رحیم خان
655			

,617,611,610,608,607,604,594	572,571,570,566.....	مٹکنائن
625,619,618	35.....	میتھون
,470,468,467,466	55.....	مینڈر
605,493,492,476,472	276,271,13.....	مینڈرو
345.....	484,443,442.....	میوا خان
405.....	615,35.....	میت
305,303.....	550,500.....	میتکاف
364,363.....	348,334.....	میر عبدالوہاب پورانی
,466,379,17,16.....	462.....	میر عزت اللہ تنوئی
,516,512,509,508,486,476,471	,413,255,109,98.....	میر علی شیر قانع
,533,524,523,521,520,519,518	674,673,671,665,462,455	
,625,618,610,607,590,588,558	322.....	میر علی کوتوال
626	,488,485,476,17.....	میر علی مراد خان
483,293.....	,581,579,578,564,535,525,521	
455.....	,603,602,601,600,598,595,582	
463,412,341.....	626,621,608	
482.....	485.....	میر علی مردان خان
378.....	306.....	میر علیکا ارغون
,482,481,480,478.....	481.....	میر غلام اللہ خان
587,564,535,483	481.....	میر غلام حیدر خان
538.....	,585,584,581,487,481	میر غلام شاہ
,425,423,422,364.....	599,587,586	
473,453	,472,466,379,16.....	میر غلام علی خان
,551,544,376,364.....	,495,493,486,485,482,476	
575,568,566,565,556,554	,505,503,502,501,498,497,496	
566.....	619,618,609,518,508,507	
455,343.....	344.....	میر غیاث الدین
,481,479,467,447,379,379	604,482.....	میر فاضل خان
,539,519,518,508,499,484,482	,307,306,305.....	میر فاضل کوکلتاش
,589,584,581,564,563,554,540	341	
606,604,599,598,596,594	,482,476,450,446,445.....	میر فتح خان
348.....	603.	
,405,348,344,254.....	,446,379,211,16.....	میر فتح علی خان
415	,484,482,481,479,473,471,451	
466.....	,589,518,495,494,488,487,485	

ن	
345	میر محمد یونس
476, 466, 379, 17	میر مراد علی خان
488, 487, 486, 483, 482, 479	
525, 524, 519, 518, 517, 512, 508	
543, 540, 539, 537, 536, 534	
619, 618, 613, 608, 600, 594, 547	
620	
446	میر مرزو خان
378	میر مسعود خان
405, 338, 254, 210, 109	میر معصوم
416, 415	
455	میر معین الدین
449, 445, 431, 371, 364	میر نصیر خان
564, 563, 562, 534, 484, 473	
584, 577, 575, 573, 569, 568	
593, 589, 588, 587, 586, 585	
626, 611, 605, 599, 598, 597	
340	میر نعمت اللہ
485, 484, 466, 17	میر نور محمد خان
544, 541, 540, 539, 538, 537, 486	
559, 558, 555, 554, 546, 545	
605, 589, 569, 567, 563, 562, 560	
455	میر نور الدین
483, 482	میر ہلیل خان
468, 372	میر ہیبت خان
599, 594, 539	میر یار محمد خان
482	میر یاری خان
369, 343	میر یعقوب
481	میر بیدی خان
482	میر تالی خان
604, 481	میر جام خان
298	میران محمد جونپوری
483	میران محمد خان
595	میری ویدر
425, 424, 423, 422, 370, 15	نادر شاہ
456, 455, 453, 452, 431, 427, 426	
611, 510, 477, 470	
35	نارنگیوں
230, 180, 171, 35	ناریل
224, 220, 219	ناصر الدین قباچہ
216	ناصر الدین حسین
193, 189	ناصر الدین سبکتگین
221, 220, 219, 214, 12	ناصر الدین قباچہ
527, 274, 233, 225, 224, 223, 222	
342, 334, 330	ناہید بیگم
502, 501, 494, 493, 449, 16	ناتن کرو
609	
496, 450	نبی بخش خان پیرگڑھی
672, 277	نجم الدین کبری
82	ندر
197	ندیم عمید اسد
193	نصرین سبکتگین
341, 238, 236, 235, 234	نصرت خان
124	نصیر بن ابراہیم
280	نصیر بن الجمال التوساری
587	نصیر خان جانگ
320	نصیر الدین ہمایون
671, 405, 203, 164	نظام الدین احمد
231	نظام الدین حسن نظامی
241	نظام الدین ثلاثی
279	نظام الدین محمد پدایونی
382, 229, 225, 220, 12	نظام الملک
424	
220	نظام الملک بن ابو سعید
242	نقودار چغتائی
391, 390, 15	نکولا مانوسی
386	نکولس وٹنگٹن

606, 506, 505, 504, 503	ہتھکی سمیت	35	نمر
160, 147, 122, 121, 119	ہارون الرشید	404	نواب حفظ اللہ خان
209, 175, 173		404	نواب خانزاد خان
127, 11	ہارون بن ابی خالد	449	نواب رکن الدولہ
22	ہامون	492, 432	نواب سراج الدولہ
136, 104, 103, 97, 91, 52, 35	ہاتی	361	نواب سعد اللہ خان
521, 472, 431, 393, 342, 203, 180		404	نواب سیف اللہ خان
577		433	نواب شجاع الدولہ
23	ہپت	521	نواب طاہر خان
62, 61, 60, 10	ہرش	404	نواب مرید خان
44	ہرناکس راجا	535, 511, 469, 403	نواب مظفر خان
150, 114, 113, 111	ہشام بن عبدالملک	404	نواب مہابت خان
255, 211, 185		256	نواب وقار الامرا
117, 11	ہشام بن عمرو	486, 451, 438	نواب ولی محمد خان
331, 300, 299, 228, 226	ہلاکو	537, 536, 521, 520, 518, 505, 504	
111	ہلال بن احوز	610, 595, 539	نواب یوسف خان
34	ہلسا	417, 411	نوبت خان
372	ہلہیز خان	595	نوح بن منصور
265	ہمربانی	190, 189	نور محمد صباغ
285, 271, 266, 263, 262, 236	ہمیر	463	نور الدین محمد عوفی
287		671, 274, 222	نور الدین محمود
59, 55, 6	ہمن	226, 225, 12	نور جہان بیگم
35	ہنداٹا	405	نورنگ زادہ
75, 72, 71, 60, 53, 23	ہوئن تسانگ	280	نوشیروان بن قباد
51	ہومر	63	نونیہال سنگھ
407	ہوتسمان	545, 512	نیپولین بونا پارٹ
446	ہیبت خان جمالی	499, 490	نیر 34, 44, 49, 107, 167, 179, 239
54	ہیدران	401, 398, 394, 388, 387, 386, 328	
99, 80, 52, 51, 45, 37, 35	ہیروڈوتس	616, 613, 612, 507, 403	نیر کوس
384		52, 50, 9	نیمروز
577, 549, 522, 489, 176	ہیستنگس	77, 76, 55	نیٹوس
51, 9	ہیکتایوس	46	نیموہ بن ڈارن
62	ہیر چند	105	

جنت السنڌ

388, 15	وليم فريملين
,558,557,553,552	وليم مئڪنائن
578,575,571,570,566	
577,550,549,548,547	وليم نيپئر
158	وهب بن منبه
558	ويلزلي ڪروزر

ي

237,73,62,61,60,50,39	يادو
62,50	يادو ونسي
224	يافث بن نوح
,124,107,72,70,67,63,27	ياقوت
,406,235,180,167,156,142,138	
669,666	
43	يا ونامالي
184,163,160,122	يحيٰ بن خالد
186	يحيٰ بن مهدي
80,79	يزدگرد
110,109	يزيد بن ابي ڪشمير
144,111,110	يزيد بن عبدالملڪ
110	يزيد بن مهلب
113	يزيد بن وليد
128,126,125,11	يعقوب بن ليث
177	يوسف بن عمرو
113	يوسف بن عمرو
464	يوسف سيوستاني

392,15	هيئرج روت
263	هيئري ايليت
,559,555,537,505,503	هيئري پانجنجر
621,616,613,604,596,579	
389,15	هيئري گاري
35	هترادو لوڻ

و

127	واثق بالله
211	وارث شاھ
332	واسڪوڊيگاما
407	والنتائين زڪووسڪي
49	ورتمان
275	وصاف
59	وڪرماجيت
154	وڪيع بن جراح
566,561,557	ولويي ڪائن
113	وليد ابن يزيد
,99,95,94,91,87	وليد بن عبدالملڪ
,170,158,149,147,143,109,108	
177	
155	وليد بن عبیدالبحثري
169,113	وليد بن يزيد
113	وليد بن يزيد عبدالملڪ
391	وليم بيل
549,541,531,527,17	وليم بينتڪ

حوالي ۾ آيل ڪتابن جي فهرست باب پهريون

- T.W. Houlerness: People & Problems of India, 1923
 Kalichbeg Furidunbeg: The Chachnamah, Karachi, 1900
 The Cambridge History of India, Cambridge, 1922
 J.F. Hewitt: The Ruling Races of Prehistorical Times, Vol.I,
 Westminster
 M.B. Pithawalia: The Lower Indus Basin, Karachi, 1936
 A.W. Hughes: Baluchistan, London, 1877
 D.H. Cole, Captain: Imperial Military Geography, London, 1924
 H.R. Gupta, DR: Studies in Latter Moghal. History of
 Punjab(1907-1793), Lahore, 1944
 Burnes, W. T: Technological Possibilities of Agricultural
 Development in India: Vol. I
 Merely, A. dull: Poultry Husbandry, New York, 1938
 Denys Bray: The Brahui Language, Part I, Calcutta, 1909
 V.A. Smith: Early History of India, Oxford, 1914
 A. Malet: Ancient World, London, 1920
 R. W. Frazer: British India, 1896
 H.T. Holdich, SIR: The Gates of India, London, 1910
 M. A. Stien, SIR: Memoirs on the Ancient Geog. of Kashmir,
 Calcutta, 1899.
 D.D.P. Sanjana: The Pahlavi Vendidad, Bombay, 1895
 W, M. Marzban: The Parsis in India, Vol. I, Bombay
 H. Cousens: Antiquities of Sind, 1929
 V.A. Smith: The Oxford History of India, Oxford, 1920
 G. R. Rawlinson: Intercourse between India & West, London
 Rollin: Ancient History, Vol. III, London
 J.C. Marsham: Abridgement of the History of India, London
 M. Eliphinston: History of India, London, 1874
 Lands of the Eastern Caliphate, Cambridge, 1905
 Kennet, DR: ST. Thomas, The Apostle of India, Madras, 1882
 E. Gibbon: Decline & Fall of the Roman Empire, Vol. IV, London,
 1788
 Amirali, Syed: The Sprit of Islam, Calcutta

جنت السنہ

- G.R. Rawlinson: The Story of the Nations, "Parthia", London, 1893.
- R. Mukerji: History of Indian Shipping & Maritime Activity, Calcutta, 1912
- J. Tod: The Annals & Antiquities of Rajasthan, Vol. I, Calcutta, 1894
- L.R. Furnell: Greece & Babylonia, Edinburgh, 1911
- W.M. Flander Petric: Religious Life in Ancient Egypt. London. 1924.
- S. Julien: Hion Thasang, Vol. I. Paris. 1857
- J A. Hammertone, SIR: The World Pictorial Gazetted. London
- S.C. Sarkar: Hindustan Year- Book, 1988. Calcutta
- Statesman Year- Book. 1923. London
- W.W. Hunter: Imperial Gazetteer of India, London. 1893
- E.H. Aitken: Gazetteer of the Province of Sind. Karachi, 1907
- Selections from the Records of Bombay Government, Nov. XIII Bombay, 1855
- Census of India; 1901, Vol. IX. Bombay. 1902
- Journal of Royal Asiatic Society. 1899.
- Calcutta R. Hughes- Buller: Baluchistan District Gazetteer Makran. Vol. VII.
- Bombay, 1906 C.F. Minchin: Baluchistan District Gazetteer. Vol. No. VII A. Khāran, Bombay, 1907
- The Modern Review. Calcutta, 1933 March. Calcutta
- R. Hughes- Buller: Imperial Gazetteer of India. Vol. Baluchistan. Calcutta, 1908

آئینہ اقوۃ: مولانا سید ابوالحسن. مطبع نظامی. کان پور 1305ھ

تحفۃ الکرام: میر علی شیر قانع ثنوی جلد 3. مطبع ناصری بمبئی. 1304ھ

آثار البلاد و اخبار العباد: ذکریا بن محمد بن محمود قزوینی. متوفی 674ھ

لیدن. 1906ھ

کتاب البلدان: ابن الفقیہ ہمدانی. لیدن

احسن التقاسیم فی معرفۃ الاقالیم: شمس الدین ابو عبد اللہ محمد بن احمد

بشاری مقدسی. متوفی 375ھ. لیدن. 1906ع

تاریخ احمد: عبدالکریم علوی. مصطفائی پریس. کانپور 1874ع

کتاب المسالک والممالک: ابن خردازبہ. لیدن. 1889ع

مروج الذهب و معادن الجواهر: ابوالحسن علي بن حسين بن علي مسعودي

متوفي 346ھ، امپریل پریس، پٹرس

شاهہ جورسالو: ڈاکٹر هوتچند مولچند گربخشاہی، جلد 1، کراچی، 1923ع

ارض القرآن: سید سلیمان ندوی، جلد 1، دارالمصنفین، اعظم گڑھ، 1342ھ

عرب و ہند کی تعلقات: سید سلیمان ندوی، اللہ آباد، 1930ع

تمدن ہند: ڈاکٹر گستاؤلی بان، مترجم شمس العلماء سید علی بلگرامی،

حیدرآباد دکن

امراء ہنود: منشی محمد سعید احمد مارہروی، اورنگ آباد، 1932ع

آئینہ حقیقت نما: مولانا سید اکبر شاہ، جلد 1، بیجنور، 1926ع

تمدن عرب: ڈاکٹر گستاؤلی بان، مترجم شمس العلماء سید علی بلگرامی،

حیدرآباد دکن

وقائع راجستان: مولوی حکیم سید نجم الغنی، ہمدرد پریس، لکنؤ، 1927ع

العیر دیوان المبتداء و النجر: (تاریخ ابن خلدون) ولی الدین ابو زبید

عبدالرحمان بن محمد بن خلدون، حصر می مغربی، متوفی، 806ھ، مصر

1284ھ، مترجم علامہ حکیم مولوی احمد حسین، اللہ آباد، 1926ع

معجم البلدان: شہاب الدین ابو عبد اللہ یاقوت بن عبد اللہ حموی رومی بغدادی،

متوفی 626ھ، مطبع سادہ، مصر، 1232ھ

سیرت النبی: شبلی نعمانی، جلد 1، دارالمصنفین اعظم گڑھ، 1332ھ

رحمۃ العالمین: قاضی محمد سلیمان منصور پوری، جلد 1، لاہور

اخبار الطوال: ابو حنیفہ احمد بن دائود دین پوری، متوفی 282ھ، لیڈن، 1888ع

الفاروق: شبلی نعمانی، دارالمصنفین، اعظم گڑھ

فتوح البلدان: ابو العباس احمد بن یحییٰ بن جابر بلاذری، متوفی 279ھ، لیڈن

1866ع

باب بیون

Bhandarkar Commemoration Essays Poona, 1917

J. Tod: The Annals & Antiquities of of Rajasthan, Vol. II.,

Calcutta. 1894

Strauge (LE): Lands of the Eastern Chahphate. Campridge,

1905

Kalichbeq Furidunbcg: The Chachnamah. Karachi, 1900

- Cunningham. A: The Ancient Geog. of India, London, 1871
M. Crindle: Ancient India, Westminster, 1901
E. Gibbon: Decline & Fall of Roman Empire, Vol. VIII. London, 1788
G.P. Tate: Siestan, Calcutta, 1910
The Cambridge History of India, Vol. I, Cambridge. 1922
Constable & Ljet. A. W. Stiffe: The Persian Gulf Pilot. London, 1898
Elliot. H. (Dowson): History of India, Vol. I, London. 1898
C.R. Low: Historical back ground of the Royal Indian Navey, New Delhi, 1934
A.W. Hughes: Baluchistan, London, 1877
J.R. Marsham: Abridgement of the History of India, London
T.H. Holidich, SIR: The Gates of India, London. 1910
Amirali. Syed: History of the Saracens, London
T.W. Arnold: The Preaching of Islam, Aligarh, 1913
Wolfgang Menzel: The History of Germany. Vol II. (Translated by Mrs: G. Harrock). London, 1902
Amirali Syed: The Sprit of Islam. Calcutta
Cunningham A: Coins of Ancient India, London. 1903
J. Hell: The Arab Civilization (Translated by Khudabux) Lahore, 1940
U.M. Daudpota, DR. The Influence of Arabic Poetry on the development of Persian Poetry, Bombay, 1934.
E. H. Aitkn: Gazetteer of thr Prvince of Sind, Karachi, 1907
Journal, Sindh Historical Society, Vol. II, March 1937, Karachi
Gazetteer of the Bombay Province, Vol. IX, Bombay, 1899
R. Hughes-Buller: Baluchistan District Gazetteer Series, Vol. No. VII, Bombay 1906.
R. Hughes-Buller: Imperial Gazetteer of India, Baluchistan, Calcutta, 1908
Jornal of Royal Asiatic Society Bengal, 1881, Calcutta.

کتاب المسالك والممالک: ابن خردازمه. لیبن. 1889ع
آئینہ حقیقت نما: مولانا اکبر شاہ بیجنور 1926ع
الفاروق: شبلی نعمانی. دارالمعارف. اعظم گڑھ
زوال ایران: مولانا غلام دستگیر نامی. لاہور
ابن خلدون: جلد 2. مترجم مولوی احمد حسین. اللہ آباد. 1926ع

- فتوح البلدان: بلاذري، ليدين، 1894ع
- مختصر تاريخ بلوچستان: رحيم داد خان مولائي شيدائي، اليكترک پريس، سکر، 1941ع
- عجائب الهند: بزرگ بن شهريار، ليدين، 1886ع
- فرشتہ: حکيم محمد قاسم فرشته، اردو ترجمو نولکشور، لکنوء
- احسن الانتخاب: حافظ محمد علي حيدر، مطبع اصح، لکنوء، 1932ع
- ارض القرآن: سيد سليمان ندوي، جلد 1، دارالمعارف، اعظم گڑھ، 1346ھ
- ياد ايام: سيد حکيم عبدالحي، لکنوء
- تمدن عرب: ڈاکٹر. گستاؤلي بان، مترجم شمس العلماء، سيد علي بلگرامي، حيدرآباد دکن
- تمدن هند: ڈاکٹر گستاؤلي بان، مترجم شمس العلماء، سيد علي بلگرامي، حيدرآباد دکن
- تحفة الالياب و نجة الاعجاب: ابو حامد ابو عبدالله محمد بن عبدالرحيم بن زبيح غرناطي، متوفي 565ھ، پٹرس
- عجائب الاسفار: مترجم خان بهادر مولوي محمد حسين، جلد 2، رحمانی پريس، دهلي
- الکامل في التاريخ: علامه عزالدین علي بن محمد بن اثير لاجزري، متوفي 630ھ، جلد 4، ليدين، 1866ع
- مرآة الكونين: مولوي غلام نبي فردوسي، نولکشور، لکنوء
- التنبیه والاشراف: امام ابوالحسن علي بن حسين المسعودي، ليدين، 1983ع
- کتاب الهند: ابو الريحان محمد بن محمد خوارزمي، بيروني، متوفي 440ھ، لندين، 1887ع
- مختصر تاريخ هند: سيد ابو ظفر ندوي، دارالمعارف، اعظم گڑھ، 1938ع
- تاريخ اسلام: مولانا اکبر شاه نجيب آبادي، صوفي پرنٹنگ پريس، پنڊي بهاء الدين، 1343ھ
- تاريخ هندستان: شمس العلماء مولوي محمد ذکاء الله دهلوي، علي گڑھ، 1915ع
- اخبار الاندلس: سي. بي. سکاٹ، مترجم مولوي محمد خليل الرحمان، جلد 1، لاهور، 1340ھ
- المأمون: شبلي نعماني، دارالمعارف، 1926ع

- اسدالغابہ فی معرفۃ اصحابہ: ابو الحسن علی بن محمد معروف بع ابن اثیر
جزری، مطبع وہیبی، مصر، 1280ھ
- چہار مقالہ: نظامی عروضی سمرقندی بمبئی، 1909ع۔
- مجمع الفصحاء: رضا قلی خان ہدایت، طہران، 1291ع
- تذکرۃ الحفاظ: شمس الدین ابو عبداللہ ذہبی، متوفی، 746ھ، دائرۃ المعارف
حیدرآباد دکن
- الاعلاق النفسیہ: ابن رستہ، لیڈن، 1892ع
- زین الاخبار: گرویزی، برلن
- المسالک والممالک: ابوالقاسم محمد بن حوقل، متوفی 367ھ، آکسفورڈ
- مروج الذهب: مسعودی، جلد 1، پٹرس
- تقویم البلدان: عمادالدین اسماعیل بن ملک افضل نورالدین (ابوالفداء)،
متوفی 734ھ، پٹرس، 1840ع
- معجم البلدان: یاقوت حموی، جلد 7، مصر
- تاریخ سنہ: مولوی نور محمد نظاماٹی، یاگو 2، سنہ مسلم ادبی سوسائٹی،
حیدرآباد سنہ، 1932ع
- آثار البلاد: زکریا قزوینی، لیڈن، 1848ع
- سفرنامہ: سلیمان تاجر، پٹرس، 1845ع
- کتاب الخراج: قاضی ابویوسف، مصر
- رسائل شبلی: شبلی نعمانی، رحمانی پریس، دہلی
- الخطط والاثار و فیات الاعیان و ابناء الزمان: قاضی احمد معروف بع ابن
خلکان، متوفی 681ھ، مصر، 1299ھ
- لب تاریخ: خان بہادر خداداد خان، ریاض الہند، پریس، امرتسر، 1901ع
- الاحکام السلطانیہ: الماوردی، مصر
- تاریخ ابن واضح یعقوبی، جلد 2، لیڈن
- رسالہ نخر السودان علی الیضان: جاحظ، مصر، 1324ھ
- ابو مسلم خراسانی: جرجی زیدان، اردو ترجمہ لاہور
- کتاب اللع: ابونصر السراج، یورپ
- تاریخ مسعودی: ابوالفضل بیہقی، کلکتہ، 1862ع
- الوحد اسیشنل سنہ آزاد ایڈیشن، 15 جون 1936ع، کراچی المعارف اعظم
گڑہ، آگست 1949ع

باب تیسون

- E. Gibbon: Decline & Fall of the Roman Empire, Vol. X. London, 1788
- Stanely Lane- Poole: Mediaeval India. London. 1917
- J. Tod: The Annals & Antiquities of Rajasthan. Vol. I. Calcutta, 1894
- E.G. Brown: Literary History of Pensa, Vol. II. 1906
- The Cambridge History of India, Vol. I, Cambridge, 1922
- M.L. Dames: Papular Poetry of the Balsochees. London. 1907
- Elliot. H: History of India. Vol. I, Cambridge, 1922
- M.L. Dames: Popular Poetry of the Balochees. London. 1907
- Elliot. H: History of India. Vol. I. London. 1898
- J. Abbot: Sind, A re-interpretation of the Unhappy Valley, Karachi, 1907
- A. W. Hughes: Baluchistan, London, 1877.
- Cousens. H: Antiquities of Sind, 1929
- C. Stewart: History of Bengal. Calcutta. 1847
- Kalichbegh Furidunbeg: The Chachnamah. Karachi. 1900
- J. Hutton: Central Asia, London. 1875
- Frontier & Overseas Expeditions From India. Calcutta. 1910
- Yule. C.B: Marcopolo, Book II. London. 1875
- R. Mukerji: History of Indian Shipping & Maritime Activity. Calcutta, 1912
- Price: Principal Eventas in-Mohomedan History. Vol III. London. 1920
- Journal: Sind Historical Society. Jan. 1941, Karachi
- E.H. Aitken: Gozetteer of the Province of Sindh. Karachi, 1907
- R. Hughes- Buller: Baluchistan Dist. Gazetteer. Vol VII Makran. Bombay. 1906
- R. Huges- Buller: Imp. Gazetteer of India, Vol Baluchistan. Calcutta, 1908.
- C.F. Minchin: Baluchistan Dist. Gazetter. Vol. VII A. Kharan. Bombay, 1907

تذکرہ سلوک: مولوی حکیم نجم الغنی رام پوری، نولکشور لکنؤ

زین الاخبار: گرویزی، برلن

تاریخ الکمال: ابن اثیر، جلد 9، 1896ع

- تذکرۃ الشعراء: دولت شاہ سمرقندی بمبئی، 1305ھ
- لیاب الالباب: نورالدین محمد عوفی، جلد_2، لیابن، 1900ع
- مجمع الفصحاء: رضا قلی خان ہدایت، طہران، 1291ھ
- الخطط والاثار قاضی احمد، مصر، 1299ھ
- تاریخ الحکماء: قاضی اکرم جمال الدین القفطی، لیبیزگ، 1903ع
- عیون الابنا فی طبقات الاطباء: ابوالعباس احمد بن ابی صبیح، جلد_2، مصر، 1300ھ
- روضۃ العفاء: میرخوند بن خاوند شاہ ہروی، متوفی 903ھ، یورپ، 1832ع
- حبیب السیر: مرزا غیاث الدین خوند میر، متوفی 942ھ، بمبئی، 1273ھ
- مفتاح السادة: ابوالخیر احمد بن مصطفی، متوفی 992ھ، جلد_2، حیدرآباد دکن، 1328ھ
- کشف الظنون: حاجی خلیفہ مصطفی بن عبد اللہ چلبی، 1835ع
- البیرونی: مولوی سید حسن برنی، انجمن ترقی اردو، ارونگ آباد دکن
- خزانہ عامرہ: میر علی آزاد بلگرامی، متوفی 1200ھ، لکنؤ، 1871ع
- نگارستان فارس: شمس العلماء مولوی محمد حسین آزاد، لاہور
- حدایق السحر: رشید الدین وطواط، قلمی، طہران
- شعر العجم: شبلی نعمانی، جلد_1، لاہور
- ہفت اقلیم: امین احمد رازی قلمی
- تاریخ سنہ: عبد اللہ عبدالغنی، یاگو_3، سنہ مسلم ادبی سوسائٹی، حیدرآباد سنہ، 1939ع
- مختصر تاریخ ہند: سید ابو ظفر، دارالمعارف، اعظم گڑھ
- تاریخ ادب اردو: رام بابو سکسینا، نولکشور لکنؤ
- نقوش سلیمانی: سید سلیمان ندوی، دارالمعارف، اعظم گڑھ
- طبقات اکبری: ملا نظام الدین احمد بخشی، کلکتو، 1292ھ
- فرشتہ: حکیم محمد قاسم فرشتہ، اردو ترجمو نولکشور لکنؤ
- چشم کوثر: شیخ محمد اکرام، جلد_1، لاہور
- تصوف اسلام: مولانا عبد الماجد، دارالمعارف، اعظم گڑھ
- تحفۃ الکرام: میر علی شیر قانع نقوی، جلد_3، مطبع ناصر، بمبئی، 1304ھ
- تاریخ بلوچستان: راء بہادر ہیورام سی، آء ای، لاہور، 1907ع
- تاریخ افغانستان: حضرت جمال الدین افغانی، مترجم مولوی محمود علی، لاہور
- طبقات ناصر، قاضی منہاج الدین السراج جرجانی، کلکتو، 1844ع

عجائب الاسفار: جلد_2، مترجم مولوي محمد حسين، رحمانی پریس، دہلی
تاریخ آئینہ اثوۃ: مولوي سید محمد ابوالحسن، مطبع نظامی، کان پور 1305ھ
مرصد العباد: خواجہ نجم الدین کبری، لاہور
شعر العجم: شبلی نعمانی، جلد_2، دارالمعارف، اعظم گڑھ
تمدن عرب: ڈاکٹر گستاؤلی بان، مترجم شمس العلماء سید علی بلگرامی،
حیدرآباد دکن

باب چوتھون

- Elliot. H (Dowson): History of India. Vol. London 1898
J. Abbot: Sind, A Re-interpretation of the Unhappy Valley,
Karachi, 1907
Stanely Lane-Poole: Medieval India, London, 1917
Yule C. B: Marcopolo, Book II, London, 1875
Elliot. H (Dowson): History of India, Vol. III
H. Morse Stephens: Rulers of Indjā, "Albuquerque", Oxford, 1892
F. Gladwin: Translation of Ayeen Akbari, Calcutta, 1783
Kalichbeg Furidunbeg: The Chachnamah, Vol. I, Karachi, 1900
J. Tod: The Annals & Antiquities of Rajasthan, Vol. II, Calcutta,
1894
J. Wood: A Journey to the Sources of River Oxus, London, 1872
J. Wilson: History of Suppression on Infanticide in Western India,
Bombay, 1855
Frontier & Overseas Expeditions From India, Voll. III, Calcutta,
1910
M.L. Dames: The Baloch race, A Historical & Ethnographical
Sketch, Lahore, 1904
M. L. Dames: Popular Poetry of the Balchees, London 1907
G.B. Mallseson: The Historical Sketch of the Native States of
India, London, 1875
Edmund C. Cox: A Short History of Bombay Presidency,
Bombay, 1887
R. Hughes- Buller: Imp: Gazetteer of India, Vol. Baluchistan,
Calcutta, 1908
R. Hughes- Buller: Baluchistan Distt. Gazetteer, Vol. VII,
Makran, Bombay, 1906

E. H. Aitken: Gazetteer of the Province Sind, Karachi, 1907
Journal. Sind Historical Society Vol. III, December, 1936.

تاریخ الکامل: ابن اثیر، جلد 9، لیڈن، 1896 ع

روضۃ الصفاء: میر خوند، 1834 ع

طبقات ناصری: قاضی منہاج الدین سراج، کلکتہ 1844 ع

منتخب التواریخ: شیخ عبدالقادر بدایونی، متوفی 1004ھ، کلکتہ 1865 ع

تاریخ سنہ: عبداللہ عبدالغنی، یاگو 3، سنہ مسلم ادبی سوسائٹی، حیدرآباد

سنہ، 1939 ع

احسن التقاسیم: بشاری مقدسی، لیڈن

وقائع راجستان: مولوی نجم الغنی، جلد 1، ہمدرد پریس لکنؤ، 1927 ع

مذہب اسلام: مولوی حکیم نجم الغنی، نولکشور لکنؤ

عجائب الاسفار: مترجم مولوی محمد حسین، رحمانی پریس، دہلی

فرشتہ: حکیم محمد قاسم فرشتہ، جلد 2، اردو ترجمو نولکشور لکنؤ

تحفة الکرام: میر علی شیر قانع نقوی، جلد 3، مطبع ناصری، بمبئی، 1304ھ

مروج الذهب: مسعودی، جلد 1، پئرس

خزائن الفتوح: امیر خسرو علی گڑھ، 1927 ع

تقویم البلدان: ابوالفداء، پئرس بلاڈری لیڈن

فتوح البلدان: 1840 ع

تاریخ فیروزشاہی: سراج عقیف، کلکتہ

مرات محمدی: شیخ غلام محمد، مصطفیٰ پریس، بمبئی، 1324ھ

مختصر تاریخ سنہ: سید ابو ظفر ندوی، دارالمعارف، اعظم گڑھ

گل رضا: حکیم سید عبدالرحی، دارالمعارف، اعظم گڑھ، 1353ھ

تاریخ بلوچیان: سردار غلام رسول خان قرائی، سیشن جج امبالا الیکٹرک

پریس، امرتسر

سیرت المتاخرین: مترجم پروفیسر عباسی، جلد 1، لاہور

شعر المعجم: شبلی نعمانی، جلد 2، لاہور

عبرت کده سنہ: سید محمد ضامن کنتوری، مطبع شمسی، حیدرآباد دکن،

1903 ع

چشمہ کوثر: شیخ محمد اکرام، جلد 1، لاہور

الوحید سنہ آزاد اسپیشل ایڈیشن، 15 جون 1936 ع، کراچی

اطلاعات سنہ: 19 جنوری 1949 ع، کراچی

باب پنجم

- W. Erskine: Baber & Humayun, Vol. II
 M. Elphinston: History of India, London, 1874
 M. L. Dames: Popular Poetry of the Balúches, London, 1907
 Lepill Griffin, SIR: Rulers of India, "Rangit Singh", Oxford, 1893
 Kalichbeg Furidunbeg: The Chachnamah, Karachi, 1900
 M. Morse Stephens: Rulers of India, "Albuquerque", Oxford, 1892
 M. Elphinston: The Rise of British Power in the East, London, 1888
 R. W. Frozer: British India, London, 1896
 Edmund C. Cox: A Short History of Bombay Presidency, Bombay, 1887
 R. Hughes- Buller: Imp. Gazetteer of India, Vol. Baluchistan, Calcutta, 1908
 R. Hughes- Buller: Baluchistan Dist. Gazetteer, Vol. VII, Makran, Bombay, 1906.

مذہب اسلام: مولوی نجم الغنی، نولکشور لکنؤ
 فرشتہ: حکیم محمد قاسم فرشتہ، اردو ترجمو جلد_2، نولکشور لکنؤ
 دربار اکبری: شمس العلماء مولانا محمد حسین آزاد، لاہور
 ہمایون نامہ: گلبدن بیگم، مترجم سید ابن شارق، علی گڑھ پریس، دہلی
 تحفۃ الکرام: میر علی شیر قانع نٹوی، جلد_3
 یاد ایام: سید عبدالحمی، دارالمعارف
 تاریخ بلوچیان: سردار غلام رسول خان قرانی، امرتسر
 المامون: شبلی نعمانی، دارالمعارف
 تاریخ الامت: حافظ محمد اسلم جیراج پوری، جلد_4، دہلی
 تاریخ دولت عثمانیہ: پروفیسر محمد عزیز، جلد_1، دارالمعارف
 تاریخ ہندستان: شمس العلماء مولوی ذکاء اللہ، علی گڑھ، 1918 ع
 خزائن عامرہ: میر غلام علی آزاد بلگرامی، لکنؤ، 1871 ع
 مقالات شبلی: شبلی نعمانی، شاہ جہانی پریس، دہلی
 منتخب التواریخ: شیخ عبدالقادر بدایونی، کلکتہ
 تزک جہانگیری: علی گڑھ

خلاف و ہندستان: سید سلیمان ندوی 1340ھ دارالمعارف
الوحد سنہ آزاد اسپیشل نمبر: 15 جون 1936 ع. کراچی

باب چھون

- Stanely lane-Poole: Medieval India, London, 1917
P. Saran, Dr: Provincial Government of the Moghals, Allahabad
J. Sarkar: History of Aurangzeb, Vol. I, Calcutta, 1912
L. Dames: Popular Poetry of the Baluches, London, 1907
F. Bernier's Travels in the Moghal Empire (1656-1668): Vol. I,
Westminister, 1890
J. Sarkar: History of Aurangzeb, Vol. II
A. W. Hughes: Abaluchistan, London. 1877
J. Tod: Rajasthan, Vol. II, Calcutta, 1894
J. C. Marsham: Abridgement of the History of India, London
G.B. Malleson: An Historical Sketch of the Native Indian States,
London, 1878
History of Alienation in the Province of Sind, Vol. II, Karachi,
1888
R. Burton: Sind, London, 1851
Shahamat ali: History of Bahawalpur, London, 1848
Sayed Mohmed Latif: History of the Punjab, Calcutta, 1891
M.L Dames: The Book of Duarte Barbosa, 1918
A. Lyall: The Rise & Expansion of the British Dominion in India,
London, 1915
C.R.Low: Historical Background of Royal Indian Navy, New
Delhi, 1944
H. G. Rawlinson: British Beginings in Western India, Oxford
Elliot. H: History of India, Vol. VI
W. W. Foster: The English Factories in India, (1637), Oxfröd,
1906
W.H. Moreland: From Akbar to Aurangzeb, 1923
H. Moorese Stephens: Rulers of India, "Albuquerque"; Oxford,
1892
J. Sarkar: Moghal Administration (Scond Series), Calcutta, 1925
R. Gupta, DR: Latter Moghal History of the Punjab (1707-1793),
Lahore, 1944

- H.T. Sorley: Shah Abdul Latif of Bhit, London, 1940
 Postan's Personnel Observations on Sind, London, 1843
 J. Sarkar: Moghal Administration
 J. Burnes: A Visit to the Court of Sind in 1828, Edinburgh, 1931
 J. Hutton: Central Asia, London, 1875
 J. Sarkar: Fall of the Moghal Empire, Vol. I, Calcutta, 1938
 Dyus bray: The Brahuī Problem, Part III, New Delhi, 1934
 Valentine Chirol: The Middle Eastern Question, London, 1903
 Sultan Mohomed: The Life of Abdur Rahman Khan, London, 1901
 J. Tod: Rajasthan, Vol. II
 Cousens H: Antiquities of Sind, 1929
 J. Wood: A Journey to the Source of River Oxus, London, 1872
 P. N. Khera: British Forward Policy Towards Sind, Lahore
 M. Elphinstone: An Account of the Kingdom of Kabul Etc. London, 1815
 R. Hughes-Buller: Imp. Gazeteer of India, Vol. Baluchistan. Calcutta, 1908
 R. Hughes-Buller: Baluchistan Distt. Gazeteer, Vol. VII, Makran, Bombay, 1906
 Selection From Records of Bombay Govt. No. XVII, Bombay, 1855
 Journal of Asiatic Society of Bengal, Nov. 1832, Calcutta
 Indian Year-Book, Vol. XXVIII, 1940-41, Bombay
 Statesman Year-Book, 1923, London
 Census of India 1901, Vol. LIX, Bombay, 1902
 E.H. Aitken: Gazeteer of the Province of Sind, Karachi, 1907
 Selection From Pre Mutiny Records of Commissioners in Sind, 1931

تاریخ ہندستان: شمس العلماء مولوی ذکاء اللہ علی بگڑہ، 1918ع

دربار تاج پوشی قلات: دین محمد کوکر، لاہور، 1932ع

تحفۃ الکرام: جلد 3

سیرت المتاخرین: سید غلام حسین، جلد 2، کلکتہ، 1782ع

عجائب الاسفار: جلد 2

رحلۃ: ابو عبد اللہ محمد ابن عبد اللہ (ابن بطوطا)، جلد 1، مطبع النيل، 1287ھ

فرشتہ: جلد 2

- شعر المعجم: شبلي نعماني، جلد_3
ياد ايام: سيد عبدالحی
لب تاریخ: خان بهادر خداداد خان
تاریخ افغانستان: جمال الدین افغانی، اردو ترجمو
وقائع راجستان: مولوی نجم الغنی، جلد_2
شاهنام عرف کلهوژن جي هار: میر حسین علی، سنڌ مسلم ادبی سوسائٽي،
حیدرآباد سنڌ، 1938ع
تاریخ خیرپور: شمس العلماء مرزا قلیچ بیگ، 1924ع، خیرپور
تاریخ حسین شاہی: سید امام الدین حسینی، 1798ع
تاریخ افغانان: احمد یادگار، 1835ع
عرب و ہند کی تعلقات: سید سلیمان ندوی
شاهہ جورسالو: جلد_1، ڈاکٽر گریخشاڻي
عرفان لطیف: جنوري 1949ع، حیدرآباد، سنڌ
الوحید ہفتیوار ایڊیشن: آ سیپٽمبر 1947ع، ڪراچي
الوحید سنڌ آزاد اسپیشل ایڊیشن: 15 جون 1936ع، ڪراچي
الوحید آزادي نمبر: 12 آگسٽ 1949ع، ڪراچي
معارف: اعظم ڳڙھ، آگسٽ 1931ع
اطلاعات سنڌ: 19 مارچ 1949ع، ڪراچي
اطلاعات سنڌ: 29 جنوري 1949ع، ڪراچي

باب ستون

- R. Gupta, Dr: Latter Moghal History of Pubjab (1707-1793),
Lahore, 1944
Kalichbeg Furidunbeg: The Chachnamah, Karachi, 1900
J. H. Prinsip: Political & Military Transactions of India, Vol I.
London, 1825
A. W. Hughes: Baluchistan, London, 1877
M.L. Dames: Popular Poetry of the Baluches, London, 1907
J. Woold: A Journey to the Source of River Oxus, London, 1872
G. B. Malleson: History of Afghanistan, London, 1978
N. K. Sinha: Rise of the Sikh Power, Calcutta, 1936

- Lepei Griffin: Rulers of India, "Ranjit Singh", Oxford, 1893
- J. Tod: Rajasthan, Vol. II History of Alienation in Sind, Vol. II, Karachi, 1888
- G.B. Malleson: A Historical Sketch of the Indian Native States in India, London, 1878
- J. Burnes: Narrative of Visit to the Court of Sind, Edinburgh, 1831
- W.F. Napier, SIR: Conquest of Sind by SIR. C. Napier, London, 1845
- P. Saran, DR: Provincial Govt of Moghals (1526-1658) Allahabad
- G. Smith: The Life of John Wilson, London, 1878
- Edmund C. Cox: A Short History of Bombay Presidency, Bombay, 1887
- P. N. Khera: British Forward Policy Towards Sind, Lahore
- E. W. Thomson: History of India, London
- Postan's Personal Observations on Sind, London, 1843
- P. M. Sykes: Ten Thousand Miles in Persia, London, 1917
- B.D. Basu: Rise of the Christian Power in India, Calcutta
- W.L.M. Gregor: History of the Sikhs, London, 1846
- J.S. Gallon: Rulers of India, "M. Elphinstone", Oxford, 1892
- H. Pottinger: Travels in Baluchistan & Sind, London, 1816
- Augus Hamilton: The Problems of the Middle East, London, 1909
- J. Malcolm: History of Persia, Vol. II, London
- Lord Minto in India from 1807-1814, London, 1880
- J. Malcolm: A Memoir of Central India, Vol. I, London, 1832
- J. C. Marsham: Abridgment of the History of India, London
- H. H. Wilson: History of British India, London
- Ludlow, J. Malcolm: History of British India, London, 1859
- J. W. Kaye: Selections From Papers of Lord Metcalfe 1819-1820
- Aspects of Shah Ismail Shahid, Lahore, 1943
- J. W. Kaye: History of Sepoy War, Vol. II, London, 1870
- Moorecraft: Travels in Punjab, Kashmir Etc. Vol. II, London, 1851
- Burnes A: Travels into Bokhara, Vol. I, London, 1834
- J. W. Kaye: Lives of Indian Officers, Vol. II, London, 1851
- E. Thornton: History of British India, Vol. II London, 1845
- C. Masson: Narrative of Various Journeys in Baluchistan, Afghanistan & the Punjab (1826-1835), London, 1842

جنت السنڌ

- H. T. Prinsips: The Origin of the Sikh Power in the Punjab, Calcutta, 1834
Del Hoste: Memoirs on Sind, 1832
E. H. Aitken: Gazetteer of the Province of Sind, Karachi, 1907
Journal, Sind Historical Society, Vol. IV, March, 1940, Karachi
Pre-Mutiny Records of the Commissioners in Sind, Karachi, 1931
R. Hughes-Buller: Baluchistan Dist. Gazetteer Series, Vol. VII, Makran, Bombay, 1906
Journal, Asiatic Society Bengal, May, 1836, Calcutta

مختصر تاريخ ڪشمير: علاء الدين مفتي، 1893ع

تاريخ ڪشمير: نارائڻ ڪول، 1846ع

تاريخ حسين شاهي: امام الدين حسيني

تاريخ افغانستان: جمال الدين افغاني، اردو ترجمو 1324ھ، لاهور

تاريخ افغانان: عبدالحميد، ابوالعلائي پريس، آگره

خملات حيدري: مولوي عبدالرحيم، ڪلڪتو 1849ع

وقائع راجستان: مولوي نجم الغني، جلد 2

عبرت ڪده سنڌ: سيد محمد ضامن ڪنتوري، مطبع شمسي، حيدرآباد دڪن،

1903ع

شاهنامہ سنڌ عرف ڪلهوڙن جي هار: مير حسين علي خان ٽالپر، سنڌ مسلم

ادبي سوسائٽي، حيدرآباد، سنڌ، 1938ع

باب اٺون

- Kalichbeg Furidunbeg: The Chachnamah, Karachi, 1900
C.B. Malleson: A Historical Sketch of the Native States in India, London, 1878
J.D. Cuninghame: A History of Sikhs, London, 1853
J. Douglas: Bombay & Western India, London, 1893
P. N. Khera: British Forward Policy Towards Sind, Lahore
H. H. Wilson: History of British India, Vol. III, London
C. Masson: Narrative of Various Journeys in Baluchistan, Afghanistan & the Punjab (1826-1838) Vol. III, London, 1842

- R.B. Bulchand Dayaram: History of Sind, Hyd: Sind, 1919
 E. Thorinton: History of British Empire in India, London, 1845
 W. F. Napier: The Conquest of Sind, Vol. II, London 1845
 T. H. Holdich: The Indian Borderland, London, 1901
 G. Geary: Through Asiatic Turkey, London, 1878
 J. C. Marsham: Abridgment of the History of India, London
 J. C. Catton: Rulers of India-"M. Eliphinston", Oxford, 1892
 Syed Mohomed Latif: History of the Punjab, Calcutta
 Augus Hamilton: Problem of the Middle East, London, 1909
 A. W. Hughes: Baluchistan, London, 1877
 Edmund C. Cox: A Short History of Bombay Prsidency, Bombay,
 1887.
 J. P. Ferrier: History of Afghans, London, 1858
 Frontier & Overseas Expeditions from India, Calcutta, 1910
 W. Napier: Napier SIR Charles, His Life & Opinions, Vol. I,
 London, 1845
 J.W. Kaye: History of War in Afghanistan, Vol. I, London, 1874
 Lutfullah: Autobiography, London, 1857
 L. J. Trotter: Rulers of India, "The Earl of Auckland", Oxford,
 1893
 H. G. Wylly: The Military Memoirs of Liet. Jeneral, J. Thackwell,
 London, 1908
 P. H. Kennedy: Narrative of Campaign of the Indus Army in Sind
 & Kabul Vol. II, London, 1840
 History of Alienations in the Province of Sind, Vol. II, Karachi,
 1888
 R.B. Mowat: A New History of Great Britain, London, 1924
 W.M. Torrens: Empire in Asia, London, 1872
 Lady Burton: Life of Sir R. Burton, Vol. I, London, 1872
 J. Martineau: The Life & Correspondence of Rt. Hon. SIR Bartle
 Ferere , London, 1895
 G. Forrest, SIR: The Life of Lord Roberts, London, 1916
 V. A. Smith: The Oxford History of India, Oxford, 1920
 B.D. Basu: Rise of the Christian Power in India, Calcutta
 R. Temple, SIR: Men & Events of My Time in India, London,
 1882.
 W. H. Sleeman, SIR: Rambles & Recollections of An Indian,
 Offician Vol. II, London.

حفت السنہ

- G.P. Tatr: History of Kalat, Calcutta, 1896
Shahamatali: History of Bahawalpur, London, 1848
H. R. Gupta, DR: Latter Moghal History of the Punjab, (1707-1793) Lahore, 1944
F. Burnier's Travels (1556-1568), Vol. I
H. T. Sorley: Shah Abdul Latif of Bhit, London, 1940.
A. Burnes: Travels into Bokhara & a Voyage on the Indus, Vol. III, London, 1834
J. Tod: Rajasthan, Vol. II
J. Wood: A Journey to the Source of River Oxus, London, 1872
U. M. Daudpota: The Influence of Arabic Poetry on the Development of Persian Poetry, Bombay, 1934
Baluchistan Blue Book, Vol. 2, (1887)
Pre- Mutiny Records of Commissioners of Sind, Karachi, 1931
Bombay Govt. Gazette, 5 April 1843, Bombay
Statesman Year- Book, 1923, London
J.W. Smith: Gazetteer of the Province of Sind, Vol. XI, 1911
E.H. Aitken: Gazetteer of the Province of Sind, Karachi, 1907
Journal, Asiatic Society Bengal, Vol. XI, Part. I, Calcutta, 1881
R. Hughes- Buller: Baluchistan District Gazt. Makran, Vol. VII, Bombay, 1906
Journal, Sind Historical Society, Vol. V, June, 1941, Karachi

مذاهب اسلام: مولوي نجم الغني

عبرت كدهء سنء: سيد محمد ضامن. كنتوري

وقائع راجستان: مولوي نجم الغني. جلد 2

الحنيف، بلوچستان نمبر: 1937 ع، جيڪب آباد.

سنڌيڪا جا ڇپايل ڪتاب

300/-	ڏاتر ڏني ذات	150	علامہ آء آء قاضي (چونڊ تقريرون)	300/-	سنڌ شناسي
100	گيتاڻجگي	700/-	علامہ علي خان اڙو: علمي خدمتون	800	سنڌ جي تاريخ جو جديد مطالعو
200	تخليق خالق کانسواءِ!؟	990/-	Bhurgr Life and Works	400	قديم سنڌ جي تاريخ
	فلسفو / تصوف	600/-	Benzir Bhutto Political Thinker	400	سنڌو شينهن درياھ
200	فلسفو: اصول، حدون تاريخ ۽ ارتقا	400	حيات ابوبڪر صديق رضي الله	400	سنڌ جي فتح
550	تصوف جي تاريخ	500/-	حيات عمر فاروق رضي الله	200	سڪاري سنڌ ڏاڪارا ماڻهو
300	تصوف جون تجليون	400	حيات علي المرتضيٰ رضي الله	650	جنت السنڌ
100	ڪلام گرهوڙي	300	حيات عثمان غني رضي الله	450	تاريخ سنڌ
150	چوراسي عارفان بيت	350	حياتيون اصحابين جون	600/-	تصوير سنڌ
150	تصوف جو ٽيڪسٽ بوڪ		سياسي ادب	500/-	سنڌ منهنجي نظر ۾
350	دنيا جا وڏا مذهب	300	ڦريا پسي ڦيڻ!	500	سنڌ جا ڪوٽ ۽ قلعا - 1
600/-	سوفيءَ جي دنيا	200	تاريخ جو مقتل گاه	500	سنڌ جا ڪوٽ ۽ قلعا - 2
300	اسلامي فلسفو ۽ تصوف	300/-	چين جو انقلاب	550	سنڌوءَ ڪناري وساريل شهر
100	تصوف جا اصطلاحات	250/-	ريشمي رومال تحريڪ ۽ سنڌ	600	سنڌوءَ جو سفر 1989
150/-	شاهه ولي الله جي تعليم	250/-	نئين سنڌ جو سفر	180	حر گوريل تحريڪ
250	عقل سائنس ۽ خدا جو وجود	300/-	اسان جي آزادي	300/-	سنڌ جيئن مون ڏٺي
100	ڪبير جي چوٽيد شاعري	100/-	آزاد هند فوج ۽ سياسي چندر بوس	600/-	مهاڙو 2010-11
150/-	خدا، سائنس ۽ فلسفو	300/-	بلوچ پارليامينٽ کان پهاڙن نئين	300	سنڌ سياسي ۽ سماجي ترقيءَ جي واٽ
175	غير سامي مذهبن جا باني	100/-	حما سن	1200	پرنسز ۽ رڪل سچل
400	اوڏ مٽيءَ جا ڪوڏ	80/-	قول فيصل	400	امريڪا جا سنڌي
400	ڌرتي ماما	350/-	جيل جلد ٻنهن جيل جون راتيون 2	400	سنڌ هڪ درد ڪهاڻي آهي
	لسانيات	150/-	قيدياڻي جي ڊائري		لطيفيات
350	سنڌي ٻوليءَ جو پڻ بنياد	100	سماجيات	500/-	شاهه جو رسالو (شاهه اولي)
600	ڪلاسيڪي ۽ جديد سنڌي شاعري	300	حضرت محمد صحرانقلاب اجل ۾ ڇاهو؟	700	شاهه جو رسالو (نبي بخش بلوچ)
600	افسانوي ۽ فڪري ادب	400	جڏهن ماڻهو بغاوت ڪن ٿا	400	شاهه لطيف جو تصور ڪائنات
	سيفل ڊولپمينٽ	160	انقلاب مڪ	500	رسالو شاهه لطيف پٽاڻي (اردو)
200	معجز الوهان لايمونٽر آهن	400	سماج کي نئين سيراڻج جا اصول	500	شاهه جو رسالو (گر بخشاڻي)
300	ٻارن کي سٺو ڪيئن سيکارجن؟	500	موسيٰ کان مارڪس تائين	340	شاهه جو رسالو (ڪلياڻ)
350	شاهه اهڙو زندگيءَ تي ڪاميابي جو سفر	400/-	ڪٽنب ٺاهي ملڪيت ٺهريست جي شروعات	250	شاهه جو رسالو
200	ذهن جي ڪوشش ۽ طاقت	590/-	تبديلي پسنندن جو ڪتاب	500	شاهه جو رسالو الف ب وار
200	تعليمي ڪاميابي ڪيئن حاصل ڪجي؟	590	عالمي تاريخ / تهذيب	500/-	پت جو شاهه
200	زال مرس جي رشتي کي ڪيئن ڪامياب بڻائجي؟	400	قوم جي عالمي تاريخ	300	شاهه لطيف وٽ عشق جا 10 اصول
100	ڪامياب زندگيءَ ڪيئن گذري؟	400/-	تعميري جي عالمي تاريخ	350	شاهه لطيف عظيم مفڪر
140	پنهنجون صلاحيتون ڪتب آڻڻ جو ڌان	490/-	اسلامي تهذيب جي تاريخ	200	سر تاج شاعر شاهه عبداللطيف
400	ڪاميابيءَ جا سنهري اصول	150/-	ملڪن ۽ قومن جي انسائڪلوپيڊيا	400/-	شاهه عبداللطيف حيات و آثار
160	زندگيءَ جا ويهه عظيم سبق	150/-	عالمي عجائبات	150	پٽاڻيءَ جون رهاڻيون
180	جيڪي ٻولي سوچ ٿيندي ٿي ڪاميابي	350	قومن جي تباهيءَ جي تاريخ	120/-	شاهه شير (سهمڻائي سان)
240	وقت جي طاقت	100	دنيا جي تاريخ		ڀاڱو جغرافي ۽ يادگيريون
250	انتظامي معاملن جا رهنما اصول	100	انساني تهذيب جي ارتقا	250	ليٽن
200	سوچ سڌاريو زندگيءَ سوارو		ڏاهپ / اخلاقيات	600	سوچ جو سفر
160/-	ڪاميابي قدم چمندي	250	اڪين کان اوچل جهان	300	تاريخ جون ڪجهه ناليون شخصيتون
100	اوهان ڏانهن (ٽي سنڌ جا سنڌيو)	800/-	مثنوي رومي (چم جلد مڪمل)	500	تاريخ جا آڏيندڙ
80/-	ڪاروباري زندگيءَ جا 365 اصول	550	فڪري تحريرون	150/-	شهنشاھ اڪبر اعظم
130/-	ڪاميابي ماڻھن جا 10 اصول	150	انسان ۽ عشق	250	مولانا عبيد الله سنڌي (تريرون تحريرون)
130/-	خوش رهڻ جا 10 اصول	200	ماڻهو ۽ جو اصل امتحان	400/-	ڪجهه يادون ڪجهه ڳالهيون
300/-	پنهنجي مقصدن ۾ ڪاميابي	250/-	مثنوي رومي (اختصار)	550	گوندر ويا گذري
	صحت	400	صدين جون صداتون	300/-	هيرا تڏسوا!
100	ماڻهو ڪم ۾ ٻڌهي پريشانين	300	روميءَ جون رهاڻيون	300	وٽائي فقير جا رنگ هزار
60	جنس جي سائنسي ڄاڻ	130	سعديءَ جون رهاڻيون (بوستان)	50/-	وٽايو شخصيت ۽ چرچا
200	ڇتائين جي سائنسي ڄاڻ	120	سعديءَ جون رهاڻيون (گلستان)	350/-	صوفي شاهه عنايت شهيد
180	150 بيمارين جو آسان علاج	300	ٻهڪندڙ ٻول	400	آزاديءَ جو امام
110	صحت تهنجهي صلاح منهنجي	60/-	تهذيب اخلاقي	550/-	محمد ايوب ڪمزو
		100	شاعري جو سجدو	200	انسانيت موت جي دروازي تي

250/-	تاريخ ارض القرآن	150/-	پارهن دلچسپ ڪوڙ	250	عورتاڻي صحت
150	عظمت قرآن	200/-	ڪاڪائت جي ڳولا	50	صحت لاءِ صلاح
350	ملائڪن جي عجيب دنيا	120	عورت جي تفسيات		تعليم
120	ڪلياڻ زندگي قرآن جي روشنيءَ ۾	280	خواب يا انهن جو تعبير	200/-	استادن لاءِ 180 رهنا تدريسي ڪم
150	مذهب جو فلسفو	180	سچ جي ڳولا	550	جديد تعليمي طريقن جي سکيا
100/-	قرآني الاهيات	500/-	Protection of Women	200/-	تفسيات ۽ تعليم
250	قصص الانبياء		پارن لاءِ ڪتاب	200/-	ابتدائي تعليم جي سکيا
800	قصص الانبياء ابن ڪثير	70	سنڌيڪا الف ب	150/-	جديد تدريسي طريقو
700/-	قصص القرآن (چار حصا)	100	سنڌيڪا سنڌي پرائم	200	گريجوئيٽس جون گهرجون
175/-	امر القرآن	150	شخصيت سيريز		ڊڪشنري / گرامر
250	شرعيت جا اسرار	150	پارن لاءِ تصويري ڪهاڻيون	1600	Sindhica Advanced Dictionary
80	نماز جي حقيقت	150	پارن جو پڙهائي	& 1200	(Eng-Sind)
50	توحيد جي حقيقت	80	وتايو فقير ۽ خيرات جي ماني	800	Sindhica Dictionary (Eng to Sin)
50	زڪوات جي حقيقت	80	احسان جو پدلو	450	Sindhica Learners' Dictionary
60	رسول الله جون وصيتون	80	قدرت جا نظارا	800	سنڌيڪا لغت
60	رسول الله جي نظر ۾ سڀ ماڻهو	80	ڪانءُ جا مائٽ	1000	اردو سنڌي لغت
30/-	اسلام ۽ جديد مغرب	150	ساقئس ڇا آهي؟	250	سنڌيڪا سنڌي اردو لغت
50	مڪافات عمل	150	شيون ڪيئن ٿيون ڪم ڪن؟	300	Sindhica Dictionary (Sin to Eng)
40	قرآن ڪيئن پڙهجي	150	اوهانجو جسم ڪيئن ٺوڪ ڪري؟	300	Sindhica Student Dictionary
50	قرآني قاعدو	150	پوئل جي زندگي	150	Sindhica Student Dictionary
60/-	تفسير امير الصغر، الصغر، الجم، والمنافون	150	جانورن جي دنيا	120	Sindhica Pocket Dictionary
100	تحفت الحرمين	150	خلا شمسي نظام ۽ ڪهڪشائون	100/-	Sindhica Pictorial Dictionary
60	اسلام ڪيئن پکڙيو؟	100	روشن تارا گيت	120	Sindhica Basic Grammar
60	اسلام ڪيئن شروع ٿيو؟	50	ماحوليات بابت پاراٿو ڪتاب	150	Sindhica Practice Grammar
60	نبي پاڪ ص جن ڪير هئا؟	120	پارن لاءِ لوڪ ڪهاڻيون	200	Sindhica Grammar for Student
60	قرآن پاڪ ڇا آهي؟	600	جونيئر ناليڪ بينڪ	200	Sindhica Forms of Verbs
	قرآنيات (فڪس پرائيس)	50	ڪاڪائت جو مطالعو	100	Sindhica Phrasal Verbs
500	القرآن الڪريم (رنگين)	50	پنجاهي سائنس	380	Sindhica Standard English
300	قرآن مجيد (علي خان ابڙو)	50	سائنسي ايجادون	300	Sindhica Applied English
500	تفسير المصير (ترجمو ۽ تفسير)	360	پاراٿا ٻول (ڇم حصا)	400	Improve Your Vocabulary
500	تفسير عثماني	60/-	تهنڊڙ ڌرتي، تهنڊڙ منڊون	350	Self Letter Drafting
2000	تفسير تنوير الامان (5 جلد)	150	پاڪيٽ سيريز	140/-	Sindhica Scientific Dictionary
350	قرآن مجيد (مولانا مڏني)	100	اندر ٽيون اجار	350	Sindhica Eng-Speak Course
300	نور القرآن (منظوم ترجمو)	50	ڊپريشن ۽ پاڻ جو علاج	300	Sindhica Spoken English
1200	تفسير سهل البيان (جامع تفسير)	100	شيخ عطار جون نصيحتون	50	Sindhica Tenses
300	تفسير الخاتم الرحمان	50	پڙهائي ڪيئن ڪجي	50	Sindhica 1000 Words
300/-	آئين چيو الله (قرآن جي سمجهاڻي)	50	اسلامي تاريخ جو مصروف مطالعو	180	Sindhica Model Essays & Letters
50/-	عمر ٻاره (ٻن رنگن ۾)	30/-	حرف حرف هڳل	100	Sindhica Applied Preposition
	پڻ ادارن جا ڪتاب		سيرت النبي ص	50/-	سنڌيڪا سنڌي گرامر
400/-	سنڌوءَ جون سلطنتون	350	حضرت محمد ﷺ (انساني ڊ، روڊني)		فڪشن
300/-	حسين بن منصور حلاج	500/-	حيات محمد ﷺ	150	مئمنجي مڙي سنڌ
700/-	سنڌ ۾ رهندڙ ذاتيون قومون ۽ قبيلو	200	سرور ڪاڪائت	170	ڪيميڪل
80/-	اسلام جا دنيا تي احسان	120	آئين چيو محمد ﷺ	350/-	اڪيلاڻي جا هڪ سوسال
700/-	خطبات هاليجوي	400	اسلام	150/-	فاتح مرڪ (MRD) تحريڪ بابت ناول
600	تحفت السالڪين	300	اسلام نوح سلامتني آهي	350	چونڊ سنڌي لوڪ ڪهاڻيون
80/-	ڪبيرا گناھ 1, 2	250	قرآني آيتون ۽ سائنسي حقيقتون	150	اندر جو آهه
120	زندگي گذارڻ جو اسلامي طريقو	200	انساني جي تعبير	100/-	جڏهن زندگي شروع ٿيندي (ناول)
300	پهريون ڀيرو مسلمانن جون پيماريون	100/-	اسلامي روشن فڪري		مختصرات
175/-	مصوم محمد ﷺ	800	اسلام جو عقلي مطالعو	180	ڇا گوويڊ آسماني صحيفو آهن؟
50	پريشانين کان بچڻ جو قرآني علاج	300/-	ڪيميڪل سعادت	400	ڏيکيا ڏيکيات اسان
300	شهي شخصيت کي ٺهڻي قرآن جي روشنيءَ ۾	120/-	اسلام جي اشاعت جي تاريخ	250	ساري سنڌ ڀيرنءَ جو پاڇو
200	قرآني هدايت	60/-	اسلام انسانيت جو دين	300	ڪلوروي ڪيپ ڪيتر ۾
300	روشنيءَ جا منارا	200/-	اسلام جو تواريچي ڪردار	150	عجيب دنيا عجيب خلقت
300	والدين جو فرتبو		اسلام جي تاريخ		
600	صحيح الترتيب والترتيب				
700	مشعل راه				
300	مڪمل اسلامي زندگي				

سنڌيڪا اڪيڊمي B-24، نيشنل آٽو پلازه مارستن روڊ ڪراچي 74400 فون: 021-32737290.
ويب سائيٽ: www.sindhica.org اي ميل: sindhicaacademy@gmail.com
 سنڌيڪا اڪيڊمي B-24، نيشنل آٽو پلازه مارستن روڊ ڪراچي 74400 فون: 021-32737290
 سنڌيڪا بوڪ شاپ: شاپ نمبر ڪ، ميز تائين فلور، حيدرآباد ٿرڊ سينٽر، حيدر چوڪ، 150 031336921-
 سنڌيڪا بوڪ شاپ 19 بلڊي پلازه گهٽتا گهر چوڪ سکر فون: 03313431537-03352233803
 سنڌيڪا بوڪ شاپ آف آفيس، جي پي او روڊ، لاڙڪاڻو فون: 0331-3480039

سنڌ شناسي تي اهم ڪتاب

20 سنڌوءَ جو سفر 1989ع

ليکڪ: بدر ابڙو

1989ع ۾ Indus Expedition جي نالي سان سنڌوءَ جي مهم جوڙي ٿي، جيڪا اٽڪ کان مٿي ڪابل نديءَ جي چوڙو تان شروع ٿي ۽ پورٽ قاسم تي توڙ ٿي. بدر ابڙو هن سفر جي ڪتاب کي تحقيقي شڪل ڏئي ڇڏي آهي. صفحا: 572 ملهه. 600 روپيا

جنت السنڌ

97

رحيمداد خان مولائي شيدائي

سنڌ جي تاريخ جو هڪ جلدي ڪتاب جنهن ۾ سنڌ جي تاريخ صرف بادشاهن جي دربارن جي چوڌاري ٿئي ٿي ڦري بلڪ قديم سنڌ جي تهذيبي، تمدني، سياسي، اقتصادي حالتن ۽ سنڌي ماڻهن جي رهڻي ڪهڻي ۽ راجن جي احوالن تي ڪاهوڙي ليکڪ مولائي شيدائي جي پيار جو پورهيو. صفحا: 660 ملهه. 600 روپيا

سنڌ منهنجي نظر ۾

216

چرچر ايف برٽن / عطا محمد پنيرو

سنڌ جي فتح وقت سنڌ جو مشاهدو ڪندڙ هڪ رنگيلي انگريز جي يادگيري تي مشتمل ڪتاب 'Sindh Re-visited' جي ٻنهي ڀاڱن جو ترجمو. جنهن ۾ هن پنهنجي مشاهدي ۾ آيل واقعن کي بيان ڪرڻ ۾ ڪو به رڪ رکڻ نه ڪيو آهي. صفحا: 714 ملهه. 500 روپيا

سنڌ جيئن مون ڏٺي

67

ٽي پوسٽس / عطا محمد پنيرو

سنڌ جي تاريخ تمدن ۾ ريتن رسمن متعلق مشهور انگريز عملدار ٽي پوسٽس جي ڪتاب Personal Observation on Sindh جو سنڌي ترجمو. سنڌ جي تاريخ جا سڀ اهم پهلو مختصر مگر جامع انداز ۾ معلومات جي نون ۽ دلچسپ گوشن سان. صفحا: 285 ملهه. 300 روپيا

سنڌوءَ ڪناري وساريل شهر

183

سنڌيڪار: عطا محمد پنيرو

ٻه هزار سال کان وٺي هزار سال قبل مسيح تائين جي

سنڌونديءَ جي ڪناري تهذيب جي بچ بچياد، ريتن رسمن، رهڻي ڪهڻي ۽ عروج و زوال جو تحقيقي جائزو. يونيسڪو پاران ڇپايل ڪتاب جو سنڌي ترجمو صفحا: 358 ملهه. 550 روپيا (رنگين تصويرن سان)

سنڌ جا ڪوٽ ۽ قلا - 1

52

ليکڪ: اشتياق انصاري

ڪوٽن ۽ قلعن جي تاريخي هيئت بابت سالن جي محنت سان تيار ٿيل ڪتاب جنهن ۾ انهن ڪوٽن جي بنيادن کان وٺي کنڊر پنڄڻ تائين تاريخي حوالن سان تفصيل ڏنل آهن. نيشنل بڪ فائونڊيشن ۽ سنڌي ادبي سنگت جو انعام يافتہ ڪتاب. صفحا: 512 ملهه. 500 روپيا

سنڌ جا ڪوٽ ۽ قلا - 2

287

ليکڪ: اشتياق انصاري

ڪوٽ ۽ قلا سنڌ جي جيتري جاڳندي تاريخ آهن. اشتياق انصاري ان جيتري تاريخ کي پاڻ مشاهدو ڪري قلمبند ڪيو آهي. سنڌ جي وڌيڪ ڪوٽن ۽ قلعن جي تاريخ، اڏاوتن، آثارن ۽ موجوده صورتحال بابت نامياري محقق جي شاهڪار تحقيق. صفحا: 512 ملهه. 500 روپيا

تصوير سنڌ

324

(سنڌ جي سومرا بادشاهيءَ جي تاريخ)

ايم ايڇ پنهوڙ / عمر سومرو

1011ع کان 1351ع. صفحا: 248 ملهه. 600

تاريخ سنڌ (سجلهءِ مکمل)

360

اعجاز الحق قنڊي

اردو زبان ۾ سنڌ کي تاريخ وڌائڻ ۾ مفصل اور مل شاها ڪتاب، تين جلد ايڪ ڪتاب ۾. صفحا: 664، ٽيٽ: 1200 روپيا

خُرگوريل تحريڪ

119

آفتاب نبي / ڪرنل فلپ / ڪرنل وصال محمد / وليد اد "ڊاڪٽر نبي بخش خان بلوچ

سنڌين جي مزاحمتي سگهه جي روشن باب خُرگوريل تحريڪ جون حڪمت عمليون، اصل حقيقتون ۽ پير صفت الله راشديءَ جي شخصيت متعلق تحقيق جائز تون پهلو. صفحا: 150 ملهه. 180 روپيا

سنڌيڪا اڪيڊمي B-24، نيشنل آٽو پلازه مارسٽن روڊ ڪراچي 74400 فون: 021-32737290، ويب سائيٽ: www.sindhica.org اي ميل: sindhicaacademy@gmail.com

سنڌيڪا اڪيڊمي B-24، نيشنل آٽو پلازه مارسٽن روڊ ڪراچي 74400. فون: 021-32737290

سنڌيڪا بوڪ شاپ: شاپ نمبر 5، ميز تائين فلور، حيدرآباد ٿرڊ سينٽر، حيدر چوڪ، 03133692150

سنڌيڪا بوڪ شاپ: 19 بلدي پلازه گهٽتا گهر چوڪ سکر فون: 03352233803-03013431537

سنڌيڪا بوڪ شاپ آفراء سينٽر، جي پي اورو، لاڙڪاڻو فون: 0331-3480039

سنڌ جي علمي ۽ شعوري ترقيءَ ۾ ڀاڱي ڀانڀو

Sindhica